

न्यायभूषणम्

堆朱

स्वामी, योगीन्द्रानन्दः

nyári 210, 22 - 229, 21

न्यायभूषणम्

Welche Parallele im Tausch-Betrieb (Dr.-auf-Dr.-Prüfung!)

महाराष्ट्र

षड्दर्शनप्रकाशनग्रन्थमालायाः प्रथमं पुष्पम्

श्रीमदाचार्यभासवर्जप्रणीतस्य न्यायसारस्य
स्वोपज्ञं व्याख्यानं

न्यायभूषणम्

Krasser 86

तदेतन्

उदासीनसंस्कृतमहाविद्यालयस्य भूतपूर्वप्रधानाचार्यः
न्यायाचार्यमीमांसातीर्थान्धुपाधिभृन्

स्वामी, योगीन्द्रानन्दः

श्रौतसौगतार्हताद्यनेकदर्शनग्रन्थसाहाय्येन संशोध्य
टिप्पणादिभिः परिष्कृत्य सम्पादितवान्

Dr. Helmut Krasser
Heinrich Collinstr. 31/3/16
A - 1140 Wien
Tel./ Fax: (+43) 1- 914 68 74



षड्दर्शन प्रकाशन प्रतिष्ठानम्
वाराणसी

प्रकाशकः

मंत्री, षड्दर्शन प्रकाशन प्रतिष्ठान

उदासीन संस्कृत विद्यालय,

दुधिराज, वाराणसी

सर्वाधिकारः प्रकाशकाधीनः

मूल्यम् १६-०० रुप्यकाणि

प्रथमसंस्करणम् १०००

वसन्त पंचमी, २०२४

फरवरी १९६८

मुद्रकः

शरद कुमार 'साधक'

मानव मन्दिर मुद्रणालय,

नरहरपुरा, वाराणसी

प्राप्ति-स्थानम्

उदासीन संस्कृत विद्यालय,

सी. के. ३६/१९, दुधिराज,

वाराणसी

प्रतिज्ञापत्र

महापाशुपताचार्यश्रीभासर्वज्ञप्रणीतन्यायभूषणोपलब्ध्याऽनया लोको-
त्तरया लोकोत्तरमानन्दसन्दोहमनुबोभवीत्ययम्—

२ ए, सिगरा
वाराणसी
२२-१-६८

}

गोपीनाथकविराजः

एम० ए० डी० लिट्०

भूतपूर्व प्रिंसिपल गवर्नमेंट संस्कृत कालेज वाराणसी

सम्पादकीयम्

मानवीयस्वामिसत्यस्वरूपशास्त्रिणः १९५६ खृष्टाब्दे न्यायभूषणमातृका-
प्रतिलिपिमदर्शयन् । तां दृष्ट्वा जाताश्चर्यः प्रमुष्टमिव राष्ट्रशेर्वाधि लब्ध्वा प्रमु-
दितोऽहं शीघ्रप्रकाशनाय न्यवेदयम् । भूयो भूयो प्राविताः शास्त्रिवरा गतवर्षे
केवलां प्रतिलिपिमेतामर्पयन् मूलोपलब्धस्थलं च रहस्यमिवागूढः । तन्मात्राश्रितं
सम्पादनकृत्यं कियद्दुष्करमिति नाविदितं तद्विद्यावताम् । अस्यां ममादर्शसच्चि-
कायां प्रथमपरिच्छेदे १२६, द्वितीयपरिच्छेदे १७० तथा तृतीयपरिच्छेदे १८२
पृष्ठानि " × १३ " सन्ति । अस्मान्ने स्तोकं गलितम् । प्रतिलिपिरपीयं नाना-
विला । यावद् यथोपलब्धं तावत्तथैव समारोप्यतां विपश्चितां पुरतः, ते
स्वयमेवावगाह्यावदातमेतत् करिष्यन्ति मोक्षयिष्यन्ति च ममापराधानिति
सच्चिन्त्य वृंहितोत्साहोऽस्मिन् महति कार्ये प्रावर्तिषि ।

इतरबहुतरग्रन्थसाहाय्यमासाशंभैतत्सम्पादने प्राभवम् । विशेषसहायका
ग्रन्थाः—न्यायबंदोपिकपूत्रारिवारग्रन्थाः, पण्डितरात्रश्रीमुद्रह्याप्यसम्पादिता
न्यायसारव्याख्या न्यायमुक्तावली, महापण्डितश्रीराहुलसांकृत्यायनसम्पादिता
प्रमाणवार्तिकभाष्यव्याख्या च दन्यायश्च, प्रो० महेश्वरजैनसम्पादितं न्यायविनि-
श्चयविवरणं तत्सार्थवार्तिकञ्च, विद्वद्वरश्रीयुतानन्तलालठक्कुरसम्पादिता
ज्ञानश्रीरत्नकीर्तिनिबन्धावलिः । श्रीलानन्तलालठक्कुरसम्पादितं न्यायभूषणविष-
यकलेखग्दानाद्यु कारं न विस्मरामि । मुद्रणोपयुक्तप्रतिलिपिटङ्कणादिकार्य-
चतुरस्य श्रीमास्करानन्दस्वामिनः साहाय्यस्तोमं स्तोमयामि । प्रूफसंशोधने
संशोधनादिकलाकलापातिकृशालस्य श्रीमहेशदनशुक्लस्य, अस्मदुदासीनसंस्कृतमहा-
विद्यालयप्रधानाचार्यस्य श्रीपुरुषोत्तमत्रिपाठिनः, मदन्नेवासिनः श्रीरमेशचन्द्रस्य
च साहाय्यं भृशं सस्तीमि । मानवमुद्रणालयाध्यक्षस्य श्रीमतः शरत्कुमारसाधकस्य
मुद्रणादिकृत्यदाक्षिण्यादेवेदं सम्पादनं निरवश्यमभवत् । अत एतान् सर्वान् महाश-
यान् धन्यवादसहस्रेण समलङ्करोमि ।

शोधनिका

पृष्ठम्	अशुद्धम्	शुद्धम्
६	साध्यत्वेन	साधनत्वेन
१७	मंजयाभिहितं	संज्ञयाभिहितं
३७	त० उ० पृ०	त० उ० पृ० ३
४६	परिनिष्पत्तिर्गं	परिनिष्पत्तिर्गं
५८	उद्योत्करः	उद्योतकरः
८०	चोपमानादीनम	चोपमानादीनाम
८७	यद्यपि	यदपि
११६	प० वा० ३।२८४	प्र० वा० ३।२८४
१२८	न्या० पू० २।२।५७	न्या० सू० २।२।५७
१३४	न्या० वि० वि०	न्या० वि० वि० भा० १,
१५२	मिष्टान्नपानाद्युपयोगं	मिष्टान्नपानाद्युपभोगं
१५८	गुणस्वसिद्धिः	गुणत्वासिद्धिः
१६३	मुक्तमिति दोषः	मुक्तमिति न दोषः
१६४	नापां गुणः	नापामेव गुणः
१८३	भ्रान्तिज्ञामेव	भ्रान्तिज्ञानमेव
१८४	यादृश	यादृश
१८४	तादृशस्यैव	तादृशस्यैव
२१८	द्विपदार्थाः	हि पदार्थाः
२३०	ब्रजेत् ॥	ब्रजेत् ॥ प्र० वा० ३।७०
२३१	व्यक्तचन्तरसंश्लिष्टेति	व्यक्तचन्तरसंश्लिष्टेति
२३४	धर्मिहेत्वादिस्वरूपम्	धर्मिहेत्वादिस्वरूपम्
२३८	नन्यप्रसंगः	नन्यप्रसंगः
२५८	कभवति	भवति
२५६	कारतोपलम्भादि	कारतोपलम्भादि
२६०	मरीचिकादिष्विव	मरीचिकादिष्विव

पृष्ठम्	अशुद्धम्	शुद्धम्
२६६	ववितुः	ववतुः
२६६	महपादि	महिषादि
२६७	निषेधयिष्यामः	निषेदयिष्यामः
२७२	द्विविधां विद्यते—	द्विविधं विद्यते
२७३	पाराश्वं	पाराश्व्यं
२७३	वाक्यास्यानुमानत्वं	वाक्यस्यानुमानत्वं
२७६	पदार्थज्ञानेनाऽन्य	पदार्थज्ञानेनाऽन्य
२७७	कर्तृ संज्ञकं	कर्तृ संज्ञकं
३७७	पदपदार्थेष्वेका	पदपदार्थेष्वेका
२७७	प्रत्यक्षमेव	प्रत्यक्षमेव
२७७	समकालमेवा	समकालमेवा
२७९	प्रतिभोहाभ्यां	प्रतिभोहाभ्यां
२८१	समानसं	मानसं
२८२	पक्षवचनमुच्चारयिति	पक्षवचनमुच्चारयति
२८२	इति, ना	इति, न
२८५	वचनसोप्यस्ति	वचसोप्यस्ति
२८६	युक्तस्वात्	युक्तस्वात्
२८६	दर्शयतीति	दर्शयतीति
२८६	यच्चोक्तम्	यच्चोक्तम्
२८६	यत्पुनरेत	यत्पुनरेत
२८७	शक्नोति	शक्नोति
२८८	प्रातपेद्यार्थमन्वयव्यतिरेकी	प्रतिपेद्यार्थमन्वयव्यतिरेकी
२८८	सर्वोप्यनुपलब्धि	सर्वोप्यनुपलब्धि
३०५	अकाशादि	आकाशादि
३०७	हेतव	हेतवः
५९७	आत्मभेदप्रतीतभ्रान्त	आत्मभेदप्रतीतेर्भ्रान्त
६३०	प्रभातभोजनः	प्रभातभोजनः
६३०	पूजाश्याति	पूजाश्याती
६३६	प्र० वा० ३।३।	प्र० वा० ३।३। पृ० २९०

प्राग्बन्धः

भूषणस्य मनोहारि सभ्याः श्रोष्यन्ति शिञ्जितम् ।

पूर्वरंगप्रसंगाङ्गं किञ्चित् प्रस्तोतुमिष्यते ॥

बहोः कालात् प्रलुप्तमिवेदमासीद् न्यायभूषणं स्वोपज्ञं वार्तिकं न्यायसार-
स्य, सर्वस्वं प्राचीनस्य न्यायस्य । तस्यमिदं 'महाम्बुधिकल्पम् । षष्टादशसु
टीकासु प्राधान्यमस्य जेगीयते^२ । तार्किकरक्षायां न्यायसूत्रव्याख्याप्रसंगे हि
प्रायः समुल्लेखादेवास्य न्यायसूत्रव्याख्यानताभ्रमोऽभवत् केपावित्^३ । स्वयं
ग्रन्थकारस्तु मूलग्रन्थस्य 'न्यायार्थसंग्रहः' 'संग्रहः' इति वा नाम संसूचयति—
"प्रवक्ष्यते न्यायसदर्थसंग्रहः" (न्या० भू० पृ० १), "संग्रहे कस्मान्नोक्तम्"
(न्या० भू० पृ० ५) । न्यायभूषणं च संग्रहवार्तिकनाम्नाऽपि निर्दिशति—
'न्यायभूषणो संग्रहवार्तिके' (न्या० भू० परिच्छेदान्ते) । इदमेव च 'न्याय-
भूषणम्', न्यायभूषणः', 'भूषणः' इत्यादिनामभिविश्रुतं तैयिकेषु^४ ।

१. तथा चोदीरितं वासुदेवेन विदुषा—

"न्यायभूषणमहाम्बुधौ बुधा येऽलमाचरितुं न जानते ।

तस्मिन् कृतिरियं मया कृता न्यायसारपदपंजिकाभिधा ॥"

(न्या० सा० पद० पृ० ९८)

२. भासर्वज्ञो न्यायसारतर्कसूत्रविधायकः ।

न्यायसाराभिधे तर्के टीका त्वष्टादश स्फुटाः ।

न्यायभूषणनाम्नी तु टीका तासु प्रसिद्धिभाक् ॥

(राजशेखरस्य षट्० समु०)

अकीर्तयच्च गुणरत्नोऽपि स्ववृत्तौ— "भासर्वज्ञप्रणीते न्यायसारेऽष्टादश
टीकाः । तासु मुख्या न्यायभूषणाख्या" (षट्० समु० वृत्ति० पृ० ९५) ।

३. तथा चाह श्रीविन्ध्येश्वरीप्रसादः— "भूषणो न्यायभूषणाख्यन्यायसूत्रवृत्ति-
कारः, तार्किकरक्षायामपि सुस्पष्टतया समुद्धृतोऽयम्" (प्र० भा० किर०
पृ० १६०) ।

४. "इति न्यायभूषणम्" (अपरारक्तस्य न्या० मु० परि० १ पृ० १५३) ।

"तथा च न्यायभूषणः" (ज्ञान० नि० पृ० ८७) । "वरं भूषणः कर्मापि

गुणः, तत्त्वक्षणयोगादिति" (प्र० भा० किर० पृ० १६०) ।

न्यायसारटीकासु मुद्रितास्वस्य चर्चा

अद्यत्वे न्यायसारस्यान्याः चतस्रो मुद्रिताः टीकाः समुपलभ्यन्ते—

१. न्यायसारपदपञ्जिका, वासुदेवविदुषः (पुण्यपत्तनमुद्रिता) ।
२. न्यायतात्पर्यदीपिका, जयसिंहसूरिकृता (कलिकातामुद्रिता) ।
३. न्यायमुक्तावली, महाराजापराकदेवरचिता (भद्रपुरमुद्रिता) ।
४. न्यायकलानिधिः यतिवरस्यानन्दानुभवस्य कृतिः (भद्रपुरमुद्रिता) ।

इमाः समाः समुपजीवन्ति भूषणम् । न्यायसारपदपञ्जिका तु महाम्बुधिमेवैनं मनुते, तन्निवेदितम् । तात्पर्यदीपिकापि वादशेषविशेषबुभुस्सून् नयति स्म भूषणम्—“इतरख्यातिनिरासो भूषणादिशास्त्रेभ्यो ज्ञेयः” (न्या० ता० दी० पृ० ६७) । न्यायमुक्तावली तु न केवलमनुहरति न्यायभूषणम्, तदालोचकान् उदयनवल्लभज्ञानधीरस्तकीर्तिप्रमुखान् परान् पराचर्करीत्यपि । भूषणं भूषणकारं च निर्भरं स्मरति—“अथोचदयमाचार्यस्त्वन्यथा न्यायभूषणे” (न्या० सु० पृ० १६) ।

भूषणस्य विशेषता

१. स्वपरालोचना—

यद्यप्युपक्रमे “प्रवक्ष्यते न्यायसदर्थसंग्रहः”—इत्येवमेव प्रतिश्रुतम्, तथापि तत्प्रतीपासदर्थकदर्थने रसातिरेकमस्य प्रतीमः । न केवलं परान् पराकरोति, सगोत्रानपि सूत्रकारान् महर्षिगणान् विगणयितुं न कर्हणायते । तथाप्यात्मानं प्रपूतमेव प्रतनोति—“न खलु वै सूत्रकारनियोगभयात् पदाधीः स्वधर्मं हातुमर्हन्ति । यदि चाविचारितं सूत्रकारवचः प्रमाणम्, परीक्षासूत्राणां तर्हि वैयर्थ्यं स्यात्” (न्या० भू० पृ० ६८) । “न्यायशास्त्रं च व्याख्यातुं वयं प्रवृत्तास्तेनास्माकं वैशेषिकतन्त्रेण विरोधो न दोषाय” (न्या० भू० पृ० १६३) । अत एव श्रीबल्लभादिरभिज्ञो भृशं भूषणकारः—“तदिदं चिरन्तनवैशेषिकमतद्रूपं भूषणकारस्यातिवपाकरम् । तदियमनाम्नातत भासर्वज्ञस्य यदिदमाचार्यमप्यवमन्यते” (न्या० ली० पृ० ३५७-५८) ।

बौद्धरादान्तनिवर्हणाय तु धृतावतारोऽयमित्यालक्ष्यते । किपदाज्ञिपति प्रकटं कटाक्षः—“तस्मादिमे सीगताः शून्यताभिधानेनासारतां प्रदश्यं तुष्टाय देयम्, घर्माय देयम्, संघाय देयमित्येवं लोकान् प्रतार्यं मिष्टान्तपानान्द्युपभोगं कुर्वन्तः पूर्वसंस्काराविशेषेऽपि श्रमेभ्यभक्षणानादिकं परिहरन्तः चक्रभ्रमणवदस्माकं पूर्व-

संस्कारादेव प्रवृत्तिरित्येवं युवाणाश्च धूर्ततामेवात्मनः प्रकटयन्तीति" (न्या० भू० पृ० १५२) ।

यथाहंमाहंतादीनपि सत्करोत्येव—“को वा खरोष्ट्रादिनिहृष्टाभावो यो नास्त्येव जिने” (न्या० भू० पृ० ५५७) ।

२. त्रीण्येव प्रमाणाणि —

अयं न्यायाचार्यः त्रीण्येव प्रमाणाणि संवृणीते—प्रत्यक्षमनुमानमागम इति । एष्वेव सर्वप्रमाणानामन्तर्भावः साध्यते—“त्रिविधग्रहणमवधारणार्थम्, सर्वासां प्रमाणव्यक्तीनां प्रत्यक्षादिलक्षणैः त्रिभिरेव संगृहीतत्वात् । तथा चोपमानादीनामत्रैवान्तर्भावं प्रतिपादयिष्यामः” (न्या० भू० पृ० ८०) । सूत्रकारादिविरोधमद्धा पर्यहार्षात् ४२२ तमे पृष्ठे ।

३. अपटौ ख्यातयः —

अत्राष्टौ ख्यातयः प्रख्यापिताः सन्ति—(१) अख्यातिः, (२) असत्ख्यातिः, (३) प्रसिद्धार्थख्यातिः, (४) अलौकिकार्थख्यातिः, (५) स्मृतिविप्रमोषः, (६) आत्मख्यातिः, (७) अनिर्वचनीयख्यातिः, (८) अन्यथाख्यातिः (न्या० भू० पृ० २६) । अन्यत्राख्यातिपदेन प्राभाकरः स्मृतिप्रमोष एव गृह्यते, किन्त्वयं निरालम्बनां भ्रान्तिमेवाख्यातिमाह—“तस्मान्निरालम्बनं जलादिविपर्ययज्ञानं स्वप्नादिविपर्ययवदिति” (न्या० भू० पृ० २६) । भट्टोम्बेकस्यालौकिकार्थख्यातिमतिरिक्तां निरूपयत्येवं प्रसिद्धार्थख्यातिमपि (द्र० न्या० भू० पृ० २७) ।

४. कर्माणि गुणः —

उत्क्षेपणादौ कर्मणि वैशेषिकाभिमतं गुणातिरिक्तत्वमवगणय्य गुणत्वं निर्वचयति भूषणकारः—“कर्मवर्गोऽपि पञ्चविंशतमो गुणभेद एवास्तु, न कञ्चिदत्र विशेषं पश्यामः । किमेषां गुणत्वमिति चेत्, गुणलक्षणमेव । तच्च—अस्पृशत्वे सामान्यवत्त्वे च सति द्रव्याश्रितत्वम्” (न्या० भू० पृ० १५८) । एतामस्याभिनवां स्फूर्तिं प्रशशंस वैशेषिकाचार्योऽपि—“वरं भूषणः—कर्माणि गुणः, तल्लक्षणयोगित्वादिति” (किर० पृ० १६०) ।

५. संख्या भेदाभेदरूपा —

एकत्वस्याभेदपर्यायत्वं द्वित्वादेर्भेदपर्यायत्वं चाभ्युपेत्य पृथग् गुणत्वं न सहते—“तथा चैकमभिन्नमिति पर्यायः, अनेकं भिन्नमिति पर्यायः, ततश्च द्वित्वादिरप्यनेकपर्यायः, तस्योत्पत्त्यादिकल्पना न कार्या” (न्या० भू० पृ०

१५६) । तदेतन्मतं निराकुर्वाणः किरणावलीकारोऽब्रवीत्—“एतेन स्वरूपा-
भेद एकत्वं स्वरूपभेदस्तु नानात्वं द्वित्वमिति भूषणः प्रत्याख्यातः, स्वरूपा-
भेदो हि घटस्य घट एवोच्यते । घटादिप्रत्ययस्य स्वरूपप्रत्ययश्च घटाद्येक-
निबन्धनत्वाद् एकादिप्रत्ययस्य च घटपटादिसाधारणत्वात् । तथा च तन्नि-
बन्धन एकादिप्रत्ययः तं विहाय पटं नापसंक्रामेत्” (किर० पृ० १६२-६३) ।

६. पृथक्त्वस्यापि भिन्नत्वरूपता —

‘पृथक्त्वस्यापि गुणात्वमयुक्तम्, भिन्नत्वस्यैव पृथगिति व्यवहारहेतुत्वात्”
(न्या० भू० पृ० १६०) इत्येवं भावमाणो भूषणः वैशेषिकप्रनियोजम्बाल-
जटिलव्याकुलं लोकं निस्तारयति—“ततश्च तत्प्रक्रियागहनमपि निस्तीर्णं
भवति” (न्या० भू० पृ० १६०) ।

७. विभागस्य संयोगाभावलक्षणता —

विभागमपि न पृथग् गुणमुरीकरोति—“विभागोऽपि संयोगाभावलक्षण-
त्वान्न गुणः” (न्या० भू० पृ० १६१) । आचार्योदयनस्तद्विदं निराह—
“संयोगभावे विभागव्यवहार इति चेत्, न रूपादिषु विभक्तप्रत्ययाभावात्”
(किर० पृ० २३१) ।

८. परत्वापरत्वेऽपि न गुणान्तरे —

संयोगप्रकारविशेषान्तर्भावान्न परत्वादेर्गुणान्तरत्वमित्याचष्टे—“नापि पर-
त्वापरत्वे (गुणान्तरे), संयुक्तसंयोगाल्पीयस्त्वभूयस्त्वयोः पूर्वोत्तरजन्मनोश्च
परापरव्यवहारहेतुत्वात्” (न्या० भू० पृ० १६२) । एतन्मतं निरस्यन् किर-
णावलीकारो व्याहरते—“संयुक्तसंयोगाल्पीयस्त्वभूयस्त्वयोरेव परापरव्यवहार-
निमित्तत्वात् ततोऽधिकयोः तयोः प्रमाणमस्ति—इति चेन्न, तदपेक्षया प्रमातर्यपि
परापरप्रत्ययप्रसंगात्” (किर० पृ० २४६) । श्रीवल्लभोऽपि निरस्यति स्म
(न्या० ली० पृ० २८३) । श्रीवल्लभोदयनयोरपि निराकरणमपराकं देवेन
(न्या० मु० पृ० १५६) कृतम् ।

९. वेगोऽपि न गुणान्तरमिष्यते —

“वेगोऽपि न गुणान्तरम्, क्रियाणां शीघ्रोत्पादमात्रे वेगव्यवहारात्” (न्या०
भू० पृ० १६२)

संख्यादिनिराकरणेऽप्यस्य दुष्टाभिप्रायता नास्ति—“संख्याप्रतिषेधेऽपि नास्माकं
प्रयोजनम्, किन्तु विभागजे विभागे द्वित्वे चाभिनिवेशः कर्तव्यः—इत्युपदेश-

श्रवणादत्रैव मुमुक्षुभिराग्रहो न कर्तव्यः, संख्यादीनां गुणत्वासिद्धावपि मुमुक्षुणां न काचित् क्षतिरित्येतज्जापनार्थं तत्प्रतिषेधोऽपि दर्शित इति" (न्या० भू० पृ० १६३) ।

१०. स्नेहस्य जलमात्रगुणत्वनिषेधः —

न केवलमप्सु स्नेहः समस्ति, अपि तु घृतादावपि वर्तते—“स्नेहोऽपामेव गुणः—इत्यत्राग्रहो न कर्तव्यः, घृतादेरपि लोके वैद्यकादिशास्त्रे च स्निग्धत्वेन प्रसिद्धत्वात्” (न्या० भू० पृ० १६४) ।

११. षट् हेत्वाभासाः —

हेत्वाभासाः षट् परिगणिताः—“असिद्धविरुद्धानैकान्तिकानध्यवसितकाला-
त्ययापदिष्टप्रकरणसमाः” (न्या० भू० पृ० ३०८) । असाधारणमनध्यवसित-
पदेन पृथगुपात्तम् । “सव्यभिचारविरुद्धप्रकरणसमसाध्यसमकाल तीता हेत्वा-
भासाः” (न्या० सू० १-२-४) इति सूत्रोक्तपञ्चत्वविरोधं परिहरन् भणति
भूषणः—“तस्मान्न पञ्चत्वावधारणार्थं सव्यभिचारविरुद्धेत्यादिसूत्रम्, किन्तु
निदर्शनार्थम्—यथैव हेत्वाभासाः, तथाऽन्योऽपि हेतुलक्षणरहितो हेतुवदाभासमानो
हेत्वाभासः प्रत्येतव्य इत्यर्थः” (न्या० भू० पृ० ३०९) ।

१२. अनन्यसमादिजातयः —

जातिसूत्रस्य (न्या० सू० ५-१-१) उपलक्षणार्थत्वं मत्वा चतुर्विधति-
जात्यतिरिक्तानामपि कासाश्चिज्जातीनां दिक् प्रदर्शिता—अनन्यसमः (न्या० सू०
२-२-३१), सम्प्रतिसमः (न्या० सू० २-१-३), व्यवस्थापत्तिसमः (न्या० सू०
२-१-४) । (द्र० न्या० पृ० ३५६-५७) ।

१३. दिक्कालयोरीश्वरेण गतार्थता —

दिशं कालं च पृथग् द्रव्यं नाङ्गीकरोत्ययं भूषणः—“दिक्कालयोरपि सर्वोत्पत्ति-
मतां निमित्ताकारणत्वादविशेष इति चेत्, न; अप्रमाणकत्वात् । भगवानीश्वर-
स्तावत् सर्वेषां ज्ञानाज्ञानात्मकानां कार्याणां निमित्तमस्ति” (न्याय० भू०
पृ० ४९०-९१) ।

१४. मोक्षे नित्यं सुखं व्यज्यते —

मोक्षे नित्यसुखस्याभिव्यक्तिं वक्तव्यमाचार्यः । न्यायचन्द्रिकाकारो दुःखा-
भावात्मकं मोक्षं प्रतिक्षिपन् भूषणमेवमनुवदति—“मुक्तो ज्ञानाभावाभ्युपगमे
मोहावस्थातो न तस्या विशेष इति प्रेक्षावतां तदर्थप्रवृत्त्यनुपपत्तिः । तदुक्तम्—

“दुःखहानाय नो युक्ता सुखदुःखात्मक परम् ।
न हि कश्चित्पदार्थज्ञो मोहसिद्धौ प्रवर्तते ॥
वरं वृन्दावने रम्ये सृगालत्वं वृणोम्यहम् ।
न तु निविषयं मोक्षं गौतमो गन्तुमिच्छति ॥” इति ।

तथा—

“दुःखाभावोऽपि नावेद्यः पुरुषार्थतयेष्यते ।
न हि मूर्च्छाद्यवस्थार्थं प्रवृत्तो दृश्यते सुधीः ॥”

इत्यपरे पुनरेवमाहुः— प्रेक्षावतां प्रवृत्त्यनुपपत्त्या मुक्तौ नित्यानन्दसंवेदन-
मस्ति । सुखसंवेदनयोर्नित्यत्वाद् मुक्तिसंसारावस्थयोरविशेषप्रसंग इति चेत्,
न; चक्षुर्घटयोः कुड्यादेरिव सुखसंवेदनयोर्विषयविषयिसम्बन्धप्रत्यनीकस्याधर्मादेः
संसारावस्थायां सद्भावात् तन्नाशे च मुक्तावस्थायां भवति सुखसंवेदनयोः
सम्बन्धः, कुड्यादीनां चक्षुर्घटसम्बन्धवत् । सम्बन्धविरोधिमात्रेण कुड्याद्युदा-
हृतम्, न तु कुड्यादिवदधर्मादेर्व्यवधायकत्वमस्ति, अमूर्तत्वाद् एकदेशयोर्व्यव-
धानासम्भवाच्च । किन्तु “आनन्दं ब्रह्मणो रूपं तच्च मोक्षेऽभिव्यज्यते”—
इति वचनात् समस्ताधर्मादिनिवृत्तौ सुखसंवेदनयोः सम्बन्धविशेषादभिव्यक्तिर्भ-
वेदिति गम्यते” (न्या० चं० पृ० ५४५-४६) । तदेतद् न्यायभूषणे (५६५
पृष्ठे) द्रष्टव्यम् ।

न्यायभूषणकारः

अस्य श्रीन्यायभूषणस्य ग्रन्थमणेः प्रयोक्ता तत्रभवान् भासर्वज्ञाचार्यः । भाव-
सर्वज्ञ इत्यप्स्यस्य शुभाभिधानं श्रूयते । कश्मीराभिज्ञतोऽयमिष्यपि पुरेतिवृत्त-
विस्तु जागति चर्चा । किन्तु न्यायभूषणतोऽस्मिन् विषये कश्चन विशेषो नाधि-
गम्यते । राज्ञां स्मरणामप्स्यस्य निर्विशेषमेव—“तन्वद्विक्रमादित्यश्रीहर्षादि-
व्यवहारवत्” (न्या० भू० पृ० ४००) । श्रीहर्षोऽयं राजश्रेणीसंश्लेषाद्
वारणार्णितो महाराजहर्षवर्धन एव, न तु श्रीहर्षपण्डितः ।

समयस्त्वस्य दशमशतकस्य पूर्वार्धभाग इति डा० विद्याभूषणनिर्णयमेव^२
समर्थयामो यतः—

१. तथा १८७ तमे पृष्ठे समुपलभ्यते—“श्रीमदाचार्यभावसर्वज्ञविरचिते” ।
अतो गणकारिकाप्रस्तावनायां (पृ० १) डा० दलालमहाशयेनोपकल्पितं
भावसर्वज्ञ इति नामांजस्यमेव भजते ।

२. द्र० न्यायशास्त्रेतिहासः पृ० ३५७ ।

(१) आचार्योदयनस्य समयः ६८४ ख्रिष्टाब्दः । तेनालोचितस्य^१ सौगत-
वरस्य ज्ञानश्रियः समयः ६६० ख्रिष्टाब्दः । ज्ञानश्रिया समालोचितस्य च भा-
सर्वज्ञस्य ६३० ख्रिष्टाब्दसमयः समाधाति । ज्ञानश्रियः शिष्यो रत्नकीर्तिः, अतो
रत्नकीर्तः ज्ञानश्रियः परकालभावित्वं यद्वर्णितं डा० विद्याभूषणेन स्वकीयन्याय-
शास्त्रेतिहासस्य ३४१ तमे पृष्ठे, तदसमंजसमिव प्रतिभाति ।^२

(२) ८२२ ख्रिष्टाब्दमण्डनं श्रीमण्डनमिश्रं खण्डवतः कर्णकगोमिनः समयः
नवमशतस्यान्तिमो भागो भवेत् । कर्णकगोमिनोपहृतं सांख्य्याचार्यस्य माध-
वस्य विशेषणं सांख्यनाशकपदं विवृणोतीव भासर्वज्ञः—“माधवमते तु सांख्यनाश
एव” (न्या० भू० पृ० ५६६) । अतस्ततः परोऽयमाचार्यो दशमशताब्दयाद्यार्धे
भवेदिति तर्क्यते ।

भूषणसहोदरो ग्रन्थः

नित्यज्ञानविनिश्चयः

भूषणे लोकाप्रसिद्धस्यैकस्य ग्रन्थस्य नाम निदिष्टम्—यद्वदानुक्तं परोक्त-
चोद्यप्रतिसमाधानं प्रतिपक्षबाधनं च तत् “नित्यज्ञानविनिश्चये” द्रष्टव्यम्
(न्या० भू० पृ० ४६६) । अतो ज्ञायते यन्न्यायभूषणप्रणयनात् पूर्वं नित्य-
ज्ञानविनिश्चयोपपरः कश्चन सौगतसिद्धान्तगिरिवज्रपात इवासीद् भासर्वज्ञा-
चार्येण विरचितो ग्रन्थः ।

भूषणे चर्चिता न्यायाचार्याः

१. विश्वरूपाचार्यः—

विस्मृतोऽयमद्य न्यायाचार्यः^३ चर्चितो न्यायभूषणस्य १६७तमे पृष्ठे न्याय-
भाष्यस्य कश्चन टीकाकारोऽयमिति यन्नवीद् दुर्वैकमिश्रः^४ । न्यायविनिश्चय-

१. आत्मतत्त्वविवेके ज्ञानश्रीनामनिर्देशोऽप्यस्ति—“यत् परिहृतं ज्ञानश्रिया,
तदेतद् ग्राम्यजनाद्यन्धीकरणम्” (ग्रा० त० वि० पृ० ३४६) । अत्रैव यद्
दीधितिकृता विवृतम्—“ज्ञानश्रिया ज्ञानधनेन ज्ञानातिरिक्तपदार्थानभ्यु-
पगन्त्रा वाह्येनेति”, तत्तदा बौद्धदर्शनप्रचारविरलत्वं गमयति ।

२. द्र० प्र० वा० वृत्ति० पृ० ३६८ ।

३. “विश्वरूपप्रभृतयोऽप्येवमेव व्याचक्षते” (न्या० भू० पृ० १६७) ।

४. “न्यायभाष्यटीकावार्तिकयोर्विश्वरूपोद्योतकरावाहनुः” (धर्मो० प्र० पृ०
१७५) ।

विवरणादावस्य भूयांसो मतवादा वादिराजादिभिरुपद्रुता विद्यन्ते । तत्रोद्धृतानि वाक्यानि कतिचिदुदाह्रियन्ते —

(१) अत्राह विश्वरूपः — “सत्यमेतत् सामग्र्ये कदेशस्य न प्रामाण्यम्, मयापि विचार्य परित्यागात्” (न्या० वि० वि० भा० १ पृ० ५८) ।

(२) यत्पुनरत्र विश्वरूपस्य समाधानम् — “सुखादेर्धर्मधर्माभ्यामुत्पादः । तौ च यथा सुखाद्युत्पत्तिमाक्षिपतः, तद्वदनन्तरक्षणे तत्सवेदनमिति” (न्या० वि० वि० भा० १ पृ० २२०) ।

(३) अत्र च विश्वरूपस्य प्रत्यवस्थानम् — “क तन्निबन्धनं ज्ञानस्याकारवत्त्वं दृष्टं येनैवमुच्यते आकारद्वयदर्शनाभावात् । न हि ज्ञानाकारादन्यार्थाकार उपलभ्यते यतस्तत्कृतत्वं ज्ञानाकारस्योपलभ्यते । उपलभ्ये वा तस्यापि प्रतिभासमानत्वाद् ज्ञानाकारतैवेति तन्निबन्धनमन्य एवार्थाकार उपलब्धव्यः । तत्राप्येवं कल्पनायामनवस्थैव, ततोऽर्थस्य वाङ्मात्रेण सत्ताभ्युपगमो न प्रमाणनिबन्धनः” इति (न्या० वि० वि० भा० १ पृ० २५५) ।

(४) तदेवमत्र सम्बन्ध इति निश्चयद्योतनार्थमुपसर्गोपादानम्, एवं विश्वरूपेणापि सन्निकर्षपदस्य व्याख्यानात् (न्या० वि० वि० भा० १ पृ० ५३५) ।

(५) अत एव विश्वरूपेणापि दर्शनमेव पुरस्कृत्य संकेतकरणमुपदर्शितम् — “यदेतत् पश्यसि, तस्य गोशब्दो वाचकः” इति (न्या० वि० वि० भा० १ पृ० ५३७) ।

(६) यत्पुनरत्र विश्वरूपेण समाधानमुक्तम् — “कारणस्यैव मेधादेः सिद्धत्वाद् धर्मित्वम्, तद्वृष्टद्युत्पादकत्वं साध्यो धर्मः, उन्नतत्वादिना तद्वर्मेणानुमीयते” इति (न्या० वि० वि० भा० २ पृ० २०१) ।

(७) यदपीदं शेषवत् उदाहरणं भाष्ये प्रदर्शितम् — “पूर्वोदकविपरीतमुदकं नद्याः शीघ्रत्वं च स्रोतसो दृष्टानुमीयते भूता वृष्टिः” (न्या० भा० १-१-५) इति । अत्रापि विश्वरूपेण तात्पर्यमुक्तम् — “नदीशब्दवाच्यो गर्तविशेषो धर्मी उपरि वृष्टिमद्देशसम्बन्धित्वं साध्यो धर्मो धर्मिगतेन पूर्णत्वादिना धर्मेणानुमीयते” इति (न्या० वि० वि० भा० २ पृ० २०२) ।

(८) भवतु निर्व्यापारत्वं तस्य, न हि तस्य व्यापारवलेन कार्यकारित्वं महकारिसहितात् निर्व्यापारादेव तदुपपत्तेः । तथाहि—व्यापारो नाम शक्ति-

रतीन्द्रिया, क्रिया वा भवेत् ? तयोश्च किं पदार्थेन सहोत्पन्नयोर्वावत्पदार्थभावि-
त्वम्, आहोस्वित् सामान्यवत्तयोस्तेन सहानुत्पन्नयोस्तत्र सद्भावः ? पदद्वयेऽपि
कार्यस्य सततोदयप्रसंगः । न हि शक्तेर्व्यापाराविष्टे च कारणे कार्यस्य क्षेपः ।
अथैतन्मा भूदिति तयोस्तत्र कादाचित्कत्वं कार्यवत् तत्रापि वक्तव्यम् । कादा-
चित्कत्वे तयोः कारणपूर्वकत्वमवश्यम्भावि । तत्र सति विकल्पद्वयम्—किं स्वा-
श्रयकार्यकारणमात्रभावित्वं तयोः ? उतस्वित् सहकारिकारणापेक्षत्वम् ? पूर्व-
स्मिन् पक्षे पुनरपि सर्वदा कार्योत्पत्तिप्रसंगः । सहकारिकारणापेक्षत्वे कार्यमेव
कारणद्वयात् सम्मलिनादस्तु, किं शक्तिव्यापारान्याम् ? इति विद्वद्रूपः ।
(न्या० वि० वि० भा० १ पृ० २१२) ।

२. अध्ययनपादः —

उद्योतकरवातिकस्य टीकाकारोऽयं न्यायाचार्यो न्यायभूषणस्य १६७ तमे
पृष्ठे समुल्लिखितः । अयमेव रुचिकारो रचयामास रुचिरां रुचिटीकामिति दुर्वैको
व्याहरन् उद्धरति तद्गिराम्—अध्ययनः पुना रुचिटीकायामिदमवोचत्—
“धर्मविशिष्टस्य धर्मिणो निर्देशः क्रियते श्रोतुराश्वसनाथम् । न त्वादौ धर्म-
विशिष्टस्य धर्मिणो निर्देशो युक्तः । अयुक्तता तस्य प्रतिपत्तावदृष्टत्वात् । तत्र
प्रदेशमात्रमुपलभते तस्त्वं च धर्मम् । ततोऽविनाभावं स्मरति । तदनन्तरं
तदेवेदमिति परामृशति । ततो विशिष्टतां प्रदेशस्य प्रतिपद्यते, न त्वादावेव ।
परामर्शस्य च स्वार्थपूर्वकत्वम् । न च स्वार्थे धर्मविशिष्टस्य धर्मिणो दर्शनमस्ति, तेन
परप्रतिपत्तावपि न कार्यम् । आदौ तु क्रियते प्रतिपाद्यस्यास्थोत्पादनाथमिति”
(धर्मो० प्र० पृ० १७५) ।

कर्णकगोम्यपि तद्गवीमनुगृणाति—यदप्युच्यतेऽध्ययनाविद्धकर्णोद्योतकरा-
दिभिः—“यदि तुलान्तयोनामोष्णामवत् कार्योत्पत्तिकाल एव कारणविनाशः,
तदा कार्यकारणभावो न स्यात्, यतः कारणस्य विनाशः कार्योत्पाद एव, भाव
एव नाश इति वचनात् । एवं च कारणेन सह कार्यमुत्पन्नमिति प्राप्तम् । यदि
च भाव एव नाशः, प्रथमेऽपि क्षणे भावस्य न सत्ता स्यात् । विनाशाद् भावनि-
वृत्तिश्च विनाशो लोकप्रतीतो न भाव एव । सर्वकाले च नाशसद्भावात् नाशस्य
सत्त्वं स्यात् । अथ कार्योत्पादात् कारणविनाशो भिन्नः, तदा कृतकस्वभावत्व-
मनित्यत्वस्य न स्यात् । व्यतिरिक्ते च नाशे जाते तस्य क्षणस्य न निवृत्तिरिति
कथं क्षणिकत्वमिति” (प्र० वा० स्ववृत्ति० पृ० ६०-६१) ।

अध्ययनस्त्वाह—“स्वलक्षणयोः कार्यकारणभावग्रहणे सति कथं सामान्य-
योग्यगमकभावः भिन्नत्वादिति” (प्र० वा० स्ववृत्ति० पृ० ६८) ।

३. त्रिलोचनाचार्यः—

वाचस्पतेरयं गुरुः । न्यायभाष्यस्य वाचनानेन टीका कृता, तद्वचनमुद्धरतिस्म दुर्बेकमिश्रः—त्रिलोचनः पुनन्यायिभाष्यटीकायामिदमवादीत्—“साध्यवचनमसाधनांगवचनं न भवति, यतो विवादेषु परप्रतिपत्तिमधिकृत्य न प्रयोगनियमः शक्यः । पटुमन्दादिभावेन परप्रतिपत्तीनामनवस्थानात् । तथा हि हेतुवचनादेव कश्चित् प्रत्येति, कश्चित् पुनरन्तरेणापि हेतुवचनं वस्तुस्वरूपपरिशीलनात् प्रागेव शब्दनिष्पत्तोरोष्ठादिस्थानव्यापारोपलब्धेवैकतुरभिप्रेतमन्वेति । तस्मादनपेक्षितपरप्रतिपत्तिरेवायं ज्ञाता ज्ञानस्थमर्थं प्रतिपादयत्तं तस्य स्वप्रतिपत्त्या ऋढस्यार्थस्य वाचकं शब्दं प्रयोक्तुमर्हति । स्वप्रतिपत्तिश्च लिंगजा ज्ञापनीयधर्मविशिष्टं धर्मिणमभिनविशते । तस्मात् परस्य विवादयित्रा ज्ञानस्थमर्थं परो बोद्धव्य इति स एव परप्रतिपत्त्युपाय इति” (धर्मो० प्र० पृ० १७३-१७४) ।

न्यायप्रकीर्णमप्यपरं ग्रन्थमयं प्रणीतवानिति रत्नकीर्तिलेखादवगम्यते—त्रिलोचनस्तु न्यायप्रकीर्णके प्राह (२० नि० पृ० १३) ।

“पुनर्द्वयणुकेस्वरसिद्धौ त्रिलोचन स्स्वाह” (२० नि० पृ० ३६) । इति समुल्लेखात् ‘द्वयणुकसिद्धिः’—‘ईश्वरसिद्धिः’ इतीमे प्रकारणोऽपि त्रिलोचनकृते पतीयेते ।

त्रिलोचनवचो वादिराजोऽप्युद्धरति—“नैव दोषः पृथक्त्वाग्रहणनिवन्धनस्य वनप्रत्ययवदस्यापि स्थूलप्रत्ययस्य भ्रान्तत्वात्” (न्या० वि० वि० भा० १ पृ० १६७) ।

४. वाचस्पतिमिश्रः—

यद्यपि नामग्राहं न परामृशति श्रीमिश्रं भूषणः, तथापि तन्मतमत्र चर्चितं मन्ये—

(१) लक्षणस्य व्यतिरेकिहेतुत्वं प्रतिपादितं वाचस्पतिमिश्रेण—“लक्षणं नाम व्यतिरेकिहेतुवचनम्” (ता० टी० पृ० ६८) । तदेतदुपन्यस्तं न्यायभूषणे—“लक्षणस्यापि निश्चयसाधनत्वेन प्रमाणात्त्वात् । अथ लक्षणं किं प्रमाणापर्यायः, उत प्रत्यक्षादीनामन्यतमात्, तदर्थान्तरं वा ? केवलव्यक्तिरेकीत्येके” (न्या० भू० पृ० ६) ।

(२) संशयलक्षणे “अनवधारणात्मकश्च प्रत्ययश्च” (न्या० वा० पृ० १२) इति वार्तिकोक्तस्य विरोधं मिश्रः पर्यहार्षीत्—“परमार्थस्तु प्रत्यय-

शब्दो ज्ञानपर्यायः, ज्ञानत्वं तु सामान्यं संशयादिष्वप्यस्तीति न विरोध इति” (ता० टी० पृ० २४४) । तन्मनसि कृत्वा प्रोक्तम्—“अनवधारणज्ञानं संशयः” (न्या० सा० पृ० १२) । तत्र तमेव विरोधमुद्भाव्य तदेव समाधानमभ्यधाद् भासर्वज्ञः—“अनवधारणं च तज्ज्ञानं चेति व्याघातान्न युक्तमिति चेत्, न, गोशब्दादिवज्जातिनिमित्तत्वाज्ज्ञानशब्दस्य—सा च ज्ञानत्वादिजातिनिश्चयान्निश्चयस्वभावावमु व्यक्तिषु वर्तते” (न्या० भू० पृ० १२) ।

(३) साधकतत्त्वरूपप्रसंगे भणितं मिश्रैः—“प्रमातृप्रमेययोः प्रमाणे चरितार्थत्वम्, अचरितार्थत्वं प्रमाणस्य, तस्मात् तदेव फलहेतुत्वम्” (ता० टी० पृ० २२) । भूषणकारस्तदेवानुवदति—“अचरितार्थता वा । प्रमातृप्रमेये प्रमाणं कृत्वा चरितार्थं भवतः, प्रमाणं त्वचरितार्थम्, प्रमां कुर्वतः साधकतत्त्वमुच्यते” (न्या० भू० पृ० ५६) ।

(४) उपमानस्य प्रमाणांतरत्वं समर्थयद्भिर्मिश्रैः प्रोक्तम्—यावदयमसौ गवय—इति साक्षात् प्रतीति सम्बन्धिनि संज्ञां न निवेशयति, तावदयं परिप्लुतमितिः प्रमाता कंचित् खलु द्रक्ष्यामि तादृशं पिण्डं यत्र गवपसंज्ञा प्रतिपत्स्य इति प्रमोत्सुक एवोदीक्षेत् न चासौ वाक्यमात्रसहायो प्रत्यक्षीकृतगोसदृशगवयपिण्डोऽयम् असौ गवयाख्यः”—इति प्रतिपत्तुमर्हति । न च वाक्यं विना प्रत्यक्षमात्रात् । तस्मादागमप्रत्यक्षाभ्यामन्यदेवेदमागमस्मृतिसहितं सादृश्यज्ञानमुपमानाख्यं प्रमाणमास्थेयम्” (ता० टी० पृ० १६८) । तदेतद् न्यायभूषणकारो निराकरोति—“अदृष्टे गवये संज्ञासंज्ञिसम्बन्धप्रतिपत्तिरयुक्तेति चेत्, न, अप्रत्यक्षेऽपि शक्रादौ तत्प्रतिपत्तिदर्शनात् । ननु वाक्यादुपप्लुता प्रतिपत्तिरासौदुपमानात् संज्ञिविशेषावच्छेदेन व्यवस्थिता भवतीति । कोऽयमुपप्लवः ?” (न्या० भू० पृ० ४२०) ।

(५) “प्राणरसनचक्षुस्त्वक्श्रोत्राणीन्द्रियाणि भूतेभ्यः” (न्या० सू० १-१-१२) इति सूत्रे वार्तिककृतोक्तम्—“लक्षणसूत्राणि समानासमानजातीयविशेषणार्थानीति सूत्रार्थो द्रष्टव्यः ।” अत्र लक्षणसूत्रस्यैकत्वात् कथं लक्षणसूत्राणीति मनसि सन्दिह्य तद्वातिकमापातायातं मिश्रा मेतिरे—“लक्षणसूत्राणीत्यापाततः सूत्रे विचार्यमाणानि च सूत्राणीत्यर्थः” (ता० टी० पृ० २२१) । तद्भ्रमं वारपन्निव भणति भूषणकारः—“एवं चात्र विशेषलक्षणार्थानि पंच सूत्राणि” (न्या० भू० पृ० ४३७) ।

५. जयन्तभट्टः—

जयन्तभट्टं केचन विपश्चितो वाचस्पतिभासर्वज्ञाभ्यां परकालं कलयन्ति, अन्ये च पुरातनम्, तत्र

अथमः पक्षः—

डा० विद्याभूषणप्रवराः पुरावृत्तविदो वदन्ति परकालम्, यतः

(१) वाचस्पतेस्तात्पर्यटीकातः^१ सन्दर्भमुद्धरति न्यायमंजय्या जयन्तः ।

(२) स तत्रैव ६०५ ई० समग्रभाविनं^२ माघकविं परामृशति ।

(३) भामतीगतं^३ पद्यं निबध्नाति स्वनिबन्धे ।

(४) तत्र तत्राचार्यपदेन^४ वाचस्पतिं मतसि करोति ।

(५) ८६२ ख्रिष्टाब्दे कश्मीरशासकस्य^५ शंकरवर्मणो धर्मतत्त्वज्ञतां स्तौति
(न्या० मं० पृ० २७१) ।

(६) जयन्तनन्दनोऽभिनन्दः कादम्बरीकथासारे स्वषष्ठं पूर्वजं^६ सर्षित कदमो-
राधिपतेः ८६७ ई० समयवर्तिनो मन्त्रिणं^७ वदति । तः २५ × ४ = १००
वर्षान्तरे ६६७ ख्रिष्टाब्दे जयन्तभट्टेन भाष्यम् ।

(७) भासवैज्ञप्रणीतन्यायसारस्य^८ टीकां न्यायकालिकां गणयति गुणरत्नः
षड्दर्शनसमुच्चयव्याख्याने ।

(८) ज्ञानश्रीमित्रप्रभृतयो भासवैज्ञं वाचस्पतिं चालोचयन्तोऽपि जयन्त-
सदृक्षमतिदक्षं प्रतिपक्षिणं न प्रतिक्षिपन्तीति स तेभ्यः परः ।

१. द्र० सतीशचन्द्रविद्याभूषणस्य न्यायशास्त्रेतिहासः (पृ० १४१) ।

२. “तदपि परिहृतमाचार्यैर्जातं च सम्बद्धं चेत्येकः काल इति वदद्भिः” (न्या०
मं० पृ० ३१२) । तच्च वदनं तात्पर्यटीकायामुपलभ्यते—“जातश्च सम्ब-
द्धश्चेत्येकः कालः” (ता० टी० पृ० ३८५) ।

३. “यथा माघेन वर्णितम्” (न्या० मं० पृ० ८४) ।

४. यत्नेनानुमितोऽप्यर्थः कुशलैरनुमानुभिः ।

अभियुक्ततरैरन्यैरन्यथैवोपपाद्यते ॥

इदं पद्यं भामत्यां अ० २ पा० १ सू० ११—इति गंगाधरशाल्मिलिष्पणम्
(न्या० मं० पृ० १२०) ।

५. द्र० न्या० मं० पृ० ६६, ७८ टिप्पणम् ।

६. तारीखेहसनान्मिन पारसीकेतिहासे (खं० २ पृ० १०३) शंकरवर्मणः
समयः ६४६ विक्रमाब्दोऽवधारितः ।

७. “भासवैज्ञप्रणीते न्यायसारेऽष्टादश टीकाः । तानुं मुह्या टीका न्याय-
भूषणाख्याः, न्यायकालिका जयन्तरचिता” (पङ्० स० वृत्ति० पृ० ६४) ।

द्वितीयः पक्षः—

म० म० पं०^१ गोपीनाथकविराजप्रमुखाः संख्यावन्तस्तत्र क्षमन्ते, यतः—

(१) वाचस्पतिवाक्यानुपूर्वीभिदात् तदानुपूर्वीक वाक्यं कस्यचिदपर-
स्याचार्यस्य सम्भवेत् ।

(२) माघकवेः समयो नावधारित इति ६०५ ई० कालात् पूर्वभावी
भवेत् ।

(३) भामत्या क्रोडीकृतमपि तत्पद्यं भर्तृहरेर्वाक्यपदीयस्य, न तु वाचस्पतेः ।

(४) वाचस्पतिग्रन्थेषु तदुद्धरणानुपलब्धेरत्राचार्यपदेन ग्रहीतुमशक्य-
त्वात्तस्य ।

(५) न्यायसूचीनिबन्धे वाचस्पत्युक्तस्य वस्वङ्कवसुवत्सरस्य ^३शब्दाब्दस्वे
(८६ × ७८ =) ६७६ ई० समये वर्तमानस्य वाचस्पतेस्तत्पूर्वत्वात् ।

(६) मुक्तापीडस्य राज्ञः प्रामाणिकः समयः ७५४ विक्रमाब्दः^२ [= ६६७
ख्रष्टाब्दः] । शक्तिस्वामिनः पुत्रः कल्याणस्वामी, तस्य चन्द्रः, तस्य जयन्त
इति ६६७ + ५० = ७४७ ख्रष्टाब्दे जयन्तः समायाति ।

(७) जयन्तस्य न्यायकलिका समुपलब्धा सरस्वतीभवतात् १९२५ ख्रष्टाब्दे
प्रकाशिता । सा न न्यायसारस्य व्याख्या, अपि तु अक्षपादप्रोक्तषोडशपदार्थं तत्त्वं
कलयति सरलं बालोपलभ्यम् । तथा चोक्तं कलिकोपसंहारे—

षोडशपदार्थतत्त्वं बालव्युत्पत्तये कथितम् ।

अजातरसनिष्पन्दमनभिव्यक्तसौरभम् ॥

१. द्र० सरस्वतीभवनस्टडीज खं० ३ पृ० १०३ ।

२. तथा चोक्तं श्रीयुक्तानन्तलालठक्कुरेण—“जयन्तश्च काश्मीराधिपस्य शंकर-
वर्मणोऽमात्यपदमलम्बकारेति जयन्तकृतादागमाडम्बरनाटकात् परिज्ञायते ।
अयं शंकरवर्मा ख्रष्टीयपञ्चाशीत्यधिकाष्टशततमाब्दात् प्रभृति द्व्यधिकनव-
शततमाब्दं यावत् काश्मीरमहीं भुनक्ति स्मेतीतिवृत्तविदां मतम् । न्याय-
वार्तिकतात्पर्यटीकापरिशिष्टभूतो न्यायसूचीनिबन्धस्तु तदनुसारं न वस्वङ्क-
वसुमिते विक्रमाब्दे [८४१-२ ख्रष्टाब्दे] जनिमर्हति, परन्तु तत्सङ्ख्यक-
शब्दसंवत्सरे [= ६७६-७७ ख्रष्ट] इति द्रष्टव्यम्” (ज्ञानश्रीनिबन्धा-
वलिप्रस्तावनायां ४४ पृष्ठे) ।

३. द्र० तारीखेहसननाम्नीतिहासे पारसीकलिखिते (स्वे० २ पृ० ८२) ।

गुणरत्नवाक्ये तथान्वयावगमोऽभवद् भ्रमादिति मन्येऽतः तद्वाक्यमिहालो-
बनीयम् । “एषां नैयायिकानां तर्कग्रन्थाः न्यायसूत्रन्यायभाष्यन्यायवार्तिक-
तात्पर्यटीकातात्पर्यपरिशुद्धिन्यायालङ्कारवृत्तयः क्रमेण वास्तव्यनोद्योतकरवाच-
स्पत्युदयनश्रीकण्ठाभयतिलकोपाध्यायविरचिताः । भासर्वज्ञप्रणीते न्यायसारेऽ-
ष्टादश टीकाः, तासु मुख्या टीका—न्यायभूषणाख्या । न्यायकलिका जयन्त-
रचिता । न्यायकुसुमाञ्जलितर्कश्च” (षड्० स० वृत्ति० पृ० ६४) । अत्र न्याय-
सारस्य टीकासु प्राधान्यावद्योतनाय न्यायभूषणनाम्नीमेकामेव टीकां निर्दि-
देश, न तु तदन्याः टीका गणयतिस्म । अतो न्यायकलिकाया न तट्टीकात्वेन
निर्देशः, अपितूपक्रान्तस्वतन्त्रतर्कग्रन्थत्वेन । एवमेव न्यायकुसुमाञ्जलितर्क-
स्यापि स्वतन्त्रग्रन्थत्वेन कीर्तनम्, न तु कस्यचिद्विटीकात्वेन ।

(८) विश्वरूपाध्ययनपादादिवत् प्रतिरूपतत्त्वेऽपि जयन्तस्य न ज्ञानश्री-
पूर्ववदित्वमपलपितुं शक्यते । शंकरभासर्वज्ञत्रिलोचनवाचस्पत्यद्यादीनेवाचार्यान्
न्यायसौधद्वस्तभान् मन्वानोः ज्ञानश्रीमित्रः समुन्मूलयति । तथा चाह—

दुर्गांताश्रमवेदिकादृढतरस्तम्भानमून् शंकर-
न्यायालङ्कारणत्रिलोचनवचस्पत्याह्वयान् हेलथा ।
उन्मूल्य क्षणभङ्ग एष विहितो यत्पुण्यमार्त्तं मया
तेन स्तान् परपारगस्त्रिभुवने ज्ञानश्रियोऽयं जनः ॥
(ज्ञान० नि० पृ० १५६) ।

यदि ज्ञानश्रीनिबन्धेऽनुल्लेखाज्जयन्तस्य ज्ञानश्रीमित्रात्परभावित्वम् तदा
जयन्तग्रन्थेऽवनुल्लेखाद् ज्ञानश्रीमित्रस्य परवदित्वं किन्त स्यात् ?

(९) तात्पर्यटीकायां जयन्तपरामर्शो^१ जयन्तस्य पुरातनत्वमात्नोति ।

अस्माकं पक्षः —

वर्यं तु जयन्तभट्टस्य भासर्वज्ञात् पूर्वभावित्वमिह निवेदयितुमभिलषामः,
केवलं यतः—

(१) यदि भासर्वज्ञात् परभावी भट्टजयन्तोऽभवद्विष्यत्, तदा त्रिप्रमाण-

१. तथा च संगिरते जरद्वगवीगवेणानिष्णातः समाहितो विद्वान् अनन्तलाल-
ठक्कुरशर्मा—“न्यायवार्तिकतात्पर्यटीकायां (१-१-६) जरन्तनैयायिकस्य
जयन्तभट्टस्य मतं वाचस्पतिना परामृष्टमिति तात्पर्यपरिशुद्धावुदयनाचा-
र्योक्तिः” (ज्ञानश्रीनिबन्धावलिप्रस्तावना पृ० ४४) ।

वादिनिरूपणप्रसङ्गेऽवश्यं भासवंशमुपन्यस्य निरासिष्यत् । चर्चति च केवलं सांख्यम् “त्रीणि प्रमाणातीति सांख्याः” (न्या० मं० पृ० २८) ।

(२) उपमाननिरूपणप्रसङ्गे, भासवंशीयमुपमानावधीरणपराधं न क्षमेत परभावी जयन्तभट्टः ।

(३) दिक्कालसमर्थनावसरे^१ जयन्तो भासवंशस्य दिक्कालावहेजनं नालभते-
स्तः स पूर्वभावी ।

(४) “नित्यं सुखमात्मनो महत्त्ववन्मोक्षे व्यज्यते” (न्या० भा० १-१-२२) इति पश्चिलस्वामिलक्षितं पक्षं वेदान्तिनामेव वदति जयन्तः—“तत्र वेदान्त-
वादिन आहुः” (न्या० मं० पृ० ५०६) इत्यादिना । तत्रात्मन इति पठ्या
अभेदार्यकत्वक्लिष्टकल्पनाऽपि कार्या, अत एव वाचस्पतिमिश्राः प्राहुः—“आत्मन
इति पश्री राहोः शिर इतिवन्मन्तव्या” (ता० टी० पृ० २३६) । तत्र भासवं-
शीयनित्यसुखवन्मुक्तात्मनाऽनावर्जनं जयन्तस्य पूर्ववर्तित्वमुत्कुरुते ।

(५) भासवंशस्तु जयन्तवादाननुवावदीतीति विद्यते—

(क) “ननु सत्यनुमानस्य प्रामाण्ये लक्षणाश्रयः ।

कार्यो विचारो न पुनः प्रामाण्यं तस्य युज्यते ॥

तथा चाहुः प्रमाणस्यागौणत्वादनुमानार्थनिश्चयो दुर्लभः” (न्या० मं० पृ०

११८) “अनुमानस्य गौणत्वादिदोषेभ्यः प्रामाण्यमेव न सम्भवतीत्याहुः

केचित् ..प्रमाणस्यागौणत्वादनुमानादर्थदुर्लभः” (न्या० भू० पृ० २१०) ।

(ख) “विशेषेऽनुगमाभावात् सामान्ये सिद्धसाधनात् ।

तद्वतोऽनुपपन्नत्वादनुमानकथा कुतः ॥

देशकालदशाभेदविचित्रात्मसु वस्तुषु ।

अविनाभावनियमो न शक्यो वस्तुमाह च ॥”

(न्या० मं० पृ० ११६) ।

“धर्मश्चेत् साध्यः । स किं सामान्यलक्षण आहोस्विद् विशेषलक्षण इति ?
किञ्चातः ? सामान्ये सिद्धसाध्यता, विशेषेऽनुगमाभाव इति । सामान्यस्वामि-
मत्त्वानित्यत्वादिनक्षराण्य क्वचित् सिद्धत्वाद् व्यर्थं तत्साधनम् । देशादिविशिष्ट-
स्यानन्वयादेवासिद्धिः” (न्या० भू० पृ० २११) ।

१. दिक्काली समर्थितौ जयन्तेन—

तस्मादेकोऽप्ययं कालः क्रियाभेदाद्विभिद्यते ।

एतेन सदृशन्यायात् मन्तव्या दिक् समर्थिता ॥ (न्या० मं० पृ० १४०) ।

(ग) "यच्च विकलितम्--प्रशक्यं तद्ग्रहणमिति । तत्र केचिदाचक्षते
"मानसं प्रत्यक्षं प्रतिबन्धग्राहीति" (न्या० मं० पृ० १२१) ।

"अन्ये तु परिशेषबलैः मानसं प्रत्यक्षं व्याप्तिग्राहकं वर्णयन्ति" (न्या०
भू० पृ० २१७) ।

(घ) "यतः शब्दं वाऽप्याहरिष्यामः--प्रत्यक्षफलपूर्वकं परोक्षार्थप्रति-
पत्तिरूपं फलं यतो भवति, तदनुमानमिति" (न्या० मं० पृ० १२६) ।

"अथवा तत्त्वपूर्वकं यतः कर्मकर्तृवैलक्षण्याद् भवति, तदनुमानमिति"
(न्या० भू० पृ० १८६) ।

(ङ) बादादिकथात्रयेऽपि पूर्वमुपादीयमानत्वात् पक्षः पूर्वशब्देनोच्यते,
सोऽस्यास्त्याश्रयत्वेनेति पूर्वलिङ्गमित्येवमनेन पदेन पक्षधर्मत्वमुक्तं भवति ।
पक्षे उपयुक्ते सति शेषः सपक्षो भवति, सोऽस्यास्त्याश्रयत्वेनेति शेषवत् । एव-
मनेन सपक्षे वृत्तिरुक्ता भवति । सामान्यतोऽदृष्टमित्यनेन विपक्षाद् व्यावृत्तं लिङ्ग-
मुच्येत । कथम् ? अकारप्रस्लेषात् सामान्यतोऽदृष्टमिति । तिष्ठतु तावद्विशेषः,
सामान्यतोऽपि न दृष्टम् । क इति ? पक्षसपक्षयोर्वृत्तेरुक्तत्वात् परिशेषाद्
विपक्षे सामान्यतोऽपि न दृष्टमित्युपतिष्ठते । इत्वं त्रिरूपं लिङ्गमेभिः शब्दैरुक्तं
भवति, तदालम्बनं ज्ञानमनुमानम्" (न्या० मं० पृ० १२७) ।

"पूर्वमुपादानान् पक्षः पूर्वशब्देनोच्यते, सोऽस्त्येव यस्य, तदपूर्ववत् पक्षव्या-
पकं लिङ्गमुच्यते । शेष इति सपक्षः, उक्ताच्छिद्रमणराणत्वादतः शेषवदिति
सपक्षवदित्युक्तं भवति । सामान्यतोऽदृष्टं विपक्षे इत्यप्याहार्यम् । विपक्षे
सामान्येनादृष्टं विपक्षशब्दाभिधेये स्वंत्रादृष्टमित्यर्थः । चशब्दोऽतप्रतिपक्षत्वा-
वाधितविषयत्वे समुच्चिनोति--एवं च 'पञ्चरूपलिङ्गमुक्तं भवति ।

(च) "अथ सोपपन्नवा वाक्याद् बुद्धिरित्यभिधीयते" (न्या० मं०
पृ० १४३) ,

२ "ननु वाक्यादुपप्लुता प्रतिपत्तिरासीत्" (न्या० भू० पृ० ४२०) ।

(छ) "संशयविपर्ययजनकनिराकरणाय च व्यवसायात्मकाव्यभिचारिपद-
योरनुवृत्तिः" (न्या० मं० पृ० १५०)

१. एतेन यज्यन्तेन प्रोक्तम्--"पञ्च लक्षणमिह शास्त्रेऽभ्युपगम्यते, त्रिरूपे
तस्मिन् वर्ण्यमाने कालात्ययापदिष्टप्रकरणसमयोः प्रसङ्गो न व्यावर्तते"
(न्या० मं० पृ० १२७) । तन्निराकृतं भवतीत्यपि बोध्यम् ।

२. अत्र ज्यन्तभासवञ्जावुभावपि वाचस्पतिप्रोक्ते (ता० टी० पृ० १६८)
परिप्लुतमतिवादे निराकुर्वन्ताविवालययेते ?

“प्रत्यक्षसूत्राद् अव्यभिचारिव्यवसायात्मकपदयोरिद्वानुवृत्तिर्द्रष्टव्या, ततो न संशयविपर्ययसाधनयोः प्रसङ्गः” (न्या० भू० पृ० ३७६) ।

(ज) “यथा ब्राह्मकेलिप्रदेशादाब्रह्मत्वविशिष्टधर्मिदर्शनात् पुरुषेणानेन भवितव्यमिति प्रत्ययः” (न्या० मं० पृ० ५६६) ।

“यथा ब्राह्मालिप्रदेशे पुरुषेणानेन भवितव्यमित्युक्तः” (न्या० भू० पृ० २०)

न केवलं जयन्तवादाननुवदस्वयं भासवंजाचार्यः, अपितु निराकरोतीव, यथा—“तत्पूर्वकपदमेव केवलमनुमानलक्षणमिति गुरवो वर्णयान्ब्रुः” (न्या० मं० पृ० १२६) । तदेतज्जयन्तगुरोर्मतं निराचष्टे—“अत्र तत्पूर्वकमित्येतावदेवानुमानलक्षणमिति न बुध्यामहे” (न्या० भू० पृ० १६१) ।

भूपणे समालोचिताः सांख्याचार्याः सांख्यमतवादारच

१. माधवः--

न्यायभूषणस्य ५६६ तमे पृष्ठे समुद्धृतोऽयं कदचन प्राचीनः सांख्याचार्यः ।
मीमांसाश्लोकवार्तिकेऽस्य मतमुपन्यस्तम्--

क्वचिद्स्या निपिद्धत्वाच्छक्तिः शास्त्रेण बोधिता ।
प्रत्यवायनिमित्तत्वं विधानान्नापगच्छति ॥
शास्त्रेण न हि शक्तीनामावापोद्वापनक्रियाः ।
विद्यमाना हि कथ्यन्ते शक्तयो द्रव्यकर्मणाम् ॥
तदेव चेदं कर्मेति शास्त्रमेवानुधावता ।
हिंसादीनामधर्मत्वं कल्प्यते नानुमानतः ॥
(श्लो० बा० १।२४६-५२) ।

तत्र पातनिकायां भट्टोम्बेको ब्रूते--“सांख्यनायकमाधवस्त्वाहेत्यादि ।

“आगमभ्रंशकारिणामाहोपुरुषिकया तद्दर्शनविद्वेषेण वा तत्प्रतिपन्नस्वकीकरणाय घूर्तव्यसनेनान्यतो वा कुतश्चित्कारणादन्यथा रचनासम्भवात्” इति धर्मकीर्तिस्वोपज्ञवृत्तिग्रन्थस्य व्याख्यानानवसरे कर्णकगोमिनोक्तम्--“आहोपुरुषिकयेत्यहंमानित्वेन । यथा सांख्यनाशकमाधवेन सांख्यसिद्धान्तस्यान्यथा

१. “ब्राह्मालीप्रदेशे पुरुषेणानेन भवितव्यम्”-इति सप्तपदार्थटीका (पृ० ३३) । ब्राह्मो य ब्राह्मिप्रदेशस्तत्रेत्यर्थः । “ब्राह्मालीः सेतुः क्षेत्रद्वयसीमाव्यञ्जकः यथा-वा”-इति तद्विपर्ययम् । “यथा ब्राह्मालिन्दप्रदेशे पुरुषेणानेन भवितव्यम्”-इति प्रकरणपञ्चिकान्यायसिद्धिव्याख्या (पृ० ४४) ।

रचनं कृतम्" (प्र० वा० स्ववृत्ति० पृ० ५६५) । अतो ज्ञायतेऽस्य माधवा-
चार्यवरोक्तस्य 'सांख्यनाशकः'—इति कटाक्षपूर्णा पदवी समासीत् । भट्टोम्बेक-
धृतपाठेऽपि सांख्यनायकस्थाने सांख्यनाशकेति भवेद्यदि, नाश्चर्यं मनागपि ।
न्यायभूषणकारोऽपि तामेव पदवीं 'विवृण्वन्निवाह—'माधवमते तु सांख्यनाश
एव स्यात्" (न्या० भू० पृ० ५६६) ।

२. सांख्यमतवादः—

"कपिलस्यापि सर्वज्ञत्वम्, नैसर्गिकज्ञानातिशयप्रभावातिशययुक्तत्वात्"
(न्या० भू० पृ० १६३) इत्यादिना कपिलं संस्मरन्नपि न तस्मिन्मुद्गरति,
किन्तु ईश्वरकृष्णस्य सांख्यसतिं पुरस्कृत्य सांख्यमतमुपन्यस्यत्पत्र श्रीभासवैशः ।
तद्व्याख्याप्रसङ्गे, माठरवृत्तिं जयमङ्गलाख्याख्यां चानुसरति ।

न्यायभूषणम्

१—यथा व्रीहौ संश्लिष्टानां मूला-
ङ्कुरपर्णनालकाण्डप्रसवशुकतुषपुष्पक्षीर-
तण्डुलकराणां परिमाणं दृष्टम् (पृ०
५६२ पं० २३) ।

२—तथा च पञ्चीकृतानां भेदाना-
मस्ति परिमाणम्—एकादशेन्द्रियाणि,
पञ्च तन्मात्राणि, पञ्च भूतानि, पञ्च
विपर्ययभेदाः (पृ० ५६३ पं० १) ।

३—कार्यकारणभावशब्देनोपका-
र्योपकारकभाव उच्यते । उपकार्योप-
कारकभावेनावस्थितानां ह्येकारण-
प्रभवत्वं दृष्टम् (पृ० ५६३ पं० १५) ।

४—सात्त्विकानामेकं कार्यम्—
प्रसादलाघवप्रसवाभिष्वङ्गोद्वर्षप्रीतयः,
राजसानामेकं कार्यम्—शोषताप
भेदस्तम्भोद्वेगापद्वेपाः । ...तामसाना-
मेकं कार्यम्—वरणसादनापध्वंसवीभत्स
देव्यगौरवाणि (पृ० ५६४-६५) ।

सांख्यकारिकाख्याख्या

यथा मूलाङ्कुरपत्रकाण्डप्रसवपुष्प-
तुषतण्डुलकराणां भेदानां व्रीहिः (ज०
मं० पृ० २० पं० २०) ।

एवं व्यक्तं परिमितम्—एका
बुद्धिः, एकोऽहङ्कारः, पञ्च तन्मात्राणि,
एकादशेन्द्रियाणि, पञ्च महाभूतानीति
(माठर० पृ० २६ पं० १) ।

यदुपकरोति तत्कारणम्, यदु-
पक्रियते तत्कार्यम्, तयोर्विभागाद् उप-
कार्योपकारकभावादित्यर्थः (ज० मं०
पृ० २२ पं० १) ।

प्रीतिस्वाभिष्वङ्गलाघवानि प्रसाद-
हर्षा च, स्तम्भोद्वर्षद्वेषचलनशोषण-
तापभेदाश्च, वरणपध्वंसनसादनगौरव-
देव्यभीतयश्चेतानि सत्त्वरजस्तमसां
त्रमेण ज्ञातव्यानि लिङ्गानि (ज०
मं० पृ० १६ पं० १) ।

भूपणोऽवमृष्टाअन्ये वादिनो वादाश्च

१. वैशेषिकाः —

कणादं कणादसूत्रं प्रशस्तपादभाष्यं च परामृशति भूषणकारः । भासर्व-
ज्ञीयप्रतिपादनस्य कश्चित् शिवादित्यप्रतिपादनेन साम्यमुपलभामो यथा —

(क) “अनवधारणज्ञानं संशयः” (न्या० भू० पृ० १२) “अनवधारण-
ज्ञानं संशयः” (सप्त० पृ० ७२) ।

(ख) “ऊहानध्यवसाययोर्न संशयादर्थान्तरभावः” (न्या० भू० पृ० २०)
“ऊहानध्यवसाययोस्तु संशये एव” (सप्त० पृ० ३३) ।

(ग) “वाक्यस्योपचारेणानुमानत्वाभिधानात्” (न्या० भू० पृ० २७३)
“शब्दस्याप्यनुमानविषयत्वेनाविनाभावोपजीवकत्वेन वाऽनुमानत्वम्”
(सप्त० पृ० ७६) ।

(घ) “असिद्धविरुद्धानैकान्तिकानध्यवसितकालात्ययापदिष्टप्रकरणसमाः”
(न्या० भू० पृ० ३०८) ।

“तदाभासा असिद्धविरुद्धानैकान्तिकानध्यवसितकालात्ययापदिष्टप्रकरण-
समाः” । (सप्त० पृ० ३०) ।

२. मीमांसकाः —

जैमिनि कुमारिलभट्टं प्राभाकरवादं चोद्धरति । जैमिनि सर्वज्ञमपि मनुते—
“जैमिनेरपि सर्वज्ञत्वात्तत्सूत्राणां वचनमात्रत्वमयुक्तम्” (न्या० भ० पृ० १६३)

३. वेदान्तिनः —

अद्वैतपराणि श्रुतिशिखरवाक्यान्पुद्गल्य द्वैते तात्पर्यं वर्णयति । तथापि
व्यासस्य सर्वज्ञतां श्रद्धत एव—“शारीरकसूत्रप्रणेतुरपि सर्वज्ञत्वम्, अतीन्द्रिय-
ज्ञानदातृत्वात् । तथा चोक्तम्—

दृष्टिश्चातीन्द्रिया राजन् दूराच्छृणुमेव च ।

पितुः प्रसादान्मे प्राप्तं पाराशर्यस्य धीमतः ॥” (भू० पृ० १६३)

४. शैवाः —

शैवग्रन्थानां प्रामाण्यं प्रतनोति । शूद्राणामपि तत्राधिकारमङ्गीकरोति
भासर्वज्ञः—“शैवसिद्धान्तादीनामप्यपौरुषेयत्वप्रसङ्गात् । तत्रापि हि मन्त्राः फल-
दायिनः सन्ति । तेऽपि वैदिका एवेति चेत्, न; शूद्राणामपि फलदायित्वात्”
(न्या० भू० पृ० ४०३) ।

५. सन्दिग्ध आचार्यः —

तौसलाचार्यो भासर्वज्ञेन परामृष्टः—“तौसलाभिप्रेतार्थसिद्धिप्रसङ्गात्” (न्या०
भू० पृ० २७७) । अस्याचार्यस्य विषये न किञ्चिज्ज्ञायते । अस्य वाक्यविचारे

मतविशेषमप्याविष्करोति न्याभूषणः—“सन्तानेनाकाशे वर्तमानाः कपविशिष्टा
युगपन्मनसाऽनुभूता (वर्णाः) पदमिति तौसलः” (न्या० भू० प० २७८) ।

६. सौगताः —

नागार्जुन-वसुबन्धु-दिङ्नाग-धर्मकीर्ति-प्रज्ञाकर-धर्मोत्तर-शान्तरक्षित-कमल-
शील-कर्णकगोमिपयन्ता आचार्याः संस्मृता एव । केषांचिन्नाम निर्दिष्टं केषां-
चिच्च ग्रन्थसन्दर्भाः समुद्धृताः । एतेषां क्षणभङ्ग-साकारविज्ञान-निर्हृतुकनाश-
द्विविधप्रभेयप्रमाणतादिवादान् निरस्यत्ययं प्रखरतरतकंप्रकरैः ।

७. जैनाः —

उमास्वाति-सिद्धसेनदिवाकर-समन्तभद्र-प्रकलङ्कदेवादीनां वचांसि समुद्धरति
भूषणकारः । स्याद्वादमपवदति दुर्दान्तयुक्तिभिः ।

८. चार्वाकाः —

सुरगुरुसूत्रमत्र समुद्धृतम् । तत्त्वोपप्लवसिहस्य वाक्यान्यपि समुपलभ्यन्ते ।

न्यायभूषणस्य प्रचयगमनम्

समग्रेषु श्रौताश्रौतदर्शनेषु प्रचुरं प्रचारमुरलभामहे । भावनाविवेकटीका-
प्रकरणपञ्चिकाव्याख्यादिमीमांसाग्रन्थेषु, गीतानन्दवर्धिनी-खण्डनखण्डाद्यव्या-
ख्या-तत्त्वप्रदीपिका-न्यायचन्द्रिकादिवेदान्तशास्त्रेषु, न्यायकुसुमाञ्जलि-तार्किक-
रक्षा-तर्कभाषाप्रकाश - न्यायलीलावती-किरणावली - उपस्कारदिन्यायवैशेषिक-
निबन्धेषु, सौगतेषु ज्ञानश्रीरस्तकीर्तिनिबन्धेषु, न्यायविनिश्चयविवरण-सिद्धि-
विनिश्चयटीका-स्याद्वादरत्नाकरस्याद्वादमञ्जरीप्रभृतिजैनग्रन्थेषु, षड्दर्शनसमुच्चय-
वृत्तिसर्वदर्शनसंग्रहादिषु चास्य मन्तव्यानि समालोचितानि विद्यन्ते । छण्टादश-
टीकापरिवारसमृद्ध्याऽप्यस्य समृद्धिं संबुध्यामहे ।

उपसंहारः

माननीयोदासीनप्रवराणां श्रीस्वामिसत्यस्वरूपशास्त्रिमहाभागानामाभारभरं
निर्भरं स्मरामि । एकैवासीदस्य पाण्डुलिपिः कुत्रचित्, श्रीस्वामिसर्वज्ञमुनि-
वर्यसाहाय्येन तत्प्रतिलिपि कारयित्वा शास्त्रिमहोदयेरेव मह्यं प्रदत्ताऽस्य मातृका;
ततोऽस्य जीर्णोद्धरणपुण्यप्रसूनैर्भगवन्तं विश्वेशानमाराधयितुं समर्थोऽभवदयम्-
विद्वज्जनविधेयः

उदासीनसंस्कृतमहाविद्यालयः

दुण्डिराज, वाराणसी

गणतन्त्रदिवसः १९६८ ई०

हजारप्रसाद

विषय-सूची

	पृष्ठाङ्काः
१. प्रत्यक्षपरिच्छेदः	१-१८७
मङ्गलाचरणस्य विघ्नोत्सारणद्वारा समाप्तिसाधनता	२
संबन्धाद्यभिधानस्यावश्यकता	२
अभिधेयभेदाः	३
प्रमाणादिलक्षणाभिधाने <u>चार्वाकस्य</u> निष्प्रयोजनत्वाशंका	६
तस्या निरासः	७
अव्यापकादिधर्मस्यापि लक्षणत्वम्	७
लक्षणाभिधानस्य भ्रान्तिनिवर्तकता	१०
<u>प्रमाणसामान्यलक्षणम्</u>	१०
सम्यक्पदस्य प्रयोजनम्	११
संशयलक्षणम्	१२
संशयस्य भेदाः तत्लक्षणानि च	१३
ऊहानध्यवसाययोः संशयादनर्थान्तरता	१६
अनध्यवसायस्य संशयेऽन्तर्भावः	२३
संशयनास्तित्वाशङ्का	२३
तत्परिहारः	२४
विपर्ययनिरूपणम्	२५
अख्यातिवादस्तन्निराकरणं च	२६
असत्ख्यातिः	२७
तत्त्वण्डनं प्रसिद्धार्थख्यातिनिरूपणं च	२७
तत्प्रत्याख्यानमलौकिकार्थख्यातिवर्णनं च	२७
तन्निरसनपूर्वकं स्मृतिप्रमोघस्थापनम्, तत्त्वण्डनम्	२८
आत्मख्यातिः	२९
आत्मख्यातिप्रत्याख्यानम्	३०
अनिर्वचनीयख्यातिः	३१
तत्प्रत्याख्यानमन्यथाख्यातिप्रस्थापनं च	३१

स्वप्नार्थविमर्शः	३२
चार्वाकस्य भ्रान्तत्वगमकाभावाक्षेपः	३३
तत्समाधानम्	३४
स्वतःप्रामाण्यवर्णनम्	३५
तन्निरासः परतःप्रामाण्यव्यवस्थापनं च	३६
अनुभवपदस्य प्रयोजनम्	४३
साधनपदस्य कृत्यम्	४४
केषाञ्चिन्मते करणत्वपदार्थः, तन्निरासः	४४
वैयाकरणमते करणत्वपदार्थः, तत्खण्डनम्	४६
शाक्यमते करणत्वपदार्थः	४६
तन्निराकरणम्	४७
अतिशयेन साधकं करणम्	५५
उद्योतकरोक्तपक्षेष्वन्तिमः पक्षस्तत्खण्डनं च	५६
शामग्र्या एव साधकतमत्वं तन्निरासश्च	६०
भूषणकाराभिमतं साधकतमत्वम्	६१
प्रमात्रादीनां लक्षणानि	६२
प्रमातृदिकालादीनां प्रमेयेऽन्तर्भविः	६२
प्रयोजनस्य प्रयोजनोपवर्णनम्	६३
दृष्टान्तस्य स्वरूपं प्रयोजनं च	६४
सिद्धान्तस्य स्वरूपप्रयोजने	६५
न्यायावयवानां स्वरूपं लक्षणं च	६५
तर्कनिरूपणम्	६५
निर्णयनिरूपणम्	६५
वादादीनां प्रयोजनम्	७०
निग्रहस्थानानां प्रयोजनम्	७०
न्यायविद्यायाः सर्वोत्तमत्वप्रतिपादनम्	७१
तत्त्वज्ञानात् क्रमेण मोक्षः	७२
मिथ्याज्ञानादिनिवृत्तावाक्षेपः	७३
तत्समाधानम्	७४
मिथ्याज्ञानापायाद् दोषापायस्य समर्थनम्	७६
योगिनां रागाद्यभिभूतत्वाक्षेपनिरासः	७७
नाभुक्तं क्षीयते कर्मेति केषाञ्चिन्मतं तदालोचनं च	७८

प्रमाणभेदनिरूपणम्	७६
प्रत्यक्षैकप्रमाणवादिचार्याकमतखण्डनम्	८०
अनुमानैकप्रमाणवादिनो निराकरणम्	८०
जैनमतनिरासः	८०
विभागसूत्रविरोधपरिहारः	८१
प्रमाणानां संप्लवो व्यवस्था च	८१
सौगतानां संप्लवानुपपत्तिशंका तन्निरासश्च	८३
प्रत्यक्षलक्षणम्	८४
प्रत्यक्षपदस्य व्युत्पत्तिप्रवृत्तिनिमित्तयोर्भेदः	८४
विरोधिमतनिरासपूर्वकं प्रत्यक्षत्वादेर्जातित्वव्यवस्थापनम्	८५
अपरोक्षत्वादिजातेः सूत्रपदैः समर्थनम्	८६
प्रत्यक्षज्ञानेऽर्थस्त्वविशेषणस्य प्रयोजनम्	८७
अतीताद्यर्थस्य भावत्वम्	८८
अतीताद्यर्थस्यारोपितत्वेनाभावविशेषकत्वम्	८९
भावस्य सतोऽतीतादेरतीतत्वादिनियामकम्	९०
अतीताद्यर्थस्याजनकस्यापि ज्ञानकर्मता	९१
अतीताद्यर्थस्य भावात्त्वानभ्युपगमेऽनुमानस्य त्रिकालविषयत्व- विरोधः	९१
स्मृतेरप्यर्थजन्यत्वम्	९३
स्वमतेन प्रत्यक्षलक्षणम्	९३
सौत्रलक्षणस्य प्रयोजनम्	९४
इन्द्रियाणामप्राप्यकारित्वमिति सौगतं मतम्, तन्निरसनम्	९४
नयनरश्मीनामुद्भूतहूपवत्त्वम्	९५
पृथुतरग्रहणोपपादनम्	९५
शाखाचन्द्रमसोरेककालग्रहणत्वनिरासः	९५
दिग्देशव्यपदेशोपपादनम्	९६
अप्राप्यकारित्वे सर्वार्थोपलम्भापत्तिः	९६
अयस्कान्तादेरपि प्राप्यकारित्वम्	९६
भूषणकारमते प्राप्यकारित्वपदार्थः	९७
अव्यपदेश्यपदस्य प्रयोजनम्	९७
भूषणकारमते व्यपदेश्यपदप्रयोजनम्	९९
प्रत्यक्षस्य द्वैविध्यकथनम्	१००

सौगतसम्मतमानसात्मसवेदनयोनिराकरणम्	१०१
अयोगिप्रत्यक्षनिरूपणम्	१०२
अवयविनिरासः	१०४
अवयविनस्तत्स्थौल्यादीनां च समर्थनम्	१०६
चित्ररूपानुपपत्तिः	११२
चित्ररूपोपपादनम्	११३
चित्राद्वैतसिद्धिः	११५
चित्राद्वैतनिरासः	११६
स्वसंवेदनतानिरासः	११६
न विवेचनादभावोऽवयविनः	१२१
संवेदनस्य स्वाभिमुख्यनिरासः	१२२
वृत्त्यनुपपत्तिनिराकरणम्	१२३
देवकुलादीनामवयवित्वम्	१२६
परमाणोर्दशांशतानिराकरणम्	१३१
आकाशव्यतिभेदनिरासः	१३२
ज्ञानार्थयोः सहोपलम्भनिरासः	१३२
स्मृतेरपि न सहोपलम्भनियमः	१३६
ज्ञानस्य बाह्यत्वापत्तिनिरासः	१३७
अनात्मीयत्वप्रसंगभङ्गः	१३७
स्वप्रकाशतासाधकानुमाननिरासः	१३७
ज्ञानान्तरवेद्यत्वे प्रमाणोपन्यासः	१३६
ग्राह्याध्यवसेययोर्भेदनिरासः	१४०
ग्राह्यग्राहकभेदनिराकरणे दोषः	१४२
निरालम्बनत्वानुमाननिरासः	१४२
स्वाप्नजागरितप्रत्ययवैलक्षण्यम्	१४५
प्रज्ञाकरसमाधाननिरासः	१४६
धर्मधमिभेदनिरासपरिहारः	१४६
प्रत्यक्षेण भेदप्रतिषेधनिरासः	१४८
अनवस्थापरिहारः	१४९
स्वप्नार्थानामपि नासत्त्वम्	१५०
बाह्यार्थकल्पनमेव ज्यायः	१५१
निरालम्बनवादे सन्तानान्तरासिद्धिः	१५२

सर्वभ्रान्तत्वे बुद्धादीनामाडम्बरता	१५२
विज्ञप्तिमात्रपक्षे वासनादिहेतुवैचित्र्याभावः	१५३
द्रव्यप्रत्यक्षनिरूपणम्	१५४
गुणादीनां प्रत्यक्षम्	१५६
गुणकर्मानुस्यूतगुणत्वनिरूपणम्	१५८
एकत्वादेर्गुणत्वसिद्धिः	१५८
परिमाणस्यागुणत्वम्	१६०
पृथक्त्वस्य भेदरूपत्वम्	१६०
विभागस्य संयोगाभावत्वम्	१६१
परत्वादेरगुणान्तरत्वम्	१६२
वेगस्य क्रियारूपत्वम्	१६२
स्नेहोऽपि नापामेव गुणः	१६४
मृदुत्वादिस्वरूपविचारः	१६४
शब्दस्वरूपविचारः	१६५
शब्दाश्रयनिरूपणम्	१६६
आकाशस्यैव श्रोत्रत्वम्	१६६
विशेषणविशेष्यभावसम्बन्धः	१६७
समवायस्यापरसम्बन्धानपेक्षा	१६६
संयोगनिरूपणम्	१७०
योगिप्रत्यक्षनिरूपणम्	१७०
बौद्धसम्मतं योगिप्रत्यक्षम्	१७१
तन्निराकरणम्	१७२
सविकल्पकं प्रत्यक्षम्	१७३
निविकल्पकज्ञाननिरूपणम्	१७६
सौगतप्रत्यक्षम्	१७६
सविकल्पकस्यापि प्रत्यक्षत्वस्थापनम्	१८०
२. अनुमानपरिच्छेदः	१८६-३७७
अनुमानस्वरूपम्	१८८
अनुमानत्रैविध्यम्	१९०
अन्येषां मतेऽनुमानलक्षणं तन्निरासश्च	१९१
अपरेषां मतेऽनुमानलक्षणम्	१९१

तत्पूर्वकमिति सूत्रस्य स्वाभिमतोऽर्थः	१६९
सांख्यानुमानखण्डनम्	१६९
अद्वैत्यनुमाननिरासः	१६९
चार्वाकमतनिरासः	१६३
सौगतानुमानलक्षणनिरासः	१६३
प्रत्यक्षस्य नानुमानेऽन्तर्भावः	१६४
अनुमानपदादेव तल्लक्षणम्	१६४
अनुमितिलक्षणम्	१६४
भ्रान्तमनुमानज्ञानमिति शाक्यमतम्	१६५
तन्निराकरणम्	१६६
प्रामाण्यं व्यवहारेणेति बौद्धमतम्	१६६
तत्खण्डनम्	२०२
अवयव्येकत्वस्य व्यवहारमात्रसिद्धत्वनिरासः	२०३
सौगतसम्मतप्रामाण्यप्रकारानुवादः	२०४
तन्निरासः	२०५
उपेक्षणीयज्ञानस्य प्रमाणात्ता	२०७
स्वसंवेदनैकप्रत्यक्षतानिरासः	२०७
प्रामाण्यं व्यवहारेणेति मतखण्डनम्	२०८
सौगतनये भ्रान्तत्वग्रहणासम्भवः	२०८
परोक्षपदस्य प्रयोजनम्	२०९
गौणत्वादप्रमाणताऽनुमानस्य	२१०
साधिक्रियानुपपत्तेरप्रमाणता	२११
अनुगमानुपपत्तेरप्रमाणता	२११
अविनाभावग्रहणासम्भवादप्रमाणता	२११
विरुद्धत्वादप्रमाणता	२११
अनुमानविरोधादप्रमाणता	२१२
विरुद्धाव्यभिचारित्वादप्रमाणता	२१२
विरुद्धेऽनुमानविरोधादिः तन्निराकरणं च	२१३
चार्वाकमतखण्डने गौणत्वहेतुनिरासः	२१३
साधिक्रियानुपपत्तिनिरासः	२१५
अनुगमानुपपत्तिनिरासः	२१५
अविनाभावग्रहणासम्भवनिरासः	२१६

। व्याप्तिग्रहे केषां चिन्मतं तन्निरासश्च	२१६
। व्याप्तिग्रहेऽन्येषां मतं तन्निरासश्च	२१७
। व्याप्तिग्रहे परेषां मतं तन्निरासश्च	२१७
। व्याप्तिग्रहे स्वमतम्	२१८
अविनाभावस्य बाह्यप्रत्यक्षग्राह्यता	२१९
वस्तुतो मनस एव व्याप्तिग्राहकत्वम्	२२०
व्याप्तिग्रहे न सर्वदशित्वप्रसंगः	२२०
नाप्यतीन्द्रियव्यवहारलोपः	२२१
। सामान्यव्याप्त्या तादृशानुमानमित्याक्षेपः तन्निरासश्च	२२१
लोकविरोधः तत्परिहारश्च	२२२
विशेषविरुद्धादिदोषनिरासः	२२३
अनुमानस्याप्रमाणत्वे लोकविरोधः स्ववचनविरोधश्च	२२३
व्याप्तिस्वरूपनिरूपणम्	२२६
अविनाभावस्य भेदाः	२२८
लिंगभेदाः	२२९
दृष्टलिंगनिरूपणम्	२३०
सामान्यतोदृष्टनिरूपणम्	२३०
सामान्ये सौगताक्षेपः	२३०
। सौगतमतनिराकरणम्	२३१
। प्रसंगसाधनेन सामान्यनिरासः	२३२
व्याप्यव्यापकभावसाधनप्रकारः	२३२
। सामान्यनिरसनस्य निरासः	२३४
व्याप्यव्यापकभावसाधनप्रकारस्य निरासः	२३४
प्रसंगविपर्ययखण्डनम्	२३५
। सामान्यस्य व्यापित्वग्रहणम्	२३६
। समानस्य स्वरूपम्	२३७
प्रत्यभिज्ञाया प्रामाण्यम्	२३७
प्रसंगसाधननिरासः	२३७
व्यावृत्तेः निःस्वभावतानिरासः	२३८
। ज्ञानार्थयोरन्तरालक्षामान्यनिरासः	२३८
व्यावृत्तयो नैकस्वभावाः	२३८
व्यावृत्तिभेदनिरासः	२३९

वस्तुविषयत्वे अनुमानवैयर्थ्याशंका	२४०
तन्निराकरणम्	२४१
समारोपव्यवच्छेदानुपपत्तिः	२४१
सविकल्पस्यैव संशयनिवर्त्तकता न प्रत्यक्षस्येति सौगतमतम्	२४२
तन्निरासः	२४३
सौगतस्य भेदे व्यवधानाद्युपपादनं तन्निरासश्च	२४३
वस्तुविषयत्वादेव निश्चयस्य भ्रान्तिबाधकता	२४४
समानविषयत्वेऽपि बाध्यबाधकभावानुपपत्तिः, तन्निरासः	२४५
अर्थान्तरौपाधिवादेऽपि सर्वग्रहणप्रसंगः	२४५
अर्थान्तरौपाधिवादे न सर्वग्रहणप्रसंगः	२४७
अर्थान्तरौपाधिवादे एव सर्वग्रहणप्रसंगः	२४८
प्रत्यक्षस्य भेदानिश्चापकत्वनिरासः	२४९
अपोहानां तादात्म्यानुपपत्तिनिरासः	२५०
धर्मधर्मिणोरभेदेऽपि भेदकशब्दप्रवृत्तिरिति साक्यमतम्	२५१
तन्निरासः	२५२
सौगतसामान्यखण्डनस्य निरासः	२५४
बौद्धानां सत्प्रद्वयकल्पना	२५४
तन्निरासः	२५५
तदन्यव्यावृत्तिरूपसामान्यनिरासः	२५६
अर्थक्रियाकारित्वस्य व्यवच्छेदकत्वं तन्निरासश्च	२५७
अर्थक्रियाकारित्वस्याभेदव्यवहारनियामकत्वं तन्निरासश्च	२५९
शब्दसंकेताक्षेपस्तत्समाधानं च	२६१
पाचकादिषु प्रवृत्तिनिमित्तवर्णनम्	२६२
✓ सामान्यविशेषादिषु प्रवृत्तिनिमित्तवर्णनम्	२६३
विशेषपदार्थाभ्युपगम आग्रहाभावः	२६३
✓ केषांचिन्मते सामान्यादिष्वपि परम्परया सामान्यम्	२६३
✓ वस्तुतः सामान्यादिषु सामान्याभावः	२६४
विकल्पितेऽर्थे एव शब्दसामानाधिकरण्यमिति सौगतमतम्	२६४
तन्निराकरणम्	२६४
✓ सामान्यस्यानेकवृत्तित्व आक्षेपः, तत्समाधानम्	२६७
✓ सामान्यस्य व्यापकत्व आक्षेपः,	२६८
✓ एकेषां तत्परिहारः	२६९

✓ प्रलयावस्थायां सामान्यस्य वृत्तानिरूपणम्	२६२
✓ व्यापकत्वैऽपि सामान्यस्य न सर्वत्रोपलब्धिः व्यञ्जकाप्रतिपत्तिदोषनिरासः	२७० २७०
✓ सामान्यानुपलब्धिनिराकरणम्	२७०
✓ सामान्यस्य वैयर्थ्याशंका तन्निरासश्च स्वार्थपरार्थभेदनिरूपणम्	२७१ २७३
वाक्यास्यानुमानत्वं गौणम्	२७३
स्फोटवादस्तरखण्डनं च	२७३
वर्णसन्तानारब्धपदपक्षे दोषः	२७४
वर्णसमूहे दोषाः	२७४
पूर्वपूर्ववर्णविशिष्टोत्तरोत्तरवर्णक्रमपक्षः	२७५
तन्निराकरणम्	२७६
अन्येषां वाक्यकल्पना, परेषां वाक्यकल्पना	२७६
अपरेषां वाक्यकल्पना, तत्खण्डनं च	२७७
अन्विताभिधानवादः	२८०
अवयवनिरूपणम्, प्रतिज्ञानिरूपणम्	२८२
कीर्तिरवधारणपक्षः, तन्निरासः	२८३
प्रतिज्ञावैयर्थ्याशंका	२८४
तत्समाधानम्	२८५
हेतुनिरूपणम्	२८७
बौद्धानां हेतुत्रयनिरूपणम्	२८८
तत्र स्वभावानुलब्धेर्निरासः	२८८
सौगतस्य स्वभावहेतुसमर्थनम्	२९०
तत्खण्डनम्	२९१
सौगत्याशंका, तन्निरासः	२९१
सकृद्दर्शनेऽपि कार्यकारणभावनिश्चयः	२९२
धूमाम्नयोश्चर्याप्यव्यापकभावः	२९३
प्रज्ञाकरस्य कार्यकारणभावः	२९५
तन्निरासः	२९७
अवर्तमानस्य कारणत्वे दोषः	२९७
तादात्म्याभावेऽपि गम्यगमकभावः	२९८
कारणात् कार्यानुमाने शंका तन्निरासश्च	२९९

पूर्ववदिति सूत्रस्य व्याख्यान्तरम्	३००
पञ्चरूपनिरूपणम्	३०१
केवलान्वयिन्याशंका, तत्समाधानम्	३०२
केवलव्यतिरेकिहेतुनिरूपणम्	३०३
जीवच्छरीरे नैरात्म्यनिषेधे सौगताक्षेपः	३०४
एकेषां समाधानं तन्निरासश्च	३०५
स्वमतेन समाधानम्	३०५
जीवच्छरीरे प्राणादिसत्त्वमन्यत्रासत्त्वमिति व्यवस्थात्मवाद एव	३०५
अन्वयाशंका तन्निरासश्च	३०६
सामान्यसिद्धिमात्रेण नात्र विशेषसिद्धिः	३०६
मौलस्य हेतोर्व्याप्तिसमर्थका हेतवः	३०७
हेतुलक्षणासूत्रस्य व्याख्या	३०७
हेत्वाभासनिरूपणम्	३०८
असिद्धः, विरुद्धः, अनैकान्तिकः, अनध्यवसितः	३०९
कालात्ययापदिष्टः, प्रकरणसमः	३१०
हेत्वाभासावान्तरभेदप्रपञ्चः	३१०
असिद्धभेदाः	३११
अन्यतरासिद्धौ हेत्वाभासो नेत्येके	३१२
तत्सङ्गडनम्	३१३
विरुद्धभेदाः	३१३
अनैकान्तिकभेदाः	३१५
अनध्यवसितभेदाः	३१५
कालात्ययापदिष्टभेदाः	३१६
प्रत्यक्षविरुद्धोदाहरणम्, अनुमानविरुद्धोदाहरणम्	३१६
अनुमानविरुद्धानुमानानङ्गीकारस्तन्निरासश्च	३१६
आगमविरुद्धोदाहरणम्	३१७
प्रत्यक्षैकदेशविरुद्धोदाहरणम्	३१८
अनुमानैकदेशविरुद्धोदाहरणम्	३१८
आगमैकदेशविरुद्धोदाहरणम्	३१८
प्रकरणसमोदाहरणम्	३१९
विरुद्धाव्यभिचारिणोऽहेत्वाभासत्वाशंका	३१९
तन्निरासः स्वमतस्थापनं च	३२०

उदाहरणलक्षणम्	३२०
उदाहरणाभासाः	३२२
उक्तदूषणमनिच्छतां मतम्	३२२
वैधर्म्योदाहरणाभासाः	३२३
सन्देहद्वारेणोदाहरणाभासाः	३२४
उपनयनिरूपणम्	३२४
उपनयस्यानर्थक्याशंका तन्निराकरणं च	३२५
अबाधितविषयत्वस्य हेत्वरूपताशंका तन्निरासश्च	३२६
निगमननिरूपणम्	३२७
कथातद्भेदनिरूपणम्	३२८
वादनिरूपणम्	३२९
वादलक्षणे प्रमाणग्रहणस्य प्रयोजनम्	३३०
सिद्धान्ताविरुद्धग्रहणस्य फलम्	३३१
जल्पनिरूपणम्	३३२
वितण्डानिरूपणम्	३३४
छललक्षणम्, छलभेदाः	३३५
वाक्छलम्	३३५
सामान्यच्छलम्	३३६
उपचारच्छलम्	३३७
उपचाराभावाशंका	३३८
तत्समाधानम्	३३९
उपचारस्य दश निमित्तभेदाः	३३९
जातिनिग्रहस्थानयोः सामान्यलक्षणम्	३४२
जातिभेदाः	३४३
साधर्म्यसमस्य वैधर्म्यसमस्य च निरूपणम्	३४३
साधर्म्यवैधर्म्यसमयोरुत्तरम्	३४४
उत्कर्षसमः, अपकर्षसमः	३४४
वर्ण्यसमः अवर्ण्यसमश्च	३४५
विकल्पसमः, साध्यसमः	३४५
उत्कर्षसमादीनां पणामुत्तरम्	३४५
प्राप्तिसमः अप्राप्तिसमश्च, प्राप्त्यप्राप्तिसमयोरुत्तरम्	३४६
प्रसंगसमः प्रतिदृष्टान्तसमश्च	३४७

असंगसमस्योत्तरम्, प्रतिदृष्टान्तसमस्योत्तरम्	३४७
अनुत्पत्तिसमः, अनुत्पत्तिसमस्योत्तरम्	३४८
संशयसमः, संशयसमस्योत्तरम्	३४८
प्रकरणसमः, प्रकरणसमस्योत्तरम्	३४९
अहेतुसमः, अहेतुसमस्योत्तरान्तरम्	३५०
अर्थापत्तिसमः, अर्थापत्तिसमस्योत्तरम्	३५१
अविशेषसमः, अविशेषसमस्योत्तरम्	३५१
उपपत्तिसमः, उपपत्तिसमस्योत्तरम्	३५२
उपलब्धिसमः, उपलब्धिसमस्योत्तरम्	३५२
अनुपलब्धिसमः अनुपलब्धिसमस्योत्तरम्	३५३
अनित्यसमः, अनित्यसमस्योत्तरम्	३५४
नित्यसमः, नित्यसमस्योत्तरम्	३५४
कार्यसमः, कार्यसमस्योत्तरम्	३५५
उक्तजातीनां जात्यन्तरोपलक्षणत्वम्	३५६
अनन्यसमः	३५६
सम्प्रतिपत्तिसमः	३५६
व्यवस्थासमः	३५६
निग्रहस्थाननिरूपणम्	३५७
प्रतिज्ञाहानिः	३५७
धर्मकीर्तेराशंका तन्निरासश्च	३५८
प्रतिज्ञान्तरम्	३५९
प्रतिज्ञाविरोधः	३६०
कीर्तिप्रोक्ता दोषाः तन्निरासश्च	३६०
प्रतिज्ञासंन्यासः	३६२
कीर्तिप्रोक्तदूषणं तदुद्धारश्च	३६२
हेत्वन्तरम्	३६३
कीर्तेर्दूषणं तन्निरासश्च	३६३
अर्थान्तरम्	३६४
कीर्त्यनुमोदतानुवादः	३६४
अविज्ञातार्थम्	३६५
कीर्त्युक्तदोषनिरासः	३६६
अपार्थक्यम्	३६६

अप्राप्तकालम्	३६६
धर्मकीर्तिकल्पिता दोषाः	३६६
तन्निरासः	३६८
न्यूनम्	३६८
अधिकम्	३६९
पुनरुक्तम्	३६९
धर्मकीर्तेर्दोषस्तदुद्धारश्च	३६९
कीर्तिर्चिन्विता दोषास्तन्निरासश्च	३७०
अननुभाषणम्	३७०
धर्मकीर्तेर्दोषास्तन्निराकरणं च	३७०
अज्ञानम्	३७१
अप्रतिभा	३७२
विक्षेपः	३७२
मतानुज्ञा	३७३
पर्यनुयोज्योपेक्षणम्	३७३
कीर्त्युक्तदोषोद्धारः	३७४
निरनुयोज्यानुयोगः	३७४
कीर्तिकथितदोषनिरासः	३७४
अपसिद्धान्तः	३७४
हेत्वाभासाः	३७५
धर्मकीर्तेः सिद्धान्तस्य भंगः	३७५
३. आगमपरिच्छेदः	३७६-५६८
आगमस्य लक्षणम्	३७६
सौत्रलक्षणोनाविरोधापादनम्	३७६
सौगतानां प्रमाणद्वैविध्यनियमः	३८०
तस्य खण्डनम्	३८१
मेयद्वैविध्यान्मानद्वैविध्यासिद्धिः	३८२
शब्दस्याभिप्रायानुभाषकत्वोक्तिः, तन्निरासः	३८३
विवक्षाद्वारार्थप्रतीतिनिरासः	३८५
अर्थे साक्षात् शब्दप्रवृत्तौ दोषः	३८५
तन्निरसनम्	३८६

शब्दस्य स्वार्थप्रतिपादने प्रकरणाद्यपेक्षा	३८६
अपोहस्य स्वार्थत्वाशंका तन्निरासश्च	३८७
शब्दस्यानुमानाद्भेदसाधनम्	३८८
ज्ञापनप्रकारभेदाद् भेदः शब्दानुमानयोः	३८८
आप्तोक्तत्वे शंका, तत्समाधानम्	३८९
दृष्टादृष्टार्थानां प्रामाण्यम्	३८९
वैदिकवाक्येष्वप्रामाण्याशंका तन्निरासश्च	३९०
वेदवाक्यानां त्रैविध्यं प्रत्यक्षादिसंवादात्प्रामाण्यमिति पूर्वपक्षः	३९१
तन्निरासः	३९२
वेदस्य सर्वज्ञप्रणीतत्वम्	३९२
जैनाद्यागमानां वेदवैषम्यम्	३९३
विरुद्धार्थादिवेदवाक्यप्रामाण्यप्रकारः	३९३
आगमप्रामाण्ये प्रत्यक्षादिसंवादानपेक्षा	३९४
दृष्टान्तसाधनस्य हेत्वाभासत्वम्	३९५
धर्मसाधनत्वानुपपत्तिः	३९५
संबंधाऽबाधितत्वावगमासम्भवः	३९६
सप्तलोकादिवाक्यानां सन्दिग्धार्थत्वनिषेधः	३९६
भीमांसकानां वेदापौरुषेयता	३९६
तन्निरासः	३९७
संकेतापेक्षणे व्यर्थेवापौरुषेयता	३९८
सम्बन्धापेक्षणेऽपि स एव दोषः	३९८
शब्दार्थयोः <u>स्वाभाविकसम्बन्ध</u> स्थापना	३९८
शब्दार्थयोः <u>स्वाभाविकसम्बन्ध</u> निरासः	३९९
देशविशेषे नियमादपि न स्वाभाविकः सम्बन्धः	३९९
व्यवहारस्य सादित्वान्न स्वाभाविकः सम्बन्धः	४००
स्वाभाविके सम्बन्धेऽर्थव्यवस्थाभावः	४००
अपौरुषेयत्वे प्रमाणाभावः	४०१
अपौरुषेयत्वे परिशेषप्रमाणनिरासः	४०२
पौरुषेयत्वेऽपि मन्त्राः सत्यसंकल्पेरेव क्रियन्ते	४०३
अनुपलब्धस्यापि कर्तुः कल्पना	४०३
समयादेव मन्त्राणां फलदातृत्वम्	४०४
वेदस्यापौरुषेयत्वे व्याख्यानानुपपत्तिः	४०४

पौरुषेयत्वे तु नायं दोषः	४०५
वैदिकवर्णानुपूर्व्या न नित्यत्वम्	४०५
अनादिप्रवाहेणापि न नित्यत्वम्	४०६
शब्दनित्यत्वसाधकप्रत्यभिज्ञाया निरासः	४०७
अध्येत्रनुमानसाधनत्वाच्छब्दानां भेदः	४०७
शब्दाभिव्यक्तिपक्षनिरासः	४०८
शब्दनित्यत्वेऽर्थापत्तिनिरासः	४०८
शब्दनित्यत्वसाधनस्य श्रावणत्वस्य निरासः	४०९
प्रत्यक्षेणापि शब्दानित्यत्वग्रहः	४१०
अनुमानेनापि शब्दानित्यत्वसाधनम्	४१०
तीव्रत्वादिधर्मयुक्तत्वादित्यः शब्दः	४१०
वस्तुत्वे सति कार्यत्वादित्यः शब्दः	४११
शब्दस्य नित्यत्वे उपलम्भकादाचित्कत्वानुपपत्तिः	४११
संयोगस्य शब्दव्यंजकत्वनिषेधः	४११
प्राप्त्यप्राप्त्यसम्भवादव्यञ्जकत्वं संयोगस्य	४१२
आश्रितानाश्रिताभिव्यक्तौ दोषः	४१२
अव्यापकस्याभिव्यक्तिरयुक्ता	४१२
व्यापकस्याप्यभिव्यक्तिरसंगता	४१२
सन्तानानुपपत्तिशंका	४१३
तत्प्रत्याख्यानम्	४१३
सन्तानसाधनमनुमानम्	४१४
अर्थापत्तितः शब्दसन्तानसाधनम्	४१४
स्पर्शानुपलब्ध्या व्यंजकवायोरभावः	४१५
शब्दस्याव्यंग्यत्वं प्रयोगान्तरम्	४१६
अत्रानैकान्तिकत्वाशंका तन्निरासश्च	४१६
उत्पत्तिपक्षेऽपि समानदोषताशंका, तन्निराकरणम्	४१७
त्रिष्वेव प्रमाणेषूपमानादीनामन्तर्भावः	४१७
मीमांसकसम्मतोपमितेः स्मृतित्वम्	४१७
निर्विकल्पकानुभवादपि सविकल्पस्मृतिसम्भवः	४१९
जरन्तैयायिकानामुपमानम्, तत्खण्डनम्	४१९
पृथगनिर्देशादपि तस्य प्रमाणान्तरतासिद्धिः	४२०
अदृष्टे संज्ञिन्यपि संज्ञाप्रतिपत्तिः	४२०

चित्रलेखादिवन्नोपमानं प्रमाणान्तरम्	४२०
अनुपप्लुतप्रतिपत्तिरुपमानमितिमतनिरासः	४२०
यथा गौस्तथा गवय इति वाक्यानुरोधादपि नोपमानं प्रमाणान्तरम्	४२१
अस्य गवयशब्दः संज्ञेति विशेषप्रतिपत्त्यर्थमुपमानमित्यपि न सूत्रविरोधपरिहारः	४२१
उपमानस्य पृथगभिधाने सूत्रकारस्य प्रयोजनम्	४२२
केषाञ्चिच्छब्दप्रामाण्याक्षेपः	४२३
तन्निरासार्थमुपमानप्रतिपादनस्योपयोगः	४२३
लक्षणसूत्रादप्युपमानस्य न प्रमाणान्तरता	४२४
परीक्षातोऽपि न प्रमाणान्तरता	४२४
अन्तर्भावनिषेधोऽनुमानविषयः	४२५
चतुष्टयपरीक्षाविरोधपरिहारः	४२६
अर्थापत्तेरनुमानेऽन्तर्भावप्रतिज्ञा	४२७
भाट्टसम्मताऽर्थापत्तिः	४२७
तस्याः प्रमान्तरत्वखण्डनम्	४२८
शक्तिसाधिकाऽर्थापत्तिरेवेतिमतनिरासः	४२९
प्रतिबन्धकादिनाऽपि नातिरिक्तशक्तिकल्पना	४२९
सम्भवस्याप्यनुमानेऽन्तर्भाविकथनम्	४३१
अभावस्य तु त्रिविध्यन्तर्भावः	४३१
अभावेन सहेन्द्रियस्य सम्बन्धोपपादनम्	४३२
विविक्तलक्षणाभावान्नाभावः प्रमाणान्तरम्	४३३
भाट्टनिमित्तलक्षणाशंका तन्निरासश्च	४३३
देशान्तरस्थस्याभावज्ञानं स्मृतिः	४३३
प्रतियोगिविक्त्वस्तुग्रहणापेक्षतानिरासः	४३४
ऐतिह्यस्य प्रमाणान्तरत्वनिरासः	४३५
चेष्टायाः प्रमाणान्तरत्वनिरासः	४३५
प्रमाणानां प्रयोजनम्	४३५
प्रमेयपदार्थनिरूपणम्	४३६
द्वादशविधं प्रमेयम्	४३७
आत्मा, शरीरम्, इन्द्रियाणि, तेषां त्रिपयग्राहकत्वव्यवस्था च अर्थाः	४३७

गन्धादीनां पृथग्ग्रहणप्रयोजनम्, बुद्धिः, मनः	४३६
मनसः पृथगुक्तेः प्रयोजनम्, प्रवृत्तिः, दोषाः	४४०
प्रेत्यभावः, फलम्, दुःखम्, अपवर्गः	४४१
द्वादशविधप्रमेयाशंका निरसनम्	४४१
सूत्रे चातुर्विध्यानभिधानरहस्यम्	४४२
आत्मादिज्ञानक्रमोपकारः	४४२
दुःखनिरूपणम्, दुःखस्यैकविंशतिभेदाः	४४३
सुखस्य दुःखरूपताप्रकारनिरूपणम्	४४४
दुःखकारणनिरूपणम्	४४४
अविद्या	४४४
तृष्णा	४४५
धर्माधर्मयोः दुःखहेतुत्वम्	४४५
हाननिरूपणम्	४४६
हानस्योपायः	४४६
आत्मनिरूपणम्	४४६
आत्मभेदी	४४७
परमेश्वरस्य निरूपणम्	४४७
ईश्वरेऽनुमानप्रमाणम्	४४७
सांख्यादोषस्तन्निरासश्च	४४७
मीसांसकाक्षेपस्तत्समाधानं च	४४८
ईश्वरस्य व्यापाराक्षेपः तत्समाधानं च	४४८
ईश्वरानुमाने दृष्टान्तस्य हेतोश्चासिद्धता	४४९
तन्निरासः	४४९
क्षित्यादिकर्तुं रीश्वरसंज्ञा	४५१
चेतनस्यैवाचेतनाधिष्ठातृत्वम्	४५२
जीवानां क्षित्याद्यधिष्ठातृत्वं न सम्भवति	४५२
ईश्वरस्य शरीराभावः	४५३
क्षित्यादेः कार्यत्वसाधनम्	४५३
परमाण्वादीनां प्रवृत्तिप्रकारः	४५३
कर्मवदीश्वरस्यापि स्वातन्त्र्यम्	४५४
कर्मपरमात्मनोर्वैषम्यकारणम्	४५४
तस्य भंगः	४५५

क्षित्यादिकर्तृत्वाभावसाधनस्य प्रमेयत्वस्य हेतोर्निरासः	४५५
जगत्कर्तृत्वप्रमेयत्वयोरविरोधः	४५६
ईश्वरप्रतिषेधहेतूनामत्येषामपि निरासः	४५७
भ्रासकामस्य जगद्रचनायां कथं प्रवृत्तिरित्याशंका तन्निरासः	४५७
ईश्वरप्रवृत्तोः प्रयोजनम्	४५८
ईश्वरः सुखमेव जनयेन्न दुःखमित्याशंका तन्निरासः	४५८
ईश्वरप्रवृत्तौ स्वार्थमपि सम्भवति	४५९
अथवा स्वाभाविकी प्रवृत्तिरीश्वरस्य	४५९
आगमादप्येकेश्वरासिद्धिः	४६०
स्वरूपप्रतिपत्तौ नाप्रामाण्यमागमवाक्यानाम्	४६१
आत्मज्ञानस्य मोक्षार्थता	४६१
ईश्वरासर्वज्ञत्वसाधननिरासः	४६२
भाट्टाक्षेपस्तदपाकरणं च	४६२
प्रथमसर्गापरिज्ञत्वशङ्कापरिहारः	४६२
ईश्वरज्ञानस्य प्रत्यक्षत्वम्	४६३
ईश्वरज्ञानस्य नित्यत्वसाधनम्	४६३
केवलव्यतिरेकितो नित्यज्ञानाश्रयत्वसिद्धिः	४६४
व्याप्पसिद्ध्याशंका तन्निरासश्च	४६४
नित्यज्ञानाश्रयत्वमन्तरा जगत्कर्तृत्वासम्भवः	४६५
शरीराद्यभावान्नित्यं ज्ञानम्	४६५
सौगताक्षेपः, तस्य परिहारः	४६७
नित्यैकज्ञानविषयत्वसमानेऽप्यतीतादिव्यवस्था	४६८
सत्तासम्बन्धेश्वरीयज्ञानसम्बन्धयोर्विशेषः	४६८
ईश्वरज्ञानाजनकत्वेऽर्थस्य दृष्टत्वादिव्यवहारः	४६८
धर्मकीर्तिप्रज्ञाकाराक्षेपाः तन्निरासश्च	४६९
ईश्वरनित्यपक्षोक्तदूषणनिरासः	४७०
ईश्वरानुमाने धर्मकीर्त्याक्षेपः	४७१
तन्निराकरणम्	४७२
कर्मणश्चैतन्यसन्देहस्तन्निरासश्च	४७२
ईश्वरस्यान्यप्रेर्यत्वनिरासः	४७३

ईश्वरस्याधर्मो प्रवर्त्तकत्वानुपपत्तिः	४७३
तन्निरासः	४७४
रागादिरहितस्योदासीन्यापत्तिः	४७४
तत्खण्डनम्	४७५
ईश्वरस्यावशित्वशंका निरासः	४७५
ईश्वरस्य शास्त्रकर्तृत्वम्	४७५
सर्वस्य जगत एक एव कर्ता	४७६
नित्यैकेश्वरस्य कर्तृत्वाभावाशंका	४७६
तस्या निरासः	४७७
सातिशयमपि ज्ञानादिकमीश्वरे स्वाभाविकम्	४७७
स्थित्वा प्रवृत्तिमस्वादिहेतुषु दोषपरिहारः	४७८
संस्थानस्येश्वरेऽनैकान्तिकत्वनिरासः	४७८
कार्येऽप्रेक्षापूर्वकत्वशंका तन्निरासश्च	४७९
छागपुरीषादिवर्तुलीकरणमपि सप्रयोजनम्	४७९
सन्निवेशादिहेतोरसिद्धत्वाद्याशंका	४८०
तस्या अपाकरणम्	४८१
श्वादिशोभनाशोभनसंस्थाननिमित्तम्	४८३
✓ नित्यत्वादिसामान्येऽपीश्वरस्यैव कर्तृत्वं, नाकाशादेः	४८३
निर्व्यापारस्येश्वरस्य कर्तृत्वशंका निरासः	४८४
नित्यस्य सामर्थ्यं न दुरन्वयम्	४८४
कार्यस्य चेतनाचेतनपूर्वकत्वशंका निरासः	४८५
ईश्वरस्य कारणत्वे कर्मवैयर्थ्याशंका तन्निरासश्च	४८५
जन्मनो वैचित्र्यम्	४८५
मरणस्य वैचित्र्यम्	४८६
अपरिणामिनो हेतुत्वाशंका तन्निरासश्च	४८६
अचेतनानां चेतनाधिष्ठितत्वसिद्धिः	४८६
अपरात्मविचारः	४८७
शरीरादीनां बुद्ध्याश्रयत्वप्रतिषेधः	४८८
न साध्यहीनं निदर्शनम्	४८८
इच्छादीनां क्रमविशेषादात्माश्रितत्वमेव	४८८
इन्द्रियाणां चैतन्याभावोपपादनम्	४८९
इन्द्रियाणां चैतन्ये प्रवृत्तिनिवृत्त्यभावप्रसंगः	४९०

देहस्यात्मत्वशंका तन्निरासश्च	४६०
अवयवसंघातस्य चैतन्यनिषेधः	४६०
क्षणभंगुरस्य देहस्य सन्तानः	४६१
अवस्थाभेदाद् देहस्यापि भेदः	४६१
शरीरसन्ताने कार्यकारणभावानुपपत्तिः	४६१
असमवायिकारणप्रत्यासत्तिः	४६२
इच्छादीनां समवायिकारणत्वस्थापनम्	९२
देहावयवसंस्कारसन्तानशंका, तन्निरासः	४६३
मनसोऽपि नेच्छाद्याश्रयत्वम्	४६३
ज्ञानस्य वासनाश्रयत्वानुपपत्तिः	४६३
क्षणिकवादे वास्यवासकभावानुपपत्तिः	४६४
बीजांकुरवन्निरन्वयसन्तानशंका तत्खण्डनम्	४६४
स्मृत्यनुभवयोरेकाधाराभावशंका, तन्निरासः	४६६
नापि शरीरालम्बनाऽहम्प्रतीतिः	४६६
शरीरादिषु भेदप्रतीतिः	४६७
मदीय आत्मेत्यात्मभेदनिर्देशस्य सामंजस्यम्	४६७
आत्मभेदप्रतीतेर्भान्तत्वेऽपि शरीरभेदप्रतीतेरभ्रान्तत्वम्	४६७
परिशेषासिद्धिनिरासः	४६८
सन्तानस्य लोकप्रसिद्धोऽर्थः, तस्य सौगताभ्युपगमे दोषः	४६८
अविशेषाद्विशेषानुत्पत्तिशंका तत्समाधानं च	४६९
मृत्युहेत्वपगमे पुनरुज्जीवनशंका तन्निरासश्च	४६९
कार्यकारणभावादपि न स्मृतिनियमः	५००
ज्ञानशक्तिक्रमादपि न स्मृतिनियमः	५००
व्यवहितस्यापि कारणत्वाशंका, तन्निरासः	५०१
अनागतस्यापि कारणत्वनिरासः	५०२
भूतस्यैव कारणत्वम्	५०२
भूतमात्रस्य कारणत्वप्रसज्जनम्	५०२
तन्निरासः	५०३
सिद्धासिद्धयोरुभयोः पारतन्त्र्यम्	५०३
अक्षणिकवादे एव कार्यकारणभावाञ्जस्यम्	५०३
अनात्मवादिनां संस्कारानुपपत्तिः	५०४
घृतद्रवादिवन्त ज्ञानस्य संस्काराकारितशंका, तन्निरासः	५०४

ज्ञानभिन्नस्य संस्कारस्याश्रितत्वानाश्रितत्वानुपपत्तिः	५०५
कार्यकारणभावादात्मनो मतार्थत्वाशंका निरासः	५०५
नातिनियमः	५०५
आश्रयनियमात्कार्यकारणभावः	५०५
रक्तताज्ञानसंस्कारयोराश्रयवैचित्र्यम्	५०५
सदसदानाधारत्वाशंका, तत्समाधानम्	५०६
कल्पनामात्रादाधाराधेयभावानुपपत्तिः	५०६
अक्षणिकवादे एवाधाराधेयव्यवस्था	५०७
यस्य येन स्थितिः स आधारः	५०७
स्थित्यनवस्थापरिहारः	५०७
सर्वस्याधारत्वानभ्युपगमः	५०८
उत्पत्तोः प्राक् स्थित्यभावाशंका तन्निरासश्च	५०८
इच्छाद्याधारता न शरीरादेः	५०८
प्रत्यभिज्ञयाऽक्षणिकत्वसिद्धिः	५०९
सौगतानां क्षणिकवादः	५०९
व्यतिरिक्ताव्यतिरिक्तोपकारासम्भवः	५१०
शक्ताशक्तविकल्पासम्भवः	५१०
क्षणिकत्वेऽनुमानप्रयोगः	५१०
क्षणिकवादनिरासः	५१०
क्रमक्रमविरोधात् क्षणिकत्वाशंका, तन्निरासः	५११
सांवृत्तिकाक्षणिकेनापि विरोधाभावः	५११
अक्रमात् क्रमिणामभावसाधनं तन्निरासश्च	५१२
अर्थाद् व्यतिरेकसिद्धि शंका तन्निरासश्च	५१२
अक्रमस्य नासत्त्वम्	५१२
वर्तमानत्वात् क्षणिकत्वमेव प्रत्यक्षग्राह्यमित्याशंका तन्निरासः	५१३
सौगतनयेऽर्थयोः कार्यकारणभावप्रतीतिनिरासः	५१३
अन्वयव्यतिरेकतोऽपि नार्थयोः कार्यकारणत्वग्रहः	५१४
सन्तानेऽप्यन्वयव्यतिरेकासम्भवः	५१४
कार्यकारणभावग्राहकशब्दप्रकारनिरासः	५१५
अनुपलम्भनो व्यतिरेकप्रतीत्यसम्भवः	५१५
प्रत्यक्षानुपलम्भान्न कार्यकारणभावग्रहः	५१५

अर्थज्ञानयोः कार्यकारणभावनिरासः	५१६
संवाद्याकारस्यार्थादुत्पत्तिरिति निरासः	५१६
सौगतनये संवादनिराकरणम्	५१६
परितोषशंका तन्निरासद्वय	५१७
ज्ञानयोः कार्यकारणभावनिरासः	५१७
संबुद्ध्या कार्यकारणभावोपपत्तिशंका	५१८
तर्कतः कार्यकारणभावग्रहाशंका, तन्निरासः	५१८
संबुद्ध्या कार्यकारणभावोपपादनशंकानिरासः	५१९
कार्यकारणभावप्रतीतिवदेव प्रत्यभिज्ञादि रतीतिः प्रमाणम्	५१९
कार्यं क्रमेण युगपद्वा—इत्यस्योत्तरम्	५२०
शक्ताशक्तत्वव्यवस्था	५२०
कार्यकारणभाववच्छक्तिव्यवस्था	५२१
कालभेदेन शक्ताशक्तत्वव्यवस्था	५२१
शक्तिभेदेऽपि न शक्ताशक्तयोर्भेदः	५२२
अतद्व्यावृत्तिशक्तिधर्मादिशब्दानामेकार्थत्वम्	५२३
कालभेदात्स्वभावभेदः	५२३
रूपादेरैकस्वभावत्वाशंका	५२३
तन्निरासः	५२४
शक्तिस्वभावादीनामप्रत्यक्षत्वे नाप्रामाणिकत्वम्	५२४
क्षणिकत्वाक्षणिकत्वयोन्यायिसाम्यम्	५२४
विषयभेदाद्विरोधपरिहारः	५२५
नित्यत्वे प्रमाणं प्रत्यभिज्ञानम्	५२५
शरीरादिवत्स्फटिकादौ न प्रत्यभिज्ञाया गौरवता	५२५
विनाशस्याहेतुकत्वाद् भावक्षणिकत्वाशंका	५२६
तन्निरासः	५२७
अग्निधूमकार्यकारणभावस्याकाट्यताशंका, तत्खण्डनम्	५२७
प्रकाशादिदृष्टस्यामुक्तता	५२८
सापेक्षस्याप्यवश्यम्भावितासमर्थनम्	५२८
हेतूनां साफल्योपपादनम्	५२९
कार्यत्वेन समानयोरपि भावाभावयोर्नैकत्वम्	५२९
अर्थान्तरत्वमात्रसाम्येन नैकस्वभावता	५२९
नाशस्य सम्बन्धाभावाद्याशंका, तन्निरासः	५३०

नाशस्य नाशाशंका, तन्निरासः	५३१
नाशस्यापि नाशोक्तिः	५३१
दुःखाभावनिवृत्तावपि न मुक्तस्य दुःखित्वम्	५३१
अकृतकस्यापि नाशाशंका, तत्खण्डनम्	५३२
नाशस्य सहेतुकत्वाहेतुकत्वाशंका	५३२
तन्निराकरणम्	५३३
नाशे नास्तित्वव्यवहाराभावस्तन्निरासद्वय	५३३
नाशस्य पाठवाभावनिरासः	५३३
नाशस्य विकारनिरासः	५३४
भावः स्वयमेव न तिष्ठतीत्युक्ते रसामंभस्यम्	५३४
कीर्तरेत्र शंकापरिहारः	५३४
तस्यायुक्तत्वोपपादनम्	५३५
न भवतीति प्रसज्यप्रतिषेधमात्रोपवर्णनम्, तत्खण्डनम्	५३६
अभावानवस्था तत्परिहाराद्वय	५३७
व्यावृत्तिवैयर्थ्याशंका तन्निरासद्वय	५३७
निवृत्तेभारूपताशंकायाः परिहारः	५३७
निवृत्तेरादिपत्वोपपादनम्	५३८
स्वतन्त्रपरतन्त्रत्वाभ्यां भावाभावयोर्भेदः	५३८
भावाभावयोर्लक्षणभेदः सौगतस्यापीष्टः	५३८
भावस्याभारूपतासम्भवः	५३९
तत्त्वान्यत्वविकल्पस्याद्वेषकता	५३९
स्वयं न भवतीति वाक्यार्थविकल्पः	५४०
अप्रस्तुताभिधाननिरासः	५४१
तमस आलोकताभारूपता	५४३
आत्मनः परिमाणविचारः	५४४
जीवस्य व्यापकत्वे प्रमाणम्	५४४
जीवस्य नित्यत्वे प्रमाणम्	५४५
संस्कारोद्बोधनिमित्तानि	५४५
पूर्वसंस्कारनाशाशंका तन्निरासद्वय	५४७
सजातीयसंस्काराणामेव वृत्तिलाभः	५४७
कर्मणा संस्कारस्यान्यथासिद्धिशंका तन्निरासद्वय	५४८
आत्मनोऽनर्थहेतुत्वाशंका	५४८

तन्निरासः	५४६
सौगतैरप्यात्मज्ञानमभ्युपगतम्	५४६
अनात्मवादिनां स्नेहानुपपत्तिः	५४६
अहन्ताया दोषरूपतानिरासः	५५०
नित्यत्वज्ञानस्य दृष्टताविरासः	५५१
नैरात्म्यज्ञानस्य संसारनिमित्ततासाधनम्	५५१
शब्दानां विकल्पविषयत्वसन्देहः तन्निरासश्च	५५१
आत्मनित्यत्वे संसारानुपपत्तिस्तन्निरासश्च	५५२
आर्हतसिद्धान्तः	५५२
सप्ततत्त्वनिरूपणम्	५५३
स्याद्वादस्वरूपम्	५५४
आर्हतसिद्धान्तनिरसनम्	५५५
अनेकान्तपक्षे दोषसमुच्चयः	५५५
समस्तभद्रस्य कटमौलीस्युक्तिनिरासः	५५६
भेदस्यान्यनेकान्तत्वादेकान्ते दृष्टान्ताभावशंका, तन्निरासः	५५७
अकलंकोक्तिनिरासः	५५७
प्रमाणाद्वस्तुसिद्धिः प्रमाणं चैकान्तवाद एव	५५८
भावाभावयोरैक्यनिषेधः	५५८
घटत्वाघटत्वयोरभेदसाधननिरासः	५५८
प्रसज्यपर्युदासपक्षेऽप्यभेदानुपपत्तिः	५५९
परात्मना परस्यात्त्वानुपपत्तिः	५५९
स्वरूपेणोभयात्मत्वासम्भवः	५५९
तीर्थङ्करवचनादीनामव्यवस्था	५६०
जीवाद्यव्यवस्था	५६०
वस्तुनो नित्यानित्यात्मकत्वनिरासः	५६०
मीमांसकमते भिन्नाभिन्नत्वानुपपत्तिः	५६१
सामान्यस्य भिन्नाभिन्नत्वनिरासः	५६१
भिन्नयोर्देशभेदानियमः	५६२
सांख्यमताक्षेपस्तन्निरासश्च	५६२
प्रधाने प्रमाणोपन्यासः	५६२
१. अन्वयात् प्रधानसाधनम्	५६२
२. परिमाणात् प्रधानसाधनम्	५६२

३. शक्तिः प्रधानसाधनम्	५६३
प्रवृत्तेः प्रधानसाधनम्	५६३
४. कार्यकारणभावात्प्रधानसाधनम्	५६३
५. वैश्वरूप्यात्प्रधानसाधनम्	५६४
प्रधानसाधननिरासः	५६४
सर्वभावानां सुखाद्यन्वितत्वाविधानम्	५६४
तन्निरासः	५६५
श्रुताकाशादीनां शब्दाद्यारब्धत्वनिरासः	५६६
रूपादिमत्त्वान्न पृथिव्यादेः सुखादिरूपत्वम्	५६६
परिमाणहेतुनिरासः	५६७
कार्यकारणभावहेतुनिरासः	५६७
शक्तिप्रवृत्तिहेतुनिरासः	५६७
वैश्वरूप्यहेतुनिरासः	५६७
सत्कार्यवादः	५६७
सत्कार्यवादनिरासः	५६८
उपादानग्रहणहेतुनिराकरणम्	५६८
सर्वसम्भवाभावहेतुखण्डनम्	५६९
कारणभावहेतुनिरासः	५६९
पुरुषार्थद्वैविध्यात्परार्थसिद्धिशंका	५७०
तन्निरासः	५७१
प्रकृतिपुरुषयोः स्वस्वामिभावासम्भवः	५७२
पुरुषेस्य बन्धमोक्षाभावः	५७२
पुरुषे बन्धाद्युपचारास्तन्निरासश्च	५७३
प्रकृतेः चरितार्थत्वनिरासः	५७३
परमात्मज्ञाननिरूपणम्	५७४
अभेदज्ञानस्य निःश्रेयसांगत्वशंका	५७४
तन्निरासः	५७५
अद्वैतबोधकवाक्यानां द्वैते सामंजस्यम्	५७६
ज्ञानक्रियाशक्तिभ्यां संसारमोक्षव्यवस्था	५७६
तन्निरासः	५७७
अनिर्वचनीयत्वनिरासः	५७८
प्रत्यक्षानुमानयोरुपप्लुतत्वोक्तिनिरासः	५७८

भेदज्ञानस्य भ्रान्तत्वानुमाननिरासः	५७५
अद्वैतज्ञानस्य भेदज्ञानबाधकत्वानुमानभंगः	५७६
त्रैलोक्याग्रहणोऽपि भेदज्ञानोपपत्तिः	५७६
लक्षणप्रतिभासभेदाद्भेदग्रहणव्यवस्था	५७६
सदाकारोपपादिताद्वैतनिरासः	५८०
शब्दाद्वैतं तन्निरासश्च	५८०
अविद्यातो भेदप्रतीतिनिरासः	५८१
ब्रह्मणो मोक्षानुपपत्तिः	५८१
जलचन्द्रवज्जीवरूपभेदानुपपत्तिः	५८२
घटाकाशदृष्टान्तनिरासः	५८२
अविद्यासंस्कारनिरासः	५८२
अग्निविस्फुर्लिगदृष्टान्तनिरासः	५८३
समुद्रोदकदृष्टान्तनिरासः	५८३
अविद्याया जीवत्वशंका तन्निरासश्च	५८३
उपासनाविधिः	५८४
द्विविधयोगनिरूपणम्	५८४
तपसो धर्मादिसाधनत्वे प्रमाणम्	५८५
क्रियायोगनिरूपणम्	५८५
ब्रह्मेशाः	५८६
योगांगानि	५८७
१. यमनिरूपणम्	५८७
२. नियमनिरूपणम्	५८८
३. आसननिरूपणम्	५८८
४. प्राणायामनिरूपणम्	५८८
५. प्रत्याहारनिरूपणम्	५८८
६. धारणानिरूपणम्	५८९
७. ध्याननिरूपणम्	५८९
८. समाधिनिरूपणम्	५८९
कालस्य दिशश्च सप्रमाणत्वाशंका	५९०
तन्निरासः	५९१
दिक्कालयोरीश्वरेण गतार्थत्वम्	५९१
तद्व्यपदेशानिराकरणम्	५९१

उपाधिभेदात्कालभेदासम्भवः	५६२
परापरव्यतिकरस्य निरासः	५६२
कालस्य क्रियारूपतानिरासः	५६३
कालस्य द्रव्यत्वनिरासः	५६३
दिशो द्रव्यत्वनिरासः	५६३
मोक्षस्वरूपनिरूपणम्	५६४
मोक्षे सुखाभिव्यक्तिरिति न्यायमतम्	५६४
मोक्षे सुखसत्त्वे प्रमाणम्	५६५
दुःखाभावमात्रे न सुखव्यवहारः	५६५
मूर्च्छाविस्थायामपि संवेदनम्	५६६
सुषुप्ती सुखं तत्संवेदनं च	५६६
संसारवस्थायां नित्यसुखाभिव्यक्तेरभावः	५६७
नित्यसुखतत्संवेदनयोः सम्बन्धो नित्योऽपि मोक्षे न नश्यति	५६७
नित्यसुखरागस्य बन्धनात्मकत्वम्	५६८



न्यायसारः

: १ :

प्रत्यक्षपरिच्छेदः

प्रणम्य शम्भुं जगतः पति परं, समस्ततत्त्वार्थविदं स्वभावतः ।

शिशु प्रबोधाय मयाभिधास्यते, प्रमाणतद्भेदतदन्यलक्षणम् ॥

न्यायभूषणम्

‘उमापतिं सर्वजगत्पतिं सदा, प्रणम्य निर्वाणदमोश्वरं परम् ।

गुरूंश्च सर्वाननुमोक्षसिद्धये, प्रवक्ष्यते न्यायसदर्थसंग्रहः ॥

पादटिप्पणम्

गवेपयन्तु रत्नानि, भूषणभूरिलालसाः ।

स्वामिसत्यस्वरूपेण, सोऽयं लब्धो महाभुधिः ॥

अस्य चिरप्रतीक्ष्यस्य, योगीन्द्रानन्द इत्ययम् ।

पादटिप्पणरूपेण, पादचर्यां विचिन्सति ॥

1. तिरयिष्याम्यन्तरायपक्षात्, क्षपयिष्यामि प्रतिपक्षमलान्, विमलमलङ्कुरिष्या-
म्याम्बोक्षिकीमण्डलमिति प्रवृत्तोऽयं महान् पाशुपताचार्यनागो भासर्वज्ञो
निसर्गसर्वज्ञमीश्वरं प्रणमति प्रगुणयति च सौत्रं वस्तु—उमापतिमिति । न्याय-
शास्त्रोक्तानां सतां समीचीनानां प्रमाणादिपदार्थानां संग्रह इति यथान्याया-
मिनिवेशं वासम्, गुरून् प्रणम्येतिचर्याम्, उमापतिं सर्वजगत्पतिं निर्वाण-
दमोश्वरमिति रुद्रतत्त्वे सदृशचिन्ताप्रवाहं ध्यातम्, सदा प्रणम्येश्वरमिति
सदाशुद्रस्मृतिं निर्वाणदेतिविशेषणेन तत्राश्रितं दिक्षाप्रसादम् च समसुसुचत् ।
त एते पञ्चोपायाः पाशुपतशास्त्रसम्मताः समनुक्रान्ता वेदितव्याः । मोक्षसिद्धय
इति कण्ठतो दुःखान्तं लाभमभ्यधात् । इत्थं प्रमाणादितत्त्वज्ञानान्नि-
श्रेयसाधिगम इति सौत्रोऽर्थः समर्थितो भवति । प्रवक्ष्यते=प्रकर्षेण वक्ष्यते
व्याख्यास्यते इति यावत् । ‘न्यायार्थसंग्रहः’, ‘न्यायसंग्रहः’, ‘संग्रहः’—इति
न्यायसाराभिधस्य मूलग्रन्थस्य नामनिर्देशः । अनुपदमेव हि प्रक्षयति—“संग्रहे
कस्मान्नोक्तमिति”, वक्ष्यति च परिच्छेदान्ते भूषणं संग्रहवार्तिकमिति ।

❀ मङ्गलाचरणस्य विघ्नोत्सारणद्वारा समाप्तिसाधनता ❀

‘तस्यादौ ‘प्रणाम्य’—इत्यादि वाक्यं मङ्गलार्थं सम्बन्धप्रयोजनाभिधेय-
प्रतिपत्त्यर्थं च । प्रणामकृतेन हि मङ्गलेन ‘अधर्मप्रतिबन्धकेनाधर्ममूला विघ्न-
विनायकाः प्रोत्सार्यन्ते, ततः शास्त्रपरिसमाप्तिरित्यर्थवान् प्रणामः । ‘यत्र तु
न समाप्तिस्तत्र प्रणामस्य ‘असम्यक्त्वमनुमेयं कर्तुरधर्मबाहुल्यं वा । न चैव ५
मसामर्थ्यमेव प्रणामस्य, अन्यत्र सामर्थ्यात् । न हि ‘प्रदीप्तहस्तिशालाम्बु-
पशमासमर्थस्य कुम्भशतौदकस्यान्यत्राप्यसामर्थ्यं दृष्टम् । ‘यत्राप्यन्तरेण प्रणामं
शास्त्रपरिसमाप्तिदृष्टा तत्रापि मानसः कायिको वा प्रणामोऽनुमेयः, साधनान्तर-
साध्यो वा धर्मः । ‘वाचिकप्रणामे त्वन्वेषामप्युपदेशसिद्धिः स्यात् । सर्वापि
क्रिया महेश्वरप्रणामपूर्विकैव मुमुक्षुणा विशेषेणैव कर्तव्या, येन शास्त्रपरि- १०
समाप्तिवद् ‘मोक्षसमाप्तिरप्यविघ्नतः स्यादिति । अथ विघ्नहेतुरधर्म एव
नास्ति, धर्मो वास्ति ‘तत्प्रतिबन्धकः पूर्वकृतः । तथापि तदाशङ्कया कर्तव्य
एव प्रणामः, शब्दाद्याशङ्कयाऽस्त्रादिसंग्रहवदिति ।

❀ सम्बन्धाद्यभिधानस्यावश्यकता ❀

श्रोतृप्रवृत्त्यर्थं ‘सम्बन्धाद्यभिधानम्, ‘अर्थसंशयद्वारेण प्रवृत्तिहेतु- १५

१. तस्य = न्यायसारापरपर्यायस्य संग्रहस्य ।
२. अधर्मप्रतिबन्धकेन=अधर्मनाशकधर्मजनकेन । एवमेवोक्तमपरत्रापि—“नमस्काराच्च
धर्मविशेषः ततो विघ्नहेतोरधर्मस्य क्षयः, ततो हेत्वभावाद् विघ्नानुत्पत्तौ
प्रारिप्सितकार्यसमाप्तिरिति” (ब्र० सि० व्या० पृ० १) ।
३. यत्र = कादम्बव्यादौ ।
४. असम्यक्त्वम् = मनःप्रणिधानाद्यपेतत्वम् ।
५. प्रदीप्तायाः = दहमानायाः हस्तिशालाया ज्वालाजटिलमुपशमयितुमर्हन्मपि
कुम्भशतान्मः प्लुष्यमाणशुल्लकशालानलमलं शमयत्येव ।
६. यत्र = शाबरभाष्यादौ ।
७. नन्वेवं मानसं कायिकं वा मङ्गलमाकलय्येव विरमेत कृतमनेन वाचिक-
नमस्कारायासेन ? इत्यत आह—वाचिकेति ।
८. मोक्षसमाप्तिः = मोक्षस्य सम्यग् आप्तिः प्राप्तिरिति यावत् ।
९. तत्प्रतिबन्धकः = तस्य विघ्नहेतोरधर्मस्य प्रतिबन्धकः ।
१०. सम्बन्धाद्यभिधानमिति । आदिनाऽभिधेयप्रयोजने समाह्वरति ।
११. प्रवृत्तिकरणे कथंभावाकांक्षां शमयति—अर्थसंशयद्वारेणेति । अर्थसंशयद्वारेणापीति

त्वात् । ^१तदनभिधाने त्वनर्थसंशयोऽपि निवृत्तिहेतुः स्यात्, ^२प्रतिज्ञाता-
प्रतिज्ञातभोजनग्रहयोः प्रवृत्तिनिवृत्तिवत् । ^३न चानवस्था, प्रथमं विशा-

ग्राह्यम् । अयमभिसन्धिः—केचन मन्दाः केचनान्मन्दाश्च श्रोतारो भवन्ति ।
तत्र ये तावन्मन्दाः श्रद्धाभरमन्धरतरतर्कप्रचाराः, ते शास्त्रकृत आदि-
वाक्यात् निश्चित्यैवाभिधेयाद्यर्थजातं प्रवर्त्यन्ति, इतरे तु मीमांसननिकषोपल-
प्रेक्षामन्तरेण सहसैवाचार्यवचःसुवर्णेषु न श्रद्धावीरन् संगयीरंश्रायेषु । तेऽपि
प्रवर्तेरन् प्रवन्धाव्ययने, अर्थसंशयस्यापि प्रवृत्त्यङ्गत्वात् । तथैव प्रवर्तमानाः
कृष्णादौ कृषीवला अक्लोक्त्यन्तेतराम् । अमुमेवार्यमभ्यधाद् धर्मोत्तरोऽपि—
“अर्थसंशयोऽपि हि प्रवृत्त्यङ्गं प्रेषावताम्” (स्या० वि० पृ० १३) ।
कमलशीलोऽपि पञ्जिकायां पिपिञ्जे—“संगयेनापि प्रवृत्तिदर्शनात्”
(त० सं० पृ० ३) । आचार्यवाचस्पतिरप्यब्रवीत्—“विनिश्चितातभावाश्च
मुनेरासत्त्वेन तद्वाक्यात् प्रयोजनादि विनिश्चित्य प्रवर्त्यन्ति । आसत्वानिश्चये
त्वर्थसंशयात्” (ता० टी० पृ० ३-४) ।

१. नन्वर्थनिश्चयो निवृत्तिं निर्वर्तयन् प्रवृत्तिं प्रतिबन्धनाति । अभिधेयाद्यनभिधाने
त्वनर्थनिश्चयो न जायेत, ततः प्रतिबन्धकाभावादेव प्रवृत्तिर्भविष्यति, मुधा
तदर्थमभिधेयाद्यभिधानमित्यत आह—तदनभिधानेति । अनर्थनिश्चयवद्
अनर्थसंशयोऽपि निवृत्तेहेतुः प्रवृत्तेश्च प्रतिबन्धकः । तस्मिन् सत्यपि प्रवृत्तिर्न
जायतेऽस्तत्सिद्धयर्थमभिधेयाद्यभिधानमवश्यमेव कार्यमिति भावः ।
२. प्रतिज्ञातेति । प्रतिज्ञातभोजनके गृहे भोजनार्थी प्रवर्तते, तत्कस्य हेतोः ?
अर्थज्ञानसत्त्वात् । अप्रतिज्ञातभोजनकाद् गृहान्निवर्तते, अनर्थज्ञानसत्त्वाद् ।
अतः संशयनिश्चयसाधारणमर्थज्ञानमात्रं प्रवृत्तौ हेतुः । तथैवानर्थज्ञानं निवृत्तौ
हेतुरिति स्थितम् । आचार्यवाचस्पतिरप्येवमाह—“अर्थप्रतीत्यधोना तु प्रवृत्ति-
नार्थाविधारणाधीनेति” (ता० टी० पृ० ११)
३. न चानवस्थेति । अन्योऽयाश्रयादेरप्युल्लेखम् । तथैवाचार्यः शशङ्के—
“दुस्तरत्वमितरेतराश्रयत्वम्—प्रवृत्तौ हि प्रयोजनं निश्चिनुयात्, निश्चित-
प्रयोजनश्च प्रवर्तते । प्रथमवाक्ये एव प्रयोजनानिश्चयेन प्रवृत्त्यनुपपत्तेः । तत्रापि
प्रवृत्त्यर्थं प्रयोजनान्तराभिधानेऽनवस्था” (ता० परि० पृ० ३६) । एवमेव
“यावत् प्रयोजनं नोक्तं तावत् तत्केन गृह्यते” (श्लो० १।१२) इति कौमारिले वचने
स्थितं धर्मोत्तरं निराचष्ट भट्टार्चदो हेतुविन्दुटीकायाम् । तस्याशयमाविष्कुर्वन्
दुर्वैकमिश्रोऽब्रवीत्—“यद्यर्थसंशयं प्रकरणे प्रवृत्त्यङ्गं कर्तुमभिधेयादीन्वभिधीयन्ते,
तर्हि तत्रैवादिवाक्ये कथं प्रवृत्तिः ? व्याख्यातृवचनात् तत्र प्रवृत्तौ प्रकरणेऽपि
का क्षतिः ?” (हे० वि० आ० पृ० २४२) ।

सातः^१ का(य)पीडयापि प्रवृत्तेः सम्भवात् ।^३ उत्तरोत्तरप्रवृत्तौ पुनः प्रयास-
भूयस्त्वं मन्यमानः सम्बन्धाद्यभिधानं प्रेक्षावानपेक्षते । न च सम्बन्धादिमात्रं
निःश्रेयसार्थिनां प्रवृत्तिनिमित्तं, किं तर्हि ? तदभिप्रेतं प्रयोजनं प्रयोजनोपायादि-
संशितं चाभिधेयम् । *ताभ्यां शिष्याचार्याभ्यां च सह शास्त्रस्य सम्बन्ध-
श्चेति । तथा च "सूत्रम्—“प्रमाणादितत्त्वज्ञानान्निःश्रेयसाधिगमः” इति ।
अत्र शास्त्रशिष्याचार्याणां न्यायलभ्यत्वान्नाभिधानं कृतम्, व्याख्यात्रा तु

१. तामिमामनवस्थां भञ्जयति भासर्वज्ञः—प्रथममिति । किमस्मिन् आदिवाक्ये
निहितमिति जिज्ञासामान एव प्रवर्तमानः प्रेक्षावान् नापेक्षतेऽपरं प्रयोजनपरं
वाक्यम् अतो नानवस्था । यद्वा आदिवाक्यस्य मृत्युञ्जयनमस्कारात्मत्वात्,
तत्र कामपि कायपीडां शमयितुमपि प्रवर्तिष्यते ।

उदयनाचार्यास्तु प्राहुः—साधनविपरिणी येच्छालक्षणा प्रवृत्तिस्तप्रेष्ठ-
साधनत्वज्ञानमपेक्षयते, किन्तु सुखादिप्रयोजनावगाहिनी, सा स्वरसवाहिनी, नापरं
प्रयोजनवत्ताज्ञानं प्रतीक्षते । तदिदमेव समाधानमन्वावादीत् हरिभद्रोऽप्यभिसमया-
लङ्कारालोके—“अनवस्थापि नैवम्, तथा ह्यभिमतार्थपरिसमाप्त्या पुरुषस्या-
काङ्क्षाविच्छेदादतो नापरमूर्ध्वं प्रयोजनं मृग्यमिति” (प्र० पा० अभि० पृ० ३) ।

२. कायपीडेति सन्दिग्धः पाठः । कापीडयेति पाठे ईपत् पीडा=कापीडा
तयेत्यर्थः ।

३. स्यादेतत्—आदिवाक्ये चेज्जिज्ञासा प्रवर्तयित्री, तर्ह्युत्तरत्र प्रवृत्तावपि कस्तां
रोत्स्यति ? तथा च सम्बन्धाद्यभिधानमपार्थमित्यत आह—उत्तरोत्तरेति ।
अयमत्राभिप्रायः—सुखादिप्रयोजनस्येच्छा स्वरसोत्था यथा, तथा न सर्वस्य ।
जिज्ञासा हि ज्ञानुमिच्छा । सापि कुत्रचिद् भवन्ती भवेत् स्वकारणग्रामादेव ।
तत्कल्पने महद्गौरवम् । किञ्चानुपपत्त्यस्तप्रस्तावप्रयोजनादिके निबन्धे स्वाभिमत-
प्रयोजनोपायताविभ्रमेण प्रवर्तमानो मत्वा शीर्वा सुदूरं गतो ग्रथान्तेऽनभिमतं
प्रयोजनं भावयन् व्यर्थश्रममात्मानं मत्वा लोको ग्लायत्येव केवलम् । एतेन
यदर्चटप्रलपितम्—“अपि च किमिदं निष्प्रयोजनमुत प्रयोजनवत्, अथा-
स्मदभिमतेन प्रयोजनेन तद्वदिति जिज्ञासोः प्रवृत्तिसम्भवे व्यर्थ एव
प्रयोजनवाक्योपन्यासः” (हे० वि० पृ० २), तन्निरस्तं वेदितव्यम् ।

४. ताभ्याम् = अभिधेयप्रयोजनाभ्याम्, अस्य शारद्रेण सम्बन्ध इत्यनेनान्वयः ।

५. सूत्रमिति दण्डकमादिसूत्रं संक्षिप्यानुवदति । वार्तिककारोऽप्येवमेव परामुक्ति—
“प्रमाणादिपदार्थतत्त्वज्ञानान्निःश्रेयसाधिगम इत्येतच्छारद्रेयादिसूत्रम्” (न्या०
वा० पृ० १) ।

कर्त्तव्यम् ; येन^१ प्रयोजनादिसम्बद्धमिदं शास्त्रम्, अयमाचार्य एतच्छास्त्र-
व्याख्याने योग्यः, अहमप्यत्र श्रवणाधिकारीत्येवं सम्भाव्यात्रैवामिप्रेतार्थसिद्धिर्भ-
विष्यतीति मन्यमानः श्रोता प्रवर्तते । ^२परं प्रयोजनं व्यवहितं निःश्रेयसाख्यं
तदेव मुख्यं प्रवृत्त्यङ्गत्वेन संग्रहे^३ कस्मान्नोक्तमिति चेत्, न; प्रबोधाख्यस्य^४
प्रयोजनस्याभिधानादेव लब्धत्वात्, तदर्थत्वात्प्रबोधस्य; तदर्थत्वं चोत्तरत्र
वक्ष्यामः । वेदसूत्रश्रुतितो वा तत्त्वज्ञानं निःश्रेयसहेतुत्वेन निश्चितं तेन
तत्त्वज्ञानहेतावेव जिज्ञासा तदनुरोधेनापरमेव प्रयोजनमुक्तमिति ।

सम्यग्धात्मानज्ञानरहितानामन्यशास्त्रोपाध्यायानामप्यत्रोपसन्नानां पुत्रवद्
व्युत्पाद्यत्वज्ञापनार्थं शिशुग्रहणम् ।

❀ अभिधेयभेदाः ❀

द्विविधमत्राभिधेयम्—प्रधानमप्रधानं च । तत्र प्रधानं प्रमाणादयः पदार्थाः,
तल्लक्षणमप्रधानं; तन्निश्चयार्थत्वात् लक्षणस्य । प्रमाणादिध्वपि प्रधानं प्रमेयं,
तत्राप्यात्मतत्त्वं; तदर्थत्वादितरेषामिति । लक्षणमेव प्रधानं प्राप्तं, “तत्पुरुष-
स्योत्तरपदप्राधान्यादिति चेत्, न; पूर्वपदप्राधान्यस्यापि दृष्टत्वात्, यथा

१. येनेत्यस्य श्रोता प्रवर्ततेत्यनेनात्वयः । अत्रत्यं शिष्याचार्यादिसम्बन्धाभिधान-
मालोचयद्भिरुदयनाचार्यैरुदीरितम्—“यावत्प्रतिपादिते प्रेक्षावत्प्रवृत्तिं स्यात्
तावत्प्रदर्श्यते । न च शिष्याचार्यादिसम्बन्धास्तत्प्रवृत्त्यङ्गम्” (ता० परि०
पृ० २३) । तन्नातीव मनोरमम्, यतः खलु “तदिदमभिधेयसम्बन्धप्रयोजन-
प्रतिपादनार्थत्वं प्रथमसूत्रस्य” (ता० टी० पृ० ३) इति वाचस्पतिवचसो
नाभिधेयादिक्रमात्रार्थत्वप्रदर्शने तात्पर्यम्, प्रेक्षावत्प्रवृत्त्यङ्गानुबन्धचतुष्टय-
ज्ञानेऽवस्थापेक्षितस्याधिकारिणो “विनिश्चितासत्त्वाद्वाच” इत्यनुपदोपन्यासात् ।
तस्यैवाधिकारिणोऽधिकारसमुद्देशमिव विशारदीकरोति शिष्याचार्यादिसम्बन्ध-
संकीर्तनेनात्र । भगवान् सूत्रकारोऽप्यसूचयत्—“तं शिष्यगुरुसन्नह्यचारीत्यादि”
(न्या० सू० ४।२।४८) ।

२. प्रयोजनमिह द्विविधम्—परम्, अपरं च । परम्—निःश्रेयसम्, अपरम्—
प्रकरणश्रवणाद्यत्तं तत्त्वज्ञानम् । तत्र न्यायसारस्य प्रस्ताववाक्ये परं प्रयोजनं
कस्मान्नोपन्यस्तमित्याशङ्कते परमित्यादि ।

३. संग्रहे = न्यायसारपरपर्यायस्य न्यायसंग्रहस्यारम्भे ।

४. प्रबोधाख्यस्य = शिशुप्रबोधायतिपदनिर्दिष्टस्येत्यादिः ।

५. तत्पुरुषस्य = प्रमाणतद्भेदतदन्यलक्षणमिति समासभेदस्य ।

‘छात्रशतं भोजितमिति । भवतु वा लक्षणस्य प्राधान्यं तथा च सूत्रकारः प्रमाणादीनां तत्त्वमिति शैषिक्या षष्ठ्याऽर्थान्तरं तत्त्वमुक्त्वा “तत्त्वज्ञानान्निःश्रेयसाधिगम” इत्याह । तत्त्वं च प्रमाणादीनां लक्षणमेवोच्यते । प्रमाणादीनामविशेषत्वमव्याख्येयत्वं च प्राप्तमित्येतदप्यचोद्यम्, न हि गोलक्षणे खुरककुदद-गोत्वसास्नादिसंशिते गौरनिश्चितो भवति, प्रत्युत सुनिश्चित एव भवति । तथा हि—^२स्वनिश्चयसामर्थ्यात् ^३पदार्थानां परस्परसंकरेण निश्चायको धर्मो लक्षणमित्युच्यते *तदनिश्चये पदार्थानामप्यनिश्चय एवेत्यतः प्राधान्यं लक्षणस्येति ।

❀ प्रमाणादिलक्षणाभिधाने चार्वाकस्य निष्प्रयोजनत्वाशंका ❀

ननु चोक्तम्—

प्रसिद्धानि प्रमाणानि, व्यवहारश्च तत्कृतः ।

प्रमाणलक्षणस्योक्तौ, ज्ञायते न प्रयोजनम् ॥ (न्याया० २)

इत्येवं प्रमेयादिष्वपि वाच्यमिति । अनेनैतदुच्यते—नहि तावद्द्वारेण लक्ष्यं क्रियते, गवादेः सास्नादिलक्षणेनैककालत्वदर्शनाद्, ^४आत्मादिलक्ष्यस्य च नित्यत्वात् । नापि ज्ञाप्यते, लक्षणाप्रसिद्धावपि लोके लक्ष्यप्रतीतिदर्शनात्, ^५अनवस्थाप्रसङ्गश्च दुर्निवारः स्यात् । अथ प्रवृत्तिनिवृत्तिरूपः, शाब्दो, बाध्यबाधकव्यवहारश्च प्रमाणादिषु लक्षणमन्तरेण न सिध्यतीति, न; तस्यापि सिद्धत्वात् । लोके बाध्यबाधकलक्षणोऽपि सिद्ध एवेति । संशा नियमेनाप्रसिद्धेति चेत्, न; प्रसिद्धत्वात् । तथा हि स्त्रीशूद्रादयोऽपि द्रुवन्तो दृश्यन्ते—त्वदीयं वचः प्रत्यक्षेणैव बाध्यत इत्येवमादि । तस्मात् प्रमाणादिलक्षणं निष्प्रयोजनमिति ।

१. ‘छात्रशतं भोजितम्’—अत्र पदार्थः पदार्थेनान्वेति नत्वेकदेशेनेति व्युत्पत्त्या भोजनपदार्थः छात्रपदार्थेनानुयत् छात्रपदार्थस्य प्राधान्यं गमयतीति भावः ।
२. स्वम् = लक्षणम् ।
३. पदार्थानाम् = लक्ष्यालक्ष्याणाम् । क्रियते = उत्पाद्यते ।
४. ननु सास्नादीनामवयवानां गोश्रावयविनः कथमेककालत्वम् ? जनका ह्यवयवा पूर्वक्षरणाविनो जन्मश्रावयवी परक्षरणवतीति दीपात्तरमाह—आत्मादीति ।
५. लक्ष्यं लक्षणाधीननिरूपणं लक्षणमपि लक्ष्यत्वादन्यलक्षणाधीननिरूपणं तदपि तथेत्यनवस्था ।

ॐ तस्या निरासः ॐ

अत्र तावदुत्पत्तिपक्षेऽनभ्युपगम^१ एव परिहारः । प्रतिपत्तिस्तु लक्षणद्वारेण दृष्टैव गवादौ । तथा हि—बहुध्वपि गोध्वसाधारणलक्षणदर्शनेनात्मीयां गां निश्चिनोति, लक्षणानभिज्ञस्तु^२ सन्दिह्यत इति । एवं सर्वत्र स्थावरजङ्गमरत्नादिविशेषेष्वप्युदाहरणं द्रष्टव्यम् । लक्षणस्वापि लक्षणान्तरेण निश्चये सत्यनवस्थेति चेत्, न; सन्देहविषय एव नियमाभ्युपगमात् । यत्रैव वस्तुनि सन्देहस्तत्रैव लक्षणोपलम्भपूर्वको निश्चय इत्ययं नियमोऽभ्युपगम्यते । न च सर्वत्र सन्देहोऽस्ति, न हि स्थाण्वादिध्वव^३ वक्रादिविशेषेष्वपि सन्देह उत्पद्यते । तदभ्युपगमे च प्रत्यक्षादिविरोधः स्यात् । अथ कस्मात् स्थाण्वादिध्वेव सन्देहो भवति, न वक्रादिविशेषपरम्परास्वपीति ? स्थाण्वादिषु सन्देहकारणसद्भावादितरत्रासद्भावादिति । न, अत्रापि^४ पर्यनुयोगाऽनिवृत्तेः, कस्मात् तद्विशेषपरम्परास्वपि सन्देहकारणं न भवतीति ? वस्तुस्वभावैरत्रोत्तरं वाच्यम् ।^५ ये एवं भवन्ति ।

ॐ अव्यापकादिधर्मस्यापि लक्षणत्वम् ॐ

वयं तु यथादृष्टमर्थं श्रुवाणा नोपलम्भमहर्हामः । सन्देहविषयेऽपि निश्चयो विशेषदर्शनात्, न लक्षणदर्शनादिति चेत्, न; ^६ विशेषांकचिह्नलक्षणशब्दानां पर्यायत्वात् । ^७ अव्यापकातिव्यापकयोरपि लक्षणत्वप्रसङ्ग इति

१. अनभ्युपगम इति । लक्षणेन लक्ष्यं क्रियते इति पक्षो नाभ्युपगम्यत इति भावः ।
२. सन्दिह्यते—सन्देह्येति भावः ।
३. वक्रादिविशेषे=वक्रकोटरादिविशेषे स्थाणुत्वस्य निश्चये सन्देहो न भवतीत्यर्थः ।
४. पर्यनुयोगः = प्रश्नः ।
५. तनु स्वभाववादराद्रप्रसारिकया सरण्या तु लक्षणं नितराम् निष्प्रयोजनं स्यात् । 'कस्मादत्र गोव्यवहारः ?' इति पर्यनुयोगे 'स्वभाव एष तस्य' इत्युत्तरमलं स्याल्लक्षणोपन्यासमन्तरैवेत्यत आह—ये इति । ये स्वभाववादिभिर्नाः 'ते एवमुपलम्भमहन्तीति' शेषः ।
६. विशेष इति । विशेषः, अङ्कः, चिह्नं, लक्षणम्—एते समानार्थका इत्यर्थः ।
७. नन्वेवं यत्र कोऽश्वः, कश्च गौः ? इति प्रश्नयन्तं शिशुमुत्तरयति तल्पिता—'यो धावति सोऽश्वः, यो विषाणी स गौः ।' तत्र धावनक्रियाऽश्वस्य विशेषः तल्लक्षणं स्यात्, स्याच्च विषाणित्वं विशेषो गोलक्षणम् । न च तस्मिन्भवति, अव्यापकत्वातिव्यापकत्वात् तयोः । लक्षणं चाव्याप्त्यतिव्याप्तिरहितो धर्म उच्यते, इत्याशयवान् आशङ्कते—अव्यापकेत्यादि ।

चेत्, न; अतिव्यापकस्यापि विशेषकत्वात्—विषाणाद्यपि केनचिद्वैलक्षण्येनाव-
गम्यते यदा, तदा गोलक्षणत्वेनेष्टम् । अव्यापकोऽपि विशेषो लक्षणत्वेनाभ्यु-
पगम्यते, यथा द्रव्यस्य क्रियावत्त्वम्; नहि क्रियावत्त्वमुपलभ्यमानं द्रव्य-
निश्चयं न करोति । यदेव क्रियावत् तदेव द्रव्यमित्यभिप्रायवतः स्वत्व-
व्याप्तिदोष उद्भाव्यते निष्क्रियस्याकाशदेरद्रव्यत्वप्रसङ्ग इति । यत् क्रियावत्
तद् द्रव्यमेवेत्यभिप्रायवतस्तु निरवद्यं लक्षणमिति । ^१एतेनेच्छाद्यात्म-
लक्षणम्, चेष्टाश्रयत्वं शरीरस्य, युगपज्ज्ञानानुत्पत्तिर्मनसः, विमृश्येत्यादि
निर्णयस्य लक्षणं च व्याख्यातम् । लक्ष्यान्तरे तु मुक्तात्मादौ उक्तलक्षणा-
भावेऽपि लक्षणान्तरादात्मादिव्यवहारः सिध्यति । यथा क्रियावत्त्वाभावेऽपि
आकाशादिषु गुणवत्त्वादिलक्षणाद् द्रव्यव्यवहारः, एवमात्मत्वान्मुक्तात्मस्वात्म-
व्यवहारः, ^२रण्डान्तःकरणेषु मनस्त्वान्मनोव्यवहारः, शिलान्तर्गतशरीरेषु
शरीरत्वादिन्द्रियाश्रयत्वाच्च शरीरव्यवहारः, ^३करतलादिनिर्णयेष्वव्यभिचारि-
निश्चयानुभवत्वादिनिर्णयव्यवहारः—इत्येवमन्यत्राप्युक्तमिति । ^४लक्षणान्तर-
मेवास्तु व्यापकत्वाद्, अनर्थकमव्यापकलक्षणाभिधानमिति चेत्, न; अस्यापि
स्वलक्षणनिश्चये समर्थत्वात्, आत्मत्वादिप्रतिपत्ताविच्छादिलक्षणस्यैव
समर्थत्वाच्च ।

लक्षणेऽपि विप्रतिपत्तौ लक्षणान्तराभिधाने सत्यनवस्थेति चेत्, न;
सर्वत्र विप्रतिपत्यसंभवात् । कथम् ? यदि तावदयं विप्रतिपद्यमानः चेतना-
चेतनोपायोपेयादिस्वरूपं प्रतिपद्यते, तदा पुरुषविशेषं प्रति तन्न्यायेनान्यो-
ऽप्यर्थः प्रसाध्यतव्यः । अथ किञ्चिदपि न प्रतिपद्यते, तदा पुरुषविशेषं
प्रति शब्दविशेषोच्चारणं न प्राप्नोति । कुतः ? वृत्तादिकं दृष्ट्वापि यत्कि-
ञ्चिद् ब्रूयात्, ततश्चोन्मत्तवदुपेक्षणीयः स्यात् ।

१. एतेन = अव्यापकतिव्यापकधर्मस्य लक्षणत्वेन ।
२. रण्डान्तःकरणेषु = मुक्तात्मत्यक्तेषु ।
३. करतलेति । करतलादिषु विमर्शाभावात् करतलादिविषयेषु “विमृश्य पक्ष-
प्रतिपक्षाभ्यामर्थविधारणं निर्णयः” (न्या० सू० १।१।४१) इति निर्णयलक्षणा-
भावेऽपि अव्यभिचारिनिश्चयात्मकानुभवत्वमादाय निर्णयव्यवहार इति भावः ।
४. नन्वव्यापकानां धर्माणिभिच्छादीनामात्मलक्षणत्वमभ्युपगम्यापि मुक्तात्मसु
तद्व्यवहारसम्पादनाय लक्षणान्तरमात्मत्वाद्यावश्यकं चेत्, तर्हि प्रथमतः
तदेवावलम्ब्यताम्, कृतमव्यापकेनेत्याशङ्कते—लक्षणान्तरेति । लक्षणान्तरम्=
आत्मत्वादिरूपम् । अव्यापकलक्षणम्=इच्छादिरूपम् ।

न चेयं लक्षणपरम्पराऽभ्युपगम्यते, कस्मात्? लक्षणलक्षणस्य सकललक्षणवर्गव्यवच्छेदकत्वेन स्वात्मनोऽपि व्यवच्छेदकत्वात्। यथा अनित्यः सर्वः शब्द इत्येतद्वाक्यं स्वात्मनोऽप्यनित्यतामभिधत्ते। “स्वाध्यायोऽध्येतव्यः”^१ इत्ययं विधिः स्वात्मनोऽप्यध्येयत्वं विधत्त इति। ^२कर्मकरणयोरैकक्रियायामेकत्वमयुक्तमिति चेत्, न; ^३प्रमातृ-प्रमेयवत् क्वचिद् दृष्टत्वात्। तद्दृष्टान्तेनैव सर्वदाप्यभेदप्रसङ्ग इति चेत्, न; पटतुरीश्वेमादीनां भेदस्य प्रत्यक्षादिसिद्धत्वात्। तदेवं सर्वत्र सन्देहविषये निश्चयहेतुत्वात् न लक्षणवचनं निष्प्रयोजनमिति। लक्षणस्यैव निश्चय-हेतुत्वे निरर्थकं प्रमाणमिति चेत्, न; लक्षणस्यापि निश्चयसाध्यत्वेन प्रमाणत्वात्। अथ लक्षणं किं प्रमाणपर्यायः, उत प्रत्यक्षादीनाम-न्यतमत्तदर्थान्तरं^४ वेति? केवलव्यतिरेकीत्येके^५। अस्माभिस्त्वभिहितमेव “विशेषाङ्गादिशब्दाः पर्याया” इति। अत एव न प्रमाणपर्यायः प्रमाणसाधनस्य सर्वस्यापि प्रमाणत्वात्, लक्षणं तु प्रमेयविशेषकमेव। ^६तच्चेन्द्रियादि-सहकारित्वेन प्रत्यक्षादिव्यपदेशमपि लभते। ^७तस्यावयवादिबत् प्रयोजन-वशात् “पृथग् अभिधानम्।

१. “स्वाध्यायोऽध्येतव्यः” (तौ० आ० २।१६) स्वाध्यायः=स्वकीया वेदशाखा। इदं विधिवाक्यं स्वशाखाया अध्ययनं विदधत् तदन्तर्गतस्य स्वस्याऽप्यध्ययनं विधत्ते।
२. नन्वेवं लक्षणं स्वलक्ष्यं व्यावर्तयत् स्वमपि व्यावर्तयति चेत्, तर्हि व्यावृत्ति-क्रियायाः तदेव कर्म करणं च स्यात्, तच्च न सम्भवति लोके तथा-ऽदृष्टत्वादित्याशङ्कते—कर्मकरणयोरिति।
३. प्रमातृप्रमेयेति। प्रमाता यदा शोवं प्रमिष्येति तदा प्रमितिक्रियायाः प्रमातृव कर्ता कर्म च भवति, प्रमाणेन यदा स्वयं प्रमीयते, तदा प्रमाणमेव प्रमितेः कर्म भवति करणं च, तदेतत् “न प्रदीपप्रकाशवत् सिद्धेः” (न्या० सू० २।१।१६) सूत्रे भाष्यवार्तिकौ विस्तरेण प्रतिपादितम्।
४. अर्थान्तरम् = प्रत्यक्षानुमानागमेष्वपि भिन्नं चतुर्थम्।
५. एके = वाचस्पतिप्रमुखाः। उक्तं हि टीकायाम्—“लक्षणं नाम व्यतिरेकि-हेतुवचनम्; तद्धि समानासमानजातीयेष्वपि विभिन्न लक्ष्यं व्यवस्थापयति” (ता० टी० पृ० ६८)।
६. तत् = लक्षणम्।
७. तस्य = लक्षणस्य।
८. पृथगभिधानम् = सूत्रे तत्त्वपदेनेत्यादिः।

❀ लक्षणाभिधानस्य भ्रान्तिनिवर्तकता ❀

शास्त्रमन्तरेणापि प्रमाणदिलक्षणं प्रसिद्धमेव । अन्यथा लौकिका कथं प्रमाणादिव्यवहारं कुर्वन्तीत्यतोऽनर्थकं तदर्थं शास्त्रमिति चेत्, न; 'भ्रान्तिनिवृत्तयेऽनुवादकरणात् । दर्शनान्तराभिनिविष्टैः खलु भ्रान्तैरन्यथाऽन्यथा लक्षणाभिधानेन लोकेऽपि प्रमाणादिषु विसंवाद्यते, अतः प्रसिद्धमेव लक्षणमनूद्य तद्भ्रमो निवर्त्यते भ्रान्तपितृदर्शनस्य तच्चिह्नानुवादेन भ्रमनिवृत्तिवत्, तथा हि—प्रत्यक्षादिलक्षणमनूद्य यत्र भ्रान्ताः सम्यक् प्रमाणेष्वप्यात्मादिविषयेषु प्रमाणाभासतामनर्थान्तरेष्वप्यर्थापत्त्यादिष्वर्थान्तरतां च प्रतिपद्यन्ते, तत्र विधीयते । यत्र पुनः प्रमाणाभासेष्वप्यद्वैतक्षिणिकत्ववेदा नित्यत्वात्माद्यसत्त्वादिविषयेषु प्रत्यक्षादिप्रमाणतामर्थान्तरेष्वप्यनर्थान्तरतां च प्रतिपद्यन्ते, तत्र प्रतिपिष्यते^३—इत्येवमात्मादिलक्षणेषु संशयादिलक्षणेषु चानुवादप्रयोजनं द्रष्टव्यमिति । एतेनात्मादिज्ञानमुपायत्वेन निःश्रेयसं चोपेयत्वेनोपनिषत्त्वन्येषु च योगशास्त्रेषु प्रसिद्धमतोऽनर्थकं तद्विधायकमेतच्छ्रामित्येतदपि परिहृतम्; न ह्यत्रात्मादिविज्ञानं निःश्रेयसं वा विधीयते किं तर्हि ? तत्प्रसिद्धमेवानूद्य शाक्यादिदर्शनापहृतचेतसामात्मादिज्ञानं मिथ्यात्वेन संसारकारणं सात्मकं निःश्रेयसमविद्यमानं च प्रतिपद्यमानानां भ्रमनिवृत्त्यर्थमात्मादिसमर्थनद्वारेण शेषप्रतिपक्षप्रतिषेधद्वारेण च प्रमाणोपपन्नत्वं "तस्य विधीयते, येनोपनिषदाद्यभिहितमेव सर्वं तथ्यमेवेति निश्चित्य निराशंकस्य प्रेक्षावतः तत्प्रसिद्धमेवोपायमनुतिष्ठतोऽपवर्गप्राप्तिर्भवतीति ।

❀ प्रमाणसामान्यलक्षणम् ❀

तथा चात्मादीनां प्रमाणोपपन्नत्वं प्रतिपाद्य "अध्यात्मविध्युपायैः"^६ इत्युक्तं श्रीमत्सूत्रकृतेति । येऽपि तर्हि "शिवमुष्टिन्यायेनाध्यात्मशास्त्रार्थं गृहीत्वाऽनु-

१. भ्रान्तिनिवृत्तये इति तदुक्तं बाह्यैरपि—"शास्त्रं मोहनिवर्तनम्" (प्र० वा० २।१५) ।
२. विधीयते = यत् सम्यगनुभवसाधनम्, तत् प्रत्यक्षं प्रमाणमित्येवं सर्वत्र लक्षणमनूद्य प्रत्यक्षादिप्रमाणात्ता विधीयते ।
३. प्रतिपिष्यते = यन्निबलक्षणम्, तत् प्रमाणम् न ।
४. अत्र = न्यायशास्त्रे ।
५. तस्य = आत्मज्ञानादेः ।
६. अध्यात्मविध्युपायैः—"तदर्थं यमनियमाभ्यामात्मसंस्कारो योगाच्चाध्यात्मविध्युपायैः" (न्या० सू० ४।२।४६) इति समग्रं सूत्रम् ।
७. शिवमुष्टिन्यायः—तात्पर्यपरिशुद्धौ शिवमुष्टिन्यायः । द्रष्टव्योऽयं परिशिष्टे ।

सम्यगनुभवसाधनं प्रमाणम् । सम्यग्रहणं संशयविपर्ययापोहार्थम् ॥ १

तिष्ठन्ति, तेऽप्यपवर्गं प्राप्नुवन्त्येवातोऽनर्थकमिदं शास्त्रमिति न, न्यायकाङ्क्षिणः सार्थकत्वात् । नहि सर्वानुग्रहार्थं शास्त्रमारभ्यते, सर्वपुरुषानुग्रहस्याशक्यत्वात्, आनन्त्यादव्यवस्थिताभिप्रायत्वाच्च प्राणिनाम् । किन्तु अधिकारिपुरुषानुग्रहार्थम् । अधिकारिणश्चात्र सन्त्येव न्यायकाङ्क्षिणः सन्दिग्धाद्विशेषाः, येषामप्युक्तिमात्रादध्यात्मशास्त्रार्थनिश्चये सति विप्रतिपत्तिं शृण्वतामपि कुतश्चिन्नमित्तात् सन्देहो न भवति, तेषामपीदं शास्त्रं श्रोतुं युक्तं परानुग्रहार्थं त्वनिश्चयपालनार्थं च । तथा चोक्तम्—^१“तत्त्वाध्यवसायसंरक्षणार्थमित्यादि” । एवं च सर्वाण्युद्देशलक्षणपराणि सूत्राण्यनुवादाथानि, परीक्षासूत्राणि त्वनुवादाथफलानि विप्रतिपत्तिष्वसंज्ञकेनार्थवन्ति द्रष्टव्यानीत्येवंपरताऽस्य शास्त्रस्येति ।

ननु च कृष्यादिषु शास्त्रश्रवणे च यद्बुद्धसंशयादेवार्थिनां प्रवृत्तिर्भवत्येवं मोक्षसाधनेऽपि भविष्यतीत्यतः किमनेन शास्त्रेणेति ? न; कृष्यादिकलस्य बाहुल्येन दृष्टत्वादत्यन्तादृष्टत्वेनासंभाव्यत्वादपवर्गस्य । न च कृष्यादिषु पूर्वोपाजितसमस्तवित्तदारादित्यागेन प्रवृत्तिः फलविप्रतिपत्तिर्वाऽस्ति, विपर्ययः पवर्गसाधनेऽतोऽनर्थसंशयनिवृत्तिहेतुः ससाधनोऽपवर्गनिश्चयः प्रार्थ्यते प्रेक्षापूर्वकारिभिः । स च निश्चयः प्रमाणनिश्चयात्, प्रमाणनिश्चयस्तु लक्षणनिश्चयाद् अतो लक्षणमेवादावुच्यते—

“सम्यगनुभवसाधनं प्रमाणम्” इति । अनेन समानजातीयैभ्यः प्रमाणाभासेभ्योऽसमानजातीयैभ्यश्च प्रमेयादिभ्यो व्यवच्छेदः प्रसाध्यते । एवं प्रत्यक्षादिलक्षणां नामपि समानासमानजातीयव्यवच्छेदकत्वं व्याख्यातव्यमिति ।

❀ सम्यक्पदस्य प्रयोजनम् ❀

प्रमाणस्य समानजातीयानि व्यवच्छेद्यानि नैव सन्तीति यो^२ मन्यते तं प्रत्याह—“सम्यग्रहणं संशयविपर्ययापोहार्थम् ।” संशयविपर्यययोः प्रमाणफलत्वेन व्यावृत्तिर्निराकरणमपोहस्तदर्थम् । अथवा संशयविपर्ययाभ्यां सकाशादपोहो व्यावृत्तिरनुभवस्य तदर्थमित्यर्थः । ततः^३ तत्साधनानामपि

१. तत्त्वेति—(न्या० सू० ४।२।५०) ।

२. यः = प्रभाकरः ।

३. तत्साधनानाम् = तयोः संशयविपर्यययोः साधनानाम् ।

तत्रानवधारणज्ञानं संशयः ।

प्रमाणत्वं व्यवच्छिन्नं भवति । फलस्य हि सम्यक्त्वासम्यक्त्वाभ्यां प्रमाणतदाभासयोः सम्यक्त्वासम्यक्त्वे निश्चेतुं शक्येते, तेन सम्यगित्येतत् फलविशेषणत्वेन व्याख्यायते—सम्यक् चासावनुभवश्चेति । तथाभूतार्थनिश्चयस्वभावत्वं सम्यक्त्वम्, तद्विपरीतानुभवस्वभावत्वमसम्यक्त्वम् ।

❀ संशयलक्षणम् ❀

तच्च संशयविपर्ययोरस्ति लोकशास्त्रयोस्तथाव्यवहारदर्शनादिति । नाज्ञातस्वरूपं हातुमुपादातुं वा शक्यमित्यतस्तयोः^१ स्वरूपं वक्तव्यमिति । अथेदमुच्यते—“तत्रानवधारणज्ञानं संशयः”^२ । अनवधारणं च तज्ज्ञानं चेति ।^३ व्याघातान्न युक्तमिति चेत्, न; गोशब्दादिवजातिनिमित्तत्वाज्ज्ञानशब्दस्य । यथा गोपङ्कजादिशब्दा न व्युत्पत्तिवशेन स्वार्थेषु रूढाः, किं तर्हि ? जातिनिमित्तत्वेन तथा ज्ञानशब्दोऽपि ज्ञानत्वजातिनिमित्तः स्वार्थे निरूढः । सा च ज्ञानत्वादिजातिनिश्चयानिश्चयस्वभावामु व्यक्तिषु वर्तते । अनिश्चयज्ञानं चानवधारणमित्युक्तम् । अत एव निर्विकल्पकप्रत्यक्षस्य संशयत्वं न प्रसज्यते, तस्यापि

१. तच्च = असम्यक्त्वं च ।
२. तयोः = संशयविपर्यययोः । मूले तत्र = तयोः संशयविपर्यययोर्मध्ये संशय इति ।
३. संशयपदस्थानेका व्युत्पत्तयो दृश्यन्ते—“संशीतिः संशय इति भावसाधनम्, करणसाधनं वा संशेतेऽनेनात्मा सुप्त इव भवति” (न्या० वा० पृ० ६१) । “सर्वतमना शेते इवात्मा यस्मिन् सति स संशयः” (प्र० मी० पृ० ५) । “संशेरते मुह्यन्तीन्द्रियाण्यस्मिन्निति संशयः” (ता० वी० पृ० ५७) ।
४. ननु ज्ञायते प्रतीयतेऽवधार्यतेऽर्थोऽनेनेति व्युत्पत्त्या, “ज्ञानान्निःश्रेयसाधिगमः” (न्या० सू० १।१।१), “ज्ञानं मोक्षैककारणम्” (कौलो० १), “मोक्षे धीर्ज्ञानम्” (अमर०) इत्यादिकोषात्तवचोभिर्ज्ञानपदस्य निश्चयवचनताऽवसीयते, अनवधारणशब्दश्चानिश्चयवचनः प्रसिद्ध एव । तथा चानवधारणज्ञानमित्युक्तं भवति—अनिश्चयो निश्चय इति । तच्च व्याहृतमित्याशङ्कते—व्याघातान्न युक्तमिति । वार्तिकेऽप्येवं ज्ञानमवधारणं प्रत्ययश्रुत्यनर्थान्तरं मत्वाऽञ्जुदत्—“अनवधारणात्मकश्च प्रत्ययश्चेति व्याहृत्यते” (न्या० वा० पृ० १२) । एतद्व्याघातपरिहारपरवार्तिकस्याशयमाविरकार्षीत् टीकाकारः—“परमार्थस्तु प्रत्ययशब्दो ज्ञानपर्यायः, ज्ञानत्वं तु सामान्यं संशयादिष्वप्यस्तीति न विरोधः (ता० टी० पृ० २४४) । तयैव भूषणकारोऽपि समाधत्ते—गोशब्दादिवदिति ।

स च समानधर्माऽनेकधर्मविप्रतिपत्त्युपलब्ध्यनुपलब्धिकारणभेदान्
पञ्चधा भिद्यते—

तद्यथा—समानधर्मात् किमयं स्थाणुः स्यात् पुरुषो वेति ?

निश्चयात्मकत्वात् । निश्चयात्मकत्वं च तत्प्रभवस्मृत्यनुमेयम् । तथाहि—इदं
वस्तु तत्र नास्त्येव, अनेन सदृशमेव तद्वस्तु, एतस्मादधिकं न्यूनं चेत्येवमात्मिका
स्मृतिः पूर्वानुभवं निश्चयात्मकं सूचयति । यतश्चानुभवादनिश्चयात्मिका स्मृति-
रूपद्यते स संशय एवानिश्चयात्मकत्वात् । अनुभवाकारानुकारिणी हि स्मृतिः,
सा कथमन्यथा भवेदिति ? प्रथमानुदर्शनजं ज्ञानं विशेषदर्शनादिनिमित्त-
मन्तरेणोपजायमानं निश्चयात्मकं संशयात्मकं वा कथं भवितुमर्हतीति चेत्,
न; 'अदृष्टादिसामग्रीवशात् तथोत्पत्तेः । अन्यथाऽनवस्थाभयाद् विशेषदर्शन-
मन्तरेणोपजातं विशेषदर्शनमनिश्चयात्मकं स्यात् । तस्य च अनिश्चयात्मकत्वे
विशेषवतोऽप्यनिश्चय इत्यनिश्चयात्मकं जगत् स्यात् । न हि शिरःपाखादि-
विशेषानिश्चयज्ञानात् पुरुषेऽनिश्चयो दृष्टः । अदृष्टादेश्च सामर्थ्याभ्युपगमे ततः
एव निश्चयो भवतु, किमनिश्चयात्मकेन विशेषदर्शनेनानुपपन्नप्रमाणकैनेति ?
तदेवं विशेषदर्शनादिनिमित्तमन्तरेणापि कचिन्निश्चयात्मकमनिश्चयात्मकं च
ज्ञानमस्तीत्यतो निरवद्यं लक्षणम्—“अनवधारणज्ञानं संशयः” इति ।

ॐ संशयस्य भेदाः तल्लक्षणानि च ॐ

(६)

यद्येतावतैव संशयलक्षणं निरवद्यं “समानानेकधर्मोपपत्तेः” इत्यादि
सूत्रं (न्या० सू० १।१।२३) तर्हानर्थकम् ? नानर्थकं विभागार्थं विशेषलक्षणार्थं
च । तदर्थमेवाह—“स चेत्यादि । पञ्चधा भिद्यते” इति । समानधर्मादि-

१. अदृष्टादिरिति । वाचस्पतिमिश्रोऽपि समवादीत्—“अनेन दृष्टस्य हेतोः
समानत्वेऽप्यदृष्टं हेतुवृत्तः” (भा० पृ० १५२) ।
२. सूत्रम् = न्यायसूत्रम् (१।१।२३) ।
३. पञ्चधेति । पञ्चविधान् संशयान् वभाषे भाष्यकारः, वार्तिककारस्तु संशयस्य
त्रैविध्यं विदधे पाञ्चविध्यं च प्रत्याचक्षते—“त्रिविध एव संशयः” (न्या०
वा० पृ० ८७), “अपरे पुनः समानधर्मोपपत्त्यादिभिः पदैः पञ्चविधं संशयं
वर्णयन्ति । तन्न युक्तम्” (न्या० वा० पृ० ६६) । वार्तिकपक्षमेवाररक्ष
टीकाकारः—“त्रिविध एवेति ये पञ्चविधमाचक्षते, ते निराकृताः” (ता०
टी० पृ० २४३) । तदेतन्मतमपनयन्निव भाष्योद्बोधमनुबोधयति भासवंशः ।
काश्यपीया अप्येनमेव न्यायमतं मन्वते—“समानतान्त्रिकैः पञ्चविधः संशयो
वर्णितः” (न्या० कं० पृ० ४२१) ।

मात्रादसंभवी संशय इति चेत्, न; अनवधारणात् । न ह्येवमवधार्यते समान-
धर्मादेव संशय इति, किं तर्हि ? इन्द्रियार्थसन्निकर्षवदसाधारणकारणवचनं
समानजातीयव्यवच्छेदार्थम्, विजातीयव्यवच्छेदस्तु सामान्यलक्षणैव
कृतत्वानुक्रियते, सामान्यलक्षणानुवादेन हि विशेषलक्षणं द्रष्टव्यम् । तेना-
यमर्थः सिद्धयति—समानधर्मात् सामग्र्यन्तःपतितादनवधारणानं भवति,
तदनेकधर्माद्युपलक्षितसामग्रीजनितेभ्यः संशयेभ्योऽर्थान्तरमिति । एवमन्यत्रापि
व्याख्यातव्यमित्यतो नातिव्याप्तिदोषोऽप्यस्ति ।

सूत्रकारेण तूपलब्ध्यनुपलब्ध्यव्यवस्थादिग्रहणं कुचोद्यपरिहारार्थं सहकार्यु-
दाहरणार्थं च कृतं, न त्वनेनैव सम्पूर्णा सामग्री प्रतिपाद्यते; अदृष्टान्तःकरणा-
देरनभिधानात् । कुचोद्यं पुनरत्रैवं भवति—समानधर्मोपलम्भोपि न संशय-
कारणं, सत्यपि तस्मिन् गच्छतस्तुणादिषु संशयानुपलब्धेरिति । तत्रोत्तरम्—
विशेषापेक्षा इति विशेषेष्वपेक्षा^१ आकांक्षा स्मृतिरूपा यस्य संशयस्य
कारणत्वेन स तथोक्तः । किमुक्तं भवति ? विशेषाकांक्षा च यतः संशयकारणम्,
अतः तामन्तरेणापि संशयो न भवति । न^२ च यस्य^३ सद्भावेऽपि
सहकारिकारणाभावात्कार्यं नोत्पद्यते तस्याकारणत्वमेव, सर्वस्याप्यकारणत्व-
प्रसंगादिति ।

नन्वेवमपि दूरस्थायां प्रियतमायामुभयसद्भावेऽपि संशयो न भवति,
अतोऽकारणं विशेषाकांक्षासहितोऽपि समानो धर्म इति । अस्योत्तरम्—उप-
लब्ध्यनुपलब्ध्यव्यवस्थात् इति । विधिप्रतिषेधत्वेन निश्चयकारणाभावा-
दित्यर्थः । एतदुक्तं भवति—न विशेषाकांक्षैव सहकारिकारणं किन्तूपलब्ध्यनु-
पलब्ध्यव्यवस्थापीत्यतस्तदभावेऽपि संशयो न भवति । तथा वेगेन गच्छतः

१. 'अपेक्षा = स्मृतिः' । वार्तिकेऽप्येवम्—“विशेषापेक्षः = स्मृत्यपेक्षः” (न्या०
वा० पृ० ६८) । टीकाकारस्तु स्मृतिं जिघृक्षां चेषापेक्षामाह—“विशेषा-
काङ्क्षायां चेति विशेषस्मृतिर्दशिता” (ता० टी० पृ० २४६), “अपेक्षा-
शब्दश्च यद्यपीच्छायां वर्तते, तथा गीह जिघृक्षायाम्, वाक्यसामर्थ्यात्”
(ता० टी० पृ० २४४) ।

२. नन्वेवं विशेषापेक्षायामसत्त्वां समानधर्मोपलम्भो यदि संशयं न करोति, कथं
कारणमित्यत आह—न चेति ।

३. यस्य = समानधर्मोपलम्भस्य । उभयसद्भावेऽपि = समानधर्मोपलम्भविशेष-
स्मरणयोः सद्भावेऽपि । अथैव = लक्षणमूत्रस्यैव ।

अनेकधर्मादाकाशविशेषगुणत्वात्किमयं शब्दो नित्यः स्याद-
नित्यो वेति ?

पनसादिषु बृहत्समानधर्मोपलम्भेऽप्युपलब्ध्यनुपलब्ध्यव्यवस्थायामपि विशेषा-
कांक्षाभावान्न संशयो भवतीत्यतः सकलसहकार्युपेतस्यैव समानधर्मस्य
संशयहेतुत्वमभ्युपगम्यत इति । अदृष्टादेश्च कार्यान्तरेष्वपि साधारणत्वादन-
भिधानेऽपि सहकारित्वं लभ्यते इत्यभिप्रायवताऽत्र नोक्तम् । समानधर्मवदने-
कधर्मादिरप्यशेषसहकार्युपेतस्य संशयहेतुत्वं व्याख्येयमिति । अस्यैवार्थः
परीक्षायां प्रपञ्चित इत्यपौनरुक्त्यम् । समानधर्म इत्यत्र समासद्वयं विकल्पेन
द्रष्टव्यम्—कर्मधारयः पृथीतत्पुरुषश्चेति । यदा कर्मधारयस्तदा समानः=
सदृशः परिमाणादिलक्षणो धर्मः प्रत्याश्रयं भिन्नो लभ्यते । यदा तत्पुरुषः
तदा प्रत्याश्रयमभिन्नो धर्मः सामान्यावयवसंयोगादिलक्षणो लभ्यते इति ।
अत्रोदाहरणम्—तथयेति । ऊर्ध्वत्वं च दिग्विशेषावस्थिते दीर्घद्रव्ये ऊर्ध्व-
प्रत्ययनिमित्तम् । तच्च परिमाणं वा भवतु सामान्यं वा पदपदार्थव्यतिरिक्त-
धर्मसंज्ञकं वा नास्य विचारः क्रियते अनुपयोगित्वादिति ।

अनेकधर्मादिति । विवक्षितजातीयं तद्विपरीतं चानेकम् । अनेकस्माद् (A)
व्यावर्तको धर्मोऽनेकस्यासंबन्धी वाऽनेकस्मिन्प्रतिपिदो वाऽनेकप्रत्ययहेतुर्वा
भेदसाधकत्वेनेत्यतोऽनेक धर्म इति सर्वत्र मध्यमपदलोपेन समासः, सर्वथाऽप्य-
साधारणधर्मोऽभिप्रेतः । तथा चाकाशादिविशेषगुणत्वात् किमयं शब्दो
नित्यः स्यादनित्यो वेत्तुदाहरणम् । कथं पुनरसाधारणो धर्मः संशयं करोति ?
नह्ययं विरुद्धविशेषैः सह कदाचिदुपलब्धोपि येनास्योपलम्भः तत्स्मृतिहेतुः
स्यात् । न चाप्रतिबद्धार्थदर्शने स्मृतिर्युक्ता, सर्वदा सर्वानुभूतार्थस्मृतिप्रसंगात् ।
नच विरुद्धविशेषानुस्मृतिमन्तरेण संशयो भवति, अदृष्टत्वात् । अपि चायम-
साधारणो धर्मः स्वधर्मिणां विशेष एव, विशेषदर्शनाच्चान्योपि संशयो
निवर्तते, कथं ततः संशयो भवतीति ? नहि गोत्वदर्शनाद् गवि संशयः
प्रादुर्भवन्तुपलभ्यते, अनुच्छेदप्रसंगाच्च । यस्तावत्समानधर्मदर्शनोत्पन्नः संशयः
स विशेषदर्शनान्निवर्तते, यस्तु विशेषदर्शनादुत्पन्नः, स कुतः प्रथमसमासाद-
विष्यतीति ? तस्मान्नासाधारणो धर्मः संशयहेतुरिति ।

अत्रैके प्रतिसमाधानं कुर्वन्ति—तुल्यजातीयेष्वर्थान्तरभूतेषु च विशेषस्यो-
भयथा दृष्टत्वान्न विरुद्धविशेषैः सहादर्शनमसाधारणस्येति । एतदुक्तं भवति—
यदा तुल्यजातीयत्वेनानित्याः पदार्था विवक्षितास्तदार्थान्तरभूता नित्या उक्ताः
तेषु = तुल्यजातीयेषु घटादिषु अर्थान्तरभूतेषु चात्मादिषु विशेषस्य = घटत्वा-

देरात्मत्वादेश्च उभयथा = प्रकारद्वयेन नित्यत्वानित्यत्वसहचरितत्वेन दृष्टत्वात् = प्रमाणेनोपलब्धत्वादित्यर्थः । अस्ति च शब्दे विशेषः श्रावणत्वमाकाशविशेषगुणत्वं च । तन्न विद्मः, किं नित्यस्य सतः शब्दस्यार्थं विशेषः ? उतानित्यस्येति ? नेदं संशयकारणं समानधर्मादर्थान्तरं, कथम् ? विशेषवत्त्वं हि विरुद्धविशेषस्मृतिहेतुत्वेन संशयनिमित्तं, तच्च सामान्यवत्त्वादिवन्नित्यानित्ययोः समानमिति कथमर्थान्तरं भवेत् ? पूर्वं साधारणधर्मवत्त्वमुक्तमिदानीं त्वसाधारणधर्मवत्त्वमित्येतावतैव विशेषेण पृथग्वचनमित्येके । वयन्त्वसाधारणेनैव रूपेणास्य संशयहेतुत्वं वर्णयामः । कथमिति ? नित्येभ्यो व्यावृत्तत्वम्, अनित्येष्वेव दृष्टं अनित्येभ्यो व्यावृत्तत्वं च नित्येष्वेव दृष्टम्, अयन्तु शब्दः श्रावणत्वादिविशेषेण नित्येभ्योऽनित्येभ्यश्च व्यावृत्तः, तन्न जानीमहे किं नित्येभ्यो व्यावृत्तत्वाद् घटादिवदनित्यः स्यादुतानित्येभ्यो व्यावृत्तत्वादात्मादिवन्नित्य इति ? न च नित्यत्वानित्ययोरेकत्र संभवोऽस्ति परस्परपरिहारस्थितिधर्मत्वात् । न^१ चात्यन्तसंशयप्रसंगः, सहकारिकारणस्योपलब्ध्यनुपलब्ध्यव्यवस्थादेः सातत्येनासंभवात् । नाप्यनिवृत्तिप्रसंगः, कृतकत्वादिविशेषदर्शनान्निवृत्तेः । न च विशेषत्वसाम्याच्छ्रावणत्वादिवत्कृतकत्वादितोपि संशयप्रसंगः, कृतकत्वादेरनित्यत्वाविनाभावित्वेनान्यत्रोपलब्धत्वादिति । तस्मादसाधारणोऽपि धर्मः संशयहेतुरिति स्थितम् ।

अथवानेकश्चासौ धर्मश्चेति कर्मधारयस्तेन विरुद्धानेकधर्मस्यैकत्रोपलब्धमानस्य संशयहेतुत्वं लभ्यते, यथा किं नु क्रियावत्त्वात् शरवन्मूर्त्तं मनः स्यादुतास्पर्शत्वादाकाशवदमूर्त्तमिति ? न च मूर्त्तत्वामूर्त्तत्वयोरेकत्र सम्भवः, परस्परपरिहारस्थितिधर्मत्वात् । उपलब्ध्यनुपलब्ध्यव्यवस्थादेश्चात्रापि सहकारित्वमतो न सर्वदा सर्वत्र वा संशयप्रसंग इति । ^२तुल्यबलत्वे तयोर्विरोधान्निर्णयानुत्पादकत्वं स्यान्न संशयोत्पादकत्वमिति चेत्, न; ^३अत एव तत्सिद्धेः^४ । नह्ययं निर्णयानुत्पत्तावन्नेतन्नकुड्यादिवदास्ते विपर्येति वा, किं तर्हि ? पर्यालोचयन् प्रश्नं वा कुर्वन्नुपलब्धते न च संशयमन्तरेण पर्यालोचनं प्रश्नकरणं वा युज्यते । अनध्यवसाय इति चेत्—

१. संशयानुच्छेदापत्तिमपाकरोति—न चेति ।
२. वैशेषिकः शंक्ते—तुल्यबलेति ।
३. अत एव = निर्णयानुत्पादकत्वादेव ।
४. तत्सिद्धेः = संशयस्य सिद्धत्वात् ।

विप्रतिपत्तेः—एके भौतिकानीन्द्रियाण्यहाहुः, अन्ये त्वभौतिकानीति ।

उपलब्धेः—किं सदुदकमुपलभ्यते ? उतासदिति ?

अनुपलब्धेः—किं विद्यमानः पिशाचो नोपलभ्यते, उताविद्यमान इति ?

अथ मन्यसे निर्णयानुत्पत्तावनध्यवसायोऽस्य न तु संशय इति, तदयुक्तं, विप्रतिपत्तितोपि अनध्यवसायप्रसंगात् । न हि विप्रतिपत्त्या सहास्यानेकधर्मस्य विशेषः कश्चिदस्ति । किं चानध्यवसायस्यापि संशयेऽन्तर्भावप्रतिपादनात् । प्रदेशान्तरे च विरुद्धधर्मद्वयस्य संशयहेतुत्वेन स्वयमुक्तत्वात् । तथा च “गमनत्वं किं कर्मत्वपर्याय आहोस्विदपरं सामान्यमिति ? प्रश्नं कुर्वतः कुतस्ते संशय इत्यनुयोगं च कृत्वा सर्वेषूत्क्षेपणादिषु कर्मत्ववदनुगतप्रत्ययहेतुत्वमुत्क्षेपणादिवत्पृथग्भिहितत्वं च धर्मद्वयं संशयहेतुत्वेनोक्तमिति” । तस्मादनेकोपि धर्मः संशयहेतुरिति ।

विप्रतिपत्तिरिति, व्याहृतः प्रवादो विप्रतिपत्तिः । तां शृण्वतः पूर्वोक्तसहकारिसद्भावे सति संशयो भवति—किं भौतिकानीन्द्रियाण्युताभौतिकानीति ? किं शरीरादिव्यतिरिक्त आत्मास्त्युत नास्ति ? नित्योऽनित्यो वेत्यादिविप्रतिपत्तयो द्रष्टव्या इति । विधिमुखेन प्रवृत्तं ज्ञानम् उपलब्धिः । प्रतिषेधमुखेन प्रवृत्तं ज्ञानं

१. अनध्यवसाय इत्यानादयितुः पूर्वपक्षिणोऽभिसन्धिमेवोद्घाटयति—अथ मन्यसे इति ।

२. स्वयमिति वैशेषिकमाह । प्रशस्तपादभाष्यमाकाङ्क्षापूर्तिपुरःसरमनुवदति—तथा चेति । भाष्यानुपूर्वी तु—“अथ गमनत्वं किं कर्मत्वपर्यायः आहोस्विदपरं सामान्यमिति ? कुतस्ते संशयः ? समस्तेषूत्क्षेपणादिषु कर्मप्रत्ययवद् गमनप्रत्ययाविशेषात् कर्मत्वपर्याय इति गम्यते । यतस्तूत्क्षेपणादिवद् विशेषसंज्ञयाभिहितं, तस्मादपरं सामान्यं स्यादिति” (प्र० भा० पृ० ७०८) ।

३. प्रवादः = वाक्यम् ।

४. शृण्वतः = पारिपद्यस्येति शेषः ।

५. “समानोऽनेकश्च धर्मो ज्ञेयस्य, उपलब्ध्यनुपलब्धी पुनर्ज्ञातृस्थे” (न्या० भा० १।१।२३) इत्येतद्भाष्यं कटाक्षयन् वार्तिककृत्वाचीकृतत्—“समानोऽनेकश्च धर्मो ज्ञेयस्य इत्येतदपि न बुद्ध्यामहे” (न्या० वा० पृ० ६६) तत्र सत्यं यथोर्ध्वत्वादिकं सामान्यं स्थाणुपुरुषयोः संशयप्रयोजकम्, तथोपलब्ध्यादिकमपि सामान्यं सदसतोः । एतावानत्र विशेषः—यदाद्यं स्थाणुपुरुषादिज्ञेयेषु तिष्ठति, द्वितीयं तु ज्ञातृस्थम् । तदेतद् ध्वनयन् ज्ञातृस्थितियोग्यमुपलब्ध्यादेः स्वरूपं दर्शयति—विधिमुखेनेत्यादि ।

शानानुत्पादश्च अनुपलब्धिः, तयोः^१ पृथक् संशयहेतुत्वमव्यवस्थाविशेष-
णत्वं च, तेनात्र पंचसूत्री द्रष्टव्या— उपलब्ध्युपपत्तेरुपलब्ध्यनुपलब्ध्यव्यवस्थातो
विशेषापेक्षो विमर्शः संशयः, अनुपलब्ध्युपपत्तेरुपलब्ध्यनुपलब्ध्यव्यवस्थातो
विशेषापेक्षो विमर्शः संशय इति, एवं समानधर्मोपपत्तेरित्यादिष्वपि योज्यम् ।
एवं च सर्वत्रानुपलब्धिविषयेऽनुपलब्धिविषये च संशयप्रसंग इत्यनुपपन्नं
चोद्यम्, न ह्यत्रोपलब्धिमात्रमनुपलब्धिमात्रं वा संशयकारणमिष्टमिति । भवतु
नामैवं तथाप्यनयोः समानधर्मार्थान्तरत्वं नास्ति । कथं ? यदि तावदुपलब्ध्य-
नुपलब्धिविषय एव सत्यासत्यत्वेन संशयस्तदोपलब्धत्वमनुपलब्धत्वं च
सामान्यम् । अथोपलब्ध्यमानानुपलब्ध्यमानेषु जलपिशाचादिषु विद्यमानाविद्यमान-
त्वेन संशयः, तथापि ज्ञानावभासित्वमनवभासित्वं च सामान्यमिति । अत्रैके
परिहरन्ति—समानोऽनेकश्च धर्मो ज्ञेयस्थः, उपलब्ध्यनुपलब्धी पुनर्ज्ञातृस्थे, एता-
वता विशेषेण पृथग्वचनमिति । वयं^२ तु ब्रूमः—प्रयोजनवशात्पृथगभिधानम् ।
कथम् ? अनुपलब्धिमात्रेण वादिनः^३ स्वर्गापूर्वदेवतादेरसत्त्वमिच्छन्ति,
उपलब्धिमात्रेण^४ शब्दे स्थायित्वं^५ शरीरे चैतन्यादिकं^६ सामान्यादेः स्वाश्रयेणाभेदं
चेच्छन्ति । तन्निराकरणार्थमुपलब्ध्यनुपलब्धिमात्रस्य संदेहनिमित्तमुक्तमिति ।

१. उपलब्ध्यनुपलब्ध्यव्यवस्थायाः पृथक् संशयकारणत्वमते लोकविरोधमुदवीभवद्
वार्तिककारः—“उपलब्ध्योर्द्वैविध्यात् संशयो भवतीति ब्रुवारणो लोकं वाधते ।
कथमिति ? यत्किञ्चिदयमुपलभते सर्वत्रास्य संशयेन भवितव्यम्” (न्या०
वा० पृ० ६७) । तमेतं विरोधमधरीकरिष्यन् उपलब्ध्यनुपलब्धिपदयोः
तन्त्रेण द्विषाऽन्वयं विरचयन् प्रपञ्चयति संशयसूत्रम्—तयोः पृथक् संशय-
हेतुत्वमव्यवस्थाविशेषणत्वं चेति ।
२. वार्तिककारैरापादितां समानधर्मोपपत्तिं उपलब्ध्याद्यव्यवस्थाया अनर्थान्तरतां
भाष्यभङ्ग्या भञ्जयित्वा स्वयं मृदूनाति—वयमिति ।
३. वादिनः = चार्वाकादयः । तथा हि—स्वगादिररुत्त्रमिच्छन्ति चार्वाकाः, उक्तं हि
भट्टवार्तिके—“सापवादा यतः केचन मोक्षस्वर्गावपि प्रति” (श्लो० वा० १।६) ।
४. शब्दे स्थायित्वमिच्छन्ति पूर्वमीमांसकाः—“समं तु तत्र दर्शनम्”
(मी० सू० १।१।१२) अर्थात् दर्शनम् = उपलब्धिर्न्यायमतेऽस्तिरतायां
तथा मीमांसकनये स्थिरतायाम् ।
५. शरीरे चैतन्यादिकमिच्छन्ति लोकायतिकाः—
अहं स्थूलः कृशोऽस्मीति सामानाधिकरण्यतः ।
देहः स्थौल्यादियोगाच्च स एवात्मा न चापरः ॥ (सर्वद० पृ० ७)
६. सामान्यादेः स्वाश्रयेणाभेदमिच्छन्ति बौद्धा जैनाश्च—

अनवधारणत्वाविशेषादूहानध्यवसाययोर्न संशयादर्थान्तरभावः ।

❀ ऊहानध्यवसाययोः संशयादनर्थान्तरता ❀

सम्यग्रहणेन संशयविपर्ययौ निराकृतौ । अथ ऊहाऽनध्यवसायौ केन निराकृतौ ? इति यश्चोदयिष्यते तस्येदमुत्तरं वक्तव्यम्—अनवधारणत्वेति । यदा तु न संशयादर्थान्तरभावस्तदा संशयनिराकरणेनैव तदात्मभूतयोरप्यूहानध्यवसाययोः प्रमाणफलत्वं^१ निराकृतमित्यर्थः । तथा च सूत्रकरणे संशयव्यवच्छेदार्थं^२ व्यवसायात्मकग्रहणमेव कृतं नोहाऽनध्यवसायव्यवच्छेदार्थं पदान्तरमिति । विकल्पेनोभयार्थावलम्बी संशयस्तद्विलक्षणौ तूहानध्यवसायौ, तत्कथं तयोः संशयान्तरभाव इति चेत्, न; तदेकलक्षणसंयुक्तयोरेवान्तरवैधर्म्यमात्रात्तदर्थान्तरत्वायोगात् । न हि मृद्वैलक्षण्यात्पापाणस्य पृथिवीतोष्यर्थान्तरभाव इति न्याय्यम् । तथा च यद्यपि लोके भूभागविशेष एव पृथिवीव्यवहारस्तथापि शास्त्रे गन्धर्ववाविशेषात्पापाणादावपि पृथिवीत्वमिष्टम्, तथा नवधारणत्वाविशेषादूहानध्यवसाययोः संशयत्वमिष्टमिति ।

प्रमासाधनत्वाविशेषात्प्रत्यक्षादीनामेकत्वप्रसंग इति चेत्, अभ्युपगमाद-
दोषः । एक एवायं प्रमाणवर्गस्तस्य प्रत्यक्षादिभेदोऽवान्तर इति । न च प्रत्यक्षव्यवहारनिमित्तमनुमानादावस्ति, अनुमानव्यवहारनिमित्तं चैतन्नास्ति, यत् प्रत्यक्षादिभेदव्यवहारो निवर्त्तते । एतेन परोक्षानुभवसाधनत्वाविशेषा-
दनुमानागमयोरेकत्वं पर्युदस्तम् । न चैवं संशयव्यवहारनिमित्तमनवधारण-
शानत्वमूहादौ नास्तीति ।

सास्ति सर्वत्र चेद् बुद्धेर्नान्वयव्यतिरेकयोः ।

सामान्यलक्षणोऽदृष्टश्रुतारूपादिबुद्धिवत् ॥ (प्र० वा० ३।५)

प्रत्यक्षतः प्रसिद्धास्तु सत्त्वगोत्वादिजातयः ।

अक्षव्यापारसद्भावे सदादिप्रत्ययोदयात् ॥

असारं तदिदं कार्यं प्रक्रियामात्रवर्णनम् ।

न तु ज्ञापकं किञ्चित्प्रमाणमिह विद्यते ॥ (त० सं० ७।४, ७२१)

दव्वेग विणा रा गुणा गुणेहि दव्वं विणा ण संभविदि ।

अव्वतिरित्तो भावो दव्वगुणाणं हवदि तम्हा ॥ (पञ्चास्ति० ३)

१. प्रमाणफलत्वम् = प्रमात्वम् ।

२. व्यवसायेति—“इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसाया-
त्मकं प्रत्यक्षम्” (न्या० सू० १।१।४) इत्यत्रेति शेषः ।

तद्यथा—वाह्याली(लि)प्रदेशे पुरुषेणानेन भवितव्यमित्यूहः ।
किंस्त्रिकोऽयं वृत्त इत्यनध्यवसायः ।

कश्चायमूहः^१ ? संशयनिर्णयान्तरालभावी भवितव्यतात्मकः प्रत्ययः ।
तद्यथा—^२वाह्यालीति ।

संशयस्तर्हि, अनवधारणात्मकत्वात् । अतिकल्पात्मकत्वान्न संशय इति चेत्—अथ^३ मन्यसे विकल्पात्मकः संशयो भवति किमयं स्थाणुः पुरुषो वेति ? अयं तु वाचकप्रमाणात् कोट्यन्तराशंकायां निवृत्तायां पश्चाद्भवतीत्यतो न संशयः, नापि निर्णयः साधकप्रमाणाभावेऽप्युत्पत्तेः । न हि प्रतिपक्षनिषेधादेव निर्णयो भवति, पक्षप्रतिपक्षाभ्यामिति वचनात्, पृथगुद्दिष्टत्वाच्च न संशयो न निर्णयो वेति । यत्तावद्विकल्पात्मकः संशय इति, तत् न; अन्यथापि संशयस्य दर्शनात् । यथावगतफलविशेषस्योपायविशेषं प्रति संशयो भवति—कोऽस्य फलस्योपायविशेष इति ? यथा वा जातस्य ध्रुवं मृत्युरिति निश्चित्य कालविशेष-मजानानः संदेग्धि—कदा मृत्युर्मे भविष्यतीति ? अथतनश्चस्त्वनादिविकल्पोऽत्राननुभूयमानोपि न्यायलभ्य एव । तथा हि—पुरुषेण तावदनेन भवितव्यं, पुरुषसंभावने कारणभूयस्त्वदर्शनात् । पक्षान्तरमपि वा कदाचित्स्यात्, सर्वस्य पक्षान्तरस्याभावानिश्चयात् । निश्चये तु निर्णय एव स्यात् । सर्वपक्षान्तराभावोपलक्षितमूर्ध्वत्वमेव हि पुरुषस्य विशेष इति, तथा क्षेत्रविशेषं दृष्ट्वा मन्यते कश्चित्—अत्र क्षेत्रिणा सस्यबाहुल्येन भवितव्यं, गृहस्थविशेषं दृष्ट्वा भोजनप्राप्त्या भवितव्यमित्येवमादिषु, न पक्षान्तराभावानिश्चयोऽस्ति, अथ च भवितव्यतात्मकः प्रत्ययो दृष्ट इति । संशयादूर्ध्वमुत्पद्यमानत्वादित्ययं हेतुर्यदि वर्गापेक्ष्योक्तस्तदा साध्याविशिष्टः, ऊहज्ञानस्यापि संशयविशेषत्वेनेष्टत्वात् । अथ व्यक्तिविवक्षया तदाऽनैकान्तिकः, संशयस्यापि संशयव्यक्त्युत्तरकालभावितात् । पृथगुद्दिष्टत्वादित्ययमप्यनैकान्तिकः, प्रमाणांतर्यान्तरत्वेऽप्यवयवानां पृथगुद्दिष्टत्वात् । हेत्वाभासादीनां च निग्रहस्थानान्तर्भावितीति । सूत्रविरोधोप्यत एव नास्ति, प्रयोजनान्तरवशेन

१. ऊर्हेति = ऊहः तर्कः प्रसंग इत्यनर्थान्तरम् ।

२. वाह्यालीप्रदेशे = वाहाः (अश्वाः) वाह्यन्ते यस्मिन् प्रदेशे, स वाह्यालीप्रदेशः । तस्य निर्देशो वार्तिकेऽपि—“यथाऽस्मिन् देशेऽथा वाह्यन्ते” इति (न्या० वा० पृ० १४२) ।

३. अतिकल्पात्मकत्वाशंकामेव विभजते—अथेत्यादि ।

४. उक्ताशंकासूत्र्य परिहरति—यत्तावदिति ।

पृथगभिधानात् । संशयस्य तावत् सामान्येन प्रयोजनं न्यायप्रवर्तकत्वम् । कथम् ?
 “नानुलब्धे न निर्णीतेऽर्थे न्यायः प्रवर्तते, किं तर्हि ? संशयिते” (न्या० भा०
 पृ० ४), किं कारणम् ? अनुपलब्धे तावदाश्रयासिद्धत्वप्रसंगः, निर्णीते च वैयर्थ्य-
 प्रसंगः, इत्यतः सामान्यत उपलब्धे विशेषतश्चानिश्चिते न्यायः प्रवर्तते इति ।
 किं पुनरत्रावधार्यते ? यदि संदिग्ध एवार्थं न्यायः प्रवर्तते इति, तत्र; असंदिग्धेऽपि
 प्रवृत्तिदर्शनात् । न हि वादिनः प्रतिवादिनो वा न्यायं प्रवर्तयतः सन्देहोऽस्ति ।
 स्वार्थानुमान एष नियमः इति चेत्, न; प्रयोजनान्तरेणाटव्यामटतो धूमाद्य-
 नुमानप्रवृत्तिदर्शनात् । अथ संदिग्धेऽप्यर्थे न्यायः प्रवर्तते एवेत्यवधारणं,
 तदप्यसंभवि क्वचिदनर्थित्वादिनिमित्तादप्रवृत्तिदर्शनादित्यतोऽकारणं न्याय-
 प्रवृत्तेः सन्देह इति । नैतदस्ति, योग्यतापेक्षया पूर्वावधारणाभ्युपगमात् ।
 संशयित एवार्थं = संशययोग्य एवार्थं न्यायः प्रवर्तते इति विवक्षितम् । योग्यता
 च सामान्यत उपलब्धिविशेषानिश्चयसहिता विप्रतिपत्तिश्च वादादिविधिति । एवं
 च सति न संशयवद्विपर्ययस्यापि विचाराङ्गत्वेन प्रमाणप्रमेयपदसंगृहीतस्यापि
 पृथगभिधानं प्राप्तम् । न हि विपर्ययाध्यवसिते धर्मिणि हेतुः सम्यक्साधनतामा-
 सादयति । नापि सन्देहनिवृत्तिवद्विपर्ययनिवृत्त्यर्थं प्रवर्तमानः कश्चिदुपलभ्यते ।
 योऽपि प्रतिवादिर्विपर्ययनिवृत्त्यर्थं प्रवर्तते, सोऽपि विप्रतिपत्तिनिराकरणबुद्ध्या
 स्वनिश्चयपोषणार्थं शिष्यादीनां निश्चयाधानार्थं च विप्रतिपत्तिविषये न्यायं
 प्रवर्तयति । स च विप्रतिपत्तिविषयसन्देहार्थ इत्यतः सन्देह एव विचाराङ्ग-
 त्वेनोक्तः सूत्रकारेणेति । तस्मादुपपन्नं न्यायप्रवर्तकत्वं सन्देहस्य प्रयोजनमिति ।

सन्देहान्तर्भूतस्य तर्कस्य पृथगभिधाने तर्हि किं प्रयोजनान्तरम् ? तदुच्यते (२४)
 प्रमाणानुग्राहकत्वम् । “तर्कविविक्ते विषये प्रमाणानि प्रवर्तमानानि तर्केणानुग्रहन्त
 इति” पूर्वाचार्याः^२ । वयं तु प्रतिपद्यामहे—वादादिप्रवृत्तिविशेषणार्थं तर्कः
 पृथगुपदिष्टः । कथमिति ? केचिदेवं मन्यन्ते—वादादिषु नैयायिकस्य प्रवृत्तिर्न
 युक्ता । किं कारणं ? विचारकस्य निश्चयमन्तरेण प्रवृत्तेरयोगात् । न चात्र
 निश्चयोऽस्ति अनेन दूषणेन साधनेन वा मयात्र प्रतिवादी पराजेतव्यः संबोधयित-
 व्यो वेति, पराभिप्रायस्य दुरन्वयत्वात् । यस्यापि हि प्रशा काले न परीक्षिता, तस्यापि
 कदाचिदुपाध्यायादिना प्रतिपाद्यमानस्याप्रतिपत्तिरन्यथाप्रतिपत्तिश्च दृश्यते ।

१. किं पुनरत्रावधार्यते = सन्दिग्धे एव न्यायः प्रवर्तते, उत सन्दिग्धे न्यायः
 प्रवर्तते एवेति ।
२. पूर्वाचार्याः = न्यायभाष्यकारादय इति प्राचीनटिप्पणम् ।

तथोपाध्यायोऽपि क्वचिन्निरुत्तरीक्रियमाण उपलभ्यते । तेन स्वप्रतिपत्त्युपायोपि व्यभिचारीत्यतः परप्रतिपादनोपायानिश्चयाद्वादादिषु प्रवृत्त्यनुपपत्तेरनर्थकं वादादिपरिज्ञानमिति । तान् प्रति सूत्रकारः तर्कं पृथगुद्दिश्य लक्षयित्वा च वादादिषु प्रवृत्तिसाधनत्वेनोक्तवान्—“प्रमाणतर्कसाधनोपालम्भः” (न्या० सू० १।१।४०) इति । एतदुक्तं भवति—जयपराजयहेतुत्वेन प्रमाणनिश्चितौ वा साधनोपालम्भौ तर्कविषयीकृतौ वा वादादिषु नैयायिकेनाभिधातव्यौ । कस्मात् ? ततोऽर्थप्राप्त्यनर्थपरिहारयोः सम्भवात् । यदा तावत्प्रमाणेनार्थमवधार्य प्रवर्त्तते, तदास्य सोऽर्थः सिध्यत्येव । यदा निश्चयाभावे सति कारणोपपत्तितः संभाव्यार्थं प्रवर्त्तते, तदापि सोऽर्थस्तावदस्य सिध्यत्येव । काकतालीयन्यायेन^३ यदि व्यभिचरति, यथा तन्तुषु प्रवृत्तस्य कुविन्दस्य पट इति । तस्मात्परैराक्षिप्तेनापि नैयायिकेन वादादिषु तावन्न प्रवर्त्तितव्यं यावन्न स्वात्मनः सामर्थ्यं ज्ञानाद्यतिशयलक्षणं, तद्विपरीतं च परस्याऽसामर्थ्यं, सभापतिप्राश्निकयोरन्यायप्रवृत्तिनिवारणसामर्थ्यं, माध्यस्थ्यं च सुनिश्चितं सुसंभावितं वा भवति । यः पुनरहंकारमात्रेण स्वसामर्थ्यादिकमविचार्यैव प्रवर्त्तते, स नैयायिक एव न भवति, अविचारकत्वात् । न हि सुबुद्धितोपि सविपत्वाशंकाभिवर्त्य प्रेक्षापूर्वकारी भोक्तुमन्नं प्रवर्त्तते इति ।

अर्थसंशयस्यापि प्रवृत्तिहेतुत्वादिति चेत्—अथ^४ मन्यसे यथानर्थसंशयानर्थोहानर्थनिश्चयात्तद्योपि अप्रवृत्तिहेतवः प्रसिद्धास्तार्थसंशयार्थोहार्थनिश्चया अपि प्रवृत्तिहेतवः । कथं संशयस्य वादादिषु प्रवृत्तिहेतुत्वं नास्तीति ? न, अन्यथार्थसंशयस्य प्रवृत्तिहेतुत्वात् । यदा दुःखार्तः कश्चिद्दुःखोपशमनहेतुषु^५ संदिह्यमानोऽन्यं दुःखोपशमनहेतुं न पश्यति, तदार्थसंशयादेव प्रवर्त्तते, प्रवर्त्तमानस्य हि दुःखनिवृत्तिर्भवति कदाचित् । अप्रवर्त्तमानस्य तदवस्थमेव दुःखमिति । यदापीष्टार्थहेतुषु संदिह्यमानोऽन्यमिष्टार्थहेतुं न पश्यति प्रयासभूयस्त्वमनर्थप्राप्तिं वा प्रवृत्तौ न संभावयति, तदार्थसंशयादेव प्रवर्त्तते इति ।

१. ततः = तर्कप्रमाणाभ्याम् ।

२. सोऽर्थः = जयपराजयात्मकः ।

३. काकतालीयन्यायः—अयं न्यायोऽतर्कितोपनतेष्टानिष्टयोर्भयत्र प्रयुज्यते । तद्यथा—तालतरोरधो यद्दि काको गतः तर्ह्येव तत्फलं पतितं दलितं च, तज्जम्भ्वा तृप्यति परभूत् । एवं तालमूले यावदुपविशति काकस्तावदेव तच्छिदरसि महत्तालफलं पतति, स वराकः कालं गतः ।

४. संक्षिप्तं पूर्वपक्षं विवृणोति—अथ मन्यसे । ५. सन्दिहान इति भावः ।

इत्थं विचारकस्यार्थसंशयोपि प्रवृत्तिहेतुर्न तु द्यूतादिष्विवेति । जल्पवितरणद्वयोस्तु पराजितस्य महाननयां भवति, अप्रवृत्तमानस्य तु न काचिन्महती क्षतिरित्यतो विचारकेण संदेहाद्वादेपि प्रथमं न प्रवर्तितव्यम् । अस्तसाधनादिप्रयोगं कुर्वाणस्य हि जडबुद्धिविषयत्वेनानवधेयवचनत्वप्रसंगात् । योपि प्रथमं साधनसामर्थ्यादनिश्चयः, तन्निश्चयार्थं गुर्वादिभिः सह वादं करोति, सोऽपि शिष्य एव ज्ञानार्जनाभिप्रायत्वाच्छास्त्रार्थचिन्तनप्रवृत्तवन्न सम्यग्वादीति । तदेवं वादादिप्रवृत्तिविशेषणार्थं तर्कः पृथगुपदिष्टः संशयान्तर्भूतोपीति ।

❁ अनध्यवसायस्य संशयेऽन्तर्भावः ❁

(१)

किसंज्ञकोऽयं वृत्त इत्यनध्यवसायः संशयात् भिद्यते । वृत्तसंज्ञाविषयो हि योऽर्थः सोऽपरसंज्ञाविषयोऽपि दृष्टो, यथाप्रादिरित्येवं सामान्येन विशेषसंज्ञामनुमाय तद्भेदमाप्रादिवदनुस्मरन्संदिह्यते किसंज्ञकोऽयं वृत्त इति ? संज्ञाभेदस्य हि प्रसिद्धस्याप्रसिद्धस्य च बहुत्वेन स्थाण्वादि-संशयवद्विशेषसंज्ञोल्लेखी नोत्पद्यते, यथा त्वदीयैका गौः प्रसूतेत्युक्ते प्रसिद्धगोविशेषसंज्ञस्यापि गोसहस्रपतेः कतमा गौः प्रसूतेत्येवमाकार एव संशयो भवति, न भद्रा न नन्देत्यादिविशेषविकल्पी । एतेन व्यासङ्गादनर्थित्वाच्च इपुकारादीनामनध्यवसायः संशयान्तर्भावितो द्रष्टव्यः । स्थाण्वादि-संशयेपि हि न जानीमः किमिदमित्युल्लेखो भवत्येवान्तराले^१ नैतावतार्थान्तरत्वं, सविकल्पकनिर्विकल्पकप्रत्यक्षज्ञानयोरिवावान्तरभेदेपि लक्ष्यैकत्वादिति । तदेवं स्थितमेतदनवधारणत्वाविशेषाद्धानध्यवसाययोर्न संशयादर्थान्तरभाव इति ।

❁ संशयनास्तित्वाशङ्का ❁

(२)

ननु च संशय एव नास्ति कुतस्तत्रान्तर्भावश्चिन्त्येत ? तथा हि—तस्मिन् संशयज्ञाने किं प्रतिभाति ? धर्मा^२ धर्मो^३ वा ? यदि धर्मा, स तास्विकोऽतास्विको वा ? यदि तास्विकः ? कथं तद्बुद्धेः सन्देहरूपता ? तास्विकार्थग्रहीतिरूपत्वात्करतलादिनिर्णयवत् । अथातास्विकस्तथाप्यतास्विकार्थविषयत्वात्केशादिज्ञानवद् भ्रान्तिरेव, न सन्देहः । अथ धर्मः, स्थाणुत्वलक्षणः ? पुरुषत्वलक्षणः ? उभयं वा ? यदि स्थाणुत्वलक्षणस्ततस्तास्विकातास्विकयोः पूर्ववद्दोषः । अथ

१. अन्तराले = हृदयमध्ये ।

२. धर्मा = स्थाण्वादिः ।

३. धर्मः = स्थाणुत्वादिः ।

पुरुषत्वलक्षणः, तत्रापि पूर्ववदेव दोषः। अथोभयं, तथापि उभयस्य तास्त्रिकातास्त्रिकयोः स एव दोषः। अथैकस्य तास्त्रिकत्वमन्यस्यातास्त्रिकत्वं, तथापि तद्विषयं ज्ञानं तदेव भ्रान्तं तदेव चाभ्रान्तमिति प्राप्तम्। अथ संदिग्धोर्थाऽवभाति सन्देहज्ञाने, स संदिग्धोऽर्थो विद्यते ? न वा ? इत्येवमादि^१—
विकल्पगहने पतितः खल्वयं सन्देहस्तपस्वी, न तत्त्वज्ञानविपर्ययाभ्यामर्थान्तरं भूत्वात्मानमावेदयितुं समर्थ इति ।

❀ तत्परिहारः ❀

सोऽयं गोमयपायसीयन्यायेन^२ सन्देहं निराकुर्वाणः प्रकृतजनैरप्युपेक्ष्यते । सन्देहः खलु सर्वप्राणिनामनवधारणप्रत्ययात्मकत्वेन स्वात्मसंवेद्यः, स धर्मविषयो वास्तु, धर्मविषयो वा, एकं वा ज्ञानं भवत्वनेकं वा, तास्त्रिकातास्त्रिकार्थविषयो वा, किमेभिर्विकल्पैरस्य चालाग्रमपि खण्डयितुं शक्यते^३ ? प्रत्यक्षसिद्धभेदस्यापह्नवे हि सुखदुःखभेदस्यापह्नवः स्यात् । इष्ट एवेति चेत्, कुतः कारणात् ? तत्त्वोपप्लवसिद्धेरिति चेत्, सापि कुतः सिद्धा ? यदि प्रमाणाभावात्, प्रमाणाभावोपि कुतः सिध्यति ? लक्षणाभावात्, इत्यत्रापि यदि लक्षणाभावसिद्धावुपपत्तिरुच्यते, तदा सैवोपपत्तिस्तत्त्वमिति कथं तत्त्वोपप्लवसिद्धिः ?^४ अथ नोच्यते तथाप्युपपत्त्यभावादसिद्धिः । वचनमात्रेण च सिद्धौ सर्ववादसिद्धिः स्यात् ।

किं च लक्षणाभावस्यापि प्रमाणाभावप्रतिपादकत्वेन प्रमाणात्वात्, कथं सर्वप्रमाणाभावसिद्धिः ? अथ परपर्यनुयोग एव क्रियतेऽस्माभिर्न कस्यचित्सिद्धिरिति, तदप्युक्तम् ; परस्वरूपानिश्चये पर्यनुयोगानुपपत्तेः ? सर्वप्रमाणानभ्युपगमाच्च लोकः सिद्धो न तद्व्यवहारो न तस्याविचारितस्य रमणीयत्वमित्यतः प्रलापमात्रं सर्वमनर्थकमिति । अर्थान्तरस्य समानधर्मादेर्दर्शनादर्थान्तरे धर्मिणि संशयो न युक्त इत्येके । तदप्युक्तं, यतोऽर्थान्तरत्वाविशेषेपि तन्त्वादिबहुदृष्टम् ।

१. इत्येवमादि—अत्रादिना तास्त्रिकत्वातास्त्रिकत्वादिविकल्पजालं संगृह्णाति ।

२. गोमयपायसीयन्यायः—प्रत्यक्षपरिदृष्टं गोमयमभिलक्ष्य कश्चनोन्मत्तः प्रलपति नेदं गोमयम्, विकारप्रत्ययान्तगोशब्दवाच्यत्वात् पायसवत् । तद्वत्सर्वजनीनानुभवसमर्थितं संशयं निराकुर्वन्नुन्मत्तोऽप्युपेक्षणीय एव ।

३. शक्यते इति काकुः, न शक्यते इति भावः ।

४. लक्षणाभावसिद्धौ यदि काचनोपपत्तिर्नोच्यते, तदाऽप्याह—अथ नोच्यते ।

मिथ्याऽध्यवसायो विपर्ययः ।

तद्यथा—द्रौ चन्द्राविति, सुप्तस्य गजाविदर्शनं चेति ।

किञ्चिदेव कस्यचित्सहकारि जनकं च, न सर्वं सर्वस्येति । समानधर्मादिमद्दर्शनात्तस्मिन्नेव विशेषत्वेन संशय इत्याचार्योद्योतकरः । तस्मादस्ति संशयः समानधर्मादिजन्यश्चेति ।

❀ विपर्ययनिरूपणम् ❀

मिथ्याऽध्यवसायो विपर्ययः । विपरीतार्थनिश्चयोऽतस्मिंस्तदभिमानो विपर्यय इत्यर्थः । तद्यथा—द्रौ चन्द्रौ इति । सुप्तस्य गजादिदर्शनं च—इत्युदाहरणान्तरं किमर्थं ? सकलविपर्ययसंग्रहार्थं मतान्तरनिषेधार्थं च । केचिदत्र स्वप्नज्ञानं प्रमाणफलस्मृत्यादिभ्योऽर्थान्तरमिच्छन्तीत्यतस्तन्निषेधः क्रियते । न हि विपर्ययलक्षणेन संगृहीतस्य ततोऽर्थान्तरत्वं युक्तम् । यदपि स्वप्नज्ञानं विपर्ययादिविलक्षणं, तदपि नाविद्यान्तरम् । किं कारणं ? यत्तावदनवधारणात्मकम्, तत्संशयान्तर्भूतम् । समानधर्मादिविषय(ज्ञान)कारणाभावात् सुप्तस्य संशय इति चेत्, न; विषयशब्देन विषयिणस्तज्ज्ञानस्याभिधानात् । तच्च समानधर्मादिज्ञानं सम्यग्वा भवतु भ्रान्तं वा इत्युभयथापि सहकारिसहितं संशयकारणत्वेनेष्टं, कार्यदर्शनाद्धि कारणस्य सामर्थ्यमवधार्यत इति । यच्चानुभूतार्थमात्रावभासिस्वप्नज्ञानं, तत्स्मरणम् । यत्तु सम्यगनुभवात्मकं, तत्प्रत्यक्षादिफलं, यथा सुखादिसंवेदनमिति । एवं च यत्स्वप्नज्ञानं यल्लक्षणेन संगृहीतं तत्तत्रैवान्तर्भूतं द्रष्टव्यं जाग्रज्ज्ञानबलं तेभ्योर्थान्तरमिति । निमित्तभेदेनाप्यनेकधा विपर्ययो भिद्यते, तद्यथा—सादृश्याद्ब्रह्मै सपं इति, स्थायौ पुरुष इत्येवमादि ज्ञानम्, द्रव्यान्तरसंसर्गाच्छुक्लेपि पटादौ रक्तादिज्ञानं स्फटिकादौ चोपाधिसंनिधानमात्रादिति, क्रमभाविष्यप्याशुभावाद् 'युगपज्ज्ञानं, नावादि-

१. 'समानधर्मज्ञानाद्धर्मिणि संशयो न युक्त' इति पूर्वपक्षस्य न्यायवार्तिकोक्तं समाधानं संक्षेपतोऽनुवदति—समानधर्मादिमद्दर्शनादिति (न्या० वा० पृ० ६८) । अर्थात् बहुव्रीहिसमासास्तत्राश्रितः—'समानो धर्मो यस्य, स भवति समानधर्मा, समानधर्मश्च उपपत्तिः समानधर्मोपपत्तिः ।' तदा किमुक्तं भवति ? समानधर्मवतो धर्मिणो दर्शनादिति (न्या० वा० पृ० ६८) ।

२. केचित् = वैशेषिकाः । तेषां मतम्—'अविद्या चतुर्विधा—संशयविपर्ययानव्यवसायस्वप्नलक्षणा । उपरतेन्द्रियस्य प्रलीनमनस्कस्येन्द्रियद्वारेणैव यदनुभवन् मानसं तत् स्वप्नज्ञानम्' (प्रशस्त० पृ० ४३६) ।

यानात् स्थिरेष्वपि चलद्बुद्धिः, मन्त्रौषधादिसामर्थ्यादिन्द्रजालादिज्ञानमित्ये-
वमादि बाह्यनिमित्तप्रधानं विपर्ययज्ञानं द्रष्टव्यमिति । अथाध्यात्मिकनिमित्त-
प्रधानं—चक्षुरादेः पित्ताद्यभिभवाच्छृङ्खादिषु पीतादिज्ञानं, तिमिरदोषात्केशा-
भावेपि केशोच्छेदकज्ञानं, एकस्मिँश्चन्द्रादावनेकत्वावभासश्च, संस्कारातिशयादसत्य-
पि युवत्याद्यर्थे युवत्याद्यवभासः, असच्छास्त्राभ्यासादश्रेयस्यनुपायादिषु च
विपरीतबुद्धिः, अदृष्टसामर्थ्याद्दिगादिमोहः, तथा निद्रासहितैभ्यः संस्काराति-
शयादिभ्यः स्वप्नज्ञानं वेदितव्यमिति ।

- ३) विषयद्वारेण तर्हि १ विपर्ययो विचार्यताम् (१) किमख्यातिरेव ? (२)
किं वा असत्ख्यातिः ? (३) अथ प्रसिद्धार्थख्यातिः ? (४) उतालौकिकार्थख्यातिः ?
(५) किं वा स्मृतिविप्रमोषः ? (६) उतस्विदात्मख्यातिः ? (७) अथ सदसत्त्वाद्य-
निर्वचनीयार्थख्यातिः ? (८) आहोस्विद्विपरीतख्यातिरिति ।

❀ अख्यातिवादस्तन्निराकरणं च ❀

- ५) १ तत्र प्रमाणाभावात्तावदख्यातिरयुक्ता, न; प्रमाणोपपत्तेः । तथाहि—
जलावभासिनि ज्ञाने तावत् न जलसत्तावलम्बनीभूताऽऽस्त्यभ्रान्तत्वप्रसंगात्,
जलाभावस्तु न प्रतिभात्येवातो नालम्बनं, अत एव मरीचयोपि नालम्बनं
प्रतिभासाभ्युपगमेपि तद्ग्रहणस्याभ्रान्तत्वप्रसंग इति । तोयाकारेण मरीचि-
ग्रहणमित्यप्ययुक्तं, तदन्यत्वात्, न हि घटाकारेण तदन्यस्य पटादेर्ग्रहणं
दृष्टम्, तस्मान्निरालम्बनं जलादिविपर्ययज्ञानं^३ स्वप्नविपर्ययवदिति ।

१. विपर्ययः—ख्यातिः = भ्रमज्ञानम् । तद्द्विविधम्—निरालम्बनं, सालम्बनं च ।
(१) तन्नाद्यमिहाख्यातिपदेनोपात्तम् माध्यमिकैः । द्वितीयमालम्बनवैविध्यात्स-
प्तविधम्—(२) असदालम्बनमिति माध्यमिकैकदेशिनः । (३) प्रसिद्धार्था-
लम्बनमिति चार्वाकाः । (४) अलौकिकार्थालम्बनमिति भट्टोम्बेकप्रमुखाः ।
(५) प्रमुष्टतत्ताकरजतस्मरणमिति प्राभाकराः । (६) आत्मनो ज्ञानस्यै-
वाकारो रजताख्यस्तत्र प्रथत इति सौत्रान्तिकवैभाषिकौ । (७) अनिर्वचीयं
रजतमालम्बते तदिति वेदान्तिनः । (८) अन्यं विषयमन्यथावगाहते तदिति
नीतिनिपुणा ब्रुवते, यथोक्तम्—

एकान्तसत्त्वे का भ्रान्तिरसत्त्वे किं प्रकाशताम् ।

द्वयानुगुण्याद् ब्रुद्धानां सम्मता ख्यातिरन्यथा ॥ (विभ्र० वि० ४६)

२. अख्यातिवादी परोपालम्भं परास्य स्वमतं स्थापयति—तत्रैति ।

३. सामान्याभावे साध्ये विशेषाभावो हेतुरतः सम्भावितानलम्बनरहितत्वादिति
हेतुदलं पूरणीयम् ।

तदेतदयुक्तं, विशेषतोऽनिर्देशप्रसंगात् । यत्र हि स्वात्मरूपं पररूपं वा न किञ्चिदपि प्रतिभाति, तत्केन विशेषेण जलज्ञानं रजतज्ञानमिति च व्यपदिश्यते ? भ्रान्तिसुषुप्तावस्थयोरविशेषप्रसंगश्च स्यात् । नह्यत्र प्रतिभासमानार्थव्यतिरेकेणान्योऽस्ति विशेषः, प्रतिभासमानश्चार्थस्तज्ज्ञानस्यालम्बनमित्युच्यते । कथमख्यातिरेव विपर्यय इति ।

❁ असत्ख्यातिः ❁

^१अन्यस्त्वाह—सत्त्वं भवतोक्तं तथापि स प्रतिभासमानोऽर्थः सद्रूपो वा असद्रूपो वा विचार्यमाणो नास्तीत्यतोऽसत्ख्यातिरेवेष्टा । शुक्तिकादिष्वपि न शुक्लादिप्रतिभासो भ्रान्तः, किं तर्हि ? रजतप्रतिभासः, स च रजताकारस्त नास्तीत्यतोऽसत्ख्यातिरेवेति ।

❁ तत्खण्डनं प्रसिद्धार्थख्यातिनिरूपणं च ❁

तदप्ययुक्तमित्यपरः^२ । कस्मात् ? असतः खण्ड्यादिवत् प्रतिभासासम्भवात् । भ्रान्तिवैचित्र्याभावप्रसंगश्च । नह्यसत्ख्यातिवादिनोऽर्थगतं ज्ञानगतं वा वैचित्र्यमस्ति, येनानेकाकारा भ्रांतिः प्रतीयेत, तस्मात्प्रमाणसिद्ध एव विचित्रोऽर्थः प्रतिभाति भ्रान्तावपि । न च तस्य विचार्यमाणस्यासत्त्वं, विचारस्य प्रतीतिव्यतिरेकेणान्यस्यासम्भवात्, प्रतीतिवाधितत्वाच्च । करतलादेरपि हि प्रतिभासबलेनैव सत्त्वं सिध्यति, स च प्रतिभासोऽन्यत्राप्यस्ति, यद्यप्युत्तरकालं तथा सोऽर्थो न प्रतिभाति, तथापि यदा प्रतिभाति तदा तावदस्येव । अन्यथा विद्युदादेरपि सत्त्वसिद्धिर्न स्यादिति । तस्मात् प्रसिद्धार्थख्यातिरेव युक्तेति ।

❁ तत्प्रत्याख्यानमलौकिकार्थख्यातिवर्णनं च ❁

^३नैतदप्युपपन्नम् यथाव्यवस्थितार्थग्रहणाविशेषे हि भ्रान्ताभ्रान्तव्यवहाराभावः स्यात् । अपि चोत्तरत्रोदकादेरभावेऽपि तद्धिहस्य भूस्निग्धतादेरुपलम्भः स्यात् । न हि विद्युदादेरिवोदकादेरप्याशुभावी निरन्वयो विनाशः क्वचिदुपलभ्यते, सर्वतद्देशद्रष्टृविसंवादेनोपलम्भश्च विद्युदादेरिव स्यात् । वाध्यवाधकभावश्च न प्राप्नोति, सर्वज्ञानानां प्रसिद्धार्थविषयत्वाविशेषादिति ।

१. अन्यः = असत्ख्यातिवादी ।

२. अपरः = प्रसिद्धार्थख्यातिवादी ।

३. प्रसिद्धार्थख्यातिं व्युदस्य लौकिकार्थख्यातिं साधयति—नैतदिति ।

तस्मादलौकिकोऽयमर्थ एव प्रतिभाति, तेन अलौकिकार्थख्यातिरेवष्टेत्याह
 १कश्चित् ।

❁ तन्निरसनपूर्वकं स्मृतिप्रमोषस्थापनम् ❁

३तदप्यसारम्, तस्यार्थस्य प्रमाणाभावादसिद्धेः । यस्तावत्तोयादिरर्थः
 प्रत्यक्षादिसिद्धः स भ्रान्तौ न प्रतिभात्येव, पूर्वोक्तदोषात् । प्रत्यक्षादिसिद्धाद्-
 व्यतिरिक्तस्तु कुतः सिद्ध इति ? निष्प्रमाणकवादेवालौकिकोऽसाविति चेत्, न;
 प्रमाणाभावे व्यवस्थानुपपत्तेः । अन्यथा हि सर्वत्राप्यप्रमाणिकैव व्यवस्था
 भविष्यतीति किं प्रमाणैः कल्पितैरिति ? तदर्थसिद्धये^३ तर्हि विपर्ययाख्यं
 प्रमाणं कल्पनीयम्—न चासावर्थोऽनर्थक्रियाकारी दर्शनजार्थक्रियाकारित्वात्
 चन्द्रादिवदिति । न, चन्द्रादिदर्शनवदवाध्यत्वप्रसंगात् । न च लोके शास्त्रे वा
 वाध्यमानस्य प्रमाणत्वं दृष्टमिति । अपि च यथाभूत एवार्थः प्रत्यक्षादिभिः
 प्रतीयते, तथाभूत एव भ्रान्तिज्ञानेपि प्रतिभाति, नालौकिकोऽन्यः, तेनार्थं भ्रमः
 स्मृतिविप्रमोष^४ इत्युच्यते, दृष्टार्थानुकारित्वात्तदन्यस्मृतिवदित्यपरो मन्यते ।

❁ तत्खण्डनम् ❁

तदप्यनुपपन्नम्—न हि स्मृतिरिदं रजतमित्येवमाकारा भवितुमर्हति, अणुभवे-
 नाविशेषप्रसंगात् । ५न च स्मृतिः प्रत्ययान्तरेण वाच्यते, यथानुभावेदि-

१. कश्चित् = उम्बेकः तेनोक्तं हि—“संवित्परामर्शकुशलस्वाह—सत्यमेकमेवेदं
 विज्ञानम् । अपरोक्षतया चात्र रजतमेवावभासते । तथापि नैवेदं विज्ञान-
 मप्रमाणम्, प्रतिभासाविशेषाद्, इतररजतविज्ञानवत् । अत्राप्यपरोक्षरजत-
 सद्भावात्, लौकिकालौकिकत्वे तु विशेषः । प्रतिभासाविशेषेऽपि व्यवहार-
 प्रवर्तकं हि लोके संमतं रजतम् । यत्तु रजतव्यवहारं न प्रवर्तयति, अथ च
 रजतज्ञानसंबन्धम्, तदलौकिकं रजतमिति” (श्लो० वा० ता० पृ० ५२) ।
२. प्रमुष्टतत्ताकस्मृतिवादी प्राभाकरः अलौकिकार्थख्यातिमपनयते स्वमतमुन्निनीयपा-
 तदप्यसारमिति ।
३. तदर्थसिद्धये = अलौकिकार्थसिद्धये ।
४. स्मृतिविप्रमोषः = रजतमिति ज्ञानं स्मृतिः, तत्र स्मृतिव्यवस्थायाम् विप्रमोषः =
 अभिमानाभावः, अभिहितं हि बृहत्याम्—“स्मरामीतिप्रमोषादिति”
 (वृ० पृ० ६८) ।
५. रजतमितिज्ञानस्य स्मृतिवत्त्वे ‘नेदं रजतम्’ इतिवाधेन वाधो न स्यादित्याह न चेति ।

तार्थविषयत्वादिति । विप्रमुषितत्वादिति चेत्, कोऽयं विप्रमोपो नाम ? यदि मनोदोषादन्यविषय^१ उत्पादः, स स्मृतेरसम्भवी लेशतोपि ह्यपूर्वांशप्रतिभासित्वे प्रत्यभिज्ञानवदस्मृतिवप्रसंगः स्यात् । यदि मनोदोषादन्यमेव विषयं स्वविषयाकारणावभासयति स्मृतिस्तदा^२ विपरीतख्यातिरेव संशन्तरेणोष्ठा स्यात् । न च मनोदोषादेव भ्रान्तिः, तिमिरादिदोषादप्युत्पत्तः । अतोपि न स्मृतिरियम् । अथानुभवेन सह क्षीरोदकवदविवेकेन स्मृतेरुत्पादो विप्रमोप इत्युच्यते । कोऽयमविवेकः क्षीरोदकयोरपि ? यदि भिन्नयोः सतोरभेदेन ग्रहणं, तदा विपरीतख्यातिः स्यात् । अथ संश्लेषविशेषः,^३ संज्ञानयोर्न संभवीति । अथानन्तर्येणोत्पादः, तदानुमेयशब्दार्थदेवदत्तादिज्ञानानां^४ स्मरणानन्तरभाविनां स्मृतिविप्रमोपत्वप्रसंगः । यदप्युक्तं स्मृत्यनुभवयोर्विवेकग्रहणादख्यातिरेव स्मृतिविप्रमोपः ।^५ तत उत्तरं शानं तयोर्भिन्नविषययोर्विवेकं कुर्वदुत्पद्यते न बाधकं कस्यचिदिति । तदपि प्रतीतिविरोधान्न युक्तं । तथा हि—यत्तद्रजतमित्येवगतं पूर्वं तच्छुक्तिकाशकलं न रजतमित्येवं बाध उत्पद्यमानोऽनुभूयते, न तु रजतं स्मृतं शुक्तिकाशकलमिदमनुभूतमिति । रजतमितिज्ञानस्येदमिति ज्ञानसमानविषयत्वेनानुभूयमानस्यापि स्मृतिवत्वे शुक्तिकेति ज्ञानस्यापि स्मृतिवत्त्वप्रसंगो, विशेषाभावात् । ततश्चेदमिति प्रतीयमानं न रजतं न शुक्तिकेत्यनुपाख्यमेव^६ प्राप्तं । न चैतद्दुपपन्नम् । किं चातिनिरन्तरोत्पन्नापि स्मृतिरनुभवबुद्धिश्च यदि यथावस्थिताकारेण स्वार्थमवभासयति, तदा कुतस्तत्र भ्रमव्यवहारः ? तदन्यथावत्स्वार्थावभासिज्ञानवत् । अथान्यथावभासयति तदा विपरीतख्यातिरिति ।

❀ आत्मख्यातिः ❀

अपरस्त्वाह—रजतज्ञानं जलज्ञानम् इत्येवमादिविशिष्टव्यवहारो विशेषाभावे सति न युक्तः, तेनावश्यं ज्ञानगतोऽर्थगतो वा विशेषो वाच्यः । तत्र रजतादेरर्थ-

१. मनोदोषाद्धे तोरन्यस्मिन् पुरोवर्तिनि विषये उत्पाद एव विप्रमोप इत्यर्थः ।
२. विपरीतेति—अन्यत्र विषये न्यावभासरूपो भ्रमः स्वीकृतः स्यात्, तथा सत्यपसिद्धान्त इति भावः ।
३. संश्लेषः = संयोगः । संज्ञानयोः = अनुभवस्मरणरूपज्ञानयोः, न सम्भवति, द्रव्ययोरेव संयोग इत्यभ्युपगमात् ।
४. स्मरणानन्तरम् = संज्ञासंज्ञिस्मरणानन्तरम् ।
५. यद्यविवेकग्रहणमात्रेणोदं रजतमिति व्यवहारास्ति हि नेदमित्युत्तरज्ञानेन तयोर्विवेक एव करणीयो न रजतबाध इत्याह—तत इति ।
६. अनुपाख्यम् = विशेषतोऽव्यपदेश्यम् ।

स्वाविद्यमानत्वेनानुपलम्भाद्विशेषकत्वमयुक्तम् । न हि यो यस्य संबन्धित्वेन विशेषो नावधारितः, स तस्य विशेषको भवितुमर्हति; स्मृत्युपस्थापितोपि पूर्वानुभवस्यैव विशेषकः स्यात्, नैदानीन्तनस्य तदसंबन्धित्वात् । अथ रजतादिभ्रान्तेः शुक्तिकादिरेव विषय इति, तदयुक्तम्; रजतादिप्रतिभासाभावप्रसंगात् । न हि रूपविषयं ज्ञानं रसमवभासयतीति युक्तम् । ^१अत एव भ्रान्तिरिति चेत् — अथ ^२ मतं यत एवान्यदालम्बनमन्यच्च प्रतिभाति, अत एव भ्रान्तिरित्युच्यते । यस्मिंस्तु ज्ञाने तदेवालम्बनं तदेव च प्रतिभाति, तत्त्वज्ञानमेवेति । तदिदमनुपपन्नम्; न हि प्रतिभासमानार्थव्यतिरेकेण ज्ञानस्यालम्बनार्थोऽन्यः क्रयक्रीतोऽस्ति । केन वा ^३विशेषेण ^४तस्यालम्बनत्वम् ? यदि कर्मकारकत्वेन, तत्कर्मकारकत्वं जनकत्वेनाविशिष्टस्य प्रतिभासमानतामन्तरेण कथमवगन्तुं पार्यते ? तद्देशं प्रति वर्त्तमानत्वादिति चेत्, न; तद्देशवर्तिनस्तृणादेरपि कर्मकारकत्वप्रसंगात् । न हि प्रतिभासमन्तरेण मरीच्याभिमुख एवायं प्रवृत्तो न तद्देशस्थतृणाद्यभिमुख इत्यत्र विशेषहेतुरस्ति । अपि चातीतानागतार्थप्रतिभासिज्ञानं प्रति कस्य कर्मकारकत्वम् ? यदि तस्यैव, तत्राविद्यमानत्वात् । अथान्यस्य, तदा तज्ज्ञानस्य भ्रान्तत्वप्रसंगः । ततश्चातीताद्यर्थप्रतिपस्यभाव इति, तस्माद् यदेव प्रतिभाति तदेवावलम्बनं विषयश्चेत्युच्यते । न च शुक्तिकादिविषयविशेषितत्वेपि सति रजतं मे प्रतिभाति, रजतज्ञानमिदं जलज्ञानमित्येवमादिव्यवहारो युक्तः । तस्मादुपलम्बस्यैव रजताद्याकारोऽभ्युपगन्तव्यः । स चानाद्यविद्योपप्लवसामर्थ्याद्बहिरिव प्रतिभाति, अनादिविचित्रवासनाश्च क्रमविपाकवत्यः ^५ पुंसं सन्ति । तेनानेकाराणि विज्ञानानि स्वाकारमात्रसंबन्धानि ^६ क्रमेण भवन्तीति तस्मादात्मख्यातिरेव सिद्धेति ।

❀ आत्मख्यातिप्रत्याख्यानम् ❀

नैतदपि युक्तम्, स्वात्मसंविच्चिनिष्ठत्वे अर्थाकारत्वे च हि ज्ञानस्यात्मख्यातिः सिध्येत् । तद्बुभयमप्युत्तरत्र निराकरिष्यामः । किं च सर्वज्ञानानां स्वात्माकार-

१. अन्यज्ञानस्य अन्यविषयत्वादेव ।
२. अत एवेति पूर्वपक्षमेव विभजते—प्रथमतमिति ।
३. विशेषेण = प्रमाणेन ।
४. तस्य = प्रतिभासमानादन्यस्य शुक्तिशकनादेः ।
५. विपाकः = फलं कार्यमितियावत् ।
६. स्वगतमाकारमात्रं संबन्धं येषां ज्ञानानां तानि ।

ग्राहित्वाविशेषे भ्रान्ताभ्रान्तविवेको वाध्यवाचकभावश्च न प्राप्नोति, स्वात्माकार-
व्यभिचाराभावादिति । यदि च ज्ञानात्मनि स्थित एव रजताद्याकारः संवेद्यते,
तदा सुखाद्याकारवन्न बहिष्ठः प्रतीयेत । प्रतिपत्ताऽपि तदुपादानार्थं न प्रवर्तते,
अस्थिरत्वेन प्रवृत्त्यविषयत्वादिति । अथाविद्योपप्लववशाद्बहिष्ठस्थिरत्वाध्यवसाय
इति मन्यसे । नन्वेवं तर्हि विपरीतख्यातिरेवेष्टा भवति । बोधाभिन्नस्यास्थिर-
स्वार्थाकारस्यान्यथाध्यवसायाभ्युपगमादिति^१ ।

❀ अनिर्वचनीयख्यातिः ❀

^२अन्यस्त्वाह—न ज्ञानस्य विषय उपदेशगम्योऽनुमानसाध्यो वा, येन
विपरीतोऽर्थः कल्प्येत । किं तर्हि ? यो यस्मिन् ज्ञाने च भाति, स तस्य विषय
इत्युच्यते । जलादिज्ञाने च जलाद्यर्थ एव प्रतिभाति, न^३तद्विपरीतः, जलादि-
ज्ञानव्यपदेशाभावप्रसंगात् । स जलादिरर्थः सन्न भवति, तद्बुद्धेरभ्रान्तत्व-
प्रसंगात् । नाप्यसन्, स्वपुष्पादिवत् प्रतिभासप्रवृत्त्योरविषयत्वप्रसंगात् । नापि
सदसदात्मकः, उभयदोषात्, सदसतो रैकात्म्यविरोधाच्च । दिग्म्बरमतेनापि
सर्वज्ञानानां सदसदात्मकार्यप्रतिभासित्वाविशेषाद् भ्रान्ताभ्रान्तव्यवस्थानुपपत्तिः,
तस्मादयं बुद्धिसंदर्शितोऽर्थः सत्त्वेनासत्त्वेनान्येन वा धर्मास्तरेण निर्वक्तुं न
शक्यते इति । अत एवाविद्या ब्रह्मणः किं भिन्नाथाभिन्नेत्यादिविकल्पो
निरवकाशः । कस्मात् ? नह्यविद्या परमार्थतः केनापि रूपेण निर्वचनीया ।
यदि निर्वचनीया स्यात्, ततस्तत्त्वमेव स्यात् नाविद्येति । अतत्त्वरूपा ह्यविद्या
सर्वैरिष्टा तस्मादनिर्वचनीयार्थख्यातिः सिद्धेति ।

❀ तत्प्रत्याख्यानमन्यथाख्यातिप्रख्यापनं च ❀

^४एतदप्ययुक्तम्—अद्वैतसिद्धौ तत्सिध्यति, तच्चाद्वैतं निराकरिष्यामः ।
यद्योक्तं न विज्ञानस्य विषय उपदेशगम्य इत्यादि, ननु भवतामेवोपदेशगम्यः
प्राप्तः । तथा हि—जलादिभ्रान्तौ नियतदेशकालस्वभावः सदात्मकत्वेनैव
जलादिरर्थः प्रतिभाति, तद्ब्रह्मणोऽस्तत्रैव प्रवृत्तिदर्शनात् । कथमसाव-
निर्वचनीयः स्यात् ? न ह्येवंभूते प्रतिभासप्रवृत्ति अनिर्वचनीयेऽर्थे सम्भवति

१. अन्यथा = भिन्नत्वेन स्थिरत्वेन च ।

२. अग्यः = अनिर्वचनीयख्यातिवादी वेदान्ती ।

३. तद्विपरीतः = जलादिभिन्नो मरीच्यादिः ।

४. अनिर्वचनीयख्याति तिरस्कुर्वन् नैयायिकः स्वमतं स्थापयितुं प्रक्रमते—एतदपीति ।

इति । अथ विचार्यमाण एवासौ सदसत्त्वादिभिरनिर्वचनीयः संपद्यते, ननु भ्रान्तिकाले तथा प्रतिभातीति । एवं तर्हि अन्यथाप्रतिभासाद्विपरीतख्यातिरेवेति ।^१ ननु च विपरीतख्यातिरपि प्रतिभासविरोधान्न युक्तेति, न; अभिप्रायापरिज्ञानात् । न ब्रूमो विपरीतोऽयमर्थ इत्येवं ख्यातिः, किं तर्हि ? पुरुषविपरीते स्थाणौ पुरुषोऽयमित्ख्यातिर्विपरीतख्यातिरित्युच्यते । ननु च पुरुषावभासिनि ज्ञाने स्थाणोरप्रतिभासमानस्य विषयत्वमयुक्तं, सर्वत्राप्यव्यवस्थाप्रसंगादिति । नैतदस्ति स्थाणुरेव हि पुरुषोऽयमित्येतस्मिन् ज्ञाने प्रतिभाति, न पुरुषः, पुरुषावभासिज्ञानमित्येतदित्ययमपि भ्रमः स्थाणुप्रतिभासित्वात् । तथाहि— वाधोत्तरकालं प्रतिबंधते—स्थाणुरयं मे पुरुष इत्येवं प्रतिभास इति । द्रव्यबुद्ध्या च केषांचिदपद्रव्यग्रहणं दृष्टं, तदपि विपरीतख्यातावेव युज्यते । तथा च हस्तेन गृहीत्वान्येषामपि कथयति—मयेदं सुवर्णं रजतं वा लब्धं क्रीतं वेति । तस्मात्स्थाणवादिरेव तत्त्वस्याग्रहणादधर्मादिवशाच्च परुषाद्याकारेणाध्यवसीयते इति युक्तम् ।

❁ स्वप्नार्थविमर्शः ❁

अथ^२ स्वप्नादिज्ञाने कस्तर्हि विपरीतोऽर्थ इति ? तद्देशस्थः खट्वादिरित्येके । तन्न; प्रमाणाभावात् । न हि सन्नहितत्वादेव ज्ञानस्य विषयः, किं तर्हि ? यः प्रतिभाति स चोत्तरकालं प्रतिबंधानबलेनापि व्यवस्थाप्यते । न च खट्वादौ प्रतिबंधानमप्यस्ति, तस्मान्नासौ विषयः, किं तर्हि ? पूर्वोपलब्धोऽनुपलब्धो वा विद्यमानोऽविद्यमानो वा यः प्रतिबुद्धावस्थायां वाधकप्रत्ययेन स्थाणवादिबदनुसंधीयते, स खलु देशकालस्वभावान्यत्वेन^३ स्वप्नज्ञाने प्रतिभासनात् विपरीत इत्युच्यते । तथाहि—प्रबुद्धः सन् कथयति—मयाद्य स्वप्ने मृतः पिता जीवतीति दृष्टः, पुत्रस्तु देशान्तरस्थित इहस्थित इति, अन्यो नान्य इत्येवमादि । केशोऽङ्गुलज्ञानेपि अविद्यमानः केशसमूहः सदाकारतया प्रतिभाति, वाधकोत्पत्तौ^४ तथानुसंधानात् । ननु चाविद्यमानस्यालम्बनत्वायोगान्निर्विषयो विपर्ययः प्राप्त इति । न, अतीतानागतयोरविद्यमानत्वेऽप्या-

१. विपरीतख्यातिः = अन्यथाख्यातिः ।

२. स्वप्नज्ञानेऽन्यथाख्यातिं निर्वाहयति—अथेति ।

३. देशकालस्वभावान्यत्वेनेत्यर्थः । कालान्यत्वात्स्योदाहरणम्—मृतो जीवतीति । देशान्यत्वात्स्य—देशान्तरस्थित इहेति । स्वभावान्यत्वात्स्य—अन्यो नान्य इति ।

४. तथा = अविद्यमानत्वेन ।

लम्बनत्वात् । निरालम्बनत्वे हि अख्यातिरेव स्यात् । तत्र च दोष उक्त इति । अतीतानागतस्वप्नादिज्ञानानामविद्यमानार्थालम्बनत्वाविशेषाद्, भ्रान्ता-भ्रान्तविशेषानुपपत्तिरिति चेत्, न; तद्रूपात्तद्रूपगृहीतत्वेन तत्त्वज्ञानेतरयोर्विशेषोपपत्तेः । न हि विद्यमानाविद्यमानार्थालम्बनत्वेन तत्त्वज्ञानेतरविभागः, किं तर्हि ? अविद्यमानोऽप्यर्थो यदा तथाभूतेनैवाविद्यमानाकारेण निश्चीयते, तदा तद्विषयं तत्त्वज्ञानमेव; तद्रूपाव्यभिचारात् । यदा तु विद्यमानेनान्येन वा विपरीताकारेणासन्नर्थोऽध्यवसीयते, तदा भ्रान्तिरिति ।

एतेन यदाहुरेके—सत्योदकमसत्योदकं चेत्युदकप्रपंचोऽयं मधुरोदकादिवत् । तत्र यथा सत्योदकबुद्धौ नासत्योदकं प्रतिभाति, अनुदकं वा, एवमसत्योदकज्ञानेऽपि न सत्योदकं प्रतिभात्यनुदकं वेति । स्वविषये पर्यवसायिन्यो हि बुद्ध्यः । तस्मान्न विपरीतोऽस्तीति । तदपि निरस्तम्, नह्यसत्योदकं नाम किञ्चिदस्ति । विद्यमानमपि यदीदमसत्योदकमित्येवं निश्चीयते, तदा भवेद्भ्रान्तज्ञानम् । यदा तु पानादिसमर्थोदकाकारेणाध्यवसीयते, तदा कथमभ्रान्तज्ञानम् ? विपरीतार्थाध्यवसायस्य सर्वलोकशास्त्रेषु भ्रान्तत्वेन प्रसिद्धत्वात् । तद्विरोधेन^१ च प्रवर्त्तमानोऽयं न लौकिको न परीक्षक इत्युपेक्षणीय एवेति ।

❖ चार्वाकस्य भ्रान्तत्वगमकाभावाच्चेपः ❖

ननु च ज्ञानस्य भ्रान्तत्वं कुतोऽवगम्यते ? न प्रत्यक्षात्, तदर्थलिप्सया हि भ्रान्तस्य ज्ञातुः प्रवृत्तिर्न स्यात्, नापि बाधोत्पत्तिकाले तस्य^२ प्रत्यक्षत्वं, तदा भ्रान्तज्ञानस्यातीतत्वात् । न चातीतमस्मदादिप्रत्यक्षेण संवेद्यते इति तेन^३ चात्यन्ताप्रत्यक्षेण बाधोत्पत्तेरन्यस्य वा लिङ्गस्य व्याप्त्यप्रसिद्धेरनुमानमपि न प्रवर्त्तते, न हि सामान्यतोपि कार्यकर्त्रादिवदत्र व्याप्तिः क्वचिद् गृहीता । सर्वत्र चानुमानेन व्याप्तिग्रहणे त्वनवस्था स्यादिति । एतेनाभ्रान्तत्वस्यापि ग्रहणं प्रत्युक्तम् । अपि चाभ्रान्तत्वस्य लिङ्गं किमदुष्टकारकोत्पाद्यत्वमुत बाधानुत्पादः ? किं वा प्रवृत्तिसामर्थ्यमिति ? न तावददुष्टकारकोत्पाद्यत्वम्, नयनादृष्टादि-कारणानामतीन्द्रियत्वेनादुष्टत्वस्यानिश्चयात् । न हि स्वयमसिद्धं लिङ्गं लिङ्गिनः प्रतिपादकम् । न च तदुद्भूतविशिष्टज्ञानादेव कारकादुष्टत्वसिद्धिः, इतरेतराश्रय-त्वदोषेणोभयोरसिद्धेरिति^४ । नापि बाधानुत्पादस्तस्य लिङ्गं, बाधानुत्पादस्य

१. तद्विरोधेन = लोकशास्त्रविरोधेन ।

२. तस्य = भ्रान्तत्वस्य ।

३. तेन = भ्रान्तत्वेन ।

४. उभयोः = विशिष्टज्ञानत्वकारकादुष्टत्वयोः ।

पुरुषाप्रवृत्तिदेशान्तरगमनमरणादिनिमित्तादपि सम्भवात् । अपि च सर्वपुरुष-
बाधानुत्पत्तेरसर्वविदावगन्तुमशक्यत्वात् । प्रतिपत्तृबाधानुत्पत्तिस्त्वनैकान्तिकी^१
कतिपयपुरुषाणामपि अनेककालभ्रान्तत्वदर्शनात् । कदाचिदपि^२ बाधा नोत्पद्यते
इत्येतन्नासर्वविदावगन्तुं पार्यते । तस्मान्न बाधानुत्पत्तिरपि लिङ्गम् । नापि
प्रवृत्तिसामर्थ्यम्, प्रवृत्तिसामर्थ्यं ह्यर्थप्राप्त्यनर्थपरिहारलक्षणम्, तच्चेदनव-
गतं कथमसिद्धं गमकं भवेत् ? अथावगतम्, तदवगतेरव्यभिचारित्वं कथम-
वगम्यत इति अपरिहार्या पूर्वोक्तविकल्पपरम्परा स्यादिति । अपि च चन्द्रादि-
प्रतिभासस्वाभ्रान्तत्वं न सिध्येत्, चन्द्रार्थस्य प्राप्त्यसंभवात् । न चोदकार्य-
स्यापि प्रतिभातस्य प्राप्तिः संभवति, तस्य वाच्चादिभिः^३ प्राणिविशेषैश्चाव-
यवक्रियोत्पादनद्वारेण प्रतिक्षणं विनाशयमानत्वात्, तज्जातीयार्थप्राप्तेस्त्वनै-
कान्तिकत्वान्न गमकत्वम् ।^४ तद्वंशजार्थप्राप्तिर्गमिकेति चेत्, न; अन्त्यावय-
विनामजनकत्वेन तद्वंशजार्थासंभवात् । न च तदसिद्धौ तद्वंशजोऽयमर्थ
इत्यनुमानं किञ्चिदस्ति, तदेवमादिभिर्दूषणैरव्यभिचारित्वस्य^५ लिङ्गं
निराकृतमित्यतो न लिङ्गतोऽपि ग्रहणमिति ।

❀ तत्समाधानम् ❀

अत्रोच्यते—यदि भ्रान्तत्वादिनिश्चयो नास्ति, कथं तर्ह्ययं लोकशास्त्रेषु
व्यवहारः—सभ्यगवगतं मया, मिथ्या ज्ञातं त्वयेति । न हि वस्तुतथात्वेनिश्चय-
मन्तरेण तद्व्यवहारो युज्यते । मिथ्यानिश्चयपूर्वकोऽयं व्यवहार इति चेत्,
ननु निश्चयस्य मिथ्यात्वानवगमे कथं जानीये मिथ्यानिश्चयपूर्वको व्यवहार
इति । यश्चात्र^६ प्रतिपत्त्युपायस्त्वयोच्यते, तत एवान्यत्रापि भ्रान्तत्वेनिश्चय-
स्तद्विपर्ययाच्चाभ्रान्तत्वेनिश्चयोपीति कथं सर्वत्र भ्रान्तत्वादिनिश्चयाभाव इति ?
न मया प्रमाणं क्वचिदुच्यते सर्वत्र सन्देहमात्रप्रदर्शनादिति चेत्, ननु
सन्देहोपि उभयादर्शने सति भवति, ततश्च स्थाणुत्वपुरुषत्वादिवद् भ्रान्त-

१. कदाचित्को बाधानुत्पत्तिलिङ्गमुतात्पत्तिकी ? आद्यां निराकरोति—
प्रतिपत्तृबाधेति । कदाचित् तस्यैव प्रतिपत्तुः बाधोत्पत्तेरनैकान्तिकता ।
२. द्वितीयां निराह—कदाचिदपीति ।
३. प्राणिविशेषैः = जलजन्तुभिः ।
४. तद्वंशजः = तत्सन्ततिजः ।
५. अव्यभिचारित्वस्य = अभ्रान्तत्वस्य ।
६. अत्र = मिथ्यात्वेनिश्चये ।

त्वादिनिश्चयः क्वचिदभ्युपगन्तव्यः । तस्मिन्^१ च तन्निमित्तं प्रमाणं यदुपपद्यते तदवश्यं त्वयापि चिन्तनीयं, प्रसिद्धव्यवहारनिमित्तचिन्तापरत्वात्परीक्षकाणाम् । सन्देहप्रदर्शनमपि नाप्रमाणेन युज्यते, येनैव प्रदर्श्यते तस्यैव प्रमाणात्वात्, कथं न प्रमाणं क्वचिदुच्यते ? अथानेकविकल्पैः परस्य सन्देहः क्रियते न तु प्रदर्श्यते^२ इति, न; अनेकविकल्पानां सन्देहजनकत्वानिश्चये सत्युपादानायोगात् । न हि कारणस्य सामर्थ्यानिश्चये कार्यविशेषं प्रत्युपादानं युक्तम्, यस्य कस्यचिदुपादानप्रसंगात् । सन्देहेऽपि तन्त्वादीनां कार्यविशेषं प्रत्युपादानं दृष्टमिति चेन्न; तन्त्वादीनामपि पटादिकार्योत्पादनयोग्यताया निश्चितत्वात्, तन्त्वाद्यभावे पटादिकार्यानुत्पादस्य च निश्चितत्वात् नियतोपादानं युक्तम् । भवतस्तु न क्वचिन्निश्चय इति अप्रवृत्तिरव्यवस्थितप्रवृत्तिर्वा प्रसक्तेति । तस्मादात्मनोऽसम्बद्धप्रलापित्वपरिहारार्थं क्वचिद्वाच्यं प्रमाणम् । तच्चानिश्चितं वक्तुमशक्यं तन्निश्चयश्च भ्रान्ताभ्रान्तविषेकनिश्चयामावान्नोपपद्यत इत्यतोऽस्ति भ्रान्तत्वादिनिश्चयः । स तर्हि कुतः प्रमाणादिति चेत्, ननु पर्यालोचनीयमेतदावयोरपि । तत्र ज्ञानोदयानन्तरमेव निर्विकल्पकं प्रत्यक्षं भ्रान्तत्वादि-विशिष्टज्ञानग्राहकमभ्युपगन्तव्यमन्यथा ह्ययं भ्रान्ताभ्रान्तव्यवहारो निर्मूलः स्यात् । न च^३ विपर्यस्तस्याप्रवृत्तिप्रसंगः, तद्भ्रान्तत्वग्रहणस्याव्यक्तत्वाद्भावतः कण्टकादिग्रहणवत् । व्यक्तं^४ हि ज्ञानं स्मरणात्मकमनुभवात्मकं वाऽनिष्टविषयनिवृत्तिनिमित्तं दृष्टम् । अव्यक्तग्रहणेपि निमित्तविशेषाद् व्यक्ता स्मृतिर्दृष्टा । यथा प्रथमगोपिरण्डग्रहणकाले गोत्वस्थानुगतव्यावृत्तस्वरूपव्यक्तग्रहणे सत्युत्तरकालं सजातीयविजातीयपिरण्डदर्शनात् स्पष्टा स्मृतिर्भवति—अनेन सदृशो मया दृष्टः, एतद्विलक्षणो मया दृष्टः, एतत्सादृश्यं तस्यैतद्वैलक्षण्यमिति । एवं भ्रान्तत्वाभ्रान्तत्वयोरस्पष्टग्रहणोत्तरकालं बाधकसंवादकज्ञाननिमित्तात् स्पष्टा स्मृतिर्भवति—मिथ्या सम्यग् वा ज्ञानं तदिति । अथवा बाधकसंवादकज्ञानोत्पत्त्यनन्तरमेव तयोः^५ प्रत्यक्षत्वं, तदानीं तयोः प्रत्यक्षत्वमयुक्तमिति चेन्न, मनसस्त्रिकालविषयत्वात् । अन्यथा हि योगिनामप्यतीतानागतग्रहणं न स्यात् । योगिनां योगजधर्मसामर्थ्यादतीतादिप्रत्यक्षं युक्तमिति चेत्, नन्वस्मदादेरपि क्वचिद्विषये निमित्तविशेषसहितपूर्वोपार्जितादृष्टसामर्थ्यात् किं न युक्तम् ?

१. तस्मिन् = भ्रान्तत्वादिसिद्धौ ।

२. प्रदर्श्यते = उपन्यस्यते ।

३. विपर्यस्तस्य = भ्रान्तस्य प्रथमत एव भ्रान्तत्वनिश्चयेऽप्रवृत्तिप्रसङ्ग इति भावः ।

४. व्यक्तम् = सविकल्पकम् ।

५. तयोः = भ्रान्तत्वाभ्रान्तत्वयोः ।

कार्यानुमेयत्वाद्दृष्टसामर्थ्यस्येति । अथ बाधोत्पादाद्यनुमानेनैव भ्रान्तत्वादि निश्चीयते । व्याप्तिस्तर्हि केन गृहीता ? ननु अनुमानान्तरेण तस्याप्यनुमानान्तरेणेति भूता तर्क्षनवस्था । ततः को दोषः ? संसारस्थानादित्वादिदृष्टैवेति । प्रथमं तावदाहारादिस्मरणवद्^१ व्याप्तिस्मरणमपि जन्मान्तरभविस्तंकाराददृष्टोपेतत्वं भवति । दृष्टान्तपरम्परासाधनोपज्ञीयस्य न प्रकृतसाध्यसिद्धिरिति चेत्, न; दृष्टान्तस्य प्रागेव सिद्धत्वात् । नहि कश्चिदन्यनुमानकाले महानसादि-
 प्वग्निधूमयोः सम्बन्धं प्रत्येति । अथ परं प्रत्यनुमानकालेऽवश्यं दृष्टान्तः साधनीय इति । स यदि परः सर्वत्र दृष्टान्तं प्रति विप्रतिपद्यते, तदास्य तन्मूलो^२ भ्रान्ताभ्रान्तनिश्चयो न प्राप्नोति, तदभावे^३ लोकशास्त्रप्रसिद्ध-
 स्तद्व्यवहारो निवर्त्तते । धूमादिव्याप्तिग्रहणस्यापि अपहृत्वे कुर्वाणो हि लोक-
 व्यवहारविरोधेनैव निराक्रियते नान्यथा । स च विरोधोऽत्रापि^४ समानः, तस्मात्परस्यापि क्वचित्प्रसिद्धो दृष्टान्तः तद्वल्लेनान्योपि साध्यते इति । अथवा
 आदौ तावत्सर्वप्रत्यक्षदर्शना केनचिदसर्वविदः केचिद् व्याप्तिं ग्राहिताः,
 तैस्त्वाप्तोपदेशाद्यस्य ज्ञानस्य बाधा भवति तदभ्रान्तं, यस्य तु संवादकं ज्ञानान्तरं भवति तदभ्रान्तमित्येवं व्याप्तिं गृहीत्वान्ये ग्राहितास्तैरप्यन्ये तैरप्यन्य इत्येवं यावदस्मदादयो^५ घटादिदिव्यव्याप्तिवदिति । कार्यकारणयोरपि प्रत्यक्षानुमानान्यां व्याप्तिग्रहणमनयैवोपपत्त्या समर्थयितव्यमिति ।

यच्चोक्तमदुष्टसामग्रीजन्यत्वमभ्रान्तत्वलिङ्गं न भवतीति । तदभ्युपगम्यत एव, बाधानुत्पत्तिस्तु गभिका क्वचिदिष्टैव यत्रावभातार्थाविपरीतत्वमन्तरे-
 रान्यन्या बाधानुत्पत्तिर्न संभाव्यते विचारकैरपि यथा देशकालावस्थादिविशेषो-
 पेतस्य शतुश्चन्द्रैकत्वज्ञाने, यत्पुनरेतद्विपर्ययज्ञानं स्वकारणसामर्थ्यात्तथाविध-

१. बालस्य दुग्धपानादिरूपाहारस्मरणवदित्यर्थः ।

२. तन्मूलः = दृष्टान्तमूलः ।

३. तदभावे = भ्रान्ताभ्रान्तत्वनिश्चयाभावे ।

४. यत्र बाधितत्वम्, तत्र भ्रान्तत्वमिति व्याप्ती ।

५. घटादिदिव्यव्याप्तिः—घटः = धर्मशास्त्रेषु प्रसिद्धः पुंसां शुद्धाशुद्धत्वसंसूचकः शक्यप्रकारः तुलाविशेषः । पुरुषाधिष्ठिते तुलाफलकेऽवनतेऽशुद्धः पुमानव्यया शुद्धः । तत्र शुद्धत्वफलकोन्नमनादेः व्याप्तिः केन गृहीतेति नियोगस्येदमुत्तरम्—
 आदौ केन वन महर्षिणातथौरैयेण गृहीतव्याप्तिकेनाऽन्ये ग्राहिताः, तैरप्यन्ये तैरप्यन्ये । तादृशः क्रमोऽत्राप्यवसेय इति समाशयः ।

सुत्पन्नं, यद्बाधकज्ञानोत्पादप्रतिबन्धकृत् तद्ध्वंसोपि^१ तथाविध^२ एव,
^३परेष्टसम्यग्ज्ञानवदिति ।

तदप्ययुक्तम्, नहि परेषु सम्यग्ज्ञानं बाधकज्ञानोत्पादप्रतिबन्धकृदिष्टं, किं
 तर्हि ? यथाप्रतिभासविषयस्यावैपरीत्यं भ्रान्त्यनुत्पादो वा । न च कस्यचिद्दुत्पादस्य
 भूतस्याभूतस्य वा प्रतिबन्धः कर्तुं शक्यते, किं तर्हि ? कारणं प्रतिबन्ध्यते,
 यत्कारणं सहकारिषु सत्स्वपि कस्यचित्सद्भावे कार्यं न करोति, अभावे तु
 करोति, तत्तेन प्रतिबद्धमुच्यते, यथा गुरुत्वादिकं संयोगादिना । बाधोत्पत्तौ
 च किं केन प्रतिबन्ध्यते इति । न च यद् यस्य प्रतिबन्धकं तद्ध्वंसोपि तस्य
 प्रतिबन्धको भवति, नहि संयोगादिध्वंसोऽपि गुरुत्वादेः प्रतिबन्धकः, प्रत्युत
 सहकार्येवेति, तस्मात्तद्ध्वंसोपि तथाविध एवेत्यनुपपन्नम् । शुक्तिकेयं रजत-
 मित्यादिज्ञानस्य प्रागुत्पन्नरजतमिदमित्यादिज्ञानबाधकत्वेन लोकशास्त्रेषु प्रसिद्ध-
 त्वात् । *तस्य किमर्थं बाध्यते, ज्ञानं वेत्याद्यनेकविकल्पैर्निराकरणं गो-
 मयपायसीयन्यायमाक्षिपति । तथा च केयं ज्ञानस्य बाधा विषयापहारलक्षणा
 फलापहारलक्षणा वेत्यादि विचारोपि न कश्चिदुपयुज्यते । भ्रान्तिज्ञानस्यैव
 बाधा भवति न यथार्थज्ञानस्येत्येवं व्याप्तिप्रतिपादनमेवोपयुज्यते । तदेवं
 बाधानुत्पादेन क्वचिद्भ्रान्तत्वं गम्यते क्वचित्पुनः प्रवृत्तिसामर्थ्येन यथोदका-
 चर्यप्राप्त्या पूर्वोदितोदकादिज्ञानस्येति^४ ।

ननु च प्रतिभातार्थस्य प्राप्तिर्न संभवतीत्युक्तं, न; पापाण्यार्थस्य कस्य-
 चिदवभातस्य प्राप्तिसंभवात्, उदकाचर्यस्य तु विनाशेऽपि तत्संतानभाविनः
 प्राप्तिर्गमिका । कः पुनरयं सन्तानः ? तत्सदृशनिरन्तरोत्पादः । तदेवैदमिति
 लौकिकाविसंवादिप्रत्ययहेतुः । नहि *भ्रान्त्यार्थमवधार्य प्रवर्त्तमानस्तत्सन्तान-
 भाव्यर्थमपि यथा प्रतिभानं प्राप्नोति, तस्मादवभातार्थप्राप्त्या तत्सन्तान-
 भाव्यर्थप्राप्त्या च पूर्वज्ञानस्याभ्रान्तत्वं गम्यते । एतेन तद्देशत्वं व्याख्यातम् ।

१. तद्ध्वंसः = तद्विपर्ययः ।
२. तथाविधः = बाधकज्ञानोत्पादप्रतिबन्धकृत् ।
३. परेष्टः = परैः नैयायिकैरिष्टः । उक्तं हि तत्त्वोपप्लवे—“विपर्ययज्ञानं
 बाधकज्ञानोत्पादप्रतिबन्धकृत्, ज्ञानत्वात्, सम्यग्ज्ञानवत्” । (त० उ० पृ०)
४. तस्य = रजतज्ञानस्य ।
५. ज्ञानस्येति, अभ्रान्तत्वं गम्यते इति पूर्वोक्तान्वयः ।
६. भ्रान्त्या = विपर्ययेण ।

तदनिश्चये कुतः तत्सन्तानभावित्वनिश्चय इति चेत्, न; अविस्वादात्-
स्तन्निश्चयात्, नह्यवभातार्थस्यासम्भवेऽन्यथात्वे वायं प्रतिपत्ता प्रवृत्त्युत्तरकालं
स एवायमिति तमर्थं व्यवसाय^२ अनेकेषु जनसमूहेषु व्यवहरन्नपि न वि-
संवाद्यते । तदेवमविसंवादाभिश्चीयते यथैवासावर्थः प्रतिभातस्तथैवेति ।

यस्तु पुनरप्रवृत्तोप्यवभातार्थस्य विशेषानुपलभते स तद्देशस्य एव तैर्वि-
शेषैरर्थे तथाभावं व्यवसाय पूर्वज्ञानस्याभ्रान्तत्वं प्रतिपद्यते पुरुषान्तरवचन-
संवादाद्वेति । एवं च चन्द्रादिज्ञानानामभ्रान्तत्वं न सिध्येदित्युक्तम्, न
हि प्रवृत्तिसामर्थ्यादिवैत्यवधार्यते, हुताशनादिवदभ्रान्तत्वस्यापि विकल्पेनानेक-
लिंगानुमेयत्वात् प्रमाणांतरगम्यत्वान्चेति ।

अन्ये तु वर्णयन्ति—प्रवृत्तिसामर्थ्यामित्यनेन प्रमाणान्तरसंवादोऽभिप्रेतः ।
स चावभातार्थस्य नष्टस्यानष्टस्य वा विशेषोपलम्भात्संभावितानेकपुरुषाभिधानाद्वा
भवति, तेन सर्वत्रापि संशयविषये प्रवृत्तिसामर्थ्यादिव्यभिचारित्वनिश्चय-
मभ्युपगच्छता न दोषः कश्चिदिति ।

या पुनरियमनवस्था चोदिता तदवगतेरव्यभिचारित्वं कथमवगम्यत
इत्यादिना, सापि निश्चयपूर्वकलोकव्यवहारबाधितत्वादानुपपन्ना । यतो द्वितीयेन
तृतीयेन वा विशेषोपलम्भेन निराकाङ्क्षा व्यवहर्तारो दृश्यन्ते इति । प्रागेव
वानवस्था निराकृतेत्यतोऽनवस्थाभयात् स्वतःप्रामाण्यमपि नाभ्युपगन्तव्यम् ।

ॐ स्वतःप्रामाण्यवर्णनम् ॐ

यदाहुरेके^३—“यदा^४ स्वतःप्रामाण्यत्वं तदान्यन्वैव मृग्यते ।

निवर्त्तते हि मिथ्यात्वं दोषाज्ञानादयत्नतः ॥”

स्वतःप्रामाण्यत्वं च—प्रमाणानामुत्पत्तौ प्रवृत्तौ शक्तौ च निरपेक्षत्वम् ।

१. तदनिश्चये = पूर्वोदकानिश्चये ।

२. व्यवसाय = निश्चित्य ।

३. एके = भाटाः ।

४. परतःप्रामाण्यपक्षप्रोक्ताऽनवस्था न स्यानुमर्हति स्वतःप्रामाण्यवादे इत्याह—
यदेति (श्लो० वा० २।१२) । अयमभिसन्धिः—ज्ञायमाना दोषाः प्रामाण्यं
घ्नन्तोऽप्रामाण्यं लम्भयन्ति, दोषाज्ञानाद् अयत्नत एवाप्रामाण्यं नायातीति
स्वस्थं प्रामाण्यमवतिष्ठते । अन्यत् किञ्चित्प्रमाणं गुणं दोषाभावं वा प्रामाण्यमत्र
नापेक्ष्यते ।

अप्रमाणानां त्वपेक्षात्रयोपेतत्वात्परतोऽप्रामाण्यमिति । यथाहि—मिथ्याज्ञानं बोधजनककारणकलापव्यतिरिक्तमिन्द्रियादिदोषमपेक्ष्योत्पद्यमानमप्रमाणं भवति, नत्वेवं सम्यग्ज्ञानं यथार्थत्वे बोधोत्पादकसामर्थ्यतिरिक्तं किञ्चिदपेक्षते, स्वभावेनैव तत्कारणानां निर्मलत्वात्, न नैर्मल्यापेक्षापि युक्ता, दोषास्वागन्तुका इति अप्रामाण्यस्य युक्ता तदपेक्षा, अत एव दोषप्रोत्सारणे गुणानां व्यापारो, न तु प्रामाण्योत्पत्तौ । न ह्यजाततिमिरादिदोषान्नास्त्रांजनादिगुणाभावे सति प्रामाण्यं नोत्पद्यते । न चादृष्टान्वयव्यतिरेकस्यापि सत्तामात्रेण कारणत्वं युक्तमतिप्रसङ्गात् । अञ्जनादिदृष्टान्तादन्येषामप्याप्तोक्तत्वादिगुणानां दोषनिराकरण एव व्यापारोऽनुमातव्य इति । तथा सम्यगर्थप्रकाशनाख्ये स्वकार्ये प्रवर्त्तमानं प्रमाणं स्वात्मज्ञानं कारणगुणान् वा नापेक्षते । स्वज्ञप्तावपि बोधात्मकत्वव्यतिरेकेण न किञ्चिदपेक्षते, अनवस्थाप्रसङ्गात् । अप्रमाणं तु हेतूत्थदोषज्ञानमर्थान्वयात्त्वज्ञानं वापेक्षते इति ।

❀ तन्निरासः परतःप्रामाण्यव्यवस्थापनं च ❀

यत्तावदुत्पत्तौ निरपेक्षत्वमिति तन्न, प्रकाशदेशादृष्टादिविशेषापेक्षत्वात् । नहि यथाभूताः प्रकाशादिविशेषाः सम्यग्ज्ञानोत्पत्तौ चक्षुरादिभिरपेक्ष्यन्ते, तथाभूता मिथ्याज्ञानोत्पत्तावपीति । न च तैर्दोषापगम एव क्रियते, तदभावे तत्त्वज्ञानोत्पत्तेरप्यसंभवात् । लिङ्गादितत्त्वज्ञानं चानुमेयादिबुद्धान्वयव्यतिरेकावधारितसामर्थ्यमन्तःकरणादिभिरपेक्ष्यते । तत्कथं प्रमाणस्य निरपेक्षत्वम् ? काचकामलादयस्तु गोलकादिसन्निविष्टानां धातूनां वैषम्यावस्थामात्रत्वात् कथं तदपेक्षया परतःप्रामाण्यम् ? साम्यावस्थापेक्षया परतःप्रामाण्यप्रसंगात् । अपि च भाववद्भावस्याप्यन्वयव्यतिरेकाभ्यां कारणत्वसिद्धेः, पतनकर्मादिष्विव कथं न दोषाभावापेक्षित्वेपि चक्षुरादेः प्रामाण्योत्पत्तौ सापेक्षत्वम्, भावादर्थान्तरत्वं चाभावस्योत्तरत्र प्रतिपादयिष्यामः ।

अथ भावात्मकमधिकं कारणं नापेक्षत इति स्वतःप्रामाण्यमुच्यते, न; समयमात्रत्वात् । अन्यथापि समयः शक्यते कर्तुमिति नैतावता काचिदर्थसिद्धिः । न च स्वतःप्रामाण्योत्पत्तौ किञ्चित्प्रमाणमस्ति, विपर्यये^३ तु इदं अनुमानं—प्रामाण्यं परतो भवति अभूत्वाभावित्वाद् अप्रामाण्यवदिति ।

१. स्वात्मविवयेऽन्यदुपलम्भकं ज्ञानम् ।
२. पतनकर्मादिषु संयोगाभाव इवेत्यर्थः ।
३. परतःप्रामाण्योत्पत्तौ ।

स्वकार्यप्रवृत्तावपि प्रामाण्यस्य सापेक्षत्वम्, विशिष्टबोधजनकस्य चक्षुरादेरेव प्रमाणत्वात् । तस्य^१ च^२ सापेक्षत्वं प्रतिपादितम् । सामग्र्यवस्थायां तु निरपेक्षत्वं अप्रामाण्येऽप्यस्ति न विशेषः कश्चित् । केवलस्यैव बोधस्य प्रामाण्यं निराकरिष्यामः तेन तस्य स्वतः परतो वा प्रवृत्तिर्न चिन्त्यते । योऽप्ययं दृष्टान्तः स्वतःप्रवृत्तावुक्तः—

^३“मूचकदण्डसूत्रादि घटो जन्मन्यपेक्षते ।

उदकाहरणे तस्य तदपेक्षा न विद्यते ॥”

सोऽप्रामाण्येऽप्यविशिष्टः । किंच घटस्यापि संयोगाद्यपेक्षत्वाच्चिरपेक्षत्वमसिद्धमिति^४ । तथा च शक्तिरपि परतः, स्वतो शक्तिसिद्धौ प्रमाणाभावात् । विपर्यये पुनरिदमनुमानं—प्रामाण्यं परतो ज्ञायते ज्ञेयत्वाद् अप्रामाण्यवदिति । “बोधात्मकत्वेनैव प्रामाण्यसिद्धौ स्वतःप्रामाण्यमिति चेत्, न; बोधात्मकत्वस्याप्रामाण्येऽपि समानत्वात् । अथोत्सर्गापवादाभ्यां तयोः^५ सिद्धिः, यस्मादुक्तम्—

१. तस्य = चक्षुरादेः ।

२. सापेक्षत्वम् = सन्निकर्षाद्यपेक्षित्वम् ।

३. “लब्धात्मनां स्वकार्येषु प्रवृत्तिः स्वयमेव तु” (श्लो० वा० २।४८) इति भट्टपादप्रतिपादिते दृष्टान्तपद्यं शान्तरक्षितेनोपन्यस्तम्—

मुत्पिण्डदण्डचक्रादि घटो जन्मन्यपेक्षते ।

उदकाहरणे त्वस्य तदपेक्षा न विद्यते ॥ (त० सं० २८१)

तदेतद् बृहद्दृष्टीकात् उद्धृतं मन्ये ।

४. समुदाचरद्वृत्तितोऽयस्य जनकसामग्र्यनपेक्षत्वात् कार्ये स्वतस्त्वं तदा भवानवक्ष्यते, यद्यहं तन्मात्रापेक्षत्वं परतस्त्वमवक्ष्यम् । अपेक्षतेऽतिरिक्तं च घटो जलाहरणे—त्रजवानामुज्वल्लरीवन्तः श्रेणिप्रान्ताधिरूढ उपकूपमुपनीयते, ग्रीवायां रज्ज्वावनद्धः कूपे प्रलम्बितो गलत्याजलतलम्, द्विभिरालोडितो वारिपूरितो बहिरुद्धिध्रियते, दामाधिमुक्तग्रीवः शिरसि समारोपितः कुम्भोऽम्भो लम्बयति । अहो ब्रत ! तथापि निर्विण्णोऽयं तपस्वी !

५. अयमत्रानुमानप्रयोगो गमितः—विवादाभ्यासितं प्रामाण्यं स्वाश्रयप्राहकसामग्री-ग्राह्यम्, बोधात्मत्वाद्, ज्ञानत्ववत् ।

६. तयोः = प्रामाण्याप्रामाण्ययोः ।

“तस्माद्बोधोत्पत्तिकत्वेन प्राप्ता बुद्धेः प्रामाण्यता ।
अर्थान्यथात्वहेतूत्थदोषज्ञानादपोद्यते ।”

इति तदयुक्तं, मिथ्याज्ञानस्यापि प्रागपवादाद् बोधोत्पत्तिकत्वेन प्रामाण्य-
प्रसंगात् । प्रमाणभूते च बोधे बाधोत्पत्तिरयुक्ता, सर्वबोधेषु बाधोदयप्रसंगात् ।
न चैकस्यैव बोधस्य प्रामाण्याप्रामाण्ये युक्ते, विरुद्धस्वभावयोरैकत्वासंभवात् ।
कालभेदेन सक्रियत्वनिष्क्रियत्वादिवत्तयोरप्येकत्राविरोध इति चेन्न, बोधस्या-
स्थिरत्वेन तदसंभवात्, न हि नष्टस्य धर्मिणः पश्चाद्धर्मो भवितुमर्हतीति ।
अथ भविष्यन्तीमपि बाधामपेक्ष्य बोधस्य प्रामाण्यापवाद इष्यते, यस्मादुक्तम्—
यस्य^२ देशान्तरे कालान्तरे पुरुषान्तरे अवस्थान्तरे च बाधो नोत्पद्यते स
बोधः प्रामाण्यमिति । न तर्हि बोधोत्पत्तिकत्वमात्रं प्रामाण्यनिश्चयकं, किं तर्हि ?
त्रैकालिकबाधाभावविशिष्टं बोधत्वं, तत्राशान्यनिश्चयं किमस्योत्तरकालं बाधा
भविष्यति न वेति ? सम्यक्त्वेनाध्यवसितस्यापि पक्षमासादिकालविकल्पेन
बाधोत्पत्तेरुपलम्भात् । ^३“दोषज्ञाने त्वनुत्पन्ने नाशंका निष्प्रमाणिका”
इत्यपि न युक्तं, दोषज्ञाने तत्पक्ष एवाशङ्कया संभवात् । उत्पन्ने हि दोषज्ञाने
सत्यप्रामाण्यनिश्चय एव स्यात् । अथादुष्टकारणजन्यत्वादिनिश्चयेनाप्रामाण्याशंका
निवर्तते, नादुष्टकारणजन्यत्वादिनिश्चयस्यापि पूर्वनिश्चयवदाशंकाविषयत्वात् ।
अथ तत्रापि तददुष्टकारणजन्यत्वादिनिश्चयेनाशंका निवर्तते, न; तन्नित्यवर्तक-
स्यापि निश्चयस्य पूर्ववदाशंकाविषयत्वात् । तत्राप्याशंकानिवर्तकनिश्चयप्रार्थने
सति कथं नानवस्था स्यात् । ननु चानवस्था भट्टेनैव पर्यहियत । यस्मादुक्तम्—

“एवं त्रिचतुरज्ञानजन्मनो नाधिका मतिः ।
प्रार्थ्यते तावदेवैकं स्वतःप्रामाण्यमश्नुते ॥”

१. श्लो० वा० २।५३ । सर्वं ज्ञानमुत्सर्गतः प्रमाणमेव । यत्र अर्थान्वयात्वज्ञानम्
= बाधनिश्चयः, यद्वा हेतूत्थदोषज्ञानम् = कारणनिष्ठदोषज्ञानम्; तत्र प्रामाण्यं
बाध्यते इति भावः । तदुक्तं शाबरै—“यस्य च दुष्टं करणं यत्र च मिथ्येति
प्रत्ययः, स एवासमीचीनः प्रत्ययो तान्यः” (शा० भा० पृ० २८) ।
२. शाबरभाष्यच्छायेयम् । आनुपूर्वी तु—“यो हि जनित्वा प्रध्वंसते नैतदेवमिति, स
मिथ्याप्रत्ययः । न चैष कालान्तरे पुरुषान्तरेऽवस्थान्तरे देशान्तरे वा विपर्येति,
तस्मादवितथः” (शा० भा० पृ० १५) ।
३. श्लो० वा० २।६० ।
४. श्लो० वा० २।६१ । प्रथमज्ञानस्य यद्बाधकं ज्ञानम्, तस्य बाधके जाते प्रथमस्य
प्रामाण्यं सुस्थिरं भवति । तृतीयस्यापि बाधे समुत्पन्ने द्वितीयस्य प्रामाण्यतानपोह्या ।
एवं त्रिचतुरज्ञानक्षणेभ्यो नाधिकं ज्ञानमपेक्ष्यतेऽतो नानवस्थेति तद्भावः ।

अधिका मतिर्न प्रार्थ्यते इति कुतः प्रतिपत्तव्यं ? सर्वत्र संशयाभावाच्चिरा-
कांक्षत्वेन विचारकाणामपि व्यवहारदर्शनाच्चेति । नन्वयमेवानवस्थापरिहारोऽ-
स्माभिरभिधीयमानः किमिति भवतां विद्वेषं जनयति ? येनैव प्रमाणे-
नाप्रामाण्यशंका निवर्त्यते तेनैव प्रामाण्यनिश्चयोऽपि क्रियते स्यात्वादिनिश्चय-
वत्, प्रमाणद्वयव्यापाराऽननुभवात् तत्राशंका निवृत्तौ पश्चाद् बोधत्वेन प्रामाण्य-
निश्चय इति । अथ प्रागेव बोधत्वेन प्रामाण्यं निश्चितं प्रमाणान्तरेण त्वाशंकैव
निराक्रियत इति, तदयुक्तं; प्रागविशिष्टस्य बोधत्वस्योर्ध्वत्वादिददनेकान्ति-
कत्वेन निश्चयजनकत्वायोगात् । निर्निमित्तश्च निश्चयो न भवति । किंच
बुद्धिमात्रस्यापि भवन्मतेऽतीन्द्रियत्वानुमेयत्वाभ्युपगमात्,^१ कुतो बुद्धिविशेषस्य
प्रामाण्यं स्वतः प्रतीयते ? अथ प्रमाणमज्ञातमेवार्थं प्रकाशयति तेन
स्वतःप्रामाण्यमुच्यते, अन्यथा हि ज्ञातस्यार्थप्रकाशकत्वेनानवस्था स्यात्
तदुक्तम्—

२“जातेपि यदि विज्ञाने तावन्नार्थोऽवधार्यते ।
यावत्कारणशुद्धत्वं न प्रमाणान्तराद् गतम् ॥
तत्र ज्ञानान्तरोत्पादः प्रतीयः कारणान्तरात् ।
यावद्धि न परिच्छिन्ना तावच्छुद्धिरसत्समा ॥
तस्यापि कारणे शुद्धे तज्ज्ञाने स्यात्प्रमाणात् ।
तत्राप्येवमितीत्यं च न कचिद् व्यवतिष्ठते ॥” इति ।

तदयुक्तम्, न हि वयं^३ निश्चितस्य^४ प्रमाणस्यार्थप्रकाशकत्वमभ्यु-
पगच्छामो येनावमर्थवानुपलम्भः स्यात् । ज्ञानोत्पादकत्वमेव हि प्रमाणस्यार्थ-
प्रकाशकत्वं नैयायिकैरभ्युपगम्यते । तच्च ज्ञानम् अनिश्चितादेव प्रमाणाद् भवति,

१. तथैव भाष्ये भरिणितम्—“निराकारा तु नो बुद्धिः, आकारवान् बाह्योऽर्थः...
ज्ञाते त्वनुमानादवगच्छति” (शा० भा० पृ० ३२) ।

२. श्लो० वा० २।४६-५१ । यद्युत्पन्नमपि ज्ञानं तावत्सर्वार्थं नावधारयेद् यावत्
स्वकारणगतदोषाशंकापरिशोधनं गुणावधारणरूपप्रमाणान्तरान्तं भवेत् ।
तदपि प्रमाणान्तरं स्वकारणगुणावधारणार्थमन्यत् प्रमाणं प्रतीयते ।
तदप्यन्यदित्यनवस्था । अरिच्छिन्नः = अज्ञातः गुणादिरसत्तिवेति न प्रामाण्यं
गमयिष्यतीति भावः ।

३. निश्चितस्य = ज्ञातस्य ।

४. प्रमाणस्य = चक्षुरादेः ।

स्मरणाज्ञानव्यवच्छेदार्थमनुभवग्रहणम् ।

न केवलं प्रमाणाद् अप्रमाणादप्यनिश्चितादेव ज्ञानं भवति । प्रवृत्तिरपि पुरुषस्याभिलाषादिपूर्विकार्थप्राप्त्यनर्थपरिहारानुष्ठानलक्षणा भवन्ती प्रायेण प्रमाणतदाभासविवेकनिश्चयं नापेक्षते, किन्तु तथा प्रवृत्तोऽर्थप्राप्तिविप्रलंभाभ्यां संदिह्यमानः^१ क्वचिदैकान्तिकार्थप्राप्त्यर्थं प्रमाणनिश्चयमपेक्ष्य प्रेक्षापूर्वकारी प्रवर्त्तत इत्यर्थवत्त्वं तत्र प्रमाणनिश्चयस्येति ।^२ बोधमात्रे यथा प्रथमं सम्यक्वाध्यवसायो निमित्तान्तरानुपलम्भादपि, न तथा क्वचिन्मिथ्यात्वाध्यवसायो भवति, तेन^३ प्रमाणाप्रमाणयोः स्वतःपरतस्तद्भाव इति चेत्, नाऽन्यनिमित्तत्वात् । यथा बाहुल्येन साधुपुरुषान् दृष्टवतः पुरुषमात्रे प्रथमं साधुत्वाध्यवसायो भवति, असाधुत्वाध्यवसायस्तु निमित्तान्तरोपलम्भात् । तथा बोधानां बाहुल्येन सम्यक्त्वदर्शनात्तदभ्यासजनितपटुसंस्कारस्य^४ बोधमात्रे प्रथमं सम्यक्वाध्यवसायो भवति, मिथ्यात्वाध्यवसायस्तु तत्संस्कारपाटवाभावान्निमित्तान्तरोपलम्भमपेक्षते । न चैतावता निमित्तेन स्वतःपरतःप्रामाण्याप्रामाण्यसंज्ञाकरणे प्रकृतार्थसिद्धिरित्यलं प्रसङ्गेन । तदेवं सम्यक्वासम्यक्त्वयोः संज्ञाह्यापोह्ययोः प्रमाणसिद्धत्वाद् अनुभवस्य सम्यगिति विशेषणम् सार्थकमिति ।

❀ अनुभवपदस्य प्रयोजनम् ❀

स्मरणाज्ञानेति । स्मरणस्य अज्ञानस्य^५ च यागादेः प्रमाणफलत्वं अनुभवग्रहणेन पर्युदस्तम्, नहि तयोर्भावव्युत्पत्तावनुभवशब्दवाच्यत्वं क्वचित् प्रसिद्धमिति ।

१. संदिह्यमानः = सन्दिहानः ।
२. गुणग्रहणादिनिमित्तान्तरोपलम्भमन्तरैव सम्यक्त्वनिश्चयात्स्वतःप्रामाण्यम् । दोषग्रहणादिनिमित्तमन्तरेणाप्रामाण्यानिश्चयात्परतःप्रामाण्यमित्याशङ्कते—बोधमात्रेति ।
३. प्रमाणस्य स्वतः तद्भावः = प्रामाण्यम् । अप्रमाणस्य परतः तद्भावः = अप्रामाण्यमित्यन्वयः ।
४. तदभ्यासेन जनितः पटुः संस्कारो यस्य सः, तस्य पुरुषस्य ।
५. "विद्यां चाविद्यां च" (ई० उ० ११) इत्यादिवद् अज्ञानपदेन यागादिकर्मं गृह्यते ।

प्रमातृप्रमेयव्यवच्छेदार्थं फलाद्भेदज्ञापनार्थं च साधनग्रहणम् ।

❁ साधनपदस्य कृत्यम् ❁

साधनग्रहणमिति । कथं पुनरैतावानर्थैः साधनशब्दादविशिष्टात्प्रतीयते ? नेष्टतः कारकपरिग्रहणेन विशिष्टत्वात्, यस्मादिष्टतः^१ कारकपरिग्रहं शब्द-विदोऽभ्युपगच्छन्ति । तदयं साध्यतेऽनेनेति विवक्षितकारणार्थाभिधायी साधन-शब्दः, प्रमातृप्रमेये कर्तृकर्मणी फलं च कारणजन्यं कथमभिधानुमहति ? साधकतमं हि करणम्, न च कर्मादीनां साधकतमत्वमस्ति । अथ किमिदं साधकतमं नाम ?

❁ केषाञ्चिन्मते करणत्वपदार्थः ❁

कर्तृव्यापारोऽशेषकारकजन्य इत्येके^२ । सर्वाणि खलु कारकाणि व्यापाराणि भूत्वा कर्तृव्यापारं जनयित्वा चरितार्थानि भवन्ति, कर्तृ-व्यापारस्य^३ चाचरितार्थत्वादव्यवधानेन क्रियाजननाच्च साधकतमत्वम् । कर्तापि कारकान्तरव्यापारनिरपेक्षस्तेन व्यापारेण क्रियां निष्पादयन् स्वतन्त्रः कर्तृत्युच्यते । सम्भूय कारकाणां क्रियाजनकत्वे हि तुल्यव्यापारत्वात् कः साधक-तमत्वार्थं स्वतंत्रार्थी वेति सर्वपरिपदं व्याकरणं विरुध्यते । अत एव शातु-व्यापारस्य प्रमाणत्वमाहुः । स च शातुव्यापारश्चिद्रूपे शातरि तादात्म्येन स्थितत्वाद् बोधात्मक इति ।

❁ तन्निरासः ❁

तदेतदयुक्तं; कर्तृतादात्म्येन स्थितस्य व्यापारस्योत्पादे हि कर्तुरप्युत्पादः स्यात् । तदनुत्पादे वा व्यापारस्यानुत्पादस्तादात्म्यविरोधो वा व्योमजलादिवत् स्यात् । नित्यत्वे च व्यापारस्य क्रियानुपरमः स्यात् । अथ भिन्नाभिन्नत्वं तादात्म्यशब्दार्थः इति, न; अनेकान्तपक्षस्योत्तरत्र निराकरिष्यमाणत्वात् । अथ भिन्न एव व्यापारः, स किं चलनात्मकोऽचलनात्मको वा, अन्तिमसहकारिभूतो

१. इष्टतः = साधनत्वेनाभीष्टो योऽर्थः, तद्वाचकपदोत्तरकरणकारकविवक्षणादिति भावः ।

२. एके = भाट्टाः । बुद्धेरेव करणत्वं कवयन्ति ते—“करणत्वं भवेज्जाते” (श्लो० वा० ४।७६) ।

३. तथा चोक्तं मिश्रेण—“प्रमातृप्रमेययोः प्रमाणे चरितार्थत्वमचरितार्थत्वं प्रमाणस्य तस्मात् तदेव फलहेतुः” (ता० टी० पृ० २२) ।

वेति ? चलनात्मकत्वे निश्चलानां निर्व्यापारत्वेन कारणत्वं न स्यात् ।
अथाचलनात्मकः स कार्यहेतुर्वा न वा ? यद्यहेतुस्तदा किं तेनाकिञ्चित्करणे
कारकस्य । अथ करोति किञ्चित्स किं व्यापारान्तरापेक्षी वा न वा ? व्यापारान्तरा-
पेक्षित्वे तद्व्यापारान्तरस्यापि पूर्ववदन्यव्यापारान्तरापेक्षित्वप्राप्तावनवस्थाप्रसंगः
स्यात् । अथ निर्व्यापारस्तदा कारकाण्यपि निर्व्यापाराण्येव कार्ये करिष्यन्ति,
न व्यापारः कल्पनीयः; तस्य निष्प्रमाणात्वात् । अपि च यदाश्रयो व्यापार
उत्पद्यते तस्यावश्यं समवायिकारणत्वमभ्युपगन्तव्यं गुणं प्रति द्रव्यवत् । ततश्च
तत्कारकं स्वव्यापारं कुर्वत् किं स्वव्यापारं इतिकृत्वा करोति ? निर्व्यापारं
वा ? स्वव्यापारत्वे व्यापारपरम्पराप्रसंगेनोपनीयस्य प्रकृतकार्यकरणं न स्यात् ।
निर्व्यापारत्वे च व्यापारकरणवत् कार्यकरणमपि निर्व्यापारस्यैवास्तु किं व्यापार-
कल्पनया ? ततश्च यदाहुः—^३“सर्वाणि कारकाणि स्वक्रियोत्पत्तौ कर्तृणि,
प्रधानक्रियोत्पत्तौ च कर्मकरणादिरूपाणि भवन्तीति” तदध्यपास्तम् । नह्यनेक-
कारकजन्यक्रियाव्यतिरिक्तक्रिप्रास्तित्वे प्रमाणं किञ्चिदस्ति, एकस्यैव जनकत्वा-
योगादिति ।

नाप्यन्तिमं सहकारिकारणं व्यापारस्तस्यान्तिमान्तरासंभवेन निर्व्यापारत्व-
प्राप्तावकारणत्वप्रसंगात् । तस्मान्न कारकाणां परस्परसहकारित्वव्यतिरिक्तो
व्यापारः कश्चिदस्ति । ततश्चेन्द्रियादिभ्य एवार्थसंविस्त्युपपत्तेः । क्षीणा
ज्ञातृव्यापारं प्रत्यर्थापत्तिः, न च संवित्तिप्रमित्यादिशब्दैर्वादान्योर्थोऽभिधीयते,
येनेन्द्रियादीनामर्थावबोधजनकत्वेपि जडत्वभावत्वेन अर्थप्रकाशकत्वं न स्यात् ।
न च बोधव्यतिरेकेण तेजःप्रभाव्यतिरेकेण वाऽन्योऽर्थधर्मः प्रकाशः प्राकट्यं
वा प्रमाणेनोपलभ्यते, यस्यान्यथानुपपद्यमानत्वेन बुद्धिप्रतिपादकत्वं स्यात् ।
तस्मात् स्वरूपासिद्धेः फलाभावाच्च न बुद्धेरेव करणत्वमिति ।

१. आत्मादीनाम् ।

२. 'भूत्वा' इति पाठान्तरम् प्राचीनटिप्पणतोऽवगतम् ।

३. भाट्टपदक्रमस्तु—“सर्वकारकाणां चावान्तरक्रियासु कर्तृत्वं प्रतिपद्यमानानां
प्रधानक्रियासु कर्मादिविभागो जायते” (तं० वा० पृ० ३७७) ।
हरिणाप्युदीरितम्—

“निष्पत्तिमात्रे कर्तृत्वं सर्वत्रैवास्ति कारके ।

व्यापारभेदापेक्षया करणादित्वसम्भवः ॥”

(वा० प० ३१७।१८)

❀ वैयाकरणमते करणत्वपदार्थः ❀

विवक्षातः^१ कारकाणि भवन्तीत्यन्ये । यथा मृत्पिण्डो घटं करोति, मृत्पिण्डमासाद्य घटो भवति, मृत्पिण्डेन घटं कुलालः करोति, मृत्पिण्डाद् घटो भवति, मृत्पिण्डस्य घटो विकारो, मृत्पिण्डे घट उत्पद्यते इति ।

❀ तत्खण्डनम् ❀

त एवं प्रष्टव्याः किं विवक्षातः कारकमविद्यमानमपि भवत्युत कारकत्वे स्थिते पश्चाद्विवक्षातस्तदभिधायिशब्दप्रयोगो भवतीति ? प्रथमे पक्षे घटोत्पत्तौ मृत्पिण्डस्य सम्प्रदानत्वं कुलालस्य करणत्वमपि स्यात्, न क्वचित्कारकाप-प्रयोगदोषो भवेत्, सर्वत्र विवक्षायाः प्रतीवाताभावात् । अथोत्तरः पक्षः, तदा तेषां कारकाणां भेदव्यवस्थाहेतुः स्वरूपभेदो वाच्यो येन तल्लक्षणसमावेशे तुलादिष्विव शब्दसमावेशो युक्तः स्यादिति ।

❀ शाक्यमते करणत्वपदार्थः ❀

^२प्रमितिक्रियामपेक्ष्य तावदर्थकारस्यैव ज्ञानगतस्य करणत्वमिति शाक्याः । तथा च तैरुक्तं—

^३अर्थेन घटयत्येनां नहि मुक्त्वार्थरूपताम् ।
तस्मात्प्रमेयाधिगतेः प्रमाणं मेयरूपता ॥

न^४ हि क्रियायाः साधनमित्येव सर्वं सर्वस्याः साधनं, किन्तु या यतः

१. जैन० म० १।४।४१ । वैयाकरणमतमेतत्तथैव वाक्यपदीयेऽपि प्रतिपादितम्—

“धर्मैरभ्युदितैः शब्दे नियमो न तु वस्तुनि ।

कर्तृधर्मविवक्षायां शब्दात् कर्त्ता प्रतीयते ॥

क्रियायाः परिनिष्पत्तिर्यद्वापापारादनन्तरम् ।

विवक्ष्यते यदा तत्र करणत्वं तदा स्मृतम् ॥”

(वा० प० ३।७।१०३, ६०)

२. सौगतसिद्धांतमुपन्यस्यति—प्रमितीति ।

३. प्र० वा० ३, ३०६ । ज्ञाननिष्ठा या अर्थाकारता, तां विहायान्यत् किमपि अर्थेन सह प्रमेयज्ञानं न घटयति, तस्मात् अर्थाकारतैव साधनमर्थज्ञानस्येति तदर्थः ।

४. कीर्तिनैव कीर्तितम्—

“क्रियासाधनमित्येव सर्वं सर्वस्य कर्मणः ।

साधनं न हि तत्तस्याः साधनं या क्रिया यतः ॥

प्रसिद्धिसुपयाति^१ । तत्रानुभवमात्रेण सदृशात्मनो ज्ञानस्य सर्वत्र कर्मणि तेनात्मना भवितव्यं येनास्येदमिति प्रतिकर्मं विभज्यते । ^२अनात्मभूतश्चास्येन्द्रियार्थसन्निकर्षादिषु हेतुषु विद्यमानोपि भेदो^३ भिन्ने कर्मण्यभिन्नात्मनो न भेदेन नियामकः, क्रियानिवन्धत्वात्करणत्वस्य । तदविशेषे तस्या^४ अपि विशेषासिद्धे सतोपि वा विशेषस्य ^५तदनुक्ततयाऽकारणत्वात् । तस्माद् यतोऽस्यात्मभेदादस्येयमधिगतितिरित्ययमस्याः (अधिगतेः) कर्मणि नियमस्तसाधनम् । न चेयमर्थघटना अर्थसारूप्यादन्यतो^६ ज्ञानस्य सम्भवति । नहि पदुमन्दाक्षादिभिः स्वभेदैर्भेदकमपीन्द्रियाद्यर्थेनैतद् घटयति, तत्र प्रत्यासत्ति-निवन्धनाभावात् । अस्यनुभवविशेषोऽर्थकृतो यत इयं प्रतीतिर्न सारूप्यादिति चेत्, अथ किमिदानीं सतोपि रूपं न निर्दिश्यते ? नेदमिदन्तया शक्यं व्यपदेश्युम् । अनिरूपितेनायमात्मना भावान् व्यवस्थापयति इदमस्येदं नेति सुव्यवस्थिता भावाः, तस्मात् प्रमेयाधिगतेः साधनं मेयरूपता इति ।^७

❀ तन्निराकरणम् ❀

^८यत्तावदर्थेन घटयत्येनामित्यादि, तत्र यदि घटयति सम्बन्धयतीति विवक्षितं, तदयुक्तम् ; यतो नार्थसम्बन्धो ज्ञानस्यार्थरूपतया क्रियते, किन्तु स्वकारणैस्तज्ज्ञानमर्थसम्बद्धमेवोत्पादितम् । न हि ज्ञानमुत्पद्य पश्चादर्थे ।

तत्रानुभवमात्रेण ज्ञानस्य सदृशात्मनः ।

भावं तेनात्मना येन प्रतिकर्मं विभज्यते ॥

अनात्मभूतो भेदोऽस्य विद्यमानोऽपि हेतुषु ।

भिन्ने कर्मण्यभिन्नस्य न भेदेन नियामकः ॥

तस्माद् यतोऽस्यात्मभेदोऽस्यावगतिरित्ययम् ।

क्रियायाः कर्मनियमः सिद्धा सा तत्प्रसाधना ॥^९ (प्र० वा० ३।३०२-५)

१. अस्य तस्याः तत् साधनमिति शेषः ।

२. भेद इत्यग्रेणान्वयः ।

३. इन्द्रियादिभेदः ।

४. प्रतिकर्मविभागाक्रियायाः ।

५. ज्ञानभिन्नतया ।

६. अस्य = ज्ञानस्य । आत्मभेदात् = अर्थाकारादित्यर्थः । अस्येयम् = घटादेरियम् ।

७. कारणादिति शेषः ।

८. सौगतसमयं मीमांसते—यत्तावदिति ।

सम्बन्धते । न चार्थरूपता ज्ञानस्य कारणं, 'तादात्म्याभावप्रसंगात् । अर्थार्थ-
रूपता अर्थेन घटयति ज्ञानमर्थसम्बद्धं निश्चाययतीति विवक्षितम्, तदप्ययुक्तं,
सम्बन्धाप्रसिद्धेः । न हि ज्ञानगतार्थरूपतार्थसम्बन्धेन ज्ञानेन सहचरिता कचिदुप-
लब्धा येन सा तत्प्रतिपादिका स्यात् ।

अधायमभिप्रायः—अर्थोत्पाद्यत्वमेव हि ज्ञानस्यार्थसम्बन्धः, स च ज्ञाना-
दनर्थान्तरं तथाभूतेन च ज्ञानेनार्थाकारस्य तादात्म्यसम्बन्धोऽस्ति । ततश्च
ज्ञानस्य स्वसंबन्धत्वेन प्रत्यक्षत्वात्, तदनर्थान्तरं सम्बन्धोऽपि प्रत्यक्षसिद्ध
इति कथं सम्बन्धाप्रसिद्धिः ? न; तादात्म्यसम्बन्धस्य अनुमानविचारे विस्तरेण
निराकरिष्यमाणत्वात् । एवं च नहि क्रियासाधनमित्येव सर्वं सर्वस्याः
क्रियायाः साधनमित्यत्राविवाद एव, कारकविशेषस्यैव साधनत्वाभ्युपगमात् ।

यच्चोक्तं—किन्तु या यतः प्रसिद्धिसुपयातीति, तदयुक्तम्; प्रसिद्धेरुत्पत्ति-
लक्षणाया श्रुतिलक्षणायाश्च विचारितत्वादभिधानलक्षणायास्तु विवक्षासाध्यत्वं
नत्वार्थाकारसाध्यत्वमिति । तत्रानुभवमात्रेणेत्याद्यप्ययुक्तम्, यतो वचनस्वभावेन
सर्वकर्मकर्तृषु सदृशात्मनो वाचस्तदाकारविरहितत्वेऽपि प्रतिनियमो दृश्यते—
नीलशब्दः, पीतशब्द इति देवदत्तवागिर्थं शदत्तवागिति ।

यदप्यनात्मभूतश्चास्येत्यादि, तदप्ययुक्तम्, यतोऽनात्मभूतस्यैव नियामकत्वं
दृष्टम्, यथा पितृभ्यां पुत्रो नियम्यते, स्वामिना भृत्यः, संयोगादिना दध्यादिक-
मिति । क्रियानिवन्धनत्वं च करणतत्त्वस्याभ्युपगम्यते ।

यत्तु तदविशेषे तस्या अपि विशेषासिद्धेरित्येतन्न युक्तम्, कर्मादिकारक-
विशेषादपि क्रियाविशेषोपपत्तेः । तस्माद् यतोऽस्यात्मभेदादित्याद्यपि न युक्तं
स्वात्मन एव भेदासम्भवात्, भेदे ह्यभिन्नात्मकत्वं विरुध्यते । न च स्वात्म-
नियामकत्वे प्रमाणं किञ्चिदस्ति, विपर्यये त्वनुमानं—अथान्तरनियाम्येयमधि-
गतिर्नियाम्यत्वात् पुत्रादिवत् । यत्तेरप्यर्थान्तरेण ज्ञानप्रयत्नादिना नियामित-
त्वान्नानैकान्तिकत्वम् । न चैयमर्थघटनेत्याद्यपि न युक्तं, अर्थघटनायाश्चलुरादिभ्य
एव सम्भवात् ।

नन्वत्रोक्तं नहि पट्टमन्दतादिभिरित्यादि, तन्न; असिद्धत्वात् । तथाहि—
चक्षुषा रूपं पश्यामीत्यादिव्यवहारादवगम्यते—चक्षुराद्येवाद्यष्टाश्रुपकृतं रूपादौ

१. अर्थं भावः—सिद्धं साध्यायोपयुज्यते इतिनीत्या अर्थाकारता सिद्धाभ्युपेया
ज्ञानोत्पादकत्वात् । एवं ज्ञानमसिद्धं वाच्यम्, जन्यत्वात्, सिद्धसाध्ययोश्च
तादात्म्यं न सम्भवति ।

प्रतीतिं घटयति । प्रत्यासत्तिनिवन्धनाभावोऽव्यसिद्धः, सन्निकर्षविशेषस्य प्रतिपादनात् । अथास्येदं ज्ञानमित्यर्थसम्बद्धज्ञानप्रतीतिरेव घटना । साप्यन्तःकरणेनाद्दष्टादिसद्वृत्तेन क्रियते, बाह्याध्यात्मिकार्थविषयत्वादान्तःकरणस्य । अपि च विशिष्टोत्पाद एव ज्ञानस्यार्थसम्बन्धो न तु संश्लेषात्मकः, तस्मिन्मनसोपज्ञत्वे भवत्यस्येदं ज्ञानम्—इत्यधिगतिः ।

यन्त्र अनुभवविशेषे दूषणमुक्तम्—अथ किमिदानीं सतोऽपि रूपं न निर्दिश्यते इत्यादिना, तदयुक्तं; सन्त्येव हि तथाभूताः केचिद्विशेषा ये प्रतीयमाना अपि विशेषतो निर्देष्टुं न शक्यन्ते, यथा रसादीनां (शुक्लानां ?) विशेषाः, उक्तञ्च—

इच्छुद्धीरगुडादीनां माधुर्यस्यान्तरं महत् ।

भेदस्तथापि नाख्यातुं सरस्वत्यापि शक्यते ॥ इति ।

एवं च स्थिते 'तस्मात् प्रमेयाधिगतेः साधनं मेयरूपता' इति निगमन-मयुक्तम् । अपि चाधिगतेरभिन्ना मेयरूपता कथं साधनम् ? सिद्धासिद्धावस्थयोः स्वात्मनि क्रियानुपपत्तेः । स्यादेतदुक्तमेवान्न प्रतिसमाधानम् । यदाह—

“^१साधनेऽन्यत्र^२ तत्कर्मसंबन्धो^३ न प्रसिध्यति ।

सा^४ च^५ तस्यात्मभूतैव तेन नार्थान्तरं^६ फलम् ॥

दधानं^७ तच्च^८ तामात्मन्यर्थाधिगमनात्मना ॥

सव्यापारमिवाभाति^९ व्यापारेण स्वकर्मणि^{१०} ॥

^{१०}तद्वशात्^{११} तद्व्यवस्थानादकारकमपि स्वयम्^{१२} इति ।

१. प्र० वा० ३।३०७-६ । - P. 160 Z. 35ed-33

२. अन्यत्र = अर्थाकारतातोऽन्यत्र ।

३. कर्मणा = कर्मकारकेण घटादिना सम्बन्धः ।

४. सा = अर्थाकारता ।

५. तस्य = साधनस्य ।

६. तत् = अर्थज्ञानम् ।

७. ताम् = अर्थाकारताम् ।

८. व्यापारेण = वस्तुपरिच्छेदरूपेण ।

९. घटाद्यर्थे ।

१०. तद्वशात् = अर्थाकारतावशात् ।

११. तद्व्यवस्थानात् = प्रतिकर्मव्यवस्थानात् ।

यत्तावत्साधनेऽन्यस्मिन्नभ्युपगम्यमाने ^१तत्क्रियाकर्मणोस्तत्साधनकर्मणोर्वा सम्बन्धो न प्रसिध्यतीति । तदयुक्तम्, भिन्न एव साधने सति छिद्रादिक्रियया कुठारादिसाधनेन च वृक्षादिकर्मणः सम्बन्धप्रसिद्धेः, कुठारेण वृक्षं छिनत्ति वृक्षस्य छेदनमिति । न च कुठारस्य छिद्राऽनर्थान्तरत्वं वृक्षाकारत्वं वा तत्साधनत्वेऽपि प्रसिद्धम् । यत् पुनरेतत् दधानं तच्चार्यज्ञानं स्वात्मनि धारयन् तामर्थाकारतां स्वस्मिन्नर्थरूपे कर्मणि सव्यापारमिवावार्थाधिगमस्वभावेन व्यापारेणाभाति स्वयमकारकमपि तदर्थाकारतावशात्तत्प्रतिकर्मव्यवस्थानादिति ^{११} । तदप्यसाधु, यस्माद्दानेन गौरत्वं साधनस्य उक्तं स्यात् । तथा च मुख्यपूर्वकत्वाद् गौरस्य, मुख्यं किं साधनमिति वाच्यम् ? न हि क्रियामकुर्वदेव प्रतिभासमानत्वेन उत्पद्यमानत्वेन वा मुख्यं साधनं लोके शास्त्रे वा प्रसिद्धम् । तदयं ^२रिक्ताभिरेव वारिभिः शाल्त्राभासं रचयित्वा मन्दमतीन् प्रतारयन् लाभपूजाख्यातीरेव समीहते ^३डिण्डिकवत् परोपकारं लेशतोऽपीति । सव्यापारमिवेत्युपमापि न युक्ता, सव्यापारासव्यापारभेदासम्भवाद् गोगवयवत् । नहि भवतां मते भूतिव्यतिरेकेण व्यापारः कारकत्वं वा कस्यचिदस्ति । अभिन्नस्तु व्यापारः सर्वत्राप्यविशिष्टोऽस्ति, क्रियाकारकयोर्भूत्यात्मकत्वाभ्युपगमात् ^४ । तथाऽपि ^५ उपमा न युक्ता, न हि भवति गौरिवायं सास्नादिमानर्थ इति । समानोपमेयमिति न युक्तम्, तस्याः प्रमाणशास्त्रेषु लोकव्यवहारेषु चाप्रयोगात् निष्प्रयोजनत्वाच्च । न हि यथा रामरावणयोरिवेत्यनेनानन्यवृत्तिर्युद्धातिशयः प्रतिपाद्यते, तथा सव्यापारमिवेत्यनेन कश्चिदर्थतिशय इति ।

लोकव्यवहारानुसारित्वं प्रयोजनमिति चेद्, ^६स्यान्मतिरेषा सर्व एव

१. क्रियाकर्मणोः = ज्ञानार्थयोः ।
२. रिक्ताभिः = निरर्थकाभिः ।
३. डिण्डिकवत्—डिण्डिकाः = नग्नाचार्याः, ते निष्कनमुपर्युपरि नामलेखने प्रसक्ता इति भट्टार्चटः (हे० वि० पृ० ७१) ।
४. भूतिः = भवनम् । तथा च कमलशीलः पञ्जिकायां (त० सं० पृ० ११) भगवत्कृतित्वेनोद्ध्ये—

“क्षरिकाः सर्वसंस्कारा अस्थिराणां कुतः क्रिया ।

भूतिर्येषां क्रिया सैव कारणं सैव चोच्यते ॥”

५. अपिरत्र चार्थे ।
६. पूर्वपक्षमेव विस्फावयति—स्यादिति ।

लोकाः परश्चादिकमुद्यमननिपातनादिक्रियाख्येन च व्यापारेण सव्यापारं प्रतिपद्यमानाः करणमिति व्यवहरन्ति । तद्व्यवहारमनुसरद्भिरस्माभिः^१ सव्यापारमित्युक्तम् । एतदुक्तं भवति—यथैव लोकैः सव्यापारप्रतीतिवेशेन करणत्वं परश्चादेरभ्युपगम्यते, तथैवास्माभिरर्थकारस्य ज्ञानस्यार्थाधिगमात्मना व्यापारेण सव्यापारत्वप्रतीतिः करणत्वमभ्युपगतम् । लोकव्यवहारस्यैव शब्दार्थं प्रति प्रमाणत्वात् । न च परश्चादेरप्युद्यमनादिक्रियात्मको व्यापारः स्वव्यतिरिक्तोऽस्ति, क्षणिकत्वेन सर्वभावानामनाश्रयत्वात्, तत्कृतोपयोगाभावाच्च । तथाहि—स्वहेतोरिव तद्द्रव्यं यदि सक्रियमुत्पन्नम्, तदर्थान्तरक्रियया न किञ्चिदप्रयोजनम्, वैयर्थ्यात् । अथ निष्क्रियम्, तदा अर्थान्तरक्रियोत्पादेऽपि कथं सक्रियं भवेदतिप्रसंगात् । तस्मात्^२ परश्चादेश्छत्रादिच्छायावन्निरन्तरदेशोत्पाद एव क्रियेत्युच्यते, तत्प्रतीतिवेशेन तस्य करणत्वं यथा, तथा ज्ञानस्यापि क्रमभाविनीं नीलपीताद्यनेकाकारतां धरतः सव्यापारत्वं प्रतीयते तद्वशेन परश्चादिवत्तस्यापि मुख्यमेव करणत्वमिति ।

^३यत्तावत् क्षणिकत्वबलेन परश्चादेरर्थान्तरक्रियानिराकरणं, तत्र युक्तं; मनोरथमात्रत्वात् । यथा चाक्षणिकस्यैव सतः परश्चादेरर्थान्तरभूतयैव क्रियया सक्रियत्वं तथोत्तरत्र प्रतिपादयिष्यामः । यदि सव्यापारप्रतीतिमात्रेण करणत्वं तदा पुंसोपि छेदकस्य सव्यापारत्वं प्रतीयते इति करणत्वं स्यात् । अथ वृक्षादिद्वैधीभावक्रियां प्रति परशोः प्रत्यासन्नत्वेन साधकत्वं तेन तस्यैव करणत्वं न पुरुषस्येति; नन्वेवं तर्हि प्रत्यासन्नस्य क्रियासाधकस्य कारणत्वमभ्युपगतं ततश्च द्वैधीभावक्रियावदर्थकारज्ञानसाध्या क्रिया साधनाद् व्यतिरिक्ता वाच्येति, कथं नार्थान्तरं फलम् । अथ मन्यसे परशोरपि न द्वैधीभावसाधकत्वेन करणत्वम्, सर्वेषां तत्साधकानां करणत्वप्रसंगात्, किं तु द्वैधीभावनिमित्तमासाद्य विशिष्टाकारेण परशोरूपादोऽस्येदं साधनमिति प्रसिद्धिहेतुः, ^४तद्वशेन तस्य करणत्वं व्यवह्रियते, तथा ज्ञानस्यापीति, न; क्षणिकत्वासिद्धेः । क्षणिकत्वे ह्येषा प्रक्रिया शोभेत, तस्यासिद्धिं च वक्ष्यामः ।

१. अस्माभिः = सौगतैः ।

२. 'छत्रच्छाया गच्छति' अत्र निरन्तरदेशोत्पत्तिनिबन्धन एवं छायायां गतिव्यवहारो यथा, तथा प्रकृतेऽपि ।

३. पूर्वपक्षमुन्मूलयति—यत्तावदिति ।

४. तद्वशेन = विशेषाकारतावशेन ।

अपि च द्वैधीभावक्रियां प्रति कस्य करणत्वम् ? न हि करणमन्तरेण क्रिया संभवति । न च द्वैधीभाव एव करणं तस्य छेद्यात्मकत्वे^१ कर्मत्वेनैव प्रसिद्धत्वात् । अर्थान्तरविश्लेषात्मकत्वेपि क्रियैकरूपत्वेन प्रसिद्धत्वात् ।^२ ततोऽर्थान्तरमन्यत् करणं वाच्यम्, ततश्च तद्दृष्टान्तेन सर्वत्र क्रियाकरणयोर्भेदसिद्धेः कथं कचिदभेद इति ।

^३यच्च विशेषणविशेष्यज्ञानयोः साध्यसाधनभावानामुपपत्तिमभिधाय ज्ञानांशयोस्तु साध्यसाधनभावो व्यवस्थाश्रयत्वादित्युक्तम्, तदतिमहासु(शु)भाषितम् । भिन्नयोर्वस्तुनोः साध्यसाधनभावोऽनेकोदाहरणसिद्धोऽपि न युक्तः, एकज्ञानांशयोस्तु स्वरूपेणासतोरपि युक्त इति क एवं स्वपक्षरागमोहान्वीभूतादन्यो वक्तुमर्हति ? व्यवस्थापकमपि व्यवस्थाप्ये क्रियां कुर्वद् भवति, यथा शिशिपात्वं वृत्ते निश्चयं कुर्वदित्यतो न व्यवस्थापकत्वेऽपि साधनस्य क्रियातोऽनर्थान्तरत्वम्, व्यवस्थाप्यं तु प्रमेयं न क्रियेति । नायं वस्तुसंनिवेशी व्यवहार इत्ययमपि न युक्तः परिहारः । सर्वथा निर्वस्तुकत्वे व्यवहारस्य यस्य कस्यचित् साधनत्वाभिधानप्रसंगात् । ततश्चान्यपक्षव्युदासेनार्थाकारज्ञानस्यैव प्रमाणत्वप्रतिपादनप्रयासो व्यर्थ इति । तस्माद् विशिष्टाकारत्वमेव करणव्यवहारे निमित्तम् । तच्चार्थान्तरक्रियानुत्पत्तौ न युक्तमिति ।

*ननु च क्रियान्तरानुत्पादकत्वेऽपि सादृश्यविशिष्टोत्पादमात्रेण कर्मादिकारकव्यवस्था दृष्टा, तद् यथा—मातरमनुहरति पुत्रः पितरमनुहरतीति, नह्यत्र

१. द्वैधीभावः छेद्यवृक्षादेरभिन्नो भिन्नो वा ? आद्यं निराकुरुते—छेद्यो वृक्षः, तदभिन्नत्वे इत्यर्थः । द्वितीयं पक्षं प्रतिक्षिपति—अर्थान्तरेति । श्लेषः विभागः ।

२. ततः = विभागात् ।

३. यत्कीर्तिना प्रोक्तम्, तद्दूषयति—यच्चेति । तच्च—

“नेष्टो विषयच्छेदोऽपि क्रियासाधनयोर्द्वयोः ।

एकार्थत्वे द्वयं व्यर्थं न च स्यात् क्रमभाविता ॥

साध्यसाधनभावः सकृद्भावे धियोऽशयोः ।

तद्व्यवस्थाश्रयत्वेन साध्यसाधनसंस्थितिः ॥” (प्र० वा० ३।३।१५-१६)

४. यत्कीर्तिनैव प्रकीर्तितम्—

यथा फलस्य हेतूनां सदृशात्मतयोद्भवात् ।

हेतुरूपग्रहो लोके क्रियावत्त्वेऽपि कथ्यते ॥ (प्र० वा० ३।३।१०)

तदनुद्य दूषयति—नन्वित्यादिना ।

पितृसदृशपुत्रोत्पादव्यतिरेकेणान्यानुहरणक्रिया विद्यते इति । यदि न विद्यते कारकव्यवस्थाऽप्यत्र तर्हि वास्तवी मा भूत्, यथा गवयो गामनुहरति इत्यादौ । सादृश्यप्रतिपत्तिक्रियायास्तु व्यतिरिक्तमेव करणं चक्षुरादि । एवं च यत्र क्रिया प्रमाणेनोपलभ्यते तत्रावश्यं छेदनक्रियावत् तद्व्यतिरिक्तोत्तरेण करणेन भवितव्यमन्यथा ह्याकस्मिकी क्रिया स्यादिति । न चादृष्टे पितरि वस्तुतस्तसदृशपुत्ररूपदर्शनादेव पितृ रूपं गृह्णातीति कश्चिदेवं प्रतिपद्यते । एतेनैककालजभ्रातृसदृशोदाहरणं वैभाषिकपक्षे निरस्तमिति ।

अपि च ज्ञाने यो नीलाद्यर्थाकारः, स किं साधारणोऽसाधारण इति ? यदि साधारणः सत्त्वादिलक्षणः, तदा कथं ततः प्रतिकर्मव्यवस्था सिध्यति ? तदाकारकस्य सर्वत्राविशेषात् । अथासाधारणो नीलत्वादिलक्षणोऽतद्व्यावृत्तिलक्षणो वा, तदा ज्ञानस्य तत्संबन्धाद्बोधात्मकत्वप्रसंगः । कस्मात् नीलत्वसम्बद्धस्यानीलेभ्यो व्यावृत्तस्य वा नियमेनावोधात्मकत्वोपलम्भात् । गोगवययोर्कारकत्वेऽपि भिन्नजातीयत्वोपलम्भादनेकान्त इति चेत्, न; 'तदाकारस्यावयवसन्निवेशविशेषोपलक्षणस्य साधारणत्वाद्वास्तुत्रादिमयेष्वपि तदाकारदर्शनात् । एतेन पितृपुत्राद्युदाहरणमपि प्रत्युक्तम्, ज्ञानस्य हि रूपादिरहितत्वात् निरवयवत्वाच्च । तथाविधमपि सादृश्यं नास्ति । न च तथाविधसादृश्ययोगित्वेऽप्यवोधात्मकत्वप्रसक्तिर्व्यभिचरति, ततश्च न ज्ञानं नार्थ इति 'गर्दभीक्षीरमथनवत् न किञ्चित् स्यादिति ।

सर्वार्थानां बोधात्मकत्वाद्, अबोधात्मत्वे दृष्टान्त एव नास्ति, कुतो ज्ञानस्याबोधात्मकत्वप्रसक्तिरिति चेत्, नन्वेतदपि व्यवसनं ते निवर्त्तयिष्यामो मा त्वरिष्टाः । सुखाकारदर्पणवदित्यपि न युक्तं, तस्य भ्रान्तत्वात् । यदि नाम सुखज्ञानं तत्राभ्रान्तं तद्दर्पणाभेदज्ञानं तु भ्रान्तमेवेति । अपि च ततो ज्ञानस्थानीलाद्यर्थाकारात् क्षणिकत्वात्थाकारः किं भिन्नोऽथाभिन्न इति ? यदि

१. अयमत्र निष्कर्षः—'विवादास्पदम् अबोधसमानाकारत्वात्, नीलसमानाकारवत् ।' इत्ययं न्यायप्रयोगो गूढाभिसन्धेर्नैयायिकस्य । तत्र 'यद् यत्समानाकारम्, तत् तज्जातीयम्' इति व्याप्तौ गवयस्य गोसमानाकारत्वेऽपि गोजातीयत्वाभावाद् अनैकान्तिकतेति योगाचारोपालम्भे नैयायिको गूढाभिसन्धिमुद्गधाटयति—तदाकारस्येति । गवयादिकं द्रव्यम्, तत्रैवावयवसन्निवेशात्मन आकासस्य सम्भवो न तु ज्ञाने निरवयवे । अतो विमतम्, अबोधम्, साकारत्वाद् द्रव्यवदिति हृदयम् ।

२. गर्दभीक्षीरे बहुगाहितेऽपि नवनीतलवोऽपि नाप्यते ।

भिन्नस्ततो नीलाद्यर्थाकारस्याक्षिकत्वादिप्रसंगः, क्षणिकाकारव्यावृत्तिलक्षणात्वा-
दक्षिकत्वस्येति । ततो बाह्यार्थस्यापि नीलत्वादिसिद्धिवदक्षिकत्वादिसिद्धिरपि
स्यात् । अथाभिन्नस्तथापि तेनार्थाकारेणार्थस्य नीलत्वादिसिद्धिवत् क्षणिकत्वादि-
सिद्धिरपि कृतेत्यनर्थकं तदर्थमनुमानं स्यात्, असिद्धौ वा क्षणिकत्वादेस्तदा-
काराक्षीलत्वादेरपि सिद्धिर्न स्यात्, तदुभयाकारज्ञानप्रतिबन्धाविशेषादिति ।

स्यादेतत्—निश्चयकं हि प्रमाणमिष्टं तेनानेकत्वभावावार्थाकारत्वेऽपि
ज्ञानस्य यस्मिन्नेवांशे संस्कारपाटवाभिश्चयोत्पादकत्वं तत्रैव प्रामाण्यं न
सर्वत्रेति । स तर्हि निश्चयः साकारो वा निराकारो वेति ? साकारत्वे सोऽपि
तदर्थाकारः क्षणिकत्वाद्याकारात् किं भिन्नोऽथाभिन्न इति पूर्ववत् प्रसंगः ।
तत्राऽपि निश्चयान्तरकल्पनायामनवस्था स्यात् । अथ निराकारः, तदापि
निश्चयात्मना सर्वार्थेष्वविशिष्टस्य ज्ञानस्य अयमस्यार्थस्य निश्चय इति कर्मनियमः
कुतः प्रसिध्येत् ? निराकारस्यापि कुतश्चिन्निमित्तात् प्रतिकर्मव्यवस्थासिद्धौ
अन्यत्रापि तत एव तत्सिद्धेः किमाकारकल्पनयेति । यदि च अर्थज्ञानस्यावार्थाकारः
प्रमाणम्, तदा केशादिज्ञानस्यापि भ्रान्तस्य केशाद्याकारः प्रमाणं स्यात् ।

ननु च अविस्वादिज्ञानस्यैवार्थाकारः प्रमाणमिष्यते यस्मादुक्तम्
“प्रमाणमविस्वादिज्ञानम्” इति । अथ किमिदमविस्वादित्वं नाम ?
अन्वर्थक्रियासमर्थवस्तुप्रापकत्वमित्युक्तम्, यदाह—“नह्याभ्याम्” अर्थ
परिच्छिद्य प्रवर्तमानोऽर्थक्रियायां विस्वाद्यते” इति “लोकेपि पूर्वमुपदर्शितमर्थं
प्रापयत् संवादकमुच्यते, तद्वज्ज्ञानमपि प्रदर्शितमर्थं प्रापयत् संवादकमिति ।
तथाभूतार्थप्रापकत्वं च ज्ञानस्य तदर्थप्रवृत्तिजनकत्वमेव, यतः प्रवृत्तौ
सत्यं सोऽर्थः प्राप्यते । प्रवृत्तिजनकत्वमपि प्रवृत्तिविषयप्रकाशकत्वमेव, न हि

१. तत्सिद्धेः = प्रतिकर्मव्यवस्थासिद्धेः ।
२. प्र० वा० २।१ ।
३. ननुरिह निश्चये । अर्थक्रिया—“अर्थस्य दाहपाकादेः क्रिया = निष्पत्तिः”
(प्र० मी० पृ०) ।
४. आभ्याम् = प्रत्यक्षानुमानाभ्याम् ।
५. धर्मोत्तरीयेऽप्येवम्—“लोके च पूर्वमुपदर्शितमर्थं प्रापयत् संवादक उच्यते ।
तद्वज्ज्ञानमपि प्रदर्शितमर्थं प्रापयत् संवादकमुच्यते । प्रदर्शिते चार्थे प्रवर्तकत्वमेव
प्रापकत्वम्, नान्यत् । तथा हि—न ज्ञानं जनयदर्थं प्रापयति, अपि त्वर्थं पुरुषं
प्रवर्तयत् प्रापयत्यर्थम् । प्रवर्तकत्वमपि प्रवृत्तिविषयप्रदर्शकत्वमेव, न हि पुरुषं
हठात् प्रवर्तयितुं शक्नोति विज्ञानम्” (घ० प्र० पृ० १८) ।

ज्ञानं ग्रीवां गृहीत्वा पुरुषं प्रवर्तयति । तस्मादर्थक्रियासमर्थवस्तुप्रदर्शकत्वमेव ज्ञानस्याविसंवादित्वं प्रमाणलक्षणमिति । तन्न; अनुमानलक्षणस्याप्रमाणत्व-प्रसंगात्, न हि तत्स्यार्थक्रियासमर्थवस्तुप्रदर्शकत्वमस्ति । असत्सामान्यविषयत्वेन भ्रान्तत्वाभ्युपगमात् । भ्रान्तेरध्यर्थसंबन्धादविसंवादकत्वमित्यपि न युक्तम्, ⁴ P. II 241.
 5 ग्राह्यार्थनानुमानस्य सम्बन्धासंभवात् । अग्राह्यार्थसम्बन्धादविसंवादकत्वे तु स्वप्ने-न्द्रजालादिज्ञानानामपि केनचिदर्थेन सम्बन्धादविसंवादित्वं प्रसज्येत । अध्यव-सितार्थसम्बन्धादविसंवाद इति चेत् । 'स्यादेतन्मतम्—द्विविधो हि प्रमाणानां विषयो ग्राह्यश्चाध्यवसेयश्चेति । तत्र यद्यप्यनुमानस्य ग्राह्यार्थापेक्षयार्थप्रापकत्वं न भवति, तथाप्यध्यवसितार्थप्राप्तिरस्ति, यतोऽनुमानेनापि दाहार्थक्रियासमर्थ- ⁸ P. II 242.
 10 एवाग्निरध्यवसीयते; तदर्थक्रियार्थिनां ततः प्रवृत्तिदर्शनात् । तस्मात् प्रत्यक्ष-वदध्यवसितार्थप्रापकत्वेनानुमानस्याप्यविसंवादित्वमिति ।

3 स पुनरध्यवसायः किं दृष्टमेवार्थमध्यवस्यति अथादृष्टमपीति ? दृष्टाध्य-वसायित्वे दाहादिसमर्थोऽग्निर्नानुमानेनाध्यवसीयते, तेन तस्यादृष्टत्वात् । दृष्टत्वे वा प्रत्यक्षन्न भ्रान्तत्वम् । अदृष्टाध्यवसायित्वे तु त्रैलोक्याध्यवसायोऽपि स्याददृष्टत्वाविशेषात् । अथ मन्यसे स्मरणाध्यारोपसामर्थ्यान्न त्रैलोक्याध्यवसायः, यथा प्रदीपदर्शने मण्डिरेवाध्यवसीयते न त्रैलोक्यम् । भ्रान्तेरेवं स्वभावत्वाद् यदन्यदर्शनेऽन्यदध्यवसीयते इति । एवं तर्हि प्रत्यक्षस्यापि भ्रान्तत्वं प्राप्तं दृष्टव्यतिरिक्तक्षणाध्यवसायात्, न हि नश्वरक्षणाध्यवसायेऽर्थक्रियार्थिनां प्रवृत्तिरूपयते । न च नीलांशोऽपि क्षणादन्योऽस्ति यत्र प्रवृत्त्याद्यविसंवादः स्यात् । ज्ञानमात्रं तु केशादिष्वपि अविशिष्टत्वात् नाविसंवादीति । य एव सन्तानः प्रत्यक्षेण दृष्टः स एवाध्यवसीयते इति न च युक्तम्, क्षणव्यतिरेकेण सन्तानस्यापि वस्तुतोऽसंभवात् । 3 संवृतिसद्विषयत्वं च प्रत्यक्षस्य नेष्टम्,

१. पूर्वपक्षमेवोक्तानीकरोति—स्यादेतदिति ।

२. पूर्वपक्षं प्रतिविधत्ते—स पुनरिति । (द्र० ध० प्र० पृ० ७१) ।

३. संवृतिः—शांकरवेदान्तसौगताहंतानां नये सत्यद्वयमुपकल्प्यते—व्यावहारिकं पारमार्थिकं च । व्यावहारिकं सत्यमेव सौगता संवृतिसत्यं संगिरन्ते । गौडपादा-चार्या अप्येवमेव व्याहरन्ति—“संवृत्या जायते सर्वम्” (गौ० का० ४।५७) । नागार्जुनीयं पद्यम्—

द्वे सत्ये समुपाश्रित्य बुद्धानां धर्मदेशना ।

लोकसंवृतिसत्यं च सत्यं च परमार्थतः ॥ (म० का० २४)

चन्द्रकीर्तिरथपियति—समन्ताद्वरणं संवृतिः, अज्ञानं हि समन्तात् सर्वपदार्थ-

अनुमानेनाऽविशेषप्रसंगात् । लोकसंव्यवहारमात्रेण प्रत्यक्षस्य दृष्टाध्ववसायित्वेनाभ्रान्तत्वे तत्^१ एवानुमानस्यापि तथाभावः^२ स्यादविशेषात् । आस्तां तावदियं महती कथा ।

तथा^३ योगिज्ञानानामपि न वस्तुसदर्थप्रदर्शकत्वमस्ति, अतीतानागतयोरसत्त्वेनार्थक्रियाकारित्वायोगात् । तथा^४ स्वसंवेदनस्यापि प्रवृत्तिविषयाप्रदर्शकत्वेनाविसंवादित्वं न स्यात् । तदेवमविसंवादित्वमपि न सौगतमते विचारक्षमम् । तस्मादर्थकारमात्रस्य भ्रान्तिज्ञानेपि संभवात् न प्रमाणत्वम् ।

अपि च बाह्यार्थस्याबोधस्वभावः प्रतीयते वा न वा ? यदि न प्रतीयते बाह्यार्थवार्त्तापि तर्हि निवृत्ता,^५ बोधविलक्षणस्वभावाप्रतीतेः । अथ प्रतीयतेऽसौ तदाकारेण ज्ञानेन, तदाकारेण वाऽतदाकारेण वा ? यद्यतदाकारेण तद्वनीलादेरप्यनीलाद्याकारेणैव ज्ञानेन प्रतीतिरस्तु, किं नीलाद्याकारेण ज्ञानस्य कल्पितेनेति ? अथाबोधस्वभावोऽपि तदाकारेणैव ज्ञानेन प्रतीयते, नन्वेवमबोधस्वभावाकारतादात्म्याद्विज्ञानस्याऽप्यबोधस्वभावत्वं प्राप्तम् । अथाबोधाकारतादात्म्येऽपि विज्ञानस्याबोधस्वभावत्वं नेष्टं, एवं तर्हि बोधाकारतादात्म्येऽपि नीलाद्याकार-

तत्त्वाच्छादनात् संवृतिरित्युच्यते । परस्परसंभजनं वा संवृतिरन्योऽन्यसमाधयेणेत्यर्थः । अथवा संवृतिः संकेतो लोकव्यवहार इत्यर्थः । स चाभिधानाभिधेयज्ञानज्ञेयादिलक्षणः ।” (म० शा० पृ० २१५) । शास्त्रिदेवोऽपि संसति—“संवृतिः परमार्थश्च सत्यद्वयमिदं गतम्” (बो० अ० ६।२) । अत्रत्या पंजिका—“संनियते अन्नियते यथाभूतपरिज्ञानं स्वभावावरणादावृत्तप्रकाशनाच्चानयेति संवृतिः, अविद्या मोहो विपर्यय इति पर्यायाः” (बो० अ० पं० पृ० ३५२) । बुद्धबोधस्याप्यर्थं धोषः—“बुद्धे सच्चानि अक्लासि सम्बुद्धो वदतां वरो” (दो० नि० पोद्गुवादसूत्रे) ।

१. लोकव्यवहारादेव ।
२. अभ्रान्तत्वम् ।
३. संविज्ञाकारवादी योगिज्ञानस्यापि प्रमाणतामत्र जह्यादित्याह—योगिज्ञानानामिति ।
४. अर्थक्रियासमर्थवस्तुनिर्भासकत्वाभावात् कल्पनागोढमपि न प्रमाणं स्यादित्याह—तथा स्वसंवेदनस्येति ।
५. एतेन यदुक्तं रत्नकीर्तिना भूषणमालोचयता—“न्यायभूषणस्यापि योगाचारापेक्षया दूषणमप्रस्तुतम्, बहिरर्थाभ्युत्पन्नमेतैव साधनक्रमादिति” (२० नि० पृ० १६) । तन्निरस्तं वेदितव्यम् ।
६. अत्रधारणे ननुरयमिह ।

स्याज्ञानात्मकत्वमेवास्तु, अविशेषात् । ज्ञानाज्ञानस्वभावयोश्च विरुद्धत्वादेकत्व-
मनुपपन्नम् । तथा च धर्मकीर्तिनैवोक्तम्—“अयमेव हि भेदो भेदहेतुर्वा भावानां
यद्विरुद्धधर्माध्यासः कारणभेदश्च” इति । ततश्चेन्न भेदसिद्धिर्न कस्यचित्
कुतश्चिद् भेद इत्येकं द्रव्यं विश्वं स्यादिति । तदेवं ज्ञानार्थाकारयोर्भिन्नत्वाच्च
प्रमाणफलयोस्तादात्म्यं शाक्यमते ह्युपपद्यते । ततश्च यदुक्तम्—

^१अविभागोपि बुद्ध्यात्मा विपर्यासितदर्शनैः । ११०-३ ५८

ग्राह्यग्राहकसंवित्तिभेदवानिव लक्ष्यते ॥ ११३ ३५१

^२यथानुदर्शनं चैवं मानमेयफलस्थितिः । ११०-३ ५८

क्रियतेऽविद्यमानापि ग्राह्यग्राहकसंविदाम् ॥ इति । ११३ ३५१

तन्निरस्तम्, ग्राह्यग्राहकसंवित्तिभेदस्य वास्तवत्वेन प्रतिपादनात् । यदि च
विपर्यस्तदर्शनानुसारेण मानमेयफलस्थितिरविद्यमानाऽपि क्रियते, ततः केशादि-
भ्रान्तीनामपि किं न सा क्रियते, विपर्यस्तदर्शनाविशेषात् । ततश्च प्रमाणा-
प्रमाणाविभागानुपपत्तिरिति । ननु चोक्तमेवात्र प्रतिषमाधानम् । किं तदिति ?
उच्यते—विज्ञप्तिमात्रवाद्यपि उपप्लववासनाऽभिसन्धिर्दोषादप्रबुद्धस्याप्यनाश्वासिकं
व्यवहारमुत्पश्यन्नेकप्रमाणमाचक्षीत, अपरमांसारमविशिष्टानुबन्धदृढवा-
सनत्वादिह व्यवहाराविसंवादापेक्षया प्रमाणं, सांख्यावहारिकस्य चैतत्प्रमाणस्य
रूपं युक्तम् । अत्रापि ^३परे विमूढा विसंवादयन्ति लोकमिति चिन्तामयीमेव
प्रज्ञामनुशीलयन्ते^४ विभ्रमविवेकनिर्मलमनपायि पारमार्थिकं प्रमाणमभिमुखी-
कुर्वन्तीति । तदयुक्तम्, सर्वस्य हि लोकप्रसिद्धप्रमाणस्यापारमार्थिकत्वे विभ्रम-
विवेकनिर्मलं पारमार्थिकं कुतो निश्चीयते ? न प्रत्यक्षेण, योगिज्ञानस्यास्मदादि-
प्रत्यक्षाविषयत्वात् । अथ स्वसंवेदनमेवैकं पारमार्थिकं प्रत्यक्षं, तथापि न तेन
पारमार्थिकेतरविवेकसिद्धिः, तस्याविशिष्टस्वसत्तावेदनमात्रत्वात् । नाप्यनुमानेन,
तस्य त्रिरूपलिगावगमापेक्षत्वात् । न च निरंशस्य ज्ञानस्यार्थस्य वा त्रैलोक्यं
वास्तवमस्ति, कल्पितत्रैलोक्याद्वास्तवार्थसिद्धौ तु परपरिकल्पितानुमानादपि

१. प्र० वा० ३।३५४ बुद्ध्यात्मा = बुद्धेः स्वभावः, अविभागः = न विद्यते विभागो
यत्र, सोऽविभागः—अभिन्नः । तथापि भ्रान्तेः नैयायिकादिभिः ग्राह्यग्राहक-
भेदवान् इव लक्ष्यते' इति तदर्थः ।
२. प्र० वा० ३।३५७ । इयं प्रमाणप्रमेयप्रमितिव्यवस्था यथानुदर्शनम् = दर्शना-
नुरूपविकल्पाणुसारेण क्रियते इति भावः ।
३. परे = नैयायिकादयः ।
४. योगाचारा इति शेषः ।

वास्तवार्थसिद्धिः स्यात्, विशेषाभावाद् लोकव्यवहाराविसंवादेन तु प्रमाण-
प्रमित्वादिभेदानुमानेपि संभवात् । अपि चान्तरिकावाच्यार्थानां सर्वलोकावि-
संवादेन दहनाद्यनुमानवत् प्रतीयमानत्वात् किमित्यभ्युपगमो न क्रियते ।
विचारकैर्वाधकोद्भावनदिति चेत्, न; बाधकस्योत्तरत्र निराकरिष्यमाणत्वात् ।
यदि च लोकव्यवहाराविसंवादेन प्रतीयमानस्यापि विचारकैः बाधकप्रतिपादना-
दभ्युपगमो न क्रियते, शानगतार्थाकारोऽपि तर्हि नाभ्युपगन्तव्यस्तद्बाधकस्य
त्वयैवोक्तत्वात् । तदुक्तम्—

अन्यथैकस्य भावस्य नानारूपावभासिनः ।

सत्यं कथं स्युराकारास्तदेकत्वस्य हानितः ॥ इति । PV. III. 366

आत्माद्वैतवादिनां प्रत्येत्द् वाक्यमिति चेत्, न; समानत्वादिति वक्ष्यामः ।
विस्तरेणाप्युत्तरत्र ज्ञानस्यार्थाकारं निराकरिष्याम इत्यतः शाक्यमतेऽपि
साधकतमोऽर्थो नोपद्यते ।

ॐ अतिशयेन साधकं करणम् ❁

अन्ये त्वन्यथा वर्णयन्ति— बहूनां साधकानां मध्येऽतिशयेन यत्
साधकं, तत् साधकतममुच्यते “अतिशायने तमविष्टनौ” इति वचनात् ।
सत्यम्, किन्तु तमेवातिशयं न कस्यचित् साधकस्य पश्यामः सर्वकारकाणा-
मेकक्रियायां व्यापाराविशेषादिति । ननु तमोऽरिखानेकधाऽतिशयो व्याख्यातः ।

१. 'अर्वाणाम् असणिकत्वादि'—इत्यभ्युपगमः किं न क्रियते इत्यन्वयः ।
२. विचारकैः = बौद्धैः ।
३. प्र० वा० ३।३५८ । नानारूपावभासिनः = चित्ररूपादिज्ञानस्य ।
४. अन्ये = न्यायैकदेशिनः ।
५. “अतिशायने तमविष्टनौ” (पा० सू० ५।३।५५) । अतिशयितार्थकात्
प्रातिपदिकाच्च तमम् इष्टं च प्रत्ययौ बहूनामेकस्य निर्धारणे भवेताम् । तथा
चेदमेपामतिशयेन साधकं साधकतममुच्यते । द्वयवयवके समूहे यदैकस्याव-
धारणं त्रिविध्यते, तदा त्रयीयसुनावपवादकावनयोरतः बहूनां मध्ये निर्धारणं
तमविष्टनयोः क्षेत्रमित्याकलय्य बहूनां साधकानामित्युक्तम् ।
६. तमोऽरिः = उद्योत्करः । तत्प्रणीतवार्तिकानुपूर्वीयम्—“सावाभावयोस्तद्वृत्ता—
न प्रमातरि प्रमेये वाऽसति प्रमा भवति, सति तु भवति, न पुनः सति भवत्येव,
प्रमाणे तु सति भवन्ती भवत्येव । यद्वात् वा प्रमिमीते, सोऽतिशयः, किवान्
प्रमिमीते ? प्रमाणवान् प्रमिमीते—प्रमाणे सति प्रमिमीते नाऽसतीति ।
सतोर्वाऽकर्तृत्वं यदभावात्—यस्य चाभावात् प्रमातृप्रमेये न प्रमां कुरुतः

कथमिति ? भावाभावयोस्तद्वत्ता—प्रमाणे सति प्रमा भवन्ती भवत्येव, प्रमातरि प्रमेये तु सति भवति, न तु भवत्येवेति । सतोर्वा प्रमातृप्रमेययोः प्रमानुत्पादकत्वं यद्भावात्सोऽतिशयः । चरमभावो वा । प्रतिपत्तेरानन्तर्यं वा—यदनन्तरमेव प्रतिपत्तेर्जन्म, सोऽतिशय इत्यर्थः । असाधारणकारणभावो वाऽतिशयः । प्रमाजनकसंयोगानुग्राहकत्वं वा^१ अचरितार्थता वा—प्रमातृप्रमेये प्रमाणं कृत्वा चरितार्थं भवतः, प्रमाणं त्वचरितार्थं प्रमां कुर्वत् साधकतममुच्यते इत्यर्थः । यद्वा न वा प्रमिमीते, सोऽतिशयः इति । शिष्यस्य संशयनिवृत्त्यर्थं प्रवृत्तेनाचार्येण अव्यवस्थिताननेकपक्षान् प्रदर्श्य अभिवर्द्धित^२ एव संशयः—किमत्र साधकतममिति ?

❀ उद्योतकरोक्तपक्षेऽन्तिमः पक्षस्तत्खण्डनं च ❀

सर्वपक्षेष्वन्तिमस्यैव कारणस्य साधकतमत्वं विवक्षितमित्येके । तच्च नैवम्—प्रमेयस्यापि सुखदुःखादेः स्वोपलब्धौ चरमभावदर्शनात्, न हि तत्र सम्बन्धोपि पश्चाद् भवति । तत्रापि सुखत्वादिज्ञानस्य चरमभाव इति चेत्,

सोऽतिशयः । संयोगवच्चरमभाविता वा—यथा संयोगः पञ्चाङ्गावौ द्रव्यशक्तिर्भवति, तथा प्रमाणं चरमभावि प्रमातृप्रमेययोः प्रमाशक्तिर्भवति, पञ्चाङ्गावोऽतिशयः । प्रतिपत्तेरानन्तर्यं वा—यद्वा प्रमाज्ञानन्तरं प्रतिपत्तेर्जन्म, स चाऽप्रमतिशय इति । असाधारणकारणता वा—प्रमाता साधारणं कारणं सर्वप्रतिपत्तीनाम्, प्रमेयमप्यशेषपुरुषसाधारणत्वात् तथाभूतम्, प्रमाणं त्वसाधारणकारणत्वात् प्रधानम्' प्राधान्याच्च साधकतमत्वेनाभिधीयत इति । प्रमाकारणसंयोगविशेषकत्वं वा—यो वा प्रमाकारणं संयोगस्तस्य प्रमाणमनुग्रहे वर्तमानमतिशयशब्दवाच्यम्^३ (त्या० वा० पृ० ६-७) ।

१. अयं पक्षः टीकायां मिश्रैरेवमुपवर्णितः—“सिद्धमिन्द्रियादि, असिद्धं च तत्सन्निकर्षादि व्यापारयन् उत्पादयन् (कर्ता) करण एव चरितार्थः, करणं त्विन्द्रियादि तत्सन्निकर्षादि वा नाऽप्यत्र चरितार्थमिति साक्षादुपलब्धावेव फले व्याप्तिरिते” (ता० टी० पृ० २२) ।
२. स्वप्नमुपकल्पयन्तपि विकल्पजालमुपाभलते परम् । चित्रमेतत् ! व्याख्या-विकल्पानां विषयव्याप्त्यादि प्रयोजनम्, न तु सन्देहाभिष्टुब्धिः । तथैव भट्टमिथ्याः श्रावयन्ति—

“सर्वत्रव्याख्याविकल्पानां द्वयमेव प्रयोजनम् ।

पूर्वत्रापरितोषो वा विषयव्याप्तिरेव वा ॥” (तं वा० पृ० १६६)

निर्विकल्पकप्रत्यक्षे ^१सामान्यग्रहणपूर्वकत्वानभ्युपगमात्, तथा च वक्ष्यामः । स्वगतरूपाद्युत्पत्तौ चावयविनां चरमभावोऽस्ति, तेषां त्वधिकरणत्वान्न करणत्वं युक्तम् । रूपाद्युत्पलब्धौ च नयनादेः करणत्वानभ्युपगमे तत्सत्वसिद्धिः क्रियात्वानुमानान्न ^२स्यात् । लोकेऽपि परश्चादेः करणत्वं प्रसिद्धम्, न वास्तवार्थसिद्धिः स्यात्, विशेषाभावाद् लोकव्यवहारविसंवादास्य तु प्रमाण-तत्संयोगस्यैव, ^३तुलासूत्रविरोधाच्च न चरमस्यैव करणत्वमिति । अनेकपक्षो-पन्यासे यदत्र युक्तं तदेव ग्राह्यम्, स्वयं वान्यदभ्यूह्यमिति रुचिकारः तमोऽरे-रभिप्रायं मन्यमानः कर्मकर्तृविलक्षणस्य सर्वस्यापि कारणस्य साधकतमत्व-मुक्तवान् । एतच्च यद्वान् वा प्रमिमीते सोऽतिशय इत्यनेनोक्तम् । कथं ? यानि सहकारीणि विद्यन्तेऽस्येति यद्वान्, यैः सहकारिभिरुपेतः कर्ता कर्मणि क्रियां निष्पादयति, तान्येव साधकतमानि, न कर्त्ता कर्म वेत्यर्थः । स्वयं वाभ्यूह्योक्तं कर्मकर्तृविलक्षणं सर्वं कारणं करणमिति ।

ॐ सामग्र्या एव साधकतमत्वं तन्निरासश्च ॐ

अन्ये ^१तु वैलक्षण्यमात्रेण कारकाणाम् अतिशयानुपपत्तिं मन्यमानाः सामग्र्या एव साधकतमत्वमाहुः । सा हि निष्पत्त्यनन्तरमेव क्रियां जनयति, नैकदेशवत् किञ्चिदपेक्षत इत्ययमस्यास्तदेकदेशेभ्योऽतिशयः साधकतमत्वेनोच्यते इति । तदप्ययुक्तम्, कर्तृकरणादिकारकसाकल्यं हि ^२सामग्री, कथं सा करण-

१. विशिष्टज्ञाने एव हि विशेषणज्ञानमपेक्ष्यते, न तु निर्विकल्पज्ञाने, अतः सुखत्वरूप-विशेषणज्ञानमन्तरैव सुखस्य निर्विकल्पकं भविष्यतीति भावः ।
२. अयमाशयः—रूपाद्युत्पलब्धौ चरमभावित्वाद् नयनादिसंयोग एव करणं स्यान्न तु नयनादि । तथा सति क्रियात्वहेतुकानुमानाद् नयनादेः करणत्वेन रूपेण सिद्धिर्न स्यात्, सिद्धिस्तु तस्येष्यत एव—रूपाद्युत्पलब्धिः सकरणा, क्रियात्वात्, छिदादिक्रियावदित्यनुमानात् । यत्तत्कारणम्, तदिन्द्रियमेवेति ।
३. “प्रमेयता च तुलाप्रामाण्यवत्” (न्वा० सू० २।१।१६) इति तुलासूत्रम् । तुलामानेन यदा द्रव्यान्तरं तोल्यते, तदा तुलामानं प्रमाणम्, द्रव्यान्तरं च प्रमेयं भवति । यदा तेन द्रव्यान्तरेण किमप्यन्यद् द्रव्यं परिच्छिद्यते, तदा तद् द्रव्यान्तरं प्रमाणमेवं प्रमाणता प्रमेयता चाव्यवस्थितेति तदर्थः । एवं यदेन्द्रियं करणं, तदा तत्संयोगदि कार्यम्, यदा तत्संयोगादि करणं तदार्थज्ञानं कार्यमिति सापेक्षमनवस्थितं करणत्वं विरुष्येत, यदि चरमभावस्य संयोगस्यैव करणत्वं नियम्येत ।
४. सामग्राणां भावः सामग्रीति व्युत्पत्त्या ज्ञेयम् ।

मेवेति ? न च कर्त्रादेरजनकावस्थायामेव कर्त्रादिरूपत्वम्, जनकावस्थायां च करणत्वं युक्तम्, कर्त्रादिभावस्यापि क्रियानिवन्धनत्वात् । नापि जनकावस्थायामेव समुदायापेक्षया करणत्वं एकदेशापेक्षया च कर्त्रादिभावः, तस्य काल्पनिकत्वेन शाक्याभ्युपगतवदपारमार्थिकत्वप्रसंगात् । अथ कर्त्रादिभ्योऽर्थान्तरं सामग्री तस्याः करणत्वमिति, न; कर्त्रादेरजनकत्वप्रसंगात् । सामग्रीत एव कार्योत्पत्तेरिष्टत्वात्, चरमकारणपक्षोक्तदूषणदुष्टत्वाच्च, धर्ममात्रत्वेनाकारणत्वेनाभ्युपगताया अपि सामग्र्याः करणत्वमयुक्तं साधकतमत्वविरोधादिति । एवं तर्हि रुचिकारमतमेवास्तु, न; सम्प्रदानादिकारकाभावप्रसंगात् । 'तृणोलपन्यायेन करणभेदेषु सम्प्रदानादिव्यवहार इति चेत्, न; प्रतीत्यभावात् । नहि यथोलपादिषु तृणप्रतीतिर्दृष्टा, तथा सम्प्रदानादिष्वपि करणप्रतीतिरिति । 'समयमात्रेण तथा व्यवहाराभ्युपगमे कर्तृकर्मणोः करणभेदत्वाभ्युपगमोऽप्यनिवार्यः स्यात् । ततश्च वास्तवी कारकव्यवस्था क्वचिदपि न स्यात् । न च कर्तृकर्मभ्यां वैलक्षण्यमात्रेण कारकाणामतिशयवत्त्वं युक्तम्, तयोरेपि परस्परवैलक्ष्येण साधकतमत्वप्रसंगात् ।

❀ भूषणकाराभिमतं साधकतमत्वम् ❀

किमिदानीं तर्हि साधकतमत्वं भवेदिति ? सान्नात्कर्त्रधिष्ठितस्यासाध्यस्य सतः क्रियासाधकत्वम् । न चैतत्सम्प्रदानादिष्वस्ति, न हि गोदानादिक्रियां कुर्वता सान्नादुनाध्यायादयोऽधिष्ठीयन्ते । किन्तु हस्तो वा, वाग् वा, मनो वा, अन्यद् वा किञ्चिदिति । यत्र चैतन्निमित्तं नास्ति तत्र करणव्यवहारो भवन्नपि न मुख्यः, कर्मादिषु कर्तृव्यवहारवत् । न हि स्वतंत्रतामन्तरेण मुख्यं कर्तृत्वं युक्तम् । स्वातन्त्र्यं पुनः स्वेच्छया क्रियासाधकत्वम् । तच्च चेतनेष्वौपचारिकं कल्पनासमारोपितं वा, यथा कुड्यं 'पतितुमिच्छतीति ।

सुखादिकर्मणोपि सान्नात्पुरुषाधिष्ठितस्य स्वोपलब्धिक्रियासाधकत्वात्करणत्वप्रसंगः इति चेत्, न; असाध्यस्येति विशेषितत्वात् । त्रिविधमपि हि कर्मात्रसाध्यशब्देनोक्तं—निर्वर्त्यं च विकार्यं च प्राप्यं चेति । न तल्लक्षणसमावेशमन्तरेण कस्यापि कर्मणः करणत्वं प्रसज्यते । तल्लक्षणसमावेशस्तु कारकाणां

१. तृणम् = तृणसामान्यम्, उलपः = तृणविशेषः । तन्त्यायः = सामान्यविशेषभावन्यायः ।

२. समयः = संकेतः ।

३. 'कुड्यं' पितपित' अत्र कुड्ये इच्छां समारोप्यैव तद्व्यवहारो निर्वहति ।

सम्यगनुभवः प्रमा । प्रमाश्रयः प्रमाता । प्रमाविषयः प्रमेयमिति ।

वस्तुतोऽपि क्वचिदस्ति, यथा स्वात्मप्रतिपत्तिक्रियायां तस्यैवात्मनः कर्तृत्व-
कर्मत्वमधिकरणत्वं चेति । तदेवं कारकाणां व्यवस्थितलक्षणभेदसिद्धेर्वास्तव
एव कर्मादिव्यवहारस्तदाभासेषु गौण एव । यत्र पुनरुपचारनिमित्तमपि नास्ति,
तत्रापि तल्लक्षणकल्पनाध्यारोपेण व्यवहार उपपद्यते । वास्तवभावे तु कल्पना-
ध्यारोपेणापि न स्यात्, नहि सर्वथाप्यदृष्टोऽर्थः कल्पयितुं शक्यते, विपास्यादेरपि
गवादौ दृष्टस्यैव शशादिमस्तके कल्पनेति । तदेवं वास्तवमेव प्रमां प्रति
साधकतमं यत्, तद् बोधस्वभावमबोधस्वभावं च प्रमाणमित्युच्यते । तत्र
तदभिधायिना साधनशब्देन प्रमाप्रमातृप्रमेयान्यभिधीयन्त इति स्थितम् ।

❀ प्रमात्रादीनां लक्षणानि ❀

प्रमाप्रमातृप्रमेयाणामपि भेदो नावास्तवस्तल्लक्षणानां वास्तवभेदात् । तथा
च सम्यगनुभवः प्रमा । प्रमाश्रयः प्रमाता, प्रमासमवाधिकारणमित्यर्थः ।
प्रमाविषयः प्रमेयम्—प्रमायां योऽर्थश्चक्रास्ति स प्रमाया विषयः प्रमेयमिति ।

❀ प्रमातृदिकालादीनां प्रमेयेऽन्तर्भावः ❀

यद्येवं प्रथमसूत्रे तर्हि प्रमाणाद् भिन्नलक्षणत्वात् प्रमेयादिवत्प्रमाताऽपि
पृथगुपदेष्टव्य इति, न; प्रमाणाद्देशादेव तत्सिद्धेः । न हि प्रमातारमन्तरेण
प्रमाणं सम्भवति तुल्ययोगक्षेमत्वज्ञापनार्थत्वाच्च । येनैव न्यायेन प्रमाणस्य सर्वं
विशिष्टाविशिष्टफलजनकत्वं च साध्यते, तेनैव प्रमातुरपीति, अतो नास्य
पृथगुद्देशः कृतः । प्रमेयस्यापि तर्हि पृथगुद्देशो न प्राप्नोति, सत्यम्; प्रमेय-
मात्रस्य पृथगुद्देशानभ्युपगमात् । प्रमेयविशेषस्योद्देशः कृतः, प्रयोजनवशात् ।
तच्च प्रयोजनमुत्तरत्र विशेषलक्षणोपवर्णने दर्शयिष्यामः । प्रमितिमात्रस्यापि
प्रमेयमात्रवत् प्रमाणाद्देशादेवोद्देशः । तत्त्वज्ञानपदेन तु तद्विशेषस्योद्देशोऽपवर्ग-
हेतुत्वज्ञापनार्थमिति । यदि प्रमेयपदेन प्रमेयविशेषस्योद्देशः क्रियते । नन्वेवं
तर्हि दिक्कालपरमाण्वादीनां संग्रहो न प्राप्नोति । ततश्च समस्तस्य जगत्कारण-
स्याप्रतिपादनादध्यात्मशास्त्रत्वमस्यानुपपन्नमिति । नैष दोषः, प्रमाणाद्देश-
सामर्थ्याद्दिष्टप्रमेयमात्रे सर्वस्यान्तर्भावात् । एवं च सति सद्वृत्तसद्वृत्तं वा न
किंचिदत्रानुद्दिष्टमस्ति प्रमाविषयत्वेन सर्वस्य प्रमेयत्वादिति । संशयादीनामपि
तर्हि पृथग्वचनमनर्थकम्, प्रमाणेषु प्रमेये वाऽन्तर्भावादिति, न; अन्तर्भावेऽपि
प्रयोजनवशेन पृथगुद्देशकरणात् । तथा च संशयस्य प्रतिपादितं प्रयोजनं

न्यायप्रवृत्तिहेतुत्वमिति । पृथगुद्देशनिर्देशाभ्यां खलु मुनिश्चितस्वरूपाणां संशयादीनां पृथक्प्रयोजनवत्त्वं सुखावबोधं भविष्यतीत्यभिप्रायवता श्रीमत्सूत्रकृता सूत्रलाघवमनादृत्य 'दण्डकसूत्रं रचितमिति । तत्र संशयस्यैव स्वरूपं प्रयोजनं तु प्रागुक्तम्, न तु प्रयोजनादीनाम् अतस्तेषामिति वक्तव्यम् ।

❀ प्रयोजनस्य प्रयोजनोपवर्णनम् ❀

अथ प्रयोजनस्य तावत् किं प्रयोजनमिति ? नायं युक्तः प्रश्नः, तदात्मकत्वात् । अत्रयोजनात्मकस्योपादाने हि प्रयोजनप्रश्न उपपद्यते किमनेन प्रयोजनमिति ? प्रयोजनात्मकस्य तु प्रयोजनप्रश्नानुपपत्तिः, न हि भवति सुखेन किं प्रयोजनमिति, न; अभिप्रायापरिज्ञानात् । न ब्रूमः प्रयोजनेन किं प्रयोजनमिति, किं तर्हि ? प्रमाणप्रमेयान्तर्भूतस्यापि प्रयोजनस्य पृथगभिधाने किं प्रयोजनमिति ? तत्र भाष्यकृदब्रवीत्—“तेनानेन सर्वे प्राणिनः सर्वाणि कर्माणि सर्वाश्च विद्या व्याप्ताः, तदाश्रयश्च न्वावः प्रवर्तते” (न्या० भा० पृ० ४) इति । वयं त्वेतन्न सहोदर ! बुध्यामहे प्रयोजनव्याप्टेरन्यत्रापि लोके शास्त्रे च प्रसिद्धत्वात् । तथाहि—सर्वे शास्त्रज्ञा लौकिकाश्च सर्वप्राणिकर्मविद्यानां न्यायस्य च प्रयोजनवत्त्वं सामान्येनावगच्छन्तस्तद्विशेषं प्रति पर्यनुयोगं कुर्वन्ति—केन प्रयोजनेनायं पुमान् प्रवृत्तः ? किमर्थमिदं कर्म ? किमर्थमिदं शास्त्रम् ? किमनेनानुमानेनेति ? तस्मादन्यत्रयोजनमुच्यते ।

३केचिदत्र परमात्मज्ञानं निःश्रेयसनिमित्तं निराचिकीर्षवः परमेश्वरस्यैव प्रयोजनाभावात् प्रवृत्त्यसम्भवेनाभावं प्रतिपादयन्तः सर्वप्राणिनिग्रहानुग्रहलक्षणं प्रयोजनं नैयायिकेनोक्तं न प्रतिपद्यन्ते किल, नान्यदीयं सुखं दुःखाभावो वाऽन्यस्य प्रयोजनं युक्तम् । परनिग्रहोऽपि वीतरागस्य न प्रयोजनमिति, तत्^४ समर्थनार्थं सूत्रकारः प्रसिद्धमेव प्रयोजनस्वरूपं पृथगुद्दिश्यानुवदति—“यमर्थमधिकृत्य प्रवर्तते तत् प्रयोजनम्” । एतदुक्तं भवति—लोकैऽपि यस्माद् यो यमर्थं स्वात्मनः परेषां वा संपादयिष्यामि निवर्त्तयिष्यामि वेत्सुररीकृत्य प्रवर्तते, तत्तस्य प्रयोजनं सिद्धम् । तस्माद् भगवानपि यमर्थमधिकृत्य

१. दण्डवद्दीर्घं प्रमाणप्रमेयेत्यादि (न्या० सू० १।१।१) सूत्रम् ।

२. पञ्चावयववाक्यस्य ।

३. केचित् = निरोधरवादिनः ।

४. असतो निगृह्णाति, सतोऽनुगृह्णातीश्वरः इति प्रसिद्धम् ।

५. तत् = ईश्वरस्य प्रयोजनम् ।

प्रवर्तते, तदेवावस्य प्रयोजनम् । स हि भगवान् निरतिशयज्ञानवैराग्यैश्वर्यो-
पेतोऽप्येवंस्वभावो येन सर्वसंसारिणां कर्मानुरूपार्थानर्थसम्पादनमधिकृत्य
प्रवर्तते, तस्मात् तदेव भगवतः प्रयोजनं, प्रयोजनलक्षणोपपन्नत्वात्, उभया-
भिमतमुखादिवदिति ।

❀ दृष्टान्तस्य स्वरूपं प्रयोजनं च ❀

अथ दृष्टान्तस्य किं स्वरूपं प्रयोजनं चेति ? ^१बहिर्व्याप्तिस्थानं दृष्टान्त
इत्येके । साध्यधर्मिव्यतिरिक्तः साध्यसाधनधर्मबोस्तद्रहितश्च दृष्टान्त इत्येके ।
^२“प्रत्यक्षविषयोऽर्थो दृष्टान्तः” इति भाष्यम् । ^३“यत्र लौकिकपरीक्षकाणां
बुद्धिसाम्यं स दृष्टान्तः” इति सूत्रम् । यत्र बहिर्व्याप्तिस्थाने, यत्र चोदाहरणे, यत्र
वा साध्यसाधनधर्मवति, तद्रहिते चेत्यध्याहार्यं, लौकिकपरीक्षकाणां ^४प्रति-
पाद्यप्रतिपादकानां बुद्धिसाम्यं सम्प्रतिपत्तिः, स दृष्टान्त इति । स्वार्थानुमानकाले
प्रतिपाद्यप्रतिपादकभावात् कथं तद्बुद्धिसाम्यविषयो दृष्टान्तः इति चेत्, न;
तत्रापि “पर्यालोचयतस्तस्यैवोभयरूपत्वाच्छास्त्रकर्तृवत् । योग्यतापेक्षया वा
समर्थनीयम्, लक्षणान्तरं वानेन लक्षणेनासंग्रहीतस्य द्रष्टव्यम्, क्रियावत्त्वेना-
संग्रहीतस्यैव द्रव्यस्येति ।

अन्ये तु वर्णयन्ति—लौकिकाः = साध्यधर्माः, परीक्षकाः = साधनधर्माः,
तेषां व्यापकव्याप्यभावसिद्धौ अविप्रतिपत्तिर्यत्र, स दृष्टान्त इति । तस्य पृथग-
भिधाने भाष्यकृता प्रयोजनमुक्तम्—^५“तदाश्रयौ अनुमानागमौ, तस्मिन्
सति स्यातां अनुमानागमौ, असति च न स्याताम् । तदाश्रया च न्यायप्रवृत्तिः ।
दृष्टान्तविरोधेन परपक्षप्रतिषेधो वचनीयो भवति । दृष्टान्तसमाधिना च स्वपक्षः
स्थापनीयो भवति । नास्तिकश्च दृष्टान्तमन्युपगच्छन् नास्तिकत्वं जह्याद्,

१. तथा चाह हेमचन्द्रः—“स व्याप्तिदर्शनभूमिः” (प्र० मी० १।२।२०)
दृष्टान्तदृष्टबहिर्व्याप्तिवत्त्वेनान्तर्व्याप्तिप्रतिपत्तिर्भवतीति (प्र० मी० पृ० ४८) ।

२. न्या० भा० पृ० ५ ।

३. न्या० सू० १।१।२५ ।

४. प्रतिपाद्यः = शिष्यः, प्रतिपादकः = आचार्यः ।

५. पर्यालोचनम् = जिज्ञासा तदुपशमश्च । जिज्ञासावस्थापन्नः स एव प्रमाता
प्रतिपाद्यः, तदुपशमयिता प्रतिपादकश्च भवति । यथा शास्त्रकाराः स्वयं
जिज्ञासां कारं कारं समादधते ।

६. न्या० भा० पृ० ५ ।

अनभ्युपयन किंसाधनः परम्पालभेत ? निरुक्ते च दृष्टान्ते शक्यमभिधानं
 “साध्यसाधर्म्यात्तद्धर्मभावी दृष्टान्त उदाहरणं तद्विपर्ययाद्वा विपरीतमिति ।”
 अस्माभिल्लु प्रागेवोक्तम्—उद्देशलक्षणामिधानमनुवादाधर्मं, अनुवादे च
 विपर्ययानां भ्रान्तिनिवृत्तये दृष्टान्ततदाभासयोर्विधिप्रतिषेधौ प्रयोजनम् ।
 तद्विरुद्धं भाष्यकारोक्तमपि प्रतिपत्तव्यमिति ।

❀ सिद्धान्तस्य स्वरूपप्रयोजने ❀

सिद्धान्तस्य तर्हि स्वरूपं प्रयोजनं च वाच्यमिति । स्वयमभ्युपगतोऽर्थः
 सिद्धान्तः । अर्थग्रहणं पूर्वपक्षत्वेन प्रौढिवादित्वेन वा स्वयमभ्युपगतस्यापि
 स्वसिद्धान्तत्वनिषेधार्थं वर्त्तमानकालेऽप्यभ्युपगम्यमानस्य सिद्धान्तत्वज्ञापनार्थं
 च । “अस्त्ययमित्यभ्यनुशायमानोऽर्थः सिद्धान्तः” इति भाष्यम् । सामान्य-
 विशेषणार्थः प्रमाणमूलेनाभ्युपगमेनाभ्युपगम्यमानः सिद्धान्त इति टीकाकाराः ।
 ते भाष्यमप्येतस्मिन्नर्थे व्याचक्षते । “तत्र सामान्यविशेषणानिति विशेषण-
 मनर्थकं वर्तमानाभिधानं च, न हि प्रागभ्युपगतौ न सिद्धान्तः । अनवधारणा-
 दभ्युपगतोपि सिद्धान्त इति चेत्, एवं तर्हि अभ्युपगमग्रहणमेवास्तु किमद्वर-
 गौरवेण ? प्रमाणमूलेनेति किमर्थम् ? यदि बौद्धाद्यभ्युपगतार्थानामसिद्धान्तत्वम्,
 एवं तर्हि तेषां सिद्धान्तविरोधो नोद्भावयितव्यः । सिद्धान्तासम्भवे हि कुतस्त-
 द्विरोधः ? प्रमाणशब्दवत्तदाभासेऽपि सिद्धान्तशब्दः प्रवर्त्तत इति चेत्, न;
 व्यवहारमात्रप्रवृत्तेः । न हि जानन्नपि कश्चिदनुन्मतः प्रमाणाभासेनापि विरोध-
 मुद्भावयति । तदुद्भावयितुरेवादोषोद्भावननिग्रहस्थानप्रसंगात् । तस्माद् बौद्धा-
 द्यभ्युपेतार्थानामपि तदभिप्रायसिद्धत्वेन सिद्धान्तत्वमभ्युपगन्तव्यम् । तथा च
 लोके शास्त्रेष्वयं व्यवहारोऽस्ति—बौद्धानामयं सिद्धान्तः, सांख्यानामयम्,
 मीमांसकानामयमिति । किं च सामान्येनैषां सिद्धान्तत्वे सति प्रमाणोपपन्न-
 त्वानुपपन्नत्वविशेषोऽपि स्यादिति । “तन्त्राधिकरणाभ्युपगमसंस्थितिः
 सिद्धान्तः” इति सूत्रम् । संस्थितिरिति सिद्धान्तपर्यायः । तन्त्रसंस्थितिः,
 अधिकरणसंस्थितिः, अभ्युपगमसंस्थितिरिति त्रिविधः सिद्धान्तः, तन्त्रभेदा-
 दुत्तरसूत्रेण चतुर्विध उक्त इति भाष्यकारमतम् । टीकाकारास्त्वाहुः— “तन्त्रं

१. न्या० भा० पृ० ५ ।

२. तदेतद्विरोधकारमतं दूषयति भूषणकारः—तत्रेति ।

३. न्या० सू० १।१।२६ ।

४. तुलना—न्या० वा० ता० पृ० २६२ ।

प्रमाणं तदधिकरणं मूलं यस्या अर्थविशेषाभ्युपगमसंस्थितेः सा तथोक्ता, ततश्च सामान्यविशेषवानित्यादिलक्षणमनेनोक्तं भवतीति मन्यन्ते । भाष्यं त्रैविध्याभिधायकमेकदशीयमतेन व्याचक्षते ।

अस्मदभिप्राये त्वभ्युपगमसंस्थितिरित्येतदेव लक्षणम् । कथं ? अभ्युपगमपदेन कर्मसाधनेनाभ्युपगतोऽर्थ उक्तः, तस्य संस्थितिः = व्यवस्था । यो येनार्थोऽभ्युपगतः स तस्य सिद्धान्त इत्यर्थः । सा च संस्थितिः त्रिविधा भवति—तन्त्रविरोपिता, अधिकरणविशेषिता, निर्विशेषिता चेत्यतस्त्रिविधः सिद्धान्तः । तन्त्रमनभ्युपगम्य विवादं कुर्वतामधिकरणाभ्युपगमसिद्धान्ताभ्यां विरोधेनैवापसिद्धान्तो भवति, न तन्त्रार्थविरोधेनेत्यस्यार्थस्य शापनार्थं त्रैविध्याभिधानम् । तन्त्रमद्विवक्षया तु चतुर्विधस्तदर्थं ^१“सर्वतन्त्रप्रतितन्त्राधिकरणाभ्युपगमसंस्थित्यर्थान्तरभावादिति” सूत्रम् । अर्थान्तरभावेऽसिद्ध इति चेत्, न; लक्षणभेदेन प्रतीयमानत्वात् । तदर्थं सूत्रचतुष्टयम् । तत्र ^२“सर्वतन्त्रविरुद्धस्तन्त्रेऽधिकृतोऽर्थः सर्वतन्त्रसिद्धान्तः ।” तद् यथा—माननिबन्धना मेयस्थितिः, कारणात्कार्योत्पत्तिः, प्रसिद्धसंकेतवाक्यश्रवणाद्द्रव्यव्यवहितार्थावगतिरिति । न ह्येतदनभ्युपगमे कस्यचिदनुन्मत्तस्य शास्त्रप्रणयनश्रवणव्याख्यानेषु विवादे वा प्रवृत्तिरुपपद्यते इति ।

^३“समानतन्त्रप्रसिद्धः परतन्त्राप्रसिद्धः प्रतितन्त्रसिद्धान्तः ।” समानं तन्त्रं कापिलानां पातञ्जलं, पातञ्जलानां च कापिलमित्येवं प्रकारकमुदाहरणं ^४केचिदिच्छन्ति । टीकाकारास्तु नेच्छन्ति, अप्रमाणोपपन्नत्वादिति मन्यमानाः । तन्मते त्वेतदेवोदाहरणं—समानं तन्त्रं नैयायिकानां वैशेषिकशास्त्रं, वैशेषिकारणां न्यायशास्त्रमिति । वयं त्वन्यथा व्याचक्ष्महे—अनेकेषामुपनिबन्धकाराणां व्याख्यातुश्रोतृणां च मूलभूतमेकं तन्त्रं साधारणं सामानमित्युच्यते । यथा समानं ग्रहं समानं धनमिति, तस्मिन् समानतन्त्रे यः सिद्धोऽर्थः परतन्त्रे तु क्वचित्सर्वत्र वा न सिद्धः, स प्रतितन्त्रसिद्धान्तः । एवं च स्वशास्त्रासिद्धोऽर्थः सदृशतन्त्रसिद्धोऽपि प्रतितन्त्रसिद्धान्तो न भवतीति गम्यते । ततश्च तद्विरोधेऽपि नापसिद्धान्तः प्रसज्यते इति ।

१. न्या० सू० १।१।२७ ।

२. न्या० सू० १।१।२८ ।

३. न्या० सू० १।१।२९ ।

४. केचित् = उद्योतकरादयः ।

“^१यत्सिद्धावन्यप्रकरणसिद्धिः सोऽधिकरणसिद्धान्तः” यस्यार्थस्य सिद्धौ सामर्थ्याक्षितायां तदन्यस्य प्रकरणस्य = प्रक्रियते इति प्रकरणं, तस्य प्रकृतार्थस्य सिद्धिर्निरवद्या भवति सोऽधिकरणसिद्धान्तः । यथा क्षित्यादिकार्यस्य बुद्धिमत्कर्तृ-पूर्वकत्वसिद्धस्तत्कर्तुः सर्वज्ञत्वादिधर्मसिद्धौ सामर्थ्याक्षितायां निरवद्या भवति । न हि सर्वज्ञत्वादिधर्मरहितः प्राणिकर्मविपाकानुरूपाणि तनुभुवनादिकार्याणि उत्पादयितुं समर्थः । तदेवं साध्यानुपंगी ज्ञातोऽर्थोऽधिकरणसिद्धान्त इति अथवा साध्योऽधिकरणसिद्धान्तः । कथम् ? यस्य साध्यस्य सिद्धौ क्रियमाण्यां तदन्येषां विशेषाणां प्रकरणात् तत्साधनादेव सिद्धिर्भवति, स साध्योऽर्थस्तान् विशेषान् गृहीत्वा सिद्धोऽधिकरणसिद्धान्त इति । हेत्वर्थ एवाधिकरणसिद्धान्त इति टीकाकारः । कथम् ? यस्य धूमादेः सिद्धौ सत्यां तदन्यस्यान्यादेः सिद्धिः, स धूमादिरधिकरणसिद्धान्त इति ।

“^२अपरीक्षिताभ्युपगमात्तद्विशेषपरीक्षणमभ्युपगमसिद्धान्तः ।” साध्य-मेवाभ्युपगमसिद्धान्त इति टीकाकारः । कथम् ? अपरीक्षितस्यानित्यत्वादि-रूपेणाविचारितस्य शब्दादेः धर्मित्वेनाभ्युपगमात्तद्विशेषोऽनित्यत्वादिधर्मः परीक्षत इति परीक्षणमभ्युपगमसिद्धान्तश्चेति । भाष्यस्य तु यथाश्रुतार्थ-परीक्षिताद्विपरीतोऽर्थोऽपरीक्षितोऽस्वशास्त्रकः स एवाभ्युपगमविशिष्टोऽभ्युपगम-सिद्धान्तः, तेन अपरीक्षिताभ्युपगमोऽभ्युपगमसिद्धान्त इत्येतदेव लक्षणार्थं सूत्रं विभजनीयम् । तत्र यदि कश्चिदाह—किमर्थं जानन्नप्यस्वशास्त्रकमर्थमभ्युप-गच्छतीति ? तत्रोत्तरम्—अपरीक्षिताभ्युपगमात्तद्विशेषपरीक्षणं कर्तुमिच्छतीत्य-ध्याहार्यं । किमन्यथा तद्विशेषपरीक्षणं कर्तुं न शक्नोतीति ? क एवमाह ? किन्तु स्वबुद्ध्यतिशयख्यापनं च वीतरागस्य मुमुक्षोरयुक्तमिति चेत्, न; बौद्धादीना-मर्थलाभपूजाख्यात्यर्थमेवं प्रवर्तमानत्वात्तेषामभ्युपगमसिद्धान्तेन विरोधं ब्रुवता-मपसिद्धान्तोद्भावनं मुमुक्षुणापि क्रियते इत्येतदर्थमस्य निरूपणम् । स्वपक्षस्या-नेकन्यायपुष्टत्वज्ञापनार्थं विदुषामभ्युपगमवादेन प्रवृत्तिर्दृष्टा । यथा वेदानां नित्यत्वमभ्युपगम्यापि आतप्रामाण्यादेव प्रामाण्यं साध्यते । नह्यव्याख्यातादेव वेदात्तदर्थप्रतिपत्तिर्भवति, व्याख्यानं चाऽप्रकृतमेव सम्यगर्थावबोधनमिति । विदुषां चाभ्युपगमवादं कुर्वतामपसिद्धान्तपरिहारः प्रयोजनम् । सिद्धान्त-भेदाभिज्ञो हि तद्विरोधं स्ववाक्येषु परिहर्तुं परवाक्येषुद्भावयितुं शक्नोत्येतदर्थं सर्वं सिद्धान्तभेदा निरूपिता इति । भाष्यकारः पुनरिदं प्रयोजनमाह—

“^३सिद्धान्तभेदेषु सत्सु वादजल्पवितण्डाः प्रवर्तन्ते नातोऽन्यथेति ।”

❀ न्यायावयवानां स्वरूपं लक्षणं च ❀

अ्यावयवानां किं स्वरूपं प्रयोजनं वेति ? “साधनीयस्यार्थस्य यावति शब्दसमूहे सिद्धिः परिसमाप्यते, तस्य पञ्च भागाः—प्रतिज्ञादयः । समूहमपेक्ष्यावयवा इत्युच्यन्ते” इत्यवयवस्वरूपमुक्तं भाष्यकारेण, तदिष्टमस्माकम् । तेषां पृथगभिधाने प्रयोजनमुक्तम् । तेषु प्रमाणसमवायः—आगमः प्रतिज्ञा, हेतुरनुमानं, प्रत्यक्षमुदाहरणं, उपमानमुपनयः, सर्वेषामेकार्थसमवाये सामर्थ्यप्रदर्शनार्थं निगमनमिति । सोऽयं परमो न्यायः । एतेन वादजल्पवितरुडाः प्रवर्तन्ते तदाश्रया च तत्त्वव्यवस्येति, तदस्माकं स्वमताविरोधेनेष्टम् । स्वमते तु प्रतिज्ञादिलक्ष्णानुवादपूर्वकौ प्रतिज्ञादितत्त्वतदाभासयोर्विपर्यस्तान् प्रति विधिप्रतिषेधौ प्रयोजनमिति ।

❀ तर्कनिरूपणम् ❀

तर्कस्य तु स्वरूपं प्रयोजनं च पूर्वमेव निरूपितम् । तस्य लक्षणार्थमिदं सूत्रम्—“अविज्ञाततत्त्वेऽर्थे कारणोपपत्तितत्त्वज्ञानार्थमूहस्तर्कः” इति । अविज्ञातं तत्त्वं निर्णयनिमित्तं विशेषणं यस्यार्थस्य सोऽविज्ञाततत्त्वं, तस्मिन्नर्थे कारणोपपत्ति इति बाधकप्रमाणसम्भवाद् ऊहः तर्कपर्यायो भवति । स च तत्त्वज्ञानार्थः, तत्त्वज्ञानविषयविवेचकत्वादिति पूर्वाचार्याः । वयं पुनर्ब्रूमः—कारणोपपत्तिः=साधनसम्भावना, यत्साधनं स्वसाध्यं प्रति कदाचिदेव यदि व्यभिचरति, तद्दर्शनादनेन भवितव्यमिति साध्यविषयो भवत्यूहः । स च पुरुषप्रवृत्तिद्वारेण तत्त्वज्ञानार्थोऽपि भवति, तथा वादादिप्रवृत्तिद्वारेण पूर्वोत्पन्नतत्त्वज्ञानपालनार्थो जयपराजयतत्त्वज्ञानस्योत्पत्त्यर्थश्च भवति । योगार्थं च प्रवर्तमानस्याऽप्रसिद्धेऽन्तरायोपशमसाधनविशेषे चित्तस्थितिसाधनविशेषे चोहः पारम्पर्येणात्मदर्शनार्थो भवत्येवमन्यत्रापि प्रवृत्तिद्वारेण स्वविषये विषयान्तरे वा तत्त्वज्ञानार्थत्वमूहस्य द्रष्टव्यमिति ।

❀ निर्णयनिरूपणम् ❀

“विमृश्य पक्षप्रतिपक्षाभ्यामर्थाविधारणं निर्णयः” इति सूत्रम् । विमृश्य =

१. न्या० भा० पृ० ५ ।
२. न्या० सू० १११४० ।
३. स्वविषये = योगसाधनादौ सम्भाविते ।
४. आत्मादावसम्भाविते । ५. न्या० सू० १११४१ ।

संशयं कृत्वा पुरुषेण निर्णयः क्रियते, कुतः पक्षप्रतिपक्षाभ्याम्—पक्षविषयं साधनं पक्षशब्देनोक्तम्, प्रतिपक्षविषयं दूषणं प्रतिपक्षशब्देनोक्तम् । किमुपचारे प्रयोजनम् ? विषयविभागसिद्धिः—पक्षविषयमेव साधनम्, प्रतिपक्षविषयमेव दूषणम् इति । साधनदूषणाभ्यामित्युच्यमाने हि तयोरैकविषयत्वमप्याशङ्क्येत । अर्थावधारणमिति पर्यायाभिधानम् । विमृश्येत्युक्तम्, विमर्षाभावेऽपि हि करतलादिष्वग्न्यादिषु चाक्षजो लौकिकश्च निश्चयो दृष्ट इति, न; अतीन्द्रियार्थ-निर्णयस्य लक्ष्यत्वेनाभिप्रेतत्वात् । कुतः ? निःश्रेयसार्थत्वाच्छास्त्रस्य, निःश्रेयसं चात्मादिनिर्णयादेवेत्यतः स एव लक्ष्यते । आत्मादिनिर्णयोऽपि केपाश्चिदागमादेव स्वपक्षसाधनादेव वा भवतीत्यतः पक्षप्रतिपक्षाभ्यामित्युक्तम् । न, विचारकं प्रति शास्त्रारम्भात्—न्यायशास्त्रत्वाद्त्र विचारकोऽधिक्रियते, तस्य च विप्रति-पत्तिनिरासमुखेन निर्णयः कर्तव्यः, स च तथा निर्णयो न साधनमात्रात्, उभयपक्षसाधनोपपत्तौ विरुद्धाव्यभिचारित्वप्रसंगात् । नापि दूषणमात्रात्, साधनाभावे साध्यसिद्धेरयोगात् । किं तर्हि ? प्रतिपक्षदूषणसहितास्वपक्षसाधनात् समर्थितात् भवतीत्यतः पक्षप्रतिपक्षाभ्यामित्युक्तम् । निर्णयमात्रलक्षणविवक्षायां तु अर्थावधारणं निर्णय इत्येतावदेव सूत्रं द्रष्टव्यमिति ।

ननु च निर्णयस्य प्रमाणफलत्वात्तदुद्देशादेवोद्देशः सिद्धः, ^१तद्विशेषोऽपि तत्त्वज्ञानपदेनोपदिष्टः, तत् किमर्थं पृथगस्यारम्भः ? न, अनन्यपरत्वेन निःश्रेय-सहेतुत्वज्ञापनार्थत्वात् । प्रमाणादीनां तत्त्वम् = लक्षणमुक्तम्, तन्निश्चयात्प्रमा-णादिनिश्चयः । प्रमाणादिनिश्चयादात्मादिनिर्णयः, इत्यनेन क्रमेण प्रमाणादि-तत्त्वज्ञानं निःश्रेयसकारणमुक्तम् । यदापि प्रमाणादिनिश्चय एव प्रमाणादि-तत्त्वज्ञानम्, तदापि आत्मादिनिर्णयद्वारेणैव तन्निःश्रेयसकारणं भवति, ^२न त्वेवमात्मादिनिर्णयोऽन्यत्रनिश्चयं कुर्वन्निःश्रेयसहेतुरित्यतोऽस्य ^३युक्तः पृथगारम्भः तत्त्वज्ञानविशेषणार्थः— ^४नौपदेशिकवदात्मादितत्त्वज्ञानमात्रं

१. तद्विशेषः = आत्मतत्त्वनिर्णयः ।

२. आत्मादिनिर्णयः साक्षादेव निःश्रेयससाधनम्, न त्वन्व्यं कमपि द्वारीकृत्येत्याह-नत्विति ।

३. अस्य = निर्णयस्य ।

४. तत्त्वज्ञानं विशिनष्टि—नौपदेशिकवदिति अयमाशयः—न्यायशास्त्रमेतत्, न तु धर्मशास्त्रम्, येन केवलौपदेशाल्लब्धमलं भवेत् तत्त्वज्ञानम् । अत्र तु शतशः परीक्षितमेव तत्त्वमाद्रियन्ते विचारचतुरा ययोक्तम्—“विचारशास्त्रोऽस्मिन् परीक्षोपेक्ष्यते कुतः” (जै० न्या० मा० १।१।३) । एवंविशेषकर्तृनिर्णयमवद्यो-तयितुं निर्णयस्य पृथक् सूत्रमिति ।

विचारकस्य निःश्रेयसकारणम्, किं तर्हि ? यन्निर्णयात्मकम्, तद्विप्रतिपक्ष-
निराकरणसहितात् सुविचारितात् साधनादुत्पन्नं न विचलतीति । भाष्यकारस्तु
प्रयोजनमाह— “तदवसानो वादस्तस्य पालनार्थं जल्पवितरणे । तावैतौ
तर्कनिर्णयौ लोकयात्रां वहत इति ।”

❀ वादादीनां प्रयोजनम् ❀

वादादीनां स्वरूपमुत्तरत्र वक्ष्यामः । प्रयोजनं तु वादस्य तावत्
२ “पृथगभिधानम् उपलक्षणार्थम् । उपलक्षितेन व्यवहारः तत्त्वज्ञानार्थं
भवतीति” भाष्यम् । वादस्वरूपमनूय तत्त्वज्ञानार्थिनः कर्तव्यत्वेनाभिधीयते,
लाभाद्यर्थतास्य प्रतिषिध्यत इति मन्मतम् । तथा च सूत्रम्—“तं ^३शिष्य-
गुरुसब्रह्मचारिशिष्टश्रेयोऽर्थिभिरनसुधिभिरभ्युपेयात्” इति । तत्रोत्तमप्रश्नेः सह
संशयोच्छेदार्थम् ^४अवसिताभ्यनुज्ञानार्थम्, अनवसितावबोधार्थं च विनीतो भूत्वा
वादं कुर्यात्, समानप्रश्नेर्मध्यस्थैः सह निरहंकारस्य वादं कुर्वतः प्रज्ञापरिपाकः,
पूर्वोक्तं च फलम्, न्यूनप्रश्नेः साधुभिः सह परानुग्रहः फलं पूर्वोक्तं चानु-
पंगादिति । जल्पवितरणेऽप्यस्तु तत्त्वाध्यवसायसंरक्षणार्थत्वमुक्तम्, तच्चोपरि-
ष्ठाद्विचारविध्यामः ।

❀ निग्रहस्थानानां प्रयोजनम् ❀

हेत्वाभासच्छलजातिनिग्रहस्थानानां तु स्ववाक्येषु परिवर्जनं परवाक्येषु
चोद्भावनं प्रयोजनम् । हेत्वाभासादिलक्षणं चानूय तत्स्वरूपेतरयोर्विप्रति-
पद्यमानं प्रति विधीयते प्रतिषिध्यते चेति । ^५“निग्रहस्थानेभ्यः पृथगुपदिष्टा
हेत्वाभासा वादे चोदनीया भविष्यन्तीति” भाष्यम् । ^६न, उभयथापि
व्याप्तैरसम्भवात् । यदि तावद् ये ये निग्रहस्थानेभ्यः पृथगुपदिष्टास्ते ते वादे
चोदनीयाः, तदा संशयादयोऽपि वादे चोदनीयाः स्युः । अथ ये ये वादे

१. न्या० भा० पृ० ६ ।
२. न्या० भा० पृ० ७ ।
३. न्या० सू० ४।२।४८ । तम् = वादम् ।
४. अवसिताभ्यनुज्ञा = अवधारितस्य संवादः ।
५. न्या० भा० पृ० ७ ।
६. “पृथगुपदिष्टा हेत्वाभासा वादे चोदनीया भविष्यन्तीति” एकदेशमतं वार्तिक-
विशा प्रत्यादिशति—नेति ।

चोदनीयाः, ते ते निग्रहस्थानेभ्यः पृथगुपदिष्टाः, तदापसिद्धान्तादिभिरनेकान्तः,
 १तेषां वादे चोदनीयत्वेऽपि २पृथगनुपदिष्टत्वादिति । निग्रहस्थानान्तर्भूता
 सन्तो ये ततः पृथगुपदिष्टस्ते वादे चोदनीयाः ह्युल्लादिवदित्येके परिहरन्ति ।
 न, प्रयोजनानभिधानात् । ह्यलजात्योरपि निग्रहस्थानत्वाभ्युपगमे निग्रहस्थाने-
 भ्यस्त्रयाणामपि पृथगभिधाने प्रयोजनं वक्तव्यम्, तच्च नोक्तम् । वादे चोदनीयत्वं
 चापसिद्धान्तादिवदपृथगुपदेशेऽप्युपपद्यत इत्यतोऽनर्थकं^३ पृथगभिधानं प्राप्त-
 मिति । विशेषलक्षणप्रपंचद्वारेण हेत्वाभासानां भेदप्रपंचप्रतिपत्त्यर्थं निग्रह-
 स्थानेभ्यः पृथगुपदेश इति मतं मे । न हि प्रतिज्ञाहान्यादीनामपृथगुपदिष्टाना-
 मित्थं प्रपंचोऽस्ति । हेत्वाभासभेदप्रपंचभेदप्रतिपत्तौ च अनुमातुरतिनैपुण्यं
 भवति नान्यथा इति । ह्यलजात्योरपि यदि निग्रहस्थानान्तर्भावित्वं तदैतदेव
 पृथगभिधाने प्रयोजनं द्रष्टव्यमिति ।

❀ न्यायविद्यायाः सर्वोत्तमत्वप्रतिपादनम् ❀

सेयमान्वीक्षिकी न्यायविद्या प्रमाणादिभिः पदार्थैः प्रविभज्यमाना—

४“प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्योद्देशे परीक्षिता ॥” इति भाष्यम् ।

तच्चेदं विचार्यते—किं विषयभेदाद् विद्यानां भेदः ? उत प्रयोजनभेदा-
 दिति ? यदि विषयभेदात्, न तर्हि “चतस्र एव विद्याः चतुर्दशानां विद्यानां
 भिन्नविषयत्वात्, तदुक्तम्—

५“अंगानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दश ॥” इति ।

चतुर्दशावधारणमपि न युक्तम्, शैवसिद्धान्तादीनां वैद्यशास्त्रादीनां च भिन्न-
 विषयत्वादिति ।

१. अपसिद्धान्तादीनाम् ।

२. पृथगिति । निग्रहस्थानेभ्य इत्यादिः ।

३. हेत्वाभासानामित्यादिः ।

४. न्या० भा० पृ० ७ ।

५. कामन्दकप्रोक्ताः—

आन्वीक्षिकी त्रयी वार्ता दण्डनीतिश्च शाश्वती ।

विद्याश्चतस्र एवैता लोकसंस्थितिहेतवः ॥

६. वि० पु० ३।६।२८ ।

अथ प्रयोजनभेदाद् भेदः, तथाऽपि 'दण्डनीतिवार्तायोरप्येकप्रयोजनत्वाद्-
भेदः, तथोपनिषदान्वीक्षिकयोरप्यभेद एवेति, कथं त्रय्यादिभेदेन चतस्रो
विद्याः स्युः ? तस्माद् मुख्यगौणपुरुषार्थभेदेन चतस्रो विद्या द्रष्टव्याः, धर्मार्थ-
काममोक्षशास्त्राणीति । तत्र काममोक्षौ 'सुखदुःखोपगमापगमावुक्तौ, तदुपायौ
दृष्टादृष्टभेदेनार्थधर्मावुक्ताविति । नन्वेवं तर्हि त्रय्यान्वीक्षिकयोरपवर्गार्थत्वाद्भेदः
प्राप्नोति । सत्यम्, तथापि विचारकविषयत्वेन सर्वविद्यानुग्राहकत्वेन चास्याः
सर्वविद्याभ्यः प्राधान्यमवान्तरभेदश्चास्ति । सर्वविद्यानुग्राहकत्वं च न्यायशास्त्र-
त्वात् । न्यायेन हि सर्वविद्यानां प्रामाण्यं समर्थ्यते प्रत्यक्षादिविषयत्वेऽपि
न्यायशास्त्रभेदेद् कुतः प्रतिपत्तव्यमिति चेदुच्यते—^१न्यायप्रवृत्तिशुद्धयङ्गत्वेनान्न
संशयादीनामुद्देशादिभिः प्रतिपादनात् । अत एवान्यशास्त्राणामनुमानाभिधेय-
त्वेऽपि न न्यायशास्त्रत्वम् । न ह्यन्यशास्त्रेष्वित्थं संशयादयो निग्रहस्थानान्ता
निरूपिताः । तदेवं न्यायप्रधानत्वादियमेव न्यायविद्या सर्वविद्यानुग्राहकत्वान्निः
श्रेयसहेतोस्तत्त्वज्ञानस्य च निमित्तत्वाद्भुक्तमा चेति ।

❀ तत्त्वज्ञानात् क्रमेण मोक्षः ❀

तत्त्वज्ञानं किमात्मलाभानन्तरमेव निःश्रेयसं सम्पादयतीति ?
उच्यते—न, किं तर्हि ? तत्त्वज्ञानाद् ^२“दुःखजन्मप्रवृत्तिदोषमिथ्याज्ञानाना-
मुत्तरोत्तरापाये तदन्तरापायादपवर्गः ।” भवतीति वाक्यशेषः । अत्र दुःखजन्म-
प्रवृत्तिदोषमिथ्याज्ञानानामनादिः कार्यकारणभावः संसार इत्यध्याहारेण द्वितीयं
सूत्रं द्रष्टव्यम् । तत्त्वज्ञानानुत्पादोत्पादाभ्यां हि संसारापवर्गयोः सम्भव इत्येत-
दनेन सूत्रेण परीक्ष्यते, येन तत्त्वज्ञानस्यापवर्गावगतिरसामर्थ्यमवधार्य तदुत्पत्तये
खल्वयं मुमुक्षुरादरेण प्रवर्त्तते । संसारस्यानादित्वज्ञापनार्थं मिथ्याज्ञानादीनां
विपर्ययेणात्राभिधानं कृतम् ।

तत्रात्मादौ प्रमेये मिथ्याज्ञानमनेकप्रकारं वर्त्तते—सत्यात्मान्तःकरणादौ
नास्तीति ज्ञानम्, अनात्मन्यात्मेति, भिन्नेष्वभिन्नमिति, अशुचौ शुचिरिति,
स्वकृतेषु दुःखेष्वन्यः कर्त्तते, परकृतेष्वहं कर्त्तते, जुगुप्सितेऽभिमतमिति,

१. दण्डनीतिः = अर्थशास्त्रम्, वार्ता = कृषिवाणिज्यादिविद्या, एतयोरर्थेक-
प्रयोजनत्वम् ।
२. सुखोपगमः = कामः, दुःखापगमः = मोक्षः ।
३. न्यायप्रवृत्त्यङ्गम्—संशयः, न्यायशुद्धयङ्गम्—दृष्टान्तादिरिति विवेकः ।
४. न्या० सू० १।१।२ ।

अनित्ये नित्यमिति, हातव्ये प्रतिपत्तव्यमिति—एवंविधान्मिथ्याज्ञानादनुकूले-
 प्वर्थेषु रागः, प्रतिकूलेषु द्वेषः, ताभ्यां प्रयुक्तस्य वाक्कायमनोभिः प्रवर्तमानस्य
 धर्माधर्मसंचयौ भवतः । कथम् ? दिव्यविषयेषु जन्मान्तरभोग्येषु, अदिव्यविषयेषु
 वा रागात्प्रवर्तमानो विहितयागाद्यनुष्ठानद्वारेण धर्मसंचयं करोति । दृष्टेषु
 पुनर्विषयेषु रागात्प्रवर्तमानः प्रतिपिद्वानुष्ठानविहितातिक्रमद्वारिणाधर्मसञ्चयं
 करोति । द्वेषादपि प्रायेण विहितानुष्ठानसंभवादधर्मसंचयमेव करोति । तावेतौ
 धर्माधर्मसंचयौ प्रवृत्तिसाधनत्वाद्वा प्रवृत्तिशब्देनोक्तौ, ताभ्यां देवमनुष्य-
 तिर्यकस्थानेषु शरीरेन्द्रियसम्बन्धलक्षणं जन्म भवति, ततो गर्भवासाद्यनेकप्रकारं
 दुःखं मिथ्याज्ञानं च भवति, ततः पुनर्दोषादिसम्भव इत्येवं मिथ्याज्ञानादीनाम-
 विच्छेदेन कार्यकारणभावः संसार इत्युच्यते । यदा तु तत्त्वज्ञानात् मिथ्या-
 ज्ञानमपैति, तदा मिथ्याज्ञानापाये दोषा अपयन्ति, दोषापाये प्रवृत्तिरपैति,
 प्रवृत्त्यपाये जन्मपैति, जन्मापाये दुःखापायोऽत्यन्तमपवर्गो भवति ।

❀ मिथ्याज्ञानादिनिवृत्तावाप्तेषः ❀

अथ कोऽयं मिथ्याज्ञानस्यापायः—किमनुत्पत्तिः ? किं वा प्रध्वंस इति ?
 अनुत्पत्तिस्तावन्न तत्त्वज्ञानाद् भवति, न ह्यनुत्पत्तिरनादिः सती केनचित्कृत्
 शक्यते । अथ प्रध्वंसः, स तत्त्वज्ञानानुत्पादेऽपि भवति सर्वज्ञानानामाशुतर-
 विनाशित्वात्, न च नाशेऽपि कारणकृतो विशेषः कश्चिदुपलभ्यते । तत्त्वज्ञाना-
 निवृत्ते मिथ्याज्ञाने, मिथ्याज्ञानान्तरं नान्यदुत्पद्यत इत्येतदपि नास्ति । तथाहि-
 रज्जादौ सर्पादिज्ञाने तत्त्वज्ञानानिवृत्तेऽपि पुनः कालान्तरे तत्रापि रज्जादौ
 सर्पादिज्ञानं प्रादुर्भवदुपलभ्यते; तथा च कारणप्रतिबन्धोऽपि निरनुमान इति ।
 मिथ्याज्ञानापाये दोषापाय इत्येतदप्ययुक्तम्, तत्त्वज्ञानवतामपि रागद्वेषान्धी-
 भूतत्वदर्शनात् । न ते तत्त्वज्ञानवन्तो ये रागाद्यभिभूता इति चेत्, तत्किमिदानीं
 न्यायशास्त्रमपि व्याकुर्वतां न तत्त्वज्ञानोत्पत्तिः सम्भाव्यते ? सा तर्हि किं-
 साधना भवेत् ? रागाद्युपशमस्तु कंचित्कालं तत्त्वज्ञानरहितानामपि केषांचिदुप-
 लभ्यते, आत्यन्तिकस्तु न केषांचिदप्यस्ति, महायोगिनामपि हरिहरस्यगर्भ-
 प्रभृतीनां क्वचिद्विषये कदाचिद्रागाद्यभिभवश्रवणात् । अतश्च न चिन्तामयमपि
 तत्त्वज्ञानं रागाद्युपशमकारणमिति । दोषापाये प्रवृत्त्यपाय इत्यप्ययुक्तम्,
 न ह्ययं जीवन्नेव पाषाणवदवस्थातुं शक्नोति । यदि च धर्मपरिहारार्थं विहितं
 न करोति, प्रतिषिद्धाच्च न निवर्त्तते, तदावश्यमधर्मेण भवितव्यं, विहताति-

१. अपरिचयं भिन्नक्रमः, व्याकुर्वतामित्यनेनान्वेति ।

क्रमप्रतिपिद्वाचरणयोरधर्महेतुत्वात्, तद्विपर्याच्च धर्म इति कथमुभयपरिहारः कर्तुं शक्यते ? तदेवं प्रवृत्त्यपायासम्भवात् जन्मनोऽप्यपायः, तदसम्भवात्त्यन्तिकदुःखापायलक्षणोऽपवर्ग उपपद्यत इति ।

❁ तत्समाधानम् ❁

अत्र प्रतिविधीयते—मिथ्याज्ञानस्यापायस्तावद् ^१अनागतस्यानुत्पत्तिरूपन्नस्य ध्वंसश्चेति । यच्चोक्तमनादित्वादनुत्पत्तेः कथं तत्त्वज्ञानाद्भाव इति ? तन्न, अनभ्युपगमात् । न ब्रूमः प्रागसती तत्त्वज्ञानादनुत्पत्तिर्मिथ्याज्ञानस्य भवतीति, किं तर्हि ? तदनुत्पत्तेर्निवर्तको यो हेतुरधर्मादिः, तस्य प्रतिबन्धः तत्त्वज्ञानाद्भवति । न च कारणप्रतिबन्धो निरनुमानः, तत्त्वज्ञानविषये स्थायवादी मिथ्याज्ञानोत्पत्तेरनुपलम्भात् । न हि मिथ्याध्यवसायः क्वचित्त्त्वाध्यवसायं बाधित्वा प्रादुर्भवन्नुपलभ्यते । तत्त्वज्ञानमिथ्याज्ञानयोरिव तत्संस्कारयोरपि ^२बाध्यबाधकभावोऽनुमेयः, तथा हि—सकृदुत्पन्नतत्त्वज्ञानजनितोऽपि संस्कारस्तत्समानविषयं मिथ्याज्ञानजसंस्कारसमूहमपि बाधित्वा विशिष्टव्यवहारसमर्थो तत्त्वज्ञानाकारानुकारिणीमेव स्मृतिं जनयति, ततश्च तत्त्वज्ञानाभ्यासात्तज्जः संस्कारः प्रतिदिनमुपचीयते, मिथ्याज्ञानजश्चापचीयते तावद्, यावत्सर्वोऽपि मिथ्याज्ञानजः संस्कारः प्रचीयते । ततश्चाधर्मोऽपि सहकारिकारणाभावान्तत्त्वज्ञानेन तत्संस्कारेण वा प्रतिबद्धत्वाच्च मिथ्याज्ञानमकुर्वन्नेव कुतश्चिन्मिचित्तात्कदाचिदत्यन्तं विनश्यति, तन्नाशे च मिथ्याज्ञानं कारणाभावात् कदाचिदुत्पद्यते, ततश्च मिथ्याज्ञानानुत्पत्तिः कदाचिदपि न निवर्तते, सा तथा पालिता सती तत्त्वज्ञानेन कृता इत्युपचर्यते । ध्वंसपक्षे तु यदुक्तं न विनाशे विशेषः कश्चिदिति, तन्न, दृष्टत्वात्—प्रदीपस्य हि प्रतिक्षणं विनाशोऽपि न तत्कार्यस्य चान्नुषव्यवहारान्जनसञ्जयादेर्निवृत्तिर्भवति । यदा पुनरुदकादिना विनाशः क्रियते तदा सर्वस्यापि प्रदीपकार्यस्याप्रवृत्तिः प्रदीपाभावव्यवहारश्च भवति । ^३कन्दोत्पाटनद्वारा—यथा कन्दविटपस्य खनित्रादिना समूलोत्पाटने कृते पुनस्तत्र न सम्भवः, तथा

१. तत्र भगवतः पतञ्जलेरप्येवंभूतं सूत्रम्—“हेयं दुःखमनागतम्” (यो० सू० २।१६) ।
२. “तज्जः संस्कारोऽन्यसंस्कारप्रतिबन्धी” (यो० सू० १।५०) इति सूत्र-सूत्रितयोः समाधिसंस्कारव्युत्थानसंस्कारयोर्यथा बाध्यधातकभावस्तथा प्रकृतेऽपि बोध्यम् ।
३. कन्दः = वनस्पतीनां प्रधानं मूलम् ।

तत्त्वज्ञानेन मिथ्याज्ञानस्य संस्कारस्य विनाशे कृते पुनर्न सम्भवः, समूलोच्छ्रित्वात् । तत्त्वज्ञानस्य तु मिथ्याज्ञानसंस्कारनिवृत्तौ अस्ति सामर्थ्यं प्रतिपन्नज्ञान-विरोधित्वात्संस्कारस्येति ।

^१एकत्र मिथ्याज्ञाननिवृत्तावप्यन्यत्रोत्पत्तिरनिवार्येति चेत्, ^२न वै सर्वं मिथ्याज्ञानं संसारनिमित्तं येन सर्वस्यापि निवृत्तिरन्विष्यते । किं तर्हि ? आत्मादिविषयमेव तस्मिंश्चात्मादौ प्रमेये तत्त्वतो निश्चिते स्थापवादाविव न मिथ्याज्ञानं पुनरुत्पद्यत इति । ननु चोक्तं तत्रापि कालान्तरे मिथ्याज्ञानं प्रादुर्भवदुपलब्धमिति । सत्यं, ^३भ्रष्टविशेषानुसन्धानस्य प्रादुर्भवति न पुनरात्मादिविषये, मुमुक्षोविशेषानुसन्धानं निवर्त्तते । तस्य हि संसारभयादहर्निशं भावनास्थिरीकरणे प्रवृत्तिः । तथा च भगवानक्षपादः—“^४तत्त्वज्ञानपरिपालनार्थं तद्विद्यैश्च सह संवादः” इत्यादिना सतताभ्यासेन भावनास्थिरीकर्त्तव्ये-त्युपदिष्टवानिति । “प्रमेयविशेषस्याऽप्यनन्तव्यक्तित्वात् कथं तत्राप्येकान्तेनाज्ञाननिवृत्तिरिति चेत्, न; सामान्योपादानेन सर्वस्यात्मादेस्तथाभावनिश्रये सति संसारमूलस्याज्ञानस्य निवृत्तेः । न हि प्रमेयविशेषेऽपि सर्वं मिथ्याज्ञानं निवर्त्तयितव्यम्, किं तर्हि ? यो दोषनिमित्तद्वारेण संसारमूलम् । यद्यात्मादि-मिथ्याज्ञानं संसारनिमित्तं, प्रलयाद्यवस्थायां तर्हि तस्यासम्भवादपवर्गः प्राप्नोति, न; ^५तत्संस्कारावस्थाने तदत्यन्तोच्छेदासम्भात् । अत एव सर्वशरीरिणामपि मिथ्याज्ञाननिमित्तः संसारः । कस्यचिच्चिदृशं हि मिथ्याज्ञानं समस्ते व्यस्ते वात्मादिप्रमेये विद्यते यद्दोषनिमित्तद्वारेण संसारं प्रतनोति । तच्च सामान्यो-पादानेन सर्वस्मिन् प्रमेये तत्त्वतो निश्चिते पुनर्न भवति, यथैकत्रामृतविषयो-रर्थानर्थहेतुत्वं विनिश्चित्य सर्वत्रापि तज्जातीयत्वनिश्चयं कुर्वाणो न विषयैरेण प्रवर्त्तते, तथा इन्द्रियार्थत्वसामान्येन सर्वे विषया विषयन्निश्चिताः, पुनस्तेषु न रागनिमित्तं मिथ्याज्ञानं भवति । दुःखहेतवस्तु सर्वे स्वकर्मफलदायकत्वेना-

१. आत्मादिज्ञानेन तस्मिन्मिथ्याज्ञाननिवृत्तावपि रजतादिविषयमिथ्याज्ञानानामुत्पत्ति-भवंत्येव, तथैव बद्धो जीवः कथं नु निःश्रेयसभाग् भवितेत्याशङ्कते—एकत्रेति । एकत्र = आत्मादौ । अन्यत्र = रजतादौ ।
२. उक्ताशंकां निराकुरुते—नेति ।
३. भ्रष्टं विशेषानुसन्धानं यस्य, स तस्य ।
४. न्या० सू० ४।२।४७ ।
५. प्रमेयविशेषस्य = आत्मादेः ।
६. तदिति = मिथ्याज्ञानम् ।

शक्यपरिहारा इति निश्चिताः पुनस्तेषु न द्वेषनिमित्तं मिथ्याज्ञानं भवति । तथा शरीरादिव्यतिरिक्तं परलोकिनि^१ सत्त्वनित्यत्वादिधर्मकं निश्चितं पुनरपि व्यतिरेकादिज्ञानं मोहनिमित्तं न भवति । एवं सर्वत्र प्रमेयविशेषे मिथ्याज्ञान-स्यानर्थमूलस्य तत्त्वज्ञानादपायो द्रष्टव्य इति ।

❀ मिथ्याज्ञानापायाद् दोषापायस्य समर्थनम् ❀

यत्पुनरेतत्—तत्त्वज्ञानवतामपि रागादिदोषसम्भवात् न मिथ्याज्ञानापाये दोषापाय इति, तदप्ययुक्तम्, दृष्टत्वात् । दृष्टत्वादिह मिथ्याज्ञानापाये दोषापायः । तथा हि—मित्रादौ शत्रुरिति मिथ्याध्यवसायादुत्पन्नो द्वेषस्तत्त्वज्ञाना-त्तच्छत्रुप्रत्ययनिवृत्तावैति । मात्रादौ च प्रियतमेति मिथ्याध्यवसायादुत्पन्नो रागस्तत्त्वोपलम्भात् तद्विपर्ययनिवृत्तौ निवर्त्तत इत्येवं बहुधाप्युदाहरणं द्रष्टव्यमिति । मिथ्याध्यवसायाभावे तु न क्वचिद्रागादिसम्भवो दृष्टः । तथा चोक्तम्—“^२तेषां मोहः पापीयान् नामूढस्येतरोत्पत्तेः” इति । ननु च शास्त्रार्थविदामपि केषांचिद्रागाद्यभिभवो दृष्टः । सत्यम्, किन्तु^३तेषामप्याध्या-त्मिकदोषो बलिष्ठः, तत्त्वज्ञानमभिभूय रंजनीयकोपनीयौ मिथ्याध्यवसायौ जनयति, ताभ्यां रागद्वेषौ प्रादुर्भवत इति । दृष्टश्च तत्त्वज्ञानवतोऽप्याध्यात्मिकदोषसाम-र्थ्यान्मिथ्याध्यवसायः । तद् यथा—अर्कोदयादिलिगेनावधारितदिग्विभागस्यापि कस्यचिद् अघर्मसामर्थ्याद् दिङ्मोहो भवति । निश्चितिचन्द्रैकत्वस्यापि तिमिरादि-दोषसामर्थ्यादनेकचन्द्राध्यवसायः । इत्येवं रसनादिदोषजनितोऽपि उदाहर्त्तव्यो मिथ्याध्यवसाय इति । यथा च तत्रेन्द्रियदोषादयं मे मिथ्याध्यवसाय इत्येवं विद्वान् औपधविशेषेणेन्द्रियादिदोषापगमं कुर्वन् मिथ्याध्यवसायं निवर्त्तयति । तद्वदयमपि शास्त्रार्थतत्त्वज्ञो मुमुक्षुरिष्टानिष्टविषयेषु अदृष्टसामर्थ्यादिमौ रंजनीय-कोपनीयौ मिथ्याध्यवसायौ मे प्रादुर्भवत इत्येवं प्रतिपद्य प्रसंख्यानपरो भूत्वा योगांगानुष्ठानाभियोगेनादृष्टसंस्कारक्षपणद्वारेण तावपि रंजनीयकोपनीयौ मिथ्या-संकल्पौ निवर्त्तयति । तथा च सूत्रम्—“^४तदर्थं यमनियमाभ्याम् आत्मसंस्कारो

१. परलोकिनि = परलोकभाजि आत्मनि अस्ति नित्यश्चेति निश्चितं पुनस्तत्र नास्तित्वानित्यत्वज्ञानं न भवतीति भावः ।
२. न्या० सू० ४।१।६ तेषाम् = रागादीनां मध्ये मोहः पापीयान् भवति, यतो मोहरहितस्य इतरी = रागद्वेषौ न भवत इति तदर्थः ।
३. आध्यात्मिको दोषः = अघर्मादिः ।
४. न्या० सू० ४।२।४६ । तदर्थम् = अपवर्गार्थम् । योगात् = योगशास्त्रात् ।

योगाच्चाध्यात्मविध्युपायैः” इति । ये पुनः प्रमादालस्योपहृतास्तैरन्योऽपि पुरुषार्थः साधयितुं न शक्यते किमुतापवर्ग इति । तदेवं तत्त्वज्ञानादप्रमादिनः प्रसंख्यानाभियुक्तस्य मिथ्याज्ञानोच्छेदे दोषा अप्युच्छिद्यन्त इति । तत्त्वज्ञानरहितानां तु बालोन्मत्तादिवदोषबीजेन मोहान्वितत्वात् कुतो रागाद्युच्छेदः ? यथा चोक्तं—

“अशानेषु यद्वैराग्यं पराधीनेषु यत् सुखम् ।
अभ्रच्छाया तृणमिश्रं क्षिप्रमेव विनश्यति ॥” इति ।

ॐ योगिनां रागाद्यभिभूतत्वाच्चेपनिरासः ॐ

यदप्युक्तम्—योगिनामपि रागाद्यभिभवश्रवणात् चिन्तामयमपि तत्त्वज्ञानं रागाद्युपशमनिमित्तमिति । तदप्युक्तम्, चिन्तामयतत्त्वज्ञानस्वरूपानवबोधात् । यस्मादात्मादौ प्रमेये हेयादिरूपेण चतुर्धा भावना स्थिरीभूता चिन्तामयं तत्त्वज्ञानमुच्यते, न तु योगिशानमात्रम् । न हि सर्वेऽपि योगिनो मुमुक्षवस्तत्त्वज्ञानवन्तो वा, बहूनामपि ज्ञानसिद्धये तावन्मात्रोपदेशेनापि योगाभ्यासप्रवृत्तेः । तथा जैगीषव्यादिशास्त्रेषु बह्व्यो धारणा भो (यो ?) गार्थं व्याख्याताः । सनत्कुमारश्च योगैश्वर्यातिशयेन हरिहररयगर्भाद्यभ्यधिकोऽपि परमेश्वरं प्रति विप्रतिपद्यमानो भगवताज्ञापादेन पराजित इति श्रूयते । तस्मान्न योगित्वादेव तत्त्वज्ञानवत्त्वं रागादिहीनत्वं वा सिद्ध्यतीति । तस्मादुक्तस्वरूपादेव तत्त्वज्ञानान्मोहोच्छिद्यत्तौ दोषोच्छेद इति स्थितम् ।

यत् पुनरिदमुक्तम्—दोषापायेऽपि प्रवृत्त्यपायो न युज्यत इति, तदप्युक्तम् ; प्रवृत्त्यपायस्वरूपानवबोधात् । न ह्यत्र क्रियामात्रनिवृत्तिः प्रवृत्त्यपायोऽभिप्रेतः, किं तर्हि ? धर्माधर्मयोरनागतयोः कारणाभावादानुत्पत्तिः संचितयोश्च कार्यावसायाज्ज्ञानाभिदाहाच्च प्रच्य इति । ननु चानागतयोः साधनपरिहाराशक्यत्वादानुत्पत्तिरयुक्तेत्युक्तम्, न; दोषपरिहारस्योक्तत्वात् । दोषो हि प्रधानं साधनं तदभावे च धर्माधर्मयोरितरकारणसद्भावेऽप्यनुत्पत्तिः शालिबीजाभावे

१. अभिधर्मकोशे (६।५) त्रिविधा प्रज्ञा निबद्धा बन्धुना—श्रुतमयी, चिन्तामयी, भावनामयी । तत्रातश्रुतिफलता श्रुतमयी, युक्तिभिनितीर्णा चिन्तामयी, समाधिभावनोद्भूता भावनामयी । अत्र भावनामयीमेव ये चिन्तामयीं मन्वते, तेषां भ्रमं निराह—हेयादिरूपेणेति । हेयम्, तन्निदानम्, हानम्, तदुपायः—इति चत्वार्यर्थपदानि ।

२. कारणाभावात् = रागाद्यभावात् ।

उदङ्करानुत्पत्तिवत् । तथा च सूत्रम्—^१“न प्रवृत्तिः प्रतिसंधानाय क्षीणक्लेशस्य” इति । पातंजलमपि सूत्रम्—^२“क्लेशमूलः कर्माशयो दृष्टादृष्टजन्मवेदनीयः ।”^३ “सति मूले तद्विपाको जात्यायुर्भोगाः” इति तथातुमानमप्यत्रोच्यते—“विवक्षितः पुरुषः प्रवर्त्तमानोऽपि न धर्माधर्माभ्यां सम्बध्यते, दोषरहितत्वात्, महेश्वरवद्”, इति । प्रक्षीणदोषस्यैव च तत्त्वज्ञानमतिनिर्मलं धर्माधर्ममलापगमेऽपि समर्थं, नाप्रक्षीणदोषस्य योगिनोऽपि कल्पितोदकवत् । यथा वा समिद्धोऽप्यग्निः कार्पासादिदाह्यम् श्रोषधीविशेषेण सम्बद्धं न दहति, एवं ज्ञानाग्निरपि दोषसम्बद्धं कर्म दग्धुं न शक्नोतीति । कर्मदाह्यत्वं च सर्वयोगशास्त्रेषु वेदान्तेषु च प्रसिद्धं तेनाप्रमाणकमपि न भवतीति ।

❀ नाभुक्तं क्षीयते कर्मेति केषाञ्चिन्मतं तदालोचनं च ❀

स्वकार्यावसायादेव कर्मणां नाश इत्येके किल—“नाभुक्तं क्षीयते कर्म कल्पकोटिशतैरपि” इति । ज्ञात्वा प्राप्तैश्वर्यः खलु योगी सर्वस्थानेषु कर्मानुरूपारिणि सेन्द्रियाणि शरीराणि निर्माय युगपदिष्टानिष्टभोगानुपभुङ्क्त इति ।

एवं तर्हि ब्रह्महत्याश्वमेधादिप्रापकाभ्यां कर्मभ्यां तत्कार्यं कृत्वा निवर्तितव्यम्, ततः पुनः कर्मसंचय इति कथमत्यन्तोच्छेदः ? प्रक्षीणक्लेशत्वमपि न प्राप्नोति यतो रागादिहेतुना कर्मणा रागादिकं कृत्वा निवर्तितव्यमिति प्रायाश्चित्तादि-

१. न्या० सू० ४।१।६४ । रागद्वेषमोहरहितस्य पुरुषस्य प्रवृत्तिः = धर्माधर्मात्मिका प्रतिसंधानाय = पुनर्जन्मनः कारणं न भवतीति तदर्थः ।
२. यो० सू० २।१२ ।
३. यो० सू० २।१३ । सति मूले = अविद्यास्मितारागद्वेषात्-के मूले सत्येव तेषाम् = धर्माधर्माख्यानां कर्माशयानां विनाशः = फलम्—जातिदेवत्वादिरूपा, आयुर्जीवितकालः, भोगः सुखादिलक्षणो भवतीति तदर्थः ।
४. एके = वार्तिककृतप्रमुखाः । तथाहि—“वर्तमानयोः पुनः कार्यावसानात् प्रक्षयः” (न्या० वा० पृ० २६) इति वार्तिकम् । “पूर्वोपचितस्य विपाकप्रतिसंवेदनान्प्रक्षयः” (न्या० भा० ३।२।६७) इति भाष्यम् । “योगाधिबशाच्चायमनियतविपाकफलान्यपि दीर्घकालफलान्यपि कर्मारिणि पिण्डीकृत्य भूतेन्द्रियविजयितया युगपदेव भुङ्क्ते । अचिन्त्यो हि समाधिप्रभावः इत्युक्तम्” (न्या० वा० ता० पृ० ८०) इति टीका ।
५. ब्र० वै० पु० ३० ४।८१।५५ ।

त्रिविधं प्रमाणं—प्रत्यक्षमनुमानमागम इति ।

विरोधश्च प्राप्नोति । अथ ^१रागाद्यर्थोऽप्यधर्मो दुःखमात्रमेव कृत्वा निवर्त्तते, धर्मस्तु सुखमात्रमेव कृत्वेति, तन्वादीनामिव सहकारिवैगुण्यात् कार्यवैगुण्योपपत्तेः, ^२कर्मविपाककालानियमाच्चेति । भवत्येपापि कल्पना न कश्चिदोपः । परमात्मदर्शनमेकमंगीकृत्य शास्त्रश्रवणादी योगांगानुष्ठाने च प्रवृत्तस्य सन्तोषजखेदजे सुखदुःखे कृत्वा निःशेषावेव धर्माधर्मौ प्रणश्यत इत्याहुराचार्याः । योगिनो युगपद्भोगमुक्तिरप्यागमबलेनैवाभ्युपगम्यते, कस्तर्हि ज्ञानाग्निकर्मदाहेनापराधः कृतः, सर्वागमसिद्धत्वेऽपि येनासौ नाभ्युपगम्यते ? “नाभुक्तं क्षीयते कर्म”—इत्यादिरागमोऽपि ^३ यदि अयं तथापि अकृतप्रायश्चित्तातत्त्वविद्विषयत्वेनास्यार्थवत्त्वं द्रष्टव्यमिति ।

कर्मदाहकत्वे ज्ञानस्य योगजधर्मोपचयविरोध इति चेत्, न; अक्षीणदोषावस्थायां तदुपपत्तेः । संस्कारबद्धा प्रतिपक्षस्यैव निवृत्तिः—यथैकविषयज्ञानाभ्यासात्तत्संस्कारस्योपचयः तत्प्रतिपक्षसंस्कारस्य प्रक्षयश्च भवति एवं संसारजिहासोः परमात्मज्ञानाभ्यासात्संसारनिमित्तयोर्धर्माधर्मयोः समाधिप्रतिपक्षत्वात्प्रक्षयो भवति । समाधिनिमित्तस्य धर्मस्य चोपचयस्तावत्, यावत् परमात्मदर्शनं भवति । सोऽपि धर्मः स्वकार्यावसायान्निवर्त्तते । प्रहीणदोषत्वाच्च नास्यानागतयोर्धर्माधर्मयोः कदाचिदप्युत्पत्तिः, ततः कारणस्यात्यन्तोच्छेदाज्जन्मनोऽप्यत्यन्तोच्छेदः, तदत्यन्तोच्छेदाच्च दुःखानामप्यत्यन्तोच्छित्तिरित्युपपन्नोऽपवर्ग इति ।

❀ प्रमाणभेदनिरूपणम् ❀

अभेदानां तत्त्वज्ञानोत्पत्त्यर्थं प्रमाणादिसंख्याविशेषलक्षणानि ^४ जिज्ञासमानं

१. रागादिजनितः ।
२. विपक्षे वाचकमुपन्यस्यति—कर्मविपाकेति । अथाद् यदि रागादिजनितोऽधर्मादिः सुखादिमात्रकं कृत्वा न निवर्त्तते, तर्हि तस्यानादिभवसंचितस्यासंख्यातत्वेन अनियतविपाकदेशकालत्वेन च योगान्न प्रक्षीयेत ।
३. ‘अपि यदि’—इति विपरीतक्रमेण ‘यद्यपि’ पठितव्यम् ।
४. कियन्ति प्रमागानि, किंनक्षणानि, किंविषयाणि, किंफलानि चेत्येवं प्रकाराजिज्ञासा समुदेत्येव तत्त्वबुद्भुत्सूनाम्, प्रमाणेषु विप्रतिपत्तिदर्शनात् । तथा चोक्तं धर्मोत्तरेण—“चतुर्विधा चात्र विप्रतिपत्तिः संख्यालक्षणगोचरफलविषया” (न्या० वि० पृ० ३५) । शालिकानायोऽप्यचकयत्—

“स्वरूपसङ्घर्षार्थफलेषु वादिभिः ।

यतो विवादा बहुधा बितेनिरे ॥” (प्र० पं० पृ० ११२)

प्रति प्रमाणसंख्या तावदुच्यते—त्रिविधमिति । त्रिविधग्रहणमवधारणार्थम्, सर्वासां प्रमाणव्यक्तीनां प्रत्यक्षादिलक्षणैस्त्रिभिरेव संगृहीतत्वात् । तथा चोपमानादीनमत्रैवान्तर्भावं प्रतिपादयिष्यामः ।

❀ प्रत्यक्षैकप्रमाणवादिचार्याकमतखण्डनम् ❀

प्रत्यक्षमेवैकं प्रमाणमित्येके,^१ तदयुक्तम्, प्रत्यक्षेण^२ प्रमाणेतर-विभागासिद्धेः, सुख-दुःखादिसाधनाप्रतिपक्षे । तन्मूले प्रवृत्तिनिवृत्ती अपि न स्याताम् । नाप्रत्यक्षं प्रमाणमस्तीत्यभ्युपगम्य परप्रत्यायनार्थं शास्त्रं प्रणयन् वाक्यं बोधायन्य स्वामेव प्रवृत्तिं स्ववाचा विडम्बयतीत्यहो भद्रं पाण्डित्य-मात्मनः प्रकटिवानिति ।

❀ अनुमानैकप्रमाणवादिनो निराकरणम् ❀

^३अनुमानमेवैकं प्रमाणमित्येतदपि न युक्तम्, प्रत्यक्षाभावेऽनुमानोत्थानासम्भवात् । सुदूरमपि गत्वा धर्मलिङ्गदृष्टान्तानामनुमानप्रवृत्तिमिच्छ-तावश्यं प्रत्यक्षेण ग्रहणमभ्युपगन्तव्यम् । एतेनागम एवैकं प्रमाणमित्येतदपि निरस्तम्, तत्रापि प्रत्यक्षेणानुमानेन वा पदवाक्याद्यप्रसिद्धावागमार्थप्रति-पक्षेः सम्भवादिति ।

❀ जैनमतनिरासः ❀

^४प्रत्यक्षपरोक्षभेदेन द्विविधमेवेति चेत्, न; तद् व्यवहाराप्रसिद्धेः । न हि परोक्षेणाहं जानामीति व्यवहारः क्वचित्प्रसिद्धो, यथा प्रत्यक्षेणाहं जानामि, अनुमानेन वाऽगमेन वेति । निष्प्रयोजनत्वाच्च—यथा पृथक्-पृथक् प्रामाण्य-प्रतिपत्त्युपायप्रतिपादनं प्रत्यक्षदीनां भेदेनाभिधानप्रयोजनम्, नैवं परोक्षत्वेनानु-मानागमयोः संग्रहे प्रयोजनं किञ्चिदस्ति । यदि पुनरयं स्वपक्षरागेण द्वैविध्य-मात्रसिद्ध्यर्थं परोक्षं सामान्यमभिधाय तद्विशेषावनुमानागमौ भिन्नलक्षणौ

१. एके = लोकायतिकाः ।

२. व्यावृत्तिर्व्यवहारो वा लक्षणस्य प्रयोजनमिति नीत्या प्रमाणलक्षणैर्नैव प्रमाणे तदितरव्यावृत्तिरनुमेया, किन्तु प्रत्यक्षैकप्रमाणपरायणाः कथं तामनुमिमीरन् ?

३. बौद्धैकदेशीयमतमेतदिति चिरन्तनटिप्पणम् ।

४. जैनमुनयः प्राहुः—“प्रत्यक्षं च परोक्षं च द्विधा मेयवितिञ्चयात्” (न्याया- १।१) । इति, तन्निरस्यति—प्रत्यक्षेति ।

ब्रूयात्, ब्रवीतु कोऽस्य निवारयिता ? न त्वेवमप्यस्मदुक्तं त्रैविध्यं निवर्त्तते, त्रयाणां परस्परतोऽसंकीर्णलक्षणप्रतिपादनादिति । अथ प्रत्यक्षमनुमानमिति योऽर्थः स एवार्थः प्रत्यक्षं परोक्षमिति, तथापि न द्विविधमेव, ततोऽर्थान्तर-स्यागमस्यापि प्रमाणत्वात् । तस्य चानुमानेऽन्तर्भावं निषेत्स्यामः, ततो न प्रत्यक्षानुमानभेदेनापि द्विविधम् । तस्मात् त्रिविधमेवेति ।

❀ विभागसूत्रविरोधपरिहारः ❀

विभागसूत्रविरोधान्न हि त्रिविधमिति चेत्, स्यान्मतिरिया—“प्रत्यक्षानु-मानोपमानशब्दाः प्रमाणाणि” इति विभागसूत्रमेतत्, विभागस्य च न्यूनाधिकसंख्याव्यवच्छेदः फलम्, अन्यथा हि लक्षणचतुष्टयाभिधानादेव चतुष्टयसिद्धिरित्यनर्थको विभागः स्यात् । न चायमुद्देशः, परीक्ष्यमाणत्वात् । न हि प्रमाणादीनामुद्देशः परीक्षितः, विभागस्तु “न चतुष्टयम्” इत्यादिना परीक्षितः; तस्माच्चत्वार्येव प्रमाणातीति ।

तदेतत्सर्वं प्राणादिसूत्रेण व्यभिचारित्वाद् अयुक्तम् । प्राणादिसूत्रे हि इन्द्रियाणां विभागः कृतः, ^३“त्वगव्यतिरिकाद्” इत्यादिना परीक्षितश्च । न च पञ्चैवेत्यवधारणं, मनसोऽपीन्द्रियत्वाभ्युपगमात्, परीक्ष्यमाणत्वाविशेषेऽपि प्रत्यक्षादिसूत्रमेव विभागार्थं, प्राणादिसूत्रं तु अनुवादार्थमित्यत्र ^४कोशपानमेव कर्त्तव्यम् । न हि विशेषहेतुः कश्चिदस्तीति । तस्माद्यथेन्द्रियाणां न्यूनत्वमेवाशंक्य सूत्रकृता निराकृतमित्यधिकत्वाभ्युपगमो न विरुध्यते, तथा प्रमाणा-नामधिकत्वमेवाशंक्य निराकृतमित्यतस्त्रैविध्याभ्युपगमो न विरुध्यते, न्याय-लभ्यत्वस्योभयत्रापि समानत्वात् । न्यायलभ्यत्वं च प्रमाणत्रैविध्यस्य सूत्रा-विरोधेनोत्तरोपपादयिष्याम इति ।

❀ प्रमाणाणां संप्लवो व्यवस्था च ❀

प्रमाणमित्येकवचनं किमर्थम् ? त्रयाणामप्येकविषयत्वज्ञापनार्थम्—यथा

१. न्या० सू० २।२।१ ।

२. न्या० सू० १।१।१२ ।

३. न्या० सू० ३।१।५५ ।

४. कोशपानम् = शपथविशेषः । दुर्गाद्युद्गदेवं संपूज्य तत्सन्पनपानीयं मन्त्रैरभिमन्थ्य सन्दिग्धं जनं पाययेत् । चतुर्दशदिवसाभ्यन्तरे स देवकोपाविष्टश्चेद् दुष्टः, धन्यया निरवद्य इति निर्णयते तेन ।

पर्वतादिप्रदेशेष्वाम्रवचनादग्निं प्रतिपद्य प्रवर्त्तमानस्तमेव धूमं दृष्ट्वा प्रतिपद्यते । ततोऽतिप्रत्यासन्नः तमेवाग्निं प्रत्यक्षेण प्रतिपद्यते । तथा आतोपदेशादात्म-स्वरूपं प्रतिपद्य इच्छादिलिङ्गेनापि प्रतिपद्यते, पुनः समाधिबलेन प्रत्यक्षेण, इति 'संप्लवसिद्धिः ।

'प्रत्यक्षमनुमानमागम' इति व्यस्ताभिधानं क्वचिदेकैकशोऽपि नियतविषयत्व-शापनार्थं, यथा "अग्निहोत्रं जुहुयात् स्वर्गकामः" इत्याद्यागमार्थेऽस्मदादीनां न प्रत्यक्षं नानुमानमिति । स्तनयित्नुशब्दे श्रूयमाणे शब्दहेतावश्रुतागमस्या-स्मदादेरनुमानमेवैकं प्रवर्त्तत इति । पाणौ प्रत्यक्षत उपलभ्यमानेऽनुमाना-गमयोरौकाक्षाभावादप्रवृत्तिः । ^३प्रत्यक्षोपलब्ध एवार्थे प्रमाणान्तराकांक्षां निवर्त्तते, नागमोपलब्धेऽनुमानोपलब्धे वा ^४इत्यप्रमाणमिति चेत्; न; प्रत्यक्षस्यैव निर्देश्यानिर्देश्यानेकविशेषविशिष्टार्थप्रदर्शकत्वेनाकांक्षानिवृत्तिहेतु-त्वात्, न हि यावद्विशेषविशिष्टोऽर्थः प्रत्यक्षेण प्रदर्श्यते, तावद्विशेषविशिष्टोऽ-

१. एकस्मिन् प्रमेयेऽनेकेषां प्रमाणानामवतारः संप्लवः । प्रमाणविभागसूत्रे (न्या० सू० १।१।३) भाष्यादितोऽस्य विस्तरोऽवसेयः ।

२. 'अग्निहोत्रसमाख्येन होमेन स्वर्गं भावयेद्' इति भाट्टतयेनान्वयबोधः । अत्र विधीयमानो होमो न केनाप्यन्येन प्रमाणेन गृह्यत इत्यागमैकवेद्यत्वव्यवस्था । स्यादेतत्—श्रीह्यादिद्रव्यम्, यागहोमादिक्रिया, आरुण्यादिगुणश्च धर्मो भीमासकानाम् । एवंरूपो धर्मस्त्विन्द्रयादिभिरपि विषयीक्रियतेऽतः कथमाग-मैकगम्यत्वं तस्य ? कथं च न सम्प्लवः ? मैवं भाषिष्ठाः, द्रव्यादीनां श्रेयः-साधनत्वेन रूपेण धर्मताऽभिमता, तेन रूपेण चेन्द्रियग्राह्यत्वाभावात् । तथा चोक्तम्—

द्रव्यक्रियागुणादीनां धर्मत्वं स्थापयिष्यते ।

तेषामैन्द्रियकत्वेऽपि न ताद्रूप्येण धर्मता ॥

श्रेयःसाधनता ह्येषां नित्यं वेदात् प्रतीयते ।

ताद्रूप्येण च धर्मत्वं तस्मान्नेन्द्रियगोचरः ॥ (श्लो० वा० २।१३, १४)

३. 'मानानि क्वचित् संप्लवन्ते, क्वचिद् व्यवतिष्ठन्ते'—इत्यनैकान्तवादाऽशुक्त इत्याशङ्कते परः—प्रत्यक्षोपलब्धेति ।

४. इत्यप्रमाणम् = इत्यत्र विनिगमकप्रमाणाभावः । अर्थात् प्रत्यक्षोपलब्धे एवार्थे सर्वाकाङ्क्षोपशमाद् इतराणि प्रमाणानि न प्रवर्त्तन्ते, अनुमानागमोपलब्धेऽयं त्वाकाङ्क्षासहजादितरप्रमाणप्रवृत्तिः—इत्यत्र विनिगमकाभावः ।

नुमानादिनापीति । एवं तर्हि अतुल्यविषयत्वाद्नुमानादिना प्रत्यक्षस्येत्यनुपपन्नः संप्लव इति, नैदस्ति; कियद्धर्मविशिष्टधर्म्येक्षया संप्लवोपपत्तेः । य एव हि देशादिविशिष्टो बहिरागमेन प्रतिपादितः, स एवानुमानेन प्रतीयते, स एव च प्रत्यक्षेण—इति । यद्यपि प्रत्यक्षोपलब्धेऽप्यर्थे क्वचिदतीन्द्रियविशेषविशिष्टत्वेनोपलब्धिमिच्छतोऽनिच्छतो वा प्रमाणान्तरप्रवृत्तिर्भवति, तथापि सर्वत्र न भवति ततश्च यत्र प्रमाणान्तरं न प्रवर्तते तत्र व्यवस्था सिध्यति, अन्यत्र तु संप्लव इति । एकेनोपलब्धेऽर्थे द्वितीयस्य व्यर्था प्रवृत्तिरिति चेत्, न; सुखदुःखविशेषजनकत्वात् संस्कारातिशयजनकत्वाच्च । न च सर्वत्र पुरुषार्थाव्यक्ता प्रमाणानां प्रवृत्तिः; निष्प्रयोजनेऽपि तृणादावनिष्टेऽपि च बन्वनादौ प्रमाण-प्रवृत्त्युपलम्भादिति ।

❀ सौगतानां संप्लवानुपपत्तिशंका तन्निरासश्च ❀

ननु च ^१स्वलक्षणविषयमेव प्रत्यक्षं, सामान्यविषयमेवानुमानमित्यनुपपन्नः संप्लव इति, सत्यम्; अस्ययं बौद्धानां मनोरयः; स तु अलीकार्थ एवेत्युपरिष्ठान्निवेदयिष्यामः (वेदयिष्यामः) । तस्मादस्ति संप्लवः, क्वचिद् व्यवस्था चेति । सुत्रकृताऽपि प्रमाणानां ^२समस्तेनैकपदेनाभिधानादभिन्नविषयत्वं सूचितम्, ^३बहुवचनेनाभिधानाद् व्यवस्थितविषयत्वं सूचितमिति । तदर्थे-प्रतिपादनप्रकारप्रदर्शनार्थमिहान्यथा संप्लवव्यवस्थे सूचिते इति । इतिशब्द उक्तप्रकारावधारणार्थः—अनेनैव प्रकारेण त्रिविधमित्यवधार्यते । अन्यथा हि सम्यगनुभवसाधनत्वाविशेषेणैकविधमेव । प्रत्यक्षादीनामवान्तरभेदविवक्षया तु सप्तविधमभ्यधिकविधं चेति । तस्मात्प्रत्यक्षादिभेदेनैव त्रिविधमिति ।

१. “स्वम् = असाधारणम्, लक्षणम् = तत्त्वम् स्वलक्षणम् । वस्तुनो ह्यसाधारणं च तत्त्वमस्ति सामान्यं च । तत्र यदसाधारणम्, तत् प्रत्यक्षस्य ग्राह्यम्” (धर्मोत्तर० पृ० ७०) “एतस्मात् स्वलक्षणाद् यद् अन्यत्, तत् सामान्यलक्षणम् । सामान्येन लक्षणं सामान्यलक्षणं साधारणं रूपमित्यर्थः । समारोप्यमाणं हि रूपं सकलवह्निसाधारणम् । तच्चानुमानस्य ग्राह्यम्” (धर्मोत्तर० पृ० ७७) ।

२. प्रमाणप्रमेयेतिप्रथमसूत्रस्थेन प्रमाणपदेनेत्यर्थः ।

३. ‘प्रत्यक्षानुमानोपमानशब्दाः प्रमाणानि’ (न्या सू० १।१।३) इति सूत्रे प्रमाणानीति बहुवचनेनेत्यर्थः ।

तत्र सम्यगपरोक्षानुभवसाधनं प्रत्यक्षम् ।

❀ प्रत्यक्षलक्षणम् ❀

तत्र सम्यगिति । सम्यक् पदवदपरोक्षपदस्याप्यनुभवपदेन कर्मधारयः ।
 'प्रत्यक्षमिति कः समासः ? यदि अक्षम् अक्षं प्रति वर्तत इत्यव्ययीभावः
 क्रियते, तदा पंचमीतृतीयासप्तमीव्यतिरिक्तानां विभक्तीनां 'अम्' भाव एव
 स्यात्, ततश्च प्रत्यक्षस्य लक्षणम्, प्रत्यक्षो घटः, प्रत्यक्षा नारी—इत्यादि व्यवहारो
 न स्यात् । तेन 'प्रतिगतमक्षं प्रत्यक्षमिति' 'कुगतिप्रादयः' इत्यनेन
 तत्पुरुषः समास इष्यते । एवमपि "परवलिगं द्वन्द्वतत्पुरुषयोः" इत्यनेन
 'परवलिगत्वप्राप्तेः प्रत्यक्षो घटः इत्यादेरनुपपत्तिरिति, नैतदस्ति; गतिसमासे
 हि परवलिगत्वप्रतिषेधादभिधेयलिगत्वमिष्टम् । तथा च "प्रातापबालं-
 गतिसमासेषु परवलिगप्रतिषेधः" इति वचनम् ।

❀ प्रत्यक्षपदस्य व्युत्पत्तिप्रवृत्तिनिमित्तयोर्भेदः ❀

कथं पुनरक्षं प्रतिगतम् ? तज्जन्यत्वेन तत्सहकारित्वेन तद्विषयत्वेन
 चेति । 'फलं तावदक्षजन्यत्वेनाक्षं प्रति गतम्, 'फलसाधनं च 'तत्सह-

१. 'अक्षमक्षं प्रति वर्तते'—इति दिङ्नागीयं व्युत्पत्तिप्रकारं न्यङ्करिष्यन् प्रश्नयति—
 प्रत्यक्षमिति कः समासः ?
२. नाव्ययीभावादतोऽम् त्वपञ्चम्याः (पा० सू० २।४।८३) 'तृतीयासप्तम्योर्बहुलम्'
 (पा० सू० २।४।८४) इत्याभ्यां सूत्राभ्यामित्यादिः ।
३. तुलना—'प्रति गतमाधितमक्षम्' (धर्मोत्तर पृ० ३८) ।
४. पा० सू० २।२।१८ ।
५. पा० सू० २।४।२६ :
६. प्रतिशब्दापेक्षया परस्थानस्थितस्याक्षपदस्येन्द्रियवचनस्य नित्यक्लीबत्वम्—
 "क्लीबं तुष्ये सौवर्चलैर्न्द्रिये" इति मेदिनीमानात् । तथा च प्रत्यक्षशब्दो
 नित्यनपुंसकः स्यात् ।
७. का० वा० १५.४५ ।
८. प्रत्यक्षशब्देनह ज्ञानम्, तत्साधनमिन्द्रियं तत्सन्निकर्षः, घटादिविषयश्चोच्यते ।
 तत्र ज्ञानमिन्द्रियस्य जन्यम्, सन्निकर्ष इन्द्रियस्य सहकारी, घटादिरिन्द्रियस्य
 विषयः । जनकत्वादिसम्बन्धैः ज्ञानादीनामिन्द्रियगतत्वमेष्टव्यमितिभावः ।
९. ज्ञानम् । १०. सन्निकर्षादि । ११. इन्द्रियसहकारित्वेन ।

कारित्वेन, तदर्थस्तु तद्विषयत्वेनेति । यद्यन्नसहकारित्वेन प्रत्यक्षं साधनमिष्टम्, नन्वक्ष्य प्रमाणत्वं न प्राप्नोति, न हि तदेव तस्य सहकारीति युक्तं, प्रमातृश्चाक्षसहकारित्वेन ^१प्रत्यक्षत्वं प्राप्तम्, तथा संशयादेः सुखादेश्चाक्षजन्यत्वेन प्रत्यक्षफलत्वं प्रसज्यत इति, न; व्युत्पत्तिद्वारेण, शब्दार्थप्रतिपादनमात्रत्वात् । न तु ^२व्युत्पत्तिरेव शब्दानां नियतार्थप्रवृत्तिनिमित्तत्वेनाभ्युपगम्यते, तथा हि— गोपङ्कजादिशब्दानां न व्युत्पत्तिवशात्नियतार्थत्वं, किन्तु गोत्वादिलक्षणवशात् । प्रत्यक्षप्रमाणफलयोरप्यस्ति लक्षणभेदः—सम्यगपरोक्षानुभवः प्रत्यक्षफलम्, तस्य साधनं प्रत्यक्षं प्रमाणमिति ।

नन्वनुमानागमयोरपि प्रत्यक्षत्वप्रसंगः, तत्फलस्यापि सुखादिवदपरोक्षत्वादिति न; अपरोक्षशब्दस्य जातिनिमित्तत्वेन विवक्षितत्वात्, सुखादेश्चापरोक्षानुभवविषयत्वेनापरोक्षत्वम्, न तु विषयेष्वपरोक्षत्वं जातिरस्ति, सर्वपुरुषापरोक्षत्वप्रसंगात्, जातेः साधारणत्वात् न हि नीलत्वजातियुक्तं कस्यचिदेव तन्नीलम्, न सर्वस्येति । यदा त्वपरोक्षत्वजातियुक्तं ज्ञानमेवाभ्युपगम्यते, तदार्यस्य न सर्वपुरुषापरोक्षत्वं प्रसज्यते, यदीयस्यैवापरोक्षज्ञानस्य विषयोऽर्थः तस्यैवापरोक्ष इति । यथा न सर्वेषां सन्दिग्धोऽर्थः, किन्तु यस्यैव तस्मिन्नर्थे संदिग्धं ज्ञानं भवतीति । तन्न सन्दिग्धत्ववदपरोक्षत्वजातिरर्थेष्वस्तीति, एवं चानुमानदिज्ञानस्य परोक्षस्यापि संदिग्धज्ञानविषयत्वेन संदिग्धत्ववदपरोक्षज्ञानविषयत्वेनापरोक्षत्वम्, न त्वपरोक्षत्वजातियोगेनेति ।

❀ विरोधिमतनिरासपूर्वकं प्रत्यक्षत्वादेर्जातित्वव्यवस्थापनम् ❀

^३योऽपि परोक्षत्वापरोक्षत्वजातिविशेषावेव शानेषु नाभ्युपगच्छतीति, तेनापि तद्व्यवहारनिमित्तं वाच्यम् । न चेन्द्रियार्थसन्निकर्षजत्वमपरोक्षत्वव्यवहारनिमित्तम्, तस्यापरोक्षत्वासिद्धावसिद्धेः, असिद्धस्य च विशेषकत्वमयुक्तम् । न चार्थानुभवमात्रं तस्य लिङ्गम्, विशिष्टश्चानुभवोऽपरोक्षत्वजात्यभावान् सम्भवति, साक्षात्का-

१. प्रत्यक्षप्रमाणत्वम् ।

२. प्रकृतिप्रत्ययविश्लेषेण शब्दस्वरूपनिष्पत्तिः = व्युत्पत्तिः । सेयं यौगिकानां पदानां प्रवृत्तिनिमित्तभूता भवन्त्यपि न भवति सर्वत्र । गच्छतीति, गौरिति गोदस्य व्युत्पत्तिमात्रं न तु प्रवृत्तिनिमित्तम् । प्रवृत्तिनिमित्तान्तु गोत्वमेव, अतो यो यो, गोत्वविशिष्टोऽर्थः स स गोपदास्पदं भवति, न तु यो योऽर्थो गमनविशिष्टः स स गौरितिभावः । प्रवृत्तिरर्थाभिधानम्

३. यः = उद्योतकर इति प्राचीनटिप्पणम् ।

रित्वं चापरोक्षत्वस्यैव पर्याय इति । 'प्रत्यक्षलैङ्गिकात्मानुभवयोरप्यात्मनः सन्निकर्षजत्वापरोक्षत्वादिजात्यभावे विशेषानुपपत्तिः । निर्देश्यानिर्देश्यविशेष- विशिष्टार्थावभासित्वं ज्ञानधर्मोऽपरोक्षत्वं, न जातिरिति चेत्; ननु तमप्यवभा- सित्वशब्दवाच्यं ज्ञानस्य जातिविशेषादन्यं धर्मं न पश्यामः, किञ्च निर्विशिष्ट- विशेषणवभासिज्ञानस्यापरोक्षत्वं न स्यात् । कारणजन्यत्वेनापि विशिष्टव्यव- हारविषयत्वाभ्युपगमे, घटवृक्षादिव्यवहारोऽपि तत एव स्यात्, न घटत्ववृक्ष- त्वादिजातितः । 'ततश्च पूर्णमनोरथः तथागताः स्युरिति । तस्मात्सत्त्वपि कारणाविशेषेषु घटवृक्षादीनामिव ज्ञानव्यक्तीनामनुगतव्यावृत्तव्यवहारहेतवोऽ- वान्तरजातिविशेषा अभ्युपगन्तव्याः, येनासजातिवादिनामप्यवकाशो न भवेदिति । तदेवमनुभवत्वापरोक्षत्वादिजातिविशेषैः स्मरणानुमानादिज्ञानेभ्यः ३प्रत्यक्षफलं व्यवच्छिन्नं प्रत्यक्षमतीन्द्रियं समानासमानजातीयेभ्यो व्यवच्छिन्नत्तीत्यनेनाभिप्रायेण सूत्रकारोऽपि इन्द्रियार्थसन्निकर्षोत्पन्नत्वादि- विशेषणं फलस्यैवोक्तवानिति ।

❀ अपरोक्षत्वादिजातेः सूत्रपदैः समर्थनम् ❀

अत्र "इन्द्रियार्थसन्निकर्षोत्पन्नम्" इत्यनेनानुभवत्वापरोक्षत्वविशिष्टमित्यभि- प्रेतं तद्विशिष्टत्वस्य प्रत्यक्षसिद्धत्वेन लक्षणभावोपपत्तेः । फलविशेषासिद्धौ हीन्द्रियार्थसन्निकर्षस्यैवासिद्धत्वात्तदुत्पाद्यत्वं कथमनिश्चितं लक्षणं स्यात् ? न च^४ व्यवहितार्थानुपलब्धिरिन्द्रियार्थसन्निकर्षानुमापिका, सा हि तदभावानु- मापिका यदि स्याद्, अथाव्यवहितस्यैव याऽर्थस्योपलब्धिः सा तत्सद्भावानु- मापिकेति ।

किमिदं व्यवधानम् ? दूरदेशावस्थानं, तदाऽर्कादेरपि व्यवधानं स्यात् । अथान्तराले घनाद्यवयविव्यवसद्भावः, तदा कान्नाभ्रस्कटिकाद्यन्तरितस्यापि व्यवधानं स्यात् । अथ यस्मिन्नेवान्तरस्ये यस्यानुपलब्धिः, तदेव तस्य व्यवधानम् । एवं तर्हि कुड्यन्तरितस्याग्यादेरनुमानागमाभ्यामुपलब्धेरव्यवहितत्वं स्यात् ।

१. प्रत्यक्षस्यात्मानुभवस्य लैङ्गिकस्यात्मानुभवस्य च ।
२. घटत्वादिजातिनिराकरणाद् बौद्धमतप्रवेश इति भावः ।
३. प्रत्यक्षज्ञानं स्वयं व्यवच्छिन्नत्तीत्यन्वयः ।
४. 'यद् व्यवहितम्, तन्नोपलभ्यते' अत्र व्यापिका अनुपलब्धिः स्वविरुद्धयोपलब्ध्या निवर्त्यमाना स्वव्याप्यमसन्निकर्षात्मकं व्यवधानं निवर्तयन्ती सन्निकर्षं गमयतीति भावः ।

अथाक्षजोपलब्धिव्यवहितत्वे लिङ्गं, ननु किं मनोऽक्षं न भवति ? किं चानुमानादिज्ञानं मनोजनितं न भवतीति ? क एवमाह ? किन्त्वर्थासन्निकृष्टेन मनसा जनितमित्यनक्षजं तदुच्यते । नन्वेवमपि चक्रकं दुरुत्तरं स्यात्—
अक्षासन्निकर्षजत्वेनाक्षजत्वम्, अक्षजत्वेन चाव्यवहितार्थोपलब्धित्वं तेन चाक्षार्थासन्निकर्षजत्वम्—इत्येकस्यादावसिद्धौ सर्वासिद्धिरिति ।

करणस्य च सतो मनसः कथमनुमेयादिकर्मण्यसम्बद्धे क्रियाजनकत्वं ? जनकत्वे चाभ्युपगमविरोधः^१ स्यात् । अथानुमेयादिना मनसः संयोगादिलक्षणः सन्निकर्षो नास्तीति असंनिकृष्टं मन उच्यते, न; आत्माद्यनुमेयादिना संयोगाद्युपपत्तेः । अथात्मादेरिन्द्रियार्थत्वमेव नास्ति, तेन तत्सम्बन्धो नेन्द्रियार्थ-सन्निकर्ष इति । एवं तर्हि तद्विषयं योगिप्रत्यक्षम्, इन्द्रियार्थासन्निकर्षं न स्यात् । अथ योगोपेक्ष्यात्मादेरिन्द्रियार्थत्वमिष्यते । किमत्र कारणं ? योगीन्द्रियं तत्र विशिष्टं ज्ञानं जनयतीति चेत्, कोऽपरोक्षत्वसामान्यादन्यो विशेषः ? साक्षात्कारित्वमपि तस्यैव पर्यायः । सम्बन्धस्मरणजन्यत्वं विशेष इति चेत्, न; तस्याप्यनिश्चयात् ।

^१तदनुपलम्भे ^३तदुत्पादादेव ^४तन्निश्चय इति चेत्, न; आशुभावित्वेऽपि सम्बन्धस्मरणानुपलम्भस्य सम्भवात् । प्रणिधानेनाविनाभावादिसम्बन्ध-स्मरणे सत्यनन्तरमेव क्वचिदर्थप्रत्यक्षोऽपि भवति, नैतावता ^५तस्याऽनिन्द्रियार्थत्वम् । तस्माद् यत्रैवार्थं यस्य पुंसो परोक्षत्वविशिष्टज्ञानमदृष्टादिवद्वा भवति, स एव तस्येन्द्रियार्थः इति युक्तमुत्पश्यामः ।

❀ प्रत्यक्षज्ञानेऽर्थजत्वविशेषणस्य प्रयोजनम् ❀

यद्यपि स्मरणव्यवच्छेदार्थमर्थजत्वं विशेषणमुपादीयते कैश्चित्तदपि न युक्तम्, अनर्थजस्याप्यतीताद्यर्थज्ञानस्य प्रमाणफलत्वेनेष्टत्वात् । अन्यथा ह्यतीताद्यर्थस्य जनकत्वाभावात् विज्ञानविषय(विषय)त्वमित्यप्रमेयत्वमेव प्राप्तं जनकत्वेनावर्त्तमानतैव स्यात्, विद्यमानस्यैव जनकत्वसम्भवात् । तस्मान्न

१. सम्बद्धमेव करणं कुठारादिक्रियां कुर्वदुपलभ्यतेऽभ्युपगम्यते च ।
२. सम्बन्धस्मरणानुपलम्भे ।
३. ज्ञानोत्पादादेव ।
४. सम्बन्धस्मरणजन्यत्वनिश्चयः ।
५. आत्मादेः ।

१जनकत्वेनैवार्थस्य प्रमेयत्वम् । २योगिप्रत्यक्षविषयत्वात् न प्रत्यक्षेऽप्ययं नियम इति ।

❀ अतीताद्यर्थस्य भावत्वम् ❀

ननु चातीतानागतार्थो नाशानुत्पत्तिलक्षणभावभावावेव तयोश्चेह शास्त्रे जनकत्वमिष्टमेवातः कथं तज्ज्ञानस्यानर्थजत्वमिति ? नैतदस्ति, यन्निष्पत्त्यर्थं हि कारणोपादानं क्रियते, तदनागतमुच्यते न चेत्थं प्रागभावः, तस्यानादित्वात् । तथा यदेव निवृत्तं तदेवातीतमुच्यते न प्रध्वंसाभावः, तस्यानिवृत्तत्वात् ।

किंस्वभावस्तर्हि सोऽतीताद्यर्थ इति ? न भावः सत्त्वादिरहितत्वात्, नाप्यभावः प्रागभावादिविलक्षणत्वात्; अतस्तृतीयं प्रमेयं इत्येके । तच्च नैवं, घटाघटवत्सर्वव्याप्तेः—यो हि घटो न भवति, स सर्वोऽप्यघट एव, ३तन्निषेधे च घट एव स्यान्न गत्यन्तरम् । एवं यः कश्चिद् भावो न भवति स सर्वोऽप्यभाव एव ४प्रतिषेधद्वये हि भाव एव स्यात् । न चाधर्मवद् ५अभावस्य जातिविशेषो लक्षणं येन तृतीयं प्रमेयं स्यात् । इदमेव हि अभावस्य लक्षणम्—यद् भावादर्थान्तरत्वम् । विधिप्रतिषेधव्यतिरिक्तव्यवहाराभावाच्च न तृतीयं प्रमेयमस्तीति ।

अतीताद्यर्थस्य तर्हि किं स्वरूपं ? भावस्वरूपमेव । सत्त्वादिरहितत्वादयुक्त-

१. न जनकत्वेन प्रमेयत्वं किन्तु प्रतिभासमानत्वेन ।
२. स्यादेतत्—ज्ञानजनकत्वमेव प्रमेयत्वमित्यध्यक्षे एव निर्बन्धो न सर्वत्रेत्यत आह—योगिप्रत्यक्षेति । प्रत्यक्षेऽपि नायं नियमः कर्तुं पार्यते, यतोऽजनकत्वेऽप्यतीताद्यर्थस्य योगिप्रत्यक्षे प्रतिभासमानत्वेन प्रमेयत्वमिष्यत एव ।
३. तन्निषेधे = अघटनिषेधे ।
४. योऽभावो न भवतीति प्रतिषेधद्वयम् ।
५. ननु यथाऽधर्मो न धर्माभावमात्रम्, अपि तु द्रुक्कृतत्वजातिविशिष्टः तृतीयो राशिधर्मतदभावाभ्यामन्यः । तथैव प्रकृतेऽपि भावाभावाभ्यामन्यत् तृतीयं प्रमेयमतीतादि किं न स्यादित्यत आह—न चाधर्मवदिति । सत्यम्, अधर्मोऽधर्मत्वजातिविशिष्टः, सा जातिधर्माभावे नास्त्यतो धर्मोऽधर्मो धर्माभावश्चेति राशित्रयं व्यवतिष्ठते । तथा प्रकृते नाभावत्वं जातिविशेषः, किन्तु, भावभिन्नत्वमात्रमतो भावोऽभावश्चेति राशिद्वयमेव प्रमेयवर्गस्येत्येतावन्मात्रमिह प्रतिपिपादयिषितम्, न पुनरतीताद्यर्थमभावेऽन्तर्गमयितुमपि समीहृतेऽनुपदमेव तस्य भावत्वं वक्ष्यति ।

मिति चेत्, न; असिद्धत्वात् । तथा हि—घटादिरर्थ एवातीतोऽनागतो वर्तमानश्चोच्यते, कथं तस्य सत्त्वादिरहितत्वम् ? सर्वदा सत्त्वाद्युपेतत्वाभित्यत्व-प्रसंग इति चेत्, न; आश्रयासिद्धत्वात् । घटादिधर्मैव न सर्वदास्ति कुतस्तस्य सत्त्वादिधर्म इति ? न हि विनष्टोऽनुत्पन्नो वा घटोऽस्तीति शक्यं वक्तुम् । नन्वतीतानागतरूपेण विद्यते । अथ किमयं घटो नटवदनेकरूपतां घत्ते ? सत्यं, कुत एतत् ? तथोपलम्भात् ।

नन्वेवमनेकरूपतां दधानः कथं नास्तीत्युच्यते ? सत्त्वादिधर्माभावादिति चेत्, सोऽपि सत्त्वादिधर्मः प्राक् पश्चाद् घटवदनेकरूपतां दधानः कथं नास्ति ? तद्घटसम्बन्धाभावादिति चेत्, न; अत्रापि चोद्यस्य समानत्वात् । एतेन वर्तमानत्वाभावोऽभिव्यक्त्यभावश्च प्रत्युक्तः, तस्मादसन्नेव घटोऽनुत्पन्नो नष्टश्च न केनापि रूपेण विद्यत इति ।

* अतीताद्यर्थस्यारोपितत्वेनाभावविशेषकत्वम् *

अविद्यमानस्य घटस्य प्रागभावादिविशेषकत्वं कथमिति चेत्, शश-विषाणवत् कल्पनासमारोपितस्य इत्येके । यथाऽन्यत्र विषाणमुपलभ्य तज्जातीयं शशमस्तकोत्पन्नत्वेन कल्पयित्वा तदभावमुपलभमानः शशविषाणस्याभाव इति प्रतिपद्यते, न पुनः शशविषाणं क्वचिदस्ति । यदि पुनः तद्विशेषणत्वेन गृहीतं स्वात्तदा सामान्यादिवत्तभावो न स्यात् । अत एव शशविषाणव्यवहारो मिथ्या न तदभावव्यवहारोऽपि, चन्द्रादौ द्वित्वादितदभाव-व्यवहारवत् । अभावव्यवहारस्य मिथ्यात्वे भावसिद्धिरेव स्यात् । एवं घटादेरपि प्राक्पश्चादभावव्यवहारो न मिथ्या, भावव्यवहारस्तु मिथ्यैव, भावे सत्यभावव्यवहारवत् । तस्मादन्यत्र दृष्टस्य पदादेरिह कल्पनासमारोपितस्या-भावविशेषकत्वं न तु परमार्थत इति ।

* अतीताद्यर्थस्य स्मृतत्वेनाभावविशेषकत्वम् *

नैतदस्ति । शशविषाणं हि न क्वचिद्देशे काले वा केनाप्युपलब्ध-मतस्तस्यात्यन्तासतः कल्पनासमारोपितत्वं युक्तं, न घटादेस्तस्य कदाचिद्दु-पलम्भात्, तस्यैव च विशेषकत्वप्रतीतेः । तथा हि—योऽसौ घटो दृष्टः, तस्यै-

१. तद्विशेषणत्वेन = अभावविशेषणत्वेन ।

२. भूषणकारः स्वमतमुपस्थापयितुं पूर्वं परं परास्यति—नैतदिति ।

दानीं निवृत्तत्वान्नास्तीति प्रतीतिः, अभावकाले तु तस्य स्मर्यमाणत्वं स्यान्न कल्पितत्वं । स्मृतिरेव कल्पनेति चेत्, कस्त्वां संशं कुर्वन्तं निवारयति ? लोके त्वयथार्थसमारोपस्य कल्पनात्वं प्रसिद्धं, यथा स्वात्मनि गरुडादिकल्पना, चित्रादौ राजाश्वादिकल्पनेति । न चैवं स्मरणेनान्यार्थः कल्प्यते, तस्य यथा-दृष्टार्थानुसन्धानरूपत्वादिति । स्मृतिरेव तर्ह्यतीताद्यर्थस्यानुभवोऽस्तीति चेत्, न; अनुभवाभावे स्मृतेरभावात् । यो हि यमर्थं न प्रागनुभूतवांस्तस्य कथमादौ तत्र स्मृतिः ? १पाण्डवादिधिव । न चान्यार्थानुभवेऽन्यार्थस्मरणम् अति-प्रसंगात् । तस्मात् स्मृतिनिमित्तस्यार्थस्यादौ ग्रहणमभ्युपगन्तव्यमिति ।

* भावस्य सतोऽतीतादेरतीतत्वादि नियामकम् *

२तद्रूपेण गृह्यमाणस्य कथमतीतानागतत्वमिति चेत्, न; कालव्यवधानात्तदुपपत्तेः । यथा स एव तथाभूतः स्थाणुदेशव्यवधानाव्यवधानाभ्यां दूरस्थः सनिकृष्टश्चेत्युच्यते, तथा स एवार्थः प्रागभावकालेन व्यवधानादनागतः, प्रध्वंसाभावकालेन व्यवधानादतीतः, तदुभयाऽव्यवधानाद्वर्त्तमान इति । देशव्यवहितस्य चन्द्रादेरिव कालव्यवहितस्यापि अर्थक्रियाकारित्वप्रसंग इति चेत्, न; सम्बन्धाभावात् । चन्द्रादेः खलु देशव्यवहितस्यापि पुरुषान्-कुमुदादिभिः सह सम्बन्धोऽस्तीति युक्तमर्थक्रियाकारित्वम् । कालव्यवहितस्य तु स्वरूपेणैवाविद्यमानत्वान्न सम्बन्धः केनचिदस्तीति, अतो नार्थक्रियाकारित्वम् । विद्यमानत्वे वा कालव्यवहितत्वं विरुध्येत—न हि प्रागभूतं विनष्टं च विद्यमानमिति युक्तम्, अविद्यमानत्वेनाजनकत्वे सम्बन्धाभावे च 'तस्येदं ज्ञानम्' इत्ययं नियमः कुत इति चेत्, अदृष्टादिसामग्र्याः । ३तत्प्रतिभासित्वेन ४नियमितस्यैव ज्ञानस्योत्पत्तेः ५तद्दर्शनादजनकस्यापि ६तज्ज्ञानेन सह विषयविषयिभावः सम्बन्ध इति व्यवहियते । यच्च न ज्ञाने प्रतिभाति तस्य जनकस्यापि न विषयत्वं यथेन्द्रियादेः ।

१. यथा पाण्डवानामद्यत्वे दर्शनाभावात् तन्मूलकं स्मरणं नास्ति ।

२. तद्रूपेण = भावरूपेण ।

३. तत्प्रतिभासित्वेन = अतीताद्यर्थप्रतिभासित्वेन ।

४. नियमितस्य = विषयनियन्त्रितस्य ।

५. तद्दर्शनात् = अतीताद्यर्थप्रतिभासित्वानुभवात् ।

६. तज्ज्ञानेन = अतीतादिविषयकज्ञानेन ।

✽ अतीताद्यर्थस्याजनकस्यापि ज्ञानकर्मता ✽

ननु चातीताद्यर्थं जानामीति—अजनकस्य कथं^१ कर्मकारकत्वं ? न, वक्तुर्विवक्षामात्रेण अकारकेष्वपि कारकव्यवहारदर्शनात् । यथा घटं जनयामि घटो जायत इति, यथा चात्र कारकत्वमेवाविद्यमानमारोप्यते न जनिक्रिया, तथातीताद्यर्थस्य ज्ञानक्रिया नावास्तवीति ।

नन्वेवं तर्हि खपुष्पबुद्धिरपि नावास्तवीति खपुष्पसिद्धिरपि स्यात् । नैतदेवं, यदि हि खपुष्पं नास्तीत्येषा बुद्धिः, खपुष्पबुद्धिः सा तत्प्रतिषेधिका, कथं तद्विधायिका स्यात् ? अथ खपुष्पमस्तीति बुद्धिः, सापि बाध्यमानत्वेन भ्रान्तत्वात् तत्साधिका । अथ खपुष्पशब्दादेवोत्पन्ना साऽपि तत्सत्त्वाध्यवसायिनी वा, संदिग्धा वा, तत्प्रतिषेधिका वेति, नान्यथार्थबुद्धिरुपलभ्यते । अतीताद्यर्थ-बुद्धिरेषैवमिति चेत्, न; तस्यास्तदर्थ्याध्यवसायित्वेऽपि^२ अबाध्यमाना-भ्रान्तत्वात् ।^३ न ह्यतीतोऽर्थो नासीदनागतश्च भविष्यतीति । यदि पुन-रिदानीमप्यस्ति^४ सोऽर्थ इत्येवं प्रतीतिः स्यात्, तदा तस्या इष्टमेव भ्रान्तत्वं, तद्रूपव्यभिचारात् ।

✽ अतीताद्यर्थस्य भावत्वानभ्युपगमेऽनुमानस्य
त्रिकालविषयत्वविरोधः ✽

किंचातीतार्थज्ञानस्याप्यसम्भवे त्रिकालविषयमनुमानं विरुध्येत । स्यादे-
तत्—^५कारणशक्त्यनुमानमेवानागतानुमानम्, नद्या उपरि वृष्टिमदेशसम्बन्धि-
त्वानुमानमतीतानुमानमित्यतो न विरोध इति, तर्हि कारणस्य कार्योत्पादन
सामर्थ्यं नद्या उपरि वृष्टिमदेशसम्बन्धित्वं च यदीदानीं विद्यमानमेवानुमीयते,

१. प्रमेयं कर्मकारकम्, तच्च क्रियाजनकं भवति । अजनकस्यातीताद्यर्थस्य कथंकारं कर्मकारकत्वम् ? इति पर्यनुयोगः । “विवक्षातः कारकाणि भवन्ति” (जैने० महा० १।४।४१) इति नीत्या वक्तुर्विवक्षापेक्षं कारकत्वं न तु क्रियाजनकत्वा-धीनमित्तिपर्यनुयोगभङ्गः ।
२. अबाध्यमानत्वेनाभ्रान्तत्वादित्यर्थः ।
३. अतीतोऽर्थो नासीद्—इति न, किन्तु आसीदेव । अनागतोऽर्थो न भविष्यतीति न, किन्तु भविष्यत्येवेत्यर्थः ।
४. सः = अतीतोऽनागतश्चार्थः ।
५. जलकारणमेघादिगतशक्तिविशेषानुमानमित्यर्थः ।

तदा वर्तमानविषयमेवानुमानं स्यात्, कथमतीताद्यर्थानुमानम् ? अथाविद्यमान-
मनुमीयते, तदा कथं नाऽजनकस्य प्रमेयत्वम् । कारणशक्त्यादावनुमिते
सामर्थ्यादेवानागतार्थप्रतीतिरिति चेत्, सामर्थ्यादपि प्रतीत्यभ्युपगमे कथं
नाजनकस्य प्रमेयत्वम् ? मिथ्यैव सा प्रतीतिरिति चेत्, सुसमर्थितं त्रिकालविषय-
मनुमानम् । देशादिविशेषाणां जनकत्वात्तद्विशेषणत्वेऽनागतार्थानां विषयभाव
इति चेत्, नैतदस्ति; देशादिविशेषाणामेव हि जनकत्वेन विषयभावोऽस्तु न
तद्विशेषाणां, ततोऽन्यत्वात्, अन्यस्य जनकत्वेनान्यस्य विषयभावे
ह्यतिप्रसंगः स्यात् ।

अथ नातीतानागतार्थानां विषयभाव इष्यते, तज्ज्ञानस्य निर्विषयत्वेना-
प्रमाणफलत्वप्रसंगाद्; अपि तु तदुपसर्जना देशादिविशेषा एव योगिप्रत्यक्ष-
ज्ञानस्य अस्मदाद्यनुमानज्ञानस्य वाऽलम्बनीभवन्तीति, नैतदभ्युपपन्नम् ; यदि
ह्यतीतार्थज्ञानं निर्विषयत्वेनाप्रमाणफलमिष्टम्, एवं तर्हि तद्विशिष्टदेशादि-
ज्ञानमप्यसद्विशेषणावच्छेदेनोत्पन्नं भ्रान्तमेव प्रसक्तम् । 'द्वौ चन्द्रौ', 'सुखी
स्तम्भः' इत्यादिज्ञानवदभ्रान्तत्वे चावश्यं विशेषणत्वेनातीताद्यर्थस्य ग्रहणमभ्यु-
पगन्तव्यमग्रहीतस्य विशेषणत्वायोगात्, तदभ्युपगमे वाऽजनकस्याति विषयभाव
इति सिद्धम् । न चातीताद्यर्थज्ञानं निर्विषयत्वेन भ्रान्तम्, तद्रूपेण ग्रहणस्या
व्यभिचारित्वात् । *अन्यथाग्रहणं खलु विद्यमानेऽप्यर्थे व्यभिचार्यभिधीयते
स्थाणौ पुरुषज्ञानवत् । यदा त्वसन्तोऽप्यर्थाः 'पाण्डवादयोऽभूवन्निति',
'भविष्यन्ति घटादय' इत्यव्यभिचारेणैव ग्रह्यन्ते, तदा तज्ज्ञानं बाधकाभावाद-
भ्रान्तमेवास्ति, अयं घट इति ज्ञानवत् । न चाजनकस्य जनकत्वे सर्वेषां
सर्वज्ञत्वप्रसंगः, संसारिपुरुषज्ञानानां धर्मादिसामग्रीविशेषनियमितानां नियतार्थ-
विषयत्वेनोत्पादात् । यत्तु ज्ञानं कारणसामग्र्या न नियमितं तदस्त्येव नित्यं
सर्वार्थविषयं भगवतो महेश्वरस्येति ।

१. तद्विशेषाणाम् = तद्देशविशेषणानामतीताद्यर्थानाम् ।
२. तद्विशिष्टेति = अतीताद्यर्थविशिष्टेत्यर्थः ।
३. सर्वं ज्ञानं धर्मिण्यभ्रान्तं प्रकारे च विपर्ययः—इति स्थित्या 'द्वौ चन्द्रौ'—
इति ज्ञानं चन्द्रविषयकत्वेनाभ्रान्तं द्वित्वविषयकत्वेन च भ्रान्तमिति मतनाह—
द्वौ चन्द्राविति ।
४. अन्यथाग्रहणम् = भ्रमज्ञानम् ।

❀ स्मृतेरप्यर्थजन्यत्वम् ❀

अपि च स्मृतेरपि कथमनर्थजत्वम् ? अर्थाभावेऽपि स्मृत्युत्पत्तेरिति चेत्, कुतः पुनरसावसन्नर्थः स्मृतिं न जनयति ? असत्त्वादेवेति चेत्, अतीताद्यर्थज्ञानस्य तर्हि कथमर्थजत्वम् ? अपि च यथा स्मृतेः ^१प्रणिधानादिसहितात्संस्कारादुत्पद्यमानायास्तदर्थभावाभावानुविधायित्वं नास्ति, तथा ^२सम्बन्ध-स्मृतिसहिताच्छब्दादिज्ञानादुत्पद्यमानस्यानुभवस्यापि नार्थानुविधायित्वं पर्यायः, सन्निसहितासन्निसहितार्थयोस्ततः प्रतिपत्तेरविशेषात् । अर्थाभावे सत्युत्पद्यमानं शब्दादिज्ञानमेव भ्रान्तं स्यात् न स्मृतिरिति चेत्, न; ^३अन्यथार्थावभासित्वेनैव भ्रान्तत्वात् । तथा च स्मृतिरपि अन्यथार्थावभासित्वेनोदयमासाद्यन्ती मिथ्यैव । यथा शत्रुसदृशदर्शने भवति मिथ्या स्मृतिः—‘किं न स्मराम्यहं योऽनेन ममापकारः कृतः’ इति । एवं पाठव्याख्यानादिष्वप्यन्यथा स्मृतिर्द्रष्टव्या । तस्मात्तुल्ययोगक्षेमत्वादायातं स्मृतेरप्यर्थजत्वम्, शब्दादिज्ञानस्यापि चानर्थजत्वमिति तत्रार्थजत्वविशेषणं स्मृतिव्युदासार्थं युक्तमिति । तस्मादिन्द्रियार्थसन्निकर्षोत्पन्नत्वेनैकार्थसम्बन्धेनापरोक्षानुभवत्वमेव प्रत्यक्षफलस्य लक्षणं सूत्रकर्तुरभिप्रेतम् ।

❀ स्वमतेन प्रत्यक्षलक्षणम् ❀

लक्षणप्रतिपत्तेरेवमपि दृष्टत्वात्—यथा योऽयं शुक्लो गच्छति स गौरिति, यस्योपरि अयं लुञ्जरी पुरुषो दृश्यते सोऽश्व इत्येवमाद्यभिधानेऽपि गमनाशु-पलक्षितं तदन्यसाधारणं गोत्वाद्येव लक्षणत्वेन प्रतिपद्यन्ते व्यवहर्त्तारस्तथान्नापि चक्षुरादीन्द्रियघटाद्यर्थसम्बन्धभावाभावानुविधानेन यदयं घट इत्यादिज्ञानमुत्पद्यते तत्प्रत्यक्षमित्यभिहितेऽपि तदन्यसाधारणं सन्निकर्षजत्वेनो-पलक्षितमपरोक्षानुभवत्वमेव लक्षणं विचारकैः प्रतिपत्तव्यम्, न तु सन्निकर्षजत्वं, तस्यान्यसाधारणत्वासम्भवाद्^४ इत्युक्तम् ।

१. सुस्मृपया मनसो धारणं प्रणिधानम् । प्रणिधानादीनां स्मृतिनिमित्तानां निदर्शनम्—‘प्रणिधान... निमित्तेभ्यः’ (न्या० सू० ३।२।४१) इति सूत्रतोऽवगन्तव्यम् ।
२. वाच्यवाचकभावादिसम्बन्ध इह सम्बन्धपदेन ग्राह्यः ।
३. अन्यथार्थावभासित्वेन = अन्यथाख्यातित्वेनेत्यर्थः ।
४. अनन्यसाधारणत्वासम्भवात् = अन्यसाधारणत्वात् स्मृतिज्ञानगतत्वेनतिव्याप्त-त्वादित्यर्थः । योगिज्ञानेऽव्याप्तिरप्युपलक्षणीया, तस्येन्द्रियार्थसन्निकर्षजन्य-त्वाभावात् ।

❁ सौत्रलक्षणास्य प्रयोजनम् ❁

किमर्थं तर्हि तदेवापरोक्षानुभवत्वं न साक्षादुक्तमिति ? प्रत्यक्षभेदज्ञापनार्थं यदस्मादादिप्रत्यक्षं तदिन्द्रियार्थसन्निकर्षजमेवेति वक्ष्यामः । सन्निकर्षादिविप्रतिपत्त्युत्थानज्ञापनार्थं वा, विप्रतिपत्तौ हि परीक्षोपपत्तेः, तन्निश्चयो भवति ततश्च क्षणभंगवादिनो विज्ञानवादिनश्चात्मादितत्त्वज्ञानविप्लावने निरवकाशा भवेयुरिति । तथा च ते क्षणभङ्गादिसिद्धयर्थं संयोगादिसम्बन्धं निराकृत्यैकसामग्र्यधीनत्वं भिन्नानामेककार्योत्पादने प्रतिबन्धमाहुः; ग्राह्यग्राहकभावं च विज्ञानवादसिद्धयर्थमिति । तत्र सर्वसन्निकर्षाभावे दृष्टान्तसिद्धयर्थं तावदाहुः—

❁ इन्द्रियाणामप्राप्यकारित्वमिति सौगतं मतम् ❁

न प्राप्यकारिणी चक्षुःश्रोत्रे सान्तरग्रहणात्—प्राप्यकारित्वे हि चक्षुरर्थयोः श्रोत्रशब्दयोश्चान्तरालग्रहणं न स्यात् परशुवृक्षवत् । प्राप्तिश्च कथम् ? किं चक्षुर्देशमागत्य सम्बन्ध्यतेऽर्थः ? उतार्थदेशं गत्वा चक्षुः सम्बन्ध्यते इति ? प्रथमे पक्षे प्रतीतिविरोधः, अग्निदर्शने चक्षुरादिदाहप्रसंगश्च । द्वितीयेऽपि पक्षे प्रतीतिविरोधः—न हि शरवदर्थसंगतं चक्षुः केनचिदुपलभ्यते । सूक्ष्मत्वादनुपलब्धिरिति चेत्, नैतदस्ति; गोलकमेव हि चक्षुरिति सर्वलोकप्रतीतं, तदुपघातेऽर्थदर्शनाभावाच्च । सूक्ष्मत्वाभ्युपगमेऽपि किं तदाकाशवदमूर्तत्वेन सूक्ष्मम् ? उताल्पप्रमाणत्वेनेति ? प्रथमे पक्षे सर्वार्थसम्बद्धत्वाद्युपग्राहकत्वं स्यात्, अमूर्त्तद्रव्यस्य व्यापकत्वाभ्युपगमात् । अथाल्पपरिमाणत्वेन सूक्ष्मं, तदयुक्तम्; पृथुतरग्रहणात्—यावतैव प्रदेशेन सम्बन्धं दृष्टं नखनिकृन्तनादि, तावत्येव प्रदेशे क्रियां कुर्वदुपलब्धं ततश्चाल्पपरिमाणस्य चक्षुःपर्वतादिग्राहकत्वं नोपपद्यते इति । इतश्च न प्राप्यकारि चक्षुः; शाखाचन्द्रमसोस्तुल्यकालग्रहणात्, गच्छतो हि चक्षुःपः क्रमसम्बन्धाहस्य क्रमेणैव ग्राहकत्वं युक्तं, न चैतदस्ति । नाप्याशुभावाद् युगपदभिमानः, चन्द्रमसोऽतिविप्रकर्षाद्वश्यं चिरकालव्यवधानेन सम्बन्ध इति । शब्दस्य तर्हि सन्तानेनागतस्य श्रोत्रसम्बन्धादुपलब्धिरस्तु, न; दिग्देशव्यपदेशात् । न हि कर्णदेशे शब्दोपलब्धौ पूर्वापरदिग्देशव्यपदेशो ग्रामारण्यादिग्देशव्यपदेशो वा युज्यत इति । तत्सिद्धं श्रोत्रस्याप्राप्यकारित्वं, तस्मादनेन दृष्टान्तेन सर्वेन्द्रियाणां प्राप्यकारित्वं निषेद्धव्यमिति ।

❁ तन्निरसनम् ❁

अत्रोच्यते—यथावत्सान्तरग्रहणादिति, तदसिद्धत्वादसाधनं, चक्षुरादेर-

तीन्द्रियत्वात् । कथं ततोऽर्थस्य विश्लेषः प्रत्यक्षग्राह्यः स्यात् ? १ अनुमानेन त्वर्थसंश्लिष्टस्यैव चक्षुरादेः प्रदीपादिदृष्टान्तादर्थप्रकाशकत्वं गम्यते । यद्योक्तं प्राप्तिः कथमित्यादि, तन्नोच्यते—चक्षुरेव २ रश्मिद्वारेणार्थदेशं गत्वा प्रदीप-वत्सम्बध्यते, तद्रश्मयश्चानुद्भूतरूपत्वात् ३ न दृश्यन्ते । अनुद्भूतरूपानामर्थ-प्रकाशकत्वमयुक्तमिति चेत्, न; ४ प्रदीपादिप्रकाशसहितानां तदुपपत्तेः । अत एव येषामदृष्टसामर्थ्यादुद्भूतरूपा नायनरश्मय उत्पन्नास्तेषां बाह्यप्रकाश-निरपेक्ष्या एवार्थं प्रकाशयन्ति यथा नक्तंचरणाम्, तथा च केषांचिन्नक्तंचरणां ५ नायनरश्मयः प्रत्यक्षेणैव दृश्यन्त इति ।

❀ नयनरश्मीनामुद्भूतरूपवचनम् ❀

अथवाऽलोकावयवसहितेभ्यः १ तदवयवेभ्य उद्भूतरूपा एव नायनरश्मय उत्पद्यन्ते । दृष्टौ हि तेजसामाशुतरविनाशोत्पादौ रूपस्पर्शां चोद्भूतत्वानुद्भूत-त्वधर्मविकल्पोपेताविति । उद्भूतरूपत्वेनोत्पन्नानामपि रश्मीनामन्यस्मिन्समा-वेशाद्विवेकेनाग्रहणं, यथानेकप्रदीपरश्मीनामेकार्थसम्बद्धानामिति ।

❀ पृथुतरग्रहणोपपादनम् ❀

पृथुतरग्रहणादित्येतदनैकान्तिकं, न हि यावत्परिमाणः १ प्रदीपस्तावत्प-रिमाणमेवार्थं प्रकाशयति रश्मिद्वारेण पृथुतरस्यापि व्यापकत्वादिति ।

❀ शाखाचन्द्रमसोरेककालग्रहणत्वनिरासः ❀

यत्पुनः शाखाचन्द्रमसोस्तुल्यकालग्रहणादिति, तदप्यसिद्धत्वादसाधनं,

१. अनुमानाकारस्तु—चक्षुरादि सन्निकृष्टार्थप्रकाशकम्, प्रकाशकत्वात् प्रदीपवद् ।
२. तथा च सूत्रम्—‘रश्म्यर्थसन्निकर्षविशेषाद् ग्रहणाम्’ (न्या० सू० ३।१।३५)
३. भाष्यकाराः प्राहुः—‘अनुद्भूतरूपवचनं नायनरश्मि, तस्मात् प्रत्यक्षतो नोपलभ्यते’ (न्या० भा० ३।१।३६)
४. अत्रार्थे न्यायसूत्रम्—‘बाह्यप्रकाशानुग्रहाद् विषयोपलब्धेरनभिष्यक्तितोऽ-नुपलब्धिः’ (न्या० सू० ३।१।४४) ।
५. अत्र सूत्रम्—‘नक्तञ्चरनयनरश्मिदर्शनाच्च’ (न्या० सू० ३।१।४६) ।
६. तदवयवेभ्यः = नयनावयवेभ्यः ।
७. टीकायामपि—‘बहिर्देशे पिण्डितमपि तेजः प्रसर्पत्प्रासादोदरं ‘व्याप्नोति’ (ता० टी० पृ० ११६) ।

आशुभावित्वेन 'युगपदभिमानात् । चन्द्रमसोऽतिविप्रकृष्टत्वादिति चेत्, न; लाघवातिशयेन रश्मीनामतिशीघ्रगतित्वादकर्कशमवत्—न हि भानुरश्मयोऽर्थैः सह सम्बन्धमानाः क्रमेणोपलभ्यन्त इति ।

❀ दिग्देशव्यपदेशोपपादनम् ❀

यच्चोक्तं दिग्देशव्यपदेशादिति, तन्न; तस्थान्यथापि सम्भवात् । तथा हि—यदा पूर्वदिग्विशिष्ट कर्णशङ्कुल्यवयवावच्छिन्ने नभोदेशे शब्दमुपलभते तदा पूर्वस्थां दिशि शब्द उत्पन्न इति प्रतिपद्यते । एवं दक्षिणादिदिग्विशेषेष्वपि द्रष्टव्यम् । कर्णशङ्कुल्यवयवैरवच्छिन्नो हि नभोदेशः श्रोत्रम् । ते चावयवाः सर्वदिक्षु विद्यन्त इति युक्ता दिग्विशेषावच्छेदेन शब्दोपलब्धिरिति । इयति दूरे शब्द उत्पन्न इति प्रतिपत्तिश्चानुमानिकी । कथम् ? यावतो दूरात् प्रत्यक्षागमोपलब्धकारणव्यापारभाविनः शब्दस्य सन्तानेनागतस्य यान् विशेषानुपलब्धवांस्तावद् दृष्टकारणकस्यापि शब्दस्य विशेषानुपलभमानस्तावति दूरे शब्दोत्पादं प्रतिपद्यते । यथा कैश्चिदेव विशेषैः शंखादिकं वक्तृविशेषं च प्रतिपद्यते इति । यस्तु तथाभूतान् विशेषान्न लक्षयति तस्य संशय इति दृश्यते—कस्य कुतो वायं शब्द इति ? तस्मिंश्च दिग्देशविशेषेऽनुमिते ग्रामादिकं सम्भाव्य तत्र शब्दोत्पादं व्यपदिशति, न तु देशादीनां श्रोत्रग्राह्यत्वमिति । तस्माद् बाह्येन्द्रियत्वाद्रसनादिवच्चक्षुःश्रोत्रयोरपि प्राप्यकारित्वं सिद्धम् ।

❀ अप्राप्यकारित्वे सर्वार्थोपलम्भापत्तिः ❀

प्राप्यभावे हि सर्वार्थोपलम्भः स्यात्, न हि प्राप्यभावेऽन्या काचिद्योग्यतास्ति, येनोच्यते योग्यदेशावस्थितस्यैव ग्रहणमिति ।

❀ 'अयस्कान्तादेरपि प्राप्यकारित्वम् ❀

अयस्कान्तादिवदिति चेत्, न; दृष्टान्तमात्रेण सन्देहानिवृत्तेः । किमयस्कान्तादिवदप्राप्यकारित्वमिन्द्रियाणाम् ? उत प्राप्यकारित्वं वाश्वदिवदिति ?

१. टीकायाम्—युगपद् ग्रहणमसिद्धम्, तदभिमानस्त्वन्यथासिद्धः
(ता० टी० पृ० १२०) ।
२. टीकाकारोऽप्याह—'अयस्कान्तमणोरपि चक्षुष इव वृत्तिभेद एषितव्यः'
(ता० टी० पृ० १२२) ।

नात्र विशेषहेतुरुच्यते । अपि चायस्क्रान्तसंश्लिष्टं वायुद्रव्यं विशिष्टमुत्पन्नं शरीरे प्राणवत्, ^१तच्चायः प्राप्येवाकर्षति प्राण इव तोयतूलादिकं, तत्स्यर्शानुपलम्भेऽपि तत्कार्येणैव तथाभूतस्य तस्योत्पन्नस्य सद्भावोऽवगम्यते इति । मन्त्रोऽपि सम्बद्धमेव देवतात्मानमाराधयति । स च देवताविशेषः प्राप्यैव जपितुरभिप्रेतमर्थं करोतीति न कस्यचिदप्राप्यकारित्वम् ।

❀ भूषणकारमते प्राप्यकारित्वपदार्थः ❀

शब्दान्तःकरणादेरतीताद्यर्थेनाप्राप्तस्यापि ^२तज्ज्ञानजनकत्वात्कर्तृं प्राप्यकारित्वमिति चेत्, न; अपरिज्ञानात् । सहकारिणं प्राप्य कारणस्य कार्यजनकत्वं प्राप्यकारित्वमुच्यते । तच्च शब्दान्तःकरणादेरप्यस्ति । अतीताद्यर्थस्य तु कारणात्त्वमेव नास्तीत्युक्तं, तेन तदप्रापकत्वेऽपि ^३नाप्राप्यकारित्वम् । न चैवं चान्तुप्राप्यर्थस्याप्यजनकत्वं, तस्यालोकादिवदन्वयव्यतिरेकाभ्यां कारणत्वसिद्धेः । प्राप्तस्याप्यङ्गनादेरनुपलब्धिरित्येतदपि न युक्तम्, न हि यदिन्द्रियेण प्राप्तं तदुपलभ्यत एवेति नियम्यते, किं तर्हि ? यद् बाह्येन्द्रियेणोपलभ्यते तत्प्राप्तमेवेति नियमः । किं कारणं ? बाह्येन्द्रियाणां भौतिकत्वेन प्रदीपवत्प्राप्तार्थप्रकाशकत्वात् । इन्द्रियत्वान्मनसोऽपि प्रसंग इति चेत्, ^४कञ्चित्थाभावात् । सिद्धसाधनं, नियमपक्षे त्वतीताद्यर्थैरुक्तो विरोधः । किं चान्वयव्यतिरेकाभ्यां बाह्येन्द्रियेण विद्यमानं जनकमेवोपलभ्यते जनकानां च घटादिहेतूनामिव परस्परसम्बद्धानामेवैककार्यहेतुत्वमिति सिद्धः सन्निकर्षः, तज्जनितत्वं ज्ञानस्येति ।

❀ अव्यपदेश्यपदस्य प्रयोजनम् ❀

अथाव्यपदेश्यपदं किमर्थं ? ^५“उभयजज्ञानव्यवच्छेदार्थमित्येके”, तदसम्भवादयुक्तमित्यपरे^६ । तथाहि—श्रोत्रमधिष्ठाय मनः शब्दोपलब्धिं कृत्वा क्रियाविभागद्वारेण गत्वा यावच्चक्षुरधितिष्ठति, तावच्छब्दो निवर्तत एवेति न

१. तत् = वायुद्रव्यम् ।
२. अतीताद्यर्थस्य तदा परामर्शः ।
३. नाप्राप्यकारित्वं शब्दादेरिति शेषः ।
४. कञ्चित् = आत्मादिग्रहणे ।
५. उभयजज्ञानम् = शब्देन्द्रियोभयजन्यं ज्ञानम् ।
६. एके = त्रिलोचनप्रमुखा इति प्राचीनटिप्पणम् ।
७. अपरे = रुचिकारादय इति पुरातनटिप्पणम् ।

व्याप्रियेत । न च मनोऽनधिष्ठितानां बाह्येन्द्रियाणां व्यापारः सम्भवति । नापि युगपदधिष्ठातृत्वं मनसोऽगुत्वात् । वयं पुनरभ्युपगम्यापि ब्रूमः—किं तदुभयजं ज्ञानं ? साक्षात्कारि, न वा ? यदि साक्षात्कारि, तदा तदपोह्यं न युक्तं, साक्षात्कार्यनुभवस्य प्रत्यक्षफलत्वेन सर्वत्र प्रसिद्धत्वात् । अथ न साक्षात्कारि, तथापि तद्विषयो नैन्द्रियार्थ इति कथं तदिन्द्रियार्थसन्निकर्षजम् ? न हीन्द्रियसम्बद्धत्वादेवेन्द्रियार्थः, किन्तु य एव साक्षात्कारिज्ञानविषयः । अन्यथानुमेयस्यापि कस्यचिदिन्द्रियसम्बद्धत्वादिन्द्रियार्थत्वप्रसंग इति, तज्ज्ञाननिवृत्त्यर्थमपि विशेषणान्तरं कर्त्तव्यं स्यात् । कथं वा शब्दभावाभावानुविधायिनो ज्ञानस्येन्द्रियार्थसन्निकर्षजत्वं गम्यते ? इदन्तयोत्पत्तेरिति चेत्, तन्न; स्वर्शानुमेयेऽग्नावपीदन्तया ज्ञानोदयदर्शनात् । अपि च तदुभयजं ज्ञानं उभयफलमस्तु, प्रमाणान्तरफलं वा, कथं शब्दमेवेत्युच्यते ? सूत्रकृतैव खल्वेवमुपदिष्टत्वादिति चेत्, न खलु वै सूत्रकारनियोगभयात्पदार्थाः स्वधर्मं हानुमर्हन्ति । यदि चाविचारितमेव सूत्रकारवचः प्रमाणं, परीक्षासूत्राणां तर्हि वैयर्थ्यं स्यात् । तस्मादुभयजस्य शाब्दत्वे न्यायो वाच्यः । तदव्यपदेशादिति चेत्, न; अन्यथा तदव्यपदेशोपपत्तेः । अस्य शब्दस्यायमर्थोऽभिधेय इत्ययं सम्बन्धो देवदत्तेनाख्यात इति मन्यमानो व्यपदिशति—देवदत्तेनायं समाख्यात इति । अन्यथा हि तत्सम्बन्धप्रतीतिः कुतः स्यात् ? दृष्ट्वाचार्यं सम्बन्धप्रतिपत्तावेव व्यपदेशो यथा कश्चिदप्रसिद्धसमयो नैकपुरुषमध्ये चैत्रं पश्यन्नभ्ययं चैत्र इत्यप्रतिपद्यमानः पृच्छति—कोऽत्र चैत्र इति ? ततः कश्चित्तस्यांगुल्यादिनिर्देशमात्रं करोति, ततोऽसौ अंगुल्यादिदर्शनादेव समयं प्रतिपद्य व्यपदिशत्यनेनायं चैत्रो ममाख्यात इति । न च सम्बन्धप्रतिपत्तिरिन्द्रियार्थसन्निकर्षजा, तस्मान्न तदव्यवच्छेदार्थम् अव्यपदेश्यपदम् ।

अपरस्त्वाह—गौरित्यादिज्ञाने संज्ञाविशिष्टोऽर्थः प्रतिभाति विशेषण-

१. तत् = उभयजं ज्ञानं प्रत्यक्षं भवन्नक्षयमेवातः तद्व्यावृत्तिरयुक्ता, तद्व्यावर्तकमव्यपदेश्यपदं व्यर्थं चेत्यर्थः ।
२. उभयजः ज्ञानस्य विषयः ।
३. प्रत्यक्षलक्षणसूत्रवटकेनेन्द्रियार्थपदेनावर्जयितुमनर्हः ।
४. कस्यचित् = वारिस्थोषवृद्धादेः ।
५. तज्ज्ञाननिवृत्त्यर्थम् = उक्तानुमितिज्ञानस्य व्यावृत्त्यर्थम् ।
६. अप्रसिद्धः समयः = संकेतो यस्य पुरुषस्य, स इत्यर्थः ।
७. सम्बन्धप्रतिपत्तिः = संज्ञासंज्ञिसम्बन्धज्ञानम् ।

विशेष्ययोश्चैकज्ञानावलम्बनत्वं, तेन तस्येन्द्रियार्थसन्निकर्षजत्वं^१ न युक्तम् । तथाप्यभ्युपगतं कैश्चिद्, अतस्तन्निराकरणार्थमाह—अव्यपदेश्यमिति ।

यद्यैवमानुमानिकस्यापि कस्यचिज्ज्ञानस्य सन्निकर्षजत्वं कैश्चिदभ्युपगतं तन्निराकरणार्थं किं विशेषणम् ? सन्निकर्षजत्वमेवेति चेत्, गौरित्यादिज्ञान-निराकरणार्थमपि तदेवास्तु किमव्यपदेश्यपदेनेति ।

^२येऽपि शब्दाद्वैतनिराकरणार्थं अव्यपदेश्यपदं वर्णयन्ति, तैरपि ब्रह्मा-द्वैतादिनिराकरणार्थं विशेषणान्तरं कर्तव्यं, तुल्ययोगक्षेमत्वादिति ।

❀ भूषणकारमतेऽव्यपदेश्यपदप्रयोजनम् ❀

किमिदानीमनर्थकमेवाव्यपदेश्यपदम् ? नानर्थकं, निर्णयवद्विशिष्टप्रत्यक्ष-लक्षणार्थत्वात् । यत्तन्निर्विकल्पकं प्रत्यक्षं तदनेन लक्ष्यते । तद्वि सर्वयोगिभिः प्रार्थ्यते, ^३विकल्पवतश्चित्तस्थितेरसम्भवात् । सर्वमूलं च तत्, तदभावेऽन्यप्रमाणप्रवृत्तेरसम्भवात् । न हि प्रत्यक्षाभावेऽनुमानादेः प्रवृत्तिः सम्भवति । न च निर्विकल्पकाप्रवृत्तौ सविकल्पस्य प्रवृत्तिः, तस्य संश-स्मृतिपूर्वकत्वात् । स्मृतिस्तु तदर्थदर्शनादुद्भूता गौरयमित्यादिज्ञानहेतुर्न स्मृतिमात्रं, तस्य सामर्थ्यानवधारणात् । विशेषणविशेष्यतत्सम्बन्धानां स्वरूप-ग्रहणे हि पश्चाद् दण्डीत्यादिज्ञानमपि भवति, तस्मान्निर्विकल्पपूर्वकमेव सविकल्पकम् । एवं च यत्प्रत्यक्षं तत्सर्वं सविकल्पकमेव प्रमाणत्वात्, अनुमानवदित्येतद्वाधितविषयत्वादयुक्तमिति । न निर्विकल्पकं प्रमाणं व्यवहारानिमित्तत्वात्, अनध्यवसायवदति चेत्, न; असिद्धत्वात् । तथा हि—सर्पकण्टकादेरपरिमितस्यानिष्टस्याभावं निर्विकल्पकप्रत्यक्षेणैव पश्यन्नि-राशंकः प्रवर्तते । तथाभावात्मकं वाऽपरिमितमर्थं सकृद् दृष्ट्वा क्रमेण स्मृतिनिमित्तं प्राप्य स्मृत्वा स्मृतवान्यस्यापि कथयतीदं दृष्टमिदं न दृष्टमिति । न च तदपि दर्शनं सविकल्पकमेव, तस्य नीलमिदमित्याकारेणानुत्पत्तेरिति । तदेवं प्रमाणत्वात्निर्विकल्पकस्य युक्तं लक्षणं, तदाह—अव्यपदेश्यमिति । देवदत्त इति ज्ञानं दण्डीति ज्ञानमित्येवमादि व्यपदेशार्हं न भवतीत्यर्थः ।

१. विशिष्टार्थप्रत्यक्षे विशेषप्रविशेष गाभ्यामुभाभ्यामेवेन्द्रियसन्निकर्षोऽपेक्ष्यते । विशेष्येण सन्निकर्षसत्त्वेऽपि चक्षुषः संज्ञारूपविशेषणेन सन्निकर्षाभावान्न सञ्ज्ञाज्ञानमिन्द्रियार्थसन्निकर्षजमित्यर्थः ।

२. येऽपि = उद्योतकरप्रमुखा इति प्राचीनटिप्पणम् ।

३. विकल्पवतः = सविकल्पकज्ञानादित्यर्थः ।

सविकल्पमपि प्रत्यक्षं “पृथिव्यादिगुणास्तदर्थाः” इत्यनेन
 “व्यक्त्याकृतिजातयस्तु पदार्थाः” इत्यनेन च लेशतः^३ सूचितम् ।
 *प्रत्यक्षविषयस्य विशेष्यत्ववाच्यत्वप्रतिपादनादधिगतविषयस्यापि प्रमाण-
 त्वाभ्युपगमाच्चेति । अथवा व्यवसायात्मकपदेनैव सविकल्पकमध्यवरुद्धमिति^४
 सम्यगिति कक्षव्ये यद्व्यभिचारि व्यवसायात्मकमित्यन्तरगौरवं करोति तेना-
 सम्यग्ज्ञानस्य व्यभिचार्यव्यवसायभेदेन द्वैविध्यमेव, न “चातुर्विध्यमिति-
 ज्ञापयति, एतच्च प्रागेव प्रपञ्चितम् ।^५ अव्यभिचारि व्यवसायात्मकं यत्तज्ज्ञान-
 मेव प्रसिद्धमतो न ज्ञानं पृथग्वाच्यम्, सत्यम्, तथापि “केचिदज्ञान-
 निवृत्तेः प्रमाणफलत्वमाहुः । तदाशंकापनोदनार्थं विशेष्यप्रतिपत्त्यर्थं च
 पृथग्ज्ञानम् अपदिष्टमिति न दोषः ।

* प्रत्यक्षस्य द्वैविध्यकथनम् *

तदेवं प्रत्यक्षस्य लक्षणमभिभाषाय सूत्राविरोधेन भेदज्ञापनार्थमिदमुच्यते—

१. न्या० सू० १।१।१४ तदर्थाः = इन्द्रियार्थाः ।
२. न्या० सू० २।२।६५ ।
३. लेशतः सूचितमिति । अयमाशयः—जातिगुणक्रियानामद्रव्यस्वरूपपञ्च-
 कल्पनाविशिष्टं ज्ञानं सविकल्पमुच्यते । तत्र जातिगुणस्वरूपकल्पनाद्व्यविशिष्टं
 ज्ञानमेवोक्तसूत्रयोः सूचितमिति ।
४. प्रत्यक्षविषयस्य पृथिव्यादेर्गुणनिष्ठप्रकारतानिरूपितविशेष्यत्वं “पृथिव्यादिगुणा-
 स्तदर्था” (न्या० सू० १।१।१४) इत्यनेन सूत्रेण प्रतिपादितम्, एवं
 प्रत्यक्षविषयस्य व्यक्त्यादेर्वाच्यत्वं “व्यक्त्याकृतिजातयः” (न्या० सू० २।२।६५)
 इत्यनेन सूत्रेण प्रतिपादितमिति भावः ।
५. अवरुद्धम् = सङ्गृहीतम् ।
६. अन्वाशिपन् हि वैशेषिकाश्चतुर्विधामविद्याम्—“तत्राविद्या चतुर्विधा—संशय-
 विपर्ययानध्यवसायस्वप्नलक्षणा” (प्र० भा० पृ० ४११) । सैवात्र न्यक्कृता
 वेदिव्या ।
७. प्रत्यक्षलक्षणसूत्रे ज्ञानपदं सार्थकयितुमाशङ्कते—अव्यभिचारीति ।
८. केचित् = जैनमुनयः । तथा चाहुः—“प्रमाणस्य फलं साक्षादज्ञाननिवर्तनम्”
 (न्याया० २८) । वेदान्तिनोऽपि ब्रुवते—“ब्रह्मण्यज्ञाननाशाय वृत्तिव्याप्तिर-
 पेक्ष्यते” ।
९. अपदिष्टम् = उपात्तम्, सूत्रकारेणेति शेषः ।

तद् द्विविधम्—योगिप्रत्यक्षम्, अयोगिप्रत्यक्षं चेति ।

तद्विधिवं योगिप्रत्यक्षमयोगिप्रत्यक्षं चेति । चशब्दात्सविकल्पनिर्विकल्पक-
भेदेनापि द्विविधमिति सिद्धम् । द्विविधग्रहणं चतुर्विधनिराकरणार्थं
मानसरागादिप्रत्यक्षयोरसम्भवात् ।

❀ सौगतसम्मतमानसात्मसंवेदनयोर्निराकरणाम् ❀

१ परमते हि “^२स्वविषयानन्तरविषयसहकारिणेन्द्रियज्ञानेन जनितं
ज्ञानं मानसं” प्रत्यक्षम् । सुखादीनां ^३स्वसंवेदनम् । सुखादिग्रहणं

१. परमते = बौद्धमते । धर्मकीर्तिना हि चतुर्विधं प्रत्यक्षं प्रतिपादितम्—इन्द्रिय-
ज्ञानम्, मनोविज्ञानम्, आत्मसंवेदनम्, योगिज्ञानं च (न्या० वि०
पृ० ५६-६७) ।
२. “स्वविषयानन्तरविषयसहकारिणेन्द्रियज्ञानेन समनन्तरप्रत्ययेन जनितं तन्मनो-
विज्ञानम्” (न्या० वि० ११६) इत्यानुपूर्वीकं सूत्रम् । तदर्थस्तु स्वम् =
इन्द्रियज्ञानम्, तस्य विषयः = घटादिकक्षणः, तस्यानन्तरः = घटादेर्द्वितीयक्षणः,
स चासौ विषयः—स्वविषयानन्तरविषयः, स सहकारी यस्य इन्द्रियज्ञानस्य,
तत् तेन । इन्द्रियज्ञानं स्वविषयसन्तानद्वितीयक्षणस्य सहकारितामासाद्य
मनोविज्ञानं जनयतीति भावः । हेतुप्रत्ययः, समनन्तरप्रत्ययः, आलम्बन-
प्रत्ययः, अधिपतिप्रत्ययश्चेति “चत्वारः प्रत्यया उक्ताः” (अभि० को० २।६१) ।
तत्रेन्द्रियज्ञानं मनोविज्ञानस्य समनन्तरप्रत्ययः । कुतः ? ज्ञानत्वेन समत्वाद्,
अव्यवहितत्वेनानन्तरत्वात्, जनकत्वेन प्रत्ययत्वाच्च । समश्चासावनन्तरश्चेति
समनन्तरः, शकन्वादिगणपाठान्न सर्वणदीर्घः ।
३. स्वसंवेदनम् = आत्मसंवेदनम् । तल्लक्षणस्तु—“सर्वचित्तचैतानामात्मसंवेदनम्”
(न्या० वि० १।१०) इति । चित्तानि च चैताश्च = चित्तचैताः सर्वे च ते
चित्तचैताश्चेति विग्रहः । चित्तं मनोविज्ञानमिति पर्यायः—

चित्तं विकल्पो विज्ञसिर्मनोविज्ञानमेव च ।

आलयस्त्रिभवश्चेष्टा एवं चित्तस्य पर्यायाः ॥ (लं० सू० १०, ४५६)
चित्तं विषयमात्रावग्राहि ज्ञानम् । चित्तस्यावस्थाविशेषाः चैता विषयविशेषा-
काराः । सुखादयो ज्ञानस्यावस्थाविशेषाः स्वयंप्रकाशाः । “सुखादय एव
स्फुटानुभवत्वात् स्वसंविदिताः” (धर्मो० पृ० ६४) इति धर्मोत्तरः । तत्र

तत्रायोगिप्रत्यक्षम्—प्रकाशदेशकालधर्माद्यनुग्रहाद् इन्द्रियार्थसम्बन्ध-
विशेषेण स्थूलार्थग्राहकम् ।

स्पष्टसंवेदनप्रदर्शनार्थं, सर्वज्ञानानामपि स्वसंवेदनमित्यनेन गृहीतं तच्चैत-
द्बुभयमपि प्रत्यक्षं निष्प्रमाणकत्वान्न युक्तम् । क्षणभङ्गनिषेधाच्च मानसं
निषिद्धम् । 'स्वसंवेदननिषेधात्सुखादेरबोधात्मकत्वाच्च रागादिसंवेदन-
मपि निषिद्धम् । मनसश्चेन्द्रियत्वान्नेन्द्रियप्रत्यक्षादन्यप्रत्यक्षमस्ति, तस्मा-
देतावदेव युक्तं योगिप्रत्यक्षमयोगिप्रत्यक्षं चेति ।

❀ अयोगिप्रत्यक्षनिरूपणम् ❀

यद्यपि योगिप्रत्यक्षस्यातिप्रकृष्टत्वादादाखुद्देशस्तथाप्ययोगिप्रत्यक्षसिद्धावेव
तदस्मदादिनावगम्यते इति दृष्टान्तसिद्ध्यर्थं तत्र = तस्मिन् प्रत्यक्षसमुदाये
तावदादौ निर्द्वार्यायोगिप्रत्यक्षं व्याख्यायते "प्रकाशदेशधर्माद्यनुग्रहादि-
न्द्रियार्थसम्बन्धविशेषेण स्थूलार्थग्राहकमिति" । प्रकाशः=प्रदीपादिलक्षणः
चित्तसमाधानलक्षणश्च देशः=पुरोवर्त्यादिलक्षणः । धर्म इष्टोपलब्धौ,
अनिष्टोपलब्धौ स्वधर्मः, अन्यदप्यत्रानुक्तं निमित्तं येन विनाशो न गृह्यते

"स्फुटो व्यक्तोऽनुभवः प्रकाशो यस्य, तस्य भावस्तस्माद्" (दुर्वेक० पृ० ६४)
इति विवेको दुर्वेकस्य । घटादयो यदेन्द्रियेण गृह्यन्ते, तदा सुखादिरूपमान्तरं
विज्ञानं स्वतो भाति । अतः सुखदुःखोपेक्षाद्याकारा विज्ञानस्यैवान्तरस्य सन्तीति
सौगतानामभिमानः ।

- सुखादीनां स्वसंवेदनता संवेदनात्मता च रादान्तिता बौद्धबन्धुभिः—
"अशक्यसमयो ह्यात्मा रागादीनामनन्यभाक् ।
तेषामतः स्वसंवित्तिर्नाभिजलानुपङ्गिणी ॥" (प्र० वा० ३।२५०)
"सुखादीनामपि स्वसंवेदनं मानसं प्रत्यक्षम्" (प्र० वा० अ० पृ० ३०७)
"न खलु विज्ञानाद् भेदेन प्रतीयन्ते सुखादयो" (प्र० वा० अ० पृ० ३०६),
"सुखादय एव स्फुटानुभवत्वात् स्वसंविदिताः" (ध० प्र० पृ० ६४) इति ।
तदेतत्प्रत्यादिशति—स्वसंवेदनेत्यादिना ।
- प्रकाशदेशकालधर्माद्यनुग्रहादिति काचित्कः पाठः कालपदाधिकः, कालपदं हि
विभजते ज्योतिहः—"कालो वर्तमानादिः" (न्या० ता० दी० पृ० ७२) ।
- चित्तसमाधानम् = चेतसः समीहितेन्द्रियेण सन्धानम् ।

तत् सर्वमादिग्रहणादवगन्तव्यम् । तदेवं प्रकाशादिलक्षणं निमित्तमनुग्रहो गृह्यते
अनेनेति कृत्वा तदनुग्रहादक्षं साधकतमं, साधकतमत्वं चानुस्यार्थेन सह
सन्निकर्षविशेषस्तेनोपेतं तदिन्द्रियमर्थगृहीति साधयतीति ।

ननु च प्रदीपेन पश्यामीति प्रदीपस्यापि साधकतमत्वं प्रतीयते, न चात्र
बाधकं किंचिदस्ति, तत् कथमक्षमेव साधकतमं प्रदीपश्च निमित्तमिति ?
सत्यम्, किन्तु प्राधान्यापेक्षयाक्षं ^१प्रत्यक्षमुक्तं, प्राधान्यं च तत्फलस्य
^२तद्व्यपदेश्यत्वं यवाङ्कुरादिवत् । प्रदीपस्यापि साधकतमत्वमितरनिमित्तानु-
ग्रहाद्, अर्थसम्बन्धे एव (सम्बन्धानेन) फलोत्पत्तेः, सम्बन्ध एव साधकतमत्व-
मुच्यते । तथा—चक्षुःस्पर्शसंयोगादनन्तरमेव घटादिद्रव्यज्ञानमिति । यद्यपि
क्वचिद् अचरमस्यापि ^३सम्बन्धस्य ज्ञानहेतुत्वमस्ति, तथापि बाहुल्याद-
पेक्षयैतदुक्तम् । परमार्थस्तु यदेव चरमं तदेवेन्द्रियादेः साधकतमत्वमिति
'त्व' प्रत्ययवाच्यम् ।

यदि तर्हि सम्बन्धः साधकतमत्वं, तदा ^४सर्वात्मनार्थग्रहणप्रसंगः,
सर्वात्मनार्थस्य सम्बद्धत्वादिति, न; कारणस्य नियतविषये सामर्थ्यात्—
न हि परशुः सम्बद्धत्वादेव वृक्षवत् तद्धर्मानाकाशादिकं चापि छिनत्ति,
धूमश्चाग्निधर्मानशेषान्न गमयति । ^५भवत् एव पक्षे धर्मधर्मिणोर-
भेदाभ्युपगमात्सर्वात्मनार्थेन जनितस्यार्पितस्वाकारस्य ज्ञानस्य सर्वात्मनार्थ-

१. प्रत्यक्षम् = प्रत्यक्षप्रमाणम् ।

२. अत्र सूत्रं प्रमाणम्—“तैश्चापदेशो ज्ञानविशेषागाम्” (न्या० सू० २।१।२७) ।

“तैः = इन्द्रियैर्यैश्च व्यपदिश्यन्ते ज्ञानविशेषाः कथं ? घ्राणेन जिघ्रतीत्यादि
भाष्यम् । यथा क्षेत्रसलिलादिविपुलसामग्रीसमुद्भूतोऽयङ्कुरो यवादिपदैरेव
व्यपदिश्यते—यवाङ्कुरः कोद्रवाङ्कुर इति । तत् कुतः ? यवादीनां
प्राधान्यात्, तथा प्रकृतेऽपि बोध्यम् ।

३. यत्र सन्तमसादौ प्रथमत एवेन्द्रियार्थसन्निकर्षे सति प्रदीपादिरानीयते,
तत्रेन्द्रियार्थसन्निकर्षोऽचरमोऽपि ज्ञानहेतुरिष्यत एव ।

४. सर्वात्मना = सर्वधर्मैर्ग, घटादिषु यावन्तो घटत्वरूपादयो धर्मा विद्यन्ते, तैः
सर्वैः सहितो धर्मी युगपदेवानुसूयेतेति भावः ।

५. भवतः = सौगतस्य । पक्षे = मते । कवयन्ति हि सौगतपुङ्गवाः—वैश्वरूप्याद्
विद्यामेव भावनां विश्वरूपता (प्र० वा० ३।२०४) इत्यादि ।

निश्चायकत्वप्रसंगः । सोऽयम् ^१उष्ट्रलकुटन्यायमनुतिष्ठन् कथं नोपहास-
विषयः स्यादिति ? धर्मिधर्माणां खलु भेदे सति यस्यैवेन्द्रियग्रहणार्हत्वं
स एव धर्मो धर्मा वा सम्बद्ध इन्द्रियेण गृह्यते । यस्य तु नेन्द्रियग्रहणार्हत्वं
स सम्बद्धोऽपि न गृह्यते तदर्थमेवोक्तं स्थूलार्थग्राहकमिति ।

❀ अवयविनिरासः ❀

ननु ^२चारस्थूलस्यार्थस्य ग्राहकम्, ^३न तु ज्ञानाकारस्य स्थौल्य-
मस्तीत्यतो न ज्ञानात्मकं स्थूलं ग्राह्यमिति (ननु च) ज्ञानादर्थान्तरं
स्थूलं सुतरां न सम्भवति, तथा हि — न तावदेकोऽवयवी, तथा सति तस्य
① ^४पाण्यादिकम्पे सर्वकम्पप्राप्तेः, अकम्पने वा चलाचलयोः पृथक्सिद्धिप्रसंगात्,
② वस्त्रोदकवत् । एकस्य चावरणे सर्वस्यावरणप्रसंगादभेदात् न वा कस्यचिदा-
वरणमित्यविकलं दृश्येत । अवयवस्यावरणं नावयविन इत्यभ्युपगमेऽप्यर्द्धा-
वरणोप्यनावृत्तत्वात्प्रागिवावस्य दर्शनप्रसंगः । अवयवदर्शनद्वारेणावयविदर्शन-
मित्यस्मिन्नपि पक्षे सर्वथावयविनोऽप्रतिपत्तिप्रसंगः, सर्वावयवानां द्रष्टुमशक्य-
त्वात् । कतिपयावयवदर्शनादवयविदर्शने यद्वदन्नावयवदर्शनेऽपि तथाभूतस्यैव
दर्शनप्रसंगः । रक्ते चैकस्मिन्नवयवे यद्यवयवी रक्तस्तदान्यावयवस्थोपि रक्त
एव दृश्येत, नोचेत्तदा सर्वावयवरागोऽप्यवयव्यरक्त एवोपलभ्येत । ^५वृत्त्यनु-

१. उष्ट्रलकुटन्यायः—उष्ट्रः = क्रमेलकः, लकुटः = लगुडः । यद्योष्ट्रः स्वपृष्ठोह्यमानेनैव
लगुडेन ताड्यते, तथा तत्रभवान् भदन्तोऽपि स्वेनापादितेन दोषेण दूषितो
भवतीति भावः ।
२. अयोगिप्रत्यक्षं स्थूलार्थग्राहकमिति वाचोयुक्तिमभ्युपगमायः शङ्कते सौगतः—
नन्विति ।
३. अस्थूलार्थस्य ग्राहकम् = प्रत्यक्षं स्थूलार्थस्य ग्राहकं न सम्भवतीत्यर्थः ।
४. स स्थूलार्थो भवन् कुत्र भवेत्—विज्ञाने ? वहिर्दशे वा ? तत्राद्यं प्रत्या-
दिशति—न त्विति । न तावदित्यर्थः । द्वितीयं निरस्यति—ज्ञानादर्थान्तरं ।
५. अवयवेभ्यो भिन्नमवयविनं निराकुर्वाणः कवयति स्म कीर्तिरेवम्—
पाण्यादिकम्पे सर्वस्य कम्पप्राप्तेविरोधिनः ।
एकत्र कर्मणोऽयोगात् स्यात् पृथक्सिद्धिरन्यथा ॥
एकस्य चावृत्तौ सर्वस्यावृत्तिः स्यादनावृत्तौ ।
दृश्येत रक्ते चैकस्मिन् रागोऽरक्तस्य वा गतिः ॥ प्र० वा० २।८५, ८६ ॥
६. न्या० सू० ४।२।६ ।

पक्षेऽवयववी नास्ति, तथा हि—^१गवि शृङ्गमिति लौकिकम्, शृङ्गे गौरित्य-
लौकिकम् (ततो यद्यवयवविन्यवयवा वर्तन्ते तदैकेनैवावयवेनाखण्डस्यावयवविनोऽ-
वरुद्धत्वादन्येऽवयवाः क्व वर्तन्ते ? न हि मूर्त्तानामेकदेशावस्थानमस्ति । न
चावयवव्यतिरेकेणावयवविनः प्रदेशभेदोऽस्ति, येनावयवानामेकदेशत्वं न
प्रसज्येत । एकद्रव्यवृत्तित्वे च द्रव्यस्याभ्युपगमे ^२युक्तिवाचापि स्यात् ।
^३अथावयवेष्ववयववी वर्तते इति पक्षः । ^४तत्राप्येकस्मिन्नेवावयवे यदि सर्वात्म-
ना वर्तते, तदाऽन्येऽवयवास्तदनाश्रयाः स्युः; एकाश्रयत्वे च द्रव्यस्य सदोत्प-
त्तिरविनाशश्च स्यात् । ^५अथैकदेशेनैकत्रावयवे वर्तते, न; तस्याखण्डस्यावयव-

१. वृत्त्यभ्युपगमे किमवयवविनि अवयवा वर्तन्ते ? उतावयवेषु अवयववी वर्तते ? तत्र प्रथमं पक्षमुपपाद्य निराकुण्ठे—गवि शृङ्गमिति । शान्तरक्षितस्येमे आक्षेपाः—वृद्धे शाखाः शिलाश्रग्रे इत्येषा लौकिकी स्थितिः ।
तो पुनस्तास्विति ज्ञानं लोकातिक्रान्तमुच्यते ॥ (त० सं० ८३१-३२)
२. युक्तिवाधाऽपि—युक्तिवाचामनुसृतं दीपयिष्यति । अपिना शास्त्रवाधां समुचि-
नोति, अनेकद्रव्याश्रितत्वं तस्य हि शास्ति वैशेषिकं शास्त्रम्—“अनेकद्रव्यवत्त्वेन
द्रव्यत्वमुक्तम्” (वै० सू० १।२।११) ।
३. उक्तविकल्पे द्वितीयं पक्षं प्रत्याक्षिपति—अथेति ।
४. ‘अवयवेष्ववयववी वर्तते’ इति कल्पेऽपि द्वापरो भवति—एकस्मिन् अवयवे
सर्वात्मना वर्तते ? एकदेशेन वा ? आद्येऽवयवान्तरेऽवयवविनोऽसत्त्वापातः, उक्तं
हि शान्तरक्षितेन—
नैव धाम्यन्तरक्रोडमव्यास्ते हि यथा शिशुः ।
एकक्रोडीकृतं द्रव्यं नाश्रयेत तथाऽनरम् ॥ (त० सं० ६०६)
५. ‘एकस्मिन्नावयवे एकदेशेनावयववी वर्तते’ इति पक्षं निराचष्टे—अथैकेति ।
अस्मिन् पक्षेऽनवस्थां शीलयस्ति स्म कमलशीलः—“अथैकदेशेनेति पक्षस्तदा-
ऽनवस्था स्यादेकदेशानाम् । तथा हि—यैरेकदेशैस्तद्द्रव्यमवयवेषु वर्तते, तेऽपि
तस्यैकदेशा इति, तेष्वप्यनेन (अवयवविना) वर्तितव्यम् । तथैवापरेष्वित्यनिष्ठा ।”
(त० सं० पं० पृ० २०३) । जैनमुनयोऽप्येवमेव वृत्त्यनुपपत्त्याऽवयवविनमवयव-
व्यतिरिक्तं निराकुर्वन्ते—“अवयवेषु अवयववी सामस्त्येन वा वर्तते, एकांशेन
वा ? सामस्त्यवृत्तावेकस्मिन्नेवावयवे परिसमाप्तत्वाद्नेकवृत्तित्वं न स्यात् ।
एकद्रव्यं च द्रव्यं स्यात् । नाप्यंशेन, निरंशस्य तस्योपगमात् ।” (न्याया० सू०
वा० वृत्ति० पृ० ३६) ।

व्यतिरिक्तदेशासम्भवात् । तदभ्युपगमे वा तेष्वपि देशेष्वन्यैर्देशैर्वृत्तिरित्य-
नवस्था स्यात् ।

⑤ इतश्च नास्त्यवयवी, 'बुद्ध्या विवेचनेऽनुपलम्भात् । न हि अयं
तन्तुः, अयं तन्तुः—इत्येवं बुद्ध्या पृथक्क्रियमाणेष्ववयवेषु तदन्योऽवयवी
प्रतिभाति । एतेनावयवधर्मोऽवयवीत्ययमपि पक्षो निरस्तः । तस्मान्ना-
स्त्येकोऽवयवी यः स्थूलप्रतिभासविषयः स्यात् । नापि परमाणुसमूह एव
स्थूलप्रतिभासविषयः, तस्य परमाणुव्यतिरिक्तस्यावयविन्यायेनापास्तत्वात् ।
परमाणुनां च प्रत्येकं न स्थूलत्वमस्तीति, समुदितानामपि कथं स्यात् ? न
हि प्रत्येकमरक्तानां समुदायावस्थायां रक्ताकारतोपलभ्यते । मरीचीनामुद-
काकारतावद् भ्रान्तोपलम्भः स्यात् ।

अथैवमुच्यते—यदि स्थूलं ज्ञानादर्धान्तरं ग्राह्यं न सम्भवति, सूक्ष्ममेव
तर्हि ग्राह्यं भविष्यतीति । तदप्यसद्, यतः;

⑥ पटकेन युगपद् योगात् परमाणोः षडंशता ।

परमाणुमध्येकदेशत्वे षडंशः स्यादणुमात्रकः ॥ इति

१. न्या० सू० ४।२।२६ ।

२. साङ्ख्यवादयोऽस्मिन् विषये उभयं बौद्धं नैयायिकं चालोचयन्तः स्वमतं
रचयन्ति—“बौद्धपक्षे तु भूयान् दोषः । कथं तर्हि द्रव्यान्तरं पटो नेष्यते ?
तन्तुष्वेव तथास्येषु पट इत्यादिबुद्ध्य इत्येवमादिना न्यायेनावयविप्रतिषेधात्
संयोगोपसंयोगिभ्यस्तेषामर्थान्तरमिष्टम् । तत्रैतावती परिकल्पना स्याद्, यदुत
तन्तुसंयोगो वा पटः, संयोगकरणं वा द्रव्यान्तरम्, उभयं च तेषां नार्थान्तरम् ।
अथोत्पत्तिविनाशौ न कस्यापीति मायाकारत्वेऽस्ति । तदपि चित्रतरोऽयमुपन्यासः ।
कारणोपादानं तु द्रव्यान्तरोत्पत्तिविनाशाभ्युपगमात् न तार्किकसदृशो विचारः ।
तस्मात् पारमर्ष एव पक्षो ज्यायान्” (यु० दो० पृ० ६५) । पारमर्षश्च पक्षः—
“कारणभावाच्च सत्कार्यम्” (सां० का० १।३।६) । अवयवी समस्ति, न तु
नास्ति; किन्तु सोऽवयवेभ्यो भिन्नो नेष्यते । तदेतन्मतं तिरयति—एतेनेति ।

३. न्या० सू० ४।२।२४ । परमाणुवो निरवयवास्तेभ्यः संयुक्तेभ्योऽवयवी महान्
स्थूलः समुत्पद्यते इति तार्किकसमयं समुत्पाटयन्निव बन्धुः (विज्ञप्ति० वि०
१२) कवयाञ्चकार—पटकेनेत्यादि । कोशस्थः परमाणुः स्वपार्श्वस्थैः
पडाशयस्थैः षडंभिः परमाणुभिः सह एकदेशेन युज्यते, काल्पन्येन वा ? आद्ये

मूर्तस्य च दिक्प्रविभागेनावश्यं दशांशतयापि भवितव्यं, न च स्वरूपे-
 गानुपलभ्यमानस्यास्तित्वं शक्यमभिघातुम् । किं चाकाशव्यतिभेदादाकाशासर्व-
 गतत्वं वेत्यतो न परमाणुरप्यस्ति, तस्मान्न बाह्यं ग्राह्यमुपपद्यते । तदुक्तम्—

^३नान्योऽनुभाव्यो बुद्ध्यास्ति तस्या नानुभवोऽपरः ।

ग्राह्यग्राहकवैधुर्यात् स्वयं सैव प्रकाशते ॥ इति । *P.K. I. v. 28*

स्वव्यतिरिक्तग्राह्यग्राहकविरहात्तदुभयाकारा बुद्धिः स्वयमेवात्मस्वरूप-
 प्रकाशिका प्रकाशवदिति समुदायार्थः । अपि च

^३सहोपलम्भनियमादभेदो नीलतद्विधयोः । *P.K. I. v. 55*

एकस्य परमाणोः षड्भ्युगपत् सम्बन्धात् षडवयवत्वापत्तेः, दूरनिरस्तं
 निरवयवत्वम् । द्वितीये षण्णामपि परमाणुनानेकस्मिन्नेव परमाणुकोशे
 निवेशात् संपिण्डितोऽर्थोऽणुमात्रमेव स्यात् । तथा सत्यवयविनः स्थूलताशा
 विशीर्षते । तस्मात् न स्थूलं नापि सूक्ष्मं बाह्यं वस्तु विमर्दसहं वसतीत्यभि-
 सन्धिर्वसुबन्धोः ।

१. न्या० सू० ४।२।१८ ।

२. बन्धुं धर्मं योजयति सौगतः—नान्य इति । प्रमागवार्तिके (३।३२८)
 कियत्पाठान्तरेणेदं पद्यं विद्यते । ज्ञानाद् भिन्नं किञ्चिद् ग्राह्यं ग्राहकं नास्ति ।
 न चैवं ज्ञानं कस्य कुत्र ? इति जिज्ञासाऽनुत्तरा स्यादिति वाच्यम्, सर्वत्र
 तज्ज्ञासाया अस्तुत्यानात् । न हि सूर्यं चन्द्रमसं बोपलभ्य कस्यार्थं-ति
 जिज्ञासन्ते जनाः । स्वयंप्रकाशा संवित्, परापेक्षागन्धमपि न सहते
 इति तद्भावः ।

३. धर्मकीर्तैरिदं सुप्रसिद्धं पद्यं बहुत्र समुद्धृतम्—ब्र० सू० शां० भा०
 २।२।२८, तं सं० पं० पृ० ५६७, भामती० २।२।२८, स्या० २० पृ०
 १४६, न्याया० वा० वृ० पृ० ८०, प्र० पं० पृ० १७५ । दलमुखभार्इमाल-
 वगोया कमलशीलस्य (तं सं० पृ० ५६७) आचार्यायत्वोल्लेखाद् दिङ्नागस्येदं
 पद्यमनुमिनोति । किन्तु श्रीविद्याभूषणमहाशयः स्वकीये न्यायशास्त्रस्येतिहासे
 (पृ० ३०८) धर्मकीर्तैः प्रमागविनिश्चयस्य साधप्रतीमानि पद्यानि—

नान्योऽनुभाव्यो बुद्ध्यास्ति तस्या नानुभवोऽपरः ।

ग्राह्यग्राहकवैधुर्यात् स्वयं सैव प्रकाशते ॥

सहोपलम्भनियमाद् अभेदो नीलतद्विधयोः ।

अविभागोऽपि बुद्ध्यात्मा विपर्यासितदर्शनैः ।

ग्राह्यग्राहकसंवित्तिर्भेदवानिव लक्ष्यते ॥ (प्र० बि० परि० १)

न हि भिन्नावभासित्वेऽप्यर्थान्तरमेवंरूपं नीलस्थानुभवात्तयोः सहोपलम्भ-
नियमात्, द्विचन्द्रादिदर्शनवत् । न ह्यनयोरेकानुपलम्भेऽन्योपलम्भोऽस्ति न
चैतत्स्वभावभेदे युक्तं, प्रतिबन्धकारणाभावात् ।

अथ पश्चादर्थोपलम्भस्य ज्ञानान्तरेण संवेदनम्, तदप्ययुक्तम्; यस्मात्
“अप्रत्यक्षोपलम्भस्य नार्थदृष्टिः प्रसिध्यति ।”

न हि विषयसत्तया विषयोपलम्भः, किं तर्हि ? तदुरलम्भसत्तया, सा
चाप्रामाणिकी न सत्तानिबन्धनोत्तदव्यवहारानुवृणद्धि । तदप्रसिद्धौ विषयस्या-
प्यप्रसिद्धिरिति सदव्यवहारोच्छेदः स्यात्, न हि सदप्यनुपलम्भमानं सदिति
व्यवहर्तुं शक्यते ।

अथार्थसंवेदनमन्येन संवेदनेन संवेद्यते, तदपि संवेदनमसिद्धसत्ताकम-
सत्कल्पं कथमन्यस्य साधकं स्यात् ? तत्रापि संवेदान्तरान्वेषणेऽनवस्था स्यात्,
तथा च न कस्यचिदर्थस्य सिद्धिरिति अन्धमूकं जगत्स्यात् । क्वचिन्निष्ठाभ्युपगमे
च स्वयमात्मानं विषयाकारं युगपदुपलभत इति तदन्येऽपि तथा भवन्तु, विशेष-
हेत्वभावात् । तत्सिद्धः सहोपलम्भः, तस्मात्सहोपलम्भादभेदोऽर्थतद्वियोरिति ।
एवं च नीलोपलम्भ इति नीलस्वभावोपलम्भ इत्येतावदुक्तं भवति—
अनादिवासनावशाद् बुद्धिरेवानेकाकारोत्पद्यमाना संवेद्यते स्वप्नबुद्धिवदिति ।
अपि च—

धियो नीलादिरूपत्वे बाह्योऽर्थः किञ्चिन्बन्धनः ।

धियोऽनीलादिरूपत्वे बाह्योऽर्थः किञ्चिन्बन्धनः ॥

यद्ययं नीलाकारो बुद्धिरेव धर्मस्तदात्मभूतोऽवभासते, ततस्तद्व्यतिरिक्तो
नीलादिरर्थोऽस्तीति न किञ्चित् प्रमाणम् । अथ नायं बुद्धेराकार इष्यते, तथापि
सा निराकारान्यथाकारा वा बुद्धिः कथं नीलादेः साधिका स्यात् ? न हि
प्रतिबन्धमन्तरेणार्थान्तरादर्थान्तरस्य सिद्धिः, अतिप्रसंगात् । तदुत्पत्तिप्रतिबन्धे
तु नयनादृष्टादीनामपि विषयभावः स्यात् । स्वाकारानर्पकत्वे जनकत्वविशेष-
स्याप्यसिद्धेः । कथं जनकत्वाविशेषेऽपि कर्मकारकत्वं ? स्वविषयज्ञानजनकत्वं
वा तस्यैव उच्यते—येऽप्येकसामग्र्यधीनत्वं प्रतिबन्धमाश्रित्य समानकाल-
योरेव ग्राह्यग्राहकभावमिच्छन्ति, [तन्मतेपि नयनादृष्टादीनां तदेकसामग्र्यधीनानां
ग्राह्यत्वं प्रसज्यते विशेषाभावात् ।

१. प्रतिबन्धः = सम्बन्धः तादात्म्यादिलक्षणः ।

२. तस्यैव = नीलाद्यर्थस्यैव ।

अथार्थाकारत्वं विशेषस्तथापि बाह्यार्थः किंनिबन्धनः ? एकः खल्वयं नीलाकार उपलभ्यते, स ज्ञानात्मैवेष्टः तद्वितीयस्वाकारो न दृश्यते, सोऽदृश्यमानः कथं बाह्यत्वेनावतिष्ठेत ? व्याप्यसिद्धेरनुमानगम्योऽपि न सम्भवति । अन्ये त्वेवं पठन्ति—

धियो नीलादिरूपत्वे बाह्योऽर्थः किंप्रमाणकः ।

धियोऽनीलादिरूपत्वे स तस्यानुभवः कथम् ॥ (प्र० वा० ३।४३३)

अत्राप्ययं तात्पर्यार्थः—बुद्धेर्निकारत्वे प्रतिकर्मव्यवस्थानुपपत्तिः, साकारत्वे च बाह्योऽर्थोऽप्रमाणक इति । अथ ब्रूयादर्थाकारो ग्राह्यत्वेनैव प्रतीयते, बोधाकारस्तु ग्राहकत्वेनैवेति । कथमनयोरैक्यम् ? एकत्वे हि व्यत्ययेनापि तयोः प्रतिभासः स्यादिति, नैतदस्ति; अनाद्युपप्लववासनासामर्थ्यादेवं प्रतीतिव्यवस्थोपपत्तेः । तदुक्तम्—

अवेद्यवेदकाकारा यथा भ्रान्तैर्निरिच्यते ।

विभक्तलक्षणा ग्राह्यग्राहकाकारविप्लवा ॥

तथाकृतव्यवस्थेयं केशादिज्ञानभेदवत् । - *Prin. = 35, 40*

यदा तदा न संचोद्यग्राह्यग्राहकलक्षणा ॥ इति । (प्र.वा. ३।३३१, ३३२)

अस्यार्थः—स्वरूपेणाविद्यमानवेद्यवेदकाकारापि बुद्धिर्यथा भ्रान्तैर्व्यवहर्तु-

भिर्निरिच्यते, तथैव कृतव्यवस्थेयं व्यवहियते । तैस्तु भ्रान्तैरियं विभक्तलक्षणा-ग्राह्यग्राहकाकारविप्लवा निरीच्यते । विभक्तलक्षणविव ग्राह्यग्राहकाकारविव विप्लवो यस्याः सा तथोक्ता, किमिव ? केशादिज्ञानभेदवत् । यथा तिमिराद्युप-प्लुताज्ञाणामविद्यमाना एव केशादयो बोधात् भिन्ना इव प्रतिभास्ति, तद्वन्नीलादयोऽपीति । यदायमविद्यानिबन्धन एव बुद्धेः प्रविभागः, तदा एवं न संचोद्यग्राह्यग्राहकलक्षणा—संचोद्ये=पर्यनुयोज्ये, ग्राह्यग्राहकलक्षणे यस्याः सा तथा न भवति । न ह्यविद्यासमारोपिताकारः पर्यनुयोगमर्हतीति । तदेवं बुद्धिव्यतिरिक्तग्राह्यग्राहकासम्भवाद्, बुद्धिरेवानादिवासनावशादनेकाकाराऽवभासते तस्मादनुक्तमुक्तम्—स्थूलार्थग्राहकमिति ।

❀ अथयविनस्तत्स्थौल्यादीनां च समर्थनम् ❀

अत्र प्रतिविधीयते—यत्तावन्नास्त्येकोऽवयवी, तस्य पाण्यादिकम्पे सर्वकम्प-प्राप्तेरिति, तदनुक्तं; व्याप्तेरसिद्धत्वात् । न हि यस्य पाण्यादिकम्पे

१. व्याप्तिर्द्विधा भवति—अन्वयव्याप्तिः, व्यतिरेकव्याप्तिश्च । तत्रान्वयव्याप्ति तयोर्निरस्यति—न हीति ।

सर्वकम्पप्राप्तिः, तस्याभाव इत्येवं व्याप्तिः क्वचिद् गृहीता । १ नापि यस्य सत्त्वं, तस्य न पाण्यादिकम्बे सर्वकम्पप्राप्तिरित्येवं व्याप्तिः परेण दृष्टा, न च दृष्टान्ताभावे स्वपक्षसिद्धौ परपक्षनिराकरणे वा क्वचिद्भेदोः सामर्थ्यं दृष्टम् । २ प्रसंगोऽप्युभयोर्व्याप्तिसिद्धावात्मानं लभते, प्रभाप्रदीपप्रसङ्गवत् । अकम्पने वा चलाचलयोः पृथक्सिद्धिप्रसङ्ग इत्यपि बाह्यार्थासम्भवेऽनुपपन्नम् । न ह्येवं कश्चिदनुमत्तः प्रत्यवतिष्ठते— नास्त्येको बन्ध्यापुत्रस्तस्य पाण्यादिकम्पे सर्वकम्पप्राप्तेः, अकम्पने वा चलाचलयोः पृथक्सिद्धिप्रसङ्गः; स्वपुष्पस्वरशृंगवदिति । चलाचलयोरैकत्वविरोधादेकत्वमभ्युपगच्छताऽवयविनश्चलत्वमेव सर्वात्मनाभ्युपगन्तव्यम् । चलाचलत्वमभ्युपगच्छता चैकत्वं नाभ्युपगन्तव्यमित्ययं प्रसंगार्थ इति चेन्न, वैयर्थ्यात् । न हि नैयायिको वैशेषिको वा कश्चिदेकस्यावयविनश्चलाचलत्वमभ्युपगच्छति, यं प्रत्ययं प्रसङ्गोऽर्थवान् भवेत् ।

नन्वेकावयवकम्पनेऽप्यन्यावयवानामकम्पनादस्ति चलाचलत्वं, तेन भेदसिद्धिः । ततः किमनिष्टम् ? यदि नामावयवानां चलाचलत्वेन भेदः ३ ततोऽर्थान्तरस्यावयविनः किमायातम् ? यदा खल्ववयविनश्चलत्वमुत्पद्यते तदावयवस्य कस्यचिदचलत्वेऽपि न तस्याचलत्वम् । यदा तु नोत्पद्यते तदावयवस्य चलत्वेऽपि नावयविनश्चलत्वम् । तयोरवयवावयवविचलनयोर्भिन्नसामग्रीजन्यत्वेन युगपदुत्पत्तिनियमायोगात् । अर्थावयवचलनकाले तर्हि किमवयविनश्चलत्वमस्ति वा न वेति न विद्मः, तथा प्रत्ययस्योभयथापि

१. व्यतिरेकव्याप्तिमपाकरोति—नापीति ।

२. स्यान्मतम्—अवयविनं निरस्यता सौगतेनावयवयो स्वीक्रियते ? न वा ? आद्यं कथं तन्निराकरणम् ? द्वितीये पक्षाभावाद् हेतोरश्रयासिद्धता स्यादिति । तदेतामुभयतःपाशां परिहरन् स प्रत्याह—प्रसङ्गतद्विपर्ययसाधनाभ्यां तन्निरासं मन्ये—यदनेकवृत्ति, तदनेकम् यथा जलानलादिकम् । अनेकेष्ववयवेषु वर्तमानः तार्किकाभ्युपगतोऽवयवी अनेकः प्रसज्यते—इति प्रसङ्गः । न चानेकरूपोऽभ्युपेयतेऽतो नानेकवृत्तिरिति प्रसङ्गविपर्ययः । तदेतत्प्रसङ्गभङ्गाय भूषणो यतते—प्रसङ्गोपीति । प्रभाप्रदीपवदिति प्रभायां सत्यां प्रदीपः प्रसज्यते । तत्कुतः ? यतः प्रभाप्रदीपयोर्व्याप्तिः सिद्धा । एवं प्रकृतेऽपि अनेकवृत्तित्वानेकत्वयोर्व्याप्त्या भाव्यम् । न च सा सम्भवति, जात्यादेरनेकवृत्तित्वेऽप्यनेकत्वाभावात्, दृष्टान्ताभावेन पाण्यादिकम्प्रयुक्तसर्वकम्पप्राप्त्यसत्त्वयोर्व्याप्त्यसिद्धेश्चेति निष्कर्षः ।

३. ततोऽर्थान्तरस्य = अवयवेषु भिन्नस्य । न हि तार्किकमतेऽवयवात्मकोऽवयवी स्वीक्रियते, अपि तु तेभ्यो भिन्नः ।

सम्भवात् । तथा निश्चलेऽपि चलत्त्वाश्रेयेषु दृश्यमानेषु चलनप्रत्ययो
रूपादिष्विवोपपद्यते, चलत्यपि निश्चलावयवसमवायनिमित्तेन चलनस्याग्रहणा-
न्निश्चलप्रत्ययः सम्भवति, दूरादिनिमित्तादृशहीतचलनवत् । न चैवं सर्वत्रा-
नाश्वासः, संशयनिमित्तानुपलब्धौ तन्निश्चयोपपत्तेः । अन्यथा हि चलाचल-
व्यवहारस्य निर्मूलतैव स्यादिति ।

अथवा संयोगवच्चलनस्यापि^१ प्रदेशवृत्तित्वं तेनैकस्यापि चलाचलप्रत्ययवि-
षयत्वं न विरुध्यते, धावति पुरुषे चलनस्याप्रदेशवृत्तित्वोपलम्भादयुक्तमिति
चेत्, एवं तर्हि वल्लोदकादिसंयोगस्याप्रदेशवृत्तित्वोपलम्भात्संयोगस्यापि प्रदेश-
वृत्तित्वमयुक्तम् ।

तत्रोदकादिना सर्वावयवसंयोगैः सह वल्लादेः संयोगोपलम्भादप्रदेशवृत्त्य-
भिमान इति चेत्, समानमत्राऽपि सर्वावयवचलनैः सहावयविनिश्चलनोपल-
म्भादप्रदेशवृत्त्यभिमान एवेति कुड्यादिना अङ्गुलिसंयोगे शरीरस्यापि संयोगो-
ऽस्ति, न तु हस्तचलनेऽपि शरीरस्य चलनमित्यत्र विशेषनिश्चये प्रमाणं न
पश्यामः, प्रक्रियामात्रान्तु सर्ववादसिद्धिः स्यात् । तस्माच्चलनस्यापि प्रदेशवृत्ति-
त्वादेकस्मिन्नवयविनि संयोगोपलम्भानुपलम्भवच्चलनस्याप्युपलम्भानुपलम्भा-
विरुद्धाविति । एतेन वृतानावृत्तत्वं प्रत्युक्तम् । न वावयव्युपलम्भेऽवयवोपलम्भो-
वयवाच्चसन्निकर्षो वा कारणं येनार्धत्रिभागाद्यवयवाऽवरणेऽवयविनोप्यग्रहणम्,
किं तर्हि ? तत्सन्निकर्षोऽंशेषसहकारिसहितः, स च तदुपलम्भानुमेयस्तदनुप-
लम्भेन तु सहकार्यसमग्रतैवानुमीयते ।

अर्धावरणेऽप्यविकलोऽवयवी किञ्च दृश्यते इति चेत्, न; अभिन्नात्मन-
स्तस्याविकलस्यैव दृष्टत्वात् तस्मिन्स्तथावयवे दृष्टेऽवयवादिविशेषाविशेषापेक्षया
सन्देहोप्यविरुद्धः तदवयवाद्युपलम्भानां चावयव्युपलम्भस्य च प्रतिनियतकारण-
त्वान्न सहभावनियमः, तस्मादवयवानुपलम्भेऽप्यवयवी गृह्यत इति ।

यदप्युक्तम्—रक्ते चैकस्मिन्नित्यादि । तदप्युक्तं, नह्यवयवरक्तारक्त-
ताभ्यामवयविनिस्तथाभावस्तस्य तेभ्योऽर्थान्तरत्वाद्, अपि त्ववयविनि एव
रक्तद्रव्यसंयोगो रक्तता तदभावश्चारक्ततेति संयोगस्य चाव्याप्यवृत्तित्वे न रक्तता-
रक्तत्वमप्येकस्यावयविनो विरुध्यते । कथमेकस्याव्याप्तिरिति चेत्, न; संयोगस्यैव
ह्येवं धर्मो येन यत्र यत्रावयवे सम्बद्धोऽवयवी दृश्यते तत्र-तत्र रूपादिवत्तदुप-

लम्भकारणावैगुण्येऽपि^१ संयोगो नोपलभ्यते । तथा यत्र यत्राकाशमस्ति तत्र तत्र न कर्णशङ्कुल्याकाशसंयोगेनाऽवच्छिद्यते, सर्वशब्दानां तत्समवायेनैकश्रोत्र-विषयप्रसङ्गात् । अत एव शब्दस्यापि न व्याप्यवृत्तित्वं, क्वचिदुत्पन्नस्यापि सर्वश्रोत्रविषयत्वप्रसङ्गात् ।^२ एवं धर्मकत्वं संयोगशब्दादीनां प्रदेशवृत्तित्वशब्दे-नापि व्यवह्रियते न पुनराकाशादेरखण्डस्य प्रदेशोऽस्ति । यद्यप्यवयविनो-वयवः प्रदेशोऽस्ति, तथापि न तत्रावयविसंयोगो वर्तते, सर्वस्याप्यवयविनः संयोगानाश्रयत्वप्रसङ्गात् । परमाणोस्तु प्रदेशाभावात्संयोगो न स्यात् । ततश्च शरीराद्यनुत्पत्तौ सर्वस्याग्रहणप्रसङ्गः, तस्माद् यथा त्वन्मते निर्विकल्पेन ज्ञानेन तदेव सविकल्पकं ज्ञानमात्मसदृशं^३ कथंचिदुत्पादितं कथंचिन्नेत्यभिन्नस्यैवांशः परिकल्प्यते, तथा संयोगाद्याधारस्यापीत्यदुष्टं संयोगादेः प्रदेशवृत्तित्वम् । तस्मादेकस्यापि रक्कारक्तत्वमविरुद्धमिति ।

❀ चित्ररूपानुपपत्तिः ❀

यस्तर्हि रक्कारक्तैरेवावयवैरेवयवी निष्पादितस्तस्य किं रूपमिति ?^४ विशेषा-नारम्भादनिर्देश्यमेव विशेषतो विरुद्धविशेषाणां कारणरूपाणां विशेषारम्भे तु विरोधो न सामान्यारम्भे नीलपीतादिषु सर्वत्र^५ रूपात्मनः सम्भवात् नीलादि-विशेषरहितमपि रूपमुत्पन्नमित्यवयविदर्शनादेवावगम्यते नीरूपद्रव्यस्य दर्शना-योगादन्यरूपेणान्यदर्शने चातिप्रसङ्गात् । तस्माद्विशेषतोऽनिर्देश्यं रूपमात्रमेव ततोत्पन्नमिति, चित्रप्रतिभासस्तु तत्र चित्रावयवसम्बन्धात् स्फटिके नीलादिप्रति-भासनवत् । यद्येवं द्रव्यणुरूपमपि विरुद्धविशेषरूपारम्भादनिर्देश्यं प्राप्तं ततश्च तत्पूर्वकस्य सर्वस्याप्यवयविरूपस्यानिर्देश्यत्वं स्यात्ततः पररूपविशेषस्यातीन्द्रिय-त्वाद्रूपविशेषनिर्देशोच्छेद एव स्यादिति ।

१. तदुत्पन्नलम्भकारणावैगुण्येऽपि = संयोगोपलम्भकसामग्रीसद्भावेऽपि ।

२. एवं धर्मकत्वम् = अव्याप्यवृत्तित्वम् ।

३. अयमाशयः—सविकल्पकं ज्ञानमेकं निरंशं च निर्विकल्पेन विजातीयेन कथ-मुत्पादितम् ? इति पर्यनुयोगे सौगतैरिदमेवोत्तरं वित्तीयते, यत् सामान्यतो बोधांशमेवोत्पादितमपि विकल्पांशेन नोत्पादितं निर्विकल्पेनातो न कार्यकारण-योर्वैजात्यापत्तिः । एवं निरंशेऽप्यंशमारोप्य सर्वत्र व्यवहारः प्रसाध्यते ।

४. योगाचारस्य प्रश्नं नैयायिकैकदेशी समुत्तरयति—विशेषानारम्भादित्यादिना ।

५. रूपात्मनः = रूपसामान्यस्य ।

❀ चित्ररूपोपपादनम् ❀

नैतदेवं, सर्वाभ्यसादृष्टायत्तत्वाददृष्टस्य च पुरुषार्थोपयोगिकार्यारम्भ-
कत्वात्, तथारम्भे तु न पुरुषार्थोपयोग इति न, सर्वत्र तथारम्भे
रूपविशेषोपलम्भविरोधाच्चेति^१ । अथवा चित्रमेव तद्रूपमुत्पन्नं तथैवाबाधित-
प्रतिभासात् । एकं तच्चित्रं चेति विरोधादयुक्तमिति चेत्, न; एकस्याप्यनेक-
नीलत्वादिधर्माधिकरणत्वेन चित्रप्रतिभासविषयत्वसम्भवात्; यथा गैरिकाद्य-
नेकवर्णसम्बद्धं वस्त्रं चित्रमिति प्रतीयते । नीलत्वादिजातीनां विरुद्धत्वादेकत्र-
समवायो न युक्त इति चेत्, न; विरोधस्यासिद्धत्वात् । अन्यत्र सहादर्शनात्त-
त्सिद्धिरिति चेत्, न; नीलत्वोत्पलत्वयोरपि विरोधप्रसङ्गात् । तयोरेकत्र दर्शना-
दविरोध इति चेत्, समानमेतत् । ^२युक्त्यापि भिन्नजातीयरूपारब्धस्यावय-
विरूपस्यानेकजात्यधिकरणत्वं सम्भाव्यते, अवयवरूपाणां नियमेनावयविनि
समानजातीयरूपारम्भकत्वदर्शनादिति । ^३परमतेऽप्यनेकवासनास्वचितं ज्ञानं
चित्रमित्यसूदाहरणम् । जातिभेदा एव हि ^४व्यावृत्तिभेदशक्तिभेदशब्दा-
भ्यामभिलष्यन्ते । तेषामाश्रयेभ्योऽन्यत्वमनन्यत्वं वेति विवादान्तरमेतत् ।
तस्मादनेकजात्यधिकरणमेकं रूपं विचित्रम् । तच्च तथाभूतमपि यदा कुतश्चि-
न्निमित्तादनेकजात्यदर्शनादेकैकेनैव जातिविशेषेण विशिष्टं गृह्यते, तदा
शुद्धमिति वा रक्तमिति वा गृह्यते, न चित्रमिति, यथा धरणिरूपम् । अथ
शुद्धमिति रक्तमिति वावयविरूपमेव गृह्यते । अवयविरूपस्य तु चित्रमिति
ग्रहणकाल एव प्रत्यक्षत्वमिष्यते । एवमस्तु नात्र निर्वन्धोऽस्माकम्, शाक्योक्त-
दूषणपरिहारस्य सर्वथोपपत्तेः ।

ये त्ववयविनं नाम्भुपगच्छन्ति, तैरपि चित्रादिप्रतिभासस्य विषयो

१. एकदेशिसमाधानं विभूय चित्रमेकं रूपं साधयितुं प्रकमते—नैतदेवमिति ।
२. विरोधाच्चेति = विरोधो वेति पाठान्तरमिति प्राचीनटिप्पणम् ।
३. युक्त्या = अनुमानेन । अनुमानप्रयोगस्तु—नीलत्वाद्यनेकजातिमद्रूपारब्धम्
अवयविनो रूपम्, नीलत्वाद्यनेकजातिसंवलितम्, तज्जातीयरूपारब्धत्वात्
स्वेतांशुकरूपवदिति । चित्रचेलकरूपम् एकम्, अवयविरूपत्वात्, नीलतीरज-
रूपवत्—इत्यनुमानेन च चित्रस्यैकत्वं प्रसाध्यते ।
४. परमते = सौगतमते । तथैव प्रजाकरः शिक्षते—
यथैव बुद्धिर्भवता चित्राकारो गम्यते ।
तथैव यदि ब्राह्मोऽपि विद्वेषस्तत्र किं कृतः ॥ (प्र० वा० भा ३।२०६)
५. व्यावृत्तिभेदः = अतद्व्यावृत्तिरूपः, अन्वयापोहो वा । शक्तिभेदः = वासनात्मकः ।

वक्तव्यः, परमाणुविलक्षणवयवविषयाभ्युपगमे स एवावयव्यभ्युपगतो भवति ।
 १परमाणुनां त्वतीन्द्रियत्वान्नाक्षविषयत्वं विषयलक्षणरहितत्वाच्च, स्वाकार-
 ज्ञानजनकत्वं हि विषयलक्षणं तैरिष्टम् । न च परमाणुनां स्वाकारजनकत्वमस्ति,
 सर्वत्र स्थूलाद्याकारस्यैव संवेदनात् । विलक्षणाकारजनकस्यापि विषयभावे
 चक्षुरादेरपि विषयत्वं स्यात् ।

अथ नीलाद्याकारार्पकत्वं परमाणुनामस्ति तद्वशेनैव विषयत्वम्, तदयुक्तम् ;
 यतो नीलाद्याकारः स्थूलाद्यात्मकत्वेनैव संवेद्यते, नान्योऽसंक्षिप्तपरमाण्वात्मको
 नीलाद्याकारः प्रतिभाति । कुतश्चार्थं विशेषोऽवधार्यते २नीलाद्याकारस्यैव
 बाह्योपादानत्वं न स्थूलाद्याकारस्येति ? नह्याकारवादिना स्थूलाद्याकारवन्नीला-
 द्याकारोऽपि ज्ञानस्थादाकारादर्थान्तरभूतो दृष्टः । तत् कथं प्रत्यक्षानुपलम्भाभ्याम-
 र्थविशेषतदाकारयोर्हेतुफलभावो व्यवस्थाप्यते ? अर्थार्पस्या तु स्थूलाकारस्यापि
 बाह्योपादानत्वसिद्धिः, समानयोगक्षेपत्वादिति । बहवः सन्निविष्टाः परमाण्व
 एव स्थूलत्वेनावभासन्त इति चेत्, न; उक्तत्वात् । प्रत्येकमसंचितास्थूलेषु
 परमाणुषु तथाकारं ज्ञानं भ्रान्तमेव स्यात् । अपि च ते बहवः परमाण्वः
 किमेकमेवाकारमर्पयन्ति ? उत प्रतिपरमाणु भिन्नमिति ? यद्येकमेवाकारं
 ज्ञानेऽर्पयन्ति, तदा प्रत्यक्षस्यापि साधारणाकारग्राहकत्वेन सामान्यविषयत्वं
 प्राप्तम्, भ्रान्तत्वं च प्रत्येकं भिन्नाकाराणामेकाकारेण ग्रहणात् । चित्रप्रतिभासश्च
 न स्यात्, न ह्येकाकारस्य चित्रता नाम । ३अथ प्रतिपरमाणु भिन्नाकारं ज्ञानं,
 तदप्ययुक्तम्; अभिन्नज्ञानस्याकारभेदासम्भवात् । आकारभेदे हि ज्ञानस्यापि
 भेदः स्यात्, ४तादात्म्यविपर्ययो वा, गत्यन्तराभावादिति । इष्ट एवाकारभेदे
 ज्ञानभेद इति चेत्, न; अनुभवविरोधात् । एकमेव स्तम्भादिज्ञानमनुभूयते न
 प्रतिपरमाणु भिन्नान्यपरसंख्यातानि ज्ञानानीति । एकैकाकारपर्यवसितत्वे च
 ज्ञानानां भिन्नसन्तानज्ञानानामिव ५परस्परसंविदिताकारत्वात् कथं बहुष्वपि
 स्थूलाद्याकारत्वेन प्रतिपत्तिरिष्यते ?

१. परमाणुनां विषयलक्षणरहितत्वाच्च नाक्षविषयत्वमित्यन्वयः ।
२. नीलाद्याकारस्येति ज्ञानगतस्येत्यादिः ।
३. एकदेशी प्राह—अथेति ।
४. आकाराणामनेकत्वेऽपि ज्ञानस्यैकत्वमिति चेत्, तदाह—तादात्म्यविपर्ययः ।
 ज्ञानाकारयोस्तादात्म्यमभ्युपगतं बाध्येतेत्यर्थः ।
५. परस्परं न संविदिता आकारा यैः, तानि परस्परसंविदिताकाराणि ज्ञानानि,
 तस्य भावस्तस्मात् । परस्परवार्तानभिज्ञत्वादित्यर्थः ;

अथ नैव बाह्योऽर्थोऽस्तीति सर्वत्र बुद्धिरेव तदाकारावभासते इति, तदप्य-
युक्तम्; बुद्धिरप्येका सती कथं चित्राकारा भवेत् ? अभिन्नात्मनश्चित्रत्वाभ्युपगमे,
खल्ववयविना कोऽपराधः कृतो, येनाद्यौ सर्वलोकप्रसिद्धोऽपि निराक्रियते ?

अथ नाभिन्नात्मनश्चित्राकारतेष्यते, किन्तु प्रतिनियताकारं युगपदुत्पन्न-
मनेकं विज्ञानं चित्रमित्युच्यते इति, तदपि न युक्तम्; स्वसंवेदननिष्ठत्वेनैकस्यै-
वाकारस्यानुभवात् जातु ज्ञानं ज्ञानान्तराकारमनुभवति । अननुभवे च युगपद-
नेकाकारज्ञानोत्पादकस्य कथं चित्रत्वं भिन्नसन्तानानेकाकारज्ञानवत् ? अथ
तैरिक्तसन्तानोद्भवैरेको विकल्पश्चित्राकाराध्यवसायी जन्यत इति, न; स्पष्टाव-
भासिनोऽपि चित्रज्ञानस्य दर्शनात् । न च विकल्पस्य स्पष्टावभासित्वं भवद्विरिष्टम् ।
विकल्पोऽपि यथेकाकारः, तदा कथं चित्राकाराध्यवसायी ? भिन्नाकारश्चेत्
कथमभिन्नस्य भिन्नाकारतेति ? वासनाप्रपञ्चोऽप्यनेनैव^१ निरस्तः ।

अथ युगपदुत्पन्नानेकज्ञानानाम्^२ एकोपादानजन्यत्वेनान्योन्यसंवेद्यत्वमिष्यते,
तेनानेकाकारोपलभ्य एव चित्रप्रतिभास इति । नैतदस्ति, यदि हि ज्ञानं ज्ञान-
ान्तराकारं स्वीकुर्वदुपलभ्यते, ततः कथमेकाकारं तदाकारद्वितं च ? कथं
तत्रास्य संवेदनम् ? तद्वदर्थस्यापि स्यात् । अतदात्मभूतश्चेदाकारः^३ संवेद्यते
निष्प्रामाणिक्येवाकारकल्पना स्यादिति ।

❀ चित्राद्वैतसिद्धिः ❀ (2022-23-24)

अस्तु तर्हि^४ चित्राद्वैतम् । न चैवं बाह्यम्, तस्य "विवेच्यमानस्य भिन्नात्म-
नोऽसम्भवात् । न च ज्ञानस्यापि विवेचनं सम्भवति, न हि ज्ञानेन स्वयमात्मा
विविच्यते, तस्याभिन्नात्मस्वरूपस्यैव वेदनात् । नापि ज्ञानान्तरेण, तस्यापि
स्वात्मसंवेदनमात्रत्वात् । अथ पूर्वज्ञानाकारादप्रतिभासमानाविदानीं केवलः
प्रतिभासमानोऽस्य इति विवेचनम्, न, पूर्वस्य परोक्षत्वेनासंवेदनात् । तदप्रतीतो
च ततोऽहं भिन्नमिति कथं प्रतिपद्यते ? अथ स्मृत्या शायते, न,
स्मृतेरप्रमाणत्वात् । अनुभवजन्यत्वेन प्रमाणमेवेति चेत्, न; तज्जन्यत्वे
प्रमाणाभावात् । न ह्यनुभवमविदित्वैव स्मृतिः 'अनुभवादहदुत्पन्ना'—इति

१. अनेनैव = विकल्पज्ञाननिरासेनैव ।
२. एकोपादानजन्यत्वेन = झालयविज्ञानात्मकैकोपादानजन्यत्वेन ।
३. आकारः = ज्ञानान्तरस्याकार इत्यर्थः ।
४. चित्राद्वैतम्—एकमेव ज्ञानं चित्राकारं भवतीति चित्राद्वैतवादिनः ।
५. विवेच्यमानस्य = बुद्ध्या पृथक्क्रियमाणस्य ।

जानाति । अनुभववेदने त्वनुभव एव स्यान्न स्मृतिरिति । एतेनानुमाना-
दिज्ञानं निरस्तम्, तस्यापि स्वसंविन्निष्ठत्वान्नान्यसंवेदने सामर्थ्यमस्ति ।
अन्यवेदने हि तदाकारापत्तौ तदेव स्यादिति । तस्मादशक्यविवेचनत्वाद्
ग्राह्यग्राहकनीलाद्याकारचित्रबुद्धिकैवेति सिद्धं चित्राद्वैतम् । प्रमाणत्वेनेत्थं
स्वभावस्योपलम्भाद् विरोधोऽपि नास्तीति ।

❀ चित्राद्वैतनिरासः ❀

१ अत्रोच्यते— २संख्यैकान्तसिद्धिः कारणानुपपत्त्युपपत्तिभ्याम् इत्यनेनैव
सूत्रेण सर्वस्याप्यद्वैतवादस्य निरस्तत्वादनुपपत्तिस्तथा चैतदुत्तरत्र प्रपंच-
यिष्यामः । किन्वेतावदिह पर्यनुयुज्यते—यदि चित्राद्वैतवाद एवाभिप्रेतो भवतः,
तदा किमर्थं वेदनिराकरणे ३महाप्रयासः ? तत्रापि हि बोधस्वभाव एक एवात्मा
विश्वाकार इति परमार्थः । तथा च ४सर्वं खल्विदं ब्रह्मेति, ५ज्ञानघन एवायं
पुरुषः, इति ६एकमेवेदं न द्वितीयम् इति च श्रुतिः । एतस्यैव वेदार्थस्य
निश्चयार्थमिदं शास्त्रमित्येवमेव भवतोपि वक्तुं युक्तम् । ७शारीरकादिशास्त्रकारवत्

१. चित्राद्वैतं प्रतिविधत्ते—अत्रोच्यत इत्यादिना ।

२. न्या० सू० ४।१।४१। सर्वमेकम्, द्वेषा, त्रिषा—इत्यादयः संख्यैकान्तवादाः ।
तेषामसिद्धिः, कारणभावात् । यदि कारणं स्वीक्रियते तदापि कारणस्य
नियतप्रख्यातो व्यतिरेकात् सर्वं नियतसंख्याकमिति न सिद्धयतीति तदर्थः ।

३. वेदनिराकरणं समन्तात् सामन्तभद्राः प्रयेतिरे—

नापोरुषेयमित्येव यथार्थज्ञानसाधनम् ।

दृष्टोऽन्यथापि बह्वधादिरदुष्टः पुरुषागसा ॥ (५० वा० ३।२८४)

अपौरुषेयतापीष्टा कर्तृणामस्मृतः किल ।

सन्त्यस्याप्यनुवक्तार इति धिग्ब्यापकं तमः ॥ (५० वा० ३।२३६)

तेनाग्निहोत्रं जुहुयात् स्वर्गकाम इति श्रुतो ।

खादेत् श्रवमांसमित्येष नार्थ इत्यत्र का प्रमा ॥ (त० सं० ३।५२७)

दुर्भणत्वानुदात्तत्वक्लिष्टत्वाश्रव्यतादयः ।

वेदधर्मा हि दृश्यन्ते नास्तिकादिवचस्वपि ॥ (त० सं० का० २७८८)

४. छां० उ० ३।१।४। इदं सर्वं जगद् ब्रह्मात्मकमेवेति तदर्थः ।

५. वृ० ज० २।४।१२ विज्ञानघन एवेति श्रुत्यानुपूर्वी ।

६. छां० उ० ६।२।१ एकमेवाद्वितीयमिति वाक्यानुपूर्वी ।

७. शारीरकम्—दुःखब्रह्मलत्वाद् कुत्सितं शरीरम् = शरीरकम्, तत्र भवः =

न तु तदप्रामाण्यं वक्तुं न्याय्यम् । तदभिन्नार्थत्वेन त्वच्छास्त्रस्यापि अप्रामाण्य-
प्रसंगादिति । १ स्यादेतत्—

चित्राकारतापि प्रतिपत्तुमशक्यत्वादवास्तवो एव, तथा हि—स्वसंविदितं
ज्ञानं स्वसंवेदनाकारवेदन एव निमग्नत्वाद् नाकारन्तरवेदनम् । तद्वेदनेऽपि को
विरोध इति चेत्, स्वरूपपररूपासम्भव एव । तद्वि वेदनं स्वरूपेणाकारन्तरं
चेत्तीति न युक्तम्, स्वरूपस्य स्वात्मनि व्यवस्थानात् । स्वरूपे निविष्टं
यद्द्रूपं तत् स्वाभिमुखमेव कथं परं वेत्ति ? अन्याभिमुखं तदिति चेत्, तेन तर्हि
स्वात्मा न प्रतीयते, ततः सन्तानान्तरवेदनवन्न द्वयप्रतीतिः । यस्य
तदाभिमुख्यद्वयं स एक एवेति चेत्, द्वयमेतदिति कः प्रतिपत्तिमान् ? स
एवेति चेत् पुनराभिमुख्यद्वयं स्वसंवेदनं च तृतीयं प्रसज्यते । ततस्त्रयवेद-
नेऽपर आत्माभ्युपगन्तव्यः, तस्याभिमुख्यत्रयं स्वसंवेदनं च चतुर्थं प्रसज्यते ।
पुनरपरः पुनरपर इति महत्यनर्थपरम्परा स्यात् । तस्मादेकमेव वेदनं तत्र
भेदावभास उपप्लव एव इति । ज्ञानमपि स्वरूपेणाप्रतिपन्नमसदेवेति
शन्यतैवावशिष्यते । न हि तदन्याप्रतिपन्ना तद्रूपपरावृत्तं शक्यं प्रतिपत्तुम् ।
न चवेदनाद् व्यावृत्तस्वानवगमवेदनमिति व्यवस्थापयितुं शक्यमिति ।
तदुक्तम् —

*इदं वस्तुबलायातं यद्वदन्ति विपरिचतः ।

यथा यथार्थाश्चिन्त्यन्ते विशीर्यन्ते तथा तथा ॥ इति ।

यदि स्वयमेवार्थानामेतदभिप्रेतं यद्विचार्यमाणो निवर्तते इति । ततः किमत्र

शारीरको जीवः, तस्य पारमार्थिकस्वरूपबोधकं शास्त्रं शारीरकम् = वेदान्त-
दर्शनम् । यद्वा शरीरे भवः शारीरो जीवः, तं ब्रह्मरूपतया कायतीति
शारीरकं वेदान्तदर्शनम् ।

१. माध्यमिकः शङ्कते—स्यादेतदिति ।
२. यस्य = ज्ञानक्षणस्य ।
३. उपप्लवः = विपर्ययः, समारोपः, कल्पना, विप्लवो वा, तथा चाहुः कोश-
काराः—“उपप्लवः संहिकेये विप्लवोत्पातयोरपि” ।
४. प्र० वा० ३।२१० वस्तुबलायातम्—वस्तुस्वभावेनैव आयातम् = सिद्धमेतद्
वक्ष्यमाणम् । वादिराजस्त्वन्यथायममाह—“वस्तु तात्त्विकं बलमभिमतसाधन-
सामर्थ्यं यस्य, स वस्तुबलम्, आगमो ज्ञानं वचनं वा” (न्या० वि० वि०
पृ० २।१४) ।
५. तुलना—“तस्माद् यथा यथा वस्तु चिन्त्यते तथा तथा विशीर्यते एवेति

वयं कुर्मः ? न चाविचारितं वस्तु न्यायवादिना प्रतिभासमात्रेणाभ्युपगन्तुं युक्तम्, स्वप्नाद्यर्थस्याप्यभ्युपगमप्रसङ्गादिति । कथं तर्हि परपक्षव्युदासेन प्रत्यक्षादि-स्वरूपप्रतिपादनम् ? उक्तमत्र सांख्यावहारिकस्येत्यादि । तस्मादिह सर्वधर्मशून्य प्रतिभासमात्रमद्वैतं न ब्रह्माद्वैतादितुल्यमिति ।

तदेतदप्युक्तम्, यतो वेदेऽपि एकमेवेदमित्यवधारणात्, न चिन्नत्वं वस्तुतः परिणामित्वं वाभिप्रेतम् । यथा भवतांसांख्यावहारिकमात्रेण साकारत्वक्ष-णिकत्वादयो धर्मा उक्तास्तथा वेदेऽपि नित्यत्वव्यापकत्वादयो धर्मा इति । यथा च भवतान्यव्यावृत्तिमुखेन चाद्वैतमुक्तं तथा वेदेऽपि अग्रन्धमरसमरूपम् इत्यादि-नोक्तमिति । अथ न किञ्चिदप्यस्तीति शून्यमभिप्रेतम्, तदयुक्तम्, स्ववचनो-च्चारणविरोधात् । उपप्लव एवोच्चारणमिति चेत्, तथापि येन यच्चोपप्लूयते, तदस्त्येव । अन्यथा हि तमोऽकाश्यमेवेदं सर्वं स्यादिति । यदि नामास्ति किञ्चित्ततः किम् ? ननु वेदनिराकरणं न कर्त्तव्यम्, तत्रापि विद्याविद्ययोः प्रतिपादनात् । अथ वेदेऽन्यनिराकरणेनाद्वैतम्प्रतीतम्, अत्र पुनरन्यन्न विधीयते न प्रतिषिध्यते, अपि तु भेदप्रतिभासस्य मिथ्यात्वप्रतिपादनादेवाद्वैतमिति । तदयुक्तम्, यावद्धि भेदो न प्रतिषिध्यते तावत् तत्प्रतिभासस्य कथं मिथ्यात्व-प्रतिपादनम् ? ननु परामर्शादेव भेदवेदनमतथ्यम्, तथा हि—स्वपरवेदनं यदि भेदवेदनं, तदा स्वसंवेदनं परवेदनं चेत्युक्तं स्यात्, तथा च स्वसंवेदनं स्वात्मनिष्ठं परवेदनमपि परस्य स्वात्मनिष्ठमिति नैकमपि भेदवेदनम् । अथ नीलपीतादिवेदनं भेदवेदनम्, तदप्यसद्, यतो नीलवेदनं नीलात्मनिष्ठं पीतवेदनं पीतात्मनिष्ठमिति सर्वं वेदनं स्वसंवेदनमेवेति किमत्र भेदवेदनम् ? अथानेकनीलाद्यर्थविषयमेकं वेदनं भेदवेदनम्, तथापि तदेव नीलवेदनं तदेव पीतवेदनमित्यभिन्नवेदनस्यैव पर्यायाभिधानमात्रं स्यात् । न चाभिन्नवेदनाद् भिन्नव्यवस्था युक्ता, अतिप्रसंगात् । तस्मान्न भेदप्रतिभासः सम्यगिति ।

तदेतदाकाशचर्वणमिव सौगताभिधानमसम्बद्धमेव प्रतिभाति । तथा

किमत्र कुर्मः ? तस्मादाह—विज्ञानं विज्ञानरूपतया शून्यमिति सकलधर्म-शून्यतैव न्याय्या" (वातिकालङ्कार, पृ० २८६) ।

१. तत्प्रतिभासस्य = भेदप्रतिभासस्य ।
२. भेदवेदनशब्दोच्चारणाद् यत्परामृदयते तन्मध्येति भावः ।
३. आकाशचर्वणम् = गगनरोमन्थः । यथा वियतश्चर्वणमसम्भवि निरर्थकं च तथा भेदप्रतिभासस्य निरासायासोऽसम्भाव्योऽर्थक्रियाविरहितश्च । वेदान्तिबुवाणा हि भेदं निराकुर्वतां स्यादप्यभेदज्ञानान्मुक्तिः प्रयोजनं कथञ्चित् । सौगताप-सदानां तु तदपि नास्तीति भावः ।

हि—भेदप्रतिभासत्वात् सर्वेषां भवति, तस्यासत्यता कुतः प्रतीयते—
किं तत एव प्रतिभासाद् ? उत प्रतिभासान्तरादिति ? तत एवेति, न युक्तम्,
तस्य भेदविषयत्वात् । न हि भिन्ना एतेऽर्था इति प्रतिभासः स्वात्मनोऽ-
सत्यतां निश्चिनोति, तन्निश्चये हि विपर्ययात् प्रवृत्तिर्न स्यात् । अथ
ज्ञानान्तरेणासत्यत्वं निश्चीयते, तदपि ज्ञानान्तरं स्वसंवेदननियतं कथमन्यस्या-
सत्यत्वं वेत्ति ? अथोभयविषयं कथं न भेदावगतिः ? उभयविषयत्वेऽपि न
भेदावगतिरिति स्ववचनविरोधः । पराम्भुपगमेनाभिधानादविरोध इति चेत्,
स पराम्भुपगमः किं स्वाम्भुपगमाभेदेनावगतः ? अथ भेदेनेति ? यद्यभेदेना-
वगतः, तदासौ स्वाम्भुपगम एव स्यात् । अथ भेदेनावगतः, तदवस्थ एव
विरोधः । लोकव्यवहारानुवाद एष इति चेत्, न; स खलु लोकव्यवहारः
तत्त्वदृष्टेरर्थान्तरम् । अन्तरार्थान्तरं वेत्ति ? यदि नार्थान्तरं, ततस्तत्त्वदृष्टिरेव
लोकव्यवहारः, ततस्तद्व्यवहारादेव भेदसिद्धिः । अथ तत्त्वदृष्टेरर्थान्तरं लोक-
व्यवहारः, ततः कथं न भेदः ? उपप्लव एष इति चेत्, सोपि तत्त्वदर्शनाद्
भिन्नः ? अथाभिन्नः इति ? पूर्ववत्प्रसंगः ।

सांबृतोऽस्ति भेद इत्यपि न युक्तम्, संबृतिरपि तत्त्वदृष्टेरन्यान्या वा ?
इत्यनिवृत्तः प्रसंगः । तस्माद्द्वैतवादिनां वरं मौनं ज्यायः । पुनरप्यद्वैतं
विस्तरेण निराकरिष्यामः ।

❀ स्वसंवेदनतानिरासः ❀

स्वसंवेदनवादी तावदनुयुज्यते—वेद्यवेदनभेदाध्यवसायस्य मिथ्यात्वं केन
निश्चीयते ? न तावत् तेनैव, तस्य भेदनिश्चयरूपत्वात् । नापि ज्ञानान्तरेण,
ज्ञानस्य ज्ञानान्तरविषयत्वान्भ्युपगमाद्, अभ्युपगमे वा ग्राह्यग्राहकवैधुर्यादि-
त्ययं हेतुरसिद्धः स्यात् । अथ भ्रान्त्या ज्ञानस्य ज्ञानान्तरविषयत्वम्, न;
भ्रान्तेरप्रमाणत्वात्* । एतच्चानुमाने प्रतिपादयिष्यामः ।

का चेयं भ्रान्तिः—किं स्वाकारग्रहणमात्रम् ? किं वान्यत्र स्वाकारारोपणम् ?
उत स्वात्मनि अन्याकारारोपणमिति ? न तावत् स्वाकारग्रहणमात्रं भ्रान्तिः, सर्व-
ज्ञानानां भ्रान्तत्वप्रसंगात् । नाप्यन्यत्र स्वाकारारोपणं भ्रान्तिः, तदन्यस्मिन्नदृष्टे

१. तत्त्वदृष्टेरर्थान्तरम् = तत्त्वदर्शनात्मकाद् व्यवहाराद् भिन्नमित्यर्थः ।
२. सांबृतः = संबृत्या निवृत्तः, अविद्याविजृम्भित इति यावत् ।
३. ज्ञानान्तरावेद्यत्वं स्वसंवेदनत्वमित्यभ्युपगमः सौगतात्ताम् ।
४. तथा च तथा वेद्यवेदनाध्यवसायस्य मिथ्यात्वं निश्चेतुं न पर्यत इति भावः ।

स्वाकारारोपणासम्भवात् । न हि सर्वथानुपलब्धेऽर्थे कस्यचिदाकारस्यारोपणं दृष्टम् । अथ स्वात्मनि अन्याकारारोपणं भ्रान्तिः, तत्रापि किं दृष्टाकारारोपणम् ? अथादृष्टाकारारोपणमिति ? दृष्टाकारारोपणं तावन्न युक्तम्, मिथ्याकारस्यादृष्टत्वात् । न हि भवतां मते ग्राह्यग्राहकभेदाध्यवसायस्य मिथ्यात्वं क्वचिदध्यक्षेणोपलब्धं यदाकारारोपणं ज्ञानान्तरे स्यात् । अथादृष्टाकारारोपणम्, तन्न; अदृष्टाकारारोपणादर्शनात् । सर्वत्र हि भ्रान्तौ ^१दृष्टस्यैव पीताद्याकारस्य शंखादावारोपणं दृश्यते । चन्द्रादिष्वपि द्वित्वादिधर्मस्यान्यत्र दृष्टस्यैवारोपणमिति । यदि चादृष्टाकारारोपणं भ्रान्तिः, तदा सा द्विचन्द्रादिभ्रान्तिवत् तदाकाराविसंवादिनी न स्यात् । ततश्च ग्राह्यग्राहकभेदाध्यवसायस्य मिथ्यात्वज्ञानमप्रमाणमेव स्यात् । तदप्रामाण्ये च ग्राह्यग्राहकभेदाध्यवसायः सम्यगेवेति । बाह्यार्थभ्रान्तावपि सर्वथानुपलब्धौ बाह्यार्थाकारः कथमारोप्यते ? न हि राजकोशरत्नविशेषाकारोऽतद्दर्शनात् क्वचिदारोपितो दृश्यते । अपि च भ्रान्तौ बाह्यार्थाकारः किं ज्ञानान्तरेणारोप्यते ? अथ सैव तदाकारेति ? ज्ञानान्तरेण तावन्नारोप्यते, तदविषयत्वात्, न ह्यविषये रसादिष्विव चक्षुषा कश्चिदाकारः केनचिदारोप्यते । न च त्वन्मते ज्ञानं ज्ञानान्तरस्य विषयः । अथ भ्रान्तिरेव तदाकारेति, न; ^२अभिज्ञात्मनो भिन्ना-नेकाकारविरोधात् । अथाविद्यमानैवानेकाकारतावभाति, न; सर्वशून्यतावकाश-प्रसंगात् । तत्र च ^३दोष उक्तः । असत्ख्यातिवादश्च स्यात् । ^४स च भवतः स्वकृतान्तविरोधी । अथानेकाकारत्वं ज्ञानस्यैव स्वभाव इष्यते, न चात्मीयेनैव स्वरूपेण कस्यचिद्विरोध इति । नन्वेवं तर्हि किं समस्तमर्यादातिक्रमेण ? वरं बाह्यार्थस्यैव तद्रूपमिष्यताम् । तदभ्युपगमे हि न लोकविरोधो न युक्तिविरोध इति । न हि धर्मधर्मिणोरेकत्वमभ्युपगच्छतैकस्यानेकाकारत्वविरोधः परिहृतुं शक्यते । सर्वजगत्स्वभावाभ्युपगमेऽप्येकस्य विरोधाभावप्रसंगात् । ^५तस्माद्, अनेकधर्माधिकरणमेकमेवावयविनो रूपमित्यभ्युपगमे न कश्चिद्विरोधोऽस्ति ।

१. आरोपस्य लक्षणमेवं प्राहुरद्वैतवादिनः—“स्मृतिरूपः परत्र पूर्वदृष्टावभासः” (शां० भा० पृ० १८)
२. एकं भ्रान्तिज्ञानं कथं बाह्यषटपटाद्यनेकाकारं भवेत् ? एकस्यान्तरिकस्य बाह्यरनेकैः तादात्म्यानुपपत्तेरिति भावः ।
३. तथा सति वचनोच्चारणमपि न स्यादित्युक्तो दोषः ।
४. सः = असत्ख्यातिवादः, भवतः = योगाचारस्य, स्वकृतान्तविरोधी = स्वसिद्धान्त-विरोधी, यतः किल तत्रभवन्त आत्मख्यातिवादिन इति स्मारयामि ।
५. अनेकधर्माधिकरणम् = रक्तारक्तकम्पाकम्पादिप्रत्यनीकानेकधर्माधिकरणम् ।

❀ न विवेचनादभावोऽवयविनः ❀

यच्चेदमुक्तं धिया विविच्यमानस्य बाह्यस्यासम्भवात्, न तु ज्ञानस्य विवेचनं सम्भवतीति, तदपर्यालोचिताभिधानम्; स्वसंवेदनपक्षे हि ज्ञानं तावदुरलम्बि-योग्यत्वात् कदाचिद् विवेचयितुं शक्यते। बाह्यं पुनरत्यन्तानुपलम्भस्वभावं कथं विवेच्यते? नह्यदृष्ट्या राजान्तःपुराभरणादिकं विवेचयितुं शक्यते। ज्ञानाकारस्य बाह्यत्वेनाभिमतस्य दृश्यत्वाद् विवेचनोपपत्तिरिति चेत्, किं ^१तद्विवेचनात् तस्यैवाभावोऽथान्यस्येति? तस्यैवेति न युक्तं, ज्ञानस्य निराकारत्वप्रसंगात्। ततश्च चित्रैकत्वविरोधः। नाप्यन्यस्याभावः, अन्यविवेचने ह्यन्याभावसिद्धौ त्रैलोक्याभावः स्यात्। अथ तस्यैव ज्ञानादर्थान्तरत्वं निषिध्यते, न; अप्रस्तुतत्वात्। नात्र ज्ञानादर्थान्तरत्वानर्थान्तरत्वं वा प्रस्तुतं, किन्तु चित्राकारता कथमेकस्येति प्रस्तुतम्। तत्र ज्ञानादर्थान्तरत्वे चित्राकारतायाः सुतरामनुपपत्तिरित्युक्तम्। अथ बाह्यस्यानेकैः पुरुषैर्विवेचनादनुपपत्तिः, ज्ञानं पुनः स्वसंवेदनमात्रत्वाद् अनेकाकारमात्मानं विदित्वा निवृत्तं केन विवेच्यते? तदयुक्तम्; ज्ञानस्य ज्ञानान्तरविषयत्वे ह्यद्वैतवाद एव स्यात्। ^२कथञ्चिद्विषयत्वे वा तथैव विवेचनमपीति कथं विवेचनानुपपत्तिः। बाह्यस्यानेकैः पुरुषैर्विवेचनादनुपपत्तिरिति—इत्येतदपि व्याहृतत्वादयुक्तम्, यस्य ह्यनेकपुरुषज्ञानविषयत्वं तस्य कुतोऽसत्त्वम्? भ्रान्तितस्तस्यानेकपुरुषज्ञानविषयत्वमिति चेत्, भ्रान्तं तर्हि विवेचनं ततोऽप्रमाणत्वाच्चासत्त्वसाधकम्। भ्रान्तिरपि अर्थसम्बन्धतः प्रमेति चेत्, तदयुक्तम्; बाह्यार्थेन हि भ्रान्तेः सम्बन्धाभावात्। तत्सम्बन्धे वा न तस्यासत्त्वमिति।

अपि च किमवयविवुद्ध्या अवयवी विवेच्यते? अथावयववुद्धयेति? न तावदवयविवुद्धयेति, विवेच्यमानस्यावयविनोऽसत्त्वं सिध्यति; ^३तस्यास्तत्सत्त्वगृहीतिरूपत्वान्नीलादिबुद्धिवत्। यदि पुनस्तत्सत्त्वबुद्ध्या तदसत्त्वं व्यवस्थाप्यते, तदा ^४तदसत्त्वबुद्ध्या तत्सत्त्वं व्यवस्थाप्यत इति स्यात्। ततः साध्वी व्यवस्थितिः। अथ तदसत्त्वबुद्ध्या विवेच्यमानस्य तस्यासत्त्वम्, भवत्वेवं यत्र तदसत्त्वबुद्धिर-

१. तस्य = घटादिबाह्याकारस्य ज्ञानतो विवेचनात् तस्यैव = घटाद्याकारस्यैवाभावोऽन्यस्य वेति विकल्पार्थः।
२. कथञ्चिदिति, संवृत्त्या विषयविषयिभावमारचयेति भावः।
३. तस्याः = अत्र एव बुद्धेः, तत्सत्त्वगृहीतिरूपत्वात् = अवयविसत्त्वग्रहणरूपत्वात्।
४. अयं भावः—यद्यवयविसत्त्वबुद्ध्याऽवयविनोऽसत्त्वं व्यवस्थाप्यते, तदाऽस्थिरत्वं

भ्रान्तास्ति, न सर्वत्र घटाद्यसत्त्वबुद्धिर्भवति, ततो न सर्वत्रासत्त्वसिद्धिः ।
अथावयवबुद्ध्या विवेच्यमानस्य तस्यासत्त्वम्, तदप्युक्तम् ; यतोवयवबुद्धि-
रवयवानामेव सत्त्वं विधत्ते, नावयविनः सत्त्वं विधातुं प्रतिषेद्धुं वा शक्नोति,
तदविययत्वात् तस्याः ।

अथावयवेषूपलभ्यमानेष्ववयवी नोपलभ्यते, ततोऽसौ नास्त्येवेति, एवं तर्हि
गन्धस्पर्शरूपेषूपलभ्यमानेषु रसो नोपलभ्यते पुरुषान्तराज्ञानं च, ततस्तयोरप्य-
भावः प्राप्नोति । इन्द्रियान्तरेण रसस्य पुरुषान्तरेण तज्ज्ञानस्य चोपलम्भान्नाभाव
इति चेत्, एवं तर्हि अवयविनोपुपलम्भान्तरेणोपलम्भान्नाभावः । तथा हि—
भिन्नाकारप्रतिभासोऽवयवेष्वैव भवति, अवयविनि त्वभिन्नाकारः प्रतिभास इति ।
अभिन्नेन्द्रियविषयत्वान्न भेद इति चेत्, न; नीलपीतादिभिरनैकान्तात् । अपि
चेन्द्रियाणामेव कथं भेदः ? प्रतिभासभेदादिति चेत्, स एवान्यत्राप्यस्तु
किमिन्द्रियभेदोपन्यासेन ? अथावयवी यद्यस्ति किमित्यवयवव्यावृत्तः कस्यचिदपि
न प्रतिभाति ? क एवमाह ? ममैव तावत् प्रतिभाति । भ्रान्तरेषा तवेति चेत्,
तथैवाभेदप्रतिपत्तिर्भ्रान्तिः सर्वलोकव्यवहाराविसंवादिनी खल्वेषा मम प्रतीतिः—
बहुभिस्तन्तुभिरयमेकः पटो निष्पादित इति, कथं भ्रान्तिः स्यात् ? तथोत्पादोऽपि,
क्षुण्भंगनिषेधादनुपपत्तेः, तस्मान्न विवेचनादभावोऽवयविनः । एतेन तन्त्वप-
कर्षणेन पटबुद्धिरनुपपन्नेति निरस्तम् । यदि हि तन्तूनां विश्लेषणमपकर्षणं
विवक्षितं, ततः संयोगविनाशादभावस्तस्येष्यत एव । न च यस्य प्रध्वंसः
तस्यात्यन्तासत्त्वं, ज्ञानस्याप्यत्यन्तासत्त्वप्रसंगात् । बुध्यापकर्षणं तु विवेचनेना-
भिन्नार्थत्वात्तन्निषेधेनैव निषिद्धमिति ।

* संवेदनस्य स्वाभिमुख्यनिरासः *

यदपि स्वसंवेदनमात्रसिद्ध्यर्थं स्वाभिमुख्यं पराभिमुख्यं चेत्यादिकमुक्तं, तत्र

बुद्ध्या स्थेमा, असातत्वबुद्ध्या सातता, अनात्मबुद्ध्या चात्मा सिद्धचेत । एवं
सर्वः सर्वस्मात् फलेत्, तदुक्तम्—

अन्यत्प्रतीत्य यदि ताम परोऽभविष्यत्,
जायेत तर्हि बहुलः शिखिनोऽन्धकारः ।

सर्वस्य जन्म च भवेत् खलु सर्वतश्च,
तुल्यं परत्वमखिलेऽज्ञानकेऽपि यस्मात् ॥

(मध्यमकाव० ६।१४)

ज्ञानस्य स्वसंवेद्यत्वं नास्तीति वक्ष्यामः । तेन स्वाभिमुख्यं नेष्यते, पराभिमुख्यं ज्ञानधर्मोऽभ्युपगम्यत एव, यस्य विषयविषयिभावसंज्ञा । तद्वेदनेऽप्यर्थस्य वेदनादनवस्थापि नास्ति । धर्मधर्मिणोश्च भेदान्न धर्मभेदे धर्मिणोऽपि भेद इति वक्ष्यामः । यतश्चाभिन्नेऽपि ज्ञाने नीलपीतादयोऽनेकार्थाः केचिदवभान्ति तस्मादिदमप्ययुक्तम् । न चाभिन्नवेदनाद् भिन्नार्थव्यवस्था युक्ता, अतिप्रसंगादिति । तस्मादेकस्यापि ज्ञानस्थानेकार्थवेदने कोऽपि न दोष इति ।

❁ वृत्त्यनुपपत्तिनिराकरणम् ❁

यदप्यवयविनिराकरणे वृत्त्यनुपपत्तिरित्युक्तम् । तत्र किमिदं ^१स्वतन्त्रसाधनम् ? अथ प्रसंगापादनमिति ? स्वतन्त्रसाधनं तावन्न युक्तम्, न हि भवतां पक्षे कस्यचिदपि कास्त्वेत्येकदेशेन वा क्वचिद् वृत्तिरस्तीत्यतो वृत्त्यनुपपत्तेः सर्वस्याप्यभावः प्राप्नोति । नापि प्रसंगसाधनम्, प्रदीपप्रभावद् व्याप्यसम्भवात् । व्याप्यभ्युपगमे वा प्रदीपवदेव न कृत्स्नैकदेशाभ्यामवयविवृत्तेरत्यन्ताभावः, व्यापकाभावसिद्धौ हि व्याप्याभावसिद्धेर्युक्ता । न चात्यन्तानुपलब्ध्या वृत्तेर्व्यापकत्वं शक्यमवगन्तुं, तत्कथं वृत्त्यभावादवयविनोऽसत्त्वं ? क्वचिद् व्यापकत्वावगमेपि नावयविनोत्यन्ताभावः ? ^२परेण वृत्तेरवयविव्यापकत्वाभ्युपगमादिति चेत्, तदयुक्तम्; एवं हि ^३परेण मूलप्रकृतेरशेषकार्यव्यापकत्वाभ्युपगमात् तन्निवृत्तौ सर्वस्यापि बोधाबोधस्वभावस्य कार्यस्याभावः स्यात् । न च ^४परैरवयविनः कृत्स्नैकदेशाभ्यां ^५वृत्तिरभ्युपगता इत्यतः पराभ्युपगमविरोधोद्भावनमपि नोपपद्यते । भिन्नेष्ववयवेष्वभिन्नोऽवयवी समवायवृत्त्यैव वर्तते इति पराभ्युपगमः । समवायोऽस्यास्तीति वक्ष्यामः ।

वंशोऽपि स्तम्भेषु संयोगवृत्त्या वर्तते, नैकदेशेन, एकदेशस्यावृत्तित्वात् । कथं तर्हि वंशस्तम्भेष्वेकदेशेन वर्तते इति प्रतीतिः ? नेयं दुर्घटा, देशोऽवयविनः स्वत्ववयवस्तेनैकानावयवेन सह संयुक्तं च संपश्यतस्तथा प्रतीतिरिति । न

१. स्वतन्त्रसाधनम् = स्वसिद्धान्तसाधनम् ।

२. परेण = नैयायिकेनेत्यर्थः ।

३. साङ्ख्याः प्रधानाभ्यां मूलप्रकृतिं व्यापिकां प्राहुः—“प्रकृतेर्विभुत्वयोगात्” (सां० का० ४२) ।

४. परैः = नैयायिकैः ।

५. वृत्तिः = संयोगः ।

पुनरेकदेश एव वृत्तिवृत्तिहेतुर्वा^१ परमाण्वाकाशादेः संयोगाभावप्रसंगात्, ततः सर्वकार्यानुत्पाद एव स्यादिति ।

अथ यदेकं तदेकत्रैव वर्तते यथा रूपमित्यतोऽवयव्यादेरेकत्वमभ्युपगच्छ-
तानेकवृत्तित्वं नाभ्युपगन्तव्यमिति, न; तुल्यप्रमाणसिद्धत्वात् । यत एव
प्रमाणाद् रूपस्यैकवृत्तित्वं सिद्धं तत एवावयव्यादेरनेकवृत्तित्वं सिद्धं किं नेष्यते ?
यथा वा रूपाश्रयस्यानेकैर्गन्धरसादिभिः सह समवायस्तथावयव्यादेरपि अनेकाश्रयैः
सहेति कोऽत्र विरोधः^२ ?

ननु च वृक्षे शाखा गवि शृङ्गमिति सर्वेषां प्रतीतिः, तत्कथमवयवानामा-
श्रयत्वमिति ? न, अन्यथा तत्प्रतीतेः । वृक्षाद्यवयविनि यथावरियते^३ तदधस्त-
नावयवसम्बन्धप्रतिबन्धादपतन्तं शाखाद्यवयवं पश्यतां वृक्षादौ तदाश्रयत्वबुद्धि-
र्भवति । अत्रवयवानां त्वाश्रयत्वं तेषु सत्स्वेवावयविनोऽवस्थितिरसत्सु चाभाव
एवेति । *एतेन रूपादीनामपि द्रव्याश्रितत्वं व्याख्यातम् । तदर्शनाद् नित्या-
नामपि आश्रितत्वं कल्प्यते । तथा सामान्यानां नित्यानामपि पिण्डेष्वेवोपलम्भात्
व्यवहारविषयत्वं नासत्सु पिण्डेष्वित्यतस्तदाश्रितत्वं व्यवहियते । तस्माद्—

१. परमाण्वाकाशादेरिति । अवयवाभावेनेति शेषः ।

२. अयमिहाभिसन्धिः—एकस्यानेकवृत्तिता निषिध्यत इत्यत्र केयमनेकवृत्तिता ?
अनेकेषां वृत्तिता वा ? अनेकेषु वृत्तिता वा ? नाद्या, अनेकेषां रूपाद्याकाराणा-
मेकस्मिन् ज्ञाने वृत्तिता भदत्तैरप्यभ्युपगमात् । न द्वितीयः, तुल्ययोगक्षेमत्वात्—
येनैवानुभवेनानेकेषां वृत्तिता सिध्यति, तेनैवैकस्यानेकेषु वृत्तिताऽपि ।
उभयनियामकस्यैकत्वाच्च—य एव समवायोऽनेकेषां वृत्तित्वस्य नियामकः, स
एवावयविनोऽनेकत्र वृत्तित्वस्य नियामक इति ।

३. तस्य = वृक्षाद्यवयविनो येऽधस्तना अवयवाः, तैः सह शाखाया यः संयोग-
सम्बन्धः, स एव शाखापतनस्य प्रतिबन्धः, 'प्रतिबन्धो विसामग्री' (न्या०
कु० का० १।१०) इति वचनात् । पतनप्रतिबन्धकत्वमेवाधस्तनावयवानां
शाखाधारत्वमिह वृक्ष उपचर्यं वृक्षे शाखा' इति व्यवहरति । एतेन
'धारणादाधारः धारणं च पततः । यश्च पतति न तस्य धारणम्, यस्य
च धारणं, न तस्य पतनोपलम्भः, परस्परविरोधात् (प्र० वा० प्र०
पृ० ८१)' इति प्रज्ञाकरोदीरितं प्रत्यादिष्टं भवति ।

४. एतेन = तदधीनस्थितिकत्वमेव तदाधारत्वमिति व्यवस्थापनेन ।

स्यादाधारो जलादीनां गमनप्रतिबन्धनः ।

अगतीनां किमाधारैः गुणसामान्यकर्मणाम् ॥

इत्येतदपि अपर्यालोचितार्थाभिधानम्, नहि गुरुत्वप्रतिबंधक एवाधारो लोके प्रसिद्धः किन्त्वन्यथापि । यथा दर्पणे मुखं, शरीरे दुःखादयः, खड्गे दीप्तिरिति तस्मादवयवव्यादेस्तावदेकस्यानेकैः सह द्रव्यस्यैकस्य रूपादिभिरनेकैरिव संबन्धविशेषो यत्नेन साध्यते । तत्राधाराधेयभावो यथासंभवं कल्प्यताम् इति ।

अथ रूपादीनामपि द्रव्ये समवायो नेष्यते, किमाश्रयस्तर्ह्ययं प्रसंगः— यदेकं तदेकत्रैव वर्त्तत इति । अपि च रूपं रूपान्तरमुत्पादयति किं सर्वात्मनाऽयैकदेशेनेति ? यदि रूपान्तरोत्पादने सर्वात्मना रूपं पर्यवसितं, तदास्य ज्ञानादिजनकत्वं न स्यात्—न हि तस्यात्मभेदोऽस्ति, नाप्येकदेशेन निर्भागस्य देशाभावात् । देशस्यैव जनकत्वप्रसंगाच्च । ज्ञानमपि किं सर्वात्मना रूपाद्दुःखान्नं, उतैकदेशेनेति ? सर्वात्मना चैद्रूपाद्दुःखान्नं ज्ञानान्तराद्दुःखान्नं, तर्हि न प्राप्नोति । नाप्येकदेशेन तस्य देशाभावात् ।

विज्ञानमात्रवादिनो नाऽयं प्रसंग इति चेत्, न; तत्राप्येकस्य ज्ञानस्यानेकज्ञानजन्यत्वेऽनेकज्ञानजनकत्वेऽनेकाकारवेदकत्वे च प्रसंगो न निवर्त्तते । तदनभ्युपगमे चाद्वैतमेव स्यात्तत्र चोक्तं दोषजालं वक्ष्यते च । एतेनाधिपतिप्रत्ययसमनन्तरप्रत्ययभावोऽप्यनुपपन्नो द्रष्टव्यः । तस्माद् वृत्तिविकल्पेनाव-

१. प्र० वा० २।६६ अगतीनाम् = निष्क्रियाणां रूपादिगुणानां, द्रव्यत्वादिजातीनाम्, उत्क्षेपणादिकर्मणां आधारैः किं प्रयोजनम् ? इत्याक्षेपः ।

२. ज्ञानस्येन्द्रियमधिपतिप्रत्ययः, पूर्वज्ञानक्षणमनन्तरप्रत्ययश्चोच्यते । तिकपट्टाने चतुर्विंशतिः प्रत्यया उक्ताः, नागार्जुनादिभिस्तु चत्वार एवावधारिताः—

चत्वारः प्रत्यया हेतुश्चालम्बनमनन्तरम् ।

तथैवाधिपतेयं च प्रत्ययो नास्ति पञ्चमः ॥ (मा० का० १।४)

कोशेऽपि 'चत्वारः प्रत्यया उक्ताः' (अभि० को० २।६१) चतुर्णामिव प्रत्ययानां रूपभेदानुदाजहार माधवार्योऽतिविशदम्—चत्वारः प्रत्ययाः प्रसिद्धाः—आलम्बनसमनन्तरसहकार्यधिपतिरूपाः । तत्र ज्ञानपदवेदनीयस्य नीलाद्यवभासस्य चित्तस्य नीलादालम्बनप्रत्ययात् नीलाकारता भवति, समनन्तरप्रत्ययात् प्राचीनज्ञानाद् बोधरूपता, सहकारिप्रत्ययादालोकात् स्पष्टता, चक्षुषोऽधिपतिप्रत्ययाद् विषयग्रहणप्रतिनियमः—उदितस्य ज्ञानस्य रसादिसाधारण्यप्राप्तनियामकं चक्षुरधिपतिर्भविष्यति' (स० द० सं० पृ० ३६)

यविनं निराकुर्वतः स्वशास्त्रार्थोऽपि निवर्तते इति । ^१एकस्यैव ज्ञानस्य तादृक्त्वभावश्चेद् अवयविनोपि तर्हि तथाभूतः स्वभावः समानयोगक्षेपत्वान्न पर्यनुयोज्यः ।

यश्चोभयोः समो दोषः परिहारश्च तत्समः ।

नैकः पर्यनुयोज्यः स्यात् तादृगर्थविचारणे ॥ (श्लो० वा० पृ० ३४१)

इतस्तर्हि नावयवी पृथगस्ति अवयवाग्रहे तदग्रहादिति । यस्याग्रहे यन्न गृह्यते, तन्न पृथगस्ति, यथा चन्द्राग्रहे चन्द्रान्तरमिति । ^२नायं हेतुरनैकान्तिकत्वात् । तथा हि—^३कृत्तिकान्तराग्रहणे कृत्तिकान्तरं न गृह्यते, अथ च भिन्नाः कृत्तिकाः सन्ति असिद्धत्वाच्च हेतोः । तथाहि—दूरात् तन्त्वाद्यवयवानामग्रहेपि पटादिरवयवी गृह्यते । न च तत्त्वादिरूपेणाप्रतिभासनेपि तन्त्वादिग्रहणं कल्पयितुं शक्यम्, अतिप्रसंगादिति । ^४सेनावनवद् ग्रहणमिति चेत्, न; अतीन्द्रियत्वादरण्यमा । स्यान्मतिरेषा—यथा हस्त्यश्वरथादीनां वृक्षाणां च दूरात्तद्रूपग्रहणेपि न ततोऽन्यत्र सेनेति वनमिति च ग्रहणम् । तथा दूरात्तन्त्वादि-रूपेणाग्रहेपि तेष्वेव पटादिबुद्धिरिति । परमाणुव्यतिरिक्तास्तन्त्वादयोऽप्यवयव्यनभ्युपगमान्न विद्यन्ते, कथं तेष्वपि पटादिबुद्धिः ? परमाणुष्वेवेति चेत्, न; अतीन्द्रियत्वादरण्यमा । न हि भ्रान्तिरप्यतीन्द्रियेषु इन्द्रियाद्भवितुमर्हति । न हि चाक्षुषं ज्ञानं रसादिषु भवति । यथा च परमाणुष्वतीन्द्रियेष्विन्द्रियजं ज्ञानं न भ्रान्तं नाप्यभ्रान्तं युक्तं, तथा तद्गतेषु गुणादिष्वपीति । अवयवाभावाच्छब्दसुखादेरप्युत्पत्तिर्न भवतीति तद्ग्रहणमपि न स्यादेतदेवाह—^५“सर्वाग्रहणमवयव्यसिद्धेरिति” । केशसमूहे तैमिरिकोपलम्बिवदिति चेत्, अथ मनुषे यथा तिमिरोपहतचक्षुषः प्रत्येकं न केशाः प्रतिभान्ति, संहतास्तु प्रतिभान्त्येव, तथा परमाणवोऽपीति । यथा चानुपहतचक्षुषः प्रत्येकमपि केशाः

१. समानदोषतामापादयन् आत्मनोऽपर्यनुयोज्यतामाशङ्कते सौगतः—एकस्यैवेति ।
२. ‘तदग्रहेऽग्रहणाद्’—इति हेतुः साध्यसाधको न भवति, अनैकान्तिकत्वाद्युत्तरयितुराशयः ।
३. कृत्तिका—मेघवृषराश्यन्तर्गतं नक्षत्रं कृत्तिका । तारापुञ्जात्मकत्वाद् अस्या घटिका प्रत्येकं तारिका कृत्तिका, तदन्यतमाग्रहणेऽन्यतमाग्रहणादिति भासवन्-ज्ञस्याशयः ।
४. न्या० सू० २।१।३६
५. न्या० सू० २।१।३४ सर्वेषां द्रव्यगुणकर्मसामान्यविशेषसमवायानां ग्रहणं नोपपद्यते, तदाश्रयस्यावयविनोऽसिद्धेरिति तदर्थः ।

प्रतिभान्ति, ततो न सर्वथातीन्द्रियास्तथा योगिनः परमाणुवः प्रत्येकं प्रतिभान्ति ततस्तेपि न सर्वथातीन्द्रिया इति । एवं तर्हि न किञ्चिदतीन्द्रियमस्तीति प्राप्तं, सर्वेषां योगीन्द्रियविषयत्वात् । ततः सर्वेष्वर्थ्याः परमाणुवदस्मदादिभिः कदाचिदिन्द्रियेणोपलभ्येरन् । न चोपलभ्यन्ते, तस्मादतीन्द्रियत्वाददृष्टादिवन्नास्मदादिभिः परमाणुवः प्रत्यक्षेणोपलभ्यन्ते, केशास्तु तिमिरोपहतचक्षुषोपि नातीन्द्रियाः, केशसमूहोऽयमिति प्रतीतेः । न त्वेवं परमाणुसमूहोऽयमिति कस्यचित्प्रतीतिरस्ति । यदि च सर्वत्राणुसंघात एव दृश्यते, तदा वृद्धसंघाते वनप्रतिपत्तिवदनेकधा जातिभेदप्रतिपत्तिर्न स्यात् । समुदायिनां भिन्नाकारत्वात् तत्समुदायेष्वनेकधा जातिभेदग्रहणमिति चेत्, पटतन्वादीनां तर्हि यद्यन्ये समुदायिनस्ततः सिद्धं पटतन्वादीनामन्यत्वम् ।

अथ य एव पटस्य समुदायिनस्त एव तन्वादीनामिति कथं तर्हि जातिभेदोपलब्धिः ? न हि सेनासमुदायेपि सेनादिलक्षणोपलब्धिरस्ति । 'जातिप्रद्वेषिभिरपि तत्स्थाने व्यावृत्तिभेदोऽभ्युपगतः, सोपि श्रवयव्यनभ्युपगमे न स्यात् । न हि केशपुञ्जेभ्यस्तत्समुदायो व्यावृत्तस्तन्पटवत्प्रतिभाति । अर्थक्रियाभेदानुरोधात्प्रतिभासभेद इति चेत्, न; तददर्शनेपि प्रतिभासभेददर्शनात् ।

योग्यतादर्शनादिति चेत्, काऽन्या खलु योग्यता जातिभेदं मुक्त्वा ? अभिन्नाश्रयासौ योग्यतेति चेत्, न; तदवयवेष्वपि पटादिप्रत्ययप्रसंगात् । तस्यास्तत्रादर्शनादिति चेत्, अतीन्द्रिया तर्हि सा योग्यता येनाश्रये गृह्यमाणोऽपि न गृह्यते, ततश्च न कदाचिदपि पटादिप्रत्ययः स्यात् । समस्तावयवैस्तदर्थक्रिया साध्यते तेन समस्तोपलब्धावेव सा योग्यतोपलभ्यत इति चेत्, न; सर्वावयवानां द्रष्टुमशक्यत्वात् । तस्मादवयविसम्भवादेव जातिशब्दग्रहणं युक्तम् । तेन वृक्षत्वजात्युपलब्धौ तदाश्रयसमूहे वनसंज्ञा । संकेताद्गनं वनमिति प्रत्ययोऽप्युपपद्यते । तन्निमित्ताभावे हि संकेतोपि कर्तुं न पार्यत इति वनप्रत्ययस्याप्यभावः स्यादिति ।

अन्ये तु नाभिन्नप्रत्ययः क्वचिद्भिन्नेष्वर्थेष्वस्तीति मन्यमानाः

१. जातिप्रद्वेषिभिः सौगतैः सामान्यमपोहरूपमिष्यत एव । व्यावृत्तिः = अपोहः ।
२. अन्ये = उद्योतकरादयो बहुत्वसङ्ख्याविषयं वनप्रत्ययमाहुः—' किं पुनरिदं वनं नाम ? नेदं दुर्वचम्, उक्तमेतद्—बहुत्वसंख्या सविशेषणेति" (न्या० वा० पृ० २२३) ।

सेनादिप्रत्ययोपि बहुत्वसंख्याविषय इत्याहुः । सत्ताविषय इत्यपरे । न तावत्सेनादिबुद्धौ बहुत्वसंख्या सत्तादिकं वा प्रतिभाति । अभिन्नप्रतिभासान्ध्यानुपपत्त्या चेत्कल्प्यते, पटादिप्रत्ययस्य तर्हि संख्यादिरेव विषयोऽस्तु । तस्यावयवविषयत्वेपि बाधकाभावादिति चेत्, साधकाभावेपि कथं 'तद्विषयत्वम् । अवयवप्रतिभासवैलक्षण्यमेव साधकमिति चेत्, न; संख्यादिविषयत्वेपि तद्वैलक्षण्योपपत्तेः । तस्माद् यथा पटादिप्रत्ययस्य क्रियागुणविशिष्टप्रत्ययसामानाधिकरण्यान्न संख्यादिविषयत्वं, तथा सेनादिप्रत्ययस्यापि । तथा च सूत्रकृता सेनावनादिवद् ग्रहणमिति चोद्यस्य न सेनादिरप्यभिन्नत्वात्सैनिकादिभ्योऽर्थान्तरत्वाद्देति प्रतिसमाधानं नोक्तं, किन्तु नातीन्द्रियत्वादणुनामित्युक्तम् । "भिन्नेष्वभिन्नव्यवहारो न भवतीति" ब्रुवाणस्य सूत्रविरोधोपि स्यात् । "ते विभक्त्यन्ताः पदम्" इत्यन्तेन, न हि अवयवा अपि वर्णा एकं पदमित्युक्तम् । यदि च पुष्पितं छिद्यते वनं, महती गच्छति सेनेत्येवंभूतस्यापि प्रत्ययस्य गुणक्रियैकार्यसमवायनिमित्तत्वेन संख्यादिविषयत्वं समर्थते । तदा ^३जातिपदार्थवाद्यपि शुक्लो गौर्गच्छतीत्यादिसामानाधिकरण्यं प्रत्यासत्तिविशेषमाश्रित्य समर्थयितुं शक्नोत्येव । ततश्च ^४व्यक्त्याकृतिजातयस्तु पदार्थाः" इत्यप्रमाणमेव स्यात् । तस्माद् "गुणक्रियाश्रय एव सेनादिबुद्धौ प्रतिभाति अभिन्नप्रतिभासस्तु तत्र भ्रान्त एव, दूराद्भेदस्याऽग्रहणाद् ग्रामे वृक्षा इति प्रतिभासवत् । पटादिप्रत्ययोभ्येवमिति चेत्, न; विचारितत्वात् । यत्र वा रूपादिमति अभिन्नप्रतिभासो न भ्रान्तः स एवावयवीति । न च सर्वत्रैव भ्रान्तत्वम् । भेदग्रहणेन ह्यभेदप्रतिभासो बाध्यते । न च सर्वत्राभिन्नस्याग्रहणे भेदग्रहणमपि वास्तवं युक्तम्, भेदस्याभिन्नानेकाश्रयत्वात् । परमाणावभेदग्रहणमिति चेत्, न; अतीन्द्रियत्वात् । अपि चैते पटादिप्रत्ययाः परमाणुविषयाः, महत्प्रत्ययेन सामानाधिकरण्यादाकाशादिप्रत्ययवत् । अतो यत्रापि अणुव्यतिरिक्ते पटादिप्रत्ययः सोऽवयवीति । परमाणुधर्म एवासाक्त्याहुरन्त्ये । स किं रूपादियुक्तस्तद्रहितो वा ? यदि रूपादिमानणुव्यतिरिक्तस्तदा न विवादः कश्चित्, कार्यस्य कारणधर्म-

१. तद्विषयत्वम् = अवयवविषयत्वम् ।

२. न्या० पू० २।२।५७ ते = वर्णा विभक्त्यन्ताः पदसंज्ञां लभन्त इत्यर्थः ।

३. जातिपदार्थवादी = जातिशक्तिवादी भाट्टः ।

४. न्या० सू० २।२।६५

५. गुणक्रियाश्रयः = बहुत्वादिगुणाश्रयो धावनादिकर्माश्रयो हस्त्यश्रादिः ।

त्वाविरोधात् । अथ रूपादिरहितः, तदाध्यक्षविरोधः; प्रत्यक्षेणैव रूपाद्युपेतस्य पटादेरुपलंभात् । सांख्यपक्षेऽपि धर्मधर्मिणोरभेदान्युपगमादतीन्द्रियधर्मस्य प्रत्यक्षत्वमयुक्तम् । प्रत्यक्षत्वे हि तदभिन्नस्य धर्मिणोपि प्रत्यक्षत्वप्रसंगः, तादात्म्यविपर्ययो वेति ।

❀ देवकुलादीनामवयवित्त्वम् ❀

द्वौ इमौ घटौ संयुक्तौ इति च प्रतीतिर्न बहवः परमाणवत्तद्धर्मो वेति । तद्देवकुलादिप्रत्ययवदिति चेत्—अथ मन्यसे यथेष्टकादीनां संयोगविशेष एव ^१देवकुलं प्राकारश्चोच्यते । अथ च तत्र रूपादिमन्तौ देवकुलप्राकारौ संयुक्तावित्येवं प्रत्ययो भवति, तथा घटादिध्वपीति, न; देवकुलादेरप्यवयवित्वाभ्युपगमात् । तमोऽरिणा तु सांख्याभिप्रायेण देवकुलादिप्रत्ययः संयोगविषय उक्तः, सर्वथा वौद्धपक्षे दृष्टान्तो नोपपद्यत इति ज्ञापनार्थम् । न च सर्वव्याख्यातृमताविरोधेन शास्त्रं व्याख्यातुं शक्यते । सर्वशास्त्रेषु विरुद्धाभिप्रायव्याख्यातृभेदसंभवात्, अन्योऽन्यव्याख्यातृणां दोषप्रतिपादनात् । तस्मात्प्रमाणविरोध एव यत्नेन परिहर्त्तव्यः । प्राकारादेः खलु संयोगात्मकत्वेन केवलं ^२पूर्वोक्तप्रत्ययो न संभवत्यभिन्नप्रत्ययो न स्यादिष्टकादिसंयोगानां बहुत्वादिति ।

ननु च समानजातीयानामेव द्रव्यारंभकत्वात् कथं विजातीयैः काष्ठेष्टकादिभिरारब्धस्य देवकुलादेरवयवित्वं प्रमाणविरुद्धं न भवतीति ? न, विजातीयानामपि शरीरारंभकत्वदर्शनात् । कथंचित्तेषां समानजातीयत्वे काष्ठेष्टकादीनामपि पार्थिवत्वादिरूपेण समानजातीयत्वमस्तु, किमत्राविरुद्धम् ? ननु च पार्थिवादिरूपत्वेपि तन्तुवीरणादीनां किमिति पटारंभकत्वं नास्ति ? ननु केवलानामपि वीरणानां समानजातीयानां किमिति पटाद्यनारंभकत्वम् ? असामर्थ्यादिति चेत्, असामर्थ्यमेव तर्हि वाच्यम्, न विजातीयत्वम् । ^३रज्ज्वाद्यारंभे तु तन्तुवीरणादीनामपि सामर्थ्यमस्ति तस्मात् समानजातीयानां वा यत्र कार्येऽन्यव्यतिरेकाभ्यां सामर्थ्यमवधारितं तत्कार्यारंभकत्वमभ्यनुज्ञेयम् । नायमेकान्ताग्रहः करणीयः—समानजातीयानामेवारंभकत्वमिति ।

नन्वेवं पञ्चानामपि भूतानामेककार्यारंभकत्वेप्यविरोधः स्यात् । भवतु, यदि

१. देवकुलम् = देवमन्दिरम् ।

२. पूर्वोक्तप्रत्ययः = “रूपादिमन्तौ देवकुलप्राकारौ”—इति प्रत्ययः ।

३. रज्ज्वाद्यारंभे = रज्ज्वादिस्वरूपस्यावयवित्त्वात् आरंभे ।

तथाभूतं कार्यमुपलभ्यते । तत्कार्यमेव न पश्याम इति नाभ्यनुशायते । ननु शरीरं पञ्चात्मकमस्ति, न; तस्य पञ्चनिमित्तत्वेन पञ्चात्मकत्वोपचारात्, न तु पञ्चसमवायित्वेन । तथा हि—व्यापकत्वादस्पर्शवत्त्वाच्चाकाशस्य तावद् द्रव्यारंभकत्वमेव नास्ति, तत्समवायिकारणत्वे शरीरस्य व्यापकत्वं रूपादिविहीनत्वं च स्यात्, वायुजन्यत्वेपि स्पर्शकणुणत्वम् । तेजोजन्यत्वेपि गन्धरसगुरुत्वयोगित्वं न स्यात् । उदकजन्यत्वे च गन्धवत्त्वं न स्यात् । विरुद्धरूपादिग्रहणं च स्यात्, श्रवयविनोऽवयवरूपाद्यनुविधानात् । अतो नानेकभूतजन्यत्वं शरीरस्य । प्रत्यक्षतश्च पार्थिवावयवानामेव ग्रहणात् क्लेदोष्मोच्छ्वासादीनां घटादिष्विव संयुक्तसमवेतानामेव ग्रहणादिति ।

एवं भूपाद्यारंभेपि पार्थिवानां समवायिकारणत्वमितरेषां तु निमित्तत्वमिति । यदि तु चित्ररूपादियुक्तं कार्यं दृश्यते, तदा तदवयवानां विरुद्धधर्मकारणानामप्येककार्यारंभकत्वमिष्यत एवेति प्रागुक्तम् । तदेवं काष्ठेष्टकादीनां देवकुलाद्यारंभे केषांचित्समवायिकारणत्वं केषांचिन्निमित्तत्वं सर्वेषां वा समवायिकारणत्वं यथादर्शनमभ्युपगन्तव्यम् । तत्सिद्धं देवकुलादेरप्यवयवित्वमिति ।

ग्रामादिलक्ष्णोप्यवयवी तर्ह्यभ्युपगन्तव्यः, सत्यमित्येके । परस्परमसंयुक्तानां गृहादीनां ग्रामाद्यारंभकत्वमनुक्तमित्यपरे । संयुक्तसंयोगेनारंभकत्वे देशान्तरावस्थावयवानामप्यारंभकत्वप्रसंगात् । तस्माद् गृहादिसमुदायेष्वेव ग्रामादिव्यवहारो द्रष्टव्यः । परिपदादिव्यवहारोपि एतेनैव व्याख्यातः । परमाणुसमुदायेष्वित्यंभूतोपि व्यवहारभेदो न संभवतीत्युक्तम् प्रागेव । तस्मादस्त्यवयवीति । यदपि पटकेनेत्यादि परमाणुनिराकरणार्थमुक्तम्, तदप्ययुक्तम्, तत्कार्योपलभेनैव बाधितत्वात् । न ह्युपादानकारणाभावे कार्यस्य सत्त्वमुपलभ्यते । प्रसाधितं चावयविनः सत्त्वम्, तस्योपादानेनावश्यं भाव्यम् । यत्तस्य मूलमुपादानं स परमाणुः, अस्य सावयवत्वमनुपपन्नम् । सावयवत्वे हि मूलत्वमेव न स्यात् । अथ नारूयेव मूलोपादानं, तथापि मूलाभावात् सर्वस्याप्यभावः स्यात् । अथावयवपरम्परा सावधिर्नैष्यते, तथाप्यनन्तावयवत्वाविशेषे त्रुटिपर्वतादेः परिमाणगुरुत्वविशेषो न स्यात् । तस्माद्

१. विरुद्धरूपादीति । सर्वभूतजन्यत्वे इत्यादिः ।

२. तत्कार्योपलभेनैव बाधितत्वात्—तस्य = परमाणुनिराकरणवादस्य द्वयणु-कादिकार्योपलब्ध्या परमाणुसत्त्वसाधकानुमानेन बाधितत्वादित्यर्थः ।

३. त्रुटिपर्वतादेः = त्रसरंगुभूषणादेः ।

अल्पतरतमादेरस्यवधिस्तस्य क्षणिकत्वनिषेधादकृतकत्वं सिद्धम् ।
न हि निरुपादानस्य तुल्याधिकपरिमाणोपादानाद्वा कस्यचिदुत्पत्तिरस्ति
परमाणोः षडंशतेति ^२स्ववचनविरोधादयुक्तम्, माता मे वंध्येति यथा ।
यतो ह्यणुतरं नास्ति स परमाणुरुच्यते, तस्य कुतः षडंशता ? तदंशस्यैवाणुतर-
त्वाद् अंशवतः खलूपचारेण परमाणुत्वं, मुख्यस्तु निरंश एव परमाणुरिति ।
“धरणामेकदेशत्वेपि पिण्डः स्यादणुमात्रकः”^३—इत्येतदप्ययुक्तम्, यतोऽवय-
वपरिमाणादवयविनः परिमाणातिशयो दृश्यते ततः परमाण्वारब्धस्याप्यधिक-
परिमाणुत्वमनुमीयते^३ । तत्परिमाणाच्च तत्कार्यस्याधिकपरिमाणुत्वमिति
कथमणुमात्र एव पिण्डः स्यादिति ।

* परमाणोर्दशांशतानिराकरणम् *

यच्चोक्तम्—दिग्बिभागेन दशांशतेति, तदप्ययुक्तम् ; यतोऽन्यस्मिन्नवधि-
भूतेऽन्यान्येव द्रव्याणि दिग्भिः प्रविभज्यन्ते यथा प्रयागादुत्तरेण स्थितो
हिमालयो, दक्षिणेन विन्ध्य इत्यादि ।

ननु चावधिभूतस्यापि प्रविभागो दृश्यते, यथास्यायं पूर्वो भागोऽयं
पश्चिमोऽयं दक्षिणोऽयं चोत्तर इति, न; तत्राप्यवयवान्तरावधित्वेनावयवान्तराणां
प्रविभागोपपत्तेः । निरवयवश्च परमाणुरतो न तस्य पूर्वादिदिविभागविकल्पः ।

अथ द्रव्यान्तरेभ्योऽवधिभूतेभ्यः स परमाणुः पूर्वो दक्षिणः पश्चिम उत्तर-
श्चेति विकल्प्यते, तदा न कश्चिद्विरोधः; उपाधिभेदेनाभिन्नेऽपि वस्तुनि
व्यपदेशभेददर्शनादिति ।

१. अल्पतरतमादेरित्यादिना सूचितमनुमानम्—‘अणुपरिमाणुतारतम्यं कचिद्
विश्रान्तम्, परिमाणुत्वाद्, आकाशादिविश्रान्तमहत्परिमाणवत् ।’ यत्र
तद्विश्रान्तिः, स परमाणुः । तस्य च क्षणिकत्वनिषेधात् निरवयवत्वाच्च
नित्यत्वं सिद्धम् ।

२. स्ववचनविरोधः—‘परमाणुः षडंशः’ इति वाक्ये परमाणुरित्युक्तं भवति—
अन्तिमोऽणुरवयवो यस्यावयवान्तरं नास्ति निरवयवो निरंश इति । तस्य कथं
षडंशत्वमिति भावः ।

३. अनुमानाकारस्तु—तरमाण्वारब्धोऽवयवो, परमाण्वधिकपरिमाणुः, अवयवि-
त्वात्, असरेण्वादिबत् । एवं परमाणुपरिमाणात् तत्कार्यस्याधिकपरिमाणात्त-
मित्यङ्गीकारे कथं पिण्डः = अवयवो अणुमात्रकः स्यात् ?

❀ आकाशव्यतिभेदनिरासः ❀

आकाशव्यतिभेदादित्यपि न युक्तं, नित्यनिरवयवस्याशक्यभेदात् । अथ यद्यन्तस्तस्याकाशं नास्ति, ततोऽसर्वगतमाकाशं प्राप्नोतीति, न; सर्वगतस्वरूपापरिज्ञानात् । तथा हि—यस्याभिन्नात्मनः सर्वमूर्तिमद्भिः सम्बन्धः, तद् द्रव्यं सर्वगतमुच्यते । अस्ति चाकाशस्यैतद्रूपं सर्वत्र शब्दोत्पादानुमितं, तस्मात्तदपि सर्वगतमेव । परमाणुमध्येनासंबन्धादसर्वगतमिति चेत्, न; तस्य शशविषाणवदत्यन्ताभावात् । न हि निरंशस्यैकस्य बाह्यान्तरभावोऽस्ति । यच्चास्ति मूर्त्ते तेन सर्वेण संयुज्यत इति कथमसर्वगतम् ? तस्माद् 'अकृतबुद्धिव्यामोहनमात्रमेतदपीति । एवं चावयव्यादिसद्भावाद् ग्राह्यग्राहकवैधुर्यादित्यसिद्धो हेतुः ।

❀ ज्ञानार्थयोः सहोपलम्भनिरासः ❀

यदप्युक्तम्—सहोपलम्भनियमादभेदोर्थात्तद्वुद्ध्योर्द्विचन्द्रादिदर्शनवदिति । तत्रानैकान्तिकत्वं तावदस्य हेतोः, तथा हि—कृत्तिकानां सहोपलम्भनियमोऽस्ति, न चाभेदः, तद्भेदस्य सर्वाविसंवादेन प्रसिद्धत्वात् । तथा च विचारयतः कृत्तिकानां विवेकेनोपलम्भस्तथा ज्ञानार्थयोरपीति । ^१विरुद्धश्रायं हेतुः सहशब्दार्थस्य भेदे सत्येव संभवात्, न ह्येकस्मिन्नेव सहार्थः कश्चिदस्ति । ^२भ्रान्त्यपेक्षया सहार्थोऽस्तीति चेत्—अथ मनुषे भ्रान्त्यैव अभिन्नमपि भेदेनाध्यवसीयते, तदपेक्षया सहोपलम्भ इत्युच्यते द्विचन्द्रोपलम्भवत्, वस्तुस्थित्या त्वेकस्यैवोपलम्भ इति, न; तत्र भिन्नाकारस्यारोपितस्यावभासनात्, तेन चारोपिताकारेण वस्तुभूतस्याकारस्याभेदसाधनं न युक्तं । न हि पीताकारेण शंखरूपस्याभेदः संभवति,

१. अकृतबुद्धिव्यामोहनमात्रम् = असंस्कृतबुद्धीनां बालानां सम्मोहनमात्रम् ।

२. भदन्तशुभगुप्तयोर्द्वावनमिदमित्याह कमलशीलः—“भदन्तशुभगुप्तस्त्वाह—विरुद्धोऽयं हेतुः, यस्मात्—

सहशब्दश्च लोकेऽयं नैवान्येन विना क्वचित् ।

विरुद्धोऽयं ततो हेतुर्यद्यस्ति सहवेदनम् ॥ इति ।

३. सहशब्दप्रयोगोपपत्तिं कलयति स्म श्रीकमलशीलः—“चन्द्रद्वयस्य सहोपलम्भानिमित्तोऽस्ति लोके, न च तयोर्भेदोऽस्ति परमार्थतः । अथ च सह शशद्वयोपलम्भात् सहेति वक्तारो भवन्ति । एवमिहापि ज्ञानादव्यतिरिक्तमपि बहिरिव भासमानाकारं द्वितीयं कृत्वा कल्पितभेदनिबन्धनः सहशब्दः प्रयुक्तः” (त० सं० पं० पृ० ५६७) । तामेतामुपपत्तिमपाकुरुते—भ्रान्त्यपेक्षयेति ।

तथा हि—भिन्नाकारता तत्र विद्यमाना वा प्रतिभाति अविद्यमाना वेत्युभययाप्य-
भेदसाधनविरोधः । परमार्थतो हि भिन्नाकारता ययोस्तयोरभेदः कुतः ? अपार-
मार्थिकी चेद् भिन्नाकारता, तस्याः परमार्थेन सहाभेदः कथं ? भिन्नाकारत्वेनोप-
लम्ब्यमानयोरैवाभेदः साध्यते । ननु भिन्नाकारतायास्तस्यास्तुच्छरूपत्वादिति चेत्,
तथाप्यनैकांतिको हेतुः; यतोऽर्थान्तरभूतापि भिन्नाकारता बोधाकारेण सहैवोप-
लम्ब्यते, तदनर्थान्तरत्वे वा तदात्मभूतस्य बोधाकारस्यापि तुच्छात्मकत्व-
प्रसंग इति । एकैतैवोपलम्भाद् इत्ययमपि हेत्वर्थोऽसिद्धत्वादयुक्तोऽर्थस्थानेक-
पुरुषैरुपलम्ब्यमानत्वादिति ।

^१योऽप्याह—सहोपलम्भनियमादित्यस्यायमर्थः—एकस्यैवोपलम्भादिति ।
तेनापि वक्तव्यम्—किं ज्ञानस्यैवोपलम्भाद्दुतार्थस्यैवेति ? यदि ज्ञानस्यैवोप-
लम्भात्, तदा तस्यानुपलम्ब्यमानेनार्थेन सह कथमभेदः ? त्रैलोक्येनाप्यभेद-
प्रसंगात् । ^२तदात्मनैव तस्याभेदसाधने व्यर्थो हेतुः, तत्र विवादाभावात् ।
एतेनार्थस्यैवोपलम्भादिति प्रत्युक्तम् । असिद्धत्वं च, ज्ञानस्यार्थस्य चोप-
लम्भादिति । अयार्थोपलम्भकाले ज्ञानं नोपलम्ब्यते, ज्ञानोपलम्भकाले वा नार्थः,
तेनैकस्योपलम्भः सिद्ध्यति, तथापि ^३स्वसिद्धान्तविरोधः परपक्षाभ्युपगमश्च
प्रसज्येत ।

अथ ज्ञानार्थयोरैक एवोपलम्भस्तत एकोपलम्भान्न भेदव्यवस्थितिः, स
तर्हि तयोः किं भेदग्राही वा, न वा ? यदि न भेदग्राही, तदभेदात् कथं
ज्ञानार्थयोरित्युच्यते ? भेदग्राही चेत्, कथं ततो न भेदव्यवस्थेति ?
द्विचन्द्रादिज्ञानवदिति चेत्, न; ^४तन्नारोपिताकारेणाभेदानुपपत्तेरित्युक्तत्वात् ।
कुतश्च ज्ञानार्थयोरैक एवोपलम्भः सिद्ध्यति ? ननुक्तम्—^५“अप्रत्यक्षोप-

१. शुभगुप्तस्यैव विकल्पान्तरं निर्दिष्टम्—“पुनः स एवाह—यदि सहस्रवद्
एकार्यस्तदा हेतुरसिद्धः” तमेतमन्वया प्रस्तौति—योऽप्याहेत्यादि ।
२. तदात्मनैव = ज्ञानात्मनैव ।
३. स्वसिद्धान्तविरोधः = सौगतस्य स्वसंबेदनज्ञानमात्रतासिद्धान्तस्य भंगः ।
४. तत्र = द्विचन्द्रादिभ्रमे आरोपिताकारेण = द्वित्वरूपेणेत्यर्थः ।
५. प्रमाणविनिश्चयस्येदं पद्यमामन्वते । अप्रत्यक्षीभूतस्योपलम्भस्यार्थग्रहणं न
सम्भवतीति तदर्थो विपश्चितः शान्तरक्षितेन तदनुवदता—

अप्रसिद्धोपलम्भस्य नार्थवित्तिः प्रसिद्धवति ।

तन्न ग्राह्यस्य संवित्तिग्राहकानुभवाद्दते ॥ (त० सं० २०७४)

लम्भस्य नार्थदृष्टिः प्रसिद्धयतीति ।” “केयमर्थदृष्टेः प्रसिद्धिः—किमुत्पत्तिः
 आहोस्विदुपलब्धिः ? कश्चोपलम्भोऽपि यस्मार्थप्रत्यक्षत्वे सत्यर्थदृष्टिर्न
 प्रसिद्धयति—किं सैवार्थदृष्टिरुत तज्जनकं ज्ञानमिति ? तद्यदि सैवार्थ-
 दृष्टिरुपलम्भस्तस्याप्रत्यक्षत्वे सत्युत्पत्तिर्न संभवतीति, तदयुक्तम्; उत्पादे हि
 सति पश्चादर्थदृष्टेः प्रत्यक्षत्वं युक्तं न पूर्वमेव, न हि प्रत्यक्षेण पश्चादुत्पत्तिरित्ययं
 क्रमः क्वचिदुपलभ्यते । अथार्थदृष्टिजनकं ज्ञानमुपलम्भः तस्याप्रत्यक्षत्वेऽर्थ-
 दृष्टिनोत्पद्यत इति, तदयुक्तम्; चक्षुरादिवदप्रत्यक्षस्याप्युत्पादकत्वसम्भवात्,
 तीव्रस्पर्शादिना सुषुप्तप्रबोधे पूर्वज्ञानसंवेदनाच्च, न चार्थदृष्टेः प्रत्यक्षोपलम्भ-
 जन्यत्वेऽप्यर्थज्ञानयोरेकोपलम्भनियमः सिद्धयति । अथार्थदृष्टेः प्रसिद्धिरुप-
 लब्धिः, तथाप्ययं वाक्यार्थो भवति—‘अप्रत्यक्षोपलम्भस्य नार्थोपलम्भः
 प्रत्यक्षः’ इति, न वा तेन किञ्चित् साधितं भवति । अथ दृश्यते इति दृष्टिरर्थ
 एव, ततश्चाप्रत्यक्षोपलम्भस्यार्थोऽपि प्रत्यक्षो न भवतीत्ययं वाक्यार्थः, न; उप-

१. अयं खण्डलको वादिराजसूरिणैवमनूय निराकृतः—“केयमर्थदृष्टेः प्रसिद्धिः—
 किमुत्पत्तिः, आहोस्विदुपलब्धिः ? कश्चोपलम्भोऽपि यस्याप्रत्यक्षत्वे सत्यर्थदृष्टिर्न
 प्रसिद्धयति—किं सैवार्थदृष्टिः, उत तज्जनकं ज्ञानमिति ? तत्र यद्यभिमतिः
 सैवार्थदृष्टिरुपलम्भः, तस्याप्रत्यक्षत्वे सत्युत्पत्तिर्न सम्भवतीति, तदयुक्तम्;
 उत्पादे सति पश्चादर्थदृष्टेः प्रत्यक्षत्वं युक्तं न पूर्वमेव, अन्यथा अतिप्रसङ्गात् ।
 अथार्थदृष्टिजनकं ज्ञानमुपलम्भः, तस्याप्रत्यक्षत्वेऽर्थदृष्टिनोत्पद्यत इति, तदयुक्तम्;
 चक्षुरादिवदप्रत्यक्षस्याप्युत्पादकत्वसम्भवात्, तीव्रस्पर्शादिना सुषुप्तप्रबोधे पूर्व-
 ज्ञानसंवेदनात् । अथार्थदृष्टेः प्रसिद्धिरुपलब्धिः, तदाप्ययं स्याद् वाक्यार्थो
 भवति—अप्रत्यक्षोपलम्भस्य नार्थोपलम्भः प्रत्यक्ष इति । न चानेन किञ्चित्
 साधितं भवति । अथ दृश्यते इति दृष्टिः = अर्थ एव, ततश्चाप्रत्यक्षोपलम्भस्यार्थोऽपि
 प्रत्यक्षो न भवतीत्ययं वाक्यार्थः, न; उपलम्भादर्थान्तरत्वात् । न
 चैकस्याप्रत्यक्षत्वेन अन्यस्याप्यप्रत्यक्षत्वम्, अतिप्रसङ्गात् । अथोपलम्भस्या-
 प्रत्यक्षत्वे सति अर्थो दृष्ट इत्येवमप्रतीतिर्न भवतीत्यभिमतमेतदस्माकम्, नापृहोतं
 विशेषणं विशिष्टप्रतीतो निमित्तम् । न च सर्वत्र दर्शनविशिष्ट एवार्थो गृह्यते,
 न हि ‘शुक्लो गच्छति गौः’ इत्यत्र गोदर्शनमनुभूयते, अपि तु गुणक्रियाविशिष्टो
 गौरैवानुभूयते । ततो नार्थदर्शनस्य स्वसंवेदनसिद्धाबुपायत्वम्, अन्यथानुपपत्ति-
 वैबुधादिति’—तदेतद् व्यामोहविजृम्भितं भासर्वज्ञस्य, स्वप्रकाशनाभावे ज्ञानस्य
 विषयनियमानुपपत्तेः “नार्थदृष्टिः” इति निवेदनात् (न्या० वि० वि०
 पृ० २०९-२१०) ।

लम्भादर्थान्तरत्वात्^१ । न चैकस्याप्रत्यक्षत्वे तदन्यस्याप्रत्यक्षत्वं न्याय्यं, अति-
प्रसंगात्, अथोपलम्भस्याप्रत्यक्षत्वे सत्यर्थो दृष्ट इत्येवं प्रतीतिर्न भवति ।
एतदस्माकमप्यभिमतम् 'नागृहीतं विशेषणं विशिष्टप्रतीतौ निमित्तमिति'^२ । न
च सर्वत्र दर्शनविशिष्ट एवार्थो गृह्यते, शुक्रो गच्छति गौरिति—नात्र गो(ज्ञानं)
दर्शनमनुभूयते, अपि तु गुणक्रियाविशिष्टो गौरिवोपलभ्यते ।

^३नन्वत्रोक्तं न हि विषयसत्तया विषयोपलंभः, किं तर्हि ? तदुपलम्भ-
सत्तयेति । ततः किं ? ननूक्तं सा चाप्रामाणिकी न सत्तानिबन्धनात् व्यवहारान-
नुरूपाद्धीति । कोऽस्य वाक्यस्यार्थः—किमप्रतीतायाः सत्तया व्यवहारमात्रं
प्रवर्त्तकत्वमपि नारूयुत स्वविशिष्टव्यवहारप्रवर्त्तकत्वं नास्तीति ? न तावदाद्यः
पक्षः, अप्रतीताया अपि चक्षुरादिसत्तातो रूपादौ ज्ञानाभिधानां नयनादि-
व्यवहाराणां प्रवृत्तिदर्शनात् । तदप्रतीतौ ततोऽमी व्यवहाराः प्रवृत्ता इति
कुतोऽवगम इति चेत्, तद्व्यवहारदर्शनादेवाङ्कुरदुःखादिदर्शनाद्, बीजादि-
धर्मादिनिश्चयवत् । अथाप्रतीतसत्त्वस्य तद्विशिष्टव्यवहारप्रवर्त्तकत्वं न संभवतीति,
नात्र विवादः, किंतु सर्वत्र तद्विशिष्टव्यवहारानुपलंभान्नावश्यमर्थोपलंभ-
स्योपलम्भ इति । तदप्रसिद्धौ विषयस्याप्रसिद्धिरिति चेत्, किमत्र कारणम् ?
न हि तदुपलंभः स्वविषयं लिङ्गवत् साधयति, येन तदप्रसिद्धौ विषयस्याप्य-
प्रसिद्धिः स्यात्, किं तर्हि ? तद्गृहीतितयोत्पादनमात्रेण तं विषयव्यवहारयोग्यं
करोति । तदप्रसिद्धावपि विषयः प्रसिद्ध एवेत्युच्यते । तदुपलंभस्याप्युत्तरकालं
प्रत्यक्षतो वाऽनुमानतो वाऽधिगम इष्यते । न चैवमनिष्ठापत्तिः, सर्वस्योपलंभस्य
वेदनानभ्युपगमात् । य एवोपलंभः संवेद्यते तस्य संवेदनं ज्ञानान्तरमुच्यते,
न पुनरविदितो नारूयेवोपलंभः स्वकार्यं वा न करोतीति । एतावत्तु युक्तं
यावन्न वेद्यते तावदस्तीति व्यवहर्तुं न शक्यते दहनादिवदिति । न चाविदिते
दहनादौ तत्कार्यस्य धूमादेः अनुत्पत्तिरप्रतिपत्ति रिति । तदेवमग्न्यादिवद-
संविदितादेवोपलंभात्तन्निमित्तस्य विषयस्मरणाभिधानानयनादिलक्षणस्य कार्यस्य
संभवाच्च तदुपरोधेन स्वसंवेदनमभ्युपगन्तव्यम् ।

यदि न स्वसंविदितं ज्ञानं, अप्रकाशात्मकं तर्हि प्राप्तं, स्वयमप्रकाशात्मकं
च घटादिवदन्यस्यापि कथं प्रकाशकं भवेदिति ।

१. अर्थान्तरत्वादिति । अर्थस्येत्यादिः ।

२. यथा नीलादिरूपत्वात्नीलाद्यनुभवो मतः ।

तथाऽनुभवरूपत्वात् तुल्योऽप्यनुभवो भवेत् ॥ (प्र० वा० ३।४३६)

इति शंकाया निराकरणमयुक्तमित्याह—तन्विति ।

किमिदमप्रकाशात्मकत्वं नाम—किं बोधाजनकत्वं ? उताप्रभत्वम् ? आहोस्विदबोधस्वभावत्वमिति ? बोधाजनकत्वं तावदयुक्तम्, चक्षुरादेर-स्वसंविदितस्यापि बोधजनकत्वात् । अथाप्रभत्वं, ततस्तेजोविलक्षणत्वादेवा-प्रभत्वं अभास्वरूपत्वं, न स्वसंविदितत्वादिति । अथाबोधस्वभावत्वं प्रसज्यते, न; अविदितस्यापि स्वरूपात्यागान्न हि यो यस्य स्वभावः स तस्यास्वसंवेदनादेव निवर्त्तयत इति ।

स्वसंवेदनाभावे कोऽन्यो बोधस्य स्वभाव इति चेत्, बोधत्वमेव बोधस्य स्वभावः । तदेव स्वसंवेदनमिति चेत्, न; संज्ञान्तरमात्रेण स्वात्मावभासक-त्वासिद्धेः । स्वात्मावबोधकत्वाभावे कथमसौ बोधस्वभाव इति चेत्, स्वात्म-दाहकत्वाभावेपि यथाग्नेर्दहनस्वभावः, स्वात्मदीपकत्वाद्यभावेपि यथा दात्रा-दिकं दात्रादिस्वभावमिति ।

ॐ स्मृतेरपि न सहोपलम्भनियमः ॐ

ननु च दृष्टं मयेति सर्वदर्शनविशिष्टस्यैवार्थस्य स्मरणात्कथं नानुभ-वार्थयोरिकोपलम्भनियम इति, नैतदस्ति; केवलस्याप्यर्थस्य स्मृतिदर्शनात् । तथा हि—मातरं पितरं शुश्रूषितवानहं, सन्ति मे पञ्च भृत्या दश गावश्च गृहेऽस्ति देवदत्त इत्यादावर्थ एव स्मर्यते, नानुभव इति ।

नन्वनुभवोऽप्यत्र स्मर्यते यस्मादसौ पृष्ठः सन्नाह—मथैव दृष्टो देवदत्त इति, न; अन्यथाऽपि तदुपपत्तेः । केवलस्याप्यर्थस्मरणात्तस्य दृष्टत्वमनु-माय तथाभिधत्त इति । यदि पुनरेवं नाभ्युपगम्यते, तदा चक्षुरादेरपि सहोपलम्भनियमः स्यात् । तथा हि—कथं त्वयासौ ज्ञातः इत्येवं पृष्ठः सन्नाह-चक्षुषैव दृष्ट इति । भवतु तथापि सहोपलम्भनियम इति चेत्, न; प्रतीति-स्वशास्त्रविरोधात् । न हि तावन्नीलाद्यर्थग्राहिणि ज्ञाने चक्षुरादिप्रतीतिः कस्य-चिदस्ति । नापि चक्षुराद्याकारः स्वशास्त्रेऽभ्युपगत इति । किं वाभिलाप-संसर्गस्यापि^२ सहोपलम्भनियमप्रसंगः, तत्संसृष्टस्यैव स्मरणात् । न हि सुशिक्षितोपि^३ कश्चिच्चुद्धमर्थं स्मरणेनोपस्थापयितुं शक्नोति, पृष्ठो वाऽन्येषां

१. तत्कीर्तितं कीर्तना—

दृष्ट्या चाज्ञातसम्बन्धं विशिनष्टि तथा कथम् ।

द्वयोः संसृष्टयोर्दृष्टौ स्याद् इष्टमिति निश्चयः ॥ (प्र० वा० ३।४४१-४४२)

२. अभिलापसंसर्गः = शब्दसम्बन्धः ।

३. शुद्धम् = शब्दसंसर्गरहितम् ।

कथयितुमिति । अभिलाषसंस्पृष्टस्य चानुभवे कल्पनापोढमित्यादिविरोधः शब्दाद्वैतवादप्रसंगश्च । तस्मान्न स्मरणादपि सहोपलंभनियमसिद्धिः ।

❀ ज्ञानस्य बाह्यत्वापत्तिनिरासः ❀

स्वसंवेदनाभावे ज्ञानस्य रूपादिबद् बाह्यत्वं प्रसज्यते स्वात्मीयाभावश्च सन्तानान्तरज्ञानवदिति चेत्, किमिदं तावद् बाह्यत्वं ? यदि स्वशरीराद् बहिर्देशावस्थानं, तदद्युक्तं; यतो न रूपादेरप्यस्वसंवेदनत्वाद् बाह्यत्वं, किन्तु स्वसामग्रीसामर्थ्यात्तत्रोत्पन्नत्वात् । ज्ञानसुखादेस्तु शरीरान्तर्देश एवोत्पादिका सामग्री विद्यते, ततो न बहिर्रूपादः । एतेन बहिष्ठत्वेन संवेदनं बाह्यत्वमपास्तम् ।

नापि ज्ञानवर्गादर्थान्तरत्वं बाह्यत्वं, तज्जातीयस्य तद्वर्गादर्थान्तरत्वायोगात् । सुखादेस्तु ज्ञानवर्गादर्थान्तरत्वं बाह्यत्वमिष्टमेव । तथापि स्वसामग्रीसामर्थ्याच्छरीरान्तर्देश एवोत्पन्नं वेद्यत इति बाह्यं नोच्यते । यद्वा आत्मसमवायित्वादबाह्यत्वं, तत्समवायित्वं च स्वहेतुनियमितत्वात्, न तु स्वसंविदितत्वादिति ।

❀ अनात्मीयत्वप्रसंगभङ्गः ❀

यदप्यनात्मीयत्वप्रसंगः सन्तानान्तरज्ञानवदिति उक्तं, तदप्यनुपपन्नम् ; यतो न स्वसंवेदनास्वसंवेदनाभ्यामानात्मीयत्वानामीयत्वे, किं तर्हि ? स्वात्मसंबंधासम्बन्धाभ्याम् । त्वन्मते तु सर्वज्ञानानां स्वसंवेदनत्वान्न किञ्चिदनात्मीयं ज्ञानं स्यात् । अथ यद्यस्य स्वसंवेदकं न भवति, तत्तस्यानात्मीयम् । एवं तर्हि पूर्वोत्तरज्ञानं जन्मान्तरपार्जितादृष्टं चात्मीयं न स्यात्, न हि सर्वज्ञानानुयायी स्वसंवेदकः सन्तानोप्यस्ति, यस्य सत्सर्वं स्वात्मीयं स्यात् ।

अथोपकार्योपकारकभावेनास्वसंविदितमप्यात्मीयमुच्यते, हन्त ! तर्हि न वक्तव्यं सन्तानान्तरज्ञानवदस्वसंविदितत्वादनात्मीयमिति ।

❀ स्वप्रकाशतासाधकानुमाननिरासः ❀

यदप्यन्यदुक्तम्—^१स्वात्मप्रकाशकं ज्ञानं, प्रकाशत्वात् प्रदीपवदिति ।

१. पूर्वोत्तरज्ञानम् = अतीतानागतज्ञानम् ।

२. धर्मकीर्तिनोक्तम्—

प्रकाशमानस्तादात्म्यात्स्वरूपस्य प्रकाशकः ।

यथा प्रकाशोऽभिमतस्तथा धीरात्मवेदनी ॥ (प्र० वा० ३।३३०)

अत्रापि स्वात्मप्रकाशकमिति कोऽर्थः ? यदि स्वसंवेद्यत्वमेव विवक्षितम्, तदा साध्यशून्यं निदर्शनम्—न हि भवन्मतेपि स्वरूपात्मकस्य प्रदीपस्य स्वसंवेद्यत्वमस्ति । ज्ञानात्मकत्वं च प्रदीपस्योभयोरसिद्धत्वाद्बोधाहरणं युक्तम् । अथास्वात्मवेदनं प्रति सजातीयानपेक्ष्यं स्वात्मप्रकाशकत्वमुच्यते, तदा स्पशादेरपि स्वात्मप्रकाशकत्वं स्यात् । न च स्वात्मसंवेदनोत्पादने सजातीयं सहकारिणमपेक्षत इत्येतावतैव स्वसंवेद्यत्वसिद्धिः । ^१प्रकाशकस्यापि सजातीयानपेक्षत्वमसिद्धं तदवयवावयविविरूपयोरन्योन्यसहकारित्वान्नयनरूपापेक्षित्वाच्चेति, कुत एतत् ? प्रकाश्यमानस्य तदर्थान्तरेण प्रकाशनाद् घटादिवदिति ।

यत्पुनरुक्तम्—^२“न च घटोपि प्रदीपेन प्रकाश्यते, अपि तु तथाभूतस्यैव उत्पत्तिरिति,” न; क्षणभंगस्य निराकरिष्यमाणत्वात् । तथोत्पादेपि, अन्यतस्तथोत्पत्तेः पूर्वं घटस्य सिद्धमप्रकाशात्मकत्वं, तद्दृष्टान्तात्प्रदीपस्य ज्ञानस्य चेति कथमसंवेद्यं ज्ञानं नास्तीत्युच्यते ? ननु च यथा चक्षुषि स्वावयवे रूपे च सत्यपि घटः प्रदीपं प्रकाशकं अपेक्षते, तथा दीपोऽपि स्याद् । अथ दीपो नापेक्षते, घटोऽप्येवं स्यात्, एवञ्चक्षुरादिव्यतिरेकेण नान्यं प्रकाशकमपेक्षेत । ^३“अथ घटस्य द्वयं प्रकाशकं प्रदीपश्चक्षुश्च, प्रदीपस्य तु चक्षुरेवेति, एवं तर्हि,

एकं कस्यचिद् अन्यस्य द्वयमेव प्रकाशकम् ।

यथासंभवतोऽन्यस्य नैकमप्यस्तु का क्षतिः ॥

१. प्रकाशस्य = प्रदीपस्य ।

२. प्रज्ञाकरगुप्तेनोक्तम्—“न च घटोऽपि प्रदीपेन प्रकाश्यते, अपि तु तथाभूतस्यैव तत उत्पत्तिः ।” (प्र० वा० अ० पृ० ३५३)

३. (प्र० वा० अ० पृ० ३५३) प्रज्ञाकरोदीरितम्—“अथ द्वयमपि प्रकाशकं घटादेः, प्रदीपादेस्त्वेकमेव । एवं तर्हि—

एकं कस्यचिदन्यस्य द्वयमेव प्रकाशकम् ।

यथासंभवतोऽन्यस्य नैकमप्यस्तु का क्षतिः ॥

अत्यन्तमशक्तस्य द्वयमपरस्यैकमन्यस्य नैकमपीति वस्तुस्वभाव एव इति का वात्र क्षतिः ? अथ स्वात्मनि क्रियाविरोध इत्युच्यते ।

यदा स्वरूपं तत्तस्य तदा कैव विरोधिता ।

स्वरूपेण विरोधे हि सर्वमेव प्रलीयते ॥”

न हि स्वेनैव रूपेण कस्यचिद्विरोधः । तथा चेत्, न किञ्चिद्भवेत् ।

अत्यन्तमशक्तस्य द्वयं, अपरस्यैकं, अन्यस्य नैकमपीति वस्तुस्वभाव एष इति । कैवात्र क्षतिः ?

अथ स्वात्मनि क्रियाविरोध इत्युच्यते, तदयुक्तमित्याह—

यदा स्वरूपं तत्तस्य तदा कैव विरोधिता ।

स्वरूपेण विरोधे हि सर्वमेव प्रलीयते ॥ १४०७ ॥ ६३१

यत्तावत्—एकं 'कस्यचिद्' इत्यादि, तदयुक्तम्—यदि नाम कचिदेकं सहकारिसमर्थं कचिदनेकं तथाप्याकरिमकी क्रिया न युक्ता । तथा हि—

नित्यं सत्त्वमसत्त्वं वा हेतोरन्यानपेक्षणात् ।

अपेक्षातो हि भावानां कादाचित्कत्वसम्भवात् ॥ १४०८ ॥ ६३२

न च समस्तसहकारिविकलस्य वृक्षाश्मादेः स्वात्मचलनादिक्रियायां सामर्थ्यं दृष्टं सहकारिसंख्याविकल्पस्त्वन्यव्यतिरेकाम्यां दृष्टोऽभ्युपगम्यते । यदा स्वरूपं तत्तस्येत्याद्यप्ययुक्तम्, तथा स्वरूपस्यैवासिद्धत्वात् । न हि दृष्टान्त-हेत्वोरनुपपत्तौ स्वात्मसंवेदकत्वं सिद्धयति । प्रकाशकत्वादित्यस्यापि कोऽर्थः किं भास्वरूपत्वात् ? उत वेद्यसहकारित्वात् ? आहोन्विद् बोधस्वभावत्वादिति ? भास्वरूपत्वं बोधस्यासिद्धम्, वेद्यसहकारित्वं तु चक्षुरादिभिरनैकान्तिकम् । बोधस्वभावत्वं पुनरसाधारणमेव ।

न चानिरूपितादर्थस्य हेतोर्गमकत्वं युक्तम्, शब्दसाम्यादभेदिनस्तु स्वयमेव शाक्यैरनुमितिसाधकत्वं निराकृतमिति ।

❀ ज्ञानान्तरवेद्यत्वे प्रमाणोपन्यासः ❀

ज्ञानान्तरवेद्यत्वेपि ज्ञानस्य किं प्रमाणमिति चेत्, यदेव देवायैरुक्तम्—“ज्ञानं स्वव्यतिरिक्तवेदनवेद्यं वेद्यत्वात्, रूपादिवदिति” । तद्वद् बाह्यत्वाबोधत्वादि-प्रसंग इत्युक्तम्, विशेषविरुद्धस्यादुपगन्तव्येन वक्ष्यमाणत्वात् । अनैकान्तिकत्व-परिहारार्थं परमेश्वरस्य ज्ञानद्वयमभ्युपगन्तव्यम् । तद्व्यतिरेकेण वा सर्वशक्तम् । अनित्यत्वे सतीति वा विशेषणं कर्त्तव्यमिति । तदेवं स्वसंवेदनस्यासिद्धेः सहोपलम्भनियमोऽप्यसिद्ध इति न ज्ञानार्थयोरभेदसिद्धिः ।

ततश्चैतदप्ययुक्तम्—

नीलादिरूपस्तस्यासौ स्वभावोऽनुभवश्च सः ।

नीलाद्यनुभवः ख्यातः स्वभावानुभवोपि सन् ॥

१. प्र० वा० २।१८० ।

२. प्र० वा० ३।३२६ नीलाद्यनुभवः इत्यस्य स्थाने नीलाद्यनुभवाद्—इति पाठः ।

अपि चायं सहोपलम्भनियमः किमन्वयव्यतिरेकोपपन्नोऽथ तद्विकल इति ? न तावदन्वयव्यतिरेकविकलस्य गमकत्वमतिप्रसंगात् । अन्वयव्यतिरेकोपपन्नत्वं च भेदाग्रहणे कथं प्रतीयते ? न हि स्वात्मन्वेव कश्चिदन्वयव्यतिरेकौ प्रतिपत्तुं शक्नोति । न च भ्रान्तैर्नैव भेदोपलम्भेन व्यतिरेकादिव्यवस्था युक्ता, अतिप्रसंगात् । न च सर्वथैव भेदाप्रतिपत्तौ भ्रान्त्यभ्रान्तिव्यवस्थापि घटते, वाङ्मात्रेण च सर्ववादसिद्धिः स्यात् ।

अथ ज्ञानार्थयोरैव भेदो न गृह्यते, न तु ज्ञानयोरपीति, तदयुक्तम्; यतः स्वसंवेदनपक्षे ज्ञानयोरपि भेदः प्रत्येतुं न शक्यत इत्युक्तं चित्रविचारप्रस्तावे । अपि च ज्ञानयोः प्रत्यक्षेण भेदस्तावन्न गृह्यते, स्वात्मवेदनमात्रत्वात् । न हि पराप्रतीतौ स्वपरयोर्भेदप्रतीतिर्युक्ता । परप्रतीत्यभ्युपगमे च नान्योऽनुभाव्य इत्यादेर्व्याघातप्रसंगः, सहोपलम्भश्चानैकान्तिकः स्यात् । न चातदाकारेण ज्ञानान्तरस्य ग्रहणं युक्तम्, नीलादेरप्यनीलाद्याकारेणैव ज्ञानेन ग्रहणप्रसंगात् । तदाकारत्वे च तदेव स्यात्, कथं ज्ञानयोरपि ग्राह्यग्राहकयोर्भेदसिद्धिः ? सिद्धौ वा तद्वदर्थज्ञानयोरपि स्यात् । तस्मान्न प्रत्यक्षेण ज्ञानयोरैव भेदो गृह्यते, नाप्यनुमानेन, तस्य प्रत्यक्षपूर्वकत्वात् । न हि सर्वथा प्रत्यक्षेण व्याप्त्यग्रहणेऽनुमानमात्मानमासादयति । तदेवं ग्राह्यग्राहकयोरभेदवादिनां स्वसन्ताने ज्ञानान्तरग्रहणं नास्ति, कुतः सन्तानान्तरसिद्धिः ? ततश्च परलोकबुद्धादिवातापि दूरोत्सारितैवेत्यसमंजसं सर्वमेव सौगतं शास्त्रमिति । न हि भेदाद्यसिद्धौ साधनदूषणादिव्यवहार उपपद्यते ।

ॐ ग्राह्याध्यवसेययोर्भेदनिरासः ॐ

अथ मतम्—ग्राहकस्य ग्राह्येणैव सहाभेदोऽभ्युपगम्यते, न त्वध्यवसेयेनेति । अथ ग्राह्याध्यवसेययोः को भेदः ? उच्यते—यो बुद्धौ वस्तुतः प्रतिभात्याकारः, स ग्राह्यः । यस्त्वारोपितः सोऽध्यवसेयः । अथवा यद् बुद्धौ प्रतिभाति, तद् ग्राह्यं, यस्मिन्नु अप्रतिभातेपि गृहीतताभिमानः, तदध्यवसेयम् । तदध्यवसायादेव प्रवृत्तिः । तदुक्तम्—स्वप्रतिभासेनार्थोऽध्यवसायेन प्रवर्तना । भ्रान्तिरप्यर्थसंबन्धेन तदव्यभिचारात्प्रमाणमिति । तदप्युक्तम्—यथैव हि बाह्याध्यवसायस्य बाह्यार्थेनात्यन्ताहृष्टेन संबन्धाग्रहणादव्यभिचारासिद्धेः, प्रमाणत्वानुपपत्तिः । तथा स्वपरसन्तानज्ञानभेदाध्यवसायस्यापि । लोक-

१. स्याद् भेद इति शेषः ।

२. धर्मो० पृ० ७१ ।

व्यवहारविस्वादात्रेण प्रमाणत्वे बाह्यार्थाध्यवसायस्यापि लोकव्यवहारा-
विस्वादात्रेण तदर्थव्यवस्थापकत्वमस्तु समानयोगक्षेमत्वात् ।

अथ स्वज्ञानान्तरं सन्तानान्तरज्ञानं च तदात्मनैव दृष्टं न तदुत्पन्नस्य
भ्रान्तस्यापि तदध्यवसायस्य प्रमाणत्वं युक्तम् । बाह्यस्वर्यो न केनापि
दृष्ट इति कथं तदध्यवसायस्य तदुत्पन्नत्वं प्रमाणत्वं च शक्यं व्यवस्थाप-
यितुमिति ? न; तदध्यवसायेन तदभावानवगमात् । यथैव बाह्याध्यवसायेन
स्वात्मैकग्राहिणा न बाह्यार्थस्य स्वयंवेद्यत्वमसंवेद्यत्वं वाऽवगन्तुं पार्यते,
तथा ज्ञानान्तरस्यापि तदध्यवसायेनेति, न ह्यत्र विशेषः कश्चिदस्ति । स्मृति-
स्त्वध्यवसाय एवेति न स्मरणमपि ज्ञानान्तरव्यवस्थापकं ज्ञानान्तरादुत्पन्नं
स्वरूपमात्मनो गृह्यत् स्वसंवेदनं कथं न ज्ञानान्तरं व्यवस्थापकमिति चेत्,
बाह्यार्थादुत्पन्नमात्मनः स्वरूपं गृह्यत् कथं न बाह्यार्थव्यवस्थापकमिति समानः
प्रसंगः । न च स्वसंवेदनमेवैवं विशेषं जानाति—ज्ञानान्तरादेवाहमुत्पन्नं न
बाह्यार्थादिति । तदेवं ज्ञानान्तरस्थापनेन बाह्यार्थस्थापनस्य समानयोगक्षेमत्वान्न
बाह्यार्थासंभवो न वानयोरपि भेदसिद्धिः । ततश्च सहोपलंभादिनो हेतुस्त्रैलोक्या-
वगमस्य मूलं भेदोपलंभस्तन्निराकुर्वन्नात्मानमेव हन्तीति कथं ततो
बाह्याभावसिद्धिः ? एतेन “धियो नीलादिरूपत्वे” इत्याद्यपि निरस्तम् ।
तथा हि—

बुद्धेर्बुद्धयन्तराभत्वे तद्भेदः किंप्रमाणकः ।
बुद्धयन्तरास्वरूपत्वे सा तस्य ग्राहिका कथम् ॥ १ ॥
यद्भ्रतसंबंधसंवादै बाह्येष्वर्थेषु दुर्घटौ ।
बुध्यन्तरेपि तद्वन्तौ स्वसंविभिन्नवादिनः ॥ २ ॥
लोकप्रसिद्धिसंवादाद् बुद्धिभेदप्रसाधने ।
बाह्यार्थस्यापि संसिद्धिस्तत एव प्रसज्यते ॥ ३ ॥
यथा बाह्यस्य संसिद्धिनं सूक्ष्मेक्षिकयेद्यते ।
तथा बुद्धयन्तरस्यापि तत्तद्भेदोपि दुर्घटः ॥ ४ ॥
अगृहीताद्यथा बाह्यान्न बुद्धिर्भेदमात्मनः ।
वेत्ति बुद्धयन्तरात्तद्वत्परोक्षत्वाविशेषतः ॥ ५ ॥
बुद्धेर्विलयाकारस्यान्यथानुपपत्तितः ।
बुद्धिभेदप्रसिद्धिश्चेद् बाह्यस्यापि कथं न सः ॥ ६ ॥

इति संग्रहश्लोकाः ।

❀ ग्राह्यग्राहकभेदनिराकरणे दोषः ❀

तदेवं ग्राह्यग्राहकयोर्भेदं निराकुर्वाणेनाद्वैतमेवाभ्युपगन्तव्यम् । तदनभ्युपगमे हि 'अवेद्यवेदकाकारा यथा भ्रान्तैः इत्यादेरप्यनुपपन्नत्वम् । ज्ञानान्तरग्रहणेन बाह्यार्थग्रहणस्य समानयोगक्षेमत्वेन दर्शितत्वात् । अद्वैताभ्युपगमेपि विरोधोऽपरिहार्य एवेत्युक्तं सोऽयं गडुप्रवेशान्तराकविनिर्गमन्यायः शाक्यानामापतितः । तस्मादित्थं विरोधपरिहाराय बाह्यार्थोऽतदाकारैर्यैव ज्ञानेन वेद्यत इत्यभ्युपगन्तव्यम् । स च बाह्योऽर्थः प्रायस्तावद् यथा व्यवस्थितेनैवाकारेण गृह्यते । क्वचिच्चारोपितेनाप्याकारेणावभासते तिमिरादिसामर्थ्यादतो भ्रान्त्यभ्रान्तिव्यवस्थापि युक्ता । न त्वन्योपाधिनिर्मुक्तज्ञानसंबेदने सतीति ।

❀ निरालम्बनत्तानुमाननिरासः ❀

अपरस्तावह—“^३सर्वे विवादास्पदीभूताः प्रत्यया निरालंबनाः प्रत्ययत्वात्, स्वप्नादिप्रत्ययवदिति । यथा च स्वप्नावस्थायां बाह्यार्थासंभवेपि ज्ञानाकारमात्रसंबेदनादेव बाह्यार्थाध्यवसायो भ्रान्त्यभ्रान्तिव्यवस्था च भवति, तथा जाग्रदवस्थायामपि, भेदावभासोऽपि तद्वदेव द्रष्टव्यः । एवं च निरालंबनत्वमेव साध्यते न तु भेदावभासो निषिध्यते । ततोनुमाने भेदवित्या विरोधोपि नास्ति । भेदावभासस्य च भ्रान्तस्त्वेपि व्यवहाराविसंवादापेक्षया प्रमाणत्वान्ना-
न्वयाद्यसिद्धिरिति ।

संदिग्धानैकान्तिकस्तावदर्थं हेतुः—प्रत्ययत्वसालम्बनत्वयोर्विरोधासिद्धेः । न च केषांचित्प्रत्ययानां यथाध्यवसितमालंबनं न दृष्टमित्येतावतैव व्यतिरेकसिद्धिः त्वद्दर्शनेऽप्यनभ्युपगमात् । तथा चोक्तम् :—

न युक्ताऽऽष्टिमात्रेण विपक्षेऽव्यभिचारिता ।

संभाव्यव्यभिचारत्वात्स्यालीतगुलपाकवत् ॥ १०१ ॥

१. चंचितपूर्वे ग्राह्यत्वाध्यवसेयत्वे द्र० न्या० त्रि० पृ० ७१ ।
२. गडुः = मांसप्रस्थिविदोषः, तस्यालिणि प्रवेशक्षितारकस्य वर्हिनिःसरणं यथा भवति, तथा ग्राह्यग्राहकभेदे निरस्ते अद्वैतवादोष्टः प्रविष्टः सन् सौगतसिद्धान्तजव-
निकामेवोदपाटयदिति भावः ।
३. तथा चोक्तम्—

जाग्रतः प्रत्ययो मिथ्या प्रत्ययत्वात्तथा हि यः ।

प्रत्ययः स मृपा दृष्टः स्वप्नादिप्रत्ययो यथा ॥

यस्यादर्शनमात्रेण व्यतिरेकः प्रदर्श्यते ।

तस्य संशयहेतुत्वाच्छेषवत्तदुदाहृतम् ॥ १५१ ॥

अथान्यदन्यस्यालम्बनं न युक्तम् । कोऽत्र विरोधः ? सर्वास्यालम्बनत्व-
प्रसंगोऽन्यत्वाविशेषादिति चेत्, न; अन्यत्वेपि कारणवन्नियमसम्भवात्, न हि
धूमस्य स्वात्मैव कारणं सर्वं वाऽन्यत्वाविशेषादिति । बोधोत्पादेपि प्रागिवा-
प्रकाशोऽर्थः कथं प्रकाशतां यायात् ? प्रकाशात्प्रोत्पादे वा स एव बोधस्तस्य
प्रकाशलक्षणत्वादिति चेत्, न; अक्षयिकत्वसिद्धौ तद्विषयप्रकाशसम्भवादेव
तस्य प्रकाश्यत्वात् प्रदीपघटवत् । किं चानेकशतसंवेद्यं न शानं, तद्विपरीतस्तु
बाह्योऽर्थः । तथा हि—नर्तकी नर्तिष्यति इति श्रुत्वा तदर्शानोत्सुका बहवो
लोकाः प्रवृत्तास्तामविशेषेण पश्यन्ति । स्वप्नेष्येतदस्तीति चेत्, न; तत्रोत्तरोत्तर-
संवादानुपपत्तेः । 'सर्वं एव प्रत्यया निरालम्बना इति ब्रुवाणस्य स्ववाक्योपन्यास-
विरोधः, तथा हि—इदं वाक्यं साधनत्वेन भवता परप्रत्यायनार्थमुपन्यस्तं, न
च भवतः परावबोधोऽस्ति, अत्रबोधे वा, परावबोधस्यैव सालम्बनत्वात्
तेनैवानैकान्तः । पराप्रतिपत्तौ च कथं सर्वप्रत्ययानां प्रत्ययत्वं गृह्यते ? न
चागृहीतं पक्षधर्मत्वं गमकम्, तथा दृष्टान्तासिद्धावगमकत्वं, तसिद्धौ वानै-
कान्तिकत्वम् । तथानुमानमपि यदि सर्वप्रत्ययविषयं, तदा तस्यैव सालम्बनत्वं
नो चेत्तदा कथं सर्वप्रत्ययानां निरालम्बनत्वसिद्धिः ? सर्वानुमानस्य निरालम्ब-
नस्यैव प्रमाणात्वाभ्युपगमादयमदोष इति चेत् ? तदयुक्तम्; निरालम्बनस्य
प्रमाणात्वायोगात् । न हि पारिभाषिकं ज्ञानस्य प्रमाणात्वं निरालम्बनत्वं च ।
किं तर्हि ? प्रमेयं परिच्छिद्यते येन तत्प्रमाणम्, यत्र तु न किञ्चित्प्रतिभाति
तन्निरालम्बनमुच्यते । तत्कथं नानयोर्विरोधः ?

स्वात्मालम्बनस्याप्यर्थान्तरालम्बनत्वाभिधानादविरोध इति चेत्, न; किमि-
दानीं स्वात्मापेक्ष्यैव तस्यानुमानत्वम् । न च स्वात्मैकविषयेणार्थान्तराणां
सालम्बनत्वं वा सिद्धत्यविषयत्वात् । न हि यो यस्य न विषयः, स तेन
साधयितुं शक्यते, तत्साधने हि स एव तस्य विषयः स्यात्, आत्मस्वरूपवत्
साध्यलक्षणत्वाद्विषयस्य । मणिवद्विषयस्याप्यविसंवादादेव सिद्धिरिति चेत्,
न; अविंसंवादिनो मणिज्ञानस्य प्रभाविषयत्वासिद्धेः, सिद्धौ वा स एव विसंवाद
इति कथं तस्याविसंवादित्वम् ? तदुत्तरमेव मणिज्ञानं प्रमाणाभिति वक्ष्यामः ।
प्रत्ययान्तरसिद्ध्या च बाह्यासिद्धेः सामानयोगक्षेपत्वं प्रागेव दर्शितम् । तेन च
प्रत्ययान्तरसिद्धिवज्जलादेरप्यबोधोत्पत्तिसिद्धिः । कस्यचिद् बाह्यार्थज्ञानस्य
प्रमाणाभासत्वदर्शानात्सर्वबाह्यार्थज्ञानानां प्रमाणाभासत्वमयुक्तम्, स्वप्नावस्था-
नुमानदृष्टान्तेन सर्वानुमानानां प्रमाणाभासत्वप्रसंगात् । ततः किमत्रानुपपन्नम् ?

निरालम्बनानुमानमेव नान्यत्किञ्चित् । निरालम्बनानुमानस्याप्यप्रमाणत्वे भवतः काऽर्थसिद्धिरिति चेत्, न काचिदभिप्रेतार्थसिद्धिं मुक्त्वा । स्यादेतद्— यथा कदाचिद्रजतप्रत्ययबाधकस्य शुक्तिकाप्रत्ययस्य प्रत्ययान्तरेण बाधितस्यासत्त्वेऽपि नैव स्वप्नेन्द्रजालादिषु रजतप्रत्ययस्य सत्यतोपपद्यते । तद्वन्निरालम्बनानुमानस्यासत्त्वेऽपि तद्बाधितस्य सालम्बनज्ञानस्य सत्यता न युक्तेति । किमनेन वक्तुमभिप्रेतम् ? यदि प्रमाणमन्तरेण प्रमाणाभासेन चात्यन्तादृष्टानां प्रत्ययान्तराणामसत्यतैव व्यवस्थाप्यत इति, तदयुक्तम् ; प्रमाणमन्तरेण प्रमेयव्यवस्थसिद्धेरयोगात् ।

बाह्यार्थव्यवस्थसिद्धिरपि तत एव स्यात् तत्सिद्धिनिमित्तस्यैवाभ्रान्त-प्रमाणत्वात् । न हि प्रमाणाभ्रान्तावस्य विषाणे स्तः, किं तर्हि ? येनैव पदार्थस्तथात्वेन व्यवस्थाप्यते तदेवाभ्रान्तं प्रमाणम्, त्वन्मते स्वसंवेदनवत् । न च रजतज्ञानस्याप्यसत्यत्वं भ्रान्तेन शुक्तिकाज्ञानेन व्यवस्थाप्यते, किं तर्हि ? तदुत्तरेणाभ्रान्तेनैव ज्ञानेनोभयोरपि रजतशुक्तिकाज्ञानयोरसत्यत्वं व्यवस्थाप्यते ।

यद्वा शुक्तिकाज्ञानस्य शुक्तिकाविषयत्वेनैव भ्रान्तत्वं मिथ्यात्वविशिष्टरजतज्ञानविषयत्वेन भ्रान्तत्वमेव तत्राविसंवादित्वादविसंवादिनश्च भ्रान्तत्वे स्वसंवेदनस्यापि भ्रान्तत्वं स्यात्, ततश्च पारिभाषिकं ज्ञानानां भ्रान्तत्वमुक्तं स्यात् । अथ रजतज्ञानादिदृष्टान्तेन सर्वप्रमाणप्रमेयानामव्यवस्थैव साध्यते । तथा सति १सुरगुरुमतानुप्रवेशः ततश्च परलोकादिविचारस्तन्निमित्तप्रमाणविचारश्चानुपपन्न एवेति ।

ननु चाव्यवस्थाप्यप्रतीतानां प्रत्ययान्तराणां साधयितुं न शक्यते, स्वसंवेदनैकनिष्ठस्तु भवान् न प्रत्ययान्तरं पश्यति । स्वसंवेदनवेद्यस्य चात्मनो निरालम्बनत्वं भ्रान्तत्वं वा साधयन्तं न कश्चित्त्वां निवारयति, किन्तु सर्वशब्दोऽनर्थकः, प्रत्ययान्तरावगमे वानैकान्तिकत्वमुक्तम्, विरुद्धो वाऽयं हेतुः । तथा हि—सर्वे प्रत्ययाः सालम्बनाः प्रत्ययत्वात्, प्रत्ययान्तरालम्बनप्रत्ययवदिति । धर्म्यसिद्धो दृष्टान्त इति चेत्, तत्किमिदानीं स्वप्नादिप्रत्ययाः पुरुषान्तरप्रत्ययाश्च न प्रतीयन्त एव ? अप्रतीतैश्च तैः कथं व्यवहार इति ? क एवमाह—न प्रतीयन्त इति, किन्तु नालम्बनीभवन्तीति ब्रूमः । प्रतीयन्ते न चालम्बनीभवन्तीति सुव्याहृतम् । न हि प्रतीयमानादन्यदेवालम्बनं, स्वसंवेदनस्यापि निरालम्बनत्वप्रसंगात् । यद्वस्तु यस्मिन्ननुभवे स्वरूपेण प्रतिभाति तत्सालम्बनं न प्रतीयमानमात्रं, स्मर्यमाणस्यापि आलम्बनत्वप्रसंगादिति चेत्, न; आलम्बनविपरीताविपरीत-

सन्दिग्धाद्यनेकलक्षणोपपन्नत्वात्, यतो शैयमालम्बनं विषयोऽर्थः प्रत्ययाव-
भासीति पर्यायाः । यच्चाविसंवादिनि ज्ञाने प्रतिभाति तत्स्वरूपेणैव प्रतिभातीति
कथं न प्रत्ययान्तराण्यालम्बनीभवन्ति ?

ननु च प्रत्ययान्तराणां सामान्याकारेण प्रतीतेः कथं स्वरूपप्रतीतिः ? न हि
तेषां साधारणं स्वरूपमस्ति, यच्च तेषामसाधारणं स्वरूपं तत्परोक्षत्वात्
प्रतिभात्येवातो नालम्बनमिति, तदयुक्तम् ; साधारणरूपस्यापि वास्तवत्वात्त-
दनुमानस्य चेति वक्ष्यामः ।

यदि च प्रत्ययान्तरासंसर्ग्यवास्तमेव रूपं प्रतिभाति तस्यैव निरालम्बनत्वं
साध्यते, ततः शशविपाणतैक्ष्ण्यसाधकानुमानवदनर्थकमेवेदं स्यात् । न हि
शशविपाणवदत्यन्तानुपलब्धैः परमार्थसिद्धिः प्रत्ययान्तरैः सह पारम्पर्येणापि
सम्बन्धोऽवगन्तुं पार्यते । मणिदृष्टान्तोप्यत्र न साधीयान्, यतो मणिस्वरूपं
परमार्थसदेव तेनैव प्रमात्रा प्रवृत्त्युत्तरकालमुपलभ्यते नैवं प्रत्ययान्तराणां स्वरूपं,
तदुपलम्बे वा कथं न तदुपलम्बस्य सालम्बनत्वम् ?

❀ स्वप्नजागरितप्रत्ययवैलक्षण्यम् ❀

यदप्युक्तम्—लोकप्रतीत्यैव जाग्रत्स्वप्नादिप्रत्ययानां भेदसिद्धेः, तदाश्रयेण
तावत्साधनव्यवहारः, ततः पश्चाद् यदि परामृशता किञ्चिदत्र विभागकारण-
मुपलक्ष्यत इत्यभेदं साधयति, तथा सति कः परस्य दोषः ? एवं हि दोषे
वेदप्रामाण्यसाधनेपि दोषः स्यात् । तथा हि—यावद्वेदस्याप्रमाणेभ्यो लौकिक-
वाक्येभ्यो न पृथग्ग्रहणं तावन्न धर्मिस्वरूपसिद्धिः, तदसिद्धौ च न तत्प्रामाण्य-
मपि सिद्धमिति निष्फलमनुमानं स्यात् । न च स्वरवर्णानुपूर्वीविशेषा-
द्विशेषसिद्धिः, तदन्येषामपि परस्परतस्तथा भेदसम्भवात् ।

अथास्ति तावदयं प्रबन्धः—किमयं वेदः, उत न ? इति विचार्यमाणो
यदि प्रमाणं भविष्यति तदायं वेद एव, अथान्यथा नानेन प्रयोजनमिति
परित्यजामः । समानमत्रापि । प्रत्ययस्तावदीक्ष्यते स्वप्नप्रसिद्धिरस्मात् किं
भिन्ना, न वा ? इति विकल्पने यथा परं भविष्यतः तदा द्रक्ष्याम इत्यपि यदि
पश्चाद्विचार्यमाणं स्वप्नज्ञानमन्यद्वा परस्परं भिन्नं भवेत्तदा भेदं ग्रहीष्यामः । अथ

१. मणिदृष्टान्तः—

मणिप्रदीपप्रभयोर्मणिबुद्ध्याभिधावतोः ।

मिथ्याज्ञानाविशेषेऽपि विशेषोऽर्थक्रियां प्रति ॥ (प्र० वा० ३१५७) ।

२. प्रबन्धः = वाक्यनिचयः ।

भेदकारणं न किमप्यस्तीत्यभेदं तदा प्रतिपत्स्यामहे । ततः कोऽत्र विरोध इति ? तदेतदन्यविजृम्भितं वेदप्रामाण्यवादिनः खलु तावत्लोकं पश्यन्ति तत्प्रतीतिं च जानन्ति, ततः सामान्येन लोकप्रसिद्धस्य वेदाख्यस्य धर्मिणः प्रमाणत्वादि-विशेषपरीक्षणं युक्तम् । त्वं पुनः स्वसंवेदनव्यतिरेकेण किञ्चिदपि न पश्यसि । प्रमाणाभासेन च पक्षादिग्रहणे कथमलीकाङ्गो हेतुः प्रमाणं स्यादिति ।

❀ प्रज्ञाकरसमाधाननिरासः ❀

ननु च अलंकारे प्रज्ञाकरगुप्तेनैव स्वयमेतदाशङ्क्य परिहृतम् । यदाह—
 १“पूर्वं भेदग्राहकमप्रमाणमिति चेत्, भवतु को दोषः ? पक्षादिप्रविभागो न भवेदिति चेत्, मा भूदिदानीं किं नो विघटितम् ? इदमेव—यदप्रमाण-त्वमभेदसाधनस्येति (चेत्,) एवं तर्हि वेदलक्षणप्रमाणाप्रमाणसाधारणा-साधारणधर्मिप्रतिपत्तिरप्रमाणमेव स्यात्, पश्चात्प्रमाणत्वसाधनेन निवर्त्तनात् । ततो धर्मिसाधनस्याप्रमाणत्वात्तद्द्वारेण प्रामाण्यसाधनमपि अप्रमाणं भवेदिति न वेदप्रामाण्यसिद्धिः । ततः सकलसाध्यसाधनव्यवहारो विशीर्यते ।

अथ धर्मिणः साधारणस्य ग्रहणेपि न तद्ग्राहकमप्रमाणम्, प्रामाण्य-स्याधिक्यस्य तत्रैव साधनादिति । तदप्यसत्, यतः—

२प्रमाणत्वं हि तस्यैव स्वरूपं धर्मिणो यदा ।

तस्य तत्परिहारेण ग्रहणेपि कथं प्रमा ॥६६५॥

प्रमाणस्वरूपं हि वेदवचनं तस्य तद्विपर्ययग्रहणे तद्विपर्ययोन्मूलने परेण कृते कथमप्रमाणाता न भवेत् ?

❀ धर्मधर्मिभेदनिरासपरिहारः ❀

अथ व्यतिरिक्तधर्माभ्युपगमान्नेतद्दूषणम्, न; अनवस्थाप्रसंगात् ।
 तथा हि—

व्यतिरिक्तो यदा धर्मस्तेन योगः परो भवेत् ।

तेन योगः पुनस्तेनेत्यनन्तो धर्मविप्लवः ॥६६६॥

तदयुक्तत्वं तयोरेव स्वरूपं यदि सम्मतम् ।

प्रमाणत्वं तथा प्राप्तमस्माकं का विरोधिता ॥६६७॥

१, प्र० वा० अ० पृ० ३६१ पं० ३—पृ० ३६१ पं० २३ ।

२, अभेदप्रतिपत्तुः = भवतोऽभेदं प्रतिपत्तः इति प्रज्ञाकरपाठः । अभेदं मन्वानस्य योगाचारस्येति तदर्थः ।

भेदेनापि गृहीतस्य समारोपस्य भावतः ।

परामर्शाद्भेदस्य प्रतिपत्तिः किमप्रमा ॥६६८॥

अभेदप्रतिपत्तः पक्षादिविभागेन साधनं न प्रवर्त्तत इत्यपि नाशंकनीयम्, यतः परप्रत्ययापेक्षयेदमनुवादमात्रकं स्वयमपि चापूर्वाभ्यासेन साधनप्रयोग इत्यनवद्यम् । ममाप्येवमासीदिति परः प्रतिपाद्यते इति ।”

तदेतदीर्घाश्लयवितुद्यमानमर्म्मायं विक्रज्वं क्रोशतीति पश्यामः । तथा हि—वेदस्य तावत्सामान्यविशेषलक्षणौ धर्मौ यदि व्यतिरिक्तौ साधयिष्यामस्तथा सति अनवकाश एव त्वदर्शनस्य ।

अथाप्यतद्व्यावृत्तिनिबन्धनौ, तथापि दृष्टे धर्मिणि सदृशात्मना निश्चिते सति धर्मान्तरादर्शनसमारोपव्यवच्छेदार्थमनुमानं प्रवर्त्तत इति युक्तम् । यदा तु धर्मिण एव प्रत्ययान्तरलक्षणाः कदाचिदपि न दृष्टिगोचरास्तदा किमाश्रयमनुमानं प्रवर्त्तत ? न हि सुशिक्षितोऽपि कश्चिदाकाशे चित्रविन्यासं शक्तः कर्तुं । यदि हि धर्मिणः प्रत्ययान्तरलक्षणाः स्वरूपेण दृष्टा भवन्ति, तदा तद्दर्शनबलोद्भूतेन प्रत्ययस्वनिश्चयेन निरालम्बनत्वादर्शनसमारोपव्यवच्छेदार्थमनुमानं प्रवर्त्तत इत्येषापि प्रक्रिया संभाव्येत, न च पिशाचवददृष्टेषु धर्मिषु ।

न च स्वसंवेदनव्यतिरेकेण भवतः प्रत्ययान्तरोपलम्भोऽप्यस्तोत्युक्तम् । यत्पुनरेतद्भेदेनापि गृहीतस्येत्यादीदं विस्मृतप्रकरणस्याभिवानम्, यतः सर्वप्रत्ययानां निरालम्बनत्वसाधनं प्रक्रान्तं नाद्वैतसाधनम् । अथ सर्वप्रत्ययानां निरालम्बनत्वेनाविशेष एवाभेदोभिप्रेतो न त्वद्वैतम्, तथापि प्रत्ययान्तराग्रहणेऽनुमानाप्रवृत्तिः तद्ग्रहणे त्वनैकान्तिकत्वं हेतोरित्युक्तम् ।

अथानेन क्रमेण स्वसंवेदनस्यैव भेदसमारोपव्यवच्छेदः साध्यते, न; प्रागेव विचारितत्वात् । अपि च किं येनैव भेदः समारोप्यते, तेनैव व्यवच्छिद्यते ? प्रत्ययान्तरेण वेति ? तेनैवेति न युक्तं, समारोपणव्यवच्छेदकार्योरेकात्मत्वविरोधात् ।

अथ प्रत्ययान्तरेण, न प्रत्ययान्तराद्भिदा ।

एवं तावद्वचः कोऽप्यो भदन्ताद्भक्तुमर्हति ॥

परप्रत्ययापेक्षयेदमनुवादमात्रकं, स्वयमपि पूर्वाभ्यासेनेत्याद्यपि अभेदविरुद्धाद्युक्तमेवेति । न चाप्रतिपन्नप्रत्ययः पूर्वाभ्यासश्च हेतुत्वेनाभिवातुं युक्तः । केशादिवदनालम्बनेनैव प्रतीयत इति चेत, न; केशादिज्ञानस्याप्रमाणात्वात् ।

अत एव 'अवेद्यवेदकाकारा' इत्यादिश्लोकद्वयं प्रमाणीकुर्वता शाक्येनाद्वैतमेवाभ्युपगन्तव्यमन्यथा तद्विरोधः स्यात् । प्रत्ययान्तरवद् बाह्यार्थसिद्धिरपि निरालंबनप्रत्ययादेव भविष्यतीति दुस्तरे व्यसने वतायं भिन्नुः पतित इति ।

यदि च स्वात्मालंबनत्वं निरालम्बनत्वमभिप्रेतं, तदा साध्यविकलो दृष्टान्तः स्वप्नादिप्रत्ययानामपि स्वात्मालम्बनत्वसिद्धेः, स्वसंवेदने प्रमाणाभावस्योक्तत्वात्, अन्यसंवेदनस्य च साधितत्वात् ।

अथ न किञ्चिदालम्बनमस्तीति विवक्षितं, तदा घटादिवद् बोधस्याप्यसिद्धिस्ततः 'स्वदृष्टिविरोधोऽस्तं जगत्स्यात् । अथ बाह्यालम्बनमेव विवक्षितम्, तदशुक्तं; विपरीतख्यातिसमर्थनात्, स्मृतेरपि स्मर्त्तव्यालम्बत्वप्रतिपादनात् । यथा प्रतिभातार्थालम्बनत्वं स्वप्नादिज्ञानवदिति चेत्, एवं तर्हि बोधावभासितेपि प्रत्ययस्य तदालम्बनत्वं न स्यात् । ततश्च बाह्यार्थवद् बोधस्याप्यसिद्धिरित्यायातमान्धमशेषस्य जगतः, न हि कस्यचित्तत्त्वतोऽसिद्धौऽध्वान्त्युपप्लवोपि सिद्धयति परिभाषामात्रप्रसंगात् । अथ बाह्यत्वेन प्रतीतस्य केशादेरर्थप्राप्त्यनुपलम्भेनासत्त्वसिद्धेस्तत्प्रतिभासस्य निरालम्बनत्वसिद्धौ तत्समानरूपोपलक्षणात् सर्वप्रत्ययानां निरालम्बनत्वसिद्धिर्न पुनरात्मालम्बनत्वे बाधकं किञ्चिदस्तीति, तदप्युक्तम्; समानरूपोपलक्षणासिद्धेः, सर्वत्रार्थप्राप्तौ हि समानरूपत्वं सिद्धयति । यदा तु क्वचिदर्थः प्राप्यते, तदा कुतः समानरूपत्वम् ? अथ नैव क्वचिदर्थप्राप्तिरस्ति, तत्प्रतिषेधस्तर्हि कथं ? न हि पिशाचादिवदत्यन्तादृष्टार्थस्य प्रतिषेधः शक्यः कर्तुम् । ज्ञानादस्य भेदः प्रतिषिध्यते, न त्वर्थ एव तस्य ज्ञानात्मकरवादिति चेत्, भेदोप्यत्यन्तादृष्टः कथं प्रतिषिध्यते ? दृष्टश्चेन्न तर्हि तस्यात्यन्तासत्त्वम् । खरविपाणप्रधानादेः कथं प्रतिषेध इति चेत्, न; तत्रापि हि दृष्टस्यैव विपाणजातीयस्य खरमस्तकोद्भूतत्वं प्रतिषिध्यते । सुखदुःखमोहानां च जगदुपादानत्वं प्रतिषिध्यते । जगदुपादानस्य वा परमाणुन्यायेनानुमितस्य सुखाद्यात्मकत्वमेकत्वं च निषिद्धयत इत्येवमन्यत्रापि दृष्टस्यैव देशकालसामर्थ्यादिप्रतिषेधो द्रष्टव्य इति । स्वसंवेदनपक्षे च भेददर्शनं न क्वचिदस्तीत्युक्तम् ।

* प्रत्यक्षेण भेदप्रतिषेधनिरासः *

प्रत्यक्षेणापास्तविषयत्वाच्च न भेदप्रतिषेधः प्रमाणम् । तथा हि—ज्ञानमन्तर्मुखाकारादिस्वरूपादिरूपेण वेद्यते, नीलाद्यर्थस्तु बहिष्ठत्वस्थिरत्वादि-

रूपेणेति । प्राणभृन्मात्रव्यवहारविरोधाच्च—न हि क्षणध्वंसिज्ञानमात्रावगमे कश्चिदिष्टानिष्टप्राप्तिपरिहारार्थं प्रवर्तत इति । स्वप्नादिवदेतत् सर्वमिति चेत्, न; उत्पन्नबाधकानां भवतामपि प्रवृत्त्यादिदर्शनात् ।

ननु च ज्ञानादर्थान्तरत्वेऽर्थस्य कथं कश्चिदेवार्थस्तेन दृष्टः । यदि दर्शन-सम्बन्धात्, सोऽपि सम्बन्धो यद्यर्थान्तरं, तदा तत्सम्बन्धस्यापि सम्बन्धान्तर-कल्पनेत्यनवस्था स्यात् । अथानर्थान्तरं, ततः कथं ज्ञानादर्थान्तरमर्थः प्रत्यक्षेण सिद्धयति । तस्मात्संवेदान्तःप्रविष्टः सन्नर्थः संवेद्यत इति युज्यते, न तु तदसंस्पर्शा । तदुक्तम्—

संवेदनेन बाह्यत्वमतोऽर्थस्य न सिध्यति ।

संवेदनाद् बहिर्भावे स एव तु न सिध्यति ॥

यदि संवेद्यते नीलं कथं बाह्यं तदुच्यते ।

न चेत्संवेद्यते नीलं कथं बाह्यं तदुच्यते ॥

अन्येन वेदने तेन तेनैत्येवानवस्थितिः ।

अन्येन वेदने चैतत्कृतोऽवसितमात्मना ॥ इति ।

(प्र० वा० अ० ७१७-७१६)

तदेतदप्युक्तम्—प्रागेव हि सर्वस्यापि वेद्यस्य वेदान्तरवेद्यत्वं साधितम् । धर्मधर्मिणोश्चार्थान्तरत्वं वक्ष्यामः ।

❀ अनवस्थापरिहारः ❀

किं च निश्चयवन्नानवस्था । यथा त्वदर्शने विकल्परूपो निश्चयः, स चात्मान-मनिश्चिन्वन्नेवार्थान्तरं निश्चिनोति, न च निश्चयानवस्था । तथान्यस्यापि ज्ञातस्याज्ञातस्यैवार्थान्तरज्ञेयव्यवस्थापकत्वमदुष्टं, निश्चयस्य चार्थान्तरव्यवस्था-पकत्वं त्वयैवाभ्युपगतम् । यस्मादुक्तम्—“केशज्ञाने सति पूर्वानुभूतस्मरणादेवं-भूतप्रतिभासानन्तरं प्राप्तिरासीत् । तद्विकल्पो ग्राह्यग्राहकोल्लेखेनोत्पत्तिमात्रं, सोऽपि स्वरूपेण ग्राह्यग्राहकरूपरहित एवापरेण तथा व्यवस्थाप्यते । न तस्यापि स्वतोऽव्यवस्थेति ।” (प्र० वा० अ० पृ० ३६०) विकल्पः स्मृतिरूपत्वादनालम्बन एवेति चेत्, भवतु तथापि तावदस्य ग्राह्यग्राहकज्ञेयकत्वाद्यात्मकत्वेनार्थान्तर-व्यवस्थापने सामर्थ्यमिष्टमेव । तद्वत् स्थिरत्वादिकबाह्यार्थव्यवस्थापने निरालम्ब-नमेव सामर्थ्यं भवतु इति नास्माकं ग्रहः । स्यादेतत्—विकल्पस्य स्मृतिरूपत्वाद् यथानुभूतार्थव्यवस्थापकत्वेनैव प्रामास्यसम्भवात् । स्वविदितज्ञानधर्मव्यवस्था-पकस्यैव विकल्पस्य प्रमाणात्वं युक्तम्, न त्वनुभूतबाह्यार्थधर्मव्यवस्थापकस्येति ।

कुत एतत् प्रतिपत्तव्यम् ? न खलु तावन्निर्विकल्पकेनैवात्मनः क्षणिकत्वादि-
स्वभावोऽनुभूयमानः प्रतीयते ? निश्चयस्तु बाह्योप्यस्तीति कथं तस्याननुभूत-
त्वम् ? न च त्वन्मते गृहीतग्राहिणः प्रामाण्यमिष्टम्, यथादृष्टाकारग्रहणान्न
प्रमाणमिति वचनात्' अज्ञातार्थप्रकाशो वेति विशेषणाच्च ।

* स्वाप्नार्थानामपि नासत्त्वम् *

अपि च स्वप्नादिज्ञानेष्वपि विच्छेदेनावभातानामर्थानामसत्त्वं कथं
निश्चितम् ? यदि विसंवादादर्थक्रियादनुपलब्धेर्वैत्युच्यते, तदयुक्तम्; यदि
ह्यविसंवादेनार्थक्रियया वा व्याप्तोऽर्थः कचिदुपलब्धो भवति, तदा तदभा-
वादर्थभावः सिद्धयति; दहनाभावाद्द्रुमाभाववत् । यदा तु बाह्यार्थस्यानप-
ह्ववस्तदा न तस्य केनापि सह व्याप्यव्यापकभावः प्रतिपन्न इति कथं विपर्यय-
व्याप्तिः स्यात् ? स्यान्मतम्— स्वप्नादिबुद्धीनां विषयाभावः सर्वलोकसिद्धत्वान्ना-
स्माभिः साध्यत इति, न; लोकप्रसिद्धेः प्रमाणत्वानभ्युपगमात् । अभ्युपगमे
वा तत एव जाग्रद्बुद्धीनां पक्षीकृतानां विषयसिद्धिरिति कथं सर्वप्रत्ययानां
निरालम्बनत्वसिद्धिः ? स्वयं वा प्रतिपद्यमानस्य परप्रसिद्धिमात्रेण दृष्टान्तोपादा-
नमयुक्तम्, परार्थानुमानस्य स्वदृष्टार्थप्रकाशनलक्षणत्वात् । तथा चोक्तम्—
“यथैव हि स्वयं त्रिरूपाल्लिङ्गास्त्रिणि ज्ञानमुत्पन्नं तथैव परत्र लिङ्गि-
ज्ञानोत्पिपादादिपया त्रिरूपलिङ्गाख्यानां परार्थमनुमानम्, कारणे कार्यापचरात्स्व-
दृष्टार्थग्रहणमागमात्, परदृष्टं न साधनं नाप्यनर्थतः सिद्धिरिति ज्ञापनार्थमिति ।
तस्मान्न परप्रसिद्धिमात्रेण स्वप्नादिज्ञानानां दृष्टान्तत्वं युक्तम्, सहोपलम्भादि-
साधनं च प्रागेव निराकृतमिति न ततो दृष्टान्तसिद्धिः । सिद्धौ वा तत एव
साध्यसिद्धेरप्युपपत्तिरिति व्यर्थं प्रत्ययत्वम् । अपि च योऽयं नीलाद्याकारः
स्वप्नादिज्ञानेषु प्रतिभाति तस्यैवासत्त्वं बाधकात् प्रतिपद्यन्ते व्यवहर्तारः । तद्
यदसौ ज्ञानादर्थान्तरं न भवति, तदा ज्ञानस्यैवासत्त्वं प्राप्तम् । न वा नीलाद्याकारं
स्वप्नादिज्ञानम् । ततश्च निराकाराः सर्वे प्रत्ययाः प्रत्ययत्वात्, स्वप्नादिप्रत्यय-
वदिति वाक्यार्थो निरालम्बनानुमानस्य प्राप्तः । यदा चैवं न व्यतिरिक्तो नाप्य-
व्यतिरिक्तो नीलाद्याकारोऽस्ति ज्ञानस्य तदा सर्वव्यवहारोच्छेद एव प्रसज्यत
इति । यदि च सर्व एव प्रत्यया निरालम्बनास्तदा व्यवहर्तृणां कचिद्

१. प्रतिविषत्ते—कुत एतदिति ।

२. प्र० वा० ३।५ ।

३. न्या० वि० पृ० १५० ।

विसंवादः क्वचित्तु देशकालादिव्यवधानेऽपि संवाद एवेति कुतोऽयं नियमः ? वासनाभेदादिति चेत्—अथ मन्यसे, यत्रादृढवासनानिमित्तं तत्र विसंवादः, यत्र तु दृढवासनानिमित्तं तत्र संवाद इति, न; प्रमाणाभावात्।

❁ बाह्यार्थकल्पनमेव ज्यायः ❁

अपि च वरमेवं बाह्यार्थानामेव ^१दृढादृढभेदेन निमित्तत्वकल्पनं, तेषां व्यवहारविषयत्वोपपत्तेः, न तु वासनानाम्। वासनादृढत्वे च किं निमित्तम् ? न तावत् पटुः प्रत्ययः, अपूर्वार्थविशेषानभ्युपगमात्। अकस्माच्च प्रत्ययविशेषो ज्ञानमात्रान्नोपपद्यते। अथादरप्रत्ययोऽभ्यासप्रत्ययो वा निमित्तम्, न; व्यभिचारात्। तथा हि—कामशोकाद्यभिभूतानां कामिन्यपत्याद्यर्थेष्वत्यादराभ्यासातिशयप्रतीतेश्वपि पुनः कदाचित्तथार्थप्रत्ययस्य विसंवादिस्त्वं दृश्यते, क्वचित्पुनरत्यन्तापूर्वैर्धनाश्रयकारिण्यपि प्रत्ययः संवाद्येवेति। तत्रापि जन्मान्तरोद्भववासनास्तीति चेत्, न; अतद्विपरीतप्रत्ययाभ्यासात्तस्यास्तिरोभावसंभवात्। अन्यथा हि नैराभ्यास्यभ्यासाद्वागादिवासनानामपि तिरोभावो न स्यात्। न च ज्ञानव्यतिरिक्तार्थासंभवे नियतवासनाप्रबोधकं कारणमस्ति। पूर्वज्ञानविनाशे हि सांप्रतमनेकवासनात्मकमेव ज्ञानमस्ति कथं तत एव नियतप्रतिभासोदयः ? उत्तरत्रापि वासनानिमित्तं विचारविष्यम इत्यास्तां तावत्।

इतश्च न ज्ञानात्मक एव नीलादिरर्थः, स्वपरसंबेद्यत्वात्। न हि ज्ञानस्वभावस्यानेकपुरुषसंबेद्यत्वमुपपद्यते। कथं पुनरर्थस्यानेकपुरुषवेद्यत्वं गम्यते ? वर्चनप्रवृत्त्याद्यविसंवादिलिंगात्। तैमिरिकद्वयवचनादेस्तु पुरुषान्तरविसंवादिवादलिंगत्वम्। यदि च परावबोधः प्रत्येतुं न शक्यते ततः शास्त्रप्रणयनादिष्वप्रवृत्तिरेव प्राप्ता। न ह्युन्मत्तोपि कश्चिदात्मावबोधार्थमेव शास्त्रं व्याचष्टे साधनाद्युपन्यासं च वादे करोति असाधनांगवचनाद्युद्भावेनेन चात्मानमेव निगृह्णातीति।

अथ बाह्यार्थाभावेऽपि परावबोधव्यापारव्यवहारप्रतिभासलिंगानुमेयत्वाददोषः, तथा हि—स्वगतप्रयत्नविवक्षानिरपेक्षयोश्चेष्टावाक्यप्रतिभासयोरन्याधिपत्येनोत्पत्तिरनुमीयत इति, नैतदस्ति; स्वसंवेदनमात्रवादिनां स्वज्ञानान्तरावगमोऽपि न सम्भवति, कुतः परावबोधावगमः ? इति प्रागेव प्रपञ्चितम्।

१. दृढादृढभेदेन = तात्त्विकारोपितभेदेन।

ॐ निरालम्बनवादे सन्तानान्तरासिद्धिः ॐ

अपि च स्वप्नवत् सर्वप्रत्यया निरालम्बना इति ब्रूवाणस्य कथं सन्तानान्तरासिद्धिः ? न हि स्वप्नदृष्टान्ताभ्यां गमनवचनप्रतिभासाभ्यां वास्तवी पुरुषान्तरासिद्धिरुपपद्यते, नापि स्वप्नवद् बुद्धाख्यानवादादिकरणे परानुग्रहजयपराजयादिकं वा किञ्चिदुपपद्यते । धर्मापवर्गादिसाधनानुष्ठानं न प्राप्नोति । न हि स्वप्ने कृतं बुद्धाश्रयादिकर्म ब्रह्मचर्यादिकं वा धर्मसाधनं, अभक्ष्यभक्षणागम्यगमनादिकं वाऽधर्मसाधनं युक्तम् । न च निर्विषयत्वाविशेषे स्वप्नजाग्रदवस्थयोर्विशेषः कश्चिदस्ति ।

ॐ सर्वभ्रान्तत्वे बुद्धादीनामाडम्बरता ॐ

येनैकत्र धर्मादिसाधनव्यवस्था नान्यत्रेति धर्मादिसाधनेऽपि भ्रान्तित एव प्रवृत्तिरिति चेत्, भवन्तस्तर्हि तत्त्वदर्शिनः सन्तः किमर्थं बुद्धधर्मसङ्घदानाद्युपदेशेनोपासकप्रतिबोधनाय प्रवर्तन्ते । पूर्वसंस्कारादित्येतदप्यसदुत्तरम्, न हि विकलवत्प्रतिबुद्धोऽपि कश्चिदमेध्यादिमज्जणे प्रवर्तते । तस्मादिमे सौगताः शस्यताभिधानेनासारतां प्रदर्श्य बुद्धाय देयं, धर्माय देयं, संघाय देयमित्येव लोकान् विप्रतार्य मिष्ठान्नपानाद्युपयोगं कुर्वन्तः पूर्वसंस्काराविशेषेपि श्रेमध्य-भक्षणादिकं परिहरन्तश्चक्रभ्रमणवदस्माकं पूर्वसंस्कारादेव प्रवृत्तिरित्येवं श्रुवाणाश्च धूर्ततामेवात्मनः प्रकटयन्तीति ।

यथैव हि चक्रस्याभ्रान्तौ सत्यां भ्रमणसंस्कारो न भवति । एवं मिष्ठान्नादिभ्रान्तिनिवृत्तौ तद्धेतुः संस्कारो न युज्यते । न हि जलादिभ्रान्तिनिवृत्तौ तत्संस्कारादेव तदर्थक्रियासिद्धयर्थं प्रवर्तमानः कश्चिदुपलभ्यते । अपि च नीलाद्यर्थाभावे कथं नीलादिज्ञानं, न हि निर्हेतुकं कार्यं सम्भवति, नित्यं सत्त्वमसत्त्वं चेत्यादिबाधकात् ।

न च ज्ञानमात्रादविशिष्टादेव विलक्षणप्रतिभासः सम्भवति । कार्यानुमानविरोधप्रसंगात् । न हि नीलादिज्ञानानां प्रत्येकमविच्छेदेनानादिः सन्तानो गृह्यते, येन कारणानुविधानं कार्यस्य प्रतीयेत । एकार्थप्रतिभासप्रवाहे खलु तद्विलक्षणहेतुसंनिपातमन्तरेण कथं तद्विलक्षणः प्रतिभासः प्रादुर्भवति ? बाह्यार्थपक्षे त्वदुष्टसहकारिणः पुंसो जलाद्यर्थसंनिपातादवितथं जलादिज्ञानं तदर्थानुविधानेनैव भवति । दुष्टसहकारिणस्तु विपर्यय इति । यथा नीहोरेष्वदृष्टाद्युपप्लुताक्षाणां गन्धर्वनगरज्ञानम् । मन्वाद्युपप्लुताक्षाणां मायाविप्रयुक्तद्रव्यविशेषे

भोजनादिज्ञानम् । स्वप्नादिज्ञानमपि निमित्तान्तरोपनिपाताद् बाह्य एवायं भवतीति प्रागेव प्रपञ्चितम् ।

❀ विज्ञप्तिमात्रपक्षे वासनादिहेतुवैचित्र्याभावः ❀

न चैवं हेतुवैचित्र्यं विज्ञप्तिमात्रपक्षेऽस्ति, तत्कुतः प्रतिभासवैचित्र्यमिति ? वासनावशात्प्रतिभासवैचित्र्यमिति चेत्, ज्ञानव्यतिरिक्तार्थानभ्युपगमे का वासना ?

ननु चोक्तम्^१—वासनेति पूर्वज्ञानजनितां शक्तिमामनन्ति वासनाविद इति । अथ किं पूर्वज्ञानेनात्मतुल्यज्ञानोत्पादिका शक्तिर्जन्यते, विलक्षणज्ञानोत्पादिका वेति ? पूर्वस्मिन् पक्षे नीलज्ञानोत्पादिका नीलज्ञानानीलज्ञानस्योत्पत्तिः, ततोपि नीलज्ञानस्यैवेति नीलज्ञानसन्तानः, एकस्मिन् सन्तानेऽनेकाकारज्ञानोदयो न स्यात् । उत्तरस्मिन् पक्षे तु कियन्तमपि कालमेकाकारज्ञानप्रवाहो न स्यात् । कालान्तरे च तत्सदृशोत्पादकत्वमित्यप्ययुक्तम्; क्षणिकत्वेन नष्टस्य जनकत्वसम्भवात् । कार्पासे रक्ततावदित्येदंप्युत्तरत्र निराकरिष्यामः ।

किं चोपादानादन्येन वास्यमानं दृष्टं यथा ^२लान्नादिना कर्पासादिकं पुष्पादिना वस्त्रं चेति । न च ज्ञानस्योपादानादन्यकारणमिष्टं सन्तानान्तरज्ञानं तु बाह्यार्थवदविदितं कथं वासकत्वेन कल्प्येत ? यदि च वासनैव निमित्तं स्यात्ततः स्मृतिरेव स्यान् स्पष्टाभता । न हि केवलवासनातः स्पष्टज्ञाने स्पष्टाभतायाम्, उभयप्रसिद्धौ दृष्टान्तोस्ति, विपर्यये तु स्मृतिरेव दृष्टान्तः । कामाद्यभिभूतानां स्वपादिनिर्भासज्ञानं साध्यत्वादनुदाहरणम्, तस्यापि स्तम्भाद्यालम्बनत्वान्निमीलिताक्षस्यानुत्पादाच्चेति ।

यदप्युच्यते—स्वप्नोपलब्धार्थानां यथा जाग्रदवस्थायामनुपलम्भादसत्त्वं तथा जाग्रदुपलब्धानां स्वप्नावस्थायामनुपलम्भादसत्त्वमिति^३ । तदप्ययुक्तम्—

१. प्रज्ञाकरगुप्तेन वासनास्वरूपमेवं प्रतिपादितम्—

वासना पूर्वविज्ञानकृतिका शक्तिरुच्यते ।

तस्या अमूर्तताभावात् कथमर्थसमानता ॥ ६४५ ॥

वासनेति हि पूर्वविज्ञानजनितां शक्तिमामनन्ति वासनास्वरूपविदः (प्र० वा० अ० पृ० ३५६) ।

२. तथा चोक्तम्—

कुसुमे बीजपुरादेर्यल्लाभाद्युपसिच्यते ।

तद्रूपस्यैव संक्रान्तिः फले तस्येति वासना ॥ (प्र० वा० अ० ६५१) ।

३) न. पृ. ३५६, ३५७, ३५८, ३५९, ३६०, ३६१, ३६२, ३६३, ३६४, ३६५, ३६६, ३६७, ३६८, ३६९, ३७०, ३७१, ३७२, ३७३, ३७४, ३७५, ३७६, ३७७, ३७८, ३७९, ३८०, ३८१, ३८२, ३८३, ३८४, ३८५, ३८६, ३८७, ३८८, ३८९, ३९०, ३९१, ३९२, ३९३, ३९४, ३९५, ३९६, ३९७, ३९८, ३९९, ४००, ४०१, ४०२, ४०३, ४०४, ४०५, ४०६, ४०७, ४०८, ४०९, ४१०, ४११, ४१२, ४१३, ४१४, ४१५, ४१६, ४१७, ४१८, ४१९, ४२०, ४२१, ४२२, ४२३, ४२४, ४२५, ४२६, ४२७, ४२८, ४२९, ४३०, ४३१, ४३२, ४३३, ४३४, ४३५, ४३६, ४३७, ४३८, ४३९, ४४०, ४४१, ४४२, ४४३, ४४४, ४४५, ४४६, ४४७, ४४८, ४४९, ४५०, ४५१, ४५२, ४५३, ४५४, ४५५, ४५६, ४५७, ४५८, ४५९, ४६०, ४६१, ४६२, ४६३, ४६४, ४६५, ४६६, ४६७, ४६८, ४६९, ४७०, ४७१, ४७२, ४७३, ४७४, ४७५, ४७६, ४७७, ४७८, ४७९, ४८०, ४८१, ४८२, ४८३, ४८४, ४८५, ४८६, ४८७, ४८८, ४८९, ४९०, ४९१, ४९२, ४९३, ४९४, ४९५, ४९६, ४९७, ४९८, ४९९, ५००, ५०१, ५०२, ५०३, ५०४, ५०५, ५०६, ५०७, ५०८, ५०९, ५१०, ५११, ५१२, ५१३, ५१४, ५१५, ५१६, ५१७, ५१८, ५१९, ५२०, ५२१, ५२२, ५२३, ५२४, ५२५, ५२६, ५२७, ५२८, ५२९, ५३०, ५३१, ५३२, ५३३, ५३४, ५३५, ५३६, ५३७, ५३८, ५३९, ५४०, ५४१, ५४२, ५४३, ५४४, ५४५, ५४६, ५४७, ५४८, ५४९, ५५०, ५५१, ५५२, ५५३, ५५४, ५५५, ५५६, ५५७, ५५८, ५५९, ५६०, ५६१, ५६२, ५६३, ५६४, ५६५, ५६६, ५६७, ५६८, ५६९, ५७०, ५७१, ५७२, ५७३, ५७४, ५७५, ५७६, ५७७, ५७८, ५७९, ५८०, ५८१, ५८२, ५८३, ५८४, ५८५, ५८६, ५८७, ५८८, ५८९, ५९०, ५९१, ५९२, ५९३, ५९४, ५९५, ५९६, ५९७, ५९८, ५९९, ६००, ६०१, ६०२, ६०३, ६०४, ६०५, ६०६, ६०७, ६०८, ६०९, ६१०, ६११, ६१२, ६१३, ६१४, ६१५, ६१६, ६१७, ६१८, ६१९, ६२०, ६२१, ६२२, ६२३, ६२४, ६२५, ६२६, ६२७, ६२८, ६२९, ६३०, ६३१, ६३२, ६३३, ६३४, ६३५, ६३६, ६३७, ६३८, ६३९, ६४०, ६४१, ६४२, ६४३, ६४४, ६४५, ६४६, ६४७, ६४८, ६४९, ६५०, ६५१, ६५२, ६५३, ६५४, ६५५, ६५६, ६५७, ६५८, ६५९, ६६०, ६६१, ६६२, ६६३, ६६४, ६६५, ६६६, ६६७, ६६८, ६६९, ६७०, ६७१, ६७२, ६७३, ६७४, ६७५, ६७६, ६७७, ६७८, ६७९, ६८०, ६८१, ६८२, ६८३, ६८४, ६८५, ६८६, ६८७, ६८८, ६८९, ६९०, ६९१, ६९२, ६९३, ६९४, ६९५, ६९६, ६९७, ६९८, ६९९, ७००, ७०१, ७०२, ७०३, ७०४, ७०५, ७०६, ७०७, ७०८, ७०९, ७१०, ७११, ७१२, ७१३, ७१४, ७१५, ७१६, ७१७, ७१८, ७१९, ७२०, ७२१, ७२२, ७२३, ७२४, ७२५, ७२६, ७२७, ७२८, ७२९, ७३०, ७३१, ७३२, ७३३, ७३४, ७३५, ७३६, ७३७, ७३८, ७३९, ७४०, ७४१, ७४२, ७४३, ७४४, ७४५, ७४६, ७४७, ७४८, ७४९, ७५०, ७५१, ७५२, ७५३, ७५४, ७५५, ७५६, ७५७, ७५८, ७५९, ७६०, ७६१, ७६२, ७६३, ७६४, ७६५, ७६६, ७६७, ७६८, ७६९, ७७०, ७७१, ७७२, ७७३, ७७४, ७७५, ७७६, ७७७, ७७८, ७७९, ७८०, ७८१, ७८२, ७८३, ७८४, ७८५, ७८६, ७८७, ७८८, ७८९, ७९०, ७९१, ७९२, ७९३, ७९४, ७९५, ७९६, ७९७, ७९८, ७९९, ८००, ८०१, ८०२, ८०३, ८०४, ८०५, ८०६, ८०७, ८०८, ८०९, ८१०, ८११, ८१२, ८१३, ८१४, ८१५, ८१६, ८१७, ८१८, ८१९, ८२०, ८२१, ८२२, ८२३, ८२४, ८२५, ८२६, ८२७, ८२८, ८२९, ८३०, ८३१, ८३२, ८३३, ८३४, ८३५, ८३६, ८३७, ८३८, ८३९, ८४०, ८४१, ८४२, ८४३, ८४४, ८४५, ८४६, ८४७, ८४८, ८४९, ८५०, ८५१, ८५२, ८५३, ८५४, ८५५, ८५६, ८५७, ८५८, ८५९, ८६०, ८६१, ८६२, ८६३, ८६४, ८६५, ८६६, ८६७, ८६८, ८६९, ८७०, ८७१, ८७२, ८७३, ८७४, ८७५, ८७६, ८७७, ८७८, ८७९, ८८०, ८८१, ८८२, ८८३, ८८४, ८८५, ८८६, ८८७, ८८८, ८८९, ८९०, ८९१, ८९२, ८९३, ८९४, ८९५, ८९६, ८९७, ८९८, ८९९, ९००, ९०१, ९०२, ९०३, ९०४, ९०५, ९०६, ९०७, ९०८, ९०९, ९१०, ९११, ९१२, ९१३, ९१४, ९१५, ९१६, ९१७, ९१८, ९१९, ९२०, ९२१, ९२२, ९२३, ९२४, ९२५, ९२६, ९२७, ९२८, ९२९, ९३०, ९३१, ९३२, ९३३, ९३४, ९३५, ९३६, ९३७, ९३८, ९३९, ९४०, ९४१, ९४२, ९४३, ९४४, ९४५, ९४६, ९४७, ९४८, ९४९, ९५०, ९५१, ९५२, ९५३, ९५४, ९५५, ९५६, ९५७, ९५८, ९५९, ९६०, ९६१, ९६२, ९६३, ९६४, ९६५, ९६६, ९६७, ९६८, ९६९, ९७०, ९७१, ९७२, ९७३, ९७४, ९७५, ९७६, ९७७, ९७८, ९७९, ९८०, ९८१, ९८२, ९८३, ९८४, ९८५, ९८६, ९८७, ९८८, ९८९, ९९०, ९९१, ९९२, ९९३, ९९४, ९९५, ९९६, ९९७, ९९८, ९९९, १०००.

तद् यथा—चक्षुःस्पर्शनसंयोगाद् घटादिद्रव्यज्ञानम् ।

स्वप्नोपलब्धार्थानां स्वप्नावस्थायामपि विप्लवदर्शानात् । तथा हि—प्रभूतमुदकं पिबतोपि तर्पणशमो न भवति, भोज्यं भुञ्जानस्यापि क्षुन्न निवर्त्तते । मृता छिन्नशिरसश्च जीवन्तो ब्रुवन्तः, अश्वगवादयोपि ब्रुवाणा दृश्यन्ते, तिर्यङ्मानुषादीनां च क्षणमात्रेण जातिविपर्ययः कार्यकारणभावविपर्ययश्चेत्येवमादि-विप्लवो दृश्यते । न च जाग्रदुपलंभाः स्वप्नावस्थायामप्यसत्यत्वेनैवानुसन्धीयन्ते ।

ननु स्वप्नोपलब्धः शुक्रविसर्गो न व्यभिचरति । ततः किं ? तत्कारणस्यापि स्त्रीसंपर्कस्य सत्यत्वप्रसंग इति चेत्, न; मिथ्याज्ञानजादपि रागातिशयाद्रेतः-स्यन्दस्य संभवात्, स्रग्विलेपननखक्षतादिकार्यानुपलम्भाच्च । तस्माज्जाग्रतः स्वपतो वा यद्विसर्वादि ज्ञानं तत्सत्यार्थमेव, यस्य तु विसर्वादो भवति तदसत्यार्थं विपरीतालंबनमित्यर्थः ।

अपि च भावनान्वयव्यतिरेकानुविधायित्वं यस्योपलभ्यते, तद्वासनानिमित्तं युक्तं यथा कामक्रोधादि । धनधान्यादिकं तु भावनातिशयादपि कृप्याद्युपाय-हीनस्य न सम्पद्यते । विनापि भावनां इष्टानिष्टापूर्वार्थप्रतिरूपलभ्यते ।

अथ वैजात्यादपूर्वार्थो नैवोपलभ्यते, तदुच्यते—तदा मोक्षशास्त्रोपलम्भो-प्यपूर्वो न स्यात्तत्र मोक्षोपायवासनापि संसारनिमित्तवासनावदतास्विकत्वात् मोक्षसाधिका, न हि कदाचिदपूर्ववासनाधायकं निमित्तमुपलभ्यते यद्गशाद-पूर्वोऽपवर्गः स्यादिति । तदेवं प्रत्यक्षादिभिः प्रमाणैः स्वशास्त्रार्थेन च विरुद्ध-त्वादयुक्तमेवोक्तं सर्वं निरालम्बनमेव ज्ञानमिति । तस्मादर्थस्य स्थूलाकारता न ज्ञानस्येति युक्तमुक्तम् ।

❀ द्रव्यप्रत्यक्षनिरूपणम् ❀

अर्थस्यापि न परमाणुसमूहात्मकस्य स्थूलत्वं, किं तु तदुत्पादितस्यावयवि-विशेषस्येति ज्ञापनार्थं घटादिग्रहणम् । 'आदि'ग्रहणं तु सर्वस्यास्मदादीन्द्रिय-विषयस्यावयविनः संग्रहार्थं, तस्यापि रूपादिभ्योऽर्थान्तरत्वज्ञापनार्थं 'द्रव्य'-ग्रहणम् । आदिग्रहणं तदर्थान्तरत्वं च घटादेः प्रत्यक्षेणैव गृह्यते, यस्मादि-न्द्रियव्यापारभावाभावाणुविधानेन घटोऽयमित्यादिज्ञानं रूपादिप्रतिभासविलक्षणं सर्वेषामुत्पद्यमानं दृष्टम् । अत्र कश्चिदाह—

अविद्यमानाभेदेपि तदज्ञागोचरत्वतः ।

स्पृशतोप्यस्ति सा बुद्धिर्द्रव्यं तत्स्पर्शनं यदि ॥ १५५ ॥

नायं घट इति ज्ञाने वर्णप्रत्यवभासनाद् । *Prin I vol (Prakashan)*

अस्यार्थः—अविद्यमानेनाभेदेऽप्यविशेषेपि घटस्य कथं प्रत्यक्षत्वमित्यध्या-
हार्यम् । यथैवाविद्यमानस्येन्द्रियज्ञानोत्पत्तावसामर्थ्यं तथा घटस्येत्येषोऽविशेषः,
तस्मात् तदज्ञागोचरत्वतः, न हि नयनाविषयस्य स्वात्मनि चक्षुर्ज्ञानोत्पादने
सामर्थ्यमस्ति । तदज्ञागोचरत्वं च नासिद्धं यतः स्पृशतोऽप्यस्ति सा बुद्धिः,
चक्षुर्विषये स्पर्शनबुद्धिर्न युक्ता स्पर्शनविषये तच्चक्षुर्बुद्धिर्न युक्तेति मन्यते ।
विशेषकस्त्वाह—द्रव्यं तत्स्पर्शनं यदि । धीन्द्रियग्राह्यत्वं घटस्य यद्यस्ति, ततः
सिद्धं रूपादिभ्योऽर्थान्तरत्वमित्यभिप्रायः । अत्रोत्तरम्—‘नायं घट’ इत्यादि,
न ह्ययं घट इति ज्ञानं स्पर्शनेन्द्रियजं युक्तं, नीलादिवर्णस्याप्यत्र प्रत्यवभासनात्,
तेन रूपस्पर्शविज्ञानान्वयो मानस एव स्मात्तो विकल्प इति । तदिदं व्यामूढ-
भाषितम्—न हि स्पर्शने घटज्ञाने रूपप्रतिभासः कस्यचिदस्ति, किं तु
घटज्ञानानन्तरमानुमानिकं रूपज्ञानं भवति । न चैतावतैव घटज्ञानस्य
स्पर्शनेन्द्रियाजन्यत्वं, स्पर्शज्ञानस्याप्यतज्जन्यत्वप्रसंगात् ।

ननु च स्पर्शनं ज्ञानं सविकल्पकं न भवति, निर्विकल्पकज्ञाने तु नैव
घटः प्रतिभाति स्पर्शस्यैव प्रतिभासनादिति कोशपानमेवात्र कर्तव्यं, न हि
न्यायः कश्चिदस्ति । भवतोपि तुल्यमिति चेत्, न; भिन्नाकारप्रतिभासस्य
भिन्नाकारनिश्चयेन व्यवस्थापितस्य नीलापीतादिवर्णनिबन्धनार्थत्वात् ।
अभिन्नेऽप्यर्थे कामिनीकुण्ठादिनिश्चयभेदादनेकान्त इति चेत्, न; तत्रापि
धर्मभेदस्य वास्तवत्वात् । य एव दृष्टो मया स एव स्पृश्यते इति च प्रत्ययः
कथं ? रूपस्पर्शविलक्षणवस्त्वग्रहणे भवितुमर्हति ।

ननु च दर्शनयोगी दृष्ट इत्युच्यते, स च कथं स्पष्टुं शक्यत इति ? अत्रैके
परिहरन्ति—दर्शनस्पर्शनविशिष्ट एकोर्थां मनसैवाध्यक्षीक्रियते, मनसः सर्वार्थ-
त्वात् । न च सर्वज्ञत्वप्रसंगः चक्षुरादिवैयर्थ्यं वा, यथादृष्टसहकार्यनुविधानेन
मनसः प्रवृत्त्यभ्युपगमात् । अन्ये तु वर्णयन्ति—दर्शनविशिष्टार्थस्मृतिसहितेन
स्पर्शनेन्द्रियेण स एव दृष्टो मया स्पृश्यते इति ज्ञानमुत्पद्यते, सामग्रीभेदादेक-
स्मिन्नेवार्थे प्रत्ययवैलक्षण्योपपत्तेरिति । न चेदं प्रत्यभिज्ञानं भ्रान्तमबाध्य-
मानत्वात् । भ्रान्तमपि प्रत्यभिज्ञानं सादृश्यादुत्पद्यते यथा प्रदीपादिषु, न च
रूपस्पर्शयोः सादृश्यं मनागपि विद्यते । न च भ्रान्त्यापि प्रत्यभिज्ञारूपस्पर्श-
विषयत्वेन संवेद्यते । न ह्येवं कश्चित्प्रत्यभिज्ञानाति—यदेवाहं शौक्यमग्राह्यं
तदेतर्हि स्पृशामि, यच्चौष्ण्यमग्राह्यं तदेवेदानीं पश्यामीति । रूपादिभ्यो-
ऽर्थान्तरं घटादिद्रव्यमनेकेन्द्रियसंबन्धित्वेन प्रतिसंघीयमानत्वात्, अहंकार-

संयुक्तसमवायात् ताभ्यां घटत्वसंख्यापरिमाणादिज्ञानम् । चक्षुषैव रूपज्ञानम् । रसनेनैव रसज्ञानम् । घ्राणेनैव गन्धज्ञानम् । स्पर्शनेनैव स्पर्शज्ञानम् । श्रोत्रेणैव शब्दज्ञानम् । मनसैव सुखादिज्ञानमिति ।

वदित्यनुमानमपि कुतर्काभिनिविष्टप्रतिबोधनार्थमुच्यते । रूपाद्यग्रहेषु च द्रव्यं गृह्यते—यथा स्पर्शाग्रहेषुदकं, रूपग्रहेषु स्फटिकादिकमिति । 5
अथाग्निसंबंधादुदकस्पर्श एवोष्ण उत्पद्यते स्फटिकादिरूपं च निमित्तान्तर-सन्निधानात्तद्रूपसदृशमिति, न; क्षणिकत्वात् सिद्धे अक्षणिकत्वे वावयवनि च सिद्धे सति आशुतरविनाशिनोपि न निरन्वयो विनाशः कारणगुणानु-विधानेनैव च कार्यगुणोत्पत्तिरिति, कथं तथोत्पादः ? तस्माद्रूपादिभ्योऽन्यदेव स्फटिकादिद्रव्यमिति स्थितम् । एवं चास्याप्यनवकाश एव—

सर्वं एव घटो दृष्टो ? रूपे दृष्टे न जायते ।

तस्मात्कस्तत्त्वविद् ब्रूयाद् घटः प्रत्यक्ष इत्यपि ॥ इति ।

एवं तावद् द्रव्यविषयं प्रत्यक्षं व्याख्यातम् ।

❀ गुणादीनां प्रत्यक्षम् ❀

इदानीं गुणादिविषयं व्याख्यातुमुक्रम्यते—संयुक्तसमवायादित्यादिना । 10
चक्षुषा संयुक्ते घटादिद्रव्ये समवेतानां सामान्यविशेषाणां संख्यापरिमाणपृथक्त्व-संयोगविभागपरत्वापरत्वद्रवत्वत्नेहवेगकर्मणां चानुपज्ञानं, स्पर्शनेन संयुक्ते च द्रव्ये समवेतानां तेषामेव स्पर्शनं ज्ञानमिति । 'चक्षुषैव' संयुक्तसमवाया-दित्यनुवर्त्तते । रूपज्ञानस्यान्येन्द्रियजन्यत्वनिषेधार्थं चक्षुषैवेत्यवधारणम् । यद्यपि मनसोपि व्यापारोऽस्ति, तथापि चक्षुष एव प्राधान्यम्, सान्नायर्थ-संबद्धत्वाच्चानुपज्ञानमिति व्यपदेशाच्च । स्पर्शनानुवृत्तिनिषेधार्थत्वाद्वा इत्येवमुत्तरत्रापि द्रष्टव्यम् । स्पर्शनेनैव स्पर्शज्ञानं, घ्राणेनैव गन्धज्ञानं, रसनेनैव रसज्ञानं, मनसैव सुखादिज्ञानम् । सर्वत्र संयुक्तसमवायादित्य-नुवृत्तं द्रष्टव्यम् ।

ननु च सुखादीनां ज्ञानात्मकत्वात्त्वसंबन्धत्वमेव । ज्ञानात्मकत्वं तुल्यहे- 15
तु जत्वात् । तदुक्तम्—

तदतद्रूपिणो भावाः तदतद्रूपहेतुजाः ।

तत्सुखादिकमज्ञानं विज्ञानाभिन्नहेतुजम् ॥ १ ॥

एतेषु संख्यादिषु समवेतानां सामान्यानां स्वाश्रयग्राहकैरिन्द्रियैः संयुक्तसमवेतसमवायाद् ग्रहणम् ।

तदयुक्तम्—ज्ञानस्यापि हि स्वसंवेद्यत्वं नास्तीति हि प्रागेव प्रपञ्चितम् । सुखादेस्तु ज्ञानात्मकत्वमेव भास्ति, कुतः स्वसंवेद्यत्वम् ? तुल्यहेतुजत्वं च नामेद-साधनं, पाकजैरनेकान्तिकत्वात् । त्वन्मतेपि घटादिभंगजः शब्दः कपाल-खण्डादितुल्यहेतुजो न च तद्रूप इत्यनैकान्तः । सर्वथा तुल्यहेतुजत्वं चासिद्धम्, सुखादेरभिलाषानभिलाषादिप्रतिनियतनिमित्तत्वादिति । प्रत्यक्षेणा-नन्दतापादिभेदग्राहिणाऽपास्तविषयत्वाच्च भेदसाधनमयुक्तम् । संशयविपर्यय-निर्णयादिवदवान्तरभेदोऽयमिति चेत्, न; संशयादिष्वेव सुखादिषु ज्ञानं ज्ञान-मित्यनुवृत्तप्रत्ययानुपलम्भात् । न चार्थविषयत्वेन संशयादिवत्सुखादयः संवेद्यन्ते, तस्मान्न ज्ञानरूपाः सुखादय इति । अबोधोऽत्मकत्वे तु सुखादीनां बाह्यत्वं साधारणत्वं च प्रसज्यत इति चेत्, न; आत्मसमयायित्वेन तदनुपपत्तेः । चेतना-श्चेते सुखादयः संवेद्यत्वरूपादित्ययं रूपादिभिरनैकान्तिकत्वादहेतुः । प्रतिकर्म-व्यवस्था च निराकारत्वेपि साधिता, विज्ञानवादीषु निराकृतः इत्यपरिहार्य-मनैकान्तिकत्वम्, स्वसंवेदनस्य च विस्तरेण निराकृतत्वात् स्वसंवेद्याः सुखादय इति ।

एतेषु संख्यादिषु समवेतानां सामान्यानां स्वाश्रयग्राहकैरिन्द्रियैः संयुक्त-समवेतसमवायाद् ग्रहणम्—इत्यत्र संख्यादिवचनं घटत्वादिनिषेधार्थम्, सामान्येषु समवेतसामान्यानभ्युपगमात् । आदिग्रहणेन सुखादिपर्यन्तं गृह्यते । तेषु समवेतानां सत्तागुणत्वसंख्यादीनां सुखाद्यन्तानां सामान्यानाम् । स्वाश्रयग्राहकै-रिति संख्यादिकर्मान्तेषु समवेतानां चक्षुषा स्पर्शनेन वा संयुक्तसमवेतसमवायाद् ग्रहणम् । रूपाश्रितानां चक्षुषैव, स्पर्शाश्रितानां स्पर्शनेनैव, गन्धाश्रितानां घ्राणेनैव, रसाश्रितानां रसनेनैव, सुखाद्याश्रितानां मनसैव, सत्तागुणत्वयोस्तु सर्वगुणाश्रितत्वात् सर्वेन्द्रियैर्ग्रहणमिति ।

ननु च सत्तायाः प्रत्यक्षत्वं कदाचिद्भवति, सर्वत्र सत्सदिति प्रत्यक्षदर्शनात्, गुणत्वस्य तु कथं प्रत्यक्षत्वम् ? न हि वैशेषिकैरप्रतारितानां रूपादिष्वनुगतं गुणत्वं प्रतिभाति । लोके शास्त्रान्तरेषु चान्यत्रापि गुणव्यवहारो दृष्टः कथं रूपादिष्वेव गुणत्वम् ? यदि च रूपादिष्वेव गुणत्वं स्यात्ततो रूपे रसे वा गुणसंकेतग्रहणात् सर्वत्र गुणव्यवहारः स्याद्, गवादिव्यवहारवत् । न हि सामान्यं स्वव्यवहारार्थं प्रत्याधारं संकेतमपेक्षते ।

यदप्यनुमानं कैश्चिदुक्तम्—“रूपादयः सत्ताव्यतिरिक्तापरसामान्यसंबंधिनः, अपरसामान्यसंबंधिदत्वात्, उत्क्षेपणादिवत् ।” इति तदपि गुणत्वस्य प्रत्यक्षत्वसाधकं न भवति । अथ त्यक्तं प्रत्यक्षत्वं, सत्त्वमेवानेन साध्यते, न; कर्मणानैकान्तिकत्वात् । न हि कर्मसु सत्ताव्यतिरिक्तं कर्मत्वात्परं सामान्यमस्ति । कर्मत्वमेवोत्क्षेपणादिभ्यः परमिति चेत्, एवं तर्हि नीलत्वादिभ्यः परं रूपत्वमेवास्तु मधुरत्वादिभ्यः परं रसत्वमित्येवं सर्वत्र योज्यम् ।

✽ गुणकर्मानुस्यूतगुणत्वनिरूपणम् ✽

अथ रूपरसादिष्वनुगतेन सत्ताव्यतिरिक्तेन प्रयोजनम्, कर्मरूपादिष्वनुगतेनापि तर्हि प्रयोजनमिति कर्मवर्गोपि पंचविंशतितमो गुणभेद एवास्तु न कंचिदत्र विशेषं पश्यामः । किमेषां^१ गुणत्वमिति चेत्, गुणलक्षणमेव । तच्चास्पर्शत्वे^२ सामान्यवत्त्वे च सति द्रव्याश्रितत्वं सर्वेषामस्ति रूपादीनाम् । सर्वेन्द्रियप्रत्यक्षं तु गुणत्वं पूर्वाचार्यैरिष्टम् । तच्च तथास्तु मा भूद् वेति, नात्र निर्बन्धोऽस्माकम्, प्रयोजनाभावात् । द्रव्यलक्षणं च द्रव्यत्वं गुणाश्रयत्वं च भवतु मा भूद्वा, समवायिकारणत्वं तु केन वार्यते ? गुणलक्षणं संख्यादिषु न युक्तं लक्ष्यासिद्धत्वादिति चेत्, न; योक्तप्रत्ययसिद्धत्वात् । तथा हि—एकादिप्रत्यया विशेषणग्रहणापेक्षाः, विशिष्टप्रत्ययत्वात्, दण्डीति प्रत्ययवत् ।

✽ एकत्वादेर्गुणत्वसिद्धिः ✽

एवमपि सत्त्वादिवदेकत्वादेः कथं गुणत्वसिद्धिः ? न हि सदादिप्रत्ययवदेकादिप्रत्ययः कचिन्न भवति । को वात्र विशेषो येन सत्त्वादीनां गुणादिष्वपि वृत्तिः सामान्यानाधारत्वं चेष्यते, नैकत्वादीनाम् ? एकादिव्यवहारश्च गुणादिषु तदेकार्थसमवायात् तदाध्यारोपाद्वा । नत्वेवं सदादिव्यवहार इति । अथ मन्यसे—यदि संख्या गुणो न स्यादनित्यत्वमसमवायिकारणत्वं च न स्यात्, अस्ति च तदुभयम्, तथा चोक्तम्—^३“एकादिव्यवहारहेतुः संख्या, सा पुनरेक-

१. एषाम् = गुणकर्मणाम् ।

२. एतल्लक्षगमालोचयद्विहृदयनाचार्यैरुदीरितम्—“सामान्यवान् स्पर्शरहितो द्रव्याश्रितो गुणः” इत्यतिव्यापकं, कर्मण्यपि गतत्वात् (प्र० भा० किर० पृ० १६१) । कर्मणो गुणत्वं न विवक्षितं वैशेषिकाचार्यैरित्यपि तत्रैव विपश्चितम् ।

३. प्र० भा० पृ० १६२ ।

द्रव्या चानेकद्रव्या च । तत्रैकद्रव्यायाः सलिलादिपरमाणुरूपादीनामिव नित्यानित्यत्वनिष्पत्तयः, अनेकद्रव्या तु द्वित्वादिका परार्थान्ता । तस्याः खल्वेकत्वेभ्योऽनेकविषयबुद्धिसहितेभ्यो निष्पत्तिः, अपेक्षाबुद्धिविनाशाच्च विनाशः ।” कदाचिदाश्रयजनाशादुभयविनाशाच्चेति चार्थः । तथा द्वित्वबहुत्वयोः परिमाणं प्रत्यसमवायिकारणत्वमुक्तमिति । “यत्तावदेकत्वस्य नित्यानित्यत्वनिष्पत्तयः इति, तन्न; भेदवदसम्भवात् ।

यथा न कार्यभिन्नतायां कारणभिन्नतानामसमवायिकारणत्वं कल्प्यते, भिन्नतायाः सत्त्वादिवदुत्पत्त्याद्यसम्भवात्, तथैकत्वस्यापि तस्याभेदपर्यायत्वात् । अभेदभेदौ च स्वात्मपरात्मापेक्षौ रूपादिष्वपि भवत इति न तयोर्गुणत्वादि-कल्पनेति । यथा चैकमभिन्नमिति पर्यायस्तथानेकं भिन्नमिति च पर्यायस्ततश्च द्वित्वादिरप्यनेकपर्यायः तस्योत्पत्त्यादिकल्पना न कार्या ।

कथं तर्हि द्वे त्रीणीत्यादिप्रविभागः ? कथं च न स्यात् ? अनेकत्वस्या-विशिष्टत्वात्, न; अपेक्षाबुद्धिविशेषवत्तत्सिद्धेः—यथानेकविषयित्वाविशेषेपि काचिदपेक्षाबुद्धिर्द्वित्वोत्पादिका, काचित् त्रित्वोत्पादिकेति । न चापेक्षाबुद्धेः पूर्ववद् द्वित्वादिरगुणोऽस्ति, अनवस्थाप्रसंगात् । अपेक्षाबुद्धिजनितस्य च द्वित्वादेरानर्थक्यप्रसंगात् । यत एव विशेषादपेक्षाबुद्धिविशेषस्तत एव द्वित्वादि-व्यवहारोऽस्त्विति किमन्तर्गडुना द्वित्वादिगुणेन कल्पितेनेति ? एवं हि गुणादि-ष्वपि द्वित्वव्यवहारोऽकष्टकल्पनः स्यात् । तथा गणितव्यवहारोपि षड्भि-र्विशतिभिः सार्धं शतमित्येवमादिः सुगमः स्यात् । तस्मादभिन्नं तावदेक-मित्युच्यते, तदपरेणाभिन्नेन सह द्वे इति, ते तदपरेणाभिन्नेन सह त्रीणोति, तान्यपरेणाभिन्नेन सह चत्वारोत्येवमादिः समयो गणितशास्त्रप्रसिद्धश्च द्वित्वादिव्यवहारहेतुर्द्रष्टव्य इति ।

यदपि परिमाणं प्रत्यसमवायिकारणत्वमुक्तम्, तदप्यप्रमाणकमेव । न हि संख्यायाः परिमाणसमवायिकारणत्वे प्रमाणं किञ्चिदस्ति । “परिशेष इति चेत्, न; कारणपरिमाणस्यैवासमवायिकारणत्वसंभवादद्रूपादिवत् । परमाणु-परिमाणजन्यत्वे द्व्यणुकुंसेपि परमाणुत्वप्रसंग इत्युक्तम्, कार्यकारणयोस्तुल्य-

१. परिशेषप्रकारस्तावत्—त्रसरेणुपरिमाणं केन जन्यते—द्व्यणुकपरिमाणेन वा ? द्व्यणुकगतसंख्यया वा ? नाद्यः, कारणपरिमाणस्य स्वसजातीयोत्कृष्ट-परिमाणजनकत्वात् । तथा सति त्रसरेणुपरिमाणस्वाणुतरत्वेनाप्रत्यक्षत्वं स्यात् । अतः पारिशेष्यात् संख्यैव तत्रपरिमाणारम्भकोपेयते इति ।

परिमाणत्वे दृष्टान्ताभावात् । सर्वत्र हि कारणपरिमाणादधिकमेव कार्य-
परिमाणं दृश्यते ।

अथ तन्तुद्वितन्तुकादीनां महत्त्वेन तुल्यपरिमाणत्वमेवेति, परमाणु-
द्वयशुक्रयोरप्यणुत्वेनाविशेषेऽप्यणुतरविशेषः केन वार्यते ? परमाणुसंख्या
परिमाणस्य कारणं न भवति, संख्यात्वात्, पदादिसंख्यावत् । तथा विवाद-
गोचरापन्ना संख्या महत्त्वारम्भिकापि न भवति, संख्यात्वाद्दुभयाभिमत-
संख्यावत् । एतेन ह्रस्वत्वदीर्घत्वारम्भनिषेधः कृतो द्रष्टव्यः । सन्निवेशविशेषश्च
दीर्घत्वमहत्त्वयोः कारणं प्रतीयते, तस्यासमवायिकारणत्वं निमित्तत्वं वा
कल्प्यमिति नास्माकमाग्रहः । तुल्यपरिमाणैर्बहुभिरारब्धे महत्त्वातिशयदर्शनात्
कथं संख्या न कारणमिति चेत्, न; अन्यैकान्तात् । तुल्यप्रयत्नैर्बहुभिः
पापाणोत्थापनाद्यतिशयदर्शनेपि, न तत्र संख्यायाः कारणत्वम् । तत्रापि
निमित्तत्वाभ्युपगमादिति चेद्, अत्रापि निमित्तत्वं केन वार्यते ? सामान्यादीना-
मपि निमित्तत्वादिति ।

❀ परिमाणस्यागुणत्वम् ❀

अन्ये तु परिमाणस्यापि गुणत्वं नेच्छन्ति । महदादिव्यापारस्यापेक्षा-
निबन्धनत्वात् । न च गुणेष्वेवं व्यवहारोऽस्ति, न हि रूपादिषु शुक्लादि-
व्यवहारः कृष्णाद्यपेक्षया इति । ननु च समिद्विभुवंशादिषु भाक्तो ह्रस्वव्यवहार
इत्युक्तम्, न; अत्र मुख्यगौणविभागस्याप्रमाणकत्वात् । न हि यथा सिंह-
माणवकादिषु मुख्यगौणविवेकप्रतिपत्तिः सर्वेषामस्ति, तथा द्वयशुके एवाणुत्व-
ह्रस्वत्वे मुख्येऽन्यत्र भाक्ते इति कस्यचित्प्रतिपत्तिरस्ति । प्रक्रियामात्रस्य च
सर्वशास्त्रेषु सुलभत्वान्न तत एव विवादनिवृत्तिरिति ।

❀ पृथक्त्वस्य भेदरूपत्वम् ❀

पृथक्त्वस्यापि गुणत्वमयुक्तम्, भिन्नत्वस्यैव पृथगिति व्यवहारहेतुत्वात् ।
यदा तावदेकं वस्तुवतरेभ्यो भिन्नं पश्यति तदैकं पृथगिति प्रतिपद्यते । यदा
बुद्धे वस्तुनीतरेभ्यो विलक्षणैकधर्मयोगाद्भिन्ने पश्यति, तदा द्वे पृथगिति
मन्यते । यदा त्वेकदेशत्वादिना धर्मोत्तरेभ्यो बहूनि भिन्नानि पश्यति, तदै-
तान्येतेभ्यः पृथगिति प्रतिपद्यते, यथा रूपादयो द्रव्यात् पृथगिति । एवं च
भेदप्रत्यायकधर्मव्यतिरेकेण नान्यदस्ति पृथक्त्वम् ततश्च तत्प्रक्रियागहनमपि
निस्तीर्णं भवतीति ।

❀ विभागस्य संयोगाभावत्वम् ❀

विभागोऽपि संयोगाभावलक्षणत्वान्न गुणः, चिरनिवृत्तेपि संयोगे क्वचिदनुत्पन्नेपि विभक्तप्रत्ययदर्शनात् । तद्व्यतिरिक्तविभागस्वरूपानुपलम्भात्रोपचारकल्पनापि साध्वीति । विभागाभावे कुतः संयोगनिवृत्तिरिति चेत्, न; कर्मण एव संयोगनिवर्त्तकत्वात् । कर्ममात्रादपि संयोगनिवृत्तिप्रसंग इति चेत्, संयोगमात्रनिवृत्तिरिष्टैव । कर्मविशेषात्तु संयोगविशेषनिवृत्तिः त्वन्मतेपि विभागविशेषोत्पत्तिवदिति । संयोगोत्पादकस्य कथं निवर्त्तकत्वमिति चेत्, कर्मोत्पादकस्य तर्हि संयोगस्य कर्मनिवर्त्तकत्वं न प्राप्नोति । अन्यस्य तन्निवर्त्तकत्वमिति चेत्, समानम्, संयोगान्तं कर्मैतिवचनात् । न हि येनैव कर्मणा यः संयोगो जनितः, स तेनैव निवर्त्तयत इति । गुणानामेव कार्यकारणोभयविरोधित्वं न कर्मण इति चेत्, न; वचनमात्राद्विवादिनिवृत्तेरसम्भवात् । अन्यव्यत्यतिरेकाभ्यां हि यद् यथा दृश्यते, तत्तथाभ्युपगन्तव्यम् । कर्मणोपि च गुणत्वमेव सामान्यवतः स्पर्शानाधारत्वे सति द्रव्याश्रितत्वाद्, रूपादिवदिति । विभागजविभागस्य शब्दं प्रत्ययसमवायिकारणत्वात् कथं न गुणत्वमिति चेत्, न; असिद्धत्वात् । वंशपाटनादिषु वायुसंयोगविशेषादेव शब्दविशेषोत्पत्तेः, अंगुलिमुक्तन्त्रीवत् । वायुसंयोगविशेषोपि द्रव्यविशेषसामर्थ्यात् क्वचिदीदृशो भवति घटादिवत्, तन्न शब्दलिङ्गोपि विभागः ।

यदप्युक्तम्—विवक्षितावयवक्रियाऽकाशादिदेशेभ्यो विभागं न करोति द्रव्यारम्भकसंयोगविरोधिविभागोत्पादकत्वात् । या पुनराकाशादिदेशविभागकर्त्री सा संयोगविशेषनिवर्त्तकविभागजनिकापि न भवति यथांगुलिक्रियेति । एवं (वाकाशा) चाकाशादिदेशविभागोत्पादकोवश्यं विभागोऽभ्युपगन्तव्यः । कर्मणो हि विभागोत्पादने विरम्य व्यापारानुपलब्धेरिति, न; विभागोत्पादकत्वस्यासिद्धत्वात् । क्रियात एव संयोगनिवृत्तिरित्युक्तम् ।

अथाकाशादिदेशसंयोगं सा न निवर्तयति, द्रव्यारम्भकसंयोगनिवर्त्तकत्वादिति विवक्षितम् । तथाप्यसाधारणो हेतुः, सपक्षेप्याकाशादिदेशसंयोगनिवर्त्तके रूपादौ न वर्तत इति । विरोधाभावश्च यथा काचिदवयवक्रियाऽकाशादिदेशसंयोगं द्रव्यारम्भकसंयोगं च युगपन्न करोति, अथ च विशिष्टक्रिया करोति तथोभयसंयोगविनाशमपि । यद्यपि काचित्क्रिया कुर्वती न दृष्टा, तथापि विशिष्टा करिष्यतीति ।

यदि विभागजविभागो नास्ति हस्तकुड्यसंयोगविनाशेपि तर्हि शरीरकुड्यसंयोगविनाशो न प्राप्नोति, न वै हस्तकुड्यसंयोगव्यतिरेकेण शरीरकुड्य-

संयोगं पश्यामः । स दृश्यमानः कथं कल्प्यते ? हस्तकुण्डलसंयोगदर्शनादेव कल्प्यते इति चेत्, हस्तकर्मदर्शनात्तर्हि शरीरेऽपि कर्म कस्मान्न कल्प्यते तुल्ययोगक्षेमत्वात् । अपि च हस्तकुण्डलसंयोगनाशादेव शरीरकुण्डलसंयोगनाशो भविष्यति, न विभागजविभागेन प्रयोजनम् ।

ननु प्रतिबद्ध एव विनाशो विनाशहेतुरिष्टो न सर्वः । प्रतिबद्धत्वं खलु नोपदेशगम्यं किन्त्वन्वयव्यतिरेकसमधिगम्यम्, तच्चात्राप्यस्तीति न संयोगाभावव्यतिरिक्तो विभागः ।

❀ परत्वादेरगुणान्तरत्वम् ❀

नापि परत्वापरत्वे, संयुक्तसंयोगाल्पीयस्त्वभूयस्त्वयोः पूर्वोत्तरजन्मनोश्च परापरव्यवहारहेतुत्वात् । विप्रकृष्टं परमिति वानयोर्भेदं न पश्यामः तथा सन्निकृष्टमपरमिति वानयोरप्येकार्थत्वम् । तस्माद्विप्रकृष्टसन्निकृष्टबुद्धिभ्यां परत्वापरत्वयोरुत्पत्तिरित्यपि न युक्तम्, न हि घटबुद्धिमपेक्ष्य कुम्भ उत्पद्यत इति युक्तम् । अपि चैवं सामान्येष्वपि महदल्पाधारत्वबुद्धयपेक्षयोः परत्वापरत्वयोरुत्पत्तिः कल्पनीया स्यात्, अविशेषात् । तस्मात्सामान्यादिष्विव संकेतनिबन्धनोऽयं परापरव्यवहारः, संकेतनिमित्तं च संयुक्तसंयोगभूयस्त्वादि चिन्तितमेवेति । किं च परत्वापरत्वयोर्गुणत्वमभ्युपगच्छताऽन्यत्वं च गुणोऽभ्युपगन्तव्यः, कालकृतदिवकृतान्यव्यवहारस्यासमानत्वादिति ।

❀ वेगस्य क्रियारूपत्वम् ❀

वेगोपि न गुणान्तरं, क्रियाणां शीघ्रोत्पादमात्रे वेगव्यवहारात् । वेगेन गच्छतीति प्रतीतेः क्रियातोऽर्थान्तरं वेग इति चेत्, न; वेगेन गच्छतीति शीघ्रं गच्छतीत्येकार्थत्वात् । तद्यथा वेगेन शास्त्रं जानाति, वेगेन षष्टिकाः पच्यन्ते इति । सन्तानेनागतः शब्द इत्यत्रापि न शब्दव्यतिरिक्तो गुणः संतानारुहोऽभ्युपगम्यते । शब्दधर्मः कारणशब्दो वा सन्तान इति चेत्, एवं तर्हि कर्मकर्म, कारणकर्म वा वेग इत्यस्तु । कर्मणः कर्मारंभकत्वेऽनुपरमप्रसंग इति चेत्, न; शब्दवत्तदुपरमोपपत्तेः । “कर्म कर्मसाध्यं न विद्यते” (वै० सू० १।१।१०) इत्यस्य विरोध इति चेत्, न; वचनमात्रविरोधस्याविरोधात् ।

ननु सर्वज्ञत्वात् कारणादसूत्राणां वचनमात्रत्वमयुक्तम् । अस्य मुष्टिना

१. नापि परत्वापरत्वे इत्यस्यान्तरं न गुणान्तरे इत्यव्याहार्यम् ।

२. “षष्टिकाः षष्टिरात्रेण पच्यन्ते” (पा० सू० ५।१।१०) । षष्टिको धान्यविशेषः, सांठीति भाषायां प्रसिद्धः ।

वज्रधृतवतः शक्रः प्रत्यक्षोऽभूदिति श्रूयते, स तथा चास्य भगवान्महेश्वरः प्रत्यक्षोऽभूदिति श्रूयते। सत्यं, जैमिनेरपि सर्वज्ञत्वात्तत्सुत्राणामपि वचनमात्रत्वमयुक्तं, तथा चास्यापि मुष्टिना वज्रं धृतवतः शक्रः प्रत्यक्षोऽभूदिति श्रूयते। तथा शारीरकसूत्रप्रणेतुरपि सर्वज्ञत्वं, अतीन्द्रियज्ञानदान्त्वात्। तदुक्तम्—

दृष्टिश्चातीन्द्रिया राजन् दूराच्छ्रवणमेव च।

पितुः प्रसादान्मे प्राप्तं पाराशर्यस्य धीमतः ॥ इति।

तथा कपिलस्यापि सर्वज्ञत्वं, नैसर्गिकज्ञानातिशयप्रभावातिशययुक्तत्वात्। तथा चास्य दृष्टिनिपातमात्रादेव महावीर्यपराकमार्णां सगराणां पष्टिसहस्राणि भस्मीभूतानीति श्रूयते। तथान्नपादस्यापि सान्नातुपेत्य प्रत्यक्षोभूत्वा भगवता महेश्वरेण न्यायशास्त्रकरणेऽभ्यनुशा दत्तेति श्रूयते। एवमेतेषां महर्षीणां शास्त्राणि सर्वशोक्तत्वेन किं नास्माभिः श्रद्धीयन्ते ? किन्तु मन्दबुद्धिभिरस्माभिरविरुद्धार्थत्वेन व्याख्यातुं न शक्यन्ते। अन्यैरपि यथा व्याख्यातानि तथा परस्परविरुद्धार्थान्येव प्रतीयन्ते, विरुद्धार्थानां च सर्वेषां प्रामाण्यं वक्तुमशक्यम्। कतमस्यात्र पक्षपातं कुर्मः ? सर्वेषां सर्वज्ञत्वात् पूज्यत्वाच्च। तस्माद् यथाश्रुतार्थानामेव येषां न्यायविरुद्धत्वं प्रतिभाति, तेषां वेदवाक्यानामिव केषांचिद्वचनमात्रत्वेनाप्रामाण्यमुक्तमिति दोषः। न्यायशास्त्रं च व्याख्यातुं वयं प्रवृत्तास्तेनास्माकं वैशेषिकतन्त्रेण विरोधो न दोषाय। न च न्यायसूत्रं कर्मणः सजातीयार्थभक्तवगुणत्वप्रतिषेधकं संख्यादीनां गुणत्वविधायकं चास्तीति।

यद्येवं संख्याद्याश्रितानां सामान्यानां संयुक्तसमवेतसमवायाद् ग्रहणमित्येतद्विरुध्यते, न; विचारणार्थमन्यमतेनास्योपक्षेपात्। अस्माकं पुनरयमभिप्रायः—प्रधाने वस्तुनि यतः करणीयः, प्रधानं च वस्तु निःश्रेयसाङ्गं वक्ष्यमाणकं, यदसिद्धौ तन्न सिद्धयति, तदपि यतनतः साधनीयम्, यत्सिद्धौ च तस्यासिद्धिस्तच्च प्रतिषेद्धव्यमेवेति। संख्यादिप्रतिषेधेपि नास्माकं प्रयोजनम्, किन्तु विभागे विभागे द्वित्वे चाभिनिवेशः कर्तव्य इत्युपदेशश्रवणादत्रैव मुमुक्षुभिराग्रहो न कर्तव्यः, संख्यादीनां गुणत्वासिद्धावपि मुमुक्षुणां न काचित् क्षतिरित्येतद् शपनार्थं तत्प्रतिषेधोपि दर्शित इति। तथातीन्द्रियगुरुत्वमित्यत्राप्याग्रहो न कर्तव्यः। करतलाद्युपरि स्थिते द्रव्यविशेषे पतनानुपलंभेपि गुरुत्वस्य प्रतिभासनात्। रजःप्रभृतीनामपि गुरुत्वं कस्मान्न गृह्यत इति चेत्,

१. तथा च प्राचां श्लोकः—

द्वित्वे यस्य विशेषोऽस्ति विभागे च विभागे।

तं वै वैशेषिकं ब्रूयाच्छेपाः स्युर्वातरोगिणः ॥

ग्रहणायोग्यत्वात् । योग्यायोग्यत्वे च तद्ग्रहणाग्रहणानुमेये, रसादीनामिव । अन्यथा गन्धरसादीनामपि अतीन्द्रियत्वं स्यात्, तदाश्रयप्रत्यक्षेपि क्वचिद्-ग्रहणादिति । तैजसस्याप्यस्ति द्रव्यत्वमित्यत्राप्याग्रहो न कर्त्तव्यः, सुवर्णादीना-मागमतस्तैजसत्वसिद्धावपि पार्थिवस्यैव द्रवत्वस्य रसादिवत्तत्र संयुक्तसमवे-तस्यापि ग्रहणसंभवात् । सर्वं तेजो द्रवत्वयुक्तं रूपित्वात्तोयवदिति चेत्, न; प्रत्यक्षेण स्पंदनकर्मानुपलंभेन च बाधितविषयत्वात् । इत्थंधर्मकं तत्तेजसि द्रवत्वं जातं यत्प्रत्यक्षं च भवति स्पंदनक्रियां च न करोतीति चेत्, गुरुत्व-रसावप्येवंधर्मकौ रूपित्वादेव किन्न तेजसोऽभ्युपगम्येते ? तुल्यदोषपरिहार-त्वादिति ।

❀ स्नेहोऽपि नापां गुणः ❀

स्नेहोऽपामेव गुण इत्यत्राप्याग्रहो न कर्त्तव्यः, घृतादेरपि लोके वैद्यकादि-शास्त्रे च स्निग्धत्वेन प्रसिद्धत्वात् । घृतादावन्यनिमित्त औपचारिको वा स्निग्ध-प्रत्यय इति चेत्, विपर्ययः कस्मान्नेष्यते ? तथा हि— तोयसंपर्कोऽप्योदनादौ गात्रादौ च स्निग्धप्रत्ययो नास्ति, घृतादिसंपर्के तु स्निग्धप्रत्ययः सर्वेषामपि भवत्येवेति । 'मृजादिहेतुत्वं च वाय्वग्न्यादिवद् द्रव्यविशेषसामर्थ्यात्, संग्रहहेतुत्वमपि स्नेहरहितस्यापि क्षीरजत्वादेर्दर्शनात् स्नेहनिमित्तम् । तस्मान्नापां विशेषगुणः स्नेह इति ।

❀ मृदुत्वादिस्वरूपविचारः ❀

यदि पुनः काठिन्यमार्दवादिवत् स्निग्धतापि न गुण इति कश्चिदुपपादयति, तत्रापि नास्माकं ग्रहः, प्रयोजनाभावात् । ननु च काठिन्यादेरपि संयोगविशेष-त्वात्कथं न गुणत्वम् ? तथा चोक्तम्—“अवयवानां प्रशियिलसंयोगे मृदुत्व-मित्याख्यायते, काठिन्यमपि संयोगविशेष एवेति”, तदयुक्तम्, चक्षुषा संयोगेषु गृह्यमाणेष्वपि मार्दवादेरप्रतिभासनात् । कदाचवयवानां प्रशियिलसंयोगेपि मृदुत्वाप्रतीतेः, विशिष्टचर्माद्यवयवानामप्रशियिलसंयोगित्वेपि मृदुत्वोप-लब्धेः । कथं तर्हि कठिनमेव द्रव्यं मर्दनादिना क्वचिन्मृदुत्वमापद्यते ? न चैतदेव द्रव्यं मृदु भवति । किं तर्हि ? पूर्वद्रव्यनिवृत्तौ द्रव्यान्तरं तद्धर्मक-मुत्पद्यते । संयोगविशेषमृदुत्ववादिनापि पूर्वद्रव्यनिवृत्तिरभ्युपगन्तव्यैव । द्रव्यधर्मत्वे मृदुत्वादेः घटत्वादिवद् द्वीन्द्रियग्राह्यत्वप्रसंग इति चेत्, न; सुवर्णा-

१. मृजा = शुद्धीकरणम्, तथा चाहामरः—“स्यान्मार्दवमर्जना मृजा ।” मध्येमार्गं चाण्डालस्पृष्टोऽपि वायुसम्पर्केण शुद्धो भवतीति धार्मिकाः ।

श्रोत्रसमवायाच्छब्दग्रहणम् । तदाश्रितसामान्यग्रहणं समवेत-
समवायादिति ।

दीनां स्यावरजातिविशेषाणां च केपांचिद् द्वीन्द्रियग्राह्यत्वादर्शनात् । स्पर्श-
धर्मो वास्तु मृदुत्वादिः, मृदुस्पर्शः कठिनस्पर्श इति प्रतीतेः । अत एव
स्पर्शस्य पाकजत्वं सिद्धयति, घटादिषु रूपादिवद्विलक्षणस्पर्शोपलंभात् । न
च काठिन्यादिव्यतिरेकेण स्पर्शस्यान्यद्वैलक्षण्यं शक्यं व्यवस्थापयितुम् । अत्रैल-
क्षण्येपि पाकजत्वमयुक्तम्, परिभाषादेरपि पाकजत्वप्रसंगात् । काठिन्यादेश्चा-
ग्निसंयोगानुविधायित्वदर्शनात् । अन्यत्रापि स्पर्शान्तरप्रादुर्भावदर्शनेनादृष्टोप्य-
ग्निसंयोगो द्रव्यान्तरप्रादुर्भावदर्शनेनैवानुमातव्य इत्यलं प्रसंगेन ।

❀ शब्दस्वरूपविचारः ❀

शब्दाश्रितानि सामान्यानि शब्दत्वकत्वादीनि, तेषां श्रोत्रेन्द्रियसमवेता ये
शब्दाः तेषु समवायेन ग्रहणमित्यर्थः । श्रोत्रेन्द्रिये समवायः शब्दानां कुतः
सिद्ध इति चेत्, आकाशस्यैव श्रोत्रत्वात् । नन्वाकाशमेव तावदसिद्धं कुतस्तस्य
श्रोत्रत्वमिति, न; आकाशस्य शब्दलिंगत्वात् । तथा हि—क्वचित्समवेतः शब्दो
गुणत्वात्, रूपादिवत् । यत्र समवेतस्तस्याकाशमिति संज्ञा क्रियते । गुणत्वं
कुत इति चेत्, उच्यते—गुणः शब्दः सामान्यवत्त्वे सति सामान्यवदनाधार-
त्वात्, रूपादिवदिति । देशान्तरगतिप्रतीतेः (त्रिषु) द्रव्यं शब्द इति चेत्,
न; उत्पत्तिसन्तानाच्छायावद्देशान्तरप्रतीतेः । दुःखविशेषहेतुत्वात्स्पर्शवाच्छब्दः
कण्टकादिवदिति चेत्, न; तीव्रत्वादिविशेषनिमित्तत्वात् दुःखविशेषस्य,
तस्मात्स्पर्शवाच्छब्दः इति भ्रान्तिः । स्वर्शवत्त्वे हि शब्दस्य प्रतिवाते पर्यादि-
वदागमनं न स्यात् । कुड्यादिपरतोऽवस्थितस्य च शरवाद्यादिवदागमनं
न स्यात् । तृणादीनां च शब्दजः कम्पो गृह्यते, वेगवद् द्रव्यविशेषसंबन्धस्य
क्रियाहेतुत्वात्, तस्मात्सन्तानवान् गुणः शब्द इति । पूर्वान्वार्यस्त्वयं
हेतुरुक्तः—सामान्यवत्त्वे सत्यनित्यत्वे सति बाह्यनियतैकेन्द्रियग्राह्यत्वादिति ।
अत्रास्पर्शवत्त्वे सतीत्यपि विशेषणं कर्तव्यम्, अन्यथा वायुनानैकास्तिको हेतुः
स्यात् । स हि त्वगिन्द्रियेणैव गृह्यते । न हि स्पर्शमात्रग्रहणे वायुरयमिति
प्रत्ययः संभवति । चान्तुपि प्रसक्त इति चेत्, न; अरूपिद्रव्यस्याचान्तुपत्वात्,
तृणधूलिवृक्षपर्णादिक्रियादेस्तु लिंगस्यानुपलंभे वायुप्रतिभासाभावाच्चेति ।
त्वगिन्द्रियेणापि स्पर्शग्रहणाद्वायुरनुमीयत इति चेत्, न; उष्णादिस्पर्शाना-
भिभूतस्य वायुस्पर्शस्याग्रहणेपि वायुप्रतिभासदर्शनात्, स्वशरीरादिक्रियानुप-
लंभेपि सक्रियवायुप्रतिभासमानाच्चेति । पृथिव्यां स्पर्शभेदस्य दृष्टत्वात्तद्विशेष

एव वायुरित्येके, तदयुक्तम् ; जलतेजसोरपि पृथिवीविशेषत्वप्रसंगात् । प्रत्यक्षेण भिन्नजातीयग्रहणस्यात्रापि समानत्वात् । गुरुत्वरहितत्वाच्च न पृथिवीविशेषः । तदेव कुत इति चेत्, तदुच्यते—यावदेव गुरुत्वं रिक्ताया भस्त्रायास्तावदेव वावापूरिताया अप्युपलभ्यत इत्यलं प्रसंगेन । तन्न तावदसिद्धं शब्दस्य गुणत्वमतोऽस्ति कश्चिदाश्रयोऽस्येति ।

❀ शब्दाश्रयनिरूपणम् ❀

स तर्हि पृथिव्यादिविलक्षण इति कुतोऽवगम्यते ? न पृथिव्याद्याश्रयः शब्दः श्रोत्रग्राह्यत्वात्, शब्दत्वादिवत् । पृथिव्यादिगुणत्वश्रोत्रग्राह्यत्वयोः को विरोध इति चेत्, उच्यते—यदि भेर्यादिशब्दो भेर्याद्याश्रयस्तदा भेर्यादौ विप्रकृष्टे व्यवहिते वा तच्छब्दश्रवणं न स्यात् । न हीन्द्रियेणासंयुक्ते गुणिनि तद्गुणो ग्रहीतुं शक्यते गन्धवदिति चेत्, न; गन्धवद्द्रव्यावयवानामागत्य घ्राणेन्द्रियेण सम्बद्धानां तद्गन्धोपलब्धेः प्रतिवाते च गन्धाग्रहणात् । न चैवं भेर्या अवयवानामागमनं, तदवयवेषु तादृच्छब्दानुपलब्धेः प्रतिवातेपि तच्छब्दश्रवणाच्च । नापीन्द्रियाणां व्यापकत्वं, सर्वार्थग्राहकत्वप्रसंगात् । व्यापकत्वेऽपीन्द्रियाणां तद्विद्यनार्थयोरवश्यं प्रत्यासत्तिरपेक्षणीयेति । तस्मान्न भेर्यादिसमवेतः शब्दः । व्यक्त्यन्तरे शब्दः समवेत इति चेत्, न; व्यक्त्यन्तरं खलु किं भेर्यादिदेशस्यम्, उत श्रोत्रदेशस्यम् ? भेर्यादिदेशस्थत्वे पूर्ववद्दोषः । श्रोत्रदेशस्थत्वे कयमन्यत्रावस्थितं भेर्यादिकं श्रोत्रसम्बद्धे द्रव्ये शब्दं जनयेत् ? अतिप्रसंगात् । एतेनैव मनोगुणत्वं निरस्तम् ।

व्यापकं तद् व्यक्त्यन्तरमिति चेत्, तदेवाकाशम् । व्यापकस्पर्शाद्यसम्भवाद् आत्मा इति चेत्, न; आत्मनोऽनन्तत्वादिति वक्ष्यामः । तद्गुणत्वे चानन्तो गकारः सकृदुपलभ्येत । दिक् कालो वा शब्दस्याश्रय इति चेत्, न; संज्ञाभेदमात्रत्वात् । यदि हि दिक्कालौ शब्दाश्रयान्निर्नौ साधयितुं शक्यामस्त-
 • तस्तावदभ्युपगमिष्यामो नो चेत्तदा न ताभ्यां प्रयोजनम् । शब्दाश्रयस्त्वाकाशमिति सिद्धम् ।

❀ आकाशस्यैव श्रोत्रत्वम् ❀

तथापि तदेव श्रोत्रमिति कुतः सिद्धयति ? परिशेषात् । तथा हि—पार्थिवं तावन्न श्रोत्रं, इन्द्रियत्वे सति गन्धाग्राहकत्वात्, रसनादिवत् । एवं रसाग्राहकत्वान्नाप्यं, रूपाग्राहकत्वान्न तैजसम् । स्पर्शाग्राहकत्वान्न वायवीयमिति विपर्ययेण उदाहर्त्तव्यम् । घ्राणस्य तु पार्थिवत्वमेव रूपरसगन्धस्पर्शेषु मध्ये गन्धस्यैव

एतत्पञ्चविधसंबन्धसम्बद्धविशेषणविशेष्यभावाद् दृश्याभावसमवाययोर्ग्रहणम् ।

व्यञ्जकत्वात्, उभयप्रसिद्धपार्थिवद्रव्यवत् । ग्रीष्मवर्षादकेनानैकान्त इति चेत्, न; तस्य रसस्यापि व्यञ्जकत्वात् । तथाप्यमेव रसनं तेषु मध्ये रसस्यैव व्यञ्जकत्वात्, दन्तोदकवत् । तथा तैजसमेव चक्षुः तेष्वेव मध्ये रूपस्यैव व्यञ्जकत्वात्, प्रदीपवत् । तथा वायवीयमेव स्पर्शनं तेष्वेव मध्ये स्पर्शस्यैव व्यञ्जकत्वात्, व्यजनानिलवत् । बाह्येन्द्रियग्राह्यगुणसमवायि श्रोत्रं बाह्येन्द्रियत्वात्, रसनादिवत् । तद्वत्स्वगुणाग्राहकत्वप्रसंग इति चेत्, न; विशेषविरोधस्याद्रूपणत्वात् । स्वतन्त्रं चेतसाधनं, न; शब्दोपलब्धयैव बाधित्वात् । निर्गुणो नैवेन्द्रियेण शब्दोपलब्धिरिति चेत्, न; निर्गुणस्येन्द्रियत्वे मनो-वन्नियतविषयत्वाभावप्रसंगात् । भौतिकानामेव प्रदीपादीनां नियतविषयत्वदर्शनात् । “दिक् श्रोत्रम्” इत्यागमविरोधान्न भौतिकं श्रोत्रमिति चेत्, न; अन्यार्थत्वादागमस्य । दिगिति देवता काचिद्बुध्यते । तथा च जैगीपव्यादि-शास्त्रेषु चेतना दशभुजा च श्रोत्राधिष्ठात्री देवता सा ध्येयत्वेन दिव्यश्रोत्रार्थं व्याख्याता । तदाधिष्ठितं श्रोत्रं दिक्श्रोत्रमित्युपचर्यते । यथा मनश्चन्द्रमा इत्यादि । तस्मादाकाशस्य कर्णशकुल्यवच्छिन्नस्य श्रोत्रत्वात्तत्समवायादेव शब्दग्रहणमिति युक्तमुक्तम् ।

❀ विशेषणविशेष्यभावसम्बन्धः ❀

एतदिति पूर्वोक्ताः—संयोगः, संयुक्तसमवायः, संयुक्तसमवेतसमवायः, समवायः, समवेतसमवायश्चेति पञ्चसम्बन्धास्तैः सम्बन्धैः सम्बद्धा येषांस्तैः सह अभावस्य समवायस्य च विशेषणविशेष्यभावः षष्ठः सम्बन्धः ।

कुतः पुनः पड्विधसम्बन्धसिद्धिः ? ‘सं’शब्दोपादानात्, निकर्षग्रहणादेव सम्बन्धमात्रसिद्धेः, ‘सं’शब्दोऽनर्थकः स्यात् । तस्मात् संभवी निकर्षः, संभवी च पड्विध एवेति ^१आचार्याध्ययनपादः, ^२विश्वरूपप्रभृतयोप्येवमेव व्याचक्षते । तैस्तु ‘नि’ग्रहणस्यापि प्रयोजनान्तरं वाच्यम् । कर्षग्रहणादेव सम्बन्धमात्रसिद्धेरनेकार्थत्वाच्च धातोरिति । सम्बन्धार्थत्वेन कर्षशब्दस्याप्रसिद्धत्वादिति चेत्, निकर्षशब्दः क सम्बन्धवाचकत्वेन प्रसिद्धः ? किन्तु निकृष्टि-

१. आचार्याध्ययनपादः—अक्षपादसूत्राणामपरो भाष्यकर्ता—इति प्राचीन टिप्पणम् ।

२. विश्वरूपः—पक्षिलस्वामिभाष्यस्यापरः टीकाकार इति प्राचीनटिप्पणम् ।

तद् यथा - घटशून्यं भूतलम्; इह भूतले घटो नास्तीति । एवं सर्वत्रोदाहरणीयम् । समवायस्य तु क्वचिदेव ग्रहणम्, यथा— रूपसमवायवान् घटः, घटे रूपसमवाय इति ।

निकर्ष इति निकृष्टताभिधायकत्वेनैव प्रसिद्धः । तस्मादुपसर्गद्वयसहितस्य कृषेः सम्बन्धवाचकत्वं यथा समवाभ्यां सहितस्येणः । शिष्टप्रयोगदर्शनानुरोधेन हि धातूनां व्यस्तसमस्तोपसर्गसामर्थ्यादित्यार्थत्वं स्वार्थावद्योतनं वाम्युपगन्तव्यम् । यदच्छाशब्दश्चेदुपसर्गविचारेण तर्हि किं ? कुतस्तर्हि षड्विध-सम्बन्धसिद्धिः ? प्रकाशादिसहकारिसिद्धिवदन्वयव्यतिरेकाभ्यां न्यायसिद्धस्यापि सूत्रकारानुमतत्वादिति ।

तत्र संयुक्तविशेषणभावेनाभावस्य ग्रहणम्—यथा 'घटशून्यं भूतलमिति' अत्र घटाभावः इन्द्रियसंयुक्तभूतलविशेषणत्वेन प्रतीयते, 'भूतले घटो नास्ति' इत्यत्र विशेष्यत्वेनेति । विशेषणविशेष्यभावस्यानियतत्वाद्बुभुथप्युदाहरणं युक्तम् । एवं सर्वत्रोदाहरणीयम् । अनुष्णोऽयं स्पर्श इति संयुक्तसमवेतविशेषणभावेनौष्ण्याभावो गृह्यते । तोयस्पर्शं नास्त्यौष्ण्यमिति संयुक्तसमवेतविशेष्यभावेनेति । अशुक्लं नीलत्वसामान्यं, नीलत्वे शौक्ल्यं नास्तीति संयुक्तसमवेतसमवेतविशेषणविशेष्यभावाच्छौक्याभावो गृह्यते । अतीव्रो वीणाशब्दो, वीणाशब्दे तीव्रत्वं नास्तीति समवेतविशेषणविशेष्यभावात्तीव्रत्वाभावः । भेदशून्यं शब्दत्वं, शब्दत्वे भेदो नास्तीति समवेतसमवेतविशेषणविशेष्यभावाद्भेदाभावः शब्दत्वे गृह्यते ।

संयुक्तविशेषणादिभावेन सर्वार्थानां ग्रहणप्रसंग इति चेत्, नैतद्; इष्टकार्यं दृष्ट्वा हि कारणसामर्थ्यं कल्प्यते, न तु कारणसद्भावादविद्यमानमपि कार्यं कल्प्यते, चक्षुःसंयोगादङ्गनाकाशादेरपि प्रत्यक्षत्वकल्पनाप्रसंगात् । दृश्याभावस्येति विशेषितत्वात्तेन यथाभूते देशे यथाभूतोऽर्थो दर्शनयोग्यः, तथाभूते देशे तथाभूतार्थाभावः प्रत्यक्षेण गृह्यत इति संयोगाद्यभावोपीन्द्रियसन्निकृष्टेनार्थनाभावस्य सन्निधिविशेषोऽस्त्येव यस्तद्दर्शनहेतुः, तद्दर्शनैव चानुमेयः । स च सहकारिविशेषाद् विशेषणविशेष्यभावहेतुत्वाद्रिशेषणविशेष्यभाव इत्युच्यते संयोगादिसंबन्धवैलक्षण्यशापनार्थम्, न तु विशेषणविशेष्यभाव एव संबन्धः, संयोगसमवायानर्थक्यप्रसंगात्, विशेषणविशेष्यभावस्य सर्वत्र विद्यमानत्वादिति ।

^१न चादृष्टविशेष एव संबन्धः, तस्यातीन्द्रियत्वात् । संबन्धग्रहणस्यापि

विशिष्टप्रत्ययोत्पत्तावनव्यतिरेकाभ्यां दृष्टसामर्थ्यत्वात् । तथा हि—दण्डोऽ-
स्यास्तीति दण्डीति प्रतीयते, दण्डपुरुषसंबंधाप्रतीतौ च न दण्डीति प्रतीति-
रस्ति, अत एव प्रत्यक्षः समवायः । तदप्रत्यक्षत्वे हि शुक्लः पट इत्येवं गुण-
विशिष्टे गुणिनि प्रत्ययो न स्यात् । समवायोपि विशेषणत्वेन तद्विशेष्यत्वेन
वा गृह्यते । ततस्तत्संबंधान्तरग्रहणप्रसंग इत्यनवस्था स्यादिति चेन्न, समवायस्य
सम्बन्धग्रहणाक्षेपकत्वेनाप्रतिभासनात् । न हि प्रत्यक्षादनयोः समवाय इति,
इदमत्र समवेतमिति वा, समवायेतदिति वा कस्यचित्प्रतीतिरस्ति, यथा भूतले
घटो नास्तीति सर्वेषामस्ति प्रतीतिः ।

❀ समवायस्यापरसम्बन्धानपेक्षा ❀

अत एव समवायस्यापि संबन्धो नेष्यते । न हि यथानयोः संयोग इति
संयुक्तमेतदिति च प्रत्ययः संयोगसंयोगिसंबन्धग्रहणाक्षेपकोऽस्ति, तथा
समवायसमवायिसंबन्धग्रहणाक्षेपकं किञ्चिदस्ति । यौक्तिकेनाप्यनयोः संबन्ध
इति ज्ञानेन संबन्धान्तरं व्यवस्थाप्यत इति चेत्, न; अनवस्थाप्रसंगात् ।
इष्यत एवानवस्येति चेत्, एवमस्तु यदि घटयितुं शक्यते । एकसंबन्ध-
निराचिकीर्षयानन्तान् सम्बन्धानभ्युपगच्छतात्मनोऽनिष्टपरिहारकौशलं ख्यापितं
भवति । न मया सम्बन्धानन्त्यमभ्युपगम्यते, किन्तु मौलसंबन्धसाधकस्य
हेतोरनैकान्तिकत्वमुद्भाव्यत इति चेत्, न; अक्षेपप्रत्ययस्य हेतुत्वेनोक्तत्वात्,
विशिष्टप्रत्ययोऽक्षेपे विशेषणतत्संबन्धग्रहणमन्तरेण न भवतीत्युक्तं । अनन्त-
जस्तु प्रत्ययः स्वरूपभेदकल्पनयापि भवति, यथा द्रव्यादिषु सती सत्तेति । न
हीन्द्रियादेवं प्रतिभासो भवति, अश्रुतशाल्नाणामपि भवेत् । तस्मात् “समवायस्य
तु क्वचिदेव ग्रहणं, यथा घटे रूपसमवायः” इत्येतदेकदेशीयमतेन द्रष्टव्यम् ।
ममैव वा स्खलितमेतद्, अपर्यालोचितग्रन्थकरणात् । ननु च यथेन्द्रियेण
घटाभावो भूतलविशेषणत्वेन विशेष्यत्वेन वा गृह्यते, तथा समवायोपि
घटादिविशेषणत्वेन विशेष्यत्वेन वा गृह्यत इत्युक्तं कैश्चित्ततस्तस्यापि संबन्धोऽभ्यु-
पगन्तव्य इति, नैतदस्ति; यतः समवायस्य तु क्वचिदेव बुद्धौ तथावभासनं,
यथा घटे रूपसमवाय इति । असदुपदेशविपर्यासितबुद्धावेव समवायस्य तथाव-
भासनं न त्वभावस्येव सर्वव्यवहर्तृबुद्धावित्यर्थः । तस्माद् यौक्तिकमेव
समवायस्य प्रत्यक्षत्वम् । असंबद्धस्य समवायस्य कथं ग्रहणमिति चेत्, न;
प्रत्यक्षयोग्योभयसंबन्धीन्द्रियसंनिकर्षादेवाहृष्टादिसहितात्संबन्धग्रहणोपपत्तेर्न संबन्ध-
स्यापि संनिकर्षान्तरमन्विष्यते, सत्तायां सत्तान्तरवत्, स एव च समवाय-
समवायिनोरिन्द्रियसंनिकृष्टयोर्निवेशेषणविशेष्ययोः प्रत्ययनिमित्तत्वात् संयुक्ते

योगिप्रत्यक्षं तु देशकालस्वभावविप्रकृष्टार्थप्राहकम् । तद् द्विविधम्—
युक्तावस्थायामयुक्तावस्थायां चेति । तत्र युक्तावस्थायामात्मान्तःकरण-
संयोगादेव धर्मादिसहितादशोपार्थप्राहकम् ।

विप्रयुक्तावस्थायां चतुष्टयत्रयद्वयसन्निकर्षाद् ग्रहणं यथासंभवेन
योजनीयम् । अत्रैवार्थमन्तर्भूतं प्रकृष्टधर्मजत्वावशोपात् ।

विशेषणभावादीनामन्यतमं व्यपदेशमपि लभते । तत्संबन्धाभ्युपगमे वान-
वस्थाम्युपगन्तव्येति ।

ये तु न्यायशास्त्रार्थनिराकरणार्थं महता प्रपञ्चेन समवायं निराकुर्वन्ति, तान्
प्रति नैयायिकैरपि समवायसमर्थनार्थं महता प्रपञ्चेन गुणिगुणादीनां तादात्म्यं
निराकर्त्तव्यं, तन्निराकरणन्यायं वान्यापोहदूषणप्रस्तावेऽनैकान्तदूषणप्रस्तावे च
दर्शयिष्यामः । ततः संयोगादिसंबंधसिद्धिः सकलशास्त्रार्थसंसिद्धिश्च ।

❀ संयोगनिरूपणम् ❀

तत्र युतसिद्धयोः संश्लेषः संयोगः, युतसिद्धिस्तु—द्रव्ययोः पारम्पर्यणाप्य-
वयवावयविभावरहितत्वम् । 'एवं "युतसिद्धयभावात्तास्ति विभूनां संयोगः"
इत्ययुक्तं, हेतोरसिद्धत्वात् । प्रमाणसिद्धश्च विभूनां संयोगः । तथा हि—आकाशेन
संयुक्त आत्मा शरीरसंयुक्तत्वात्, भूतलादिवत् । अयुतसिद्धयोः संश्लेषः समवाय
इति । एवं च न भूतलघटाभावादिसंबंधेनाविशेषः समवायस्येति ।

❀ योगिप्रत्यक्षनिरूपणम् ❀

देशविप्रकृष्टाः सत्यलोकादयोऽतिदूरस्था व्यवहिताश्च नागभुवनादयः,
कालविप्रकृष्टारूवतीतानागताः, स्वभावविप्रकृष्टाः परमाणवाकाशादय इति, तेषां
त्रिप्रकाराणां विप्रकृष्टानां समस्तानां व्यस्तानां वा ग्राहकं प्रत्यक्षं योगिप्रत्यक्ष-
मित्युच्यते । तच्चावस्थाद्वये भवति—युक्तावस्थायामयुक्तावस्थायां च । तत्र
युक्तावस्थायामात्मान्तःकरणसंयोगादेव धर्मादिसहितादशोपार्थग्रहणम् । एतच्च
परमयोगिविबन्धयोक्तम्, न तु योगिमात्रस्वाशोपार्थस्य ग्रहणं भवति । आत्मान्तः-
करणसंयोगादेव इत्यवधारणमर्थसन्निकर्षनिषेधार्थम्, न तु सहकारिमात्रनिषेधार्थं,
धर्मादिसहितादित्युक्तत्वात् । अर्थसन्निकर्षनिषेधोपपत्तयः प्रागेवोक्ता इति ।

तत्र रसनचक्षुस्त्वचामन्यतमेनार्थग्रहणे चतुष्टयसन्निकर्षः = चतुर्णां
संयोग इत्यर्थः । आत्मा मनसा संयुज्यते, मन इन्द्रियेण, इन्द्रियमर्थेनेति ।

१. प्रशस्तपादैः प्रतिपादितम्—“विभूनां तु परस्परतः संयोगो नास्ति, युतसिद्धय-
भावादिति ।” तदेतन्निराचष्टे—एवमिति ।

श्रोत्रेशार्थग्रहणे त्रयाणामात्ममनःश्रोत्राणां सन्निकर्षः । मनसार्थग्रहणे द्वयोरात्ममनसोः सन्निकर्ष इति । एवं चार्थमत्रैवान्तर्भूतं, न प्रमाणांतरं; योगिप्रत्यक्षलक्षणेन संगृहीतत्वात् । देशादिविक्रष्टेष्वर्थेषु सम्यगपरोक्षानुभवो हि योगिप्रत्यक्षस्य लक्षणम् । व्यासादीनामप्येवंभूत एवानुभवः प्रकृष्टाध्वमद्भवति । प्रकृष्टधर्मस्तु योगाङ्गानुष्ठानाद्वा भवतु, तपःप्रकर्षाद्वा, यथादि-साधनप्रकर्षादिति । न तद्विशेषादेव प्रमाणाभेद, अतिप्रसंगादिति । योगिसद्भावस्तु श्रुतिस्मृतिपुराणोतिहासानेकयोगशास्त्रेषु प्रसिद्ध इति । तदपलापः पापातिशयमेव नरकाद्यनन्त्यातनादिनिमित्तं जनयति । अनुमानमपि योगिसद्भाववेदेकमुत्तरवद्वयमः ।

❀ बौद्धसम्मतं योगिप्रत्यक्षम् ❀

१ अन्ये त्वन्यथा योगिप्रत्यक्षं व्याचक्षते—

भावनावलतं स्पष्टं भयादाविव भासते ।

यज्ज्ञानमविसंवादि तत्प्रमाणमकल्पकम् ॥

योगिनामपि प्रश्रुतमयेन ज्ञानेनार्थान् गृहीत्वा युक्तिचिन्तामयेन व्यवस्थाप्य भावयतां तन्निष्पत्तौ यत्स्पष्टावभासि ज्ञानं तत्प्रत्यक्षं, तच्च विसंवादित्वात्प्रमाणां स्पष्टाभत्वादविकल्पकमिति । भयादाविवेति अर्थसामर्थ्येन समुद्रभावेनापि भावनावलादेव स्पष्टं ज्ञानमुत्पद्यत इत्यत्र निदर्शनार्थम् । तदेव स्पष्टयति—

३ कामशोकभयोन्मादचौरस्वप्नाद्युपप्लुताः ।

अभूतानपि पश्यन्ति पुरतोऽवस्थितानिव ॥

तत्र कामाद्युपप्लुतानामभूतभावनातः स्पष्टमपि ज्ञानं विसंवादित्वान्न प्रमाणात् ।

१. अन्ये = सौगताः ।

२. श्रुतमयादिज्ञानानां स्वरूपं प्राङ्गिरूपितम् (पृ० ७७ टि० १)

श्रुतं भावयतो योगिनः यदभ्रकपत्रान्तरितमिव वस्तुज्ञानं जायते, तद्, भावना-परिपाकजं भवति । तस्यैव करतलामलकवद्, दर्शनं योगिनः प्रत्यक्षं कीर्त्यते—

प्रागुक्तं योगिनां ज्ञानं तेषां तद्भावनामयम् ।

विधूतकल्पनाजालं स्पष्टमेवावभासते ॥

(प्र० वा० ३।२८२) ।

३. प्र० वा० ३।२८३ । असूतम् = अविद्यमानम् ।

योगिनां तु भूतभावनातः चतुरार्यसत्यपरलोकादिदर्शनमविसंवादित्वात् प्रमाणम् । तदेवोक्तम्—

तस्माद् भूतमभूतं वा यद्यदेवाविभाव्यते ।
भावनापरिनिष्पत्तौ तत्स्फुटाकल्पधीफलम् ॥ *PV III 285 PV. I 24*
तत्र प्रमाणसंवादि यत्प्राङ्निर्णीतवस्तुवत् ।
तद्भावनाजं प्रत्यक्षमिष्टं शेषा उपप्लवा ॥ इति । *PV III 286*

❀ तन्निराकरणम् ❀

अत्रेदं विचार्यते—

सर्वज्ञानानां निरालम्बनत्वे स्वसंवेदनमात्रत्वे च योगीतरप्रत्यक्षयोः को विशेषः ? शुद्धाशुद्धत्वं विशेष इति चेत्—अथ मन्यसे योगिप्रत्यक्षं—“विधूतकल्पनाजालं स्पष्टमेवाभासते” (प्र० वा० ३।२८२) । भवतु नामैवं, तथापि चतुरार्यसत्यादिविषयत्वं न युक्तं, न हि स्वात्ममात्रसंवेदनेन चतुरार्यसत्यादिकं साक्षात्कृतमिति युक्तमतिप्रसंगात् । तदाकारत्वात् तद्विषयत्वमिति चेत्, तत्किमिदानीं सौत्रान्तिकमतमभ्युपगतम् ? सत्यं; तथाप्यतीतानागतविषयत्वं कथम् ? न ह्यसतः कश्चिदाकारोऽस्ति । दृष्टश्रुतानुमिताकारश्च यदि भावनावलतः स्पष्ट एव प्रतिभाति, तथा सति भ्रान्तमेव योगिप्रत्यक्षं स्यादविद्यमानस्य विद्यमानाकारतया प्रतिभासनात्, स्वप्नादिज्ञानवत् । अथाविसंवादित्वान्न भ्रान्तं, न; अनुमान-

१. चतुरार्यसत्यम्—(१) दुःखम्, (२) समुदयः = दुःखकारणम्, (३) निरोधः,

(४) मार्गश्चेति चतुःसत्यम्—

(१) इदं खो पन भिक्खवे ! दुक्खं अरियसच्चं—जातिं पि दुक्खा, जरा पि दुक्खा, व्याधिं पि दुक्खा, मरणं पि दुक्खं, अप्पियेहि सम्पयोगो दुक्खो, पियेहि विप्पयोगो दुक्खो, यं पि इच्छं न लभति तं पि दुक्खं, सङ्घित्तेन पञ्चुपादानकवत्था पि दुक्खा ।

(२) इदं खो पन भिक्खवे ! दुक्खसमुदयं अरियसच्चं—या यं तण्हा पोन्नो-भविका नन्दिरागसहगता तत्र तत्राभिनन्दिनी, सेय्यथीदं कामतण्हा, भवतण्हा, विभवतण्हा ।

(३) इदं खो पन भिक्खवे ! दुक्खनिरोधं अरियसच्चं—यो तस्सा येव तण्हाय असेसविरागनिरोधो चागो मुत्ति अनालयो ।

(४) इदं खो पन भिक्खवे ! दुक्खनिरोधगामिनी पट्टिपदा अरियसच्चं—अयमेव अरियो अट्टङ्गिको मग्गो ।

तच्च द्विविधं सविकल्पकं निर्विकल्पकं चेति । तत्र संज्ञादिसम्बन्धोल्लेखेन ज्ञानोत्पत्तिनिमित्तं सविकल्पकम् । यथा—देवदत्तोऽयं दण्डीत्यादि ।

जातस्याविसंवादित्वेपि भ्रान्तत्वाभ्युपगमात् । अथ भ्रान्तस्यापि संवादित्वे न प्रामाण्यं, तथापि प्रत्यक्षत्वाभ्रान्तत्वविशेषणं विरुध्यते । न चाविसंवादित्वमपि तन्मते युक्तं, यतः प्राप्यार्थप्रदर्शकत्वं, प्रवृत्तिविषयप्रदर्शकत्वं वा, अवभा-
तार्थादर्थक्रियानिष्पत्तिर्वा, भवतामविसंवादित्वमभिप्रेतम् ? न चैतदतीताद्यर्थ-
ज्ञानस्य संभवति वर्तमानार्थज्ञानस्यापि क्षणिकत्वपक्षे नोपपद्यत एव; तस्मात्
सौगतानां योगिप्रत्यक्षोपवर्णनमप्यसंगतमेवेति ।

❀ सविकल्पकं प्रत्यक्षम् ❀

तदिति योगिप्रत्यक्षं चशब्दादयोगिप्रत्यक्षमपि द्विविधमित्यर्थः । तत्र संज्ञा-
दिसम्बन्धोल्लेखेन ज्ञानोत्पत्तिनिमित्तं सविकल्पकं प्रत्यक्षम् । तच्चातीन्द्रियत्वा-
त्तत्सद्भावादुदाहृतं न शक्यते, तत्फलमेवोदाह्रियते—यथा देवदत्तो दण्डीत्यादि,
देवदत्त इति ज्ञानं केवलसंज्ञासम्बन्धोल्लेखेनोत्पद्यते, दण्डीति विशेषणसंबद्धो-
ल्लेखीत्येवं गुणादिविशेषणत्वसंबन्धोल्लेख्यपि ज्ञानमुदाहर्तव्यमिति ।

अथ विशेष्यज्ञानं किं केवलविशेष्यालम्बनं ? आहोस्विद् विशेषणविशेष्या-
लम्बनमिति ? किं चातः ? केवलविशेष्यालम्बनत्वे दण्डीति प्रत्ययो न स्याद-
दण्डे पुरुषे यथा, सतोप्यनवभासमानस्यासत्कल्पत्वात् । स्वज्ञानविशिष्टेन
दण्डेन जनितं पुरुषज्ञानं कथमविशिष्टमिति चेत्, तदयुक्तम् ; स्वज्ञानविशिष्टे
हि लिंगादिनानुमेयादिज्ञानं जन्यते, न च तद्ध्रमीयेत्यादिरूपेणोत्पद्यमानमुप-
लभ्यते । किं चाग्निमानयं प्रदेश इति ज्ञानं प्रत्यक्षफलं प्रसज्यते केवल-
प्रदेशस्येन्द्रियसंनिकृष्टत्वादिति । उभयालंबनत्वेपि दण्डपुरुषाविति स्यात् ।
तदेकज्ञानालम्बनत्वाविशेषे गुणप्रधानभावोपि न स्यात् । देवदत्तादिप्रत्ययेना-
समानाधिकरणत्वप्रसंगाच्चेति ।

यथादर्शनमित्ये^१ । २सुरभि द्रव्यमित्यादिज्ञानस्य विशेष्यमेवालंबनं
अनुमेयादिज्ञानस्योभयालंबनमिति, न; विशेष्याभ्युपगमस्य निष्प्रमाणकत्वात् ।
अनुमेयादिप्रत्यस्यापि पर्वतादिप्रत्ययेन सामानाधिकरण्योपलम्भात् । राष्ट्र-
सेनादिप्रत्ययस्य तन्नायकप्रत्ययेन सामानाधिकरण्यादनैकान्त इति चेत्, न;
तत्रापि राष्ट्रादिव्यवहारोपचरितस्य राजादिविषयत्वानभ्युपगमात् । दण्डीति

१. अन्ये = वैशेषिकाः ।

२. द्र० न्या० कं० पृ० २७६ ।

प्रत्ययो दण्डविपयो न भवति, पुरुषप्रत्ययेन समानाधिकरणत्वात्, देवदत्तादि-
 प्रत्ययवदित्येवं सर्वे प्रत्यया विशेषणालंबनाः साध्यितव्या इति । भ्रान्तं
 सामानाधिकरण्यमिति चेत्, आयातं तर्हि शाक्यदर्शनम् । तत्र च सर्वकल्पना-
 ज्ञानानां निर्विषयत्वाद्वालम्बनचिंतानुपपन्नैवेति । शाक्यदृष्टिनिषेधे च यथा
 दण्डोति ज्ञानमभ्रान्तं, तथा स एव दण्डो भुङ्क्त इत्यादि ज्ञानमप्यभ्रान्तमेव ।
 अवयवे समुदायोपचारादिति चेत्; तदुपचारज्ञानं भ्रान्तमभ्रान्तं वेति ?
 भ्रान्तमिति न युक्तम्, निषिद्धत्वात् । अभ्रान्तं चेत्, यद्युपचारादपि दण्डोति
 ज्ञानमभ्रान्तं केवलपुरुषालम्बनं सिद्धं तदा मुख्यमन्यदुभयालम्बनमस्तीति किमत्र
 प्रमाणम् ? न च तदन्यस्य मुख्यस्य सिद्धावुपचारत्वकल्पना न्याय्या, अतिप्रसंगात् ।
 प्रधानापेक्षया सामानाधिकरण्यमिति चेत्—अथ मन्यसे यदेव दण्डोति ज्ञाने
 प्रधानं तदेव देवदत्तादिज्ञानेऽपीत्युपपद्यते सामानाधिकरण्यमिति, न; अप्रति-
 भासनात् । न ह्येवं प्रतीतिः कस्यचिदस्ति यद्दण्डोतिज्ञाने प्रधानं तद्देवदत्त इति
 ज्ञानेपीति । अपि तु देवदत्त एव दण्डोति दण्ड्येव च देवदत्त इति । प्रधान-
 निर्देश एवायमिति चेत्; कः प्रतिकूलोऽनुकूलमाचरति । यदा दण्डोत्यनेन
 प्रधानमेव निर्दिश्यते प्रधानमेवालम्बनमिति सिद्धं नः समोहितम् । तथा च
 दण्डो यस्यास्ति स एव दण्डोति व्यपदिश्यते 'यथाव्यपदेशं च प्रतीतिरिति' ।
 यच्चोक्तम्—स्वज्ञानविशिष्टेन लिंगादिनाऽनुमेयादिज्ञानं जन्यते न च तद्धूमी-
 येत्यादिरूपेणोत्पद्यत इति, तदयुक्तम्; न ह्येतावदेव कारणं विशिष्टज्ञानोत्पत्तौ
 नियम्यते, किं तर्हि ? समयस्मरणसहकारिणा विशेषणतत्संबंधज्ञानेन
 विशिष्टं ज्ञानं जन्यते, व्याकरणप्रसिद्धमत्वर्थादिसमयभेदानुविधानवत् ।
 स्मृतिनिमित्तं चानियतं प्रणिधानादिसूत्रेऽभिहितम् । तेनैकस्मिन्नर्थेऽनेकधा
 समयोपयोगेपि यथा यथा संस्कारप्रतिबोधात् स्मृतिर्भवति तथा तथा सहकारिणे-
 न्द्रियेण तस्मिन्नेवार्थे प्रत्ययविशेषो जन्यते, न च सहगिनसंबंधेन प्रदेशस्थो
 धूमो गृह्यते येन तस्याग्नौ धूमीतिज्ञानजनकत्वप्रसंगश्चोद्यते । यदप्यग्निमानयं
 प्रदेश इति ज्ञानं प्रत्यक्षफलं प्रसज्यत इत्युक्तं, तत्र यदीन्द्रियार्थसंनिकर्षादिभि-
 मानयं प्रदेश इति विज्ञानं भवति, तदा किमिति प्रत्यक्षफलं नेष्यते ? अनु-
 मानत्वेन प्रसिद्धेरिति चेत्, न; उपचारतोपि प्रसिद्धिसंभवात् । अनुमेयाभि-
 विशिष्टः प्रदेशोऽप्यनुमेय इत्युच्यते । न च धूमस्यापक्षधर्मत्वप्रसंगः, साध्य-
 धर्मविशिष्टो हि धर्मो पक्ष इत्युच्यते स चानुमेयो भवतु वा मा वा भूत् तत्स्थो
 हेतुपक्षवृत्तिरेव तत्रस्थैवाग्नेरनुमीयमानत्वात्, न व्यधिकरणत्वमपि, न;
 महती ज्ञानमाला इतरेतराश्रयत्वं वा प्रसज्यते विशेषणग्रहणस्य विशेष-
 णान्तरग्रहणपूर्वकत्वनियमानभ्युपगमात् । अतोऽनुमानादमितत्संबंधविषय-

मेकमेव ज्ञानमनिर्देश्यमुत्पद्यते ततोऽभिमानयं प्रदेश इति ज्ञानं प्रत्यक्षतोपि भवति । ये त्वतीन्द्रियविशेषणविशिष्टार्थस्य प्रत्यक्षत्वमयुक्तमिति मन्यन्ते, तन्मते सविकल्पकं प्रत्यक्षं न प्राप्नोति, देवदत्तसंज्ञाविशिष्टो हि पुरुषो देवदत्त इति प्रतीयते । न च तद्वा देवदत्तसंज्ञाप्रत्यक्षः संज्ञायाश्च विशेषणत्वं, दरुडादिव्यवच्छेदकत्वात् । तद्यथा ब्राह्मणेषु दरुडनमाहूय भोजयेदिति ब्राह्मणान्तरेभ्यो ब्राह्मणो दरुडेन व्यवच्छिद्यते, तथा पुरुषेषु देवदत्तं व्याहरेदिति पुरुषान्तरेभ्यः पुरुषः संज्ञयैव व्यवच्छिद्यते । काकवदुपलक्षणमात्रत्वादिति चेत्, न; पर्यायत्वात् । उपलक्षणं विशेषणं व्यवच्छेदकमिति पर्याया एव । देवदत्तग्रहं काकीति प्रतीतिप्रसंगादिति चेत्, न; उक्तत्वात् । यथासमयं प्रतीतिरिति दरुडेन परिव्राजकः, काकेन देवदत्तग्रहमिति नानयोव्यवच्छेदकत्वे विशेषोऽस्ति । तस्मात्सजातीयाद् विजातीयाद्वावस्थान्तराद्वा यद् व्यवच्छेदकं तत्सर्वं विशेषणमित्युच्यते । तस्माद् गवादिसंज्ञातत्संबंधावपि स्मयंमाणो गौरित्यादि विशिष्टं ज्ञानं जनयन्तौ विशेषणमेव भवतः । गोत्वमेव तत्र विशेषणमिति चेत्, न; गोत्वदर्शनेऽप्यप्रसिद्धसमयस्य गौरित्यादिज्ञानानुत्पत्तेरित्युभयंविशेषणम् ।

अत्रैके वदन्ति—संज्ञाविशेषणत्वे गोसंज्ञकोऽयं गोशब्दवाच्योऽयमिति ज्ञानं स्यात्तच्चानुमानिकमेवेत्येते । गोशब्दसहकारिबलेन हि स्वविषयज्ञानजनकत्वं गोसंज्ञकत्वमुच्यते तच्चातीन्द्रियमेवेति । गौरिति ज्ञानं च गोत्वविशेषणादेवोत्पन्नं तेन प्रत्यक्षमिष्यते । तथा हि—गौरयं गोत्ववानयमित्येकोऽर्थः, संकेतोऽप्येवमेव प्रतिपाद्यते प्रतीयते चेति, तदयुक्तम्; यतो न कश्चिद् गोत्वयोगित्त्वं संकेतकाले प्रत्येति प्रतिपादयति वा तस्य संकेताग्रहणेऽपि प्रत्यक्षसिद्धत्वादग्रहीतसंकेतो हि महिषादिभ्यो व्यावृत्तां शाबलेयादिपिण्डानां सादृश्यं पश्यत्येव । तस्माद्भिधानामिधेयसंबंध एव समयं ग्राहयित्वा प्रतिपाद्यते गौरयं गोसंज्ञकोऽयं गोशब्दवाच्योऽयमित्येकार्थाभिधायिनान्यतमशब्देन प्रतिपन्नापि तथैव प्रतीयते । तस्माद् गौरित्यादि ज्ञानं प्रत्यक्षफलमिच्छता न विशेषणविशेष्ययोरैकज्ञानालंबनत्वमभ्युपगन्तव्यम् । नाप्यतीन्द्रियविशेषणजनितं विशेष्यज्ञानप्रत्यक्षफलमेवेति । अनेकविशेषणविशिष्टार्थज्ञानं चित्रमेतद् इत्यादिरूपं कथमिति चेत् ? नेदं दुर्घटं, यतो विशेषणविशेष्ययोरैव क्रमेश्च ग्रहणमभ्युपगम्यते न तु विशेषणतत्संबंधानामपि, तेषामेकैकज्ञानालंबनत्वाभ्युपगमात् । क्वचित्क्रमग्रहीतानामप्येकस्मरणविषयीकृतानां विशेषणत्वमिति । क्रमग्रहीतानां त्वेकस्मरणविषयत्वं यथा तथा वाक्यविचारे वक्ष्यामः । तदेवं स्थितमेतद् विशेष्यज्ञानं नोभयालम्बनं किन्तु विशेष्यालंबनमेवेति । कल्पनाज्ञानत्वात्तच्च ज्ञानं शब्दादिसंयोजनज्ञानं नाप्यर्थालंबनमिति चेत्, न; विकल्पज्ञानस्याप्युक्तत्वे

वस्तुमात्रावभासकं निर्विकल्पकम्, यथा प्रथमान्नसंनिपातजं ज्ञानम्, युक्तावस्थायां योगिज्ञानं च ।

॥ इति भासर्वज्ञप्रणीते न्यायसारे
प्रथमः परिच्छेदः ॥

अर्थालंबनत्वे च विरोधाभावात् । याश्चोपपत्तयस्त्वया व्याख्यातास्ता अग्रत एव दूषयिष्यामः । तत्सिद्धं सविकल्पकं प्रत्यक्षम् ।

❀ निर्विकल्पकज्ञाननिरूपणम् ❀

प्रथमान्नसंनिपातजं हि ज्ञानं समयस्मरणविशेषणग्रहणनिरपेक्षमुत्पन्नं तेन तन्निर्विकल्पकम् । योगः समाधिः एकाग्रतोच्यते । तत्र स्थितस्य योगिनो निर्विकल्पकमेव प्रत्यक्षमिति विकल्पतायामेकाग्रतानुपपत्तेरिति ।

❀ सौगतप्रत्यक्षम् ❀

यत्प्रत्यक्षं तत्सर्वं निर्विकल्पकमेवेति शाक्याः । तथा च प्रत्यक्षं कल्पनापोढमिति दिङ्नागोक्तं लक्षणम् । सामान्यलक्षणानुवादेनैतद् द्रष्टव्यं । तेन यदविसंवादिज्ञानं कल्पनापोढं तत्प्रत्यक्षमित्युक्तं भवति । कल्पनाया अपोढं = अपेतं कल्पनापोढं, कल्पनास्वभावरहितमित्यर्थः । अथ केयं कल्पना ? नामजात्यादियोजना, नामादिसंसर्ग इत्यर्थः । तत्र देवदत्त इत्यादि नामयोजना, गौरित्यादि जातियोजना, गच्छतीत्यादि क्रियायोजना, शुक्लः इत्यादि गुणयोजना, दण्डीत्यादि द्रव्ययोजना, इत्येषा पञ्चविधा कल्पना परप्रसिद्धयोदाहृता । स्वमते तु सर्वैवेयं नामकल्पनेति । तथा चाह कीर्त्तिः—“अभिलापिनी प्रतीतिः कल्पना ।” “अभिलापसंसर्गयोग्यप्रतिभासा प्रतीतिः कल्पनेति ।” संसर्गस्त्वभिधानाभिधेयत्वाकारयोरिकत्र ज्ञानग्राह्याकारतया मीलनं नामादिनैकत्वापादनप्रतिपत्तिरित्यन्ये । योग्यग्रहणेनाव्युत्पन्नस्यापि कल्पना संगृहीता । बालोपि हि स्तनादिकं दृष्ट्वा पूर्वदृष्टेन स एवायमित्येकत्वमापाद्य संतुष्यति । तेनास्यापि कल्पनास्तीत्यवगम्यते ।

१. आद्या कल्पना शान्तरक्षितस्य, द्वितीया धर्मकीर्त्तेः—

प्रत्यक्षं कल्पनापोढमभ्रान्तमभिलापिनी ।

प्रतीतिः कल्पना बद्धसिद्धेतुत्वाद्यात्मिका न तु ॥

(त० सं० का० १२१४)

“अभिलापसंसर्गयोग्यप्रतिभासा प्रतीतिः कल्पना” (न्या० वि० १।५) ।

१यदि निर्विकल्पकं ज्ञानं प्रत्यक्षं, तदा द्विचन्द्रादिज्ञानमपि प्रत्यक्षं प्राप्तम् । तस्य चाविकल्पकत्वमक्षजत्वात् । तथा स्वप्नज्ञानमपि स्पष्टत्वान्निर्विकल्पकं गमनप्राप्त्यादिप्रतिभासनिमित्तत्वादविसंवाद्यपि तत्, अतः प्रत्यक्षं प्राप्तम्, तद्व्यवच्छेदार्थं धर्मकीर्तिः “प्रत्यक्षं कल्पनापोढमभ्रान्तम्” इत्येवं लक्षणं चकार । अन्यथाप्रतिभासित्वं भ्रान्तत्वम्, ग्राह्ये रूपे विपर्यस्तत्वमित्यर्थः । नेव द्विचन्द्रादिभ्रान्तिरिन्द्रियजा इत्येके— किलैकं चन्द्रं दृष्ट्वा द्विचन्द्रेण कल्प्यते । ज्ञानस्थं केशाकारं दृष्ट्वा वाह्यत्वेन कल्प्यत इत्येवमन्यत्रापि द्रष्टव्यम् । अत्र दूषणमाह धर्मकीर्तिः—तत्र, इन्द्रियभावाभावानुरोधस्य तत्त्वप्रयोजकत्वात् तस्येहापि तुल्यत्वात् । इन्द्रियविकारे च विकारात् तन्नित्वेन तत्त्वाच्चान्त्रयस्थितेः, सर्पादिभ्रान्तिवन्मनोभ्रान्तेरज्ञविकृतावपि निवृत्तिप्रसंगात्, तथाज्ञविकारनिवृत्तावप्यनिवृत्तिप्रसंगात् । तस्मादिन्द्रियजमप्येतद् भ्रान्तेरप्रत्यक्षमिति ।

दिङ्नागस्याप्यभ्रान्तत्वं विशेषणमभिप्रेतमिति दर्शयति—अत एवेतिकरणव्यवच्छिन्नाद्विकल्पवर्गात्पृथक् तिमिरोपलक्षितं विप्लवं प्रत्यक्षाभासाह—

३भ्रान्तिसंवृत्तिसंज्ञानमनुमानानुमानिकं ।

स्मार्त्ताभिलाषिकं चेति प्रत्यक्षाभं सतैमिरम् ॥ इत्यत्र । *PSI v. 7c-86*

अस्य तात्पर्यमाह—

*त्रिविधं कल्पनाज्ञानमाश्रयोपप्लवोद्भवम् ।

अविकल्पकमेकं च प्रत्यक्षाभं चतुर्विधम् ॥

आश्रयो = विषयः, तस्योपप्लवः = तत्सदृशस्मरणम् । अथवा कारणज्ञानमाश्रयः तस्योपप्लवः = वासनाविशेषः तत्तत्रिविधं कल्पनाज्ञानं भवति—रज्जुमरीचिकादिषु सर्पजलादिज्ञानमेकं भ्रान्तिशब्देनोक्तम् । घटादिज्ञानं द्वितीयं संवृत्तिसंज्ञानशब्देनोक्तम् । अनुमानज्ञानमानुमानिकं च लिङ्गिज्ञानं—एतदुभयं पूर्वभ्यामेव संयुहोतम् । किंतु पूर्वयोरनक्षजत्वसिद्धयर्थं दृष्टतत्त्वेन पृथगुक्तम् । स्मार्त्ताभिलाषिकं चेति तृतीयं दर्शनं एष्वभाविनो विधिप्रतिषेधविकल्पयोरिदन्तयोत्पद्यमानयोः स्मार्तशब्देनाभिधानम् । प्रत्यभिज्ञानस्याप्यनक्षजत्व-

१. कीर्तेरभ्रान्तत्वविशेषणं सार्थकयितुमाह—यदि निर्विकल्पकं ज्ञानं प्रत्यक्षम् = यदि निर्विकल्पकमेव ज्ञानं प्रत्यक्षमित्यर्थः ।

२. एतद् = द्विचन्द्रादिज्ञानम् । भ्रान्तेः = भ्रान्तित्वादित्यर्थः ।

३. प्र० वा० अ० पृ० ३३२ का० ५८८ ।

४. प्र० वा० ३१२८६ ।

सिद्धार्थमाभिलाषिकं पृथगुक्तम् । एतस्माद्विकल्पवर्गात्पृथक् तैमिरग्रहणं
कल्पनापोढत्वस्यापवादत्वस्युचनार्थमुक्तम्, तैमिरग्रहणं चोपघातजोपलक्ष्यार्थं
सर्वमेवोपघातजं ज्ञानं भ्रान्तमित्येवाह धर्मकीर्तिः—¹“तिमिराशुभ्रमणनौयान-
संज्ञोभाद्यनाहितविभ्रममविकल्पकं ज्ञानं प्रत्यक्षम्” इति । केशादिचन्द्रादि-
बुद्धेस्तु स्फुटप्रतिभासित्वात् कल्पनात्वम् । तस्मादुक्तम्—

²न विकल्पानुविद्धस्य स्वष्टार्थप्रतिभासिता । इति । तथा¹⁷⁴न्याप्युक्तम्—

³सुप्तस्य जाग्रतो वापि यैव धोः स्फुटभासिनी ।

सा निर्विकल्पोभयथाऽप्यन्यथैव विकल्पिका ॥ इति ।

कल्पनारहितत्वं च प्रत्यक्षस्य प्रत्यक्षैवैव गम्यत इत्याह—

⁴प्रत्यक्षं कल्पनापोढं प्रत्यक्षैव सिद्धयति ।

प्रत्यात्मवेद्यः सर्वेषां विकल्पो नाम संश्रयः ॥

संछृत्य सर्वतश्चिन्तां स्तिमितेनान्तरात्मना ।

स्थितोपि चक्षुषा रूपमीक्षते साक्ष्जा मतिः ॥

पुनर्विकल्पयत्किञ्चिदासीन्मे कल्पनेदृशी ।

इति वेत्ति न पूर्वोक्तावस्थायामिन्द्रियाद् गतौ ॥

कल्पनाज्ञानमप्यतथार्थावभासित्वाद् भ्रान्तमेव, तथापि विप्रतिपत्तिनिवृत्त्यर्थं
पृथगुक्तम् । यतः सविकल्पकमपि गौरित्यादिज्ञानमन्तजत्वाद् भ्रान्तत्वाच्चाध्यक्षं
प्रमाणमिति परेषामभिनिवेशस्तत्प्रतिषेधार्थं कल्पनापोढमित्युक्तम् । न हि
नामसंसर्गप्रतिभासित्वमिन्द्रियज्ञाने संभवति, अर्थस्य सामर्थ्येन समुद्भवाद्
अर्थसामर्थ्येनोपद्यमानं तद्रूपमेवानुकर्यात् । न ह्यर्थे शब्दाः सन्ति तदात्मानो
वा, येन तस्मिन् प्रतिभासमाने प्रतिभासेरन । न चायम्⁵ अर्थसंस्पर्शा-
संवेदनधर्मा, अर्थेषु तन्नियोजनात्, तल्लोथानामप्रतीतिप्रसंगात् । तस्मादय-

१. न्या० वि० १।६ तिमिरम् = अक्षणोविव्लवः, आशुभ्रमणम् अलातादेः, नावा
गमनम्, संक्षोभो वातपित्तश्लेष्मणाम् ।

२. न विकल्पानुविद्धस्य स्वष्टार्थप्रतिभासिता ।

स्वप्नेऽपि स्मर्यते स्मात्तं न च तत् तादृगर्थवत् ॥ (प्र० वा० ३।२८४)

३. प्र० वा० ३।३०० ।

४. प्र० वा० ३।१२३, १२४, १२५ ।

५. अर्थ = शब्दः । तत् = शब्दात् ।

मुपनिषत्सु विज्ञानं जनयन्नर्थः स्वात्मानुरूपमेव जनयितुं युक्तो नार्थान्तराकारम् ।
न हि नीलं शुक्लाकारं रसाद्याकारं वा शानं जनयति, नापि तद्वलेनोदीयमानं
विज्ञानमर्थान्तरमनुसृत्तुं युक्तम् रसादिज्ञानवत्, सतोपि तदात्मन इन्द्रियान्तर-
ज्ञानोत्पत्तावसामर्थ्यादितिप्रसंगाच्च । विकल्पकं तु मनोविज्ञानमर्थसंनिधान-
नानपेक्षं विकल्पवासनोत्थापितमनियतेन्द्रियार्थग्राहि कुतश्चिदनुभवसंबंधात्
सह पृथग्वा गृह्णीयात् ।

अपि च—

अर्थोपयोगेऽपि पुनः स्मार्त्तं शब्दानुयोजनम् ।

अन्वधीर्यचपेक्षेत् सोऽर्थो व्यवहितो भवेत् ॥ १५-३६

न हि संकैतकालभाविनमभिलाषसामान्यमस्मरतस्तद्योजना संभवति
शब्दान्तरवत् । न चार्थाभिपातकृते असत्यान्तरे विकारे शब्दविशेषे स्मृति-
युक्ता, तस्यातत्कृतत्वे तन्नामग्रहणप्रसंगात् । तस्मृत्या व्यवधानान्नाथो-
पयोगोऽनन्तरव्यापारफलः^२ स्यात्, ततश्च “यः प्रागजनको बुद्धेरुपयोगा-
विशेषतः” । स पश्चादपि स्यादात्माभेदेन सामार्थ्याविशेषात् । नैकस्यैकत्र
क्रियाक्रिये संभवतः । “तेन स्यादार्थापायेऽपि नेत्रधीः”^३ अर्थस्य साक्षाद्बुद्धाव-
नुपयोगात् स्मृतिप्रबोधे चोपयुक्तत्वात् नास्यानुपकारियो बुद्धिर्भावमपेक्षेत् ।
अर्थाभिपातकृते च बुद्धिजन्मन्यभिलाषस्मृत्यन्तराभावात्, मा मूनाम-विकल्प-
स्यान्वक्तव्यं, जात्यादिविकल्पस्य तु भविष्यतीत्याशंकानिषेवार्थमाह—

^३विशेषणं विशेष्यं च संबंधं लौकिकीं स्थितिम् ।

गृहीतवा संकलयैतत्तथा प्रत्येति नान्यथा ॥ १५-३७

किञ्चित्केनचिद्विशिष्टं गृह्यमाणं विशेषणविशेष्यतत्संबंधलोकव्यवस्था-
प्रतीतौ तत्संकलनेन गृह्यते दण्डादिवत् । नान्यथा अर्थसंबंधाभिधान-
व्यवस्थाऽपरिज्ञानेऽभावाद् जातिगुणक्रियावतामेतन्न संभवत्येव रूपविवेक-
संबंधयोरप्रतिभासनेन घटनायोगात् । क्षीरोदकवदतद्वेदिनि यत्रापि विवेक-
प्रतिपत्तिरस्ति तस्यापि ग्रहणम् । →

१. तस्य = आन्तरविकारस्य, अतत्कृतत्वे = अर्थाकृतत्वे ।

२. अन्तरव्यापारफलः = अन्तरं व्यापारफलं सविकल्पकं यस्य, सः ।

३. प्र० वा० ३।१४५ ।

२४) १५-३६ १५, ३६-३७, ३७

२५) १५-३६ १५, ३६-३७

२६) १५-३६ १५, ३६-३७

संकेतस्मरणोपायं दृष्टसंकलनात्मकम् ।

पूर्वापरपरामर्शश्चैतन्ने तच्छान्तुषे कथम् ॥ १७०-१ ॥

न हीदमियतो व्यापारात्कतुं समर्थं संनिहितविषयबलेनोत्पन्नेऽविचार-
कत्वात्, विचारकत्वे चेन्द्रियमनोज्ञानयोरभेदप्रसंगात् । अभेदे चातीतानागत-
वस्तुप्रभेदग्रहणाग्रहणोहानुहार्यभावापेक्षानपेक्षादिप्रसंगः । मनोविज्ञानाभिर्स्कृत-
मिन्द्रियज्ञानं प्रत्येतीति चेत्, न; यथोक्ताग्राह्यस्तथा प्रवृत्त्ययोगात्,
अविषयेऽप्रवृत्तेः, जात्यादिसंबंधातीतशब्दव्यवहारादीनामिन्द्रियज्ञानविषयत्वात् ।
तस्मान्नेन्द्रियज्ञानमर्थसंयोजनं कल्पनामाविशति ।

विकल्पोत्थापिता सा च निर्वर्त्तेच्छ्रया मतिः । नार्थसंनिधिमीक्षेत ।
अपि चेयं विशेषणादिविकल्पोत्थापिता सती प्रवृत्तापि समग्रसामग्रीकस्य
पुनरिच्छ्रया निवर्त्तेत, तदन्यविकल्पवत् ।

→ शक्यन्ते हि कल्पनाः प्रसंख्यानेन निवारयितुं, नेन्द्रियबुद्धयः । सामग्री-
साकल्ये विनिवर्त्य गोबुद्धिमश्वमपि कल्पयतो गोदर्शनात् नापीयमर्थ-
संनिधिमीक्षेत, न हि गवादिविकल्पोऽर्थसंनिधावेव भवतीति । तस्माद्-
विकल्पकमेव ज्ञानं प्रत्यक्षम् । तत्र बाह्यार्थपक्षेऽर्थाकारः प्रमाणात्,
तदर्थधिगमः फलम् । विज्ञप्तिमात्रतायां स्वसंविद्धिः फलम्, ग्राहकाकारः
प्रमाणम्; तद्वशेन स्वसंवेदनव्यवस्थापनात् ।

तत्रात्मविषये माने यथा रागादिवेदनम् ।

① सव्यापारप्रतीतत्वात्प्रमाणं फलमेव सत् ॥ (प्र० वा० ३।३६५)
इत्येतत्पक्षद्वयेपि समानमिति ।

❀ सविकल्पकस्यापि प्रत्यक्षत्वस्थापनम् ❀

अत्रोच्यते—प्रमाणफलविचारस्य शाक्यादिमतव्युदासेन प्रागेव कृतत्वान्नेह
स पुनः क्रियते । किन्त्वत्र गौरित्यादि ज्ञानस्यान्तजत्वमेव साध्यते । यत्तावदर्थ-
सामर्थ्येनोत्पद्यमानं तद्रूपमेवानुकुर्यादिति, तन्न; ज्ञानेऽर्थाकारस्य प्रागेव निरस्त-
त्वात् । यदपि न ह्यर्थं शब्दाः सन्तीत्यादि, तदपि विशेषणविशेष्ययोरैकज्ञाना-
लम्बनत्वप्रतिपेक्षेनैव निरस्तम् । न चायं गौरिति ज्ञाने शब्दः प्रतिभाति, कि
तर्हि ? सास्नादिमानर्थः, शुक्लोऽयं पीनो विषाणी गच्छति इत्यादि सामानाधि-

१. प्र० वा० ३।१७४ ।

२. प्रसंख्यानेन = विवेकज्ञानेन ।

करण्यप्रतीतेः । महिषादिषु चायं गौरित्यादि संवादिप्रतीत्यनुत्पत्तेः । “सवि-
कल्पकत्वादयं मिथ्या प्रत्ययः तदन्यसविकल्पवद्” इत्ययुक्तम्, निर्विकल्प-
कत्वात्तदन्यनिर्विकल्पवदित्यस्यापि प्रसंगात्, तुल्यान्नेपपरिहारत्वात् ।

यच्चात्रोक्तम्—

“मनसो युगपद्ब्रूतेः सविकल्पाविकल्पयोः ।

विमूढो लघुवृत्तेर्वा तयोरैक्यं व्यवस्यति ॥ १४ ॥ १३३

तत्रेदं विचार्यते—किं तावेव युगपद्ब्रूतेः क्रमोत्पन्नौ वा सविकल्पा-
विकल्पावेकत्वेनाध्यवस्यति ? अथ तयोर्विषयाविति ? किं चातः ?
प्रत्ययमात्राध्यवसाये विषयोन्मुखा प्रवृत्तिस्तत्प्राप्तिश्च न स्यादविसंवादि-
प्रत्ययस्य च भ्रान्तत्वायोगान्न भ्रान्तितापि प्रवृत्तिप्राप्ती । अथ सविकल्पा-
विकल्पार्थयोरैक्यं व्यवस्यति, यथोक्तम्—इयमेविकल्प्यावर्थात्रिकीकृत्य तदध्य-
वसायेन प्रवर्तनादिति । तदयुक्तम्, महिषादिपिरष्टेष्वपि गौरित्यध्यवसायेन
प्रवृत्तौ ह्यविसंवादप्रसंगात् । गकारादिद्वयैः संबन्धाभावस्योभयत्राविशेषात् ।
तदेकत्वाध्यवसायस्याप्युभयत्राविशेषादिति । तदपि परिडतम्मन्येनोक्तम्—
३ “इदमिति पुरोवर्त्तिन्यर्थे यद्विज्ञानं तत्स्वविषयानन्तरविषयसहकारिणाज्ञानेन
जनितं मानसं प्रत्यक्षमिध्यत” इति, तदपर्यालोचिताभिधानम्; यदेव हि
गौरिति ज्ञानं गकारादिद्वयविषयत्वात्सविकल्पकं भवतेष्टं, तथेदमित्यपीकारादि-
वर्णविषयत्वात्सविकल्पकमेव शब्दसंसर्गप्रतिभासत्वाविशेषात् । इदमिति
पुरोवर्त्तिस्पष्टाकारत्वान्न गौरिति ज्ञानमिति चेत्, दिव्यमत्रग्राह्यं न्यायाभावात् ।
क्वचिदर्थभावेपि गौरित्युत्पत्तेर्न तदर्थान्नेति चेत्, इदमित्यपि ज्ञानं
क्वचिदर्थभावे भवत्येव । अर्थभावे भवद् भ्रान्तमन्यत्र सम्यगेवेत्येतदुभयत्रापि
समानम् । इकारादिशब्दसंसर्गप्रतिभासीदमिति ज्ञानं निर्विकल्पमिति चेत्,
तदिदं व्याहृतम्^३ ।

१. प्र० वा० ३।१३३ मनसो युगपद्ब्रूतेः, लघुवृत्तेर्वैत्यन्वयः ।

२. तुलना—मानसमपीन्द्रियविज्ञानेन स्वविषयानन्तरविषयसहकारिणा जनितं
प्रत्यक्षम् ।...इदमिति पुरोवर्त्तिनि साक्षात्कारणाकारेण प्रवर्तमानं मानसं
प्रत्यक्षम् (प्र० वा० अ० पृ० ३०५) । “स्वविषयानन्तरविषयसहकारिणेन्द्रिय-
ज्ञानेन समनन्तरप्रत्ययेन जनितं तन्मनोविज्ञानम्” (न्या० वि० १।१७) ।

३. इदमित्युच्यतेऽथ चेदंशब्दसंसर्गप्रतिभासीति व्याहृतम् ।

अपि च गकारादिशब्दसंसर्गाप्रतिभासि गौरित्यादिज्ञानं निर्विकल्पकं मानसं प्रत्यक्षमित्येतदपि भवताभ्युपगन्तव्यं, तुल्यन्यायत्वात् । ततश्च गौरित्यादिज्ञानस्य कल्पनात्वेनाप्रत्यक्षत्वाभ्युपगमोऽनुपपन्न एवेति ।

यदप्युक्तम्—^१“इदमित्येव कृत्वा प्रवर्त्तते तेन प्रवर्त्तकत्वात् प्रमाणमिति, तदप्युक्तम्; यतो नेदमित्येव कृत्वा प्रवर्त्तते, किन्त्वभीष्टनिश्चयादेव जातमात्रस्यापि प्रवृत्तिरिति वक्ष्यामः । तस्मादेतदेवोत्तरं युक्तम्—न मानसं प्रत्यक्षमिन्द्रियप्रत्यक्षादर्थान्तरम् । अर्थान्तरमागमोक्तत्वेनैवोक्तम्, न त्वत्र प्रमाणं किञ्चिदस्तीति ।

यदप्युक्तम्—सतोपि तदात्मन इन्द्रियान्तरज्ञानोत्पात्तावसामर्थ्यादिति, तदनभ्युपगमेनैव परिहृतम् । न हि चक्षुरादिज्ञानविषयत्वं शब्दस्याभ्युपगम्यते किंतु संकेतानुभवसहकारिणा तस्मृतिसहकारिणा वा चक्षुरादिना स्वस्मिन्नेव विषये गौरित्यादिज्ञानमुत्पाद्यते ।

यदप्युक्तम्—अर्थापयोगेपीत्यादि । तत्र यदि स्मृत्यपेक्षित्वेऽर्थस्य क्षणिकत्वेन व्यवधानमुच्यते, तन्न; क्षणिकत्वासिद्धत्वात् । क्षणिकत्वादिनापि सहकारिवैलक्षण्यादेकसन्तानस्य विलक्षणकार्योत्पादकत्वमभ्युपगतमेव । ततश्च यथैक एवमिसन्तानः कस्यचिदेकस्य मृतसन्तानस्याश्मसन्तानस्य वा सहकारिभेदानुरोधेन रूपाद्याकारविशेषं प्रति व्यवहितत्वेनाकारणत्वमिष्यते, तथार्थसन्तानस्येन्द्रियसन्तानस्य च निर्विकल्पकं ज्ञानं जनयित्वा पश्चाल्लब्धसहकारिविशेषस्य गौरित्याद्याकारजनकत्वं भविष्यतीति कथं व्यवधानं ? एतेन—“यः प्रागजनको बुद्धेरित्याद्यपि निरस्तम् । न हि यस्याकारस्य प्रागजनको वह्निस्तस्याकारस्य पश्चादप्यजनक एवेति युक्तम्, उपयोगाविशेषत इत्यसिद्धम्, सहकारिविशेषप्रान्तेरेवोपयोगविशेषत्वादिति । नैकस्यैकत्र क्रियाक्रिये संभवत इत्येतदप्यक्षणिकत्वप्रस्तावे विचारयिष्यामः । किं च तत्सन्तानस्याकृतकार्यस्यापि तत्कार्यकर्तृत्वं प्रदर्शितमेवेति । एवं चार्थस्य साक्षाद् बुद्धावनुपयोगादित्यसिद्धम् । स्मृतिप्रबोधे चोपशुक्तत्वादित्यनेन किमुच्यते न तावदर्थस्य स्मृतिजन्मन्युपयोगः, स्मृतेरनर्थजत्वाभ्युपगमात् ।

अथ तजनकानुभवजन्मन्युपयोगः, ततः किम् ? अत्रोपयुक्तस्यान्यत्रानुपयोग इति चेत्, न; बह्वैः क्रमेणाङ्गारभस्मादिभावेवूपयोगदर्शनात् । तथा मानसप्रत्यक्षे प्रागनुपयुक्तस्यार्थस्य पश्चादुपयोगदर्शनात्, भवति मानसेऽर्थस्य

पश्चादुपयोगः । किंतु तदन्नजं न भवतीति चेत्, अन्नजत्वे तर्हि विवादां नार्थजत्वे, यथा चार्थस्य प्रागर्यान्नबुद्धावेव सामर्थ्यं तत्सहकारिणः पश्चान्मानस-
प्रत्यक्षेऽपि सामर्थ्यमिष्टं, तथेन्द्रियार्थयोः प्रागविकल्पबुद्धावेव सामर्थ्यम् । पश्चा-
दासादितसहकारिविशेषयोः सविकल्पकबुद्धावपि सामर्थ्यं किं नेष्यते ? कोऽत्र
विरोधः ? तदाकारप्रसंग इति चेत्—अथ मन्यसे यदीन्द्रियार्थाभ्यां पश्चादपि
ज्ञानं जन्यते, तदा तदपि ज्ञानं प्रागुद्दि(त)ज्ञानेन तुल्याकारं प्रसज्यत इति,
नैतदस्ति; विलक्षणसहकार्युपकृतैककारणजन्यानामप्येकाकारत्वदर्शनात् । अन्यथा
चल्लुःप्रकाशाभ्यां जनितानां सर्वज्ञानानामेकाकारत्वैव स्यात् । कथंचिदेकाकारत्वे
सविकल्पाविकल्पयोरप्येकाकारत्वमस्त्येव ।

यदपि विशेषणविशेष्यमित्याद्यभिधायेदमुक्तं जातिगुणक्रियावतामेतन्न
संभवत्येव रूपविवेकसंबन्धयोरप्रतिभासनेन घटनायोगादिति । तदप्युक्तम्,
अप्रतिभासनत्वस्यासिद्धत्वात् । तथा हि—अग्रहीतसमयोपि महिपादिपिण्डेभ्यो
व्यावृत्तान् शावलेयादिपिण्डानेकाकारांश्च विविक्तगोत्वस्वरूपतत्संबंधोपलभेनैव
प्रतिपद्यते । व्यावृत्तेभ्योऽन्या नैव व्यावृत्तिरिति चेत्, न; अपोहस्य निराकारष्य-
माणत्वात्, तन्निषेधे सिद्धत्येव जातिगुणक्रियाणां तत्संबन्धस्य चाश्रयादर्थ-
स्तरत्वम् ।

क्षीरोदकवदतद्वेदिति इत्यप्यसिद्धम् । येनापि हि क्षीरोदके पृथगाधारे
न दृष्टे, तस्यापि प्रभूतेनोदकेन मिश्रितं क्षीरं क्षीरोदकमेतदिति प्रतिपत्ति-
र्भवत्येव । स्वल्पेनाप्युदकेन मिश्रितं क्षीरं तज्जस्य प्रतिभात्येव । यस्तु
स्वभावो वा पदार्थानामेषो येन केचिदासद्भावं संसृष्टाः, केचित्पश्चात्तिकयन्तं
कालं, केचित्संसृष्टा अपि पदार्थाः सर्वेषामेव द्रष्टृणां विवेकेन प्रतिभान्ति
केचित्तज्ज्ञानामेव, केचिस्वसंसृष्टावस्थायामेवास्मदादीनां विवेकेन प्रतिभान्ति
संसृष्टावस्थायां त्वविवेकेनैवेति ।

यदपि संकलनाज्ञानमित्युक्तम् । तत्र यदि तावदनेकार्थस्मरणमात्रमेव
संकलनाज्ञानमभिप्रेतम्, तन्न युक्तम्; दण्डीतिज्ञानस्यानुभवाकारत्वेन संवेद्य-
मानत्वात् । स्मरणमपि दण्डीत्यनुभवं सूचयति । न हि पुरुषदण्डगवादीनां
स्वरूपमात्रग्रहणे दण्डी दृष्टो गोमान् दृष्टः इत्याद्याकारा स्मृतिर्भविषु-
मर्हति ।

अथ भ्रान्तिशामेव संकलनाज्ञानमभिप्रेतम्, तदप्युक्तम्; नीलादि-
प्रतिभासवदस्यापि सर्वदा सर्वेषामविसंवादेनोत्पत्तेः । किं च भ्रान्तिनिमि-
त्ताभावात् न तावदिन्द्रियदोषाद्वातादिवैषम्याद्वा भ्रान्तिः, सर्वव्यवहर्तृणां

संनिकृष्टानामप्यनियतदेशकालाविशेषेणोत्पत्तेः । वासनाप्यनेनैव प्रत्युक्ता । सादृश्यादिनिमित्तमप्यत्र न संभवत्येवेति ।

अथ विशेषणादिग्रहणपूर्वकत्वेन संकलनाज्ञानं तदिष्यत एव दृष्टसामर्थ्यस्य कारणत्वाभ्युपगमात् । विशेषणादिग्रहणस्यैवान्तस्यापि सामर्थ्याविधारणविशेषा-
ज्ञानचूर्जं द्रव्यीत्यादिज्ञानम् । न हि यत्रैकस्य सामर्थ्यं तत्रान्यस्य नास्त्येवेति ।

यदपि 'संकेतस्मरण' इत्यादि, तदप्युक्तमेव; संकेतस्मरणोपायत्व-
चान्तुपत्वयोर्विशेषाभावात् । संनिहितविषयत्वमप्यस्त्येवायं द्रव्यीत्यादिज्ञानस्य
प्रत्यभिज्ञानस्यापि च ।

ननु च स इत्यनेनासंनिहितः पूर्वदृष्टः परामृश्यते, न; तस्यानेनाभिन्नस्य
संनिहितत्वानुपपत्तेः । तदभिन्नत्वं केन गृह्यत इति चेत्, चान्तुपैव । पूर्वदर्शन-
विशिष्टत्वमिति स्मृतिसहितेन चान्तुपा गृह्यते । तद्विषयं प्रत्यभिज्ञानमुत्पाद्यत
इत्यर्थः । तस्मिंश्च प्रत्यभिज्ञानेन सकारादयो वर्णाः प्रतिभान्ति, न पूर्वदर्शनं
चावभाति । किन्तु स एवार्थः स च यादृशो दृष्टः तादृशस्यैव परप्रत्याख्यानार्थं
तदभिधायकं स एवायमिति शब्दं स्मृत्योच्चारयति । एवं द्रव्यीत्यादि-
ज्ञानेपि द्रष्टव्यम् ।

यदि पुनरभिलापादिसंसर्गशिष्टोऽर्थः कदाचिदपि न गृह्यते, तदा पर-
प्रतिपादनार्थं नियतस्यैव शब्दस्योच्चारणं न स्यात् । भ्रान्तितश्च यस्य
कस्यचिदुच्चारणं स्यात् सर्वव्यवहर्तृसंवादाभावप्रसंगाच्च ।

यदपि पूर्वापरपरामर्शान्यत्वमविचारकत्वमिन्द्रियज्ञानस्योक्तं, तत्र अवि-
चारकत्वं किमुच्यते ? यदा स्मृतिरूपत्वं तेन हेतुनाज्ञानस्य विशेषण-
विशिष्टार्थविषयत्वं निषिध्यते, तदा स्मृतिरेव तथार्थविषयाऽभ्युपेया ततश्च
निर्विषयत्वाभ्युपगमविरोधः । न चानुभवविषयादन्यो विषयः स्मृतेः शक्यो
व्यवस्थापयितुं, सर्वत्र दृष्टार्थविषयत्वेन स्मृतेः संवेदनात् ।

अथ स्मृतिरपि न विशेषणविशिष्टार्थविषया, न; तद्व्यवहारोच्छेद-
प्रसंगात् । यदा तद्विशिष्टार्थः स्मृत्यानुभवेन च नैव विषयीक्रियते, तदा
कथमप्रतिपन्नोऽसौ व्यवहर्तुं शक्यते ? भ्रान्तित इति चेत्, न; भ्रान्तेः
प्रतिपिद्धत्वात् ।

अथ परामर्शजन्यत्वमविचारकत्वं हेतुः, तथाप्यसिद्धत्वादयुक्तः ।
परामर्शो हि स्मृतिः स्यादानुमानिकं वा ज्ञानं, संशयादिरूपं वा ? सर्वस्यापि
विशिष्टानुभवोत्पत्ताविन्द्रियसहकारित्वं प्रसाधितमेवेति ।

यदप्युक्तम्—विचारकत्वे चेन्द्रियमनोज्ञानयोरभेदप्रसंगादित्यादि, तदप्युक्तम्; निर्विकल्पकत्वाद्यविशेषवदसंभवात्। यथा त्वन्मते चतुर्विधानां प्रत्यक्षाणां निर्विकल्पकत्वाभ्रान्तत्वाविशेषेपि अवान्तरधर्मभेदोऽस्ति विषयभेदः कारणभेदश्चास्ति, तथा विचारकत्वाविशेषेपीन्द्रियमनोज्ञानयोर्नाभेद एव। नाप्यतीतानागतवस्तुभेदग्रहणादिप्रसंग इति।

यदप्युक्तम्—जात्यादिसंबंधातीतशब्दव्यवहारादीनामिन्द्रियज्ञानाविषयत्वादिति, तदप्यसारम्; जात्यादिसंबंधस्येन्द्रियविषयत्वेनासाधितत्वाद् विशिष्टज्ञानस्य च केवलविशेष्यालंबनत्वेन प्रसाधितत्वात्, नातीतशब्दादिविषयत्वप्रसंगः। यदपि विकल्पोत्थापिता सा चेत्यादि, तदप्यसत्; कामाद्युपेतस्य पुरोवस्थिते कामिन्याद्यर्थे तद्विकल्पस्येच्छातोऽप्यनिवृत्तिदर्शनात्। अथ प्रसंख्यानान्भ्यासात् कामिन्यादिविकल्पोपि निवर्त्तते। एवं तर्हि चित्तवृत्तिनिरोधान्भ्यासादिन्द्रियबुद्धयोपि निवर्त्तन्त इत्याहुः पतञ्जलिप्रभृतयः। किं च सुप्तव्यासकमनसां चेन्द्रियसंनिवृत्त्यर्थस्याप्यप्रतिभासनात् मनोनिर्पेक्षत्वेन्द्रियस्यापि व्यापारः संभवति।

यच्चोक्तम्—सामग्रीसाकल्ये विनिवर्त्यं गोबुद्धिमश्वं विकल्पयतो गोदर्शनादिति, तदसंबद्धमेव प्रलपितम्। तथा हि—अयं गौरिति ज्ञानं संकेतस्मृतीन्द्रिययोरन्यतराभावेपि नोपपद्यत इत्येवं परेणोक्ते सामग्रीसाकल्ये विनिवर्त्येत्यादि कोपयुज्यते ?

यदप्युक्तम्—नार्थसंनिधिमीक्षेत। न हि गवादिविकल्पोऽर्थसंनिधावेव भवतीति, तदप्यसमीक्षिताभिधानम्; विशिष्टविकल्पस्यार्थसंनिधिमन्तरेणोत्पत्तेरदर्शनात्। शब्दसाम्यादभेदिनश्च भवतैवानुमितिसाधनत्वस्यनिराकृतत्वात्। किं च केशादिज्ञानवदक्षत्वसाम्यात्सर्वाक्षज्ञानानामर्थसंनिधिनिरपेक्षानामेवोदयप्रसंगात्। ततश्च न कस्यचिदर्थसामर्थ्येनोद्भव इत्यर्थसामर्थ्याद्भवत्वमसिद्धं स्यात्। यथा वा भावनाजत्वाविशेषेपि योगिज्ञानमेवाविसंवादित्वादभ्रान्तं प्रत्यक्षमिष्यते, न तु स्वप्नाद्युपलवज्ञानम्। तथा सविकल्पकत्वेऽप्ययं गौरित्यादिज्ञानमेवाविसंवादित्वादर्थसाक्षात्करणप्रवृत्तत्वाच्च प्रत्यक्षमिति।

यदप्युक्तम्—संकेतबलेनार्थेषु शब्दः प्रवर्त्तते। संकेतस्तु न व्यक्तौ शक्यते कर्तुं ग्रहीतुं च, नापि सामान्ये। यस्माद्—

एकत्र दृष्टो भेदो हि कचिन्नान्यत्र दृश्यते ।

न तस्माद्भिन्नमस्यन्यत् सामान्यं बुद्धयभेदतः ॥

तदप्यसत्, यस्माद् व्यक्तौ सामान्ये च (तद्वस्तु च) संकेतस्य करणं ग्रहणं यथा संभवति, तथोपरिष्ठाद्विस्तरेण प्रतिपादयिष्यामः । तत्सिद्धं सविकल्पकमपि प्रत्यक्षम् ।

संशयादेरपि विप्रतिपत्तिविषयस्यानेनैव न्यायेनाज्ञत्वमर्थविषयत्वं च साधयितव्यमिति ।

निर्विकल्पकाधिगतविषयत्वात्सविकल्पकस्याप्रमाणत्वमिति चेत्, न; अन्यथा तदधिगमात् । योगिज्ञानस्य च दृष्टश्रुतादिविषयस्याप्रमाणत्वप्रसंगात् । संप्लवस्य च प्रागेव साधितत्वादधिगतविषयत्वेपि न सविकल्पकमप्रमाणम् । न चाधिगतविषयत्वेन स्मृतिरेव, स्मरणानुभवयोर्धर्मभेदस्याधिगतविषयत्वेपि

१. प्र० वा० ३।१२६ अयमत्राशयः—किं सामान्यम्? किं च तद्ग्राहकं प्रमाणम्? समानानां स्वलक्षणानां भावः सामान्यम् । प्रत्यक्षं च तद्ग्राहकमिति जातिप्रत्ययिनः । उभयं चैतदन्वयिरूपम् । निरन्वयविनाशसाम्राज्ये कस्तयोरवसरः? भेदः = विशेषः स्वलक्षणमिति यावत् । तद्ग्राहकं प्रत्यक्षं चैतदुभयं स्वकालमात्रपरिच्छिन्नस्वभावम्—यत् स्वलक्षणमेकत्र दृष्टं, तन्नान्यत्र दृश्यते । यच्च प्रत्यक्षमेकत्र, तन्नान्यत्र, तथा चोक्तम्—“न पूर्वं परत्र, न परं पूर्वं प्रत्यक्षम्” (प्र० वा० अ० पृ० २४६) तस्मात् स्वलक्षणतो भिन्नं सामान्यं न शक्यते आत्मानमुपलब्धुमुपलम्भयितुं च । सामान्यसाधकानां मनोरथनन्दिनी प्रत्यभिज्ञा तु प्रमागतामेव नाश्नुते, नतरां प्रत्यक्षप्रमाणां, तदुक्तम्—“प्रत्यभिज्ञाया अप्रत्यक्षत्वात् तत्रेन्द्रियव्यापाराभावात्” (प्र० वा० अ० पृ० २४६) इति । अत्राभिदध्महे—

सामान्यलक्षणाभावे सामान्यप्रत्ययः कथम् ।

सामान्यप्रत्ययाभावे गोभिक्ष्वोभिदा कथम् ॥

अक्षव्यापारराहित्ये प्रत्यभिज्ञा क्व जायते ।

न हि प्रत्यभिजानन्ति सुपुत्तौ स्कन्धदुःखताम् ॥

मात्रादिषु प्रविश्वास-जनित्र्या प्रत्यभिज्ञथा ।

साधितमिह सामान्यं को निवारयितुं क्षमः ॥

इति प्रत्यक्षपरिच्छेदटिप्पणम् ॥

संशयादिभेदवत् साधितत्वात् । अनधिगतविषयत्वाविशेषात् प्रत्यक्षादीनामप्य-
भेदप्रसंग इत्यलमतिप्रसंगेनेति ।

इति श्रीमदाचार्यभावसर्वज्ञविरचिते ।

न्यायभूषणे संग्रहवार्तिके

प्रथमः परिच्छेदः

समाप्तः ॥



अनुमानपरिच्छेदः

❁ अनुमानस्वरूपम् ❁

^१अथेदानीमनुमानस्वरूपं विचार्यते—

“^२तत्पूर्वकं त्रिविधमनुमानं पूर्ववच्छेषवत्सामान्यतोद्दृष्टञ्च” इति सूत्रम् । अत्र तत्पूर्वकमनुमानमित्येतावदेव लक्षणार्थम्, परिशिष्टं तु विभागार्थमित्येके, तदपव्याख्यानम् ; तदित्यनेन यदि प्रत्यक्षमेव परामृश्यते, तदातिव्याप्त्यव्याप्तिदोषौ भवतः—प्रत्यक्षपूर्वके संस्कारे संशयादिज्ञाने चातिव्याप्तिरनुमानादिपूर्वकानुमाने चाव्याप्तिरिति । तेनाव्याप्तिपरिहारार्थं विभागसूत्रप्रक्रान्तानि सर्वप्रमाणानि ^३परामृश्यन्ते । विग्रहविशेषाश्रयणाद् अतिव्याप्तिपरिहारोऽपि सिद्धः । ते च तानि चेति विग्रहः । स्वरूपाणामेकशेषात् तानीति भवति । तानि पूर्वं यस्य तदिदं तत्पूर्वकम् । तत्र ते इत्यनेनाविनाभावसम्बन्धदर्शनं लिङ्गदर्शनञ्चाभिसम्बन्ध्यते । तानीत्यनेन सर्वप्रमाणफलानि । एतदुक्तं भवति—प्रत्यक्षाद्यन्यतमप्रमाणजनितमविनाभावसम्बन्धदर्शनं लिङ्गदर्शनञ्च पूर्वं यस्य तत्तथोक्तम् । अनुमितिरनुमानम् । फललक्षणो हि सिद्धे तत्साधनलक्षणं सिद्धयत्येव ।

^४अथवा तत्पूर्वकं यतः = कर्मकर्तृवैलक्षण्याद्भवति, तदनुमानमिति । २.

१. अथेत्यानन्तर्ये, स्यात्सामर्थ्यात् प्रत्यक्षनिरूपणान्तरमित्यर्थः ।
२. न्या० सू० २।१।५ ।
३. परामृश्यन्ते । सूत्रस्थेन तत्पदेनेत्यादिः । तथा च वार्तिकटीके—“तानि ते तत् पूर्वं यस्य, तदिदं तत्पूर्वकम्” (न्या० वा० पृ० ४३) । “अत्र प्रथमे विग्रहे तानीत्यनन्तरं सूत्रमुल्लङ्घ्य विभागसूत्रगताः प्रत्यक्षादयः सम्बन्धनीया योग्यत्वात्” (न्या० वा० ता० टी० पृ० १५७) ।
४. अनुमानपदं प्रमां प्रमाणं च व्युत्पत्तिवैचित्र्याद् अभिधत्ते । तत्राद्ये प्रमालक्षणमेव प्रस्तुतं मत्वाऽभिहितम् । द्वितीयेऽनुमानप्रमाणं लक्षणीयमित्याह—अथवेति । अस्मिन् पक्षे ‘यतः’ इत्यध्याहृत्य सूत्रं व्याख्येयमिति भावः ।

तच्छब्देनापि यदा प्रत्यक्षादिप्रमाणान्येव परामुश्यन्ते, तदैकस्य पूर्वकशब्दस्य लुप्तनिर्देशो द्रष्टव्यः । तत्पूर्वकपूर्वकं जा...त्यादि व्याख्येयम् ।

❀ अनुमानत्रैविध्यम् ❀

३. ६.

त्रिविधग्रहणं नियमार्थम्—देशकालजात्यवस्थादिभेदादनन्तमप्यनुमानं त्रिविधमेवेति । प्रकारान्तरेण त्रैविध्याशंकानिवृत्त्यर्थम्—पूर्ववदादिग्रहणम् । पूर्ववदिति कारणानुमानम् । कथं ? पूर्वशब्देन कारणख्यमिह लिङ्गमुक्तम्, तद्विद्यते यस्यालम्बनीभूतं लिङ्गिज्ञानसाधनस्य ज्ञानस्य तत्पूर्ववत् । फलविवक्षया तु पूर्वं विद्यते जनकं यस्य लिङ्गिज्ञानस्य तत् पूर्ववत् ।

शेषवदित्यत्राप्येवैव व्युत्पत्तिः । शेषवदिति कार्यानुमानम् । कार्यकारणयोः कारणं व्याख्यातम्, अतः कार्यं शिष्यत इति शेषः ।

सामान्यतोदृष्टं नाम यदकार्यकारणत्वेऽप्यविनाभूतमर्थान्तरस्य गमकम् । यथा गन्धविशेषो रसादिविशेषस्येति । चशब्दः समानन्यायत्वं सूचयति । एतदुक्तं भवति—शाक्यैरर्थान्तरस्य कार्यमेव गमकमिष्यते, न कारणम्, नाप्यकार्यकारणमिति । तत्र कार्यस्य गमकत्वे यो न्यायस्तैरव्यभिचारलक्षणोऽपदिष्टः, स इतरत्राप्यस्तीति चशब्देन सूच्यते । तथा चोत्तरत्र प्रपञ्चयिष्यामः ।

६.

अथवा पूर्ववदिति केवलान्वयि अनुमानम्, शेषवदिति केवलव्यतिरेकि, सामान्यतोदृष्टमित्यन्वयव्यतिरेकीति । कथं ? पूर्वशब्देनान्वयो व्यपदिश्यते, प्रागध्यवसीयमानत्वात् । न हि यावन्नामिभावे धूमभावोऽध्यवसीयते, तावदन्वयभावे धूमाभावो दृष्टोप्यध्यवसातुं शक्यते । विध्यध्यवसायपूर्वकत्वात् निषेधाव्यवसायस्य । पूर्वमेव विद्यते, अन्वय एवास्ति यस्यानुमानस्य तत्पूर्ववत् । शेषो व्यतिरेकः स एवास्ति यस्य तच्छेषवत् । बाधकोपलक्षितस्य केवलव्यतिरेकस्य गमकं न व्यतिरेकमात्रस्येति प्रदर्शनार्थं शेषवदित्युक्तम्, न व्यतिरेकवदिति । अन्वयव्यतिरेकयोः साधनाङ्गयोः सामान्येन यदनुमानं दृष्टं, तत्सामान्यतो दृष्टम् । एतदुक्तं भवति—यथान्वयेनैतदनुमानमुपकृतं तथा व्यतिरेकेणापीति । चशब्दोऽन्वयव्यतिरेकिवदितरयोरपि गमकत्वमस्तीति सूचयति ।

शाक्याः खलु केवलान्वयिनः केवलव्यतिरेकिणश्च गमकत्वं नास्तीत्याहुः, तन्निषेधोऽपि सूचितः, तच्चोपरिष्ठाद् वर्णयिष्यामः ।

१. तथा चाह—“त्रिरूपाणि च श्रीग्येव लिङ्गानि—अनुपलब्धिः, स्वभावः, कार्यं चेति” (न्या० वि० २।१०, ११) ।

अत्र तत्पूर्वकमित्येतावदेवानुमानलक्षणमिति न ह्यध्यामहे, संस्कार-
संशयादेरपि प्रत्यक्षादिफलपूर्वकत्वात्। अथ तत्पूर्वकमव्यभिचारादिविशिष्टज्ञान-
मित्यध्याह्रियते, तथापि प्रत्यक्षागमज्ञानाभ्यां व्यभिचारस्तन्निवृत्त्यर्थमप्यध्या-
हारान्तरं यथाश्रीयते, तदा तत्पूर्वकग्रहणं व्यर्थं स्यात्। अध्याहारैरेव लक्षण-
सिद्धेरिति।

ननु च ते इति विग्रहाश्रयणादेव सर्वव्यभिचारनिवृत्तिः सिद्धा। न
ह्यविनाभावदृष्टानुकारिस्मृतिसहितेन लिङ्गज्ञानेन संशयादिज्ञानं प्रत्यक्षागमज्ञानं
वा जन्यत इति, न; अप्रक्रान्तत्वात्। न हि प्राक् क्वचिदविनाभावदर्शन-
लिङ्गदर्शने प्रकान्ते येन तयोरेव 'ते' इत्यनेन परामर्शः स्यात्। अप्रक्रान्तस्यापी-
च्छामात्रेण परामर्शभ्युपगमे विशिष्टलिङ्गज्ञानस्यैव परामर्शः स्यात्। ततश्च
पूर्वकग्रहणमनर्थकं स्यात्तदित्येतावतैवाध्याहारसहितेनानुमानलक्षणसिद्धेरिति।

✽ अन्येषां मतेऽनुमानलक्षणं तन्निरासश्च ✽

अन्ये तु तत्पूर्वकं त्रिविधमनुमानमित्येतावल्लक्षणवाक्यं वर्णयन्ति।

अस्यार्थः—प्रत्यक्षादिप्रमाणपूर्वकं केवलान्वय्यादिलिङ्गत्रयालम्बनं ज्ञान-
मनुमानमिति, नैतदपि युक्तं; 'ज्ञानस्यैव प्रमाणत्वानभ्युपगमात्। सर्वं
ह्यनुमितिसाधनं ज्ञानमज्ञानञ्चानुमानमिष्यते। किं च संशयादि ज्ञानं जनयदपि
तत्पूर्वकं त्रिविधं लिङ्गालम्बनं ज्ञानमनुमानं स्यात्। अध्याहारैरेव्याप्तयति-
व्याप्तिनिवृत्तौ तत एव लक्षणसिद्धेरनर्थकं सूत्रं स्यादिति।

✽ अपरेषां मतेऽनुमानलक्षणम् ✽

अपरे तु पूर्ववदादिपदानि लक्षणार्थत्वेन वर्णयन्ति किल—पूर्वमुपादा-
नात् पक्षः पूर्वशब्देनोच्यते, सोऽस्त्येव यस्य तत्पूर्ववत् पक्षव्यापकं लिङ्ग-
मुच्यते। शेष इति सपक्षः, उक्तात्पक्षान्छिष्यमाणत्वादतः शेषवदिति सपक्ष-
वदित्युक्तं भवति।

सामान्यतोदृष्टं विपक्षे इत्यध्याहारार्थम्। विपक्षे सामान्येनादृष्टं विपक्ष-
शब्दाभिधेये सर्वत्रादृष्टमित्यर्थः। चशब्दोऽसत्प्रतिपक्षत्वाबाधितविषयत्वे
समुच्चिनोति। एवञ्च पक्षरूपलिङ्गमुक्तं भवति। केवलव्यतिरेकिकेवलान्व-
यिनोर्लक्षणं शेषवत्सामान्यतोदृष्टपदयोरन्यतरलोपेन व्याख्येयमिति।

१. ज्ञानस्यैवेति। ज्ञानभिन्नमपि अनुमानप्रमाणं भवितुमर्हति, न केवलं ज्ञान-
मिति भावः।

५.

❀ तत्पूर्वकमिति सूत्रस्य स्वाभिमतोऽर्थः ❀

भवत्वेवं कष्टकल्पनया त्रिविधं लिंगलक्षणम् । तथाप्यनुमानलक्षणं प्रस्तुत-
मनभिधायाम्प्रस्तुतं लिङ्गलक्षणमेवाभिदधतोऽप्रस्तुताभिधायित्वं स्यात् । न हि
लिंगमेवानुमानं, सर्वकरणग्रामस्थानुमितिसाधकस्य अनुमानत्वात्, संशयादि-
जनकस्य च लिंगस्थाननुमानत्वात् । अतीतानागतलिंगज्ञानादप्यनुमिति-
संभवादकारणमपि लिङ्गमनुमितेस्तत्कथं लिंगलक्षणादेवानुमानलक्षणं सिद्धय-
तीति ? तस्मात् त्रिविधमित्यस्य पूर्ववदादिपदानाञ्च प्रागुक्तमेव व्याख्यानं
ज्यायः । तत्पूर्वकग्रहणञ्च स्वकीयानुमानभूषणार्थं परकीयानुमानदूषणार्थं
चोक्तम् ।

❀ साङ्ख्यानानुमानखण्डनम् ❀

कथमिति ? यत्तावत्सांख्यैः 'गुणपुरुषविषयमनुमानमुक्तं, तन्न युक्तम् ;
प्रत्यक्षपूर्वकं ह्यनुमानं तैरप्यभ्युपगतं, न च तन्मते प्रत्यक्षं प्रमाणमुपपद्यते ।
केशोण्डुकादिज्ञानवदलीकार्थविषयत्वेन भ्रान्तत्वात् । तथा च तैरुक्तं—

गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायेव सुतुच्छकम् ॥ इति ।

एवञ्च 'मायाधूमादिदर्शनपूर्वकानुमानवदलीकविकारदर्शनपूर्वकं प्रधाना-
द्यनुमानमप्रमाणमेव ।

❀ अद्वैत्यनुमाननिरासः ❀

२. अद्वैतवादिनामप्यद्वैतविषयावनुमानागमावन्वयादिग्राहकस्य प्रत्यक्षत्या-
प्रमाणत्वेनायुक्तौ प्रमाणत्वेऽपि तेनैव वाधिताविति । न च ताभ्यां प्रत्यक्षं
वाध्यते यतस्तत्पूर्वकं तयोः सत्त्वमित्येवं योज्यम् ।

१. गुणम् = प्रधानम्, तद्विषयमनुमानमुक्तम्—

“सौम्यात् तदनुलब्धिर्नाभावात् कार्यतस्तदुपलब्धेः” (सां० का० ५)

इत्यत्र । पुरुषः = चेतन आत्मा । तद्विषयमनुमानम्—

संवातपरार्थत्वात् त्रिगुणादिविषयं यादधिष्ठानात् ।

पुरुषोऽस्ति भोक्तृभावात् कैवल्यार्थं प्रवृत्तेश्च ॥ (सां० का० १७)

२. मायाधूमः = ऐन्द्रजालिकनिर्मितो धूमः ।

❀ चार्वाकमतनिरासः ❀

येपि प्रत्यक्षमेवैकं प्रमाणमित्याहुस्तैरपि स्वार्थं परार्थञ्च हिताहितप्राप्ति-
परिहारानुष्ठानमभ्युपगच्छन्निस्तद्धेतुसाधनसामर्थ्यनिश्चयो न प्रत्यक्षात्सम्भवति,
इत्यतस्तत्पूर्वकमनुमानमवश्यमभ्युपगन्तव्यमतोऽविनाभावसम्बन्धस्य ग्रहीतुम-
शक्यत्वादित्याद्यनुपपन्नमिति ।

❀ सौगतानुमानलक्षणनिरासः ❀

शाक्यानामपि तत्पूर्वकमनुमानं न प्राप्नोतीति योव्यम् । सादृश्यज्ञानस्य
प्रत्यक्षतोऽसंभवात्, तदसंभवे त्रैरूप्यासंभवात्कथमनुमानं प्रवर्तते ? 'त्रैरूप्या-
ल्लिगतोऽर्थदृगनुमानमित्येव हि तल्लक्षणमाहुः । त्रैरूप्यस्य चात्यन्तविलक्षण-
वस्तुमात्रग्राहिणः प्रत्यक्षाग्निश्चयो न संभवतीति कथमनिश्चितात् ततोऽस्तक-
ल्पादर्थदृगनुमानम् ? भ्रान्तितत्त्रैरूप्यग्रहणमित्येतद्रूप्यन्वचेष्टितं, मिथ्यानुमान-
प्रसंगात् । न हि लोके भ्रान्तितत्त्रैरूप्यग्रहणदार्ढ्यक्रियासमर्थदहनानुमानं
दृष्टम् ।

अथानुमानेनैव त्रैरूप्यं गृह्यते, नैतदस्ति; त्रैरूप्यग्राहकानुमानस्यापि
त्रैरूप्यग्रहणापेक्षितत्वात् । तत्राप्यनुमानान्तराभ्युपगमे त्रैरूप्यग्राहकानुमानान-
वस्थानादभिमतानुमेयाप्रतिपत्तिरेव स्यात् । अयमेव हि सूत्रकाराभिप्रायोऽन्यै-
रपि प्रकटितः । तदुक्तम्—

१ लिङ्गलिङ्गयनुमानानामानन्त्यादेकलिङ्गिनि ।

गतिर्गुणसहस्रेषु बहुष्वपि न जायते ॥ इति ।

एतच्च दूषणमस्माकं संश्लवं सम्बन्धसादृश्यादेः प्रत्यक्षविषयत्वं चाभ्युप-
गच्छता भूषणमेवेत्याह—तत्पूर्वकमनुमानमिति ।

१. "त्रैरूप्यं पुनर्लिङ्गस्यानुमेये सत्त्वमेव, सपक्षे एव सत्त्वम्, असपक्षे चासत्त्वमेव
निश्चितम्" (न्या० दि० २।५) । *— P. 5 II 10, d*
२. श्लो० वा० अनु० १५३ । सामान्यमेव लिङ्गं भवति, न तु विशेषः; तथा-
नुगमाभावात् । सामान्यात्मकं लिङ्गं ज्ञातमेवार्थक्रियाकारि भवति । तज्ज्ञानं
शाक्यमते प्रत्यक्षेण न भवति, अतोऽनुमानेनापरेण साधनीयम्, तस्य लिङ्गं
पुनरनुमानान्तरं, तस्यानुमानान्तरं त्वनवस्थानाद् द्वाद्यलिङ्गस्य गतिः =
ज्ञानं युगसहस्रेणापि न सम्भवतीति भावः ।

सम्यगविनाभावेन परोक्षानुभवसाधनम् अनुमानम् ।

ननु भवतोऽप्यनुमानागमपूर्वकानुमानाभ्युपगमात्कथं न तद् दूषणम् ? न; तस्यापि पारम्पर्येण प्रत्यक्षपूर्वकत्वाभ्युपगमात् । व्यवहितकारणेऽपि तत्पूर्वकत्वव्यवहारो दृश्यते, यथा वृष्टिपूर्विका सत्यसम्पत्तिरिति ।

❀ प्रत्यक्षस्य नानुमानेऽन्तर्भावः ❀

अन्ये तु प्रत्यक्षस्यापि अनुमानेऽन्तर्भावमिच्छन्ति । तन्निषेधकहेतुसूचनार्थं चोक्तम्—तत्पूर्वकमनुमानमिति । तथा च परीक्षायां ^१“प्रत्यक्षमनुमानमेकदेशग्रहणादपलम्बेः” इति पूर्वपक्षं कृत्वा ^२“न प्रत्यक्षेण यावत् तावदप्युपलम्भात्” नानुमानप्रसंगः, तत्पूर्वकत्वादिति प्रतिसमाधानमुक्तमिति । तस्मादन्यार्थं तत्पूर्वकग्रहणमपीति ।

❀ अनुमानपदादेव तल्लक्षणम् ❀

यदि तत्पूर्वकग्रहणमपि न लक्षणार्थं किमिदानीं तर्हि अनुमानलक्षणार्थं सूत्रम् ? अनुमानपदमेव सव्युत्पत्तिकं लक्षणार्थं, यथा—“प्रत्यक्षानुमानोपमानशब्दाः प्रमाणानि” (न्या० सू० १।१।३) इत्यत्र प्रमाणपदमेव व्युत्पत्तिसव्युत्पत्तौ लक्षणार्थत्वेन संबन्धाख्यातुमिच्छिम्—प्रतीयतेऽनेनेति प्रमासाधनं प्रमाणमित्युक्तं भवति । तथानुमीयतेऽनेनेति = अनुमितिः क्रियते येन तदनुमानमिति लभ्यते ।

❀ अनुमितिलक्षणम् ❀

का पुनरियमनुमितिः ? “सम्यगविनाभावेन परोक्षानुभवः” । अविनाभावेनेति स्वाप्तिस्मरणेनेत्युक्तं भवति, विषयशब्देन विषयिणोभिधानात् । यथा सौराष्ट्रदेशो भग्न इति । अविनाभावेनेति साधकतमार्थं तृतीया । यद्यप्यन्तःकरणदेरप्यनुमितिसाधनत्वमस्ति, तथापि यवाङ्कुरवदसाधारणनिर्देशोऽयम् । अत एवाविनाभावस्यैव स्मरणस्यैव वानुमानत्वं नोक्तम्, किन्तु तेनासाधारण-

१. न्या० सू० २।१।३० । यत्तावदयं वृक्ष इति ज्ञानं प्रत्यक्षमुक्तं, तदनुमानमेव, वृक्षैकदेशग्रहणलिङ्गजन्यत्वादिति तदर्थः ।

२. न्या० सू० २।१।३१ प्रत्यक्षमनुमानं न भवति, एकदेशोपलम्बस्य प्रत्यक्षरूपत्वादिति तदर्थः ।

भूतेन यः परोक्षानुभवो ज्ञयते तस्य साधनं करणं सर्वमैवानुमानमिष्यत इत्येतदर्थं सम्यगविनाभावजन्यमित्येवं लक्षणं कृतम् । अविनाभावस्मृतिमतोऽपि कस्यचित्कुतश्चिन्मिताद् विपर्ययः संशयो वा भवति, यथा लौकयितकस्य, तन्नित्यर्थं सम्यगित्युक्तम् ।

❀ भ्रान्तमनुमानज्ञानमिति शाक्यमतम् ❀

अथवा अनुमेयज्ञानं 'भ्रान्तमेवेत्वाहुः शाक्याः । तदुक्तम्—“भ्रान्तिरप्यर्थ-सम्बन्धादिति” तस्य निषेवार्थं सम्यगग्रहणम् । न खलु भ्रान्तेः प्रमाणत्वं युक्तम्, भ्रान्तित्वात्, केशादिभ्रान्तिवदिति ।

2.
Pr. II 29

नन्वेवं सति ज्ञानत्वाद् द्विचन्द्रादिज्ञानवत्सर्वज्ञानानामप्रमाणत्वप्रसंगः । स त्वनिष्ठः, तस्माद् यथा ज्ञानत्वाविशेषेऽपि न सर्वं प्रमाणम् । किन्तु ^३अविसंवाद्येव ज्ञानम् । तथा भ्रान्तिरप्याविसंवादिनी प्रमाणमिति, न; विरुद्धत्वात् । यदि भ्रान्तिः, कथमविसंवादिनी? व्यभिचाराभावो ह्यविसंवादार्थः । संवादश्चेदस्ति लिङ्गिज्ञानस्य । ततोऽस्याव्यभिचारित्वाद्भ्रान्तत्वमेव, कथं भ्रान्तत्वम्? ननु चातस्मिस्तद्रहो भ्रान्तिरित्युच्यते । तद्रूपञ्च लिङ्गिज्ञानस्याप्यस्ति, ^३स्वप्रतिभासेऽनर्थेऽर्थाध्यवसायेन प्रवर्तनात् । भ्रान्तत्वाप्यव्यवसितार्थाव्यभिचारादविसंवादिस्त्वमस्ति तेनास्य प्रमाणत्वमिष्टम् । पारम्पर्येण वस्तुप्रतिबन्धादस्यैव यथाव्यवसितार्थाव्यवसायः, न लिङ्गाभासजभ्रान्तेरपीति ।

Pr. II 29c

Pr. II 28f

तदुक्तम्—

^३लिङ्गलिङ्गिधियोरेव पारम्पर्येण वस्तुनि ।

प्रतिबन्धात् तदाभासशून्ययोरप्यवञ्जनम् ॥

तयोस्तद्रूपशून्योस्तद्रूपाध्यवसायतः ।

तद्रूपाऽवञ्जकत्वेऽपि कृता भ्रान्तिव्यवस्थितिः ॥

(प्र० वा० ३८२, ८३)

Pr. III 82

Pr. II 29

Pr. II 29

१. न्या० वि० पृ० ४७ ।

२. तथा चाह—“भ्रान्तं ह्यनुमानं, स्वप्रतिभासेऽनर्थेऽर्थाध्यवसायेन प्रवृत्तत्वात्” (धर्मो० पृ० ४७) ।

३. प्र० वा० ३८२-३ द्वितीयस्य पूर्वार्धानुपूर्वी तु—तद्रूपाध्यवसायाच्च तयोस्तद्रूपशून्ययोः ।

मणिप्रदीपप्रभयोर्मणिबुद्धयाभिधावतीः ।

मिथ्याज्ञानविशेषेऽपि विशेषोऽर्थक्रियां प्रति ॥

यथा तथाऽयथार्थत्वेऽप्यनुमानतदाभयोः ।

अर्थक्रियानुरोधेन प्रमाणत्वं व्यवस्थितम् ॥ इति ।

यत्तावदतस्मिंस्तदग्रहो भ्रान्तिरिति, सत्यम्; भवत्येवं भ्रान्तिर्नत्वनु-
मेयाग्निज्ञानस्यैव तद्रूपमस्ति । यत्स्वत्र भ्रान्तिरित्ये साधनमुक्तम्—“स्वप्रतिभासेऽ-
नर्थोऽर्थार्थवसायेन प्रवर्तनाद्” इति, तन्न; असिद्धत्वात् । असावेवाग्रथ्यव-
सायो न तु स्वप्रतिभासेऽनर्थ इति ।

नन्वनुमेयाग्निज्ञाने सामान्याकारः प्रतिभासते । न च स एवाग्निः, तस्य
प्रत्यक्षेणान्यथा ग्रहणात् । विशिष्टाकारस्यैव चार्थक्रियाकारित्वात्परमार्थसत्त्वं
तदर्थमेवार्थक्रियार्थिनः प्रवर्तन्ते । तेनानर्थावभासनेऽप्यर्थार्थवसायेन प्रवृत्ति-
रिति, तदप्यसत्; न खलु सामान्याकारमात्रं प्रतिभाति अनुमेयज्ञाने, किं
तर्हि ? सामान्यविशिष्टोऽन्यादिर्य एव । तथा च—‘अयं मयानुमानेनावगतः’
इत्युत्तरत्राऽप्यव्यभिचारिणी प्रतिपत्तिः । एकविषयत्वादेकाकारप्रतिपत्तिप्रसंग
इति चेत्, न; कारणभेदादेव प्रतिभासविलक्षणोपपत्तेरिति वक्ष्यामः ।

निरुद्धेऽप्यनुमेयेऽनुमेयप्रतिभासस्यानिरोधान्न वस्तुविषयत्वमिति चेत्,
न; योगिज्ञानस्य वस्तुनिरोधेऽप्युत्पद्यमानस्य तद्ग्राहित्वाऽभ्रान्तत्वाभ्युपगमात् ।
न भ्रान्तमनुमेयज्ञानम्, अविश्ववादित्वात्, प्रत्यक्षज्ञानवदिति । स्वसंवेदना-
दन्त्यत् प्रत्यक्षमपि भ्रान्तमेवेति चेत्, न; लोकव्यवहारविरोधात्, ^३स्वशास्त्र-
विरोधाच्च । किं च स्वसंवेदनवत् सर्वप्रमाणज्ञानानामभ्रान्तत्वं न वा
स्वसंवेदनस्याप्यभ्रान्तत्वं विशेषाभावादिति । तदप्युक्तम्—“लिङ्गलिङ्गि-
वियोरित्यादि ।

❀ तन्निराकरणम् ❀

तत्रेदं वक्तव्यम्—किं लिङ्गलिङ्गिनोरेव प्रतिबन्धस्तदर्थावच्छक्तवे हेतुः,
आहोस्वित्ताभ्यां सह तद्वियोरिति ? प्राच्ये विकल्पे विवादो नास्ति, अविना-

१. प्र० वा० ३।५७, ५८ ।

२. एकाकारप्रतिपत्तिप्रसङ्गः = प्रत्यक्षानुमितिप्रतीत्योरविशेषप्रसङ्ग इत्यर्थः ।

३. स्वशास्त्रविरोधात् = सौत्रान्तिकप्रस्थानविरोधात् ।

भावसम्बन्धाभ्युपगमात् । स किं तादात्म्यतदुत्पत्तिभ्यां नियतोऽथान्यथापीत्ये-
तदुत्तरत्र विचारयिष्यामः ।

पारम्पर्येण न वक्तव्यम्, साक्षादेव लिङ्गलिङ्गिनोरविनाभावसम्बन्धा-
भ्युपगमात् । अथ ताभ्यां तद्विधयोः पारम्पर्येण प्रतिबन्धात्तदर्थान्वयकत्वम् ।
मृत्युनाशाद्यनागतार्थेन सह तद्विधयः प्रतिबन्धाभावेऽपि तदर्थान्वयकत्वादिति
वक्ष्यामः ।

यदप्युक्तम्—तयोस्तद्रूपशून्ययोरित्यादि, तदप्युक्तम्; प्रत्यक्षज्ञानानामपि
नीलाद्यर्थाकारशून्यानां तदर्थान्वयवसायेन प्रवर्तकानां भ्रान्तत्वप्रसंगात् ।
न हि कस्यचिदपि ज्ञानस्यार्थरूपतास्तीति प्रागेव प्रपञ्चितम् । तन्नाथ्यवसि-
तार्थान्वयविचारिणो विज्ञानस्यार्थाकारशून्यत्वेऽपि भ्रान्तत्वमिति । भ्रान्तत्वे
हि कदाचित् कस्यचिदवश्यं विसंवादः स्यादिति ।

यच्चान्नोक्तम्—मणिप्रदीपप्रभयोरित्यादि, तदप्यसाधीयः; तथा हि—
प्रवृत्त्युत्तरकालं मणिप्रभायां मणिज्ञानमुत्पन्नं न मणावित्येव तस्यान्यस्य वा
विचारकस्य बाधा भवति वा, न वा ? यदि न भवति, कथं प्रभाविषयत्वं
तस्य व्यवस्थाप्यते ? मणिविषयमेव तत्तदव्यभिचारि, मणिज्ञानत्वात्, करस्थ-
मणिज्ञानवदिति । अथ बाधा भवति, तथा सति तन्मणिज्ञानं प्रमाणमेव न
भवति, बाधितार्थत्वात्, केशादिभ्रान्तिवत् । प्रवर्तकत्वं च स्मृतिसंशय-
विपर्ययाणामप्यस्ति न च प्रमाणत्वमिति ।

यच्चोक्तम्—अर्थक्रियानुरोधेन व्यवस्थितमिति, तदप्यसारम्; यतः स्मृति-
संशयविपर्ययाणां प्रवृत्तिं जनयतां क्वचिदभिमतार्थप्रापकत्वमस्ति, न च
प्रमाणत्वमित्यनैकान्तः । अथ तेषां तद्देशाकारादिव्यभिचारादर्थप्रापकत्वं
नास्ति, तेनाप्रमाणत्वमिति; न तर्हि मणिज्ञानमुदाहरणीयम् । न हि कुञ्चिका-
विवरनिःसृतायां प्रभायामुत्पन्नं मणिज्ञानं तद्देशस्थं मणिं प्रापयति । न
चाप्रमाणज्ञानेनोदाहृतेनापि विवादविषयस्य ज्ञानस्य प्रमाणत्वं सिद्धयति,
अतिप्रसंगात् । अर्थमिथ्याज्ञानाविशेषेऽपि विशेषस्तावदस्तीत्येतावदर्थमुदा-
हरणम् ।

ततः किं विशेषमात्रस्य सिद्धत्वात् । अथ यथा मिथ्यात्वाविशेषेऽप्ययं
विशेषः सिद्धस्तद्ब्रह्मदयथार्थत्वाविशेषेऽपि प्रमाणत्वाप्रमाणत्वविशेषोऽपि स्यादिति,

१. मणिप्रभायां मणिज्ञानं, प्रमाणं, प्रवर्तकत्वादिति चेत्, तदाप्याह—प्रवर्तकत्वं
चेति ।

नः दृष्टान्तमात्रादर्थसिद्धयसंभवात् । अथापि स्यात्, तदेतदपि स्यात् । यथा-
सम्यक्त्वाविशेषेऽपि समुपार्थासमुपार्थसन्तानोत्पन्नज्ञानयोरेकस्याभिमतदाहाद्यर्थ-
क्रियात्तमार्थप्रापकत्वं नास्त्यपरस्यास्तीत्ययं विशेषः, तद्वद्यथार्थत्वाविशेषेऽपि
किञ्चित् प्रमाणं किञ्चिदप्रमाणमित्येषोऽपि विशेषस्त्वव्याभ्युपगन्तव्य इति ।

यथार्थज्ञानस्य कस्यचिदपि विसंवादाभावादप्रमाणत्वाभ्युपगमो न युक्त
इति चेत्, नन्वेवमयथार्थज्ञानस्य कस्यचिदपि संवादाभावात् प्रमाणत्वं
नाभ्युपगन्तव्यम् । संवादिज्ञानस्याप्ययथार्थत्वविरोधादयथार्थत्वावगमस्यैव
विसंवादरूपत्वात् । अप्रमाणज्ञानादर्थप्राप्तिः कथमिति चेत्, नन्वप्रमाणा-
दप्यर्थित्वेन प्रवर्तमानो यद्यस्ति तत्रार्थस्तदा तमवश्यं प्राप्नोतीत्युक्तम् । तत्,
न; अर्थक्रियानुरोधेनैव प्रमाणत्वं व्यवस्थाप्यते । तदा समुपार्थज्ञानस्याशक्य-
प्राप्त्यर्थज्ञानस्य चानर्थिपुरुषज्ञानं स्यात् । अपि च सार्थक्रियाप्रमाणानव-
गता सती स्वयमसत्कल्पा न पूर्वज्ञानस्यापि प्रमाणत्वव्यवस्थापिका । प्रमाणेन
चेदवगता नत्वेवं सति तस्याप्यर्थक्रियाज्ञानस्यान्येनार्थक्रियाज्ञानेन प्रमाणत्वं
व्यवस्थापयितव्यं तस्याप्यनेनेत्यनवस्येति । अत्राह^१—

उत्तरार्थक्रियाभावात्पूर्वस्य यदि मानता ।

तदैवार्थक्रियाभावादुत्तरस्य कथं न सा ॥ ४ ॥

यस्यार्थक्रियोपरोधेन पूर्वस्यापि मानता व्यवतिष्ठते तस्य तदैवार्थक्रिया
भवन्ती सुतरां मानतां व्यवस्थापयति, अर्थक्रियास्थितिरविसंवादनमिति
^१सामान्येनाभिधानादिति । तदयुक्तम्, यस्मान्नार्थक्रियामात्रं प्रमाणत्वसाधकं,

१. पूर्वोक्तामनवस्थां परिहरन्नाह प्रज्ञाकरः—“यद्यर्थक्रियाधिगमे पूर्वकं प्रमाणं,
सोऽप्यर्थक्रियाधिगमः प्रमाणमप्रमाणं वा ? अप्रमाणेनार्थक्रियाधिगमाभावात्,
प्रमाणं तत् । ततस्ततोऽप्यर्थक्रियाधिगमः परान्वेषणीय इत्यनवस्था । नेदं
साधीयः,

उत्तरार्थक्रियाभावात् पूर्वस्य यदि मानता ।

तदैवार्थक्रियाभावादुत्तरस्य कथं न सा ॥ (प्र० वा० अ० पृ० ४)

पूर्वस्य = प्रथमज्ञानस्य, कथन्न सा = कथं न प्रमाणता ।

२. अर्थाद् यत्कीर्तनं कीर्तः—“अर्थक्रियास्थितिरविसंवादनम्” (प्र० वा० २।१)
इति । तत्सामान्यं ज्ञानमुद्दिश्य, न तु पूर्वमुत्तरं वा विशेषमुद्दिश्येति । तथैव
व्याख्यातवान् प्रज्ञाकरः—अर्थक्रियास्थितिरविसंवादनमिति सामान्येनाभिधानाद्
(प्र० वा० अ० पृ० ४) ।

स्वप्नेन्द्रजालादिज्ञानेष्वपि संभवात् । किन्त्वर्थक्रियास्थितिरविसंवादनमिति त्वयोक्तम् । अर्थक्रियायाश्च स्थितिरविचलनं व्यवस्था वेति त्वयैव व्याख्यानं कृतम् । ततश्चाविचलितत्वमर्थक्रियाया नार्थक्रियोपलम्भमात्रादेव सिद्धयति, स्वप्नादिष्वप्यर्थक्रियोपलम्भमात्रस्य भावात् ।

अर्थक्रियास्वरूपमेवाविचलितत्वं ततस्तद्वेदने तत्स्वरूपं कथञ्च विदितमिति चेत्, एवं तर्हि पूर्वार्थज्ञानस्यापि स्वरूपमेवाविसंवादित्वम् । तच्च तद्वेदनादेव विदितमित्यनर्थकं तत्परीक्षणम् । विदितेऽपि तत्स्वरूपे खलु विसंवादिज्ञानसादृश्याद् भ्रमः सन्देहो वा जायते तन्निवृत्त्यर्थं परीक्षणमिति चेत्, अविचलितस्वरूपवेदनेऽपि तर्हि विचलितस्वरूपवेदनेऽपि तर्हि विचलितार्थक्रियाज्ञानसादृश्याद् भ्रमः सन्देहो वा भवत्येव इत्यतस्तन्निवृत्तयेऽपि परीक्षणं कर्तव्यमिति ।

❀ प्रामाण्यं व्यवहारेणेति बौद्धमतम् ❀

न कर्तव्यम्, कस्मात्? यस्मादाह—^२“प्रामाण्यं व्यवहारेण शास्त्रं मोहनिवर्त्तनमिति” । न खलु सुशिक्षितोऽपि कश्चित्प्रमाणेन प्रामाण्यं साधयितुं शक्तः, तथा हि—प्रत्यक्षं तावत्स्वरूपमात्रवेदनात्मानः प्रामाण्यं वेत्ति । न हि ज्ञानस्वरूपमात्रवेदने प्रमाणमिदमिति । भवति ^३“स्वतो हि स्वरूपस्यैव गतिर्न पररूपस्य, साक्षाद्गतिर्हि प्रत्यक्षं साक्षात्करणञ्च स्वरूपस्य न पररूपस्य प्राप्तिकालविशेषणस्य प्रमाणता च प्राप्यपदार्थाव्यभिचारिता । न च प्राप्यपदार्थाग्रहणे तत्सम्बन्धग्रहणम् । न च तथानवसीयमानं प्रमाणमित्यवसितं भवति । पुरोवर्तिरूपासंगिता च सर्वज्ञानानामविशिष्टा । न तथा भाविरूपसम्बन्धपरिग्रहः । नापि भाविनार्थक्रियाज्ञानेन पूर्वरूपसम्बन्धपरिग्रहस्ततः स्वरूपसंवेदनात्स्वभावान्न प्रत्येकं सम्बन्धपरिग्रहो, नापि समुदायसंभवः, क्रमेण साधनार्थक्रियाज्ञानयोर्भावात् । तदुत्तरकालभावि तु स्मरणं यथानुभवं

१. त्वया = प्रज्ञाकरेण, तथा चोक्तम्—“अर्थस्य दाहपाकादेः क्रियानिष्पत्तिः, तस्याः स्थितिरविचलनमविसंवादनं व्यवस्था वा” (प्र० वा० अ० पृ० ४) ।
२. प्र० वा० २।६ ।
३. स्वत इत्यारभ्यानुमानस्य चानवतारादित्यन्ता पाठानुपूर्वी प्रज्ञाकरालङ्कारस्य (प्र० वा० अ० पृ० २५-२६) ।
४. प्राप्तिकालविशेषणस्य = अर्थप्राप्तिकालविशिष्टस्य ।
५. साधनम् = अर्थः । अर्थज्ञानस्यार्थक्रियाज्ञानस्य च क्रमभावित्वादित्यर्थः ।

प्रवर्तमानसम्बद्धमेव द्वयं विकल्पयति । यथानुभवपरित्यागात्तु तदुपप्लुतमेवेति न ततः सम्बन्धप्रतिपत्तिः । ततस्तत्सम्बन्धाग्रहणात् पश्चादपि दृष्टसाधर्म्यात् कथं प्रतिपत्तिरनुमानादिति न प्रामाण्यप्रतिपत्त्युपाय इति । स्वरूपस्यैव स्वतो गतिर्न प्रामाण्यस्य । अथ प्रामाण्यं स्वरूपमेव, भावप्रत्ययवाच्यस्य ततोऽव्यतिरेकात् । तदयुक्तम् ;

ज्ञानस्वरूपं प्रामाण्यं प्राप्यरूपसमन्वयि ।

स्वरूपमात्रग्रहणे तदग्राह्यमितीरितम् ॥१६७॥

न हि ज्ञानस्वरूपमेव प्रामाण्यं, प्राप्यस्वरूपसम्बन्धेन तत्त्वव्यवस्थापनात् । तस्य चाग्रहणमिति प्रतिपादितमेव । ततोऽप्रवृत्तिनिवृत्तिकं स्वरूपसंवेदन-
मात्रमेव, न भेदवादावतारः । तस्मान्न प्रेक्षावद्भिः क्वचित्परिवर्तितव्यं निवर्तित-
व्यं वा कुतश्चित् ।

कथं तर्हि प्रामाण्यमप्रामाण्यतो निवृत्तं व्यवस्थाप्यते ? “प्रामाण्यं व्यवहारेण” सांव्यवहारिकमेतदिति प्रतिपादितम् । सांव्यवहारश्च विचार्यमाणो विशीर्यत एव । तत्र यद्येतावता परितोषस्तदा न किञ्चित्कर्तव्यमिति । मुक्तिरेव संसारात्, तस्य चात्यन्तमसन्दावात् । अथ व्यवहारप्रसिद्धः संसारस्तथा सति प्रमाणेतरविभागोऽप्यस्येवेति न प्रमाणत्वप्रतिपादनाय यत्न आस्थेयः ।

किञ्च सांव्यवहारिकं प्रामाण्यं प्रतिपादयता परमार्थत एकमेव स्वसंवेदनं प्रत्यक्षमित्युक्तं भवति ।...तस्माद् व्यवहारमात्रप्रसिद्धानुमानाश्रयेण प्रसिद्धं सम्बन्धमाश्रित्य तदेतदर्थक्रियासाधनमिति दर्शनेन स्वर्शादिसाधनस्य प्रतिपत्तौ प्रवर्तते । पश्चादभ्यासानुमानमन्तरेणापि प्रतिभासमात्रादेव प्रवृत्तिरिति प्रत्यक्षमपि प्रवर्तकत्वात् प्रमाणम् । तत्र उच्यते—“प्रामाण्यं व्यवहारेणेति ।” ननु दर्शनेन रूपमेवोपलभ्यते न स्पृश्यं तथा वर्तमानमेव न भावि प्राप्यम् । तथा स्वदृश्यमेव न परदृश्यमपि । तत् कथमन्यदर्शनेऽन्यप्राप्त्या प्रमाणम् ? उक्तमत्र “स्वरूपस्य स्वतो गतिरिति” ।

किञ्च—

व्यवहारत एकत्वात्प्रमाणत्वव्यवस्थितिः ।

देशाद्यभेदादेकत्वं द्रव्यस्य व्यपदिष्यते ॥१६६॥

१. तत्त्वव्यवस्थापनात् = प्रामाण्यव्यवस्थापनात् ।
२. स्वर्शस्थाने स्पृश्येति पाठोऽलङ्कारे लभ्यते ।

उक्तमेतत्—प्रामाण्यं व्यवहारेणेति । ततो व्यवहारप्रसिद्धमवयविवन एकत्वं समाश्रित्य यदेव दृष्टं तदेव प्राप्तमिति व्यवसायात् प्रमाण्याव्यवहारः । स चैकत्वाध्यवसायो देशकालाद्यभेदात्, तदभेदोऽपि तत्समर्थसामग्रीजननात् । एवं भाविभूतयोरपि तदेकसन्तानपतितत्वेन समानार्थक्रियात्तश्चैकत्वाभिमानः । ततः प्रवृत्तिस्ततोर्थक्रियासिद्धौ प्रमाणात्वव्यवस्थितिः । तस्माद् व्यवहारेणैव प्रमाणात्वव्यवस्थितिरिति ।” (प्र० वा० अ० पृ० २६)

“यदि तर्हि व्यवहारेण प्रामाण्यं, प्रमाणलक्षणशास्त्रं किमर्थम् ? शास्त्र-निर्दिष्टमपि न वचनमात्रात्तथा भवति, अपि तु व्यवहाराविसंवादादेव, स चेदस्ति व्यर्थं शास्त्रमित्याह “शास्त्रं मोहनिवर्तनम् ।” यदि व्यवहारतः प्रमाणस्वरूपमवगम्यते; कस्मात्परस्परविरोधीनि लक्षणशास्त्राणि ? ततो व्यवहारेऽपि विमतिरेव व्यवहारिणाम् । तथा हि—

न सर्वो व्यवहारेण प्रामाण्यमवगच्छति ।

प्रमाणलक्षणं तेन परस्परविरोधवत् ॥ १६ ॥

प्रत्यक्षादिप्रमाणेन परलोको न गम्यते ।

आगमादपरः प्राहेत्यतो न व्यवहारतः ॥ २० ॥ तस्मात्—

^१व्यवहारपरामर्शाच्छास्त्रं मोहनिवर्तनम् ।

^२पूर्वापरस्यास्मरणं शास्त्रेणानेन वार्यते ॥ २१ ॥

अत एव शास्त्रेणैव सर्वशोक्तेन मोहो निवर्त्यते, नान्येन—इत्यनेन प्रकारेण सर्वश्वचनमेव प्रमाणमिति परमार्थतः, सर्वज्ञानमेव प्रमाणं नापरमिति परमार्थः ।

अन्यस्य न प्रमाणात्वं प्रमेयाव्याप्तिसंभवात् ।

अव्यापिना न कार्य्यादिसम्बन्धस्य परिग्रहः ॥ २२ ॥

कार्य्यकारणभावो हि अतीतानागतवर्तमानकालदेशव्यापिसाहचर्य्यरूपो न स्वत्वसर्वज्ञानस्य विषयः । वर्तमानसन्निहितदेशग्रहणात्प्रत्यक्षस्यानुमानस्य चानवतारादिति^३ ।” (प्र० वा० अ० पृ० २६)

१. व्यवहारपरामर्शत् = व्यवहारस्य युक्तयुक्तत्वविचारणात् ।

२. पूर्वापरस्यास्मरणम् = पूर्वस्यापरेण, अपरस्य पूर्वेण च अस्मरणम् ।

३. अनवतारादिति प्रत्यक्षगृहीतव्याप्तिपूर्वकत्वादिति शेषः ।

❀ तत्खण्डनम् ❀

अत्रोच्यते—यत्तावत्प्रामाण्यं व्यवहारेणेति । स खलु व्यवहारः प्रमाणम् ? अप्रमाणं वा ? यदि न प्रमाणं, कथं तेन प्रामाण्यं व्यवस्थाप्यते ? न ह्यप्रमाणात् कस्यचिद् व्यवस्थितिः; अतिप्रसंगात् । तथा च सर्वशास्त्राणां प्रामाण्यव्यवस्थितिः; स्थिरादिपदार्थानां व्यवस्थितिश्च प्रसज्यते, व्यवहारमात्रस्य सर्वत्र संभवात् ।

अथ प्रमाणभूतेन व्यवहारेण प्रामाण्यं व्यवस्थाप्यते, तदयुक्तम्; प्रमाणद्वयव्यतिकरेण प्रमाणान्तरस्य त्वयानभ्युपगमात् । तदन्तर्भावेऽपि व्यवहारस्य तद्दूषणेनैव दूषितत्वान्न ततः प्रामाण्यव्यवस्थितिः ।

अथाविचारितादेव व्यवहारात्प्रामाण्यव्यवस्थितिः; तथाप्यविचारितव्यवहारमात्रस्य सर्वत्राविशेषादतिप्रसंग इत्युक्तम् । अथ सर्वाविसंवादी यो व्यवहारस्ततः प्रमाणसिद्धिरिति, न; सर्वाविसंवादिव्यवहारासंभवात्, विप्रतिपत्तेश्च सर्वत्र संभवात् ।

अथाश्रुतशास्त्राणामपि^१ यत्र प्रामाण्यव्यवहारस्तत् प्रमाणमेवेति । वेदादयस्तर्हि प्रमाणमेव, तेषु प्रामाण्यव्यवहारस्य सर्वलोकप्रसिद्धत्वात् । अथ दृष्टार्थज्ञानानामेव व्यवहारेण प्रामाण्यं, न वेदाद्यर्थज्ञानानामिति, तत्किमिदानीं यूयं लोकायतशरणं गताः ? तथा च तद्दूषणमप्यभिधास्यामः । बुद्धादिज्ञानानां^२ प्रामाण्यञ्च न स्यात् । अथेह लोकप्रसिद्धसुखदुःखसाधनाप्तपरिवर्जननिमित्तानां ज्ञानानां येन^३ निमित्तेन प्रामाण्यं व्यवहर्तृभिर्व्यवह्रियते, तन्निमित्तमन्यत्रापि यत्रोपलभ्यते; तदपि प्रमाणमेवेति, एवं तर्हि यत्रैवासंदिग्धत्वाभ्रान्तत्वमुपलभ्यते तत्रैव व्यवहर्तृभिः प्रामाण्यं व्यवह्रियते, तद्विपर्ययोपलम्भे त्वप्रामाण्यव्यवहारदर्शनात् । तस्मादन्यत्राप्यसंदिग्धाभ्रान्तत्वोपलम्भादेव प्रामाण्यं व्यवसितव्यम्, न त्वर्थक्रियानुरोधान्नापि प्राप्यार्थसंबन्धात्प्रवर्तकाद्वा; सुमूर्षार्थोपेक्षणीयार्थज्ञानेषु प्रमाणेष्वप्यर्थक्रियादीनामसंभवात्, स्मृतिसन्देहविपर्ययज्ञानेष्वपि भावादित्युक्तम् । असन्दिग्धाभ्रान्तत्वञ्च प्रमाणेन यथावगम्यते, तथा प्रागेवोक्तम्—प्रमाणसामान्यलक्षणविचारे ।

१. अपिरिहावधारणे ।

२. ज्ञानानामिति । अदृष्टार्थकानामिति शेषः ।

३. येन = संवादादिना ।

यदुक्तम्—‘दर्शनेन स्पर्शादिसाधनस्य प्रतिपत्तौ प्रवर्तन्ते पश्चाद्भ्यासादनुमानमन्तरेणापि प्रतिभासमात्रादेव प्रवृत्तिरिति प्रत्यक्षमपि प्रवर्तकत्वात् प्रमाणम् । तत्र उच्यते—‘प्रामाण्यं व्यवहारेणेति ।’ तदयुक्तम्; अत्यन्ताभ्यासादपि न अन्यदृष्टा वा अन्यत्र प्रवृत्तिः संभवति । न ह्यभिदर्शने तोयार्थी तोयाभिमुखं प्रवर्तमानः क्वचिदुपलभ्यते । तस्मादत्यन्ताभ्यासादाशुभावित्वेनोत्पन्नयोः सम्बन्धस्मृत्यनुमानज्ञानयोः प्रत्यक्षपूर्वकयोस्तद्विवेकताव्यवहार इति, तदप्यसत्; अवयव्येकत्वाप्रतिपत्तावयं मिथ्याभिमानः शाक्यस्य—प्रत्यक्षज्ञानादेव प्रवृत्त इति । यदि च रूपदर्शनादेवादृष्टेऽपि स्पर्शादिसाधने प्रवृत्तिः संभवति, ततो धूमादिदर्शनादेवाग्न्यादिष्वपि प्रवृत्तिरिति ब्रुवाणश्चावार्कः केन वार्यते ?

❁ अवयव्येकत्वस्य व्यवहारमात्रसिद्धत्वनिरासः ❁

यदप्युक्तम्—व्यवहारप्रसिद्धमवयविन एकत्वं समाश्रित्य तदेव दृष्टं तदेव प्राप्तमिति व्यवसायप्रमाणताव्यवहार इति, तदप्यसत्; अवयव्येकत्वाभ्युपगमे तत्प्रतिषेधविरोध, तदनभ्युपगमे च तदाश्रयेण प्रसिद्धस्य प्रामाण्यव्यवहारस्याप्यनभ्युपगमः प्राप्तः, न हि स्वस्यात्मा कश्चित्स्वप्नेन्द्रजालाद्यर्थं मिथ्यात्वेन प्रतिपद्यमानस्तज्ज्ञानानां तदाश्रयेण प्रामाण्यं प्रतिपद्यते । संव्यवहारमात्रेण प्रामाण्याभ्युपगमो न परमार्थत इति चेत्, तत् किमिदानां पारमार्थिकं प्रमाणमेव नास्ति । तथा चापारमार्थिकेन प्रमाणेन सिद्धस्यावयव्यादेरिव क्षणिकत्वादेरपि पारमार्थिकत्वं न स्यात्, ततश्च तद्ग्रहोऽनर्थक एव ।

अथास्ति किञ्चित् पारमार्थिकं प्रमाणम्, तस्य कुतः सिद्धिः ? न तावत्संव्यवहारेणैव, ततः सिद्धस्य पारमार्थिकत्वविरोधात् । सर्वप्रमाणानां पारमार्थिकत्वप्रसंगो वा । न हि संव्यवहारादेवास्य^१ पारमार्थिकं प्रमाणम्, ^२अस्य सांव्यवहारिकमित्ययं विशेषः सिद्धयति । नाप्यन्य उपायः प्रामाण्यप्रतिपत्तावस्ति, प्राक् त्वयैव निषिद्धत्वात् । यदि च संव्यवहारः सर्व एव वास्तवः ततस्तत्सिद्धस्य सर्वप्रमाणस्याप्यवास्तवत्वम्, तदवास्तवत्वे च तत्साधितस्य परलोकादेरप्यवास्तवत्वं स्यात् । स्वप्नव्यवहारसिद्धप्रमाणप्रसाधितार्थवत् । परलोकाद्यवास्तवत्वे त्वनर्थकमेव शास्त्रमिति ।

तस्मात् संव्यवहारश्च विचार्यमाणो विशोर्धते—इत्येतदपि मिथ्याविचारा-

१. अस्य = क्षणिकत्वादेः ।

२. अस्य = अवयव्यादेः ।

भासस्यैव विचारत्वरोपणात् । विचारो हि प्रमाणमुच्यते न च मूलघातिनः प्रमाणत्वं युक्तमिति ।

❀ सौगतसम्मतप्रामाण्यप्रकारानुवादः ❀

यदप्युदीरितम्—प्रमाणता च प्राप्यार्थाव्यभिचारिता इत्यादि, तदयुक्तम्; यस्मादस्थायिप्रदीपाद्यर्थज्ञाने प्रवृत्तः तदर्थप्राप्तावपि ^१तच्चिह्नदर्शनेन तज्ज्ञानस्य प्रामाण्यमेव व्यवहरति सर्वोऽपि बुद्धिमानिति ।

ननु च यद्यसावर्थो न प्राप्यते, अर्थक्रियाञ्च न करोति, तदा प्रेक्षावतोऽर्थक्रियाथिनः प्रवृत्तिरेव न स्यादभिमतार्थस्याऽनिश्चितत्वात् । सन्देहेन प्रवृत्तौ तु न तस्य प्रामाण्यं, सन्देहस्याप्रमाणत्वात् । ^२“अथैवमुच्यते—

उपेये नाम सन्देहस्तावता न प्रमाणाता ।

निश्चितत्वादुपायस्य प्रमासौ किञ्च तावता ॥ २०१ ॥

न खलूपेयसन्देहपरिजिहीर्षा, सर्वत्रोपायनिश्चयमात्रेण प्रवृत्तेः । तत उपायनिश्चये सति कृषीवलादिवत् प्रामाणिकाः प्रवर्तन्ताम्, तदसत्; यतः—

उपेयार्थितया सर्वः प्रवर्तनिवर्तने ।

करोति पुरुषः तस्य सन्देहश्चेत्कथं प्रमा ॥ २०२ ॥

यदर्थमिष्यते प्रमाणम्, तत्रोपेये सन्देहात् प्रमाणमिति कैषा वाचोयुक्तिः ? ननु प्रमाणेनार्थो ज्ञापयितव्यो न त्वर्थक्रिया कर्तव्या । अर्थक्रिया हि कुतश्चित्सामग्रीविशेषात् पश्चाद् भवन्ती कथं ज्ञापयितुं शक्या, तदप्यसत्;

यदर्थ एष प्रारम्भस्तदनिष्पत्तिरेव चेद् ।

^३असिद्धसाध्यसम्बन्धः कथं साधक उच्यताम् ॥ २०३ ॥

अमुतः प्रमाणादभिमतार्थसिद्धिमासादयेयमिति प्रमाणतान्वेषणपरः प्रेक्षावान्

१. तच्चिह्नदर्शनेन = प्रदीपचिह्नान्नाजनादिदर्शनेन ।
२. अथैवमुच्यते इत्यारभ्याप्रमाणमेवेत्यन्तः खण्डलकः प्रज्ञाकरस्य (प्र० वा० अ० पृ० २६-२७) । उपेयं कृषिफलादि, उपायः कृषिकर्मादि । उपेये सन्देहे सति उपायज्ञाने सा प्रमाणाता न—इति न; अपि त्वस्त्यैवेति पद्यपूर्वाध्वंस्यार्यः ।
३. असिद्धसाध्यसम्बन्धः = न प्रसिद्धः साध्येन सम्बन्धो यस्य सः । मुद्दितेऽलङ्कारे “अप्रसिद्धः साध्यसम्बन्ध” इति पाठः ।

नान्यथा, व्यसनमेव त्वन्वया भवेत् । अर्थश्च प्रकाशितो यदि नार्थक्रियाकारी, कुतस्तस्यानर्थत्तैमिरिकोपलब्धकेशादेर्विशेषः ? अथ कदाचित्तत्रार्थक्रिया भवति, न तिमिरादौ । एवं तर्हि तदर्थं कथं प्रवर्तते ? न खलु सन्देहात्प्रवर्तमानः प्रमाणात्प्रवृत्तो भवति । प्रमाणं हि निश्चायकं न सन्देहकृतम् । अर्थक्रियाकारिणि निश्चयश्चेत्, अर्थक्रियाऽनिश्चये कथं तथा 'निश्चयः ? अथ तेन प्रमाणेनार्थक्रियासाधनं वस्तु दर्शितम्, अर्थक्रिया तु यदि कुतश्चिद्वैकल्यान्न भवति न प्रमाणस्यासौ दोषः, तदप्ययुक्तम् ;

अज्ञापकत्वं मानस्य न दोषो यदि भ्रमयते ।

न तस्यात्स्वपरो दोष इति सर्वं प्रमा भवेत् ॥ २०४ ॥

प्रमीयते येन परिच्छिद्यते समीहितोऽर्थस्तत्प्रमाणम्, न चाज्ञापकस्य परिच्छेद-
शक्तिरित्यप्रमाणमेवेति ।”

❁ तन्निरासः ❁

‘तदेतदनुपपन्नम् । यत् तावत्प्रेक्षावतः प्रवृत्तिर्न स्यादिति, तन्न; प्रेक्षावतो-
प्यर्थसंशयार्थोऽहम्भ्यामपि प्रवृत्तिसंभवादित्युक्तं ^३पुरस्तात् । ततः^४ प्रवृत्तौ न
^५तस्य प्रामाण्यमित्ययुक्तम्, व्यधिकरणत्वात् । यदि नामार्थक्रियासंदेह-
ज्ञानस्य प्रामाण्यं नास्ति । ^६पूर्वस्यार्थस्वरूपनिश्चयज्ञानस्याप्रामाण्यत्वे
क्रियायात्तम् ? एतेनोपेयार्थितयेत्याद्यपि निरस्तम् । न ^७अनयोस्तादात्म्यं
येनोपेयसन्देहे पूर्वार्थनिश्चयस्याप्यप्रामाण्यमिति ।

यदप्युक्तम्—‘यदर्थं एष प्रारम्भ’ इत्यादि, तच्च न; योग्यतामात्रपरिच्छेदा-
देवार्थक्रियार्थिनां तत्साधनेषु प्रवृत्तिदर्शनात् । तन्वादिष्विव पदाद्यर्थिनामिति ।

अर्थश्च प्रकाशितो यदि नार्थक्रियाकारी कुतस्तस्यानर्थत्तैमिरिकोपलब्ध-
केशादेर्विशेष इत्यप्ययुक्तम्; तैमिरिकोपलब्धार्थस्य वाचकप्रत्ययेनासत्यत्वात्-

१. तथा निश्चयः = अर्थक्रियाकारित्वेनार्थस्य निश्चयः ।

२. प्रज्ञाकरोदीरितं निराह—तदेतदनुपपन्नमिति ।

३. पुरस्तात् = न्यायभूषणस्य २१तमे पृष्ठे ।

४. ततः = संशयतः ।

५. तस्य = ज्ञानस्य ।

६. पूर्वस्य—उपायज्ञानस्य ।

७. अनयोः = उपायोपेयज्ञानयोः ।

धारणात् । अस्य स्वर्धक्रियानुत्पत्तावपि विशेषान्तरदर्शनेन तथात्वमेवावधार्यते इति कथमविशेषः ?

यत् पुनरेतद् अर्थक्रियानुपलम्भे कथं तत्साधननिश्चय इति, न; प्रागेव निश्चितत्वात्—एवं भूतेष्वेव सत्सु एवंविधं कार्यं भवति नासत्सु इत्येवं प्राग्व्याप्तिनिश्चये सति तथाविधकार्यार्थी तथाविधत्वेनावधारितेषु हेतुषु प्रवर्तते प्रेक्षावानपि । आदौ कथमिति चेत्, न; आदेरभावात्, अनादिरयं संसार इति प्रतिपादयिष्यामः ।

ननु च नावश्यं हेतवः फलवन्तो भवन्त्यन्तराले प्रतिबन्धवैकल्य-दर्शनात्, तत्कथं तथाविधेषु हेतुषु तत्फलार्थिनः प्रेक्षावतोः प्रवृत्तिरिति ? न; फलसंभावनातोऽपि प्रवृत्तिसंभवात् । जीवितार्थिनः प्रेक्षावतोऽपि भोजनादि-प्रवृत्तिवत् ।

न हि प्रेक्षावानपि फलावाप्तिं निश्चित्यैव प्रवर्तितुं शक्तः, शरीरावस्थि-त्यादि-अनिश्चयेन फलप्राप्तिव्यभिचाराशंकासंभवात् । अप्रवर्तमानस्य च सर्वपुरुषार्थहानिरनर्थश्च स्यादित्यतः प्रेक्षावतोऽप्रेक्षावच्चैव भवेदिति । तस्मात् साधनयोग्यतां निश्चित्य तत्प्रतिबन्धवैकल्ये चापश्यन्नेव फलप्राप्तिं संभाव्य प्रवर्तते प्रेक्षावान्, न तन्निश्चयादेवेति ।

यदप्यज्ञापकत्वं मानस्य न दोषो यदोत्यादि, तदप्यचारु, स्वविषयज्ञाप-कत्वात् । सर्वज्ञानानां हि स्वविषयज्ञापकत्वेनैव प्रामाण्यम् । तत्र विषयान्तरा-ज्ञापकत्वेनाऽप्रामाण्यमयुक्तं, न हि रूपज्ञानं स्पर्शमज्ञापयदप्रमाणं युक्तम् । एवं हि सर्वज्ञानानामप्रामाण्यं स्यात्, विषयान्तराज्ञापकत्वाविशेषात् । विषयान्तरञ्च साधनज्ञानस्य तत्फलं तदज्ञापने कथं तस्याप्रामाण्यम् ? फला-निश्चये तत्साधनत्वनिश्चयः कथमिति चेत्, न; प्रागेव निश्चितत्वादित्या-दिनोक्तत्वात् । तस्मात् फलावाप्त्यनिश्चयेऽपि प्रवृत्तस्थाप्रवृत्तस्य वा साधनस्वरूपज्ञानं विशेषदर्शनव्यवस्थापितप्रामाण्यं नाप्रामाण्यमित्यतश्च यदुक्तं प्राप्यरूपसम्बन्धेनैव प्रामाण्यव्यवस्थापनमित्येतदप्रमाणकमेव । तथा हि राज्यपत्न्यालङ्कारादयोऽर्था नक्षत्रादयश्च नैव प्राप्तुं शक्यन्ते, नापि प्रेक्षावन्त-स्तत्र प्रवर्तन्ते ।

अथ च तज्ज्ञानस्य प्रामाण्यं विशेषोपलम्भेनार्थक्रियाऽनिष्पत्त्यैव व्यवस्था-प्यमानं दृष्टम् । तदपलापे चार्थप्राप्त्यापि प्रामाण्यव्यवस्थितिनं स्याद् व्यवहार-

१. बह्वधादेः प्रतिबन्धः, बीजादेवैकल्पम् = वन्व्यभावः ।

स्योभयत्राविशेषादिति । तथोपेक्षणीयार्थज्ञानस्यापि नाऽप्रामाण्यम् । यदि नाम प्रयोजनाभावात् विचारितं, किमेतावता तत्रास्येव ? विवादिनिवृत्त्यर्थं वा जिज्ञासुभिः कैश्चिदुपेक्षणीयार्थज्ञानस्य विशेषोपलब्धितः प्रामाण्यं व्यवस्थाप्यमानं दृष्टमेवेति ।

❀ उपेक्षणीयज्ञानस्य प्रमाणात् ❀

नन्वर्थक्रियार्थी सर्वोऽपि प्रमाणान्वेषणे प्रवर्तते, न व्यसनेन तत्कथमुपेक्षणीयार्थज्ञानमपि प्रामाण्यमिति ? नैतद्युक्तम्; न हि पुरुषार्थत्वमपेक्ष्य चक्षुरादयः प्रमाणज्ञानं जनयन्ति, किं तर्हि ? सामग्रिसाकल्ये सति अनिच्छतोऽपि पुरुषस्यानर्थकतृणक्रीडादिविषयमपि प्रमाणज्ञानमुत्पद्यते । अर्थाधिगममात्रे हि प्रमाणस्य व्यापारो, न प्रवृत्त्यादिषु, तेषामभिलाषादिसाध्यत्वात् । अभिलाषाद्यपि अनुमानमित्ययुक्तं, तस्य लिङ्गदर्शनाद्यभावेऽपि भावात् । प्रमाणविचारे तु प्रेक्षावतामर्थित्वेनैव प्रवृत्तिर्न व्यसनेनेति युक्तमेतत्, तथापि प्रमाणलक्षणस्वाध्यातिदोषनिवृत्त्यर्थमुपेक्षणीयार्थज्ञानमपि प्रेक्षावद्भिः सामान्यतः परीक्षितव्यम्, अतिव्याप्तिदोषपरिहारार्थं तदाभासपरीक्षणवत्, मुमुक्षोः शिश्पाद्यनुमानपरीक्षणवच्चेति । यन्नोपादीयते तत्सर्वं हेयमित्यतो नोपेक्षणीयं वस्तुवस्तीति चेत्, तदयुक्तम्, लक्षणभेदेन वस्तुत्रयस्य प्रतीयमानत्वात् । तथा हि—पुरुषार्थबुद्ध्या तत्साधनबुद्ध्या वा यत्स्वीक्रियते, तदुपादेयम् । यत्स्वार्थबुद्ध्या, तत्साधनबुद्ध्या वा यत्नतः परिहर्तुमिष्यते, तद्धेयम् । तत्र तु पुरुषार्थानर्थबुद्धिस्तत्साधनबुद्धिश्च न भवति, तदुपेक्षणीयमिति । तस्मादुपेक्षणीयार्थज्ञानस्यापि प्रमाणत्वान्न प्रवर्तकत्वादिप्रामाण्यव्यवहारे निमित्तम् ।

❀ स्वसंवेदनैकप्रत्यक्षतानिरासः ❀

यत्पुनरेतत् परमार्थतः स्वसंवेदनमेवैकं प्रत्यक्षमिति, तदतिदुर्मतिविसन्धितं; स्वसंवेदनस्य प्रागेव विस्तरेण निराकृतत्वात् । स्वसंवेदनमेवैकं प्रत्यक्षमिति श्रुवाणस्य सर्वज्ञानं प्रमाणमेवेत्यादिविरोधश्च, न हि वर्तमानात्मैकज्ञानमात्रवेदने सर्वज्ञत्वं युक्तम् । अन्तश्च प्रत्यक्षमिष्यते, तथादि सर्वार्थविषयं प्रत्यक्षं सर्वज्ञस्यास्ति, तदा सर्वमालम्बने भ्रम इत्येतदपि प्रमत्तत्राक्यम् । सर्वज्ञस्यापि सर्वार्थविषयं ज्ञानं भ्रान्तमेवाभ्युपगम्यते, ततो नास्ति विरोध इति चेत्, शोभनमेवं स्वपक्षरामाभिनिविष्टः स्वतीर्थङ्करस्यापि बुद्धादे माहं प्रकटयन्ननवधेयवचत्त्वाद्दुपेक्षणीय एवेति ।

* प्रामाण्यं व्यवहारेणेति मतखण्डनम् *

व्यवहारिणामपि व्यवहारः कश्चिन्मिध्यार्थः, कश्चित् तत्त्वार्थ इति कथम-
परीक्षितेन व्यवहारेण प्रामाण्यं व्यवस्थाप्यते ? तत्परीक्षा तुभ्यव्यवहारयोस्त-
त्चेतरविवेकपर्यालोचनाभ्यासः, ततो धर्मादितत्चेतरविवेकपरिज्ञानाभ्यासार्थ-
त्वाच्च प्रामाण्यविचारस्येति । यच्चोक्तम्—शास्त्रं मोहनिवर्तनमिति, तत्सत्यम्,
यदभ्रान्तज्ञानमूलं शास्त्रं तन्मोहं निवर्तयत्येव । त्वदीयं तु शास्त्रं भ्रान्तज्ञान-
मूलं, तदभ्यस्यमानं हविरिव हुतभुजं वर्द्धयत्येव मोहमिति । यदप्युक्तम्—
प्रामाण्यप्रतिपत्त्युपायासंभवादिति, तदप्युक्तम्; तदुपायस्य प्रागेव दर्शित-
त्वात्; उत्तरत्रापि भिन्नकालयोरप्यविनाभावसम्बन्धग्रहणोपायमभिधात्यामः ।
अपि च प्रामाण्यप्रतिपत्तिवद् भ्रान्तत्वप्रतिपत्तावप्यन्योपायाभावाद् व्यवहार
एव अनुसर्तव्यः ।

* सौगतनये भ्रान्तत्वग्रहणासम्भवः *

तथा हि—स्वरूपमात्रावगतमेव प्रत्यक्षं व्याप्रियते, न ततो भ्रान्तत्वावगतिः,
न हि स्वरूपमात्रसंविताविदं भ्रान्तमिति भवति । भ्रान्तता च ग्राह्ये विपर्यस्तता ।
न च सा ग्राह्यवैपरीत्याऽनवगमेऽवगन्तुं शक्यते । न च तदेव ज्ञानं स्वग्राह्य-
विपर्यस्ततावगमात्मतयोदेति, तदप्रतिभासनात् । प्रतिभासने हि विपर्यस्तस्य
पुंसोऽवगतार्थप्राप्त्यभिमानेन प्रवृत्तिर्न स्यात् । नापि प्रवृत्त्युत्तरज्ञानेन 'भ्रान्त-
ताऽवगम्यते, तदा भ्रान्तज्ञानस्यातीतत्वात् । अन्यत्र प्रवर्तकत्वमेव भ्रान्तत्व-
मित्येतदपि केन वेद्यते ? न हि तदेव ज्ञानं 'ग्राह्यादन्यत्राहं प्रवृत्तं, प्रवर्तकं
वा' इत्येवमात्मानं वेत्ति । नाप्येकात्मस्वरूपग्राहिज्ञानं 'केनचिदात्मनः संबन्धं
वेत्ति, न चैकरूपसंवितावेव सम्बन्धसंविक्तिः, तथा हि—

३द्विष्टसंबन्धसंविक्तिर्नैकरूपप्रवेदनात् ।

द्वयस्वरूपग्रहणे सति सम्बन्धवेदनम् ॥

न च त्वन्मते स्वरूपद्वयग्राहि विज्ञानं किञ्चिदस्ति । अपि चोत्तरेणैव ज्ञानेन
भ्रान्तत्वं व्यवस्थाप्यते । तच्चोत्तरज्ञानं ग्राह्यवैपरीत्यग्राहि वा स्याद् ? ग्राह्या-
काराद् विलक्षणाकाराध्यवसेयवेदकं वा ? अन्यत्र प्रवृत्तिवेदकं वा ? ततश्च

१. भ्रान्ततेति, पूर्वज्ञानस्येत्यादिः ।

२. केनचित् = अर्थवैपरीत्यादिना ।

३. प्र० वा० अ० पृ० ६

भ्रान्त्युत्तरज्ञानयोः स्वस्वरूपसंबेदान्मत्वात् ^१प्रत्येकं संबन्धपरिग्रहः, नापि समुदायः, तयोः कालव्यवधानात् । उत्तरकालभावि तु स्मरणं प्रवर्तमानमसम्बद्धमेव द्वयं विकल्पयति । यथानुभवपरित्यागात् तदुपप्लुतमेवेति न ततः सम्बन्धप्रतिपत्तिः । ततस्तत्सम्बन्धाग्रहणात्पश्चादपि दृष्ट्यसाधर्म्यात् कथं प्रतिपत्तिरनुमानादिति ।

न भ्रान्तत्वप्रतिपत्त्युपायोस्ति । व्यवहाराच्च तत्प्रतिपत्तौ, अनुमानज्ञानं भ्रान्तं प्रतिपत्तव्यम् । न हि सम्यगनुमानज्ञाने भ्रान्तत्वव्यवहारोऽस्ति, क्वचिद्विसंवादिनि ज्ञाने भ्रान्तत्वव्यवहारो दृष्ट इति । एवञ्च “स्वप्रतिभासेऽनर्थोऽर्थान्वयसायेन प्रवर्तनात्”— इत्येतद्व्यवहारेणैव बाधितत्वादसाधनम्, तदभ्युपगमे तु प्रामाण्यमपि न स्यात्, पूर्वोक्तान्यायात् । अपि चाऽप्राप्येऽधिगतप्राप्याध्यवसायेन प्रवर्तनात् प्रत्यक्षमपि भ्रान्तं स्यात् । सांख्यव्यवहारिकञ्चाऽभ्रान्तत्वम् ^२उभयोरपि समानमिति, कथमनुमानमेव भ्रान्तम् ? तत्सिद्धमेतत् सम्यग्रहणमनुमानज्ञानस्याभ्रान्तत्वज्ञापनार्थमिति ।

❀ परोक्षपदस्य प्रयोजनम् ❀

ननु च यस्यानुभवस्याधिनाभावस्मृतिरसाधारणं कारणं स परोक्षाकार एव भवति । तत् किमर्थं परोक्षग्रहणम् ? न; विप्रतिपत्तिनिराकरणार्थत्वात् । गोत्वादिवदर्याश्रितं परोक्षत्वम्, न ज्ञानाश्रितमिति केचित्, तदयुक्तम्; सर्वप्रतिपत्तृणां नीलादिवदविशेषेण ग्रहणप्रसंगात् । स एव कस्यचित् परोक्षः कस्यचिदपरोक्ष इति न स्यात् । न हि नीलाद्यपि (करणं) कैश्चिन्नीलादिरूपेण वेद्यते कैश्चिदनीलादिरूपेणेति । परापरव्यवहारवदिति चेत्, न; तस्यान्यनिमित्तत्वात् । न खलु परापरव्यवहारः सामान्यनिबन्धनः, किं तर्हि ? संयुक्तसंयोगबहुलपुद्गलनिबन्धन इत्युक्तम् । बहुलपभावोप्यपेक्षानिबन्धनः, कुड्यादपरस्तम्भात्पर इत्यादिदर्शनादिति । न चैवं परोक्षापरोक्षव्यवहारोऽर्थेषु गुणादिनिबन्धनः, सामान्यादिषु भ्रान्तत्वप्रतिपत्त्युपायो न स्यात् ।

अव्यवहाराच्च तत्प्रतिपत्तौ, नानुमानज्ञानं भ्रान्तं प्रतिपत्तव्यम् । न हि सम्यगनुमानज्ञाने भ्रान्तत्वव्यवस्थापि, परोक्षापरोक्षव्यवहारदर्शनात् । नापि बाह्यार्थापेक्षः, नियमेन शात्रपेक्षत्वात्, ममापरोक्षस्तव परोक्ष इत्येवं प्रतीतेः ।

१. न भ्रान्तिज्ञानमुत्तरज्ञानस्यार्थवैपरीत्येन सम्बन्धं वेत्ति, नाप्युत्तरज्ञानं पूर्वज्ञानस्यार्थवैपरीत्येन सम्बन्धं वेतीत्यर्थः ।

२. उभयोः = प्रत्यक्षानुमानज्ञानयोः ।

अक्षात्परः परोक्षस्तदन्यस्त्वपरोक्ष इति चेत्, न; आत्माद्यनुमेयस्य मनोऽक्ष-
विषयत्वेऽपि परोक्षत्वादित्युक्तं प्रागेव प्रपञ्चेन । तस्मादनुभूतत्वस्मृतत्वदृष्टत्वा-
दिवदनध्यवसितत्वादिवच्च ज्ञानविशेषालम्बनमेव परोक्षमपरोक्षञ्चेति । ज्ञान-
व्यक्तिषु च सन्देहत्वस्मृतिःत्वादिवत् परोक्षत्वापरोक्षत्वजातिविशेषाभ्युपगमेऽध्य-
दोषः । ^१प्रत्ययाऽविशेषोऽपि जातिजातिमद्योगादपि दृष्टः । तद्यथा—उष्णत्वजाति-
योगाद्दुष्णस्पर्शस्तत्संबन्धाद्दुष्णोऽग्निरुष्णः पापाण इति । एवं परोक्षत्वजाति-
योगात् परोक्षोऽनुभवस्तत्संबन्धात् परोक्षोऽर्थ इति । अर्थवत् परोक्षानुभवेऽप्य-
परोक्षानुभवविषयत्वेनापरोक्षव्यवहारोऽपि, अपरोक्षानुभवेऽपि परोक्षानुभवविषय-
त्वेन परोक्षव्यवहारोऽपीति सर्वं सुस्थम् । तदेतद् विचारितमपि प्रमेयस्य वैषम्यं
दृष्ट्वा पुनर्विचारितम्, सुखसंबोधनार्थमिति ।

अथवा प्रत्यक्षाधिगतार्थगन्तृत्वेऽनुमानस्य वैधर्म्यम्, प्रत्यक्षानधिगतार्थ-
गन्तृत्वेऽनुमानस्य गौणत्वादिदोषेभ्यः प्रामाण्यमेव न संभवतीत्याहुः केचित्,
तद्व्युदासार्थं परोक्षग्रहणम् । अविनाभावबलोद्भूतः परोक्षानुभवः सम्यगेवो-
पलभ्यते । तत्साधनस्यानुमानस्याप्रामाण्यं वक्तुमशक्यम्, सर्वलोकव्यवहार-
विरोधादित्यर्थः ।

❀ गौणत्वादप्रमाणात्तदनुमानस्य ❀

कथं पुनस्तैः सर्वलोकप्रसिद्धस्यानुमानस्यापह्नवः क्रियते ? तदुच्यते—

^२प्रमाणस्यागौणत्वादनुमानादर्थदुर्लभ इति ।

प्रमाणस्यागौणत्वादिति विपर्ययहेतुः । एतदुक्तं भवति—प्रमाणस्या-
नुपचरितविषयत्वेन प्रामाण्यं प्रसिद्धम्, यथा—प्रत्यक्षस्य । न चानुमानस्या-
गौणविषयत्वं शक्यं वक्तुम्, तथा हि—न धर्म्येव साध्यः, तस्य सिद्धत्वात्,
धर्मोऽप्यन्यत्र सिद्ध एव, न तत्समुदायः साध्यः, तत्र च न हेतोः पक्षधर्मत्वं
नापि तेनान्वयः प्रतिपत्तुं शक्यते, तस्मादन्वयप्रतिपत्त्यर्थं धर्म एव साध्यत्वे-
नोपचरितव्यः, पक्षधर्मत्वग्रहणार्थं धर्म्येव पक्ष इति । तथा चानुमानवादि-
भिरुक्तम्—पक्षो धर्मो, ^३अवयवे समुदायोपचारादिति । एवञ्च सत्युपचरित-
पक्षधर्मत्वान्वयोपकृतादनुमानादर्थनिश्चयो दुर्लभ इति । तत्रोपचरितपक्षवृत्तेर-

१. प्रत्ययाविशेषः = परोक्षं ज्ञानम्, परोक्षोऽर्थ इति प्रतीत्योरवलक्षणम् ।

२. एतेन 'अनुमानमप्रमाणम्, गौणत्वाद' इत्यनुमानं सूचितं भवति ।

३. अवयवे = समुदायैकदेशे ।

बोधकत्वं दृष्टम्, यथा दाहादिसमर्थोऽयं बटुरमित्वादिति । तथोपचरितान्वयस्याप्यसाधकत्वम्, यथाऽनित्यः शब्दः, श्रावणत्वात्, सुखादिवत् । श्रावणशब्दभावितत्वेन सुखादेः श्रावणत्वोपचारादन्वयसिद्धिरिति ।

❁ साधिक्रियानुपपत्तेरप्रमाणात् ❁

अपि च साधिक्रियामपेक्ष्य साध्यमुच्यते । सा चैन्निष्पन्ना, व्यर्थं पक्षधर्मत्वादियग्रहणम्, तदर्थस्य प्रसिद्धत्वात् । न चैन्निष्पन्ना, किमपेक्ष्य पक्षादिव्यवस्था ? भाविनि भूतवदुपचाराश्रयणे स एवानुमानस्य गौणत्वदोषः, सुख्यानुमानाभावाद् गौणमप्ययुक्तमिति ।

❁ अनुगमानुपपत्तेरप्रमाणात् ❁

साध्यविकल्पानुपपत्तेश्चानुमानानुपपत्तिः । तथा हि—धर्मिणः सिद्धत्वान्न साध्यत्वम् । धर्मश्चेत् साध्यः, स किं सामान्यलक्षणोऽथ विशेषलक्षण इति ? किञ्चित् ? सामान्ये सिद्धसाध्यता, विशेषेऽनुगमाभाव इति । सामान्यस्यासि-
मत्वानित्यत्वादिलक्षणस्य कश्चित् सिद्धत्वात्, व्यर्थं तत्साधनम् । देशादिविशिष्टानन्वयादेवासिद्धिः । न हि पर्वतस्येनाग्निना शब्दगतेन चानित्यत्वेनाऽन्वयः कश्चिदस्तीति ।

❁ अविनाभावग्रहणासम्भवादप्रमाणात् ❁

इतश्चाविनाभावसम्बन्धस्य ग्रहीतुमशक्यत्वादनुमानमप्रमाणम् । न हि प्रत्यक्षेण धूमाग्निव्यक्तयोऽनन्ता व्याप्यव्यापकभावापन्ना ग्रहीतुं शक्यन्ते । सामान्यमात्रयोरविनाभावग्रहणे, तयोरेव गम्यगमकभावः स्यादन्यथातिप्रसंगात् । सामान्यमात्रविषयञ्च व्यर्थमनुमानं भवेत्, तन्मात्रस्य सिद्धत्वादपुरुषार्थत्वाच्चेति । तद्वतामप्यानन्त्यादेवाग्रहणम् । न चैकदेशग्रहणे व्याप्यव्यापकभावप्रतिपत्तिः, सहस्रशोऽपि सवत्सगोग्रहणे व्यभिचारदर्शनात् । तत्र प्रत्यक्षेण व्याप्तिग्रहणम्, नाप्यनुमानेनैव, अनवस्थाप्रसंगादिति ।

❁ विरुद्धत्वादप्रमाणात् ❁

किञ्च विरुद्धानुमानविरोधयोः सर्वत्र संभवात् नानुमानं प्रमाणम् । तत्र विरुद्धप्रकारस्तावदुच्यते—
'दूषणवादिप्रतिवाद्यभिमतप्रकृतसाधनसाध्यधर्मा-

धिकरणत्वाभावः, तथा साधनदूपणवाद्यन्यरोपात्तसाधनसाध्यधर्माधिकरण-
त्वाभावः, तथा साधनवादिप्रतिवादीन्द्रियविषयापन्नवाद्यभिमतसाधनसाध्यधर्मा-
धिकरणत्वाभावः, तथातीतानागतकालव्यतिरिक्तकालसंबंधिवाद्यभिमतसाधन-
साध्यधर्माधिकरणत्वाभाव इत्येते सर्वगाः । १प्रतिसाधनवृत्तयोपि सर्वत्र संभवन्ति
यथा—एतद्देशकालसँल्लग्नाग्निमत्त्वाभावः, शब्दस्याकाशविशेषगुणत्वाभावा-
श्रोत्रग्राह्यत्वाभावः, सुखादीनामात्माश्रितत्वाभावः, सर्वगताश्रयाश्रितत्वाभावः,
क्षित्यादेः सर्वशक्तृपूर्वकत्वाभावः, शरीरादिविनिर्मुक्तकतृ पूर्वकत्वाभावः—इत्येवं
सर्वानुमानेषु विरुद्धप्रकारो द्रष्टव्यः ।

❀ अनुमानविरोधादप्रमाणाता ❀

अथानुमानविरोधः प्रदर्श्यते—न प्रकृतवाद्यभिमतसाधनसाध्यधर्माधारो धर्मा,
धर्मधर्मिणोरन्यतरत्वात् ३साध्यशब्दार्थावयवत्वाद्वा, साध्यधर्मवत् । न वा
प्रकृते धर्मा विषयः प्रकृतसाध्यधर्मः, पूर्वोक्तहेतुद्वयाद् धर्मिवत् । न प्रकृत-
साध्यधर्माधिकरणधर्मिधर्मयोरन्यतरः, साध्यधर्मधर्मित्वात्, घटादिवत् । न
प्रकृतसाध्यधर्मवानयं पक्षः, पक्षविपक्षयोरन्यतरत्वात्, विपक्षवत् । पक्षऽखर-
शृङ्गयोरन्यतरत्वाद्वा खरशृङ्गवत् । वादिप्रतिवादिप्रतिपत्त्यनास्कन्दिताग्नि-
व्यतिरिक्ताग्निमानयं प्रदेशो न भवति, प्रदेशत्वात् सस्वशयत्वादिभ्यश्च, तदन्य-
प्रदेशवत् । न प्रकृताग्निमानयं प्रदेशः खरशृङ्गस्याधूमत्वात् खरशृङ्गवत् ।
अतीतानागतकालव्यतिरिक्तकालविशिष्टास्मत्प्रतिवादिप्रयुक्तसाधनभावापन्नधूम-
साध्यसिद्धिसमानकालघटः, न घटः, खपुष्पापन्नत्वात्, पन्नपत्रवदित्येवं सर्वा-
नुमानेष्वनुमानविरोधो द्रष्टव्य इति ।

❀ विरुद्धाव्यभिचारित्वादप्रमाणाता ❀

तथा विरुद्धाव्यभिचारिदूषणत्वेनानुमानस्याप्रमाणाता । वक्तव्यः कः पुनरयं
विरुद्धाव्यभिचारी ? विरुद्धाव्यभिचार्यनुमानविरोधयोः संज्ञामात्रेण भेद इत्येके ।
तदयुक्तम्, पृथगभिधानानर्थक्यप्रसंगात् । तस्मादनुमानं वाचकत्वेनोक्तं यदा
वाध्यबाधकञ्चिद्वि जनयति तदानुमानविरोध उच्यते । यदा पुनस्तुल्यलक्षणत्वे-
नोपलभ्यमानं संशयं जनयति, तदा विरुद्धाव्यभिचारी, एवञ्च कार्यभेदाद्
भेद इति ।

१. प्रतिसाधनं वृत्तियेषां ते प्रतिसाधनवृत्तयः ।

२. साध्यशब्दार्थः = धर्मधर्मिसमुदायः, तस्यावयवत्वात् = एकदेशदत्वादित्यर्थः ।

❀ विरुद्धेऽनुमानविरोधादिः तन्निराकरणञ्च ❀

अथ कदाचिदेवं ब्रूयात् परिहारविधानात्साधनं साधनात्मना व्यवतिष्ठत इति । अत्रापि परिहारमार्गः प्रदर्श्यते—तत्र विरुद्धे तावदनुमानविरोधः परिहारत्वेनोच्यते—न परोपन्यस्तविरुद्धसाधनसाध्यधर्माधिकरणो धर्मः, धर्मधर्मिव्यतिरिक्ताशेषभावविनिर्मुक्तत्वात्, साध्यधर्मवत् । न प्रकृतधर्मिविषयविदारूढविशेषाभावसाधकोऽयं हेतुधर्मधर्मिणोरन्यतरत्वात्; धर्मिवत् ।

अर्थान्तरभूतविदारूढधर्मविशेषाभावसाधकहेतुसमानकालसत्त्वघटो न घटः, शशशृङ्गाशृङ्गत्वात्, बन्ध्यापुत्रवत् । अर्थान्तरभूतविदारूढधर्मविशेषाभावसाधनोपन्यासकालावच्छिन्नसाधनदूषणवाद्यन्यतरवादिसमानकालसत्त्वघटो न घटः, सदसत्तोरन्यतरत्वात्, पटवत् । अर्थान्तरभूतसर्वश्रुतिविज्ञातज्ञेयसर्वभावान्तर्भूतप्रकृतधर्मिविषयविदारूढविशेषाभावसाधनोपन्यासकालविशिष्टसाधनदूषणवाद्यन्यतरवादिसमानकालसत्त्वघटो न घटः, सदितरानुत्पादकत्वात्, पटवत्, इत्येवं विरुद्धेऽनुमानविरोध्यनुमानविरोधे विरुद्धाव्यभिचारी, विरुद्धाव्यभिचारिणि च विरुद्धपरिहारत्वेन वक्तव्य इति । तदयुक्तम्, यतः “प्रमाणेन परिहारे तत्रापि त्रयमित्यनवस्था” । परिहारानुमानेऽपि विरुद्धादिदूषणत्रयम् । तत्राप्यनुमानेन परिहारे क्रियमाणे पुनर्दूषणत्रयमित्यनवस्थेति । अथवा प्रमाणेनेति “विरुद्धादित्रयेण प्रमाणभूतेन परिहारानुमानप्रमाणवस्थ निराकरणे क्रियमाणे लौकायतिकैरनुमानमेवाभ्युपगतं भवति, विरुद्धादित्रयेऽप्यनुमानात्मकत्वादिति चोद्ये (सत्याः) तत्रापि त्रयमित्यनवस्थेति । विरुद्धादित्रयेऽप्यनुमानत्वनिराकरणार्थमन्यद् विरुद्धादिदूषणत्रयं वक्तव्यम्, तत्राप्यन्यदित्यनवस्थाभ्युपगमात्कथमनुमानाभ्युपगमः । तस्मादनुमत्याप्रमाणत्वात्परोक्षार्थनिश्चयो दुर्लभ इति ।

❀ चार्वाकमतखण्डने गौणत्वहेतुनिरासः ❀

अत्र प्रतिविधीयते—यत्तावत्तदुपचरितपक्षधर्मतान्वयोपकृतादनुमानादर्थनिश्चयो दुर्लभ इति, तन्न; अनभ्युपगमात् । नैव हि पक्षधर्मत्वान्वयौ हेतोरौपचारिकावभ्युपगम्येते । तद्व्यतिरिक्तमुख्यपक्षधर्मत्वादेरसम्भवात् । न हि मुख्यासम्भवे क्वचिदुपचारः प्रवर्तते, तस्माद्द्वयमाणापक्षादिलक्षणयोगान् पक्षादिव्यवस्था ना मुख्येति ।

१. विरुद्धादीत्यादिनाऽनुमानविरोधविरुद्धाव्यभिचारिणो ग्रहणम् ।

नन्वगृहीतस्य विशेषणत्वायोगात्, कथं साध्यधर्मविशिष्टो धर्मो पक्षः ? स हि साध्यधर्मोऽगृहीतश्चेत् पक्षं विशिनष्टि, ततः पक्षधर्मत्वादिग्रहणं व्यर्थं स्यात्; तदन्तरेण प्रागेव साध्यप्रतीतेः सिद्धत्वात् । अप्रतीतेन च साध्यधर्मस्य कथं धर्मो विशिष्यते ? तदविशिष्टश्च केवलो धर्मो न पक्षः ।

अथ यत्र धर्मिणि जिज्ञासितो धर्मः, प्रतिपिपादयिषितो वा, स साध्यधर्मविशिष्ट उच्यते, तर्हि जिज्ञासाद्यभावेऽन्यार्थं पर्यटतो धूमादिदर्शनाद-न्यादिप्रतिपत्तिर्भवति यदा, तदा कथं पक्ष इति ? न; अभिप्रायापरिज्ञानात् । न द्रूमो यदैव साध्यधर्मस्य विशिष्टो धर्मो तदैवासौ पक्षः । किं तर्हि ? प्रागपि । एतदुक्तं भवति—यत्तु साध्येन धर्मस्य विशिष्टो धर्मो भविष्यति, स तस्य हेतोः प्रागपि पक्ष इति । भविष्यतस्तद्विशिष्टत्वस्याप्रतिपत्तौ कथं पक्षत्वप्रतिपत्तिरिति चेत्, न योग्यतामात्रप्रतीतावेव तद्व्यवहारसिद्धेः । यथा पटादि-कार्यार्थिनस्तन्वादिवस्तुनि योग्यतामात्रप्रतीतावेव तत्कारणत्वेन व्यवहरन्ति । न हि कार्यप्रतीतौ तत्कारणत्वप्रतीतिः सम्भवति । तदसम्भवे च न तत्कारण-प्रतीतिः, ततो न तत्कार्यार्थिनां तदुपादानादिव्यवहार इत्यप्रवृत्तिनिवृत्तिकं जगत् स्यात् । गौणकारणेषु प्रवृत्तौ च पाकार्यार्थिनां वद्व्यादिष्वपि प्रवृत्तिः स्यात् । तस्माद् यथा योग्यतामात्रप्रतीत्यैव तन्वादिवस्तुनि पटादिकारणत्वेन व्यवहियन्ते । न चाग्निवद्व्यादिगौणो व्यवहारः । सहकारिसम्पत्तौ च ततो-भिप्रेतकार्यसिद्धिरपि भवति । तथा साध्यधर्मविशिष्टत्वयोग्यतामात्रप्रतीत्यैव केवलोऽपि धर्मो पक्षत्वेन व्यवहियते, न च तत्रस्थस्य हेतोरग्नित्वस्य वटाविव गौणपक्षधर्मत्वम् ।

ननु च यथा तन्वादिभ्यः पटादिकार्योत्पत्तिरुपलब्धा ततोऽनारब्धकार्येष्वपि तन्वादिषु तत्कारणत्वव्यवहारनिमित्तं तज्जातीयत्वमेव योग्यताख्यमस्ति, न त्वेवं केवलधर्मिणि पक्षत्वव्यवहारयोग्यताख्यं किञ्चिन्निमित्तं पश्याम इति, न; अत्रापि साध्यतन्निषेधानुपलम्भस्य योग्यताख्यनिमित्तत्वात् । यत्र हि धर्मिणि साध्यधर्मस्तन्निषेधश्च नोपलब्धः, स एवानासादितेन धर्मस्य विशिष्टो भवतीति, अतः साध्यतन्निषेधानुपलम्भोऽत्र योग्यतोच्यत इति ।

अथवा लिङ्गसम्बन्ध एव योग्यता । तथा हि—यत्र धर्मिणि ह्यनाद्यविना-भूतधूमादिसम्बन्ध उपलब्धः, स एव धूमादिसाधितेन दहनादिना विशेषितो दृष्टः । ततोऽनुपलब्धदहनादिविशिष्टत्वेऽपि धर्मिणि तदविनाभूतधूमादिसम्बन्ध-दर्शनात् पक्षत्वव्यवहारः । तस्य न गौणत्वं तन्निमित्तस्य योग्यताख्यस्यागौण-त्वात्, तन्वादिषु पटादिजनकत्वव्यवहारवत् ।

अथ तन्त्वादिष्वपि जनकावस्थातः प्रागजनकत्वव्यवहारो गौण एवेष्यते । न; लोके बटुमाणवकादिवद् गौणत्वाप्रतीतिः । भवतु वा तन्त्वादिषु पटादि-कारणत्ववद् धर्मिणः पक्षत्वं गौणम्, किञ्चिच्छून्यम् ? ननु तन्मूलानुमानस्य गौणत्वेनाप्रामाण्यं प्रसक्तमित्युक्तम्, नैतदस्ति; निमित्तस्य गौणत्वेऽपि तत्फलस्य पटादिवद्गौणत्वात् । यथा पटजननार्थं ये तन्त्वः क्रोतास्तेषां पट-जनकत्वं गौणं त्वयाभिहितम्, न च सहकारिविशेषोपेतैस्तैरेव जनितस्यापि पटस्य गौणं पटत्वम् । तथा धर्मिणः पक्षत्वे गौणेऽपि सहकारिविशेषोपेततत्पक्षपडिता-नुमानस्य न गौणत्वमिति । न चातिप्रसंगः, प्रागुक्तयोग्यताश्रयणादितो व्यवस्थोपपत्तेः । तस्माद् गौणत्वादनुमानादर्थनिश्चयो दुर्लभ इत्येतदुक्तमेवो-क्तमिति ।

ॐ साधिक्रियानुपपत्तिनिरासः ॐ

यद्योक्तम्—साधिक्रियामपेक्ष्य साध्यमुच्यते इति तन्न, 'अर्हत्यर्थं कृत्या-भिधानात् । तेन साधनमर्हति यत्तत् साध्यमुच्यते । साधनार्हत्वञ्च सिद्धि-योग्यता । सा च प्रागप्यस्ति तेन साधिक्रियातः प्रागपि साध्यत्वं नायुक्तम् । न च साध्यपक्षशब्दयोः पर्यायत्वमेवाभ्युपगम्यतेसामिः शाक्यैरिव, नापि समुदायः साध्यः, किं तर्हि ? धर्मविशिष्टो वा धर्मः, यथाग्निमानयं प्रदेशः, धर्मविशिष्टो वा धर्मः साध्यः, यथाग्निरत्र धूमादिति । उभयत्रापि प्रदेशादि-लक्षणो धर्मैव पक्षोऽभ्युपगम्यते । तत्रस्थस्य च हेतोः पक्षधर्मत्वं मुख्यमेव, नौपचारिकम् ।

ॐ अनुमानानुपपत्तिनिराकरणम् ॐ

अन्वयस्यापि न गौणत्वम्, मुख्यान्वयलक्षणोपेतत्वात्, तथा—हि साध्य-सामान्येन साधनसामान्यस्य व्याप्तिरन्वय इत्यन्वयलक्षणम् । तत्र यदा धर्म-विशिष्टो धर्मः साध्यः, तदा साध्यस्य सामान्यमग्निमत्त्वादिलक्षणम् । यदापि धर्मिस्थो धर्मः साध्यः, तदा साध्यमेवाविवक्षितविशेषं साध्यहृष्टान्तधर्मिणोः साधारणत्वात् सामान्यमुच्यते । साधनमपि सामान्यं धूमवत्त्वादिलक्षणम् । तस्य साधनतामान्यस्य तेन साध्यसामान्येन व्याप्तिः व्याप्तता अन्वयः, स कथं गौण इति ? तस्मादुपचरितपक्षधर्मत्वान्वयोपकृतादनुमानादर्थनिश्चयो दुर्लभ इत्येतदप्युक्तम् ।

१. तथा च सूत्रम्—“अर्हं कृत्यतृचञ्च; (पा० सू० ३।३।१६६)

किञ्च यद्युक्तलक्षणौ पक्षधर्मत्वान्वयौ न मुख्यौ, तदान्वयौ मुख्यौ वक्तव्यौ, न हि मुख्योपलम्भासम्भवे क्वचित्तदुपचारः प्रवर्तते। मुख्यौ चेदन्यत्रपक्षधर्मत्वान्वयौ, तथापि तत एवानुमानप्रामाण्यस्य 'सिद्धेर्नात्यन्ताभाव इति।

यदप्युक्तम्, धर्मिणः सिद्धत्वात् साधनवैफल्यमिति, तन्न; साध्यधर्मविशिष्टस्यासिद्धत्वात्। तत्साध्यत्वेऽप्यनुगमाभावो नास्ति, साध्यसामान्येनानुगमस्योक्तत्वात्। न हि साध्यविशेषेणान्वयः कैश्चिदभ्युपगम्यते, लोके वा प्रतीयते। किं तर्हि? यो यः कश्चिद् धूमवान् कृतकश्च स सोऽग्निमान् अनित्यश्चेति लोके प्रतीयते। धर्मसाध्यत्वेऽपि यद्युक्तम्—सामान्ये सिद्धसाध्यता विशेषेऽनुगमाभाव इति, तत्र सामान्यमेव साध्यम्। न च सिद्धसाधनम्, विवक्षिते धर्मिण्यसिद्धस्य सामान्यस्य साध्यत्वाभ्युपगमात्। तेन चानुपगमोऽस्त्येव। तथा हि यत्र धूमस्तत्राग्निरित्येवं लोकेऽप्यन्वयः प्रसिद्धस्तावन्मात्रेण चानुमानप्रवृत्तिदर्शनात् तत्र प्रदेशविशेषेण तत्सम्बन्धविशेषेण वान्वयोऽकारणम्।

❀ अविनाभावग्रहणासम्भवनिरासः ❀

यदप्यविनाभावसम्बन्धस्य ग्रहीतुमशक्यत्वादित्याद्युक्तम्, तदप्ययुक्तम्। यतोऽस्ति तावदियं लौकिकपरीक्षकाणामपि प्रतीतिरभ्रान्ता निश्चयात्मिका—यत्र धूमस्तत्राग्निरन्यभावे क्वचिन्न धूम इति। तस्याः खलु निरूप्यमाणं यदि कारणत्वेनाक्षलिङ्गादीनामन्यतमं निश्चेतुं शक्यते, तदाऽतिभद्रकम्, नो चेत् तथापि निश्चितस्य वस्तुनस्तत्कारणानिश्चयादेव नापह्नुतिः युक्तातिप्रसंगात्।

❀ व्याप्तिग्रहे केषाञ्चिन्मतं तन्निरासश्च ❀

अत्र केचिदाहुः—अनुमानेनैवाविनाभावो न गृह्यते, अनवस्थाप्रसंगात्—इत्यत्राविवाद एव। नापि प्रत्यक्षमात्रेण, किन्तु भूयोदर्शनगम्या हि व्याप्तिरिति, भूयोदर्शनमिति कोऽर्थः? बहूनि दर्शनानीत्यर्थः। तानि किं प्रत्यर्थनियतानि? आहोस्त्विदशेषाग्निधूमविषयाणीति? यदि प्रत्यर्थनियतानि, तदा कल्पसहस्रेणापि नाशेषव्यक्तिविषयं दर्शनमुत्पादयितुं शक्यते, देशकालादिभेदेन व्यक्तीनामानन्त्यात्। न चाशेषव्यक्तिसम्बन्धाग्रहणे व्यभिचारशंका निवर्तते। न हि सहस्रशोऽपि पार्थिवस्य लोहच्छेद्यत्वदर्शनादव्यभिचारसिद्धिः। अथ प्रत्येकमशेषाग्निधूमविषयाणि दर्शनानि, तदैकेनैव व्याप्तिसिद्धेः शेषदर्शना-

१. नात्यन्ताभाव इति पक्षधर्माविनाभावयोरित्यादिः।

नर्थक्यम् । किञ्च क्रमोत्पन्नानां दर्शनानामनवस्थायित्वाच्च साहित्यकारित्वम् ।
गुणपदुत्पादस्तु न संभवत्यप्रतिभासनादिति ।

❀ व्याप्तिग्रहेऽन्येषां मतं तन्निरासश्च ❀

अन्ये तु परिशेषबलेन मानसं प्रत्यक्षं व्याप्तिग्राहकं वर्णयन्ति, तदप्य-
युक्तम्; सर्वदर्शित्वप्रसंगात् । समस्तसपक्षविपक्षदर्शने हि यद् यत् कृतकं
तत्सर्वमनित्यं नित्यं तु सर्वमकृतकमित्येवं रूपा व्याप्तिप्रत्यक्षा भवति नान्यथा ।
तथा च सर्वानुमातुः सर्वदर्शित्वप्रसंगः ।

सर्वस्मिन्स्तु प्रत्यक्षेण दृष्टे किमनुमानेन वैयर्थ्यात् ? व्याप्तिग्रहणकाल एव
सर्वदर्शा भवति, नान्यथा । तेनोत्तरकालमनुमानं सार्थकमेवेति चेत्, न;
पादप्रसारणमात्रत्वात् । यदि च व्याप्तिग्रहणकालेऽप्यसौ सर्वदर्शा, तदा
किमिति व्युत्थितयोगिवत् स्वर्गादिष्ववस्थिता एवम्भूता अर्था मया दृष्टा इति
व्याप्तिमिव नाऽनुसन्धत्ते ? अतीन्द्रियव्यवहारविप्रतिपत्त्यप्रतिपत्त्योरभावप्रसंगश्च ।
न हि मानसप्रत्यक्षविषयेऽप्यतीन्द्रियव्यवहारो विप्रतिपत्तिप्रतिपत्तिश्चास्ति,
सुखादिष्वदर्शनादिति ।

❀ व्याप्तिग्रहेऽपरेषां मतं तन्निरासश्च ❀

अपरे त्वाहुः—कतिपयसम्बन्धिसम्बन्धप्रतीतावगृहीतसंबन्धयोरपि तज्जातीय-
त्वसामर्थ्याद् गम्यगमकभावो भवतीति, तदप्ययुक्तम्, पार्थिवलोहच्छेद्यजातीय-
त्वव्यभिचारेणोक्तोत्तरत्वाद्तज्जातीयैरगृहीतसंबन्धत्वाविशेषाच्चेति । सामान्य-
मात्रयोः सम्बन्धग्रहणेपि व्यक्तिविषये प्रतिपत्तिप्रवृत्ती न स्याताम्, सामान्या-
दर्शान्तरत्वाद् व्यक्तीनाम्, न चान्यसंबन्धग्रहणे ततोऽर्थान्तरेऽनुमितियुक्ताऽति-
प्रसंगात् । नापि सामान्यमात्रेण दाहाद्यर्थः साध्यते यतस्तद्विषयमेवानुमानं
कृतार्थं स्यात् ।

ननु “निर्विशेषं न सामान्यं भवेच्छशविषाणवत् ।” अतः सामान्येऽ-
नुमितेऽर्थापत्त्या विशेषाधिगमस्ततः प्रवृत्तिस्ततोऽर्थप्राप्तौ दाहादिकार्यसिद्धिः,
तत्कथं सामान्यविषयमनुमानं निरर्थकमेवेति ? नैतत्साधु; तथा हि—किं
दृष्टतत्संबन्धस्तदन्यथाऽनुपपत्त्या विशेषोऽवगम्यते ? तद्विपरीतो वा ? प्राचीने

१. निर्विशेषं न सामान्यं भवेच्छशविषाणवत् ।

सामान्यरहितत्वाच्च विशेषास्तद्वदेव हि ॥ (श्लो० वा० आकृति० १०)

पक्षे पूर्वदृष्टान्यादिविशेषविषयैव ततः प्रतिपत्तिः प्रवृत्तिश्च स्यात्ततोऽनुमानार्थापत्त्या स्मृत्या सहाविशेषादप्रामाण्यमेव स्यात् । अदृष्टतत्संबन्धस्याप्यवगमेष्यग्नित्वान्यथानुपपत्त्या गर्दभादिविशेषागमोपि स्यात् । ननु चाऽग्निभावोऽग्नित्वमुच्यते, न गर्दभादिभावः, ततस्तदन्यथानुपपत्त्या कथं गर्दभाद्यवगम इति ? अग्निभावोऽग्नित्वं न गर्दभादिभाव इत्येतदेव कुतो निश्चितम् ? लोकप्रसिद्धित इति चेत्, सैव प्रसिद्धिः कतमप्रमाणमूलेति विचारयितुं प्रारब्धा लोके च कृष्णाकाशादिप्रसिद्धिवन्मिथ्या प्रसिद्धिरपि दृष्टा । अथाग्निविशेषेष्वेवाग्नित्वं दृष्टं न गर्दभादिविशेषेष्विति, न; समस्ताग्निगर्दभादिविशेषाग्रहणे कथमग्निविशेषेष्वेवेत्यवधारणसिद्धिः ? किञ्चाग्नित्वान्यथानुपपत्त्या क्वाप्यग्निविशेषः सिद्धयत्, विवक्षितप्रदेशे कुतः सिद्धयति ? न हि तदसंभवेऽग्नित्वं नोपपद्यते । तत्प्रदेशोपलक्षितमग्नित्वमन्यथा नोपपद्यत इति चेत्, तत्सम्बन्धाप्रसिद्धौ कुतोऽयं नियमः सिद्धः ? किञ्च तत्प्रदेशोपलक्षिताग्नित्वसाधनेऽयमपरोन्तर्धः प्राप्तः— तथाविधेन सम्बन्धाग्रहणेऽपि, तथाविधाग्नित्वसिद्धौ हि सर्वत्रापि अग्नित्वसिद्धिः स्यादिति ।

१

❁ व्याप्तिग्रहे स्वमतम् ❁

तत्किमिदानीं सुरगुरुमतमेवानुसर्त्तव्यम् ? नानुसर्त्तव्यं कस्मात् ? तन्मतेपि पूर्वमुत्तरत्र च बाधकभूयस्त्वप्रतिपादनात् कुतस्तर्हि व्याप्तिग्रहणम् ? किमाकस्मिकमेव ? न, प्रत्यक्षतोऽपि तद्वतां व्यतिग्रहणात् । तथा हि—यत्र धूमस्तत्राग्निः । तद्वद्विद्ये नास्ति धूम इत्ययमविनाभाव उच्यते, स च विस्फारितेन सामान्यनिदेशसम्बन्धेन चक्षुषा प्रथममपि गृह्यते । यदि परमध्यमाल्पमेवर्षा संस्कारपाटवार्थं भूयोदर्शनं मृग्यते नामग्रन्थाभ्यासवत् । ननु च धूमदहनयोर्व्याप्यव्यापकभावोऽविनाभाव उच्यते । स च समस्तधूमाग्निव्यक्तिनिष्ठः, ततः सर्वतद्द्रव्यकृत्यग्रहे कथं गृह्यत इति ? यः सर्वव्यक्तिनिष्ठः स किमेकद्रव्यादिव्यक्तिनिष्ठो न भवति, येन तद्ग्रहेऽपि न गृह्यते ? तथा हि—सामान्यसमवाययोरनन्तव्यक्तिनिष्ठत्वेऽप्येकद्रव्यादिव्यक्तिग्रहणकाल एव ग्रहणं दृष्टम् । अथयविनश्च न सर्वाश्रयग्रहणादेव ग्रहणमिति प्रागेव साधितम् । संयोगस्याप्येकाश्रयग्रहणाद् ग्रहणप्रसंग इत्यप्यचोद्यम्, विचित्रशक्तयो द्विपदार्थाः । तत्र यो यथा ग्रहणयोग्यः स तथा गृह्यते । तद्योग्यता च प्रतिनियतहेतुवन्वयव्यक्तिरेकानुविधायिग्रहणादेवावगम्यते, चक्षुरादिभिः प्रतिनियतरूपादिग्रहणवत् ।

❁ अविनाभावस्य बाह्यप्रत्यक्षग्राह्यता ❁

अविनाभावस्तु यदि दृश्यः सम्बन्धः तदा समवायवत् सम्बन्धद्वयग्रहण-
कालेपि गृहीतः । अथ व्यापकत्वं व्याप्यत्वं चाग्निधूमवर्गयोः प्रतिनियतो धर्मः,
तथाप्यग्नित्वधूमत्वादिवदेकद्विव्यादिव्यक्तिग्रहणकाल एव गृहीतः, न सर्व-
ग्रहणमाक्षिपति । अथाग्नित्वधूमत्वयोऽरन्त्योऽन्याधारग्रहणनिरपेक्षं यथा ग्रहणम्,
न तथा व्यापकत्वव्याप्यत्वयोरित्यसमो दृष्टान्तः । एवमपि परत्वापरत्वमध्य-
त्वादिवद् द्विव्यादिधर्मिग्रहणादेव ग्रहणम् । अदृश्यत्वे तु सर्वधर्मिग्रहणेपि न
तस्य ग्रहणं प्रत्यक्षतः । तदभावादनवस्थाप्रसंगाच्चाऽनुमानतोपि न ग्रहणमित्य-
भाव एवाविनाभावस्य प्राप्तः, ततोऽनुमानस्याप्यत्यन्ताभावः, तदभ्युपगमे
च दोषान् वक्ष्यामः । तस्मात् सर्वव्यक्त्यग्रहेपि गृहीत एवाग्निधूमयोरविना-
भावः प्रत्यक्षेणेति ।

यद्येवं ययोरविनाभावो गृहीतस्तयोरेव गम्यगमकभावास्तु;
नाऽपूर्वाग्निधूमयोः, तयोरदृष्टसंबन्धत्वात् । अदृष्टसम्बन्धयोरपि गम्यगमकभावे
ह्यतिप्रसंगः स्यादिति न; अग्निधूमवर्गयोः सम्बन्धस्य दृष्टत्वात् । स चेत्कचिद्
दृष्टस्तदा नाग्निधूमयोः संबन्धः कचिददृष्टोऽस्ति । यदि नाम धर्मिणां कश्चिन्न
दृष्टः, तदा तद्धर्मस्य दृष्टत्वे किमायातम् ? नहि धर्मधर्मिणोरभेदोऽस्ति, नापि
धूमाग्निव्यक्तीनां प्रत्येकं व्याप्यव्यापकधर्मभेदोऽस्ति । तस्याग्नित्वादिवत्
समवायवद्वा तल्लक्षणत्वाविशेषाद्विशेषलक्षणाभावाच्चैकत्वमेव । न
चाभिन्नात्मैव दृष्टो न दृष्टश्चेत्युपपद्यते । न त्वेवं समवायोप्येकस्य दृष्टः
सर्वस्याऽपि दृष्ट एवाऽभेदात्, ततश्चात्यन्तादृष्टार्थोपलम्भेपि तत्समवायिनः
सर्वस्यानुमानं प्रसज्यत इति न, सम्बन्धस्यापि विचित्रशक्तित्वात् । अन्या खलु
समवायस्य शक्तिः, अन्या संयोगस्य, अन्या च सम्बन्धान्तरस्य, धर्मान्तरस्य
वा । तत्र विषमध्वादीनामिवेतरशक्तिसाम्यापादनं किञ्चित्साधर्म्यादयुक्तम् ।
व्याप्यव्यापकभावस्य त्वित्थं सामर्थ्यं यदेकत्राप्ययं गृहीतोऽन्यत्र स्मर्यमा-
णस्तद्वतोरपूर्वयोरपि गम्यगमकभावे निमित्तं भवति । वस्तुतस्तद्धर्मत्वेपि
तद्धर्मत्वेनादृष्टस्याविनाभावस्य कथं स्मृतिरदृष्टधूमदर्शनात् ? अप्रतिबद्धार्थ-
दर्शनस्य स्मृतिहेतुत्वेऽतिप्रसंगादिति चेत्, न; तेन सहैकधर्मिधर्मत्वेन
दृष्टस्य धूमसामान्यस्य स्मृतिहेतुत्वात् । सर्वव्याप्यव्यापकाग्रहे कथं सर्वोपसंहारेण
प्रतीतिरिति चेत्, न; अनुमानतस्तत्संभवात् । कथम् ? ये धूमविशेषा दृष्ट्या
अथवा देशान्तरस्थत्वेन भूतत्वेनानागतत्वेन सम्भाव्यन्ते, सर्वेऽग्निव्याप्ता
धूमत्वाद्दुपलब्धधूमवत् । धूमवन्तः प्रदेशा वाग्निमन्तः साध्यन्ते; धूमवत्वात् ;

तथोपलब्धप्रदेशवत् । ततो यद्यदिःस्थम् ; तत्सर्वं तथैवेत्येवं सर्वोपसंहारेण स्मृतिरपि भवति । एवं सति परिशेषात् मानसं प्रत्यक्षं व्याप्तिग्राहकं न वक्तव्यं परिशेषस्याऽसिद्धत्वात् ।

३४

❀ वस्तुतो मनस एव व्याप्तिग्राहकत्वम् ❀

‘यदि पुनः पूर्वनीत्याऽविनाभावग्रहणं समर्थयितुं न शक्यते तदाविशिष्ट-प्रतीत्यन्यथाऽनुपपत्त्या मानसमेव प्रत्यक्षं समर्थनीयम् । यदि तर्हि सर्वोपि प्राणी योगी भूत्वा व्याप्तिं गृह्णाति, तदान्यादिषु चक्षुरादि कापि न व्यापृतं^१ यस्य, तस्यापि यत्र यत्र धूमस्तत्र तत्र सर्वत्राग्निरिति प्रतीतिः स्यादिति, न; मनसः सर्वार्थत्वेऽप्यनियतसहकारित्वात्^३ । यथा स्मर्तव्यार्थस्मरणे मनसः क्वचित् संस्कारविशेष एव सहकारी तदपकृष्टसंस्कारसहितस्य तु संस्कारतारतम्यानु-विधायिप्रणिधानादिसहकारिवैलक्षण्यमप्युपलभ्यते । एवं प्रत्यक्षज्ञानोत्पादने क्वचिद्धर्मविशेष एव सहकारी । तदपकृष्टापकृष्टरादिधर्मसहितस्य तद्धर्म-विशेषानुविधानेन समाधानेन्द्रियज्ञानदेशादिविशेषोपि सहकारीत्यतः चक्षुरादि-जनिताग्निविशिष्टधूमज्ञानसहितस्य मनसः सर्वोपसंहारेण व्याप्तिग्राहकत्वम्, तन्न चक्षुरादिव्यापारवैफल्यम् ।

४४

❀ व्याप्तिग्रहे न सर्वदर्शित्वप्रसङ्गः ❀

नापि सर्वदर्शित्वप्रसङ्गः, सामान्याकारणैव ग्रहणात् । न खलु योगिवदस्याशेष-धूमव्यक्तिविषयं करतलामलकवदन्योन्यासाधारणाकारतयाऽपि ग्रहणम्, किं तर्हि ? धूमान्यादिसामान्याकारणैव, यथा दूरस्थस्याटवीवृक्षेषु वृक्षसामान्याकारणैव ग्रहणम्, न धवादिविशेषाकारेणापीति । यत्र यत्रेति च देशानामपि धूमाद्यधिक-रणाकारेण सामान्येनैव ग्रहणम्; न तु मगधपर्वतादिविशेषाकारेणापि, तद्रूपा-प्रतिभासनात् । न हि प्रत्यक्षज्ञानस्य विषयनियमोऽनुमानसाध्यः, किं तर्हि ? यत्र ज्ञाने योर्थो यथा प्रतिभाति स तथा तस्य विषयः । तथा हि—चाक्षुषेपि

१. पूर्वोक्तप्रयोगे ‘उपलब्धधूमवदिति’ दृष्टान्ते सिद्धे सर्वोपसंहारवती व्याप्तिः सिद्धयति, तत्सिद्धौ चोपलब्धधूमवदिति दृष्टान्तः सिद्धयतीतरेतराश्रयमरुचि-बीजमभिलक्ष्य पक्षान्तरमुपादत्ते—यदि पुनरिति ।

२. यस्य जात्यन्वस्येत्यर्थः ।

३. मनसो नियतसहकारित्वाभावात् जात्यन्वस्तेन सर्वोपसंहारवती व्याप्तिः प्रत्येतीति भावः ।

पुरुपादिज्ञाने क्वचित् केनचिद्विशेषेण समस्तेन व्यस्तेन वा विशिष्टः सोऽर्थः प्रतिभाति, न सर्वत्राविशेषेणेति । तस्माद् दृष्टादिसहकारिविशेषनियमितस्य मनसो व्यासिग्राहकत्वात् सर्वथा सर्वार्थग्रहणप्रसंगोऽत एव नाऽनुमानवैयर्थ्यम् । यथा ग्रहणं स्मरणं भवति, तेन स्वर्गादिध्ववस्थिता एवमूता अर्था मया दृष्टा इत्यनस्मरणं न भवति; तद्रूपेणाऽग्रहणात् ।

* नाप्यतीन्द्रियव्यवहारलोपः *

६६.

अतीन्द्रियव्यवहारविप्रतिपत्त्योरभावोपि न प्राप्नोति, विशेषाकारेण ग्रहणाऽनभ्युपगमात् । न हि यत्किञ्चिद् कृतकम्, तत्सर्वमनित्यमित्यस्मिन् विज्ञाने धर्माधर्माद्याकारेणापि सर्वमनित्यं प्रतिभाति । नापि यत्र क्वचिद्भूमस्तत्र सर्वत्राग्निरित्यत्र च ज्ञाने तार्णपारणपर्वताधिकरणत्वाद्याकारेण सर्वाग्निः प्रतिभाति । किन्तु सामान्याकारेणैवाऽतस्तद्दृष्टाकारापेक्षयाऽतीन्द्रियव्यवहारो विप्रपत्तिश्च भवतीति ।

* सामान्यव्याप्त्या तादृगानुमानमित्वात्तैः तन्निरासश्च *

नन्वेवं तर्हि सामान्याकारेणैवानुमानं स्यात्—यत् कृतकं तदनित्यं यत्र धूमस्तत्राग्निरिति । ततश्च सिद्धसाधनं पर्वतेऽग्निः, शब्दश्चानित्य इत्यनुमानं न स्यात्, तेनाकारेणाविनाभावस्याऽग्रहीतत्वात् । अन्यथा हेपितादितार्णाद्याकारेणाप्यनुमानं स्यात् । न चैतदस्ति न हि भवति यस्मात् कृतकः शब्दस्तस्मादयं हेपितः केकायितश्चेति । यस्मादत्र धूमस्तस्मादत्र तार्णाग्निः, पार्णश्चेति । नैतदस्ति, चक्षुषादेरिव नियतविशेषसिद्धौ साधनस्य सामर्थ्यावधारणात् । न हि स्त्रियां व्यापृतं चक्षुः सर्वतद्विशेषं गृह्णाति । न चाकिञ्चिदित्युपपद्यते । यत्र तस्य सामर्थ्यं तस्यैव ग्रहणात् । लिङ्गस्य हि साध्यधर्मिसंबन्धविशेषसिद्धावस्ति सामर्थ्यं तेन तमेव साधयति । न तार्णादिविशेषं तत्र सामर्थ्याभावात् । किं तत् सामर्थ्यमिति चेत् ? व्यासिग्रहणोपकृतं पक्षधर्मत्वग्रहणम्, ततः साध्यधर्मिसम्बन्धविशेषसिद्धेः । तथा हि—ग्रहीताविनाभावो धूमः प्रदेशे यत्रैवोपलभ्यते, तत्रैवाग्निवृद्धिं जनयति । यदि पुनः साध्यधर्मिणि धूमसद्भावैपि तत्सम्बन्धी अग्निर्न भवेत्तदा यत्र यत्र धूमस्तत्र तत्राग्निरिति मिथ्यैवेयं प्रतीतिः स्यात्, धूमसद्भावो वा न तत्र वास्तवः स्यात् । न चैवं तार्णादिविशेषाऽसम्भवेपि व्यासिपक्षधर्मत्वग्रहणयोरन्यतरस्याऽपि विरोधोऽस्ति येन तत्सिद्धिरपि स्यात् ।

भवत् व्यासिग्रहणं पक्षधर्मत्वग्रहणं वा मिथ्या, किञ्चिद्व्यभिचयमिति चेत्, न;

सत्यज्ञानेन तुल्यन्यायत्वादस्यापि सत्यत्वसिद्धेः । य एव हि तवाभिप्रेतस्य ज्ञानस्य सत्यत्वे देशान्तराधाराऽवाध्यत्वादिलक्षणो लोकप्रसिद्धिलक्षणो वा न्यायः, स खलु मम पक्षेऽपि धर्मत्वव्याप्तिज्ञानस्यापि सत्यत्वे समान इति कथमस्य मिथ्यात्वम् ? कस्यापि न सत्यत्वमस्तीत्यभ्युपगच्छतः स्ववचनविरोधोपि स्यात् । यतोऽस्यैव वाक्यस्य सत्यत्वे कथं कस्यापि न सत्यत्वमस्ति ? अस्याप्यसत्यत्वे कथं सर्वस्याऽसत्यत्वं प्रतिपादयति ? तन्न, पक्षधर्मत्वव्याप्ति-ग्रहणस्याऽप्यसत्यत्वं तत्सत्यत्वे चाऽवश्यं पक्षसम्बन्धाऽवच्छिन्नस्याऽग्नेः सिद्धिरभ्युपगन्तव्या । वहिर्व्याप्यन्तर्व्याप्तिप्रसादादुभयसिद्धिरिति पूर्वाचार्याः । यतः पक्षाद्दहिदेशे महानसादावग्निमात्रेण धूमस्य व्याप्तिः प्रतिपन्ना ततो धूमादग्निः सामान्येन सिद्धयति । यतस्तु पक्षान्तदेशे धूम उपलभ्यते । ततस्तत्सम्बन्धाग्निविशेष एव सिद्धयति, न तार्णादिः; तत्सिद्धौ प्रतिबन्वानुपलब्धेः । तार्णादिविशेषाविनाभूतं तु धूमविशेषं यो विवेचयितुं शक्तः, तस्य तद्विदस्तार्णादिविशेषानुमानमपि भवति । एतेन शब्दविशेषानुमानं व्याख्यातम् । तदा तु शब्दे कृतकत्वमात्रमुपलभ्यते, तदा ततः सामान्येन कारणमात्रमनित्यत्वमात्रं चानुमीयते । तस्य शब्दसम्बन्धविशेषसिद्धिरपि पक्षधर्मत्वबलादग्निवद् द्रष्टव्येति । एवमन्येष्वथानुमानान्तरेषु न्यायस्तुल्यो द्रष्टव्यः । तस्मादविनाभावसम्बन्धस्य ग्रहीतुं शक्यत्वादानुमानं प्रमाणमित्युक्तम् । एतेनैतदपि निराकृतं यदाह—“नैवास्माभिः सर्वथा प्रमाणत्वमनुमानस्य प्रतिषिध्यते, ये तु लौकिकं पन्थानमुत्सृज्य त्रिलक्षणं चतुर्लक्षणं वा लिङ्गमनुमेयप्रतीत्यर्थं वर्णयन्ति, तन्निराकरणं क्रियत इति ।

❀ लोकविरोधः तत्परिहारश्च ❀

स्यादेतदेवं यदि लौकिकानामप्रसिद्धान्वयव्यतिरेकानाधारलिङ्गदर्शनादानुमानं भवति । यावता तेपि ग्रहीताविनाभावलिङ्गं यत्र पश्यन्ति तत्रैव तद्व्यापकमनुमिन्वन्ति । न हि लौकिका ग्रामे धूमं दृष्ट्वाऽद्वयामग्निं प्रतिपद्यन्ते । नाप्यपूर्वशब्दाङ्कुरादिकार्यग्रहणात् ताकारणमनुमिन्वन्ति । तत्कथं वयं लौकिकं पन्थानं त्यक्तवन्तः ? ननु च लौकिका धूमं दृष्ट्वाऽथामग्निं प्रतिपद्यन्ते, न तु यूयमिव पक्षधर्मत्वादिव्यवहारं कुर्वन्ति । तस्मादसाधवो यूयमिति, नैतदस्ति; यदि नाम व्यवहारलाघवार्थं सत्तादीनां प्रत्ययसंज्ञावत् पर्वतमहानसादीनां पक्षसपक्षादिसंज्ञाः कृताः कथमस्माकमेतावतैवाऽसाधुत्वम् ? न हि संज्ञान्तरेण

१. यदाहेति । चार्वाक इति शेषः ।

व्यवहाराऽर्थान्यथात्वं भवति । न च लोके पक्षादिसंज्ञा न प्रसिद्धा इत्येतावतैव तदर्थाभावः सिद्धयति, अतिप्रसंगात् । तदर्थस्तु लोकेऽपि सिद्ध इत्युक्तम् । प्रसिद्धस्याप्यनुमानलक्षणस्याभिधानमनुवादार्थम् । अनुवादे चात्मादितद्विपर्ययानुमानयोर्विधिप्रतिषेधौ प्रयोजनमित्युक्तम् । एवं चात्यन्तादृष्टार्थानुमानस्यापि निराकरणं न युक्तम्, धूमाद्यनुमानेन समानयोगत्वेमत्वात् ।

* विशेषीरुद्धादिदोषनिरासः *

तथा च सति विशेषविरुद्धादेरपि निरवकाशत्वाददूषणत्वम् । तथा हि— यदि विशेषविरुद्धादिदूषणं धूमाद्यनुमानस्य नेष्यते, तदास्य सर्वत्रगत्वं विरुध्यते । प्रतिपादितं च सर्वत्रगत्वम्, न चास्ति विशेषो येन धूमाद्यनुमानं न निवर्तयत्यनुमानान्तरं च सर्वमेव निवर्तयति ।

* अनुमानस्याप्रमाणत्वे लोकविरोधः स्ववचनविरोधश्च *

अथ धूमाद्यनुमानस्यापि तद्दूषणमेवेष्यते, तदा सर्वलोकव्यवहारविरोधः स्ववचनप्रवृत्तिविरोधश्च—यद्यनुमानं न प्रमाणं तदार्थविशेषप्रत्यायनार्थं वचनविशेषोच्चारणं न स्यात् । अनुमानमप्रमाणमविनाभावसम्बन्धस्य ग्रहीतुमशक्यत्वादित्यादिवाक्यं यावदुच्चारयसि, तावदनुमानमप्रमाणं प्रमाणं वा सम्यगर्थवबोधसाधनादित्यादिवाक्यं कस्मान्नोच्चारयसि ? कस्मादनुमानमप्रमाणं यतः पूर्वाक्तस्यापि वाक्यस्य परावबोधोत्पादने सामर्थ्यानवधारणात् । तथा सुखार्थं क्षीरगुडादिकं यावदास्वादयसि, तावदग्निविषादिकं कस्मान्नास्वादयसि ? तथा कूपकण्टकादिवर्जनसुमार्गपादविहरणादिविषयानुयोगः कार्यः । न ह्यमुतः साधनात् सुखं मे भविष्यति, अमुतः साधनादनर्थं इत्यनुमानं विनाऽन्यः प्रतिपत्सुपायोस्ति । अपि चानुमीयतेनेनेत्यनुमेयोऽर्थः, सम्यक् परिच्छिद्यते येन तदनुमानमुक्तम्, ततश्चानुमानं चाप्रमाणं चेति व्याघातादयुक्तम् ।

पराभिप्रायेणाननुमानमप्यनुमानमुक्तमतो न विरोध इति चेत् । अनुमानं विना कथं परामिप्रायं ज्ञातवानसि ? न च त्वन्मते किञ्चिदप्यनुमानमस्ति, यत्साधर्म्यादिननुमानतेप्यनुमानशब्दः प्रवर्तते प्रत्यक्षाभासेषु प्रत्यक्षशब्दवत् । अपि चानुमानमप्रमाणं केन प्रतिपादयति ? न हि प्रत्यक्षेणानुमानस्याप्रामाण्यं प्रतिपत्तुं परं च प्रतिपिपादयितुं कश्चिच्छक्नोति । अनुमानस्य चाविशेषणप्रामाण्यं त्वया निराकृतं शब्दादेस्तु सुतरां प्रामाण्यं नैषदं सत्यानृतसंदेहैरित्यादितदूषणात् । तस्मादनुमानप्रमाणमुन्मत्तवाक्यवदप्रमाणकमेवेति । यत्पुनरत्रोक्तम्—परप्रसिद्धेन स्वप्रामाण्यमनभ्युपगम्याप्रामाण्यं प्रतिपाद्यते । न

चोभयसिद्धमेव प्रमाणं यस्माद्बचनात्मकमनुमानं वक्तुर्न प्रमाणमथ च वक्ता तेन परं प्रतिपादयति, परप्रतिपादनार्थत्वाच्च प्रयासस्य तावस्य उभयप्रसिद्धेन प्रयोजनमिदं चात्र सम्प्रधार्य—स्वतोप्रसिद्धो हेतुर्दृष्टान्तो वा यस्य प्रसिद्धस्तं प्रत्युपादीयमानः परं प्रत्याययति ? उत नेति ? न च शक्यं वक्तुम्—प्रत्याययतीति, तस्मादुभयप्रसिद्धिरकारणमिति, तदेतदयुक्तम्; यतोऽनुमानस्याप्रमाणत्वे परप्रसिद्धिरेव कुतस्त्वया निश्चिता ? न हि शरीरमिव बुद्धिः प्रत्यक्षतः, शरीरस्वरूपनिश्चयेपि बुद्धिस्वरूपे सन्देहदर्शनात् । एवं हेतोर्दृष्टान्तस्य च परप्रसिद्धत्वं तेन च प्रतीतिर्भवत्येवेति । तदेतत्सर्वं जात्यन्धशुक्लवलाकादिनिदर्शनबद्धनुपपन्नमेवेति ।

‘तद्बचनात्परप्रसिद्धिरवगम्यत इति चेत्, तत्किमिदानीं परवचनमेव प्रमाणत्वेन त्वयाङ्गीकृतम् ? नैवमिति चेत्, परप्रसिद्धस्तद्बचनादवगम्यते न च तत्प्रमाणमित्यहो मोहस्य माहात्म्यम् ? येनैवंविधं सत्सु मध्ये व्याहृतं वाक्यमुच्चार्यते । न हि प्रमाणस्य विषाणे स्तः, किन्तु येनार्थोवगम्यते, तदेव प्रमाणमिति । वक्तुरभिप्रायमात्रसूचकत्वे त्वनुमानत्वमेववचनस्य प्राप्तम्, न च स्वयंप्रतिपन्नेन हेतुना दृष्टान्तेन वा परप्रत्यायनं युक्तम् । न हि अत्रप्रतिपन्नः प्रतिपादयिता कश्चिद्रूपपद्यते । न हि बालगोपालादीनां शास्त्रार्थप्रतिपादनेऽधिकारोस्ति । जात्यन्धादयो हि न रूपादिगुणदोषविचारेधिक्रियन्ते । तस्मात् परप्रतिपादनार्थत्वाच्च प्रयासस्येत्याद्यप्ययुक्तम् ।

यच्चोक्तम्—वचनात्मकमनुमानवक्तुर्न प्रमाणमिति, तदप्यचारु; यदि हि वक्तुस्तेन प्रमितिर्न जनिता, तदासौ जनिता तदासौ वक्ता कथमनवधारितसामर्थ्यं वचनं लिङ्गं वा परप्रतिपादनायोपदिशति यत्किञ्चिद्दोषदिशेदनवगतशक्तित्वाविशेषात् । न चास्माभिर्नियमः क्रियते यैव व्यक्तिरुभयोः प्रमितिं जनयति, सैव परप्रत्यायनायोपदेष्टव्यः । यतः प्रदीपेन कश्चिदर्थविशेषं दृष्ट्वा तन्निर्वाणेऽप्यन्यस्योपदिशति त्वमपि प्रदीपं ज्वलयित्वा तमर्थं पश्येति । अन्धोपि पृथग्दृष्टसामर्थ्यमेवोपदिशति । जात्यन्धवदिति चेत्, स्यान्मतम्—यथा जात्यन्धः प्रदीपं कदाचिन्न दृष्टवान्, नापि तेन प्रकाशितं रूपान्तरम्, तथाप्यसौ चक्षुष्मन्तं प्रत्युपदिशति—प्रदीपेन रूपं पश्येति । तद्बद्वयमपि हेत्वादिस्वरूपं तत्साध्यानुमेयस्वरूपं न जानीमस्तथापि महानुभावेन परानुग्रहोऽवश्यं कर्तव्य इत्यज्ञातैरेव हेत्वादिभिस्तद्विदं प्रतिपादवामः । स्वयममुक्तस्य यथा निडादिभ्यः परं मोचयतो महानुभावतैव नोपालंभस्तद्वद-

स्माकं स्वयमव्युत्पन्नानामिव परं व्युत्पादयतां महानुभावतैव संभवति, न त्पालम्भ इति । स्वयमव्युत्पन्नः परं महानुभावतया व्युत्पादयतीति केनैतच्छ्रद्धीयते ? न हि जातमात्रस्यैवोपाध्यायत्वं युक्तम् । जात्यन्वस्तु न तावत् प्रदीपाशुपदेशेन चक्षुष्मन्तं व्युत्पादयन्नुपलभ्यते । एतावत्सु यदि संभाव्यते स्वप्रतिभासामर्थ्यादात्तवचनेभ्यः प्रदीपस्य चक्षुःसहितस्य रूपादि-प्रकाशकत्वं जात्यधेन यद्यवगतं, तदासौ तथोपदिशत्यपि । त्वं पुनः कथंचिदपि न हेत्वादेः साधनभूतस्य दूषणभूतस्य वा परार्थप्रतिपादनसामर्थ्यं प्रतिप्रज्ञोसि, तत्कथं जातमात्रवदव्युत्पन्नः परं प्रतिपादयसि ? अप्रतिपन्न-सामर्थ्येन हेत्वादिना परप्रतिपादने च बुद्ध्यादिलिंगैरात्माद्यस्तित्वं तज्ज्ञाना-दपवर्गं च कस्मान्न प्रतिपादयसि ? येन महानुभावतापि तव ज्यायसी भवेदिति ।

न वयं किञ्चित्प्रतिपत्तारः प्रतिपादयामो वा, किं तर्हि ? परेषां पर्यनुयो-गमेव कुर्मः, सूत्राणामपि पर्यनुयोगार्थत्वादिति चेत्, यत्किञ्चिदेतदिति, यदि हि व्यर्थमेव पर्यनुयोगं करोषि, तदोन्मत्तवदुपेक्षणीयोसि । अथ पर्यनुयो-गेनाऽयं मदभिप्रायं ज्ञात्वा यदुत्तरं दास्यति, तेन वयमस्याभिप्रायं ज्ञात्वा गुणदोषत्वेन परीक्षिष्यामह इत्येतदर्थं पर्यनुयोगं करोषि; तदा कथं पराभिप्रायप्रतिपत्तिसाधनमनुमानं प्रमाणं नाभ्युपगच्छसि ? न च वादिप्रति-वादिनोः पर्यनुयोगमात्रेण तदुत्तरमात्रेण वा कश्चिदर्थः सिद्धयति, जयपराजयौ वा भवतः । किं तर्हि ? स्वपरपक्षयोः साधनदूषणाभिधानेन । प्रत्यक्षेणैव (वा ह्यत्रेणैव वा) स्वपक्षः साधयितुं प्रतिपन्नो दूषयितुं न शक्यते । सर्वत्रानिश्चये च तत् संभावन्यापि न स्यादतो न संभावनयापि साधनदूषणोपन्यासोऽत्यन्त-संदिग्धस्येति । अपि चैते विरुद्धादिहेतवः किमनुमाने प्रामाण्यसंदेहोत्पादनायो-पन्यस्ताः ? आहोस्त्विदप्रमाण्यनिश्चयोत्पादनायेति ? यदि संदेहोत्पादनाय, किमात्मनः ? अथ परेषामिति ? यद्यात्मनस्तदा व्यर्था विरुद्धादयः, तैर्विनाप्यनुमाने संदेहस्तवास्त्येव । परेषां तु विरुद्धादिभ्यः संदेहो भविष्यतीत्यनुमानाऽप्रामाण्ये कुतस्त्वयावगतम् ? अथासुतः परेषां संदेहो भविष्यति कदाचिन्नवेत्येवं संदेहेनैव विरुद्धादय उपन्यस्यन्ते, तथापि व्यर्थस्तदुपन्यासस्तदनुपन्यासेपि तदर्थसंभवात् । व्यर्थत्वेपि संदेह इति चेत्, सोयं संदेहग्रह्यहीतः संदेह-कारणोपि सामान्यधर्मदर्शनादौ यदि निश्चयं नाभ्युपगच्छति, ततोऽचिकित्स्य-त्वादुपेक्षणीय एवेति । अथ विरुद्धादयोऽनुमानाप्रामाण्ये निश्चयोत्पादना-

१. अयं नैयायिक इत्यर्थः ।

स्वभावतः साध्येन साधनस्य व्याप्तिरविनाभावः ।

योपदिश्यन्ते, तथा सति निश्चयोत्पादकत्वेन प्रामाण्यमेवाऽननुमानवैधर्म्यादनुमानत्वं चेति कथं सर्वानुमानाऽप्रामाण्यं ? परस्यापि प्रतिपत्तिं कुर्वदनुमानं-प्रमाणमेव परकीयेन्द्रियवत् । यदप्युक्तम्—तत्रापि त्रयमित्यनवस्थेति, तदप्यभिप्रेतार्थाऽसिद्धिप्रसंगादप्युक्तम् । विरुद्धादित्रयादनुमानस्याप्रामाण्यसिद्धिरभिप्रेता, तच्च विरुद्धादित्रयमनवस्थया दूषितमित्यसाधकमेव । अनवस्थया दूषितस्यापि स्वसाध्यसाधकत्वे, मूलानुमानस्यापि स्वसाध्यसाधकत्वं स्यात् ।

अथ मतम्—यथा मयोपन्यस्तं विरुद्धादित्रयमनवस्थया दूषितं स्वसाध्यं न साधयति, एवं त्वयोपन्यस्तमात्माद्यनुमानं विरुद्धाद्यनवस्थया दूषितमित्यसाधकमेवात्मादेरिति, नैतदेवम् ; यत्स्वयोपन्यस्तस्य विरुद्धादेस्त्वदभ्युपगमादेव दुष्टत्वं सिद्धं, मया तु स दोषो नाभ्युपगतः, कुत आत्माद्यनुमानस्य दुष्टत्वम् ? न हि यथाऽहं राजाधिपेण कृत्वा जिह्वाच्छेदनादिदुःखमनुभवामि, तथा त्वमनुभवेत्यभिधानमात्रादनभ्युपगतराजाधिपेणोपि तद्दुःखमनुभवति । मूलानुमानबाधितत्वाच्च विरुद्धादेरदूषणत्वम् । यथा पूर्वोत्पन्नमपि चन्द्रैकत्वागच्छद्वृत्तादिज्ञानं सर्वलोकसंवादप्रवृत्तिसामर्थ्यं निश्चितप्रामाण्यं द्विचन्द्रादिज्ञानस्याक्षज्ज्वाविशेषेपि बाधकमेव, न तु द्विचन्द्रादिज्ञानेनोत्तरकालभाविनापि चन्द्रैकत्वादिज्ञानं बाध्यते; तथा धूमाद्यनुमानज्ञानं सर्वलोकसंवादप्रवृत्तिसामर्थ्यं निश्चितप्रामाण्यं विरुद्धादिज्ञानस्य बाधकमेवाभ्युपगन्तव्यम् । अन्यथाक्षजज्ञानानामपि बाध्यबाधकभावो न व्यवतिष्ठेत्, ततश्च प्रत्यक्षमपि प्रमाणं न सिद्धेतथा च तस्वोपप्लव एव स्यात्, तत्र दूषणं बहुधा प्रागुक्तमिति । तस्माद् धूमाद्यनुमानज्ञानेन निश्चितप्रामाण्येन बाधितस्य विरुद्धादेर्दूषणाभासत्वमेव द्रष्टव्यम् । एवमात्माद्यनुमानेपि विरुद्धादेस्तुल्यप्रकारत्वाददूषणत्वमेव । अविनाभावबलहीनत्वाच्च न विरुद्धादिहेतवो मूलहेतुं बाधन्ते । मूलहेतुस्त्वविनाभावबलोपेतत्वाद्दिविरुद्धादिहेतून् बाधते एवेति ।

❀ व्याप्तिस्वरूपनिरूपणम् ❀

कः पुनरयमविनाभाव इति? उच्यते—स्वभावतः साध्येन साधनस्य व्याप्तिरविनाभावः । योयं साध्यसाधनयोः स्वभावेनावस्थितो नियमः साध्यस्य व्यापकत्वं साधनस्य व्याप्यत्वमिति, सोविनाभाव इति । न च यथा धूमस्याग्निना व्याप्यत्वं स्वभावत एव नियतं, तथा दूषणवादिप्रतिबाध्यभिमतसाधनसाध्यधर्माधिकरणत्वाभावेनापि व्याप्यत्वं धूमस्य स्वभावेन नियतमस्ति । तस्य दूषणवादि-

प्रतिबाधनवस्थितत्वेनाऽनवस्थितत्वात् । न हि साधनवादित्वं दूषणवादित्वं च पुरुषे व्यवस्थितमस्ति । नापि तदुक्तप्रकृतसाधनसाध्यत्वं तद्विकलं च स्वभावेन व्यवस्थितमर्थेष्वस्ति । अन्यथा प्रकृतसाधनसाध्यत्वाभाववत्प्रकृतदूषणवाद्युक्तप्रतिषेधप्रतिषेध्यत्वाभावोऽप्यभ्युपगन्तव्यः, तुल्यन्यायत्वात् । ततः किं ? प्रकृतसाधनसाध्यत्वप्रतिषेधो वा भवेदुत तदभाव इति । एकस्याप्यसंभवे स्वभावव्यवस्थितत्वविरोधः, परस्परपरिहारस्थितिविरोधान्नोभयोः सिद्धिरिति ।

एतेन धर्मधर्मिणोरन्यतरत्वादित्येवमादीनामविनाभावः प्रत्युक्तः, कल्पनामात्रेणैषामपि व्याप्यव्यापकभावान्न त्वग्निधूमवत् स्वभावतोस्ति व्याप्तिः । स्वभावव्याप्तौ हि धूमादग्निवन्नियतधर्मसिद्धिरेव स्यान्नोपप्लवः । अन्यतरत्वादिभ्यस्तु उपप्लवो दृश्यते । तथा हि—नित्यः शब्दः पक्षसपक्षयोरन्यतरत्वात् सपक्षवदनित्यत्वेऽप्ययं समानः । तथाकाशशब्दयोरन्यतरत्वादाकाशशब्दः घटशब्दयोरन्यतरत्वाद् घटवदिति नित्यानित्यत्वोपप्लवः । तथा नित्यवायुपन्यस्तसाधनसाध्यधर्माधारः शब्दो न भवति, साध्यधर्मशब्दयोरन्यतरत्वात् साध्यधर्मवद्, अनित्यवायुक्तसाधनसाध्यधर्माधारः शब्दो न भवति, हेतुदृष्टान्तौ पूर्ववदिति दूषणोपप्लवः । तथा न प्रकृतसाध्यधर्माधिकरणधर्मिधर्मयोरन्यतरः साध्यधर्मो धर्मित्वाद् घटादिवदित्येतत्प्रतिषेधप्रतिषिद्धसाध्यधर्मिधर्मयोरन्यतरो न साध्यधर्मो धर्मित्वात्, घटादिवत् । तथा न प्रकृतसाध्यधर्मवानयं पक्षः पक्षविपक्षयोरन्यतरत्वाद्द्विपक्षवत्, पक्षखरशृङ्गयोरन्यतरत्वाच्च खरशृङ्गवत् । तथा वादिप्रतिवादिप्रतिपत्त्यनास्कन्दिताग्नियतिरिक्ताग्निमानयं प्रदेशो न भवति, प्रदेशत्वात्; सत्त्वज्ञेयत्वादिभ्यश्च तदन्यप्रदेशवदित्येतत्प्रतिषेधप्रतिषिद्धाग्निमानयं प्रदेशो न भवति, प्रदेशत्वादिहेतुभ्यस्तदन्यप्रदेशवत् । अथवा वादिप्रतिवादिप्रतिपत्त्यनास्कन्दिताग्निव्यतिरिक्ताग्निप्रतिषेधवानयं प्रदेशो न भवति पूर्वोक्तहेतुभ्यस्तदन्यप्रदेशवत् । तथा न प्रकृतानुमानविषयाग्निमानयं प्रदेशः खरशृङ्गाशृङ्गत्वात् खरशृङ्गवदित्येतत्प्रतिषेधप्रतिषिद्धाग्निमानयं प्रदेशः, रवरशृङ्गाशृङ्गत्वात् खरशृङ्गवत् । अथवा न प्रकृतप्रत्यनुमानप्रतिषिद्धाग्निमानयं प्रदेशः, पूर्वोक्तहेतुदृष्टान्ताभ्यां तथा अतीतानागतकालव्यतिरिक्तकालविशिष्टास्मत्प्रतिवादिप्रत्युक्तसाधनभावापन्नधूमसाध्यसिद्धिसमानकालघटो न घटः खपुष्पपद्मपत्रत्वात् पद्मपत्रवदित्येतत्प्रत्यनुमानात्मलाभसमानकालघटो न घटः, तावैव हेतुदृष्टान्तौ । अथवा अतीताऽनागतकालव्यतिरिक्तकालविशिष्टविवक्षितवादिप्रत्युक्तसाधनभावापन्नधूमसाध्यसिद्धिविपर्ययसमानकालघटो न घटः, खपुष्पपद्मपत्रत्वात्, पद्मपत्रवदिति । तदेवमव्यवस्थितसाध्यत्वादन्यतरत्वादीनां न साध्येनाऽविनाभावोस्ति । न हि साध्याविनाभूतस्य धूमादेरव्यवस्थितसाध्यत्वं

स द्विविधः, अन्वयव्यतिरेक भेदात् । तत्रसाध्यसामान्येन साधन-
सामान्यस्य व्याप्तिरन्वयः ।

दृष्टं, लौकिकपरीक्षकाणामपि धूमादिदर्शनादग्न्यादिनिश्चयप्रवृत्तिप्राप्त्यर्थं क्रिया-
निष्पत्तिव्यवस्थादर्शनादिति ।

एतेन द्वितीयप्रयोगोपि निरस्तः यथाहृश्वार्वाकाः—अभिव्यक्तचैतन्य-
शरीरलक्षणपुरुषघटयोरन्यतरसद्वितीयो घटः, अनुत्पन्नत्वात्, कुड्यवदिति ।
चैतन्यविशिष्टः काय एव पुरुषो नाऽन्यः परलोकीति प्रयोगार्थः । अत्रापि
नोकलक्षणोऽविनाभावोस्त्यव्यवस्थितसाध्यत्वात्, तथा हि—नित्यत्वादिधर्मक-
पुरुषघटान्यतरसद्वितीयो घटः, अनुत्पन्नत्वात्, कुड्यवत्; तथा विश्रुतिमात्र-
परलोकिकपुरुषघटान्यतरसद्वितीयो घटस्तत एव हेतोरित्येवं यत्किञ्चित्साध्यवृत्त-
मिष्यते, तत्सर्वमनेन साध्यत इति व्यवस्थितसाध्याभावः । न चायं प्रमाणस्य
धर्मः, किन्तु व्यवस्थितसाध्यसाधनत्वम् घटेनैव न सद्वितीयत्वं कुड्यस्य दृष्टं,
तद्दृष्टान्तेन कथं घटस्याभिप्रेतपुरुषसद्वितीयत्वं सिद्धयति ? अतिप्रसंगात् ।
तदुपगमादप्येनैव प्रत्युक्तास्तदुपगमस्यापि तदिच्छामात्रेण प्रवृत्तेरर्थविशेषेण
स्वभावव्याप्त्यसंभवात् । असर्वज्ञाभ्युपगमस्यायथार्थस्यापि संभवात् । सर्वज्ञत्वं
च दुर्ज्ञानं, यस्यापि सर्वज्ञत्वं संभाव्यते तेनाभ्युपगतोर्थ आगमार्थ एव, नानुमेय
इति वक्ष्यामः । सर्वज्ञोक्तत्वेन तद्वचनस्य प्रामाण्यमात्रानुमानमिष्यत एव ।
तस्मान्न नवद्वयव्यतिरेकेण द्रव्यान्तरमस्ति, कणादेनाप्रतिपादितत्वात् । पञ्च-
विंशतितत्त्वव्यतिरेकेण तत्त्वान्तरं नास्ति, कपिलेनाप्रतिपादितत्वात् । (विंशति-
तत्त्वव्यतिरेकेण तत्त्वान्तरं नास्ति, कपिलेनाप्रतिपादितत्वात् ?) पञ्चस्कंधव्यति-
रेकेण स्कंधान्तरं नास्ति, बुद्धेनाप्रतिपादितत्वात्, खपुष्पवदित्येवमादेरविनाभावः
प्रत्युक्तः । तस्माद्युक्तमुक्तं स्वभावतः साध्येन साधनस्य व्याप्तिरविनाभाव इति ।

❀ अविनाभावस्य भेदाः ❀

स द्विविधोऽन्वयव्यतिरेकभेदात् । विधिप्रतिषेधप्रतीतिभेदादित्यर्थः । विधि-
मुखेन प्रतीयमाना व्याप्तिरन्वयः, प्रतिषेधमुखेन प्रतीयमाना व्याप्तिर्व्यतिरेक
उच्यते । ननु च प्रदेशविशेषस्थोग्निः साध्यस्तेन चाप्रतीतेन साधनस्य
व्याप्तिः कथं प्रतिपत्तुं शक्यते ? साध्यप्रतीती च व्यर्थं व्याप्तिग्रहणमिति,
एतत्परिहारार्थमाह—साध्यसामान्येन साधनसामान्यस्य व्याप्तिरन्वयः प्रतीयत
इति वाक्यशेषः । एतदुक्तं भवति—सकलाग्निधूमव्यक्त्यनुगत एक एवाऽन्वयः,
स एकत्र गृहीतोऽन्यत्रापि गृहीत एव धूमत्वादिवत्, तदेतदन्वयलक्षणं पूर्वप्रसंगेन

साधनसामान्याभावेन साध्यसामान्याभावस्य व्याप्तिर्व्यतिरेकः ।
साधनम् लिङ्गम् । तद् द्विविधम्—दृष्टं सामान्यतो दृष्टञ्चेति ।

व्याख्यातमिति । तथा साधनसामान्याभावेन साध्यसामान्याभावस्य व्याप्ति-
र्व्यतिरेकः प्रतीयत इति शेषः । साधनमेवाविवक्षितविशेषं सामान्यमुच्यते ।
तस्याभावो धूममात्राभाव इत्यर्थः ।

साध्यं च द्विविधं धर्मविशिष्टो वा धर्माधिर्मिविशिष्टो वा धर्म इति ।
धर्मिविशिष्टो धर्म इति न युक्तं, विशेषणस्य धर्मत्वाद्विशेष्यस्य च धर्मि-
त्वादिति चेत्, न; साधनधर्माश्रयत्वेन धर्मित्वस्य विवक्षितत्वात् । पराश्रयत्व-
मात्रेण च धर्मत्वं विवक्षितम् । भूतभावलिङ्गणापेक्षया वा विशेष्ययोर्धर्माधि-
धर्मव्यवहारः कृत इत्यदोषः । यदा धर्मां साध्यस्तदा साध्यस्य सामान्यमग्नि-
मात्रमग्निमत्त्वं वा; यदा तु धर्मः साध्यस्तदा साध्यमेवाविवक्षितविशेषं सामान्यं,
तदभावस्य साधनसामान्याभावेन व्याप्तिर्व्यतिरेकः । अथवा साधनस्य सामान्यं
धूमत्वं तदभावेन, साध्यस्य सामान्यमग्नित्वं तदभावस्य, व्याप्तिर्व्यतिरेकभावत्वाद्-
ग्नित्वानुपलंभस्तत्रधूमाभावाद्भूमत्वानुपलम्भ इति व्यतिरेकः । कृतकत्वादेस्तु
सामान्याभावात् पूर्वकमेव व्याख्यानम् । अथवा साधनस्य सामान्य-
मस्तित्वमात्रम्, तच्च कृतकत्वादेरप्यस्ति, तेन कृतकत्वाद्यस्तित्वाभावेनाऽनित्य-
त्वाद्यस्तित्वाऽभावस्य व्याप्तिर्व्यतिरेक इत्युक्तं भवति । तत्र साधनसामान्यं
व्याप्यं साध्यसामान्यं व्यापकमित्ययं व्याप्यव्यापकभावोऽन्वयः । साध्यसामान्या-
भावो व्याप्यः साधनसामान्याभावो व्यापक इत्ययं व्याप्यव्यापकभावो व्यतिरेक
इति । “उदाहरणसाधर्म्यात्साध्यसाधनं हेतुः” “तथा वैधर्म्यात्” (न्या० सू०
१।१।३४-३५) इति सूत्राभ्यां व्याप्यव्यापकभावस्य द्वैविध्यं सिद्धम् ।

❀ लिङ्गभेदाः ❀

साधनं लिङ्गम्, तद् द्विविधम्—दृष्टं सामान्यतोदृष्टं च । चशब्दः स्वार्थ-
परार्थभेदेन च द्विविधमिति सूचयति । द्विविधग्रहणमुक्तप्रकारनियमाधेम् ।
उक्तप्रकारेणैव द्विविधं नियम्यते, न पुनः पूर्ववदादिप्रकारेणैति । सूत्रे तु दृष्टादि-
प्रकारेण द्वैविध्यं चशब्दसूचितं द्रष्टव्यम् । कार्यस्वभावभेदेन द्वैविध्यमनुप-
लब्धेस्तु प्रतिबन्धान्तराभावादत्रैवान्तर्भाव इति केचित्, तत्प्रतिषेधार्थं दृष्टं
सामान्यतोदृष्टं चेत्युक्तम्, तादात्म्यप्रतिबन्धस्याऽसम्भवात्; तथा च
वक्ष्यामः । तत्र प्रत्यक्षयोग्यार्थानुमापकं दृष्टं, यथा धूमोमेरिति । स्वभाव-
विप्रकृष्टार्थानुमापकं सामान्यतोदृष्टं, यथा रूपादिज्ञानं चक्षुरादेरिति ।

❀ दृष्टलिङ्गनिरूपणम् ❀

प्रत्यक्षयोग्यता च पूर्वदृष्टत्वेनैवावगम्यते । यस्माद् योऽर्थः पूर्वं प्रत्यक्षेण दृष्टः, स एव देशान्तरितः कालान्तरितो वाऽनुमीयतेऽतस्तदनुमानं दृष्टार्थविषयत्वेन दृष्टमुक्तम् । व्यक्तिभेदेऽप्येकसामान्यावष्टम्भात्, स एव दृष्टः स एवानुमीयत इत्युक्तम् । क्वचित्तु सैव व्यक्तिः शब्दादिकार्यविशेषणान्येन वाऽनन्यसाधारण-लिङ्गविशेषेणाऽनुमीयते, तद्यथा—शब्दविशेषेण भ्रात्राद्यनुमानं, चित्रादि-विशेषेण दृष्टचित्रकाराद्यनुमानं, हस्त्यश्वरथच्छत्रादिविशेषेण दृष्टराजाद्यनुमानं, नक्षत्रादिविशेषेण नक्षत्रादिविशेषानुमानमिति ।

❀ सामान्यतो दृष्टनिरूपणम् ❀

सामान्यतोदृष्टानुमाने तु न व्यक्त्येकत्वं, नापि जात्येकत्वं, वास्यादीनां चक्षुरादीनां च विलक्षणजातित्वात्तथारूपोपलब्ध्यादीनां छिदादीनां च नैकजातित्वं; तथापि क्रियामात्रस्य करणमात्रेणाऽव्यभिचारोपलब्धादनुमान-प्रवृत्तिरधिकरणसिद्धान्तबलाद्विशेषसिद्धौ चक्षुरादिव्यवहारोप्यतः सामान्य-मात्रेण दर्शनादनुमानं सामान्यतोदृष्टमुच्यते । यद्यपि सर्वानुमानेष्वपि सामान्यमात्रेणान्वयदर्शनम्, तथाप्यग्न्याद्यनुमेयं येन सामान्येन व्यवहियते व्यवहारिभिस्तदेवाग्नित्वादिसामान्यमन्यत्र दृष्टमतस्तदनुमानं दृष्टमुच्यते ।

❀ सामान्ये सौगताक्षेपः ❀

ननु चाऽग्नित्वादिसामान्यं प्रत्यक्षग्राह्यं न युक्तं, वस्तुस्वरूपग्राहकं हि प्रत्यक्षं, वस्तु च व्यावृत्ताकारमेव नानुगताकारम्, तथा हि—

व्यक्तयो नाऽनुयन्त्यन्यदनुयायि न भासते ।

ज्ञानादव्यतिरिक्तं चेत्कथमर्थान्तरं व्रजेत् ॥

न तावत् व्यक्तयः परस्परमन्वाविशन्ति, तदेकीभावप्रसंगात् । एकव्यक्तित्वे च खत्ववन्न सामान्यं स्यात् । नापि ताभ्योऽर्थान्तरं सामान्यमस्ति भूतकण्ठेषु गुण-वदप्रतिभासनात् । न चाऽर्थान्तरादर्थान्तरेष्वभिन्नाभिधानप्रत्ययप्रवृत्तिर्युक्ताति-प्रसंगात् । सत्यपि सम्बन्धे संख्याऽवयव्यादिभ्यस्तदाश्रयेषु नाभिधानप्रत्ययानु-वृत्तिर्दृष्टान्ते । तस्मादनादिवासनानिर्मितोयं विकल्पबुद्धेरनुगताकारप्रतिभासो न सामान्यनिबन्धनः । स एव तर्हि बुद्धिप्रतिभासः सामान्यं तस्य ज्ञानात्मकत्वे-न वस्तुत्वं चेत्, नैतदपि युक्तम् ;

ज्ञानादव्यतिरिक्तं हि कथमर्थान्तरं व्रजेत् ।

ज्ञानस्य रूपं कथमर्थानां सामान्यं, तस्य तेष्वभवात् । अथवा ज्ञानादव्यतिरिक्तमेकस्मात् कथमन्यस्य व्यक्त्यन्तरभाविनो ज्ञानस्य रूपं स्यात् ? ततश्च ज्ञानान्तरं व्यक्त्यन्तरं वाऽव्याप्नुवत् ? कथं सामान्यं ? “तस्मान्मिध्याविकल्पोयमर्थेष्वेकात्मताग्रहः” । न ह्यर्थाव्यतिरिक्तेन, अव्यतिरिक्तेन वा, केनचिदात्मना समानास्तथैषां ग्रहणं मिध्याविकल्प एवेति ।

इतश्च नास्ति सामान्यम्—देशकालाऽवस्थाविशेषविनियतैकसंसर्गव्यवच्छिन्नस्वभावान्तरविरहादनेकवृत्तेरेकस्य न देशादिविशेषवताऽन्येन योग इति । अस्यार्थः—देशश्चकालश्चावस्था च ता एव विशेषाः, विशिष्यतेऽन्यत इति विशेषः, तेषु विनियतश्चासावेकश्च, तेन संसर्गस्तेन व्यवच्छिन्नं च तत्स्वभावान्तरं च, तस्य विरहादिति हेतुः । अनेकवृत्तेरित्यादिप्रतिज्ञाप्रयोगस्तु यश्चिन्नकूटदेशे वर्तमानकाले यौवनावस्थायां च विनियतः पिरण्डस्तसंसर्गव्यवच्छिन्नं गोत्वं न देशान्तरकालान्तरावस्थान्तरविशिष्टेन पिरण्डेन संयुज्यते । तत्स्वभावव्यतिरिक्तस्वभावरहितत्वात् पिरण्डस्वरूपवदिति ।

❁ सौगतमतनिराकरणम् ❁

अत्रोच्यते—यत्त्वावदुक्तं व्यक्तयो नानुयन्तीत्यादि, तत्राविवाद एव, न व्यक्तित्वव्यक्त्यन्तरात्मिका भवति, नापि व्यक्त्यन्तरसंश्लिष्टेति । बुद्धिसामान्यनिराकरणेऽप्यविवाद एव । यत्तुक्तमन्यदनुयायि न भासत इति, तदसिद्धम्; सादृश्यस्य प्रतिभासनात् । भूतकरणेषु गुणवदप्रतिभासनादित्युक्तम्, स्वरूपेणैव सर्वार्थानां प्रतिभासनात् । अन्यरूपेणाप्रतिभासनादभावे हि नीलादीनामप्यन्योन्यस्वरूपेणाप्रतिभासनादभावः स्यात् । किञ्च च भूतकरणगतानामपि गुणवदप्रतिभासनादभावः स्यात् । अनेकसम्बन्धित्वेनेष्टस्य गुणवदप्रतिभासनादभावः साध्यत इति चेत्, न; चित्रादिज्ञानस्यानेकनीलादिसंबन्धित्वेनेष्टस्य गुणवदप्रतिभासनेऽप्यभावासिद्धेः । कारणस्य वानेककार्यसंबन्धित्वेनेष्टस्य गुणवदप्रतिभासनादभावस्य सिद्धिः स्यादिति । संबन्धवैलक्षण्यात् तद्वदप्रतिभासनेऽप्यभाव इति चेत्, संबन्धवैलक्षण्यमत्राप्यस्यैव भूतकरणेषु गुणः संयोगः, सामान्यस्य तु स्वाधारेण समवाय इति । कार्यद्रव्यसंख्यादेस्तुल्यसंबन्धत्वादेकारप्रत्ययहेतुत्वप्रसंग इति चेत्, न; पदार्थशक्तिभेदात् । यथा कार्यत्वादेविशिष्येपि रूपादीनां, पार्थिवत्वाविशेषेपि विषमध्वादीनां च विलक्षणकार्यदर्शनेन शक्तिभेदेऽवगतस्तथा कार्यद्रव्यसंख्यादेः सामान्यस्य चानेकवृत्तिस्त्वाविशेषेपि प्रत्ययादिविलक्षणकार्यदर्शनेन शक्तिभेद एवानुमातुं युक्तो न त्वभावावगमस्तुल्यकार्यकर्तृत्वप्रसंगो वा कर्तुं युक्त इति ।

यदपि देशकालेत्यादि, तत्र तावत्प्रतिज्ञायां हेतौ च देशादिग्रहणमनर्थकम् । यदि हि देशादिविशेषरहितेनाऽन्येन योगः कस्यचित्सिद्धस्तदा देशादिविशेषवतेति विशेषणं सार्थकं भवेत् । तथैकसंसर्गव्यवच्छिन्नस्वभावान्तरविरहादित्युक्तेः कोऽति प्रसंगो ? यन्नवृत्तये देशादिविशेषणमुपात्तम् । प्रतिज्ञापदयोश्च व्याघातः, अनेकवृत्तेरेकस्य धामित्वमन्येन योगो नास्तीति साध्यम्, तदिदं जननी बन्ध्येत्यादिवद्विरोधाद् युक्तम्; न ह्यनेकवृत्तित्वमेकस्याश्रयान्तरेण योगाभावे युज्यते, सामान्यरूपताप्याश्रयान्तरेणाऽसंबन्धेऽनुपपन्ना । तन्न सामान्यस्यापि धर्मित्वम् । अथ पराभिप्रायेणानेकवृत्तित्वं सामान्यरूपताव । धर्मिणोभ्युपगम्यते, न तु पुनः स्वयमनेकत्र वर्तमानं सामान्यमभ्युपगम्य तस्याश्रयान्तरेण योगः प्रतिषिध्यत इति । स्वाभिप्रायेण तर्हि धर्मिणः किं स्वरूपमिष्यते ? यद्यपोहलक्षणं विशेषलक्षणं वा बुद्धिलक्षणं वा, तदा तस्य व्यक्त्यन्तरेण योगाभावसाधने सिद्धसाध्यता । न वापोहादिलक्षणस्यैकव्यक्त्यापि संसर्गास्ति ततश्चासिद्धो हेतुः स्यात् । यस्मादेकसंसर्गव्यवच्छिन्नस्वभावान्तरविरहादित्यस्यार्थे एकसंसर्गव्यवच्छिन्नस्वभावत्वादिति । ननु च प्रसंगसाधनमिदमुक्तं तेनाश्रयासिद्धत्वादिदोषो नास्ति । किमिदं प्रसंगसाधनमनुमानमनुमानं वा ? यद्यनुमानम्, कथं तत्पक्षधर्मत्वादि-विहीनमात्मानं लभेत ? न चेदनुमानम्, कथं ततः साध्यसिद्धिः ? प्रत्यक्षानुमानव्यतिरिक्तस्य त्वया प्रमाणत्वानभ्युपगमात् ।

❀ प्रसङ्गसाधनेन सामान्यनिरासः ❀

परोपगमसिद्धिं धर्मिणं हेतुं चाश्रित्य प्रसङ्गसाधनमुच्यते इति चेत्, स परोपगमः सप्रमाणको वा ? न वा ? यदि सप्रमाणकः, तदा तत्सिद्धोऽर्थः त्वयाभ्युपगन्तव्यः, प्रमाणस्यापक्षपातित्वात् । अप्रमाणकश्चेत् पराभ्युपगमः; ततोऽसिद्ध एव धर्मो हेतुश्चेत्यप्रमाणमेव तदाश्रयप्रसङ्गः । ननु चादौ सप्रमाणकत्वं नावगम्यते, नापि परीक्षाकाले कस्यचिदभ्युपगमः, किं तु परीक्षितस्याभ्युपगमः । ततः पराभ्युपगमस्तावत्परीक्ष्यते सप्रमाणकोऽप्रमाणको वेति ? यदि सप्रमाणकम्, तदाऽस्माकमप्यसावभ्युपगमः ।

अथाप्रमाणकः, तदा पर एव उपालभ्यते । यावानर्थो युक्तिसामर्थ्यादापतति, स सर्वस्ववयाभ्युपगन्तव्यः, प्रभाभ्युपगमे प्रदीपाभ्युपगमवत् । न च कश्चित्प्रदीपानभ्युपगमे प्रभामभ्युपगच्छति ।

❀ व्याप्यव्यापकभावसाधनप्रकारः ❀

❶ असति हेतौ मौलस्य हेतोर्व्याप्यव्यापकभावसाधनप्रकार एषः—यथैवमि-

दमपि स्यान्न चोभयमिति धर्मयोः सम्बन्धोपदर्शनात् । मौलो हेतुरपलम्ब्यत्वे-
नाभिमतस्य विवेकतोऽनुपलब्धिविः प्रसङ्गविपर्ययो वा व्यापित्वान्नैकव्यक्ति-
निश्चयतयोपलम्भः स्यादिति प्रसङ्गार्थो मौलस्य हेतोर्व्याप्तिसाधकः । “यद्यैव-
मेकव्यक्तिनिष्ठत्वमिष्यते, तदा न देशादिविशेषवताऽन्येन योगोभ्युपगन्तव्यः ।
अथान्येन योगस्तदा तस्यैकव्यक्तिनिष्ठत्वं नाम्युपगन्तव्यम् । न चैकव्यक्ति-
निष्ठत्वं देशादिविशेषवतान्येन योगश्चेत्त्वुभयं संभवति, विरोधाद् । मा भूत्
एकव्यक्तिनिष्ठत्वं तस्याशेषव्यक्तिव्यपित्वादिति चेत्, नैतदस्ति; यतः—

साधारणत्वे तस्य स्याद् व्यापितावित्तिरक्षतः ।

न हि तद्रूपमन्येन रूपेण ग्राह्यमभ्रमम् ॥ ६७ ॥

यदि व्यापिसामान्यं व्यापितयैवाध्यक्षेण गृह्येत, न खलु विपरीतग्रहणं
प्रमाणम् । व्यापिता चेत्प्रतीयते, ततः सकलव्यक्तिप्रतीतिरेव भवेत् । व्याप्याऽ-
प्रतीतौ व्यापकतायाः प्रत्येनुमशक्यत्वात् । न च तथा स्वरूपं सामान्यं प्रतीयते,
तस्मान्नास्तीति । यद्ययं स्थितः पक्षः स्यात्, भवेद्धर्म्यसिद्धिदोषः । परस्पर-
विरोधप्रकटनपरमेवैतत् (एकत्वं व्यापितयोः) न वयमेवंभूतमर्थं प्रतिपत्तुं
क्षमाः, एवंभूतस्यापरस्यादर्शनात् । अनुमानं च न दृष्टान्तं विनाऽवतरति ।”
(प्र० वा० अ० पृ० ४८१)

२० “अथ मूर्तस्यैकस्य व्यापिता न सम्भवति, सामान्यं त्वमूर्तं तेन तत्र
व्यापितैकत्वयोर्न विरोध इति, तन्न; अन्यविशेषकर्मादीनां व्यापित्वप्रसङ्गात् ।
सामान्यस्यापि वा न व्यापित्वम्, विशेषाभावात् । सामान्येतरभाव एव
व्यापितेतरत्वे निबन्धनं भवत्, को दोष इति चेत् । ननु च प्रमाणाभाव एव
दोषः । प्रत्यक्षमेव प्रमाणमिति चेत्, प्रत्यक्षेण व्यापितयेतरया वा गृह्येत ?

व्यापिताग्रहणं चेत् न प्रत्यक्षस्येयती गतिः ।

यदशेषव्यक्तिव्यापिसामान्येऽस्य प्रवर्तनम् ॥ ७० ॥

अथ व्यक्तयः सर्वा न गृह्यन्ते, तथा तर्हि सामान्यमेकव्यक्तिसमन्वितं
गृह्यमाणं कथं व्यापितया गृहीतम् ? एकव्यक्तिविशेषणत्वे च विशेषवत्सामान्यं
भवेत् । पर्यायान्तरेण व्यक्त्यन्तरविशिष्टताधिगमेपि दृश्यादिवदेकत्वसिद्धिः
कुतः ? प्रत्यभिज्ञानाच्चेत्, न; तस्याप्रमाणत्वात् । तस्माद्भुक्तलक्षणं सामान्य-
मप्रतीतिरेव नास्तीति ।

१. प्र० वा० अ० पृ० ४८१ ।

२. तुलना—प्र० वा० अ० पृ० ४८२ ।

कथं तर्हि सामान्यस्याव्यापित्वं साध्यते ? धर्मित्वेन सामान्यस्य सिद्धौ हि तत्र धर्मस्य कस्यचित् साधनं स्यात्, नान्यथा; उक्तमत्र प्रसंगसाधनमेतन्न त्वयं मौलो हेतुः । यदि त्वया सामान्यं व्याप्यभ्युपगम्यते, तदा प्रमाणेन तत्तथा प्रतिपत्तव्यम्, प्रमाणनिबन्धनकत्वादभ्युपगमस्य । देशाद्यवच्छिन्नैकव्यक्तिसंसर्गावच्छिन्नस्वभावान्तरविरहिततया च प्रतीयमानं कथं व्यापि तदित्यभ्युपगन्तुं युक्तम् ? प्रत्यक्षेण चाऽनेकवस्तुग्रहणेऽपि न ततो तद्व्यापितयान्यथा वा प्रतीयत इति नाप्रतीयमानाभ्युपगमो युक्तस्तन्न सामान्यमस्ति इति ।”
(प्र० वा० अ० पृ० ४८२)

❁ सामान्यनिरसनस्य निरासः ❁

तदेतत् सर्वमयुक्तम्, यत्तावत्सप्रमाणकत्वमप्रमाणकत्वं वादौ नावगम्यते, नापि परीक्षाकाले कस्यचिदभ्युपगम इति, तन्न; साध्यसिद्धेरादावेव धार्मिहेत्वादिस्वरूपं प्रमाणतोऽवगन्तव्यमन्यथा तद्बलेन साध्यसिद्धिः कथं स्यात् । न हि परोपगमादेव धर्मिहेत्वादेः सिद्धयङ्गत्वम्, खरविषाणादीनामपि कैश्चिदभ्युपगमात् सिद्धयङ्गत्वप्रसंगः । परीक्षितस्याऽभ्युपगम इत्यत्राविवादो, न केवलमभ्युपगमः । हेत्वादिभावोप्यपरीक्षितस्य न युक्तः, असिद्धत्वादिदोषप्रसंगात् ।

यत् प्रभाप्रदीपवदित्युक्तम्, तन्न; कस्मात् ? तयोर्व्याप्यव्यापकभावस्य प्रमाणतोऽन्यत्र प्रसिद्धौ प्रसंगात्मलाभात् । नन्वत्र व्याप्यव्यापकभावः क्वचित् प्रसिद्धः सामान्यादेरत्यन्ताऽसत्त्वाभ्युपगमात् । क्वचित् सत्त्वे वा प्रदीपादिवत् प्रसंगबलात्तान्तासत्त्वं सिद्धयति ।

❁ व्याप्यव्यापकभावसाधनप्रकारस्य निरासः ❁

यदप्युक्तमसति हेतौ मौलस्य हेतोर्व्याप्यव्यापकभावसाधनप्रकार एष इति, तदप्ययुक्तम्; प्रमाणद्वयनियमवादिनो हि कोऽन्यः प्रकारोस्ति ? यतो व्याप्यव्यापकभावसिद्धिः स्यात् । अनुमानं चेत् प्रकारः, कथमसति हेतौ स्यात् ? प्रत्यक्षं चेत् प्रकारः, कथं तत्स्वरूपं देशकालेत्यादिवाक्येन प्रभास्युपगम इत्यादिना बोध्येत ? कश्चायं मौलो हेतुः ? यद्यनुपलब्धिः, सा यद्यदृश्यस्य, तदा कथमभावं साधयति पिशाचादेरिव ? अथेयं दृश्यानुपलब्धिः, तदा घटादिवन्तात्यन्ताभावः, सामान्यस्य क्वचिदुपलब्धत्वात् । अन्यथा कथं दृश्यत्वम् ? परोपगममात्रेण दृश्यत्वे, बुद्धादेरपि केनचिद् दृश्यत्वाभ्युपगमे सत्यनुपलब्धेरभावः स्यात् । असिद्धत्वं चानुपलब्धेः प्रतिपादयिष्यामः ।

❀ प्रसंगविपर्ययखण्डनम् ❀

अथ प्रसंगविपर्ययो मौलो हेतुः । प्रसंगविपर्ययः कीदृशो हेतुः ? यद्येक-
निष्ठत्वादिति, तदोभयोरसिद्धिः । अथैकत्वादिति हेतुः, यदेकं तदसदेवेति क
व्याप्तिः प्रसिद्धा ? एकत्वेन व्यापकत्वं वा साध्यत इति चेत्, न तर्हि सामान्य-
धर्मिणः प्रतिषेधो धर्मप्रतिषेधाद्, यथा रूपादेर्नित्यत्वादिधर्मनिषेधादिति ।
अनेकाश्रयत्वप्रतिषेधे कथं सामान्यमस्तीति चेत्, किमाश्रयः तद्वैकत्वादिति
हेतुः ? “पक्षधर्मस्तदेशेन व्याप्तो हेतुः त्रिधैव स” इति ब्रुवता त्वयापि
अनाश्रयो हेतुरहेतुरेवेष्टः । तस्मान्न मौलोपि हेतुः संभवति । योष्येकव्यक्तिनिष्ठ-
त्वव्यापित्वयोर्विरोध उक्तः, सोनभ्युपगमेनैव परिहृतः; सामान्यस्यानेकव्यक्ति-
स्थत्वाभ्युपगमादिति ।

यच्चोक्तम्—साधारणत्वेन तस्य स्यादित्यादि, तन्न; व्यापित्वधर्मस्याऽ-
ग्रहणात् । व्यापित्वधर्मग्रहणे तद्विशिष्टप्रतीतिर्भवति, न तत्सत्तामात्रात् ।
अहमित्यात्मस्वरूपग्रहणेपि व्यापित्वाऽग्रहणाद् भ्रान्तिरपि न भवत्यव्यापित्वे-
नाप्यग्रहणात् । व्यापित्वाव्यापित्वाकारौ मुक्त्वा कथं ग्रहणमिति चेत्,
यथात्मनोहं सुखीत्याद्याकारेण ग्रहणं, तथा सामान्यस्य सादृश्यानुगताद्या-
कारेणेति । साध्यत्वादानुदाहरणमिति चेत्, न; अन्यत्रात्मप्रत्यक्षत्वप्रसाधनात् ।
अपि च लोष्टादिवस्तु गुरुत्वभावमपि सुविदमिति न गृह्यते, तदा किं लोष्टादि-
रूपेणापि तद्ग्रहणं भ्रान्तं स्यात् । विपरीतग्रहणं हि भ्रान्तमुच्यते । तेन
व्यापीदमिति सामान्यग्रहणं यदि स्यात्तदा भवेद् भ्रान्तम्, यदा त्वनयोः सादृश्यम्,
तदनेन सदृशम्, तेन सदृशमिदमिति वा, शेषत्वेन वा, तद्ग्रहणं भवति; तदा
कथं भ्रान्तम् ? यद्यप्यव्यापिताकारेण ग्रहणं, तथापि न सामान्यस्य सिद्धिः,
सर्वथा तज्ज्ञानस्य भ्रान्ततानुपपत्तेः । यथा द्विचन्द्रादिज्ञानं द्वित्वाद्यंश एव
भ्रान्तं न चन्द्राद्यंशेपि, ततश्चन्द्राद्यंशस्यापि नासिद्धिः । विकल्पज्ञानं च विकल्पांश
एव भ्रान्तं त्वयेष्टं न तु बोधांशेपि, बोधांशसिद्धिश्च तत् एवेष्टं, तथा
सामान्यज्ञानव्यापितांश एव भ्रान्तमस्तु न तु व्यक्तिविशेषणत्वाद्यंशेपीति ।
अपि च व्यापित्वमेव सामान्यस्य गृह्यते निर्विकल्पकबोधेन । अन्यथा कथं
तद्द्वारेण संकेताविनाभावसम्बन्धौ तद्वस्तु गृह्येते व्यक्तीनामानन्त्यात् । अन्यत्र
तद्ग्रहणेन्यत्र शब्दलिङ्गाभ्यां प्रतिपत्त्ययोगात् । भ्रान्तत्वे च संवाद-
नियमायोगात्, तस्मात् सामान्यव्यापित्वग्रहणादेव व्यक्त्यानन्त्यपि संकेताविना-
भावग्रहणं युक्तमिति ।

यच्चोक्तम्—व्याप्याप्रतीतो व्यापित्वस्य प्रत्येतुमशक्यत्वात् सकलव्यक्ति-
ग्रहणप्राग् इति, तन्न; प्रत्यक्षतः सकलव्यक्तिविशिष्टव्यापित्वग्रहणाऽनभ्यु-
पगमात् । अनुमानाच्च सकलव्याप्यविशिष्टव्यापित्वग्रहणमपीष्यते ।

प्रत्यक्षतस्त्वेकव्याप्यग्रहणेऽपि व्यापकत्वग्रहणं त्वयाप्यकामेनाभ्युपगन्तव्यम्
अन्यथाभेदेभूमव्यापकत्वप्रतीतिरपि न स्यात् । न च पुरोवस्थितकार्यकारणव्यक्ति-
मात्रापेक्षया व्याप्यव्यापकभावव्यवस्था, देशकालान्तरितयोस्तद्भावाव्यवस्थिताव-
नुमानप्रवृत्तिर्न स्यात् । अनुमानात्तद्भावव्यवस्थितावनवस्थाप्रसङ्गः स्यादितरेत-
राश्रयदोषो वा । तस्मादशेषधूमाम्निव्यक्त-यग्रहणेऽपि तद्व्यापी सामान्ययोर्व्याप्य-
व्यापकभावापन्नयोर्ग्रहणादेव तद्व्रतां व्याप्यव्यापकभावव्यवस्थेति युक्तम् । यदि
पुनः सामान्यमात्रान्वितानामेवशेषव्यक्तीनां मानसप्रत्यक्षाग्रहणमिष्यते तथास्तु
पुरोवस्थितव्यक्तेस्त्वनेकविशेषणोपकृतं चान्तुषं ग्रहणं तेन तद्व्रतप्रतिभासनं
सर्वव्यक्तीनां न भवति धर्मधर्मिणोश्चान्यत्वं वक्ष्यामस्तेनव्यक्तिग्रहणेऽपि नावश्यं
तद्विशेषणग्रहणम् । अत एव दृष्टजातीयं व्यक्त्यन्तरं स्थावरजंगमादिलक्षणं
दृष्ट्वा प्रागेव ज्ञातं मयेदमेवं जातीयकमेवं संशकं च इति निश्चिनोति तद्विशेषा-
पेक्षत्वे दृष्टत्वं मन्यते । यथा अपूर्वेयं स्त्री न दृष्टोयं मया पुमानिति । किं
बहुनोक्तेन, अशेषव्यक्तिग्रहणं भवतु वा मा भूत् सामान्यं त्वेकव्यक्तिग्रहणकालेऽपि
गृहीतमेव, अन्यथा व्यक्त्यन्तरे कथं एवजातीयमेवेदमिति प्रतीतिः स्यात् ।
भ्रान्तत्वं च निषेत्स्यामः ।

❀ सामान्यस्य व्यापित्वग्रहणम् ❀

व्यापित्वं च सामान्यस्य यदि प्रागेव न गृहीतं तदानेकव्यक्तिविशेष-
सामान्यग्रहणोपकृतेन मनसा पश्चाद् गृह्यत इति क एवोभयोर्विरोधः ? ननु
व्यापित्वैकत्वयोः परस्परपरिहारस्थितिलक्षणोऽत्र विरोधः प्रकटित एव इति, न;
आकाशादाविवैकत्वव्यापित्वयोरविरोधात् । साध्यबहुदाहरणमिति चेत्, न;
आत्मसिद्धौ विस्तरतस्तत्प्रसाधनात् । अपि च सर्वज्ञानस्यैकस्याप्यनेकज्ञेय-
प्रकारव्यापकत्वं कारणस्य च कस्यचिदनेकास्वकार्यव्यापकत्वं त्वयाप्यभ्युपगतम् ।
यथा चैकस्य ज्ञानादिकार्यस्यानेकरूपालोकादित्याश्रत्वादिलक्षणस्याऽनन्तस्य
दर्शनेऽपि तथाभूतस्यापि दर्शनादित्यतिसाहसम् । अकारणसम्बन्धित्वे विरोधो
नास्ति । तद्वदेकस्य सामान्यस्यानेकाश्रयसम्बन्धेऽपि अविरोध इति । एवं च
सति यदुक्तम्—न वयमेवंभूतमर्थमित्यादि, तदनेनैव प्रत्युक्तम् । न हि सर्वज्ञ-
ज्ञानादेरपि अनेकज्ञेयादिव्यापकत्वे तथाभूतान्यदर्शनमस्ति प्रतिवादिनः सर्वत्र-

विवादात् । सामान्यस्य तु गोत्वाश्रत्वादिलक्षणस्य अनन्तस्य दर्शनेपि तथा भूतस्यापि रस्यादर्शनादित्यतिसाहसम् । अथ सामान्यव्यतिरेकेणापरस्य तथा-भूतस्य दर्शनादिति सामान्यप्रतिपत्तुं न शक्यते । एवं तर्हि खरोष्ट्रादिव्यतिरेकेण तथाभूतस्य दर्शनादिति खरोष्ट्रादर्थमपि भवन्तः प्रतिपत्तुं न क्षमा इति । अथ सामान्यं नैव दृश्यते, तदा तस्यैव दर्शनादिति वक्तव्यम् । एवंभूतस्यापरस्येत्यनर्थकं प्रतिपादितं च सामान्यदर्शनं तद्व्यापित्वग्रहणं च यदमूर्त्तं तद्व्याप्येवेत्यर्थं नियमो नाभ्युपगम्यते । ततो नान्तविशेषादीनां व्यापित्वप्रसंगः । विचित्रशक्तयो हि पदार्थास्तेनामूर्त्तत्वाद्यविशेषेपि सामान्यस्यैवानन्तव्यक्तव्यापनशक्तिर्नान्यविशेषादेः मूर्त्तत्वाविशेषेऽप्यग्निर्दहति न जलमित्यत्र कः पर्यनुयोगः ?

❀ सामान्यस्य स्वरूपम् ❀

अथ सामान्यस्वरूपमेवाऽसिद्धं तन्न, प्रत्यक्षसिद्धत्वात् । प्रत्यक्षेण तस्य व्यापितयाऽन्यथा वा ग्रहणं भवतु न दोषः । यच्चोक्तम्—न प्रत्यक्षस्येयती गतिरित्यादि । तन्न, मानसप्रत्यक्षस्याशेषव्यक्तव्यापिसामान्यग्राहकत्वेऽप्यविशेषात् । एकव्यक्तिसमन्वितग्रहणे तु यदुक्तम् कथं व्यापितया गृहीतं विशेषवदसामान्यं च भवेदिति, तन्न; एकव्यक्तिसमन्वितग्रहणेऽपि तदैव पश्चाद्वा व्यापित्वग्रहणस्योक्तत्वात् । गुरुत्वग्रहणेपि हि यथा पाषाणः पवनवदगुरुत्वरूपस्वभावो न भवति एवं व्यापित्वाग्रहणेपि न सामान्यं विशेषवदसामान्यमिति ।

❀ प्रत्यभिज्ञायाः प्रामाण्यम् ❀

प्रत्यभिज्ञानस्य चाऽनन्यनिमित्तस्य प्रामाण्यत्वं साधयिष्यामस्तेन क्रमेणापि व्यक्त्यन्तरविशिष्टत्वग्रहणे सामान्यस्यैकत्वं सिध्यत्येव न दंडादेशमेदस्य प्रत्यक्षत्वात् तत्प्रत्यभिज्ञानस्य सामान्यनिमित्तत्वाच्च तु सामान्ये सामान्यमस्ति । तस्मात् सामान्यैकत्वनिबन्धनमेव तदाधारेणैव प्रत्यभिज्ञानम् ।

❀ प्रसंगसाधननिरासः ❀

यदप्युक्तम्—प्रसंगसाधनमिदं यदि त्वया सामान्यं व्याप्यमभ्युपगम्यते, तदा प्रमाणेन तत्तथाभ्युपगन्तव्यम् । प्रमाणनिबन्धनत्वाद्भ्युपगमस्य नाऽप्रतीयमानाऽभ्युपगमो युक्त इति, तदप्यसत्; को ह्यप्रतीयमानाभ्युपगमं करोति यं प्रति सार्थकमिदं स्यात् । यदि च सामान्यं व्यापितया न प्रतीयते किमाश्रित्या-

नुमानशब्दौ प्रवर्तते। न हि व्यक्तिस्वरूपमेव व्यक्त्यन्तरेऽन्वयि भवत्यन्वयाभावं च सर्वो हेतुरसाधारणः स्यात्। शब्दोऽप्यऽसंकेतितः कथं हेत्वादि-सूचकोपि स्यात्, न हि कृतसंकेतोपि द्वित्थशब्दोर्थान्तरं द्वित्थं सूचयति। द्वित्थद्वित्थादिष्विव धूमभेदेष्वपि न किञ्चिदेकमनुगतं निमित्तमस्ति येनैकशब्दानुगमः। तदन्यव्यावृत्तिद्वारेणाऽनुमानशब्दयोः प्रवृत्तिरिति चेत्, सा तदन्यव्यावृत्तिर्व्यक्तिभ्योऽन्या स्याद्? अनन्या वेति? यद्यन्या, सर्वव्यक्तिष्ववस्थितैका च, तदा तदेव सामान्यम् नाम्नि विप्रतिपत्तिर्नाथं। असंसृष्टानेका च सती कथं केषुचिदेव भेदेष्वभिन्नाभिधानप्रत्ययनिमित्तम्? अथ नान्या, ततो व्यावृत्त्यैकत्वे व्यक्तीनामप्येकत्वप्रसंगः, व्यक्त्यनन्तत्वे वा व्यावृत्तेरप्यानन्यप्रसंगः। तदानन्त्ये वानुगतैकनिमित्ताभावान्न संकेतान्वयादिग्रहणमिति।

❀ व्यावृत्तेः निःस्वभावतानिरासः ❀

यत्पुनरत्रोक्तम्—निवृत्तेर्निःस्वभावत्वान्न स्थानाऽस्थानकल्पना।
वस्तुन्येपनविकल्पः स्याद्विधेर्वस्तुनुरोधतः इति ॥

तदप्यसत्, यदि हि निःस्वभावा व्यावृत्तिः, तदा कथं तदाश्रयेण संकेतान्वयादिग्रहणं साध्यसाधनभावो वा? न हि खरशृंगगद्याश्रयेण केषुचिद् भेदेषु संकेतः कर्तुमन्वयो वाधिगन्तुं शक्यते। कृतकत्वानित्यत्वादीनां च व्यावृत्तिरूपत्वास्त्रिःस्वभावत्वं प्राप्तं ततश्च खरशृंगखलपुष्पादीनामिव न साध्यसाधनभाव व्यवस्था।

❀ ज्ञानार्थयोरन्तरालस्थसामान्यनिरासः ❀

एतेन ज्ञानार्थयोरन्तरालस्थं सामान्यं प्रत्युक्तम्, समानानां भावो हि सामान्यमुच्यते, तत्कथमन्तरालस्थं स्यात्? सर्वतः सम्बद्धं प्रतिनियतधर्मिधर्मत्वेन व्यपदिश्येत। भ्रान्तिस्तद्धर्मव्यपदेशे कृतकत्वाकृतकत्वयोः पक्षधर्मत्वाऽसिद्धत्वव्यवस्था न स्यात्। यथैव हि भवतां शब्देषु कृतकत्वभ्रान्तिदाढ्यम्, तथा मीमांसकानामकृतकत्वभ्रान्तिदाढ्यमिति कस्यात्र वास्तवं पक्षधर्मत्वमसिद्धं वा स्यादिति?

❀ व्यावृत्तयो नैकस्वभावाः ❀

अस्तु तर्हि शब्दादनर्थांतरमेव कृतकत्वमनित्यत्वं च तयोस्तादात्म्यादव्यभिचारः। तदुक्तम्—स्वभावप्रतिबन्धे हि सत्यर्थोर्ध्व व्यभिचरतीति।

नोक्तोत्तरत्वाद्धर्मधर्मिणोरभेदे न त्वया लक्षणो दोषः । प्रागेवोक्तः कृतकत्वादिशब्दानां पर्यायत्वं च स्यात्तत्र निःशब्दोभिलापादिति यादृगिदं वाक्यं स्यात् । तादृगिदमपि स्यादनित्यः शब्दः कृतकत्वादिति, नैष दोषो यतः

१ सर्वे भावा स्वभावेन स्वस्वभावव्यवस्थितेः ।
स्वभावपरभावान्यां यस्माद् व्यावृत्तिभागिनः ।
तस्माद्यतो यतोऽर्थानां व्यावृत्तिस्तन्निबन्धना ।
जातिभेदा विकल्पन्ते तद्विशेषावगाहिनः ।
तस्माद्यो येन धर्मेण विशेषः संप्रतीयते ।
स न शक्यस्ततोऽन्येन तेन भिन्ना व्यवस्थितिः ।

सर्व एव भावाः स्वरूपस्थितयः, न ते परेणात्मानं मिश्रयन्ति; तदेकी-
भावप्रसंगात् । न च सामान्यनिबन्धनं भावानामिश्रणम् । तस्यानुप-
लब्धितोऽभावात् । भावे वा तस्यापि स्वात्मनि व्यवस्थानादमिश्रणम् अन्येन
तत्रापि सामान्यकल्पनेऽनवस्था स्यात् । तस्मादिमे स्वभावाः; सजातीयादभि-
मतत्वादन्यस्माच्च व्यतिरिक्ताः स्वभावेनैकरूपत्वात् । यतो यतो भिन्नास्तद्भेद-
प्रत्ययेनोपकृतसन्निवेशैः शब्दैस्तत्स्ततो भेदमुपादाय स्वभावाभेदेऽन्येकधर्माणः
प्रतीयन्ते । ते च शब्दाः सर्वभेदान्नेव्येकभेदचोदनात्स्वलक्षणनिष्ठा एव
भवन्ति । तदेकस्मादपि तस्य भेदोस्तीति तस्मादेकस्य भावस्य यावन्ति
पररूपाणि तावत्यस्तदपेक्षया व्यावृत्तयः, यावत्यश्च व्यावृत्तयस्तावत्यश्च
श्रुतयोऽस्तत्कार्यकारणपरिहारेण व्यवहारार्थाः । तस्मात्स्वभावाभेदेपि येन धर्मेण
नाम्ना यो विशेषो भेदः प्रतीयते न स शक्यस्ततोऽन्येन प्रत्याययितुमिति
नैकार्थाः सर्वे शब्दाः । नाप्यनन्वयादिदोषोस्ति, न ह्येकैवामिष्यकिरदाहादि-
कारिभ्यो व्यावृत्तेति ।

❀ व्यावृत्तिभेदनिरासः ❀

अत्रोच्यते—भवन्तु नामामिश्रात्मानोर्थास्तथापि यतो यतो भिन्नास्तद्भेद-
प्रत्यायनायेत्यादि न युक्तम्, भेदो हि वस्तुनः स्वरूपमेव स्याद्रूपान्तरं वा ?
यदि वस्तुस्वरूपमेव तदा तन्निमित्ताः शब्दाः कथं नैकार्थाः ? कथं च तस्या-
नेकधर्मत्वम् ? न हि पररूपनानात्वेऽपि तस्य तस्यात्मभेदोस्ति । उपचारादिति
चेत्, न; उपचारनिमित्ताभावात् । साध्यसाधनभावोपचारिकत्वप्रसंगाच्चोप-

चारिकधर्ममूलत्वात्सिंहत्वादिवत् भेदः कल्पते नार्थोपीति चेत्, किमर्थादन्योपि भेदोस्ति येनैवमुच्यते ? यदि च धर्मभेदस्तत्त्वतो नास्ति तदा शब्दाभिलाषत्वादीनामिवाऽनित्यत्वकृतकत्वादीनां साध्यसाधनभावो न स्यात् कल्पितभेदत्वाविशेषात्तन्निमित्तानां श्रुतीनां च पर्यायतयैव स्याच्छब्दाभिलाषादिवत् ।

अथाभिन्ना एव धर्मा इष्यन्ते । तदुक्तमेकस्यैव भावस्य यावन्ति पररूपाणि तावत्त्यस्तदपेक्षया व्यावृत्तय इति, न; सम्बन्धाभावात् । न हि भावस्य तदन्यव्यावृत्तिभिः सह सम्बन्धः कश्चिदस्ति संयोगादेः स्वयमनभ्युपगमात्तदुत्पत्तिरपि नास्ति व्यावृत्तीनामतत्कार्यकारणत्वात् । तादात्म्यं चेदिष्यते व्यावृत्तीनां तर्हि नानात्वे व्यावृत्तस्यापि नानात्वप्रसंगस्तदेकत्वे वा तासामप्येकत्वमिति दुर्निवारः प्रसंगः । ततश्चैकस्यानेकधर्मत्वाविरोधस्तथा यो येन धर्मेण विशेषः सम्प्रतीयते न स शक्यस्ततोऽन्येनेत्यस्यापि विरोधः । या चेयमनग्निव्यावृत्तिरग्निशब्दप्रवृत्तिहेतुरिष्यते सा किं सर्वाभिव्यक्तिष्वभिन्नैका ? अथ प्रतिव्यक्तिभिद्यत इति ? अभिन्नत्वे तदेव सामान्यं तस्याभिन्नात्मनोनेकत्रानुवृत्तिविधायकप्रत्ययाभिधाने हेतुत्वलक्षणत्वात् । प्रतिव्यक्तिभेदे तु प्रतिव्यक्तिविशेषवन्न तदनुगमस्तभावान्न संकेतादिग्रहणमित्यप्रवृत्तिरेव शब्दानुमानयोः स्यात् । यदि वानेकत्राननुयायित्वेपि शब्दानुमानप्रवृत्तिहेतुत्वमिष्यते, तथा सति स्वलक्षणविषयत्वमेव शब्दानुमानयोरभ्युपगन्तव्यम्, तयोर्विधिमुखेन प्रवृत्तिदर्शनात् । अशक्यसमयत्वादिदोषश्चाऽपोहेपि समानस्तथापि वस्तुवात्मकत्वेऽन्यत्वाव्यावृत्तत्वात्तदनात्मकत्वे च प्रतिपत्त्यविषयत्वादिति ।

❀ वस्तुविषयत्वेऽनुमानवैयर्थ्याशङ्का ❀

ननु च वस्तुविषयत्वेऽनुमानादेरानर्थक्यमेव स्यात्, प्रत्यक्षेणैव सर्वाकारेण वस्तुनः परिच्छिन्नत्वात् । तथा हि—

‘एकस्यार्थस्वभावस्य प्रत्यक्षस्य सतः स्वयम् ।

कोऽन्यो न दृष्टो भागः स्याद्यः प्रमाणैः परीक्ष्यते ।

नो चेद् भ्रान्तिनिमित्तेन संयोज्येत गुणान्तरम् ।

शुक्तौ वा रजताकारो रूपसाधर्म्यदर्शनात् ।

यथा शुक्तौ रजताकारसमारोपस्तथा यद्यक्षिकत्वाद्याकारः सदृशापारोपरोत्पाददर्शनादिनिमित्तेनारोपितो न स्यात्तदा प्रमाणान्तरवृत्तिरनवकाशा

भवेत् । यावता यावन्तोऽस्य परभावास्तावन्त एव यथास्वंनिमित्तभाविनः समारोप इति तदव्यवच्छेदकानि भवन्ति प्रमाणान्तराणि सार्थकानि, युक्ती रजतसमारोपव्यवच्छेदकप्रमाणवत् । न च प्रमाणान्तराणामप्रत्यायकत्वम्, स्वांशप्रत्यायने वृत्तिस्तस्य दृष्टत्वादनंशस्य चैकदेशेन दर्शनायोगात् ।

तस्माद् दृष्टस्य भावस्य दृष्ट एवाखिलो गुणः ।

भ्रान्तेर्निश्चियते नेति साधनं संप्रवर्तते ॥ (P.V I 45 (1-49))

न केवलं प्रत्यक्षदृष्टे प्रमाणान्तराभावसिद्धिः, अनुमानेनापि वस्तुनिश्चये स एव दोष इत्याह—

वस्तुग्रहे तु मानाच्च धर्मत्वैकस्य निश्चये ।

सर्वधर्मग्रहोऽपोहे नाऽयं दोषः प्रसज्यते ॥ (P.V I 46 (1-48))

न हि तस्मिन्निश्चिते तदात्मनामनिश्चयो युक्तः । यदा पुनरनुमानेन समारोपव्यवच्छेदः क्रियते, तदानेकव्यवच्छेदादन्यव्यवच्छेद इति तदर्थमन्य-
त्प्रवर्तते ।

तस्मादपोहविषयमिति लिङ्गं प्रकीर्तितम् ।

अन्यथा धर्मिणः सिद्धावसिद्धं किमतः परम् ॥ इति । (P.V I 47 (1-49))

❀ तन्निराकरणम् ❀

तदेतदयुक्तम्, यत्तावद्वस्तुविषयत्वेऽनुमानादेरानर्थक्यमेव स्यादिति, तन्नः धर्मधर्मिणोरभेदानभ्युपगमात् । यो हि धर्मधर्मिणोरभेदमभ्युपैति तं प्रति भवत्येष दोषः, अस्माकं तु भिन्ना बहवो धर्मा एकस्यापि धर्मिणस्तत्रैकेन धर्मिण दृष्टोपि धर्मा धर्मान्तरविशिष्टो न प्रतीत इति तदर्थं प्रमाणान्तरं प्रवर्तते । ननु तद्विशिष्टोपि स एव, सत्यम्; तथापि धर्मान्तराग्रहणे तदवच्छेदेन तन्न प्रतीति नं भूतेति तद्विशिष्टोऽप्रतीत इत्युच्यते, यथैक एव गिरिधूमविशिष्टो दृष्टोऽग्निविशिष्टो न दृष्ट इति । न हि गिरिदर्शनादेव तदव्यवस्तुरितोऽप्यग्निर्दृष्ट इति शक्यं वक्तुम् । तद्ग्रहणे चाग्निमानयमत्राग्निरिति वा प्रतीतिः (स्यात्) । तस्मादेकस्यार्थस्वभावस्येत्याद्युक्तमेव ।

❀ समारोपव्यवच्छेदानुपपत्तिः ❀

यदप्युक्तम्—समारोपव्यवच्छेदकानि भवन्ति प्रमाणान्तराणि सार्थकानि स्फुरिति, तदप्युक्तम्, यतोऽकस्माद्भूमादन्यनुमानं भवन्न समारोपव्यव-
च्छेदकत्वं, न हि तत्रानग्निसमारोपः सम्भाव्यते । नन्वाप्युक्तम्—“धर्मि-

प्रतिपत्तावमेदात्सर्वधर्मप्रतिपत्तिर्भेदे वाऽसम्बद्धस्य तत्र प्रतिपत्तिरिति । तस्मात्
 तत्रापि तद्विनिश्चयस्तत्त्वभावानिश्चयः कुतोपि विपर्ययात् । स च तं प्रदेशं
 तद्विविक्तेन रूपेण निश्चिन्वन्नऽग्निमत्त्वभावनाविमुखया बुद्ध्या कथमविपर्यस्तो
 नाम ? तदाकारसमारोपसंशयरहितश्च तत्प्रतिपत्ते लिङ्गमनुसरेदिति ।” तदेत-
 दप्यप्रमाणकमेवोक्तम्, न हि दहनप्रदेशयोरग्निधूमयोर्वा धर्मधर्मिभावेऽप्यभेदः
 सकृद्दृष्टत्वं वा शक्यते वक्तुम् । नापि भिन्नत्वात्तत्राग्नेरप्रतिपत्तिरेवेति सलज्जो
 वक्तुमर्हति । स च तं प्रदेशं तद्विविक्तेनेत्याद्यप्यप्रतीतिकमेवोक्तम् । न हि
 विपर्ययः संशयो वाऽप्रतीयमानोऽप्यस्तीति वक्तुं शक्यते । न च तदप्रतीतौ
 क्वचिद्भ्रमदर्शनानन्तरमेवाग्न्यनुमानं भवन्न दृश्यते । नापि विपर्ययस्य संशयस्य
 चानुमानं प्रति सम्बन्धस्मृतिवत्कारणत्वं निश्चितम्, येन तस्य विवेकतोऽनु-
 भवेऽप्यस्तित्वसिद्धिः स्यात् । धर्मिणस्तद्विविक्तत्वनिश्चय एव विपर्यय इति
 चेत्, न; अन्यथानिश्चयस्य विपर्ययत्वात् । यदि हि नाग्निमानयमिति
 निश्चयो भवति, तदा स्याद्विपर्ययः । यदा तु धूमोयं धूमवानयमिति वा
 निश्चयः, तदा कथं विपर्ययः ? समारोपसंशयरहितश्च किमिति लिङ्गं नानुसरेत् ?
 प्रयोजनाभावादिति चेत्, न; अग्निप्रतीतेरेव प्रयोजनत्वात् । धर्मिसिद्धावेव
 तत्सिद्धेरिति चेत्, न; व्यवधानाव्यवधानतोऽनुल्ययोगक्षेमात् । रूपरसानां
 चैकेन्द्रियाऽविषयाणामपि गम्यगमकभावोपलब्धेः । अभ्यासातिशयादनिच्छ-
 तोऽप्यनुमानप्रवृत्तेर्न समारोपाऽभावेऽनुमानाप्रवृत्तिः । असंदिग्धेऽपि योग्य-
 तयानुमानप्रवृत्तेरुक्तत्वादविरोधः । संदिग्धेऽप्यनुमानस्य न भ्रान्तिनिवृत्तिः
 फलम्, भ्रान्तेस्तत्राभावात् सन्देहस्य चाभ्रान्तित्वात् । संदिग्धे विकल्पेनैकधर्म-
 समारोपोऽस्ति, तद्व्यवच्छेदोऽनुमानफलमिति चेत्, अस्तु नामैवम्, तथापि
 वस्तुविषयमेवानुमानमेष्टव्यम्; अन्यथा ततः संशयोच्छेदो न स्यात् । न ह्यन्यत्र
 निश्चयेऽन्यत्र संशयो निवर्तते; अतिप्रसंगात् । विपर्ययनिवर्तकस्याप्यत एव वस्तु
 विषयत्वं सिद्धं प्रत्यक्षवत् । यथा प्रत्यक्षं वस्तुन्येव प्रवर्तमानं संशयं विपर्ययं च
 निवर्तयति, तथाऽनुमानमपीति ।

❀ सविकल्पस्यैव संशयनिवर्तकता न प्रत्यक्षस्येति सौगतमतम् ❀

ननु च प्रत्यक्षान्न संशयादिनिवृत्तिः, सर्वाकारदृष्टेऽप्यर्थे संशयादिदर्शनात् ।
 किंतु निश्चयात्तन्निवृत्तिः, स च सर्वाऽप्यपोहविषय एवेत्याह—

क्वचिद् दृष्टेऽपि यज्ज्ञानं सामान्यार्थं विकल्पकम् ।

असमारोपितान्यांशे तन्मात्रापोहोचरम् ॥ १४३ ॥

यत्र हि रजतस्थिरादिसमारोपस्तत्रांशे निश्चयो न भवति, शुक्रयाद्यंशे तु समारोपाभावाद्भवति; तेन समारोपितविवेके निश्चयस्य प्रवृत्तिरिति गम्यते । तद्विवेक एव चान्यापोहः । तस्माद्—

यावन्तोऽशसमारोपास्तन्निरासे विनिश्चयाः ।

तावन्त एव शब्दाश्च तेन ते भिन्नगोचराः ॥

अन्यथैकेन शब्देन व्याप्ये एकत्र वस्तुनि ।

बुद्ध्वा चानन्यविषय इति पर्यायता भवेत् ॥ इति । २४१-५२-५३

❀ तन्निरासः ❀

तदेतदप्ययुक्तम्, सविकल्पकप्रत्यक्षस्य^१ प्रागेव साधितत्वात् । अपि चैवं प्रत्यक्षमप्यपोहविषयं प्राप्तम्, तस्याप्यसमारोपविषयाभावात् । न हि प्रत्यक्षमपि तिमिरादिनिमित्तारोपितद्वित्वाद्याकारे यथार्थावभासकं भवति । यदि भवेत्तदा भ्रान्त्यवकाशो न स्यात्, सम्यङ्मिथ्यादर्शनयोर्विरोधात् ।

अथ यथावद् दृष्टेऽपि तत्त्वे द्वित्वाद्याकारारोपः पश्चाद्भावी, तथा दर्शनदृष्ट-
भावित्वादिनिद्रयजेयं भ्रान्तिः, न; यतश्चाऽभ्रान्तग्रहणमनर्थकं स्यात् ।
तस्माद्ज्ञानस्थानारोपविवेके प्रवृत्तिरित्यपोहविषयत्वं प्राप्तम् । अथ
प्रत्यक्षस्य सामर्थ्यादन्यव्यवच्छेदकत्वेपि वस्तुविषयत्वमस्ति, न तु निश्चयस्य,
कस्मात् ? सर्वाकारग्राहकत्वप्रसंगादिति, न; वक्ष्यमाणोत्तरत्वात् । किं च
प्रत्यक्षेणापि यदि सर्वाकारेण गृहीतोऽर्थः, तदा रजतादिभ्रान्तिरपि कथं स्यात् ?
तत्त्वज्ञानविषये भ्रान्तेरनवकाशादतिप्रसंगाद्वा ।

❀ सौगतस्य भेदे व्यवधानाद्युपपादनं तन्निरासश्च ❀

नूक्तमत्र—न हि सर्वतो भिन्नो दृष्टोपि भावस्तथैव प्रत्यभिज्ञायते, क्वचिद्
भेदे व्यवधानसम्भवात् । यथा (युक्तेः) शुक्तिः । यत्र तु प्रतिपत्तुर्भ्रान्ति-
निमित्तं नास्ति, तत्रैवास्य तद्दर्शनाविशेषेपि स्मार्तो निश्चयो भवति, समारो-
पनिश्चययोर्वाध्यन्नाप्यभावादिति, तदयुक्तम्; तादात्म्यविरोधात्—क्वचिद्
व्यवधानं क्वचिन्नेति द्रुवतस्तादात्म्याऽभ्युपगमो विरुध्यते, कुड्याद्यावृताना-
वृतयोरिव । अथ स्मृतत्वास्मृतत्वे व्यवधानाव्यवधाने विवक्षिते, ततोपि तादात्म्य-
विरोधः; स्मृतास्मृतयोर्भेदाद् दृष्टेतरवत् । अन्यथा दृष्टादृष्टत्वेनापि भेदः स्यात् ।

अथ भ्रान्तिनिमित्तसद्भावासद्भावौ व्यवधानाव्यवधाने, तथापि तादात्म्यविरोधः, तद्विषययोश्चन्द्रभुवोरिव भेदात् । भ्रान्तिनिश्चययोर्वास्तवधर्मविषयत्वानभ्युपगमाद्दोष इति चेत्; एवं तर्हि दृष्टो भावः कथञ्चिदपि न प्रत्यभिज्ञायत इति वाच्यम्, कचिदित्यादिविशेषाभिधानमनर्थकम् । पारम्पर्येणापि तद्विषयत्वाभिधाने तदवस्थो विरोधः, व्यवधानपारम्पर्येणापि गङ्गामरुजलनिश्चययोर्भिन्नविषयत्वोपलम्भात् । अभिन्नविषयत्वे दृष्टान्ताभावात् । न हि तस्यैव शत्रुस्तत्रैवार्थे तदैव भ्रान्तिरभ्रान्तिश्चेत्यत्रोभयप्रसिद्धोस्ति दृष्टान्तः, शुक्तित्वादिधर्माणामपि परैर्मिन्नत्वाभ्युपगमाद्दृष्टान्तत्वं शुक्तेः ।

❀ वस्तुविषयत्वादेव निश्चयस्य भ्रान्तिबाधकता ❀

अपि चाऽवस्तुविषयत्वे, निश्चयस्य बाधकत्वमपि न प्राप्नोति, न हि द्विचन्द्रादिज्ञानं चतुश्चन्द्रादिभ्रान्तेर्बाधकमिति युक्तम् । स्वप्नवदिति चेत्, न; तत्र बाध्यबाधकभावस्यावास्तवत्वात् । तद्वदभ्युपगमे च प्रामाण्यं वस्तुविषयं द्वयोरित्यनुपपन्नं स्यादपुरुषार्थं च सर्वं निश्चयज्ञानं स्वप्नवत्स्यात् । तस्माद्वस्तुबलप्रवृत्तं प्रमाणज्ञानं तदाभासस्य बाधकमिति युक्तम् । इत्थमेतदिति चेत्, कथं न वस्तुविषयं निश्चयज्ञानम् ? साक्षादतद्विषयत्वादिति चेत्, भ्रमस्यापि वस्तुदर्शनपूर्वकत्वाच्चद्विविशेषप्रसंगः । शुक्तिकादिनिश्चयो यथादृष्टाकारोऽनुसन्धाता, न रजतादिप्रत्यय इति विशेष इति चेत्, तद्विषयः कथं तस्यानुसन्धातेत्युच्यते ? तद्विषयत्वे च सर्वाकारानुसन्धानुत्त्वप्रसङ्गो, निरंशत्वात् । तस्याः तत्र प्रवर्तकत्वाच्चद्विषयत्वोपचार इति चेत्, न; प्रवृत्तिविषयस्यापि निरंशत्वात्कथं कचिदेवांशे निश्चय उच्यते ? अनेकतो व्यावृत्तत्वाद्नेकांशोर्थः कल्प्यत इति चेत्, कल्प्यतां नाम तथापि दृष्टवन्निरंश एवासौ निश्चीयते । अन्यथा दृष्टानुकारो निश्चयो न स्यात्, तद्दर्शनं वाऽयथावदभ्युपगन्तव्यम् । यथा च दर्शनेऽर्थः स्वाकारं नांशेनार्पयति निरंशत्वात्तस्य, तथा निश्चयस्याप्येकांशेनार्थाकारत्वं दर्शनाकारत्वं वा न युक्तं निरंशत्वान्निराकारत्वे च प्रतिकर्मव्यवस्थानुपपत्तेः दर्शनस्यापि वाऽनाकारकल्पना । न च भिन्नविषययोर्वा बाध्यबाधकभावः कचित्प्रसिद्धः समानविषये तु ^१भूपालादिवह्नौक्विकपरीक्षकाणां सिद्ध इति ।

१. विषयो गोचरे देशे तथा जनपदेशपि च ।

प्रबन्धाद्यस्य यो ज्ञातः तत्र रूपादिके पुमान् ॥ (मेदिनी)

इति कोषाद् विषयशब्दस्य जनपदार्थत्वे भूपालानां समानविषये = समान-जनपदनिमित्तो बाध्यबाधकभावः । शब्दादिज्ञेयविषयमादाय च लौकिकपरीक्ष-काणां स इति भावः ।

❀ समानविषयत्वेऽपि बाध्यबाधकभावाजुपपत्तिः ❀

ननु समानविषयत्वेऽपि ज्ञानयोः कथं बाध्यबाधकभावः ? स्मृत्यनुभवयो-
स्तद्भावप्रसंगात्, संप्लवविरोधाच्च विरुद्धयोस्तद्भाव इति चेत्, सर्वज्ञानान्तरेण
विरोधात्तद्भावप्रसंगः । विषयापहारस्तु भूपालादेरेव सम्भवति, न ज्ञानयोः ।
न हि ज्ञानस्य विषयो ज्ञानान्तरेणापहर्तुं शक्यते, स्वविषयोपदर्शनमात्रत्वात् ।
अत एव न ज्ञानस्य तदर्थस्य वाऽभावग्राहकं ज्ञानं बाधकम्, अतिप्रसङ्गादिति ।

❀ तन्निरासः ❀

अत्रोच्यते—यत्रार्थे यज्ज्ञानमतद्धर्मार्थारोपेण प्रवृत्तं तमर्थं तास्विक-
धर्मेण ज्ञानान्तरं गृह्यत्तस्यातद्धर्मारोपकत्वं निश्चिनोति, अयमेव च बाध्य-
बाधकभावः, तथा च शुक्तिकेयं न रजतमिति वस्तुतत्त्वं गृह्यदेव बाधकं भवति ।
न चास्य वस्तुविषयत्वे विरोधः कश्चिदस्ति, येन वस्तुग्रहणानन्तरभावितात्त-
द्विषयत्वाभिमानः कल्प्यते । किं चाऽनेकसमारोपनिरासेऽपि न विधिसुखेन
धर्मभेदः प्रतिभाति, यथा—नायं खरः, नाश्वः, न महिषः, न गवयः, किं तु
गौरिति । तस्माद्यावन्न विधिसुखेन निश्चयाः संवादिनस्तावन्तोऽन्तरधर्मा
दृश्यङ्कुण्डलादिवदभ्युपगन्तव्याः, अतश्च न सर्वधर्मग्रहादिदोषः । तादात्म्य-
वादिनस्तु भवत्ययं दोष इति ।

❀ अर्थान्तरोपाधिवादेऽपि सर्वग्रहणप्रसङ्गः ❀

ननु च भिन्नधर्मपक्षेऽपि स दोषः प्रतिपादित एव, तथा चाह—^१योपि
मन्यते भिन्ना एवोपाधयः परस्परमाश्रयाच्च तद्विबन्धनाः श्रुतयस्तदाधारो
वर्तन्ते, तत्रैव वा तदायमप्रसंग इति, तस्यापि—

नानोपाधुपकारांगशक्त्यभिजात्मनो ग्रहे ।

सर्वात्मनोपकार्यस्य को भेदः स्वादिनिश्चितः ॥ १५१ १२०-११६ (१५०-१६६)

यद्युपाधयो भिन्ना एव शब्दज्ञानान्तराणां निमित्तमर्थे (सनुतोस्तद्धानेक) ?
एवोपलीयते । तस्य नानोपाधीनामुपकाराश्रयशक्तिस्वभावस्य स्वात्मन्यभेदा-
भाववत् । सर्वात्मना ग्रहणे क एवोपाधिभेदोऽनिश्चितः स्यात् ? सर्वोपाधुप-
कारकत्वेन ग्रहणात् । न ह्युपकारकत्वमन्यदेव तस्य रूपेण गृह्यमाणत्वाऽ-
गृहीतम् । अतो यदि वा अस्य स्वभावेन ग्रहणं तदेवोपकारकत्वेनापीति,

१. योऽपि मन्यते—इत्यस्य तस्येत्यग्रेणान्वयः ।

तयोरात्मनि सम्बन्धादेकज्ञाने द्वयग्रहः । आत्मभूतस्योपाधितद्वतरूपकार्योपकारकभावस्य ग्रहणादेकज्ञाने द्वयोरपि ग्रहणमित्येकोपाधिविशिष्टेऽपि तस्मिन् गृह्यमाणे सर्वोपाधीनां ग्रहणं, तद्ग्रहणानन्तरीयकत्वाद्दुपाधिसद्ग्रहणस्य । अन्यथा तथापि न गृह्येत । न ह्यन्य एवान्योपकारको यो न गृहीतः स्यात् । न चाप्युपकारके तथा गृहीते उपकार्याग्रहणम्, तस्याप्यग्रहणप्रसंगात् स्वस्वामित्ववत् । तस्मादर्थान्तरोपाधिवादेऽपि समानः प्रसंगः ।

अथापि स्याद्भिन्ना एव शक्तयः शक्तिमतो याभिरूपाधीनुपकरोति, ततो नायं प्रसङ्ग इति ।

धर्मोपकारशक्तीनां भेदे तास्तस्य किं यदि ।

नोपकारस्ततस्तासां तथा स्यादनवस्थितिः ॥ २४६ २५६-५६

यदि प्रत्युपाध्युपकारकत्वानि तस्य न स्वात्मभूतानि नापि तत उपकारमनुभवन्ति, किं तस्येति ता उच्यन्ते ? उपकारे वा स्वात्मभूताभिरयमेकः शक्तिभिः शक्तीरुपकुर्वन्नेकोपाधिनापि गृह्यमाणः सर्वात्मना गृह्यत एव, तथा ह्येकोपाधिग्रहणे तदुपकारिण्याः शक्तेर्ग्रहणं तद्ग्रहणे तदुपकारी भावः स्वात्मभूतसकलशक्त्युपकारो गृहीतः सर्वाः शक्तीर्ग्राहयति तांश्चोपाधीनिति तदवस्थः प्रसङ्गः ।

अथ ता अपि शक्त्युपकारिण्यः शक्तयो भिन्ना एव भावात् । एवमुपाधीनां तच्छक्तीनां च परापरास्वेव शक्तिध्वपर्यवसानेन घटनायोगात् । स एकस्ताभिः कदाचिदप्यगृहीतः तदुपकारात्मा तद्वस्त्वेन न गृह्येत, यदि पुनः केवलानेवोपाधीन् शब्दज्ञानाद् उपनिष्येयुः, तदा तस्यासमावेशज्ञानं भवति तत्प्रतिपत्तिमुखेन सर्वप्रतिपत्तिः । तदापि तस्य शब्दैरनाज्ञेपान्न स्यात्तत्र प्रवृत्तिरिति व्यर्थः शब्दप्रयोगः स्यात् ।

अथ क्रियाश्रयो हि सर्वो विधिप्रतिषेधाभ्यां व्यवहार उपाधयश्च तत्रासमर्थाः । समर्थश्च न चोद्यत इति किं शब्दयोगैः ? ततश्चोपाधयो नोपाधयः स्युः । क्वचित् प्रवृत्तौ हि कस्यचित् प्रधानस्याभावात् तदपेक्षया तथोच्यन्ते । तस्य शब्दैरनाज्ञेपान्न ते कस्यचिदङ्गभूता इति (किमुपायः), लक्षितलक्षणाददोष इति चेत् ; समानः प्रसङ्गः । स तावद्भिरूपाधिभिर्नाऽन्तरीयकतयोपलक्ष्यमाण एकेनाप्युपलक्षणेन सर्वात्मनोपलक्षित इति तदवस्थः प्रसङ्गः, को ह्यत्र विशेषः ? शब्दाश्चैनमुपलक्षयेयुस्तल्लक्षिताश्चोपाधयः । स तावत्तदानीं निश्चीयते । सर्वोपदेश्ये स्यादौ गृह्यमाणेऽपि न सर्वत्र द्रष्टृदर्शनग्रहणमस्ति । अनेनैतदपि निराकृतम्—न ह्यन्य एवान्योपकारको यो न गृहीतः स्यान्न चाप्युपकारके

तथा गृहीते उपकार्याग्रहणं तस्याप्यग्रहणप्रसङ्गात्, स्वस्वामित्ववदिति । एवं हि सूर्यग्रहणे तदुपकार्यस्य त्रैलोक्यस्यापि ग्रहणं स्यात् । न ह्युपकारकत्वेन गृहीतादन्य एव त्रैलोक्योपकारको भानुर्यो न गृहीतः स्यात् । उपकारकग्रहणे चोपकार्याग्रहणं नास्ति स्वस्वामित्ववदित्येवंवादिनः सूर्योपकार्यत्रैलोक्यग्रहणं दुर्निवारं स्यात् । यत्पुनरिदमुक्तम्—तदुपकारीभावः स्वात्मभूतसकलशक्त्युपकारी गृहीतः सर्वाः शक्तीर्ग्राहयति तांश्चोपाधीनित्यनेन किल पारम्पर्योपकार्याणामपि तद्ग्रहाग्रहोऽश्वोदित इति । एवं खलु वै सुतरां सकलजगद्ग्रहणप्रसङ्गः । कथं भूधनार्कादीनामन्यतमोर्थः स्वोपकारकत्वेन गृह्यमाणोऽन्योपकारकत्वेनापि गृह्यत एव । स्वात्मभूतं हि तस्यान्योपकारकत्वं तथा गृहीतश्च सर्वाणि उपकार्याणि ग्राहयति तानि चान्यानि स्वस्वोपकार्याणि तान्यप्यन्यानीति । तथोपकारकोपकार्यत्वमपि वस्तुनः स्वात्मभूतमेव, तेन वस्तुग्रहणे तस्यापि ग्रहणम्, तथा गृहीतश्च भूधनादिरर्थः स्वोपकारकाणि च सर्वाणि ग्राहयति । तानि वान्यानि स्वस्वोपकारकान्तराणि तानि वान्यानीति सकलजगद्ग्रहणप्रसङ्गः ।

किं च रूपस्य यद्रूपात्मतया ग्रहणं तदेव रसाद्युपकारकत्वेन, तदात्मभूतत्वात्तस्य । तथा गृहीतं च रूपं रसादीनपि ग्राहयतीति रसादीनां च चन्द्रग्राहत्वप्रसङ्गः, ततश्चेन्द्रियाणां नियतविषयत्वविरोधः, तदेवमेभिः प्रसङ्गैर्भेदन्त एवोपहूयते, न वयम्; तेनैव प्रसङ्गस्याऽभ्युपगत्वात् । अस्माकं यदेव विशेषणं गृहीतं तदवच्छेदेनैव विशेष्यग्रहणमित्यभ्युपगमः, न त्वेकेनाप्यवच्छिन्नं गृह्यमाणं सर्वैरेवावच्छिन्नं गृह्यत इति, तथा प्रतीत्यभावात् । यथोक्तम्—यदेवास्य स्वभावेन ग्रहणं तदेवोपकारकत्वेनापीति तन्न, स्वोपकारकत्वधर्मस्य ततोऽन्यत्वात् । भवतु वोपकारकत्वग्रहणम्, तथापि ततोर्थांतराणामुपाधीनां ग्रहणे किमायातम् ? तदग्रहणे तदुपकारकत्वं कथं गृह्यत इति चेत् ? ननु तदन्याग्रहणे तदन्यकारक इति न किञ्चिदेतदिति ।

* अर्थान्तरोपाधिवादे न सर्वग्रहणप्रसङ्गः *

अत्रोच्यते—यत्तावदुक्तम्—नानोपाध्युपकारनिमित्तशक्त्यभिज्ञात्मनोर्थस्य सर्वात्मना ग्राहकः, उपकार्यस्य भेद उपाधेर्भेदः स्यादनिश्चयेन...नैतद् युक्तम्, भेदे सत्येकग्रहे तदपरग्रहनियमायोगाद्, अत एव भेदनिश्चयस्तदेकग्रहे ह्यभेदाशङ्कापि स्यात् । आश्रयग्रहणेपि नाश्रयिणां नियमेन ग्रहणम्, भूमधरादिग्रहणेपि तदाश्रितानां सर्वेषामग्रहणात् । अथ तेषामेकदेशग्रहणमिति, एवमपि यावत्परिमाणेऽसावेकदेशो गृहीतस्तावत्प्रदेशस्थानां सर्वेषां न ग्रहणमित्यनैकार्त्तम्, तथा शरीरग्रहणेपि न तदाश्रितानामाभरणादीनां ग्रहणमिति । अथ

सर्वात्मना तद्ग्रहणं नास्ति । न त्वन्यदप्येकं गृह्यमाणमेकात्मनैव गृह्यते, न सर्वात्मना; एकात्मनः सर्वात्मत्वानुपपत्तेः । अथ सामान्याश्रयसर्वस्वधर्माश्रयत्वेन सर्वात्म्येत्युच्यते, तथाप्यसौ सर्वधर्माग्रहणे सर्वधर्माधारोऽयमित्येवं न गृहीतः, वस्तुस्थित्या तु तथाभिधाने शरीरादिकमपि सर्वस्वधर्माश्रयत्वात् सर्वात्मनैव गृहीतम् ।

अथाखण्डात्मना सर्वात्मनेत्यर्थः । शरीरस्वप्रदेशादेरप्यखण्डात्मनैव ग्रहणम्, न च तदाश्रितानां सर्वेषां ग्रहणमिति । साधितं च शरीरादेरवयवित्वम्, तेनाखण्डात्मत्वं नासिद्धमिति । अपि चाग्निधूमयोरेकाश्रयत्वं त्वयाप्यभ्युपगन्तव्यम्, अन्यथा व्यधिकरणो हेतुः स्यात् । न च धूमाश्रयग्रहणादेवाग्निगृहीतः, तदाकाराप्रतिभासनेऽपि तद्ग्रहणकल्पनायां त्रैलोक्यग्रहणकल्पनापि स्यात् । किं च नर्तकीग्रहणे सर्वद्रष्टृज्ञानानां ग्रहणप्रसङ्गः, तत्सम्बन्धित्वात्स्वज्ञानवत् । तदभ्युपगमे च “तस्या नानुभवोऽपरः”—इत्यस्य विरोधः प्रतिभासविरोधश्च; न हि परकीयानि दर्शनानि कस्यचिदपरोक्षानि प्रतिभान्ति । यथा च तदुपकारशक्त्यभिन्नात्मनो नर्तक्याः सर्वात्मना ग्रहणेऽपि, न तदुपकार्याणां सर्वज्ञानानां ग्रहणं भवति, तथोपाधिमद्ग्रहणेऽपि न सर्वोपाधीनां ग्रहणमिति । तद्ग्रहणान्तरीयकत्वादुपाधिसद्ग्रहणस्यान्यथा तथापि न गृह्येतेत्यप्रमाणकमेवोक्तम् । न सर्वोपाधिग्रहणादेवोपाधिमान् गृह्यमाणो दृष्टः सर्वाग्रहणे चैकोपाधिनाप्यग्रहणमिति । तथा हि—स्वदर्शनोपाधिविशिष्टे व्यावृत्तत्वं कथं गृह्यते ? तदन्यग्रहणाभ्युपगमे चैकार्थग्रहणे सर्वार्थग्रहणप्रसङ्गः । सर्वेषां ततोऽन्यत्वात्ततश्च प्रत्यक्षान्तरस्याप्यप्रवृत्तिः स्यात् । देवदत्ताग्रहणेऽयं स देवदत्त इत्येवं निश्चयो मा भूद्, व्यावृत्तत्वं तु तद्ग्रहणेऽपि स्वरूपतो गृह्यत इति चेत्, यद्येवमुपाध्यन्तराग्रहणे तदुपकारकोऽयमित्येवं निश्चयो मा भूत्तदुपकारकत्वं तु तद्ग्रहणेऽपि स्वरूपतो गृह्यत इति न किञ्चिदेतत् । सर्वोपाधीनामेकत्रावस्थितानामेकदेव ग्रहणं कस्मान्न भवतीति चेत्, तथाग्राहकाऽदृष्टादिसामग्रीवैकल्यात् । निर्विकल्पकेन तु केपाञ्चिद्भवत्यपि तथा ग्रहणम् । सविकल्पकं तु क्रमभाविषंशास्मरणादिसहकार्यपेक्षते । तेन क्रमेणैव तद् भवति । तस्मान्नार्थान्तरोपाधिवादे सकलग्रहणप्रसङ्गः । गौरित्यादिशब्दश्च न केवलोपाधिविषयोऽभ्युपगम्यते । ततश्च तत्पक्षोक्तं दृषणमनभ्युपगमेनैव परिहृतम् ।

* अनर्थान्तरोपाधिवादे एव सर्वग्रहणप्रसङ्गः *

अनर्थान्तरोपाधिवादेऽपरिहार्य एव सकलोपाधिग्रहणप्रसङ्गः । एकदेशग्रहणाऽभेदयोर्विरोधादिष्ट एव सर्वापोहग्रहः, तथा निश्चयस्तु भ्रान्त्या न भवतीति

चेत्, न; अत्रापि समानप्रसङ्गत्वात् । एकापोहनिश्चये तदभिन्नानां सर्वापोहानां निश्चयः प्रसज्यते । न हि निश्चयं प्रत्यपोहः खरडयो भूत्वा तादात्म्यं जहाति । अथ वस्तुनस्तादात्म्यमिष्टम्, न त्वपोहानाम्, न; व्यावृत्त्यपोहयोरनर्थान्तरत्वात् । व्यावृत्तिश्च व्यावृत्ताद्वस्तुनो नान्या, तत् कथं न वस्तुनात्मकत्वमपोहानाम् ? यदि च वस्तुविषयो न निश्चयः, ततोऽनिश्चितमेव वस्तु स्यात् । अनिश्चितं कथं व्यवहृतुं शक्यते ? प्रत्यक्षेण गृहीतमिति चेत्, ननु किं संदिग्धं सुग्धात्मकं प्रत्यक्षम् ? नैवेति चेत्, ततः कथं न निश्चायकं प्रत्यक्षम् ?

* प्रत्यक्षस्य भेदानिश्चायकत्वनिरासः *

यच्चोक्तम्—न प्रत्यक्षं कस्यचिन्निश्चायकम् । तद् यदपि यद्वाति, न तन्निश्चयेन, किं तर्हि ? तत्प्रतिभासेनेति, तन्न; अनिश्चयप्रतिभासस्य सन्देहाकारत्वात् । न हि तृतीयं प्रतिभासं पश्यामः । विपरीतनिश्चयस्तु विपर्ययः, तर्कानध्यवसाययोः सन्देहान्तर्भावात् । स्मृतिरुबन्तुभवाकारानुकारिणी निर्विकल्पकज्ञानस्यापि द्वैविध्यं संशयलक्षणे समर्थितम् ।

स्मृतिशब्दानुमानज्ञानं च निश्चयोभिप्रेतः, सोऽपोहविषय एव न वस्तुविषय इति चेत्, न; तस्यापि हि वस्तुविषयत्वं साधितम्, साधयिष्यते च । यदि च स्मार्तनिश्चयो न वस्तुविषयः, तदा कथं गृहीतग्राहीत्वेनाप्रमाणमुच्यते ? न ह्यर्थान्तरविषयं निर्विषयं वा ज्ञानं गृहीतग्राहीति युक्तम् । प्रमाणान्तरं च प्राप्तम्, न हि तस्याप्रामाण्यम्, प्रत्यक्षेन्तर्भावो वा, संवादित्वे सत्यपोहविषयत्वाद्गुणमानवत् । नाप्यनुमानम्, त्रिरूपलिङ्गाजन्यत्वात्, प्रत्यक्षवत् ।

ननु च प्रत्यक्षगृहीते भेदे भवन्ती स्मृतिः कथं प्रमाणान्तरम् ? सर्वाकारनिश्चयस्तु सहकारिवैकल्यान्न भवति । तदुक्तम्—

प्रत्यक्षेण गृहीतेपि विशेषेऽशविवर्जिते ।

यद्विशेषावसायोऽस्ति प्रत्ययः स प्रतीयते ॥

यद्यप्यंशरहितः सर्वतो भिन्नस्वभावोऽनुभूतः तथास्ति न सर्वभेदेषु तावन्निश्चयो भवति, कारणान्तरापेक्षत्वात् । अनुभवो हि यथा विकल्पाभ्यास इति निश्चयप्रत्ययं जनयति । यथा रूपदर्शनाऽविशेषेपि कृष्णकामिनीभक्ष्यविकल्पाः । तत्र बुद्धिपाटवतद्वासनाभ्यासः प्रकरणमित्येवमादयोऽनुभवा-

१. तथा प्रतिपादितं प्राक् १६तमे पृष्ठे ।

भेदनिश्चयोत्पत्तिसहकारिणः, तेषामेव च प्रत्यासत्तितारतम्यादिभेदात्पौर्वापर्यम् । यथा जनकाध्यापकत्वाविशेषे पितरमायान्तं दृष्ट्वापि (तम् आगच्छति, नोपाध्याय ?) इति ।

तदेतदप्यनुपपन्म्, न ह्ययं भावः प्रत्यक्षादेव विभेति, येन तस्यैव निरंशो भूत्वात्मानं समर्पयति । कुतश्च तेन मन्त्रौषधमिन्द्रजालं शिक्षितम् ? यदयं निरंशोपि निश्चयं प्रत्यनेकांशो भूत्वैकमेवांशमात्मनो दर्शयतीति । सहकारिभेदोऽपि न निरंशं वस्तु खंडशः कर्तुं शक्नोति । ततो निश्चयभेदश्चेद्, भेदेपि वस्तुभेदात्तथैव निश्चीयते अनेकपुरुषैः सूर्यवद्, अन्यथा दर्शनभेदादप्यनेकांशकल्पना स्यात् । तत्त्वतो धर्मभेदे हि सहकारिभेदोपवर्णनं युक्तम् । भिन्नानामतुल्ययोगक्षेमत्वाद्दण्डकुण्डलादिवत् । कुणपादिविकल्पदृष्टान्तोप्ययुक्तः, कुणपत्वादिधर्माणामपि भिन्नत्वात् । अन्यथात्र बुद्धिपाटवतद्वासनाऽभ्यासादिनिश्चायकमस्यन्यत्र नास्तीत्यपि तस्मादेकत्र दर्शनादर्शनवत् ।

* अपोहानां तादात्म्यानुपपत्तिनिरासः *

अथ निश्चयविषयाणामपोहानां तादात्म्यं नेध्यते, ततो न सर्वग्रहप्रसंगः । स तर्हि निश्चयः किमपोहद्वारेण वस्तुन्यपि प्रवर्तते ? अथापोहमात्र इति ? वस्तुन्यपि प्रवृत्तौ प्राप्तः सर्वापोहग्रहः । कस्मादनुपकारके तद्द्वारेण तत्र प्रवृत्तावतिप्रसंगः । तदुपकारकत्वे च यदि अपोहोपकारकत्वं वस्तुनस्तदेव सर्वापोहोपकारकत्वमित्याकारापोहोपकारकत्वेनापि निश्चितं वस्तु सर्वापोहोपकारकत्वेनैव निश्चितं स्यात् । न च सर्वापोहानिश्चये सर्वापोहोपकारकत्वं निश्चेतुं शक्यते स्वस्वामित्ववदित्यतः सर्वापोहग्रहणप्रसंगः केवलापोहविषयत्वे शब्दानां च भवति तत्प्रतिपत्तिमुखेन सर्वप्रतिपत्तिस्तदापि वस्तुनः शब्दैरान्नेपान्न स्यात्तत्र प्रवृत्तिरिति व्यर्थः शब्दप्रयोगः स्यात् । अर्थक्रियाश्रयो हि सर्वो विधिप्रतिषेधाभ्यां व्यवहारोऽपोहश्च तत्रासमर्थः समर्थश्च न चोद्यत इति, किं शब्दप्रयोगैः ? ततश्चापोहानामपोहाः स्युः, अपोह्यमानस्य हि कस्यचिदङ्गभावात्तथोच्यन्ते । तस्य शब्दैरान्नेपान्न ते कस्यचिदङ्गभूता इति कथमपोहाः ? एतेन बुद्ध्याकारोऽन्तरालवर्ती वापोहशब्दार्थः प्रत्युक्तः । लक्षितलक्षणादिति चेत्, समानः प्रसंगः । स तावद्भिरपोहैर्ब्रान्तरीयकतयोपलक्षण एकैनाप्युपलक्षणेन सर्वात्मनोपलक्षित इति तदवस्थः प्रसंगः । को ह्यत्र विशेषः ? शब्दा वैनमुपलक्ष्येयुस्तल्लक्षिता वापोहः स तावत्तदानीं निश्चीयते सर्वोपकारक इति सर्वग्रहणप्रसंगः ।

ननु च तवापोहोपकारको भावस्ततोर्थान्तरापोहासम्भवात्,

तथापि निवर्तमानस्यापोहान्तरकल्पनयाऽनवस्थाप्रसंगात् । तस्माद्यैव व्यावृत्तिः स एव व्यावृत्तः—

तेनान्यापोहविषये तद्वत् पक्षोपवर्णनम् ।

प्रत्याख्यातं पृथक्त्वे हि स्याद्दोषो जातितद्रतोः ॥ २५३ ६० (-६६)

यदाहुः—अन्यापोहेपि शब्दार्थे ^१तद्विशिष्टस्याभिधानात्तद्वत्पक्षोदितः सर्वप्रसंगः समान इति, तदपि प्रत्याख्यातम्; तत्र ह्यन्तरमुपादायान्यत्र प्रवर्तमानः शब्दोऽस्वातन्त्र्यादिदोषैरुपहूयते । न चार्थान्तरमन्यथा व्यावृत्तिरिति ।

^२सोऽयमुज्वलकटन्यायोऽनुसृतः । तथा हि—दण्डमुपादाय दण्डीति शब्दः पुंसि प्रवर्तमानो न कुण्डलाद्यभिधायकः, तेन कुण्डलीत्यादिशब्दोपि ^३तत्र सार्थकः स्यात् । निरंशस्य तु किमनिश्चितमस्ति यदर्थे शब्दान्तरं प्रवर्तते पुनरुक्तता वा स्यात् । शब्दप्रतिपत्तिभेदः संकेतभेदान्न तु वाच्यभेदादस्तीति चेत्, ^४ननु वाच्यभेदाभावात् संकेतभेदोप्युक्तः पर्यायो वा स्यात्, घट कुम्भादिवत् । दण्डादिवन्निमित्तभेदस्याप्यभावात् । निमित्तभेदाभ्युपगमे च न धर्मधर्मिणोरभेदः । किं च गवां भावो गोत्वमिति षष्ठीवचनभेदतद्धितप्रयोगो न स्यात्; प्रकृत्यर्थातिरिक्तार्थासम्भवात् ।

❀ धर्मधर्मिणोरभेदेऽपि भेदकशब्दप्रवृत्तिरिति शाक्यमतम् ❀

नन्वत्रोक्तम्—

^५द्वयोरैकाभिधानेपि विभक्तिर्व्यतिरेकिणी ।

भिन्नमर्थं भिन्नान्वेति वाच्यलेशविशेषतः ॥ २५३ ६० (-६२)

न हि वस्त्वायत्ता शब्दप्रवृत्तिः, किं तर्हि ? वक्त्रिच्छायत्ता, तेन भेद-
मध्यारोप्य संकेतिता विभक्तिर्यथासंकेतं प्रतीतिहेतुर्भवति । यथैकवचनार्थे

१. तद्विशिष्टस्य = अपोहविशिष्टस्य भावस्येत्यर्थः ।

तद्वत्पक्षोदितः = जातिमत्पक्षोक्तः ।

२. नैयायिक उत्तरयति—सोऽयमिति ।

३. तत्र = पुंसि ।

४. ननुरयं निश्चये संकापनोदने वा ।

५. द्वयोः = धर्मधर्मिणोः । विभक्तिः = षष्ठीविभक्तिः ।

बहुवचनं यूयं वयं गुरव इति गौरवादिख्यापनार्थम् । न चात्र संकेतभेदस्य प्रयोजनमस्ति । तथा हि—

भेदान्तरप्रतिज्ञेपाप्रतिज्ञेपौ तयोर्द्वयोः ।

संकेतभेदस्य फलज्ञातृवाञ्छानुरोधिनः ॥ १४३ ॥

यदा संज्ञाता व्यवच्छेदान्तरानपेक्षोऽर्थविशेषेऽश्वव्यवच्छेदमात्रं जिज्ञासमानं जिज्ञापयिष्यति, तदा तथार्थकृतसंकेतं शब्दमनश्चत्वमस्यास्तीति प्रयुङ्क्ते यदा तु व्यवच्छेदान्तरप्रतिज्ञेपेण तज्ज्ञापयितुमिच्छति, तदाऽनश्चोयमिति । अत एव पूर्वत्र प्रतिज्ञितभेदान्तरत्वाच्छब्दवृत्तेर्न सामानाधिकरण्यं विशेषण-विशेष्यभावो वा गोत्वमस्य शुक्लमिति । अप्रतिज्ञितभेदान्तरे तु भवति गौः शुक्ल इति ।

भेदोयमेव सर्वत्र द्रव्यभावाभिधायिनोः ।

शब्दयोर्नास्तयोर्वाच्ये विशेषस्तेन कश्चन ॥

जिज्ञापयिपुरथान्तरं तद्धितेन कृतापि वा ।

अन्या न वा यदि ब्रूयाद् भेदो नास्ति ततः परः ॥ अपि च

येषां वस्तुवशा वाचो न विवक्षा पराश्रयाः ।

पृथीवचनभेदादि चोद्यं तान् प्रति युक्तिमान् ॥

यदि नामैते शब्दाः पुरुषैः क्वचित् प्रणिनीषिताः । अपि न शक्यते प्रसेतु-
र्वस्तुप्रतिबन्धाद् धूमादिवत् तदायमुपालम्भः स्यात्—कथं पृष्ठ्यादय इति ?
यदा पुनः

यद्यथा वाचकत्वेन वक्तृभिर्विनियम्यते ।

अनपेक्षितवाह्यार्थं तत्तथा वाचकं वचः ॥

यश्चायं सर्वत्र वस्तुकृतमेव शब्दप्रवृत्तिभेदमिच्छति, तस्य ।

दाराः पशुगरीत्यादौ भेदाभेदव्यवस्थितेः ।

खस्य स्वभावः खत्वं वेत्यत्र वा किं निबन्धनम् ॥ इति ।

❀ तन्निरासः ❀

अत्रोच्यते—यत्तावदुक्तम्—वाच्यलेशविशेषत इति, तदयुक्तम् ; निरंशस्य हि लेशतोपि कुतो वाच्यविशेषः ? न हि केनचिदंशेन धर्मभेदोपोष्यते, अनेकान्तपत्नानभ्युपगमात् । अथ भेदाध्वारोपेण संकेतात् तथोच्यते, मिथ्यैव

तर्हि तथा प्रतीतिः स्यात् । एवमस्तु इति चेत्, एवं तर्हि वस्तुनः शब्दव-
कृतकत्वयोः पर्यायता स्यात्तयोः शब्दादभिन्नत्वात्तत्र शब्दत्ववत् कृतकत्व-
स्यापि घटादिषु नान्वयः स्यात् । यदप्युक्तम्—भेदान्तरप्रतिज्ञेयाप्रतिज्ञेयापि,
तत्र यथा तदन्यभेदव्यतिरेकेणापि गोत्वादिधर्मोऽस्ति तयोत्तरत्र वक्ष्यामः ।
अपि च भेदान्तराण्यपि यदि भिद्यमानान्नाथार्थान्तराणि, तदा कथमतःप्रज्ञेयः ?
न हि सुशिक्षितेनापि पटस्तदात्मानं त्यक्त्वा ग्रहीतुं शक्यते । पर्यायता च
तदवस्थैव । अथार्थान्तराणि, तत्र यदि तैर्विशिष्टं वस्तु अभिधीयते, तदा
वान्ताशित्वं भवतः प्राप्तम्—प्राक् त्यक्तस्य तद्वत्त्वस्येदानीं स्वीकरणात् ।
को ह्यत्र विशेषः ? सामान्यादिमद्वस्त्वभिधीयतामपोहैर्विशिष्टं वेति । अथ
केवलान्येव भेदान्तराण्यभिधीयन्ते, तदाप्यर्थक्रियायोग्यस्यानभिधानाद् व्यर्थः
शब्दप्रयोग इत्युक्तम् । किं च सामानाधिकरण्यं विशेषणविशेष्यभावश्च न
स्यात्, घटपटादिशब्दवत् 'तदेकार्यसम्बन्धाभावात् । 'पारम्पर्येणैकवस्तु-
सम्बन्धोस्तीति चेत्, घटशरावादिशब्दानामपि सामानाधिकरण्यादिप्रसंगः,
पारम्पर्येणैककुलालसम्बन्धित्वात् । तेभ्यस्तत्राध्यवसायाभावादिति चेत्,
किमित्यध्यवसायो न भवति ? तेषां तत्र संकेतावृत्तेरिति चेत्, एवं तर्हि यत्रैव
संकेतितस्तत्रैवाविसंवादिनिश्चयं कुर्वन्तः साक्षादेव तद्विषयाः । किमुच्यते
पारम्पर्येणेति ? न च पारम्पर्येणापि भिन्नविशेषणसम्बन्धाभावे वस्तुमात्र-
सम्बन्धेपि सामानाधिकरण्यादुपपत्तावुभयप्रसिद्धोऽस्ति दृष्टान्तः । भिन्नविशेषण-
सम्बन्धे तु द्रष्टव्यादिशब्दानां तथाभावः सर्वलोकप्रसिद्ध इत्यस्ति दृष्टान्तः ।

यदपि जिज्ञापयिषुरित्यादि, तदप्युक्तम् ; पराभिप्रायापरिज्ञानात् । न
ब्रूमः—कृत्तद्धितादिशब्दाः कचिदप्येकार्थाभिधायिनो भवन्तीति, किं तर्हि ?
तेषामेकार्थाभिधायित्वे पर्यायतैव स्याद् भेदभिन्नत्वादिशब्दानामिव । तथा च
शब्दान्तरोच्चारणवैयर्थ्यम्, गुणप्रधानत्वाभावः, शुक्लत्वादिनेव गोत्वेनाप्यन्वया-
भावश्च स्यात् । धर्मभेदाभ्युपगमे च कथं न वाक्येऽस्ति विशेषः कश्चन ?

एतेन येषां वस्तुवशा वाच इत्याद्यपि निरस्तम्, न हि सर्वा वाचोऽस्मा-
भिरपि वस्तुप्रतिबद्धा इष्यन्ते, किं तर्हि ? प्रमाणभूता इन्द्रियबुद्धय इवात
एवोभयथादर्शनाद्विचार्यते । दाराः परणगरीत्यादिरप्यनुक्तोपालम्भः, न
हि बहुष्वबहुवचनमित्यादिनियमोभ्युपगम्यते, यथासमं शब्दप्रवृत्तेरभ्युप-

१. तदेकार्यसम्बन्धाभावात् = तेषां भेदान्तराणामेकस्मिन्नर्थे सम्बन्धाभावादित्यर्थः ।
२. यत्रैवाप्येऽमुत्पलव्यावृत्तिर्वर्तते, तत्रैवानीलव्यावृत्तिरपीति नीलोत्पलशब्दयोरो-
ह्यार्थैकाधिकरणत्वरूपं पारम्पर्यमत्रविवक्षितम् ।

गमात् । तथा च सूत्रम्—^१“सामयिकत्वाच्छब्दादर्थसंप्रत्ययस्येति ।” न च गवामित्येकार्थं बहुवचनं सम्मतम्, नाप्यभेदे षष्ठी, शाबलेयादीनां बहूनामेकधर्मत्वे गोत्वस्य प्रतीतेः । नापि बहुषु गोत्वमित्येकवचनं बहुषु तस्याभावप्रसंगात् । अत एव न राज्ञसादिवदिदं स्वार्थं तद्धितविधानं व्यवहाराभावाच्च । यथा राज्ञो राज्ञस इति रावणादिसमानाधिकरणत्वेन व्यवहारोस्ति, न तथा गोत्वमयं पिण्ड इति व्यवहारोस्ति ।

❀ सौगतसामान्यखण्डनस्य निरासः ❀

यत्पुनरत्रोक्तम्—न च सामान्यं नाम किञ्चिदस्ति, शब्दाश्रया तु बुद्धिनादिवासनादिसामर्थ्यादसंख्येयानपि धर्मान् सृजन्ती जायते । तस्याः प्रतिभासवशेन सामान्यं सामानाधिकरण्यं च व्यवस्थाप्यत इति । दिङ्नागोप्याह—^२“सर्व एवायमनुमानानुमेयव्यवहारो बुद्ध्याखण्डेन धर्मधर्मिन्यायेनेति” । तदेतद्युक्तम्, स्वप्नादिवन्मिध्यानुमानप्रसंगादर्थान्वयाभावाविशेषात् । वस्तुदर्शनपूर्वकत्वविशेषेपि वाष्पादेरपि धूमत्वेनाव्यवसितस्याग्न्यनुमापकत्वप्रसंगात् । पूर्वदृष्टधूमसादृश्याभावश्च धूमन्तरेऽपि समानः, सामान्यस्याभ्युपगमो वा सादृश्यस्यैव सामान्यशब्देनाभिधानात् । तदत्यन्तासत्त्वे वात्र सादृश्यबुद्धिः संवादिक्कानात्रेत्ययं विशेषः कुतः स्यात् ?

❀ बौद्धानां सत्यद्वयकल्पना ❀

संवृत्यसंवृत्तिकृतोस्ति विशेष इति चेत्, स्यान्मतम्—यत्र संवृत्तिसत् सामान्यं तत्र संवादी व्यवहारो भवति, नान्यत्र; विकल्पमात्रारोपितं हि संवृत्यप्यसदिति । संवृतेस्तत्सामान्यस्य च स्वरूपं दर्शयति—

पररूपं स्वरूपेण यया संव्रियते धिया ।

एकार्थप्रतिभासिन्या भावानाश्रित्य भेदिनः ॥

यया संवृतनानात्वाः संवृत्या भेदिनः स्वयम् ।

अभेदिन इवाभान्ति भावा रूपेण केनचित् ॥

तस्या अभिप्रायवशात्सामान्यं सत्प्रकीर्तितम् ।

तदसत्परमार्थेन यथासंकल्पितं तथा ।

बुद्धिः खलु तदन्यव्यतिरेकिणः पदार्थानाश्रित्योत्पद्यमाना विकल्पिका

स्ववासनाप्रकृतिमनुविदधती अभिन्नस्वभावम् अगोव्यावृत्त्यादिरूपं कारणं भिन्न-
मेषां रूपं तिरोधाय प्रतिभासमभिन्नमात्मीयमध्यवस्य तान् संसृजन्ती दर्शयति ।
सा चेयं संवृतिः संत्रियतेऽनया स्वरूपेण पररूपमिति । ते च तथा संवृतिभेदाः
स्वयं भेदिनोऽप्यभेदिन इव केनचिद्रूपेण प्रतिभान्ति । तदेषां बुद्धिप्रतिभास-
मनुकथानैर्बुद्धिपरिवर्तिनामेव भावानामाकारविशेषपरिग्रहाद् बहिरिव परिस्फुरतां
सामान्यमित्युच्यते । कथमिदानीमन्यापोहः सामान्यम् ? स एव खलु अन्या-
पोहस्तमेव गृह्णन्ती सा प्रकृतिविभ्रमाद् विकल्पानां वस्तुग्राहिणी च प्रतिभाति ।
सा हि तदन्यविवेकिष्वेव भावेषु भवन्ती विवेकविषयेति गम्यते ।

ननु बाह्या अविवेकिनो न च तेषु विकल्पवृत्तिरिति कथं तेषु भवति ?
व्याख्यातारः खल्वेवं विवेचयन्ति, न व्यवहर्तारः । ते तु स्वात्मनमेवार्थ-
क्रियायोग्यं मन्यमाना दृश्यविकल्पावर्थाविक्रीकृत्य वर्तन्ते । तदभिप्रायवशादेव-
मुच्यते । तत्कारितयाऽतत्कारिभ्यो भिन्नास्तथा शब्देन प्रतिपादयन्तीति प्रति-
भासभेदादिभ्यस्तु तत्त्वचिन्तका नाभेदमनुमन्यन्ते । यदि प्रतिपक्षभिप्रायोऽ-
नुविधीयते, अन्यापोहोपि सामान्यं मा भूत्, न ह्येवं प्रतिपत्तिरिति । न च
केवलमेवमिति प्रतिपत्तिः, व्यतिरिक्ताव्यतिरिक्तैकनित्यव्यापिताद्याकारोऽपि नैव
प्रतिपत्तिः, केवलमभिन्नाकारा बुद्धिरुत्पद्यते । तस्याः क आश्रयः ? इत्यन्यापोह
उच्यते, तस्य वस्तुषु भावादविरोधात् । व्यवहारस्य च शब्दाश्रयस्य तथा
दर्शनात् । न पुनः किञ्चित् सामान्यं नामास्ति यथेयं बुद्धिः प्रतिभातीति ।

❀ तन्निरासः ❀

तदेतदयुक्तम्, बुद्धेरर्थाकारस्य प्राक् प्रपंचेन प्रतिषिद्धत्वात् । सविकल्पस्य
प्रत्यक्षस्य साधित्वात् । तेन शाबलेयादिषु सादृश्यबुद्धेर्भ्रान्तत्वमयुक्तम् । भ्रान्ति
निमित्ताभावाच्च । न तावदिन्द्रियदोषादियं भ्रान्तिः, सर्वदा सर्वपुरुषभासित्वाज्ञो-
लादिदृष्टिवत् । नापि सादृश्यनिमित्ता, सादृश्यान्तराभावात् । नापि नीलस्फटिका-
दिवदन्यसंसर्गनिमित्ता, सामान्यासम्भवे तदन्यसंसर्गासम्भवात् । नापि नीलाका-
शादिवद् दूराद् दृष्टिज्ञोभनिमित्ता, सन्निहितेष्वपि शाबलेयादिषु तत्सामान्यस्य
प्रतिभासनात् । नौयानादेश्चात्र सम्भव एव नास्ति । नापि वासनात्र निमित्तम्,
तस्याः स्वापादिसहकारिरहिताया इदन्तया भ्रान्त्युत्पत्तौ सामर्थ्यानुपलब्धेः ।
कामाद्यभिभूतस्य स्यादिभ्रान्तिवदिति चेत्, तद्वदेव तर्हि सर्वत्राविशेषेण न
स्यात्, कस्यचिदेव स्यात् । न हि स्यादिभ्रान्तिः सर्वेषामविशेषेण, अर्थविशेषेष्वेव
भवति । न च तादृगर्थदर्शनासम्भवे केवलोपदेशमात्रादितन्तया भ्रान्त्युत्पत्ति-

समर्था वासना सम्भवति । न च तदर्थादर्शने वासना एवेदन्तयोत्पन्ना बुद्धि-
रविसंवादिनी सम्भवति ।

यच्चोक्तम्—तदन्यव्यतिरेकिणः पदार्थानाश्रित्योत्पद्यमानेत्यादि, तत्र ते
तदन्यव्यतिरेकिणोऽर्थाः किं परस्परतोऽसमानाः ? समाना वेति ? यद्यसमानाः,
तदा तदाश्रया तदेकजातीयबुद्धिर्भूमात्त्याद्याश्रयसंवादिनी न स्यात् । अथ
समानाः, तदा तेषां सामान्यमेष्टव्यमन्यथा कथं समानाः ? स्वभावेन हि
विसदृशात्मानोर्यास्त्वयेष्टाः । विसदृशेषु च सदृशत्वबुद्धिः कथं संवादिनी
शंखपीतादिबुद्धिवत् ? एकसम्बन्धात् विसदृशेष्वनुगतबुद्धिरव्यभिचारिणी
दृश्यते । यथैकराजस्वीकृतेषु राजपुरुषो राजपुरुष इति । नीलादिष्वेकदृष्टि-
सम्बन्धाच्च दृष्टं दृष्टमिति । यत्रापि दृष्टिभेदस्तत्राप्यदृष्टित्वं निमित्तमिति । विषय-
गतावयविनि निमित्ताभावे तु तथाविधबुद्ध्युत्पाद एव न सम्भवति । कुतस्तथा
पररूपाणि स्वरूपेण संत्रियत इति ? अमुतः संवृत्तिसत्सामान्यमपि न सिद्धयेत् ।
यदि ' हि समानार्थदर्शनं वासनाप्रकृतिः स्यात्तत्तामनुविदधती विकल्पबुद्धिः-
स्मृतिर्भवेदन्यथाऽतिप्रसंगः स्यात् । न च सामान्याभावे समाना इति ।

❀ तदन्यव्यावृत्तिरूपसामान्यनिरासः ❀

तदन्यव्यावृत्तिरेव सामान्यमिति चेत्, न; तस्याः प्रतिव्यक्त्यसाधारणत्वे-
नानन्वयात् । साधारणत्वे च जात्याऽविशेषः । यथैकजात्यान्वयिष्वर्थेषु संकेतोपि
गृह्यते, तथैकव्यावृत्त्यान्वयिष्वपि, को ह्यत्र विशेषः ? तद्वत्पक्षोक्तदोषस्तवाप्य-
नुपच्यते ।

नन्वस्तु नाम तद्वद्दोषः, जातिरन्या मा भूत् । जातिमपि हि अभ्युपगच्छता-
वश्यं भावानां भेदोभ्युपगन्तव्यस्तद्विशिष्टेष्वर्थेषु शब्दादेः प्रवृत्तिरस्तु सर्वथा
दोषपरिहारस्य कर्तुमशक्यत्वात् । अनिष्टपरिहारार्थो हि शब्दप्रयोगस्तेनासौ
व्यवच्छेदफलस्तथा हि—आनयेत्यभिधाने द्रव्यान्तरेऽप्यानयनयोग्ये शंका स्यात्,
तद् व्यवच्छेदार्थं धृतग्रहणम्, धृतग्रहणमन्यथा व्यर्थं स्यात् । एवं क्रियान्तर-
व्यवच्छेदार्थमानयनग्रहणं पुरुषान्तरव्यवच्छेदार्थं देवदत्तग्रहणम् । एवं सर्वत्र
व्यवच्छेदः शब्दार्थः ।

अथ जातिमदभिधानेपि व्यवच्छेदो न विचार्यते । तत्रोक्तम्—

व्यवच्छेदोस्ति चेदस्य न त्वेतावत्प्रयोजनम् ।

शब्दानामिति किन्तत्र सामान्येनापरेण वा ॥

अत्रोच्यते—यद्यव्यावृत्तो वृत्त उच्यते, तद्व्यावृत्तश्चावृत्त इति, सोऽय-

मिदरेतराश्रयो दुर्निवारः । तथा हि — अदृक्त्ववर्गाप्रतिपत्तौ, न तद्व्यवच्छेदेन दृक्त्ववर्गाप्रतिपत्तिस्तदप्रतिपत्तौ च न तद्व्यवच्छेदेनादृक्त्ववर्गाप्रतीतिस्ततस्तत्र न संकेतोऽपीत्यव्यवहार एव स्यात् । तुल्यं भवतोपीति चेत्, न तुल्यम्; न हि वस्तुसत्सामान्यवादिना कस्यचिद् व्यवच्छेदेन किञ्चिद्विधीयते । किं तर्हि ? वस्त्वैकं पुरोवस्थितं संदर्श्य दृक्तोऽयमिति संकेतः क्रियते । संकेतकाले ततस्तमर्थं जातिसमन्वितं ज्ञात्वा तद्व्यवहारमपि प्रतिपद्यत इति । नन्वत्रापि दृक्तोयमप्ययमेवेति संकेतानुपपत्तिः, न; उभयथापि सम्भवात् । विशेषानपेक्षया अयमप्यन्योपि एवंलक्षणो दृक् इति । जात्यपेक्षया त्वयमेव दृक् इति व्युत्पादितो यत्रैव दृक्त्वं न पश्यति, तमेवाऽदृक्त्वं स्वयमपि प्रतिपद्यते; दृष्टविपरीतस्य सुशानत्वात् । नैवं व्यवच्छेदवादिनः सम्भवति । समुच्चयपक्षे न व्यवच्छेदसिद्धिः, श्रवधारणपक्षे तु दृष्टस्य क्वचिदनन्वयाद् व्यक्त्यन्तरेपि न स्याद् दृक्त्वप्रतीतिः ।

❀ अर्थक्रियाकारित्वस्य व्यवच्छेदकत्वं तन्निरासश्च ❀

ननु च ज्ञानाद्येकार्थक्रियाकारिणोऽतत्कारिभ्यो व्यवच्छिन्नाः सर्वे, तेनैकत्रापि तद्व्यवच्छेदमुपादाय संकेतः क्रियते । ततो व्यवहारकालेऽप्यतत्कारिव्यवच्छेदप्रतीतिरिति किमत्रासमञ्जसम् ? कथमसति सामान्ये भिन्नानामभिन्नं कार्यं सम्भवति ? प्रकृतिरेषा भावानाम्, यतः—

एकप्रत्यवमर्शार्थज्ञानाद्येकार्थसाधने ।

भेदेपि नियताः केचित्स्वभावेनेन्द्रियादिवत् ॥

ज्वरादिशमने काश्चित्सह प्रत्येकमेव वा ।

यथा चौषधयो दृष्टा नानात्वेपि न चापराः ॥ (प्र० वा० ३।७२, ७३)

अत्रोच्यते—यत्तावदेकार्थक्रियाकारित्वं तदतत्प्रविभागनिमित्तमिति, तन्न; वाहदाहाद्यर्थक्रियानुपलम्भेपि गवान्यादिप्रत्ययदर्शनात् । न च तदकरणोपि तत्कारित्वं युक्तम्, अतिप्रसङ्गात् । योग्यतैव तत्कारित्वमिति चेत्, केयं योग्यता ? न तावत्स्वरूपमेव, तस्यानन्वयात्तदनन्वये च ततो व्यावृत्तस्य व्यक्त्यन्तरस्याप्यतद्भावप्रसङ्गः । किं चादृष्टपूर्वस्यापि स्वरूपदर्शनात्तत्कारित्वनिश्चयः स्यात् । अथ योग्यता तस्य धर्मः, स यद्यनर्थान्तरम्, ततस्तत्स्वरूपमेव तत्र चोक्तं द्रूपणम् । अथार्थान्तरं ततस्तदेव सामान्यम्, नास्ति विवादः ।

१. तथा चोक्तम्—

अवृक्षव्यतिरेकेण वृक्षार्थग्रहणे द्वयम् ।

अन्योन्याश्रयमित्येकग्रहाभावे द्वयाग्रहः ॥ (प्र० वा० ३।११३)

एतेन शक्तेस्तत्कारित्वमिति प्रत्युक्तम् । 'भेदेपि नियताः केचिदि'त्यादि, तत्र; एकसामग्र्यन्तःपतितानामिन्द्रियालोकादीनामेककार्यकर्तृत्वं युक्तम्, न तु व्यक्तीनां देशकालव्यवहितानामेकसामग्र्यन्तःपातित्वमस्ति, एकसामग्र्यन्तः-पातित्वं च प्रतिनियतजात्युपकृतानामेव सम्बन्धविशेषः । कस्मात् ? असम्बद्धानामन्यजातीयसम्बद्धानां च तत्कार्यकारित्वाऽदर्शनात् । न ह्यसम्बद्धेन रूपेण सह सम्बद्धेन च स्पर्शादिना चक्षुर्जनयति ज्ञानम् । एतेनौषधीनामेककार्यत्वं व्याख्यातम् । तत्रापि गुडूचीत्वादिसामान्यान्वयादेककार्यान्वयः, क्षीरदध्यादीनां तु तदभावात् तत्कार्यकारित्वम् ।

नन्वत्रोक्तम्—यदि हि सामान्याऽऽवरादिशमनं कार्यं स्यात्, तस्याविशेषाद् व्यक्तीनां क्षेत्रादिभेदेपि चिरशीघ्रप्रशमनादिविशेषो गुणतारतम्यं च न स्यादिति (प्र० वा० ३।७४) । उक्तमिदमयुक्तम्; न हि यत्रैकं सामान्यमस्ति तत्रान्यः सामान्यविशेषः सहकार्यन्तरविशेषो वा नास्ति, येन तत्कार्यवैषम्यं न स्यात् । न च सामान्यमेव तत्कार्यकारणमिष्टम्, किं तर्हि ? तदन्वितव्यक्तयः तास्वऽवान्तरसामान्यविशेषोपेताः । अवान्तरविशेषोपेतानि तादृशानि कार्याणि कुर्वन्ति । सहकार्यन्तरविशेषोपेतास्त्वन्यादृशान्यपि कार्याणीति । तथा चैवंजातीयसहकार्युपेतादेवंजातीयात् कारणादेवंजातीयं कार्यं भवतीत्यनुमानमप्युपपद्यते । सामान्याभावे तु सामग्र्यन्तरसहकारिणामप्यत्यन्तभिन्त्वात् कुतोऽन्वयस्तदभावे कुतोऽनुमानमित्यप्रवृत्तिरेव स्यात् कार्यविशेषार्थिनां कारणविशेषेषु । तत्कारित्वं तु यदि साधारणं ततोऽसाधारण्येभ्योऽन्यत्वात्तदेव सामान्यमित्युक्तम् । न च तत्कार्यादर्शनेपि तत्कारित्वनिश्चयोस्ति । न ह्येकत्र कुलालादिनिश्चयेपि, अन्यत्रादृष्टतत्कार्येषु कुलालकुविन्दादिषु तन्निश्चयो कभवति । यथैकत्र व्युत्पन्नस्यान्यत्रादृष्टतत्कार्येष्वपि विषाग्न्यादिषु स्वरूपावलो-प्रनादेव तन्निश्चय इति । यदि च तत्कारिष्वतत्कारिभ्यो व्यवच्छेदेन शब्दोपि वर्तते, तदानयनालोकादिष्वेककार्यकारिष्वतत्कारिभ्यो व्यावृत्तरेकः शब्दः प्रवर्तते, शाबलेयादिभेदवद्भिन्नजातीयव्यवहारश्च न स्यात् । कार्यान्तरभेदाद् भेदव्यवहार इति चेत्, न; कार्यान्तरभेदस्य प्रतिव्यक्तिसंभवात्, सामान्यव्यवहारोच्छेदः स्यात् । न च किञ्चित्कार्यं केवलेन चक्षुषा जन्यते येन तत्रैव सतत्कारिभ्यो व्यावृत्तेश्चक्षुःशब्दः प्रवर्तितः, सर्वत्र जातीयविजातीयकारक-मूहात्कार्योत्पत्तेरुपलम्भात्, तस्मात्सामग्र्यामेव शब्दः प्रवर्तितः ।

अथ विशेषं प्रत्येकस्यैव कारणत्वम्, अथानेककारणजन्यस्यापि घटस्य मृत्पिण्डादेव मृत्स्वभावता तत्कुलालादेव सन्निवेशविशेष इति घटात्मकत्वे

तद्विशेषस्य कथं नानेकारणजन्यत्वम् ? घटस्यापि वाऽनेकारणजन्यत्वं न स्यात् । भेदे तु तादात्म्याभ्युपगमहानिः । किञ्च कुलालकृतैव मृत्त्वभावता तत्सन्निवेशस्तु मृत्कृतः कस्मान्नेष्यते ? तदन्वयव्यतिरेकाभावादिति चेत्, कथमभावः ? कुलालाभावेपि बल्मीकादौ मृत्त्वभावतोपलब्धेरिति चेत्, सर्वस्यापि घटकारणस्याभावे तदुपलब्धेः, मृत्पिण्डोपि तद्वेदुं न स्यात् । अन्या तत्र मृदस्ति हेतुरिति चेत्, अन्यसद्भावेपि कथं ततोऽन्यस्य मृत्पिण्डस्य हेतुत्वम् ? अतिप्रसंगात् ? मृत्वं तत्राप्यस्तीति चेत्, सोऽयं घोडारूढस्य विस्मृतो घोड इति वृत्तान्तः । घटशरावादीनामन्योन्यव्यावृत्तत्वभावत्वात्तद्घातानां मृदां कथमेककार्यकारित्वमतत्कारिण्यावृत्तत्वं वा सामान्यं स्यात् ? सामान्यवादिनां तु मृजातीये हेतौ सत्येव मृजजातीयस्योत्पादस्तदभावे घटबल्मीकादीनामपि मृजातीयत्वं न स्यादित्यन्वयव्यतिरेकाभ्यां विशेषतोपि कार्यकारणभावव्यवस्थापनं युक्तम् । सामान्याभावे त्वत्यन्तं विलक्षणेष्वेकाकारप्रतीतिप्रत्यभिज्ञापि न स्यात् ।

❁ अर्थक्रियाकारित्वस्याभेदव्यवहारनियामकत्वं तन्निरासश्च ❁

यत्पुनरत्रोक्तम्—

ज्ञानार्थक्रियां तांस्तान् दृष्ट्वा भेदेन कुर्वतः ।

अर्थान् तदन्यविश्लेषविषयैर्ध्वनिभिः सह ।

संयोज्य प्रत्यभिज्ञानं कुर्यादेवान्यदर्शनं । (प्र० वा० २।६७-६८) इति ।

तदतिदुर्मतिविस्मन्दितम् ; न ह्यर्थक्रियां दृष्ट्वैव तदेकाकारप्रत्ययो भवति । गवाऽग्निपनसादिषु तदर्थक्रियानुपलम्भेष्वेकाकारतोपलब्धनादित्युक्तम् । न च नामसंयोजनेनैव प्रत्यभिज्ञा भवति, अप्रसिद्धसमयस्यापि हि सजातीयेष्वेकत्रावस्थितेष्वपि स्थावरेषु जङ्गमेषु वाऽमीषामेवैकाकारता, योऽस्याकारः स एवास्याकार इति च प्रत्यभिज्ञा भवति ।

ननु चैकां ज्ञानादिकामर्थक्रियां पश्यतो वासनाप्रबोधोदये मिथ्याप्रत्ययो भवत्यन्यथा तु भेदसंसर्गवती बुद्धिर्न स्याद्यथा दृशिषु । न हि तत्रैकदण्डयोगेऽप्यन्यत्र स एवायमिति भवति, किं तर्हि ? तदिहेति । न चैवं प्रत्यभिज्ञानम्, किं तर्हि ? तदेवेदमिति, न; असिद्धत्वात्—नैव हि व्यक्तयन्तरे तदेवेदमिति प्रत्यभिज्ञा भवति, किं तर्हि ? स एवास्याप्याकारस्तदेवास्यापि वा रूपम्, तज्जातीयमेवेदमिति वा, न चात्र बाधास्ति तन्नेयं भ्रान्तिः । यदि तु भिन्नेष्वभिन्नात्मव्यवसायिनो प्रत्यभिज्ञा स्यात्तदा भवेन्मिथ्या, यथा दीपादिषु । यावता यथैव दृग्दृष्टदधि-

करणत्वेन, सोऽस्त्येत्येवं वा तद्विशेषणत्वेन वा प्रतिभाति; तथा सामान्यमप्याकाररूपसादृश्यादिशब्दाभिलष्यं तदधिकरणत्वेन तदस्त्येत्येवं वा तद्विशेषणत्वेन वा प्रतिभातीति । जलमरीचिकादिष्विवासामान्येष्वेकाकारेण बुद्धिरिति चेत्, न; तत्रापि सामान्यमात्रस्य निमित्तत्वात् । कथं तर्हि भ्रान्तिः ? तत्सामान्येन सह दृष्टस्योदकत्वादेश्वर्माद्युपकृतया स्मृत्याध्यारोपणात् । ननु स एवाकारस्तत्र सामान्यं येन भ्रान्तिर्न स्यात् । नापि सर्वत्र तद्वदारोपित एव सामान्याकारः प्रतिभाति, तद्वद्वाधकाभावात् । अत्यन्तानुपलब्धस्य खरशृंगादिबदारोपासंभवात् । तत्सहितसामान्याग्रहणे च तदारोपो न स्वान्मरीचिषु गर्दभाकारवत् । ततश्चानिच्छतापि सामान्यं स्वीकार्यम् । ननु व्यक्तीनामेकार्जननशक्तिरेष्टव्या तासामन्येभ्यो भिद्यमानास्तादृशं प्रत्ययं जनयन्तु, किं तत्र सामान्येनेति चेत्, नैतदस्ति; यस्मात्सामान्यमेव योग्यताख्या शक्तिस्तथा हि—तन्वाद्यस्तत्सामान्यदर्शने सत्येते पटादिजननयोग्या इति निश्चितास्तदर्थिभिरुपादीयन्ते । चरमशक्तिग्रहणे तु तदा कार्यस्य सिद्धत्वात्तदर्थिनां तत्र प्रवृत्तिर्न स्यात् । न च स्वरूपमेव शक्तिः, अदृष्टकार्येषु स्वरूपग्रहणेपि तत्सामर्थ्यनिश्चयाभावात् । भ्रान्तेरनिश्चय इति चेत्, भ्रान्तिः कुतो निवर्तते ? तत्कार्यदर्शनादिति चेत्, प्रवृत्तिविषयेषु कथम् ? न हि तदेव व्यक्त्यन्तरेष्वपि स्वरूपं येनैकत्रापि तन्निश्चयेऽन्यत्रापि तन्निश्चितं स्यात्, सामान्यवत् । अन्यकार्यग्रहणे चान्वयशक्तिनिश्चयेऽतिप्रसंगः स्यात् । अभिन्नाकारज्ञानग्रहणे सर्वत्र तच्छक्तिनिश्चय इति चेत्, नन्वेतदेवोदितं भिन्नेष्वभिन्नाकारं ज्ञानं कथमविसंवादि स्यात् । वस्तुसामर्थ्यादिति चेत्, उत्सन्ना तर्हि पदार्थानां भिन्नाकारव्यवस्था । शुक्लेश्वेव नीलपीताद्याकारं ज्ञानं वस्तुसामर्थ्यादविसंवादि भविष्यतीति पादप्रसारिकोपपत्तेः । किञ्च बुद्धीनामपि प्रत्यर्थभिद्यमानानामेकत्वमयुक्तम्, जातितोष्येकत्वं न संभवति, तत्रापि जातेरनभ्युपगमात् । एवमन्यासामर्थक्रियारणामन्योन्यव्यावृत्ताकारत्वात् कथं कुतस्तद्वेतानामेकार्थक्रियाकारित्वमभेदव्यवहारनिमित्तं स्यादिति । यदप्याह—

एकप्रत्यवमर्शस्य हेतुत्वाद्धीरभेदिनी ।

एकधीहेतुभावेन व्यक्तीनामप्यभिन्नता ॥ (प्र० व० ३।१०८) इति ।

तदप्यसारम्, यतः प्रत्यवमर्शस्यापि कथमेकत्वम् ? किं व्यक्तितः ? अथ जातित इति ? व्यक्तितस्तावदयुक्तम्, क्रमभाव्यनेकव्यक्तिदर्शनात्, प्रतिपुरुषं तदन्यत्वादतीतानागतादीनां धियां तदेकजनकत्वासम्भवाच्च । नापि जात्यैकत्वम्, जातेरनभ्युपगमात् । तत्राप्येकप्रत्यवमर्शहेतुत्वकल्पनेऽनवस्था स्यात्तत्तच्च

निमित्तैकत्वप्रतिपत्तावेवोपक्षीणशक्तित्वान्मूलव्यक्तिष्वभेदबुद्धिर्न स्यात् । तस्मा-
ज्जात्येकत्वग्रहणनिबन्धन एव व्यक्तित्वभेदव्यवहार इति । यच्चेदमुक्तम्—

तुल्ये भेदे यथा जातिः प्रत्यासत्त्या प्रसर्पति ।

क्वचिन्नान्यत्र सैवास्तु शब्दज्ञाननिबन्धनम् ॥ (प्र० वा० ३।१६१-६२) इति ।

इदमपि कुचोद्यम्, न ह्येवं भवति—यथा प्रत्यासत्त्या दण्डसूत्रादिकं
प्रसर्पति क्वचिन्नान्यत्र सैव प्रत्यासत्तिः, पुरुषस्फटिकादिषु दण्डिसूत्रीत्यादिव्यवहार-
निबन्धनमस्तु, किं दण्डिसूत्रादिनेति ? हेतुसामग्रीनियमाच्च नियतजातिमत्कार्यं
भवति । न च सैव सामग्री स्थिराशेषव्यक्त्यनुगता गौरित्यादिनिश्चयशब्देषु
निमित्तं भवितुमर्हति, विशिष्टव्यवहारस्य च विशेषणग्रहणापेक्षितत्वात् । ननु च
व्यक्तयः किं विशिष्टज्ञानहेतवो भवन्ति वा न वा ? यदि भवन्ति किं सामान्येन ?
नो चेत्तदा तज्ज्ञानात्तत्र प्रवृत्तिर्न स्यात् ।

एकवस्तुसहायाश्चेद् व्यक्तयो ज्ञानकारणम् ।

तदेकं वस्तु किन्तासां नानात्वं समपोहति ॥ (प्र० वा० ३।१००-१)

अथ न भेदो जननविरोधी, किं तर्हि ? कैवल्यं तेनैव सहिता जनयत्येव ।
कथं तर्हि व्यक्तीनां सामर्थ्यगतिः ? प्रत्येकं तासामभावेऽपि तत्सद्भावात्,
सामान्ये सत्येव भावादिति, न; अनेकान्ति कत्वात् । नीलादीनामन्यतमापायेऽपि
चक्षुर्ज्ञानं जनयति, न तु नेत्रापायेपि नीलादयः, तथापि तेषां नाऽसामर्थ्यमिति ।

यदप्युक्तम्—

तासामन्यतमापेक्ष्यं तच्चेच्छक्तं न केवलम् ।

तदेकमुपकुर्वन्ताः कथमेकां धियं च न ॥ (प्र० वा० ३।१०४-५)

यदि भिन्ना अप्यभिन्नं सामान्यमुपकुर्वन्ति, तथैव शक्तिज्ञानमेवोप-
कुर्वन्तु, किं तत्रान्तर्गड्डना सामान्येनेति ? तदप्युक्तम्; न ह्येवं भवति—यथा
शक्त्या नीलादयश्चक्षुरुपकुर्वन्ति, तथा ज्ञानविशेषमेव कुर्वन्तु, किं चक्षुषा ?
तथा दण्डोपकारकशक्त्या दण्डीति ज्ञानमेव करोतु पुरुषः, किं दण्डेन ? एवं
हि सर्वसहकार्याक्षेपः स्यादिति ।

❀ शब्दसंकेताक्षेपस्तत्समाधानं च ❀

ननु च सहकारिसामर्थ्यादपि कथं वस्तुषु शब्दः प्रवर्तते ? यतः—

शब्दाः संकेतितं प्राहुर्व्यवहाराय स स्मृतः ।

तदा स्वलक्षणं नास्ति संकेतस्तेन तत्र न ॥ (प्र० वा० ३।११)

यत्र हि स्वलक्षणे व्यवहाराय संकेतः कृतस्तत्स्वलक्षणं तदा व्यवहारकाले

नास्ति, तस्य देशकालव्यक्तिभेदानास्कन्दितत्वात् । तस्मान्न तत्र समयः, नापि सामान्ये, निष्फलत्वात् । यो हि बाह्यदाहाद्यर्थक्रियासमर्थोऽर्थः, स न शब्देन चोद्यत इति किं शब्दप्रयोगैः ? सामान्येऽभिधानादेव प्रवृत्तिः, व्यक्तिषु तत्सम्बन्धादिति चेत् ? न; सत्यपि सम्बन्धे दण्डं क्लिन्धीत्युक्ते दण्डिषु प्रवृत्त्यदर्शनात् । नापि सम्भवाद् व्यक्तौ प्रवृत्तिः, एवं ह्यसम्बद्धप्रलापित्वं स्यात्ततोऽन्यत्र प्रवृत्तिः बलीवर्द्धदोहचोदनादिवत् । निराधारस्य सामान्यस्यासम्भवात् । तच्चोदनातो व्यक्तिचोदनेति चेत्, न; व्यक्त्यपाये केवलस्याप्यनवस्थानात् । किञ्च क्लीरोदकादिपानचोदनातस्तदाधारपानचोदनाप्रसङ्गः । किञ्च क्रियागुणादिशब्दैः सामानाधिकरस्य विशेषणविशेष्यभावश्च न स्यादिति ।

अत्रोच्यते—अस्माभिरप्ययं दोषस्तेषामुद्भावनीयः, ये गौरित्यादिशब्दा जातिवाचका एवेत्याहुः । वयन्तु—गोत्वादिशब्दा जातिवाचकाः गवादिशब्दास्तु जातिविशिष्टव्यक्तिवाचका एवेति, तत्रैव च संकेतः क्रियते । व्यक्तिषु शब्दप्रवृत्तौ जातेरानर्थक्यमिति चेत्, न; केवलव्यक्तिषु अनन्तासु संकेतस्य कर्तुमशक्यत्वात् । जातिविशिष्टेष्वप्यनिवृत्तमानस्यमिति चेत्, न; तत्रानन्त्यस्याप्रयोजकत्वात् । यत्रेदं गोत्वं स सर्वोपि गौरित्येवं संकेतग्रहणे देशकालाकारान्तरितेपि यत्र यत्र गोत्वं पश्यति तत्सर्वं गौरिति प्रतिपद्यते । सामान्याभावे तु बुधिष्ठिरादिशब्दवदेकत्र कृतसंकेतोऽर्थान्तरे न प्रत्ययहेतुरिति तं न कुर्यात् । न ह्यसामान्यवादिनां सर्वव्यक्तिष्वभिन्नं निमित्तमस्ति ।

ॐ पाचकादिषु प्रवृत्तिनिमित्तवर्णनम् ॐ

यद्येवं संकेतो विधीयते, पाचकादिषु किमभिन्नं निमित्तमिति चेत्, पचनत्वादिविशिष्टं कर्म, एवंजातीयस्य कर्मणो यः कर्ता स सर्वः पाचक इत्येवं संकेतः क्रियते । ततश्च यदुक्तम्—कर्माश्रिता जातिः कथमर्थान्तरे प्रत्ययहेतुरिति, तन्निरस्तम्; पारम्पर्येण हेतुत्वात् । जातितः कर्मस्वन्वयस्तदन्वयात्तत्कर्तृष्वन्वय इति । अतीतं कर्म स्मृतं शब्दादवगतं वा विशेषणम्, अनागतमप्यनुमानेन वाधिगतम् । तदनवगमेन सन्देहः—किमयं पाचकः ? न वेति ? असतः कथं निमित्तत्वमिति चेत्, न; तद्विषयस्य ज्ञानस्य निमित्तत्वात् । ज्ञानमेवास्तु सर्वत्रेति चेत्, न; विशेषणज्ञानस्य निर्विषयस्य हेतुत्वे तद्विशेष्यज्ञानस्य मिथ्यात्वप्रसङ्गः, विषाणी पुरुष इत्यादिज्ञानवत् । अतीतानागतविशेषणज्ञानेन च तद्रूपविशेषणावच्छेदेनैव विशेष्यज्ञानमुत्पादितं संवादि कं भवति—अप्राज्ञीदर्थं पाचकः, पक्ष्यत्ययं पाचक इत्यन्यथावगतौ च भ्रान्तिरेव स्यादिति ।

❀ सामान्यविशेषादिषु प्रवृत्तिनिमित्तवर्णनम् ❀

सामान्यविशेषादिशब्दप्रवृत्तौ तर्हि किं निमित्तम् ? तत्राप्यस्त्येकं लक्षणम्— सामान्यस्यैकात्मनोऽनन्तभेदेषु स्वावच्छेदेनान्वयिज्ञानहेतुत्वं नित्यामेदात्मनोऽनेकत्र समवेतत्वं वा । विशेषणत्वेन व्यावृत्तप्रत्ययहेतुत्वं विशेषाणां लक्षणम्, सामान्यविशेषरहितत्वेन तदवच्छेदोदयिज्ञानविषयत्वेन वा साध्यते सामान्याधारत्वम्, स्थाय्यादिवदिति । न च तत्रावयवादिविशेषोस्ति, निरवयवत्वात्तुल्यधर्मत्वात् । २तुल्यधर्मगोन्यविशेषत्वे सिद्धे तद्दृष्टान्तोपकृतानित्यद्रव्यत्वादतुल्यधर्मगोऽपि नित्यद्रव्यत्वस्यान्यविशेषवत्वसिद्धिः ।

❀ विशेषपदार्थाभ्युपगम आग्रहाभावः ❀

यदि पुनः शब्दबुद्ध्यादीनामिवान्यविशेषाभावेऽपि तुल्यधर्मगाम्यन्येन केनचिद्विशेषेण विशेषत्वं कश्चिदुपपादयेत्, ततो नात्माकमन्यविशेषैः किञ्चिदप्रयोजनम् । तत्रैव चान्यविशेषसंज्ञां करिष्यामो ये नित्यद्रव्येष्वसाधारणविशेषास्तेऽन्यविशेषा इत्यर्थः । स्थितमेतत्सामान्यलक्षणनिमित्तः सामान्येषु शब्दः प्रवर्तते, विशेषेषु तल्लक्षणनिमित्त इति । एवं पदार्थवर्गादिशब्दाः प्रागभावादिशब्दाश्च प्रतिनियतलक्षणनिमित्ता द्रष्टव्या इति ।

❀ केषाञ्चिन्मते सामान्यादिष्वपि परम्परया सामान्यम् ❀

ननु तत्सामान्यादिलक्षणं यद्यनेकत्रान्वयि, ततस्तदपि सामान्यमेव स्यात्तत्र सामान्यादिषु सामान्याभावाभ्युपगमो विरुध्यते । अथाऽनन्वयि, तदा ततः कथं भिन्नेष्वभिन्नशब्दप्रवृत्तिः स्यादिति ? अत्र केचिदाहुः—सर्वत्र भिन्नेष्वभिन्नशब्दप्रवृत्तिनिमित्तं सामान्यमेव । तच्च क्वचिद्विधीयमानम्, क्वचित्प्रतिपिष्यमानम्, क्वचित्साक्षात्, क्वचित्पारम्पर्येणेति । सामान्यादिषु पारम्पर्येणैवेत्यतो नाभ्युपगमविरोधः ।

१. एतेनेदमपास्तम्, यच्चोक्तम्—

व्यञ्जकस्य च जातीनां जातिमत्ता यदीष्यते ।

प्राप्तो गोस्वादिना तद्वान् प्रदीपादिप्रकाशकः ॥ (प्र० वा० ३।१४८)

२. तथा चाहुः—“अस्मद्विशिष्टानां योगिनां नित्येषु तुल्याकृतिगुणक्रियेषु परमाणुषु मुक्तात्ममनस्तु चाख्यनिमित्तासम्भवाद्, येष्यो निमित्तेभ्यः प्रत्याधारं विलक्षणोऽयं विलक्षणोऽयमिति प्रत्ययव्यावृत्तिः, देशकालविप्रकर्षं च परमाणौ स एवायमिति प्रत्यभिज्ञानं च भवति, तेऽन्या विशेषाः” (प्र० भा० पृ० ७६७-६९) ।

❁ वस्तुतः सामान्यादिषु सामान्याभावः ❁

अथवा सामान्यादिषु सामान्यप्रतिरूपकः कश्चिद्धर्मोऽस्ति, यतः सामान्यादि-
शब्दप्रत्ययौ भिन्नेष्वप्यनुगतौ भवतः । शब्दप्रत्ययानुगमहेतोः कथं न सामान्य-
भाव इति चेत्, न; निष्क्रियादिशब्दप्रत्ययानुगमहेतुनानैकान्तात् । कुतस्तर्हि
सामान्यतत्प्रतिरूपकविवेकावगमः ? प्रत्ययानुगमवैलक्षण्यात् । यो हि अत्युत्प-
न्नस्यापि प्रत्ययानुगमः, सामान्यनिबन्धनः । तद्विलक्षणस्तु धर्ममात्रनिबन्धनः ।
न हि प्रत्यक्षेष्वपि गोत्वादिष्वभावभेदेषु च नीलादिष्विवाऽप्रसिद्धसमयस्त्राप्येका-
कारतावगमो भवति । किं च सामान्यवस्तु संशयः प्राप्नोति तन्निवृत्त्यर्थं तेषु
विशेष एष्टव्यः । तेष्वपि विशेषेषु सामान्यं ततः संशयस्तन्निवृत्त्यर्थं तत्रापि-
विशेषः पुनस्तेष्वपि सामान्यमित्यनवस्था स्यादिति । तस्मान्न सामान्यादिषु
सामान्यमस्ति । यदि पुनः शब्दप्रत्ययानुगमहेतोः सर्वस्यापि धर्मस्य सामान्यसंज्ञा
क्रियते, तदा सामान्यादिष्वपि सामान्यं भवतु को विरोधः ? विशिष्टं तु सामान्यं
तत्र नास्तीत्युक्तम् । धर्माश्चैकत्रापि धर्मिणि बहवः सन्ति तेन शब्दा अपि
तन्निमित्तास्तावन्त एव तत्र प्रवर्तन्ते । तत्कथं सामानाधिकरण्याद्यनुपपत्तिः ?

❁ विकल्पितेऽर्थे एव शब्दसामानाधिकरण्यमिति सौगतमतम् ❁

ननु च भिन्नप्रवृत्तिनिमित्तयोरिकत्र वृत्तिः सामानाधिकरण्यमुच्यते, न
वस्तुतस्तत्सम्भवति; तथा संकेताभावात् । न हि नीलशब्दार्थे उत्पलशब्दः
संकेतितः, उत्पलशब्दार्थे च नीलशब्द इति । संकेतानपेक्षं न शब्दोऽर्थवाचक
इति, अतिप्रसंगात् । किञ्च नीलशब्दादेव तदर्थप्रतीतौ उत्पलशब्दानर्थक्यं
स्यात्, अप्रतीतौ चानेकार्यत्वम्, न हि यो यस्मान्न प्रतीयते स तस्यार्थ इति
युक्तम् । तस्माद्विकल्पपरिनिष्ठितो योर्थः प्रतिभाति बाह्य इव एक इव अनर्थ-
क्रियाकारी अर्थक्रियाकारी वा, तत्रायं सामानाधिकरण्यादिव्यवहारः तत्रैव च
धर्मधर्मिव्यवहारोपि परस्परं 'तत्त्वान्यत्वाभ्यामवाच्यः प्रतन्यते, स च मिथ्यार्थ
एव व्यवहारस्तेनाऽसमानः प्रसंग इति ।

❁ तन्निराकरणम् ❁

अत्रोच्यते—यत्तावदुक्तम्—तथा संकेताभावान्नीलादिशब्दानां नैकार्थत्व-

१. तथैवाहालङ्कारकारः—

परमार्थविचारेषु तथाभूताप्रसिद्धितः ।

तत्त्वान्यत्वं पदार्थेषु सांघृतेषु निषिध्यते ॥ (प्र० वा० अं० ४।३४६)

मिति, तन्न; तद्वति संकेतकारणात्तत्तथोत्पलत्वविशिष्टमर्थमुत्पलशब्दोऽभिधत्ते । नीलगुणविशिष्टं च नीलशब्द इति । ततश्च यत्रोभयविशेषणयोगस्तत्रोभावपि शब्दो प्रवर्तते । न चान्यतरानर्थक्यम्, भिन्नधर्मावच्छेदेनार्थमभिधत्तोर-
तुल्यार्थत्वात् । धर्म्यपेक्षया तु सामानाधिकरण्यम् । नन्वेवमुत्पलशब्दो रक्तोत्पलादिकमप्यभिधत्ते नीलशब्दस्तु काकादिकमपीति, कथं द्वयोरकार्थत्वम् ? नैष दोषः, सामान्येन कृतसंकेतोपि शब्दः प्रकरणादिभिः प्रतिनि-
यत एवार्थे व्यवस्थाप्यत इति वक्ष्यामः । अत एव विशेष्यविशेषणभावोऽ-
प्युपपद्यते । नीलशब्दो ह्यनेकविशेषधर्मापेतेऽर्थे सामान्येन दृष्टस्तथैवार्थं प्रतिपादयन् विशेषाकांक्षां जनयति । ततस्तद्विशेषप्रतीत्यर्थमुत्पलशब्दः प्रयुज्यते । तथोत्पलशब्दार्थविशेषप्रतीत्यर्थं नीलशब्द इति ।

यच्चोक्तम्—विकल्पपरिनिष्ठितः शब्दार्थस्तत्रैवायथार्थः सामानाधिकरण्यव्य-
वहार इति, तदयुक्तम्, न हि स्वात्मैकसम्बन्धे विकल्पपरिनिष्ठिते वादिनो-
र्विप्रतिपत्तिसाधनदूषणोपन्याससंप्रतिपत्तिप्रवृत्त्यादिकं सम्भवति । भ्रान्तितस्त-
थाभावे स्वप्नादिभिरविशेषस्ततश्च विवेकिनां शास्त्रप्रणयनमप्यनर्थकं स्यात् ।
तत्प्रतिबद्धजन्मनां विकल्पानामतत्प्रभासित्वेऽपि वस्तुन्यविसंवादः प्रभायामिष
मणिभ्रान्तेरिति चेत् ? न; असिद्धत्वात्, न ह्यर्थप्राप्तिमात्रादेवाविसंवादः,
किं तर्हि ? यद्देशकालाकारतयार्थः प्रतिभातस्तथैव यद्यसौ प्राप्येत, अन्यथा
मरीच्यादिज्ञानस्यापि कथञ्चिदुदकप्राप्तरेविसंवादः स्यात् । किञ्च तत्प्रतिबद्ध-
जन्मनामिति कोऽयं प्रतिबन्धस्तादात्म्यलक्षणस्तावद्विकल्पसामर्थ्येन वास्तव्येना-
रोपितेन वा सह न संभवति ? स्वाकारेण च तादात्म्यं सर्वज्ञानानां
समानम् । तदुत्पत्तिश्चेत्, विकल्पप्रतिभासिनः सामान्याकारस्य सत्त्वानभ्यु-
पगमात् । कथं ततः पारम्पर्याप्युत्पत्तिः ? प्राप्यादुत्पत्तिस्तु क्षणिकवादिनां न
कस्यचित्संभवति । किञ्च रजतादिबुद्धेः प्राप्यायशुक्तिकाथार्यादुत्पत्तेरविसंवा-
दित्वप्रसंगः । अथ यथाव्यवसितार्यादुत्पत्तिरविसंवादित्वे निमित्तम् । तत्र
मणिज्ञाने किं सामान्याकारो व्यवसीयते ? अथ स्वलक्षणाकार इति ?
सामान्याकारश्चेत्, कथं तत उत्पत्तिः ? तस्यावस्तुत्वेनाजनकत्वाम्युपगमात् ।
अथ स्वलक्षणाकारः, तत्रापि किं पूर्वदृष्टाकारः ? किं वा तदन्यस्वलक्षणाकार
इति ? यदि पूर्वदृष्टाकारः, सोऽन्यत्राविद्यमानः कथमुत्पादकः ? अतिप्रसंगात् ।
अथ तद्दर्शनाहितवासनाक्रमेणोत्पत्तिस्तत उत्पत्तिरुच्यते, प्रभायां
मणिज्ञानस्यापि तर्हि तत उत्पत्तिः स्यात्, तस्यापि तद्वासनाप्रभवत्वात् ।
अथ यत्र प्रवृत्तिः सोऽध्यवसीयते, तत उत्पत्तिश्चाव्यवधानेनेति, न;

तस्याननुभूत्वात् । न हि पिशाचादिवदत्यन्ताननुभूतोर्थो व्यवसातुं शक्यते ।
 केशोण्डकाद्याकारोपि प्रागभूत एव स्मृत्या क्वचिदारोप्याध्यवसीयते, तद्वदत्रापि
 इति चेत्, न; तर्हि तदध्यवसिताकाराद्बुत्पत्तिः । किञ्चाध्यवसायोपि विकल्प
 एव स च न बाह्यालम्बन इति कृतान्तः, तत्कथं बाह्येऽध्यवसायो
 भवत्यतद्विषयश्च कथं तेनाध्यवसीयते ? अतिप्रसंगात् ।

यदप्युक्तम्—व्याख्यातारः खल्वेवं विवेचयन्ति, न व्यवहर्तारस्ते तु
 स्वालम्बनमेवार्थक्रियायोग्यं मन्यमाना दृश्यविकल्पावर्थाविकीकृत्य प्रवर्तन्ते
 तदभिप्रायवशादेवमुच्यते इति । तत्रैकीकृत्येति कोऽर्थः ? किं विकल्पे
 दृश्याकारमारोप्य ? किं वा दृश्ये विकल्पाकारमारोप्येति ? प्रथमे पक्षे
 विकल्पाभिमुख्येनैव दृश्यार्थिनः प्रवृत्तिः स्याद्रजतार्थिनः शुक्तिकाभिमुख्येनेव ।
 द्वितीये तु पक्षेऽर्थे प्रवृत्तिर्न प्राप्नोति । न ह्यननुभूते शुक्तिकादौ रजताद्या-
 कारमारोप्य प्रवर्तमानः कश्चिदुपलभ्यते ।

किञ्च घृतमानयेति चोदितः स्वामिना योऽपि तैलादिकमानयति ।
 सोप्यकुशलो न स्यात्, उभयस्य विकल्पाकाराध्यारोपेणाऽशब्दार्थे प्रवृत्तेर-
 विशेषात् । न ह्यनभिप्रेतार्थक्रियायोग्ये शब्दः पारम्पर्येणापि प्रवर्तते, तत्र
 संकेतासम्भवात् ।

यच्चोक्तम्—यथा रूपालोकचक्षुरादिषु व्यवहारलाघवार्थं कश्चित् संकेतं
 करोति । यवो रूपाविज्ञानहेतुः सरो वेति, तथान्येपि ये किञ्चिदेकं साधयन्त्येके
 न साध्यन्ते वा तेषु सकृत्प्रत्ययार्थब्रीह्यादिशब्दाः कृतसंकेताः कथ्यन्ते इति,
 विषमोऽयमुपन्यासः । तत्र हि—ज्ञानमेवैकं निमित्तं संकेतग्रहणेऽस्तु देशादि-
 भेदेनाऽनन्तासु च व्यक्तिषु नाभिन्नं कार्यं कारणं वास्तीत्युक्तम् ।

यदप्याह—तत्रैवाऽनेन योग्यास्तेऽर्थाश्चोदनीयास्त एकेन शब्देन चोद्येरन्,
 बहुभिर्वेति स्वातन्त्र्यमत्र वक्तुरिति, तदप्यपर्यालोचिताभिधानम्; यस्मान्नात्र
 वक्तिः स्वातन्त्र्यं निवार्यते, किं तर्हि ? शाबलेये कृतसंकेतो गोशब्दः, कथं
 महापादिभेदेष्वभिन्ननिमित्तमन्तरेण बाहुल्येयादिषु गृहीतसंकेतो भवति ?
 अग्रहीतसंकेतश्च कथं प्रतिपत्तिं करोति ? अतिप्रसंगात् । न च शाबलेय-
 बाहुल्येयादिभिः सहैकं कार्यं कुर्वन्नेकसाधनेन जन्यमानो वानुभूतो येनैक-
 साध्यनिमित्तः साधननिमित्तो वा शब्दः प्रवर्तते । योग्यताश्रयणे च सामान्य-
 मेव नामान्तरेणोष्टं भवत्यन्यथा व्यक्तिरूपवदनिश्चितैव योग्यता स्यात् ।
 तस्मादेकमनेकत्र वर्तमानमेकां श्रुतिं प्रवर्तयत्यन्वयबुद्धिं च जनयतीति
 युक्तम् ।

❀ सामान्यस्यानेकवृत्तित्व आक्षेपः ❀

ननु च केयं तस्यानेकत्र वृत्तिः ? किमाधेयता कुण्डबदरवत् ? उत व्यक्तिरिति ? न तावदाधेयता, नित्यस्यानुपकार्यत्वान्नित्यस्य किं कुर्वाण आधारः स्यात् ? तस्य तत्र समवायादाधार इति चेत् । कोऽयं समवायः ? अपृथक्सिद्धानामाश्रयाश्रयिभावः । तदेवेदमनुपकारकस्याश्रयत्वं न सम्भावयामः; अतिप्रसंगभयात् । तस्मात् समवायसंयोगैकार्यसमवायादयोऽपि वस्तुसम्बन्धाः कार्यकारणभावान्न व्यतिरिच्यन्ते । नापि स्थापक एवाधारः; स्थापको ह्यनुपकारकः कथं स्यात्सामान्यस्य च नित्यव्यापकत्वेन सदावस्थानाद् व्यतिरिक्त-स्थित्यसम्भवादिव्यतिरेके स्थापकवैयर्थ्यं सामान्यस्याऽनित्यता च । व्यतिरेकेणावस्थितौ, अनवस्थाप्रसंग इति । अथाव्यक्तस्य व्यक्तिभिर्व्यक्ते सामान्यस्य तत्र वृत्तिरुच्यते, न; तदेतद्रूपाकरणे व्यञ्जकवैयर्थ्यात् । तस्माद्ये स्वज्ञानं प्रति परमपेक्षन्ते, तेवश्यं तदात्मानं प्रतिलभन्ते, सामान्यस्य तु न कुतश्चिदात्म-प्रतिलम्भः सम्भवति । तस्मान्न तत् केनचिद् व्यञ्ज्यम् । किं च—

व्यञ्जकस्य च जातीनां जातिमत्ता यदीध्वते ।

प्राप्तौ गोत्वादिना तद्वान् प्रदीपादिप्रकाशकः ॥ (प्र० वा० ३।१४८) इति ।

❀ तत्समाधानम् ❀

अत्रोच्यते—वृत्तिराधेयता, व्यक्तिश्चोभयमिष्यते । तच्चोभयमपि सामान्यस्य तत्तस्य समवाय एव । यदुक्तम्—नानुपकारकस्याश्रयत्वं युक्तम्, तन्न; अनुपकारकत्वस्यासिद्धत्वात् । तत्सहितस्य विशिष्टज्ञानं हि कार्यमेवोपकारः; स्वात्मभूतश्रोपकारो न क्वचिदुपलभ्यते । न हि यो येन जनितस्तस्य तेनोपकारः कृत इति प्रसिद्धिरस्ति । न च जनक एवाधारः; कुण्डस्य बदराजनकस्यापि तदाधारत्वात् । नन्वत्रोक्तम्—प्रकृत्यैव गुरुणो द्रव्यस्यासमानदेशकार्योत्पादनधर्मिणः समानदेशकार्योत्पादनभाव आधारकृतः । तस्मात् पूर्वज्ञान-सहकारि कुण्डं तत्रैव बदरकार्यं जनयदाधार इत्युच्यते इति, न; क्षणिक-त्वासिद्धेः, तदसिद्धिं चोत्तरत्र निषेधयिष्यामः । तस्मात् पातप्रतिबन्धक एव बदरादीनां कुण्डादिराधारः पातप्रतिबन्धश्च संयोगविशेष एव, तदभावे हि पातकरणात् । सहकारिसाकल्यं हि कारकाणां शक्तिरसाकल्यं वा शक्तिरिति वक्ष्यामः । तेन संयोगविशेषे सति तदभावसहकारिवैकल्यात् पातो न भवतीति तदेतुः कुण्डादिः प्रतिबन्धक उच्यते । अथवा कस्मात्तयोरेवासौ संयोगः ? सहेतुधामग्रीसामर्थ्यात्तयोरेव समवेतस्योत्पादात् । समवायोपि कस्मात्तयोरेवेति

चेत् ? अन्यतरसमवायिनस्तद्धर्मत्वेन स्वहेतुसामर्थ्यनियमितस्योत्पादात्, नित्ययोस्तु स्वभावः । अन्यतरनित्यस्य तु सहकारिविशेषसामर्थ्यादुत्पद्यमानेनाधारेणाधेयेन वा यथासम्भवं समवायनियम इति । नित्यस्यापि यथासहकारिविशेषः सम्भवति तथोत्तरत्र वक्ष्यामः । प्रत्यक्षतोपि कुण्डवदरादीनां संयोगः प्रतिभाति । तस्याधिज्ञेपो गोमयपायसीयं न्यायमाक्षिपति । तन्न हेतुफलभाव एवाश्रयाश्रयिभावः, किन्तु पातप्रतिबन्धक एव वदरादेः कुण्डादिराधारः । सामान्यस्य तर्हि पाताभावादाधारानुपपत्तिः, न; अन्यथा सामान्यगुणकर्मादीनामाधारप्रतिपादनादवयविविचारे ।

अस्तु वा स्थापकत्वं सर्वाधारव्यापिलक्षणं कथम् ? तत्र तावत्पततां वदरादीनां गतिनिवृत्तिलक्षणस्थितिः कुण्डादिभिः क्रियते । अवयविविगुणकर्मादीनां च क्रमेण स्वात्मप्रकाशनं कार्यान्तरकरणं च स्थितिः, सा तदाधारसामर्थ्याद् भवति, तदाधाराभावे हानित्यानां विनाश एव गतिः । सामान्यस्य त्वसामर्थ्यप्राप्तिः सा च सत्याधारेण भवतीत्याधारः स्थापक उच्यते । घटादिस्थगुणादिदृष्टान्तेन नित्याश्रयस्थानामपि क्रमेणातेककार्यकर्तृत्वं स्थितिशब्दवाच्यमाश्रयसामर्थ्यादिवगन्तव्यम् । न च सहकार्यन्तरं सर्वतत्कार्योत्पादे निमित्तं भवति, अतो नान्यत्राप्याश्रयत्वप्रसंगः । स्वात्मस्थं च दर्शयत्याधारो न हेत्वन्तरम्, अतश्च प्राप्तौ गोत्वादिना तद्वान् प्रदीपादिरित्यप्ययुक्तम् । यद्यपि वस्तुस्वभावात्स्वहेतुसामर्थ्याद्वा कश्चिदेव कस्यचिदेवाधरो न सर्वस्येति, तथापि कुण्डादिवदरादीनामिदमत्रेत्याधाराधेयभावेनोपलम्भः सम्बन्धाविनाभावो दृष्ट इति द्रव्यगुणादीनामपि तथोपलम्भः सम्बन्धनिमित्तोपि व्यवस्थाप्यते । स च सम्बन्धः संयोगादिविलक्षणत्वात् समवाय इत्युच्यते । तस्मादस्ति समवायलक्षणा स्वाधारेषु सामान्यस्य वृत्तिरिति ।

❀ सामान्यस्य व्यापकत्व आक्षेपः ❀

अथ किमाकाशादिवत्सर्वगतं सामान्यम् ? किं वा स्वाश्रयमात्रगतम् ? यदि सर्वगतम्, तदैकत्राभिव्यक्तं सर्वत्राभिव्यक्तमेवाभिन्नात्मकत्वात्तस्य न क्वचिदनुपलम्भः स्यात्, वस्तुसङ्करप्रसंगश्च सर्वपिण्डेषु सर्वसामान्यसद्भावात् । कश्चिदेव पिण्डः कस्यचिदेव व्यञ्जकः, ततो न सङ्करदोषप्रसंग इति चेत्, न; नियमहेत्वभावात् । किञ्च—

व्यञ्जकाप्रतिपत्तौ हि न व्यङ्ग्यं सम्प्रतीयते ।

विपर्ययः पुनः कस्मादिष्टः सामान्यतद्गतोः ॥ (प्र० वा० ३।१५५)

सामान्यमेव व्यञ्जकं प्राप्नोति । अथ स्वाश्रयमात्रगतम् । तदप्यसम्भवि,
तथा हि ।

अन्यत्र वर्तमानस्य ततोऽन्यस्थानजन्मनि ।

स्वस्थानादचलतोऽन्यत्र वृत्तिरित्ययुक्तिमत् ॥ (प्र० वा० ३।१५.२-५३)

यत्रासौ वर्तते भावस्तेन सम्बध्यतेपि न ।

तद्देशिनं च व्याप्नोति किमप्येतन्महाद्भुतम् ॥ (प्र० वा० ३।१५.३-५४)

न याति न च तत्रासीदस्ति पश्चात्तत्र चाशवत् ।

जहाति पूर्वं नाधारमहो व्यसनसन्ततिः ॥ (प्र० वा० ३।१५.१-५२) इति ।

❀ एकैषां तत्परिहारः ❀

अत्रैके परिहरन्ति—स्वाश्रयसर्वगतमेव सामान्यम्, तत्रैवोपलम्भात् । न च
संयोगसमवायादिसम्बन्धाभावे पिडान्तरालादिषु सामान्यं व्यपदेश्यं शक्यते ।
यत्पुनरेतदन्यत्र वर्तमानस्येत्यादि, तत्र; प्रमाणसिद्धस्य वस्तुस्वभावस्योपहास-
मात्रेण त्यक्तुमशक्यत्वात् । विचित्रा हि पदार्थानां शक्तिस्तेन सामान्यस्यैवैदेशी
शक्तिः, यथा हेतुविशेषैरुत्पद्यमानेऽर्थे पूर्वस्थानादचलदेव वर्तते । चलने
हि पूर्वस्थानं तच्छून्यं स्यात् । यदपि यत्रासौ वर्तते इत्यादिनात्यद्भुतं
शङ्कितम्, नैतदप्यद्भुतम्, पदार्थशक्तिवैचित्र्यादेव । यथा मन्त्रादिसंस्कृतमन्त्र-
मुदरस्थं व्याधिविशेषं छिनत्ति, नोदरम्; सूत्रादिकं चौषधिसंस्कृतं नाग्निर्दहति;
तदुपरि भाजनस्थं तण्डुलं पचति; कपोतश्च गृहोपरिस्थित एव पादावाभ्यन्तर-
स्थिते दध्यादौ विन्यस्यति; तथा सामान्यमपीदृक्शक्तिमत् । गोत्वं गोपिरडेनैव
सम्बध्यते, न तदवयवादिभिस्तद्देशैरिति । अन्यत्रोत्पद्यमानेनाश्रयेणान्यत्रा-
वस्थितं सामान्यं कथं सम्बध्यत इति चेत्, तदाश्रयोत्पादकहेतुसामर्थ्यादत्रापि ।
वस्तुस्वभाव एष येन मूर्त्तं वस्तु देशान्तरसंयोगोत्पादकहेतुसामर्थ्याद्देशान्तरे
भवति, पूर्वसंयोगनिवर्तकहेतुतस्तत्र न भवति । सामान्यं त्वाश्रयोत्पादक-
हेतुतस्तत्र भवति तन्निवर्तकहेतुतस्तु न तत्र भवतीति, विनाशोत्पादरहित-
त्वमुभयत्रापि समानं केवलं सम्बन्धासम्बन्धहेतुवैलक्षण्यमात्रमिति ।

यत्पुनरेतद्विन्नदेशाभ्यामंशवत् एव सम्बन्धो दृष्ट आलोकरज्जुवंश-
दण्डादिवन्न च सामान्यमंशवदिति, तदपि अवयवद्विषयानिराकरणाद्
देशकालेत्यादिप्रसंगदूषणे चोक्तोत्तरमिति ।

❀ प्रलयावस्थायां सामान्यस्य वृत्तितानिरूपणम् ❀

ननु प्रलयावस्थायां सर्वघटादिविनाशे घटत्वादिसामान्यं कास्ति ? न

क्वचित् । ननु किं विनष्टम् ? न; तस्य नित्यत्वात् । नित्यं विद्यमानं न क्वचि-
दस्तीति कैषा वाचोयुक्तिः ? तदा निराधारमेवास्तीति एषा वाचोयुक्तिः,
भूतभावाधारापेक्षया तु तदापि सामान्यमुच्यते । न चाव्यपदिश्यमानमसदेव
भवति । न च सर्वेषां घटादीनां युगपद्दिनाश इत्यत्रास्ति प्रमाणम् । ननु
पुराणादिषु प्रलयो महाप्रलयश्च श्रूयते, सत्यम्; किन्तु लोकत्रयविनाशः
प्रलयः, सहायडेन चतुर्दशस्थानविनाशो महाप्रलयः । सर्वाण्डानान्तु युगपन्
विनाशः तेनाण्डान्तरेषु घटादयः सन्ति । यदि पुनः सर्वाण्डानां विनाशस्तदा
सर्वक्रियोपरमे “रात्रीश्च (रात्रिश्च) तावतीश्चैव इति” विरुध्यते । न ह्यन्तरेण
क्रियां कालः परिमातुं शक्यत इत्यलं प्रसङ्गेनेति ।

❀ व्यापकत्वेऽपि सामान्यस्य न सर्वत्रोपलब्धिः ❀

अस्तु वा सर्वगतं सामान्यं तच्च नाकाशवत्सर्वसंयुक्तम्, नापि सत्तावद्
गोत्वाद्यपि सर्वसमवेतम् । किं तर्हि ? सन्निधिमात्रेण सर्वत्रास्ति । यच्चान्यत्रा-
भावः, तन्न; यतः सर्वत्रापि विद्यमानं यत्रैव समवेतं तत्रैवोपलब्धिबोधयोग्यम् ।
तेन तस्य समवायेनाधारो व्यञ्जकश्चोच्यते । तन्न जातिसंक्रोपीति ।
ननु तदेव व्यक्त्युपलब्धमानमन्यत्राप्यस्ति, तर्हि नान्यत्राप्युपलब्धते ? क
एवमाह—उपलब्धमानादन्यत्रोपलब्धते ? किं तर्हि ? व्यक्त्यन्तरालादेस्तदा-
धारवद् व्यञ्जकत्वं नास्ति तेन तत्रोपलब्ध्यभिमानो न भवति । न चाधार-
तस्तम्बन्वग्रहणाधीनत्वेनाग्रहणेऽत्रेदमिति प्रत्ययो भवति ।

❀ व्यञ्जकाप्रतिपत्तिदोषनिरासः ❀

यत्पुनरेतद् व्यञ्जकाप्रतिपत्तौ हीत्यादि, तत्र; अनियमात् । नार्यं नियमः—
व्यञ्जकप्रतीतिपूर्विकैव व्यञ्ज्यप्रतीतिरिति, अपि तु विशेषणप्रतीतिपूर्विकैव
विशेष्यप्रतीतिरित्ययं नियमः । ततश्च घटाद्यर्थोपि प्रकाशादिविशेषणं यदि
स्यात्ततः प्रागेव गृह्येत । विशेषणविशेष्यत्वाभावे तु व्यक्तिजायोरप्य-
नियमेन ग्रहणं यौगपद्येन वा । न च स्वप्रतिपत्त्या परप्रतिपत्तिहेतुर्व्यञ्जक इति
व्यञ्जकलक्षणमिष्यते; इन्द्रियादेरप्रतीतस्यापि व्यञ्जकत्वात् । तस्मात् सदेव
वस्तु यद्वैकल्यादनुपलब्धमासीत्तत्तस्य व्यञ्जकम्, न च जातिविकला व्यक्तिः
कदाचिदासीद्येन जातिरेव व्यक्तिव्यञ्जिका स्यादिति ।

❀ सामान्यानुपलब्धिनिराकरणम् ❀

यत्पुनरेतदनुपलब्ध्याभिमतस्यानुपलब्धेरभावोऽनुपलब्धतायां च तद्दर्शनाश्रयाः

१. तन्नेति । तत् = तस्मात् नेत्यर्थः ।

शब्दप्रत्यभिज्ञानादयो न भवेयुरिति, तन्न; अनुपलब्धेरसिद्धत्वात् । ननु सतोऽपि व्यक्तिषु सामान्यस्योपलब्धिर्न कश्च्यते । सा हि वर्णसंस्थानाकारवती विभाव्यते । न चेदृशं सामान्यं, न च ततोऽन्यः कश्चिदाकारो दृशिङ्गु दृग्द्ववत्प्रतिभाति, न चाकारभेदाऽप्रतिभासनेपि वस्तुभेदव्यवस्थापनं युक्तम्, अतिप्रसङ्गादिति, नैतदस्ति; समानताकारेण हि सामान्यं प्रतिभाति न व्यक्तिरित्युक्तम् । यत्तु दृग्द्ववन्न प्रतिभाति, तत्पदार्थानामितरेतरवैधर्म्यात् । अत एव सामान्यं पदार्थान्तरम्, दृग्द्ववत्प्रतिभासने तु द्रव्यान्तर्भूतमेव स्यात् । देशभेदेनाग्रहणादयस्तु हेतवः प्राङ् निरस्ता एवाऽवयविविचारे तेन ततोऽपि नासत्त्वसिद्धिरिति ।

❀ सामान्यस्य वैयर्थ्यशङ्का तन्निरासश्च ❀

ननु व्यक्तयः स्वभावेनैव यदि समानाः, किं तत्राऽपरेण सामान्येन ? वैयर्थ्यात् ? अर्थाऽसमानाः, ततः कथं तासु सामान्यम् ? समानानां भावो हि सामान्यमुच्यते, न च सामान्येनैव समानः क्रियते तत्सामान्यहेतुक्त्वादिति । उच्यते—स्वभावेनैव समानाः, स्वो भावः स्वकीयो धर्मस्तद्वियोगी सामान्यमेवोच्यते । तेनैव संश्लिष्टाः समानाः प्रतिभान्त्यभिधीयन्ते चेत्यतः कथं सामान्यवैयर्थ्यम् ? अथ स्वभावेनेत्यन्वयिधर्मव्यतिरेकेणेत्यभिप्रेतम् । तदभावेपि कथं समाना अतिप्रसङ्गात् । किञ्च दृग्द्वदेरपि वैयर्थ्यप्रसङ्गः स्वभावेनैव दृशिङ्गनः कुरडलिनश्च भविष्यन्ति । किञ्च दर्शनस्यापि वैयर्थ्यम्, तदभावेपि दृष्टा अर्था इति । एवं तर्हि यथा स्वभावेनादृशिङ्गनोपि दृग्द्वयोगाद्दृशिङ्गनो भवन्ति । तथा स्वरूपेणासमाना अपि सामान्ययोगात्समाना इति प्राप्तम्, न; सामान्यस्य यावद्व्यक्तिसम्बन्धित्वात् । एतदेव कुत इति चेत् ? वस्तुस्वभावत्वात्, दहनशीतद्रुतादिविचित्रस्वभाववत् । यदि सामान्यं नोपलभ्यते किमाश्रित्य सर्वोपसंहारेण व्याप्तिसंकेतयोः प्रतिपत्तिर्भवति ? अपोहमाश्रित्येति चेत्, न; तत्सन्निपिद्धत्वात् । किञ्च तस्याप्युपलब्ध्याभिमत्स्यानुपलब्धेरभावोऽनुपलब्धतायां वा तद्दर्शनाश्रयाः शब्दप्रत्यभिज्ञानादयो न स्युः, न चासौ दृशिङ्गु दृग्द्ववदाकारभेदेनोपलब्धये विकल्पारोपितमात्रस्य चाऽसतः खपुष्पादिवन्नाश्रयत्वं युक्तम् । अन्यपरिहारेण प्रवृत्तेरन्यव्यावृत्तिरेव शब्दार्थ इति चेत्, वस्तुवाभिमुख्येन प्रवृत्तेर्वस्त्वेव किं न शब्दार्थः प्रत्यक्षवद्वस्तुग्रहणेपि तदन्यपरिहारेणैव प्रवृत्तिः । प्रत्यक्षाच्च प्रवृत्तिस्त्वयापीष्टा “न ह्याभ्यामर्थं परिच्छिद्य प्रवर्तमानोर्नक्रियायां विसंवाद्यते” इत्यभिधानात् ।

तत्र प्रत्यक्षयोग्यार्थानुमापकं दृष्टम् । यथा—धूमोऽग्नेरिति । स्वभावविप्रकृष्टार्थानुमापकं सामान्यतोदृष्टम् । यथा—रूपादिज्ञानं चक्षुरादेरिति ।

तत् पुनर्द्विविधम्—स्वार्थं परार्थं चेति । परोपदेशानपेक्षं स्वार्थम् । परोपदेशापेक्षं परार्थमिति । परोपदेशस्तु पञ्चावयववाक्यम् ।

यच्च वस्तुनः शब्दार्थत्वे बाधकम्, तत्परिहृतं परिहरिष्यते च । द्विविधश्च शब्दार्थो वाच्यो गम्यश्च । तत्र गौरित्यादिशब्दानां जातिविशिष्टोर्थे एव वाच्योऽतद्व्यवच्छेदस्तु गम्यः । नाऽगौरित्यादिशब्दानां त्वतद्व्यवच्छेदविशिष्टो वाच्यः, सामान्यं तु गम्यम् । तस्यात्यन्ताभावे तु तदतद्वर्गप्रविभागोपि न स्यादित्युक्तम् । तस्मात्सामान्यग्रहणाश्रयैषानन्तव्यक्तिषु व्याप्तिसंकेतयोः प्रतिपत्तिरिति ।

तदेवं स्थितमेतत्—व्यक्तिभेदेपि दृष्टैकसामान्यविशिष्टार्थानुमापकमनुमानं दृष्टमिति । तस्मिन् पक्षे सूर्यगत्याद्यनुमानमपि दृष्टमेव, सम्बन्धिवैलक्षण्येप्यभिन्नजातित्वाद् गतेः । पर्वतादिवैलक्षण्येपि अग्निजातिवत् ।

अन्ये तु ब्रुवते—यत्रानुमेयं प्राग् दृष्टम्, प्रवृत्त्युत्तरकाले च द्रष्टुं शक्यते यदि न नश्येत प्रमातृसधर्माणां वा पुंसां कदापि दृष्टं तदनुमानं दृष्टं, तद्विलक्षणं तु सामान्यतोदृष्टमिति । अस्मिन् पक्षे सूर्यादिगत्यनुमानमपि सामान्यतोदृष्टमेव । किमत्र लिङ्गम् ? देशान्तरप्राप्तिः । किमिदं देशान्तरं दिग्देशोऽथवा देशो वा स्यात् ? उभयं न प्रत्यक्षं तद्वृत्तिसंयोगोऽपि वायुगिरिसंयोगवन्न प्रत्यक्षस्तत्कथं तेनासिद्धेन गतिरनुमीयते ? केवलमयमादित्यमण्डलं पश्यति न देशान्तरशब्द-वाच्यं किञ्चिदिति । अनुमिता देशान्तरप्राप्तिर्लिङ्गमित्यदोषः । कथं देशान्तर-प्राप्तिमानादित्यः ? द्रव्यत्वे सति क्षयवृद्धिप्रत्ययाविषयत्वे च प्राङ्मुखोपलभ्यत्वे चानुत्पन्नपादविहारस्यापि परिवृत्त्य प्रत्ययविषयत्वान्मथ्यादिवदिति । एवं तर्हि निष्क्रियैकाभिमुखस्यार्कचन्द्रादिविभवं पश्यतोऽर्द्धघटिकाद्युत्थानप्रतिपत्तिर्न स्यात् । तस्मादन्यः कश्चिद् धर्मविशेषोर्कादिः प्राप्तिविशेषानुमापको वक्तव्यः, प्रत्यक्षा वा प्राप्तिर्दिगादिप्रदेशान्तरेण यथाऽर्द्धघटिकादिप्रतीतिः स्यान्न च प्रत्यक्षाप्रत्यक्षवृत्तित्वेन वायुगिरिप्राप्तिवदप्रत्यक्षत्वम् । न हि दृष्टेऽनुपपन्नं नाम । कुतश्चार्द्धघटिकादिप्रतीतिरविसंवादिनी ? यद्यन्यत्रान्यन्निमित्तं घटमानं किञ्चिदुच्यते, तदेवास्तु नास्माकं निर्बन्ध इति । तत्पुनः स्वार्थपरार्थभेदेन द्विविधं दृष्टं सामान्यतो दृष्टं चैकं द्विविधां विद्यते—

❖ स्वार्थपरार्थभेदनिरूपणम् ❖

← तत्र परोपदेशानपेक्षं स्वार्थम्, तदपेक्षं च परार्थमिति । नैवं द्विविधं युक्तम्, स्वार्थपरार्थासम्भवात् । वक्त्रपेक्षयाऽनुवादः श्रोत्रपेक्षया तु स्वार्थमेव । कश्चात्र विशेषः प्रत्यक्षेण वा अनुमानेन वा शब्देन वा अनुगतं लिङ्गमिति ? तन्न; लक्षणभेदात्तदुपपत्तेः, दृष्टादिभेदवत् । अत एव न वक्त्रपेक्षयेत्यादि युक्तम् । न हि वक्त्रपेक्षया श्रोत्रपेक्षया वानुमानं दृष्टमुच्यते, सामान्यतोद्दष्टं वा, किन्तु लक्षणापेक्षया । भवतु वा वक्त्रपेक्षया परार्थं यत एव वक्तुस्तदपेक्षा नास्त्यनुवादकत्वादत एव परप्रतीत्यर्थं तेनोपन्यस्तमिति पाराध्यं तस्य । अस्तु वा श्रोत्रपेक्षया स्वयं व्याप्तिस्मरणादौ मूढत्वात्सामर्थ्यविकलः परस्मात् प्रतिपादकादर्थं प्रयोजनमनुमानाख्यं प्राप्नोतीति परार्थमुच्यते । यत्पुनः कश्चात्र विशेष इत्युक्तं तत्र परिहारः परोपदेशस्तु पञ्चावयवं वाक्यमिति । एतदुक्तं भवति—यो हि शब्दं चक्षुरादिवत् स्वस्वरूपमात्रेण लिङ्गं ब्रूते वक्त्रपेक्षं स्वार्थमेव । न हि परस्तत्रानुमानार्थं शब्दमुच्चारितवान्, किन्त्वप्रतीतधूमादिप्रतीत्यर्थम्, नापि श्रोता व्याप्तिस्मरणादौ मूढः परमपेक्षते । यस्तु लिङ्गं प्रतिपद्यमानोपि व्याप्तिस्मरणादौ मूढः पञ्चावयवेन वाक्येन प्रतिबोधयते, तस्य तद्वाक्यापेक्षमनुमानं परार्थमुक्तम्, तन्मोहनिवर्तनविशेषेणेति । अत्र गृह्येतिपि व्याप्त्यादौ तथात्वास्मरणमेव मोहस्तेन सन्दिग्धस्यापि प्रतिबोधकं परार्थानुमानं भवतीति ।

❖ वाक्यास्यानुमानत्वं गौणम् ❖

ननु च सोयं परमो न्याय इत्यभिधानाद्वाक्यमेवानुमानम्, तस्मिन्मुच्यते तदपेक्षमिति ? न; वाक्यस्योपचारेणानुमानत्वाभिधानात् । न हि वाक्यं साक्षादनुमितिसाधनम्, तस्य समर्थेहेतुप्रख्यपनेनैव चरितार्थत्वात् । निमित्तप्रयोजनयोरभावादनुपचार इति चेत्, न; तदुपपत्तेः । तथा हि—निमित्तं तावत्तादर्थ्यं साधनं वा—तत्प्रवृत्त्यर्थं वाक्यं तत्साधकं वा तच्छब्देनोक्तम्, प्रागवस्थितमप्यनुमितिसाधनं वाक्येन शक्तिमत् क्रियते । प्रयोजनं पुनः सोयं परमो न्याय इत्यत्रैव वक्ष्यामः । गौणस्य मुख्यापेक्षित्वशपनार्थं परोपदेशापेक्षमित्युक्तम्—

नन्वेवमुक्तम्—परोपदेशः पञ्चावयववाक्यमिति । किं पुनरत्र वाक्यमुच्यते ? कुतः संशयः ? विप्रतिपत्तेः—

❖ स्फोटवादस्तत्खण्डनं च ❖

केचिदत्र ब्रुवते—वर्णव्यतिरिक्ताः पदवाक्यात्मानः शब्दाः सन्ति । यथा—

स्वमर्थं परिस्फुटयन्तः स्फोटारख्यां लभन्त इति, न; प्रमाणाभावात् । न हि तथाभूतशब्दास्तित्वे प्रमाणमस्ति । न नास्ति प्रत्यक्षार्थापत्त्योः सम्भवात् । प्रत्यक्षेणैव तावदभिन्नाकारज्ञानेन पदं वाक्यं च प्रतीयते । न च भिन्नेष्वभिन्नबुद्धिरविसंवादिनी युक्ताऽवयविप्रत्यक्षत्वेऽप्ययमेव न्यायः सोऽत्र किन्न मृष्यते ? किञ्च स्फोटाभावेऽर्थप्रतीति र्ना स्यात्, न हि वर्णानां समस्तानां व्यस्तानां वार्थप्रतिपादनसामर्थ्यमस्ति । समुदायासम्भव इति चेत्, न; तदभावे सर्वाग्रहणप्रसङ्गादित्युक्तम् । न चैवं स्फोटाभावे किञ्चिदनिष्टमापद्यते । कि वाऽवयवाग्रहणेष्ववयविवुद्धिवद् वर्णाग्रहणेऽपि पदादिवुध्यभावात् । किञ्च वर्णेष्वेव विभक्त्यन्तत्वेन शिष्टैः पदसंज्ञाकरणात् । “सुतिष्ठतं पदम्” (पा० सू० १।४।१४) “ते विभक्त्यन्ताः पदम्” (न्या० सू० २।२।५७) इति च । तत्संकेतानुसारेण वर्णेष्वेव पदबुद्धिर्भवतीति । तत्र प्रत्यक्षग्राह्यः स्फोटः । नाप्यर्थप्रतिपत्त्यन्यथानुपपत्त्या, वर्णेष्वेव एवार्थप्रतीतिः । स्फोटादर्थप्रतीतौ च वर्णाचारणवैयर्थ्यं स्यात् । तद्व्यञ्जकत्वान्न वैयर्थ्यमिति चेत्, न; समानदोषत्वात् । ये दोषा अर्थव्यञ्जकत्वे वर्णानाम्, स्फोटव्यञ्जकत्वे कथं न ? अतो येन च प्रकारेण स्फोटव्यञ्जकत्वमिष्टं तेनार्थव्यञ्जकत्वमेवास्तु किमिति— प्रयासेनेति ?

❀ वर्णसन्तानारब्धपदपक्षे दोषः ❀

येष्याहुः—वर्णैः सन्तानेनाकाशे वर्तमानैः पदमारभ्यते, पदैस्तु वाक्यमिति । तन्मतमपि स्फोटनिराकरणन्यायेन निराकर्तव्यम्, वर्णव्यतिरेकपक्षस्य सर्वस्यापि स्फोटसमानत्वात् ।

❀ वर्णसमूहे दोषः ❀

वर्णसमूहः पदम्, पदसमूहो वाक्यम्, वाक्यसमूहः प्रकरणम्, प्रकरणसमूहो यथासमयं पादो वाहिकं वाध्यायो वा, तत्समूहः शास्त्रमिति । कथं पुनः क्षणिकानां वर्णानां समूहः सम्भवति ? नैवात्र वनादिवदवस्थितानां समूहो विवक्षितः, किन्तु कल्पनया यागादिक्रियासमूहवत् ।

कथं पुनर्वर्णसमूहः पदार्थज्ञानस्य हेतुः ? कथं च न स्यात् ? अन्त्यवर्णाश्रवणे पदार्थज्ञानानुत्पत्तेरन्त्यवर्णकाले पूर्ववर्णानां तिरोभावादहेतुत्वमिति । न चान्त्यस्यैव हेतुत्वम्, अधस्तनोच्चारणानर्थक्यप्रसङ्गादिति । अत्रैके ब्रुवते— विनष्टानामपि हेतुत्वमस्ति, यथेष्टदेशप्राप्तावन्त्यक्रियाकाले अधस्तनक्रियाणामिति, तन्न; असिद्धत्वात् । अन्त्यक्रियैव तत्र हेतुर्न नष्टाः क्रियाः, नष्टानां जनकत्वे

प्रमाणाभावात् । अन्त्यवर्णा एव तर्हि पदम् । न चाधस्तनानर्यक्यम्, अथस्तनानुच्चारणेऽन्त्यत्वासम्भवात्, पूर्वक्रियानुत्पत्तौ अन्त्यक्रियावदिति । विषमोयमुपन्यासस्तर्हि यतो हि दूरदेशस्थस्याभिप्रेतदेशात् पूर्वपूर्वदेशैः सह संयोगो यावन्न सम्भवति, तावदुत्तरोत्तरप्रदेशैः संयोगो न भवति, तेन पूर्वपूर्व-प्रदेशादुत्तरोत्तरप्रदेशसंयोगार्थानि कर्माण्युपकारीणि सम्भवन्ति । यस्त्वभिप्रेत-देशानन्तरदेशस्थः स कर्मान्तराण्यकृत्वैवाभिप्रेतदेशेन संयुज्यते । न चात्र पूर्व-पूर्ववर्णानुच्चारणेऽभिप्रेतवर्णाच्चारणमशक्यम्, येन तदुच्चारणमध्यर्थवत् स्यादिति ।

पूर्ववर्णसंस्कारापेक्षोऽन्त्यो वर्णः पदमिति चेत्, न; संस्कारस्य साक्षादनु-भवेत्पत्तौ सामर्थ्यानवधारणात् । अन्यथा हि लिङ्गशब्दावपि संस्कारापेक्षावे-चार्यप्रतिपत्तिं करिष्यतः, किं व्याप्तिसंकेतयोः स्मृत्या कल्पितयेति ? एवं तर्हि पूर्वसंस्काराः स्मृतीर्जनयन्ति, ताभिः सहान्त्यो वर्णः पदमिति, न; ज्ञानयौग-पद्यप्रतिषेधात् । एकामेव तर्हि स्मृतिं मेचिकां जनयन्तु, तथा सहान्त्यो वर्णः पदमिति, न; प्रतिबन्धाभावात् । एकात्मसमवायित्वप्रतिबन्धे, देशकालविषय-भेदेनोत्पन्नानामपि संस्काराणामेकस्मृतिजनकत्वप्रसङ्गः । एतेन तेभ्य एक-संस्कारस्तस्माच्चैका स्मृतिरित्येषापि कल्पना प्रत्युक्ता । ता एताः कल्पना वाक्यपक्षेपि कृत्वा दूषयितव्याः, समानन्यायत्वादिति ।

❀ पूर्वपूर्ववर्णविशिष्टोत्तरोत्तरवर्णक्रमपक्षः ❀

अन्ये त्वाहुः—प्रथमवर्णेन विशिष्टो द्वितीयः प्रतीयते, द्वितीयेन विशिष्टः तृतीयस्तावद्यावदन्त्यो वर्णः । स चैवं विशिष्टेनानुभवेन सह पदं वाक्येऽप्येवा कल्पना यदि क्रियते, ततोऽप्रतीतार्थैरपि पदैर्विशिष्टमन्त्यपदं वाक्यं स्यात्तेना-त्रैवं कल्पना—पदार्थज्ञानकाले पदज्ञानस्य विनश्यत्ता द्वितीयपदज्ञानस्योत्पद्य-मानता, ततो द्वितीयपदज्ञानं पूर्वपदपदार्थावच्छिन्नमुत्पद्यते प्रथमपदसंकेत-स्मृतेर्विनाशस्तृतीयपदज्ञानस्योत्पद्यमानतेत्येकः कालः, ततो द्वितीयपद-पदार्थविशिष्टं तृतीयपदज्ञानं संभवत्येवं पदशतेऽपि योज्यम् । स्मृत्यनुभव-योर्विरोधो नास्ति, विजातीयत्वात्तेन स्मृतेः स्मृत्यन्तरादेव विनाश उक्तोऽनु-भवस्यानुभवान्तरादेवेति ।

अथवा प्रथमपदज्ञानेन संकेतस्मरणद्विनश्यदवस्थेनैव पदविशिष्टं तत्प-दार्थज्ञानमुत्पाद्यते, तेन तत्पदार्थावच्छिन्नं द्वितीयपदज्ञानमित्येवं पदशतेऽपि योज्यम् । एवं विशिष्टमन्त्यपदं वाक्यमुच्यते । न चात्र पूर्वपदस्मृत्या प्रयोजनम्, तत्कृतस्यार्थस्य विशेषणानुक्तबिशेष्यज्ञानोत्पादादेव सिद्धत्वादिति ।

❀ तन्निराकरणम् ❀

तद्वेददप्ययुक्तम्, उत्तरपदे हि शानमनेकवर्णानुभवकमेणोत्पद्यते तत्कथं विनश्यदवस्थेन पूर्वपदज्ञानेन तदर्थज्ञानेन चोत्तरपदज्ञानं जन्यते ? १ तस्य प्रथमवर्णानुभवादेव नष्टत्वात् । किञ्चाकृतप्रयोजनस्यातिबिलम्बितोच्चारणेपि पदार्थस्य वाक्यार्थस्य च प्रतिपत्तिर्भवति वर्णान्तराले पदान्तराले च क्षुब्धिष्ठीवनादिकमपि करोति यदा, तदाप्यर्थप्रतीतिर्भवत्येव । तत्र पूर्वोत्तरवर्णयोः पदयोश्च विशेषणविशेषभाव इति ।

❀ अन्येषां वाक्यकल्पना ❀

अन्ये तु वेदाद्यभ्यासबलेन संस्कारस्य संस्कारहेतुत्वं प्रसाध्य वाक्यमन्यथा कल्पयन्ति—प्रथमपदज्ञानेन संस्कारो जन्यते । तत्सहितेन द्वितीयपदज्ञानेन विशिष्टोऽन्यः संस्कारो जन्यते । एवमुत्तरोत्तरपदेष्वप्युपान्त्यपदं यावद्विशिष्टं संस्कारोत्पत्तिश्चिन्तनीया २ स च संस्कार उत्तरपदानुभवानन्तरमेव पूर्वपदेष्वेकां स्मृतिं जनयति । ३ तथाऽनुभवेन च विशिष्टमन्त्यपदं वाक्यम् । संकेतस्मृतिस्तु चिन्त्यते, वाक्ये संकेतायोगात् । पदे तर्हि कथम् ? तत्राप्यन्यवर्णानुभवानन्तरं पूर्ववर्णेषु संकेते चैकैव स्मृतिरुत्पद्यत इति ।

❀ परेषां वाक्यकल्पना ❀

परे त्वप्रसिद्धार्थानामपि पदानां वाक्यत्वप्रसंगभयादन्यथा वाक्यं कल्पयन्ति—पदसंस्कारेण पदार्थज्ञानेन च विशिष्टः संस्कारः कृतस्तत्सहितेन द्वितीयपदज्ञानेनाऽन्यस्तत्सहितेन द्वितीयपदार्थज्ञानेनाऽन्यस्तत्सहितेन तृतीयपदज्ञानेनैवेत्येवमुपान्त्यपदं यावत्ततः पूर्ववदन्त्यपदं स्मृत्यनुभवसहितं वाक्यम् । अन्यपदार्थस्यैव वाक्यार्थत्वात्तेन ४ तत्र संकेतस्मृतिरपि न ५ चिन्तिता ।

पूर्वपदपदार्थेष्वन्त्यपदसंकेते चैका स्मृतिरित्यन्ये ।

१. तस्य = प्रथमपदपदार्थज्ञानस्य ।
२. सः = विशिष्टात्मकः ।
३. तथा = स्मृत्या ।
४. तत्र = वाक्यार्थे ।
५. अयमाशयः—पदस्य पदार्थेन सह संकेतो भवति, न तु वाक्यस्य वाक्यार्थेन, अतः 'कथं वाक्यार्थस्मृतिर्भवति' ? इति न चिन्तितमित्यर्थः ।

❀ अपरेषां वाक्यकल्पना ❀

अपरे त्वन्त्यपदार्थस्यैव वाक्यार्थत्वं नानुमन्यन्ते, प्रधानस्य वाक्यार्थत्वात् । न चान्त्यपदार्थस्यैव प्रधानत्वं गुणप्रधानभावस्याऽनियतत्वात् । आदिमध्यपदैपि प्रधानं क्रियाख्यं कर्तृसंज्ञकं वाऽन्यद्वा प्रतीयत एव । ते त्वेवं कल्पयन्ति— अन्त्यपदपदार्थशानेनापि पूर्वसंस्कारसहितेन विशिष्टोन्यः संस्कारो जन्यते, पुनरदृष्टवशादवस्थितेऽन्त्यपदेनुभवस्ततः सर्वपदपदार्थेष्वेका स्मृतिस्तयानुभवेन च विशिष्टमन्त्यं पदं प्रथमपदार्थेपि विशिष्टां प्रतिपत्तिं कुर्वन्नाक्यमुच्यत इति । नाशहेतौ सत्यप्यदृष्टवशात् नाश इत्यतिशब्देयं बुद्धीनामप्येवं कस्मान्न कल्प्यत इति । स्मृतिस्थाने मानसं प्रत्यक्षमेव कल्पयन्त्यन्ये, तस्य त्रिकालविषयत्वाद-दृष्टादिसहकारिविशेषोतिप्रसङ्गनिवारकः । संस्कारविशेषारम्भमेव स्मरण-वादिनाभ्युपगन्तव्यः, तद्वरं मानसमेव प्रत्यक्षमस्तु व्याप्तिग्रहणादिष्वपि तस्याभ्युपगतत्वादिति ।

❀ अपरस्य वाक्यकल्पना तत्सुष्ठु च ❀

अपररूपाह—सा हि शुद्धपदपदार्थग्रहणापेक्षिणोमानसाद् भवतु ततः सर्व-वाक्यमात्रग्रहणाद्वाक्यार्थावगमो भवति । तेनान्त्यपदग्रहणानन्तरं क्रियाकारकान्वयसहितेषु पदपदार्थेष्वध्यवसायाख्यमानसं प्रत्यक्षं भवति, तत्सहितमन्त्यपदं वाक्यमिति, तदप्यसमीक्ष्योक्तम् । कस्मात् ? ^१तौसलाभिप्रेतार्थसिद्धिप्रसङ्गात् । यद्येवंभूतं प्रत्यक्षमिष्यते, तदा वाक्येन किं कल्पितेन ? तदर्थप्रतिपत्तिस्तु मानसप्रत्यक्षादेव पदार्थग्रहणापेक्षिणो भवतु, ततः सर्वं वाक्यं दशदाडिमादि-तुल्यमित्येवं ^२वादिनोभिप्रेतार्थसिद्धिः स्यात् । को ह्यत्र विशेषो येन क्रिया-कारकान्वयादिष्वेव मानसं प्रत्यक्षमिष्यते ? न तद्विशिष्टेयं वाक्यार्थत्वे-नाभिप्रेते ? किञ्चाऽशब्दात्मकत्वे वाक्यस्य प्रमाणान्तरत्वप्रसङ्गः । शब्दात्म-कत्वे तु कथं संकेतनिरपेक्षात्तत्तार्थप्रतिपत्तिः, अतिप्रसङ्गात्, ^३सूत्रविरोध-प्रसङ्गाच्च ? न च वाक्ये संकेतोस्ति, अपूर्ववाक्यादप्यर्थप्रतीतिदर्शनात् ।

किञ्चान्त्यपदार्थज्ञानसमकलमेवान्त्यपदस्यापि नष्टवान्न वाक्यार्थप्रतीतिः

१. तौसलः = कश्चिदाचार्यः । उद्योतकर इति प्राचीनटिप्पणम् ।
२. एवंवादिनः तौसलाचार्यस्येति इति प्राचीनटिप्पणम् ।
३. "सामयिकत्वाच्छब्दाद्यर्थसम्प्रत्ययस्य" (न्या० सू० २।१।५५) । इति सूत्रे संकेतसापेक्षाच्छब्दादेवार्यप्रत्ययस्य प्रतिपादनाद्विरोध इत्यर्थः ।

शाब्दी न चान्यपदार्थेन प्रतीयते । तदा च नाशहेतौ सत्यप्यदृष्टवशादनाश-
पूर्वपदानामप्यविनाशकल्पनाप्रसंगस्तुल्यन्यायत्वात् । तस्माद्यदिष्टैव वाक्य-
संज्ञा, व्यवहारमात्रेण तदर्थानां संसर्गविशिष्टप्रत्ययस्तु मानस एव । पदमपि
न पूर्वस्मृत्यपेक्षोऽन्त्यो वर्णः, क्रमस्य बाह्येन्द्रियाऽविषयत्वात्तत्कमाग्रहणे च न
पदभावप्रतीतिः । तस्मात्संतानेनाकाशे वर्तमानाः क्रमविशिष्टा युगपन्मनसाऽ-
नुभूताः पदमिति तौसलः । किमयं युगपदनुभवः श्रोत्रापेक्षः ? अनपेक्षो
वेति ? श्रोत्रापेक्षश्चेत्तत्र वर्णानां युगपदसमवायान्न युक्तः । श्रोत्रानपेक्षे
चातिप्रसंगः श्रोत्रवैयर्थ्यं वाधिर्याभावप्रसंगश्च । श्रोत्रेणैकैकं गृहीत्वा तु युग-
पन्मनसा गृह्णातीति चेत्, न; प्रमाणाभावात् । तदाशुभावित्वान्मिथ्याऽ-
भिमानः^१ शतपत्रभेदवत् । विलम्बविलम्बोच्चारणे च तथाऽभिमानोऽपि
नास्ति, क्रमप्रतिप्रत्तिरप्यस्ति । तस्मात् पूर्वग्रहणोपकृतबाह्येन्द्रियेणापि क्रमो
गृह्यत इति कालविशिष्टस्य कथं बाह्यान्तर्ग्राह्यत्वमिति चेत्, न; गन्धविशिष्टस्य
चक्षुर्ग्राह्यत्ववत्संभवादिति ।

यच्चोक्तम्—“शब्दात्मकत्वे वाक्यस्य कथं संकेतनिरपेक्षात्ततोर्थप्रतिपत्ति-
रिति;” तन्न; अनभ्युपगमात् संकेताभावस्य पदसमूहो हि वाक्यमुक्तम् । तेषां
संकेतग्रहणे कथं वाक्यस्य तदभावः ? न हि सर्ववृक्षाणां छेदपुष्पादिभावेपि
वनस्य तदभावः संभवी ।

यच्चोक्तम्—“वाक्ये संकेतो नास्त्यपूर्ववाक्यादप्यर्थप्रतीतिरिति, । तन्न;
असिद्धत्वात् । अन्व्युत्पन्नानामपि वेदाद्यर्थप्रतीतिप्रसंगात् । यदप्युक्तम्—
‘व्यवहारमात्रेण पदेष्वेव वाक्यसंज्ञैवेति;’ । तदप्यसत्; संसर्गविशिष्टार्थप्रति-
पादकत्वेन संज्ञाकरणात् । तथाभूतेषु संकेताप्रसिद्धेः कथं शब्देभ्यस्तस्य
प्रतीतिरिति चेत् ? न; लिङ्गवत्प्रतीतेः । यथा सामान्येनैव दृष्टसम्बन्धं लिङ्गं
प्रदेशादिविशेषावच्छिन्नं गृह्यमाणं तद्विशेषावच्छिन्नमेव साध्यं साधयति ।
तथा पदमप्यर्थमात्रेण प्रतीतसंबन्धं पदान्तरसन्निधानेन श्रूयमाणं तदर्थसंसर्गा-
वच्छिन्नमेवार्थं प्रतिपादयति । एवं हि शब्दस्य सार्थकत्वं भवेत्, अन्यथा
सामान्ये सिद्धसाध्यतावदस्यापि वैफल्यदोषः स्यात्तावन्मात्रार्थस्य संकेतकालेपि
प्रतीतत्वात् सूत्रविरोधोपि नास्ति । यथा सामान्येन गृहीतसंबन्धं लिङ्गं
देशादिविशेषं साधयदपि न व्याप्तिनिरपेक्षमुच्यते । तथा शब्दोपि सामान्येन

१. युगपद्ग्रहणात्मकः ।

२. पदेषु वाक्यसंज्ञाविधानादित्यर्थः ।

रुहीतसमयः सन्निहितपदान्तरार्थविशिष्टतयार्थं प्रतिपादयन्नपि सामयिक एवोच्यते ।

ननु च लिङ्गस्य यत्र यत्रेति सम्बन्धः प्रसिद्धस्तेन यत्र तदुपलभ्यते तत्रैव देशादौ स्वव्यापकं गमयति, न तु शब्दस्यैवं प्रकारोस्ति, लिङ्गान्तरानपेक्षितग-
वत्पदान्तरानपेक्षपदादप्यर्थविशेषावगमप्रसंगादिति, नेदं साधोयः; शब्दो हि
प्रमाणान्तरं वक्ष्यामस्ततो नाऽस्य सर्वथा लिङ्गेन साधर्म्यम्, सर्वसाधर्म्यं
हि लिङ्गमेव शब्दः स्यात् । किञ्चित्साधर्म्येण लिङ्गमुदाहृतम् । किञ्चातोपदेशः
शब्द इति उक्तम् । न च शुद्धान् पदार्थान् पदैः प्रतिपादयन्नामः कश्चि-
दुच्यते, किन्तु सोपायं हेयोपादेयतत्त्वमुपदिशन् । न च संसर्गविशेषानभि-
धायिभिः पदैस्तदुपदेष्टुं शक्यते । संकेतोपि प्रायेण वाक्यभावापन्नानां पदानां
रुह्यते । यथा व्याकरणे क्रियाकारकाभिधायिनां पदानामन्योन्यार्थसंसर्गेण
विशिष्टेष्वप्यर्थेषु समयः प्रतीयते नीलोत्पलादिपदानामन्योन्यविशिष्टा-
र्थेष्वपीति । एवं लोकव्यवहारेपि बालबुद्धेभ्य आर्याः कणादादिभ्यश्च समयं
प्रतिपद्यन्त इति । एवं संस्कृतबुद्धिरन्यथाविन्यस्तस्यापि वाक्यस्य प्रति-
भोहाभ्यां वाक्यार्थं प्रतिपद्यते । यस्यापि केवलपदस्य क्वचिदर्थं समयः प्रति-
पन्नस्तस्यापि रुहीतवाक्यभावपदेषु मध्ये प्रयुक्तस्य तद्विशिष्टत्वं प्रतिभोहाभ्यां
प्रतिपद्यते । यथा क्वचित्प्रतिपन्नसमयेषु पदेषु मध्ये प्रयुक्तस्याप्रतिपन्न-
समयस्यापि पदस्यार्थं प्रतिपद्यते । तदैव तत्र प्रतिभोहाभ्यां समयं रुहीत्वा
तस्यार्थं प्रतिपद्यते न त्वसंकेतितार्थप्रतीतिरिति चेत्, वाक्यस्यापि तर्हि किं
नैव शिष्यते ? तथा हि यत्र प्रतिभोहाभ्यां समयं ग्रहीतुं न शक्नोति, तत्र
प्रसिद्धेष्वपि पदार्थेषु वाक्यार्थं प्रतिव्याख्यानमपेक्षते । अथ केयं प्रतिभेति
जन्मान्तराभ्यासजः संस्कारविशेषः, कुतश्चिन्निमित्तात् प्रतिबुद्धः स्मृतिहेतुः
प्रतिभात्र विवक्षिता न त्वार्थं प्रत्यक्षमिति । ऊहस्तु बौद्धी शक्तिः परामर्शां
वा । यद्येवमर्थोऽस्य तदानेन संगतार्थत्वं न स्यादतोऽयमर्थ इति परामर्शः ।
ननु चैवं परामर्शात्प्रागेव नष्टः शब्दः स कथमर्थं प्रतिपादयेत् ? किञ्च दशदा-
डिमादिपदसमूहोपि वाक्यार्थं प्रतिपादयेत् । तस्मान्न पदसमूहो वाक्यम्, किन्तु
पदानि यथा स्वमर्थं प्रतिपाद्य निवर्तन्ते ततः पदार्थसमूहाद्वाक्यार्थप्रतिपत्ति-
रित्यपरे ।

तदप्यसाधोयः, पदार्थसमूहोपि हि नावश्यं विद्यमानः, पारडवादिपदार्थानाम-
ग्रिहोत्रादिक्रियाणां च तत्फलानां चावर्तमानत्वात् । कुतस्ततो वाक्यार्थावगमः ?
तत्सावनं पदार्थसमूहपिपयं ज्ञानमिति चेत् । पदसमूहविषयं ज्ञानं किञ्च तथा ?

किञ्च दशदाडिमादिपदार्थसमूहोपि वाक्यार्थं किञ्च गमयेत् ? तत्राऽपेक्षा-
सन्निधे योग्यतादिनिमित्ताभावादिति चेत् । पदसमूहेष्वप्ययं समानः परिहारः
प्रमाणान्तरप्रसंगश्च । न हि पदार्थसमूहः प्रत्यक्षादीनामन्यतमेन्तर्भवति
शब्दादवगतः पदार्थसमूहो वाक्यार्थं गमयति, तेनासौ शब्देन्तर्भवतीति
चेत्, एवं तर्हि प्रत्यक्षावगतयोः शब्दलिङ्गयोः स्वार्थप्रतिपादकत्वात्तयोः प्रत्य-
क्षेऽन्तर्भावप्रसंगः, प्रतीत्यभावाच्च, न हि पदार्थेषु वाक्यमिदमिति—पदार्थेभ्यो
मया वाक्यार्थः प्रतिपन्न इति वा प्रतीतिरस्ति ।

* अन्विताभिधानवादः *

नाप्यभिहितान्वयः, प्रागप्यन्वयसद्भावात् । अन्वयो हि क्रियाकारकविशे-
षणादीनामन्योन्यसंसर्गविशेषोऽभिधीयते । स च प्रागप्यस्ति तद्दर्शा हि तत्प्र-
तिपादनाय वाक्यमुच्चारयति—श्यामः पुरुषः कुठारेण गिरौ महान्तं वृक्षं
छिनत्तीति । अभिहितानां पदार्थानां पश्चादन्वयः प्रतीयते, तेनाभिहितान्वय
इति चेत्, स पुनः किं पश्चादर्थसामर्थ्यात् प्रतीयते ? किं वा शब्दसामर्थ्या-
दिति ? यद्यर्थसामर्थ्यात्तदा श्यामेन कुठारः पुरुषं गिरये महतो वृक्षेण
छिनत्त्येव शब्दैरभिहितानामप्यर्थानां सामर्थ्यादन्वयः प्रतीयेत । न ह्यन्यथा-
भिधानेन पदार्थानां सामर्थ्यं निवर्ततेऽन्यथात्वं वा भवेत् ।

किञ्च काव्यशास्त्रादिषु पदार्थप्रतीतावन्वयप्रतिपत्त्यर्थं केप्राश्चिद् व्याख्या-
पेक्षित्वदर्शनात् । किञ्चान्वयानभिधाने कथमन्वितमिदं वाक्यम्, इदं
त्वनन्वितमिति व्यपदेशः ? अथ शब्दसामर्थ्यात् पश्चादन्वयः प्रतीयते, स किं
स्वतन्त्रः ? अथ पदार्थनिष्ठ इति ? न तावत् स्वतन्त्रस्तथा प्रतीत्यभावाद-
भिहितानामन्वय इति विरोधाच्च । अत एव न पदार्थान्तरनिष्ठस्तत्प्रतिपत्त्यु-
पायाभावाच्च । नाप्यभिहितपदार्थनिष्ठः, श्यामशब्देन हि यथासमयं प्रवृत्ते-
नापुरुषोप्यभिहितः पुरुषशब्देन चाऽश्यामोप्येवं कुठारादिशब्देन कुठारादि-
मात्रम् । न चैवंभूतानां पदार्थानामन्वयो भवति ।

अथाऽन्योऽन्यसंसर्गविशिष्टार्थाभिधानायोच्चारिताः श्यामादिशब्दाः पर-
स्परार्थज्ञानापेक्षास्तथाविशिष्टानेवार्थानभिदधते । समयोप्येवम्, न हि ते
सामान्यशब्दाः, ये प्रकरणाद्यपेक्षा इत्युपदेशाद् व्यवहारतश्च प्रतीयन्त इति सिद्धं
तर्ह्यन्विताभिधानम् ।

यत्तु कश्चिदाह—मानसप्रत्यक्षजेयमन्वयप्रतीतिर्वाधितान्यसाधनत्वे सति
विशिष्टप्रतीतित्वाच्छ्रुवो मे भ्राताऽगन्तेति प्रतीतिवदिति, तन्न; विशेषणा-

सिद्धत्वात् । न हि वाक्यजन्यत्वेऽस्याः किञ्चिद् बाधकमस्तीति वक्ष्यामः । श्रो मे भ्रातागन्तेति न केषाञ्चिदस्ति प्रतीतिरित्यसिद्धं निदर्शनम् । ननु बालानां केषाञ्चिदस्ति, कथं त्वयावगतम् ? तद्वचनाविसंवादादिति चेत् ? न; यथा-कथञ्चिद् ब्रुवतः सद्बुक्ति कस्यचिद् वचनस्य काकतालीयवदविसंवादो भवत्यप्यु-न्मत्तादिवन्नैतावता तेषां तदर्थनिश्चयः सिद्धयति । अथवा काकृतादिवद् बालवचनं शकुनत्वेनार्थं सूचयत्तिलङ्गमेव यदि समानसंप्रत्यक्षं वाक्यार्थ-विषयं स्यात् । तदा शब्दाश्रवणेपि सुखादिध्विव वाक्यार्थेषु तद् भवेत् । सहकारिवैकल्यान्न भवतीति चेत्, किं शब्दज्ञानम् सहकारि ? पदार्थज्ञानं वा ? शब्दज्ञानं चेत्कथं न वाक्यार्थप्रतीतिर्वाक्यजा ? पदसमूहज्ञानजैव हि वाक्य-जैत्युच्यते । यथाऽतीतलिङ्गज्ञानजाप्यनुमेयप्रतीतिर्न मानसप्रत्यक्षजा, किन्तु लौकिकैवोच्यते । अथ पदार्थसमूहज्ञानं मनःसहकारि, तथा सत्यभिहितान्वयपक्ष-सिद्धिः स्यात्तत्र चोक्तं दोषजातम् । न चाभिहितान्वयवाद्यपि मनसः कारणत्वं प्रत्याक्षष्टे, सर्वज्ञानानां मनःकारणत्वात् । न च मनोजन्यत्वादेव मानसं प्रत्यक्षम्, सर्वज्ञानानां तद्भावप्रसङ्गात् । बाह्येन्द्रियाजन्यापरोक्षानुभवो हि मानस-प्रत्यक्षं फलं, न चादृष्टेश्वरादौ वाक्यार्थेऽस्मदादेरपरोक्षानुभवः सम्भवति योग्य-योगिनोरविशेषप्रसङ्गात् । किञ्च वाक्यार्थं सुखदुःखादिप्रत्यक्षे च प्रतीति-विशेषो न स्यान्मानसप्रत्यक्षत्वाविशेषात् ।

किञ्च पदार्थप्रतीतेरपि मानसप्रत्यक्षजत्वं कल्पयितव्यं, तुल्यन्यायत्वात् । सूक्ष्मेक्षिकया पदार्थप्रतिपत्तिरपि न शाब्दी, पदस्यापि तृतीये क्षणेवश्यं मूर्तद्रव्य- (काशवत् ।) संयोगात् कार्यशब्दाद्वा विनाशः सम्भवति । न च तृतीये क्षणे पदार्थज्ञानं भवति, संकेतस्मृतिरपि हि तदा न सम्भाव्यते । न च नाशकारणयोगेपि अदृष्टवशादवस्थानं सम्भवति, पदसमूहस्याप्यदृष्टवशाद् वाक्यार्थप्रतिपत्तेरवस्थानप्रसङ्गात् । क्वचित्तु प्रणिधानधर्माधर्मादिभिश्चिरेण संकेतं स्मृत्वा पदार्थं प्रतिपद्यते । तथा लिप्यक्षरेषु मनसैव पदान्यनुसन्धाय तत्संकेतं स्मृत्वा पदार्थाद् वाक्यार्थं च प्रतिपद्यते । तदेवं वाक्यार्थज्ञानेन समानयोग-क्षेमत्वात् पदार्थज्ञानस्यापि मानसत्वं प्राप्तम् । ततश्च शब्दाख्यं प्रमाणं निवर्तते । न हि पदार्थज्ञानेपि क्वचित् शब्दस्य साक्षाद्भेदत्वमस्ति, श्रूय-माणस्याप्यनवस्थानस्योक्तत्वात्तदर्थप्रतिपत्तेरन्यथाऽपि सम्भवान्न तदन्यथानुप-नत्यापि शब्दावस्थानसिद्धिः । तस्माद्वाक्यभावेन शब्दानुसन्धानाद् भवन्ती वाक्यार्थप्रतिपत्तिरपि शाब्दीत्युच्यते । मुख्यतस्तु शब्दानुसन्धानेनैव समया-द्यपेक्षेण पदार्थेषु वाक्यार्थेषु च प्रतिपत्तिर्जन्यते । तत्र च पदाद्यनुसन्धाने इदत्वं वाक्यत्वं शब्दाख्यत्वं च गौरुणं, प्रमाणत्वं तु मुख्यमेव । अमुख्ये तु

प्रतिज्ञाहेतूदाहरणोपनयनिगमनान्यवयवाः । तत्र प्रतिपिपादयिषया पक्षवचनं प्रतिज्ञा, यथा—अनित्यः शब्द इति ।

शब्दे गौणं प्रमाणत्वं, साक्षादर्थज्ञानासाधनत्वात् । अनाप्तवचनं तु प्रणालिकयापि न सम्यगनुभवसाधनमित्यप्रमाणमेवेत्युच्यते । नैवमाप्तवचनम्, तस्य प्रणालिकयाऽर्थनिश्चयसाधनत्वात् । तन्न गौणत्वादविशेषः, प्रणालिकयार्थनिश्चयसाधनत्वं च सर्ववर्णानां सर्वपदानां चास्ति, तन्नान्यवर्ण एव पदम्, नान्यपदमेव च वाक्यमिति । तथा च “ते विभक्त्यन्ताः पदम्” (न्या० सू० २।२।५५) इति सूत्रं “साधनीयस्यार्थस्य यावति शब्दसमूहे” (न्या० भा० पृ० ५) इत्यादि भाष्यं च । वाक्यैकदेशाश्चावयवा उच्यन्ते, न चान्यपदैकदेशाः प्रतिज्ञादय इति । तस्मात्पदसमूह एव वाक्यमिति स्थितम् ।

❀ अवयवनिरूपणम् ❀

तदेकदेशाः किं पदान्येवावयवा इति ? उच्यते—न, किं तर्हि ? “प्रतिज्ञाहेतूदाहरणोपनयनिगमनान्यवयवाः ।” साधनाङ्गाभिधायकं वाक्यमपि महावाक्यस्यावयवमित्यर्थः ।

❀ प्रतिज्ञानिरूपणम् ❀

तत्र—“प्रतिपिपादयिषया पक्षवचनं प्रतिज्ञा ।” जिज्ञासुरपि साधनजिज्ञासु-
नार्थं पक्षवचनमुच्चारयति तदपि प्रतिज्ञा मा भूदिति प्रतिपिपादयिषयेति विशेषणम्, तत्र चोद्यपरिहारार्थं वा “साध्यनिर्देशः प्रतिज्ञा” (न्या० सू० १।१।३३) इति सूत्रम् । तत्र हेतुदृष्टान्तयोः साधनान्तरेण सिधाद्यिषया निर्देशः क्रियते, तदा प्रतिज्ञा साऽभ्युपगम्या । न हि परस्यासिद्धमित्येव साध्यमन्नाभिप्रेतम्, किं तर्हि ? यद्यदा प्रतिपादकेन सिधाद्यिषयितं तद्, उक्तसाधनापेक्षस्य साध्यत्वात् । किं पुनरन्वावधार्यते ? यदि साध्यनिर्देश एव प्रतिज्ञेति प्रतिज्ञावधार्यते, तदा साध्यनिर्देशोऽनवधारितोऽन्यथाप्यस्तीत्यतिव्यापकं लक्षणं स्यात् । अथ पुनः साध्यनिर्देशः प्रतिज्ञैवेति साध्यनिर्देशोवधार्यते, तथाप्यनवधारिता प्रतिज्ञा अन्यथाप्यस्तीत्यव्यापि लक्षणं स्यादिति, ना; अनियमादिति तमोरिः—नायं नियमोस्ति सर्वं वाक्यं सावधारणमिति । यथैष पन्थाः लुध्नं गच्छतीति (न्या० वा० पृ० ११०) ।

❀ कीर्तिरेवधारणपद्मः ❀

अत्राप्यवधारणमस्त्येवेति कीर्तिर्यस्माद्—

- १ अयोगं योगमपरैरत्यन्तायोगमेव च ।
व्यवच्छिनत्ति धर्मस्य निपातो व्यतिरेचकः ॥
- २ विशेषणविशेष्याभ्यां क्रियया च सहोदितः ।
विवक्षातोऽप्रयोगेपि तस्यार्थोऽयं प्रतीयते ॥
- ३ व्यवच्छेदफलं वाक्यं यथा चैत्रो धनुर्धरः ।
पार्थो धनुर्धरो नीलं सरोजमिति वा यथा ॥
- प्रतियोगिव्यवच्छेदस्तत्राप्यर्थेषु गम्यते ।
तथा प्रसिद्धेः सामर्थ्याद्विवक्षानुगमाद् ध्वनेः ॥

PV W 190-193

— P. I 1-12

तेनाऽत्रापि यदा पथ्यन्तरे शङ्का, तदैष एवेत्यवधारणम् । यदा तु ग्रामान्तरं गमिष्यतीत्याशंका, तदा स्रुध्नमेवेत्यवधारणम् ; यदा तु नैष स्रुध्नं यावद् गमिष्यतीत्याशंका, तदा गच्छत्येवेत्यवधारणमिति ।

❀ तन्निरासः ❀

अत्रापि तमोरिरुक्तवान्—नाऽवधारणस्य विषयं पश्यामः । सामान्यश्रु-

१. प्र० वा० ४।१६० । व्यतिरेचको निपातः (एवादिः) अयोगम्, अपरैर्योगम् (अन्ययोगं), अत्यन्तायोगं च व्यवच्छिनत्तीत्यन्वयः ।
२. प्र० वा० ४।१६१ । विशेषण्येन सहोदितः (निपातः) अयोगम्, विशेष्येण (सहोदितः) अन्ययोगम्, क्रियया (सहोदितः) अत्यन्तायोगं च व्यवच्छिनत्तीति यथाक्रममन्वयः ।
३. प्र० वा० ४।१६२ । वाक्यम् = पदं व्यवच्छेदकं भवति । 'चैत्रो धनुर्धर एव'—इत्ययोगव्यवच्छेदस्य, 'पार्थ एव धनुर्धर'—इत्यन्ययोगव्यवच्छेदस्य, 'नीलं सरोजं भवत्येव'—इत्यत्यन्तायोगव्यवच्छेदस्योदाहरणं क्रमेण बोध्यम् ।
४. तमोरिरित्युद्योतकरं निर्दिशतीत्यावेदितम् । तद्वातिकानुपूर्वी तु—'सर्वस्मिन् वाक्येऽवधारणमिति न बुष्यामहे । तद्यथा—गोपालकेन मार्गोऽपदिष्टे 'एव पन्थाः स्रुध्नं गच्छतीति' नावधारणस्य विषयं पश्यामः । अवधारणस्य तु विषयः—सामान्यश्रुतो नियमः—येन वाक्येन समानश्रुत्याऽनेकार्थो गम्यते तत्रातिप्रसक्तान्वतिप्रसङ्गनिराकरणार्थमवधारणमिति, न पुनः साध्यनिर्देशः प्रतिज्ञेत्युक्ते

तावतिप्रसंगनिवृत्तये हि अवधारणमिष्यते । यत्र हि विशेषणस्यावकाश-
स्तत्रावधारणस्यापीति । न च मार्गस्वरूपमात्रजिज्ञासुं प्रति गोपालकेनैष
पन्थाः स्रुघ्नं गच्छतीत्युपदिष्टे क्वचित्प्रसंगोस्ति, साध्यनिर्देशः प्रतिज्ञेति उक्ते
वा, यद्व्यवच्छेदार्थमवधारणमाश्रीयते ।

पार्थो धनुर्धर इत्यत्रापि द्रोणशिष्यत्वेन शिष्यान्तरेषु तत्तुल्यवानुर्ध्वार्या-
शंकायां तद्व्यवच्छिन्नयेऽवधारणं युक्तम्, अन्यथा त्वयुक्तमेव । न हि पार्थ एव
धनुर्धरस्तत्तुल्योधिको वा नास्तीति शक्यं वक्तुम् ?

त्रैत्रो धनुर्धर इत्यत्रावधारणमयुक्तम्, धानुर्ध्वार्यविधानादेवायोगव्यवच्छेद-
सिद्धेर्विधिप्रतिषेधयोरेकत्रासम्भवात् । एकदेशावृत्तिप्रतिषेधार्थं तु युक्तम्,
यथा पाण्डुपुत्राः शूरा एवेति । एकदेशवृत्तावपि वृत्तिव्यपदेशोस्ति, ? यथा
विपाणित्वं विपक्षे वर्तत इति ।

नीलं सरोजं भवत्येवेत्यपि न युक्तं भवति, शब्दादेवात्यन्तायोगव्यवच्छे-
दस्य सिद्धत्वात् । व्यवच्छेदफलत्वं च वाक्यस्य निराकृतं निराकरिष्यते च ।
वस्त्वभिधायकस्यापि सामर्थ्याद् व्यवच्छेदसिद्धिरिष्टैव ।

साध्यनिर्देशः प्रतिज्ञेत्यत्रापि सामर्थ्यादसाध्यनिर्देशः प्रतिज्ञा न भवतीति
गम्यते । तथा च सति प्रतिज्ञाभासा अपि निरस्तास्तौश्च प्रसंगेनोपरिष्ठादुदाह-
रिष्यामः । साध्यधर्मविशिष्टो धर्म्यैवाऽत्र साध्यशब्देनोक्तस्तेन साध्यनिर्देशः
पक्षवचनमित्येकोऽर्थः । साध्यधर्मनिर्देशस्तु न प्रतिज्ञेत्याचार्याः । भवतु वा
धर्मिं विशिष्टधर्मस्यापि साध्यशब्देनात्र ग्रहणम्, तन्निर्देशोपि पक्षवचनं न ह्यग्नि-
रत्रेति शब्दादऽग्निमान् प्रदेशो न प्रतीयते । न च विशेष्यमाण एव धर्मी
पक्ष उक्तः, किन्तु योग्यतयापि केवलधर्मिणोऽप्यभिधानं तर्हि प्रतिज्ञा स्यात्, न;
वैयर्थ्यात् । न हि ततोभिप्रेतार्थः कश्चित्सिध्यति । असाधनाङ्गं वचनं निग्रह-
स्थानं स्यात् ।

ॐ प्रतिज्ञावैयर्थ्याशङ्का ॐ

एवं तर्हि प्रतिज्ञैव न कर्तव्या, ततः साक्षात्पारंपर्येण वा सिद्धयसम्भवात् ।
साक्षात्तावन्न किञ्चिद्वचनं साधनाङ्गम् । यस्मात्—

क्वचित् प्रसङ्गोऽस्ति, यन्निराकरणायावधारणं क्रियेत । सर्वत्र च सावधारणं
कुर्वाणो लोकं वाधत इति । यत्र च विशेषणस्यावकाशः तत्रावधारणस्यापीति ।

(न्या० वा० पृष्ठ ११०) ।

अर्थार्थगतैः शक्तिः पक्षहेत्वभिधानयोः ।

नाऽर्थे तेन तयोर्नास्ति स्वतः साधनसंस्थितिः ॥ १०० ॥ १

साध्याभिधानात् पक्षोक्तिः पारम्पर्येण नाप्यलम् ।

शक्तस्य सूचकं हेतुवचोऽशक्तमपि स्वयम् ॥ १०० ॥ २

स्वार्थेपि लिङ्गसम्बद्धधर्मिदर्शनं व्याप्तिस्मृतिश्चैतावदेवोपयोगि दृष्टं तेन स्वप्रतिपत्तिवत्परस्यापि प्रतिपत्तिं चिकीर्षता अन्तर्व्याप्तिबहिर्व्याप्ती एव रव्यापनीये । तथा प्रतिपादितोपि हेतुः प्रतिज्ञां विना परप्रतिपत्तिं न करोतीति चेत्, तत्किमिदानीं परार्थिनो दृष्ट्वा पर्वत्राह्वरणवदयं मूल्यं मृगयते ? किञ्च यो यः कृतकः, स सर्वोप्यनित्यः, यथा घटः, शब्दश्च कृतक इत्युक्तेष्वनित्यः शब्द इत्यर्थादिति गम्यत् एव । तथा च ^३डिण्डिकरागं परित्यज्याऽद्विगी निमील्यचिन्तय तावत्किमियताऽर्थप्रतिप्रतिर्भवति न वेति संशयात् प्रतिज्ञातो नार्थनिश्चयः, तस्मादसाधनाङ्गं प्रतिज्ञेति ।

❀ तत्समाधानम् ❀

अत्रोच्यते—यत्तावत्साक्षात्तन् साधनमिति तत्राविवादः । पारम्पर्येणापि साधनं साध्याभिधानादित्युक्तम्, हेतोरसाधारणत्वात् । हेत्वनुपकृतसाध्याभिधानवन्नासाधारणतेति चेत्, न; हेत्वभिधानस्याप्यवयवान्तरानुपकृतहेत्वाभिधानवदसाधनांगत्वप्रसंगात् । तस्य शक्तसूचकत्वादिति चेत्, न; दृष्टान्तवचसामानेकान्तत्वात्, शक्ताङ्गसूचकत्वं च प्रतिज्ञावचनसोप्यस्ति, तद्विषयोपदर्शकत्वात् । न हि कश्चिदनुपदर्श्यं विषयं तत्साधनमुपदिशति, गृहे स्थितं घटं प्रदीपेन पश्येत्युपदेशवत् । एतेन स्वप्रतिपत्तिवदित्याद्यपि निरस्तम्, स्वप्रतिपत्त्युपायमात्रोपदेशो हि गृहे चक्षुषा प्रदीपेनेत्येतावदेवोपदेशव्यं स्यात्, न चैवमुपदिशति अभिप्रेतार्थं उपदिष्टो भवति । किञ्च वादिप्रतिवादिगुणदोषचिन्ता परार्थेऽनुमाने क्रियते, न स्वार्थे ।

सा च पक्षादिप्रविभागज्ञानमूला, न च प्रतिज्ञां विना सपक्षासपक्षविवेकज्ञानम्, तदभावे विरुद्धतत्त्ववादिविवेकोपि न स्यात् । यस्कृतकं तदनित्यं घटादिवदिति वचनस्य प्रतिशामन्तरेणोभयोरविशेषात् । तत्किमिदानीं विरुद्धवादित्वख्यापनार्थमात्मनः प्रतिज्ञेयते ? नैतदेवम्, किं तर्हि ? विरुद्धवाधिविशेषाङ्गा-

१. प्र० वा० ४।१५ ।

२. प्र० वा० ४।१७ ।

३. डिण्डिकरागमिति । द्र० टि० ३ पृ० ५० ।

१३-१३६१६

१३-१३६१६

पोहार्यम्, प्रतिज्ञां विना हि प्राश्निकानां संदेहोपि स्यात् । कृतकत्वस्य नित्यत्वानित्यत्वाभ्यां व्याप्यभिधानाद्विरुद्धतत्त्ववादिविवेकसिद्धिरिति चेत्, न; साध्यविशेषानधिगमे तद्दोषगुणोद्भावनस्यायुक्तत्वात् । अनित्यत्वे साध्ये हि कृतकत्वमित्यत्वेन व्याप्यभिधानेपि न विरुद्धमुद्भावरित्युक्तम् । विपरीतव्याप्तिवचनदोष एव वक्तुरुद्भावननीयः । नित्यत्वे च साध्ये नाऽनित्यत्वेन व्याप्यभिधानेप्यविरुद्धं युक्तम् । नित्यत्वं शब्देभिर्प्रेत्यानुन्मत्तः कथं कृतकत्वस्यानित्यत्वेन व्याप्तिं दर्शयतीति चेत् ? कृतकत्वस्य नित्यत्वेन व्याप्तिमप्यनुन्मत्तः कथमभिधत्ते ? भ्रान्तित इति चेत्, तदितरत्रापि तुल्यम् । नत्वेवं प्रतिशेष्यते । नैतत्, एवमुपन्यासेप्यनाश्वास इति, न; वाक्यस्य गुणदोषपरीक्षाद्वारेण वक्तुस्तद्वचोद्भावनानधिगमे गुणदोषवचन्या तत्कर्तुं गुणदोषवचोद्भावनवत् । न च परव्यामोहनार्था विदुषां प्रवृत्तियेन स्वाभिप्रायनिवेदकं परिस्फुटं वाक्यं नोच्चार्यते । पक्षवचने हि मन्दमध्यमशक्तीनां श्रोतॄणां साध्याभिप्रायाऽनवगमे सपक्षविपक्षयोरपि व्यामोहः स्यात् । तस्मात्तत्परिहारार्थं पक्षवचनं कर्तव्यमिति । यच्चोक्तम्—यो यः कृतक इत्यादि, तदप्यसत् ; न हि कश्चिदतर्कितमुद्गरपातायमानं सभामध्यं गत्वा यो य इत्याद्युपन्यासमप्रस्तुतमेवंकुर्वन्विदुषां नोपहासमर्हति । यदि च पक्षोक्तिरसाधनांगं, तर्हि त्वया सैवोपदिश्यते—पक्षोक्तिः पारम्पर्येण नाप्यलम्, अनेकवृत्तैरेकस्य न देशादिविशेषवतान्येन योग इत्येवमाद्या । शास्त्रे बालव्युत्पादनार्थमुपदिश्यत इति चेत्, असाधनाङ्गवचनेन कथं बालानां व्युत्पत्तिः, प्रत्युताऽपसंस्कार एव स्यात् । व्युत्पत्तिं वा कुर्वन् कथमसाधनम् ? बालान् प्रत्यस्तु साधनमिति चेत्, न; विशेषाभावात्, परार्थानुमानप्रतिपाद्यत्वाविशेषाच्चेति । न च वादेप्येवं कश्चिदुपलभ्यते, यः साध्यनिर्देशं न करोति । यदि नाम मूलप्रयोगे द्वितीये वा तृतीये वा न करोति, नैतावता तत्परिहारोऽवश्यं हि स्वपक्षं महता प्रपञ्चेन विचारयतेदमित्थं नेदमित्थमिति वा कश्चिद्वक्तव्यं तदेव पक्षवचनं, तदर्थसिद्धये हेतूपन्यासः ।

यच्चोक्तम्—अनुवादमात्रं पक्षवचनञ्च तु साधनाङ्गमिति, तदप्ययुक्तम्; तथा हि—यद्यनुवादमात्रम्, निरर्थकं किं तेनोक्तेन ? निग्रहस्थानं च स्यात् । अन्यप्रयोजनमप्यप्रस्तुतत्वादयुक्तम् । अथ प्रणालिकयाऽर्थसिद्धिः प्रयोजनम्, ततः कथं पारम्पर्येण नाप्यलम् ?

यत्पुनरेतज्ज्ञासादीनामप्यवयवत्वं प्रसज्यते, प्रतिज्ञावद्धेतुवचःप्रवृत्तिनिमित्तत्वादिति, तदयुक्तम्; यस्य हि शब्दस्यैकवाक्यभावोऽस्ति तस्य वाक्या-

साधनत्वख्यापकं लिङ्गवचनं हेतुः, यथा—तीव्रादिधर्मोपेतत्वादात् ।

वयवत्वम् । वाक्यैकदेशा ह्यवयवा इत्युक्तम् । न च जिज्ञासादीनां तथा-
भावोक्तिः, तथा हि—विशेषतोर्थे ज्ञातुमिच्छा जिज्ञासा, व्याहृतधर्मोप-
सन्धाता संशयः, अभिप्रेतार्थश्रायकप्रमाणसम्भवः शक्यप्राप्तिः, तन्निश्चयः
प्रयोजनं, प्रतिपन्नप्रतिषेधः संशयव्युदास इति । न चैते वचनात्मकास्तत्र
दशावयवप्रसङ्ग इति ।

यत्पुनरत्र भदन्तेनोक्तम्—“इदं त्वया जिज्ञासितम्, अत्र ते संशय
इत्यादिवचनानामवयवत्वप्रसक्तौ दशावयवं वाक्यं प्रसज्यत” इति, तत्र
युक्तम्; न हि वचनत्वादेवावयवाः, किं तर्हि ? साधकवाक्यैकदेशत्वात्, न चैते
साधकवाक्यैकदेशाः । प्रतिज्ञापि तर्हि न साधकवाक्यैकदेशः, संशयहेतुत्वात्,
न; श्रवयवान्तरानुप्रकृतस्य हेत्वादिवचसोऽपि संशयहेतुत्वात् । स्वार्थे ततो
न संशयः इति चेत्, न; स्वार्थेऽपि संदेहात् । किमयं हेत्वर्थः साधकोऽपा-
साधकः ? कस्य चायमिति धर्मिमात्रे प्रतिज्ञार्थेऽपि संदेहः । किञ्च हेत्वा-
द्यर्थेऽपि न सर्वेषां सम्प्रतिपत्तिः, तद्वचोऽपि कल्पयित्वा सन्देहं कुर्वदसा-
धनाङ्गं तेन निग्रहस्थानं प्राप्तम् । न हि प्रतिज्ञापि सर्वेषां सन्देहकर्त्री यथा
च पश्चादपि निश्चायिते हेत्वादी तद्वचो नासाधनाङ्गं तथा पञ्चवचोऽपीति ।

प्रस्तावात् प्रतिज्ञार्थो लभ्यते इत्यपरः । कोऽयं प्रस्तावः ? वादिनोः
पन्नप्रतिपन्नपरिग्रहः, ननु सैव प्रतिज्ञा । न च पञ्चावयवं प्रयोक्तव्यमिति
नियम्यते । किं तर्हि ? पञ्चावयवमेव वाक्यं साधकमिति । तत्र यदि कश्चिद-
वयवः कुतश्चिद् गम्यमानार्थत्वात् प्रतिपाद्यप्रश्नानुरोधाच्च न प्रयुज्यते, न
तावता दोषः कश्चित् । न्यूनं तु निग्रहस्थानम् तदा, यदि जिज्ञासितमपि
साधनाङ्गं प्रतिपादयितुं न शक्नोति । यथा किमत्र साध्यमित्येवं पृष्ठोऽपि
बौद्धः स्वसमयविरोधमयात् साध्यं निर्देष्टुमशक्तः, ‘सामर्थ्याद् जानीष्ट,
नो चेत् सामर्थ्याद् ज्ञातुं शक्नोति ततोऽद्यापि अव्युत्पन्नस्त्वं, सिद्धमातृका-
शालां प्रविश, कस्ते वादेऽधिकारः—’इत्येवमाद्यसदुत्तरं वक्ति । न चैतत्
सतां युक्तम् । तस्मात् परावबोधार्थप्रवृत्तेन पक्षोक्तिरपि प्रयोक्तव्येवातो
नासाधनाङ्गं प्रतिशेति ॥४॥

✽ हेतुनिरूपणम् ✽

साधनत्वख्यापकं लिङ्गवचनं हेतुः । पञ्चम्यन्तं तृतीयान्तं वा येन लिङ्गस्य
साध्यसिद्धौ हेतुत्वं ख्याप्यते । तद्वत् तद्वचनं हेतुरित्युपचर्यते । मुख्यतस्तु

स त्रिविधः—अन्वयव्यतिरेकी, केवलान्वयी, केवलव्यतिरेकी चेति ।

लिङ्गमेव हेतुस्तस्यैव पक्षधर्मत्वादिसद्भावात् । स त्रिविध इत्याद्यपि मुख्य-
गौरवभावेन व्याख्येयम्, परोक्तत्रैविध्यप्रतिषेधार्थमन्वयव्यतिरेकीत्याद्युक्तं न तु
पूर्ववदादिप्रकारप्रतिषेधार्थम् ।

❀ बौद्धानां हेतुत्रयनिरूपणम् ❀

परो ह्येवमाह—^१कार्यस्वभावानुपलब्धिलक्षणस्त्रयो हेतवः, यथाग्निरत्र
धूमात्; वृक्षोऽयं शिंशपात्वात्; इह प्रदेशे नास्ति घटः, उपलब्धिलक्षण-
प्राप्तस्थानुपलब्धेः । त्रयाणामप्येषां स्वभावप्रतिबन्धोस्ति नान्येषां मतेनान्येषां
हेतुत्वम् । स्वभावहेतुद्विविधः—उपाध्यपेक्षः, शुद्धो वा, नाशे कृतकत्वसत्त्ववत् ।
अपेक्षितपरव्यापारो हि भावः कृतक इत्युच्यते । अनुपलब्धिस्तु दृश्यादृश्या-
नुपलब्धिभेदाद् द्विविधा । तत्राऽदृश्यानुपलब्धिः सद्रथवहारप्रतिषेधमात्रसाधनी
न त्वभावं साधयति, अनैकान्तिकत्वात् । दृश्यानुपलब्धिस्तु भावसाधनी ।

सा चैकादशधा^२—तत्र (१) स्वभावानुपलब्धिः पूर्वादाहता । (२) कार्या-
नुपलब्धिर्यथा—नेहाऽप्रतिबद्धसामर्थ्यानि धूमकारणानि सन्ति, धूमाभावात् ।
(३) व्यापकानुपलब्धिर्यथा—न शिंशपाऽत्र, वृक्षाभावात् । (४) स्वभाव-
विरुद्धोपलब्धिर्यथा—न शीतस्पर्शाऽत्राग्नेः । (५) विरुद्धकार्योपलब्धिर्यथा—
न शीतस्पर्शाऽत्र, धूमात् । (६) विरुद्धव्याप्तोपलब्धिर्यथा—ध्रुवभावी
विनाशो भूतस्यापि हेत्वन्तरापेक्षणात् । (७) कार्यविरुद्धोपलब्धिर्यथा—नात्रा-
प्रतिबद्धसामर्थ्यानि शीतकारणानि, वह्नः । (८) व्यापकविरुद्धोपलब्धिर्यथा—
नात्र तुषारस्पर्शां वन्हेः । (९) कारणानुपलब्धिर्यथा—नात्र धूमोऽनग्नेः ।
(१०) कारणविरुद्धोपलब्धिर्यथा—नास्य रोमहर्षादिविशेषाः, सन्निहितद्रहन-
विशेषत्वात् । (११) कारणविरुद्धकार्योपलब्धिर्यथा—रोमहर्षादिविशेषयुक्तः
पुरुषोऽत्र, धूमाद् । यावान् कश्चित्प्रतिषेधः, स सत्त्वाप्यनुपलब्धिरिति समय-
स्तेन विरुद्धाद्युपलब्धिरप्यनुपलब्धिरेवोक्तेति ।

❀ तत्र स्वभावानुपलब्धिर्निरासः ❀

अत्र स्वभावहेतुस्तावदनुपपन्नस्तादात्म्यप्रतिबन्धस्यासम्भवात् । तदस-

१. द्र० न्या० वि० पृ० १०० ।

२. द्र० न्या० वि० पृ० १२४ । = II 40-41

भवश्च धर्मयोर्धर्मधर्मिणोश्च अर्थान्तरत्वस्य प्रसाधितत्वात् । स्वभावानुपलब्धिपर्यन्त एव न हेतुः । प्रत्यक्षसिद्धे ह्यभावेऽपार्थिकानुपलब्धिः । अनुपलब्धौ चाऽभावसिद्धौ दृष्टान्ताऽनवस्था स्यात् । क्वचित्प्रत्यक्षसिद्धत्वाभ्युपगमे, कथं यावान् कश्चित् प्रतिषेधः स सर्वानुपलब्धेरित्युच्यते ? मूढं प्रति व्यवहारः साध्यते इति चेत्, स यद्यभिधानलक्षणः, प्रवृत्त्यादिलक्षणो वा; तदा तत्कारकस्य न प्रमाणत्वम् । तज्ज्ञापकत्वे त्वर्थान्तरसाध्यत्वप्रसंगः, तथा च न तादात्म्यं साध्यसाधनयोः । स्मृतिलक्षणोपि व्यवहारो यदि ज्ञाप्यते, तदा तदेव दूषणम् । अथ क्रियते, तदापि न प्रमाणत्वं, स्मृतिसाधनस्य प्रणिधानादेरपि प्रमाणत्वप्रसंगात् । अथ व्यवहारयोग्यता साध्यते । साध्यार्थादन्याऽनन्या वा ? यद्यन्या, ततः कथं तत्स्वभावो हेतुः ? अर्थानन्या, तथापि हेतुसिद्धयैव तत्सिद्धेर्व्यर्थमनुमानम् । यस्य हेतुसिद्धावप्यसिद्धिस्तस्य हेतुना तादात्म्यं न युक्तम्, धूमाग्निवत् । धर्म्यपेक्षया तादात्म्यमेवैकः प्रतिबन्धः स्यात्, धूमाग्निमतोपि धर्मिणः प्रवेशादेरेकत्वत्वात् ।

सिद्धेऽपि साध्ये समारोपव्यवच्छेद एवानुमानेन क्रियते इति चेत्, कोऽयं समारोपव्यवच्छेदः ? किमनुत्पत्तिः ? प्रध्वंसो वा ? तदसत्यतावधारणं वा ? तद्विरोधिज्ञानं वा ? अनुत्पत्तिप्रध्वंसौ तावन्न *प्रमाणफलम् । तदसत्यतावधारणं चेत्, तदसत्यतया सह नार्थस्य तादात्म्यम्, तन्नार्थः समारोपासत्यतायाः साधनम् । अथ तद्विरोधिज्ञानं समारोपव्यवच्छेद उच्यते । तत्किं गृहीतार्थम् ? उतागृहीतार्थम् ? निर्विषयं वा ? यदि गृहीतार्थम्, तदानुमानस्य गृहीतग्राहित्वेनाप्रामाण्यमेव प्राप्तम्, स्मृत्यन्तरवत् । सर्वस्मृतिसाधनानां प्रामाण्यप्रसंगो वा । अथागृहीतार्थम्, ततः कथं गृहीतागृहीतयोर्लिङ्गलिङ्गिनोस्तादात्म्यं घटपिशाचयोरिव ? अथ निर्विषयम्, तदानुमानं न युक्तम्; न हि विषयानपेक्षं प्रामाण्यमस्ति "प्रामाण्यं वस्तुविषयं द्वयोः"—इत्यस्य विरोधश्च स्यात् । पारम्पर्येणापि वस्तुविषयत्वे लिङ्गलिङ्गिनिश्चययोरभिन्नविषयत्वादन्यतरानर्थक्यम्, धूमोऽयं धूमोऽयमित्येकार्थनिश्चययोरिव । तस्मान्न स्वभावः

१. अत एव = तादात्म्यसम्बन्धस्यासम्भवादेव ।
२. मूढं प्रति—मूढः पृच्छति । कथमिह घटाभावः ? उच्यते—नात्र घटोऽनुपलब्धेरिति व्यवहारः ।
३. तत्कारकस्य—प्रभिधानप्रवृत्तिकारकस्य ।
४. प्रमाणफलमिति । अनुपलब्धिरूपत्वादिति शेषः ।
५. अर्थस्य = साधनस्वरूपस्यानुपलब्धिलक्षणस्यार्थस्येत्यर्थः ।

(बि.)

स्वात्मनि हेतुर्नापि स्वभावानुपलब्धेः । नास्त्यत्र घट इति ज्ञानं च प्रत्यक्षफलमेवेति वक्ष्यामः ।

व्यवहारेऽपि साध्ये न स्वभावो हेतुरर्थान्तरसाध्यत्वादित्युक्तम् । तस्मात्पूर्ववदादिभेदेनैव हेतोस्त्रैविध्यम्, अनुपलब्धिप्रकारास्तु पूर्ववदादिध्वेवान्तर्भवन्ति । विरुद्धव्याप्तोपलब्धेस्तु न परोक्षमुदाहरणं युक्तम्, ध्रुवभाविनोपि घटाद्यसभागक्षणस्य हेत्वन्तरापेक्षित्वात् । किं त्विदमुदाहरणम्—न हेत्वन्तरानपेक्षो विनाशः कालभेदेनैव प्रतीयमानत्वादिति ।

❀ सौगतस्य स्वभावहेतुसमर्थनम् ❀

यदि स्वभावः स्वात्मनि न हेतुः कार्यमेवैको हेतुस्तर्हि प्राप्तोऽन्यस्य प्रतिबन्धाभावेनाहेतुत्वम् । तदुक्तम्—

कार्यकारणभावाद्वा स्वभावाद्वा नियामकात् ।

अविनाभावनियमो दर्शनात् न दर्शनात् ॥

अवश्यम्भावनियमः कः ? परस्यान्यथापरैः ।

अर्थान्तरनिमित्ते वा धर्मे वाससि रागवत् ॥ (प्र० वा० ३।३०, ३१)

तस्मात्तन्मात्रसम्बन्धः स्वभावो भावमेव वा ।

निवर्तयैत्कारणं वा कार्यमव्यभिचारतः ॥ (प्र० वा० ३।६२)

स्वभावो निवर्त्तमानो भावं निवर्त्तयति, यथा—वृद्धः शिशुपां शाखादि-
मद्विशेषस्यैव तथा प्रसिद्धेः, स तस्य स्वभावः । स्वं च स्वभावं परित्यज्य कथं
भावो भवेत् ? कारणमपि निवर्त्तमानं कार्यं निवर्त्तयति, अन्यथा तदस्य
कार्यमेव न स्यात् । सिद्धस्तु कार्यकारणभावः स्वभावं नियमयतीत्युभयथा
स्वभावप्रतिबन्धादेव निवृत्तिः ।

अन्यथैकनिवृत्त्याऽन्यविनिवृत्तिः कथं भवेत् ।

नाऽश्ववानिति मर्त्येन न भाव्यं गोमतापि किम् ॥

सन्निधानात्तथैकस्य कथमन्यस्य सन्निधिः ।

गोमानित्येव मर्त्येन भाव्यमश्वमतापि किम् ॥ (प्र० वा० १।२५-२६)

तस्मात्स्वभावप्रतिबन्धादेव हेतुः साध्यं गमयति । स च तादात्म्यलक्षण-

१. घटाद्यसभागक्षणस्य—घटादीनाम् असभागः = विसदृशो यः क्षणः = घटा-
न्तरभावी कपाललक्षणः, तस्यैत्यर्थः ।

स्तदुत्पत्तिलक्षणो वा । स एवा विनाभावो 'दृष्टान्ताभ्यां प्रदर्श्यते' इत्यतः स्वभावप्रतिबन्धाभावान्न कारणस्य, अकार्यकारणस्य वा हेतुत्वमिति ।

❀ तत्खण्डनम् ❀

अत्रोच्यते—किं कार्यत्वेनाऽविनाभावित्वम् ? उताविनाभावित्वेन कार्यत्वमिति ? न तावत् कार्यत्वेनाविनाभावित्वम्; यस्मादरणिनिर्मन्थनकार्यत्वमग्नेरस्ति, न च तदविनाभावित्वम्; व्यभिचारात् । अग्निपाषाणाभिघातादिभ्योऽप्यग्नेरुत्पादात् । बीजोद्भवकन्दोद्भवकदल्यादिवद्विशिष्टस्याऽव्यभिचार इति चेत्, न; अशक्यनिश्चयत्वात् । न हि कश्चिदेवं निश्चेतुं शक्नोति—अरणिनिर्मन्थनजोग्निरीदृशोऽग्निः, पाषाणाभिघातजस्वीदृशः, सूर्यकान्तजश्चेदृश इति । न चाप्रतीयमानोपि विशेषोऽस्तीति शक्यं कल्पयितुम्, अतिप्रसंगात् । अथाऽविनाभावित्वेन कार्यत्वम्, तदसिद्धावप्यविनाभावित्वस्य सिद्धेः । इतरेतराश्रयत्वं वा—यावन्नाशिकार्यत्वं धूमस्य सिद्धयति तावन्नाग्न्यविनाभावित्वम्, यावच्च नाग्न्यविनाभावित्वं न तावदग्निकार्यत्वमिति । न च कार्यकारणभाव एवाविनाभावः, कृतकत्वादेस्तदभावप्रसंगात् । किञ्च कस्यचित्प्राणिनः नचिदाहारविशेषेण वृद्धत्वादि दृष्टम्, न च कस्यचिद्बुध्यादिनाहारविशेषोऽनुमातुं शक्यते । मातुः क्षीरं वा शाल्योदनो वा, काद्रवादीनां मांसकन्दफलादीनामन्यतमविशेषो वेति; सर्वत्र व्यभिचारात् । न चाहारविशेषकारितः शरीरविशेषः कश्चिद् अव्यभिचार्यस्ति, वर्णलावण्यादिविशेषाणां व्यभिचारात् । तन्न कार्यविशेषदर्शनेऽप्याहारविशेषातुमानम् ।

❀ सौगतस्याशङ्का ❀

नैवाहारविशेषः शरीरविशेषस्यापि हेतुस्तथापि हि
अन्वयव्यतिरेकाद्यो यस्य दृष्टोऽनुवर्त्तकः ।

स्वभावस्तस्य तद्धेतुरतो भिन्नान्न संभवः ॥ (प्र० वा० १३६)
न हि यस्य यमन्तरेण भावः स तस्य हेतुर्भवति ।

❀ तन्निरासः ❀

यद्याहारो न हेतुः, स कस्मात् सर्वप्राणिभिः शरीरवृद्धिस्थित्वाद्यर्थ-
भिरपेक्ष्यते ! भवत्याहारस्तद्धेतुः किं त्वाहारविशेषो न हेतुरिति चेत्,

१. दृष्टान्ताभ्याम् = साधर्म्यवैधर्म्यरूपाभ्याम् ।

तत्किमिदानीं सामान्यं हेतुः ? तथा च स्वकृतान्तयुक्तिविरोधस्ते दुर्भिवारः । तस्मादाहारविशेष एव देहवृद्ध्यादिहेतुः । शास्त्रौषधादिविशेषश्च त्रयरोहणादिहेतुर्न च तेनाविनाभावः कार्यस्य गृह्यते तन्न कार्यत्वादव्यभिचारः ।

यच्चोक्तम्—सकृदपि दर्शनाऽदर्शनाभ्यां कार्यकारणभावसिद्धिर्भवति, ततस्तत्प्रतिपत्तिर्नान्यथाऽन्वयव्यतिरेकयोर्निःशेषदर्शनादर्शनायत्तत्त्वादिति, तदयुक्तम्; निःशेषदर्शनादर्शनात्संभवेऽप्यन्वयव्यतिरेकग्रहणस्य प्रतिपादितत्वात् । क्वचिदयथार्थग्रहणेऽपि न सर्वत्र तथात्वम्, रूपादिग्रहणस्यापि क्वचिदयथार्थत्वे सर्वत्राऽयथार्थत्वप्रसंगात् । कार्यकारणभावस्यापि सकृदर्शनेऽपि कथं न व्यभिचाराशंका ? नन्वत्रोक्तम्,

धूमः कार्यं हुतभुजः कार्यधर्मानुवृत्तितः ।

स भवस्तदभावे तु हेतुमत्तां विलङ्घयेत् ॥ (प्र० वा० १।३५)

❀ सकृदर्शनेऽपि कार्यकारणभावनिरचयः ❀

येषामुपलम्भे तल्लक्षणमनुपलब्धं यदुपलभ्यते तत्रैकाभावेऽपि नोपलभ्यते तत्तस्य कार्यं तस्य च स्वकारणमन्तरेण भावे हेतुमत्तैव न स्यात् ततश्च—

नित्यं सत्त्वमसत्त्वं वा हेतोरन्यानपेक्षणात् ।

अपेक्षातो हि भावानां कादाचित्कत्वसम्भवः ॥ (प्र० वा० १।३६)

इति, नैतदस्ति; यथा हि देहवृद्ध्यादिकार्यस्य हेतुविशेषान्तरात्तादृशस्यैव भवतो नाहेतुकत्वम्, तथा धूमस्यापीत्यनुवृत्तैव हेत्वन्तराशङ्का । किञ्चाम्बि-वत्तृणस्यापि सकृदर्शनादर्शनाभ्यां हेतुत्वनिश्चयान्न च तदभावे धूमो न भवति, तस्य घृतान्नकाष्ठादितोऽपि भावात् । दहनादपि केवलादभावात् । तृणाभावेऽपि काष्ठादितो धूमस्य भावान्न तृणहेतुत्वमिति चेत् । काष्ठाद्यभावेऽपि तृणादुत्पत्तेः काष्ठादिहेतुकत्वमपि न स्यात् । तृणकाष्ठादीनामहेतुत्वे 'अग्निसहकारिर्चरिषिं न स्याद्, अहेतूनां सहकारित्वविरोधात् । केवलोऽग्निरन्यथा धूमस्य हेतुरित्यहेतुक एव धूमः प्राप्तः । धूमविशेषस्यैव तृणं कारणन्न धूमस्येति चेत्, किं तृणकाष्ठादिजन्यविशेषेभ्योऽप्यस्ति धूमो यस्याग्निरेव हेतुः स्यात् ? यथा—दृष्टसामग्री कार्येणाऽनुमीयत इति चेत्, न; अन्यथा सामग्रीदर्शनात् । यादृशी धूमस्य रसवत्यां सामग्री, न तादृश्यग्निहोत्रे । तथा क्वचित्काष्ठोपलक्षिता क्वचित्

१. अग्निसहकारित्वं धूमोत्पत्तावित्यर्थः ।

तृणाशुपलक्षिता, तथा देहदृढ्यादिहेतुसामग्री चाऽन्यथाऽन्यथा द्रष्टव्या ।
देशकालाद्यन्यतमवैलक्षण्येनापि सामग्रीवैलक्षण्ययात् ।

अथ यद्विशेषविशिष्टं कार्यं येन कारणेन व्याप्तं निश्चितम्, तद्विशेष-
विशिष्टमेव तस्य लिंगमिति, कथं तर्हि सकृद्दर्शनादेवेत्यं निश्चयो भवत्यग्निः
सर्वविशेषसहितस्यापि धूमस्य व्यापकः, न तृणं काष्ठं वेति । बहुशोपि कैचि-
त्तृणाग्निभ्यामेव जन्यमानं धूमं पश्यन्ति । कैचित्काष्ठाग्निभ्यामेवेति । तत्कु-
तोऽग्निरेव व्यापकत्वनिश्चयः । किञ्च यथा सहकार्यन्तरोपेतेनाग्निनोत्पादितस्य
धूमस्य न काष्ठाजन्यत्वेनाऽधूमत्वम् । तथा सहकार्यन्तरोपेतेन काष्ठेन तृणेन
चोत्पादितस्य धूमस्य नाग्न्यजन्यत्वेनाधूमत्वं भविष्यति । ततश्च यदुक्तम्—
‘शक्रमूर्द्धादिरपि यदि धूमं जनयति ततोऽग्निरेव सः । अथासावनग्निस्ततोऽसौ
धूमं कथं जनयतीति ? तदपास्तम्, अथ तृणजनितोपि यो धूमविशेषः स
तदभावे न भवत्येवेत्यव्यभिचारः । एवं तर्ह्यग्निजन्योपि धूमविशेषोऽपि न मा-
स्म व्यभिचरेदन्यस्तु धूमविशेषो व्यभिचरिष्यति । तयोश्च व्यभिचार्य-
व्यभिचारिधूमविशेषयोर्विवेको न लक्ष्यते तदा कथं धूमेनाऽग्निरनुमीयते,
देहपुष्ट्याहारविशेषवत् ? ननु चानग्निजन्यो धूमविशेषोऽतृणजन्यवन्न
कचिदुपलभ्यते, ततोऽनुपलम्भादेवासौ नास्तीति कथं नाव्यभिचारः ?
कचिन्नोपलभ्यत इत्येतदसर्वविदाऽवगन्तु कथं पार्यते ? यथा तार्णधूमोप-
लम्भकालेऽनुपलभ्यमानोपि काष्ठादिजनितो धूमः कालान्तरेणोपलम्भादपि न
नास्ति घृतनारिकेलद्राक्षादिजन्यश्च धूमः कैश्चित् किरातादिभिः सर्वदानुप-
लम्भेपि न नास्ति, अन्यैरन्यत्रोपलम्भात्, तथाऽनग्निजन्योपि धूमः
कैश्चित् कचिदुपलभ्यते अस्मदादिभिर्वा कदाचिदिति । तन्नाग्निजन्य-
स्वभाव एव धूमः । किं च चिरनिवृत्तेऽप्यग्नौ गोपालघटिकादौ धूमजन्य-
स्वभावस्यापि धूमस्योपलम्भात् पारम्पर्येण वा देहादयोऽप्यग्निजन्या इति ।
नाप्यग्निजन्यो धूम एव, भस्मादेरप्यग्निजन्यत्वात् ।

नापि धूमजनकस्वभाव एवाग्निः, अयोगोलकाङ्गाराद्यवस्थायां धूमा-
जनकस्याप्यग्नित्वात् । नापि धूमजनकोऽग्निरेव, कष्ठादेरप्यग्नित्वप्रसङ्गात् । न
च क्षणिकवादिमते कार्यकारणभावः सिद्धयतीत्यभिधास्यामः ।

❀ धूमाग्न्योर्व्याप्यव्यापकभावः ❀

अपि च धूमेनाग्निः किमतीत एव ज्ञाप्यते ? किं वा तत्समानकालः ?

१. शक्रमूर्धा = बल्मीकः अग्निस्वभावः । शक्रस्य मूर्द्धा यद्यग्निरेव सः ।

अथानग्निस्वभावोऽसौ धूमस्तत्र कथं भवेत् ॥ (प्र० वा० १।३०)

अथ प्राप्योग्निरिति ? यद्यतीत एव श्राप्यते, तदा व्यर्थमनुमानम्, न ह्यतीतेन कश्चिदर्थः साध्यते । “अर्थक्रियार्थी सर्व्वः प्रमाणमप्रमाणं चेत्यादिविरोधः, न ह्याभ्याम्”—इत्यविरोधश्चेत्यतो नातीतज्ञापकं प्रमाणं युक्तम् । एतेन धूमसमानकालान्यनुमानं प्रत्युक्तम् । धूमसमानकालस्याप्यग्नेरनवस्थायित्वेन प्रवृत्तिप्राप्योरविषयत्वात् । ज्ञानभङ्गवादिमते तु—ज्ञानसमानकालार्थस्य कस्यापि प्रवृत्तिप्राप्तिविषयत्वं नास्तीति सर्व्वस्यापि वर्त्तमानाऽर्थज्ञापकस्याप्रा-
मात्यं प्राप्तम् । न वा समानकालयोः कार्यकारणभावोऽस्त्यकार्यं चार्थान्तरस्य लिङ्गं त्वया नैवेष्टम् । प्राप्यस्याप्यकारणत्वादेवाननुमेयत्वम् ॥ अथ तज्जा-
तीयस्य तत्सन्तानस्य वा कारणत्वात्, प्राप्यार्थस्यापि कारणत्वमुच्यते; गौणं तर्हि कारणं नाऽनुमेयं युक्तम्, न हि देवदत्तकृतं काव्यशास्त्रादिकार्यं तत्पुत्रपौत्रादिकमनुमापयति ।

किं चाग्निकार्यं भस्मापि भवति । न च तत्समानकालं प्राप्यं वाग्निं गमयति, व्यभिचारात् । एतेनैतदपि निरस्तम्, यदाह—

१ एकसामग्र्यधीनस्य रूपादेरसतो गतिः ।

हेतुधर्मानुमानेन धूमेन्धनविकारवत् ॥ (PVI 11)

यथेन्धनविकारोपादानसहकार्यग्निना जनितो धूमस्तथाभूतमग्निमनुमाप-
यन्निन्धनविकारमप्यनुमापयति । तथा रूपसहकारिणो रसाद्दुत्पन्नो रसस्तथा-
भूतमेव रसमनुमापयन् रूपमप्यनुमापयतीति । एतेन पिपीलिकोत्सरणमत्य-
विकारादेर्वर्षाद्यनुमानं व्याख्यातम्, तत्रापि भूतपरिणाम एव कश्चिद्वर्षादितु-
पिपीलिकासंज्ञोभादिहेतुरिति । एवं तर्हि पिपीलिकोत्सरणादिसमानकालैव वृष्टिः
स्यादेकसामग्र्यधीनत्वात्, रूपरसादिवत्, ततश्च प्रत्यक्षैव वृष्टिस्तल्लिङ्गवत्तदानीं
वृष्टेरनुपलम्भकारणभावात् पिपीलिकोत्सरणादिलिङ्गेन च भविष्यन्तीमेव
वृष्टिमनुमिन्बन्त्यनुमातारस्तयोश्चैकसामग्र्यधीनत्वमयुक्तम् । न चैकसामग्र्य-
धीनत्वेप्यव्यभिचारः कार्यकारणभावो वास्ति यमलकयोरपि एकसामग्र्या-

१. तथा च कीर्तिकीर्तितम्—“अर्थक्रियार्थी हि सर्वः प्रेक्षावान् प्रमाणमप्रमाणं वाऽन्वेषते (हे० वि० पृ० ५३) ।
२. प्र० वा० ३।८ । एकसामग्र्यधीनस्य = एकसामग्र्यधीनत्वादित्यर्थः, पञ्चम्यर्थे षष्ठ्यभ्युपगमात् । एकसामग्र्यधीनत्वमित्युद्घरणकारं कमलशीलस्य (त० सं० पृ० ४१७) लेखकप्रमादकृतमिति मन्ये । हेतुधर्मानुमानेन = अन्वय-
व्यतिरेकानुगतकारणधर्मानुमानेनेत्यर्थः ।

धोनत्वेन तथा भावप्रसंगात् । अपि चार्कस्योदयेनाऽहेतुरस्वात्मभूतश्च भविष्यन्नस्तमयोऽनुमीयते । चन्द्रस्य शुक्लपक्षे प्रतिदिनं वृद्धिः, कृष्णपक्षे चाऽपचयन्त्यस्तथा देहघटानां विनाशः, क्षयसंशको विषदृशक्षयोत्पादाकार्यो वा । अरिष्टाभिज्ञैश्च कालसंख्ययापि मृत्युरनुमीयते । ज्योतिःशास्त्रैश्च कस्यचिन्निमित्तस्य दर्शनेन सोमग्रहादिरित्येवमनुमानं तादात्म्यतद्गुणत्ति-प्रतिबन्धाभावेपि न व्यभिचरति कदाचिद्व्यभिचरिष्यतीत्याशंकायां सर्वत्रानाशवासप्रसङ्ग इति । न च निष्पन्नाऽनिष्पन्नयोस्तादात्म्यं नाप्यनिष्पन्ना-दुत्पत्तिस्तत्र भविष्यदनुमापकस्य स्वभावे कार्ये वान्तर्भावः । भविष्यत्यर्थं प्रमाणाभाव इति ब्रुवत एभिरेवानुमानैर्विरोधः ।

किं चेष्टानिष्टसाधनयोः प्रातिपरिहारार्थां प्रवृत्तिः प्रेक्षावतां न स्यात् । न हि धर्मादिकलानामवश्यंभावनिक्षये तदर्थं सिद्धस्य धनदारादेरर्थस्य त्यागो युक्तः । त्यागे ह्यप्रेक्षावद्भिरविशेषः स्यादिति । अपरस्त्वाह—यदान्तर-व्यापकं तत्कारणम्, व्याप्यं च कार्यं, तेन ययोः परस्परं व्याप्यव्यापकभावस्त-योरेककालयोर्भिन्नकालयोर्वा परस्परं कार्यकारणभावः, यत्र तु विषमव्याप्ति-रगिन्धूमादिवत्, तत्र कार्यकारणभावोऽपि न; परस्परं व्याप्यस्यैव कार्यत्वादिति, नैतदस्ति; स्वपरिभाषामात्रत्वात् । न हि लोके शास्त्रे वा क्वचिद्व्यापकत्व-मात्रेण सहभाविनोऽनागतस्य वा कस्यापि कारणत्वं प्रसिद्धम्, किं तर्हि ? यद्यस्य जनकं तत्तस्य कारणमिति । न च परस्परं जन्यजनकभावोऽस्ति; इतरेतराऽसिद्धत्वेनोभयोरप्यनुत्पादप्रज्ञात् । असिद्धस्यापि जनकत्वे स्वात्म-जनकत्वमपि स्याद्, व्यापकत्वाऽविशेषात् । तस्माद्यद्व्यापारानन्तरं यदुत्पद्यते, तत्तस्य कारणम् ।

यच्चोक्तम्—“सुपुत्रस्य चिरमुत्थितस्य ये विकल्पास्तेषां पूर्वाभ्यासादुत्पादो न स्यादनन्तरभावित्वाभावादिति” (प्र० वा० अ० पृ० २७), तत्र प्रणिधानाद्युपकृतात् संस्कारात्तदुत्पाद इति वक्ष्यामः । भवतां भवत्वर्थं दोषः, संस्कारादेरपि स्थिरस्याऽनभ्युपगमात् ।

❀ प्रज्ञाकरस्य कार्यकारणभावः ❀

यत्पुनरेतत्—“न च व्यापार उत्पादश्च स्वरूपादन्यः, ततः स्वरूपात्स्वरूप-मिति प्राप्तम्” (प्र० वा० अ० पृ० २७) न; वादान्तरत्वात्, इदमत्र व्यावृत्तमिदमस्मादुत्पन्नमित्यस्ति तावदियं लौकिकपरीक्षायां प्रतिपत्तिः; स च व्यापार उत्पादश्चार्थान्तरमनर्थान्तरं चेति वादान्तरमेतत् ।

नन्वनन्तरभाविच्चेन कारणत्वे त्रैलोक्यस्याप्यनन्तरभाविनः कारणत्वं स्यात् । न च सम्बन्धः कश्चिन्नियामकोऽस्ति, भिन्नकालत्वात् । न खलु कारणकाले कार्यं स्वरूपतोऽस्ति, "नापि कार्यकाले कारणं पूर्वकमपि स्वरूपतोऽस्ति । अविनाभावित्वमात्रं तु भाविन्यपि विद्यते ।" अथ दृष्टं भूतं वा यत्, तद्व्यापकं सत्कारणं न तु भावीति, अत्रोच्यते—

न दृष्टस्य स्वरूपेण व्यापकत्वं प्रतीयते ।

आरोपितेन रूपेण भाविनोपि भवेदिदम् ॥२०७॥

दृश्यमानं हि न तावता व्यापकं व्याप्यस्य तदानीमप्रतीतेः । यदा च व्याप्यप्रतीतिस्तदा तद्भाविभूतरूपेण व्यापकमन्यथा भाविस्वरूपाग्रहणे व्यापिता स्यात् । अथ येनैव स्वरूपेण दृष्टं तेनैव व्यापकत्वं प्रतीयते, न भाविरूपेणेति, तदसद्; यतः—

भावरूपाप्रतीतौ न व्यापकत्वं प्रतीयते ।

प्रादेशिकी न हि व्याप्तिरव्याप्तिः सा तथा भवेत् ॥२०८॥

भूतभविष्यत्कालव्यापित्वेन हि प्रतीयमानं कारणम्, नाऽन्यथा । सा च व्याप्तिर्दृष्टस्य द्रक्ष्यमाणस्यापि समाना, द्रक्ष्यमाणस्य कथं कारणत्वम् ? दृष्टस्यापि तदानीमसत्त्वात् । कथमिति समानम् । सत्त्वात् चेद्, द्रक्ष्यमाणस्यापि सा । तदा नेत्येदपि समानम् । पूर्वता चेत्, कः पूर्वपरयोः स्वभावे विशेषः ? द्वयमप्यारोपिताकारेण गृह्यते नापरेणेति न भेदः । अथैकं पूर्वरूपतया दृष्टमारोप्यते, अपरं द्रक्ष्यमाणतया पररूपतया च तेन द्वयोरपि नास्ति कारणतेति;

अन्योऽन्यमविनाभावो द्वयोरपि तयोः समः ।

अवान्तरविभागस्तु तत्र नः क्रोपयोगवान् ॥२०९॥

येन विना यन्न भवति, तत् तस्य कारणम् । यथा च कारणस्य पूर्वभावं विना कार्यं न भवति, तथाऽवश्यंभाविनः कार्यस्य परभावं विना न कारणं भवतीति समानं कार्यकारणनिबन्धनम् ।

समानत्वान्निमित्तस्य कार्यकारणता द्वयोः ।

व्यापित्वव्यतिरेकस्य परलोकानुमाप्यतः ॥२१०॥

न खलु व्यापितां व्यतिरेकं च व्युदस्याऽपरमत्र जगति निबन्धनमुपलभा-

१. तदा = व्याप्यकाले ।

<1> P. 26. 25. 20-28. 1

<2> P. 26. 28. 2-26

महे । तच्च कारणवदवश्यंभाविनः कार्यस्याप्यस्ति तेनोभयोः परस्परकार्य-
कारणभाव इति” (प्र० वा० अ० पृ० २७-२८) ।

❁ तन्निर्वासः ❁

तदेतदसच्छास्त्राभ्यासविवर्द्धितमहामोहविचेष्टितम्, न हि कश्चिदनागताभ्यां
नष्टाभ्यां वा पितृभ्यां पुत्रो जन्यत इत्यविनष्टयोः प्रतिपद्यते नापि पितृवत्त-
त्कालवर्तिनामन्येषामपि कारणत्वं पित्रोरेव, तेन पुत्रेण सह जन्यजनकसम्बन्धो-
पलम्भात् । पित्राद्युपलम्भवत्सम्बन्धोपलम्भस्यापि विसंवादाभावात् भ्रान्तत्वम् ।
स च सम्बन्धः किमर्थान्तरम् ? उताऽनर्थान्तरमिति ? वादान्तरमेतत् ।
कार्यकारणभावस्तावद् त्वयापि इष्टः । स च व्यवहर्तुप्रसिद्ध्या, न स्वपरिभाषा-
मात्रेण व्यवहर्त्तारश्च विद्यमानस्यैव कारणत्वं प्रतिपद्यन्ते; यतः कार्याधि-
नः कारणेष्वनुत्पन्नेषु नष्टेषु च कार्यं नोत्पद्यत इति मन्यमानाः कारणान्युपाददते ।
यदि पुनरतीतानागतान्यपि कारणानि कार्यं जनयन्ति, तदिकमर्थं कार्याधि-
नः कारणानि वर्त्तमानोर्कर्तुं प्रवर्तन्ते ? तस्माद्वर्त्तमानान्येव कारणानि कार्य-
मुत्पादयन्ति । कार्योत्पद्यमानताकाले सन्त्येव कारणानि, कार्यकाले तु भवन्तु
वा मा भूवन्निति । क्षणिकत्वासिद्धेः कार्यकालेपि कारणावस्थाने नास्ति
विरोधः ।

❁ अवर्त्तमानस्य कारणत्वे दोषः ❁

किं चानागतस्य कारणत्वे सर्वदा ततः कार्योत्पादप्रसङ्गः, तद्रूपस्य प्राक्-
सर्वदाऽविशेषात् । नष्टस्यापि जनकत्वे नाशादूर्ध्वं ततः सर्वदा कार्योत्पाद-
प्रसङ्गः, तद्रूपाविशेषात्, तद्रूपेणैव च शकत्वात्, शक्यस्य च 'क्षेपायोगात् ।
सहकार्यपक्षस्य जनकत्वं चेत्, न; अतीताऽनागतयोरनुपकार्यत्वेन सहकारि-
वैयर्थ्यात्, उपकार्यत्वे चोपकारस्योपकार्यादभिन्नत्वाच्चयोः^२ सहकारिस्य
उत्पादेन वर्त्तमानताप्रसङ्गः । किं चार्थक्रियालक्षणत्वाद्भवन्तु इत्यभ्युपगमाद-
तीतानागतयोर्जनकत्वेन सत्वम्, सत्त्वेन च क्षणिकत्वं प्रसक्तम्, ततश्च क्षणमात्र-
मतीतानागतता च स्यात्, क्षणिकत्वाद्द्वर्त्तमानतावत् । किं चानागतावस्थायां

१. क्षेपः = परिविलम्बः, उक्तं चैतत्त्वसङ्ग्रहे—

कार्याणि विलम्बन्ते कारणासन्निधानतः ।

समर्थहेतुसद्भावे क्षेपस्तेषां हि किञ्चित् ॥ (त० सं० का० ३६५)

२. तयोः = उपकाराभिन्नयोर्तीतानगतयोः ।

कार्यं कृत्वा पुनर्वर्तमानावस्थायां करोतीत्येकस्य कर्मकर्तृत्वं स्यात्, ततश्चा-
क्षयिकत्वाभ्युपगमः स्यादेकस्य कर्मकर्तृत्वमेव ह्यऽक्षयिकत्वम् ।

यच्चेदमुक्तम्—भूतभविष्यत्कालव्यापित्वेन हि प्रतीयमानं कारणम्,
नान्यथेति, तच्च न; न ह्येवं कश्चित् कारणं प्रत्येति । स्वात्मनोपि कारणत्व-
प्रसङ्गश्चोक्तः । किं च कारणकार्यभावप्रतिपत्तिमन्तरेणाविनाभावो न सिद्धयती-
त्याह कीर्तिः, त्वया पुनर्विपरीतं कल्पितं तथा च यद्यदौ व्याप्यव्यापकभावः^{१२३, १४}
प्रतीयते, न तर्हि कार्यकारणभावप्रतीतिनिबन्धनाऽविनाभावप्रतीतिः । अथ
नादावऽविनाभावः प्रतीयते न तर्हि व्यापिस्वव्यतिरेकस्य कारणत्वव्यवस्थापने
निमित्तत्वमिति ।

यत्पुनरेतत्—कार्यस्य परभावं विना कारणं न भवतीति, तदयुक्तम्;
परभूते कार्येऽनुत्पन्नेष्युत्पन्नं कारणं कथं तेन विना न भूतम् ? न हि यदुत्पद्य-
मानं यस्य सत्तां नापेक्षते तत् तस्यापि कारणत्वं युक्तम् । अग्नेरपि हि न
व्यापकत्वमात्रेण पूर्वभावमात्रेण वा कारणत्वम्, किं तु कारणान्तरेषु सत्स्वपि
यावत्तत्राग्निर्न भवति तावत्तत्र धूमो नोत्पद्यत इत्यग्नः सामर्थ्यावगतिः । न
चैवमनागतस्य सामर्थ्यं गम्यते । व्यापकत्वमात्रेण वृद्धोपि शिशपाकारणं
स्यात् । व्यतिरिक्तत्वे सतीति विशेषणं न कर्तव्यम् । स्वात्मनोपि यद्व्यापकं
तत्कारणमेवास्तु । स्वात्मनः कारणं लौकिकपरीक्षकाणामप्रसिद्धत्वान्नेध्यत
इति चेत्, अनागताद्यपि तर्हि नेष्टव्यम्; न हि तत्रापि कारणत्वप्रसिद्धिरस्ति ।
तस्मान्नानागतमपि कारणं तत्रानागतस्य परलोकादेरनुमानं कार्यानुमाने-
न्तर्भवति ।

❀ तादात्म्याभावेऽपि गम्यगमकभावः ❀

नापि वृद्धत्वशिशपात्वादेस्तादात्म्यमस्त्युक्तन्यायात् । अथ च गम्यगमक-
भावोऽस्ति । किं च सामान्ययोर्गम्यगमकभावः, न च तयोस्तादात्म्यम्, तादात्म्ये
हि शिशपात्वकृतकत्वादिनिश्चय एव वृद्धत्वानित्यत्वादिनिश्चयः स्यात्, न हि
भिन्नयोगक्षेमयोस्तादात्म्यं युक्तम् । वस्तुनि च तादात्म्येपि नाऽनुमानविषयत्वम्,
लिङ्गलिङ्गविकल्पयोस्तत्रासम्भवात्, सम्भवे वा लिङ्गनिश्चय एव लिङ्गनिश्चयः
स्यात्, अभिन्नविषयत्वात् । येन च प्रकारेण भिन्नविषयत्वम्, तेन तादात्म्यमपि
नस्तीत्यनुमानं न स्यात् ।

किं च वृद्धशिशपयोस्तादात्म्याविशेषाद्विपर्ययेऽपि गम्यगमकभावः स्यात् ।
न ह्यंशेन तादात्म्यम् । तादात्म्याविशेषेपि व्यापकांशस्यैव गम्यत्वम्, व्याप्यांश-

स्यानुगमकत्वमेवेति चेत्, न; निरंशत्वादेकात्मनः, सांशत्वे वा तादात्म्य-
विरोधः । एकं च तद्वस्तु व्यापकं वा स्याद्व्याप्यं वेति । एतेन वृक्षविशेषत्वं
वृक्षस्वभावत्वं वा तन्मात्रानुबन्धित्वं वा शिशपायाः, न तु 'तद्विशेषत्वं
तस्त्वभावत्वं वा तन्मात्रानुबन्धित्वं वा वृक्षस्येति नियमः प्रत्युक्तः । वृक्षो
व्यभिचरति न शिशपेति चेत्, तादात्म्येपि यदि व्यभिचारः, शिशपा न
व्यभिचरिष्यतीति का प्रत्याशा ? अथ वृक्षोऽशिशपास्वभावोऽस्तीति तेनासौ
व्यभिचारी, अवृक्षस्वभावा शिशपा नास्तीति किं निःशेषदर्शनं तेऽस्ति ?
सापि हि वृक्षवदुभयस्वभावा^२ शक्येत । यथा क्वचिदेशे नीलोत्पलमेवास्ति
ततस्तद्देशजैः सर्वैरप्यन्यादृशोत्पलादर्शनेन नीलस्वभावमेवोत्पलमिति व्यव-
स्थापितम्, न तथैव भवति । तस्मात् "कार्यकारणभावाद्वा स्वभावाद्वा" (प्र०
वा० ३।३०) इत्याद्युक्तमेव । तथा ^३"अन्यथैकनिवृत्त्या"—इत्याद्यपि
न युक्तम्, व्यापकनिवृत्तौ हि व्याप्यनिवृत्तिर्व्याप्यसन्निधानाच्च व्यापकस्य
सन्निधिर्भवति । न च गवाश्वादीनां व्याप्यव्यापकभावोऽस्ति । अथ गवा-
श्वादिवद् भेदे सति न केषाञ्चिद्व्याप्यव्यापकभावः प्राप्नोतीत्युच्यते, तादात्म्ये
सत्यपि तर्हि नीलोत्पलत्वादिवन्न क्वचिदपि स्यात् । किं च भेदे सति
गवाश्वादिवदग्निभूमादीनां कार्यकारणभावोऽपि न स्यात् । अर्थान्तरत्वा-
विशेषेपीत्यं स्वभावेन नियतं वस्तु किञ्चिदेव कस्यचिद्व्यापकम्, न सर्वं
सर्वस्येत्यलं प्रसङ्गेन । तत्सिद्धमेतदन्वयव्यतिरेक्यादिग्रहणं पराभिप्रेतत्रैविध्य-
निषेधार्थन्न तु कार्यकारणादिभेदनिषेधार्थमिति ।

❁ कारणात् कार्यानुमाने शङ्का तन्निरासश्च ❁

कथं पुनः कारणेन कार्यमनुमीयते ? न ह्यवश्यं हेतवः फलवन्तो
भवन्ति, अन्तराले प्रतिबन्धवैकल्यसम्भवात् । सामग्रीकालेऽपि नाऽनुमानम्,
लिङ्गदर्शनानन्तरमेव कार्यनिष्पत्तेः तदा न कार्यं प्रत्यक्षमेव स्यात् । न
वाऽप्रतिबन्धसामग्रीविशिष्टं कारणं निश्चेतुं शक्यते, न चाऽनिश्चितं लिङ्गं
सिद्धयंगमिति । अत्रोच्यते—यत्तावन्नावश्यं हेतवः फलवन्त इति, तन्नः

१. तद्विशेषत्वम् = शिशपाविशेषत्वमेवमग्रेऽपि ।

२. उभयस्वभावा = वृक्षावृक्षस्वभावा ।

३. अन्यथैकनिवृत्त्याऽन्यविनिवृत्तिः कथं भवेत् ।

नास्त्यश्रवानिति मत्त्येन न भाष्यं गोमताऽपि किम् ॥ (प्र० वा० १।२५)

४. स्यादिति व्याप्यव्यापकभाव इत्यादिः ।

केषाञ्चिदवश्यफलत्वात् । न खलु सर्वकारणानां कार्यानुमापकत्वं ब्रूमः, किं तर्हि ! यदेव कारणं यथाविशिष्टं यत् कार्यं न व्यभिचरति, तेनैव तथाविशिष्टं तत्कार्यमनुमीयते, यथा—मेघविशेषज्ञा मेघेन विशिष्टेन वृष्टि-मनुमिन्वन्ति । न चाऽविशिष्टस्य व्यभिचाराद्विशिष्टस्यापि व्यभिचारः, अतिप्रसंगात् । किं च तदभ्यासादप्रत्ययैस्तत्कार्यस्य संस्कारस्यानुमानम्, तत्संस्कारेण वायुपि निश्चिते भाविनी स्मृतिरनुमीयते, हिंसादिभिश्चाधम्मोत्पत्तिर्विशिष्टेन परस्य शरीरदाहच्छेदादिना दुःखोत्पत्तिरित्येवमन्यत्रापि कारणेन कार्यानुमानमूह्यम् । यत्पुनरेतत्—

हेतुना यः समग्रेण कार्योत्पादोऽनुमीयते ।

अर्थान्तरानपेक्षत्वात् स स्वभावोऽनुवर्णितः ॥ इति ।

तद्व्यामूढभाषितम्, कार्योत्पादो हि कार्यधर्मः, स कथं हेतुस्वभावः स्यात् ? न हि हेतुकार्ययोस्तादात्म्यं युक्तम्, कार्योत्पादनयोग्यता त्वसमग्रादपि हेतोरनुमीयते । कार्यव्यभिचारिता समग्रस्यैवेति चेत्, सावश्यं तर्हि कार्यमप्यनुमापयतीति सिद्धं कारणेन कार्यानुमानम् । नदीपूरादिकार्येण भूतवर्षादिकरणानुमानम्, पिपीलिकागडसंचरणादिविशेषेण भविष्यद्वर्षानुमान-मित्येवमाद्यकार्यकारणानुमानम् ।

❀ पूर्ववदिति सूत्रस्य व्याख्यान्तरम् ❀

अथवा पूर्ववदित्यकारणेनापि पूर्वनिष्पन्नेनोत्तरकालभाविनोऽनुमानम् । तद्विपर्ययेणाऽनुमानं तु शेषवदित्युच्यते । ^२द्वयोरकः कालः सामान्यम्, तेन दृष्टं सामान्यतोदृष्टं लिङ्गसमानकालत्वेन दृष्टमित्यर्थः । एतस्मिन्पक्षे पिपीलिकादिना वर्षानुमानं पूर्ववदेव, सामान्यतोदृष्टोदाहरणं तु रूप-रसाद्यनुमानं कृतकत्वानित्यत्वाद्यनुमानं वेति ।

अथवा पूर्वं निष्पन्नमनुमेयं यस्यास्ति, तत्पूर्ववत्, यथा—नदीपूर-दर्शनादभूतवृष्टिरित्यनुमानम् । पिपीलिकादिना वर्षानुमानं तु शेषवत् । सामान्यतोदृष्टं तु ^३तदेवेति । केवलान्वय्यादिभेदोपि पूर्ववदादेरेवाऽर्थे इति व्याख्यातम् । तस्येदानीं लक्षणोदाहरणान्यां स्वरूपप्रकटनार्थमुपन्यासः ।

१. प्र० वा० ३।६ ।

२. सामान्यतोदृष्टं व्याचष्टे—द्वयोरिति । लिङ्गलिङ्गनोरित्यर्थः ।

३. तदेव = रूपरसाद्यनुमानम् ।

तत्र पञ्जरूपोऽन्वयव्यतिरेकी, रूपाणि तु—(१) पञ्चधर्मत्वम्, (२) सपक्षे सत्त्वम्, (३) विपक्षाद् व्यावृत्तिः, (४) अबाधितविषयत्वम्, (५) असत्प्रतिपक्षत्वं चेति । तत्र साध्यधर्मविशिष्टो धर्मा पक्षः, तत्र व्याप्यवृत्तित्वं हेतोः पञ्चधर्मत्वम् । साध्यसमानधर्मा धर्मा सपक्षः, तत्र सर्वस्मिन्नेकदेशे वा हेतोर्वृत्तिः सपक्षे सत्त्वम् । साध्यव्यावृत्तधर्मा धर्मा विपक्षः, तत्र सर्वस्मिन् विपक्षे हेतोरवृत्तिर्विपक्षाद् व्यावृत्तिः । प्रमाणाविरोधिनि प्रतिज्ञार्थे हेतोर्वृत्तिरबाधितविषयत्वम् । साध्यतद्विपरीतयोः साधनस्यात्रिरूपत्वमसत्प्रतिपक्षत्वम् । स द्विविधः—सपक्षवृत्तिभेदान्—सपक्षव्यापकः, सपक्षैकदेशवृत्तिश्चेति । तद्यथा—अनित्यः शब्दः कार्यत्वादिति सपक्षव्यापकः । सामान्यवत्त्वे सत्यस्मदादिबाह्येन्द्रियग्राह्यत्वादिति सपक्षैकदेशवृत्तिः । पक्षव्यापकः, सपक्षवृत्तिः, आवाद्यमानविपक्षः, केवलान्वयी । स पूर्ववद् द्विविधः ।

❁ पञ्जरूपनिरूपणम् ❁

तत्र पञ्जरूपोऽन्वयव्यतिरेकी, रूपाणि १तु—(१) पञ्चधर्मत्वम्, (२) सपक्षे सत्त्वम्, (३) विपक्षाद् व्यावृत्तिः, (४) अबाधितविषयत्वम्, (५) असत्प्रतिपक्षत्वं चेति । तत्र साध्यधर्मविशिष्टो धर्मा पक्षः, तत्र व्याप्यवृत्तित्वं हेतोः पञ्चधर्मत्वम् । तत्र तस्मिन् पक्षे व्याप्य वर्तते, न तु पक्षैकदेशे, स व्याप्यवृत्तिः सपक्षव्यापक इत्यर्थः । साध्यसमानधर्मा धर्मा सपक्षः, तस्मिन् सपक्षे सर्वस्मिन्नेकदेशेन वा हेतोः वृत्तिः सपक्षे सत्त्वम् । साध्यव्यावृत्तधर्मा धर्मा विपक्षः, तत्र सर्वस्मिन्विपक्षे हेतोरवृत्तिर्विपक्षाद् व्यावृत्तिः । प्रमाणाऽविरोधिनि प्रतिज्ञार्थे हेतोर्वृत्तिरबाधितविषयत्वम् । साध्यतद्विपरीतयोः साधनस्यात्रिरूपत्वमसत्प्रतिपक्षत्वम् । स द्विविधः । सोऽन्वयव्यतिरेकी द्विविधः—^२सपक्षवृत्तिभेदान् । तद्यथा—अनित्यः शब्दः कार्यत्वादिति सपक्षव्यापकः, सामान्यवत्त्वे सत्यस्मदादिबाह्येन्द्रियग्राह्यत्वादिति सपक्षैकदेशवृत्तिरिति ।^३पक्षव्यापकः सपक्षवृत्तिरविद्यमानविपक्षः केवलान्वयी, स पूर्ववद् द्विविधः,

१. तुशब्देन पराभिमतं त्रैरूप्यं व्यपाकरोतीति जयसिंहसूरिः । तुशब्दो वाक्यालङ्कारार्थ इत्यपराकंदेवः । वयं तु सौगतसम्मतभ्योऽनुमेयसत्त्वात्मकपक्षसत्त्वादित्यो रूपेभ्यः पक्षव्यापकत्वलक्षणपक्षसत्त्वादीनां स्वाभिमतरूपाणां बलक्षय्यमवद्योतयितुं तुशब्दं जुगुम्फेति ब्रूमः ।
२. सपक्षवृत्तिभेदान् = सपक्षतदेकदेशवृत्तिभेदादित्यर्थः ।

तद्यथा— विवादास्पदीभूतान्यदृष्टादीनि कस्यचित्प्रत्यक्षाणि, प्रमेयत्वात्, करतलामलकवदिति सपक्षव्यापकः । सैव प्रतिज्ञा, मीमांसकानाम-प्रत्यक्षत्वात्, अस्मत्सुखादिवदिति सपक्षैकदेशवृत्तिः ।

अन्वयव्यतिरेकित्वसपक्षवृत्तिभेदाद् द्विविध इत्यर्थः । तद्यथा—विवादास्पदी-भूतान्यदृष्टादीनि, कस्यचित्प्रत्यक्षाणि प्रमेयत्वात्करतलामलकवदित्ययं सपक्ष-व्यापको हेतुः । तस्मिन्नेव प्रतिज्ञार्थे मीमांसकानामप्रत्यक्षत्वादस्मत्सुखादि-वदित्ययं हेतुः सपक्षैकदेशवृत्तिरिति ।

❀ केवलान्वयिन्याशङ्का ❀

ननु च व्यतिरेकाभावेऽस्याविनाभाव एव न स्यात् । तेन विना न भवतीत्ययमेव हि व्यतिरेकः । साध्याभावो हि विपक्षः, तत्रावश्यं साधनस्याऽ-सत्त्वं ख्यापनीयम्, अन्यथा संदिग्धानैकान्तिकत्वं स्यात् । अथ साध्याभावस्य स्वपुष्पादेर्निःस्वभावत्वादधिकरणाऽपादानादिभावोऽनुपपन्नस्तेन हेतोरनं तत्र सत्त्वं ततो निवृत्तिर्वेति तत्किमिदानीं वृत्तिरस्तु सापि नेति चेत्, न; तत्किमिदानीं मूकेन भवितव्यम् ? तदाह—

निवृत्तिर्यदि तस्मिन्नहेतोर्वृत्तिः किमिष्यते ।

सापि न प्रतिषेधोऽयं निवृत्तिः किन्निषिध्यते ॥(प्र०वा० ४।२२४)

विधानं प्रतिषेधं च मुक्त्वा शाब्दोऽस्ति नाऽपरः ।

व्यवहारः स चाऽस्तु नेति प्राप्ताऽत्र मूकता ॥(प्र०वा० ४।२२५)

सतां च न निषेधोऽस्ति सोऽस्तु च न विद्यते ।

जगत्यनेन न्यायेन नञर्थः प्रलयं गतः ॥(प्र०वा० ४।२२६)

तस्माद् वैधर्म्यदृष्टान्तेनेष्टोऽवश्यमिहाश्रयः ।

तदभावे च तन्नेति वचनादपि तद्गतेः ॥

तस्मान्न केवलान्वयी हेतुरस्तीति ।

❀ तत्समाधानम् ❀

तदेतदयुक्तम्—यत्तावद्व्यतिरेकाभावेऽविनाभावो न स्यादिति, तन्न; व्याप्यव्यापकभावो ह्यविनाभाव उच्यते । स च केवलाऽन्वयिनोऽप्यस्ति । शब्दव्युत्पत्त्यसम्भवमात्रेणाऽर्थप्रतिषेधेतिप्रसंगः स्यात्, तथा हि—प्रतिगत-मक्षमिति व्युत्पत्त्यऽसम्भवान्मानसादित्रयं प्रत्यक्षं न स्यात्, अगच्छंश्च

१. मानसादित्रयम् = मनोविज्ञानम्, आत्मसंवेदनम्, योगिज्ञानं चेति सौगता-भ्युपगतम् ।

पक्षव्यापकोऽविद्यमानसपक्षो विपक्षाद्ब्यावृत्तः केवलव्यतिरेकी ।
यथा— सर्वं कार्यं सर्ववित्कर्तृपूर्वकम्, कादाचित्कत्वात्, यत् सर्ववित्कर्तृ-

गौर्न स्यात् । तस्मान्नक्षत्रवशादेव तत्त्वव्यवस्थासाध्येन साधनस्य व्याप्तिर-
विनाभाव उक्तः, सोऽत्राप्यस्येवेति ।

यद्योक्तम्—साध्याभावे हेतोरसत्त्वमेव व्यतिरेकस्तदख्यापने च सन्दिग्धा-
नैकान्तिकत्वमिति, तदप्युक्तम्; विपक्षे हि सति किं तत्र हेतुरस्ति ? न
वा ? इत्याशंकापि स्यात् । न चात्र विपक्षोऽस्ति, सर्वस्यापि सदसद्रूपस्य
प्रत्यक्षत्वाभ्युपगमात् । खपुष्पादेश्च सद्वृत्तेनासदरूपत्वेन वा प्रतीयमानत्वे
साध्यत्वमेव, अप्रतीयमानत्वे वा कथं तस्य साध्याभावत्वं विपक्षत्वं
प्रतिपाद्यते ? न चाप्रमाणकस्य विपक्षत्वं युक्तम् । नापि तत्र हेतोः सत्त्व-
मसत्त्वं वा चिन्त्यते । न हि नखाग्रस्थे हस्तियुधे हेतुः किमस्ति ? न वेति ?
बुद्धिमन्तो विचारमाद्रियन्ते । यदि पुनरप्रमाणकेषु खपुष्पादिसु हेतुर्नास्ती-
त्यस्यैव व्यतिरेकसंज्ञा क्रियते, भवत्वेवैविधेन व्यतिरेकेणाऽयं व्यतिरेकी
किन्नुक्तलक्षणम् विपक्षाद्ब्यावृत्तिरस्तीति केवलान्वयी कथ्यते । विपक्षस्यापि
लक्षणे धर्मिग्रहणं कल्पितस्य तद्भावनिषेधार्थम्, सप्रमाणको ह्यर्थः
सपक्षविपक्षत्वेन लोके प्रसिद्धः । तस्मादुक्तलक्षणविपक्षाभावो यस्य स
केवलान्वयीति ।

निवृत्तिर्यदि तस्मिन्नेत्यादिप्रसंगस्तु भवत एव सिद्धान्तं वाधते—
क्षणादूर्ध्वं निवृत्तौ वस्तुनस्तादात्म्यविरोधः, तदनिवृत्तौ च क्षणिकत्वविरोधः,
तदुभयानभ्युपगमे तु 'विधानं प्रतिषेधं च' इत्यादि वाधकम् । नञर्थोऽपि
तत्रैव प्रलयं गतः, येन सतोऽपरमभावं नाभ्युपगच्छसि । यस्य च हेतोर्व्य-
तिरेकबलेन गमकत्वम्, तस्यावश्यं वैधर्म्यदृष्टान्ताश्रय एष्टव्यः, अन्यथा
वचनमात्रेण व्यतिरेकाप्रतीतिः, प्रतीतो वान्वयदृष्टान्ताश्रयोपि नेष्टव्यस्तद्भावे
तदस्तीति वचनादेव तद्गतिर्भविष्यतीति । तस्मात्सप्रमाणकस्यावैधर्म्य-
दृष्टान्तस्याभावात्केवलान्वयिनो न व्यतिरेकित्वं नाऽप्यहेतुत्वम्, पक्षव्यापकत्वे
सत्यवाधितविषयाऽसत्प्रतिपक्षत्वे च सति सपक्षे वर्त्तमानत्वादन्य-
व्यतिरेकिवदिति ।

❀ केवलव्यतिरेकिहेतुनिरूपणम् ❀

अविद्यमानसपक्षः पक्षव्यापको विपक्षाद्ब्यावृत्तः केवलव्यतिरेकी ।
यथा— सर्ववित्कर्तृपूर्वकं सर्वं कार्यं कादाचित्कत्वात्, यत् सर्व-

पूर्वकं न भवति तत् कादाचित्कमपि न भवति, यथा—आकाशादि । प्रसङ्गद्वारेण वा, यथा—नेदं निरात्मकं जीवच्छरीरम्, अप्राणादिमत्त्व-प्रसङ्गात्, लोष्टवदिति ।

वित्कर्तृपूर्वकं न भवति, तन्न कादाचित्कम्, यथा—आकाशादि । तथा सात्मकं जीवच्छरीरं प्राणादिमत्वाद्, यन्न सात्मकं न तत्प्राणादिमत्, यथा लोष्टादि । प्रसङ्गद्वारेण वा प्रयुज्यते—नेदं निरात्मकं जीवच्छरीरम्, अप्राणादिमत्त्वप्रसङ्गात्, लोष्टवदिति ।

❀ जीवच्छरीरे नैरात्म्यनिषेधे सौगताक्षेपः ❀

ननु च दृष्टान्तधर्मिणि दृष्टो धर्मस्तद्व्याप्तेन हेतुना साध्यधर्मिणि विधीयते वा प्रतिषिध्यते वा, न चात्मा क्वचित्प्राणादिव्यापकत्वेन दृष्टः, तत्कथं जीवच्छरीरेषु प्राणाद्युपलम्भादात्मसिद्धिः ? तन्नित्यतौ च घटादिषु प्राणादि-^१ निवृत्तिरिति ? अथाप्राणादिमत्त्वेन व्याप्तं घटादिषु नैरात्म्यं दृष्टम्, तेन जीवच्छरीरेष्वप्राणादिमत्त्वनिवृत्तौ नैरात्म्यनिवृत्तिरिति, नैतदस्ति; अदृश्यानु-पलम्भाद्भावासिद्धौ घटादीनां नैरात्म्यासिद्धेः । पराम्युपगमात् सिद्धिरिति चेत्, कथमिदानीमात्मसिद्धिः परस्याप्यप्रामाणिका ? कथं नैरात्म्यसिद्धिः ? अभ्युपग-ममात्रेण च तत्सिद्धावागमिकत्वमात्मनि प्रतिपन्नं स्यान्नानुमेयत्वम् । तस्माद् अदर्शनेऽप्यात्मनो निवृत्त्यसिद्धेः प्राणादीनामसिद्धप्रतिबन्धत्वान्नात्मनिवृत्ता-वेव तन्नित्यसिद्धिरित्यगमकत्वमिति ।^२

१. निवृत्तिरिति । कथं निवृत्तिरित्यन्वयः ।
२. अदर्शने प्राणादिमत्त्वस्य घटादावदर्शनेऽनीत्यर्थः ।
३. तथा चाचक्षे भिक्षुवरः—

प्राणाद्यभावो नैरात्म्यव्यापीति विनिवर्तने ।

आत्मनो विनिवर्तेत प्राणादिर्यदि तच्च न ॥

अन्यस्य विनिवृत्त्यान्यविनिवृत्तेरयोगतः ।

तदात्मा तत्प्रसूतश्चेत् नैतदात्मोपलम्भने ॥

तस्योपलम्भावगतौ च गतौ च प्रसिद्धयति ।

ते आत्यन्तपरोक्षस्य दृष्टघट्टी न सिद्धयतः ॥ (प्र० वा० १।२०८-१०)

❀ एकेषां समाधानं तन्निरासश्च ❀

अत्रैके परिहरन्ति—घटादिष्वात्मना सम्बन्धमात्रं नैरात्म्यमत्राभिप्रेतं न तु तद्ग्रहितत्वं, नित्यव्यापित्वादात्मनः तत्सत्त्वं वेच्छादिस्तत्र सिद्धं तस्य जीवच्छरीरे व्यतिरेकिणा प्राणादिजननसमर्थः सम्बन्धः साध्यते । न निरात्मकमित्यस्यायमर्थः—न सम्बन्धमात्रोपेतमिति । घटादिवदप्राणादिमत्त्वप्रसङ्गात् । घटादिषु च नैरात्म्यं प्राणायानुत्पत्त्यैव निश्चितमिति । ते त्वेवं प्रष्टव्याः—प्राणायानुत्पत्तिः किमन्वयसामर्थ्येन घटादिषु नैरात्म्यं गमयत्याहोस्विद्व्यतिरेकसामर्थ्येनेति ? किं चातः ? सर्वत्र नैरात्म्यं स्यादात्मसम्बन्धविशेषवददृष्टवान्न क्वचिदन्वयसिद्धिः । अनुमानेनैवाऽनवस्था स्यात् । वैधर्म्यदृष्टान्ताऽभावान्न व्यतिरेकतोपि नैरात्म्यसिद्धिः । जीवच्छरीरस्य दृष्टान्तत्वे त्वितरेतराश्रयत्वप्रसङ्गः । प्राणादिकार्यानुत्पत्त्या तत्समर्थहेत्वाऽभावोऽनुमीयते दारुवास्यादिसम्बन्धविशेषाभावे छिदाद्यनुत्पत्तिवदतो नेतरेतराश्रयत्वादिदोष इति चेत्, एवं तर्हि प्राणादिकार्योत्पत्त्या, तत्समर्थहेतुः छिदाद्युत्पत्तौ दारुवास्यादिसम्बन्धविशेषवदन्वयेनैवानुमीयत इत्यपार्थको व्यतिरेकी स्यादिति ।

❀ स्वमतेन समाधानम् ❀

अत्रोच्यते—“लौकिकपरीक्षकाणां यस्मिन्नर्थे बुद्धिसाम्यं स दृष्टान्तः” (न्या० सू० १।१।२५) इत्युक्तम्, घटादिषु च नैरात्म्यमप्राणादिमत्त्वं चेत्यस्मिन्नर्थेऽस्त्येव भवतामस्माकं च सम्प्रतिपत्तिस्तत्कथं नायं दृष्टान्तः ? कुतः ? प्रमाणादिति । किमनेन विचारेण ? आगमादन्यतो वा भवतु । विचारेणापि हि सम्प्रतिपत्तिः कर्तव्या, सा चेत्तं विनाऽपि सिद्धा, किं विचारेण ? सम्प्रतिपन्नस्य विचारे ह्यनवस्था स्यादिति । यदि च घटादिषु नैरात्म्यबुद्धिमिथ्या, ततः सात्मकत्वं सम्यगस्तु । तच्चाप्यनिष्टम् ।

❀ जीवच्छरीरे प्राणादिसत्त्वमन्यत्रासत्त्वमिति

व्यवस्थात्मवाद एव ❀

यदि बोभयत्र^१ सात्मकत्वमनात्मकत्वं वा स्यात्, तदानीमेकत्र प्राणादिर्संभवोऽन्यत्र नेति किंकृतोऽयं विशेषः ? स्वभावत एवेति चेत्, न; नित्यं सत्त्वमसत्त्वं चेत्यादिप्रसंगात् । बुद्धिसद्भावाऽसद्भावकृत इति चेत्, न; प्राणापाननिमेषोन्मेषजीवनमनोगतेन्द्रियान्तरविकारबुद्धिसुखदुःखादीनां प्राणा-

१. उभयत्र = पक्षे जीवच्छरीरे, दृष्टान्ते घटादौ च ।

दिशब्देनाऽभिधानात् । विभोः सर्वत्र सद्भावाद् घटादिष्वपि सात्मकत्वप्रसंग इति चेत्, न; आत्माधिष्ठितत्वविशेषस्य सात्मकत्वेनाभिहितत्वात्, तस्य च प्राणाद्यन्यथानुपपत्त्यैव सिद्धिः । सात्मकानात्मकत्वविशेषोपि किंकृत इति चेत्, अदृष्टविशेषकृतम्, तद्विशेष्योपि जन्मान्तरजप्राणादिविशेषकृतः । सौऽपि जन्मान्तरकृत इत्यनादित्वं परिहारः । न चाऽदृष्टविशेषमन्तरेण कस्यचिन्निरुद्धप्राणादिकस्यैवोत्पादः, कस्यचिदुत्पन्नस्य दिनद्वयेन वाऽर्द्धमाससंबन्धरादिविकल्पेन वा प्राणादिनिरोध इत्ययं विशेष उपपद्यते । पित्रादिकारणेष्वपि विशेषानुपलब्धेः । ज्ञानमेव पूर्व्वदृष्टविशेषनियमितं क्वचिदेवोत्पद्यते । कियत्कालं यावदवतिष्ठते तदनुविधाने न प्राणादेरप्युत्पत्तिरवस्थानं चेति किमत्रादृष्टसामर्थ्येनात्मना कल्पितेनेति चेत्, नैतदस्ति; ज्ञानस्यापि हि नाशित्वेन परलोकित्वं पूर्व्वदृष्टानुसन्धानात्त्वं च न सम्भवतीति वक्ष्यामः । तद्योऽसौ परलोकी पूर्व्वदृष्टानुसंधानाच्च स एवात्मा, तेनाऽधिष्ठिते शरीरे प्राणा भवन्ति नान्यथेति । एवं च न खपुष्पादिमत्त्वस्यापि सिद्धिः; खपुष्पादेः प्राणाद्युत्पत्तौ विपक्षबाधकेनापि सामर्थ्यासिद्धिः, सिद्धौ वा स एवात्मेति नास्ति विवादः ।

❀ अन्वयाशङ्का तन्निरासश्च ❀

नन्वेवं तर्हि प्राणादिकार्येण तद्धेतुरनुमीयते, घटादिकार्यस्य च हेतुमत्त्वदर्शनादन्वयोऽप्यस्तीति कथं केवलव्यतिरेकी ? न; विशिष्टसाध्येनाऽन्वयाभावात् । नित्यत्वादिधर्मको हि प्राणादिहेतुः, साध्यस्तथाविधेन च न क्वचिदन्वयः प्रसिद्धः ।

❀ सामान्यसिद्धिमात्रेण नात्र विशेषसिद्धिः ❀

सामान्यसिद्धावधिकरणसिद्धान्तबलेन देशादिसम्बन्धविशेष एव सिद्ध्यति, न तु नित्यत्वादिविशेषः; तत्र हेतोः सामर्थ्याभावात् । सामान्यमात्रसिद्धौ परिशेषादभिप्रेतविशेषसिद्धिरिति चेत्, कोऽयं परिशेषः ? “प्रसक्तप्रतिषेधेऽन्यत्राप्रसङ्गाच्छुध्यमाणे सम्प्रत्ययः, परिशेषः” (न्या० भा० १।१।५) । शिष्यमाणे सम्प्रत्ययः कुतो भवति ? प्रसक्तप्रतिषेधहेतवस्तावत्प्रतिषेधसिद्धावेव कृतार्थाः । तदुपकृतस्तु मौलो हेतुस्तथाविधसाध्येनाऽन्वयानपेक्षस्तं विशेषं साधयन् केवलव्यतिरेक्येव सम्पद्यते ।

१. कचित् = जीवच्छरीरे ।

❀ मौलस्य हेतोर्व्याप्तिसमर्थका हेतवः ❀

तस्य स्वसाध्येन व्याप्तिसमर्थनार्थमितरे हेतवः । तथा हि—कारणमात्र-साधकेन कार्यत्वेन प्राणादेर्निर्हेतुकत्वं प्रतिषिद्धम्, अन्यकृतावदृष्टसंस्कारौ नाऽन्यस्य फलत इत्यनेन देहाद्यव्यतिरिक्तहेतुकत्वं प्रतिषिद्धम्, पूर्वाभ्यस्त-स्मृत्यनुबन्धत्वादिना कृतकहेतुकत्वं प्रतिषिद्धमित्येवं प्रतिपन्नबाधकहेतुभ्यः प्राणादेः साध्यविशेषेण व्याप्तिः काकतीराऽदर्शनन्यायेन पन्न एव सिद्धयति । स एवान्वय इति चेत्, भवतु नामैवम्; तथाप्यन्यत्र पन्नादन्वयोऽस्य नास्तीति व्यतिरेकित्वमुक्तमित्येवं समर्थितस्य व्यतिरेकिणः सम्यग्हेतुत्वं न विपन्नाऽदर्शन-मात्रेण, द्विधादिसिद्धावपि हेतुत्वप्रसङ्गात् । तथा सर्ववित्कर्त्रभावे कार्यत्वमेव न सम्भवति । न ह्यचेतनं चेतनाऽनधिष्ठितं प्रवर्तत इति वक्ष्यामः । यत्रापि कुम्भकारादिरधिष्ठातास्ति, तत्रापि न तस्यैव कर्तृत्वमदृष्टादिकारणाधिष्ठातृत्वे सामर्थ्याभावात्तदनधिष्ठितस्य वाऽदृष्टादेर्न प्रवृत्तिस्तद्विकला च सामग्री न कार्योत्पत्तौ समर्था । न ह्येककारकाऽप्रवृत्तावपि कार्योत्पत्तिः क्वचिदस्तीत्य-दृष्टादिसहकारिविकलेभ्यः कुलालाद्यधिष्ठितेभ्योऽपि हेतुभ्यः कार्योत्पादो न स्यात् तस्माद्यथा कुलालाद्यधिष्ठितानि दण्डादीनि घटादौ प्रवर्तन्ते, तथा सर्वशधिष्ठि-तान्यदृष्टादीनीति कुलालवद् घटादिष्वपि सर्वविदः कर्तृत्वम्, अतः सर्वं कार्यं सर्ववित्कर्तृपूर्वकमिति सिद्धम् । एवमन्योऽपि व्यतिरेकी समर्थयितव्य इति ।

❀ हेतुलक्षणसूत्रस्य व्याख्या ❀

उदाहरणसाधर्म्यात्साध्यसाधनं हेतुः” (न्या० सू० १।१।३४) “तथा बौधर्म्यादिति” (न्या० सू० १।१।३५) सूत्रं हेतुलक्षणार्थम् । उदाहरणशब्देनात्र साधर्म्यदृष्टान्त उक्तस्तेन साधर्म्यम्, साध्यस्येति प्रकृमाह्वयते । एवं च विरुद्धसाधारणप्रकारस्यासिद्धस्य च व्युदासः । उदाहरणेनैवेत्यवधारणाश्रयणा-दनैकान्तिकस्यापि व्युदासः । भागासिद्धनिषेधार्थं साध्यस्य साधर्म्यमेवेति कर्त्तव्यम् । “एवं च द्विलक्षणत्रिलक्षणावन्वयिनौ लब्धाविति” तमोरिः, न; कालात्ययापदिष्टप्रकरणसमयोरपि हेतुत्वप्रसङ्गात् । अथ तन्निवृत्त्यर्थं साध्यसाधनग्रहणम् । एवं तर्हि साध्यसाधनग्रहणमेवास्तु, तत एव हि सर्वं हेतवा-

१. तमोरिः = उद्योतकराचार्यः । तेन चोक्तम्—

‘एवं द्विलक्षणत्रिलक्षणश्च हेतुर्गम्यते’ (न्या० वा० पृ० ११६) ।

एतेन हेत्वाभासानामहेतुत्वमुक्तं भवति—हेतुलक्षणरहिता हेतु-
वद्वभासमाना हेत्वाभासाः । ते चानेकप्रकाराः असिद्धविरुद्धानैका-
न्तिकानध्यवसितकालात्ययापदिष्टप्रकरणसमाः ।

भासानां व्युदासः सिद्धः साध्यसाधनत्वाविशेषादिति, सत्यमेवमेतत्; तथा-
प्युदाहरणेत्यादि विशेषलक्षणार्थं कृतम् । साधर्म्यादिति वीतस्य लक्षणं
वैधर्म्यादित्यवीतस्येत्यतो द्विविध एव हेतुः—स्वरूपेण ह्यर्थसाधकत्वं वीतस्य
लक्षणम्, परपक्षनिषेधेनाऽवीतस्येति । अथवा साधर्म्यादित्यन्वयिनः,
वैधर्म्यादिति व्यतिरेकिणः, समुच्चितं चान्वयव्यतिरेकिण इति । तथा वैधर्म्यादि-
त्पुदाहरणवैधर्म्यात् साध्यसाधनं हेतुरित्यर्थः । उदाहरणं चात्र वैधर्म्यदृष्टान्तः
तत्रार्थात्मकहेतुलक्षणापेक्षया प्रथमान्तमेव साधर्म्यवैधर्म्यपदं द्रष्टव्यम् ।
वचनात्मकापेक्षया तु पञ्चम्यन्तं कृतम्, 'तस्यैव प्राधान्येन लक्षणमवयव-
प्रस्तावात् । उच्यमानस्य कर्मत्वं तत्र च षष्ठी युक्तेति चेत्, न; निमित्त-
त्वस्य विवक्षितत्वात् । निमित्तत्वं चार्थं सति तद्दर्शनं, ततो विवक्षाक्रमेण
शब्दोत्पत्तिरिति । यदान्वय्यादिलक्षणार्थं पूर्ववदादिसूत्रम्, तदा तल्लक्षण-
स्यानुवादोऽवयवलक्षणार्थो द्रष्टव्यः । यदा त्वन्यार्थं तत्सूत्रम्, तदात्रैवानुपगतो-
ऽन्वय्यादिलक्षणविधानमिति । उदाहरणसाधर्म्याद्यद्वचनमित्यध्याहार्यं निर्देशो
वाधिकृतः प्रतिशासूत्रात् । निगमनलक्षणे वा वचनग्रहणं कृतं सर्वत्रापि
द्रष्टव्यम् । साधनपदस्य लिंगवाचित्वात्, साधर्म्यादिपदवत् पञ्चमीप्रसंग इति
चेत्, न; वचनवाचित्वस्यापि विवक्षितत्वात् । नोदाहरणसाधर्म्यादुत्पन्नं
वचनमात्रं हेतुः, किं तु यत्साध्यसाधनं साधनत्वख्यापकमित्यर्थः, तद्व्याख्यातं
पुरस्तादिति ।

* हेत्वाभासनिरूपणम् *

एतेन हेत्वाभासानामहेतुत्वमुक्तं भवति । हेतुलक्षणरहिता हेतुवदाभास-
माना हेत्वाभासाः । “सव्यभिचारविरुद्धप्रकरणसमसाध्यसमातीतकाला हेत्वा-
भासाः” (न्या० सू० १।२।४) इति सूत्रम् । तस्यार्थसंग्रहार्थम् “असिद्धविरुद्धा-
नैकान्तिकानध्यवसितकालात्ययापदिष्टप्रकरणसमा” इति वाक्यं व्युत्पत्त्यर्थ-
मन्यथा विन्यस्तम् । सर्वत्र तथोपन्यासे हि छान्दसः श्रोता स्यादिति ।

१. तस्यैव = पञ्चम्यन्तवचनात्मकस्य हेतोरेव ।

२. वाक्यम् । मूलग्रन्थस्य न्यायसारस्य वाक्यमित्यर्थः ।

तत्रानिश्चितपक्षवृत्तिरसिद्धः । पक्षविपक्षयोरेव वर्तमानो हेतुर्विरुद्धः ।
पक्षत्रयवृत्तिरनैकान्तिकः । साध्यासाधकः पक्ष एव वर्तमानोऽनध्यवसितः ।

ॐ १. असिद्धः ॐ

तत्रानिश्चितपक्षवृत्तिरसिद्धः—अनिश्चिता=संदिग्धा, विप्रतिपन्ना वा,
नास्तीति निश्चिता वा, पक्षे वृत्तिर्यस्य हेतोः स तथोक्तः । साध्याविशिष्टः
“साध्यत्वात्साध्यसमः” (न्या० सू० १।२।७) इति सूत्रम् । सम्प्रतिपत्यविषयत्वं
साध्याविशिष्टत्वं व्यापकं लक्षणं साध्यत्वादित्यन्तरासिद्धस्य लक्षणप्रमादपाठो
वा सिद्धत्वादिव्यर्थो वेति ।

ॐ २. विरुद्धः ॐ

पक्षविपक्षयोरेव वर्तमानो विरुद्धः । “सिद्धान्तमभ्युपेत्य तद्विरोधी
विरुद्धः” (न्या० सू० १।२।६) इति सूत्रम् । सिद्धान्ताभ्युपगमलक्षणः
साध्यधर्म इत्यर्थः, तमभ्युपगम्य यो हेतुस्तं विरोद्धुं शीलस्तद्विपर्ययं
व्याप्नोति स विरुद्धः । कथमचेतनो हेतुरभ्युपगच्छति ? उपचारेण—
तत्प्रयोक्त्रभ्युपगतं तद्वलेन वा तेनैवाभ्युपगतमित्युपचर्यते । उपचारे च
प्रयोजनम्—विशेषविरुद्धनिवृत्तिः ।

ॐ ३. अनैकान्तिकः ॐ

पक्षत्रयवृत्तिरनैकान्तिकः । “अनैकान्तिकः सव्यभिचारः” (न्या०
सू० १।२।५) इति सूत्रम् । पर्यायोऽत्र लक्षणम्, बुद्धिरूपलम्बिरित्यादिवत्,
निरुक्तिर्वान्योन्यलक्षणम् ।

ॐ ४. अनध्यवसितः ॐ

साध्यासाधकः पक्ष एव वर्तमानोऽनध्यवसितः । केवलव्यतिरेकव्यवच्छेदाय
साध्यासाधकग्रहणं साध्यव्यभिचारेऽस्यान्तर्भाव इत्येके—यथा हि हेतोरुभयत्र
वृत्तिर्व्यभिचारस्तथोभयतो व्यावृत्तिरपि व्यभिचारः । यथा च नैकस्मिन्नन्ते
वृत्तिस्तथानैकस्मादन्ताद्वावृत्तिरिति साधारणवदसाधारणोऽयमनैकान्तिकः ।
असद्विपक्षोऽनुपसंहार्यश्च तर्हि कथमनैकान्तिकः, यथा सर्वं कार्यं नित्यजन्मत्वात्
सर्वमनित्यं प्रमेयत्वादिति ? नाप्यनयोः प्रकरणसमेऽन्तर्भावस्तल्लक्षणविकल-
त्वात्, तल्लक्षणविकलस्यापि तत्रान्तर्भावे ह्यतिप्रसंगः स्यादिति । तस्मान्न
पञ्चत्वावधारणार्थं सव्यभिचारविरुद्धेत्यादिसूत्रम्, किन्तु निदर्शनार्थम्—यथैते
हेत्वाभासास्तथान्योऽपि हेतुलक्षणरहितो हेतुवदाभासमानो हेत्वाभासः
प्रत्येतव्य इत्यर्थः ।

प्रमाणबाधिते पक्षे वर्तमानो हेतुः कालात्ययापदिष्टः। स्वपक्षपरपक्ष-
सिद्धावपि त्रिरूपो हेतुः प्रकरणसमः। यद्यपि चैषां सूक्ष्मो भेदोऽनन्त-
त्वान्न शक्यते वक्तुम्, तथापि स्थूलां दृष्टिमाश्रित्य कियन्तो भेदा
लक्षणोदाहरणाभ्यां प्रदर्श्यन्ते—

❀ ५. कालात्ययापदिष्टः ❀

प्रमाणबाधिते पक्षे वर्तमानो हेतुः कालात्ययापदिष्टः। “कालात्ययाप-
दिष्टः कालातीतः” (न्या० सू० १।२।६) इति सूत्रम्। निर्दिष्टपक्षोपन्यासानन्तरं
हेतूपन्यासकालस्तदत्ययेनापदिष्टः कालमतीतः कालातीतः।

❀ ६. प्रकरणसमः ❀

स्वपरपक्षसिद्धावपि त्रिरूपो हेतुः प्रकरणसमः। प्रकरणयोः पक्षप्रतिपक्षयोः
सिद्धौ समः त्रिरूपत्वेन, त्रिरूपत्वं च—पक्षधर्मत्वम्, सपक्षे सत्त्वम्,
विपक्षाद्व्यावृत्तिरिति। “यस्मात् प्रकरणचिन्ता स निर्णयार्थमपदिष्टः
प्रकरणसमः” (न्या० सू० १।२।७) इति सूत्रम्। यस्मान्नित्यानित्य-
विशेषानुपलम्भात् किमयं नित्यो वाऽनित्य इत्येषा प्रकरणचिन्ता, स
विशेषधर्मानुपलम्भो हेतुत्वेनोक्तः प्रकरणसमः, यथा—नित्यः
शब्दोऽनित्यधर्मानुपलब्धेः, अनित्यः शब्दो नित्यधर्मानुपलब्धेरिति।
विरुद्धव्यभिचारी तर्हि प्रकरणसमः, विपक्षधर्मानुपलब्धेरिति, उच्यते—
तथापि सत्त्वादेर्विपक्षधर्मस्यानुपलब्धिरुभयाऽसिद्धिविशिष्टधर्मानुपलब्धिश्चान्य-
तरासिद्धेति। अथ योऽकृतकत्वाद्यनुपलब्धेरसिद्धतां नोद्भावयितुं शक्नोति,
तद्विषयोयं प्रकरणसमः, विरुद्धाव्यभिचारिणोपि तर्हि ये दोषान्तरं नोद्भावयितुं
शक्नुवन्ति तान् प्रति किञ्च हेत्वाभासान्तरत्वमिष्यते? पक्षसपक्षान्यतर-
त्वादेश्चानेन लक्षणेन कथं संग्रह इति? उच्यते—यस्मात्प्रतिपक्षसिद्धाव-
विशेषेण प्रतीयमानात् प्रकरणचिन्ता भवति, स प्रकरणसम इत्येतावदेव
व्यापकं लक्षणम्। निर्णयार्थमपदिष्ट इत्येतदन्यार्थम्। अन्योऽपि हेत्वाभासो
येनैव निर्णयार्थमपदिष्टस्तस्यैव निग्रहस्थानं न पुनः प्रतिवादिना प्राशिनकेन
वानुभाषणार्थमपदिष्टोपीति।

❀ हेत्वाभासावान्तरभेदप्रपञ्चः ❀

अथैषां सहोदाहरणेनावान्तरभेदः प्रपञ्च्यते—ननु देशकालभेदेनानन्तः,
सूक्ष्मेक्षिकया स्वरूपभेदेनाप्यनन्तो हेत्वाभासस्तत्कथं तद्भेदः प्रपञ्चेन वक्तुं
शक्यत इति? उच्यते—यद्यपि चैषां सूक्ष्मो भेदोऽनन्तत्वान्न शक्यते वक्तुम्,
तथापि स्थूलदृष्टिमाश्रित्य कियन्तो भेदाः प्रदर्श्यन्ते व्युत्पत्त्यर्थम्।

तत्रासिद्धभेदास्तावत्—स्वरूपासिद्धो यथा—अनित्यः शब्दः चान्द्रपत्वात् । व्यधिकरणासिद्धो यथा—अनित्यः शब्दः पटस्य कृतकत्वात् । विशेष्यासिद्धो यथा—अनित्यः शब्दः सामान्यवत्त्वे सति चान्द्रपत्वात् । विशेषणासिद्धो यथा—अनित्यशब्दः चान्द्रपत्वे सति सामान्यवत्त्वात् । भागासिद्धो यथा—अनित्यः शब्दः प्रयत्नानन्तरीयकत्वात् । आश्रयासिद्धो यथा—अस्ति प्रधानं विश्वपरिणामित्वात् । आश्रयैकदेशासिद्धो यथा—नित्याः प्रधानपुरुषेश्वराः, अकृतकत्वात् । व्यर्थविशेष्यासिद्धो यथा—अनित्यशब्दः कृतकत्वे सति सामान्यवत्त्वात् ।

❀ असिद्धभेदाः ❀

असिद्धभेदास्तावत्—(१) स्वरूपेणाऽसिद्धः, स्वरूपं वाऽसिद्धं यस्य सोऽयं स्वरूपासिद्धो यथा—अनित्यः शब्दः, चान्द्रपत्वादिति । ननु चान्द्रपत्वं रूपादावस्ति, तेनास्य व्यधिकरणासिद्धत्वं युक्तम्, न; रूपाद्यधिकरणत्वेनाऽप्रतिपादितत्वाद्धर्मिणि चापदिष्टं चान्द्रपत्वं न स्वरूपतोस्तीति । आहङ्कारिकचन्द्रविषयत्वं वा, जात्यन्धं प्रति वा, स्वरूपासिद्धमिति । (२) व्यधिकरणासिद्धो यथा—नित्यः शब्दः पटस्य कृतकत्वात् । व्यधिकरणश्चासावसिद्धश्चेति । ननु शब्देऽपि कृतकत्वमस्ति, सत्यम्; न तथा प्रतिपादितम् । न चान्यत्र प्रतिपादितमन्यत्र सिद्धं भवति । अन्यतरस्य वा व्यधिकरणासिद्धम् । अन्यस्तवाह—व्यधिकरणोपि हेतुर्गमकोऽस्ति, यथा—ब्राह्मणोऽयं पित्रोर्ब्राह्मणत्वादिति; यद्येवं नटादीनामपि ब्राह्मण्यं कस्मान्न साधयति ? तेषां पित्रोर्ब्राह्मण्यभावादिति चेत्; एवं तर्हि प्रयोजकसम्बन्धेन पत्नसम्बन्धो हेतुः कथं व्यधिकरणः ? प्रतिभोहशक्त्या वान्यथाभिधानेपि ब्राह्मणो ब्राह्मणजन्यत्वादित्येवं हेत्वर्थं प्रतिपद्य साध्यं प्रतिपद्यत इति । (३) विशेष्यासिद्धो यथा—अनित्यः शब्दः सामान्यवत्त्वे सति चान्द्रपत्वात् । (४) विशेषणासिद्धो यथा—अनित्यः शब्दः चान्द्रपत्वे सति सामान्यवत्त्वात् । (५) भागासिद्धो यथा—अनित्यः शब्दः प्रयत्नानन्तरीयकत्वात् । ननु च वाय्वादिशब्दानामपीश्वरप्रयत्नपूर्वकत्वात् कथं भागासिद्धत्वमिति ? नैतदस्ति, प्रयत्नस्य तीव्रमन्दादिभावानन्तरशब्दस्य तथा भावो हि प्रयत्नानन्तरीयकत्वं विवक्षितम् । न चेश्वरप्रयत्नस्य तीव्रादिभावोस्ति नित्यत्वाद्, अनभ्युपगतेश्वरं प्रति वा भागासिद्धत्वम् । (६) आश्रयासिद्धो यथा—अस्ति प्रधानं विश्वपरिणामित्वात् । (७) आश्रयैकदेशासिद्धो यथा—नित्याः प्रधानपुरुषेश्वराः, अकृतकत्वात् । (८) व्यर्थविशेष्यासिद्धो यथा—अनित्यः शब्दः सामान्यवत्त्वे सति कृतकत्वात् । ननु चासिद्धलक्षणाभावान्नायमसिद्धः,

व्यर्थविशेषणासिद्धो यथा—अनित्यशब्दः सामान्यवत्त्वे सति कृत-
कत्वात् । सन्दिग्धासिद्धो यथा—धूमबाष्पादिविवेकानिश्चये, कश्चिदाह-
अग्निमानयं प्रदेशः धूमवत्त्वात् । सन्दिग्धविशेषणासिद्धो यथा—अद्यापि
रागादियुक्तः कपिलः पुरुषत्वे सत्यद्याप्यनुत्पन्नतत्त्वज्ञानत्वात् । सन्दि-
ग्धविशेषणासिद्धो यथा—अद्यापि रागादियुक्तः कपिलः सर्वदा तत्त्वज्ञान-
रहितत्वे सति पुरुषत्वात् । त एतेऽसिद्धभेदा यदोभयवाद्यसिद्धत्वेन
विवक्षिताः तदोभयवाद्यसिद्धा भवन्ति । यदा त्वन्यतरवाद्यसिद्धत्वेन
विवक्षिताः, तदाऽन्यतरवाद्यसिद्धा भवन्ति ।

सत्यम्, किञ्चैकदेशीयाभिप्रायेणोक्तः । व्यर्थत्वं तु दूषणं भवत्येव किञ्चैवसिद्धत्वं
नास्ति, यस्य तु शब्दे कृतकत्वमसिद्धम्, प्रत्यसिद्धत्वमप्युच्यते । (९) व्यर्थ-
विशेषणासिद्धो यथा—अनित्यः शब्दः सामान्यवत्त्वे सति कृतकत्वात् ।
व्यर्थविशेषणश्चासावसिद्धश्चेत्येवं व्यर्थविशेषणासिद्धोऽपि व्याख्येयः । परमाश्वदौ
वा पक्षीकृते व्यर्थविशेषणासिद्धः, व्यर्थविशेषणासिद्धश्च द्रष्टव्य इति ।
(१०) सन्दिग्धासिद्धो यथा—धूमबाष्पादिविवेकाऽनिश्चये कश्चिदाह—अग्नि-
मानयं प्रदेशो धूमवत्त्वात् । (११) सन्दिग्धविशेषणासिद्धो यथा—अद्यापि
रागादियुक्तः कपिलः, पुरुषत्वे सत्यद्याप्यनुत्पन्नतत्त्वज्ञानत्वात् । (१२) सन्दि-
ग्धविशेषणासिद्धो यथा—अद्यापि रागादियुक्तः कपिलः सर्वदा तत्त्वज्ञान-
रहितत्वे सति पुरुषत्वात् । त एतेऽसिद्धभेदा यदोभयवाद्यसिद्धत्वेन विवक्षिताः,
तदोभयवासिद्धा भवन्ति, यदा त्वन्यतरवाद्यसिद्धत्वेन विवक्षितास्तदान्यतरा-
सिद्धा भवन्ति ।

❀ अन्यतरासिद्धो हेत्वाभासो नेत्येके ❀

नास्त्यन्यतरासिद्धो हेत्वाभास इत्येके, तथा हि—परेणाऽसिद्ध इत्युद्भाषिते
यदि वादी तत्साधकं प्रमाणं न दर्शयति, ततः प्रमाणाभावाद्बुभयोरसिद्धिः ।
अथ प्रमाणं दर्शयति, ततः प्रमाणस्यापक्षपातित्वाद्बुभयोः सिद्धिः । अन्यथा
साध्यमप्यन्तरासिद्धं न कदाचित्सिद्धयतीति व्यर्थः प्रमाणोपन्यासः स्यात् ।
यावन्न परं प्रतिप्रमाणेन प्रसाध्यते तावत्तं प्रत्यसिद्ध इति चेत्, गौणं तर्ह्यसिद्धत्वं,
यथा रत्नादिपदार्थस्तत्त्वतोऽप्रतोयमानस्तावन्तमपि कालं न मुख्यः, किन्तु
तदाभासः । किञ्च हेत्वाभासश्च निग्रहस्थानमित्युक्तम्, ततश्चान्यतरासिद्धो
यदा हेत्वाभासस्तदा वादी निगृहीतः स्यान्न च निगृहीतस्य पश्चादनिग्रह इति
युक्तम् । नापि हेतुसमर्थनं पश्चाद्युक्तं निग्रहान्तत्वाद्वादस्येति ।

विरुद्धभेदास्तु—सति सपक्षे चत्वारो विरुद्धभेदाः । पक्षविपक्ष-
व्यापको यथा—नित्यशब्दः कार्यत्वात् । विपक्षैकदेशवृत्तिः पक्षव्यापको
यथा—नित्यशब्दः सामान्यवक्षे सत्यस्मदादिबाह्येन्द्रियप्राह्यत्वात् ।
पक्षविपक्षैकदेशवृत्तिर्यथा—नित्यशब्दः प्रयत्नानन्तरीयकत्वात् ।
पक्षैकदेशवृत्तिर्विपक्षव्यापको यथा—नित्या पृथिवी कृतकत्वात् ।

❀ तत्खण्डनम् ❀

अत्रोच्यते—यदि वादी सम्यग्हेतुत्वं प्रतिपद्यमानोपि तत्समर्थनस्याय-
विस्मरणादिनिमित्तेन प्रतिवादिनं प्राश्निकान् वा प्रतिबोधयितुं न शक्नोत्यन्य-
तरासिद्धतामपि नानुमन्यते, तदान्यतरासिद्धत्वेनैव निगृह्यते । स्वयमनभ्यु-
पगतश्च परप्रसिद्ध इत्येतावतैवोपन्यस्तो हेतुरन्यतरासिद्धो निग्रहस्थान-
मिति ।

❀ विरुद्धभेदाः ❀

विरुद्धभेदास्तूदाहियन्त इति शेषः । सति सपक्षे चत्वारो विरुद्धाः—
(१) पक्षविपक्षव्यापको यथा—नित्यः शब्दः कार्यत्वात् । स्वकारणसमवायः
कार्यत्वम् । 'उभयान्तोपलक्षिता सत्ताऽनित्यत्वमित्येके । तदभिप्रायेण
प्रागभावस्यापि नित्यत्वाद्युक्तमेव विरुद्धोदाहरणम्, अन्यथा न विपक्षव्यापि
कार्यत्वम् । यदा त्वादिमत्त्वमेव कार्यत्वम्, तदा प्रध्वंसस्य नित्यत्वेपि कार्यत्व-

१. स्यादेतत्—प्रकृते कार्यत्वं जन्यत्वमात्रम् ? आहोस्वित् स्वकारणे समवायः ?
आद्ये नित्यत्वाभाववति ध्वंसे वृत्तत्वादनैकान्तिकत्वमेव कार्यत्वस्य हेतोः ।
द्वितीयेऽनित्येऽपि विपक्षे प्रागभावे स्वसमवायिकारणसमवेतत्वस्याभावादेव
विपक्षव्यापकत्वरूपविरुद्धत्वाभाव इत्यत आह—उभयान्तेति । तथा
च प्रागभावप्रतियोगित्वविशिष्टध्वंसप्रतियोगित्वलक्षणानित्यत्वस्याभावान्न
प्रागभावस्य विपक्षत्वमतस्तत्राभावेऽपि हेतोर्न क्षतिः ।

वार्तिकेऽप्युक्तम्—“अथाऽनित्यत्वं किम् ? उभयान्तावच्छिन्नवस्तुसत्ता-
सम्बन्धः सत्ता वा तद्विशेषणा” (न्या० वा० पृ० १२२) । तद् व्याख्यातं
मिश्रैः—“अवच्छेदकत्वं चोपलक्षणत्वं, न विशेषणत्वम् । तच्चापरान्तस्य भिन्न-
कालस्यासम्बन्धस्यापि विरोधितया बुद्धिस्वस्य सम्भवति” (न्या० वा० ता० पृ०
२६०) । तदेतदुभयनिर्गर्षपरामर्शनिर्भरं भणितिर्भूषणस्य—उभयान्तोप-
लक्षितसत्तेति ।

असति सपक्षे चत्वारो विरुद्धभेदाः—पक्षविपक्षव्यापको यथा—
 आकाशविशेषगुणशब्दः प्रमेयत्वात् । पक्षविपक्षैकदेशवृत्तिर्यथा—
 आकाशविशेषगुणशब्दः प्रयत्नानन्तरीयकत्वात् । पक्षव्यापको
 विपक्षैकदेशवृत्तिर्यथा—आकाशविशेषगुणशब्दः बाह्येन्द्रियग्राह्यत्वात् ।
 विपक्षव्यापकः पक्षैकदेशवृत्तिर्यथा—आकाशविशेषगुणः शब्दः,
 अपदात्मकत्वात् ।

ननु (एते) चत्वार एव विरुद्धभेदाः, नान्ये, तेषामसिद्धलक्षणोप-
 पन्नत्वात्, नैष दोषः; उभयलक्षणोपपन्नत्वेनोभयव्यवहारविषयत्वात्,
 तुलायां प्रमाणप्रमेयव्यवहारवत् ।

मस्तीत्यनैकान्तिकं स्यान्न विरुद्धमिति । (२) विपक्षैकदेशवृत्तिः पक्षव्यापको
 यथा—नित्यः शब्दः सामान्यवत्त्वे सत्यस्मदादिबाह्येन्द्रियग्राह्यत्वात् ।
 अर्हत्यर्थे कृत्याभिधानाद् ग्रहणयोग्यतामात्रं ग्राह्यत्वमुक्तम्, तेनाऽस्यापि
 पक्षव्यापकत्वम् । (३) पक्षविपक्षैकदेशवृत्तिर्यथा—नित्यः शब्दः प्रयत्ना-
 नन्तरीयकत्वात् । (४) पक्षैकदेशवृत्तिर्विपक्षव्यापको यथा—नित्या पृथिवी
 कृतकत्वात् ।

असति सपक्षे चत्वारो विरुद्धाः—(१) पक्षविपक्षव्यापको यथा—आकाश-
 विशेषगुणः शब्दः प्रमेयत्वात् । (२) पक्षविपक्षैकदेशवृत्तिर्यथा—आकाश-
 विशेषगुणः शब्दः प्रयत्नानन्तरीयकत्वात् । (३) पक्षव्यापको विपक्षैकदेश-
 वृत्तिर्यथा—आकाशविशेषगुणः शब्दो बाह्येन्द्रियग्राह्यत्वात् । (४) विपक्ष-
 व्यापकः पक्षैकदेशवृत्तिर्यथा—आकाशविशेषगुणः शब्दोऽपदात्मकत्वात् ।
 ननु चत्वार एव विरुद्धभेदाः, ये पक्षव्यापकास्ते, नाऽन्ये ये पक्षैकदेशवृत्तयस्तेषा-
 मसिद्धलक्षणोपपन्नत्वात् । "पक्षधर्मस्य हि त्रयी गतिः—हेतुविरुद्धोऽनैकान्तिको
 वेति, नैष दोषः; उभयलक्षणोपपन्नत्वेनोभयव्यवहारविषयत्वात्, तुलायां
 प्रमाणप्रमेयव्यवहारवत् । यथा तुलाद्रव्यं सुवर्णादीनामियत्तापरिच्छेदसाधनत्वात्
 प्रमाणम् । तुलान्तरपरिच्छिन्नेन द्रव्येण प्रमीयमाणं प्रत्यक्षतो वा स्वरूपेणो-
 पलभ्यमानं प्रमेयं भवति, तथा पक्षैकदेशवृत्तयोऽसिद्धलक्षणयोगादसिद्धा
 भवन्ति । विरुद्धानैकान्तिकादिलक्षणयोगाद्विरुद्धोऽनैकान्तिको न व्यवस्थितश्चेति
 यत्पुनरेतत्पक्षधर्मस्य त्रयी गतिरिति तत्र कालात्ययापदिष्टप्रकरणसमयोरपि
 पक्षधर्मगतित्वादिति वक्ष्यामः ।

१. पक्षधर्मस्य = पक्षे ध्रियमाणस्य हेतोरित्यर्थः ।

२. गतिः = विधा प्रकार इति यावत् ।

अनैकान्तिकभेदास्तु—पञ्चत्रयव्यापको यथा—अनित्यशब्दः प्रमेयत्वात् । पञ्चव्यापकः सपञ्चविपक्षैकदेशवृत्तिर्यथा—नित्यशब्दः प्रत्यक्षत्वात् । पञ्चसपञ्चव्यापको विपक्षैकदेशवृत्तिर्यथा—गौरयं विषाणित्वात् । पञ्चविपक्षव्यापकः सपक्षैकदेशवृत्तिर्यथा—नायं गौः विषाणित्वात् । पञ्चत्रयैकदेशवृत्तिर्यथा—नित्या पृथिवी प्रत्यक्षत्वात् । पञ्चसपक्षैकदेशवृत्तिर्विपक्षव्यापको यथा—द्रव्याणि दिक्कालमनांसि अमूर्तत्वात् । पञ्चविपक्षैकदेशवृत्तिः सपञ्चव्यापको यथा—न द्रव्याणि दिक्कालमनांसि, अमूर्तत्वात् । सपञ्चविपक्षव्यापकः पक्षैकदेशवृत्तिर्यथा—न द्रव्याण्याकाशकालदिगात्ममनांसि क्षणिकविशेषगुणरहितत्वात् ।

अनध्यवसितभेदास्तु, अविद्यमानसपञ्चविपक्षः पञ्चव्यापको यथा—सर्वमनित्यं सत्त्वात् । अविद्यमानसपञ्चविपक्षः पक्षैकदेशवृत्तिर्यथा—सर्वमनित्यं कार्यत्वात् । विद्यमानसपञ्चविपक्षः पञ्चव्यापको यथा—

❀ अनैकान्तिकभेदाः ❀

अनैकान्तिकभेदा अप्युदाहियन्ते । (१) पञ्चत्रयव्यापको यथा—अनित्यः शब्दः प्रमेयत्वात् । (२) पञ्चव्यापकः सपञ्चविपक्षैकदेशवृत्तिर्यथा—नित्यः शब्दः प्रत्यक्षत्वात् । अस्मदादीन्द्रियग्रहणयोग्यतामात्रं प्रत्यक्षत्वमत्राभिप्रेतम् । ततो नाऽस्य पञ्चत्रयव्यापकत्वं पक्षैकदेशवृत्तित्वं वा प्रसज्यत इति । (३) पञ्चसपञ्चव्यापको विपक्षैकदेशवृत्तिर्यथा—गौरयं विषाणित्वात् । (४) पञ्चविपक्षव्यापकः सपक्षैकदेशवृत्तिर्यथा—नायं गौर्विषाणित्वात् । (५) पञ्चत्रयैकदेशवृत्तिर्यथा—नित्या पृथिवी प्रत्यक्षत्वात् । अयोग्यवृत्तिर्यथा—नित्या पृथिवी प्रत्यक्षत्वात् । अयोग्यवृत्तिर्यथा—नित्या पृथिवी प्रत्यक्षत्वं द्रष्टव्यम् । (६) पञ्चसपक्षैकदेशवृत्तिर्विपक्षव्यापको यथा—द्रव्याणि दिक्कालमनांस्यमूर्तत्वात् । (७) पञ्चविपक्षैकदेशवृत्तिः सपञ्चव्यापको यथा—न द्रव्याणि दिक्कालमनांसि, अमूर्तत्वात् । (८) सपञ्चविपक्षव्यापकः पक्षैकदेशवृत्तिर्यथा—न द्रव्याण्याकाशकालदिगात्ममनांसि, क्षणिकविशेषगुणरहितत्वात् ।

❀ अनध्यवसितभेदाः ❀

अनध्यवसितभेदास्तुदाहियन्ते । (१) अविद्यमानसपञ्चविपक्षः पञ्चव्यापको यथा—सर्वमनित्यं सत्त्वात् । (२) अविद्यमानसपञ्चविपक्षः पक्षैकदेशवृत्तिर्यथा—सर्वमनित्यं कार्यत्वात् । (३) विद्यमानसपञ्चविपक्षः पञ्चव्यापको

अनित्यशब्दः आकाशविशेषगुणत्वात् । विद्यमानसपक्षविपक्षः पक्षै-
कदेशवृत्तिर्यथा—सर्वं द्रव्यमनित्यम्, क्रियावत्त्वात् । अविद्यमान-
विपक्षो विद्यमानसपक्षः पक्षव्यापको यथा—सर्वं कार्यं नित्यम्,
उत्पत्तिधर्मकत्वात् । अविद्यमानविपक्षो विद्यमानसपक्षः पक्षैकदेशवृत्ति-
र्यथा—सर्वं कार्यं नित्यं सावयवत्वात् ।

कालात्ययापदिष्टभेदास्तु, प्रत्यक्षविरुद्धो यथा—अनुष्णोऽयमग्निः
कृतकत्वात् । अनुमानविरुद्धो यथा—अनित्याः परमाणवः मूर्त्तत्वात् ।

यथा—अनित्यः शब्द आकाशविशेषगुणत्वात् । (४) विद्यमानसपक्षविपक्षः
पक्षैकदेशवृत्तिर्यथा—सर्वं द्रव्यमनित्यं क्रियावत्त्वात् । (५) अविद्यमानविपक्षो
विद्यमानसपक्षः पक्षव्यापको यथा—सर्वं कार्यं नित्यमुत्पत्तिधर्मकत्वात् ।
(६) अविद्यमानविपक्षो विद्यमानसपक्षः पक्षैकदेशवृत्तिर्यथा—सर्वं कार्यं
नित्यं सावयवत्वादिति । नन्वविद्यमानसपक्षो विद्यमानविपक्षः पक्षव्यापकः
पक्षैकदेशवृत्तिश्चाऽनध्यवसितभेदौ कस्मान्नोदाहृतौ ? तयोः केवलव्यतिरेकि-
त्वादिति चेत्, एवं तर्हि प्रधानान्वितानि सर्वकार्याणि द्वितीयाद्यन्वितानि
चोत्पत्तिमत्त्वाद्रूपित्वाच्चेत्येवमाद्योऽपि सम्यग्व्यतिरेकिणः स्युरिति, न; काला-
त्ययापदिष्टभागासिद्धदोषात् । अनध्यवसितभेदावेतौ भवताम्, कृत्स्नोदाहरणस्य
चाऽप्रतिज्ञातत्वात् । सामान्यहेतुलक्षणानुवादेन हि केवलव्यतिरेकिणोपि
लक्षणं विहितं द्रष्टव्यम्, तेनाऽतिव्यापकं न भवति ।

❀ कालात्ययापदिष्टभेदाः ❀

कालात्ययापदिष्टभेदास्तु—

❀ प्रत्यक्षविरुद्धोदाहरणम् ❀

(१) प्रत्यक्षविरुद्धः प्रत्यक्षापहृतविषयः प्रत्यक्षबाधितविषय इत्येकोः ।
यथा—अनुष्णोयमग्निः कृतकत्वात् ।

❀ अनुमानविरुद्धोदाहरणम् ❀

(२) अनुमानविरुद्धो यथा—परमाण्वनामनित्यत्वं मूर्त्तत्वात् ।

❀ अनुमानविरुद्धानुमानानङ्गीकारस्तन्निरासश्च ❀

अन्ये त्वनुमानविरुद्धमनुमानं नानुमन्यन्ते, तुल्याधिकन्यूनबलत्वेपि

आगमविरुद्धो यथा—ब्राह्मणेन पेयं सुरादि, द्रवद्रव्यत्वात् क्षीरवत् ।

बाध्यत्वानुपपत्तेः । तुल्यबलत्वे किं कस्य बाधकं वाच्यम् ? बाध्यम् ? बाध्यं हि न्यूनबलमेव स्यात् तुल्यबलम् । अधिकबलमपि बाधकं स्यान्न बाध्यम् । न्यूनबलं तु न्यूनत्वादेव दुष्टम्, किं तस्य बाधकेनेति ? प्रत्यक्षविरोध्यपि तर्हि न प्राप्नोति, यस्मादनुमानलक्षणोपपन्नमशक्यबाधम्, तद्विकलं तु तत एव दुष्टम्, अनर्थिका प्रत्यक्षबाधा । अथ त्रिरूपस्य प्रत्यक्षबाध्यत्वेनैवानुमानलक्षणविकलत्वम्, हन्त तर्हि त्रिरूपस्य मूर्त्तत्वादेरनुमानबाधितत्वेनैव न्यूनत्वम्, नान्यथा । ननु च मूर्त्तत्वादेरन्यथासिद्धत्वेन दुष्टत्वम्, यतः कृतकत्वेनानित्यत्वं न मूर्त्तत्वेनेति, न; साधननियमाऽनभ्युपगमादनेकानि हि साधनान्यैकत्रापि समर्थान्यभ्युपगम्यन्ते, अन्यथा हि सावयवत्वादयोऽप्यनित्यत्वसिद्धावन्यथासिद्धाः स्युः । किञ्च प्रत्यक्षागमविरुद्धयोरप्यन्यथासिद्धत्वाभ्युपगमे किं वाच्यम् ? न चान्यथासिद्धोऽसिद्धलक्षणेन संगृहीतोस्ति नापि विरुद्धादिलक्षणेनेति । कालात्ययापदिष्टभेदस्यैव नामान्तरं कृतं स्यात् । कथं तर्हि बाध्यबाधकभावः ? उभयोरप्यनुमानत्वाविशेषादिति, न; बलाबलविशेषाद्यद्विचार्यमाणं बलवत् प्रतिभाति तद्बाधकमनुमानम्, यच्चाबलं तद्बाध्यम् । वस्तुतस्तत्रानुमानं यथोप्योग्निरिति प्रत्यक्षमन्यनिमित्ताभावाद्दिप्रयबलेन प्रवृत्तं बाधकमनुमानस्य न तु तोयादाबुष्णमित्यलातचक्रादिप्रत्यक्षं वा । तत्र ह्यनुमानस्य बलीयस्त्वं तथा परमाणुस्वरूपसाधकेनानुमानेनाऽनित्यत्वानुमानं बाध्यते, धर्म्यसिद्धं वा । न चानित्यत्वे परमाणुत्वं क्षणभंगप्रधानवादनिराकरणे ह्यल्पपरिमाणमेव द्रव्यस्योपादानकारणम् । तच्च कथं परमाणुनां स्यात् ? यतो ह्यल्पतरन्नास्ति, स परमाणुरुच्यते । अनवधिकत्वे चाल्पतरादिभावस्य शुटिपर्वतादेरनन्तकारणजन्यत्वाविशेषाद् गुरुत्वपरिमाणाभ्यां विशेषो न स्यात् । एवं परमाणुसाधकानुमानस्यानित्यत्वेन विरोधाद् बलीयस्त्वम्, मूर्त्तत्वस्य तु नित्यत्वेन विरोधाभावादबलत्वम् । परमाणुसाधकं चेदमनुमानम्—अणुतरतमादिभावः क्वचिद्विधान्तः परिमाणतरतमादिभावत्वान्महत्तरतमादिभाववदिति । एवं सर्वत्र बलाबलवत्ताधिगमेन बाध्यबाधकभावः प्रमाणयोर्निश्चय इति ।

❀ आगमविरुद्धोदाहरणम् ❀

(३) आगमविरुद्धो यथा—ब्राह्मणेन पेयं सुरादि, द्रवद्रव्यत्वात्, क्षीरवत् । नात्र पानमात्रं साध्यम्, किं तर्हि ? यत्पापानिमित्तं तच्चागमैकसमधिगम्यम्, नानुमानविषयः । न हि क्षीरपानस्यापि पापनिमित्तत्वं धर्महेतुत्वं वास्मदादिभिः

प्रत्यक्षैकदेशविरुद्धो यथा—सर्वं तेजोऽनुष्णं रूपित्वात् । अनुमानैकदेशविरुद्धो यथा—नित्याश्रयद्रवत्वरूपपरसगन्धस्पर्शाः नित्याः, अप्रदेशवृत्तिसमानजात्यारम्भकत्वे सति परमाणुवृत्तित्वात् तद्गतैकत्वादिवत् आगमैकदेशविरुद्धो यथा—सर्वेषां देवर्षीणां शरीराणि पार्थिवानि शरीरत्वात्, अस्मदादिशरीरवत् ।

प्रमाणान्तरेणाधिगन्तुं शक्यते । तस्मादविषये प्रवृत्तमनुमानमागमेन बाध्यते । न त्वरूपव्यापकात्मानुमानम्, 'आदित्यवर्णाङ्गुष्ठमात्रपुरुषप्रतिपादकेनागमेन बाध्यते । तद्वत्तुमानं स्वविषये प्रवृत्तम्, आगमस्त्वन्यार्थ इति ।

* प्रत्यक्षैकदेशविरुद्धोदाहरणम् *

(४) प्रत्यक्षैकदेशविरुद्धो यथा—सर्वं तेजोऽनुष्णम्, रूपित्वात् ।

* अनुमानैकदेशविरुद्धोदाहरणम् *

(५) अनुमानैकदेशविरुद्धो यथा—नित्याश्रयाः सर्वे द्रवत्वरूपपरसगन्धस्पर्शा नित्या अप्रदेशवृत्तिसमानजात्यारम्भकत्वे सति परमाणुवृत्तित्वात् तद्गतैकत्वादिवत् । संयोगविभागयोः समानजात्यारम्भकत्वं परमाणुवृत्तित्वं चास्ति, तद्व्यवच्छेदार्थमप्रदेशवृत्तिग्रहणम् । अनेकत्वसंख्या परिमाणारम्भिकेष्टा तद्व्यवच्छेदार्थं समानजात्यारम्भकत्वग्रहणम् । तत्राऽनुमानेन नैमित्तिकद्रव्यत्वपाकजरूपादीनामेव नित्यत्वं विरुध्यते, न तु सांसिद्धिकद्रवत्वानादिपरमाणुरूपादीनामिति ।

* आगमैकदेशविरुद्धोदाहरणम् *

(६) आगमैकदेशविरुद्धो यथा—सर्वेषां देवर्षीणां शरीराणि पार्थिवानि, शरीरत्वादस्मदादिशरीरवत् ।

वरुणादित्यवाय्वादीनामाप्यतैजसवायव्यशरीरश्रवणात् । तत्प्रामाणयानभ्युपगमे च धर्मिसिद्धिरपि न स्यादिति ।

ननु चैते प्रत्यक्षविरुद्धादयः प्रतिज्ञाया एव दोषा, न हेतोरिति, न; कर्मणस्तादवस्थ्यादित्येके, न ह्यन्यथाभिधानेप्यग्निरन्यथा भवति । कृतकत्वमप्यन्यथा न भवतीति हेतुदोषा अपि न स्युः, सत्यम्; सर्वे साधनं स्वविषये

१. "आदित्यवर्णं तमसः परस्तात्" (श्वेता० ३०३।८) । "अङ्गुष्ठमात्रपुरुषः" (कठो० ४।१३) इत्यादिरत्रागमः ।

प्रकरणसमस्योदाहरणं यथा— अनित्यशब्दः पक्षसपक्षयोरन्य-
तरत्वात्, सपक्षवत् । एकत्र तुल्यलक्षणविरुद्धहेतुद्वयोपनिपातो विरुद्धा-
व्यभिचारीत्येके यथा— नित्यमाकाशममूर्तद्रव्यत्वात्, आत्मवदिति ।
अनित्यमाकाशं अस्मदादिबाह्येन्द्रियग्राह्यगुणाधारत्वात्, घटादिवदिति ।
स खलु पुरुषविशेषमपेक्षमाणो हेत्वाभासो भवति, अन्यतरासिद्ध-
वदिति ।

समर्थम् तद्यथाविषये पुरुषेण प्रयुक्तमर्थसिद्धिं न करोति । ततः पुरुष
एवापराध्यते, योऽपरिशानादविषये प्रयुङ्क्तं न त्वचेतनस्य साधनस्य कश्चि-
दुपालम्भोऽस्ति । किन्तु तद्द्वारेण पुरुषस्यैव दोष उद्भाव्यते । यथा चित्रादि-
कार्यद्वारेण तत्कर्तुरिति । एवं तर्हि प्रतिशाद्वारेणापि तद्द्रव्यदोषोद्भावने
काचिन्न क्षतिरिति प्रतिशादोषा अपि वक्तव्याः । ते खलु प्रत्यक्षादिविरोधाः
प्रतिशाद्वारेणोद्भावयितुं विवक्षितास्तदा हेतुदोषा इति ।

नन्वन्येपि स्ववचनविरोधादयः प्रतिशादोषाः सन्ति ते कस्मान्नोक्ताः ?
तेषां प्रत्यक्षादिविरोधेष्वेवान्तर्भावात् । प्रमाणत्रयनियमस्येष्टत्वात्, न
चाप्रमाणेन विरोधोऽस्ति । न शब्दोऽर्थप्रत्यायक इति स्ववचनविरोधः ।
सांख्यस्यासत्कार्यमिति स्वशास्त्रविरोधः । शास्त्रं प्रमाणीकृत्य पृथक्तस्य प्रतिशायाः
शास्त्रेण विरोधः, प्रतिशया वा शास्त्रस्येति । अचन्द्रः शशीति प्रसिद्धिविरोधः ।
हेतुरकिञ्चित्कर इति प्रतिशापदयोर्विरोधः । त इमे विरोधा आगमविरोधेऽनु-
मानविरोधे वान्तर्भूता द्रष्टव्या इति ।

* प्रकरणसमोदाहरणम् *

प्रकरणसमस्य तु भेदाभावात्सामान्येनोदाहरणमुक्तमिति । एकत्र धर्मिणि
तुल्यलक्षणयोर्विरुद्धयोर्हेतवोः सन्निपातो विरुद्धाव्यभिचारीत्येके यथा— अनित्यः
शब्दः सामान्यवतोऽस्मदादिबाह्येन्द्रियग्राह्यत्वाद् घटवत्; नित्यः श्रवणत्वात्
शब्दत्वादिवदिति ।

* विरुद्धाव्यभिचारिणोऽहेत्वाभासत्वाशङ्का *

अत्राहुः—समस्तव्यस्तप्रयोगासम्भवाच्चायं हेत्वाभासः, पृथक्
समस्तस्यान्यत्रासम्भवादसाधारणत्वम् व्यस्तप्रयोगं यद्येकः कुर्यात्तदोन्मत्तः
स्यात् । द्वौ चेद्वादिनौ युगपत्कुर्वति, ततोऽर्थप्रतिपत्तिर्न स्यात् । अथ
क्रमेण, ततः प्रथमस्य दुष्टत्वमदुष्टत्वं वावगतम् ? दुष्टत्वे कथमव्यभिचा-

सम्यग्दृष्टान्ताभिधानमुदाहरणम्, तद् द्विविधम्—साधर्म्यवैधर्म्य-
भेदात्। अन्वयमुखेन दृष्टान्ताभिधानं साधर्म्योदाहरणं यथा—
अन्तियशशब्दः त्रीत्रादिधर्मोपेतत्वात्। यद्यत्तीत्रादिधर्मोपेतं तत्तदनित्यं
दृष्टम्, यथा—सुखादीति। व्यतिरेकमुखेन दृष्टान्ताभिधानं वैधर्म्यो-
दाहरणम्, यथा—यदनित्यं न भवति तत्तीत्रादिधर्मोपेतमपि न भवति
यथा—आकाशमिति।

रित्वम्? अदुष्टत्वे तत्साधितेऽर्थे तद्विरुद्धहेतोरुत्थानमेव न स्यात्, प्रत्यक्ष-
विरुद्धवत्।

❀ तन्निरासः स्वमतस्थापनं च ❀

अत्रोच्यते—पुरुषविशेषमपेक्षयायं हेत्वाभासोन्यतरासिद्धप्रकरणसमवत्।
यच्चोक्तम्—प्रथमस्य दुष्टत्वमदुष्टत्वं वेति, तन्न; विप्रतिपत्तिवदविशेष-
मात्रदर्शनात्तद्विशेषप्रकाशनार्थमेव हि प्रतिवादी द्वितीयं प्रयुङ्क्ते
विशेषानभिधाने हि सन्देहोऽत्र युक्तो नान्यतरपक्षनिश्चय इत्यभि-
प्रायवान्। यथा सम्यक्त्वासम्यक्त्वानिश्चये विप्रतिपत्तेरुत्थानं तथाऽव्यभि-
चारिणोऽपीति। अव्यभिचारित्वं चोभयोः प्रतिपन्नभिप्रायेण न परमार्थत-
स्ततो^१ नोभयपक्षसिद्धिः प्रसज्यते। यदा वादी विपक्षबाधकद्वारेण स्वहेतो
साध्याविनाभावित्वसमर्थनमितरस्य तु कालात्ययापदिष्टतोद्भावनं च कर्तुं न
शक्नोति, तदा विरुद्धाव्यभिचारी हेत्वाभास इति ॥

❀ उदाहरणलक्षणम् ❀

सम्यग्दृष्टान्ताभिधानमुदाहरणम्। तद्विविधम्—साधर्म्योदाहरणं वैधर्म्यो-
दाहरणं च। तत्रान्वयमुखेन दृष्टान्ताभिधानं साधर्म्योदाहरणम्। यथाऽनित्यः
शब्दस्त्रीत्रादिधर्मोपेतत्वात्। यद्यत्तीत्रादिधर्मोपेतं तत्तदनित्यं दृष्टम्, यथा सुखादि।
व्यतिरेकमुखेन दृष्टान्ताभिधानं वैधर्म्योदाहरणम्। यथा—यदनित्यं न भवति न
तत्तीत्रादिधर्मोपेतम्, यथाकाशमिति सूत्रतोऽप्युदाहरणद्वैविध्यमुक्तम्। यदाह—
“साध्यसाधर्म्योत्तद्धर्मभावी दृष्टान्त उदाहरणम्” (न्या० सू० १।१।३६)
“तद्विपर्ययाद्वा विपरीतमिति” (न्या० सू० १।१।३७)। साध्यस्य साधर्म्य-
मुदाहरणेन हेतुलक्षणे व्याख्यातम्। तद्धर्मः साध्यधर्मः स भवति विद्यते यत्र
धर्मिणि स तद्धर्मभावी दृष्टान्तः। तद्विपर्ययादिति साध्यवैधर्म्यादितद्धर्मभावी

१. ततः = ताभ्यां विरुद्धाव्यभिचारिभ्यामित्यर्थः।

उदाहरणलक्षणरहिता उदाहरणवद्वभासमाना उदाहरणाभासाः ।

दृष्टान्त उदाहरणम् । पूर्ववदस्यापि व्याख्यानम् । अत्र पञ्चम्यर्थेन पश्यामः । साध्यसाधर्म्यात्तद्दर्मभावी किमुत्वद्यते ? किं वा ज्ञायते ? न तावदुत्पद्यते, अन्यत उत्पन्नत्वात्कस्यचिन्नित्यत्वाच्च । नापि ज्ञायते, प्रत्यक्षतः साधनान्तराद्वा निश्चितत्वात् । तस्मादन्यथा व्याख्यायते—विशेषलक्षणमेवात्र दृष्टान्तस्योच्यते । सामान्यलक्षणं तु प्रागेव लौकिकः परीक्षकेत्यादिनोक्तम् । तदनुवादेन साधर्म्य-वद्वैधर्म्यं चाऽत्र विशेषलक्षणं द्रष्टव्यम् । पंचमी तु तद्भेदसिद्धयर्थम् । एतदुक्तं भवति—पूर्वोक्तो दृष्टान्तो द्विविधस्तद्दर्मभावी अतद्दर्मभावी च । साधर्म्य-वान्वैधर्म्यवानित्यर्थः । तत्र पूर्व इतरस्मात् कुतोभिन्नः प्रतिपत्तव्य इत्याह—साध्यसाधर्म्यादित्येव । द्वितीयेपि व्याख्यानम् । यदेतच्चत्रैव दृष्टान्तलक्षणे वक्तव्येऽत्राभिधानं सभेदोदाहरणलक्षणप्रसिद्धार्थम् । दृष्टान्त उदाहरण-मित्येतत्सामानाधिकरण्यं कथम् ? अभिधीयमान इत्यध्याहारेणेत्येको यद्वा शास्त्रान्तरेषु दृष्टान्त उदाहरणमित्यभेदेन व्यवहारः प्रसिद्धस्तस्य गौणत्व-ज्ञापनार्थमत्राप्युपचारेण दृष्टान्त उदाहरणमित्युक्तम् । दृष्टान्तगुणदोषाभ्यामुदाहरणस्य गुणदोषवत्त्वमिति चोपचारे प्रयोजनम् । वाक्यैकदेशा ह्यवयवा इत्युक्तं, न चार्थो वाक्यैकदेशस्तस्माद्बचनमेव मुख्यत उदाहरणं न दृष्टान्तः । 'तद्बचनमित्यध्याहारो वाश्रयणीय इति । दृष्टान्तवचनमुदाहरणमित्युक्तेऽप्यु-दाहरणाभासाः प्रत्युक्ता भवन्ति, तेषामदृष्टान्तवचनत्वात्, तत् किमर्थं सम्प्रग्रहणमिति ? न; वचनदोषस्यापि व्युदासार्थत्वात्तथा च वक्ष्यामः । उदाहरणवदाभासमाना उदाहरणाभासाः । तल्लक्षणरहितत्वं विशेषणं हेत्वाभासवदत्रापि द्रष्टव्यम् । तच्चमपि केषांचित् तद्द्व अत्रभासते तद्व्यवच्छेदार्थमिति ।

१. वार्तिकेऽप्येवमेवाशङ्क्य परिहृतम्—“तनु च करणकारकपरिग्रहाद् वचनमु-दाहरणं दृष्टान्तश्चार्थो न ज्ञानयोः सामानाधिकरण्यं युज्यते । न हि विषाया-दित्यभिधानं गवा सामानाधिकरण्यं भवति, नैष दोषः; वचनविशेषणत्वेन दृष्टान्तस्योपादानात्” (न्या० वा० पृ० १३४) । उभयथाऽत्र सामानाधिक-रण्यं सम्प्रपादयितम्—वाचकस्य वाच्ये, वाच्यस्य वा वाचके लक्षणामा-श्रित्य । तत्रासञ्जातविरोधित्वन्यायेन द्वितीये पदे लक्षणं मत्वाह—‘दृष्टान्त-उदाहरणाभिधीयमानः’ इति । अवयवप्रकृतात् स्थानप्राधान्यनीत्या प्रधान-मुदाहरणम् । तत्र लक्षणानोचितीं सञ्चिन्त्य गुणोऽन्यायलक्षणा—‘दृष्टान्तवचनमुदाहरणम्’ इत्याहेत्यभिसन्धिः ।

ते चानेकप्रकाराः—तथा चानित्यं मनो मूर्त्तत्वादित्येतस्मिन्प्रयोगे सर्व-
उदाहरणाभासा उच्यन्ते—यन्मूर्त्तं तदनित्यं दृष्टम्, यथा परमाणुरिति
साध्यविकलः । यथा—कर्मैति साधनविकलः, यथा—आकाशमित्युभय-
विकलः, यथा—नरविषाणमित्याश्रयहीनः, घटवदित्यव्याप्त्यभिधानम्,

❀ उदाहरणाभासाः ❀

ते चोदाहरणाभासा अनेकप्रकाराः साध्यविकलः साधनविकल इत्येव-
माद्योऽष्टावर्षदोषाश्चत्वारो वचनदोषाः; त एवैते द्वादशभेदा बहुभिरा-
चार्यैरेभ्युपगता इत्यादावुद्दिष्टा द्रष्टव्याः । तथा च तद्भेदप्रतिपत्त्यर्थं
तदुदाहरणानि द्वादशैवोच्यन्ते । तत्र ग्रंथगौरवपरिहारार्थम् अनित्यं मनो मूर्त्त-
त्वादित्येतस्मिन् प्रयोगे सर्वाण्युदाहरणान्युच्यन्त इति । यन्मूर्त्तं तदनित्यं दृष्टम्,
यथा परमाणुरिति साध्यविकलः । अनित्यत्वसाध्येन विकलः परमाणुरिति ।
यथा कर्मैति साधनविकलः, मूर्त्तत्वं साधनं तेन विकलोऽयं दृष्टान्तः ।
यथा आकाशमित्युभयविकलः, उभयेनाऽनित्यत्वेन मूर्त्तत्वेन च विकलः ।
खरविषाणमित्याश्रयहीनोऽयं दृष्टान्तः स्वयमसति धर्मिणि किमाश्रयः
साध्यसाधनधर्मयोः व्याप्यव्यापकभावः प्रतीयते । तदप्रतीतौ वचन-
मात्रेण प्रतीतौ वा किं दृष्टान्तस्य फलम् ? प्रधानादिप्रतिषेधोपि नाप्रमाण-
केन दृष्टान्तेन कर्त्तव्यः, किं तर्हि ? परमाणवादिसमर्थनन्यायेन । न हि
सुखादेरात्माश्रितत्वे परमाणवाकाशनित्यत्वे च प्रधानादिसिद्धिः सम्भवति ।
तद्व्यवहारप्रतिषेधोप्येवं कार्यः—प्रधानाद्यस्तीति व्यवहारः प्रज्ञावद्भिर्न कर्त्तव्यः;
प्रमाणतोऽनुपलभ्यमानार्थत्वात्, खपुष्पाद्यस्तीति व्यवहारवत् । एवं तर्हि
हेतुदृष्टान्तयोर्ब्राश्रयासिद्धत्वादिदोषः । प्रमाणतोऽनुपलभ्यमानार्थत्वं च परोक्ता-
नामन्वयपरिमाणादिहेतूनां प्रतिषेधेन समर्थनीयमिति ।

❀ उक्तदूषणमनिच्छतां मतम् ❀

घटवदित्यव्याप्त्यभिधानं शब्ददूषणं केचिदिच्छन्ति किल । यद्यदिति
वीप्सया यदित्यं तत्सर्वमित्येवं वा व्याप्तिः प्रत्याप्यते नान्यथेति । अन्ये
त्विदं दूषणं नाऽनुमन्यन्ते, सर्वशास्त्रेष्वेवं प्रयोगदर्शनात् । न प्रतिवादि-
वाचः स्वातन्त्र्येण प्रमाणम्, किं तर्हि ? प्रमाणान्तरानुग्रहीतम् । ततश्च यदि
प्रत्यक्षादिसिद्धाऽस्ति व्याप्तिस्तदानित्यः शब्दः कार्यत्वाद् घटवदिति एवमपि
प्रतीयते । अथ न प्रत्यक्षादिसिद्धा तदा वीप्सा सर्वग्रहणाभ्यामपि न प्रतीयते ।
सिद्धानुवादार्थं हि दृष्टान्तवचः न त्वसिद्धविधायकमिति ।

यदनित्यं तन्मूर्त्तं दृष्टमिति विपरीतव्याप्त्यभिधानम् । एतौ शब्ददोषौ । यदनित्यं न भवति तन्मूर्त्तमपि न भवति यथा—परमाणुरिति साधनाव्यावृत्तः । यथा—कर्मति साध्याव्यावृत्तः । यथा—घट इति उभयाव्यावृत्तः । यथा—खपुष्पमित्याश्रयहीनः । यथा—आकाशमित्यव्याप्त्यभिधानम् । यन्मूर्त्तं न भवति तदनित्यमपि न भवति, यथा—आकाशमिति विपरीतव्याप्त्यभिधानम्—एतौ वचनदोषौ । अत्राद्याः षट् साधर्म्योदाहरणाभासाः । इतरे षड् वैधर्म्योदाहरणाभासाः ।

यदनित्यं तन्मूर्त्तं दृष्टमिति विपरीतव्याप्त्यभिधानम् । साधनाऽनुवादेन हि साध्यं विधातव्यम्, येन साधनस्य साध्यसिद्धौ सामर्थ्यं प्रतिपादितं स्यात् । अन्यथा ह्यसाधनान्गवचनं स्यात् । नहि यो यः कश्चिदग्निमान् स स धूमवानित्येवं शब्दादग्निना व्याप्तो धूमः प्रतीयत इति । एतौ शब्ददोषौ अव्याप्त्यभिधान-विपरीतव्याप्त्यभिधानाख्यौ । पूर्वं चत्वारोऽर्थदोषा इत्येते षट् साधर्म्योदाहरणाभासा उच्यन्ते ।

❧ वैधर्म्योदाहरणाभासाः *

अथ वैधर्म्योदाहरणाभासा उच्यन्ते । अनित्यं मनो मूर्त्तत्वादित्येतस्मिन्नेव प्रयोगे यत्सु नित्यं तन्मूर्त्तमपि न भवति, यथा—परमाणुरिति दृष्टान्तः साधनाऽव्यावृत्तः । उदाहरणाभासापेक्षया वा साध्यविकलादीनामपि पुँल्लिङ्गता द्रष्टव्या । साधनं मूर्त्तत्वं तदव्यावृत्तं यस्मात्परमाणोः स तथोक्तः । यथा—कर्मति साध्याव्यावृत्तः, साध्यमनित्यत्वं तत्कर्मणो न व्यावृत्तम् । यथा घट इत्युभयाऽव्यावृत्तः, साध्यं साधनं चोभयं न व्यावृत्तं यस्मात्स तथोक्तः । यथा—खपुष्पमित्याश्रयहीनः । कैश्चिद्वैधर्म्यदृष्टान्ते धर्म्यभावो दोषत्वेन नाभ्युपगम्यते, तन्निषेधार्थमिहाप्याश्रयहीन उक्तः । केवलान्वयिप्रस्तावे ह्युक्तं यत्र व्यतिरेकबलेन सिद्धिरिष्यते तत्राऽवश्यं वैधर्म्यदृष्टान्ताश्रयोष्येष्टव्यो वचनमात्रेण व्यतिसिद्धावतिप्रसंगादिति । आकाशवदित्यव्यावृत्ताभिधानम्, मूर्त्तत्वमनित्यत्वं चाकाशाद्वाव्यावृत्तम् । न चानेन शब्देन तथाऽभिहितमिति शब्ददोषोपेयम् । तुल्यार्थे हि वतिः श्रूयते, कथं ततो व्यावृत्तप्रतीतिः ? न च वीप्सां सर्व्वशब्दं चास्तरेण सर्व्वस्माद्भिपक्षान्दवावृत्तिः साध्यसाधनयोः प्रतीयत इत्यतोत्राव्यावृत्ताभिधानम् । यदमूर्त्तं तदनित्यं न भवति यथाकाशमिति विपरीतव्यावृत्ताभिधानं, साध्यव्यावृत्तानुवादेन हि साधनं व्यावृत्तं विधातव्यम् । येन साध्यस्य साधनव्यापकत्वं साधनाभावस्य साध्याभावव्यापकत्वं च प्रतीयेत । साधनव्यावृत्तानुवादेन तु साध्यं व्यावृत्तं यदुच्यते तदिदं विपरीतव्यावृत्ताभिधानं न साधनांगम् ।

अन्ये तु सन्देहद्वारेणापरानष्टाबुदाहरणाभासान् वर्णयन्ति । (१) सन्दिग्धसाध्यो यथा—महाराज्यं करिष्यत्ययं सोमवंशोद्भूतत्वाद्, विवक्षितराजपुरुषवत् । (२) सन्दिग्धसाधनो यथा—नायं सर्वज्ञः, रागादिमत्त्वात्, रथ्यापुरुषवत् । (३) सन्दिग्धोभयो यथा—गमिष्यत्ययं स्वर्गं विवक्षितः पुरुषः, समुपार्जितशुक्लधर्मत्वात्, देवदत्तवत् । (४) सन्दिग्धाश्रयो यथा—नायं सर्वज्ञः, बहुवक्तृत्वात्, भविष्यद्देवदत्तपुत्रवत् । (५) सन्दिग्धसाध्याव्यावृत्तो यथा—यो महाराज्यं न करिष्यति स सोमवंशोद्भूतोऽपि न भवति, यथाऽन्यो राजपुरुषः । (६) सन्दिग्धसाधनाव्यावृत्तो यथा—यस्तु सर्वज्ञः स रागादिरहितः, यथा—समस्तशास्त्राभिज्ञः । (७) सन्दिग्धोभयाव्यावृत्तो यथा—यः स्वर्गं न गमिष्यति, स समुपार्जितशुक्लधर्मोऽपि न भवति, यथा—दुष्टः पुरुषः । (८) सन्दिग्धाश्रयो यथा—यः सर्वज्ञः स बहुवक्त्रापि न भवति, यथा—भविष्यद्देवदत्तपुत्र इति ।

दृष्टान्ते प्रसिद्धाविनाभावस्य साधनस्य दृष्टान्तोपमानेन पक्षे व्याप्ति-
न हि भवति यत्र नास्ति धूमस्तत्र सर्वत्राऽग्निर्नास्तीति । तस्मादत्रापि
द्वौ शब्ददोषौ चत्वारोऽर्थदोषाः साधनाव्यावृत्तादय इति वैधर्म्योदाहरणा-
भासा अपि पट् ।

ॐ सन्देहद्वारेणोदाहरणाभासाः ॐ

अन्ये तु सन्देहद्वारेणाऽपरानष्टाबुदाहरणाभासान् वर्णयन्ति—(१) सन्दिग्ध-
साध्यो यथा—महाराज्यं करिष्यत्ययं सोमवंशोद्भूतत्वात्, विवक्षितराजपुरुष-
वत् । (२) सन्दिग्धसाधनो यथा—नायं सर्वज्ञो रागादिमत्त्वात्, रथ्यापुरुषवत् ।
(३) सन्दिग्धोभयो यथा—गमिष्यति स्वर्गं विवक्षितः पुरुषः, समुपार्जितशुक्ल-
धर्मत्वात्, देवदत्तवत् । (४) सन्दिग्धाश्रयो यथा—नायं सर्वज्ञो बहुवक्तृत्वाद्
भविष्यद्देवदत्तपुत्रवत् । (५) सन्दिग्धसाध्याव्यावृत्तो यथा—यो महाराज्यं
करिष्यति स सोमवंशोद्भूतोऽपि न भवति यथाऽन्यो राजपुरुषः । (६) सन्दिग्ध-
साधनाव्यावृत्तो यथा—यस्तु सर्वज्ञः स रागादिरहितः, यथा—समस्तशास्त्रा-
भिज्ञः । (७) सन्दिग्धोभयाव्यावृत्तो यथा—यः स्वर्गं न गमिष्यति स समुपार्जित-
शुक्लधर्मोऽपि न भवति, यथा—दुष्टः पुरुषः । (८) सन्दिग्धाश्रयो यथा—यः
सर्वज्ञः स बहुवक्त्रापि न भवति, यथा भविष्यद्देवदत्तपुत्रः ।

ॐ उपनयनरूपणम् ॐ

दृष्टान्ते प्रसिद्धाविनाभावस्य साधनस्य दृष्टान्तोपमानेन पक्षे व्याप्ति-

ख्यापकं वचनमुपनयः । स च द्विविधः—तथा च तीत्रादिधर्मोपेतशब्द इति साधर्म्योपनयः । न च तथा तीत्रादिधर्मोपेतशब्दो न भवतीति वैधर्म्योपनयः ।

ख्यापकं वचनमुपनयः । स च द्विविधः । तथा च तीत्रादिधर्मोपेतः शब्द इति साधर्म्योपनयः । न च तथा तीत्रादिधर्मोपेतः शब्दो न भवतीति वैधर्म्योपनयः । तथा च सूत्रम्—“उदाहरणापेक्षस्तथेत्युपसंहारो न तथेति वा साधर्म्योपनयः” (न्या० सू० १।१।३८) । उदाहरणेऽविनाभावसिद्धावपेक्षा यस्य स उदाहरणापेक्षः दृष्टान्ते प्रसिद्धाविनाभाव इत्यर्थः । तथेत्यादिना दृष्टान्तोपमानेनेत्युक्तं भवति । साध्यस्य सम्बन्धत्वेनोपसंहारोऽर्थलक्षणापेक्षयोपसंहियत इत्युपसंहारः । पक्षव्यापित्वेन ख्याप्यमानो हेतुरित्यर्थः । तथा चोपनीयत इत्युपनयः । प्रासंगिकं चात्रार्थलक्षणम् । अवयवलक्षणापेक्षया तूपसंहियतेऽनेनेत्युपनीयतेऽनेनेत्युभयत्रापि करणव्युत्पत्तिः ।

❀ उपनयस्यानर्थक्याशङ्का तन्निराकरणं च ❀

ननु चोपनयवचनमनर्थकं, व्याप्तेरुदाहरणेनैव प्रतिपादितत्वात् । अन्तर्व्याप्तिसिद्धयर्थमिति चेत्, न; हेतुवचनात्तत्सिद्धेः । चानुपत्वादिवचनादपि तत्सिद्धिप्रसंग इति चेत्, न; तस्य हेत्वाभासवचनत्वात् । किं च तथा च चानुपः शब्द इत्युपनयादपि न तस्य पक्षधर्मत्वं प्रतीयते । किं च हेतुवचनस्यानर्थक्यप्रसंगादुपनयादेव तदर्थसिद्धेः । तस्माच्छब्दकरणत्वप्रतीतिरपि भविष्यति । अविशिष्टं करणमात्रं हेतुवचो वक्त्युपनयेन तु निश्चितशक्तिकं पक्षविशिष्टं चोच्यत इति चेत्, न; अविशिष्टकारणमात्राभिधानस्य निष्प्रयोजनत्वात् । पक्षधर्मत्वनिश्चायकं प्रमाणमुपनयेनोच्यत इत्यप्युक्तम्, हेतुवचोवदस्यापि वचनमात्रत्वात् ह्यस्मादपि प्रमाणाविशेषः प्रतीयते । तत्फलोपसंहारार्थमिति चेत्, न; प्रयोजनाभावाद्देतुवचनमेव वा तदर्थमस्तु, अन्ययोदाहरणार्थसमर्थनप्रमाणफलोपसंहारार्थमप्यवयवान्तरं करणीयं स्यादिति । स्वार्थे तदर्थो दृष्ट इत्यपरे यस्मात्किंल स्वार्थानुमाने व्याप्तिस्मृत्यनन्तरं तथा चायमिति परामर्शज्ञानं भवति, तदनन्तरं च लिंगिज्ञानमित्यर्थं दृष्टः क्रमः, स चावश्यं वाच्यः स्वप्रतिपत्त्युपायप्रतिपादनार्थं हि परार्थानुमानमिति, न; परामर्शज्ञानास्तित्वे प्रमाणाभावात् । उपनयानर्थक्यप्रसंग इति चेत्, शोभनं प्रमाणम्, इतरेतराश्रयत्वं च स्यात् । किं चानुमानागमाधिगते लिंगे परामर्शज्ञानं कुतो भवति ? मानसप्रत्यक्षादिति चेत्, तदुक्तम्; प्रमाणाभावात् । किं चातीन्द्रियेष्वपि प्रत्यक्षप्रवृत्त्युप-

गमेऽनुमानाद्यानर्थक्यप्रसंगः । कार्ये दृष्ट्वा च कारणं कल्प्यते । न च परामर्शाख्यं कार्यं निश्चितं, नापि तदभावे किञ्चिद्दृष्टं विरुध्यते, यतस्तत्कल्प्येत । लिंगदर्शनव्याप्तिस्मृतिभ्यामयमग्निमानित्याद्यनुमानप्रवृत्तेरविरोधात् । किं च यदि नामाऽदृढमतिः पुनः पुनर्दर्शनमपेक्षते, किमेतावता परार्थेऽप्यावृत्त्योपदेष्टव्यम् ? क्वचिदावृत्त्या व्याप्तिस्मृत्यपेक्षित्वे दृष्टान्तस्याप्यावृत्त्याभिधानप्रसंगात्, तस्मात्साधनांगमेव वक्तव्यमिति; हेतोरबाधितविषयत्वव्यापनार्थमुपनय इत्यदोषः । कथम् ? यथा कृतको घटादिरनित्यो दृष्टः प्रत्यक्षादिना न बाध्यते, तथा च कृतकः शब्दः, शब्दोपि कृतकः सन्ननित्यः प्रतीयमानः प्रत्यक्षादिना न बाध्यत इत्यर्थः । 'न च तथा शब्दोऽकृतकः—इत्यस्याप्ययमर्थः—यथाकाशादि नित्यमकृतकं च प्रमाणत उपलब्धं, न च तथा शब्दः; यतोऽकृतकस्तावन्न भवति, कृतकत्वोपलम्भान्नापि कृतकोऽपि सन्नित्यत्वविशिष्टः प्रमाणेनोपलभ्यते; तस्मादनित्यत्वाऽविनाभाव्येव कृतकत्वमिति ।

❀ अबाधितविषयत्वस्य हेत्वरूपताशंका तन्निरासश्च ❀

यत्पुनरेतल्लक्षणयुक्ते बाधासमवेतलक्षणमेव दूषितं स्यात्तस्माद् बाधाऽविनाभावयोर्विरोधान्नाबाधितविषयत्वं हेतुरूपमिति, तदयुक्तम्; यो हि त्रैरूप्यं हेतुलक्षणमाचष्टे तन्मते तल्लक्षणं दूषितमेवास्तु, का नः क्षतिः ? वयं तु पंचरूपत्वं चतुरूपत्वं वा हेतुलक्षणं ब्रूमस्तत्कथमस्माकमयमुपालम्भः ? न च त्रिष्वेवाविनाभावः पर्यवसितः, किं तर्हि ? पंचसु चतुर्षु वा तस्मादविनाभावस्वरूपमशास्त्रैव बाधाविनाभावयोर्विरोधादित्युक्तम् । को ह्यविनाभावयुक्तस्य बाधां ब्रूते ? त्रिरूपस्य तु बाधा दर्शितैव । अबाधयैव साध्यसिद्धेर्व्यर्थो हेतरिति चेत्, न; अबाधाया हेतुधर्मत्वाद्ब्रह्मज्ञानवत् । यथाऽब्रह्मज्ञानस्य तत्त्वातत्त्वसंशये सत्यबाधा निश्चयेन तत्त्वाधिगमेऽब्रह्मज्ञानं व्यर्थमबाधयैव साध्यसिद्धेरिति चोद्यं न युक्तम्, अबाधायान्नास्तद्धर्मत्वात्, तथा हेतोरबाधानिश्चयेनाविनाभावित्वाधिगमोऽस्तु । न तु वैयर्थ्यमिति । किं चाऽबाधितविषयत्वरूपाऽनभ्युपगमे उष्णोऽग्निः कृतकत्वादित्यादेरपि गमकत्वप्रसंगः पक्षधर्मत्वाभावान्नेति चेत् । स्यादेतत्स्वरूपेणैव निर्देशाः स्वयमिष्टोऽनिराकृतः पक्ष उच्यते । न च तथालक्षणे पक्षे कृतकत्वादेर्बृत्तिरतोऽपक्षधर्मत्वादेव तस्यागमकत्वमिति । एवं तर्ह्यनिराकृतत्वनिश्चयादेव साध्यसिद्धौ व्यर्थो हेतुः स्यात्तदनिश्चये त्वनिश्चितं पक्षधर्मत्वं कथं गमकाङ्गम् ? अथाऽनिराकृतत्वनिश्चयेपि नाऽन्तरेण हेतुं साध्यसिद्धिस्तत्किमुच्यते—अबाधयैव साध्यसिद्धेर्व्यर्थो हेतरिति अनिराकृताबाधितशब्दयोः पर्यायत्वात् । बाध्यभ्युपगमापेक्षयैव पक्षत्वं

उपनयानन्तरं सहेतुकं प्रतिज्ञावद्वचनं निगमनम्, तस्मादनित्य एवेति । न चेदमनर्थकं, साध्यविरुद्धाभावप्रतिपादकप्रमाणसूचकत्वादस्य । न च तदन्तरेण साध्यावधारणत्वमुपपद्यते । तथा चोक्तम्—“विमृश्य

तद्वृत्तेर्हेतोः पक्षधर्मत्वमेवेति वादिनः प्रायेण संप्रतिपन्नास्तदभिप्रायवशाद्वाधि-
तविषयत्वं हेतुरूपं पक्षधर्मत्वरूपात् पृथगुक्तं, तत्ख्यापनार्थमुपनयवचनमिति ।

❀ निगमननिरूपणम् ❀

उपनयानन्तरं निगमनं वक्तव्यं, तदुच्यते—सहेतुकं प्रतिज्ञावद्वचनं निगम-
नम् । तस्मादनित्यनूयमानहेतुसहितं सहेतुकम् । प्रतिज्ञावदिति तत्सुख्यं न तु
प्रतिज्ञैव; निगमनस्य भिन्नार्थत्वेन प्रतिज्ञालक्षणाभावात् । अभिन्नार्थत्वे वा
पुनरुक्तत्वं स्यादिति । “हेत्वपदेशात् प्रतिज्ञायाः पुनर्वचनं निगमनम्” (न्या०
सू० १।१।३६) इति सूत्रम् । हेत्वपदेशादुपनयनादित्येके । वयं तु ब्रूमस्तस्मादित्ययं
हेत्वनुवादो हेत्वपदेशः । हेत्वपदेशेन सहेति प्राप्ते मोहनिवृत्तये तृतीयास्थाने
पञ्चमुक्ता, अन्वयोदाहरणात् प्रागेव हेत्वपदेशेन सह प्रतिज्ञायाः पुनर्वचनं
प्रयोक्तव्यमित्याशंकापि स्यात् । प्रतिज्ञायाः पुनर्वचनमिवेत्युपमात्रं द्रष्टव्या ।
निगमन्ते प्रतिज्ञादय एकार्थत्वेन व्यवस्थाप्यन्तेऽनेनेति निगमनम् ।

अथेदं किंप्रयोजनमिति ? वाक्यपरिसमाप्त्यर्थमित्येके । तदयुक्तम्;
तत्समाप्तौ प्रयोजनाभावात् । अनुमानेन ह्यत्रार्थः प्रतिपादयितुमिष्टस्तेनाविना-
भाविलिंगमेव वक्तव्यं ततः साध्यं स्वयमेवावगच्छतीति । गम्यमानार्थस्त्वानभि-
धाने निदर्शनादेरप्यनभिधानप्रसङ्ग इति चेत्, भवतु, यदि तदन्तरेणापि
साध्यसिद्धिर्भवति । न हि व्यसनमेवैतदस्य यत्सिद्धेऽप्यर्थेऽवश्यं वाक्यं
पूरयितव्यमिति । अपि चोक्तम्—“विदुषां वाच्यो हेतुरेव हि केवल” इति यदर्थं
दृष्टान्त उच्यते सोर्थश्चेत्सिद्धः किं तद्वचनेन । अप्रतिपन्नाविनाभावान् प्रति युक्तं
तद्वचनम् अविनाभावि लिंगप्रतीतौ च तस्मादिदमित्यभिमति भवत्येव प्रतीतिः
किं तत्र निगमनेनेति, तदप्ययुक्तम्; यस्मान्नेदमनर्थकं साध्यविरुद्धाभाव-
प्रतिपादकप्रमाणसूचकत्वादस्य । एतदुक्तं भवति—अस्तप्रातिपक्षत्वाप्रतिपादनेऽ-
प्यविनाभावोऽप्रतिपादित एव स्यात् पक्षधर्मत्वादिबदसंप्रतिपक्षत्वस्यापि
हेतुरूपत्वात्प्रतिपादनार्थं च निगमनम् । तथाहि—तस्मादनित्य इति
सत्पारम्भो नियमं गमयत्यनित्य एव तस्मान्न नित्य इति साध्यविरुद्धस्य
प्रतिपक्षाख्यस्याऽसत्त्वं गम्यते ततश्च नाऽयं विरुद्धाव्यभिचारी न प्रकरणसम
इति सिद्धं भवति । ननु प्रतिपक्षाभावसिद्धौ प्रमाणान्तरं वाच्यं न निगमनाख्यं

पक्षप्रतिपक्षाभ्यामर्थावधारणं निर्णयः” (न्या० सू० १।१।४१) इति । निगमनाभिधानमसाधनाङ्गमभ्युपगम्य बाधकं प्रमाणमभ्युपगच्छतो निग्रहस्थानं प्रसज्यते, निगमनार्थत्वाद् बाधकस्य । निगमनार्थविप्रतिपत्तौ हि बाधकप्रमाणोपन्यासो युक्तः । हेत्वर्थविप्रतिपत्तौ तत्साधकप्रमाणोपन्यासवदिति । सोऽयं परमो न्यायः, विप्रतिपन्नपुरुषं प्रति प्रतिपादकत्वात्, कथाप्रवृत्तिहेतुत्वाच्च ।

वचनमात्रं विप्रतिपन्नं प्रति वचनमात्रस्याऽप्रमाणत्वादिति । एवं तर्हि पक्षधर्मत्वादिसिद्धावपि प्रमाणान्तरमेव वाच्यं न हेतुदाहरणादिवचनमात्रमिति पक्षधर्मत्वादिसाधनप्रमाणस्तवकत्वान्न वचनमात्रमिति चेत्, निगमनमपि तर्हि प्रतिपक्षाभावसाधकप्रमाणसूचकत्वान्न वचनमात्रम् । ननु साध्यावधारणं प्रस्तुतं तदेव क्रियतां किं साध्यविरुद्धाभावप्रतिपादनेनेति, नैतदस्ति; न हि प्रतिपक्षाभावप्रतिपादनमन्तरेण साध्यावधारणमुपपद्यते । तथा चोक्तम्— “पक्षप्रतिपक्षाभ्यामर्थावधारणं निर्णयः” (न्या० सू० १।१।४१) इति, कृतमस्य व्याख्यानं पुरस्तादिति । यदि निगमनाभिधानमसाधनाङ्गमभ्युपगम्यते, ततः क्षणिकत्वादिसिद्धौ सत्त्वकृतकत्वादिसाधनमेव वक्तव्यम् । “असन्तोऽक्षि-कास्तस्यां क्रमाक्रमविरोधतः” इत्यादिना (विपक्ष)बाधकं प्रमाणं नाभ्युपगन्तव्यम् । तदभ्युपगच्छतो हि तव निग्रहस्थानं प्रसज्यते । कस्मान्निगमनार्थत्वाद् बाधकस्य । विपरीतप्रसंगप्रतिषेधो ह्युभयोरर्थः^२ प्रतिपक्षप्रतिषेधद्वारेण हेतोरविनाभावसमर्थनसुभाभ्यामप्यभिप्रैतम् । ननु चाभिहितेपि निगमने तदर्थं प्रति यदा प्रतिवादी विप्रतिपद्यते, तदासौ बाधकैव प्रतिबोधयितुं शक्यते, न वचनमात्रेण; तस्माद् बाधकमेव वक्तव्यमिति, तदयुक्तम्; निगमनार्थविप्रतिपत्तौ हि बाधकप्रमाणोपन्यासो युज्यते, हेत्वाद्यर्थविप्रतिपत्तौ तत्साधकप्रमाणोपन्यासवत् । अन्यथा हेत्वाद्यवयवोपि न वक्तव्यस्तदर्थसाधकप्रमाणोपन्यास एव कर्तव्यः । सोपि न कर्तव्यस्तदर्थं विप्रतिपद्यमानो येन प्रमाणान्तरेण प्रतिबोधयितुं शक्यस्तदेव वक्तव्यमित्यनवस्थेति । तस्माद्यदैव यदवयवार्थं प्रति विप्रतिपद्यते परस्तदैव तदवयवार्थसमर्थनार्थं बाधकं साधकं वा प्रमाणान्तरमुच्यत इत्यलं प्रसंगेन ।

* कथातद्भेदनिरूपणम् *

सोऽयं पंचावयवलक्षणः परमो न्यायः कस्मात् ? विप्रतिपन्नपुरुषप्रति-

१. तस्याम् = अर्थक्रियायाम् ।

२. उभयोरर्थः = बाधकनिगमनयोरुभयोः प्रयोजनम् ।

वादिप्रतिवादिनोः पक्षप्रतिपक्षपरिग्रहः कथा । सा द्विविधा—
वीतरागकथा, विजिगीषुकथा चेति ।

यत्र वीतरागो वीतरागेणैव सह तत्त्वनिर्णयार्थं साधनोपालम्भौ
करोति, सा वीतरागकथा वादसंज्ञयैवोच्यते । तथा चोक्तम्—“प्रमाण-
तर्कसाधनोपालम्भः सिद्धान्ताविरुद्धः पञ्चावयवोपपन्नः पक्षप्रतिपक्ष परि-
ग्रहो वादः” (न्या० सू० १।२।१) इति । तं “प्रतिपक्षहीनमपि वा
कुर्यात्, प्रयोजनार्थत्वेनेति” (न्या० सू० १।२।४६) । यथा शिष्यो
गुरुणा सह प्रश्नद्वारेणैवेत्यर्थः ।

पादकत्वात्, कथाप्रवृत्तिहेतुत्वाच्च । का पुनरियं कथेत्युच्यते—वादिप्रति-
वादिनोः पक्षप्रतिपक्षपरिग्रहः कथा । साधनोपालम्भरहितं पक्षप्रतिपक्षपरिग्रह-
मात्रं कथा मामूदिति वादिप्रतिवादिग्रहणम् । सा द्विविधा—(१) वीतराग-
कथा, (२) विजिगीषुकथा चेति । यत्र कथायां वीतरागो वीतरागेणैव सह तत्त्व-
निर्णयार्थं साधनोपालम्भौ करोति, सा वीतरागकथा वादसंज्ञकैवोच्यते न तत्र
विशेषसंज्ञान्तरमस्ति । यथा विजिगीषुकथाया वाद इति सामान्यसंज्ञा जल्प
इति वितंडेति च विशेषसंज्ञेति । तत्र कथात्रयेपि वाद इति संज्ञा व्यवहारतः
प्रसिद्धा, कथेति संज्ञा तु सूत्रतः प्रसिद्धा । यद्यपि दण्डकसूत्रे कथेत्युद्देशः
कण्टोक्तो नास्ति तथाप्यभिप्रायतोस्त्येवाऽन्यथा कथमुत्तरत्र व्यवहारं सूत्रकारः
कुर्यात् ? “कार्यव्यासङ्गात्कथाविच्छेदो विज्ञेयः” (न्या० सू० १।२।२०) इति ।
विचित्रा ह्यस्य सूत्रकारस्य प्रवृत्तिस्तेन प्रमाणादिवत् कथेति सामान्योद्देशं
दण्डकसूत्रे कृत्वा पश्चाद्वादजल्पवितण्डा इति विशेषोद्देशो न कृतः ।

❀ वादनिरूपणम् ❀

वादानां विशेषलक्षणमपि कण्टोक्तमस्ति । तथा चोक्तम्—“प्रमाणतर्क-
साधनोपालम्भः सिद्धान्ताविरुद्धः पञ्चावयवोपपन्नः पक्षप्रतिपक्षपरिग्रहो वादः”
(न्या० सू० १।२।१) इति । एकधर्मिस्थौ विरुद्धौ धर्मौ पक्षप्रतिपक्षौ यथाऽनित्यः
शब्दो नित्यः शब्द इति, विरोधस्तु सहाऽसम्भवः, स च यथादर्शनं प्रत्येतव्यः ।
तत्र मूर्त्तामूर्त्तवादीनां कालभेदेनाप्येकाधिकरणत्वं न संभवति, सक्रियत्व-
निष्क्रियत्वयोश्च कालभेदेन मूर्त्तैष्वस्ति सम्भव इत्यविरोधः, तथा सत्त्वासत्त्व-
योः कालभेदेन देशभेदेन वा घटादिष्वेवाऽविरोधो न त्वाकाशादिष्वित्येवमन्य-
त्रापि विरोधाविरोधौ यथादर्शनं प्रतिपत्तव्यौ । भिन्नधर्मिस्थयोर्विरोध एव
नास्तीति ज्ञानार्थमेकधर्मिस्थत्वग्रहणम् । तत्र पक्षप्रतिपक्षरूपता कथात्रयेऽप्य-
स्तीति विशेषलक्षणार्थमाह-प्रमाणतर्कसाधनोपालम्भ इति । तत्र साधनोपा-

लम्बग्रहणेन वितरणडातो व्यवच्छिद्यते । न हि वितरणडायामुभयं साधनमुपालम्भ-
श्चाभिधीयते । जल्पादविशेषनिवृत्त्यर्थं प्रमाणतर्कग्रहणम् प्रमाणैस्तर्कैण च
साधनमुपालम्भश्चास्मिन् क्रियत इति प्रमाणतर्कसाधनोपालम्भः । अत्र साम-
र्थात्पक्षे साधन प्रतिपक्षे बोपालम्भो द्रष्टव्यः । तत्र यदा मुख्य एव प्रतिपक्षस्त-
दैकस्य साधनशब्दस्य लुप्तनिर्देशो द्रष्टव्यः । प्रमाणैस्तर्कैण च साधनं साधनो-
पालम्भश्चोत्पत्य च द्रष्टव्यम् ।

❀ वादलक्षणे प्रमाणग्रहणस्य प्रयोजनम् ❀

प्रमाणग्रहणं न कर्तव्यं, गम्यमानत्वात् । तथा हि—साध्यतेऽनेनेति
साधनम्, उपालभ्यतेऽनेनेत्युपालम्भः । पंचावयवं वाक्यं तच्च प्रमाणैरवयवैरेव
क्रियते । तेषु चाऽवयवेषु प्रमाणशब्दप्रवृत्तेरेव प्रमाणमूलत्वं लब्धं तस्मात्
प्रमाणग्रहणमनर्थकम् । नानर्थकम्, नानार्थकप्रयोगनियमज्ञापनार्थत्वात् । वादे
हि प्रमाणमूलत्वेन बुद्धौ स्थिताः प्रतिज्ञादयोऽवयवाः साधनायोपालम्भाय च
वादिना प्रयोक्तव्या वादस्य वीतरागकथात्वात् । न च वीतरागः परवचन-
बुद्ध्या प्रवर्तन्ते । ननु जल्पेऽपि कश्चिन्न ज्ञात्वा हेत्वाभासान् प्रयुङ्क्ते । सत्यम्,
तथाप्यादौ सम्यग्बुद्ध्या प्रयुक्तस्य परेणाभासत्वे प्रतिपादिते जल्पाकस्तत्समर्थ-
नार्थं पुनर्यतते विजिगीषुत्वान्न निवर्तते, वादे तु वादी वीतरागत्वान्नि-
वर्तते । किं चात्मनः पराजयं दृष्ट्वैकान्तपराजयाद्वरं संदेह इत्यभिप्रायेण
जल्पाकः साधनायोपालम्भाय वाभासानपि प्रयुङ्क्ते न तु वीतरागः । तदर्थं
प्रयोगनियमः प्रमाणग्रहणादृते न सिद्धयति । प्रयोगनियमेन जल्पान्निवृत्त्यते
वादस्तन्नानर्थकं प्रमाणग्रहणम् ।

इदं चान्यत्प्रमाणग्रहणस्य प्रयोजनम् । अन्तरेणाप्यवयवसम्बन्धं प्रमाणा-
न्यर्थं साधयन्ति निषेधयन्ति चेति । अस्यार्थः— प्रतिज्ञाद्यवयवसम्बन्धमन्तरेणापि
यदा प्रत्यक्षादिभिः स्वतन्त्रैः कस्यचिदर्थस्य सिद्धिरुपालम्भश्च क्रियते, तदापि
वाद इति ज्ञापनार्थं प्रमाणग्रहणम् । तर्कस्य भूतपूर्वत्वेन व्यापारः स्वार्थानु-
मानं यत्तर्कानुग्रहीतं तदेव वक्तव्यम्, न तु लौकायतिकैरेव स्वयमप्रतिपक्षम-
पीत्यतस्तर्कग्रहणमपि वीतरागकथात्वज्ञापनार्थं कृतम् । एतपूर्वाचार्यमतेन
व्याख्यातम् । स्वमते ननु प्रत्यक्षाद्यन्यतमं स्वपक्षसिद्धयर्थं साधनमित्युच्यते,
प्रतिपक्षदृष्टार्थमुपालम्भस्तौ प्रमाणेनानुमानेन निश्चितसामर्थ्यां तर्कैण
प्रतिषेधविधे विषयं कृतसामर्थ्यां वा नैयायिकेन वादे वक्तव्याविति प्रमाण-
तर्कग्रहणम् । जल्पेष्वेवं द्रष्टव्यं यथोक्तोपपन्नग्रहणात् । वितंडायामपि स इति
परामर्शात् । एवं च वादादिषु नैयायिकस्य प्रवृत्तिर्न प्राप्नोत्यनर्थाशंकेति

चोद्यानवकाशः । तदेतच्चोद्यं प्रतिसमाधानं च तर्कस्य प्रथमभिधाने प्रयोजन-
कथनप्रसंगेन प्रपञ्चितमिति ।

❀ सिद्धान्ताविरुद्धग्रहणस्य फलम् ❀

सिद्धान्ताविरुद्धः पञ्चावयवोपपन्न इति किमर्थं निग्रहस्थाननियमार्थमित्येके
जल्पे निग्रहस्थानविधानाद्वादे तत्प्रतिषेधः प्रतिषेधे च केषाञ्चिदभ्यनुज्ञा क्रियते ।
तत्र सिद्धान्ताविरुद्धग्रहणादपसिद्धान्तोऽभ्यनुज्ञातः पञ्चावयवोपपन्नग्रहणात्
पञ्च हेत्वाभासाः, अधिकं न्यूनं चेत्यष्टावेव वादे निग्रहस्थानानीति । यद्यन्या-
न्यप्युद्भाव्यन्ते, ततः किं प्रायश्चित्तं भवेत् ? वीतरागत्वनिवृत्तिरिति चेत्,
न; प्रमाणाभावात् । अपसिद्धान्ताद्यष्टनिग्रहस्थानोद्भावनेपि वीतरागत्वं न
निवर्त्तते । निग्रहस्थानान्तरोद्भावने तु तन्निवृत्तिरिति नाऽत्र प्रमाणात्मित् ।
किं च वादे प्रतिज्ञाहान्यादीनामपार्थक्यनिर्णयकादीनां चादृषणत्वप्रसंगस्तद्दूषण-
त्वे वा कथं निग्रहस्थाननियमो दूषणस्यैव निग्रहस्थानत्वादपसिद्धान्ता-
दिवत् । निरर्थकापार्थकादीनां त्यागार्थमुद्भावनं न निग्रहार्थमिति चेत्,
अपसिद्धान्ताद्युद्भावनं गुर्वादीनां किं निग्रहार्थं न खलु वादे वादिनां
प्रकृतानुपयोगित्वप्रतीतिपूर्वकपरित्यागादन्योस्ति निग्रहः ? खरारोहणादि-
लक्षणस्तु जल्पेपि निग्रहो न विदुषामनुमतः पापहेतुत्वादिति ।

अन्ये तु वर्णयन्ति—सिद्धान्ताविरुद्धादिग्रहणमुदाहरणार्थं छलजातिनिग्रह-
स्थानानि सर्वाणि वादेऽप्युद्भावयिनव्यानि, किन्तु वादे त्यागार्थं जल्पवि-
तरणयोस्तु जयपराजयार्थमुद्भाव्यन्त इत्यस्य विशेषस्य ज्ञापनार्थमुत्तरसूत्रे
छलजातिनिग्रहस्थानग्रहणं विशेषतः कृतं, नादाविति । अथवा सिद्धान्ताविरुद्धः
पञ्चावयवोपपन्नश्च वादः कर्त्तव्य इति सूत्रकारः शिष्यान् शिक्षयति । केचिद्
विशुद्धताकिंकाः सिद्धान्तविरोधेनापि वादं कुर्वन्ति—यथेश्वरज्ञानमनित्यं
विभुद्रव्यविशेषणं गुणात्वादित्येवमादिकम्, तत्प्रतिषेधार्थं सिद्धान्ताविरुद्ध-
ग्रहणम् । तथा चोक्तम्—

“आर्षं धर्मापदेशं च वेदशास्त्राविरोधिना ।

यस्तत्कर्त्तव्यानुसंधत्ते सधर्मं वेद नेतरः ॥”

(म० स्मृ० १२।१०६) इति ।

स्वपक्षसाधनं प्रतिपक्षदूषणं साधनसमर्थनं शब्ददोषवर्जनम् । न चेत्येतैः
पञ्चभिरवयवैरुपपन्नो वादः कर्त्तव्यो येनाभिप्रेतार्थसिद्धिः स्यात् शब्ददोषवर्जन-
मिति । निरर्थकाऽपार्थकाऽप्रतीतप्रयोगाऽतिद्रुतोच्चारणादिदोषवर्जनमित्यर्थः ।
अथवा वादोपि द्विविधो भवति—शास्त्राभ्युपगमपूर्वकस्तद्विपरीतश्चेति ।
तत्र शास्त्रमभ्युपगम्य सिद्धान्ताविरुद्धो वादः कर्त्तव्यस्ततश्च येन केनचित्छास्त्रं

यत्र विजिगीषुर्विजिगीषुणा सह लाभपूजाख्यातिकामो जयपरज-
यार्थं प्रवर्तते, वीतरागो वा परानुग्रहार्थं ज्ञानाङ्कुरसंरक्षणार्थं च प्रवर्तते ।

सा चतुरङ्गा वादिप्रतिवादिसभापतिप्राश्निकाङ्गा । विजिगीषुकथा

विरुध्यते, तत्सर्वं तस्य वाच्यम् । शास्त्रमनभ्युपगम्य पंचावयवोपपन्नो
वादः कर्तव्यस्तस्य तु शास्त्रविरोधो न दोषत्वेनोद्भावनीयः, किं तु येन केनचित्
पंचावयवोपपन्नत्वं विरुध्यते तत्सर्वं तस्य निग्रहस्थानमुद्भावनीयमिति ।

वीतरागकथापि द्विविधा भवति—सप्रतिपक्षा वा प्रतिपक्षा च । तथा च
सूत्रम्—“न प्रतिपक्षहीनमपि वा कुर्यात्प्रयोजनार्थित्वेन” इति । एवं चात्रान्तर-
भेदविवक्षायां चतस्रः कथा भवन्ति, न तिस्र इति । व्यवहारस्तु विशेषसंज्ञात्रये-
णैवाऽस्तीति तिस्र एव विशेषसंज्ञा उद्दिष्टाः । अथवा तिस्र एव भवन्तु, वादोपि
हि प्रतिपक्षहीनो वितरयैवेति वक्ष्यामः । यत्र तु विजिगीषुणा सह
लाभपूजाख्यातिकामो जयार्थं प्रवर्तते सा विजिगीषुकथा ।

ननु च मोक्षमार्गविरुद्धत्वाह्लाभादिंप्राप्तेस्तत्प्रयोजना कथा न युक्तेति,
सत्यम्; नेयं समुत्तुणा कर्तव्या, किं तु ज्ञात्वा वर्जनीयेति निरूपिता । यदा
तु वीतरागो विजिगीषुणाक्षितः कथां परिहर्त्तुं परोपरोधान्न शक्नोति,
तदासौ वीतरागस्तेन विजिगीषुणा सह परानुग्रहार्थं ज्ञानाङ्कुरसंरक्षणार्थं च
तामेव चतुरङ्गां कथां कुर्यान्न ह्यन्यथासौ विजिगीषुः प्रतिबोधयितुं शक्यते ।
तथा चाह—“तत्त्वाध्यवसायसंरक्षणार्थं जल्पवितरणे वीजप्ररोहसंरक्षणार्थं
कण्टकशाखावरणवत्” (न्या० सू० ४।२।५०) इति । स्वात्मनि शिष्याद्यात्मनि
चोत्पन्नस्तत्त्वाध्यवसायाङ्कुरः शाक्यादिमृगैर्भक्ष्येतापि यदि जल्पवितरणशब्दाभ्यां
कण्टकशाखाभ्यामावरणं न क्रियेत । ये चानुत्पन्नतत्त्वज्ञानाः, शिष्यादयस्तेषां
प्रतिवादिनश्चानुग्रहार्थं वीतरागेणापि जल्पदौ प्रवर्तितव्यमित्युक्तम् । अनुग्रहश्च
मोक्षशास्त्राचार्यादिषु श्रद्धोत्पत्तिद्वारेण भवति ।

❀ जल्पनिरूपणम् ❀

जल्पवितरणयोस्तर्हि लक्षणं वाच्यम् । तदुच्यते—“यथोक्तोपपन्नल्ल-
जातिनिग्रहस्थानस्यासाधनोपालम्भो जल्पः” (न्या० सू० १।२।२) । यथोक्तोपपन्न
इति समस्तवादलक्षणोपपन्न इति । वादलक्षणयोगित्वेप्यङ्गाधिक्येनांगहान्या च
जल्पवितरणद्वयोर्वादाद् भेदः । जल्पस्याङ्गाधिक्यप्रदर्शनार्थं ल्लजातिनिग्रहस्थान-
ग्रहणम् । एवं चोत्सर्गापवादलक्षणस्यातिव्यापित्वदोषः । अपरे त्वेकस्थापपन्नपदस्य
ल्लुननिर्देशं मन्यन्ते । अयमर्थः—यथोक्ते वादलक्षणे यदुपपन्नं घटमानं
तेनोपपन्न उपेतश्चलजातिनिग्रहस्थानसाधनोपालम्भो जल्प इति । ननु

जल्पवितण्डासंज्ञोक्ता । तथा चाह—“तत्त्वाध्यवसायसंरक्षणार्थं
जल्पवितण्डे बीजप्ररोहसंरक्षणार्थं कण्टकशाखावरणवत्” (न्या० सू०
४।२।१५) । यथोक्तोपपन्नः छलजातिनिग्रहस्थानसाधनोपालम्भो
जल्पः” (न्या० सू० १।२।२) ।

छलादिभिर्न कस्यचित्साधनं नाप्युपालम्भः सम्भवत्ययुक्तोत्तरत्वात्तेषां
प्रतिषेधार्थता च सामान्यलक्षणे विशेषलक्षणे च श्रूयते इति । न चैषां प्रति-
षेधार्थं नैवाऽर्थसाधकत्वं न ह्यप्रमाणिका कस्यचित्सिद्धिरस्ति । किंचोपालम्भग्र-
हणादेव तदर्थसिद्धेः साधनग्रहणानर्थक्यं स्यादिति भ्रान्तं प्रतिसाधकत्वमित्येके ।
यस्य हि छलजातिनिग्रहस्थानैर्भ्रमः क्रियते तस्यैतानि साधनत्वं बुद्ध्याऽध्य-
वसितानि साधनानीत्युच्यन्ते । तं प्रति वा सद्दुत्तरत्वादित्यसिद्धं प्रतिषेधार्थ-
तापि भ्रान्ताभिप्रायेणैव न तु परमार्थतश्छलादीनां प्रतिषेधकत्वमप्यस्यस-
द्दुत्तरत्वादिति ।

ननु च छलादिभिः परस्य भ्रमः कर्त्तव्यः इति नायं सदाचारः । दुष्टं
प्रति दुष्टेन भवितव्यमिति चेत्, एवं तर्हि स्वरचपेटविषदानाऽन्नादिप्रयोगे-
णापि तस्यापकारः कर्त्तव्यः स्यादिति, नैतदस्ति, दृष्टापलापायोगात् । विजि-
गीषवो हि छलादीन्यपि साधनायोपालम्भाय च प्रयुञ्जाना दृश्यन्ते, ततः साध-
नोपालम्भबुद्धिरप्यतद्विदां भवन्ती दृश्यते । सोयं दृष्टानुवादः क्रियमाणो न
दोषाय । अनुवादे च परित्यागः प्रयोजनं विजिगीषुवन्मुमुक्षुभिर्न प्रवर्तितव्यं,
परानुग्रहार्थं प्रवृत्तानां च व्यामोहं विजिगीषुवच्छलादिभिः कर्त्तुं न शक्नुव-
न्तीति । न पुनरत्र मुमुक्षूणां छलादीनि प्रयोक्तव्यत्वेन विधीयन्ते ।

अपरे तु परैर्दृष्टकतोऽकाद्युपन्यासेनाकुलितबुद्धीनां नैयायिकानामपि
क्रियन्तं कालं छलादिप्रयोक्तृत्वमिच्छन्ति, यावत्सम्यक्साधनेषु स्मृतिर्न भवति ।
अन्यथा छलादीनामनुपन्यासे ह्यप्रतिभादि निग्रहस्थानमुद्भाव्य जयं लब्ध्वाप्यस-
द्वादिनो गच्छेयुरिति । भाष्यकारस्त्वाह—“न साक्षाच्छलादीनां साधनोपालम्भ-
निमित्तत्वमिष्यते । किं तर्हि ? प्रमाणैरेव साधन उपालम्भे च क्रियमाणे तद्विधा-
ताय परेषु छलादीनि प्रयुक्तानि यदि नोद्भाव्यन्ते, ततः सर्व्वेऽपि प्रमाणेषु
दूषितत्वप्रतिभासान्न साधनं नोपालम्भः स्यात् । उद्भावितानि छलादीनि सद्दु-
षणान्येतानोति प्रतीयन्ते तथा प्रतीतानि तु साधनोपालम्भनिमित्तानां प्रमा-
णानामङ्गभावं गच्छन्ति । निरवद्येभ्यो हि प्रमाणेभ्यः साधनमुपालम्भश्च भव-
तीति । तदेवमङ्गभूतानां छलादीनामुपादानं जल्पे, न स्वतंत्राणामिति” (न्या०
भा० १।२।२) ।

‘स प्रतिपन्नस्थापनाहीनो वितण्डा’ (न्या० सू० १।२।३) ।

❀ वितण्डानिरूपणम् ❀

‘स प्रतिपन्नस्थापनाहीनो वितण्डा’ (न्या० सू० १।२।३) इति । स इत्यनेन जल्प एव सम्बध्यत इत्यपरे । तथा च द्विरूपा वितण्डा भवति—विजिगीषुवितण्डा वीतरागवितण्डेति । तं प्रतिपन्नहीनमपि वा प्रयोजनार्थमित्यनेन वीतराग-वितण्डामाह । स्वपक्ष एव वैतण्डिकस्य प्रतिवादिपक्षापेक्षयात्र प्रतिपन्न उक्तः । तस्य स्थापनासाधनं, तेन विकलो वादो जल्पश्च वितण्डेत्युच्यते ।

ननु च साधनाभावदभाव एव प्रतिपन्नस्य प्राप्तः । पच्यमानो हि पक्ष उच्यते । साधनाभावे तु व्यक्तीक्रियमाणत्वाभावात् पक्षत्वम् । ततश्च स प्रतिपन्नहीनो वितण्डेति वाच्यम् । स्थापनाग्रहणमनर्थकम् । तदेतदयुक्तम्, यस्माद्वाद्यभ्युपगतत्वेन पक्ष उच्यते । तद्विरुद्धत्वेन प्रतिवाद्यभ्युपगतत्वेन वा प्रतिपन्न इति, न तु पच्यमानत्वेनैव । तथात्वे ह्येक एव पक्षः स्यात्, ततश्च विवादाभावप्रसक्तिर्न ह्येकपक्षापेक्षया वादिनोर्विवादो दृश्यते किं च नित्यः शब्द इत्यस्थापनत्वे तद्वृत्तेः कृतकत्वप्रमेयत्वादेर्विरुद्धा नैकान्तिकत्वं न वाच्यं स्यात् । पक्षधर्मस्य त्रयी गतिरित्यभ्युपगमात् । तस्माद्वाद्यभ्युपगममात्रेण पक्षत्वम्, न पच्यमानत्वेनैवेति ।

ननु च यथा निर्णयलक्षणे पक्षशब्देन तद्विषयं साधनमुक्तम् । तथाऽत्रापि सप्रतिपन्नहीनो वितण्डेत्युक्तेऽपि प्रतिपन्नविषयस्थापना हीन इति गम्यत एव । तस्मान्न स्थापनाग्रहणं कार्यमिति, न; परमतनिषेधार्थत्वात्—वैतण्डिकस्य न पक्षः कश्चिदस्ति दूषणमात्रं हि वितण्डेत्येके मन्यन्ते, तन्निषेधार्थं स्थापनाग्रहणम् । पराभिप्रेता तु वितण्डा यथा न सम्भवति तथोच्यते—वितण्डया वर्त्तमानो वैतण्डिकः । स प्रयोजनमनुयुक्तो यदि प्रतिपद्यते, सोऽस्य पक्ष इति वैतण्डिकत्वं जहाति । अथ न प्रतिपद्यते, ततो नायं लौकिको न परीक्षक इत्यापद्यते, ततश्चोन्मत्तवदुपेक्षणीयः स्यात् । अथापि परपक्षप्रतिषेधज्ञापनं प्रयोजनं ब्रूयात्, एतदपि तादृगेव । यो ज्ञायति, यो जानीते, येन ज्ञापयति, यच्च ज्ञाप्यते—एतच्चतुष्टयं चेत् प्रतिपद्यते, वैतण्डिकत्वं जहाति । अथ न प्रतिपद्यते, तदापरपक्षप्रतिषेधज्ञापनं प्रयोजनमित्येतन्नोपपद्यते । वाक्यसमूहश्च स्थापनाहीनो वितण्डा । तस्या यद्यभिषेयमर्थं प्रतिपद्यते, सोऽस्य पक्षः स्थापनीयो भवति । अथ न प्रतिपद्यते, प्रलापमात्रमनर्थकं भवति, वितण्डत्वं च निवर्तत इति (न्या० भा० पृ० ४-५) । तस्मान्नाविद्यमानपक्षस्य दूषणमात्रं वितण्डा । किं तर्हि ? यत्र कथायामन्यतरवादी स्वपक्षस्थापनां नाभिधत्ते, पारिशेष्यात् स्वपक्षसिद्धिं मन्यमानः परपक्षदूषणान्येवाभिधत्ते । सा वितण्डेति ।

“वचनविघातोऽर्थविकल्पोपपत्त्या छलम्” (न्या० सू० १।२।१०) ।
 “तत् त्रिविधम्—वाक्छलम्, सामान्यच्छलम्, उपचारच्छलं चेति”
 (न्या० सू० १।२।११) ।

यथा—“अविशेषाभिहितेऽर्थे वक्तुरभिप्रायादर्धान्तरकल्पना
 वाक्छलम्” (न्या० सू० १।२।१२) । नवकम्बलोऽयं माणवक इत्युक्ते
 छलवाद्याह—कुतोऽस्य नवकम्बला इति । तस्याप्रतिपत्तिलक्षणं नाम
 निग्रहस्थानं वाच्यम् । नवः कम्बलोऽस्येति वक्तुरभिप्रायापरिज्ञानात्,
 उत्तरापरिज्ञानाद्वा । विप्रतिपत्तिर्वा, विपरीतपरिज्ञानादिति ।

* छललक्षणम् *

छलजातिनिग्रहस्थानसाधनोपालम्भ इत्युक्तम् । न चानिश्चितस्वरूपाणां
 छलादीनां साधनोपालम्भहेतुत्वमस्तीति शक्यं वक्तुम्, नापि स्ववाक्ये
 परिवर्जनं परवाक्येषूद्भावनं च कर्तुं शक्यत इति । तस्माच्छ्लादिस्वरूपं
 विशेषतोपि वक्तव्यमित्यत उच्यते—“वचनविघातोऽर्थविकल्पोपपत्त्या छलम्”
 (न्या० सू० १।२।१०) । वचनस्य विघातो यः क्रियतेऽर्थविकल्पोपपत्त्या
 तच्छलम् । विघातो निराकरणं दूषणमित्यर्थः । अर्थविकल्पो अन्यथार्थकल्पनं
 तस्योपपत्तिः सम्भव इति । उदाहरणं विशेषलक्षणे द्रष्टव्यं हेत्वाभासवत् ।
 न हि विशेषोदाहरणादन्यत्सामान्यलक्षणस्योदाहरणमस्तीति ।

* छलभेदाः *

“तत्रिविधं वाक्छलं सामान्यछलमुपचारच्छलं चेति” (न्या० सू०
 १।२।११) । त्रैविध्यं लक्षणत्रैविध्यात् । यथा लक्षणत्रैविध्याच्छलत्रैविध्यं,
 तथोच्यते—

* वाक्छलम् *

(१) “अविशेषाभिहितेऽर्थे वक्तुरभिप्रायादर्धान्तरकल्पना वाक्छलम्”
 (न्या० सू० १।२।११) । अत्रार्थग्रहणं वचनस्यार्थप्रतिषेधात्प्रतिषेधो न
 स्वरूपत इति ज्ञापनार्थम् । अनेकार्थाभिधायि पदं वाक्यं वाऽविशेषस्तस्यार्था-
 भिधानाय प्रयोग एवाभिहितोऽर्थ इत्युक्तस्तस्मिन् सति वक्तुरभिप्रायादर्धान्तर-
 कल्पनानिमित्तं यत्र वचनविघाते तद्वाङ्निमित्तं छलं वाक्छलम् । नन्वन्यदपि
 वाङ्निमित्तमेव छलम् । सत्यम्, तथाप्यन्यत्र सामान्यादिनिमित्तं प्राधान्ये-
 नास्तीति तेनैव व्यपदिश्यते । नवकम्बलकोयं माणवक इत्युक्ते, छलवाद्याह—
 कुतोऽस्य नवकम्बला इति ? प्रत्यग्रकम्बलसम्बन्धित्वं वक्तुर्विबन्धितम्,

“संभवतोऽर्थस्यातिसामान्ययोगादसद्भूतार्थकल्पना सामान्यच्छलम्” (न्या० सू० १।२।१३) । अहो नु खल्वयं ब्राह्मणश्चतुर्वेदाभिज्ञ इत्युक्ते केनचित्, न्यायवाद्याह—किमत्राश्चर्यम् ? संभवात् हि ब्राह्मणे चतुर्वेदाभिज्ञत्वमिति । अत्र च्छलवाद्याह—न, ब्राह्मणेऽनैकान्त्याद् इति । तस्यापि पूर्ववन्निग्रहस्थानं वाच्यम् । कस्मात् ? हेतुत्वेनाविवक्षितत्वात् । किन्तर्हि ? ब्राह्मणत्वे सति चतुर्वेदाभिज्ञत्वम् आश्चर्यकारणं न भवतीत्यभिप्रायः सुक्षेत्रशालिसम्पत्तिवदिति ।

छलवादी तु नवसंख्यावच्छिन्नकम्बलसम्बन्धित्वं तव विवक्षितमित्यध्यारोप्याऽसम्भवेन निराकरोति । अत्रायं पर्यनुयोक्तव्यः शब्दार्थं बुध्वाऽबुध्वा वा प्रतिषेधं करोषि ? यदि बुध्वा, तदा सामान्यशब्दादयं विशेषः कुतस्त्वयावगतः ? न हि सामान्यशब्दः प्रकरणाद्यपेक्षोर्विशेषं व्यवस्थापयितुं युक्तः । सामान्यप्रयोगेऽर्थविशेषं प्रति वक्तैव प्रष्टव्यः—किं ते विवक्षितमिति ? ततस्तदभिप्रायं ज्ञात्वा तस्याऽभ्यनुज्ञादूर्णं वा वक्तुं युक्तं न च्छन्दतः । प्रत्यन्तेऽर्थे शब्दप्रयोगे चाऽर्थदर्शनमेव नियामकं, यथाऽयं श्वेतो धावतीत्युक्ते श्वेतस्यादर्शने शुनि इष्टे च श्वा इतो धावतीत्येवैव वक्तुर्विबद्धा गम्यते । तथा प्रत्यग्रकम्बलदर्शने नवकम्बलकोर्यं मणवक इति वक्त्रा शब्द उक्तस्तेन प्रत्यग्रकम्बलोऽत्र वक्तुर्विवक्षित इति प्रतिपत्तिर्युक्ता तदप्रतिपत्तौ च तस्याऽप्रतिपत्तिलक्षणं निग्रहस्थानं वाच्यम् । नवकम्बला अस्येति प्रतिपत्तिस्तु विपरीता तेन विप्रतिपत्तिलक्षणं निग्रहस्थानं वाच्यम् । अथाऽबुध्वैव शब्दार्थं प्रतिषेधं करोषि, तथाप्यप्रतिपत्तिलक्षणं निग्रहस्थानम् । अथ नवः कम्बलोऽस्येति वक्तुरभिप्रायोऽवगत एव मया । तथापि प्रतिवादिनावश्यं किञ्चिदुत्तरं वक्तव्यमित्युत्तरमुक्तम्—“कुतोऽस्य नव कम्बला इति ? तथाप्युत्तरापरिज्ञानादप्रतिपत्तिलक्षणं निग्रहस्थानम् ! तथार्थप्रतिपत्तौ हि सत्यं सिद्धसाध्यता वा”—इत्युत्तरं युक्तम् । न हि तोयपूर्णं तडागमित्युक्ते कुतोऽग्निरित्युत्तरं युक्तम् । विप्रतिपत्तिर्वा निग्रहस्थानम्, उत्तरस्य विपरीतपरिज्ञानात् । अथ नवशब्दसाहाय्यादत्र संख्याप्रतिपत्तिः; तथापि विप्रतिपत्तिर्निग्रहस्थानम्, विपरीतपरिज्ञानादिति ।

❀ सामान्यच्छलम् ❀

(२) “सम्भवतोऽर्थस्याऽतिसामान्ययोगादसद्भूतार्थकल्पना सामान्यच्छलम्” (न्या० सू० १।२।१३) । विवक्षितो धर्मश्चतुर्वेदाभिज्ञत्वादिलक्षणाभिप्रायेण सम्भवति, स सम्भवच्छब्देनोक्तस्तमतिक्रम्याऽतद्धर्मिण्यपि ब्राह्मणो यद्वर्त्तते । सामान्यं ब्राह्मणत्वादिलक्षणम्, तदतिसामान्यं तेन सम्भवतोऽर्थस्य

उपचारप्रयोगे मुख्यार्थकल्पनया प्रतिषेध उपचारच्छलम्, यथा—
मञ्चाः क्रोशन्तीत्युक्ते छलवाद्याह—पुरुषाः क्रोशन्ति न मञ्चाः, तेषाम-
चेतनत्वादिति । तस्यापि निग्रहस्थानं पूर्ववत्, उभयथापि लोके शास्त्रे
च शब्दप्रयोगदर्शनादिति ।

योगादसद्भूतार्थकल्पनानिमित्तं यत्र वचनविघाते, तत्सामान्यच्छलम्; सामान्य-
निमित्तत्वादिति । अहो नु खल्वसौ ब्राह्मणश्चतुर्वेदाभिज्ञ इत्युक्ते केनचित्,
न्यायवाद्याह—किमत्राश्चर्यम् ? सम्भवति ब्राह्मणे चतुर्वेदाभिज्ञत्वमित्येवमुक्ते,
छलवादी ब्राह्मणत्वं वेदाभिज्ञत्वे लिंगमुक्तमित्येनामसद्भूतार्थकल्पनां कृत्वा
प्रतिषेधमाह—नाऽयं हेतुर्नात्येनाऽनैकान्तात् । कारणं चेद् ब्राह्मणत्वं, तद्
ब्राह्मणेपि ब्राह्मणत्वमस्तीति सोऽपि वेदाभिज्ञः स्यादिति । तत्रापि पूर्ववद्वि-
ग्रहस्थानं वाच्यम्—बुद्ध्वाऽबुद्ध्वा वा प्रतिषेधः क्रियते ? यद्यबुद्ध्वा, ततोऽ-
प्रतिपत्तिर्निग्रहस्थानम् । अथ बुद्ध्वा, तदाऽप्ययथार्थावबोधोद्भिदप्रतिपत्ति-
र्निग्रहस्थानम् । अथ यथार्थप्रतिपत्तावप्यवश्यं किञ्चिदुत्तरं वक्तव्यमित्यतो
मयाप्येवमुत्तरमुक्तमिति, तथाप्युत्तरापरिज्ञानादप्रतिपत्तिर्निग्रहस्थानम् ।
विप्रतिपत्तिर्वा, विपरीतपरिज्ञानात् । कस्माद् ? हेतुत्वाविवक्षितत्वात्—न
ह्यत्र ब्राह्मणत्वं लिंगत्वेनोक्तं, येनानैकान्तिकत्वोद्भावेना क्रियेत । नापि ब्राह्मणत्व
वेदाभिज्ञत्वस्य जनकमेवोक्तं, येनाऽतिप्रसंगः स्यात् । किं तर्हि ? ब्राह्मणत्वे
सति चतुर्वेदाभिज्ञत्वं बाहुल्येन दृष्टत्वादाश्चर्यकारणं न भवतीत्यभिप्रायः,
मुद्गेत्रत्वे सति शालिसम्पत्तिवत् । योग्यतामात्राभिधानं चेदं यथा मुद्गेत्रं
शालिसम्पत्तियोग्यं प्रतिपन्नम् । तत्र कुतश्चिन्मित्तवैगुण्याच्छाल्यसम्पत्ता-
वप्ययोग्यं नोच्यते । तथा केषुचिद् ब्राह्मणेषु कुतश्चिन्मित्तवैगुण्याद्देदज्ञाना-
सम्पत्तावप्ययोग्यत्वं न युक्तम् । प्रशंसावादो वाऽयम्—यथा सम्भवत्यस्मिन्
क्षेत्रे शालय इत्यनेन क्षेत्रं स्तूयते कर्षकाणां तत्र प्रवृत्त्यर्थम्, तथा सम्भवति
ब्राह्मणे विद्याचरणसम्पत्तित्यनेन ब्राह्मणः प्रशस्यते, तत्र श्रद्धोत्पादनार्थमवश-
परिहारार्थं च; ततो धर्माधर्मयोरुपचयपरिवर्जनसिद्धिरिति ।

❀ उपचारच्छलम् ❀

(३) “धर्मविकल्पनिर्देशोर्थसद्भावप्रतिषेध उपचारच्छलम्” (न्या० सू०
१।२।१४) । अभिधानस्य धर्मो यथार्थं प्रयोगस्तस्य विकल्पोऽन्यत्र दृश्य सहचर-
णादिनिमित्तेनाऽन्यत्र प्रयोगस्तन्निर्देशोर्थसद्भावस्य मुख्याधारोपेण प्रतिषेधः ।
किमुक्तं भवति ? उपचारप्रयोगे मुख्यार्थकल्पनया प्रतिषेध उपचारच्छलम् ।
प्रतिषेधो मुख्यार्थाऽसंभवेन वचनविघातः । मञ्चाः क्रोशन्तीत्युक्ते छलवाद्याह—

पुरुषाः क्रोशन्ति, न मञ्चास्तेषामचेतनत्वात्, न ह्यचेतनानां काष्ठसंघातानां क्रोशनं सम्भवति । तस्मादयुक्तमुक्तम्—मञ्चाः क्रोशन्तीति । तस्यापि पूर्ववन्निरग्रहस्थानम्—बुध्वाऽबुध्वा वा प्रतिषेधः ? यद्यबुध्वा, ततोऽप्रतिपत्तिर्निरग्रहस्थानम् । बुध्वा चेद्विपरीतबोधाद्विप्रतिपत्तिर्निरग्रहस्थानम् । यस्माद्बुभयथापि मुख्यगौणप्रकारेणापि लोके शास्त्रे च शब्दप्रयोगो दृश्यते । तेन वक्ता यथेष्टं मुख्यं गौणं वा शब्दं प्रयुंक्ते । तत्र प्रधानशब्दप्रयोगे प्रधानार्थस्यैवाऽनुज्ञा प्रतिषेधो वा युज्यते, भाक्तप्रयोगे तु भाक्तार्थस्यैवेति । यदा तु गुरुभूतं शब्दं वक्ता प्रयुंक्ते परस्तु प्रधानमध्यारोप्य प्रतिषेधति, स्वमनीषया प्रतिषेधः सो न परोपालम्भ इति । “वाक्छलमेवोपचारच्छलम्, तदविशेषात्” (न्या० सू० १।२।१५) । उभयत्राप्यर्थान्तरकल्पनेति, न; तदर्थान्तरभावात्—एकत्रविशेषाभिधानेऽर्थान्तरकल्पनाऽन्यत्र गौणाभिधाने मुख्यार्थकल्पनेति कथमविशेषः ? अविशेषे वा किंचित्साधर्म्यादेकच्छलप्रसंगः । वक्तुरविवक्षितार्थकल्पना वचनविवातत्वं वा साधर्म्यं छलत्रयेऽप्यस्तीत्यभेदप्रसंगस्ततश्च छलद्वित्वं यदभ्युपगतं तदपि निवर्त्तते । तस्मान्नक्षणेभेदादुपचारच्छलमप्यर्थान्तरमिति ।

❀ उपचाराभावाशङ्का ❀

उपचार एव नास्ति कुतस्तन्निमित्तं छलमित्यपरः । तथा हि—मन्वशब्दः किं समयापेक्षः पुरुषेषु बुद्धिं जनयति ? अथा तन्निरपेक्ष इति ? समयापेक्षश्चेत्, न तर्हि गौणस्तत्रकृतसमयत्वान्मञ्चवत् । अनेकार्थेष्वपि संकेतितो गौणशब्दादिवन्मुख्य एव । अथ तन्निरपेक्षस्तथा सति कथं प्रतिपत्तिं जनयेत् ? न हि शब्दः प्रदीपादिवद्योग्यतयैवार्थं प्रतिपादयति, किं तर्हि ? लिंगवत्सम्बन्धग्रहणबलेन । किं च समयनिरपेक्षत्वे गौणशब्दानां व्याख्याऽपेक्षित्वं न स्यात् । सूत्रविरोधश्च “सामयिकत्वाच्छब्दादर्थे सम्प्रत्ययस्य” (न्या० सू० २।१।५५) इति । भ्रान्ताभ्रान्तविकल्पानुपपत्तिश्च—यदि भ्रान्तां प्रतीतिं जनयति, ततः शब्द एवासौ न भवति; शब्दाभासत्वात् । आतोपदेशो हि शब्द उक्तः, न च भ्रान्त्यर्थमाप्तः शब्दमुच्चारयति । अथाभ्रान्तज्ञानजनकः, तथा सति मुख्य एवासौ, शब्दस्तल्लक्षणयोगित्वात् । मञ्चशब्दः पुरुषेण साक्षात् सम्बद्धस्तेनासौ तस्मिन्नर्थे गौण इति चेत्, कोयं साक्षात्सम्बन्धः ? संयोगस्तावद् गुणत्वान्न शब्दानां केनचिदस्ति । समवायस्तु सर्वशब्दानामाकाशेनैव । समयस्तु पुरुषेणापि साक्षादेवाऽन्यथा प्रतीतिर्न स्यादित्युक्तम् । न हि संबद्धसंबन्धाद् भूतलशब्दात्तस्येपु वृक्षादिषु प्रतीतिर्दृष्टा । किं च संबद्धसंबन्धादि यदि विशिष्टां प्रतीतिं जनयति, तदा न गौणः शब्दो, न हीन्द्रियसंबद्धसंबन्धादिपि गुणादिषु

विशिष्टं शानं जनयन् गौण उच्यते । अथाऽविशिष्टं शानं जनयति, तदाप्य-
प्रमाणं शब्द इत्येव वक्तव्यम्, न गौण इति प्रतारकशब्दवत् । तस्मान्न गौणः
शब्दोऽस्तीति ।

❀ तत्समाधानम् ❀

तदेतदकृतबुद्धिसंमोहनमात्रं, न विदुषां मनांस्यनुरंजयति । लोकेष्वपि
मुख्यगौणभावेन शब्दप्रवृत्तिव्यवहारप्रसिद्धेः । शब्दार्थव्यवस्थां प्रति हि
व्यवहारिण एव पंडितास्तेन व्यवहारत एव शब्दार्थो व्यवस्थापयितव्योऽयं
मुख्योऽयं गौण इति । तस्मिन्नेव खल्वर्थे केनचिन्निमित्तेन प्रवर्तमानः शब्दो
मुख्यः, केनचिद्भाक्त इत्युच्यते । यथैकस्मिन्नेव पर्वते भूधरस्तिष्ठतीत्यादिः
क्रियाशब्दः, श्वेतो महानित्यादिगुणशब्दः, पर्वत इत्यादिर्जातिशब्दः, सवृत्
इत्यादिर्द्रव्यशब्दः—इत्येवं व्यपदेशभेदं शब्दा निमित्तभेदात्प्रवर्तमाना
लभन्ते । यथा वा स एव शब्दः क्वचिदर्थे पारिभाषिकः, क्वचिन्नैमित्तिक
उच्यते समयापेक्षित्वविशिष्टज्ञानजनकत्वाविशेषेपि । समयोपि खलु द्विविधः—
साधारणोऽसाधारणश्चेति । तत्र यो बहुष्वपि शास्त्रेषु लोकेषु च व्यवहारहेतुः,
स साधारणः, यथा—वृद्धिशब्देनोपचयोऽभ्यधिकीभाव उच्यते । यस्तु प्रति-
नियतशास्त्रे लोके वा व्यवहारहेतुः, सोऽसाधारणः, यथा—वृद्धिः 'आदैच्'वर्ण
उच्यते । लोके च गृहे गृहे स्वाभिप्रायेण पुत्रादिषु संज्ञा क्रियते, गवादिषु च
स्वसमयाधिकृतैः सह गुप्तव्यवहारार्थमपूर्व्वः शब्दः संकेत्यत इति । तत्रा-
साधारणसमयापेक्षिणः शब्दा येषु येष्वर्थेषु संकेतितास्तेषु तेषु यथार्थप्रतीति
जनयन्तो मुख्या एव । साधारणसमयापेक्षिणोपि ये जात्यादिनिमित्तोपादानेन
समितास्ते तन्निमित्तयोगिष्वर्थेषु मुख्या एव । निमित्तनिरपेक्षोपि व्योमादिशब्दो
यस्मिन्नर्थे परिभाषितस्तस्मिन् मुख्य एव । ये तु सहचरणादिनिमित्तोपादानेन
समितास्तेऽनादिकालत्वेन भाक्ता इति प्रसिद्धाः ।

❀ उपचारस्य दश निमित्तभेदाः ❀

तथा चानादिप्रसिद्धिरुल्लङ्घयितुं न शक्येति मन्वानः सूत्रकारः सर्वलोक-
शास्त्रप्रसिद्धेरनुवादं करोति स्म—“सहचरणस्थानतादर्थ्यवृत्तमानधारणसामीप्य-
योगसाधनाधिपत्येभ्यो ब्राह्मणमश्रकटराजसक्तुचन्दनगङ्गाशाटकान्नपुरुषेष्वेत-
द्भावेऽपि तद्बहुपचारः” (न्या० सू० २।२।६१) इति । अयष्टिकादिस्वभावेष्वपि
ब्राह्मणादिषु यष्टिकादिष्विव वर्त्तमानः शब्द उपचार उच्यत इत्यर्थः ।

१. तथा च पाणिनिपुत्रम्—“वृद्धिरादैच्” (पा० सू० १।१।१) प्रा, ए, ओ—
इति त्रयो वर्णा वृद्धिसंज्ञकाः स्युरित्यर्थः ।

(१) तत्र यष्टिकां भोजयेति, यष्टिकासहचरितो ब्राह्मणोऽभिधीयते । (२) स्थानात्—मञ्जाः क्रोशन्तीति, पुरुषा उच्यन्ते । (३) तादर्थात्—कटार्थानि वीरगानि करोति कटं करोतीति । 'तदयुक्तम्, करोत्युत्पादयतीत्येकार्थत्वाच्च चोत्पन्नानां वीरगानां पुनरुत्पादनं युक्तम् । किं वा सत्कार्यत्वविरोधान्मुख्ये बाधकाभावाच्च । कर्मत्वविरोध इति चेन्न; जायत इति कर्तृत्वं च संशमात्रेण कर्मत्वात्तदुक्तम्—त्रिविधं कर्म—निर्व्यर्थं विकार्यं प्राप्यं चेति, तत्र सर्वत्र जनकस्य कारकत्वमिष्टं शब्दविद्धिः, किं तु द्वितीयादिविभक्त्युत्पत्त्यर्थं खर-विषाणादिष्वपि विवक्षामात्रेण कर्मादिसंज्ञा कृता खरविषाणमभिधत्त इति । तस्मादन्यथा व्याख्यायते—कटार्थानि वीरगान्यानीयन्ते, कट आनीयत इति कश्चिदुपचरति, यूपार्थं दाव्वानीयते इति । (४) वृत्तात्—यमोऽयं राजा, कुबेरोऽयं राजा, तद्वदेव वर्त्तते इति । (५) मानाद्—आढकेन मितान् सक्-नश्नात्यादकमश्नातीति । (६) धरणात्—तुलया धृतं चन्दनं तुलोत्युच्यते । (७) सामीप्याद्—गङ्गायां गावश्चरन्तीति । (८) योगात्—नीलः शादक इति । (९) साधनात्—अन्नं वै प्राणा इति । (१०) आधिपत्याद्—अयं पुरुषः कुलम्, अयं च गोत्रमिति । अतद्भावेपि तद्वदुपचार इति वृत्ता गौणमुख्ययोः स्वल-द्वगतिकृतोपि विशेष उक्तस्वलद्वगतिः शब्दो गौणोऽस्वलद्वगतिस्तु मुख्य इति । तथाहि—मञ्जाः क्रोशन्तीत्युक्ते काष्ठसंघातेष्वेव तावद् गतिर्भवति, तस्यां वाचकेन बाधितायां पश्चात्पुरुषेपु गतिरित्यत एकत्र स्वलित्वाऽन्यत्र गतिहेतुर्गौणः शब्दः, न त्वेवं पुरुषाः क्रोशन्तीत्युक्ते क्वचित् स्वलनमस्ति । क्षणिकत्वाच्छब्दानां क्रमव्यापारो न युक्त इत्यपि न वाच्यं, वाक्यविचारे निरूपितत्वात् । किं च वाक्यस्य विचारपूर्वकोऽर्थनिश्चयो न स्यात् । संकेतमात्रापेक्षित्वे च गोशब्दः कर्मर्थं प्रतिपादयेत् ? वागादीनां सर्वेषां कच्चिदप्यप्रतीतेः, संकेतश्चाविशेषेण वृत्तस्तदुक्तम्—

१. कटं करोतीति भाष्यकारीयमुदाहरणप्रकारं निराचष्टे—तदयुक्तमिति । अत एव तन्त्रवार्तिके प्रसङ्गत उपात्तस्यास्य सूत्रस्य व्याख्यानानवसरे भट्टसोमेश्वरो वीरगेषु द्विद्यमानेषु कटं छिनत्तीत्युदाहणहार (द्र० न्या० सु० पृ० ४६४) । वस्तुतो भाष्ये व्यूहमानेषु वीरगेषु कटं करोतीत्युक्तम् । तत्र व्यूहनं गुम्फनम् । तेन कटासमवायिकारणानां संयोगविशेषाणामुत्पत्तिः प्रकटितैव, तामेव कटस्योत्पत्तिमुपचर्य तथा प्रायुङ्क्त । तथैव लोके बहुशः प्रयोगदर्शनात् । नौकिकप्रयोगाणां गतिरुपपादनीया मनीषिभिर्न तु सूत्राक्षरयोजनायासिद्ध-प्रयोगाः कल्पनीया भवन्ति ।

वाग्दिग्मूरश्मिवज्रेषु पश्वन्निस्वर्गवारिषु ।

नवस्वर्षेषु मेधावो गोशब्दमवधारयेत् ॥

एवं च द्रुग्धा गौरित्युक्ते कथं पशुरेव प्रतिपत्तव्यः ? प्रस्तावादिति चेत्, ननु प्रकरणवशान्नार्थधिपणा इति मते ते विरुध्यते, न च गोशब्दानामेव विशेषः कश्चिदस्ति, यदुपलम्भादयं गोशब्दः पशौ समित इति स्मृत्वा ततः शब्दात् पशुरेव प्रतीयेत । तस्मात्प्रकरणदेशकालशब्दान्तरसन्निधानादि निमित्तं शब्दार्थप्रतीतौ सर्व्वमभ्युपगन्तव्यं, न समय एव केवलः । सूत्रकारेणापि न समय एव निमित्तमित्युक्तम्, येन प्रकरणादिवशादर्थप्रतीतौ सूत्रविरोधः स्यात् । मानसप्रत्यक्षाभ्युपगमे शब्दाख्यप्रमाणनिवृत्तिः स्याद्—अर्थविशेषविषयो हि शाब्दव्यवहारो दृश्यते, स चार्थविशेषो मानसप्रत्यक्षेणैव गृह्यत इति किं शब्द-प्रमाणेन ? न चातोऽप्यविशिष्टार्थप्रतीतये शब्दमुच्चारयति; तस्मान्न समयादेव शब्दोर्थं प्रतिपादयति । प्रकरणाद्यपेक्षाच्च शब्दात्कमेणाप्यर्थप्रतीतिर्भवत्यतो नानुमानिक्यपि पुरुषप्रतीतिरेष्टव्या मञ्जस्यत्वे लिंगाऽनुपलब्धेश्च, किंतु क्रोशन्तीति पदसहितान्मञ्जशब्दादेव मञ्जस्यपुरुषप्रतीतिः । अयं च मुख्यगौरयो-र्विशेषः—पुरुषशब्दः खलु साधारणक्रियासामानाधिकरण्येन तिष्ठति पुरुषोऽस्ति पुरुषः क्रोशतीत्येवं प्रयुक्तः पुरुषमेवाभिधत्त इति मुख्य उच्यते, मञ्जशब्दः पुनस्तिष्ठन्ति मञ्जाः सन्तीत्यादिसाधारणक्रियासामानाधिकरण्येन प्रयुक्तः पुरुषं न प्रतिपादयति, किन्तु क्रिया न मञ्जेषु संभवति, पुरुषेषु च सम्भवति । तत्सामानाधिकरण्येनैव प्रयुक्तः पुरुषं प्रतिपादयति । तेन तत्र भाक् इत्युच्यते । एवं गुणसामानाधिकरण्यप्रयोगेऽपि मुख्यगौरयोः प्रतीतिजनकत्वविशेषो द्रष्टव्य इति ।

ननु चातस्मिस्तदिति ज्ञानं भ्रान्तमुक्तं ततश्चामञ्जे पुरुषे मञ्जज्ञानं भ्रान्तमेव, तद्वेतुश्च गौरः शब्दोऽप्रमाणमेवेति, नैतदस्ति; विवेकतः प्रतीतेः । पुरुषोऽत्र भक्त्या मञ्जशब्देनोक्त इति विवेकतः प्रतीतिः कथं भ्रान्ता स्यात् । अविवेकेन हि प्रतीतिर्भ्रान्तिर्भवति यथा स्थाणौ पुरुष एवायमिति, नील एवायं स्फटिक इति । यदि पुनरेवं प्रतिपद्यते स्थाणुरेवायं दूरादिनिमित्तात्पुरुषा-कारतया प्रतिभाति, शुक्ल एवायं स्फटिको नीलोपाधिवशात्नीलाकारः प्रतिभाति; तदा सम्यक्प्रतीतिरेव न भ्रान्तिरिति । एवं चातस्मिस्तदिति भ्रान्तज्ञानहेतुः शब्दो गौर इति लक्षणं द्रष्टव्यम् ।

किं च यो यत्र साक्षात्संकेत्यते, स तत्र मुख्य उच्यते । यथा दण्डोति शब्दो दण्डमुपादाय पुरुष एव संकेत्यते न तु दण्डे, संकेतिनः तत्र बाधकं

प्रयुक्ते हेतौ समीकरणाभिप्रायेण प्रसङ्गो जातिः । पराजयनिमित्तं निग्रहस्थानम् । बहवश्चानयोः सूक्ष्मा भेदास्तेषां कियन्तोऽपि भेदा लक्षणोदाहरणाभ्यां प्रदर्श्यन्ते—

सति पुरुषे प्रवर्त्तते । मञ्जशब्दस्तु मञ्जत्वमुपादाय साक्षान्मञ्चेपु संकेतितः, तत्र बाधके सति स्थानान्निमित्तात्पुरुषे प्रवर्त्तत इत्यतोऽस्ति गौणमुख्ययोर्विशेषः । तदेवमुपचारस्य सम्भवात्तन्निमित्तं छलमप्युपपन्नमिति ।

* जातिनिग्रहस्थानयोः सामान्यलक्षणम् *

“प्रयुक्ते हेतौ समीकरणाभिप्रायेण प्रसङ्गो जातिः ।” प्रतिपक्षेणा- विशेषप्रतिपादनं समीकरणम् । स च प्रसङ्गो द्विधा क्रियते—साधर्म्येण, वैधर्म्येण च । यस्मादाह—“साधर्म्यवैधर्म्याभ्यां प्रत्यवस्थानं जातिरिति” (न्या० सू० १।२।१८) । प्रत्यवस्थानमुपालम्भः, प्रतिषेध इत्यर्थः । उदाहरणं विशेषलक्षणेषु वक्ष्यामः ।

पराजयनिमित्तं निग्रहस्थानम् । तदपि संक्षेपतो द्विविधम्, यदाह— “विप्रतिपत्तिरप्रतिपत्तिश्च निग्रहस्थानमिति” (न्या० सू० १।२।१९) । विपरीता कुत्सिता वा प्रतिपत्तिर्विप्रतिपत्तिः । अप्रतिपत्तिस्त्वारम्भविषयेऽनारम्भः । पक्षमभ्युपगम्य न स्थापयति, परेण स्थापितं वा न प्रतिषेधयति, प्रतिषिद्धं वा नोद्धरति । “बहवश्चानयोः सूक्ष्मा भेदाः ।” बहवोऽपरिसंख्याता अनयोर्जाति- निग्रहस्थानयोः सूक्ष्मा भेदाः अत्रान्तरविशेषाः । तथा चाह—“तद्विकल्पा- ज्जातिनिग्रहस्थानबहुत्वमिति” (न्या० सू० १।२।२०) । तयोर्जातिभेदयोर्निग्रह- स्थानभेदयोश्च विकल्पादवान्तरविशेषाज्जातिबहुत्वं निग्रहस्थानबहुत्वं च । बहुत्वमत्रापरिसंख्यातत्वं विवक्षितमन्यथा चतुर्विंशतिद्वाविंशतिभेदाभिधानादेव बहुत्वं सिद्धमित्यनर्थकं बहुत्वग्रहणं स्यादिति । तस्मात्तेषां जातिनिग्रहस्थान-

१. समीकरणेति समशब्दप्रसादासादितम् । तथैवाह वार्तिककारः—“समी- करणार्थः प्रयोगः समः” (न्या० वा० पृ० ५३०) । प्रयोगस्य, प्रसङ्गस्य, प्रतिषेधस्य वा विशेषणत्वात् समशब्दः पुंसि सूत्रितः । तत्रैव वार्तिकस्यापि तात्पर्यं समर्थयति स्म मिश्रवरः—“प्रतिषेधाविति सूत्रपूर्णेन पुंलिङ्गं समर्थयते, अन्यथा जातेः प्रकृतत्वात् सामानाधिकरण्येन साधर्म्यवैधर्म्यसमे इति स्यात्” (न्या० वा० ता० पृ० ६७३) । जातिविशेषणाभिप्रायेण तु ‘साधर्म्यसमा जातिः’—इत्येवमादिप्रयोगनिर्वाहः, तथा च—“तत्र साधर्म्येण प्रत्यवस्थानं साधर्म्यसमा जातिः” (प्र० मी० पृ० ६०) । एवं न्यायमञ्जरी-वादिविनोदा- दावपि श्रीलिङ्गनिर्देश उपपद्यते ।

“साधर्म्यवैधर्म्याभ्यामुपसंहारे तद्धर्मविपर्ययोपपत्तेः साधर्म्य-
वैधर्म्यसमौ” (न्या० सू० ५।१।२) । यथा—अनित्यः शब्दः कृतकत्वाद्
घटवदित्युक्ते जातिवाद्याह—यद्यनित्यघटसाधर्म्यात् कृतकत्वादनित्यः
शब्द इष्यते, तर्हि नित्याकाशसाधर्म्यादमूर्त्तत्वान्नित्यः तावत् प्राप्नोति ।
याद् च नित्याकाशवैधर्म्यात्कृतकत्वादनित्यः शब्द इष्यते, घटाद्यनित्य-
वैधर्म्यादमूर्त्तत्वात्तर्हि नित्यः शब्दः प्राप्नोति, विशेषाभावादिति ।

भेदानामनस्तानां निःशेषाभिधानं न शक्यत इति कियन्तो भेदाः शिष्य-
बुद्धिप्रकर्षार्थं लक्षणोदाहरणाभ्यां प्रदर्श्यन्त इति ।

❀ जातिभेदाः ❀

तत्र जातिभेदास्तावत्प्रपञ्च्यन्ते—“साधर्म्यवैधर्म्योत्कर्षापकर्षवर्णावर्ण-
विकल्पसाध्यप्राप्त्यप्राप्तिप्रसङ्गप्रतिदृष्टान्तानुत्पत्तिसंशयप्रकरणाहेत्वर्थापस्यविशेषो-
पपत्त्युपलब्ध्यनुपलब्धिनित्यानित्यकार्यसमा इति” (न्या० सू० ५।१।१) ।
समशब्दः प्रत्येकं सम्बध्यते—साधर्म्यसम उत्कर्षसम इत्येवं सर्वत्र योज्यम् ।

❀ (१) साधर्म्यसमस्य (२) वैधर्म्यसमस्य च निरूपणम् ❀

तत्र “साधर्म्यवैधर्म्याभ्यामुपसंहारे तद्धर्मविपर्ययोपपत्तेः साधर्म्यवैधर्म्य-
समौ” (न्या० सू० ५।१।२) । साधर्म्येणान्वयेन वैधर्म्येण व्यतिरेकेणोपसंहारे
दृष्टान्तनिर्वचने तद्धर्मविपर्ययो दृष्टान्तधर्मविपर्ययः प्रतिदृष्टान्तधर्म इत्यर्थस्त-
स्योपपत्तेः सम्भवाद्यौ प्रसंगौ जायेते, तौ साधर्म्यवैधर्म्यसमौ । तत्रानित्यः
शब्दः कृतकत्वात्पटवदित्येवं साधर्म्योपसंहारे कृते, परः प्रत्यवस्थानं करोति—
यद्यनित्येन पटेन साधर्म्यादनित्य इष्यते नित्येनाकाशेन साधर्म्यादमूर्त्तत्व-
लक्षणान्नित्यः किन्नेष्यते ? न ह्यत्र विशेषोस्ति येनानित्यसाधर्म्यादनित्यो भवति,
न तु नित्यसाधर्म्यान्नित्य इति । यदि चाऽनित्यपटसाधर्म्यादनित्य इष्यते, तदा
तद्वैधर्म्यान्नित्यः किन्नेष्यते ? अस्ति च वैधर्म्यमपि—पटो रूपादिमान्, शब्दस्तु
तद्विलक्षण इति । न चात्र विशेषोस्ति अनित्यसाधर्म्यादनित्येन भवितव्यम्,
न पुनरनित्यवैधर्म्यान्नित्येनेति । तथा यन्नित्यं तदकृतकं दृष्टं यथाकाशम्,
शब्दस्तु कृतकस्तस्मादनित्य इत्येवं वैधर्म्येणोपसंहारेऽप्युभयथा प्रत्यवस्थानम्—
यदि नित्यवैधर्म्यात्कृतकत्वादनित्य इष्यते, पटाद्यनित्यवैधर्म्यादमूर्त्तत्वादि-
लक्षणान्नित्यः किन्नेष्यते ? न चात्र विशेषोस्ति—नित्यवैधर्म्यादनित्येन
भवितव्यम्, न पुनरनित्यवैधर्म्यान्नित्येनेति । यदि च नित्यवैधर्म्यादनित्यस्त-
त्साधर्म्यान्नित्यः किन्नेष्यते ? न चात्र विशेषोस्ति—नित्यवैधर्म्यादनित्येन
भवितव्यम्, न पुनरनित्यसाधर्म्यान्नित्येनेति ।

अनयोरुत्तरम्—अविनाभाविनः साधर्म्यस्य वैधर्म्यस्य च हेतुत्वाभ्युपगमादप्रसङ्गो धूमादिवदिति ।

साध्यदृष्टान्तयोर्धर्मविकल्पादुभयसाध्यत्वाच्चोत्कर्षापकर्षवर्णवर्णविकल्पसाध्यसमाः ।

साध्ये दृष्टान्तादनिष्टधर्मप्रसङ्गः उत्कर्षसमः । इष्टधर्मनिवृत्तिरपकर्षसमः । यदि कृतकत्वाद् घटवदनित्यः शब्दः तदा घटवदेव सावयवः स्यात् । अथ नैवमनित्योऽपि तर्हि न स्यादविशेषात् । अश्रावणश्च घटो दृष्टः शब्दोऽपि श्रावणो न स्यादविशेषादिति उत्कर्षापकर्षसमौ ।

❀ साधर्म्यवैधर्म्यसमयोरुत्तरम् ❀

अनयोरुत्तरम्—“अविनाभाविनः साधर्म्यस्य वैधर्म्यस्य च हेतुत्वाभ्युपगमादप्रसंगो धूमादिवदिति ।” यथाऽग्निमत्साधर्म्यादनग्निमद्वैधर्म्याच्च धूमादेवाग्निमत्त्वं पर्वतादौ सिध्यति, न त्वनग्निमत्साधर्म्यादनग्निमद्वैधर्म्याच्च वृक्षादिसम्बन्धत्वादनग्निमत्स्वमपि सिध्यति, तस्याविनाभावित्वाभावात् । एवमनित्यसाधर्म्यस्य नित्यवैधर्म्यस्य चाविनाभाविन एव कृतकत्वादेः साधकत्वं न त्वविनाभावविकल्पस्याप्यमूर्त्तत्वादेरिति । तस्मान्नित्यसाधर्म्यादनित्यवैधर्म्याच्च नित्यत्वसिद्धिरपि प्राप्नोतीत्ययमप्रसंगः ।

न चात्र विशेषोऽस्तीत्यसिद्धम्, अविनाभावित्वतद्विहीनत्वविशेषस्योक्तत्वात् । तथा च सूत्रम्—“गोत्वाद् गोसिद्धिवत्तत्सिद्धिः” (न्या० सू० ५।१।३) । कथं पुनः गोत्वात्साध्याविशिष्टाद् गौः सिध्यतीति ? गोव्यवहारः साध्यत इत्यदोषः । अथवा गोत्वशब्देन तदविनाभूतं सास्नादिलिङ्गमुक्तं, तदेव गोसाधर्म्यमगोवैधर्म्यं च गोः साधनं भवति, तदविनाभूतत्वान्न तु प्राणित्वाद्यपि साधर्म्यमात्रं चेति ।

❀ (३) उत्कर्षसमः ❀

“साध्यदृष्टान्तयोर्धर्मविकल्पादुभयसाध्यत्वाच्चोत्कर्षापकर्षवर्णवर्णविकल्पसाध्यसमाः” (न्या० सू० ५।१।४) । अत्र धरणां लक्षणाभिधानात्पदेव वाक्यानि द्रष्टव्यानि ।

साध्ये दृष्टान्तादनिष्टधर्मप्रसंग उत्कर्षसमस्तथथा—तस्मिन्नेव शब्दाऽनित्यत्वानुमाने परः प्रत्यवतिष्ठते—यदि कृतकत्वात् घटवदनित्यः शब्दस्तदा घटवदेव सावयवः प्राप्नोतीत्युत्कर्षसमः ।

❀ (४) अपकर्षसमः ❀

अथ कृतकत्वे सत्यपि सावयवः शब्दो नेष्यते, तथा सत्यनित्योपि तर्हि

शब्दो यदि कृतकत्वानुमानेनानित्यो वर्ण्यते; तथा सति घटोऽपि कृतकत्वानुमानेनानित्यो वर्ण्यः स्यादिति वर्ण्यसमः । अधानवस्थाभयाद् घटस्तेनैवानुमानेनानित्यो वर्ण्यते । ततः शब्दोऽप्यवर्ण्यः स्याद्विशेषादिति वर्ण्योवर्ण्यसमौ ।

अथ विकल्पसमः—कृतकत्वाविशेषेऽपि यथा मूर्त्तत्वामूर्त्तत्वादि-धर्मविकल्पस्तथा नित्यत्वानित्यत्वादिविकल्पोऽपि स्याद्विशेषात् ।

अथ साध्यसमः—यदि कृतकत्वाद्बुभयोरप्यनित्यत्वं तर्हि साध्यत्वमप्युभयोः स्यान्न वा कस्यचिद्विशेषात् ।

एतेषामुत्तरम्—किञ्चित्साधर्म्यादुपसंहारसिद्धेर्वैधर्म्यादप्रतिषेधः (न्या० सू० ५।१।५) । किञ्चित्साधर्म्याद् धूमवत्त्वादिलक्षणात् साध्य-दृष्टान्तयोर्द्धर्मविकल्पेऽपि व्यवस्था दृष्टा । तदपलापे लोकादिविरोधः सर्वानुमानात् प्रामाण्यप्रसङ्गश्च ।

न स्याद्विशेषादश्रावणश्च घटो दृष्टः शब्दोपि कृतकत्वादश्रावणः प्राप्नोत्य-नित्योपि वा नेष्टव्यो विशेषाभावादित्यपकर्षसमः ।

❀ (५) वर्ण्यसमः (६) अवर्ण्यसमश्च ❀

शब्दो यदि कृतकत्वानुमानेनानित्यो वर्ण्यते । तथा सति घटोपि कृतकत्वानुमानेनैव वर्ण्यः स्यात् । अधानवस्थाभयाद् घटस्तेनैवानुमानेनानित्यो न वर्ण्यते ततः शब्दोप्यवर्ण्यः स्याद्विशेषादिति वर्ण्योवर्ण्यसमौ । एतौ च साध्यसमाहुक्किभेदमात्रेण भिन्नौ तेन संग्रहेण व्याख्यातौ ।

❀ (७) विकल्पसमः ❀

अथ विकल्पसमः कृतकत्वाविशेषेपि । यथा—किञ्चिन्मूर्त्तं किञ्चिदमूर्त्तं किञ्चित्कठिनमित्येवमादिधर्मविकल्पस्तथा किञ्चित् कृतकं नित्यं किञ्चिदनित्यमित्येषोपि विकल्पः स्याद्विशेषाभावादिति ।

❀ (८) साध्यसमः ❀

अथ साध्यसमः । यदि कृतकत्वाद्बुभयोरनित्यत्वम्, ततस्तर्हि साध्यत्वमुभयोः स्यान्न वा कस्यचिदथ कृतकत्वादपि साध्यत्वं नोभयोस्तदोभयोरनित्यत्वमपि न स्याद्विशेषाभावादिति ।

❀ उत्कर्षसमादीनां पणामुत्तरम् ❀

एतेषां पणामुत्तरम् “किञ्चित्साधर्म्यादुपसंहारसिद्धेर्वैधर्म्यादप्रतिषेधः” (न्या० सू० ५।१।५) । यथा धूमवत्त्वादिलक्षणांमहानसादिपर्वतादिप्रदेशयोः

“प्राप्य साध्यमप्राप्य वा हेतोः प्राप्त्याऽविशिष्टत्वाद्प्राप्त्यासाधकत्वाच्च प्राप्त्याप्राप्तिसमौ” (न्या० सू० ५।१।७) । यद्ययं हेतुः प्राप्यसाध्यं साधयेदुभयोः प्राप्त्याविशिष्टत्वादङ्गुल्योरिव किं कस्य साधनं साध्यं वेति ? अप्राप्यसाधनको नास्ति, काष्ठान्नवदिति । “घटादिनिष्पत्तिदर्शनात्पीडने वाऽभिचारादप्रतिषेधः” (न्या० सू० ५।१।८) । प्राप्यप्राप्यविशेषेऽपि प्रतिनियतार्थवृत्तयः एवैते साध्यसाधनत्वादयो धर्मा दृष्टाः, ते निराकर्तुमशक्याः, सर्वप्रमाणविरोधादिति ।

किञ्चित्साधर्म्यादुपसंहारसिद्धिर्दृष्टा । उपसंहियतेस्मिन्नित्युपसंहारो दृष्टान्तः साध्यं वा हेतुर्वा कर्मव्युत्पत्त्या तस्य सिद्धिस्तथा भावव्यवस्था । सा तु साध्यदृष्टान्तयोः पर्वतादिमहानसादिप्रदेशयोर्धर्मविकल्पेपि दृष्टा सर्वलोकप्रसिद्धा, न सर्वो महानसादिधर्मः पर्वतादौ सिध्यति । नापि तदसिद्धावग्नेरप्यसिद्धिर्नापि महानसादावनुपलब्धो धर्मः पर्वतादौ दृष्टोपि निवर्तते । नापि धूमवतां धर्मान्तरविकल्पवदग्निमत्त्वविकल्पोपि भवति, नाप्युभयोः प्रदेशयोरनुमेयत्वमननुमेयत्वं चोभयोरिति सेयं व्यवस्था सर्वव्यवहारिप्रसिद्धा शास्त्रेष्वप्यभ्युपगता तदपलापे च लोकविरोधः शास्त्रविरोधः सर्वानुमानाऽप्रामाण्यप्रसंगश्च, सर्वानुमानेष्वप्युत्कर्षापकर्षादीनां संभवात् । तस्मात्साध्यदृष्टान्तयोः किञ्चित्साधर्म्यादुपसंहारसिद्धे वैधर्म्यात्प्रतिषेधो न युक्तः, साध्यनिर्देशाच्च दृष्टान्तोपपत्तैः । येन चोभयप्रसिद्धेन साध्यमतिदिश्यते स दृष्टान्त एवोपपद्यते न तस्यापि साध्यत्वं युक्तमिति ।

* (९) प्राप्तिसमः (१०) अप्राप्तिसमश्च *

“प्राप्य साध्यमप्राप्य वा हेतोः प्राप्त्याऽविशिष्टत्वाद्प्राप्त्यासाधकत्वाच्च प्राप्यप्राप्तिसमौ” (५।१।७ न्या० सू०) । हेतुः साध्यं प्राप्य साधयेद् ? अप्राप्य वा ? न तावत्प्राप्य साधयेदुभयोः प्राप्त्याविशिष्टत्वादङ्गुल्योरिव किं कस्य साधनं साध्यं वेति ? नाप्यप्राप्य साधयेन्न ह्यप्राप्तं काष्ठमग्निर्दहति प्रदीपो वा घटाद्यप्राप्तं प्रकाशयतीति ।

❀ प्राप्त्यप्राप्तिसमयोरुत्तरम् ❀

अनयोरुत्तरम्—“घटादिनिष्पत्तिदर्शनात्पीडने चाऽभिचारादप्रतिषेधः” (न्या० सू० ५।१।८) । प्राप्यविशेषेपि मृत्पिण्ड एव कुलालादिभिर्घटः क्रियमाणः प्रदीपेन प्रकाशयमानश्च दृश्यते न तु तद्विपर्ययः । अप्राप्यविशेषेऽप्यभिचारकर्म पीडनं कुर्वदुपलभ्यते, तस्मादुभयथाप्ययुक्तः प्रतिषेधः । “प्राप्य-

प्राप्त्यविशेषेपि हि प्रतिनियतार्थवृत्तय एवैते साध्यसाधनत्वादयो धर्मा
दृष्टास्ते निराकर्तुमशक्याः, सर्व्वप्रमाणविरोधादिति” ।

❁ (११) प्रसंगसमः (१२) प्रतिदृष्टान्तसमश्च ❁

“दृष्टान्तस्य कारणानपदेशात्प्रत्यवस्थानाच्च प्रतिदृष्टान्तेन प्रसंगप्रति-
दृष्टान्तसमौ” (न्या० सू० ५।१।६) । दृष्टान्तस्यापि साधनं वाच्यम् । कृतकं
घटाद्यनित्यमेवेति नात्र कारणमपदिष्टं न चाऽप्रमाणिका सिद्धिरस्ति ।
साध्यस्यापि साधनानभिधानप्रसंगेन प्रत्यवस्थानं प्रसंगसमः । यथा च—श्रोत्र-
ग्राह्यं शब्दत्वं नित्यदृष्टम्, तथा शब्दोपि नित्यः स्यान्न चात्र विशेषोस्ति
घटादिदृष्टान्तादनित्येन भवितव्यम्, न पुनः शब्दत्वदृष्टान्तान्नित्येनेति
प्रतिदृष्टान्तेन प्रत्यवस्थानं प्रतिदृष्टान्तसमः । तत्र प्रसंगसमस्य साध्यसमादु-
क्तिमात्रेण भेदः प्रतिदृष्टान्तसमस्य च साधर्म्यवैधर्म्यसाम्यामित्यतोऽनयोः
संग्रहेऽनभिधानम्, समस्ताभिधानाऽप्रतिज्ञानाच्चाऽदोषः । तथा च कियन्तो
भेदाः प्रदर्शयन्त इत्युक्तम् ॥ तत्र प्रसंगसमस्य तावदुत्तरमाह—“प्रदीपोपादान-
प्रसंगविनिवृत्तिवत्तद्विनिवृत्तिः” (न्या० सू० ५।१।१०) ।

❁ प्रसङ्गसमस्योत्तरम् ❁

यथा घटादिप्रकाशनायोपात्ते प्रदीपे प्रदीपान्तरोपादानप्रसंगोऽनर्थकः,
प्रदीपस्य प्रदीपान्तरानपेक्षस्य प्रतीतेः; तथा दृष्टान्तदृष्टान्तान्तरानपेक्षस्य
प्रत्यक्षेणापि सिद्धेस्तत्प्रसंगोऽनर्थक इति ।

❁ प्रतिदृष्टान्तसमस्योत्तरम् ❁

प्रतिदृष्टान्तसमस्याभ्युत्तरमाह—“प्रतिदृष्टान्तहेतुत्वे च न हेतुर्दृष्टान्तः”
(न्या० सू० ५।१।११) । प्रतिदृष्टान्त एवोक्तस्त्वया, न तु दृष्टान्तस्य दोषः
कश्चिदतो दोषाभावान्न हेतुर्दृष्टान्तः प्रतिदृष्टान्तहेतुत्वेभिधीयमानेपीति ।

अथवा योयं प्रतिदृष्टान्त उक्तः स केनाभिप्रायेण ? किं यथा दृष्टान्तः
साधकस्तथा प्रतिदृष्टान्तोपि साधकः ? किं वा यथा प्रतिदृष्टान्तोऽसाधकस्तथा
दृष्टान्तोऽप्यसाधक इति ? प्राचीने पक्षे “प्रतिदृष्टान्तहेतुत्वेनाहेतुर्दृष्टान्तः”
(न्या० सू० ५।१।११) । दृष्टान्तवत्प्रतिदृष्टान्तस्य हेतुत्वेऽभ्युपगम्यमानेभ्यु-
पगतं तावत्त्वयापि दृष्टान्तोऽनित्यत्वसिद्धौ हेतुत्वम्, ततश्च तत्रावयोः संप्रति-
पत्तिः संजातेति सिद्धोऽस्मत्पक्षः । प्रतिदृष्टान्ते त्वयापि विप्रतिपत्तिः । द्वितीयेपि
पक्षे प्रतिदृष्टान्तवद् दृष्टान्तोऽप्यसाधक इति ब्रुवताभ्युपगतं तावत्त्वयापि
प्रतिदृष्टान्तस्याहेतुत्वम्, दृष्टान्ते तु विचार्यमिति । एवं च दृष्टान्तस्या-

प्रागुत्पत्तेः कारणाभावादनुत्पत्तिसमः । अनित्यः शब्दः कार्यत्वा-
दित्युक्ते, प्रागुत्पत्तेरनित्यत्वकारणं नास्तीति नित्यः प्रसक्तस्तस्योत्पत्तिर-
नुपपन्नेति तथाभावादुत्पन्नस्य कारणोपपत्तेरप्रतिषेधः ।

अनुत्पन्नः शब्द एव नास्ति कस्य नित्यत्वादिधर्मः चिन्त्येत ?

साधकत्वसिद्धौ प्रतिदृष्टान्तस्य हेतुत्वेभिधोयमानेनाऽहेतुर्दृष्टान्त इत्युभय-
पक्षेपि सूत्रं संबध्यते ।

❀ (१३) अनुत्पत्तिसमः ❀

“प्रागुत्पत्तेः कारणाभावादनुत्पत्तिसमः” (न्या० सू० ५।१।१२) । अनित्यः
शब्दः कार्यत्वादिद्युक्ते, परः प्रत्यवतिष्ठते—प्रागुत्पत्तेः शब्दस्यानित्यत्वकारणं
कार्यत्वं नास्तीति नित्यः प्राप्तः, नित्यस्य चोत्पत्तिरनुपपन्नेति । अनुत्पत्त्या
प्रत्यवस्थानमनुत्पत्तिसमः ।

❀ अनुत्पत्तिसमस्योत्तरम् ❀

अस्योत्तरम्—“तथाभावादुत्पन्नस्य कारणोपपत्तेरप्रतिषेधः” (न्या० सू०
५।१।१३) । अनुत्पन्नः खलु शब्द एव नास्ति कस्य नित्यत्वादिधर्मश्चित्येत ?
उत्पन्नो हि शब्दः शब्दो भवति, तदा चाऽनित्यत्वसाधकं कारणं कार्यत्वमुप-
पद्यते । तस्मान्नित्यस्योत्पत्तिरनुपपन्नेत्ययमप्रतिषेधः ।

❀ (१४) संशयसमः ❀

“सामान्यदृष्टान्तयोरैन्द्रियकत्वे समाने नित्यानित्यसाधर्म्यात्संशयसमः”
(न्या० सू० ५।१।१४) । सत्यपि कृतकत्वाख्ये हेतौ संशयकारणसद्भावाच्छब्दे
संशयो न निवर्तते । संशयकारणं च सामान्यघटयोर्नित्यानित्ययोः साधर्म्य-
मैन्द्रियकत्वम्, तदस्ति शब्दे । अथ संशयकारणे सत्यपि संशयो नेष्यते, तदा
निश्चयकारणे सत्यपि निश्चयोपि मा भूद्विशेषाभावादिति संशयेन प्रत्यवस्थानं
संशयसमः ।

❀ संशयसमस्योत्तरम् ❀

अस्योत्तरम्—“साधर्म्यात्संशये न संशयो वैधर्म्याद्भुवमथा वा संशयेऽत्य-
न्तसंशयप्रसंगः । नित्यत्वानभ्युपगमाच्च सामान्यस्याप्रतिषेधः” (न्या० सू०
५।१।१५) । साधर्म्यादेन्द्रियकत्वात् संशयेपि वैधर्म्यात् कृतकत्वाच्च युक्तः
संशयः, तस्य विशेषत्वादतस्तदुपलंभादनित्यनिश्चय एवास्तु । अथ ततोपि
संशय एवेष्यते, तदा साधर्म्याद्वैधर्म्यादपि संशयेभ्युपगम्यमानेऽत्यन्तसंशय-
प्रसंगः । कुतो ह्यसौ संशयो निवर्तते इति ?

त्रैकाल्यासिद्धेर्हेतोरहेतुसमः । यदि पूर्वं साधनम्, असति साध्ये कस्य साधनम् ? अथ पश्चात्, अविद्यमानं कथं साधनम् ? अथ युगपत्, किं कस्य साधनं साध्यं वेति ? द्वयोस्तुल्यकालत्वादिति ।

यच्चोक्तम्—सत्यपि कृतकत्वे संशयकारणसद्भावाच्छब्दे संशयो न निवर्त्तत इति, तत्राह—नित्यत्वानभ्युपगमादित्यादि । सर्व्वदा संशयकर्तृत्वानभ्युपगमात्सामान्यस्येत्यर्थः । न हि शिरःपाण्यादिविशेषदर्शनेऽभ्युर्ध्वत्वसामान्यात्संशय उत्पद्यमानो दृश्यते । तस्माद्युक्तः प्रतिषेधः । संग्रहे त्वस्याप्यनभिधानं विस्तरपरिहारार्थम् ।

❀ (१५) प्रकरणसमः ❀

“उभयसाधर्म्यात्प्रक्रियासिद्धेः प्रकरणसमः” (न्या० सू० ५।१।१६) । उभयं च तत्साधर्म्यं चोभयसाधर्म्यं साधर्म्यद्वयमित्यर्थः । प्रक्रियत इति प्रक्रिया पक्षः प्रतिपक्षश्चोच्यते । तत्राऽनित्यसाधर्म्यात्पक्षसिद्धिः, नित्यसाधर्म्यात्तु प्रतिपक्षसिद्धिः । साधर्म्यग्रहणमुपलक्षणार्थम् । वैधर्म्येणापि समानम् ।

उभयवैधर्म्यात्प्रक्रियासिद्धेः प्रकरणसम इति । अस्यापि साधर्म्यवैधर्म्यसामान्यासुक्तिमात्रेण भेदः । यदि तु विरुद्धाव्यभिचारिवृत्तिरूपेण साधर्म्येण प्रत्यवस्थानं प्रकरणसमः, साधर्म्यसमस्तु साधर्म्यमात्रेण प्रत्यवस्थानमित्युच्यते; तदैतद्वैलक्षण्यमप्यस्ति ।

❀ प्रकरणसमस्योत्तरम् ❀

अस्योत्तरम्—“प्रतिपक्षात्प्रकरणसिद्धेः प्रतिषेधानुपपत्तिः प्रतिपक्षोपपत्तेः” (न्या० सू० ५।१।१७) । द्वितीयपक्षापेक्षया प्रथमस्यात्र प्रतिपक्षत्वम् । तस्मात् प्रतिपक्षात्प्रथमसाधनात्प्रकरणस्य प्रथमपक्षस्य सिद्धेः । प्रतिषेधानुपपत्तिः, द्वितीयपक्षस्यानुत्थानमित्यर्थः । कुतः ? प्रतिपक्षोपपत्तेः । प्रथमसाधनस्य निर्वद्यत्वादित्यर्थः ।

❀ (१६) अहेतुसमः ❀

“त्रैकाल्याऽसिद्धेर्हेतोरहेतुसमः” (न्या० सू० ५।१।१८) । हेतुः साधनम्, तत्किं साध्यात्पूर्व्वं ? किं वा पश्चात् ? उत युगपदिति ? यदि पूर्वं साधनम्, असति साध्ये कस्य तत्साधनम् ? अथ पश्चात्साधनम्, पूर्वं साध्यं कथमुत्पन्नं साधनं विना ? भविष्यदविद्यमानं कथं साधनम् ? अथ युगपत्साध्यं साधनं च, तथा किं कस्य साधनम् ? विद्यमानत्वेन द्वयोस्तुल्यत्वादिति । हेतुरहेतुना न विशिष्यत इत्येव प्रत्यवस्थानमहेतुसमः ।

अस्योत्तरमाह—न हेतुतः साध्यसिद्धेः प्रवृत्त्यादिविरोधः सूत्रार्थः । प्रतिषेधानुपपत्तिश्च त्रैकाल्यासिद्धेः स्ववचनेनैव प्रतिषेधासिद्धौ हेतु-सिद्धिरिति सूत्रार्थः ।

❀ अहेतुसमस्योत्तरम् ❀

अस्योत्तरम्—“न, हेतुतः साध्यसिद्धेः” (न्या० सू० ५।१।१६) । न हि निर्वर्त्यं ज्ञाप्यं वा किञ्चिदपि साध्यं हेतुमन्तरेण सिध्यति, हेतुतस्तु मूर्तिपङ्क-कुलालादिभ्यः प्रदीपान्नधूमादिभ्यश्च घटादेः साध्यस्य सिद्धिरुपलभ्यते । तेषामपि त्रैकाल्यासिद्धेः समानत्वादहेतुत्वं प्राप्तम्, ततश्च सर्व्वहेतूनामहेतुत्वे प्राप्ते न कश्चित् कश्चित् प्रवर्त्तत निवर्त्तत वेति अन्वमूर्कं सर्व्वव्यापारशून्यं च जगत्स्यात्, न चैतदस्ति; तस्माद्धेतुत एव साध्यसिद्धिः । पूर्वापरसहभावोपि यथादर्शनमभ्युपगन्तव्यः—तत्र निर्वर्त्तको हेतुः सर्व्वोपि साध्यात्प्रागेव । ज्ञापकस्तु कश्चित्प्राग्, यथा—अक्षाऽर्कादिरूपद्यमानानाम् । कश्चित् पश्चाद्, यथा—धूमशब्देच्छादिदहनकाशात्मादीनाम् । कश्चित्सहभावी; यथा—रूपादिः स्वर्शादीनाम् । योग्यतामनुमायाऽसत्यपि साध्ये साधनव्यपदेशः, सत्यपि च साधने साध्यव्यपदेशः क्रियत इति ।

❀ अहेतुसमस्योत्तरान्तरम् ❀

“प्रतिषेधानुपपत्तेश्च” (न्या० सू० ५।१।२०) । योऽयं प्रतिषेधः स किं प्रतिषेध्यात्पूर्व्वम् ? किं वा पश्चात् ? उत युगपदिति ? यदि पूर्व्वम्, ततोऽसति प्रतिषेधे, कस्यायं प्रतिषेधः ? अथ पश्चात्, असति प्रतिषेधे, कथं प्रतिषेध्यम् । अथ युगपत्, ततः साध्येतरयोः गोविप्राणयोरिव प्रतिषेधप्रतिषेध्यभावानुपपत्तिः । तदेवं त्रैकाल्यासिद्धेः प्रतिषेधानुपपत्तिः, तदनुपपत्तौ च निरवद्यो हेतुः सिद्ध इति ।

❀ (१७) अर्थापत्तिसमः ❀

“अर्थापत्तितः प्रतिपन्नसिद्धेरर्थापत्तिसमः” (न्या० सू० ५।१।२१) । यद्यनित्यसाधर्म्यात्कार्यत्वादनित्यः शब्द इध्यतेऽर्थादापन्नं नित्यसाधर्म्यान्नित्य इति, अस्ति च शब्दस्य नित्येनापि साधर्म्यमस्पर्शत्वम् । एवं वैधर्म्यप्रयो-गेप्यर्थापत्त्या प्रत्यवस्थानं द्रष्टव्यम् । अस्यापि साधर्म्यवैधर्म्यसमाभ्यामुक्तिमात्रेण भेदः । अथवा साधर्म्येणोपसंहारे साधर्म्येणैव प्रत्यवस्थानं साधर्म्यसमः—यद्यनित्यसाधर्म्यादनित्यः शब्दः, अर्थादापन्नम्—नित्यसाधर्म्यान्नित्य इति ।

“एकधर्मोपपत्तेरविशेषे सर्वाविशेषप्रसङ्गात् सद्भावोपपत्तिरविशेष-
समः” (न्या० सू० ५।१।२३) । यदि घटशब्दयोरेकस्य कार्यत्वस्थोप-
पत्तेरनित्यत्वेनाविशेष इष्यते, सर्वभावानां तर्हि सद्भावोपपत्तेरविशेषः
प्रसज्येत ।

तत्रेदमुच्यते—सर्वथाऽविशेषे प्रत्यक्षादिविरोधः । अनित्यत्वेनाविशेषे
अनुमानागमविरोधः । केनचिदविशेषे प्रमेयत्वादिना सिद्धसाधनमिति ।

वैधर्म्योपसंहारे वैधर्म्येणैव प्रत्यवस्थानं वैधर्म्यसमः—यदि नित्यवैधर्म्याद-
नित्यः शब्दः, अर्थादापन्नम्—अनित्यवैधर्म्यान्नित्यः शब्द इति । वैधर्म्योप-
संहारेऽपि साधर्म्येण प्रत्यवस्थानमर्थापत्तिसम इत्यतः स्वरूपभेदोऽस्ति ।

❀ अर्थापत्तिसमस्योत्तरम् ❀

अस्योत्तरम्—“अनुक्तस्यार्थापत्तेः पक्षहानेरुपपत्तिरनुक्तत्वात्” (न्या०
सू० ५।१।२२) । अनुक्तस्य नित्यत्वपक्षस्यार्थापत्तितः सिद्धिमिच्छतः पक्षस्य
नित्यत्वस्य हानिः प्राप्नोति । कस्मात् ? पक्षहानेरनुक्तत्वात् । न चाऽर्था-
पत्तेरित्यं स्वरूपं, किं तर्हि ? येन विना यन्नोपपद्यते तदनुपपद्यमानं तत्कल्पय-
दार्थापत्तिरुच्यते । न च नित्यसाधर्म्यान्नित्यत्वसिद्धिं विना अनित्यत्वसिद्धि-
र्नोपपद्यते, येन सा तां कल्पयेत् । “अनैकान्तिकत्वाच्चारथापत्तेः” (न्या०
सू० ५।१।२२) । या चेयं वाक्यार्थविपर्ययेणैवार्थापत्तिः, सा खल्वनैकान्तिकी,
न हि घनस्य ग्राह्यः पतनमित्युक्तेऽर्थादापद्यते—द्रवाणामपामपतनमिति ।

❀ (१८) अविशेषसमः ❀

“एकधर्मोपपत्तेरविशेषे सर्वाविशेषप्रसङ्गात्सद्भावोपपत्तेरविशेषसमः”
(न्या० सू० ५।१।२३) । यदि घटशब्दयोरेकस्य धर्मस्य कार्यत्वाख्यस्योपपत्तेर-
नित्यत्वे—नाविशेष इष्यते । नन्वेवं तर्हि सर्वभावानामप्यविशेषः प्रसज्यते,
सद्भावाख्यस्यैकधर्मस्य सर्वत्रोपपत्तेरिति ।

❀ अविशेषसमस्योत्तरम् ❀

तत्रेदमुच्यते—यदि सर्वभावानां सर्वथैवाविशेषः साध्यते, तदा प्रत्यक्षा-
दिविरोधः । अथ येन केनचिदविशेषः, तदा प्रमेयत्वादिना सर्वेषामविशेषा-
भ्युपगमात्सिद्धसाधनम् । अथ नित्यत्वेनानित्यत्वेन वा सर्वेषामविशेषस्तदा-
प्यनुमानादिना विरोधस्तदाह—“क्वचित्तद्धर्मोपपत्तेः क्वचिन्नानुपपत्तेः प्रतिषेधा-
भावः” (न्या० सू० ५।१।२४) । क्वचिद् घटादौ तद्धर्मस्यानित्यत्वस्योपपत्तेः
प्रमाणेनोपलब्धेः, क्वचिदाकाशादौ वानुपपत्तेः प्रमाणेनोपलब्धेः, प्रतिषेधा-

“निर्दिष्टकारणाभावेऽप्युपलम्भादुपलब्धिसमः” (न्या० सू० ५।१।२७) ।
पृथिव्यादिषु कार्यत्वसिद्धये निर्दिष्टस्य सावयवत्वस्याभावेऽपि बुद्ध्यादौ
कार्यत्वमुपलब्धम् । सपक्षैकदेशस्यापि धूमादेर्गमकत्वदर्शनादप्रतिषेधः ।
कथं तर्हि बुद्ध्यादौ कार्यत्वसिद्धिरत आह—“कारणान्तरादपि तद्धर्मो-

भावः सर्वाविशेषप्रसङ्गाभाव इति । अथवा क्वचिदनित्यत्वादौ तत्साधकस्य
धर्मस्य कार्यत्वादेहेतुत्वेनोपपत्तेः सम्भवात् । क्वचिच्च सर्वाविशेषे च
सद्भावस्याऽन्यस्य वा धर्मस्य हेतुत्वेनाऽनुपपत्तेरसम्भवात् प्रतिषेधाभाव
इति पूर्ववत् ।

* (१६) उपपत्तिसमः *

“उभयकारणोपपत्तेरुपपत्तिसमः” (न्या० सू० ५।१।२५) ।
यद्यनित्यत्वकारणोपपत्तेः शब्दस्यानित्यत्वमिष्यते, नन्वेवं नित्यत्वकारणस्या-
स्पर्शत्वस्योपपत्तेर्नित्यत्वमपि किन्नेष्यते ? इति उपपत्त्या प्रत्यवस्थानमुपपत्ति-
समः, न ह्यत्र विशेषोऽस्तीति । साधर्म्यवैधर्म्यसमाभ्यामस्याप्युक्तिमात्रभेदः, न
वस्तुभेदः । उक्तिभेदानन्तत्वप्रसङ्ग इति चेत्, अभ्युपगमाददोषः, प्रपञ्चोदा-
हरणार्थत्वात्सूत्राणां प्रतिसमाधानप्रकारव्युत्पत्त्यर्थत्वाच्चेति ।

❀ उपपत्तिसमस्योत्तरम् ❀

अस्योत्तरम्—“उपपत्तिकारणानुज्ञानादप्रतिषेधः” (न्या० सू० ५।१।२६) ।
उभयकारणोपपत्तेरिति ब्रुवताऽनुज्ञातं तावदनित्यत्वकारणोपपत्तेरनित्यत्वम्
अनुज्ञातस्य च प्रतिषेधो न युक्तः । न चास्माभिरुभयकारणोपपत्तिरभ्युपगम्यते
येनास्माकं व्याघातः प्रसङ्गो वा चोच्यते । अस्पर्शत्वस्याऽकारणत्वादिति ।

❀ (२०) उपलब्धिसमः ❀

“निर्दिष्टकारणाभावेऽप्युपलम्भादुपलब्धिसमः” (न्या० सू० ५।१।२७) ।
पृथिव्यादिषु कार्यत्वसिद्धये निर्दिष्टस्य सावयवत्वाख्यस्य कारणस्याभावेपि
बुद्ध्यादौ कार्यत्वमुपलब्धमित्यर्थतोऽप्रयोजकोऽयं हेतुः, उपलब्ध्या प्रत्यवस्थान-
मुपलब्धिसमः ।

* उपलब्धिसमस्योत्तरम् *

“सपक्षैकदेशस्यापि धूमादेर्गमकत्वदर्शनादप्रतिषेधः” सपक्षैकदेश-
शब्देनाऽत्र हेतुरुपचरितः स्थानान्निमित्तान्मद्भ्रशब्दवत् । अथवा सपक्ष-
स्यैकदेशो यस्यासावित्येवं बहुव्रीहिः । न खल्वप्रयोजको नाम हेत्वाभासोऽ-

पपत्तेरप्रतिषेधः” (न्या० सू० ५।१।२८) । प्रमाणान्तरादपि कार्यत्व-
सिद्धेरित्यर्थः । प्रमाणञ्चानुपलब्धिकारणोष्वसत्सु प्रागूर्ध्वञ्चानुपलभ्य-
मानत्वाद् घटादिवदिति ।

तदनुपलब्धेरनुपलम्भाद्भावसिद्धौ तद्विपरीतोपलब्ध्युपपत्तेरनुप-
लब्धिसमः (न्या० सू० ५।१।२९) । तस्य बुद्ध्यादिकार्यस्यानुपलब्धेर-
नुपलम्भाद्भावसिद्धौ तद्विपरीतोपलब्ध्युपपत्तेः । प्रागूर्ध्वमपि बुद्ध्यादेः
सद्भावः सेत्स्यतीत्यभिप्रायः । “अनुपलम्भात्मकत्वादनुपलब्धेरहेतुः”
(न्या० सू० ५।१।३०) । नास्तीति ज्ञानमनुपलब्धिः । सा च तत्स्वभावतया
प्रत्यात्मसंबन्धा । अतः तदनुपलब्धिरसिद्धेत्यभिप्रायः ।

सिद्धादिभ्योस्ति, तद्व्यावर्त्तकलक्षणाभावात् । सपक्षैकदेशवृत्तित्वं च
धूमादिहेतुष्वप्यस्ति । नापि भागासिद्धत्वमेवात्राऽप्रयोजकत्वं, बुद्ध्यादेरपक्ष-
त्वात्, न हि बुद्ध्यादौ सावयवत्वेन कार्यत्वं साधयितुमिष्टम् । एवं तर्हि
बुद्ध्यादेः कार्यत्वसिद्धिर्न स्यादत आह—“कारणान्तरादपि तद्वर्म्मोपपत्तेर-
प्रतिषेधः” (न्या० सू० ५।१।२८) । यथा निर्धूमत्याग्नेर्नासिद्धिरेव, प्रत्यक्षतो
लिंगान्तराच्च तत्सिद्धेः, तथा कार्यत्वस्यापि प्रमाणान्तरादपि सिद्धेर्न बुद्ध्यादौ
तत्सिद्धिप्रतिषेधः । किं पुनरत्र प्रमाणम् ? तदुच्यते—कार्यं बुद्ध्यादिकमनुप-
लब्धिकारणोष्वसत्सु प्रागूर्ध्वं चानुपलब्धेः, पटादिवदिति ।

* (२१) अनुपलब्धिसमः *

“तदनुपलब्धेरनुपलम्भाद्भावसिद्धौ तद्विपरीतोपपत्तेरनुपलब्धिसमः” (न्या०
सू० ५।१।२९) । तस्य बुद्ध्यादिकार्यस्य याऽनुपलब्धिः, सापि नोपलभ्यते ।
यद्युपलभ्येत, तदोपलब्धिरेव स्यादतोनुपलम्भात्तस्यानुपलब्धेरभावसिद्धिस्तत्सिद्धौ
चानुपलब्धिर्विपरीता बुद्ध्यादेरुपलब्धिरुपपद्यते । ततः प्रागूर्ध्वमपि बुद्ध्यादेः
सद्भावः सेत्स्यतीत्यभिप्रायः । न चात्र विशेषोस्ति । बुद्ध्यादेः प्रागनुपलब्धि-
रभावं साधयति, न तु तदनुपलब्धेरनुपलम्भ इति । अनुपलब्ध्या प्रत्यवस्थान-
मनुपलब्धिसमः ।

❀ अनुपलब्धिसमस्योत्तरम् ❀

अत्रोत्तरम्—“अनुपलम्भात्मकत्वादनुपलब्धेरहेतुः” (न्या० सू० ५।१।३०) ।
नास्तीति ज्ञानमनुपलब्धिः । सा तत्स्वभावतयैव प्रत्यात्मवेद्याऽतस्तदनुपलब्धेरनु-
पलब्धिरसिद्धेत्यभिप्रायः । यदाऽनुपलब्ध्यभावोऽनुपलब्धिस्तदाऽनुपलब्ध्यभावस्य
प्रत्यात्मवेद्यत्वात्तदनुपलब्धिरसिद्धा । तथा हि सुखज्ञानं मे नास्ति सुखज्ञानमहं

“नित्यमनित्यभावादनित्ये नित्यत्वोपपत्तेर्नित्यसमः (न्या० सू० ५।१।३५) । अनित्यत्वधर्मस्य नित्यं सर्व्वदा सद्भावाद् धर्मिणोऽपि शब्दस्य सर्व्वदा सद्भावप्रसङ्गः । अथानित्यत्वं सर्व्वदा नास्ति, तथाप्यनोपलभ इत्यनुपलम्भत्वेनैव संवेद्यतेऽत एवोपलभ्यमानत्वादुपलब्धित्वं नाशकनीयम्, न हि यथा विधिमुखेनोत्पद्यमानोपलब्धिविधः संवेद्यते, तथाऽनुपलब्धिर्पीति ।

❀ (२२) अनित्यसमः ❀

“साधर्म्यात् तुल्यधर्मोपपत्तेः सर्व्वानित्यत्वप्रसंगादनित्यसमः” (न्या० सू० ५।१।३२) । अनित्येन घटेन साधर्म्यादनित्यः शब्द इति द्रुवतः सर्व्वभावानामनित्यत्वं प्रसज्यते । अस्ति हि घटेन साधर्म्यं सर्व्वभावानामस्तित्वादि । न चात्र विशेषोस्ति येन घटसाधर्म्याच्छब्दस्यैवानित्यत्वं, न सर्व्वभावानामिति । अनित्यत्वेन प्रत्यवस्थानमनित्यसमः ।

❀ अनित्यसमस्योत्तरम् ❀

अविशेषसमादस्योक्तिभेदा भेदस्तेन तत्रोक्तमुत्तरमत्रापि द्रष्टव्यम् । व्युत्पत्त्यर्थमन्यदप्याह—“साधर्म्यादसिद्धेः प्रतिषेधासिद्धिः प्रतिषेध्यसाधर्म्यात्” (न्या० सू० ५।१।३३) । सर्व्वानित्यत्वप्रसंगः किमर्थं चोद्यते ? न हि सर्व्वानित्यत्वप्रसक्तौ शब्दस्यानित्यत्वं न सिध्यति । अथ यतोतिप्रसंगस्ततोर्धेसिद्धिर्नैष्ट्या, यथा वचनमात्रादिति, नन्वेवं सत्यसाधकेन वचनमात्रे साधर्म्यात्त्वया शब्दाऽनित्यत्वहेतोरसिद्धिरिष्ट्या । ततः किम् ? अथासाधकेन साधर्म्याद्वैतसिद्धेरभ्युपगमे त्वदुक्तस्य प्रतिषेधस्याप्यसिद्धिः प्राप्नोति । कस्मात् ? प्रतिषेध्येनाऽसाधकेन साधर्म्यादस्ति हि प्रतिषेध्येन प्रतिषेधस्य साधर्म्यमभिधेयत्वादि । तस्मादुक्तः प्रतिषेध इति ।

❀ (२३) नित्यसमः ❀

“नित्यमनित्यभावादनित्ये नित्यत्वोपपत्तेर्नित्यसमः” (न्या० सू० ५।१।३५) । अनित्यत्वधर्मस्य नित्यं सर्व्वदा सद्भावाद् धर्मिणोऽपि शब्दस्य सर्व्वदा सद्भावः प्राप्नोति । अन्यथा कथमसति धर्मिणि धर्मः स्यात् ? धर्मिणोऽपि सर्व्वदा व्यवस्थाने नाऽनित्यत्वम् । अथानित्यत्वधर्मः सर्व्वदा नास्ति, तथाप्यनित्यत्वाभावाच्चित्यः शब्द इति नित्यत्वेन प्रत्यवस्थानं नित्यसमः ।

❀ नित्यसमस्योत्तरम् ❀

अत्रोत्तरम्—“प्रतिषेध्ये नित्यमनित्यभावादनित्ये नित्यत्वोपपत्तेः प्रतिषेधाभावः” (न्या० सू० ५।१।३६) । प्रतिषेध्ये शब्दे नित्यमनित्यभावादिति

नित्यत्वस्याभावात्प्रित्यः शब्द इति । अनित्यत्वस्य सर्वदाभ्युपगमे नित्यत्वस्य विरोधः । अनभ्युपगमे चासिद्धो हेतुः, नित्यानित्यत्व विरोधाच्च । प्रध्वंसश्चानित्यत्वम् । न च तस्मिन् सति शब्दसद्भाव इति । एतेनान्यत्वस्यात्मनोऽनन्यत्वादन्यत्वत्रास्तीत्यादीन्यसदुत्तराणि प्रत्युक्तानि । निमित्तान्तरात् संज्ञान्तरे योज्यमानेऽप्यर्थे तथाभावस्य निराकर्तुमशक्यत्वात् । आनन्त्यात् सर्वाणि जात्युत्तराण्युदाहर्तुं न शक्यन्ते, सूत्राणामप्युदाहरणार्थत्वादिति ।

ब्रुवताऽभ्युपगतं शब्दस्याऽनित्यत्वम् । ततश्चानित्यत्वोपपत्तेः प्रतिषेधो न युक्तः । अथानित्यत्वं शब्दे नाभ्युपगम्यते, तथापि नित्यमनित्यभावादित्यस्य हेतोरसिद्धत्वादयुक्तः प्रतिषेधः । अथ मतं नानित्यत्वं मया प्रतिषिध्यते, किंतु नित्यत्वमस्तीत्युपपाद्यते, तदप्ययुक्तमित्याह—“नित्यानित्यविरोधाच्च ।” न हि विधिप्रतिषेधावेकत्र संभवतः । सम्भवे हि दृष्टादृष्टफलाऽनर्थप्रातिपरिहारार्थिनां साधनविशेषेषु प्रवृत्तिनिवृत्तिनियमो न स्यात् । प्रध्वंसश्चाऽनित्यत्वं, न तस्मिन्सति शब्दसद्भाव इति । नन्वेवं सति शब्दकाले प्रध्वंसभावात्प्रित्यत्वं प्राप्तं, न; भाविनस्तद्धर्मत्वाद्भावी नाशोऽनित्यतेष्यते । यस्य हि नाशो भविष्यति तदनित्यमित्युच्यते, नाशयोग्यता, वाऽनित्यता योग्यतेवान्नोपचारेण प्रध्वंसशब्देनोक्तंति ।

❀ (२४) कार्यसमः ❀

“प्रयत्नकार्यानेकत्वात्कार्यसमः” (न्या० सू० ५।१।३७) । वर्णात्मकः शब्दोऽनित्यः प्रयत्नानन्तरीयकत्वात्, घटवदित्युक्ते परः प्रत्यवतिष्ठते—प्रयत्नकार्यानेकत्वादिति । प्रयत्नानन्तरं घटादीनां जन्म दृष्टं, व्यवहितानां तु व्यवधानापोहादभिव्यक्तिश्च । तत्र न ज्ञायते—किं प्रयत्नानन्तरमात्मलाभः शब्दस्य, आहोस्विदभिव्यक्तिरिति ? न चात्र विशेषोरित येन शब्दस्य प्रयत्नानन्तरमात्मलाभ एवेति निश्चीयते । कार्यभेदेन प्रत्यवस्थानं कार्यसमः ।

❀ कार्यसमस्योत्तरम् ❀

अस्योत्तरम्—“कार्यान्यत्वे प्रयत्नाहेतुत्वमनुपलब्धिकारणोपपत्तेः” (न्या० सू० ५।१।३८) । यत्र ह्यनुपलब्धिकारणं व्यवधानाद्युपपद्यते, तत्र कार्यान्यत्वेभिव्यक्तिव्यतिरिक्ते जन्मनि प्रयत्नस्याहेतुत्वं युक्तम्, न च शब्दस्यानुपलब्धिकारणं व्यवधानादि किञ्चिदुपलभ्यते । तस्मान्छब्दात्मलाभे प्रयत्नस्य नाहेतुत्वमिति । अथवा कार्यान्यत्वे जन्मव्यतिरिक्तायां शब्दस्याभिव्यक्तौ प्रयत्नाहेतुत्वं कस्मादनुपलब्धिकारणोपपत्तेरभिव्यक्तिहेतुत्वं यतोऽन्यत्र दृष्टमित्यप्याहार्यं, न

शब्दस्यानुपलब्धिकारणं किञ्चिदस्ति येन प्रयत्नादभिव्यक्तिः स्यात् । अपि च प्रयत्नस्य तीव्रमंदादिभावाच्छब्दस्य तथाभावः उत्पत्तिपक्ष एव युज्यते, न हि महता प्रयत्नेन व्यव्यमानमल्पं सुवर्णादि महद्भवति । तस्मादिच्छाप्रयत्न-धर्मानुविधावित्वाच्छब्दस्य वेगोत्क्षेपस्यादिवदुत्पत्तिरेव प्रयत्नानन्तरं शब्दस्येति ।

❀ उक्तजातीनां जात्यन्तरोपलक्षणत्वम् ❀

एतेन जातिभेदप्रपञ्चाभिधानेन तद्दूषणप्रकाराश्च सुखेनैव व्युत्पादिता भवन्ति । यद्यन्येपि जातिभेदाः सन्ति, कस्मान्नोदाह्रियन्ते ? सर्वेषामुदाहर्तु-मशक्यत्वात् । कस्मात् ? सर्वाणि जात्युत्तराणि उदाहर्तुं शक्यन्ते, आनन्त्यात् । न चानन्तत्वाभ्युपगमे सूत्रविरोधः, सूत्राणामप्युदाहरणार्थत्वात् । कुत एतद् गम्यते—सूत्राणामुदाहरणार्थमेव, न पुनरेतावन्त एव जातिभेदा इत्यवधारणार्थत्वमिति गम्यते ? जात्यन्तरेण पूर्वपक्षकरणात् । यद्यवधारणं विवक्षितं स्यात्तदा सूत्रकारः पूर्वपक्षं कुर्वीशतुर्विंशतिव्यतिरिक्तां जातिं न ब्रूयात् । उक्तं च जात्यन्तरं यथा—

❀ अनन्यसमः ❀

“अन्यदन्यस्मादनन्यत्वादनन्यदित्यन्यताभावः” (न्या० सू० २।२।३१) । शब्दानित्यत्वपरीक्षायां “अभ्यासात्” (न्या० सू० २।२।२६) इति पूर्वपक्षं कृत्वा “नाऽन्यत्वेप्यभ्यासोपचारात्” (न्या० सू० २।२।३०) इत्यनेन दूषितवान् । पुनः पूर्वपक्षवाद्याह—यदिदमन्यदित्युच्यते, किमात्मनोऽन्यदुताऽनन्यदिति ? यद्यन्यत्तदात्महानान्नास्त्वेष । अथानन्यत्तदानन्यत्वादेवान्यन्न भवतीत्यन्यता-भावः—एषानन्यसमा जातिः ।

❀ संप्रतिपत्तिसमः ❀

तथा “विप्रतिपत्तौ च संप्रतिपत्तेः” (न्या० सू० २।१।३) इति । यदि न विप्रतिपत्तिः सम्प्रतीयते, तदाऽस्तीति कथं वेत्सि ? अथ सम्प्रतीयते, तदापि सम्प्रतीयत इति सम्प्रतिपत्तिरेव, सा न विप्रतिपत्तिः । अथवा यदि तदर्थां न सम्प्रतीयते, तदा म्लेच्छभाषावदप्रतीतार्थत्वान्न संशयहेतुः । अथ सम्प्रतीयतेऽर्थः, तथापि स्वार्थं सम्प्रत्याययन्ती सम्प्रतिपत्तिरेव—इत्येषा सम्प्रति-पत्तिसमा जातिः ।

❀ व्यवस्थासमः ❀

“अव्यवस्थात्मनि व्यवस्थितत्वाच्चाव्यवस्थायाः” (न्या० सू० २।१।४) । अत्र षष्ठीविवक्षायामभाव इत्यध्याहार्यम्, षष्ठमीविवक्षायां न संशय इति । यद्यव्यवस्थात्मनि न व्यवस्थिता, तदात्महानान्नास्त्वेष । अथात्मनि

उक्ता जातिभेदाः, अथेदानीं निग्रहस्थानान्युच्यन्ते । तान्यपि विप्रतिपत्त्यप्रतिपत्त्योर्विकल्पानन्त्यादसङ्ख्यातानीत्यतः संक्षेपत उच्यन्ते—साध्ये प्रतिदृष्टान्तधर्मानुज्ञा प्रतिज्ञाहानिः यदि कृतकत्वादनित्यशब्द इष्यते तर्ह्यकाशवदमूर्तत्वान्नित्यः किं नेष्यते ? एवं प्रतिवादिनोक्ते वाद्याह—भवतु किं नो बाध्यत इति । तस्य नित्यत्वाभ्युपगमेनानित्यत्वप्रतिज्ञा हीयत इत्यतः प्रतिज्ञाहानिर्नाम निग्रहस्थानं भवति ।

व्यवस्थिता, तदापि व्यवस्थानाद्व्यवस्थैवेयम्—इति व्यवस्थासमा जातिः । तस्मान्न चतुर्विंशतिरेवेत्यवधारणं सूत्रकारस्य विवक्षितम्, अनन्यसमादीनां चोत्तरम्—“निमित्तान्तरात्संज्ञान्तरे संयोज्यमानेऽर्थे तथाभावस्य निराकर्तुमशक्यत्वादिति” । न हि कार्यं कार्यान्तरजनकत्वेन कारणशब्दे संयोज्यमाने कार्यत्वं निवर्तते । नापि कारणे च स्वात्माकाशाद्यजनकत्वेनाकारणशब्दे संयोज्यमाने स्वकार्यकारणत्वं निवर्तत इति ।

❀ निग्रहस्थाननिरूपणम् ❀

उक्ता जातिभेदाः । अथेदानीं निग्रहस्थानान्युच्यन्ते । तान्यपि विप्रतिपत्त्यप्रतिपत्त्योर्विकल्पान्न संख्यातानीत्यतः संक्षेपतो व्युत्पाद्यन्ते—(१) “प्रतिज्ञाहानिः”, (२) प्रतिज्ञान्तरम्, (३) प्रतिज्ञाविरोधः, (४) प्रतिज्ञासंन्यासः, (५) हेत्वन्तरम्, (६) अर्थान्तरं, (७) निरर्थकम्, (८) अविज्ञातार्थम्, (९) अपार्थक्यम्, (१०) अप्राप्तकालं, (११) न्यूनम्, (१२) अधिकं, (१३) पुनरुक्तम्, (१४) अननुभाषणम्, (१५) अज्ञानम्, (१६) अप्रतिभा, (१७) विक्षेपः, (१८) मतानुज्ञा, (१९) पर्यनुयोज्योपेक्षणं, (२०) निरनुयोज्यानुयोगः, (२१) अपसिद्धान्तः, (२२) हेत्वाभासाश्च निग्रहस्थानानि” (न्या० सू० ५।२।१) इति । विप्रतिपत्त्यप्रतिपत्तिलिङ्गत्वेन वाक्यात्मकानामपि प्रतिज्ञाहान्यादीनां पराजयनिमित्तत्वाग्निग्रहस्थानत्वमुक्तमिति ।

❀ (१) प्रतिज्ञाहानिः ❀

तत्र “प्रतिदृष्टान्तधर्माऽभ्यनुज्ञा स्वदृष्टान्ते प्रतिज्ञाहानिः” (न्या० सू० ५।२।२) । यदि स्वदृष्टान्ते घटादौ प्रतिदृष्टान्तस्याकाशादेर्द्धर्मं नित्यत्वमनुजानाति, तदा दृष्टान्तस्य साध्यविकलत्वमेव निग्रहनिमित्तं स्यात्, न प्रतिज्ञाहानिः । अथ मतम्—प्रतिदृष्टान्तधर्मानुज्ञानात् स्वदृष्टान्तं जहाति, दृष्टान्तं च जहन्निगमनान्तमेव पक्षं जहातीति प्रतिज्ञाहानिरित्युच्यते, दृष्टान्तहानिरेव तर्ह्युपचारेण प्रतिज्ञाहानिरित्युक्तेति, नैष दोषः, पक्षस्यात्र दृष्टान्तशब्देनाऽभिधानात् । कथम् ? “दृष्टश्चासावन्ते व्यवस्थित इति दृष्टान्तः स्वश्चासौ दृष्टान्तरचेत्येवं स्वपक्षोऽत्र

स्वदृष्टान्त इत्युच्यते, प्रतिपक्षस्तु प्रतिदृष्टान्तः"—इति ^१तमोरिः । वयं तु ब्रूमः—साधनाधिकरणत्वादिसाधर्म्यात्पक्षोत्र दृष्टान्तशब्देनोपचरितः । ^२सहचरणादिसूत्रेऽस्योपचारनिमित्तस्यानभिधानादयुक्तमिति चेत्, न; उदाहरणार्थत्वात् । न हि तत्रावधारणमस्ति, अन्यथाप्युपचारप्रवृत्तेः—सिंहो माणवकः, अग्निर्वृद्धः, समुद्रस्तडागः, ग्रामैकदेशेपि दग्धे ग्रामो दग्ध इत्येवमादि । प्रयोजनाभावादनुपचार इति चेत्, न; प्रयोजनाभावेप्युपचारस्य दृष्टत्वात्—यष्टिका भुङ्क्ते, मञ्जाः क्रोशन्तीत्यादि । अस्ति चात्र प्रयोजनम्—प्रतिदृष्टान्तधर्मानभ्युपगमेपि प्रतिशतमर्थं त्यजतेः प्रतिशाहानिरेवेति । प्रतिदृष्टान्तस्य यो धर्मः साध्यविरोधी, तं साध्ये स्वपक्षेऽनुजानतः प्रतिशाहानिः, तद्यथा—अनित्यः शब्दः कृतकत्वात्, घटवदित्येवं कृते, परो ब्रूते—यदि कृतकत्वादनित्यसाधर्म्यादनित्यः शब्द इष्यते, नन्वाकाशवदमूर्त्तत्वान्नित्यसाधर्म्यान्नित्यः किन्नेष्यते ? न चानास्ति विशेषः कश्चिदित्येवं प्रतिवादिना जातिप्रयोगेणान्यथा वाकुलीकृतो वाथाह—भवतु नित्यः शब्द इति । तस्य नित्यत्वाभ्युपगमेनानित्यत्वप्रतिशा हीयत इत्यतः प्रतिशाहानिर्निग्रहस्थानम् ।

अनभ्युपगमान्नेति चेत्—स्यात्कस्यचिन्मतम्—नैव निग्रहस्थानं किञ्चिन्मयाभ्युपगम्यत इति; एवं तर्हि न कस्यचिज्जयः पराजयो वेति व्यर्था वादे प्रवृत्तिः । अथास्ति किञ्चिन्निमित्तं यतः पराजितोऽसाधुवादी चोच्यते; ननु तदेव निग्रहस्थानम् । प्रतिशात्यागेन कथं साधुवादित्वम् ? कथं न पराजय इति ।

❀ धर्मकीर्तेशङ्का तन्निरासश्च ❀

^३ननु च स्वयमनित्यं शब्दमभ्युपगम्य स्वस्थात्मा कथं नित्यं प्रतिपद्यते ? यदि नाम प्रतिपद्यतेऽनित्यधर्मस्यापि दर्शनात्संशयितः स्यादिति, न; परोक्ते दोषमजानतः सिद्धसाध्यतापहृतचित्तस्य नित्यत्वाभ्युपगमात् । आन्तेः पुरुषधर्मत्वादनियतनिमित्तत्वाच्च । न च विदुषः स्वस्थात्मनः

१. तमोरिः=उद्योतकराचार्यः, तेनोक्तम्—“दृष्टश्चासावन्ते व्यवस्थित इति दृष्टान्तः, स्वश्चासौ दृष्टान्तश्चेति स्वदृष्टान्तशब्देन पक्ष एवाभिधीयते । प्रतिदृष्टान्तशब्देन प्रतिपक्षः—प्रतिपक्षश्चासौ दृष्टान्तश्चेति ।

२. न्या० सू० २।२।६१। अस्य = साधर्म्यस्य ।

३. इयमाशङ्का धर्मकीर्तेः—“कः स्वस्थात्मा स्वयमैन्द्रियकत्वादनित्यः शब्दो घटवदिति ब्रुवन्, सामान्येनोपदर्शनमात्रेण नित्यं शब्दं प्रतिपद्येत् ? सामान्यस्य नित्यस्यैन्द्रियकत्वेऽप्यनित्ये घटे दर्शनात् संशयितः स्यात्” (वा० न्या० पृ० ७७) ।

“प्रतिज्ञातार्थस्य प्रतिषेधे धर्मविकल्पात्तदर्थनिर्देशः प्रतिज्ञान्तरम्” (न्या० सू० १।२।३) । सर्वमनित्यं सत्त्वादित्यत्र दृष्टान्ताभावेन प्रतिज्ञातार्थस्य प्रतिषेधे धर्मो विवादास्पदीभूतत्वादिलक्षणः, तस्य विकल्पः = प्रतिज्ञातार्थविशेषणत्वेन योजनम्, तदर्थः प्रतिषेधनिवृत्त्यर्थः; यथा मशकार्थो धूम इति निर्देशः । विवादास्पदीभूतं सर्वमनित्यमिति एतत्प्रतिज्ञान्तरं निग्रहस्थानं हेत्वन्तरवदिति ।

किञ्चिदपि निग्रहस्थानं सम्भवति, विप्रतिपत्यप्रतिपत्तिलक्षणत्वाच्चिग्रहस्थानस्य । संशयितोऽपि च वादी नात्मनः संशयं प्रकटयति, जयाकाङ्क्षित्वात् । किं चात्र बहुनोक्तेन ? यस्तावद्यतः कुतश्चिन्मितात् ? प्रतिदृष्टान्तधर्ममभ्यनुजानात्यन्यथा वा प्रतिज्ञातमर्थं जहाति, तस्य प्रतिज्ञाहानिर्निग्रहस्थानमिति ।

❀ (२) प्रतिज्ञान्तरम् ❀

“प्रतिज्ञातार्थप्रतिषेधे धर्मविकल्पात्तदर्थनिर्देशः प्रतिज्ञान्तरम्” (न्या० सू० १।२।३) । अनित्यः शब्द ऐन्द्रियकत्वादित्यस्य सत्तादिभिर्व्यभिचारेण प्रतिषिद्धे प्रतिज्ञातेऽर्थे धर्मविकल्पेन प्रतिज्ञान्तरं करोति—यथा घटोऽसर्वगतः, एवं शब्दोऽसर्वगतोऽनित्य इति । तदर्थं इति साध्यसिद्धयर्थं सर्वगत इति निर्देशः । इयमपि प्रतिषेधे, न च प्रतिज्ञा प्रतिज्ञान्तरसाधनसमर्था, इत्यसमर्थोपादानाच्चिग्रहस्थानमित्येके^१ तदयुक्तम्, हेत्वन्तरं ह्येतत्प्रतिज्ञान्तरं हेतुविशेषणत्वेनाऽसर्वगतत्वस्योपादानात् । “न च प्रतिज्ञा प्रतिज्ञासाधनायोच्यमाना प्रतिज्ञान्तरं भवति, किं तर्हि ? हेत्वादेरनन्यतमः, साध्यसाधनायोपादानात् । साध्यत्वेन हि निर्देशः प्रतिशोच्यते” (वा० न्या० पृ० ७६) । साधनाभिप्रायेण त्वसिद्धनिर्देशोपि न प्रतिज्ञा यथाकार्थं मूर्त्तं यतो रूपादिमदिति ।

तस्मादन्यथा व्याख्यायते—“सर्वमनित्यं सत्त्वादित्यत्र दृष्टान्ताभावेन प्रतिज्ञातार्थस्य प्रतिषेधे कृते, धर्मो विवादास्पदीभूतत्वलक्षणः, तस्य विकल्पः—पूर्वं प्रतिज्ञाविशेषणत्वेनाऽनभिधानं पश्चादभिधानमिति । तदर्थं इत्यत्र तदिति प्रतिषेधस्य परामर्शः, अर्थशब्दश्च निवृत्तिवाची, यथा मशकार्थोऽयं धूम इति” । एवं तदर्थः = प्रतिषेधनिवृत्त्यर्थं इत्यर्थः । निर्देश इति

१. एके=भाष्यकारादयः । भाष्यकारीयं व्याख्यानं धर्मकीर्तिकीर्तितदिशा प्रत्यादिशति—तदयुक्तमिति । कीर्तिनोदीरितम्—“अत्रापि नैवंब्रुवता प्रतिज्ञान्तरं पूर्वप्रतिज्ञासाधनायोक्तं भवति । किं तर्हि ? विशेषणम् ऐन्द्रियकत्वस्य हेतोः” (वा० न्या० पृ० ७६) ।

“प्रतिज्ञाहेत्वोर्विरोधः प्रतिज्ञाविरोधः” (न्या० सू० १।२।४) ।
यथा गुणव्यतिरिक्तं द्रव्यं भेदेनानुपलम्भादिति ।

सविशेषणाभिधानं विवादास्पदीभूतं सर्वमनित्यमित्येतत्प्रतिज्ञान्तरं निग्रहस्थानं हेत्वन्तरवत् । तथाया—अविशेषोक्ते हेतौ प्रतिपिद्धे विशेषमिच्छतो हेत्वन्तरं, तथात्राप्यविशेषोक्तायां प्रतिज्ञायां प्रतिपिद्धायां विशेषमिच्छतः प्रतिज्ञान्तरं द्रष्टव्यम्, तुल्यन्यायत्वादिति ।

❀ (३) प्रतिज्ञाविरोधः ❀

“प्रतिज्ञाहेत्वोर्विरोधः प्रतिज्ञाविरोधः” (न्या० सू० १।२।४) । यथा गुणव्यतिरिक्तं द्रव्यं रूपादिभ्योर्थान्तरत्वेनाऽनुपलम्भादिति ।

❀ कीर्तिप्रोक्ता दोषाः तन्निरासश्च ❀

विप्रकर्षिणां भावानां भेदेनानुपलम्भेपि भेदसद्भावात् विरोध इति चेत्, न; वक्तृदोषोद्भावात् यदि व्यतिरेकं नोपलभसे, कथमजानानः पर-प्रतिपादनाय प्रतिज्ञां करोषि ? न ह्यव्युत्पन्नः प्रतिपादकोस्ति । अथोपल-भसे गुणद्रव्ययोर्भेदं तथापि भेदेनानुपलम्भेरेति व्याहृतो हेतुस्तदेवं प्रतिज्ञा-हेत्वभिधानयोर्विरोधात्प्रतिज्ञाविरोधः । प्रत्यक्षादिविरोधोप्यत्र प्रतिज्ञाविरोधो द्रष्टव्यो हेतुग्रहस्योपलक्षणार्थत्वात् ।

यच्चोक्तम्—श्रमणा गभिणीत्यादौ प्रतिज्ञायां स्ववचनविरोधोद्भावनं

- धर्मकीर्तिराह—“भवत्येवं निग्रहाधिकरणं यद्येवंविधः प्रतिज्ञाहेत्वोर्विरोध इष्टः । अथ पुनरस्योपलब्धिलक्षणप्राप्तिलुप्यते, तदा न कश्चित् प्रतिज्ञाहेत्वो-र्विरोधः, व्यतिरिक्तानामपि भावानां कुतश्चिद् विप्रकर्षिणां तद्व्यतिरेके-णानुपलम्भावपि व्यतिरेकस्य भावात्” (वा० न्या० पृ० ८२) । ‘कुत-श्चित्=पूर्वतादेः सकाशाद् विप्रकर्षिणां पिशाचादीनाम्’ इति शान्तरक्षितस्त-ट्टोकायाम् । तदेतत् समस्यानुवदति—विप्रकर्षिणामिति ।
- “एतेन प्रतिज्ञाविरोधोऽप्युक्तः—यत्र प्रतिज्ञा स्ववचनेन विरुध्यते, यथा—श्रमणा गभिणी” (न्या० वा० पृ० ५५३) । एतद्वातिकं दूषयाच्चक्रे च कीर्तिः—“तत्रेदमेव निग्रहाधिकरणम्—असाधनाङ्गभूतायाः प्रतिज्ञायाः साधनाङ्गवाक्ये प्रयोगो, न विरोधः ; तदधिकरणत्वात् । यदि प्रतिज्ञानपेक्षो विरोधः स्यात्, स्यात्पराजयाश्रयः । प्रतिज्ञाधिकरणत्वे पुनः तत्प्रयोगकृत एव पराजयोऽस्य, प्रस्तावोपसंहारावज्ञानत्वात् । व्यर्थं विरोधोद्भावनम् पराजितपराजयाभावाद् भस्मीकृतानलवत्” (वा० न्या० पृ० ८३) । तदेतदनुवदति—यच्चोक्त-मिति । श्रमणा=बौद्धभिक्षुणी । विरतपुरुषसम्भोगा ब्रह्मचारिणीति यावत् ।

न युक्तं, व्यर्थत्वादसाधनांगप्रतिज्ञाप्रयोगेणैवोपसंयद्दीतस्वात्, पराजितस्य च पराजयाभावाद्भस्मीकृतप्रज्वलनवदिति । तदयुक्तम्; प्रतिज्ञायाः साधनांगत्वेन प्राक् प्रतिपादितत्वात् । एवं च प्रतिज्ञाया विरोधः, प्रतिज्ञया वा विरोधः प्रतिज्ञाविरोध इत्युभयथा विग्रहेऽपि नास्ति दोषः । प्रतिज्ञया हेतुविरोधस्योदाहरणम्—नास्त्येको भावः समूहे भावशब्दप्रयोगादिति । न श्लोकाभावे समूहः संभवत्येकसमुच्चयो हि समूह इति ।

"नात्र प्रतिज्ञायाः प्रयोगो न हेतोः, किन्तर्हि ? हेत्वन्तरसाधितस्योपसंहारवचनं तस्मान्नात्र विरोधः इति चेत्, ईदृशमपि यद्युपसंहारवचनम्, प्रतिज्ञाहेतुवचनं तर्हि कीदृशम् ? किं चावयवद्वयवादिन उपसंहारवचनमप्यसाधनांगमेव । न हि परार्थानुमानादन्यद्वचनं साधनांगं त्वयेष्टम् । परार्थानुमानं चावयवद्वये नियतं त्वयेष्टम् । न चोपसंहारवचो हेतुदृष्टान्तवचत्यन्तर्भवति । तस्मादुपसंहारवचोऽपि तव निग्रहस्थानमेवेति ।

"यच्चोक्तम्—न चैकं नास्तीति ब्रुवाणः कश्चिदेकं समुच्चयरूपं समूहमिच्छतीति, तदप्ययुक्तम्; न हि तव निःशेषं जगत् प्रत्यक्षम्, विचित्रामिप्रायवन्तश्च प्राणिनो दृश्यन्ते, तेनैवमपि कश्चिदिच्छतीति सम्भाव्यते । लोकप्रसिद्धार्थैश्च शब्दैर्वादे व्यवहर्त्तव्यम् । तेन समूहशब्दस्यान्य एवार्थ इत्यपि न वाच्यम् ।

"यदप्युक्तम्—विरोधस्य द्विष्टत्वात् तत्र हेतुप्रतिज्ञायाः पृथग्बाधोदाहरणयोः न कश्चिदर्थभेद इति, सत्यम्, न वस्तुतः, किं तु विवक्षातो भेदोऽभ्युपगम्यते—यदा प्रतिज्ञां प्रमाणीकर्तुमिच्छति, तदा प्रतिज्ञया हेतोर्विरोधः । यदा तु हेतुं प्रमाणो करोति, तदा प्रतिज्ञाया हेतुना विरोध इत्येवमिप्रायभेदाद् भेदः । समूहे भावशब्दप्रयोगादित्ययं *व्यधिकरणसिद्धो न प्रतिज्ञाविरोध इति चेत्, न; प्रमाणसंप्लववद्दोषसंप्लवाभ्युपगमात् । दृश्यते हि लोकेऽप्येकस्मिन्नपि वस्तुनि अनेकदोषकौर्त्तनम् । किं चानेकदोषनिश्चये सति

१. "नात्र प्रतिज्ञायाः प्रयोगो नापि हेतोर्धेन विरोधः स्यात्, किं तर्हि ? प्रतिपादितार्थोपदर्शनेनोपसंहारवचनम्" (वा० न्या० पृ० ८४) ।
२. "अत एव न प्रतिज्ञया हेतोर्वाधनम् । न चैकमेव किञ्चित् नास्तीति ब्रुवाणः कश्चित् तत्समुच्चयरूपमेकं च समूहमिच्छति, येन विरोधः स्यात्" (वा० न्या० पृ० ८६) ।
३. "तत्र हेतुप्रतिज्ञयोः पृथग्बाधोदाहरणयोर्न कश्चिदर्थभेदः" (वा० न्या० पृ० ८७) ।
४. "अपि चायं विरुद्धो वा सति हेतुप्रयोगे व्यधिकरणत्वादसिद्ध इत्यसिद्धता हेतोर्निग्रहस्थानम्" (वा० न्या० पृ० ८८) ।

“स्वप्नप्रतिषेधे प्रतिज्ञातार्थापनयनं प्रतिज्ञासंन्यासः” (न्या० सू० १।२।५) । अनुष्णोऽयमग्निरित्यस्य प्रतिषेधे वाद्याह—संपश्यध्वमहो मध्यस्थाः ! नाहमनुष्णमग्निं ब्रवीमि अनुक्तोपालम्भोऽयमिति । एतत्तस्य प्रतिज्ञासंन्यासलक्षणं निग्रहस्थानमिति ।

यो यदा स्मर्यते, स तदोद्भाव्यते । तेनैक एव दोषो वक्तव्य इत्ययं नियमः शास्त्रे नेष्यते ।

येषु प्रतिज्ञाविरोधा हेत्वाभासेष्वेवान्तर्भाव्यन्ते^१, तेषामप्युद्भावयितुं विवक्षाभेदेन भेद उक्तः कालातीतोदाहरणप्रस्तावे, तन्न प्रतिज्ञाविरोधस्यापृथगवचनमिति ।

* (४) प्रतिज्ञासंन्यासः *

“पक्षप्रतिषेधे प्रतिज्ञातार्थापनयनं प्रतिज्ञासंन्यासः” (न्या० सू० १।२।५) प्रतिज्ञार्थस्याऽपनयनमपह्नवः, अत एव प्रतिज्ञाहानितोऽस्य भेदः—तत्र ह्यसामर्थ्यात्प्रतिज्ञार्थं त्यजति, न तु ‘नैवं मया प्रतिज्ञातम्’ इत्यपह्नुते । अत्र पुनरनुष्णोऽग्निरित्यस्य प्रत्यक्षवाधितत्वेन प्रतिषेधे कृते वादी हेत्वाभासनिग्रहस्थानमयात्तदपह्नवं करोति—सम्यश्यध्वमहो मध्यस्थाः ! साक्षिणः ! नाहमनुष्णमग्निं ब्रवीमीत्यनुक्तोपालम्भोऽयमित्येतत्तस्य प्रतिज्ञासंन्यासलक्षणं निग्रहस्थानमिति ।^२समो गम्यच्छिप्रच्छीत्यादिसूत्रे “दृशेत्तैव वक्तव्यम्” (वा० ७२६) इत्यनेन सम्यश्यध्वमित्यात्मनेपदम् ।

❀ कीर्तिप्रोक्तदूषणं तदुद्धारश्च ❀

^३ननु च हेत्वाभासेन निग्रहीतस्य किं प्रतिज्ञासंन्यासापेक्षया ? तदेव हि न्याय्यं निग्रहस्थानं, किमपरैरशक्यपरिच्छेदैः ब्रवीत्प्रलापचेष्टितैरुपन्यस्तैः ?

१. “तथा सति हेतौर्धमिणि भावसंवायेऽसिद्धतैव हेतुदोष इत्यसिद्धविरुद्धाभ्यामन्यो न प्रतिज्ञाविरोधो नाम पराजयहेतुः” (वा० न्या० पृ० ८६) ।
२. “समो गम्यच्छिप्रच्छिस्वरत्यार्तिविदिभ्यः” (पा० सू० १।३।२६) इति वृत्तिस्यं सूत्रं मनसिकृतोक्तम्—समो गम्यच्छिप्रच्छीत्यादि सूत्रे इति । भाष्यस्थं सूत्रं तु—‘समो गम्यच्छिभ्याम्’ इत्याकारं, दोषं वार्तिकं व्यवह्रियते ।
३. “किमिदानीमुत्तरप्रतिज्ञासंन्यासापेक्षया ? तस्य तदेवाद्यं निग्रहस्थानमिति, किमन्यैः क्लीबप्रलापचेष्टितैरुपन्यस्तैः ? एवं ह्यतिप्रसङ्गः स्यात् । पक्षप्रतिषेधे तूष्णींभवतः तूष्णींभावो नाम निग्रहस्थानम् । प्रपलायमानस्य प्रपलायितं नामेति, एवमन्यदपि वाच्यं स्यात्, तस्मादेतदप्यसम्बद्धमिति” (वा० न्या० पृ० ६७) ।

“अविशेषोक्ते हेतौ प्रतिषिद्धे विशेषमिच्छतो हेत्वन्तरम्” (सू० सू० ५।२।६) । यथा—नित्या वेदाः अस्मर्यमाणकर्तृकत्वादित्यस्य जीर्णकूपादिभिरनैकान्तिकत्वेन प्रतिषेधे कृते, सम्प्रदायाविच्छेदे सतीति विशेषमिच्छतो हेत्वन्तरं निग्रहस्थानं पूर्वस्यासाधकत्वोपादानादिति ।

एवं ह्यतिप्रसंगः स्यात् । पक्षप्रतिषेधे तूष्णीं भवतस्तूष्णींभावो निग्रहस्थानम् । प्रपलायित्वमित्येवमाद्यपि वाच्यं स्यात् । तस्मादेतदप्यसम्बद्धमिति । तदेतदयुक्तम्; यस्मात् “निमित्तापाये नैमित्तिकस्याप्यपायः”—इत्यनेन न्यायेन प्रतिशापहवाद्धेत्वाभासदोषं परिहर्तुमिच्छति, विषादित्यागात्तन्निमित्तदुःख-परिहारवत्, तं प्रत्युच्यते—यदि प्रतिशां त्यजसि, ततस्ते प्रतिशासंन्यासो निग्रहस्थानम्, न चेत्यजसि, तदा पूर्वोक्तमेव । किं च सम्यक्साधनप्रयोगेऽपि कश्चिज्जात्यादिभिराकुलीकृतः प्रतिशामपह्नुते, तस्याप्येतन्निग्रहस्थानं, समुच्चयो वा; न केवलं तन्निग्रहस्थानमिदं चेति । अभ्युपगमवादेन वा—मा भूत्तन्निग्रहस्थानं, तथाप्यनेन प्रतिशासंन्यासेन तव निग्रह इति । पक्षप्रतिषेधे तूष्णींभावादौ सत्यभ्युपगतमेव तेन—तद्दूषणं भवतीति, अतो न तस्याऽन्यदुद्भाव्यते परिसंख्याऽनभ्युपगमाच्चादोष इति ।

❀ (५) हेत्वन्तरम् ❀

“अविशेषोक्ते हेतौ प्रतिषिद्धे विशेषमिच्छतो हेत्वन्तरम्” (न्या० सू० ५।२।६) । यथा—नित्या वेदा अस्मर्यमाणकर्तृकत्वादित्यस्य जीर्णकूपादिभिरनैकान्तिकत्वेन प्रतिषेधे कृते, सम्प्रदायाविच्छेदे सतीति विशेषमिच्छतो हेत्वन्तरं निग्रहस्थानं, पूर्वस्याऽसाधकस्योपादानादिति ।

❀ कीर्तेर्दूषणं तन्निरासश्च ❀

अनैकान्तिकत्वेनैव निग्रहीतस्य व्यर्थं हेत्वन्तरमिति चेत्, न; अनैकान्तिकस्य समर्थानात् । सविशेषणोयं हेतुर्न व्यभिचरतीत्यनैकान्तिकत्वपरिहारो कृते सत्युच्यते—न तावत्प्रथमं सविशेषणो हेतुरुक्तः, इदानीं तु विशेषणोपादानेऽपि हेत्वन्तरं भवति, तस्य त्वनैकान्तिकत्वं तदवस्थमेव, सविशेषणनिर्विशेषणयोरनन्यत्वात् । यदि सविशेषणस्य सामर्थ्यं, पूर्वं निर्विशेषणस्योपादानं किमर्थमिति ?

१. “अत्रापि पूर्वस्यैव हेतोरनैकान्तिकस्याभिधानात् निग्रहीते हेत्वन्तरचिन्ता कोपयुज्यते ?” (वा० न्या० पृ० ६७) ।
२. व्यभिचारमुद्भावयितुं हेत्वन्तरं स्थापनीयमेवातः प्रथमप्रस्तुत्वात्तदेव निग्रहस्थानमिति भावः ।

“प्रकृतादर्थादप्रतिसम्बद्धार्थमर्थान्तरम्” (न्या० सू० ५।२।७) । यथा—
अनित्यशब्दः अस्पर्शत्वादिति हेतुः । हेतुश्च हिनोतेर्घातोस्तुन्प्रत्यये
कृते कृदन्तं पदमित्यादि प्रसक्तानुप्रसक्त्या प्रकृतार्थानुपयोगि शास्त्रान्त-
रमुपदिशतोऽर्थान्तरं नाम निग्रहस्थानमिति ।

‘वर्णक्रमनिर्देशवन्निरर्थकम्’ (न्या० सू० ५।२।८) । यथा—

❀ (६) अर्थान्तरम् ❀

“प्रकृतादर्थादप्रतिसम्बद्धार्थमर्थान्तरम्” (न्या० सू० ५।२।७) । नित्यः
शब्दः, अस्पर्शत्वादिति हेतुः, हेतुश्च हिनोतेर्घातोस्तुन्प्रत्यये कृदन्तं पदं
भवतीति । ‘पदं च नामाख्यातोपसर्गनिपातभेदाच्चतुर्विधमित्येवं प्रस्तुत्य
नामादीनि व्याचष्टे । ततः प्रसक्त्यानुप्रसक्त्यान्वदप्यर्थान्तरमुपदिशति
तदेतत्प्रकृतानुपयोगित्वाग्निग्रहस्थानम् ।

❀ कीर्त्यनुमोदनानुवादः ❀

‘वादिनस्तावदुपन्यस्तसाधनस्य समर्थने कर्तव्ये तदकृत्वाऽन्यस्य
प्रसंगेनाऽप्रसंगेन चाभिधानं पराजयस्थानम् । प्रतिवादिनोऽपि तद्दोषोद्भावन-
मात्रादपरस्योपक्षेपोऽर्थान्तरगमनमेवेति ।

❀ (७) निरर्थकम् ❀

“वर्णक्रमनिर्देशवन्निरर्थकम्” (न्या० सू० ५।२।८) । वर्णक्रमनिर्देशः =
सिद्धमातृकापाठः, तेन ‘तुल्यं वर्णक्रमनिर्देशवत् । यत्र प्राशिनकप्रतिवादिभ्यां
पदार्थोऽपि न विज्ञायते तन्निरर्थकम् । यथा—नित्यः शब्दः कचटतपानां
जवगडदशत्वात्, भ्रमघटवपवदिति ।

१. चत्वारि पदजातानि—“नामाख्यातोपसर्गनिपाताश्च” (निर० १।१) ।

२. कीर्तिनानुमोदितमेतत्—“न्याय्यमेतन्नग्रहस्थानं पूर्वोत्तरपक्षवादिना—प्रति-
पादिते दोषे प्रकृतं परित्यज्य साधनाङ्गवचनमदोषोद्भावनं च । साधनवादिना
ह्युपन्यस्तसाधनस्य समर्थने कर्तव्ये, तदकृत्वा परस्य प्रसङ्गेनाप्रसङ्गेन वाऽ-
तन्तान्तरीयकस्याभिधानम् । उत्तरवादिनोऽपि दोषोद्भावनमात्रादपरस्योपक्षेप
इति” (वा० न्या० पृ० ६८-६९) । तदेतदनुवदति—वादिन इत्यादि ।

३. वर्णक्रमनिर्देशमात्रस्यानर्थक्याभावात्सङ्कां कीर्त्तोरपह्नुं तुल्यार्थे वतिप्रत्ययः
समाश्रितः । मिथ्यादयोऽप्याहुः—“वर्णक्रमनिर्देशवदिति वतिः । अत्र यदा
द्राविडः स्वभाषया तद्भाषानभिजमार्यं प्रति शब्दनित्यत्वं प्रतिपादयति, तदा
तन्निरर्थं निग्रहस्थानम्” (न्या० वा० ता० पृ० ७१०) ।

अनित्यशब्दः कचटतपानां जवगडदशत्वात् ऋभधदधवदिति ।

“परिषत्प्रतिवादिभ्यां त्रिरभिहितमप्यविज्ञातमविज्ञातार्थम्” (न्या० सू० ५।२।९) । यद्वाक्यं वादिना त्रिरभिहितमप्यप्रतीतप्रयोगातिद्रुतोच्चारणादिना निमित्तेन परिषत्प्रतिवादिभ्यां न ज्ञायते, तदज्ञानसंवरणायैवोक्तमविज्ञातार्थं नाम निग्रहस्थानमिति ।

❀ कीर्तिकथितदोषाः तत्खण्डनं च ❀

यद्यपि कचटतपादिशब्दानामप्यर्थः क्वचित्प्रकरणेऽस्ति तथाप्येवं प्रयोगे न पदार्थोऽपि कश्चित्प्रसिद्धः । प्राशिनकादिप्रसिद्धार्थैश्च शब्दैर्वादे व्यवहर्त्तव्यम् । तदप्रसिद्धसमयैस्त्वार्यान् प्रति कर्णाटादिशब्दैरेव ब्रुवतोर्थाप्रतिपादकत्वादेवासाधनांगवचनं निग्रहस्थानम् । अत्यल्पमिदमुच्यते—“कपोलवादितकक्षपिट्टनकादीनामपि वाच्यत्वप्रसंग इति चेत्, न; उदाहरणपरत्वात्सूत्राणां न तेषां प्रतिषेध इति ।

❀ (८) अविज्ञातार्थम् ❀

“परिषत्प्रतिवादिभ्यां त्रिरभिहितमप्यविज्ञातमविज्ञातार्थम्” (न्या० सू० ५।२।९) । यद्वाच्यं त्रिरभिहितमप्यप्रतीतप्रयोगातिद्रुतोच्चारितादिना निमित्तेन परिषत्प्रतिवादिभ्यां न ज्ञायते तदज्ञानसंवरणायैवोक्तमज्ञातार्थं नाम निग्रहस्थानम् । यथा—अर्थान्तरभूतसर्वार्थग्राहकेन्द्रियज्ञानाधारतयागतविशुद्धज्ञानप्राणविषयग्रहणाधारत्तपणकतीर्थकरादिसत्त्वसमनुगतपदसत्त्वघटो न घटः शशविपाणानुत्पादकत्वात् पठवदिति ।

१. “न च वर्णक्रमनिर्देशाः सर्वत्र निरर्थकः, क्वचित् प्रकरणे तस्याप्यर्थवत्त्वात्” (वा० न्या० पृ० १००) ।
२. “कपोलवादितकक्षपिट्टनकमित्येवमादीनामपि वाच्यत्वात्” (वा० न्या० पृ० १००) ।
३. मिश्रैरप्यभिहितम्—“अत्रैव दृष्टान्तमात्रतया वतिना वर्णक्रमो दशितो, न पुनरेतदुदाहरणं निग्रहस्थानस्य येन कपोलवादिनादावपि प्रसङ्गः” (न्या० वा० ता० पृ० ७१०) । जयन्तभट्टकटाक्षोऽपि वीक्षणीयः—“कपोलवादित्रकक्ष्याभिज्ञानादीन्यपि कामं शास्त्रे निर्दिश्यन्ताम्” । “उदाहरणं यदि स्फुटं पृच्छसि, न कुप्यसि चेत्, तद्भवदीयं सर्वमेव वचनमिहोदाहरणम्, सौगतदर्शने शब्दानामर्यासिंस्पष्टित्वात्” (न्या० मं० पृ० ६४७) ।

“पौर्वापर्यायोगादप्रतिसंबद्धार्थमपार्थकम्” (न्या० सू० ५।२।१०) ।
 यथा—दश दाडिमानि षड्रूपाः कुण्डमजाजिनमित्येवमादि । “अव-
 यवविपर्यासवचनम् अप्राप्तकालम्” (न्या० सू० ५।२।११) । प्रतिज्ञा-
 दीनामर्थवशात्कमस्तेषां विपर्ययेणाभिधानं निग्रहस्थानम् ।

❀ कीर्त्युक्तदोषनिरासः ❀

‘निरर्थकादज्ञानार्थं न भिद्यतेऽर्थाऽप्रतिपादकत्वाविशेषादिति चेत्, नात्र
 बाहुल्येन पदपदार्थानुसन्धानेऽपि वार्थाप्रतीतेर्नाप्यपार्थकादभेदोऽस्य, तत्र हि
 वाक्यार्थ एव न संभवति । अत्र तु संबन्धव्यतिष्ठतोच्चारितादिनिमित्तात्
 प्रतीयत इति । एवं तर्हि वै “जाड्यात्परिषदादयो न प्रतिपद्यन्त इति न विद्वान्नि-
 ग्रहमर्हति” (वा० न्या० पृ १००) इति, तदयुक्तम्, उभयसम्भता हि प्राशिका
 भवन्ति न जडाः । किं चाप्रतीतप्रयोगातिष्ठतोच्चारितादिनिमित्तेत्युक्तं प्राशिका
 कानपि बोधयितुं न शक्नोति, अथ च विद्वानित्यहो विद्वत्त्वम् ? यदप्युक्तम्—
 “परिषदाद्यप्रतिपादनसामर्थ्ये जेता न स्यान्न निग्रहार्हः” (वा० न्या० पृ० १०१)
 इति, तदप्ययुक्तम्; एकस्य परिषत्प्रतिपादनेऽस्ति सामर्थ्यमन्यस्य नास्तीति
 कथं न जयपराजयौ ? यदि परिषत्प्रतिपादनेऽप्यसमर्थः किमित्यभ्युपगमं करोति ?
 युक्तवादित्वं चास्य कः कथं प्रतिपद्यत इति ?

❀ (६) अपार्थकम् ❀

“पौर्वापर्यायोगादप्रतिसंबद्धार्थमपार्थकम् (न्या० सू० ५।२।१०) ।
 यत्रानेकस्य पदस्य वाक्यस्य वा पौर्वापर्येण योगो नास्तीत्यसम्बद्धार्थता
 गृह्यते । तत्समुदायार्थस्यापायादपार्थकम् । यथा—दश दाडिमानि, षड्रूपाः,
 कुण्डमजाजिनं, पल्लपिण्डः, रौरुकं कुमार्याः पाय्यं, तस्याः पिता अप्रतिशीन
 इति । एतदेवासम्बद्धं वाक्यमसंबद्धाभिधानं बोध्यत इति ।

❀ (१०) अप्राप्तकालम् ❀

“अवयवविपर्यासवचनमप्राप्तकालम्” (न्या० सू० ५।२।११) । प्रतिज्ञा-
 दीनामर्थवशात् कमस्तेषां विपर्ययेणाभिधानं निग्रहस्थानम् ।

❀ धर्मकीर्तिकल्पिता दोषाः ❀

“एवमप्यर्थसिद्धेः । शब्दापेतवदेतदिति चेत्, न; एवं स्यान्मतं यथा—
 गौरित्यस्य पदस्यार्थं गोखीति पदं प्रयुक्तं प्रतीतिं जनयति, न तु साक्षात्, तथा
 १. “नेदं निरर्थकाद् भिद्यते” (वा० न्या० पृ० १००) ।

हि—गोणीशब्दात् गोशब्दे स्मृतिर्भवति, ततः स्मृत्युपस्थापिताद् गोशब्दादेव ककुदादिमत्यर्थप्रतीतिरिति । तथा प्रतिज्ञादीनां विपर्ययाभिधानादानुपूर्वी प्रतिपद्यते, तथा च वाक्यार्थमिति । ^१तदिदमसिद्धमसिद्धेन साध्यत इति अपशब्दात्साधुशब्दप्रतीतावर्थप्रतीतिरित्येतदेवाऽसिद्धम्, न ह्यस्मिन् क्रमे प्रमाणं किञ्चिदस्ति । ^२किञ्च यस्तावदुभयं शब्दमपशब्दश्च वेत्ति, स एवं प्रत्येतु, स्त्रीशूद्रादयः शब्दापशब्दविवेकं न जानन्ति, ते कथमपशब्दाच्छब्दं प्रतिपद्य ततोऽर्थं प्रतिपत्स्यन्ते ?

दृष्टा चानुभयवेदिनोऽपि न परम्परया प्रतीतिः, अर्थे असमर्थस्य च शब्देपि प्रतीतिजननासामर्थ्यात् न ह्यर्थेपि बोधकत्वं नामाऽन्यदेव, तद्विषयप्रतीतिजनकत्वात् । अपशब्दश्चेच्छब्दे प्रतीतिं जनयेदर्थ एव किन्न जनयति ? न ह्यस्यार्थात् कंचिद् भेदं श्यामो, येन तं परिहरेत् । अकृतसमयस्य शब्देपि प्रतीत्यजननाच्च—न ह्ययमपशब्दः शब्देऽपि स्वभावतः प्रतीतिं जनयति, अदर्शनात् । समयवशात् जनयन्नर्थ एव किन्न जनयति ? एवं हि प्रतिपत्तिपरम्परापरिश्रमः परिहृतो भवति । विपर्ययदर्शनाच्च—शब्दादर्थं प्रतिपत्तुमिच्छन्तोऽपशब्दैरेव बहुलं व्युत्पाद्यमाना लोका दृश्यन्त इति व्यर्थं शब्दान्वाख्यानम् ।

संस्कृतशब्दव्युत्पत्त्यर्थत्वान्न व्यर्थमिति चेत्, कोऽयं शब्दानां संस्कारः ? न ह्येषां प्रज्ञाबाहुश्रुत्यादिसंस्कारं पश्यामः, नाप्येकान्तेन श्रव्यता, नाप्यर्थप्रत्यायने कश्चिदतिशयः, नापि धर्मसाधनता, मिथ्याप्रवृत्तिचोदनेभ्यः संस्कृतेभ्योऽप्यधर्मोत्पत्तेः, प्रियहितसत्यवचनेभ्योऽपशब्देभ्योपि धर्मोत्पत्तेः । न च वचनमात्रमागममाद्रियन्ते युक्तिशाः, तस्मान्न संस्कृतो नाम कश्चिच्छब्दः ।

शिष्टप्रयोगः संस्कार इति चेत्, के शिष्टाः ? ये विदितवेद्यतादिगुणयुक्ताः । कः पुनरेषां गुणोत्कर्षानपेक्षोऽलीकनिर्वन्धो, यत्तेऽमुनेव शब्दान्

१. अत्र वार्तिके 'न, एवमपि सिद्धेः—इत्याशङ्क्य परिहृतम्—'यत्तावन्नैक्यपि सिद्धेरिति, प्रयोगापेतशब्दवदेतत् स्यादिति' (न्या० वा० पृ० ५५५) । तदेतद् दूषयाम्बभूव भदन्तकीर्तिः—'तदेतदुन्मत्स्योऽव्यतसंबर्णनमिव प्रयोगापेतशब्दवदेतदिति, गोणीशब्दस्यार्थप्रतिपादनेऽसामर्थ्यादिति' (वा० न्या० पृ० १०३) । तदेतदनुवदति—'तदिदमसिद्धमसिद्धेन साध्यते' इति ।

२. "ननु गोणीशब्दादपि लोके प्रतीतिर्दृष्टा, सत्यं दृष्टा, न तु साक्षादित्युक्तम् । उक्तमेतत्, न पुनरुक्तम्; स्त्रीशूद्राणोमुभयप्रतीतेरभावात्" (वा० न्या० पृ० १०३) ।

“हीनमन्यतमेनाप्यवयवेन न्यूनम्” (न्या० सू० ५।२।१२) । साधनाभावे साध्यसिद्धेरयोगात् ।

प्रयुज्यते नापरान् ! न चात्र कश्चिच्छब्देऽपरोक्षः साक्षी यत् इदमेवं निश्चिन्तुमः प्रयुज्यते नाम ते शिष्टाः । नन्वेवं वयं गुणातिशयमपश्यन्तः संस्कारं च केषांचिच्छब्दानामनुमन्यामहे तदन्वाख्यानयत्नं वा, गुणातिशयाभावात् । सत्यपि गुणातिशये नाऽन्वख्याने यत्नः करणीयः, तत्त्वभावस्याऽन्यतोपि सिद्धेः, प्राकृताऽपभ्रंशद्रविडान्धादिभाषावत् । न हि प्रतिदेशं भाषायां किंचिल्लक्षणशाल्ममस्ति, अथ च सम्प्रदायवशात् तास्तथैव लोकस्तद्भ्रंशं च प्रतिपद्यते । तथा संस्कृतशब्दानामपि प्रतीतिर्भविष्यतीति जडप्रवृत्तिरेवैषा या व्याकरणे प्रवृत्तिः ।

किं च लोकेपि विप्रतिपत्तिविषयः केनापि शब्देन न्यायं ब्रुवतः शब्दस्खलनेपि जय एव दृश्यते, न पराजयस्तन्नापशब्दः पराजयस्थानम् ।

अवयवविपर्यये च यदि तेषां सम्बन्धो न प्रतीयते, ततोऽपार्थकाजभेदोऽस्य । अथ प्रतीयते ततः साधनांगाभिधानेऽपि कथं निग्रहस्थानम् ? न ह्यत्र कश्चित्समयः—प्रत्यायनाऽविशेषेऽप्येवमेवावयवाः प्रयोक्तव्या इति । स एवैषां क्रमो यथावस्थितानां संबन्धः प्रतीयते । न हि वाक्ये पदानां क्रमनियमः कश्चिद्यथा—राज्ञः पुरुषः, पुरुषो राज्ञ इति । तस्मान्नाप्राप्तकालं नाम निग्रहस्थानमिति (वा० न्या० १०४-१०८) ।

* तन्निरासः ❀

उच्यते—शब्दापेतवदेतदित्यस्यायमर्थः—यथापशब्दो नियमकथायामेव निग्रहस्थानं तथाऽप्राप्तकालमपीति । विज्ञानाभिमानेन स्वधरादिच्छब्दो विशेषेणापि नियमं कृत्वा विजिगीषवः केचिद्वादं कुर्वन्तो दृश्यन्ते । तेषां यथाप्रतिज्ञाताऽननुपालनमेव दोषः । कृते हि नियमे यथाभाषितमेव जयपराजययोर्निमित्तं सूतादिष्विव; न तत्रान्योस्ति न्याय इति ।

❀ (११) न्यूनम् ❀

“हीनमन्यतमेनाप्यवयवेन न्यूनम्” (न्या० सू० ५।२।१२) । साधनाभावे साध्यसिद्धेरयोगात्तया चावयवविचारे पञ्चानामपि साधनाङ्गत्वं समर्थितं तत्रैव च यथा न्यूनं निग्रहस्थानं, तथोक्तमिति ।

“हेतूदाहरणाधिकमधिकम्” (न्या० सू० ५।२।१३) । एकेन कृतत्वादितरानर्थक्यात् । “शब्दार्थयोः पुनर्वचनं पुनरुक्तमन्यत्रानुवादात्” (न्या० सू० ५।२।१४) । सार्थकं पुनरभिधानमनुवादः तद्व्यतिरेकेण पुनरभिधानं पुनरुक्तम् । नित्यशब्दो नित्यशब्द इति शब्दपुनरुक्तम् । नित्यो ध्वनिरविनाशी शब्द इत्यर्थपुनरुक्तम् । अर्थादापन्नस्य स्वशब्देन पुनरभिधानं पुनरुक्तम् । यथा साधर्म्योदाहरणेऽभिहिते वैधर्म्योदाहरणाभिधानमिति ।

❀ (१२) अधिकम् ❀

“हेतूदाहरणाधिकमधिकम्” (न्या० सू० ५।२।१३) । एकेन कृतत्वादितरानर्थक्यमिति । एतदपि नियमकथायां निग्रहस्थानम्, प्रपञ्चकथायां तु नियमाभावान्न दोषः, सम्प्लवान्म्युपगमे तु भवत्येवायं दोष इति ।

❀ (१३) पुनरुक्तम् ❀

“शब्दार्थयोः पुनर्वचनं पुनरुक्तमन्यत्रानुवादात्” (न्या० सू० ५।२।१४) । यन्निष्प्रयोजनं शब्दस्य पुनरुच्चारणं पर्यायेणार्थाभिधानं वा, पुनरुक्तं तद्वेदितव्यम् । तत्र नित्यः शब्दो नित्यः शब्द इति शब्दपुनरुक्तम् । नित्यो ध्वनिरविनाशी शब्द इत्यर्थपुनरुक्तम् । यत्तु प्रयोजनवशेन शब्दस्यार्थस्य वा पुनर्वचनम्, तन्न पुनरुक्तम्, अनुवादत्वात् ; यथा—निगमने । तत्र तस्मादिति शब्दान्तरेण हेत्वर्थस्यानुवादः । अनित्यः शब्द इति तेनैव शब्देन तस्यैवार्थस्यानुवादः । गौर्गोः कामदुधेति शब्दमात्रस्यैवानुवादः । एवं वीप्साद्यर्थपौनःपुन्याद्यर्थेष्वपि शब्दमात्रानुवादो द्रष्टव्य इति ।

❀ धर्मकीर्तेदोषस्तदुद्धारश्च ❀

नन्वेवं सत्यर्थपुनरुक्तमेवैकं वाच्यं ततोऽन्यस्य शब्दपुनरुक्तस्याभावादिति, सत्यमेतत् ; तथापि बालव्युत्पत्त्यर्थं तस्यैवाऽवान्तरभेदोदाहरणविवक्ष्योत्तरसूत्रमप्यारभ्यते—

❀ पुनरुक्तान्तरम् ❀

“अर्थादापन्नस्य स्वशब्देन पुनर्वचनं पुनरुक्तम्” (न्या० सू० ५।२।१५) । यथा साधर्म्योदाहरणाभिधानान्यायलब्धार्थस्य वैधर्म्योदाहरणस्याभिधानमिति । व्याप्तिसिद्धयर्थं ह्युदाहरणं, सा चैकैवोदाहरणेन प्रदर्शितेति व्यर्थं द्वितीयम् । एकस्याऽसामर्थ्यं च केवलान्वयिनः केवलव्यतिरेकिणश्च व्याप्तिसिद्धिर्न स्यात् । यस्याप्यन्वयव्यतिरेकवानेव हेतुस्तस्यापि नानन्वयो व्यतिरेको नाव्यतिरेकोऽन्वय

कथं तन्निग्रहस्थानम् ? कथावसानविरोधित्वात् । एकेन कृतत्वा-
दितरानर्थक्यादिति ।

“विज्ञानस्य परिषदा त्रिरभिहितस्याप्यप्रत्युच्चारणमननुभाषणम्”
(न्या० सू० ५।२।१७) । प्रतिवादिनो निग्रहस्थानम् । अप्रत्युच्चारयन्
किमाश्रयः परपक्षप्रतिषेधं ब्रूयादिति ।

इत्येकाभिधानादेव द्वितीयसिद्धेर्व्यर्थं तद्वचनम् । अन्वयव्यतिरेकित्वप्रतीत्यर्थं
द्वयाभिधानमिति चेत्, किं तत्प्रतीत्या ? न हि तत्प्रतीतिः साधनाङ्गम् ? किं
त्वव्यभिचारः । स चेदस्ति, तदैकोदाहरणेनैव गम्यते । न चेदस्ति, तदा
द्वयमप्यसाधनं, नित्यत्वसिद्धावमूर्त्तत्वहेतोर्व्योमघटोदाहरणवदिति ।

❀ कीर्तिचर्चिता दोषास्तन्निरासश्च ❀

“कथं पुनरुक्तं निग्रहस्थानं ? कथावसानविरोधित्वादेकेन कृतस्येतरानर्थ-
क्याच्चेति । एतदपि नियमकथायामेव निग्रहस्थानं नान्यत्र, व्याचक्षाणो
हि कदाचिदसम्यक्श्रवणप्रतिपत्तिशंकया साक्षिप्रभृतीनां पुनः पुनर्ब्रूयादपि,
न तत्र ञ्जलम् । नायं गुरुर्न शिष्य इत्यतो न यत्नतः प्रतिपादनीय इति
चेत्, न; साक्षिणां यत्नेन प्रतिपाद्यत्वात्, तदप्रतिपादने च दोषाभिधानात्,
त्रिरभिहितमित्यभिधानाच्च । तदिदमधिकान्न भिद्यत इति चेत्, सत्यम्;
शब्दपुनरुक्तवदान्तरभेदेनाधिकस्यापि पृथगभिधानात् । न चाऽस्य मुनेः
सूत्रलाघवं विवक्षितं, किं तर्हि ? शिष्यमतिविस्तारणम् । तच्च त्रिधाभिधाने
भवति—कचित्संग्रहः, कचित् प्रपञ्चः, क्वचिन्मध्यमं प्रस्थानमिति ।

❀ (१४) अननुभाषणम् ❀

“विज्ञातस्य परिषदा त्रिरभिहितस्याप्यप्रत्युच्चारणमननुभाषणम्” (न्या०
सू० ५।२।१७) । प्रतिवादिनो निग्रहस्थानमप्रत्युच्चारयन् किमाश्रयः परपक्ष-
प्रतिषेधं ब्रूयात् ?

❀ धर्मकीर्तेर्दोषास्तन्निराकरणं च ❀

नन्वस्ति कश्चिदुत्तरे समर्थो, न प्रत्युच्चारणे, नासौ तावता निग्रहमर्हति,
सदुत्तरेणैव तस्यामूढत्वं गम्यते, किं प्रत्युच्चारणेनेति ? न; उत्तरस्य निर्विषयत्व-
प्रसंगात् । किं च सदुत्तरं ब्रवीति, न च प्रत्युच्चारयति, तदिदं व्याहृतमुच्यते ।
न चेदं प्रतिज्ञायते—पूर्वं सर्व्वमुच्चारयितव्यं पश्चादुत्तरं वाच्यमिति । अपि तु
यथाकथंचिदनुभाष्योत्तरं वाच्यमन्यथा निर्विषयमुत्तरं प्रसज्यते ।

१. वा० न्या० पृ० १०४ ।

२. वा० न्या० पृ० ११४ ।

“अविज्ञातं चाविज्ञानम्” (न्या० सू० ५।२।१८) । यच्च वाक्यं त्रिरभिहितमपि परिषदावगतार्थं प्रतिवादी प्रत्युच्चारयन्नपि नार्थतः सम्यगधिगच्छति, तदज्ञानं नाम प्रतिवादिनो निग्रहस्थानम् ।

यदि नाम प्रसक्तानुप्रसक्त्यातिविस्तारिता कथा प्रतिवादी नोच्चारयितुं शक्तः, कस्तस्य विवादाश्रयमात्रोत्तरवचने सामर्थ्यविघातो येनासी निग्रह्यत इति चेत्, उच्यते—यदि वादिना पक्षसाधनानुपयोगो विस्तरः कृतः श्लोकादिपाठः, क्रिष्टोपन्यासो वा, तदा वादिन एवार्थान्तरगमनमविज्ञातार्थं वा निग्रहस्थानम् । न तदप्रत्युच्चारणे दोषोपि, यदि साक्षिणो मन्यन्ते । अथ साधनोपयोगिनमक्लिष्टं चोपन्यासं साक्षिणः प्रतिपद्यन्ते, तदा तदप्रत्युच्चारणे प्रतिवादिनः कथं नाप्रतिपत्तिनिग्रहस्थानम् ? तत्र यदि द्विरुक्तं न वाच्यमिति कथा नियम्यते, तदा प्राक् सर्वानुभाषणेऽस्ति दोषोऽवश्यं हि दूषयतास्य दोषस्थायं विषय इति प्रतिदोषप्रदर्शनार्थं पुनरनुभाषणं कर्तव्यमतः प्राक्तनं व्यर्थं स्यात् । सर्वैः प्रागनुभाषितव्यमिति नियमे तु प्रागनुभाषणदोषः । यदा त्वनियमकथा, तदा यथेष्टानुभाषणेऽपि न दोष इति ।

ननु च कोर्यं नियमः, त्रिरभिहितस्थाननुभाषणमिति ? यदि तावत्पर-प्रतिपादनार्था प्रवृत्तिस्तदा शतशोपि तथा वक्तव्यम्, यथाऽस्य प्रतिपत्तिर्भवति । अथ परोपतापनार्था प्रवृत्तिस्तथापि किं त्रिरभिधीयते ? साक्षिणां कर्णे निवेद्य प्रतिवादी कष्टाऽप्रतीतातिसंज्ञितादिभिरुपद्रोतव्यो यथोत्तरप्रतिपत्तिविमूढसूक्ष्मी भवति । न हि परोपतापनप्रक्रमे कश्चिन्न्यायो येन क्रिष्टाऽप्रतीताऽतिद्रुतोच्चारितादीनि प्रतिपिध्यन्ते, त्रिरभिधानं च विधीयत इति, न; त्रिरभिधानग्रहणस्य परिषदनुज्ञोपलक्ष्यार्थत्वात् । यावद्वि प्राश्निकैरन्यतरस्यासामर्थ्यं न निश्चितं, तावद्वक्तव्यमिति । उभाभ्यां परीक्ष्य विद्वांसः प्रमाणीकृत्य साक्षिणोऽभ्यनु-ज्ञातास्ते पश्चादप्रमाणीकर्तुं न युक्ता इति ।

अप्रतिपत्तिवाविशेषादज्ञानाऽननुभाषणयोरप्रतिभातो नास्ति भेद इत्यप्ययुक्तम्, लक्षणभेदेन भेदाभिधानात् । सामर्थ्यादर्थप्राप्तावतिप्रसंगेन प्रपंचाधिकारविरोधात् । यदि च संग्रहरुचित्वं, ततः संग्रहोऽपि विप्रतिपत्ति-प्रतिपत्तिभ्यां कृत एव, प्रपंचाधिकारस्तु विस्तररुचीन् प्रत्यारब्ध इत्यदोषः ।

❀ (१५) अज्ञानम् ❀

“अविज्ञातार्थं चाज्ञानम्” (न्या० सू० ३।२।१८) । यच्च वाक्यं त्रिरभिहित-मपि परिषदवगतार्थं प्रतिवादी प्रत्युच्चारयन्नपि नार्थतः सम्यगधिगच्छति, तदज्ञानं नाम प्रतिवादिनो निग्रहस्थानम् ।

“कथामभ्युपगम्य तूष्णींभावोऽप्रतिभा” (न्या० सू० ५।२।१६) ।
वादिप्रतिवादिनोर्निग्रहस्थानमिति ।

“कार्यव्यासङ्गात्कथाविच्छेदो विक्षेपः” (न्या० सू० ५।२।२०) ।
कथामभ्युपगमस्य सभ्येषु सम्मिलितेषु ब्रवीति—अथ मे महत्प्रयोजनं
विद्यते, तस्मिन्नवसिते पश्चात्कथयिष्यामीति ।

❀ (१६) अप्रतिभा ❀

“कथामभ्युपगम्य तूष्णींभावोऽप्रतिभा वादिप्रतिवादिनोर्निग्रहस्थान-
मिति” । ननु “उत्तरस्याऽप्रतिपत्तिरप्रतिभा” (न्या० सू० ५।२।१६) इति
सूत्रम्, सत्यम्; अस्यैवार्थः कथामभ्युपगम्येत्यादिनोक्तः । कथमिति ?
उत्तरग्रहणमुपलक्षणार्थं पूर्वोपन्यासस्याप्यप्रतिपत्तिरप्रतिमेत्यभिप्रेतम् । न
चात्राऽपरिज्ञानमात्रमप्रतिपत्तिरित्यभिप्रेतं, किन्तर्हि ? वचनानध्यवसायः ।
अनध्यवसायादब्रुवतोऽप्रतिमेत्यर्थः । अथवा प्रथमवादिनोपि वचनमुत्तर-
मत्रोक्तम् । कथं ? परिषदा प्रतिवादिना कस्ते पक्षः ? किं साधनं च ? इति
प्रश्ने, त्वमेव प्रथमं ब्रूहि—इत्यनुयोगे वा पक्षादिवचनमुत्तरं भवति तस्मिन्व-
क्तव्ये यदाऽनध्यवसायेन तूष्णीमास्ते, तदा वादिनोऽप्रतिमेति वाच्यम् । प्रति-
वादिनस्तु कदाचिदनुभाषणं कृत्वाऽप्युत्तराऽप्रतिपत्तिः सम्भाष्यते शक्तिवै-
चित्र्यदर्शनात् । श्रुत्वा त्वनुभाषणं । तूष्णीम्भवतोऽप्रतिभोद्भावनोपि न
निर्विषयमनुभाषणम् । यो ह्यप्रत्युच्चारयन्नपि यत्किंचिद् ब्रवीति न तूष्णी-
मास्ते तस्याननुभाषणं निग्रहस्थानमिति ।

❀ (१७) विक्षेपः ❀

“कार्यव्यासंगात् कथाविच्छेदो विक्षेपः” (न्या० सू० ५।२।२०) । किंचि-
त्कार्यं व्यासज्य यः कथां विच्छिन्नत्ति, स खल्वन्यतरनिग्रहान्तायां कथायां
स्वयमेव कथन्तं प्रतिपद्यमानो निग्रहार्ह इति । ननु यदि ज्वरादिदुःखेनाभि-
भूतः प्रयोजनातिशयेन वा तदा न वदति दिनान्तरे च वदिष्यतीति कस्तस्या-
परावः स्यात् ? एतदेव सभ्यमिलनात्प्रागेव दुःखं प्रयोजनं वा निवेदयति । यत्तु
सभ्येषु मिलितेषु दुःखादिनिवेदनं, तद् दुष्टाभिप्रायं प्रकटयति किल—पुनः पुनः
सभ्या न मिलिष्यन्ति, ततो वादो न भविष्यति, ततः समानतैव विवदद्भिः
सह मम भविष्यति, न मंग इति । यदि पुनस्तदैव जातं चातुर्यिकज्वरादिदुःखं
साक्षिण्योपि प्रतिपद्यन्ते, तदा न तस्य दोष इति । न चेदमर्थान्तरेऽन्तर्भवति,
साधनोपन्यासप्रसंगेन तदनुपयोगिवचनमर्थान्तरं साधनोपन्यासमपि पश्चात्करि-
ष्यामीत्येवं वचनं विक्षेप इत्यस्ति विशेषः ।

“स्वपक्षे दोषाभ्युपगमात्परपक्षदोषप्रसङ्गो मतानुज्ञा” (न्या० सू० ५।२।२१) । यः स्वपक्षे मनागपि दोषं न परिहरति केवलं परपक्षे दोषं प्रसञ्जयति । यथा—भवांश्चोर इत्युक्ते त्वमपि चोर इति तस्यैवं निग्रहस्थानम् । स्वयं दोषाभ्युपगमात्पररेणानभ्युपगमादिति ।

“निग्रहं प्राप्तस्यानिग्रहः पर्यनुयोज्योपेक्षणम्” (न्या० सू० ५।२।२२) । पर्यनुयोज्यो नाम निग्रहोपपत्त्या चोदनीयः । तस्योपेक्षणं निग्रहं प्राप्तोऽसीत्यननुयोग इति । अनुक्त्या परिषदा वक्तव्यम् ।

❁ (१८) मतानुज्ञा ❁

“स्वपक्षदोषाभ्युपगमात् परपक्षदोषप्रसंगो मतानुज्ञा” (न्या० सू० ५।२।२१) । यथा—चौरस्त्वम्, परद्रव्योपादित्तया प्रवृत्तेरित्युक्ते, परोप्याह—त्वमप्येवं चौर इति । प्रसंगव्याजेनानैकान्तिकत्वोद्भावनाददोष इति चेत्, तदयुक्तम्; वक्तुरभिप्रायो हि वचनादवगम्यते । पूर्वं पश्चाद्वा नैकान्तिकत्वोद्भावनोक्तिमन्तरेण च न ज्ञायतेऽनैकान्तिकत्वोद्भावनाभिप्रायेणाऽयमेवमाहेति । न च वादेपि व्याख्यानगम्यैर्वाक्यैर्वक्तव्यं, किं चोभयप्रसिद्धया हेतोर्विपक्षवृत्त्यानैकान्तिकत्वं युक्तम् । न च मम परस्वोपादित्तया प्रवृत्तिः । सिद्धा ममाप्यसिद्धेति चेत्, असिद्धत्वमेव तर्हि वाच्यं, किं परदोषप्रसंगेन ? यश्चोभयोरित्यादिन्यायेन प्रसंग इति चेत्, न; उभयोस्तुल्ययोगक्षेमत्वस्य प्रमाणतोऽप्रसाधितत्वात् । किं च स्वपक्षदोषपरिहारेऽभिहितेऽपि यदा तं व्यामोहान्न परः प्रतिपद्यते, तदा तद्व्यामोहनिवर्त्तनार्थं तदप्रतिपन्नेन न्यायेन सहात्मीयन्यायस्य समानयोगक्षेमतां प्रसाध्य यश्चोभयोरित्यादिप्रसंगः कर्तुं युक्तः । यस्तु स्वपक्षे न मनागपि दोषं परिहरति, केवलं परपक्षे दोषं प्रसञ्जयति—त्वमपि चौर इति, स खल्वेवं ब्रुवाणः परमतमनुजानाति परमतं चाऽनुजानतः तस्यैवैदं मतानुज्ञाख्यं निग्रहाधिकरणं भवति । कस्मात् ? तेन स्वदोषाभ्युपगमात्, पररेणानभ्युपगमादिति ।

❁ (१९) पर्यनुयोज्योपेक्षणम् ❁

“निग्रहं प्राप्तस्यानिग्रहः पर्यनुयोज्योपेक्षणम्” (न्या० सू० ५।२।२२) । पर्यनुयोज्यो नाम निग्रहोपपत्त्या चोदनीयस्तस्योपेक्षणं निग्रहं प्राप्तोसीत्यननुयोगः ।

१. यश्चोभयोः समो दोषः परिहारोऽपि वा समः ।

नैकस्तत्र नियोक्तव्यस्तादृगर्थविचारणे ॥ (श्लो० वा० धृत्य० २५२)

“अनिग्रहस्थाने निग्रहस्थानाभियोगो निरनुयोज्यानुयोगः” (न्या० सू० ५।२।२३) । यथा—सावयवत्वेन पृथिव्यादौ कार्यत्वसाधने परो ब्रूते—यावदप्रयोजकोऽयं हेत्वाभास इति । तस्येदं मिथ्याभियोगलक्षणं निग्रहस्थानमिति ।

“स्वसिद्धान्तमभ्युपेत्यानियमात्कथाप्रसङ्गोऽपसिद्धान्तः” (न्या० सू० ५।२।२४) । यथा—मीमांसामभ्युपेत्य कश्चिदग्निहोत्रं स्वर्गसाधन-

❀ कीर्त्युक्तदोषोद्धारः ❀

एतच्च कस्य पराजय इत्यनुयुक्त्या परिषदा वक्तव्यम्, न खलु निग्रहं प्राप्तः स्वं कौपीनं विवृणुयादिति । निग्रहं प्राप्तस्य जयावधारणमपि न युक्तम्, तदभावात्पराजयोपि न युक्तस्तस्य जयापेक्षित्वादिति चेत्, न; उभयोरपि न युक्तस्तस्य जयापेक्षित्वादिति चेत्, नोभयोरपि युक्तायुक्तानभिज्ञत्वेन परिषदोपेक्षणीयत्वात्तादनवधेयवचनत्वमेवाऽत्र निग्रहः । यदि पुनः कंचिद्दोषमुद्भावयति, तदा परदोषाऽनुद्भावनेपि जेतैवासौ न निग्रहस्तस्य नहिस्तत्त इति कृत्वा सर्वे दोषा वक्तव्या, अवचने वा निग्रहः, एकेनापि तत्साधनविधानात्, एकसाधनवचनवत् । यथैकस्यार्थस्याऽनेकसाधनसद्भावेऽप्येकेनैव साधनेन तत्सिद्धेर्न सर्वोपादानं साधनंगावचनं वा भवति । सर्वसंभवाद्दोषोद्भावननियमपूर्वकवादे त्वेकानुद्भावनेपि युक्तं पर्यनुयोज्योपेक्षणं निग्रहस्थानमिति ।

❀ (२०) निरनुयोज्यानुयोगः ❀

“अनिग्रहस्थाने निग्रहस्थानाभियोगो निरनुयोज्यानुयोगः” (न्या० सू० ५।२।२३) । अदोषे दोषोद्भावनमित्यर्थः । यथा—सावयवत्वेन पृथिव्यादेः कार्यत्वसाधने परो ब्रूयाद्—अप्रयोजनकोऽयं हेत्वाभास इति । तस्येदं मिथ्याभियोगलक्षणं निग्रहस्थानम् । न ह्यप्रयोजको नाम हेत्वाभासोऽस्त्यसिद्धादिव्यतिरिक्तः सपक्षैकदेशवृत्तेस्तु धूमादिवद्गमकत्वात् ।

❀ कीर्तिकथितदोषनिरासः ❀

“अनुपपन्नोत्तरत्वाद्दुत्तराप्रतिपत्तिरेवायमतोऽप्रतिभातो न भिद्यत इति चेत्, न; अप्रतिभायास्तुर्ष्याभावरूपत्वेन व्याख्यातत्वाद् । किं चोत्तरमात्रं तत्र विवक्षितं न तु सदुत्तरमिति ।

❀ (२१) अपसिद्धान्तः ❀

“सिद्धान्तमभ्युपेत्याऽनियमात्कथाप्रसंगोऽपसिद्धान्तः” (न्या० सू०

मित्याह—कथं पुनरग्निहोत्रक्रिया ध्वस्ता सती स्वर्गसाधिका भवितु-
मर्हतीत्यनुयुक्तः प्राह—तया क्रियया आराधितः परमेश्वरः फलं ददाति,
राजादिवदिति । तस्येश्वरानभ्युपगमादपसिद्धान्तो नाम निग्रहस्थानम् ।
प्रतिज्ञातार्थविपर्ययस्तु प्रतिज्ञाहानिर्नापसिद्धान्तः इति । “हेत्वाभासाश्च
यथोक्ताः” (न्या० सू० ५।२।२५) । हेत्वाभासलक्षणैर्नैव यथोक्तेन
लक्षिता हेत्वाभासा निग्रहस्थानानीत्यर्थः ।

५।२।२४) । यथा—मीमांसामभ्युपगम्य कश्चिदग्निहोत्रं स्वर्गसाधनमित्याह ।
स चैवं पर्यनुयुज्यते—कथं पुनरग्निहोत्रक्रिया ध्वस्ता सती स्वर्गसाधिका
भवतीत्येवं पर्यनुयुक्तोऽनभ्युपगतात्मगुणं धर्मं गत्यन्तरमपश्यन्नाह—तया
क्रियाराधितः परमेश्वरः फलं ददाति राजादिवत् । तस्येश्वरानभ्युपगमादपि
अपसिद्धान्तो नि-इस्थानम् । केचित्तु सूत्रार्थं वर्णयन्ति—कस्यचिदर्थस्य तथाभावं
प्रतिज्ञातार्थविपर्ययात् कथाप्रसंगं कुर्वतोऽपसिद्धान्तो विज्ञेय इति, तदयुक्तम् ;
प्रतिज्ञातार्थविपर्ययो हि प्रतिज्ञाहानिर्नापसिद्धान्तः । तस्माच्छास्त्रमभ्युपगम्य
तदर्थविरोधेन कथां प्रसज्जयतोऽपसिद्धान्त इति । अथवा साधनवाक्ये या प्रतिज्ञा,
तदर्थविपर्ययादेव प्रतिज्ञाहानिरुच्यते । या तु सिद्धार्थस्याभ्युपगममात्रेण प्रतिज्ञा
केनचित्प्रसंगेन कृता पुनस्तदर्थविपर्ययात्कथां कुर्वतोऽपसिद्धान्त इति ।

❀ (२२) हेत्वाभासाः ❀

“हेत्वाभासाश्च यथोक्ताः” (न्या० सू० ५।२।२५) । हेत्वाभासाश्च निग्रह-
स्थानानि किं लक्षणान्तरयोगात्, प्रमाणप्रमेयवत् ? न; किं तर्हि ? यथोक्ताः
हेत्वाभासलक्षणैर्नैव यथोक्तेन हेत्वाभासनिग्रहस्थानानीत्यर्थः । चशब्दो
दृष्टान्ताभासाऽवरोधकः । न च निग्रहस्थानपरिसंख्यार्यानि सूत्राणि, किं तर्हि ?
लक्षणोदाहरणप्रपञ्चोपलक्षणानि । तस्मादेतेन सूत्रकलापेन दुर्वचनादीनां
साधनानुपयोगित्वेन निग्रहस्थानत्वं वेदितव्यम् । नियमकथायां त्वपशब्दा-
दीनामपीति ।

❀ धर्मकीर्तेः सिद्धान्तस्य भङ्गः ❀

रक्ताम्बररूपाह—असाधनाङ्गवचनमदोषोद्भावनं द्वयोः । निग्रहस्थानम-
न्यत्तु न युक्तमिति नेष्यते । तत्रासाधनाङ्गवचनं वादिन एव निग्रहस्थानम् ;

१. रक्ताम्बरः—कापायाम्बरो बौद्धः प्रकृते धर्मकीर्तिः, तत्रविपारितं
निग्रहस्थानद्वयं व्याख्यायासायमात्मन आधिष्कारिण्यनुसंहारव्याजेनाह—
असाधनेति ।

एतेन दुर्वचनकपोलवादित्रादीनां साधनानुपयोगित्वेन निग्रहस्थानत्व-
मुक्तं वेदितव्यम् । नियमकथायान्त्वपशब्दादीनामपीति ॥

इति श्रीमदाचार्यभासर्वज्ञविरचिते न्यायसारे

द्वितीयः परिच्छेदः

समाप्तः ।

दोषोद्भावनं तु प्रतिवादिन एवेति । सिद्धिः साधनसाध्यनिश्चयस्तस्य निर्व्वर्त्त-
कमङ्गं, तस्य वचनं साधनाङ्गवचनम् । तस्याऽनुच्चारणमसाधनांगवचनं
वादमभ्युपगम्याप्रतिभया त्पूर्णभावात् साधनांगस्याऽसमर्थनाद्वा वादिनोऽ-
साधनांगवचनं निग्रहस्थानं प्रारब्धार्थाप्रसाधनात् । वस्तुतः समर्थसाधनो-
पादानेपि सामर्थ्याप्रतिपादनात् । न ह्यसमर्थितात्साधनात् साध्यसिद्धिरिति ।
अथवा साध्यतेऽनेनेति साधनं त्रिरूपहेतुवचनसमुदायः, तस्यांगं पक्षधर्मादि-
वचनं तस्यैकस्याप्यवचनमसाधनाङ्गवचनम् । अथवा तस्यैव साधनस्य यन्नांगं
प्रतिशोपनयादि तस्यासाधनांगस्य वचनम् । अथवाऽन्वयव्यतिरेकयोरेकस्या-
भिधानेन सिद्धेरभावात्, द्वितीयस्यासामर्थ्यमिति तस्याप्यसाधनांगस्याभिधानं
निग्रहस्थानं व्यर्थाभिधानादेव । अथवा साधनस्य सिद्धैर्यन्नांगं हेत्वाभासोऽसि-
द्धादिस्तस्यैकस्यापि वचनं निग्रहस्थानमसमर्थोपादानात् । तथा साध्यादि-
विकल्पस्याऽनन्वयाऽप्रदर्शितान्वयादेर्दृष्टान्ताभासस्य वचनमसाधनांगवचनम् ।
अथवा सिद्धिः साधनं, तदंगं धर्मा यस्य विवादाश्रयस्य वादप्रस्तावहेतोः
स साधनांगस्तद्व्यतिरेकेणाऽपरस्याप्यजिज्ञासितस्य विशेषस्य शास्त्राश्रयव्याजा-
दिभिः प्रक्षेपो घोषणं च परव्यामोहनायाऽनुभाषणशक्तिविधाताद्यर्थं च तदप्य-
साधनांगवचनं निग्रहस्थानम्, अप्रस्तुताभिधानात् । न हि क्वचित्क्रियमाणः
प्रसंगो न प्रसज्यते नृत्यगीतादेरपि प्रसंगेन संभवात् । यथा—कश्चिन्नैरात्म्य-
वादी ब्रूयात्—नास्त्यात्मेति वयं बौद्धा ब्रूमः । के बौद्धाः ? ये बुद्धशासन-
मभ्युपगताः । को बुद्धो ? यस्य शासनेन भदन्ताऽश्वघोषो नाम प्रव्रजितः ।
को भदन्ताश्वघोषो ? यस्य राष्ट्रपालकं नाटकमिति प्रसंगं कृत्वा ततः प्रविशति
सूत्रधार इत्यादि पठन् नृत्येद् गायेच्चेति प्रतिवादी सर्वं तं प्रसंगं नानुकर्त्तुं
शक्त इति पराजितः स्यात्, तस्मान् नृत्यादिप्रसंगवदजिज्ञासितानां प्रसंगपरम्परा-
यातार्थानां स्वक्रियायाश्च घोषणमर्थान्तरगमनमेव, जिज्ञासायां त्वदोष इति ।
अदोषोद्भावनमिति न दोषोद्भावनमदोषोद्भावनं हेत्वाभासादयो दोषास्ते-
षामनुद्भावनमप्रत्यायनम् । साधनस्य निर्दोषत्वात् । सदोषत्वेपि प्रतिवादिनस्त-

दशानात् । प्रतिपादनासामर्थ्याद्वा । न हि सन्नपि दोषो न प्रतिपादितः पराजय-
हेतुर्भवति । अथवा साधनस्य दोषस्तस्यादोषस्योद्भावनं प्रतिवादिनो निग्रह-
स्थानं, मिथ्योत्तराभिधानादिति । एतन्न्याय्यं निग्रहस्थानलक्षणम् । अन्यत्तु
नैय्याधिकोक्तं प्रतिज्ञाहान्यादिकं न युक्तमिति नेष्यते । यथा च प्रतिज्ञा-
हान्यादेरयुक्तत्वं कीर्तिरुवाच तथा तल्लक्षणेभ्येव पूर्वपक्षं कुर्वता प्रत्येकम्
मयाभिहितम् । तत्रैव तत्परिहरता कीर्त्तपरिज्ञानमपि प्रकटितमिति । प्रतिज्ञो-
पनयादिवचनं निग्रहस्थानमित्यत्रापि मोहः कीर्त्तः प्रकृत्यादिसाधनाङ्गत्वं
समर्थयता प्रकटितः । यत्तु मुनिप्रदर्शितमेव निग्रहस्थानं भाषान्तरेणोक्तं,
तदनुशायते एव । भाषान्तरेणाभिधानेऽप्यर्थस्य तथात्वाऽविरोधादिति ॥

श्रीमदाचार्यभासवर्षविरचिते

न्यायभूषणे संग्रहवार्तिके

द्वितीयः परिच्छेदः

समाप्तः ।

<2> ११, १-६१, २

<3> ११, ६-८

<4> ११, ९-१०

<5> ११, ११-१२

<6> ११, १३-१४

<7> ११, १५-१६

<8> ११, १७-१८

<9> ११, १९-२०

<10> ११, २१-२२

आगमपरिच्छेदः

अवसितम् अनुभाम्, आगमस्येदानीं लक्षणमुच्यते—समयबलेन सम्यक्परोक्षानुभवसाधनम् आगमः ।

* आगमस्य लक्षणम् *

अवसितमनुमानमागमस्येदानीं लक्षणमुच्यते—“समयबलेन सम्यक्परोक्षानुभवसाधनमागमः ।” यत्रानुभवसाधने समयस्यान्वयव्यतिरेकाम्यां प्रधानभावो गम्यते, तच्छब्दात्मकमशब्दात्मकं वा करणं समयसामर्थ्येनानुभवं साधयदागम इत्युच्यते ।^१ समयविनाभावयोर्वैलक्षण्यं पश्यामस्तेनानुमानेप्रसङ्गः समयग्रहणेन निवर्तितः । समयसामर्थ्यादपि संशयो विपर्ययश्च क्वचिद्भवति, तदर्थं समयग्रहणम् । सविकल्पकप्रत्यक्षव्यवच्छेदार्थं परोक्षग्रहणम् ।

* सौत्रलक्षणेनाविरोधापादनम् *

ननु—“आप्तोपदेशः शब्दः” (न्या० सू० १।१।७) इति लक्षणं सौत्रं, सत्यम्; अस्यैवार्थोऽयं प्रकटितस्तथाहि—उपदिश्यतेऽनेनार्थं इत्युपदेशः समयापेक्षमर्थप्रतीतिसाधनमुच्यते । न हि प्रत्यक्षादनुमानाद्वाऽवगतोऽर्थ उपदेशतः प्रतिपन्न इत्युच्यते । नापि सन्दिग्धो विपर्यस्तो वाऽर्थ उपदिष्ट इत्युच्यते ।

अथवा प्रत्यक्षसूत्रादव्यभिचारिव्यवसायात्मकपदयोरिहाप्यनुवृत्तिर्द्रष्टव्या, ततो न संशयविपर्ययसाधनयोः प्रसङ्गः । एवं चाप्तग्रहणं न लक्षणार्थं, तेन व्यवच्छेद्याभावात्, किंत्वदृष्टार्थानां वाक्यानां प्रामाण्यसिद्धावाप्तोक्तत्वहेतुसूचनार्थम् । अस्तु वा लक्षणार्थम्, यदा अव्यभिचार्यादिपदयोरिहानुवृत्तिर्नश्यते । उपदेशशब्दश्च मिथ्योपदेशेऽपि दृष्टस्तदाप्तग्रहणं सार्थकमिति । आप्तो ह्यज्ञानरागादिदोषरहित उपदेष्टा भ्रमयते, तदुपदेशः प्रमाणमेव । तथा चोक्तम्—

१. अनुमानेऽतिव्याप्तिमपाकृतुं मागमलक्षणे संकेतबलेनेतिग्रहणम् । न ह्यनुमानं सङ्केतबलेन सम्यक्परोक्षानुभवं जनयति, किन्तु अविनाभावबलेन । सङ्केताविनाभावयोश्च महद्वैलक्षण्यमित्याह—समयेति । समयः=सङ्केतग्रहः ।

आगमो ह्याप्तवचनमाप्तिं दोषक्षयं विदुः ।

क्षीणदोषोऽनृतं वाक्यं न ब्रूयाद्धेतुत्वसम्भवात्^१ ॥ इति ।

अव्यापकत्वादलक्षणमिति चेत्, न; परापरभेदेन दोषक्षयस्यापि द्वैविध्यात् । तत्राऽपरस्याप्तस्यार्थभेदेच्छादेरपरो दोषक्षयः, प्रतिनियतविषयत्वादशानादि-निवृत्तेः^२ । पराप्तस्य त्वीश्वरादेः परो दोषक्षयः, सर्वार्थेष्वज्ञानादेरत्यन्तोच्छेदादिति । नन्वाप्तोपदेशोपि श्रोतृप्रज्ञादिवैगुण्यादसाधनं संशयादिसाधनं वा भवति । तत्कथमेकान्तैनाप्तोपदेशः प्रमाणमिति चेत्, न; तस्यौपचारिकत्वात् । न हि ज्ञानमकुर्वन् संशयादिज्ञानं कुर्वन् वा शब्दः क्वचिदाप्तोपदेशोऽयमिति प्रसिद्धिरस्ति, किन्वाप्तोऽर्थं येनोपदिशति परान्निश्चययति स परेषामविपरीतार्थनिश्चयं कुर्वन्नज्ञसाप्तोपदेश इत्युच्यते ।

अथवाप्तश्चासाप्तोपदेशः । यथा वक्ता ज्ञानमकुर्वन् संशयं विपर्ययं वा कुर्वन्न लोकेऽभ्याप्त उच्यते, किन्त्वविपरीतमर्थं निश्चययन्नेवाप्तः प्रसिद्धः, तथा शब्दोऽप्यविपरीतार्थनिश्चयं कुर्वन् आप्त इत्युच्यते । नन्वेवमाप्तवागिति लघु लक्षणं कर्तव्यम्, न; अशब्दात्मकस्य चेष्टादेरनवरोधप्रसङ्गात्^३ । उपदेशग्रहणे तु समयपूर्वकेणाङ्गुलिचेष्टादिनापि येनार्थं उपदिश्यते, तत्सर्वं शब्दाख्यं प्रमाणं लभ्यते । स्मृतिप्रत्यक्षव्यवच्छेदोऽप्यत एव लभ्यते । न हि शब्दं श्रुत्वापि स्मृतोऽर्थः सविकल्पकप्रत्यक्षोपलब्धो वा क्वचिदाप्तेनोपदिष्ट इति प्रसिद्धिरस्ति । तस्मात्समयबलेन सम्यक्प्रोक्तानुभवसाधनमागम इत्ययमेव सूत्रस्यार्थ इति ।

❀ सौगतानां प्रमाणद्वैविध्यनियमः ❀

ननु च परोक्षार्थविषयत्वे शब्दस्यानुमानादनर्थान्तरभावः प्राप्तः ।
तथा चाह—

‘मानं हि द्विविधं मेयद्वैविध्याच्छ्रुत्यशक्तितः ।

अर्थक्रियायां केशादिनार्थोऽनर्थाधिमोक्षतः ॥

१. हेतुत्वसम्भवात् = अज्ञानरागादिहेतुत्वसम्भवादित्यर्थः ।
२. न्यायमञ्जर्यामित्येवम्—“येऽभ्याप्तिं दोषक्षयमाचक्षते, तैरपि दोषक्षयः प्रतिपाद्यार्थेष्वेव वर्णनीयोऽन्यथा लोके दृश्यमानस्य व्यवहारस्य निह्वयः स्यात्” (न्या० म० पृ० १५१) ।
३. अनवरोधप्रसङ्गात् = असंग्रहप्रसङ्गादित्यर्थः ।
४. प्र० वा० २।१। ‘विषयद्वैविध्यात् मानं द्विविधम्, अर्थक्रियायां शक्त्यशक्तितः (विषयद्वैविध्यम्), केशादिः अर्थो न; अनर्थाधिमोक्षतः’—इत्यन्वयः ।

मानद्वैविध्यसिद्धौ मेयद्वैविध्यं हेतुः, मेयद्वैविध्ये तु शक्त्यशक्तित इति हेतुः । 'सान्नात्स्वाकारज्ञानजननं प्रति शक्तत्वं शक्तिः, पारम्पर्येण शक्तत्वं त्वशक्तिः पर्युदासवृत्त्या । तत्र शक्तोऽर्थः स्वेन रूपेण लक्ष्यमाणत्वात् स्वलक्षणं प्रत्यक्षस्य विषयः । इतरस्तु सामान्यरूपेण प्रतीयमानत्वात् सामान्यलक्षण-मनुमानस्य विषयः । केशादेस्तु प्रमाणद्वयागोचरस्यार्थक्रियायां न सान्नात्त्रापि पारम्पर्येण शक्तिरित्यतो नासावर्थस्तस्मादनर्थाधिमोक्षतः 'तज्ज्ञानं न प्रमाण-मनर्थाधिमोक्षते=अर्थाधिगमाभावादित्यर्थः । प्रकरणान्तरेऽप्यमुमेवार्थमाह—
 ३ "द्विविध एवार्थः—प्रत्यक्षः परोक्षश्च" तत्र यो ज्ञानप्रतिभासमन्वयव्यतिरेक-
 वात्मनोऽनुकारयति, स प्रत्यक्षस्तदसाधारणं वस्तुरूपं स्वलक्षणम् । अन्यस्तु
 सान्नात्स्वभावोपधानसामर्थ्यरहितोऽयुक्तप्रतिपत्तिरेव, न चान्यदर्शनेऽन्यकल्पना
 युक्ताऽतिप्रसंगात्, तस्य नान्तरीयकतया स्यात् । स हि प्रतिबद्धत्वभावो
 यथाविधिसिद्धस्तथाविधिसन्निधानं सूचयति । सामान्येन च स्वसम्बन्धिनीऽर्थस्य
 प्रतिपत्तिरनुमानमिति द्वे एव प्रमाणे, अन्यथा प्रतिपत्त्ययोगादिति । १)

❀ तस्य खण्डनम् ❀

अत्रोच्यते—मेयद्वैविध्यं केन गम्यते ? यदि प्रमाणद्वैविध्येनैव तदेत-
 रैतराश्रयत्वं स्यात् । अथ प्रत्यक्षेणैव, तदाऽनुमानं व्यर्थं स्यात्, परोक्ष-
 स्यापि प्रत्यक्षेणैव सिद्धत्वात् । न च प्रत्यक्षेणैव गृहीतस्य परोक्षत्वं युक्तम् ।
 तदग्रहणे च न प्रत्यक्षतो द्वैविध्यसिद्धिः । प्रत्यक्षपूर्वकत्वानुमानतोऽपि
 द्वैविध्यसिद्धिः । प्रमाणान्तरेण सिद्धौ च विरुद्धत्वं स्यात्, तृतीयस्यापि

योऽर्थात् सोऽर्थः । कोऽर्थः ? यत्र 'अयमर्थः'—इत्यधिमोक्षो भवति ।
 अधिमोक्षः निश्चयः । स स्वलक्षणे सामान्यलक्षणे च भवन्नर्थत्वं निश्चा-
 ययति । यत्र त्वर्थबुद्धिरेव नास्ति, स केशादिः कथमर्थः स्यादिति भावः ।

१. तथैवाहालङ्कारे—'यदा साक्षाज्ज्ञानजननं प्रति शक्तत्वेन प्रतीयते, तदानीं
 स्वेन रूपेण लक्ष्यमाणत्वात् स्वलक्षणम् । यदा तु पारम्पर्येण शक्तत्वात्
 तथैव प्रतीयते, तदा सामान्यरूपेण लक्षणमिति सामान्यलक्षणम् । पारम्पर्येण
 शक्तिरेवाशक्तिः पर्युदासवृत्त्या, न शक्त्यभाव एव" (प्र० वा० अ० पृ० १६६) ।
२. तज्ज्ञानम्=केशोण्डुकादिज्ञानमित्यर्थः ।
३. "न प्रत्यक्षपरोक्षाभ्यां मेयस्यान्यस्य सम्भवः ।

तस्मात् प्रमेयद्वित्वेन प्रमाणद्वित्वमिष्यते ॥" (प्र० वा० ३१६३)

"प्रत्यार्थस्य सन्निधानासन्निधानाभ्यां ज्ञानप्रतिभासभेदः तत् स्वलक्षणम् ।
 अन्यत् सामान्यलक्षणम्" (न्या० वि० १११३) ।

सम्भवात्^१ । शक्यशक्ति इत्यप्ययुक्तम्—शक्यशक्तिभेदोऽपि केनावगम्यते ? इति पूर्ववत् प्रसङ्गः तस्मादसिद्धं मेयद्वैविध्यं कथं साधनमिति ?

यत्त्वन्नोक्तम्—“विषयद्वैविध्यं प्रत्यक्षगम्यम् । सदृशासदृशत्वप्रतीतिर्हि प्रतीतेरेव धर्मः, स च स्वसंवेदनप्रत्यक्षसिद्धः” (प्र० वा० अ० पृ० १७१) इति, तदिदं व्यामूढभाषितम्; न हि प्रतीतिधर्म एव प्रमेयं, तस्य शक्यशक्तिरक्षण-भिधानात्, न चानर्थान्तरस्य प्रतीतिधर्मस्य प्रतीतिजनकत्वं साक्षात्पारम्पर्येण चास्ति । कथं च प्रतीतिधर्मो साधारणः सादृश्यमुच्यते ? तस्यान्यत्रावृत्ते-रसादृश्यलक्षणत्वात् । समारोपिताकारश्च न प्रत्यक्षविषयः स्वसंवेदनप्रत्य-क्षविषयस्यापि रागादिवत्परोक्षत्वमयुक्तम् । “स्वसंवेदनेनार्थधर्मः परोक्षता गृह्यते । परोक्षं^२ तु धर्मिप्रत्यक्षान्तरेणेन्द्रियज्ञानेन गृह्यते, ततः^३ सम्बन्ध-प्रतीतिस्ततः प्रत्यक्षेण परोक्षताऽप्रतीतावपि वस्त्वनुमानेन प्रतीयत” (प्र० वा० अ० पृ० १७४) इति चेत्, परोक्षं वस्तु इन्द्रियप्रत्यक्षेण प्रतीयत इत्येतदपि न बुध्यामहे । धर्मधर्मिणोस्तादात्म्याभ्युपगमेऽपि भिन्नप्रमाणग्राह्यत्वं न नष्टधियोऽन्यो ब्रूयादिति ।

❁ मेयद्वैविध्यान्मानद्वैविध्यासिद्धिः ❁

किं च यदि नाम प्रत्यक्षपरोक्षभेदेन मेयद्वैविध्यं, ततः प्रत्यक्षानुमाने द्वेष एव प्रमाणे इति कुतः सिध्यति, व्यधिकरणत्वात्, प्रतिबन्धासिद्धेऽचेति । लक्षणभेदेन च प्रमाणभेदस्यापि व्यवस्थेष्टा । न च त्वयाद्यापि मेयविशेष-विषयत्वं मानविशेषस्य लक्षणमुक्तम्, येन मेयान्तराभावान्मानान्तराभावः सिध्येत् । न च कल्पनापोढत्वेन प्रत्यक्षलक्षण्येन त्रिरूपलिङ्गजत्वेन वा शब्दस्य संग्रहः शक्यः कर्तुं येन प्रमाणस्य सतोऽत्रैवान्तर्भावादिति हेतुरसिद्धो न स्यात् । ननुक्तमन्यथा प्रतिपत्त्यायोगादिति । सत्यमुक्तमिदमयुक्तं तूक्तं,

१. एतेन समर्थितोऽयं पूर्वपक्षोऽलङ्कारस्य—

“प्रमाणान्तरेण द्वित्वं चेत् प्रमेयस्य प्रतीयते ।

विरुद्ध एव हेतुः स्यात् तृतीयस्यापि सम्भवात् ॥

प्रमाणद्वितयेनाथ भवेदन्योऽन्यसंश्रयः ।

अनुमानेन सिद्धिश्चापरोक्षस्य कथं भवेत् ॥

न प्रत्यक्षं परोक्षेऽस्ति वृत्तौ वा व्यर्थिकाऽनुमा ।”

(प्र० वा० अ० पृ० १७०-७१) ।

२. परोक्षत्वयोगादेव धर्मवस्तु परोक्षमित्युक्तम् ।

३. सम्बन्धप्रतीतिः धर्मधर्मिणोरिति शेषः ।

तथाहि—क्षारं समुद्रोदकम् हिमालयो गिरिरुत्तरेण स्थित इत्येवमादिशब्दा-
द्भवत्यर्थप्रतिपत्तिर्न च साक्षजा, नापि लिङ्गजा पक्षधर्मत्वाद्यप्रतीतिः ।
तस्मान्मानान्तरं^१ शब्द इति ।

❀ शब्दस्याभिप्रायानुमापकत्वोक्तिः ❀

ननु च त्रिरूपलिङ्गसूचकस्यैव शब्दस्यार्थाव्यभिचारित्वेन प्रमाणात्वं, तस्य
च परार्थानुमानत्वमेव^१ तदन्येषां तु शब्दानां प्रामाण्यमेव नास्ति ।
यदाह—

नान्तरीयकताऽभावाच्छब्दानां वस्तुभिः सह ।

नार्थसिद्धिस्ततस्ते हि वक्त्रभिप्रायसूचकाः ॥

(प्र० वा० १।२१४) ।

प्रतिबन्धे हि सत्यर्थोऽर्थं गमयति, यथाग्निं धूमो, वृक्षं शिशपेति । न
च शब्दानां वस्तुभिः सह^२ अन्यतरोपि सम्बन्धोऽस्ति तेन नार्थसिद्धिस्तत-
स्तम्भ्यः शब्देभ्यो नार्थसिद्धिरित्यर्थः । वक्त्रभिप्रायपूर्वकास्तु शब्दास्तेन ते
वक्त्रभिप्रायसूचका इति ।

❀ तन्निरासः ❀

अत्रोच्यते—यत्तावन्नान्तरीयकताभावादिति । अथ केयं नान्तरीयकता ?
किं सम्बन्धमात्रम् ? उताविनाभावः ? सम्बन्धमात्रं तावदस्त्येव शब्दार्थ-
योर्वाच्यवाचकभावोपपत्तेः । अथाविनाभावः, तदभावादेव शब्दस्य प्रमाणा-
न्तरत्वमुच्यते, प्रत्यक्षवत् । अविनाभावत्वेनार्थप्रतिपादकत्वेनानुमानमेव शब्दः
स्यात्, कः प्रमाणान्तरं ब्रूयात् ? अथाविनाभावित्वाभावादर्थप्रतिपादकत्वमेव
नास्ति, तन्न, अद्वैर्व्यभिचारात् । तेषां स्वाभाविकमर्थप्रत्यायकत्वमित्यप्य-
युक्तम्, प्रदीपाद्यपेक्षित्वात् । यथा च प्रदीपादिसहकारिविशेषमपेक्षान्नाकार्यर्थं
साधयन्ति, तथा शब्दा अपि संकेतस्मृत्यादिसहकारिविशेषमपेक्षयार्थं साध-
यन्ति । अनियतसहकारिणो हि हेतवस्तेन कस्यचित् किञ्चित् सहकारीति ।
तस्मान्मान्तरीयकताया अभावेऽपि शब्दानामर्थाऽसाधकत्वमयुक्तम् ।

स्यान्मतम्—प्रत्यक्षज्ञानानामपि स्वाकारसाधकत्वं तादात्म्येन, बाह्यार्थसा-
धकत्वं तु तदुत्पत्त्या । अन्नाणामप्यर्थैः सह तदुत्पत्तिसम्बन्धोऽस्त्येव तेन

१. तदन्येषाम् = त्रिरूपलिङ्गसूचकादन्येषामित्यर्थः ।

२. अन्यतरः । तादात्म्यतदुत्पत्त्योरित्यादिः ।

सर्वेषां नास्तीयकतयैवाऽयंसाधकत्वमिति । तत्र^१ सम्बन्धद्वयनियमस्य निर-
स्तत्वात् क्षणिकत्वासिद्धेश्चाचार्ययोस्तदुत्पत्तिरसिद्धा ।

किं चातीतानागतार्थैः सह योगिज्ञानानामपि कः सम्बन्धः ? न हि
तदर्थानां जनकत्वमस्तीत्युक्तं प्राक् । पारम्पर्येण तत् उत्पत्तिरिति चेत्, न;
अनागतार्थानां पारम्पर्येणाप्यजनकत्वात् । न हि तैः किञ्चिज्ज्ञानं साक्षादुत्पादितं
येन तद्वासनोत्पत्तिक्रमेण ज्ञानान्तराणां पारम्पर्येण तत् उत्पत्तिः कल्प्येत ।
तज्जातीयस्यास्ति जनकत्वमिति चेत्, न; जनकस्यातीतत्वात् । न च तज्जा-
तीयत्वेऽप्यन्यत् उत्पन्नं ज्ञानमन्यत् परिच्छिनत्ति, अतिप्रसंगात् । एकस्मात्
स्त्रीसुवर्णाद्यर्थादुत्पन्नस्य ज्ञानस्य सर्वस्त्रीसुवर्णाद्यर्थपरिच्छेदकत्वप्रसंगात् ।

अपि चैवं शब्दस्याप्यर्थादुत्पत्तिः किन्न कल्प्यते ? तस्याप्यर्थजज्ञाना-
हितवासनाक्रमेणोत्पत्तेः । व्यभिचारान्नेष्यते इति चेत्, स्यान्मतम्—यदि
शब्दार्थयोस्तदुत्पत्तिलक्षणः प्रतिबन्धः स्यात्तदा न शब्दः कदाचिदप्यर्थं व्यभि-
चरेत्, व्यभिचारप्रतिबन्धयोर्विरोधादिति । एवं तर्हि भावनाप्रकर्षेन्द्रिययोरप्यर्थ-
व्यभिचारात् प्रतिबन्धो नैष्टव्यस्तथाहि—इन्द्रियं तावदसत्स्वपि केशाद्यर्थेषु तन्निर्भासं
ज्ञानमुत्पादयति । भावनाप्रकर्षेऽप्यसत्स्वपि स्थादिषु तन्निर्भासं ज्ञानं जनय-
तीत्यतो भावनाप्रकर्षजेन्द्रियज्ञानयोरप्यर्थप्रतिबन्धो नैष्टव्यः । सर्वमिन्द्रिय-
ज्ञानं भावनाप्रकर्षजं च नार्थप्रतिबद्धमिष्टं, किं तर्हि ? यस्यैवार्थाव्यभिचार-
स्तस्यैव तत्प्रतिबद्धत्वमिति चेत्, नन्वव्यभिचारसिद्ध्यर्थं प्रतिबन्धोऽन्विष्यते ।
स चेत्प्रतिबन्धसिद्धिं विनापि सिद्धः, किं प्रतिबन्धसाधनेन ? प्रतिबन्धसिद्धयै-
वाऽव्यभिचारसिद्धावन्योऽन्यसंश्रयप्रसंग इति ।

किं च शाब्दज्ञानस्यापि यस्य व्यभिचारोऽस्ति, तस्य प्रतिबन्धो मा भूद्,
यस्य त्वर्थाऽव्यभिचारोऽस्ति, तस्यार्थप्रतिबन्धः किन्नेष्यते ? तत्सदृशस्य
व्यभिचारादप्रतिबन्धेऽज्ञादिज्ञानस्यापि तत्सदृशस्य व्यभिचारादप्रतिबन्ध-
प्रसंगः । यथा चाज्ञादिज्ञानयोर्व्यभिचार्यव्यभिचारिणोर्भेदं तज्ज्ञा विवेच-
यन्ति, तथा शाब्दज्ञानयोरपीति सर्वं समानम् ।

“यद्युक्तं चक्रभ्रिप्रायसूत्रकाः” इति, तदुक्तम्, ततोऽर्थेष्वप्रवृत्तिप्रसंगात् ।
न ह्यन्यप्रतीत्यान्यत्राप्रतिपन्नेषु प्रवृत्तिः सम्भवति, अतिप्रसंगात् । भ्रान्तिः
प्रवृत्तौ च शब्दविशेषादर्थविशेषे प्रवृत्तिनियमाभावप्रसंगात्, संवादाभाव-
प्रसंगाच्च ।

१. उक्तामाशङ्कामपाकरोति—तत्रेति ।

❀ विवक्षाद्वारार्थप्रतीतिनिरासः ❀

शब्दाद्विवक्षाप्रतीतौ ततोऽर्थप्रतीतिरिति चेत्, न; विवक्षाया अप्यर्थेन सम्बन्धाभावादसत्यप्यर्थे विवक्षोत्पत्तिदर्शनात् । का चेथं विवक्षा ? किं शब्दोच्चारणेच्छामात्रं ? किं वानेन शब्देनामुमर्थं प्रतिपादयामीत्येपोऽभिप्रायः । किं चातः ? शब्दनिमित्तेच्छाप्रतीतौ वक्तृश्रोत्रोः शास्त्रादिष्वपि प्रवृत्तिर्न स्यात् । न हि कश्चिदनुमत्तः शब्दनिमित्तेच्छामात्रप्रतिपत्त्यर्थं शास्त्रं वाक्यान्तरं च प्रयेतुं श्रोतुं वा प्रवर्तते । किं च कचदतपादिदशदाडिमादिवाक्यैः सह सर्ववाक्यानामविशेषप्रसंगः, सर्वेषां स्वप्रभवेच्छामात्रानुमापकत्वाविशेषात् । अथानेन शब्देनामुमर्थं प्रतिपादयामीत्यभिप्रायो विवक्षा, तत्सूचकत्वेन शब्दानामनुमानत्वमुच्यते । तथापि व्यभिचारानुमानं शब्दः शुक्रसारिकोन्मत्तादयो हि न तथाभिप्रायेण वाक्यमुच्चारयन्ति । अपि च किं समयनिरपेक्षं वाक्यं तादृशमभिप्रायं गमयति ? आहोस्वित्समयापेक्षमिति ? समयानपेक्षत्वे सर्वप्रतिपत्तिप्रसंगात्, न कश्चिद्भाषानभिज्ञः स्यात् । समयापेक्षस्तु शब्दोऽर्थमेव किं न गमयति ? न ह्ययमर्थाद्विभेति, येन तत्र सान्नाह्न प्रवर्तते । न चाभिप्रायप्रतीतिक्रमेणार्थप्रतीतिरनुभूयते । यश्चाशक्यसमयत्वादिकेऽर्थे शब्दाप्रवृत्तौ न्यायः, सोभिप्रायेपि समान इत्यभिप्रायावगमोऽपि शब्दान्न स्यात् । येन वा प्रकारेणाभिप्रायविशेषे शब्दप्रवृत्तिस्तेनार्थ एवास्तु, किं प्रतीतिविरुद्धेन पारम्पर्याश्रयणेन ?

❀ अर्थे सान्नाह्न शब्दप्रवृत्तौ दोषः ❀

ननु चार्थे सान्नाह्न शब्दस्य प्रवृत्तिमिच्छतः परोक्षाकारजनकत्वविरोध इन्द्रियवत् । न ह्यभिन्ने विषये प्रतीतिवैलक्षण्यं युक्तम् ; अस्ति चाक्षजशब्दज्ञानयोर्वैलक्षण्यम् । तस्मान्नाभिन्नविषयत्वमिति । तदुक्तम्—

अन्यदेवेन्द्रियग्राह्यमन्यः शब्दस्य गोचरः ।

शब्दात्प्रत्येति भिन्नाक्षो न तु प्रत्यक्षमीक्षते ॥

तत्र पूर्वोद्धेन प्रतिज्ञा कृता तत्साधनमुत्तराद्धेनोक्तम् । नष्टाक्षोऽपि शब्दादर्थं प्रत्येति, न तु प्रत्यक्षवदीक्षत इत्यर्थः । एतदेव स्पष्टयति—

अन्यथेन्द्रियसम्बन्धाद्वाहं दग्धोऽभिमन्यते ।

अन्यथैवाग्निशब्देन दाहार्थः सम्प्रतीयते ॥ (वा० प० २।४।९६)

तस्मान्नेन्द्रियविषये शब्दः प्रवर्तते इति ।

❀ तन्निरसनम् ❀

तदेतदयुक्तम्; यस्मान्नात्र विषयभेदकारितं प्रतीतिवैलक्षण्यं, किं तर्हि ? करणभेदकारितम् । यदि तु विषयभेदकारितं स्यात्तदा तत्पूर्विका प्रवृत्तिर्जलाग्नि-प्रतीतिपूर्विकेवाभिन्नविषया न स्यात् । किं चाग्निशब्दजायाः प्रतीतेः प्रवृत्तस्य ज्ञातुरिन्द्रियेणाग्निप्राप्तौ संवादो न स्यात् । न हि निर्विषयस्य ज्ञानस्यार्थान्तर-विषयस्य वार्थान्तरप्राप्तौ संवादव्यवस्था लोकेपि दृष्टा । "तदभावान्न सत्य-वादित्वं कस्यचित्स्यात् । प्रतिज्ञायदयोश्च व्याघातस्तथा हि—“अन्यदेवेन्द्रिय-ग्राह्यम्”—इत्यनेन शब्देन योऽर्थ उच्यते, स कथं शब्दस्य गोचरो न भवति ? साक्षाद्गोचर इति चेत्; पारम्पर्येणापि शब्दात् तस्मिन्नर्थे किं प्रतीतिर्भवति ? न वा ! यदि न भवति, ततः पारम्पर्येणाप्यगोचर एव । अथ भवति, सा किमिन्द्रियजप्रतीतितुल्या ? तद्विलक्षणा वा ? यदितु तुल्या, तदा “न तु प्रत्यक्षमीक्षते” इत्यनेन विरोधः । तद्विलक्षणा चेत्, न तर्हि प्रतीति-वैलक्षण्यं विषयभेदसाधनम् ।

दाहशब्देन च कोऽर्थ उच्यते—किमग्निरुष्णस्पर्शो वा ? रूपविशेषो वा ? विस्फोटो वा ? तद्दुःखं वेति ? किं चातः ? सर्वोऽप्ययमर्थः प्रत्यर्थकृतसमया-बुद्ध्वात्तथैव प्रतीयते । अग्निशब्दस्वभावेव कृतसमयस्तेनासौ विस्फोटादिकं नाभिधत्ते । अग्निश्च ततः प्रतीयते । यद्येवं किमिति विस्फोटः तद्दुःखं वा न भवति ? न, अन्यकार्यत्वात्, न खलु दहनप्रतीतिकार्यं विस्फोटादि, किं तर्हि ? दहनदेहसम्बन्धविशेषकार्यम्, सुपुसाद्यवस्थायामप्रतीतावप्यग्नेः सम्बन्धविशेषा-द्विस्फोटादेर्दर्शनात्, दूरस्थस्य चक्षुषा प्रतीतावप्यदर्शनात् । तथा दुःख-शब्दात्तत्प्रतीतौ दुःखित्वप्रसंग इत्यपि निरस्तम्, दुःखसमवायो हि दुःखित्वं, न दुःखज्ञानमात्रम् । यस्य तु दुःखज्ञानान्नान्यदस्ति दुःखित्वं तस्य परदुःखज्ञानेऽपि दुःखित्वं प्रसक्तम् । ततश्च बुद्धस्यापि दुःखित्वं स्यादसर्वज्ञत्वं वा । प्रत्यक्षं च बुद्धस्य सर्वविषयज्ञानमिष्टम् । तच्च साक्षात्तत्स्वरूपं स्वीकृत्वैर्दर्थस्य ग्राहकं भवति । तेन बुद्धस्य परदुःखं प्रत्यक्षेण गृह्यतः परस्येव दुःखाकारतापत्तेर्दुःखित्वं प्राप्तम् । एतेन रागादिमन्वप्रसङ्गोऽपि द्रष्टव्य इति । तस्मादिन्दिनेऽपि विषये सामग्रीवैलक्षण्यात्प्रतीतिवैलक्षण्यमेष्टव्यं, तेन शब्दान्देन्द्रियार्थे सर्वथा तुल्या प्रतीतिर्भवतीत्यतोऽन्वस्थानन्वत्वप्रसङ्गोऽप्ययुक्त इति ।

❀ शब्दस्य स्वार्थप्रतिपादने प्रकरणाद्यपेक्षा ❀

ननु विधिविषयत्वे षटादिशब्दस्य नास्त्यस्तीति पदाभ्यां सामानाधिकरथं
१. तदभावात् = संवादाभावादित्यर्थः ।

न प्राप्नोति, नास्तीति पदेन विधिविरोधादस्तीति पदस्य च वैयर्थ्यादिति, नैप दोषः; प्रकरणाद्यनपेक्षस्य शब्दस्य स्वार्थानुवादमात्रकर्तृत्वात् । यो हि ब्रूते 'प्रकरणाद्यनपेक्षोपि शब्दः स्वार्थं विषत्त इति', तं प्रति स्यादयं दोषः । सामान्येनाऽर्थमात्रानुवादकत्वे तु तस्योभयथादर्शनात् । स्यात् सन्देहः— किमस्य विधिः ? उत प्रतिषेध इति ? तत्र विधिविवक्षायांस्ति घट इत्याह, प्रतिषेधविवक्षायां तु नास्तीत्याह । तत्रापि कास्ति क्व च नास्तीति सन्देहे तन्निश्चायकं देशविशेषादिपदं प्रयुङ्क्ते, पुनर्विशेषणान्तरमाकाङ्क्षतस्तद्विशेषणान्तराभिधायि पदं प्रयुङ्क्ते यावन्निराकाङ्क्षो भवति । तदेवं वाक्येनैव निःसन्दिग्धोऽर्थः प्रत्याख्यत इति तदेव वस्तुतः प्रमाणम्, "पदं त्वभ्यधिकभावात्स्मारकान्न विशिष्यते" (श्लो० वा० शब्द० १०७) इति । प्रमाणत्वेऽप्यदोषः, सामान्यवतोऽर्थमात्रस्याभिधानात् । यथोर्ध्ववस्तुमात्रे दूराच्चक्षुषा निश्चितेऽपि स्थाणुत्वादि विशेषेणानिश्चितत्वात्, तथानिश्चयार्थं तदुपसर्पणं विशेषदर्शनं च व्यर्थं न भवति, तथापदेन सामान्यवतोऽर्थमात्रस्याभिधानेऽपि कालदेशादिविकल्पेन विधिप्रतिषेधवत्त्वदर्शनात् स्यात्सन्देहस्ततः प्रतिपाद्याकाङ्क्षितविशेषवत्त्वेन निश्चयानार्थमस्तीत्यादि पदं सार्थकं भवति । नास्तीत्यनेन सामानाधिकरण्यविरोधोऽपि नास्ति—तदेव ह्यन्यत्रान्यदा वा नास्तीत्युच्यते । खपुष्पं सर्वत्र सर्वदा नास्तीत्यत्र का वार्तेति चेद्, अत्रापि दृष्टमेव पुष्पं स्वाभावान्यत्वेनात्यन्तं प्रतिषिध्यते । ननु खपुष्पशब्दादेवायमर्थः सिद्धो, न ह्याकाशात्मकं पुष्पं कदाचित् क्वचिदस्तीति, सत्यम्; तथापि यः केनचित्प्रतारितोऽन्येन वा निमित्तेन नैव प्रतिपद्यते, तं प्रति पदान्तरं सार्थकम् । आकाशं सर्वत्र सर्वदास्तीत्यत्रापि अयमेव न्यायः ।

✽ अपोहस्य शब्दार्थताशंका तन्निरासश्च ✽

ननु यदि आशंकानिवृत्त्यर्थं पदान्तरमिष्यते, तदापोह एव शब्दार्थ इष्टः स्यात् । कोऽयमपोहः ? यः शब्दात्प्रतीयते । कः शब्दात्प्रतीयते ? न किञ्चित् । भ्रान्तिमात्रत्वादित्यभिप्रायः । तदयुक्तम्; शब्देभ्योऽर्थं परिच्छिद्य प्रवर्तमानस्य तदर्थप्राप्त्यर्थक्रियासंवादेन विस्वादनिवृत्तौ तद्व्याप्तस्य भ्रान्तत्वस्य निवृत्तेः । प्रत्यक्षस्यापि अभ्रान्तत्वेऽयमेव न्यायः । सत्यानृतव्यवहाराभावप्रसंगश्चेत्युक्तम्, संवृत्तिसदसतोः सत्यानृतव्यवहार इति चेत्, न; प्रागेव विस्तरेणासंवृतत्वस्य निराकृतत्वात् । अपि च सविकल्पकप्रत्यक्षसमर्थने वस्तुसामान्यसमर्थने च वस्तुन्यपि शब्दः प्रवर्तत इति विस्तरेण समर्थितम् । तत्सर्वमनुस्मृत्य वक्तव्यमित्यलं प्रसंगेन ।

❀ शब्दस्यानुमानाद्भेदसाधनम् ❀

एवं च शब्दविशेषस्यार्थप्रतिपादकत्वेन प्रमाणत्वे स्थितेऽनुमानाद्भेदः साध्यते—नानुमानं शब्दः, पक्षधर्मत्वादिग्रहणानपेक्षत्वात्, प्रत्यक्षवदिति । असिद्धोऽयं हेतुरित्यपरे, तथा हि—गोशब्दो धर्म्मः, ककुदादिमदर्थ-प्रतिपादक इति साध्यो धर्म्मः, गोशब्दत्वात्, संकेतकालोपलब्धगोशब्दवत् । एवमिन्द्रादिशब्दानामपि इन्द्रार्थप्रतिपादकत्वं साधयितव्यमिति । तदेतद-युक्तम्; संकेतकालेऽर्थप्रतिपादकत्वसिद्धौ दृष्टान्ताभावात् ।

किं चार्थप्रतिपादकत्वस्य शब्दधर्मस्य सिद्धावपि कथं देशादिविशिष्टोऽर्थः सिध्यति ? न हि रूपग्राहकं चक्षुः चक्षुष्वादित्यनुमानादेव रूपविशेषः सिध्यति, एवं हि प्रत्यक्षस्याप्यनुमानत्वप्रसंगः । प्रदेशविशेषेऽग्निसिद्धयेऽपि न कश्चिदेवमनुमानं करोति—अग्निप्रतिपादकोऽर्थं धूमो धूमत्वादिति । किं तर्हि ? अग्निमानयं प्रदेशो धूमवत्त्वादिति । यदापि धूमः पक्षीक्रियते, तदापि तस्य समानदेशस्थेनाग्निना सम्बन्धित्वसिद्धौ प्रदेशविशेषेऽग्निः सिध्यति, न त्वग्निप्रतिपादकमात्रसाधनादेव । न चैवं शब्दस्य समानदेशस्थे-नाऽर्थेन व्याप्तिः प्रतिपत्तुं शक्यते । नापि समुद्रवृद्धिं चन्द्रोदयादिवत् कालविशेषावच्छिन्नेनार्थेन गोशब्दस्य व्याप्तिः सम्भवति । पदान्तरसन्निधिं प्रकरणादिकं चापेक्ष्य गोशब्दो देशाद्यवच्छेदेनार्थं प्रतिपादयति । लिङ्गन्यून-लिङ्गान्तरं प्रकरणादिकं चाऽनपेक्ष्यापि देशाद्यवच्छिन्नमेवार्थं प्रतिपादयति, वागादिप्रतिपादकगोशब्देनानेकान्तश्च । विशिष्टस्याव्यभिचार इति चेत्, कोऽत्र विशेषः ? प्रकरणादिरैवेति चेत्, न; धूमस्योर्ध्वगामित्वादिवदव्यभिचारित्वेन ककुदादिमदर्थप्रतिपादकाशेषगोशब्देष्वविशिष्टस्य प्रकरणादिधर्मस्यादृष्ट-त्वात् ।

किं च लिङ्गमनासकृतमपि स्वसाध्यं न व्यभिचरति, शब्दस्त्वनास-कृतोऽसत्यार्थ एव स्यात् । किं च लिङ्गस्य पक्षधर्मत्वादिनिश्चयेनैवा-व्यभिचारित्वं निश्चीयते । शब्दस्य त्वाप्तोक्तत्वनिश्चयेन प्रवृत्तिसामर्थ्येनैव, न तु पक्षधर्मत्वादिनिश्चयेनेति ।

❀ ज्ञापनप्रकारभेदाद् भेदः शब्दानुमानयोः ❀

किं च लिङ्गस्याविनाभावबलेनार्थप्रतिपादकत्वं, शब्दस्य तु संकेतमात्रेण । स एवाविनाभाव इति चेत्, न; स्वाभाविकपुरुषायत्तत्वविशेषात् । स्वाभा-विको ह्यविनाभावसम्बन्धः, संकेतस्तु पुरुषेच्छानुविधायीति । विरुद्धाविरुद्धार्थ-भेदाच्च—शब्दो हि सारनादिमदर्थविरुद्धेष्वपि वागादिषु तदन्येषु च व्युत्पा-

स द्विविधः—दृष्टादृष्टार्थभेदात् । तत्र दृष्टार्थानां वाक्यानां प्रायेण प्रवृत्तिसामर्थ्यात् प्रामाण्यमवगम्यते । अदृष्टार्थानां पुनराप्तोक्तत्वेन ।

दितसमयः प्रयुज्यमानः प्रतीतिं जनयति । धूमादि लिङ्गं तु नाग्न्यादिविरुद्धेषु जलादिष्वविनाभावेन प्रतीतिं कुतश्चित्प्रस्तावादपि जनयति । तस्मान्नानुमानं शब्दः । किं चाप्तोपदेशत्वेन लक्षणैः प्रत्यक्षादपि भिद्यते इति ।

✽ आप्तोक्तत्वे शङ्का ✽

ननु चाप्तोक्तत्वं शब्दस्य कुतो निश्चीयते ? सर्वपुरुषाणां ज्ञानाज्ञानाद्युपपत्तौ सत्यानृतवक्तृत्वसम्भवेन संशयाद्यनिवृत्तेः । प्रवृत्तिसामर्थ्येन तन्निश्चये तु व्यर्थस्तन्निश्चयस्तदभावेऽपि प्रवृत्तेः, चक्रकं वा स्यात्—यावन्नाप्तोक्तत्वेनिश्चयस्तावन्न प्रामाण्यनिश्चयः, तदभावान्न प्रवृत्तिः, तदभावान्न तत्सामर्थ्यम्, तदभावाच्च नाप्तोक्तनिश्चय इति । अथ सर्वविदोऽत्यन्तवीतरागस्यानृतवक्तृत्वासम्भवात् तत्प्रणीतस्यागमस्य प्रामाण्यनिश्चय इति, न; तत्प्रणेतुर्दुर्नवयत्वात् । यद्यपि तथाविधः पुरुषोऽस्ति, तथापि तत्प्रणीतोयमागम इति कुतो निश्चीयते ? तदागमादेवेति चेत्, न; इतरेतराश्रयत्वप्रसंगात्—यावदागमस्य प्रामाण्यं न सिद्धयति, तावन्न पुरुषविशेषप्रणीतत्वं सिध्यति, यावच्च न तत्प्रणेतृत्वसिद्धिस्तावन्न प्रामाण्यसिद्धिरिति ।

✽ तत्समाधानम् ✽

अत्रोच्यते—स्यादयं दोषो यदि सर्वस्यागमस्याप्तोक्तत्वेनैव प्रामाण्यं साध्यते । यावता कस्यचिदाप्तोक्तत्वेन कस्यचित्प्रवृत्तिसामर्थ्येनेति । न च प्रवृत्तिसामर्थ्येन प्रामाण्यसिद्धौ चक्रकं, कस्मात् ? अनिश्चितेपि प्रामाण्येऽर्थसंशयादेव प्रवृत्तेरुक्त्वात् । न चैवं व्यर्थस्तत्प्रामाण्यनिश्चयः, अन्यत्राप्तोक्तत्वेन प्रामाण्यसिद्धौ दृष्टान्तार्थत्वात् । प्रवृत्तिसामर्थ्येन निश्चितस्य पुनराप्तोक्तत्वेन निश्चयोऽनर्थक इति चेत्, स्यादेतदेव यद्येकविध एवागमः स्यात् । यावता स द्विविधो दृष्टादृष्टार्थभेदात् ।

✽ दृष्टादृष्टार्थानां प्रामाण्यम् ✽

तत्र दृष्टार्थानां वाक्यानां प्रायेण प्रवृत्तिसामर्थ्यात्प्रामाण्यं गम्यते । तत्र हि अनिश्चितेऽपि प्रामाण्येऽर्थिनः का(य)पीडया प्रवृत्तिर्भवति । स्वर्गादिषु पुनरत्यन्तादृष्टत्वेन प्राप्तिसम्भावनापि नास्ति, तेन तत्र विचारकस्य प्रामाण्यानिश्चये प्रवृत्तिर्न सम्भवति । तस्माद्दृष्टार्थानां वाक्यानामाप्तोक्तत्वेन प्रामाण्यं निश्चित्य तदर्थेषु प्रेक्षावन्तः प्रवर्तन्त इति ।

कथम् ? 'पुत्रकामो यजेत'—इत्यादिवाक्यानां प्रवृत्तिसामर्थ्यात् प्रामाण्यमनुमाय, तत्प्रणेतुरतीन्द्रियार्थदर्शित्वेन परमाप्तत्वमवधार्य, तत्प्रणीतानां सर्ववाक्यानाम्, अप्रामाण्यकारणाभावात्, प्रामाण्यमनुमीयते; न नित्यत्वेन ।

कथं पुनरत्यन्ताहृष्टार्थानां वाक्यानां प्रणेतुरदर्शनेऽप्यातोक्तत्वं प्रत्येतुं शक्यत इति ? उच्यते—“कारीरिं निर्वपेत वृष्टिकामः”, “पशुकामो यजेत” (तै० सं० २।४।६।१), “पुत्रकामो यजेत” इत्येवमादिवाक्यानान्तावत्प्रवृत्तिसामर्थ्येन प्रामाण्यमनुमीयते । प्रवृत्तिश्चात्र वृष्ट्यादिभिरत्यर्थित्वादन्यस्य निश्चितोपायस्यानुपलम्भादनिश्चितसामर्थ्येषु वैधोपदेशेष्वानुरवत् । जिज्ञासातः कापीडयापीत्युक्तम् ।

❀ वैदिकवाक्येष्वप्रामाण्याशङ्का तन्निरासश्च ❀

प्रवृत्तस्यापि प्रायेण वृष्ट्यादिफलानुपलम्भात् प्रामाण्यावगमो न युक्त इति चेत्, “नः कर्मकर्तृसाधनवैगुण्यात्” (न्या० सू० २।१।५८) । तत्र कर्मवैगुण्यम्—अथथाकरणं, कर्तृवैगुण्यम्—अविद्वत्त्वं^१ प्रायश्चित्त्वं च यजमानस्य ऋत्विजां वा, साधनवैगुण्यम्—हविरसंस्कृतमुपहत्^२ वा मंत्रान्यूना अधिका वा स्वरवर्णभ्रष्टा वा, दक्षिणा^३ दुरागता हीना वा निन्दिता

१. अविद्वत्त्वम् = अनधीतवेदत्वम् । तच्चानधिकारापादकम्—“अङ्गहीनाश्चोत्रियपण्डितवर्जम्” (का० श्रौ० सू० १।१।५) । अविद्वत्त्वादेव शूद्रस्यानधिकारं महर्षिः सूचयति—“अवैद्यत्वाद्भावः कर्मणि स्यात्” (जै० सू० ६।१।३७) ।
२. ऋत्विजः = अर्ध्वर्युमुखा याजकाः । ते च यजमानस्य स्वामिनः कर्मकरा दक्षिणामात्रभुजः—“अन्वाहार्यो दक्षिणा” (श० ब्रा० १।१।३।५), “गौर्दक्षिणा” (श० ब्रा० २।४।३।१३) इत्यादिना विहिता दक्षिणा कर्मकरेभ्यो ब्राह्मणेभ्य एव प्रदीयते—“दक्षिणाभिर्मनुष्यदेवान्” (श० ब्रा० २।२।२।१६) इति श्रुतेः । मनुष्यदेवाः = ब्राह्मणाः । तेषां वैगुण्यं स्वामिनः कर्तुरेव वैगुण्यं गण्यते, अर्ध्वर्युष्यस्य प्रधानवैगुण्यवत् । प्रधानं कर्म तु यजमान एव कुस्ते—“प्रधानं स्वामी, फलयोगात्” (का० श्रौ० सू० १।७।१६) ।
३. उपहृतम् = व्यापन्नम् । तच्च—“व्यापन्नस्याप्सु गतो यद्भोज्यमायाणां तत्प्रतीयेत” (जै० सू० १।५।४८) । “व्यापन्नम् = दूषितम्, येन कार्यं न क्रियते । यद्भोज्यमायाणां केशकीटावपन्नम् । अन्येन वोपघातेनोपहृतम्” इति शावरे विद्वृतम् ।
४. दुरागता = दौत्यदूतोत्कोचादिदुष्टोपायादागतेति मिश्राः ।

वेति । तदेवामन्यतमवैगुण्येऽपि फलं न निष्पद्यते । अविगुण्येभ्यस्तु कर्मकर्तृ-
साधनेभ्यः फलनिष्पत्तेर्नाप्रामाण्यम् । लोकेऽपि अग्निकामो दारुणी मन्थीया-
दिति वाक्यम् । तत्र कर्मवैगुण्यम्—मिथ्याभिमंथनम्, कर्तृवैगुण्यम्—प्रज्ञा-
प्रयत्नगतः प्रमादः, साधनवैगुण्यम्—आर्द्रं सुधिरं वा दार्विति । तत्रैक-
वैगुण्येऽपि फलं न निष्पद्यते इति । तावता नाप्रामाण्यं, गुणयोगे फलनिष्पत्ति-
दर्शनात् । तदेवं लौकिकवद्वैदिकवाक्यानामपि दृष्टार्थानां कर्मकर्तृसाधनवैगुण्या-
भावे सति फलनिष्पत्तिदर्शनात् प्रामाण्यमनुमीयते, अनुमाय च तत्प्रणेतुरती-
न्द्रियार्थदर्शित्वेन परमाप्तत्वमवधार्यते । न ह्यज्ञस्य यथार्थापदेशकर्तृत्वं सम्भ-
वति । न च यज्ञविशेषफलविशेषयोः साध्यसाधनभावोऽस्मदादिप्रत्यक्षगोचरः ।
प्रत्यक्षाप्रवृत्तौ तत्रानुमानस्याप्यप्रवृत्तिः, तत्पूर्वकत्वात्सामान्यतोऽप्यत्र व्याप्य-
प्रसिद्धेः । आगमान्तरेण तत्प्रतीतौ वानवस्था स्यात्, सा च प्रमाणाभावा-
दनुपपन्ना, क्वचिन्मूलवक्त्रभ्युपगमे च स एवातीन्द्रियार्थद्रष्टेत्यवगम्यते ।
ततस्तत्प्रणीतानां सर्ववाक्यानामप्रामाण्यकारणाभावात् प्रामाण्यमनुमीयते ।

वेदवाक्यानां त्रैविध्यं प्रत्यक्षादिसंवादात्प्रामाण्यमिति पूर्वेपक्षः

अपरस्त्वाह—यद्यनेन प्रकारेण प्रामाण्यमुच्यते, तदा ये ब्राह्मणादिवर्षं
स्वर्गस्य मोक्षस्य वा साधनं वदन्ति, तच्छास्त्रस्यापि प्रामाण्यप्रसङ्गः, तत्राप्येक-
देशसंवादोपपत्तेः । तथा जिनबुद्धाद्यागमानां च प्रामाण्यप्रसङ्गः, तदेकदेश-
संवादसम्भवात् । तस्मात् (१) येषामेव वेदवाक्यानां प्रत्यक्षेणानुमानेन वा
संवादः सम्भवति तेषामेव प्रामाण्यम् । (२) येषां तु विसंवादस्तेषामप्रामाण्यम् ।
पूर्वपक्षवाक्यानि च तानि द्रष्टव्यानि तेनाप्तोक्तत्वमपि न विरुध्यते । (३) येषां
तु सप्तद्वीपाद्यर्थानां न संवादो नापि विसंवादः, तेषां न प्रामाण्यनिश्चयो
नाऽप्रामाण्यनिश्चयः, सन्देह एव तत्रेति । एवं त्रिधा वेदवाक्यानि द्रष्टव्यानि ।
अन्यथा “अङ्गुष्ठमात्रः पुरुषः” (म० ना० उ० ५।६), “एकमेवेदं न द्वितीयम्”
(छा० उ० ६।२।१), “अजामेकम्” (ना० पू० ता० उ० ५।१) इत्यादि-
वाक्यानामपि प्रामाण्यप्रसङ्गः, ततश्चादित्यवर्णः पुरुषो रूपादिरहितश्च; व्यापकोऽ-
ङ्गुष्ठमात्रश्च, अद्वितीयोऽनेकश्चैत्यादिव्याघातः स्यादिति । तस्मात्प्रत्यक्षानुमान-
संवादादेव प्रामाण्यव्यवस्थापनं युक्तम् । तत्र पशुकामेष्ट्यादीनामनुष्ठानोत्तरकालं
तावत्पश्चादयः प्राप्यन्ते, ततस्तदनुष्ठानाद्धर्मो भवतीत्यनुमीयते । कथम् ?
यजमानगुणेनाकृष्टा पश्चादयः, यजमानं प्रति उपसर्पणवत्त्वाद्, भक्तसुपादिवत् ।
परिशेषाद् धर्मसिद्धिः । तत्सिद्धौ चाग्निहोत्रादीनामपि धर्मसाधनत्वमनुमीयते ।

१. परिशेषात् । कोयं यजमानगुणः येनाकृष्टाः पशवः तमुपसर्पन्ति ? अन्येषां
गुणानां व्यभिचारित्वेन, परिशेषात् पुण्यात्मा धर्मः स इति सिध्यतीत्यर्थः ।

तथा हि—अग्निहोत्राचरणं धर्मनिष्पादकं, श्रद्धोपग्रहीतत्वे सत्याचरणत्वात्, पशुकामेष्टयाद्याचरणवदिति ।

❀ तन्निरासः ❀

अत्रोच्यते—यत्तावदुक्तम्—ठकशास्त्रादेरप्येकदेशसंवादोपपत्तेः प्रामाण्यं प्रसज्यत इति, तत्र; अभिप्रायापरिज्ञानात्—न ब्रूम एकदेशसंवादमात्रेण सर्वस्य प्रामाण्यम्, किं तर्हि ? यत्रैकदेशसंवादस्तत्प्रणेतुरतीन्द्रियार्थद्रष्टृत्वं पूर्वोक्तेन न्यायेन व्यवस्थापयति । तस्याप्रामाण्यकारणभावात् प्रामाण्यमित्युक्तम् । न चान्नभक्षणादिवाक्यसंवादोऽपि अतीन्द्रियार्थद्रष्टृत्वं साधयति, सामर्थ्याभावादतिप्रसङ्गाच्च ।

ननु च 'चुलिकमासादिज्ञानं दिव्यं तदुपदेष्टुरतीन्द्रियार्थद्रष्टृत्वं ज्ञापयति, सत्यम्; किन्तु मूलोपदेष्टुरेवातीन्द्रियार्थद्रष्टृत्वं ज्ञापयति नोपदेष्टृमात्रस्य, अतिप्रसङ्गात् । मूलोपदेष्टा च वेदप्रणेतव तद्विज्ञानं वेदाङ्गे ज्योतिर्ज्ञानेनतर्भवति चातुर्लक्ष्यं हि ज्योतिर्ज्ञानं, तत्र हि द्रव्यायुःस्त्रीपुरुषलक्षणचौरादिगणितम् सर्वमस्ति । तेन ततोऽर्थे विशय शब्दान्तरेण चुलिकमासादिज्ञानमुपदिश्य रागाद्युपहृतेनैव दृष्टार्थं ठकशास्त्रादि प्रणीतम् ।

जिनादिभिस्तु दृष्टार्थेन वञ्चितैरनाद्यविद्याभ्यासजनितेन मिथ्याभिमानेन स्वप्नरोगेण च वेदवेदाङ्गेभ्योऽर्थे विशय स्वदर्शने प्रत्ययोत्पादनार्थं गारुडादिकं च भाषान्तरेणोपदिष्टमिति । विपर्ययो न कस्मादिति चेत्, न; तदप्रतिपादितस्यापि शान्तिपुष्ट्यभिचारादिकलस्य यज्ञप्रकारस्य ज्योतिर्ज्ञानान्तरस्य चेहोपदिष्टस्य संवादोपलम्भात् । जिनबुद्धाद्यागमेषु च यानि वैदिकसिद्धान्ताद्यनुपादिष्टार्थाभिधायीनि वाक्यानि, तेषां विसंवाद एवेति कुतस्तत्प्रणेतृणां सर्वज्ञत्वं निश्चीयते ?

❀ वेदस्य सर्वज्ञप्रणीतत्वम् ❀

वेदस्तु यदि असर्वज्ञप्रणीतः स्यात्तदा जिनादिप्रणीतागमवत् पुराणाद्यागमेष्वपरिमितेषु न प्रमाणत्वेन प्रशस्येत । लोकेऽपि देशान्तरस्थितार्थवार्त्ता-यास्तद्वक्तृगुणदोषसन्देहेपि प्रभूतवार्तासंवादात् प्रामाण्यं दृष्टं कण्ठस्थत्वानुप-

१. चुलिकमासादिज्ञानम्—चुलिकं दिव्यविशेष इति प्राचीनटिप्पणम् । मासा-दिकालकलनमकलङ्केनैवमङ्कितम्—'सप्तप्राणाः स्तोकः, सप्तस्तोका लवः, सप्तसप्ततिर्लवा मुहूर्त्तः, त्रिंशन्मुहूर्त्ता श्रहोरात्रः, पञ्चदशाहोरात्राः पक्षः, द्वी पक्षौ मासः, दौ मासावृतुः' (त० वा० ३।३८) ।

पत्तिप्रसंगाच्च । न ह्यसर्वज्ञः पुस्तकनिरपेक्षो ग्रन्थानामनेकसहस्राणि प्रयोक्तुं शक्नोति । प्रणीतानि च यद्यप्रमाणानि, तदा प्रतिराष्ट्रमसंख्यातैः पुरुषैर्न गृह्येरन् । क्लेशभूयस्त्वाद् दृष्टार्थानुशयानुमलव्येक्ष ।

❀ जैनाद्यागमानां वेदवैषम्यम् ❀

ननु जिनाद्यागमोपि दृष्टं प्रयोजनं विनापि बहुभिर्दृष्टीतस्तेन तस्यापि प्रामाण्यमेष्टव्यम्, न; अन्यथा तस्य ग्रहणात् । अध्ययनाध्यापने महाभाग्यं श्रुत्वा शूद्राः केचिदध्ययनाद्युत्सुकाः संजातास्ते चाऽनधिकारित्वेन वेदानध्ये-
तुमलभमाना जिनादिना ख्यातिमिच्छता स्वप्रणीतागमाध्ययने फलातिशय-
मुपवर्ण्य प्रवर्तिताः, तैस्त्वन्ये तथाविधाः प्रवर्तिताः, तैरप्यन्ये ब्राह्मणादयोपि
केचन मन्दप्रज्ञा दारिद्र्यदुःखसन्तप्ताश्च दुःखक्षयोपदेशेन प्रतार्प्य प्रवर्तिताः—
इत्येवं तदागमः प्रचयं गतः, न; वेदवद्वनस्थैरपि सर्वांगमावहिष्कृतैश्च
कण्ठस्थः क्रियते, नापि ब्राह्मणैर्नैवाध्याप्यमानस्त्रिभिरेव वर्णैर्भिधीयमानः
प्रचयं गतः । तस्मान्न वेदवज्जिनाद्यागमानामपि प्रामाण्यं प्रसज्यते । यच्चोक्तं
त्रिधा वेदवाक्यानि—प्रमाणान्यप्रमाणानि सन्दिग्धप्रामाण्यानीति, तदनुपपन्नम्;
असर्वज्ञप्रणीतानां हि वाक्यानां कदाचिदप्रामाण्यमपि सम्भाव्यते, सर्वज्ञ-
प्रणीतानां त्वप्रामाण्यकारणाभावात्तदनुपपत्तिः । तथाचोक्तम्—

रागाज्ञानादिभिर्दोषैर्ग्रस्तत्वादनुत्तं वदेत् ।

ते चेश्वरे न विद्यन्ते स ब्रूयात् कथमन्यथा ॥

पूर्वपक्षार्थादित्यप्युक्तम्, तद्दूषणसिद्धान्तयोरनभिधाने ह्यागमस्य
पूर्वपक्षार्थाभिधानानुपपत्तेः । अन्यथा हि श्रोतृणां संमोहजनकत्वेन तत्प्रणे-
तुरनातत्वप्रसङ्गः । किं च युक्तिशास्त्रेषु पूर्वपक्षोपन्यासः क्रियते । वेदस्वा-
शासिद्धत्वेनोपदिष्टः पित्रादिवाक्यवत्, न ह्यत्र युक्त्या कश्चिदर्थः प्रतिपादित-
स्तस्माच्छुक्तकार्भ्यासजनितभ्रमस्याऽयमुल्लापः—पूर्वपक्षार्थानि कानिचिद्वेद-
वाक्यानीति ।

❀ विरुद्धार्थादिवेदवाक्यप्रामाण्यप्रकारः ❀

कथं तर्हि विरुद्धार्थानां वाक्यानां प्रामाण्यम् ? न; विरुद्धार्थत्वाभावात् ।
यो हि वेदवाक्यानां तत्त्वतोऽर्थं न विवेचयति, तस्यैव विरोधः प्रतिभात्युदिता-
दिवाक्यवत् । तथा—“उदिते होतव्यम्”, “अनुदिते होतव्यम्” “समया-
ध्युषिते होतव्यम्”—इत्येवं विधाय तत्प्रतिषेधार्थं निन्दां करोति “श्यामो

वास्याहुतिमभ्यवहरति, य उदिते जुहोति” । “शबलो वाऽस्याहुतिमभ्यवहरति, योऽनुदिते जुहोति” “श्यामशबलौ वास्याहुतिमभ्यवहरतो, यः समयाधुपिते जुहोति” इति । अस्य विरोधं परिहरन् आह—“अभ्युपेत्य कालभेदं दोषवचनात्” (न्या० सू० २।१।१६) इति । एतदुक्तं भवति—यो येन कालोऽभ्युपगतस्तस्य तत्कालमतिक्रम्याऽन्यत्र कालभेदे जुहोतोऽयं दोष उक्त इति । तथान्येषामप्यागमवाक्यानामविरोधेन व्याख्यानं कर्तव्यम् । न ह्यन्यान्यपि शास्त्राणि कुबुद्धिभिर्व्याख्यातानि यथाभिमतमर्थं ज्ञापयन्ति ।

तत्राद्वैताभिधायीनि वाक्यानि परमात्मार्थत्वेन प्रमाणानि प्रकृत्यभिधाय्यजामेकामित्यादि वाक्यं परमाण्वर्थत्वात्प्रमाणम् । परमाण्वो हि लोहितादिरूपयुक्ता अजन्मानः सदृशमसदृशं च कार्यं स्थावरजंगमाद्यनन्तभेदं जनयन्ति । समवायि कारणं प्रकृतिस्तदपेक्षया स्त्रीलिङ्गत्वं समुदायापेक्षया त्वेकामित्युक्तम्, अन्यथा प्रधानस्यापि त्रिगुणत्वादेकत्वानुपपत्तिः । तथागुष्टमात्र इत्यद्वैतप्रातिवाहिकतैजसशरीराभिधायित्वेन प्रमाणत्वं, स्थूलेपि शरीरे पुरुषशब्दः प्रवृत्तो दृष्टः किमुत तस्मिन्नन्तरङ्गे । अथवा परमात्मैवात्यन्तनिर्मलत्वादादित्यवर्ण इत्युपचर्यते । अनंगुष्टमात्रमप्यंगुष्टमात्रे ह्यद्वैतदेशेऽन्तःकरणसंयमाद्योगिभिरुपलभ्यमानत्वेनोपचर्यते इत्येवमन्येषामपि वाक्यानामविरोधेन यत्नतोऽर्थः प्रतिपत्तव्यो न तु प्रज्ञादारिद्र्यादात्स्यत्वाद्वा यथार्थप्रतिपत्त्यशक्तावप्रामाण्यं प्रतिपत्तव्यमिति ।

* आगमप्रामाण्ये प्रत्यक्षादिसंवादानपेक्षा *

यत्पुनरेतत्प्रत्यक्षानुमानसंवादेनैवागमस्य प्रामाण्यमिति, तदयुक्तम्; स्वर्गदृष्टविशेषदेवतादिप्रतिपादकागमस्य प्रामाण्याभावप्रसङ्गात् । न च सुखमात्रं स्वर्गः को हि बुद्धिमानुपनतं सुखं परिहृत्य जन्मान्तरभावि सुखमात्रार्थं तपश्चरण्यशादिषु महाप्रयासेषु प्रवर्तते ? यश्च प्रवृत्तिहेतुरागमदर्शितोऽनेकान्यब्दसहस्राणि यावन्नैरन्तर्येण सुखविशेषः, तत्र प्रत्यक्षानुमानाप्रवृत्तेः, संवादाभाव इत्यप्रवृत्तिरेव स्वर्गार्थिनां प्राप्ता ।

किं चादृष्टविशेषं प्रति साधनविशेषाभिधायिनः पवित्रापवित्रादिविशेषाभिधायिनश्चागमस्य न प्रत्यक्षानुमानसंवादोऽस्तीत्यप्रामाण्यप्रसङ्गः । तथाहि—

प्रति द्रव सारमेधो इवानौ चतुरक्षौ शबलो साधुना यथा ।

अथा पितृन्सुविदत्रां उपेहि यमेन ये सधमादं मदन्ति ॥

(ऋ० १०।१६।१०) ।

पञ्चमहायज्ञादिकं गृहस्थस्य धर्मसाधनं, यतेस्वधर्मसाधनम् । किञ्चित् कस्यचित्पवित्रं तदेवान्यस्यापवित्रम् । हिंसादिकमपि क्वचिद्धर्मसाधनत्वेनोक्तम्, क्वचिद्धर्मसाधनत्वेनेत्येवंविधे आगमविषयविभागेऽस्मदादीनां नैव प्रमाणा-न्तरं प्रवर्तत इति । श्रद्धोपगृहीतत्वे सत्याचरणत्वं सामान्यमात्रसाधकं यदि स्यात्, न च तदपि युक्तम्; यतः केनचिदनापत्तेन प्रतारितस्य कस्यचिद्धर्मसाधनमपि श्रद्धोपगृहीतं सम्भवति । तस्यापि धर्मसाधनत्वे प्रतारकाप्रतारक-प्रणीतागमयोरविशेषः स्यान्न चैतदुपपन्नम् ।

* दृष्टान्तसाधनस्य हेत्वाभासत्वम् *

यदपि दृष्टान्तसिद्धयर्थं साधनमुक्तम्—देवदत्तगुणेनाकृष्टाः पश्वादयो देवदत्तं प्रत्युपसर्पणत्वादिति, नैतदपि युक्तम् । सन्दिग्धानैकान्तिकत्वात् । अन्यगुण-प्रेरितस्याप्यन्याभिमुखमुपसर्पणं दृष्टम्, न चात्र बाधकं किञ्चिदस्ति, येनान्य-गुणप्रेरितानां पश्वादीनां देवदत्तं प्रत्युपसर्पणं न स्यात् ।

* धर्मसाधनत्वानुपपत्तिः *

अपि च धर्मसाधनत्वं कुतः प्रतिपत्तव्यम् ? सुखसाधनविशेषो हि धर्मः प्रसिद्धः, तन्न ज्ञायते धर्मैणाधर्मैश्च वाकृष्टाः । किं चात एव दशमो गुणः सिध्यतिविति । धर्माकृष्टत्वसिद्धावपि न तदिष्टेस्तद्धर्मोत्पादकत्वसिद्धिः, जन्मान्तरकृतस्य धर्मस्याधर्मसाधनापेक्षस्यापि फलदातृत्वसम्भवात्, यथाभि-चाराकर्षणादिकर्मानुष्ठायिनां डाकिनोतन्त्रादिषु क्रौर्यस्तेयमैथुनाद्यतिनिन्दित-कर्मोपेतत्रतानुष्ठायिनां धनेश्वरादेशेन तच्छत्रुं ब्राह्मणादिकमपि विश्वास्य घातयतां चौर्यादिकर्मकारिणां चेति । तथान्येषामपि धर्माधर्मकारणविशेषसाधनायोक्तानां हेतूनां सन्दिग्धानैकान्तिकत्वं सन्दिग्धकालातीतत्वं वा द्रष्टव्यम् । न हि प्रतिपक्ष-बाधकमन्तरेण विपक्षादर्शनमात्राद्धेतोर्वीतिः सिध्यति, अतिप्रसङ्गात् । तथा हि—स श्यामस्तत्पुत्रत्वात् परिहृष्टतःपुत्रवत्, पकानि तानि फलान्येतच्छाखा-प्रभवत्वादुपभुक्तफलवत्, 'लोहलेख्यो वज्रमणिः पार्थिवत्वात्'—इत्येवमादीना-मपि हेतुत्वं स्यात् ।

१. पञ्चसूना गृहस्थस्य चुल्ली पेषण्युपस्करः ।
कण्ठनी चोदकुम्भश्च वध्यते यास्तु वाहयन् ॥
तासां क्रमेण सर्वासां निष्कृत्यर्थं महर्षिभिः ।
पञ्च क्लृप्ता महायज्ञा प्रत्यहं गृहमेधिनाम् ॥ (मनु० ३।६८-६९)

धर्मिहेतुदृष्टान्तग्राहकैरेव प्रमाणैर्विरोधात्कालातीतो हेतुर्भवति, तदभावे सम्यग्हेतुरेवेत्ययमपि मिथ्याभिनिवेशः, तत्पुत्रत्वादीनामपि सम्यक्त्वप्रसङ्गात् । न हि तत्पुत्रत्वादीनां धर्म्याद्यन्यतमग्राहकप्रमाणेन बाधोऽस्ति, किन्तूत्तरकालभाविना तत्पुत्ररूपदर्शनेन, तत्फलास्वादनेन, लोहव्यापाराफलदर्शनेन, आसन्नचनेन वेति ।

❀ सर्वथाऽवाधितत्वावगमासम्भवः ❀

किं च कस्यापि बाधो नास्तीत्यसर्वविदावगन्तुमशक्यम्, तत्प्रत्यक्षदर्शिनां च बाधा भविष्यतीत्यतोऽसर्वविद्बाधानुत्पादेऽपि सन्दिग्धानैकान्तिकत्वं सन्दिग्धकालात्ययापदिष्टत्वं वा हेतोर्दूषणं न निवर्तते । न चानिश्चितमवाधितविषयत्वं गमकां हेतुरूपत्वात्पक्षधर्मत्वादिवत्तस्मादवाधितविषयत्वनिश्चये साध्याभावसाधनयोर्विरोधः प्रदर्शनीयः सम्भावितागमसंवादो वाऽन्यथाऽनुमानमात्रं स्यादिति ।

❀ सप्तलोकादिवाक्यानां सन्दिग्धार्थत्वनिषेधः ❀

यत्पुनरेतत्सप्तलोकादिप्रतिपादकानामागमानां साधकबाधकप्रमाणाभावादागमान्तराणामुभयथा दर्शनाच्च सन्दिग्धार्थत्वमिति, तदयुक्तम्; इन्द्रियादिज्ञानस्याप्युभयथा दर्शनेन साधकबाधकप्रमाणाभावेन च सन्दिग्धार्थत्वप्रसङ्गात् । विशेषदर्शनात्तत्र सन्देहनिवृत्तिरिति चेत्, न; विशेषदर्शनस्याप्युभयथा दृष्टत्वात्, साधकबाधकयोरप्युभयथा दृष्टत्वात्सन्दिग्धार्थत्वमनवस्था वा स्यात् । अथ यादृशेन चक्षुरादिना लिङ्गेन वा जनितं निश्चयज्ञानं प्रवृत्तिसामर्थ्यादव्यभिचारीति निश्चितम्, तादृशेनैव चक्षुरादिना लिङ्गेन वोत्पादितं निश्चयज्ञानं भ्रान्तिनिमित्तानुपलम्भमात्रादेव प्रमाणफलत्वेन व्यवस्थाप्यते । अन्यस्योभयथा दर्शनेऽपि न तस्य सन्दिग्धार्थत्वं, नाप्यनवस्थाप्रसंग इति । यद्येवमन्येषामागमानामुभयथा दर्शनेऽपि पूर्वोत्तराविरोधेन व्याख्यातैर्वेदवाक्यैरुत्पादितस्य निश्चयज्ञानस्य प्रमाणान्तरसंवादाभावेपि सन्दिग्धार्थत्वमयुक्तम्, मिथ्यात्वनिमित्तस्य लेशतोऽप्यनुपलम्भाद्यथावद् व्याख्यातवेदवाक्यजनितज्ञानस्य दृष्टेध्वयैषु सम्यक्त्वेनावधारितस्य दृष्टान्ताभावादिति ।

❀ मीमांसकानां वेदापौरुषेयता ❀

अन्ये त्वपौरुषेयत्वेन वेदानां प्रामाण्यं वर्णयन्ति । पौरुषेयत्वे हि दुर्लभः प्रामाण्यनिश्चयः, पुरुषाणां दोषाश्रयत्वेन तत्संशयनिवृत्तेः । यतः—

शब्दे दोषोद्भवस्तावद्रक्त्रधीन इति स्थितिः ।

तदभावः क्वचित्सिद्धो गुणवद्रक्त्रकत्वतः ॥

(श्रु० वा० २।६२)

वेदे तु गुणवान् वक्त्रा दुर्ज्ञानस्तेन दोषाभावोप्यशक्यनिश्चयः, कर्तुरभावे तु सुखेनैव निश्चीयते । तथाहि—

दोषाः सन्ति न सन्तीति पौरुषेयेषु युज्यते ।

वेदे कर्तुरभावाद्धि दोषशकैव नास्त्यतः ॥

(त० सं० का० २६५)

पुरुषो हि दोषानामाश्रयस्तदभावे कुतो दोषाशकैति ।

तदयुक्तम्; यतः—

* तन्निरासः *

शब्दे प्रमाणता तावद्रक्त्रधीनैव निश्चिता ।

^१तदभावोऽपि सर्वत्र गुणवद्रक्त्रभावतः ॥

ततश्च—

प्रामाण्यं विद्यते नेति पौरुषेयेषु युज्यते ।

वेदे कर्तुरभावे वस्तुद्वार्तापि हि दुर्लभा ॥

यथैव हि रागादिपरिगतः पुरुषो मृषावादी दृष्टः, तद्वत्परिज्ञानदयादि-
युक्तः सत्यवादी, ततश्च यथा शब्दे वक्तृवशाभिन्मिथ्यार्थता, तथा सत्यार्थता-
पीति स निवर्तमानः ^२तामपि निवर्तयतीत्यानर्थक्यमेव स्यात् । वक्तृ-
गुणास्तद्दोषानेवापन्वन्ति प्रामाण्यं तु स्वत एवेति चेत्, न; स्वतः प्रामाण्यस्य
प्रागेव निरसत्वात् । किं चान्वयव्यतिरेकाभ्यां सिद्धस्य प्रामाण्यं प्रति गुणानां
हेतुभावस्यान्यथात्वं कल्पयितुमयुक्तम्, अतिप्रसङ्गात् । अपि च वक्तृदोषास्तद्-

१. तदभावः=तस्याः प्रमाणताया अभावः । एवमेवाह धर्मकीर्तिः—

गिरां सत्यत्वहेतूनां गुणानां पुरुषाश्रयात् ।

अपौरुषेयं मिथ्यार्थं किं नेत्यं वै प्रचक्षते ॥ (प्र० वा० १।२२७) ।

जयरशिरपि—“अथ पुरुषव्यावृत्त्या तद्दोषव्यावृत्तिनिबन्धनं प्रामाण्यम्,
तद्व्यावृत्त्या तद्दोषव्यावृत्तिनिबन्धनमप्रामाण्यं किन्नेष्यते ?” (तत्त्व० सि०
पृ० ११८) ।

२. ताम्—मृषावादित्वां सत्यवादित्वां च ।

गुणानेवापन्नन्यप्रामाण्यं तु स्वत एवेत्येवमपि 'ब्रुवतो न मुखं वक्त्रीभवति ।

❀ संकेतापेक्षणे व्यर्थेवापौरुषेयता ❀

अपि चापौरुषेयोऽप्यवश्यं पुरुषकृतं समयमपेक्ष्यार्थं प्रतिपादयत्यन्यथा हि बालगोपालादीनामपि वेदपाठश्रवणमात्रात् तदर्थप्रतीतिः स्यात् । न चासंकेतिताः शब्दाः क्वचिदप्यर्थमभिदधाना दृष्टाः । संकेतश्च पुरुषेण यद्यनाप्तेन कृतः, तदा तमपेक्ष्य वेदस्यार्थमभिदधतोऽप्रामाण्यमेव प्रसक्तम् । आप्तेन कृतश्चेन्नन्वेवमाप्तप्रामाण्यादेव प्रामाण्यं वेदस्याभ्युपगतं भवति । ततश्च व्यर्थमपौरुषेयत्वोपवर्णनं पुरुषविशेषप्रतिषेधविरोधश्च ।

❀ सम्बन्धापेक्षणेऽपि स एव दोषः ❀

सम्बन्धबलेन शब्दाः संकेतानपेक्षितोऽर्थमभिदधतीति चेत्, सम्बन्धोप्य-
नित्यः स्यात् ? नित्यो वेति ? अनित्यत्वे, संकेतवद्दोषः । नित्यत्वेपि सर्वेषां
वेदपाठश्रोतृणां तदर्थप्रतिपत्तिप्रसङ्गः । व्युत्पत्त्यपेक्षित्वादप्रसङ्ग इति चेत्,
स्यान्मतम्—स्थितोऽस्य वाचकस्य वाच्येन सम्बन्धः संकेतस्तु तमेवामिज्वलयति,
यथा पितापुत्रयोरवस्थित एव सम्बन्धः संकेतेनाभिद्योत्यत इति, न; प्रमाणा-
भावात् । यथा पितापुत्रयोर्जन्यजनकलक्षणः सम्बन्धोऽन्वयव्यतिरेकाभ्यां प्रतीयते,
नैवं शब्दार्थयोः सम्बन्धविशेषास्तित्वे प्रमाणमस्ति ।

❀ शब्दार्थयोः स्वाभाविकसम्बन्धस्थापना ❀

न नास्ति, व्यवस्थादर्शनात् । शब्द एव वाचकोऽर्थ एव वाच्य इत्येषा
व्यवस्था नास्ति सम्बन्धे युक्ता । संकेतकारितैवेति चेत्, न; विपर्ययेणापि
वाच्यवाचकभावप्रसङ्गात्—अस्य शब्दस्यायमर्थो वाचकोऽस्यार्थस्य चायं
शब्दोऽभिधेय इत्येवमपि हि संकेतः कर्तुं शक्यते ।

अनवस्थाप्रसङ्गाच्च—यदि संकेतबलेनैव शब्दोऽर्थं प्रतिपादयति, स संकेतो
नाऽवाचकेन शब्देन कर्तुं शक्यते, संकेतहेतोरपि शब्दस्य वाचकत्वं

१. ब्रुवतो ब्रीडादेरिति शेषः । ब्रवीति शान्तरक्षितस्तथैव—

तस्मादेव च ते न्यायादप्रामाण्यमपि स्वतः ।

प्रसक्तं शक्यते वक्तुं यस्मात्त्राप्यदः स्फुटम् ॥ (त० सं० ३०६६) ।

जयराशिरपि—“अथ पुरुषगतगुणदोषव्यावृत्तौ निसर्गगुणानुबेधेन प्रामाण्य-
मिष्यते, पुरुषगुणदोषव्यावृत्तौ निसर्गदोषानुबेधेनाप्रामाण्यं किन्तु गीयते”

(तत्त्व० सि० पृ० ११८) ।

संकेतान्तरसामर्थ्यादित्यनवस्थाप्रसङ्गः, तस्मादस्तिशब्दार्थयोः स्वाभाविकः सम्बन्ध इति ।

❀ शब्दार्थयोः स्वाभाविकसम्बन्धनिरासः ❀

अत्रोन्यते—यत्तावद्व्यवस्थादर्शनादिति, तन्न; व्यवस्थाया शक्तिनिमित्तत्वात् । या एषां शब्दानामभिधात्री शक्तिः, साऽर्थेषु नास्तीति तेनेयं व्यवस्था, अन्यथा हि सर्वेषां कारकाणां व्यञ्जकानां च व्यवस्थादर्शनात् स्वकार्यैर्व्यैश्वर्यैश्च स्वाभाविकः सम्बन्धः प्रसज्यते ।

यदप्युक्तम्—अनवस्थाप्रसङ्गादिति, तदप्युक्तम् । नियमानभ्युपगमात्—नायं नियमोऽभ्युपगम्यते—वाचकशब्देनैव संकेतः क्रियते, कित्वन्यथापि—यथाऽङ्गुल्यादिना निर्दिश्य हस्तेन संस्पृश्य वाऽयं गौरिति संकेतं करोति । वृद्धव्यवहारेषु चावापोद्वापाभ्यां पराभिप्रायस्थं संकेतं प्रतिपद्यन्ते । यथा कर्णादादिव्यवहारेष्वार्य इति संबन्धव्युत्पत्त्यर्थं संकेतापेक्षणेऽप्ययं न्यायोवश्यमभ्युपगन्तव्यः । तस्मात्समयवलेनैव शब्दानां वाचकत्वान्न स्वाभाविकः सम्बन्धोऽस्ति ।

* देशविशेषेऽनियमादपि न स्वाभाविकः सम्बन्धः *

देशविशेषे चानियमात्—यथा^१ चोरशब्दस्तस्करमार्यैर्व्यभिचत्ते, द्रविडेष्वोदनमिति । स्वाभाविकसम्बन्धे त्वनियमानुपपत्तिः, न हि धूमः क्वचिदग्निं प्रतिपादयति क्वचिज्जलमिति । किं च यत्र यत्रार्थे पुरुषेण शब्दः संकेत्यते तं तमर्थं प्रतिपादयन्तुपलभ्यते । स्वाभाविकसम्बन्धे तु धूमादिवत् पुरुषेच्छानुविधानानुपपत्तिः स्यात् । पुत्रादिषु च स्वेच्छया नामकरणं दृश्यते । तस्मादवस्थित एव सम्बन्धः । संकेतेनावद्योत्यत इत्यप्युक्तम् । वैदिकशब्दानामेवार्थैः सह स्वाभाविकः सम्बन्ध इति चेत्, न; प्रमाणाभावात् । न चात्र विशेषोऽस्ति, येनैकत्र शब्दार्थयोः स्वाभाविकः सम्बन्धोऽन्यत्र सांकेतिक इति । नामाख्यातोपसर्गादीनां चोभयत्र विशेषात् । ननु च सांकेतिकत्वे शब्दार्थसम्बन्धस्य सर्वत्र च व्यवहारहेतुत्वं न स्यात्, स्वपुत्रा-

१. स्वाभाविकः=नित्यः । तथा च सूत्रम्—“श्रीत्वत्किंस्तु शब्दस्यार्थेन सम्बन्धः,” (जै० सू० १।१।५) । “श्रीत्वत्किं इति नित्यं ब्रूमः”—इति तत्र शावरं भाष्यम् ।

२. ‘चोर’शब्दः । तन्नवार्तिकेऽप्युदाहृतम्—“तद्यथोदनं चोरित्युक्ते चोरपदवाच्यं कलयन्ति” (तं० वा० पृ० २२५) ।

दिपु नरसिंहादिसंकेतवद्, घृतादिपु भवामित्रादिसंकेतवच्चेति न, असिद्ध-
त्वात्—नैव सर्वदा सर्वत्र व्यवहारः कश्चिदस्ति म्लेच्छादिव्यवहाराणा-
मन्योऽन्यत्राऽप्रसिद्धत्वात् ।

❁ व्यवहारस्य सादित्वान्न स्वाभाविकः सम्बन्धः ❁

आदिमत्वाच्च सर्वव्यवहाराणां, नन्द-विक्रमादित्य-श्रीहर्षादिव्यवहारवत् ।
अनादित्वे तु दृष्टान्तो नास्ति । आदिमत्त्वेपि समयकारप्रभावादन्वस्माद्वा
कुतश्चिन्निमित्ताद् भूयस्त्वपि देशादिपु कश्चिद् व्यवहारः प्रसिद्धिं गतः
कश्चिन्नेति, यथा—रामरावणयुधिष्ठिरादिनामान्येव प्रसिद्धार्थान्यद्यापि व्यवह-
रन्ति न सर्वपुरुषनामानि । निघण्ट्यादुक्तानामपि पर्यायनाम्नां किञ्चिद्बहुष्वपि
शास्त्रेषु लोकेषु च प्रसिद्धार्थं किञ्चिन्नेति । नैतावता स्वाभाविकसांकेतिक-
सम्बन्धभेदः ।

किं च संकेतस्य यद्यसामर्थ्यं स्यात् तदान्यः कल्पयते । यदा त्वेकत्रापि
संकेतस्य सामर्थ्यमिष्टं तदान्यत्रापि समयादेव शब्दानां वाचकत्वं भविष्यतीति
व्यर्था^१ सम्बन्धान्तरकल्पना । नह्यत्र विशेषोऽस्ति येन क्वचित् समयस्य
सामर्थ्यं क्वचित् सम्बन्धान्तरस्येति ।

* स्वाभाविके सम्बन्धेऽर्थव्यवस्थाभावः *

सर्वत्रापि स्वाभाविकसम्बन्धस्यैव सामर्थ्यं धूमादिवद्यथाभिप्रेतार्थेषु शब्दानां
प्रवृत्तिर्न स्यादित्युक्तम् । प्रत्येकं शब्दस्य सर्वैरर्थैः सम्बन्धोऽस्तीति चेत्,
यद्येवं गोशब्दादेव सर्वार्थप्रतिपत्तिप्रसंगः^२ । समयापेक्षित्वाद्प्रसंग इति
चेत्, समय एव तर्हि अस्तु, किं सिद्धोपस्थायिना स्वाभाविकसम्बन्धेनाप्रमा-
णकेन कल्पितेनेति ? अयोग्ये समयो न युक्त इति चेत्, ननु योग्यताप्युक्ता
शब्दानामभिधानत्वम्, अर्थानां तु अभिधेयत्वमिति ।

यदि च प्रत्येकं शब्दस्य सर्वैरर्थैः सम्बन्धोऽस्ति, स पुरुषकृतेन समयेन

१. सम्बन्धान्तरकल्पना—स्वाभाविकसम्बन्धकल्पना ।

कीर्तिरप्यकीर्तयदेतं दोषम्—

गिरामेकार्थनियमे न स्यादव्यतिरेकः गतिः ।

अनेकार्थाभिसम्बन्धे विरुद्धव्यक्तिसम्भवः ॥ (प्र० वा० १।२३०)

२. तदुक्तं शबरस्वामिना—“कथं सम्बन्धा नास्ति ? प्रत्यक्षस्य प्रमाणस्याभावात्,
तत्पूर्वकत्वाच्चेतरेषाम् । ननु चिरवृत्तत्वाद् प्रत्यक्षस्याविषयो भवेदिदानीं तना-
नाम्, न हि चिरवृत्तः सन्न स्मर्येत” (शा० भा० पृ० ५३) ।

नियमितोऽर्थविशेषप्रतीतिहेतुर्भवति; तदा वैदिकशब्दानां समयकारा-
नभ्युपगमेऽर्थप्रतिपादकत्वं न स्यात् । अथ तत्रापि समयकारः कश्चिदस्ति,
ततः पौरुषेयापौरुषेययोर्न कश्चिद्विशेषः । शंका च वेदेष्वनिवृत्ता—किं
दोषवान् तत्र समयकारः ? अथ गुणवानिति ! तदश्चाप्रामाण्यशंकापि
स्यादिति व्यर्थोऽपौरुषेयत्वप्रयासः ।

❀ अपौरुषेयत्वे प्रमाणाभावः ❀

न चापौरुषेयत्वे प्रमाणं किंचिदस्ति । ननुक्तम्— कर्तुरस्मरणादिति,
न; व्यधिकरणत्वात् । अथास्मर्यमाणकर्तृत्वादिति विवक्षितम्, तथापि दृष्टान्तो
नास्ति—नित्यं हि न स्मर्यमाणकर्तृकं, नाप्यस्मर्यमाणकर्तृकं; किंत्वकर्तृकमे-
वेति । अकर्तृकत्वविवक्षायान्तु अस्मर्यमाणग्रहणं व्यर्थम् ।

जीर्णारामकूपदिभिर्व्यभिचारश्च । १ सम्प्रदायाविच्छेदे सतीति चेत्,
तथाप्यसाधारण्यो हेतुः । न हि नित्यस्याकाशादेः सम्प्रदायः कश्चिदस्ति ।
प्रयोजनाभावेऽपि कर्तुरस्मरणं दृष्टम्—सन्ति हि अनेकानि अस्मर्यमाणकर्तृ-
कानि श्लोकादीनि, येषां सम्प्रदायोऽपि न सिद्धः, न च तेषामपौरुषेयत्वं
भवतापीष्यते ।

*असिद्धोऽपि अयं हेतुः—पौराणिका हि ब्रह्मकर्तृकत्वं स्मरन्ति वक्त्रेभ्यो
वेदाः तस्य विनिःसृता इति । “प्रतिमन्वतरं चैव श्रुतिरन्या विधीयते” इति । किं
च “यो वै वेदोश्च प्रहिणोति” (श्वेता० ६।१८) इत्यत्र वेदेनैव च भगवान्
रुद्रः कर्ता प्रतिपादितः । किं च स्मृतिपुराणादिवद्विद्विनामांकिताः काण्वमाध्य-
न्दिनतैत्तिरीयादयः शाखाभेदाः कथमस्मर्यमाणकर्तृकाः ? अथवा येन दृष्टा
प्रकाशिता वा शाखा सा तन्नामाङ्किता, न तु तेन कृतेति^३, तदिदं व्यामूढ-

१. सम्प्रदायाविच्छेदः=शब्दार्थव्यवहर्तृपरम्परासम्प्रदायः, तस्याविच्छेदः । भणितं
हि भाष्ये—“न च हिमवदादिषु कूपारामादिवदस्मरणं भवितुमर्हति,
पुरुषवियोगो हि तेषु भवति, देशोत्सादेन कुलोत्सादेन वा । न च शब्दार्थ-
व्यवहारवियोगः पुरुषाणामस्ति” (शा० भा० पृ० ५३) ।

२. कीर्तिरप्यसिद्धतां वक्ति—

अपौरुषेयतापीष्टा कर्तृणामस्मृतेः किल ।

सन्त्यस्याप्यनुवक्तार इति धिग् व्यापकं तमः ॥ (प्र० वा० १।२४१) ।

३. तथा च सूत्रमसृजत् जैमिनिर्मुनिः—“आख्या प्रवचनात्” (जै० सू०
१।१।३०) । “प्रकषेण वचनमनन्यसाधारणं कठादिभिरनुष्ठितं स्यात्, तथापि
हि समाख्यातारो भवन्ति”—इति तद्भाष्यम् ।

भाषितम् । तथा हि—यदि तावदुत्सन्ना शाखा तेन दृष्टा, तदा सम्प्रदायाविच्छेद-
विरोधोऽतीन्द्रियार्थदृक्प्रतिक्षेपविरोधश्च । अयानुत्सन्नैव सम्प्रदायेन दृष्टा,
तदा यावद्भिः उपाध्यायैः सा दृष्टा प्रकाशिता च तावतां नामभिरङ्किता स्यात् ।
किं च बुद्धाद्यागमोऽपि बुद्धादिभिर्दृष्टः प्रकाशितो वा, न तु पौरुषेय इत्युक्ते
किमुत्तरम् ? अभ्युपगमविरोध इति चेत्, पौरुषेयत्वमेवाह तस्य कथमभ्युपगम-
विरोधः ? न चाभ्युपगमवशेन वस्तुव्यवस्थितिः, किं तर्हि ? प्रमाणवशेन । न
चात्र विशेषकं प्रमाणमस्ति, येन वेदेषु श्रूयमाणोपि कर्ता मिथ्याऽन्यथा वा
कल्प्यते, न बुद्धाद्यागमेष्विति ।

एतेन 'वेदाध्ययनमध्ययनान्तरपूर्वकं वेदाध्ययनत्वादिदानीतनाध्ययनवदि-
त्यादि निरस्तम्, बुद्धाद्यागमाध्ययनेपि तुल्यत्वात् ।

ॐ अपौरुषेयत्वे परिशेषप्रमाणनिरासः ॐ

यदप्यपौरुषेयत्वे वेदस्य परिशेषतः प्रामाण्यमित्युक्तम्—^३न तावत्
अनुत्पत्तिलक्षणमप्रामाण्यं, ज्ञानोत्पत्तिदर्शनात् । नापि संशयलक्षणं 'किं
जुहुयाम् ? न वा ?' इत्येवंप्रकारसंशयाजननात् । नापि विपर्ययलक्षणम्, देशान्त-
रादिष्वबाध्यमानत्वात् । न चान्यदप्रामाण्यलक्षणमस्ति, यतो "अप्रामाण्यं
त्रिधा भिन्नं मिथ्यात्वाज्ञानसंशयैः" इति । "सहस्रशीर्षा पुरुषः" (ऋ० सं०
१०।६०।१) इत्यावेदस्तु अर्थवादत्वान्न तदुपरोधेन विधिवाक्यानामप्यप्रामाण्यम् ।
चोदनायै च प्रमाणान्तरवृत्तिर्निषिद्धा—धर्म प्रति अनिमित्तं प्रत्यक्षं

१. वेदस्याध्ययनं सर्वं गुर्वध्ययनपूर्वकम् ।

वेदाध्ययनसामान्यादधुनाऽध्ययनं यथा ॥ (श्लो० वा० वाक्याधि० ३६६)

२. कीर्तिरप्यमुं दोषमाह—

म्लेच्छादिव्यवहाराणां नास्तिक्यवचसामपि ।

अनादित्वाद्भवेदेवं पूर्वसंस्कारसन्तते ॥ (प्र० वा० १।२४७)

३. "विप्रतिषिद्धमिदमुच्यते—ब्रवीति वितथं चेति । ब्रवीतीत्युच्यते—अवबोध-
यति । न च 'स्वर्गकामो यजेत'—इत्यतो वचनात् सन्दिग्धमवगम्यते । न चैप
कालान्तरे पुरुषान्तरेऽवस्थान्तरे देशान्तरे वा विपर्येति" (शा० भा० पृ० १४)
इति भाष्येऽप्रामाण्यं निराकृत्य प्रामाण्यं परिशेषितं दशितम् । अप्रामाण्यं
त्रिविधमेव—

"अप्रामाण्यं त्रिधा भिन्नं मिथ्यात्वाज्ञानसंशयैः" (श्लो० वा० २।५४) ।

४. चोदना—विधिवाक्यम्, उक्तं हि— "चोदनेति क्रियायाः प्रवर्तकं वचनमाहुः"
(शा० भा० १।१२) ।

“विद्यमानोपलम्भनत्वाद्” (जै० सू० १।१।४) इत्यादिना, तेनापौरुषेयत्वं वेदस्येति, तदप्ययुक्तम्; एवं हि स्वर्गकामः केशानुत्पादयेत्, चैत्यवन्दनं कुर्यात् पुरीपादिभक्षणं ब्राह्मणादिवधं च कुर्यात् स्वर्गकामः’ —इत्येवमादीनामपि चोदनानामपौरुषेयत्वं प्रामाण्यं च प्रतिपत्तव्यम् । जिनः सर्वश इत्यादीनां चार्थवाद्त्वं तुल्यन्यायत्वादिति ।

ननु च पौरुषेयत्वे वेदानां मन्त्रत्वानुपपत्तिर्मन्त्रो हि जप्यमानः फलदायी दृष्टो न च तथा पौरुषेयं वाक्यं, तस्मान्न पौरुषेयो वेद इति, न; शैवसिद्धान्तादीनामप्यपौरुषेयत्वप्रसंगात्, तत्रापि हि मन्त्राः फलदायिनः सन्ति । तेऽपि वैदिका एवेति चेत्, न; शूद्राणामपि फलदायित्वाद्देवेषु च शूद्राणामधिकारो नास्ति, अनधिकारिणश्च न मन्त्राः फलं प्रयच्छन्ति ।

किं च प्राकृता अपि मन्त्राः फलदा दृश्यन्ते । न च वेदेषु प्राकृतः शब्दोऽस्ति तस्मात्प्राकृतमंत्रवद्वैदिका अपि मन्त्राः पौरुषेया इति ।

❀ पौरुषेयत्वेऽपि मन्त्राः सत्यसंकल्पैरेव क्रियन्ते ❀

नन्वेवं सर्वे पुरुषा मंत्रकारिणो भवेयुरिति, न; सर्वेषामतुल्यशक्तित्वात् । ये हि सत्यसंकल्पास्त एव मंत्रान् कर्तुं शक्नुवन्ति । सत्यसंकल्पता चेश्वरस्य स्वाभाविकैश्वर्यप्रभावात् । महर्षीणां चार्हिसाब्रह्मचर्यसत्यादिस्थैर्यप्रभावात् तपःप्रभृतिप्रभावाद्वा । स च इत्थं प्रभावो नेतरपुरुषाणामस्ति, तेन सर्वेषां न मंत्रकर्तृत्वम् ।

❀ अनुपलब्धस्यापि कर्तुः कल्पना ❀

अपि च काव्यस्यापि पौरुषेयत्वे सर्वे पुरुषाः काव्यकृतः स्युर्न वा कश्चिदित्यपूर्वेषां वाचो युक्तिः । ननु काव्यं कुर्वाणः पुरुषो दृश्यते न मन्त्रं कुर्वन्निति, न; मंत्रकृतोऽपि अनुमानागमाभ्यां दर्शनात् । नचाऽसर्वविद्दर्शनं समस्तवस्तुव्यापि येन तन्नित्यत्वात्वेवाद्दृष्टस्याभावः स्यात् ।

किं च भारतादीनि कुर्वाणोऽपि कश्चिदिदानीं न दृश्यते इति तेषामप्यपौरुषेयत्वप्रसंगः । कश्च मन्त्राणां विशेषो येन वर्णपदवाक्यात्मनोऽपि सन्तोऽकृतका इति ? फलनिष्पादनं विशेष इति चेत्, न; पौरुषेयैरेव मुद्रामण्डलध्यानादिभिः फलनिष्पादनदर्शनात् ।

१. कीर्तिरप्यकथयदित्यम्—

तेनाग्निहोत्रं जुहुयात् स्वर्गकाम इति श्रुता ।

खादेच्छ्वमांसमित्येष नार्थ इति का प्रमा ॥ (प्र० वा० १।३२०)

❀ कर्तुः समयादेव मन्त्राणां फलदातृत्वम् ❀

न च शब्दशक्तिः फलनिष्पत्तिः उपांशुमानसयोर्निष्फलत्वप्रसंगात्काल-
विकल्पाभावप्रसंगात्, विध्यभिसंधिविशेषानपेक्षित्वप्रसंगाच्च । पुरुषशक्तिः
फलनिष्पत्तौ च नायं दोषः । तेन हि यत्र यथा समयः कृतस्तत्र तथा समया-
नुपालनात्फलं निष्पद्यते, 'तत्समभिव्याहारसामर्थ्यात् । 'स एव वा देवता-
विशेषस्तत्समयमनुपालयंस्तमनुग्रहाति राजादिवत्, तदेवं मुद्रामण्डलादि-
वन्मन्त्रोऽपि समयमात्रमेव तथा चैकस्मादेव मन्त्रात् समयभेदानुविधानेन
फलभेदोऽप्युपपद्यतेऽन्यथाऽग्नेर्दाहादिवदविशेषेण फलं स्यात् । कस्यचिदचिरात्
सिद्धिरन्यस्य चिराद्, अपरस्य ब्रह्मचर्याद्यपेक्षणात्, कस्यचित्त एवाऽनर्थ
इत्येवं विकल्पो न स्यात् ।

किं च समयाभिज्ञेनोच्चारितमेकैकमपि अक्षरं विषाणुत्यादिकार्यं कुर्वद्दु-
पलभ्यते, नेतरैः । स्वाभाविकत्वे त्वग्निवदतद्विःप्रयोगेऽपि स्वकार्यं कुर्यात्तस्मान्न
मंत्रोप्यपौरुषेय इति ।

❀ वेदस्यापौरुषेयत्वे व्याख्यानानुपपत्तिः ❀

किं चापौरुषेयोऽपि वेदस्तावद्व्याख्यातो नार्थं प्रतिपादयति, अदर्शनात् ।
व्याख्यानं च पौरुषेयं, पौरुषेयाच्च प्रतिपत्तौ कथं न दोषाशंका ? पुरुषा हि
विपरीतमपि शब्दार्थं व्याचक्षाणा दृश्यन्ते । संवादेन प्रामाण्याभ्युपगमे
चापौरुषेयत्वकल्पनाऽनर्थिका वेदस्यापि तद्व्याख्यानवत् । प्रमाणान्तरसंवादादेव
प्रामाण्योपपत्तेः । न च तद्व्याख्यानस्यापि नित्यत्वमनाद्यविच्छिन्नसम्प्रदाय-
रूपत्वं वा वेदेष्वपि व्याख्यानभेदस्यात्यन्तविरुद्धस्य सांख्यवैशेषिकमीमांसकादि-
कृतस्य दर्शनात् । न च तत्र कस्यचिदेवानादित्वं न सर्वस्येत्यत्र प्रमाणं किंचिदस्ति ।
यदि चापौरुषेयो वेदः, तदा तच्छब्दानामन्य एवार्थाः स्युः, पौरुषेयाणामपि म्ले-
च्छार्थादिशब्दानामेकार्थत्वं नास्ति कुतोऽपौरुषेयशब्दानाम् ? ततश्चाग्निहोत्रहव-
नादिशब्दानां श्वमांसखादनादयोऽन्य एवार्था भविष्यन्तीत्याशंका न निवर्तते ।
न च य एव लौकिकशब्दानामर्थाः, त एव मदीयानामित्येवं वेदः स्वयं
प्रतिपादयति । जैमिनिप्रभृतयस्तु प्रतिपादयन्तोऽपि न प्रमाणीभवन्ति, पुरुष-
त्वात् । न हि जैमिनिरप्यतीन्द्रियार्थब्रह्मा भवद्भिरिष्यते, येन लौकिकवैदिक-
शब्दयोरेकार्थतां पश्यति । अदृष्ट्वाभिदधतश्च वाक्यं कथं प्रमाणम् ? प्रकरणा-
दिभिरपि तस्यार्थो निश्चीयते यः शब्दः क्वचिदनेकेष्वप्यर्थेषु गृहीतसमयः

१. तत्समभिव्याहारः=समयकारसमयः ।

२. स एव=समयकार एव ।

वाक्यानां हि नित्यत्वे प्रमाणाभावात् । अनित्यत्वे पुनर्वाक्यत्वाद्यनेकानुमानम् ।

स्यात्, न च वैदिकस्य शब्दस्य कस्याप्यर्थः क्वचित् प्रसिद्ध इति स्लेच्छ-शब्दवदनिश्चितार्थ एव प्रसज्येत् ।

❀ पौरुषेयत्वे तु नायं दोषः ❀

पौरुषेयत्वे तु नायं दोषः । १ स हि परानुजिघृक्षया प्रवृत्तः प्रसिद्धार्थैः संस्कृतशब्दैर्वेदान् रचयित्वा स्वयं व्याख्यातवानिदानीं ततश्चकारवत् । ततस्तत्सम्प्रदायेनान्येऽपि व्याचक्षीरन् । क्वचित्पदार्थविप्रतिपत्तौ च प्रकरणादिभिरप्यर्थानवधारयते शास्त्रान्तरवत् । प्रत्यक्षेऽपि लौकिकेनाग्न्यादिशब्देनाविशिष्टो वैदिकान्यादिशब्दः कथं न तदर्थ इति चेत्, नन्वेवं सति पौरुषेयेनापि विशिष्टः कथं न पौरुषेय इति ? किं च लौकिकस्याग्न्यादिशब्दस्यार्थवत्त्वं पौरुषेयत्वेन व्याप्तं, तत्रायं वैदिकोऽग्न्यादिशब्दः कथं पौरुषेयत्वं त्यक्त्वा तदर्थं ग्रहीतुं शक्नोति ? उभयमपि हि गृह्णीयात् जह्याद्भोभयमपीति ।

अपि च वाक्यस्य नित्यत्वं साध्यते ? वर्णानां वेति ? न तावद्वाक्यस्य, वर्णव्यतिरेकात्—न हि वर्णव्यतिरिक्तं शब्दात्मकं वाक्यमस्ति । तथा च वर्णसमूहः पदं, पदसमूहो वाक्यम्—इत्येतत्प्रपञ्चेन २ प्राक् प्रसाधितम् । समूहश्च वस्तुतो न भिद्यते, कल्पनया तु भेदः । तथापि कल्पनाया ज्ञानात्मकत्वादनि-त्यत्वमेव । न च वाक्यनित्यत्वे प्रमाणमस्ति, अनित्यत्वे तु वाक्यत्वाह्लौकिक-वाक्यवदित्यनुमानम् । अथ वर्णा एव नित्यास्तेषां नित्यत्वेऽपि न प्रामाण्य-सिद्धिः सर्वशास्त्राणां प्रामाण्यप्रसंगादसत्यवचनाभावप्रसंगाच्च । न ह्यन्य एव वैदिका वर्णाः, प्रत्यभिज्ञाया अप्रामाण्यप्रसंगात् ।

❀ वैदिकवर्णानुपूर्व्या न नित्यत्वम् ❀

अथ वेदेषु वर्णानामानुपूर्वी नित्या नान्यत्रेति,^३ न; आनुपूर्व्या अपि शब्दात्मकत्वे वर्णैर्म्योऽर्थान्तरत्वासम्भवात् । यदि च वर्णानुपूर्वी नित्या, तदाग्निरित्यकारगकारयोः पूर्वापरभावस्य नित्यत्वात् गच्छतीत्यादौ विपर्यया-नुपपत्तिः^४ । न च वर्णबहुत्वमिष्यते, येन गच्छतीत्यादौ अन्यौ एवाकार-

१. सः=पुरुषः, महेश्वरादिः वेदकार इति यावत् ।

२. प्राक्=वाक्यविचारे (पृ० २७४-७५) ।

३. अन्यत्रेति=वेदातिरिक्ते शास्त्रादावित्यर्थः ।

४. तदुक्तं कीर्तिनापि—

वर्णानुपूर्वी वाक्यं चेन्न वर्णानामभेदतः ।

गकाराबुच्येते तयोरेव च हिमवद्विन्ध्ययोरिवान्यथा क्रमो न सम्भवति । कृतकानामपि हेतुपरिणामनियमवतां न क्रमविपर्ययः कर्तुं शक्यते । यथा बीजाङ्कुरपत्रादीनामृतुसंवत्सरादीनां च कुत एव नित्याऽविचलितस्वभावा-
नामिति ? नहि पूर्वावस्थात्यागमन्तरेणान्यथावस्था सम्भवति । त्यागे चानि-
त्यत्वम् । अपि च्येयमानुपूर्वी देशकृता वा स्याद्यथा पिपीलिकादीनां पंक्तौ,
कालकृता वा यथा—वृद्धानुपूर्वी बीजाङ्कुरादीनां च । सा द्विविधाप्यत्र न
सम्भवति सर्ववर्णानां सर्वदेशव्यापित्वान्नित्यत्वाच्चाकाशात्मादिवत् । न चान्य-
थास्ति पौर्वापर्यम् । १ अभिव्यक्तिपौर्वापर्याद् वर्णानां पौर्वापर्यमिति चेत्,
न; मिध्यात्वप्रसंगात्—उपाधिधर्माध्यारोपात्-स्फटिकादिषु नीलाद्याकारारोपवत् ।
किं चोपाधिनिवृत्तौ नीलाद्याकारनिवृत्तिवदभिव्यक्तिनिवृत्तौ वर्णानां पौर्वा-
पर्यनिवृत्तिस्तत्कुतोऽपौरुषेयत्वम् ।

❀ अनादिप्रवाहेणापि न नित्यत्वम् ❀

अनादिप्रवाहत्वेनापौरुषेयत्वमिति चेत्, न; अतिप्रसंगात् । तथा हि—
३ म्लेच्छव्यवहारानामपि मातृविवाहादीनां नास्तिकवचनादीनां च परलोका-
दृष्टात्माद्यपवादानामनादिप्रवाहत्वादपौरुषेयत्वप्रसंगः । तेषामपि हि परेभ्य
अहितसंस्कारैः प्रवृत्तिः कर्तुं शक्यते, नान्यथा; न ह्यनाहितसंस्कारः कश्चिदपूर्वं
व्यवहारं प्रवर्तयति । आदिसर्गोपि व्यवहारस्य पूर्वसर्गदर्शनाहितसंस्कारपूर्व-
कत्वात् । न चादिसर्गस्त्वयेष्टः, प्रथमपुरुषो वा कश्चिदपूर्वव्यवहारप्रवर्त्त-
यितेति । सर्वव्यवहारानामनादित्वादपौरुषेयत्वं प्रसज्येत् । अभ्युपगमाददोषः

तेषां च न व्यवस्थानं क्रमान्तरविरोधतः ।

देशकालक्रमाभावो व्याप्तिनित्यत्ववर्णनात् ॥ (प्र० वा० २६१-६२)

१. कीर्तिरभ्यव्रवीत्—

व्यक्तिक्रमोऽपि वाक्यं न नित्यव्यक्तिनिराकृतेः । (प्र० वा० १।२६३) ।

२. कीर्तिरपि कथयति स्म—

म्लेच्छादिव्यवहारानां नास्तिक्यवचसामपि ।

अनादित्वाद् भवेदेवं पूर्वसंस्कारसन्ततेः ॥ (प्र० वा० १।२४७) ।

धर्मोत्तरोऽपि म्लेच्छव्यवहारमुदाजहार—“मातृविवाहक्रमोपदेशवत्” (धर्मोत्तर०
पृ० १४) । तट्टीकार्यां दुर्वकमिश्रः प्राह—“पारसो कशाखेण हि मृते पितरि
माता प्रथममग्रजेन पुत्रेण परिणेतव्या, तदनु तदनुजेनेत्युपदिश्यते” (धर्मो०
प्र० पृ० १५) ।

इति चेत्; तादृशापौरुषेयत्वे सिद्धेऽपि को' गुणः? प्रमाणसिद्धयर्थं ह्यपौरुषेयत्वमिष्टं, तच्च नास्तिकवचनेष्वपि अस्तीत्यसाधनम् ।

❀ शब्दनित्यत्वसाधकप्रत्यभिज्ञाया निरासः ❀

यदपि सर्वेषां वर्णानां पदानां च नित्यत्वसिद्धौ ^२प्रत्यभिशाख्यं साधनमुक्तम्, तदपि असिद्धत्वादसाधनम् । नहि यो मया कांच्यां शब्दः श्रुतः, स एवोजयिन्यां श्रूयत इति भवति । ननु स एवानुवाकोऽष्टकृत्वोऽधीत इत्यस्ति प्रत्यभिज्ञा, तथा सर्वेषु पदेषु वर्णेषु च प्रत्येकं प्रत्यभिज्ञा द्रष्टव्या, न; प्रदीपादिषु व्यभिचारात् । ननु च लिङ्गस्य व्यभिचारादसाधनत्वं युक्तं, प्रत्यभिज्ञा तु प्रत्यक्षमुपन्यस्तम् । न च प्रत्यक्षत्वानैकान्तिकत्वदोषोऽस्ति, जलादिज्ञानस्यैकत्र भ्रान्तत्वेप्यन्यत्र प्रमाणत्वाभ्युपगमात् । यत्रैव हि बाध्यते, तत्रैवाप्रमाणं युक्तं न च शब्दे प्रत्यभिज्ञा देशान्तरे कालान्तरे पुरुषान्तरेऽवस्थान्तरे वा बाध्यते इति, न; शब्देऽपि प्रत्यभिज्ञाया प्रत्यक्षानुमानाभ्यां बाध्यमानत्वात् । प्रत्यक्षेण तावदस्मिन् देशे शब्द उत्पन्नः, शमितोऽनेन कल-कल इत्युत्पादविनाशौ गृह्येते । अभिव्यक्तिभावाभावाभ्यामेव प्रतीतिरिति चेत्, न; केशनखादिष्वपि एवं प्रसंगस्तत्रापि हि प्रत्यभिज्ञामात्रेण नित्यत्वमभ्यु-पगम्याभिव्यक्त्यनभिव्यक्तिकृताबुत्पादविनाशप्रत्ययाविति ब्रुवाणः केन वार्यते? न च क्वचिदभिव्यक्त्यनभिव्यक्तिकृताबुत्पादविनाशप्रत्ययौ दृष्टौ । प्रत्यभिज्ञा तु सादृश्यवशादनेकत्र दृश्यते । अपि चैवं लौकिकवाक्यानामपि सर्वेषां नित्यत्वप्रसंगः । तत्राप्यष्टकृत्व उच्चारितमिदं वाक्यमष्टकृत्वोऽर्थं पठितः श्लोक इत्यस्ति प्रत्यभिज्ञा सर्ववाक्यानां च नित्यत्वे प्रागुक्त एव दोषः ।

❀ अध्येत्रनुमानसाधनत्वाच्छब्दानां भेदः ❀

किं च वैदिकशब्देनापि परोक्षाध्येतृविशेषानुमानं दृष्टम्—देवदत्तोऽधीते, विष्णुमित्रोऽधीत इति । तच्च शब्दामेदेऽनुपपन्नम् । न ह्यनेकसाधारणं दण्डच्छत्रादिकं यदा येन धृत्वा प्रकटं क्रियते, तदा तमनुमापयितुं शक्नोति । तीव्रमन्दतरादिभेदोपलब्धेश्च न हि नित्यस्य तीव्रतरादिधर्मोऽस्ति । नाप्येकस्मिन्नखंडात्मनि तीव्रमन्दादिभेदोपलम्भः सम्भवति ।

१. तदाह कीर्तिः—

तादृशेऽपौरुषेयत्वे कः सिद्धेऽपि गुणो भवेत् । (प्र० वा० १।२४८) ।

२. साधनं प्रत्यभिज्ञानं सत्प्रयोगादि यन्मतम् ।

अनुदाहरणं सर्वभावानां क्षणभङ्गतः ॥ (प्र० वा० १।२६८)

❀ शब्दाभिव्यक्तिपक्षनिरासः ❀

व्यञ्जकतीव्रमन्दादिभेदात् सम्भवति चेत्, किं व्यञ्जकतीव्रमन्दादिभेदेन शब्दे तथाभावः क्रियते ? किं वा व्यञ्जकधर्म एवारोप्यत इति ? न तावत् क्रियते । न हि नित्यस्य भेदः केनचिद्धेतुना कर्तुं शक्यते । नापि धर्मभेदः एव क्रियते, तीव्रत्वादिधर्मस्य शब्दत्वादिवत्सामान्यलक्षणत्वेन नित्यत्वात् । अभिव्यक्तिभेद एव क्रियत इति चेत्, न; तीव्रत्वादिविरुद्धधर्मभेदस्यैकत्रास्तित्वे प्रमाणाभावात् । असति च तीव्रत्वादिधर्मभेदे तथाभिव्यक्तिभेदोऽसत्यार्थत्वादिसंवाद्येव स्यात् । अथ मुखादिषु खड्गादिधर्मारोपवद् व्यञ्जकधर्म एव शब्देऽपि आरोप्यते, न, अदृष्टत्वात् । खड्गादिधर्मो हि दीर्घतादिः समानेन्द्रियदृष्ट एवारोप्यते नाऽदृष्टो नान्येन्द्रियदृष्टो वा शब्दव्यञ्जकस्य वायुसंयोगादेः स्वरूपेणैवादृष्टत्वात्, कुतस्तद्धर्मारोपः सम्भवति ? न हि पिशाचादिधर्मः कचिदिन्द्रियबुद्धधारोपितो दृश्यते, रूपधर्मस्त्वगिन्द्रियबुद्धया चेति ।

अथ श्रोत्रग्राह्यः कश्चिदर्थः शब्दस्य व्यञ्जकस्तीव्रत्वादिधर्मवाननित्यश्चे-
प्यते, न; तस्यापि शब्दाव्यतिरेकात्—सामान्यवतः श्रोत्रग्राह्यत्वं हि शब्द-
लक्षणं, तल्लक्षणयुक्तस्य च ततोऽर्थान्तरत्वमयुक्तम् । श्रोत्रग्राह्यस्य सामान्यवतः
कस्यचिदप्यनित्यत्वे सर्वस्याप्यनित्यत्वसिद्धिर्विशेषाभावादिति । उत्तरान्नापि
अभिव्यक्तौ दोषं वक्ष्यामः ।

❀ शब्दनित्यत्वेऽर्थापत्तिनिरासः ❀

यच्चोक्तम्—“दर्शनस्य परार्थत्वाद्” (जै० सू० १।१।१८) इति ।
अनेन किलार्थापत्तिरुक्ता । कथम् दर्शनम् = उच्चारणं, तच्च परप्रतिपत्त्यर्थं, सा
चार्थप्रतिपत्तिः शब्दनित्यत्वेन स्यात् । यो हि गृहीतसम्बन्धः शब्दः स तदैव
नष्टः—इत्यनित्यत्वादिना नियमपूर्वं एव शब्दः श्रूयते । तेन शब्दार्थप्रति-
पत्तिर्न प्राप्नोति । न ह्यगृहीतसम्बन्धाच्छब्दादर्थप्रतिपत्तिर्भवेत् । तस्मादर्थ-

१. एतेन “नादवृद्धिपरा” (जै० सू० १।१।१७) इति सूत्रं तद्भाष्यं च समनु-
क्रान्तं भवति ।

२. “नित्यस्तु स्याद् दर्शनस्य परार्थत्वात्” (जै० सू० १।१।१८) । इति
समग्रं सूत्रम् । तद्भाष्यं तु—‘नित्यः शब्दो भवितुमर्हति, कुतः ? दर्शनस्य
परार्थत्वात् । दर्शनम् = उच्चारणं, तत्परार्थं प्रत्याययितुम् । उच्चरितमात्रे हि
विनष्टे शब्दे, न चान्योऽन्यान् अर्थं प्रत्याययितुं शक्नुयात् । अतो न परार्थ-
मुच्चारयेत्’ । (शा० भा० पृ० ८४)

प्रतिपत्त्याऽन्यथाऽनुपपत्त्याऽवगम्यते—नाऽनित्यः शब्दः इति, नैतदस्ति; धूमा-
दिवदनित्यत्वेऽप्यर्थप्रतिपादकत्वस्योपपत्तेः ।

किं चाऽनेन न्यायेनार्थस्यापि नित्यत्वमेकत्वं च त्वयाऽभ्युपगन्तव्यम्,
अन्यथा बाहुलेये गृहीतसम्बन्धोऽपि गोशब्दः शाबलेयादिष्वगृहीतसम्बन्धः
कथं प्रतिपत्तिं कुर्यात् ? सामान्यस्यैव शब्दार्थत्वं लिङ्गत्वं लिङ्गित्वं च, अतो
न दोष इति चेत्, न; सामान्यस्यैव शब्दार्थत्वे सामानाधिकरण्याद्यभावादि-
दोषस्योक्तत्वात् सामान्यविचारो लिङ्गलिङ्गिभावेऽपि व्याप्तिग्रहणविचारे तद्वतोरेव
समर्थितस्तथा तद्वतोर्वाच्यवाचकभावेऽप्यदोषः । किं च यथा लिङ्गत्वं
सामान्यस्यैव त्वयेष्यते, तथा वाचकत्वमपि सामान्यस्यैवास्तु, व्याप्तिवद्वाच्य-
वाचकसम्बन्धोऽपि सामान्ययोरेव गृहीष्यत इति क्षीणाऽर्थापत्तिः । ननु
गोशब्दे किं सामान्यं ? गोशब्दबुद्धिहेतुत्वम् । येन खलु सामर्थ्येन
सर्वे गोशब्दाः स्वात्मन्येकाकारबुद्धिहेतवो भवन्ति तत् सामान्यम् । न चैक
एव गोशब्दः, तस्य तीव्रमन्दादिभेदभिन्नस्य प्रसिद्धत्वात्सुखादिभेदसिद्धत्या च
तुल्ययोगक्षेपत्वात् । यद्यपि गोशब्देषु सामान्यं साक्षात् नास्ति, तथापि तत्र
पाचकादिष्विव कथंचिदस्त्येव सामान्यं न ह्यन्यथा भिन्नेष्वभिन्नाकारः प्रत्ययः
सम्भवतीत्युक्तम् । तस्मात् सामान्याश्रयणेनानित्यानामेव शब्दानां वाचकत्वो-
पपत्तेर्नार्थापत्तितोऽपि नित्यत्वसिद्धिः ।

❀ शब्दनित्यत्वसाधनस्य श्रावणत्वस्य निरासः ❀

यदपि साधनम्—नित्यः शब्दः श्रावणत्वाच्छब्दत्ववदिति, तन्न; अनैकान्ति-
कत्वात् । तथा हि—स्वर्गकामः श्रमांसं पुरीषादिकं च खादेदित्येवमादिकानुपूर्वी
श्रोत्रग्राह्या, न च नित्या । सापि नित्येति चेत्, न; वैदिकचोदनावत्प्रामाण्य-
प्रसंगात् । तदर्थानुष्ठानातिक्रमे च प्रत्यवायप्रसंगात् । तथावेदपाठककृतैर्दांषि-
र्विस्वरादिभिरनैकान्तस्तेषामपि नित्यत्वे हि नित्यं विस्वरादिदोषोपहता
वेदाः स्युः ।

किं च तीव्रमन्दादिधर्मैर्भेदादिशब्दैश्चानैकान्तः, तेषामपि नित्यत्वे प्रति-
निमित्तं शब्दभेदोपलब्धिर्न स्यात्, एकस्यापि ह्यनेकं व्यञ्जकं दृष्टमनेकस्याप्येक-
मिति । ततश्च शब्दविशेषेण निमित्तविशेषानुमानं न स्यात् । न च परोक्षं व्यञ्जकं
व्यंग्येनानुमीयमानं क्वचिदुपलब्धं, यथा—कार्येण कारणमिति । अथ कस्य-
चिच्छब्दस्य शब्दधर्मस्य वाऽनित्यत्वमपीष्यते । यतः परोक्षनिमित्तानुमानं
स्यात्तथा सति तेनैव श्रावणत्वमनैकान्तिकम् । कालात्ययापदिष्टत्वं च सर्वस्यापि
नित्यत्वसाधनस्य वक्तव्यम् ।

❀ प्रत्यक्षेणापि शब्दानित्यत्वग्रहः ❀

प्रत्यक्षेणापि हि शब्दाभावो गृह्यते, यस्मादिन्द्रियव्यापारे सति नास्ति शब्दो, विनष्टः कलकल इति ज्ञानमसदिग्धमवाध्यं च भवति, असति न भवतीति । पदार्थान्तरप्रत्यक्षत्वेऽपि अयमेवोपायः । सम्बन्धाभावादयुक्तं प्रत्यक्षत्वमिति चेत्, स्यादेतदिन्द्रियेण शब्दाभावस्य संयोगसमवायाद्यन्यतमो न कश्चित्सम्बन्धोऽस्ति, तस्मान्नेन्द्रियेण शब्दाभावो गृह्यत इति, न; विशेषणविशेष्यभावाख्यस्य सम्बन्धस्य विद्यमानत्वात् । कस्य पुनः शब्दाभावं प्रति विशेषणत्वाविशेष्यत्वम् ? कर्णशष्कुल्या—इत्याचार्याः । कर्णशष्कुली च त्वगिन्द्रियेण गृह्यते, भिन्नेन्द्रियग्राह्ययोरपि विशेषणविशेष्यभावः सुरभि द्रव्यमित्यादौ दृष्टस्तेनात्राप्यविरुद्ध इति । गृहादिप्रदेशो वास्तुविशेषणम् । यथैव हि शब्दस्य विशेषणं, तथा तदभावस्यापि, यद्, विषयस्य विशेषणत्वेन विशेष्यत्वेन वोलब्धं, तद्, तदभावस्यापीति । विशेषणविशेष्यभावस्तु विशिष्टप्रतीतिवशेन व्यवस्थाप्यते, तेन यत्र विशिष्टप्रतीतिरस्ति तत्र देशादिप्रत्यासत्त्यभावोऽपि विशेषणविशेष्यभाव इष्यते । यथा—गोक्षेत्रादिभिः शत्रुग्रहनक्षत्रादिभिश्च देवदत्तस्येति । प्रत्यक्षनिमित्तत्वमप्यस्य^१ प्रत्यक्षज्ञानोत्पत्तौ व्यवस्थाप्यते । संयोगादिवन्नैकत्रानिमित्तत्वे सर्वत्राप्यनिमित्तत्वं युक्तमिति तस्मात् प्रत्यक्षेणापि शब्दस्यानित्यत्वं गृह्यते ।

❀ अनुमानेनापि शब्दानित्यत्वसाधनम् ❀

किं चानित्यः शब्दः सामान्यवत्त्वे सत्यस्मदादिबाह्येन्द्रियग्रहणार्हत्वाद् घटादिवत् । विषयत्वाच्च रूपादिवत् । न चात्र शेषत्वमेव विषयत्वं विवक्षितं येनानैकान्तिकत्वं स्यात् किं तर्हि ? योऽर्थः प्रत्यक्षेणोपलभ्यमानः, कस्यचिद्रागं जनयति, कस्यचिद् विद्वेषं, कस्यचिन्मोहमिति; तस्याभावोऽत्र विषयत्वमभिप्रेतम् । तच्चानित्यत्वं न व्यभिचरति ।

❀ तीव्रत्वादिधर्मयुक्तत्वादनित्यः शब्दः ❀

इतश्चानित्यः शब्दः, तीव्रत्वादिधर्मयुक्तत्वात् सुखदुःखादिवत् ।^२ व्यञ्जकधर्मत्वे हि श्रोत्रग्राह्यत्वानुपपत्तिस्तेनासिद्धत्वं नाशंकनीयम् ।

१. अस्य=शब्दाभावस्य ।

२. स्यादेतत्—तीव्रत्वादिधर्मयुक्तत्वात्—इत्यसिद्धोऽयं हेतुः, यतः खलु तीव्रत्वादयो धर्मा शब्दव्यञ्जकं नादमधिरोरते, न शब्दमित्यत आह—व्यञ्जकधर्मत्व इति ।

सर्वदोषलब्धनुपलब्धिप्रसङ्गश्च । विपर्यये नियामकाभावाद् । अभिव्यञ्जकभावाभावौ तन्नियामकाविति चेत्, न; तदनिर्देशात् । वायुसंयोगविभागाविति चेत्, न; सर्वशब्दानां युगपद् ग्रहणप्रसङ्गात् । कथम् ? श्रोत्रं तावत् समानेन्द्रियग्राह्यसमानदेशस्थानां ग्रहणाय प्रतिनियतसंस्कारसंस्कार्यं न भवति, इन्द्रियत्वाच्चतुर्वत् । शब्दा वा प्रतिनियतसंस्कारसंस्कार्या न भवन्ति, समानेन्द्रियग्राह्यत्वे सति युगपदिन्द्रियसम्बद्धत्वात्, घटादिवत् ।

❀ वस्तुत्वे सति कार्यत्वादित्यः शब्दः ❀

किं च वस्तुत्वे सति कार्यत्वाद् घटादिवत् । असिद्धमिति चेत्, न; इच्छा-प्रयत्नधर्मानुविधायित्वात् । इच्छानुविधायित्वं तावद्—यादृशशब्दमुच्चारयितु-मिच्छति, तादृश एव भवति । अभिव्यक्तौ च नायं नियमः; सुवर्णाद्यभिव्यक्ता-भिप्रायेणोपात्तात् प्रदीपात् सर्पादेरप्यभिव्यक्तिदर्शनात् । प्रयत्नधर्मानुविधायित्वमपि—तीव्रात्प्रयत्नात्तीव्रः शब्दो, मन्दान्मन्दः, तीव्रतरमन्दतरादिभेदात् तथाभूत् इति । तथा मेर्याद्यभिघातादिधर्मानुविधायी द्रष्टव्यः । न चाकार्यस्यैवं प्रयत्नादिधर्मानुविधायित्वं सम्भवति । न हि प्रदीपादिव्यञ्जकभेदात्तद्वर्मभेदाच्च घटादिव्यङ्ग्यमन्यथाऽन्यथोपलभ्यमानं दृष्टम् । यदि चैवं कार्यधर्मानुगतत्वेन गृह्यमाणस्यापि शब्दस्य कार्यत्वमसिद्धमुच्यते, नन्वेवं बुद्धिघटादीनामपि कार्यत्वं कथं सिध्यति । तत्रापि हि शक्यते वक्तुम्—सति व्यापकत्वनित्यत्वे बुद्धि-घटादीनि चक्षुरादिमृद्गण्डादिभिर्भ्रंज व्यज्यन्ते, तत्रैव गृह्यन्ते इत्यतः कार्यत्वा-व्यापकत्वव्यवहाराभावप्रसंगस्तस्माद् घटादिवत्कारकातिशयेनातिशयमानत्वात् कृतकः शब्दः, कृतकत्वाच्चानित्योऽसर्वगतश्चेति ।

❀ शब्दस्य नित्यत्वे उपलम्भकादाचित्कत्वानुपपत्तिः ❀

किं चाकाशादिवदनुपलभ्यस्वभावत्वे शब्दानां कदाचिदप्युपलम्भो न स्यात् । उपलभ्यस्वभावत्वे तु सर्वदोषोपलम्भः स्याद्, अनुपलम्भनिमित्तानामावरणादीनामसम्भवात् । व्यञ्जकाभावादनुपलब्धिरिति चेत्, न; व्यञ्जकस्वरूपानवधारणात् ।

❀ संयोगस्य शब्दव्यञ्जकत्वनिषेधः ❀

संयोगविशेष इति चेत्, न; 'चिरनिवृत्तेऽपि दारुपरश्वादिसंयोगविशेषे शब्दोपलब्धेर्व्यञ्जकनिवृत्तौ च व्यङ्ग्योपलब्धिर्न युक्ता प्रदीपसंयोगनिवृत्ताविव ।

१. तदुक्तं भाष्ये—'दारुत्रश्चने दारुपरसुसंयोगनिवृत्तौ दूरस्थेन शब्दो गृह्यते । न च व्यञ्जकाभावे व्यञ्ज्यग्रहणं भवति; तस्मान्न व्यञ्जकः संयोगः ।

❀ प्राप्त्यप्राप्त्यसम्भवादव्यञ्जकत्वं संयोगस्य ❀

प्राप्त्यप्राप्त्यसम्भवाच्च—यदि तावदिन्द्रियप्राप्तिमपेक्ष्य संयोगः शब्दव्यंजकः तदा भेदादिसंयोगस्य श्रोत्रप्राप्त्यभावाच्छब्दव्यंजकत्वं न स्यात् । इन्द्रियाणां व्यापकत्वान्न प्राप्त्यभाव इति चेत्, न; सर्वदेशावस्थितपुरुषाणां ग्रहणप्रसंगात् । योग्यदेशावस्थाने सति विषयाकारेणैन्द्रियपरिणामतः तद्विषयोपलब्धेर्न सर्वग्रहणप्रसंग इति चेत्, न; इन्द्रियतत्प्राप्त्यादिव्यतिरेकेण योग्यदेशत्वस्य सम्भवात् । सत्कार्यप्रधानयोः सिद्धौ हि सांख्यदर्शनसिद्धिस्तया वक्ष्यमाणन्यायेनानुपपत्तिस्तेन तत्प्रक्रियाप्यनुपपन्नैवेति न विस्तरेण पूर्वपक्ष्यते ।

अथेन्द्रियप्राप्त्यनपेक्षः संयोगः शब्दस्य व्यञ्जकः, तदापि सर्वपुरुषव्यञ्जकप्रसंगः । एतेन वंशदलादिविभागोऽपि शब्दस्य व्यञ्जकः प्रत्युक्तः ।

❀ आश्रितानाश्रिताभिव्यक्तौ दोषः ❀

किं चाश्रितस्याभिव्यक्तिः ? अनाश्रितस्य वा ? यद्याश्रितस्याभिव्यक्तिः, तदा सामान्यवदाश्रयेण सहाभिव्यक्तिप्रसंगः । गन्धादिवदाश्रयानभिव्यक्तावप्यभिव्यक्तिरिति चेत्, न; गन्धादेरनित्यत्वादुत्पादकहेतुभिरेवोपलब्धियोग्यस्योत्पादात् । प्रागनुपलब्धियोग्यस्येन्द्रियप्राप्तस्याप्याश्रयानभिव्यक्तावेव न कस्यचिदभिव्यक्तिर्दृष्टा । प्रस्वेदस्पर्शस्यापि वायुसम्बन्धात् सहाश्रयेण पूर्वस्य निवृत्तौ विशिष्टस्योत्पादान्न कस्यचिदवस्थितस्याश्रयाभिव्यक्तौ पश्चादभिव्यक्तिरिति ।

❀ अव्यापकस्याभिव्यक्तिरयुक्ता ❀

अश्रयानाश्रितस्याभिव्यक्तिः । तत्रापि—किमसर्वगतस्य ? अथ सर्वगतस्य वेति ? यदि असर्वगतोऽभिव्यज्यते, तदा यत्र यत्र भेरीदण्डाभिघातादिव्यञ्जकः, तत्र शब्दाभिव्यक्तिरित्ययं नियमो न स्यात्; अव्यापकस्य घटादिवत् सर्वत्रासम्भवात् ? न हि घटाद्यभिव्यक्त्यर्थिनो यत्र यत्र दीपोपादानं कुर्वते, तत्र तत्र घटाद्यभिव्यक्तिर्भवति ।

❀ व्यापकस्याप्यभिव्यक्तिरसङ्गता ❀

अथ व्यापकस्याभिव्यक्तिः, तदा सर्वशब्दानामेकदेशत्वाद् युगपदभिव्यक्तिप्रसंगः, एकदेशावस्थितघटादिवत् । सर्वपुरुषोपलम्भप्रसंगश्च, सर्वपुरुषेन्द्रियसम्बद्धानामेवाभिव्यक्तत्वादखण्डात्मना व्यापकत्वात् । सामान्यैर्व्यभिचार

इति चेत्, न; तेषां स्वाश्रयाभिव्यक्तावेवाभिव्यक्तेः । शब्दानां त्वाश्रितत्वमेव त्वया नेष्टम् ।

ननु चोत्पत्तिपक्षेऽपि भेर्यादिदेशे प्रादुर्भूतस्य शब्दस्य श्रोत्रेणाप्राप्तेर्ग्रहणानुपपत्तिः, न; सन्तानेन श्रोत्रप्राप्तस्य ग्रहणात् ।

❀ सन्तानानुपपत्तिशङ्का ❀

ननु शब्दसन्तानः प्रमाणोनापास्तत्वादनुपपन्नः, तथा हि—यदि स्वाऽवरुद्धे नभोदेशे शब्दमारभते शब्दः, तदा श्रोत्रदेशे शब्दारम्भः कदाचिदपि न स्यात् । अथ स्वावरुद्धव्यतिरिक्ते नभोदेशे शब्दमारभते, तदा भेर्यादिदेशे जातः शब्दः श्रोत्रदेश एवारभतां, किमन्तरालदेशे शब्दारम्भेण ?

किं च सन्तानोपरमहेत्वभावाद् द्वीपान्तरोत्पन्नस्यापि शब्दस्य सन्तानेन श्रोत्रप्राप्तौ श्रवणप्रसंगः । किं च शब्दं नारभते शब्दः, शब्दत्वात्, अन्य-शब्दवत् । आरम्भकत्वे तु प्रमाणं नास्तीति ।

❀ तत्प्रत्याख्यानम् ❀

अत्रोच्यते—यत्तावत्किं स्वावरुद्धे नभोदेशे शब्दः शब्दमारभते ? तद्व्यतिरिक्ते वेति ? तत्र प्रथमपक्षो नाभ्युपगम्यते । द्वितीये तु पक्षे यदुक्तम्—श्रोत्रदेश एवारभतां, किमन्तरालदेशे शब्दारम्भेणेति, तदयुक्तम्; एवमपि सन्तानोपपत्तेः । शब्दादुत्पन्नो हि शब्दः शब्दसन्तान उच्यते । तेनैकशब्दारम्भेऽप्युपपन्नः सन्तानः । किं च संयोगारम्भवत्तदुपपत्तेः—यथा इष्वादिर्कर्म, न पूर्वसंयोगावरुद्धे नभोदेशे संयोगान्तरमारभते, नाप्यतदूरप्रदेशे; किन्तु तत्प्रत्यासन्ने, ततः क्रमेण दूरदेशे संयोगारम्भः । तथा शब्दोऽपि स्वप्रत्यासन्ने प्रदेशे शब्दान्तरमारभते, न स्वावरुद्धे, दूरदेशे वा ।

निष्प्रदेशत्वादाकाशस्य तत्प्रदेशप्रत्यासत्तिरयुक्तेति चेत्, न; अव्याप्यवृत्तिसंयोगशब्दोपाधिकृतत्वात् प्रदेशस्य । तत्र भेर्याकाशसंयोगात्तदवच्छिन्ने नभोदेशे शब्द उत्पद्यते, ततः शब्दाद् भेरीप्रत्यासन्नमूर्तद्रव्यसंयोगावच्छिन्ने नभोदेशे शब्द उत्पद्यते, ततः पुनः तद्द्रव्यानन्तरमूर्तद्रव्यसंयोगावच्छिन्ने नभोदेशे शब्दोत्पत्तिः—इत्येवमुत्तरोत्तरप्रत्यासन्नमूर्तद्रव्यसंयोगापेक्षः शब्दारम्भो द्रष्टव्य इति ।

यदप्ययुक्तम्—सन्तानोपरमहेत्वसम्भवादिति, तदप्ययुक्तम्; कर्मसन्तानोपरमवत्तदुपरमात् । यथा—आकाशे प्रक्षितानामिष्वादीनां कर्मणः तर-तमादिभावेन कर्मान्तरारम्भकत्वं, ततोऽत्यन्तमन्वस्यानारम्भकत्वात् तत्सन्ता-

नोपरमः, तथा 'शब्दस्यापि तीव्रमन्दतरादिभावेनारम्भकत्वादत्यन्तमन्दस्या-
नारम्भकत्वात् तत्सन्तानोपरम इति । तथा च मेरीदेशस्थस्तीव्रं शब्दं शृणोति,
ततो दूरस्थो मन्दम्; अतिदूरस्थस्तु मन्दतरं मन्दतममिति । न चैवं नित्यत्वे
तीव्रमन्दतरादिभावेन श्रवणमुपपद्यते ।

यच्चेदं साधनम्—शब्दं नारभते शब्दः, शब्दत्वादन्यशब्दवदिति
तत्राद्यादिशब्दपक्षीकरणे, धर्मिग्राहकप्रमाणबाधितत्वम्—न ह्यनारम्भकस्या-
द्यादिभाव उपपद्यते । कोऽपि शब्दो नारम्भकः—इति प्रतिज्ञार्थं सिद्धि-
साध्यता, अन्यशब्दस्यानारम्भकत्वात् । सर्वस्यानारम्भकत्वे साध्ये दृष्टान्तो
नास्ति । अन्यव्यतिरिक्तस्यापि धर्मित्वे, धर्मिग्राहकप्रमाणबाधितत्वम्,
अनारम्भकस्यान्यव्यतिरेकित्वासिद्धेः । किं च दृष्टान्तग्राहकप्रमाणबाधितत्वाद्-
युक्तम्—न हि सन्तानाभावे शब्दस्यान्यत्वं सिध्यति ।

❀ सन्तानसाधनमनुमानम् ❀

शब्दस्य शब्दारम्भकत्वेऽपि प्रमाणं नास्तीत्येतदप्ययुक्तम्, तथा हि—
अस्मदादीन्द्रियप्राप्तः शब्दो धर्मां, सजातीयानुत्पन्न इति साध्यो धर्मः,
अस्मदादिबाह्येन्द्रियप्रत्यक्षत्वे सति विशेषगुणत्वात्, अवयविरूपादिवदिति ।

❀ अर्थापत्तितः शब्दसन्तानसाधनम् ❀

ग्रहणान्यथानुपपत्तितश्च शब्दसन्तानः प्रतीयते, न हि श्रोत्रमप्राप्तस्य
विषयस्य ग्राहकं, बाह्येन्द्रियत्वात्, सर्वशब्दग्रहणप्रसंगाच्च । प्राप्तिस्य सन्तानं
विना न सम्भवति । न हि शब्द आगत्य श्रोत्रं प्राप्नोति, अमूर्तत्वेन
निष्क्रियत्वात् । नापि श्रोत्रं गत्वा शब्दं प्राप्नोति, उक्तादेव हेतोः ।
श्रोत्राधिष्ठानमपि न तदा गच्छदुपलभ्यते । तस्मात् सन्तानेनैव श्रोत्रप्राप्त-
स्योपलब्धिरिति ।

नवन्यथापि ग्रहणोपपत्तौ सन्तानासिद्धिः, तथा हि—सर्वे शब्दा व्यापका
आकाशवत्तिष्ठन्ति । ते वायुसंस्कारोपकृतेन श्रोत्रेण गृह्यन्ते । तत्र गोविषद्वा-

१. वार्तिककारोऽप्याह—“परिशेषात् सन्तानसिद्धिः । तत्राद्यः शब्दः संयोग-
विभागहेतुकः, तस्माच्छब्दान्तराणि कदम्बगोलकन्यायेन सर्वदिक्कानि, तेभ्यः
प्रत्येकमेकैकः शब्दो मन्दतरतमादिव्यायेनाश्रयाप्रतिबन्धमनुविधीयमानः
प्रादुरस्ति । ततोऽन्यस्यातिमान्वाच्छब्दान्तरोत्पत्तिशक्तिविघातो येन केनचित्
प्रतिबन्धाद् भवति । अतः शब्दसन्तानोच्चेदः” (न्या० वा० पृ० २२६) ।

प्रेरितो वायुः सर्वदिक्षु ^१स्तिमितानि वाय्वन्तराणि प्रतिबाधमानः श्रोत्रदेशं गच्छति । तेनावरको वायुः प्रोत्सार्यते, तस्मिन् प्रोत्सारिते च गोशब्द उपलभ्यते । यद्वा विवक्षाप्रेरितेन वायुना यः श्रोत्रदेशस्य संयोगः, स एव शब्दव्यञ्जक इत्येवं भेरीदण्डाभिघातादिप्रेरितस्यापि वायोः शब्दव्यञ्जकत्वं द्रष्टव्यमिति, न; नित्यत्वासिद्धेः । शब्दानां नित्यत्वव्यापकत्वसिद्धौ ह्येषा प्रक्रिया शोभेत । तदसम्भवश्च प्रमाणाभावादुक्तः । साधितं चानित्यत्वं तसिद्धौ च शब्दसन्तानकल्पनैव ज्यायसी; न व्यञ्जककल्पनेति ।

❀ स्पर्शानुपलब्ध्या व्यञ्जकवायोरभावः ❀

स्पर्शादिलिङ्गानुपलब्धेश्चायुक्ता वायुकल्पना । यदि हि वायुर्वेगेन श्रोत्रदेशमागच्छति, तदा तल्लिङ्गस्य स्पर्शस्य सुकसुकाशब्दस्य वा तृणकेशादिकम्पस्य चोपलम्भः स्यात् । यस्तु वायुस्तृणादिकस्पर्शनेऽव्यशक्तः, सोऽपि मन्दत्वादल्पेनापि प्रतिवातेन प्रतिहन्यते, ततश्च प्रतिवाते भेरीशब्दस्याग्रहणं स्यात् । अथ भेरीदण्डाभिघातजो वायुर्बलीयस्त्वात् प्रतिवातं निर्जित्यागच्छति । तथा सति प्रतिवातस्यापि तृणादिसहितस्य प्रत्यागमनं स्यात्, मेषनिर्जितमेषान्तरवत् ।

किं च तद्वायुप्रतिघातजोऽपि शब्दः श्रूयेत, न चैतत्किञ्चिदुपलभ्यते; तस्मादयुक्ता व्यञ्जकवायुकल्पनेति । यदि च वायोः शब्दव्यञ्जनसामर्थ्यं स्यात्, तदा यस्य कस्यचिद्वायोरविशेषेण सर्वशब्दव्यञ्जकत्वं स्याद् रूपालोकवत्—यथैव हि रूपव्यञ्जकानामालोकानां पुरुषाभिप्रायतृणकाष्ठादिहेतुविशेषजन्यत्वेऽपि, न विशेषः कश्चिदिति । केनापि कृत आलोकः सर्वेषां योग्यदेशावस्थितानां रूपविशेषाणां व्यञ्जकः, तथा वायूनामपि हेतुविशेषजन्यत्वे विशेषो नास्तीति । केनापि प्रेरितो वायुः सर्वशब्दानां व्यञ्जकः स्यात्; सर्वेषां व्यापकत्वेनैकदेशावस्थानात् ।

वायुसंस्कृतं श्रोत्रं शब्दं गृह्णाति—इत्यत्रापि प्रतिनियमानुपपत्तिः, आलोकान्जनादिसंस्कृतचञ्चुर्वत् सर्वसर्वग्राहकत्वप्रसङ्गात् ।

१. शबरस्वामिनः प्राहुः—“अभिघातेन हि प्रेरिता वायवः स्तिमितानि वाय्वन्तराणि प्रतिबाधमानाः सर्वतोदिक्कान् संयोगविभागानुत्तरादयन्तो यावद्देगमभिप्रतिष्ठन्ते । अनुपरेतेषु एव तेषु शब्द उपलभ्यते” (शा० भा० १।१।१३) ।

* शब्दस्याव्यङ्ग्यत्वे प्रयोगान्तरम् *

प्रयोगोऽप्यत्र प्रदर्श्यते—समानेन्द्रियग्राह्यसमानदेशार्थानां ग्रहणाय प्रति-
नियतसंस्कारकसंस्कार्यं श्रोत्रं न भवतीन्द्रियत्वाच्चक्षुर्वत् । विषयसंस्कारपक्षे
तु शब्दाः पक्षीकर्तव्याः—शब्दाः प्रतिनियतसंस्कारसंस्कार्या न भवन्ति,
समानेन्द्रियग्राह्यत्वे सति युगपदिन्द्रियसम्बद्धत्वादेकदेशस्था इव घटादयः ।

* अत्रानैकान्तिकत्वाशङ्का तन्निरासश्च *

तप्ततैलादिध्वनिज्वालायाः संस्कारान्तरेणाभिव्यक्तेरनैकान्त इति चेत्,
न; अभिव्यक्तेरसिद्धत्वात् । अवस्थितस्य हि व्यक्तिश्चिन्त्यते, न च ज्वालायाः
प्रागवस्थितौ प्रमाणं किञ्चिदस्ति । एतेन सुधादिषु तोयैरुष्णस्पर्शाभिव्यक्तिः,
पृथिव्यां गन्धाभिव्यक्तिश्च प्रत्युक्ता । उत्पत्त्यमानानां च समानदेशग्रहणेन
युगपदिन्द्रियसम्बन्धग्रहणेन च व्यवच्छेदः कृतः, तस्मान्नानैकान्त-
िकत्वम् ।

मन्दप्रकाशेन शुक्लरूपाभिव्यक्तावपि कृष्णादिरूपविशेषानभिव्यक्तेरनैकान्त
इति चेत्, न; विपक्षाभावात् । प्रतिनियतव्यञ्जकव्यंग्यत्वाभावो हि साध्यः,
तेन प्रतिनियतव्यञ्जकव्यंग्यानामेव विपक्षत्वम् । न च रूपविशेषाणां
प्रतिनियतव्यञ्जकव्यंग्यत्वमस्ति, कृष्णरूपाभिव्यञ्जकप्रकाशेन सर्वरूपविशेषाणां
मभिव्यक्तेः । शुक्लं त्वतैजसमपि रूपमीषत्प्रकाशस्वभाव, तेनालोकविशेषं
नापेक्षते । नैतावता प्रतिनियतव्यञ्जकव्यंग्यत्वम् ।

अन्ये त्वनैकान्तिकत्वपरिहारार्थं समानधर्मापन्नत्वविशेषणमुपाददते, तन्न;
असिद्धविशेषणत्वप्रसंगात् । अकारककारादीनां ह्यसमानधर्मत्वात् । वैधर्म्या-
भावे हि वर्यैकत्वं स्यात् । अथ सत्यपि वैधर्म्ये शब्दत्वेन सर्वशब्दानां
समानधर्मत्वम्, तदा शुक्लकृष्णादिरूपविशेषाणामपि सत्यपि वैधर्म्ये रूपत्वेन
समानधर्मत्वमेवेति, कथं व्यभिचारपरिहारः ? यदि पुनः सूक्ष्मस्थूलो ज्वाला-
नुज्वालात्वविशेषरहितत्वं समानधर्मत्वं विवक्षितम्, तदा नासिद्धं विशेषणं
भवति । यदि हि ककारस्याभिव्यक्तौ खकारस्य सूक्ष्मत्वादनभिव्यक्तिः, तदा
खकाराभिव्यक्तौ ककारस्याभिव्यक्तिर्भवतु, सर्षपाद्यभिव्यक्तौ तद्देशस्थवित्वाद्य-
भिव्यक्तिवत् । अथ ककाराभिव्यक्तौ खकारस्यानुज्वलत्वेनानभिव्यक्तिः, तथापि
खकाराभिव्यक्तौ ककाराभिव्यक्तिप्रसंगः; कृष्णरूपाभिव्यक्तौ शुक्लरूपाभि-
व्यक्तिवत् । तदेवं सतः शब्दस्याभिव्यक्तौ युगपद्ग्रहणप्रसंगोऽपरिहार्य
एवेत्यनित्यस्यैव सन्तानेनागतस्य ग्रहणमेष्टव्यम्, तत्र दोषाभावादिति ।

उत्पत्तिपद्येऽप्ययं समानो दोष इति चेत्, न; मृत्पिण्डप्रदीप-
दृष्टान्ताभ्यां संस्कारकव्यञ्जकवैधर्म्यसिद्धेरित्यलमितिप्रसङ्गेन ।

एवमेतानि त्रीण्येव प्रमाणानि ।

एष्वेवोपमानार्थापत्तिसम्भवाभावैतिह्यादीनामन्तर्भावः । तत्र यथा
गौः, तथा गवयः—इत्युपमानं शब्देऽन्तर्भूतम् । अनेन सदृशी मदीया

❀ उत्पत्तिपद्येऽपि समानदोषताशंका ❀

नन्वनित्यत्वेऽपि तुल्यदोषः—ककारार्थं प्रेरितो हि वायुर्वर्णान्तरोत्पादक-
वायुभिरविशिष्टत्वात्, सर्ववर्णानपि कुर्यात्सर्ववर्णानां तत्राविद्यमानत्वा-
विशेषात् । अथाविद्यमानत्वाविशेषेऽपि ककारार्थं प्रेरितो वायुः ककारमेव
कर्तुं शक्नोति, न वर्णान्तरम् । यद्येवं विद्यमानत्वाविशेषेऽपि ककाराभिव्यक्त्यर्थं
प्रेरितो वायुः ककारमेव संस्कृतुं शक्नोति, न वर्णान्तरमिति तुल्यः परिहारः ।

❀ तन्निराकरणम् ❀

तदयुक्तम्, कारकव्यञ्जकयोर्वैधर्म्यात्—कारके हि नियमो दृश्यते, न
तु व्यञ्जके । तथा हि—स एव मृत्पिण्डचक्रादिकारकनिकरः कुलालामि-
प्रायेण नियमितः शरावमेव करोति घटमेवेति, नत्वेवं प्रदीपान्नादिव्यञ्जकं
कस्यचिदमिप्रायेण नियमितम्—तदभिप्रेतमेवार्थं व्यनक्तीति । अस्मत्पद्ये च
वायूनां कारकत्वं, भवत्पद्ये व्यञ्जकत्वमिति कथं चोद्यपरिहारयोस्तुल्यत्वम् ?
तस्मादनित्याः सर्वे शब्दाः । तन्न नित्यत्वेन वेदस्य प्रामाण्यं, किं त्वातो-
क्तत्वेनेति स्थितम् ।

❀ त्रिष्वेव प्रमाणेषूपमानादीनामन्तर्भावः ❀

एष्वेवोपमानार्थापत्तिसम्भवाभावैतिह्यादीनामन्तर्भावः । तस्मात् त्रीण्येव
प्रमाणानि । अत्र यथा गौस्तथा गवयः—इत्युपमानं शब्दान्तर्भूतं, वाक्य-
रूपत्वात्, अग्निमानयेत्वादिवाक्यवत् । उपमानरूपत्वेन भेदे तु विध्यर्थ-
वादानुवादादिभेदादपि प्रमाणभेदप्रसंगस्ततः प्रमाणानामानन्त्यं स्यात् ।

❀ मीमांसकसम्मतोपमितेः स्मृतित्वम् ❀

ननु च अटव्यामटतो गवयपिण्डदर्शने सत्यनेन सदृशी मदीया
गौरितिज्ञानं यदुत्पद्यते, तदुपमानमिध्यते^१ । न च तस्य क्वचिदन्तर्भावः
सम्भवति, अटव्यां स्थितस्य गृह्यावस्थिते गवि प्रत्यक्षादेः प्रवृत्त्यसम्भवादिति,

१. मीमांसावृत्तिकाराः प्राहुः—“उपमानमपि सादृश्यम् असन्निकृष्टेऽप्येव बुद्धिमुत्पा-
दयति । यथा—गवयदर्शनं गोस्मरणस्य” (शा० भा० पृ० ३७) ।

गौरित्युपमानमिति चेत्, न; तस्य स्मृतित्वात् । पूर्वमेव हि सादृश्य-
विशिष्ट उपलब्धो गोपिण्डः । कस्मात् ? उपलब्धियोग्यत्वात् । अयोग्यत्वे
वा न कदाचिदुपलभ्येत, अदृष्टवत् । निर्विकल्पकेन तु प्रत्यक्षेण पूर्वं
सादृश्यमुपलब्धम्, तेन तदुपलब्ध्यभिमानो न भवति ।

नैतदस्ति; प्रागेव प्रत्यक्षेण अनुभूतत्वात् । तदा च स्मृतिरेवेयम्—मदीया
गौरनेन सदृशीति । स्मृतिसाधनस्य च प्रमाणत्वं त्वयापि नेष्टम् ।

सादृश्यस्य प्रागृहीतत्वादिति चेत्, नैतदेवम्; पूर्वमेव हि सादृश्य-
विशिष्टो गोपिण्ड उपलब्धः । कस्माद् ? उपलब्धियोग्यत्वात् सादृश्यस्य,
विघ्राणादिवत् । उपलब्ध्ययोग्ये वा सादृश्येऽभ्युपगम्यमाने, कदाचिदपि
तन्नोपलभ्येतादृष्टवत् । ततश्च गवयमुपलभ्य पश्चाद् गां पश्यतः 'तेन
सदृशीयम्'—इति प्रतीतिर्न स्यात् ।

किं च मदीयया गवा सदृशोऽयम्—इत्येषापि प्रतीतिर्भवति । न चैवं
केवलेन्द्रियेण पिरडमात्रस्मृतिसहकारिणा वा जन्यते, वनेचरकेन्द्रियेणापि
महिषादिपिरडमात्रस्मृतिसहकारिणापि वा जन्यते । अथ विशिष्टपिरडस्मृ-
तिसहकारिणेन्द्रियेण जन्यते, नन्वेवं सति गवयसादृश्यविशिष्टपिरडदर्श-
नमभ्युपगन्तव्यम् । अन्यथा हि विशिष्टपिरडस्मृतिर्न स्याद्, अदृष्टे स्मृत्य-
योगात् । सादृश्यमात्रेण विशिष्टदर्शनेऽप्यतिप्रसंगो, महिषादेरपि सादृश्य-
मात्रविशिष्टदर्शनादिति । गवयादर्शनेऽपि तत्सादृश्यदर्शनं प्रतीत्यभावादयुक्त-
मिति चेत्, न तद्दर्शनस्य निर्विकल्पकत्वात् । निर्विकल्पकेन हि प्रत्यक्षेण
गवयदर्शनात् पूर्वं तत्सादृश्यं गोपिरडस्थमुपलब्धम्, तेन तदुपलब्ध्यभिमानो
न भवति, प्रथमगोपिरडोपलम्भकाले गोत्वोपलम्भवत् ।

नन्वनेन सदृशीतिगवयविशेषणत्वप्रतीतेः कथं स्मृतित्वम् ? एवं हि
सविकल्पप्रत्यक्षस्यापि स्मृतित्वप्रसंगः, तुल्ययोगक्षेमेत्वादिति, न; अर्थापत्ति-
तस्तत्सिद्धेः—यद्यनेन सदृशी सा न स्यात्, ततस्तथा सदृशोऽयं नोपलभ्येत,
सादृश्यस्योभयनिष्ठत्वाद् । उपलभ्यते चायं तथा सदृशः, तस्मात्साऽप्यनेन
सदृशीति । प्रयोगोऽपि—अनेन सदृशी गौः, स्वसादृश्येनास्यावच्छेदकत्वात्,
यत्स्वसादृश्येन यस्यावच्छेदकं, तत्तेन सदृशं दृष्टं, यथा—भ्रात्रा भ्रात्रन्तरम् ।

किं चैवं प्रमाणान्तरत्वेऽतिप्रसंगः स्यात्, तथाहि—पूर्वं दृष्टं वस्तु,
एतस्मात् स्थूलम्, एतस्माद्दीर्घम्, एतस्माद् ह्रस्वम्—इत्येवमादिज्ञानं न ताव-
दुपमानम्, तस्य सादृश्याविषयत्वात् । नापि प्रत्यक्षाद्यन्तर्भूतम्, उपमानेन
सहास्य तुल्ययोगक्षेमेत्वादतः प्रमाणपरिसंख्या प्रसज्यते । तस्मादेवंविधस्य

निर्विकल्पकोपलम्भेऽपि सहकारिसामर्थ्याद्भावादपि सविकल्पका स्मृतिर्दृष्टेति । संज्ञासंज्ञिसम्बन्धप्रतिपत्तिराप्तवचनकार्या, तथा प्रश्नोत्तराभिधानात् । अन्यप्रमाणानिर्देशाच्च ।

ज्ञानस्यार्थापत्त्यनुमानेऽन्तर्भावः । स्मृतित्वं चानिर्विकल्पकप्रत्यक्षेण, तथार्थस्य दर्शनात् । तथा हि—कथं जानीषे त्वमत्र स्थितोऽनेन सदृशी सा गौरित्येवं परेण पृष्ठः, प्रत्यक्षेणैव पूर्वं दृष्ट्वा मयेत्येवमेव निर्दिशति । एतस्मात्तत् स्थूलं दीर्घमित्यादिज्ञानस्यापि स्मृतित्वेऽयं न्यायो द्रष्टव्यः ।

* निर्विकल्पकानुभवादपि सविकल्पस्मृतिसम्भवः *

स्मृतेरनुभवाकारानुकारित्वान्निर्विकल्पकानुभवे सविकल्पकाकारानुकारिणो स्मृतिरयुक्तं चेत्, न; निर्विकल्पकानुभवेऽपि सहकारिसामर्थ्याद्भावसामान्य-स्थूलत्वदीर्घत्वादिषु सविकल्पकाकारायाः स्मृतेर्दृष्टत्वात् । दृष्टानुमितानां हि नियोगः प्रतिषेधो वा न युक्त इति ।

❀ जरन्नैयायिकानामुपमानम् ❀

संज्ञासंज्ञिसम्बन्धप्रतिपत्तिरुपमानार्थं इत्यपरे^१—कचिद्यागविशेषे गवय-स्योपयोगं श्रुत्वा तदर्थां कश्चिद् 'यादृशो गोस्तादृशो गवयः'—इति वनेचर-वाक्यं श्रुत्वा गवयान्वेषणे प्रवृत्तोऽटव्यां वृत्तकण्ठं गोसदृशं चार्थं दृष्ट्वा अयं गवय इति प्रतिपद्यते । एवं यथा माषस्तम्बः तथा माषपर्णी, यथा मुद्गस्तम्बः तथा मुद्गपर्णीति वाक्यं श्रुत्वाऽऽहितसंस्कारः तत्सादृश्यं दृष्ट्वा तामोषधीं प्रतिपद्य भैषज्यायाहरत्येवमन्योऽप्युपमानस्य विषयो लोकतो बुभु-त्सितव्य इति । तत्र वाक्यज्ञानजनितसंस्कारजनितस्मृतिसहकारिणेन्द्रियेण जनितं सारूप्यज्ञानमुपमानं, संज्ञासंज्ञिसम्बन्धश्च प्रतिपत्तिः तत्फलमिति ।

❀ तत्खण्डनम् ❀

तदपि अयुक्तम्, यतः संज्ञिसम्बन्धप्रतिपत्तिः प्रागेवाप्तवचनादुत्पन्ना,

१. अपरे=भाष्यकारादयः, तथा चोक्तम्—“समाख्यासम्बन्धप्रतिपत्तिरुपमानार्थः” (न्या० भा० १।१।६) ।

२. “यथा मुद्गस्तथा मुद्गपर्णी, यथा माषस्तथा माषपर्णी—इत्युपमाने प्रयुक्ते उपमानात् संज्ञासंज्ञिसम्बन्धं प्रतिपद्य तामोषधीं भैषज्यायाहरति । एवमन्योऽपि उपमानस्य लोके विषयो बुभुत्सितव्य इति” (न्या० भा० १।१।६) इत्येवं भाष्ये तद्वातिकारो विस्तरः ।

गवयदर्शने तत्स्मृतिरेवेति । तथा हि—कथं जानीषेऽयं गवय इत्येवं पृष्टः केनचिद्, वनेचरकवचनादवगतो मयेत्येवमेवोत्तरमभिधत्ते, न तूपमानेन जानामीति ।

❁ पृथगनिर्देशादपि तस्य प्रमाणान्तरताऽसिद्धिः ❁

तथा हि—यथा प्रत्यक्षेण घटं पश्यामि, धूमेनाग्निं जानाम्यागमेन स्वर्गमवगच्छामीति प्रमाणत्रयनिर्देशं सर्वत्र व्यवहारिणः कुर्वन्त उपलभ्यन्ते, न त्वेवमुपमाननिर्देशं प्रतिपत्तारः क्वचित्कुर्वन्तो दृश्यन्ते, तस्मान्नोपमानं प्रमाणान्तरमस्ति ।

❁ अदृष्टे संज्ञिन्यपि संज्ञाप्रतिपत्तिः ❁

अदृष्टे गवये संज्ञासंज्ञिसम्बन्धप्रतिपत्तिरयुक्तेति चेत्, न; अप्रत्यक्षेऽपि शक्रादौ तत्प्रतिपत्तिदर्शनात् । संज्ञाकारणमपि क्वचिदप्रत्यक्षे पुत्रादौ दृष्टं, किमुत तद्ग्रहणमिति ? निमित्ताभावादयुक्तमिति चेत्—स्यादेतत्—यथा शक्रादौ नेत्रसहस्रादिकं संज्ञाग्रहणे निमित्तमस्ति, नैवं गवयादिष्विति । न; अत्रापि गवादिसादृश्यं निमित्तमुपादाय गवयादिसंज्ञा व्युत्पाद्यते । गवयत्वमेव गवयसंज्ञाप्रवृत्तौ निमित्तं तद्ग्रहणे कथं तत्संज्ञाप्रवृत्तिरिति चेत्, ननु गवयत्वमपि तत एव वाक्यात् प्रतिपद्यते ।

❁ चित्रलेखादिवन्नोपमानं प्रमाणान्तरम् ❁

यथा चित्रलेखाद्याकृतिं प्रदर्श्य कश्चिद् व्युत्पादयति—इत्थंभूत उष्ट्रः, इत्थंभूतो गज इति । यद्वा ग्रीवादिपरिमाणविशेषाभिधानेनोष्ट्रं, दन्तादिपरिमाणविशेषाभिधानेन गजं च व्युत्पादयति । व्युत्पाद्यमानस्तु तदा वाक्यादेवोष्ट्रत्वगजत्वेऽपि प्रतिपद्यते । न हि ग्रीवादन्तादिविशेषद्वारेणोष्ट्रगजादिसंज्ञा व्युत्पादने तद्व्युत्पत्तिर्न भवति, प्रमाणान्तरं वा तत्र सम्भवति ।

❁ अनुपप्लुतप्रतिपत्तिरुपमानमितिमतनिरासः ❁

ननु वाक्यादुपप्लुता प्रतिपत्तिरासीदुपमानान्तु संज्ञिविशेषावच्छेदेन व्यवस्थिता भवतीति, कोऽयमुपप्लवः ? न तावद् भ्रान्तिः, कालान्तरादिष्वबाध्यमानत्वात् । नापि संशयः, स्थाणुपुरुषवद् विकल्पात्मकत्वाननुभवात् । गोसदृशो गवयः इत्यस्याः प्रतीतेः सन्देहत्वे विपर्ययत्वे वा तन्मूलोपमानस्यापि तथात्वप्रसंगः । प्रमाणत्वे चास्याः कथमुपप्लवः ? संज्ञिविशेषानिष्टत्वम्

अस्य गवयशब्दः संज्ञेति प्रतिपत्तानुपमानसिद्धिः, तथा शब्दाऽ-
श्रवणादिति चेत्, एवं तर्हि गौरयमित्येवं संकेते कृतेऽस्य गोशब्दः संज्ञेति
प्रतिपत्तौ प्रमाणात्तरं वाच्यं, समानन्यायत्वात् । गोपिण्डान्तरेऽपि
संकेतग्रहणे प्रमाणात्तराभिधानप्रसङ्ग इति । तथा शब्दानभिधानेऽपि

उपप्लव इति चेत्, न; आत्मान्तःकरणाणुधर्माधर्मादिप्रतीतेरुपप्लुतत्व-
प्रसंगात् । न हि तत्रापि अयमात्मा, इदं मनः, अयमणुः, अयं धर्म इत्येवं-
प्रकारा प्रतीतिरनुमानादागमाद्वा भवति । किं तर्हि ? यत्रेच्छादयः समवेताः,
स आत्मा; यतो युगपद् ज्ञानानुत्पत्तिः, तन्मनो; यतोऽल्पतरं नास्ति, स
परमाणुरित्येवंप्रकारा प्रतीतिर्भवति । तथा चास्याः प्रतीतेः को विशेषो
येनोभयोरुपप्लुतत्वमनुपप्लुतत्वं वा नोच्यते ?

* यथा गौस्तथा गवय इति वाक्यानुरोधादपि नोपमानं प्रमाणात्तरम् *

ननु यत्र गोसादृश्यमस्ति स गवयः, तस्य गवयसंज्ञा वेत्येवं संकेते कृते
मा भूदुपमानं प्रमाणात्तरम्, यदा तु यादृशो गौस्तादृशो गवयः— इति
वाक्यं, तदा ततः सादृश्यमात्रं प्रतिपन्नं न संज्ञासंज्ञिसम्बन्धस्तेन तदर्थमुप-
मानमिष्यते । यदि वाक्यान्न सम्बन्धः प्रतिपन्नः, अनर्थकं तर्हि वाक्यं,
सादृश्यमात्रं हि गोस्मृतिसहितेन अश्रुतवाक्योऽपि च्छुपा प्रतिपद्यते, न च
ततः सम्बन्धप्रतीतिः । तस्माद् यादृशो गौस्तादृशो गवयः, तादृशो गवय-
संज्ञकः, तादृशस्य गवयसंज्ञेत्येक एवार्थः प्रतीयते । यथेच्छादिलिङ्ग आत्मा,
इच्छादिलिङ्गस्यात्मसंज्ञेत्येवमादिवाक्यैः संज्ञासंज्ञिसम्बन्ध एव व्युत्पाद्यते ।
अन्यथा गौरयमित्येवं संकेते कृतेऽस्य गोशब्दः संज्ञेतिप्रतिपत्तेरत्र प्रमाणात्तरं
वाच्यं समानन्यायत्वात् ।

* अस्य गवयशब्दः संज्ञेति विशेषप्रतिपत्त्यर्थ- मुपमानमित्यपि न *

स्यादेतत्—अस्य गवयशब्दः संज्ञेति विशेषप्रतिपत्तिर्न पूर्वं वाक्यादुत्पन्नेति
तदर्थमुपमानमिष्यते, एवं तर्हि गौरयमित्येवं वाक्यादन्योऽप्येवंभूतो गौरिति
प्रतिपत्तिर्न जातेति तत्रापि प्रमाणात्तरं वाच्यम् । किं च पिण्डान्तरेऽस्य
गोशब्दः संज्ञेति प्रतीतिर्न पूर्ववाक्यादुत्पन्नेति प्रतिपिषडं संज्ञासंज्ञिसम्बन्ध-
प्रतिपत्त्यर्थं प्रमाणात्तरं वक्तव्यम् । तथा शब्दानभिधानेऽपि प्रतिपादकप्रति-

प्रतिपादकप्रतिपत्त्रोरेवमेवाभिप्रायः— ईदृशस्य सर्वस्य गोशब्दः संज्ञेति । सामर्थ्यादेवं प्रतिपत्तिरिति चेत्, समानमेतदत्रापि गोसदृशो गवय इति शब्दाद्गुभयोरेवमेवाभिप्रायो गोसदृशस्यार्थस्य गवयशब्दः संज्ञेति सामर्थ्यादेवं प्रतिपत्तिः ।

न च प्रत्यक्ष एवार्थे संज्ञासंज्ञिसम्बन्धप्रतिपत्तिप्रत्यक्षेऽपि शाकादौ संज्ञासंज्ञिसम्बन्धप्रतिपत्तिदर्शनात् सूत्रविरोध इति चेत्, न; प्रमाणनिग्रहस्थानाभ्यां दृष्टान्तहेत्वाभासादीनामिव प्रयोजनवशेन पृथगभिधानात् ।

पत्रोरेवमेवाभिप्रायः— ईदृशस्य सर्वस्य गोशब्दः संज्ञेतिसामर्थ्यात् त्वेवं प्रतिपत्तिरिति चेत्, समानमेतदत्रापि— गोसदृशो गवय इति शब्दाद्गुभयोरेवमेवाभिप्रायो गोसदृशस्यार्थस्य गवयशब्दः संज्ञेति सामर्थ्यात्त्वेवं प्रतिपत्तिरिति लोके हि प्रस्तावविशेषादन्यथाभिप्रायेऽपि अन्यथोक्तिर्दृश्यते, यथा—विषं भुङ्क्ष्व, माऽस्य गृहे भुङ्क्ष्वेति । तेनान्यथोक्तावपि प्रतिपत्तुर्वक्त्रभिप्रायाऽवगतिर्भवति । सामर्थ्याद्वेति—सामर्थ्यमर्थ्यापत्तिर्यादृशो गौस्तादृशो गवय इत्युक्तेऽर्थादापद्यते—गोसदृशस्य गवयसंज्ञेति । प्रतिभा वा सामर्थ्यशब्देनोक्ता अथवोहः, शक्तिर्वा । तेन गौरयमिति संकेतेऽपि सर्वस्य गोजातीयसंज्ञा प्रतिपद्यते । गवयसंज्ञा च गोसादृश्यविशिष्टस्य, यथा गौस्तथा गवय इत्यभिधानेऽपीति ।

❀ सूत्रविरोधपरिहारः ❀

यद्युपमानं न प्रमाणान्तरं ततः “प्रत्यक्षानुमानोपमानशब्दाः प्रमाणानि” (न्या० सू० १।१।३) इत्यत्र सूत्रं किमर्थं पृथगुक्तम् ? नैष दोषः; प्रमाणनिग्रहस्थानाभ्यां दृष्टान्तहेत्वाभासादीनामिव प्रयोजनवशेन पृथगभिधानात् । विभागसूत्रमेव न्यूनाधिकसंख्याव्यवच्छेदार्थं, न दरडकसूत्रमिति चेत्, न; प्रागेव प्राणादिसूत्रेण व्यभिचारित्वप्रतिपादनात् त्रिविधं प्रमाणमित्यत्र ।

❀ उपमानस्य पृथगभिधाने सूत्रकारस्य प्रयोजनम् ❀

जातिनिग्रहस्थानविभागसूत्रयोश्च न चतुर्विंशतिसंख्यानियमोऽस्ति—इत्यु-

१. यथा दृष्टान्तः प्रमाणान्तर्भूतोऽपि पृथक् कथितः ? कस्मात् ? तदाभासेभ्यो विविच्य निदर्शयितुम् । यथा च हेत्वाभासा निग्रहस्थानान्तर्गता अपि पृथगभिहिताः स्वरूपविशेषव्युत्पादनाय, तथोपमानं प्रमाणत्रयान्तर्भूतमपि पृथगभिहितमिति भावः ।

तर्हि प्रयोजनं वाच्यम्, उच्यते—शब्दप्रामाण्यसमर्थनं प्रयोजनम् । कथम् ? केचिदाहुः—प्रत्यक्षानुमानविषयत्वे शब्दस्यानुवादकत्वमेव । तद्विषयत्वे सम्बन्धाग्रहणादवाचकत्वम् । पदार्थस्याप्रसिद्धत्वान्न पदेन सम्बन्धग्रहणमितरेतराश्रयत्वात् । वाक्यार्थस्तु प्रसिद्धार्थानां पदानामन्वयमात्रमिति । तन्निराकरणार्थमुपमानं निदर्शनार्थत्वेन पृथगुक्तम् ।

यथा कार्यार्थिनोऽप्रसिद्धगवयस्य प्रसिद्धगोसादृश्यमुपादायोपमाना-
क्तम् । तस्माद् यथा जातीनां कासांचित् पृथगभावेऽप्युक्तिभेदेन सम्मोहो मा भूत् इत्येतदर्थं तद्दूषणप्रकारव्युत्पत्त्यर्थं च पृथगभिधानम्, तथोपमानस्य प्रयोजनवशेन पृथगभिधानम् । तत्तर्हि प्रयोजनं वाच्यम्, तदुच्यते—शब्द-
प्रामाण्यसमर्थनं प्रयोजनम् ।

परीक्षायां “मन्त्रायुर्वेदसूत्रेण” “न, कर्मकर्तृत्वसाधनवैगुण्यात्” (न्या० सू० २।१।५८) इत्यादिना च शब्दप्रामाण्यसमर्थनं कृतं, न च तत्रोपमान-
स्योपयोगः श्रूयत इति, न; तत्रानृतत्वादिदोषपरिहारेण शब्दविशेषस्य प्रामाण्यं समर्थितम् । उपमानस्य पृथगभिधानेन त्वन्यथाक्षेपपरिहारेण शब्द-
प्रामाण्यं समर्थ्यते । कथम् ?

❀ केषांचिच्छब्दप्रामाण्याक्षेपः ❀

केचिदाहुः—प्रत्यक्षानुमानविषयत्वे शब्दस्यानुवादकत्वमेव, न प्रामाण्यम् । तद्विषयत्वे च सम्बन्धाग्रहणादवाचकत्वं, तथा हि—पदार्थस्य प्रत्यक्षानुमा-
नाभ्यामप्रसिद्धत्वान्न पदेन सम्बन्धग्रहणम् । शब्देन चेत् पदार्थप्रसिद्धिः, किं तेनैव ? पदान्तरेण वा ? यदि तेनैव, तदेतरेतराश्रयत्वप्रसंगः । पदा-
न्तरेणापि पदार्थप्रसिद्धौ तुल्यो दोषोऽनवस्थाप्रसंगश्च । अथ वाक्यार्थं पदवचनाद्—वाक्येनार्थमभिधाय तत्र पदं संकेत्यते ।

तदप्युक्तम्; यस्माद् वाक्यार्थस्तु प्रसिद्धार्थानां पदानामन्वयमात्रम् । प्रसिद्धाश्च ते अर्थाश्च प्रसिद्धार्थास्ते एव पद्यन्त इति पदानि । तेषामन्वयमात्रं वाक्यस्थार्थः । अथवा प्रसिद्धा अर्था येषां, तानि प्रसिद्धार्थानि पद्यन्त एभिरिति पदानि, तेषामन्वयमात्रं वाक्यमेवार्थो वाक्यार्थः । वाक्यादपि नाप्रसिद्धोऽर्थः प्रतिपत्तुं शक्यते इत्यन्वयमात्रमित्युक्तम् । तस्मान्न शब्दस्य प्रामाण्यम्—
इत्येवं कैश्चिदाक्षेपे कृते—

❀ तन्निराकरणार्थमुपमानप्रतिपादनस्योपयोगः ❀

तन्निराकरणार्थमुपमानं निदर्शनार्थत्वेन पृथगुक्तम् । यथा—कार्यार्थि-

रूपेण वाक्येन संज्ञासंज्ञिसम्बन्धप्रतिपत्तिः क्रियते । तथा किञ्चिन्निमित्त-
मुपादाय शक्नादिपदपदार्थयोरपीति । तस्मादन्यार्थत्वान्न सूत्रविरोधः ।
परीक्षा त्वर्थापत्तिवत्प्रमाणस्य सत्तः प्रमाणेष्वन्तर्भावज्ञापनार्थम् ।

नोऽप्रसिद्धगवयस्य प्रसिद्धं गोसादृश्यमुपादायोपमानारूपेण वाक्येन संज्ञासंज्ञि-
सम्बन्धप्रतिपत्तिः क्रियते, तथा किञ्चिन्निमित्तमुपादाय शक्नादिपदपदार्थयोर-
पीति । न च दृष्टेऽप्यनुपपन्नता नाम । दृश्यते हि प्रत्यक्षाद्यप्रसिद्धेऽप्यर्थे
सादृश्यादिनिमित्तमुपादाय वाक्येन पदसम्बन्धप्रतीतिः क्रियमाणा, तस्मान्ना-
प्रत्यक्षाद्यविषयत्वे शब्दस्यावाचकत्वेन प्रामाण्यम् । प्रत्यक्षानुमानविषयत्वेऽपि
नानुवादकत्वादप्रामाण्यं सम्प्लवप्रतिपादनात्, प्रकरणाद्यपेक्षस्य विशिष्टार्थ-
प्रतिपादकत्वाच्च । तथा चैतद् वाक्यविचारे प्रपञ्चितम् । तस्मादन्यार्थमुपमान-
स्योद्देशसुत्रे पृथगभिधानमतो न सूत्रविरोधः ।

❀ लक्षणसूत्रादप्युपमानस्य न प्रमाणान्तरता ❀

पृथगुपदिष्टस्याप्यलक्षितस्य सप्रयोजनत्वमन्तर्भावो वा मुखेन शतुं न
शक्यत इत्यतो लक्षणमप्युक्तम्—“प्रसिद्धसाधर्म्यात्साध्यसाधनमुपमानम्”
(न्या० सू० १।१।६) इति । प्रसिद्धात् प्रज्ञतात् साधर्म्यान्निमित्ताद् यद्वाक्यं
निष्पद्यते यथा गौस्तथा गवय इत्यादिकं, तदेव साध्यसाधनमुपमानं साध्यस्य
संज्ञासंज्ञिसम्बन्धस्य साधनं शापकम् ।

अथवा संज्ञासंज्ञिसम्बन्धविषयज्ञानं साध्यं, तस्य साधनं निष्पादकं वाक्य-
मुपमानम् । एवं च लक्षणसूत्रादपि न शब्दव्यतिरिक्तमुपमानं प्रतीयते ।
न चैवं व्याख्याने दोषोऽस्ति, येनान्यथा व्याख्यानं क्रियते । लोकेऽपि हि
उपमीयतेऽनेनेत्युपमानं वाक्यमेव प्रसिद्धम् ।

❀ परीक्षातोऽपि न प्रमाणान्तरता ❀

परीक्षातोऽप्येतद् व्याख्यानं निश्चीयते । तथा हि—पूर्वपक्षसूत्रं तावद्—
“अत्यन्तप्रायैकदेशसाधर्म्यादुपमानासिद्धिः” (न्या० सू० २।१।४४) । अत्यन्त-
साधर्म्यात्तावन्नोपमानं सिध्यति, न हि भवति—यथा गौस्तथा गौरिति ।
प्रायसाधर्म्यादप्यसिद्धिः, न हि भवति—यथानड्वानेवं महिष इति । एकदेश-
साधर्म्यादप्यसिद्धिः, न हि सर्वेण सर्वमुपमीयत इति ।

अत्रोत्तरसूत्रम्—“प्रसिद्धसाधर्म्यादुपमानासिद्धेर्यथोक्तदोषानुपपत्तिः” (न्या०
सू० २।१।४५) । यद्यत्यन्तप्रायैकदेशसाधर्म्यादुपमानस्यासिद्धिः तदान्यथा-

अन्तर्भावस्त्वनुमान एवास्य प्रतिषिद्धो नागमे ।

सिद्धिर्वाच्या । अथान्यथाप्यसिद्धिस्तदोपमानसिद्धिरेवेति वाच्यम् । तदपि दृष्टि-
विरुद्धम्, “प्रसिद्धसाधर्म्यादुपमानसिद्धेः” (न्या० सू० २।१।४५) । सर्वथापि
दृष्टत्वात्—^१तत्रात्यन्तसाधर्म्यात्—तत्क्रिययैव तत्क्रियान्तरमुपमीयते, यथा
रामरावणयोर्बुद्धं रामरावणयोरिव इति । प्रायः साधर्म्यादपि—गवा गवयस्योप-
मानम् । महिषस्य त्ववयवरचनादिसाधर्म्यं तदप्रसिद्धम्, तेन न तस्योप-
मानम् । यस्य तु रूपेण बलेन वा साधर्म्यं प्रसिद्धं, तस्य भवत्येवोपमानम्—
यादृशरूपी यादृशबली वायं गौः, तादृशोऽसौ महिष इति । एकदेशसाधर्म्या-
दपि—यथा रूपमात्रजिज्ञासायां यादृशः सर्पपः, तादृशो मेरुरिति । तस्मा-
दत्यन्तप्रायैकदेशसाधर्म्यादुपमानासिद्धिरित्यनुपपन्नोऽयं दोषः । तदेवं परीक्षा-
तोऽपि शब्दविशेष एवोपमानमिति गम्यते । यद्येवं शब्दपरीक्षातोऽस्य
पृथक् परीक्षा न युक्ता, न; अन्तर्भावेऽप्यर्थोपपत्त्यभावयोः पृथक् परीक्षाकरणात् ।
प्रमाणस्य सतः प्रमाणे अन्तर्भावज्ञापनं पृथक्परीक्षायाः प्रयोजनम् । पृथगुद्दे-
शेऽस्य प्रयोजनमुक्तम्, तदप्यपरीक्षितस्य नोपपद्यते । अतश्च नायुक्ता पृथक्
परीक्षापि ।

❀ अन्तर्भावनियेधोऽनुमानविषयः ❀

अन्तर्भावस्तु अनुमान एवास्य प्रतिषिद्धो न त्वागमेऽन्तर्भावप्रतिषेधो
यथा—श्रुतोप्यस्ति । तथा च पूर्वपक्षसूत्रम्—“उपमानमनुमानं प्रत्यक्षेणा-
प्रत्यक्षसिद्धेः” (न्या० सू० २।१।४६) । यथा प्रत्यक्षेण धूमेनाप्रत्यक्षत्वाग्नेः
सिद्धिः, तथा प्रत्यक्षेण गवाऽप्रत्यक्षस्य गवयस्य सिद्धिस्तस्माद् अनुमानमेवोप-
मानम् । अत्र प्रतिसमाधानसूत्रं कंठोक्तं नास्ति, अभिप्रायतस्त्वस्ति; यतस्तदभि-
प्रायमाशङ्कते परः—“परार्थमुपमानमिति चेत्” (न्या० भा० २।१।४७),
यद्विनाभावित्वेन परोक्षार्थसाधकं, तदनुमानमुक्तम्; न चोपमानं पक्षधर्मत्वा-
दिवलेन प्रवर्तते, किं त्वात्प्रामाण्यबलेन । प्रसिद्धोभयोः प्रसिद्धोभयस्य परस्य

१. वार्तिकेऽप्यभिहितम्—“अत्यन्तसाधर्म्यादप्युपमानं सिध्यति—तत्क्रिययैव
तत्क्रियोपमीयते, यथा—रामरावणयोर्बुद्धं रामरावणयोरिवेति । भूयःसाध-
र्म्येणापि भवति, यदा गोर्बलप्रकर्षजिज्ञासा भवति, तदा भूयःसाधर्म्येणोप-
मानम्—यथा महिषस्तथा गौरिति । एकदेशसाधर्म्यादपि—यदा तु सन्मात्रं
जिज्ञासानिमित्तं भवति—मेरोः सत्ता किरूपेति ? तदेदम्—यथा सर्पपस्य,
तथा मेरोरिति” (न्या० वा० २।१।४५) ।

चतुष्टुप्रतिषेधानं सूत्रे पञ्चत्वादिनिराकरणार्थं, न त्रित्वप्रतिषेधार्थम्; प्रमाणसिद्धत्वाद्नन्तर्भावस्य । त्रित्वानभिधानाद्युक्तमिति चेत्, न; अस्य सूत्रकारस्यैवंस्वभावात्—यत् स्वसिद्धान्तमपि क्वचिन्नाभिधत्ते । यथा कृत्स्नैकदेशविकल्पादिना अवयविनिराकरणे शिष्याणामूहातिशययुक्ता-

प्रतीत्यर्थं तत्प्रसिद्धसाधर्म्यमुपादायोपमानं प्रवर्तयतीत्येवं चेत् मन्यसे, एवं सूत्रकाराभिप्रायमाशंक्य परः प्रतिषेधमाह—“न, स्वयमप्यस्याध्यवसायात्” (न्या० भा० २।१।४७) । वक्तुरप्युपमानवाक्यादध्यवसायो भवत्येव, तस्मान्न परार्थमेवोपमानम् । अत्रापि चोद्यस्यासारतां मन्यमानः सूत्रकृत् किञ्चिदप्युक्तवान् । न^१ हि वक्तुरध्यवसायो न भवतीत्युच्यते, किन्तु तस्य तदुपमानं न भवति । तदर्थस्य तेनान्यत एव प्रतिपन्नत्वात् चासावात्मप्रतिपत्त्यर्थं वाक्यमुच्चारयति, किं तु परार्थमेव । नन्वनुमानवाक्यमपि परार्थमेवोच्चारयते, ततस्तेन सहोपमानस्याविशेष इत्याह—“तथेत्युपसंहारादुपमानसिद्धेर्नाविशेषः” (न्या० सू० २।१।४८) । उपमानं हि यथा गौस्तथा गवय इत्येवमेवोपसंहियते, न त्वनुमानवदत्र पक्षधर्मत्वाद्यप्युच्यते, न चानुमानं यथा धूमस्तथाग्निरित्येवं प्रवर्तते; तस्मान्न परार्थानुमानेनाप्युपमानस्याविशेषः । तदेवमागमविशेष एवोपमानं परीक्षासूत्रेभ्योऽपि प्रतीयते ।

❀ चतुष्टुपरीक्षाविरोधपरिहारः ❀

चतुष्टुपरीक्षाविरोध इति चेत्, न; पञ्चत्वाद्यांशकानिराकरणार्थत्वात् । तथा च “न, चतुष्टुमैतिह्यार्थापत्तिसम्भवाभावप्रामाण्यत्” (न्या० सू० २।२।१) इत्यनेनाधिक्यमेव पूर्वपक्षितम् । तस्यैव च प्रतिषेधमाह—“शब्दैतिह्यानर्थान्तरभावाद्नुमानेऽर्थापत्तिसम्भवाभावानर्थान्तरभावाच्चाप्रतिषेधः” (न्या० सू० २।२।२) इति । यथेन्द्रियपञ्चत्वपरीक्षायां न्यूनत्वमेव प्रतिषिद्धमित्याधिकाभ्युपगमः प्रमाणसिद्धत्वात् विरुध्यते, तथा प्रमाणानामाधिक्यमेव प्रतिषिद्धमतः त्रित्वाभ्युपगमः प्रमाणसिद्धत्वात् विरुध्यते । चतुष्टुव्यवहारोऽपि पदार्थषोडशत्वेन्द्रियपञ्चत्वजातिचतुर्विंशतित्वादिव्यवहारवद् द्रष्टव्यः ।

ननु यदि सूत्रकारस्य शब्देऽन्तर्भूतमुपमानं विवक्षितं, तदा किमर्थमैतिह्यवदन्तर्भावो नाभिहितः ? त्रित्वं वा प्रमाणानां किं न क्वचिदुक्तम् ? न; अस्य सूत्रकारस्यैवंस्वभावत्वात्—यत्सिद्धान्तमपि क्वचिन्नाभिधत्ते शिष्याणामूहादि-

१. तात्पर्यटीकायामपि—“सिद्धान्तवाद्याह—नाध्यवसाय उच्चारयितुः प्रतिषिध्यते, उपमानमुच्चारयितारं प्रति न भवति” (न्या० वा० ता० २।१।४७) ।

नामेवात्राधिकार इति ज्ञापनार्थम् । तस्मात् स्थितमेतत्—उपमानं शब्देऽन्तर्भूतम् । अर्थापत्तेरप्यनुमान एवान्तर्भावोऽविनाभावबलेनार्थ-प्रतिपत्तिसाधनत्वात् । अन्यथा नोपपद्यत इत्युक्ते, सत्येवोपपद्यत इति लभ्यते । अयमेवाविनाभाव इति ।

शक्यतिशययुक्तानामेव प्रधानतोऽत्राधिकार इति ज्ञापनार्थम् । यथेन्द्रियाणां पदत्वं नोक्तमथ च तदभिप्रेतम्, तथा चादिमस्वादीनां हेतूनां घटाभाव-सामान्यनित्यत्वादित्यादिना व्यभिचारे कृते, भाष्यकारः स्वयं परिहारमभिधाय “कस्मात् पुनः सूत्रकारस्यास्मिन्नर्थे सूत्रं न श्रूयते” (न्या० भा० २।२।१७) इत्यनुयुज्य इदमाह—“शीलमिदमस्य भगवतः सूत्रकारस्य बहुध्वधिकरणेषु द्वौ पक्षौ न स्थापयति, शास्त्रसिद्धान्तात्तत्त्वं प्रतिपत्तुमर्हतीति मन्यते । शास्त्र-सिद्धान्तस्तु न्यायसमाख्यातमर्थगतं बहुशाखमनुमानमिति” (न्या० भा० २।२।१७) । तथा “विद्याऽविद्याद्वैविध्यात् संशयः” (न्या० सू० ४।२।४), “तदसंशयः पूर्वहेतुप्रसिद्धत्वात्” (न्या० सू० ४।२।५) इत्यभिधाय “कृत्स्नैक-देशावृत्तित्वात्” (न्या० सू० ४।२।७) इत्यादिनाऽवयव्यादिकं निराकृत्य सूत्रकारस्तत्समर्थनार्थं सूत्रं नोक्तवान्, न चैतावताऽवयव्यादेरसिद्धिः । प्रदीप-स्थानीयानि च प्रमाणान्यादौ यत्नेन प्रतिपादयन्नेतज्ज्ञापयति—अनुक्तमप्येभिः परीक्ष्य प्रतिपत्तव्यमिति । यदि पुनः सूत्रोक्तमाशसिद्धमेव ग्राह्यमिति, तदा परीक्षां न कुर्यात् । तस्मात्सूत्रोक्तमपि परीक्ष्य प्रतिपत्तव्यम् । परीक्षितं च यथोपमानस्य प्रमाणान्तरत्वं न सम्भवतीति । तस्मात् स्थितमेतत्—उपमानं शब्देऽन्तर्भूतमिति ।

✽ अर्थापत्तेरनुमानेऽन्तर्भावप्रतिज्ञा ✽

अर्थापत्तेरप्यनुमानेऽन्तर्भावोऽविनाभावबलेनार्थप्रतिपत्तिसाधनत्वात् ।

✽ भाट्टसम्भताऽर्थापत्तिः ✽

केयमर्थापत्तिः ?

प्रमाणपदकविज्ञातो यत्रार्थोऽन्यथाभवन् ।

अपूर्वं कल्पयेदर्थं साऽर्थापत्तिरुदाहृता ॥ (श्लो० वा० अर्था० १)

१. “आदिमत्त्वादैन्यप्रकृत्वात् कृतकवदुपचाराच्च” (न्या० सू० २।२।१३) इतिसूत्रोपात्तानां शब्दानित्यत्वसाधनानामित्यर्थः ।
२. “न, घटाभावसामान्यनित्यत्वान्नित्येऽवयव्यनित्यवदुपचाराच्च” (न्या० सू० २।२।१४) इति समग्रं सूत्रम् ।

तत्राग्निसम्बन्धादनन्तरं विस्फोटादिकार्यं प्रत्यक्षेण दृश्यते, तदन्यथानुप-
पत्त्या अग्नेर्दाहिकाशक्तिप्रतिपत्तिः प्रत्यक्षपूर्विकाऽर्थापत्तिः^१ । सामान्येऽनुमिते
तदन्यथाऽनुपपत्त्या विशेषप्रतिपत्तिरनुमानपूर्विकाऽर्थापत्तिः । शब्देन च
सामान्येऽवगते तदन्यथानुपपत्त्या विशेषप्रतिपत्तिः शब्दपूर्विकाऽर्थापत्तिः ।
उपमानेन विशिष्टगोप्रतीतौ तदन्यथानुपपत्त्या बाह्यदोहादिसामर्थ्यप्रतिपत्ति-
रुपमानपूर्विकाऽर्थापत्तिः । रूपज्ञानान्यथानुपपत्त्या चक्षुषि प्रतिपन्ने तदन्यथा-
नुपपत्त्या ज्ञानजननशक्तिप्रतिपत्तिरर्थापत्तिपूर्विकार्थापत्तिः । जीवतः पुंसो
गृहेऽभावादन्यथानुपपत्त्या बहिर्भावप्रतिपत्तिरभावपूर्विकाऽर्थापत्तिरिति ।

❀ तस्याः प्रमाणान्तरत्वखण्डनम् ❀

अत्राहुः—संयोगविशेषोऽग्नेर्दाहिका शक्तिः, सा च प्रत्यक्षेणैव गृह्यते ।
तत्रार्थापत्तिरनर्थिका । अनुमानपूर्विका चार्थापत्तिः प्रागेव निरस्ता, तद्वतो-
रेवाविनाभावो गृह्यते इत्यत्र तद्वतः शब्दार्थसमर्थने शब्दपूर्विकाप्ययुक्तो-
पन्यस्ता । उपमानस्याप्रमाणान्तरत्वे तत्पूर्विकाप्ययुक्ता । तथाऽभावपूर्विकापि,
अभावस्य वक्ष्यमाणन्यायेन प्रमाणान्तरत्वानुपपत्तेः ।

बहिर्भावप्रतिपत्तिः कुत इति चेत्, अनुमानात् । तथाहि—बहिर्देशे
तिष्ठति देवदत्तो, जीवनसम्बन्धित्वे सति गृहेऽनुपलभ्यमानत्वात्, तदन्य-
परिदृष्टपुरुषवत् । जीवनसम्बन्धित्वासिद्धौ चार्थापत्तिरपि न स्यात्, तथैकत्र
स्थितस्य पुंसोऽन्यत्राभावप्रतिपादिकाप्यर्थापत्तिरनुमानमेव । तथा हि—
विवादविषयाः सर्वे देशाः देवदत्तशून्याः, देवदत्ताऽवष्टब्धदेशव्यतिरिक्तत्वात्,
तत्सन्निहितदेशवत् । देवदत्तावष्टब्धास्ते देशाः, तत्सन्निहितदेशव्यतिरिक्त-
देशत्वादिति प्रत्यनुमानमिति चेत्, नेदं साधीयः, चन्द्रादिदेशेनानैकान्तिक-
त्वादविसंवादिवचनबाधितत्वाच्च । तथाऽयं देवदत्तो रात्रिभोजी, दिवा-
भोजनरसायनादिसिद्धिरहितत्वे सति पीनत्वाद्बुभयप्रतिपन्ननक्तभोजिवत् ।
विशेषणासिद्धौ चार्थापत्तेरप्यनुपपत्तिः । चक्षुषस्तज्ज्ञानजननशक्तिप्रतिपत्ति-
रनुमितानुमानम्, क्रियात्वेन करणानुमानं, करणत्वेन शक्यनुमानमिति ।
ननु च शक्तिः क्वचिदपि न प्रत्यक्षा, तदुक्तम्—

१. तदुक्तं वार्तिके—

तत्र प्रत्यक्षतो ज्ञानाद् दाहाद् दहनशक्तता ।

बह्वे रनुमता सूर्ये यानात् तच्छक्तियोग्यता ॥ (श्लो० वा० अर्था० ३)

यत्र सामान्याकारेणाप्यन्वयग्रहणं नास्ति, यथा मुख्यकारणत्वा-

“शक्तयः सर्वभावानां कार्यार्थापत्तिगोचराः” इति । अनुमानेनैवाऽ-
विनाभावसिद्धावनवस्थाप्रसंगः । तस्मान्न शक्तिप्रतिपत्तिरानुमानिकीति ।
यद्यविनाभावेन शक्तिर्न गृह्यते, तदार्यापस्यापि सा पिशाचादिवत् कथं
गम्यते ? यतोऽन्यथा नोपपद्यत इत्युक्ते, सत्येवोपपद्यत इति लभ्यते --
अयमेव चाविनाभावः, अन्वयव्यतिरेकरूपत्वात् । न हि एवमुपपत्त्यनवगमेऽ-
न्यथानुपपत्तिरवगन्तुं शक्यते । तदुभयावगमे च गृहीतोऽविनाभाव इति ।

❀ शक्तिसाधिकाऽर्थापत्तिरेवेतिमतनिरासः ❀

यत्र सामान्याकारेणाप्यन्वयग्रहणं नास्ति, तत्रार्थापत्तिः प्रमाणान्तरमिति
चेत्, न; उदाहरणाभावात् । ननु शक्तिरेवोदाहरणम्, न; शक्तेः संयोगादि-
रूपत्वेन क्वचित्प्रत्यक्षत्वात् । तथा हि—यद्यव्यतिरिक्ताऽग्न्यादेर्दाहादिशक्तिः,
तदाग्न्यादिप्रत्यक्षत्वादेव तत्प्रत्यक्षत्वमव्यतिरेकविरोधो वा । अथ व्यतिरिक्ता,
सा दाहादिहेतुर्वा ? न वा ? यदि न हेतुः, कथं सा दाहादन्यथानुपपत्त्याऽव-
गम्यते ? अतिप्रसंगात् । अथ तद्धेतुः, सा किं केवला ? अग्न्यादिसहिता वा ?
केवला चेत्, नन्वग्न्यादीनामहेतुत्वं स्यात्ततश्च विपरीतैव हेतुकल्पना स्यात् ।
अथाग्न्यादिसहिता, नन्वेवं सहकारिकारणमेव शक्तिः, सहकारिकारणं च
सर्वमतीन्द्रियम् । अथ न सर्वं सहकारिकारणं शक्तिः, किं तु विशिष्टम् ।
कोऽत्र विशेषः ? यद्यजहद्वृत्तित्वं, तदाग्नित्वादिसामान्यमौष्यादिगुणो वा
शक्तिः । चरमत्वं विशेषः । एवमपि संयोगादेरन्या न शक्तिः । किं च
शक्तिशब्दाच्चसहकारिणाः शक्तिरस्ति वा ? न वा ? यदि नास्ति,
अव्यतिरिक्ता वा अस्ति; तदाग्न्यादेरप्यन्या शक्तिर्न वाच्या, तुल्यन्यायत्वात् ।
अथ शक्तेरप्यन्यास्ति शक्तिः, न तर्हि चरममेव सहकारिशक्तिः, चरमस्य
चरमान्तराभावात् । तस्मादन्योऽन्यं कारकाणां सहकारिभाववच्छक्तिभावोपि
द्रष्टव्य इति ।

❀ प्रतिबन्धकादिनाऽपि नातिरिक्तशक्तिकल्पना ❀

ननु च मन्त्रादिप्रतिबन्धादग्निसंयोगे सत्यपि न दाहादिकार्यं दृश्यते ।
तस्मान्न सामान्यसंयोगादिसहकारिकारणं शक्तिरिति तदन्यशक्तिपक्षेऽपि

१. शक्तयोऽपि च भावानां कार्यार्थापत्तिकल्पिताः ।

प्रसिद्धाः पारमार्थिक्यः प्रतिकार्यं व्यवस्थिताः ॥ (श्लो० वा० शून्य० २५४)

प्रतिबद्धशक्त्योस्तत्रार्थापत्तिः पृथक् प्रमाणमिति चेत्, न; तस्यापि केवलव्यतिरेक्यनुमानादव्यतिरेकात्। केवलव्यतिरेक्यर्थोपत्तिरिति संज्ञाभेदमात्रम्। अन्वयाभावान्तैतदनुमानमिति चेत्, न; केवलान्वयिनो व्यतिरेकाभावेन प्रमाणान्तरत्वप्रसङ्गात्। अपि च प्रत्यक्षादिभेदानां केनचिद् वैधर्म्येण प्रमाणान्तरत्वप्रसङ्गस्तस्मादविनाभावबलेनार्थप्रतिपादकत्वाविशेषादार्थापत्तिरनुमानमिति स्पष्टम्।

कस्मान्न दाहादिकार्यं भवति ? शक्तेः प्रतिबद्धत्वादिति चेत्, न; सामान्यात्—संयोगादिशक्तिपक्षेऽपि समानः प्रतिबन्धः।

तत्प्रतिबद्धत्वं तर्हि शक्तेः कार्यान्यथानुपपत्तिमन्तरेण कथं गम्यते ? न हि सर्वस्य दैवमनुष्यस्यमन्त्रध्यानौषधिप्रयोगस्य प्रतिबन्धकस्याभावो सर्वविदाध्यक्षेण क्वचिदवगन्तुं शक्यते। किं च जनकत्वमपि मुख्यं कारणस्य साकल्यम्, तच्चातीन्द्रियत्वात् न क्वचिद् दृष्टमिति अनुमानतोऽपि न गृह्यते। तस्मान्मुख्यकारणत्वात्प्रतिबद्धशक्त्योः प्रतिपत्तिरार्थापत्ति एवेति, न; तस्या अपि केवलव्यतिरेक्यनुमानादव्यतिरेकात्। यत्र हि साध्यविशेषेणान्वयदृष्टान्ताप्रसिद्धौ विपक्षबाधकप्रमाणेन व्याप्यव्यापकभावः समर्थ्यते, तत्र व्यतिरेक्यनुमानमुक्तम्। अस्ति चैतद्रूपमत्रापि, तथा हि—यदि सर्वथाप्यप्रतिबद्धशक्तिकोऽग्निर्न स्यात् तदा दाहादि कार्यं न कुर्यात्; शक्तिप्रतिबन्धकार्यकर्तृत्वयोर्विरोधात्। मन्त्राद्यन्यतमेनापि प्रतिबन्धे कार्याकर्तृत्वदर्शनाद्विरोधावगमः।

शक्तेश्च योग्यताख्याया एव प्रतिबन्धो, न तु चरमायाः। कारकसाकल्यं हि चरमा शक्तिर्न च तस्याः प्रतिबन्धः सम्भवति, अनन्तरमेव कार्योत्पत्तेः। अनुत्पत्तौ वा न साकल्यम्—प्रतिबन्धाभावोऽपि हि कारणं, स च प्रतिबन्धे सति नास्तीति कथं साकल्यम् ? तस्माद्योग्यताख्याया एव शक्तेः प्रतिबन्धः सम्भवति। तेन च कार्योत्पत्तेर्विरोध इति कार्योत्पत्तिव्यतिरेकबलेन प्रतिबन्धकाभावं गमयति। तथैककारकवैकल्येऽपि कार्योत्पत्त्यदर्शनात्, सामस्त्ये सति कारणत्वं गम्यते। यदभावेऽपि कार्यमुत्पद्यते, तत्कारणमेव न भवति। यच्च कारणं तद्वैकल्येऽपि कथं कार्यं भवेत् ? इत्यतः कार्योत्पत्तिव्यतिरेकबलेन स्वहेतुसामस्त्यं गमयति। तस्मान्न केवलव्यतिरेकितोऽर्थोपत्तिर्भिद्यते, अर्थापत्तिः केवलव्यतिरेकीति संज्ञाभेदमात्रम्। अन्वयाभावान्न तदाऽनुमानमिति चेत्, न केवलान्वयिनोऽपि व्यतिरेकाभावेन प्रमाणान्तरत्वप्रसङ्गात्।

अल्पसंख्याविषयत्वे बहुत्वसंख्याविषयत्वस्य सर्वत्रोपलब्धत्वान्नानु-
मानात् सम्भवो भिद्यते । अभावस्य त्रिष्वपि यथासम्भवमन्तर्भावः ।
तथाहि—कौरव्याद्यभावप्रतिपत्तिरागमात् । आत्मादिषु रूपाद्यभावप्रति-
पत्तिरनुमानात् । भूतलादिषु घटाद्यभावप्रतिपत्तिः प्रत्यक्षादिन्द्रियव्यापार-
भावभावित्वात् । अन्यत्र तद्भावभावित्वं पर्यवसितमिति चेत्, न;
रूपादिष्विव बाधकाभावात् ।

अपि चाविनाभावबलेनार्थप्रतिपादकत्वमनुमानलक्षणमुक्तम् । तेन चार्था-
पत्तिः संगृहीता, कथं प्रमाणान्तरम् ? अन्वयदृष्टान्ताभावस्त्ववान्तरवैधर्म्य-
मात्रं, तावतैव प्रमाणान्तरत्वे प्रत्यक्षादिभेदानामप्यवान्तरवैधर्म्यमस्तीति
प्रमाणान्तरत्वप्रसंगः । तस्मादविनाभावबलेनार्थप्रतिपादकत्वादर्थापत्तिरप्यनु-
मानमिति स्थितम् ।

❀ सम्भवस्याप्यनुमानेऽन्तर्भावकथनम् ❀

सम्भवोऽप्यविनाभावबलेनार्थप्रतिपादकत्वात्, अनुमानमेव । 'द्रोण-
पूरणक्षमस्याढकपूर्णक्षमत्वप्रतिपत्तिः सम्भवः, सहस्रादिसंख्याविषयस्य चैकद्वि-
त्र्यादिसंख्याविषयत्वप्रतिपत्तिश्च । कथमत्राविनाभावः ? स्वल्पसमाहाररूपत्वात्
प्रभूतस्य, स्वल्पाभावे प्रभूतानुपपत्तेरिति ।

❀ अभावस्य तु त्रिष्वप्यन्तर्भावः ❀

अभावस्य तु त्रिष्वपि यथासम्भवमन्तर्भावस्तथा हि—कौरवादीनां सद्-
भावप्रतिपत्तिवदभावप्रतिपत्तिरप्यागमभावाभावानुविधायिनी दृश्यते । तत्र प्रमा-
णान्तरकल्पनानुपपन्ना । आत्मादिषु च रूपाद्यभावप्रतिपत्तिश्चानुमानात् । तथा
जलफलादीनां पातेन गुरुत्वप्रतिबन्धकाभावोऽनुमीयते । तथानुपलब्धिप्रभे-
दोदाहरणेष्वभावानुमानं द्रष्टव्यम् । भूतलादिषु घटाद्यभावप्रतिपत्तिः प्रत्यक्षात्,
करतलादिप्रतिपत्तिवदक्षव्यापारभावाभावानुविधायित्वात् ।

नन्वन्यत्र तद्भावभावित्वं पर्यवसितं, यस्मादुक्तम्—

“गृहीत्वा वस्तुसद्भावं स्मृत्वा च प्रतियोगिनम् ।

मानसं नास्तिताज्ञानं जायतेऽज्ञानपेक्षया ॥”

(श्लो० वा० अभाव० २७)

वस्तुग्रहणाभावज्ञानयोराशुभावित्वेन क्रमो न लक्ष्यते, वृत्तादिकम्पदर्श-
३. द्रोणादिकं मानविशेषः—“अष्टाढको भवेद् द्रोणः”—इत्यादिकोशवाक्यादव-
गन्तव्यः ।

सम्बन्धाभावोऽत्र बाधक इति चेत्, न; स्वपरपक्षयोरसिद्धत्वात् । स्वपक्षे तावद्द्रूपादिष्विवापरोक्षानुभवकार्यानुमेयो योग्यताख्यः सम्बन्धः । परपक्षेऽपि संयुक्तविशेषणविशेष्यभावादिरिति । संयोगसमवायरहितस्य विशेषणविशेष्यभावानुपपत्तिरिति चेत्, न; विशिष्टप्रत्ययवशेन तत्सिद्धेरिति ।

नानिलानुमानयोरिवेति, न; प्रमाणाभावात् । वस्तुग्रहणाद् अनन्तरं नास्तीत्यनक्षेत्रं ज्ञानं भवतीत्यत्र न प्रमाणं किञ्चिदस्ति । वचनमात्रेण रूपादिप्रत्यक्षत्वप्रतिषेधोऽपि स्यात्, तत्राप्येवं शक्यते वक्तुम्—रूपादीनामाश्रयग्रहणे सत्तारूपत्वादिग्रहणे वाक्षव्यापारः पर्यवसित इत्यज्ञानपेक्षमेव रूपादिज्ञानं भवतीति । अथ रूपादिज्ञानस्य साक्षादक्षजत्वोऽपि बाधकं नास्ति, चक्षुषारूपं पश्यामीत्यादिप्रतीतिश्चाक्षजत्वमिष्टम्, यद्येवमभावज्ञानस्याऽप्यक्षजत्वे बाधकं न किञ्चिदस्ति; प्रतीतिरप्यस्ति—चक्षुषैव पश्याम्यत्र घटो नास्तीति ।

ॐ अभावेन सहेन्द्रियस्य सम्बन्धोपपादनम् ॐ

सम्बन्धाभावोऽत्र बाधकः इति चेत्, स्यादेतत्—सम्बद्धं हि इन्द्रियमर्थग्राहकं भवति, न चाभावेन सहेन्द्रियस्य सम्बन्धः कश्चिदस्ति—नह्यभावस्य संयोगः समवायो वास्ति, तदभावात् संयुक्तसमवायादयोऽपि न सम्भवन्ति । तस्मान्नाक्षजमभावज्ञानमिति, नैतदस्ति; स्वपरपक्षयोरसिद्धत्वात्, त्वत्पक्षे तावन्न संयोगः समवायो वा कस्यचिदस्ति । चक्षुरादीनां तु स्वार्थैः सह योग्यताख्य एव सम्बन्ध इष्टः । स चाक्षजानुभवान्यथानुपपत्त्याऽवगम्यते । अक्षजानुभवश्च भूतलघटाभावयोरविशिष्टस्तेन भूतलस्यैव घटाभावस्यापीन्द्रियेण सह योग्यताख्यः सम्बन्ध सिद्ध इति । मत्पक्षेऽपि संयुक्तविशेषणभावादिरभावेन्द्रिययोः सम्बन्धः प्रत्यक्षपरिच्छेदे दर्शितः । संयोगसमवायादिरहितस्य विशेषणविशेष्यभावानुपपत्तिरिति चेत्, नार्थं नियमस्त्वयाऽभ्युपगतो, नापि मया, इत्यतः स्वतन्त्रप्रसंगसाधनयोरप्यनुपपत्तिः । संयोगादिसम्बन्धाभावेऽपि हि विशिष्टप्रत्ययवशेन विशेषणविशेष्यभाव इष्यते, अन्यथा गोमानित्यादिप्रत्ययो न स्यात् । गोमतस्तर्हि इन्द्रियेण संयोगे, व्यवहिते विप्रकृष्टेऽपि गवि संयुक्तविशेषणविशेष्यभावानुपपत्तिरिति चेत्, नैदं साधीयः, कार्यं हि दृष्ट्वा कारणशक्तिर्निश्चीयते, न च यस्यैकत्र शक्तिरशक्तिर्वा, तस्य सर्वत्र शक्तिरशक्तिर्वेति न्यायोऽस्ति । न हि यथा चक्षुरंगुलिमात्रसंयोगे सति संयुक्तसमवायादिसम्बन्धाद् रूपत्वादिज्ञानं भवति, तथा हस्तशरीरज्ञानमपीति । विचित्रशक्तयो हि पदार्थाः, कस्यचित् क्वचित् शक्तिरिति ।

❀ विविक्तलक्षणाभावान्नाभावः प्रमाणान्तरम् ❀

विविक्तलक्षणाभावाच्च नाभावः प्रमाणान्तरम् । यथा हि—प्रत्यक्षानुमानागमानामन्योऽन्यव्यवच्छेदकं लक्षणमुक्तं, न तथाऽभावस्य प्रत्यक्षादिभ्यो व्यावर्तकं लक्षणमस्ति ।

❀ भाट्टाभिमतलक्षणाशंका तन्निरासश्च ❀

न नास्ति, यस्मादुक्तम्—

“प्रमाणपञ्चकं यत्र वस्तुरूपे न जायते ।

वस्तुसत्तावबोधार्थं तत्राभावप्रमाणाता ॥” (श्लो० वा० अभाव० १) इति ।

स तर्हि प्रमाणपञ्चकाभावः केनावगम्यते ? यदि प्रमेयाभावेन, तदेतरेतराश्रयत्वप्रसंगः—प्रमेयाभावो यावन्न सिद्धस्तावन्न प्रमाणपञ्चकाभावः सिध्यति, यावच्च न तत्सिद्धिस्तावन्न प्रमेयाभावसिद्धिरिति । प्रमाणपञ्चकाभावोऽप्यन्येन प्रमाणपञ्चकाभावेन प्रतीयते, सोऽपि तर्हि प्रमाणपञ्चकाभावोऽन्येन प्रमाणपञ्चकाभावेन प्रतिपत्तव्यः, सोऽप्यन्येनेत्यनवस्था । अथेन्द्रियवदशात् एव प्रमाणपञ्चकाभावः प्रमेयाभावपरिच्छेदक इष्यते, न; मत्तमूर्च्छाद्यवस्थायामपि परिच्छेदकत्वप्रसंगात् । वस्तुग्रहणप्रतियोगिस्मृत्यपेक्षत्वादप्रसंग इति चेत्, न; अनुमानागमाभ्यामपि देशविशेषमात्रग्रहणे तत्र घटादिस्मृतौ च तदभावप्रतीतिप्रसंगात् । चक्षुषा च दूराद् गृहादिग्रहणे तत्र स्मर्यमाणानां मणिरत्नौषधादीनां रसादिविशेषाणां चाभावनिश्चयप्रसंगात् । त्वगिन्द्रियेषाण्यन्धकारे गृहादिमात्रग्रहणे तत्र सतां स्मर्यमाणानां द्रव्यविशेषाणां चासत्त्विनिश्चयप्रसंगात् । देशसन्निधीन्द्रियविशेषालोकाद्यपेक्षणे च प्रत्यक्षमेवाभावपरिच्छेदकमस्तु, तावती हि सामग्री प्रत्यक्षस्यैव दृष्टा । तदभावेऽपि यदि लिंगवदभावस्य सामर्थ्यं क्वचिदुपलब्धं स्यात्, तदा युक्तं तस्य प्रमाणान्तरत्वं, तथा हि—यतः कुतश्चित्प्रमाणाद्धेत्वादिग्रहणेऽनुमानं प्रवर्तते, तथा यतः कुतश्चित्प्रमाणाद् भूतलादिग्रहणे, यदि तत्र द्रव्यविशेषस्य रूपादिविशेषस्य चाभावः प्रतीयेत, स्यादभावस्य प्रमाणान्तरत्वं, पृथक्सामर्थ्यानवधारणे हि प्रमाणान्तरत्वेऽतिप्रसंगः स्यात् ।

❀ देशान्तरस्थस्याभावज्ञानं स्मृतिः ❀

यच्चात्रोक्तम्—^१“भूतलादिकं दृष्ट्वा देशान्तरं गतः प्रतियोगिनमपूर्वे

१. प्रतिपादितं हि भट्टमिश्रैः—

स्वरूपमात्रं दृष्ट्वाऽपि पश्चात् किञ्चित् स्मरन्नपि ।

तत्रान्यनास्तितां पृष्टस्तदैव प्रतिपद्यते ॥ (श्लो० वा० अभाव० २८)

यदा पश्यति, तदभावं तदैव प्रतिपद्यते—अयं पदार्थस्तत्र प्रदेशे नास्तीति”, तदयुक्तम्; प्रदेशोपलम्भकाल एवाभावस्योपलब्धत्वात् । प्रतियोगिदर्शने च तत्संस्कारप्रतिबोधात्स्मृतिरेव भवति । न हि कथं जानासीत्यनुयुक्तः प्रमाण-पञ्चकाभावेन जानामीत्यभिधत्ते, किं तर्हि ? स्मराम्यहम्—नायं तत्रासीदिति । नायं दृष्टस्तदेति चानुस्मृतिः—‘नायं दृष्टः’, ‘अस्याभावो दृष्टः’ इत्येकोऽर्थः, तथा हि—प्रदेशमात्रस्मृतौ प्रतियोगिदर्शनेऽपि सन्देह एव भवति—दृष्ट एवासौ देशः, किं तु अयं मया न निरीक्षितः—किं तत्रास्ति ? नास्तीति ?

❀ प्रतियोगिविक्त्वस्तुग्रहणापेक्षतानिरासः ❀

स्यादेतत्—प्रतियोगिविक्त्वस्तुग्रहणमपेक्ष्याभावः प्रमाणं भवत्यतः प्रतियोगिविक्त्वाप्रतीतौ वस्तुमात्रग्रहणेऽप्यभावनिश्चयस्तत्र न भवतीति, स तर्हि विवेकः केन गृह्यते ? यदि प्रत्यक्षेण, ततः कथं प्रत्यक्षेणाभावो न गृह्यते ? विवेकस्याभावलक्षणत्वात् । अभावेनैव ग्रहणे त्वितरेतराश्रयप्रसंगः । तथा हि—यावन्न विवेकग्रहणं तावन्नाभावः प्रमाणम्, यावन्नाभावः प्रमाणं तावन्न विवेकग्रहणमिति ।

निर्विकल्पकप्रत्यक्षेणाभावग्रहणमिष्यते, सविकल्पकेन कोऽपराधः कृतो, यतस्तेन ग्रहणं नेष्यते ? प्रतियोगिज्ञानं विना न युक्तं सविकल्पकमिति चेत्, सत्यम्; तथापि निर्विकल्पकेनाशेषाभावग्रहणे सति पश्चाद्यदा यस्य प्रति-योगिस्मृत्यादिसहकारी सम्पद्यते, तदा तस्य सविकल्पकं ग्रहणं भवत्येवेति ।

देशान्तरे तर्हि पश्चादपूर्वप्रतियोगिग्रहणे कथं तदभावस्यासन्नहितदेशस्य सविकल्पकं प्रत्यक्षम् ? स्मृतिरपि न युक्ता, तत्सम्बन्धत्वेन प्रागननुभूतत्वात्— न हि शुद्धं गां दृष्ट्वाऽन्यत्र तत्स्वामिनं पश्यन्नस्य गामहं दृष्टवानिति स्मर्तुमर्हतीति, न; मानसप्रत्यक्षेण तत्सम्बन्धत्वेनाभावस्य प्रागेव गृहीतत्वात् । एतच्च विशिष्टस्मृत्यन्यथानुपपत्त्यावगम्यते, व्याप्तिग्रहणवदेतस्मात्तदधिकं स्थूलमित्यादि-ग्रहणवच्च । अथवा पश्चादेवाभावस्य तत्सम्बन्धत्वं गृह्णाति । न च तदभावस्य तदानीमसन्नित्वेनाप्रत्यक्षत्वं, प्रतियोगिसमीपेऽपि तदभावस्य सत्त्वाद्, गोत्वादिवद् भेदाभावाच्च । ततश्च यथा गोत्वं पूर्वं पिण्डान्तराविशिष्टमेव दृष्ट्वा पश्चात् पिण्डान्तरे तद्विशिष्टं दृष्ट्वा प्रथमपिण्डेऽपि तद्विशिष्टत्वेनानु-स्मरति—एतद्विसृष्टं तत्राहमद्राक्षामिति, तथा प्रतियोग्यवच्छेदेन तत्समीपस्थं तदभावं गृहीत्वाऽन्यत्रोपलब्धमपि तदवच्छेदेनैवानुस्मरति—अयं पदार्थस्तत्र नासीदिति । तस्मान्नाभावः प्रमाणं पृथगस्तीति ।

अनिर्दिष्टप्रवक्तृकं प्रवादपारम्पर्यमैतिह्यमागमेऽन्तर्भूतम् । यथेह वटे यत्नः प्रतिवसतीति ।

प्रयत्नजनिता शरीरतदवयवक्रिया चेष्टा । सा नाट्यशास्त्रादि-प्रसिद्धसमयबलेन पुरुषाभिप्रायविशेषमर्थविशेषं गमयन्ती नागमाद्भिद्यते । लिप्यक्षरादर्थप्रतिपत्तिवदिति । तदेवं व्यवस्थितम्—एवमेतानि त्रीण्येव प्रमाणानि ।

❀ ऐतिह्यस्य प्रमाणान्तरत्वनिरासः ❀

अनिर्दिष्टप्रवक्तृकं प्रवादपारम्पर्यमैतिह्यं प्रमाणं कैश्चिदिष्टं, यथेह वटे यत्नः प्रतिवसतीति । तच्च यद्यवितथं, तदा शब्देऽन्तर्भूतम् । यदि नाम प्रयोजनाभावादात्मनिर्देशोऽत्र नास्ति, नैतावताऽस्य शब्दरूपता निवर्तते इति ।

❀ चेष्टायाः प्रमाणान्तरत्वनिरासः ❀

अन्ये तु चेष्टाख्यं प्रमाणमिच्छन्ति । का पुनरियं चेष्टेति ? प्रयत्नजनिता शरीरतदवयवानां क्रिया चेष्टा । सा नाट्यशास्त्रप्रसिद्धसमयबलेन लोककृत-समयबलेन च पुरुषाभिप्रायविशेषमर्थविशेषं च प्रतिपादयन्ती प्रमाणमिष्यते । तथा चागमान् भिद्यते, तल्लक्षणयोगित्वात् । अशब्दात्मकत्वे न प्रमाणान्तरत्वे लिप्यक्षराणामपि प्रमाणान्तरत्वप्रसंगः, समानन्यायत्वात् । अविनाभावित्वेन प्रयत्नादिप्रतिपादकत्वे त्वनुमानत्वं चेष्टाया द्रष्टव्यमिति । तदेवं व्यवस्थित-मेतत्—त्रीण्येव प्रमाणानि ।

❀ प्रमाणानां प्रयोजनम् ❀

ततः किं ? न ह्येतावतैवापवर्गसिद्धिः । प्रमाणैः खलु कस्यचिद्वस्तुनो हेयस्योपादेयस्य वा तत्साधनस्य वाऽधिगमान्निःश्रेयसमिष्यते । तच्च 'केचित् प्रधानादिकं मन्यन्ते । 'अपरे नैरात्म्यादिकमित्येवमादिविप्रतिपत्तैः सन्दिहानः

१. केचित्=सांख्याः, सञ्चक्षते हि ते—प्रधानप्रसंख्यानान्कैवल्यम्—

पुरुषस्य दर्शनार्थं कैवल्यार्थं तथा प्रधानस्य ।

पञ्चवदुभयोरपि संयोगस्तत्कृतः सर्गः ॥ (सां० का० २१)

दृष्टा मयेत्युपेक्षक एक दृष्टाऽहमित्युपरमत्यन्या ।

सति संयोगेऽपि तयोः प्रयोजनं नास्ति सर्गस्य ॥ (सां० का० ६६)

२. अपरे=ताद्यागताः, तेषां कृतान्तः—

आत्मात्मीयग्रहकृतः स्तेहः संस्कारगोचरः ।

हेतुविरोधि नैरात्म्यदर्शनं तस्य बाधकम् ॥ (प्र० वा० १३६)

किं पुनरेभिः प्रमाणैः प्रमातव्यमिति ? उच्यते—प्रमेयम् । किं-
लक्षणम् ? यद्विषयं ज्ञानमन्यज्ञानानुपयोगित्वेनैव निःश्रेयसाङ्गं भवति,
तत्प्रमेयम् । तदेव तत्त्वतो ज्ञातव्यम्, सर्वदा भावयितव्यञ्च । न च
कीटसंख्यादि, तज्ज्ञानस्यानुपयोगित्वात् । तच्चतुर्विधम्—हेयं, तस्य
निर्वर्तकं, हानमात्यन्तिकं, तस्योपाय इति ।

प्रश्नयति—किं पुनरेभिः प्रमाणैः प्रमातव्यमिति ? उच्यते—प्रमेयम् ।
प्रधानादेस्तु प्रमाणविषयत्वमेव नास्त्यतस्तद्विषयं ज्ञानं भ्रान्तत्वात्
निःश्रेयससाधनम् ।

❀ प्रमेयपदार्थनिरूपणम् ❀

किंलक्षणमिति प्रश्नानुपपत्तिः, प्रमाविषयः प्रमेयमित्युक्त्वात्, न; प्रमेय-
विशेषविषयत्वात्प्रश्नस्य । दण्डकसूत्रे प्रमेयपदेन यस्योद्देशः कृतस्तस्येदानीं
लक्षणं वक्तव्यम् । तदुच्यते—^१यद्विषयं तत्त्वज्ञानमन्यज्ञानानुपयोगित्वेनैव
निःश्रेयसाङ्गं भवति, मिथ्याज्ञानं च संसारं प्रतनोति, तत् प्रमेयम् ।
तदेव तत्त्वतो ज्ञातव्यं सर्वदा भावितव्यं च । न तु ^२कीटसंख्याद्यपि प्रमेयं,
तेषां ज्ञानस्य निःश्रेयसानुपयोगित्वात् । तच्चतुर्विधम्—१. हेयम्, २. तस्य
निर्वर्तकम्, ३. हानमात्यन्तिकम्, ४. तस्योपाय इति ।

किं चावरणद्वयापवृत्त्यैवापवर्गः समवाप्यते । आवरणद्वयं च ज्ञेयावरणं क्लेशा-
वरणं च । तत्र पूर्वं धर्मनैरात्म्यभावनयाऽपनीयते, परं पुद्गलनैरात्म्यदर्शनेन
विनाश्यते । आह च भगवान् लङ्कावतारसूत्रे—“ज्ञेयावरणं पुनर्महामते
धर्मनैरात्म्यदर्शनाद्विशुध्यते । क्लेशावरणं तु पुद्गलनैरात्म्यदर्शनाभ्यासपूर्वकं
प्रहीयते” (लं० सू० ७, पृ० २४१) ।

अपि च त्रिविधेषु मोक्षेषु शून्यतामोक्षो नैरात्म्यैकभावनया सम्पाद्यते—
“अनत्तानुपस्सना, अनिचानुपस्सना, दुःखानुपस्सना चेति तिस्रो अनुपस्सना ।
विपस्सनागमनबल्लेन सुञ्जतादिविमोक्खो होति” (अभि० सं० ६।२७, ३७) ।

१. भाष्यकारा अप्याहुः—“अस्य तत्त्वज्ञानादपवर्गो मिथ्याज्ञानात्संसारः”
(न्या० भा० १।१।६) । वार्तिकेऽप्येवम्—“यस्तत्त्वज्ञानविषयत्वेन व्यवतिष्ठ-
मानः संसारव्यवच्छेदहेतुर्भवति । यश्च मोहविषयत्वात् संसारं प्रतनोति, स
तत्त्वतो ज्ञेय इति” (न्या० वा० पृ० ५००) ।

२. अत्रेऽपि संगिरन्ते—

तस्मादनुष्ठेयगतं ज्ञानमत्र विचार्यताम् ।

कीटसंख्यापरिज्ञानं तस्य नः कोपयुज्यते ॥ (प्र० वा० २।३२)

❁ द्वादशविधं प्रमेयम् ❁

ननु च द्वादशधा सूत्रे प्रमेयं विभक्तं, तथा च—“आत्मशरीरेन्द्रिया-
र्थबुद्धिमनःप्रवृत्तिदोषप्रेत्यभावफलदुःखापवर्गास्तु प्रमेयम्” (न्या० सू०
१।१।९) इति सूत्रम्। तुशब्दो विशेषणो अस्त्यन्यदपि प्रमेयं, किं त्वयं
विशिष्टप्रमेयस्य निर्देश इत्यर्थः। तस्य लक्षणतोऽपि द्वादशविधत्वं गम्यते,
द्वादशानां लक्षणाभिधानात्।

❁ (१) आत्मा ❁

तत्रात्मलक्षणम्—“इच्छाद्वेषप्रयत्नसुखदुःखज्ञानाद्यात्मलिङ्गम्” (न्या०
सू० १।१।१०) इति। यथा वा इच्छादीनामात्मलिङ्गत्वं, तथोत्तरत्र वक्ष्यामः।
लिङ्गमपि तल्लक्षणं भवति, असाधारणत्वात्। मुक्तात्मनामव्यापकत्वादल-
क्षणमिति चेत्, न; प्रागेव विचारित्वात्। द्रव्यक्रियावत्त्ववदिच्छादेरप्यव्या-
पकत्वं दूषणं यथा भवति, यथा न भवति च, तथा प्रागेव विचारितम्।

❁ (२) शरीरम् ❁

“चेष्टेन्द्रियार्थाश्रयः शरीरम्” (न्या० सू० १।१।११)। क्रियाविशेषे
चेष्टाशब्दो लोकेऽपि रूढो ‘धावति’, ‘लङ्घते’—इत्यादिवत्। सा चेष्टा
यत्रान्त्यावयविनि समवेता तच्छरीरम्। इन्द्रियाश्रयत्वं नेन्द्रियसमवायित्वं,
किं तु तदुपघातानुग्रहाभ्यामिन्द्रियाणां तथाभावस्तेनेन्द्रियाश्रयत्वं शरीरस्य।
अर्थाश्रयत्वमपि—तस्मिन् सत्येव तदवच्छिन्ने चात्मप्रदेशे सर्वेऽर्थाः सुख-
दुःखादिकं जनयन्तीति।

❁ (३) इन्द्रियाणि, तेषां विषयग्राहकत्वव्यवस्था च ❁

“प्राणरसनचक्षुःस्वक्श्रोत्राणीन्द्रियाणि भूतेभ्यः” (न्या० सू० १।१।१२)
इति। विशेषोद्देशार्थं विशेषलक्षणार्थं च सूत्रम्, सामान्यलक्षणं तु नोक्तम्;
परिभाषातोपीन्द्रियशब्दप्रवृत्तेः स्वयं बोध्यम्। तत्र जिघ्रत्यनेनेति प्राणम्,
रसयत्यनेनेति रसनम्, चष्टेऽनेनेति चक्षुः, स्पृशत्यनेनेति स्पर्शनम्। तच्च
स्थाननिमित्तत्वात् त्वगित्युपचर्यते व्यवहारार्थम्, शृणोत्यनेनेति श्रोत्रम्।
एवं चात्र विशेषलक्षणार्थानि ‘पञ्चसूत्राणि, विशेषोद्देशार्थं चैकमिति षट्सूत्री
द्रष्टव्या।

१. “लक्षणसूत्राणि समानासमानजातीयविशेषणार्थानीति सूत्रार्थो द्रष्टव्यः”
(न्या० वा० १।१।१२) इति वार्तिके लक्षणानीति वक्तव्ये लक्षणसूत्राणी-

भूतेभ्यः इत्याहंकारिकत्वप्रतिषेधार्थम् । “अहंकारोपि भूतशब्दवाच्य-
स्तस्य च त्रिगुणत्वाद् बहुवचनमपीत्याशंक्याह—“पृथिव्यास्तेजोवायुराकाश-
मिति भूतानि” (न्या० सू० १।१।१३) । तत्र चतुर्णामिन्द्रियकारणत्वम्,
आकाशस्य तु विशिष्टप्रदेशस्येन्द्रियस्वभावत्वज्ञापनार्थमिति तत्स्वमुपचर्यते ।
यद्वा कर्णशङ्कुलीसंयोगापेक्षया करणत्वं, तेन भूतेभ्य इति निमित्तपञ्चमी न
विरुध्यते । नह्येकप्रकृतित्वे व्यवस्थितविषयत्वमुपपादयितुं शक्यते; दृष्टान्ता-
भावात् । नानाप्रकृतित्वे तु प्रदीपादिदृष्टान्तः प्रागुक्तस्तस्माद् भौतिकानि पञ्च
बाह्येन्द्रियाणि ।

* (४) अर्थाः *

“गन्धरसरूपस्पर्शशब्दाः पृथिव्यादिगुणास्तदर्थाः” (न्या० सू० १।१।१४) ।
तदर्थत्वमेवात्रार्थानां लक्षणम् । “पृथिव्यादयश्च गुणाश्चेत्यर्थानां विभागः ।
सर्वस्याश्रितस्य विशेषणस्य चात्र गुणग्रहणेन संग्रहः । ततश्च भावोऽभावो वा
त्युक्तिमापातायातां मेनिरे मिश्रवराः—“लक्षणसूत्राणीत्यापाततः सूत्रे विचार्य-
माखानि च सूत्राणीत्यर्थः” (न्या० वा० ता० पृ० २२१) । तदेतेन
समाहितं भवति—पञ्चसूत्राणीत्यादिता ।

१. महङ्कारादिन्द्रियाणां सम्भवोऽभिमतः सांख्ये—“प्रकृतेर्महांस्ततोऽहङ्कारः
तस्माद् गणश्च षोडशकः” (सां० का० २२) । तस्य तु भूतात्मकत्वं, सूत-
प्रकृतेः प्रकृतित्वात्—“तस्मादपि षोडशकात् पञ्चभ्यः पञ्चभूतानि” (सां० का०
२२) । तद्दि ‘भूतादिति’ वक्तव्यम्, न तु ‘भूतेभ्यः’ (न्या० सू० १।१।१३) ।
इत्यत आह—तस्य त्रिगुणत्वाद् बहुवचनमिति ।
२. “पृथिव्यादीनां यथाविनियोगं गुणा इन्द्रियाणां यथाक्रममर्थाः” (न्या० भा०
१।१।१४) इति भाष्यकारस्य पृष्टीसमासपक्षमुपेक्ष्य वार्तिककारो द्वन्द्वमव-
धारयति स्म—“तस्माद् व्यवस्थितमेतत्—पृथिव्यादीनि गुणाश्चेति द्वन्द्वः
समासः” (न्या० वा० पृ० ७८) । भूषणकारोऽपि तमेव सूचयति—
पृथिव्यादयश्च गुणाश्चेति ।

तत्र “गुणशब्दोऽयं बहुवचनः—१. अस्त्येव समेष्ववयवेषु वर्तते, तद्यथा—
द्विगुणा रज्जुस्त्रिगुणा रज्जुरिति । २. अस्ति द्रव्यपदार्थकः, तद्यथा—गुणवानर्था
देश इत्युच्यते, यस्मिन् गावः सस्यानि च वर्तन्ते । ३. अस्त्यप्रधाने वर्तते,
तद्यथा—गुणभूता वयमत्रेति । ४. अस्त्याचारे वर्तते, तद्यथा—गुणवानर्था
ब्राह्मणः । ५. अस्ति संस्कारे वर्तते, तद्यथा—संस्कृतमन्नं, गुणवदित्युच्यते”
(पा० भा० ५।१।१६) इति महाभाष्यं मनसिकृत्याह—सर्वस्याश्रितस्येति ।

यः कश्चिद् इन्द्रियविषयः, स सर्वोऽप्यर्थे इति । देहस्य च चेष्टाद्याश्रयत्वेन भोगायतनत्वेन शरीरत्वमिन्द्रियविषयत्वेन चार्थत्वं द्रष्टव्यम् ।

❀ गन्धादीनां पृथग्रहणप्रयोजनम् ❀

गन्धादीनां तु पृथक्चर्चनं प्राधान्येन दोषनिमित्तत्वज्ञापनार्थम् । यथा हि गन्धादीनामेकैकशोऽपि दोषनिमित्तत्वं, न तथान्येषां द्रव्यगुणादीनां गन्धाद्युपकृतानां दोषजनने सामर्थ्यमस्ति । तथा हि—गन्धोपकृतेषु पुष्पवृक्षादिषु रागद्वेषादयः, रसोपकृतेष्व्वाहारविशेषेषु रूपोपकृतेषु नृत्यस्तनमहत्वकेशबहुत्वादिषु, स्पर्शोपकृतेषु शयनादिषु, शब्दोपकृतेषु वंशादिषु, रत्यादीनां च पंचोपकृतत्वं चतुस्त्रयोपकृतत्वं वा यथासम्भवं द्रष्टव्यम् । तथेष्टवियोगादेरभावस्यापि स्मृत्यारोपितरूपाद्युपलब्धितस्य दोषनिमित्तत्वमिति । एवं च “दोषनिमित्तं रूपादयो विषयाः संकल्पकृताः” (न्या० सू० ४।२।२), “तन्निमित्तं त्ववयव्यभिमानः” (न्या० सू० ४।२।३) इत्येतयोः सूत्रयोरप्यविरोध इति ।

❀ (५) बुद्धिः ❀

“बुद्धिरुपलब्धिर्ज्ञानमित्यनर्थान्तरम्” (न्या० सू० १।१।१५) । प्रधानस्याद्यः परिणामो बुद्धिः, पुंसः प्रतिबिम्बोदयलक्षणो भोग उपलब्धिः, विषयाकारण बुद्धेः परिणामो ज्ञानम्—इत्यस्य दर्शनस्य^१ निराकरणार्थं पर्यायोऽपि लक्षणमुक्तम् । प्रतीतिः, अवगमः, विज्ञानम्—इत्यादिशब्दानामपि अर्थभेदकल्पनायां किं वक्तव्यम् ? तत्राप्येतदेवोत्तरम्—पर्यायशब्द एव एते इति । सा चेयं बुद्धिर्दोषनिमित्तेभ्यः प्रसंख्यानानेन निवर्तिता अपवर्गहेतुः, अनिवर्तिता च संसारहेतुरप्येवं ज्ञातव्या ।

❀ (६) मनः ❀

“युगपज्ज्ञानानुत्पत्तिर्मनसो लिंगम्” (न्या० सू० १।१।१६) । अतीन्द्रियस्यान्यथा लक्षयितुमशक्यत्वादात्मवन्मनसोऽपि लिंगं लक्षणमुक्तम् । प्राणादेरपि गन्धादिज्ञानं लिंगमेव लक्षणमिति । आत्मा तावद् व्यापकत्वात् सर्वैरिन्द्रियैः सम्बद्धः, इन्द्रियाण्यप्यिन्द्रियस्य प्रेक्षणाद्यवसरे तैस्तैरर्थैः सम्बद्धानि, तथापि गन्धादिज्ञानानि युगपन्नोत्पद्यन्ते, व्यासंगदर्शनात् । तत्र यस्य सन्निधेरसन्निधेश्च ज्ञानस्योत्पत्तिरनुत्पत्तिश्च, तन्मनः । प्रयोगश्चात्र—आत्मे-

१. दर्शनस्य = सांख्यदर्शनस्येत्यर्थः ।

न्द्रियार्थादयः क्रमसंयोगिसहकार्यन्तरापेक्षाः, सन्नहितानामपि क्रमकार्योत्पाद-
कत्वाद्द्रोपक्षितचित्रोत्पादका इव वर्णकादयो मनसो लिंगमित्यसमासाभिधानात्
लिंगान्तरमपि सूचयति—सुखादय इन्द्रियपरिच्छेद्याः प्रत्यक्षसंवेद्यत्वाद्द्रोपादिवत् ।
बाह्येन्द्रियाणां सामर्थ्यानुपलब्धेः सुखादिपरिच्छेदकं यदिन्द्रियं, तन्मन इति ।
स्मृत्यनुमानागमसंशयादिज्ञानानां च करणपूर्वकत्वमिन्द्रियपूर्वकत्वं वा साध्यते,
ज्ञानत्वाच्चक्षुरादिजनितज्ञानादिवत् । इच्छादेरपि क्रियात्वात्करणपूर्वत्वसिद्धौ
परिशेषान्मनः सिद्धिमिच्छति । यद्वाऽत्तजत्वमिच्छादीनामपि साध्यमात्म-
विशेषगुणत्वेन हेतुना ।

❀ मनसः पृथगुक्तेः प्रयोजनम् ❀

यदि मनोपीन्द्रियं ततः किमर्थं पृथगुक्तम् ? सर्वार्थत्वाभौतिकत्वादि-
वैधर्म्यादित्येके । अपरे तु आहुः—मनोमूलत्वात्सर्वेन्द्रियाणां प्रवृत्तेः, तज्जयादेव
सर्वेन्द्रियजयसिद्धिरतो मनोजये मुमुक्षुणाऽतियत्नः कर्तव्य इति ज्ञापनार्थं मनः
पृथगुक्तमिति ।

❀ (७) प्रवृत्तिः ❀

“प्रवृत्तिर्वाञ्छुद्धिशरीरारम्भः” (न्या० सू० १।१।१७) । वाचिको मानसः
कायिकश्च व्यापारः प्रवृत्तिरित्यर्थः । मनोऽत्र बुद्धिशब्देनोक्तं ‘करणव्युत्पत्त्या ।
सा चेयं त्रिविधापि विहितप्रतिषिद्धभेदेन द्विविधा । प्रवृत्तेः पुण्यं पापं फलम् ।
तद्भेदश्च सूक्ष्मः परिसंख्यातुं न शक्यते, स्थूलश्च धर्मशास्त्रेषु दर्शित इति ।

❀ (८) दोषाः ❀

“प्रवर्तनालक्षणा दोषाः” (न्या० सू० १।१।१८) । विहिते प्रतिषिद्धे च
पुरुषं प्रवर्तयन्तीति प्रवर्तना रागद्वेषमोहाः । तल्लक्षणास्तत्स्वभावा इत्यर्थः ।
‘अन्ये तु वर्णयन्ति—प्रवर्तना प्रवृत्तिहेतुत्वं रागादिगतो धर्मः स्वसंवेद्य-
स्तल्लक्षणं चिह्नं येषां, तथोक्ताः । सर्वथापि रागादय एव दोषा उच्यन्ते ।
“तत्रैराश्यं रागद्वेषमोहार्थान्तरभावात्” (न्या० सू० ४।१।३) इति
वचनाद् गम्यते ।

१. करणव्युत्पत्त्या—“बुध्यतेऽननेति बुद्धिः” (न्या० भा० १।१।१७) ।

२. अन्ये = भाष्यकारादयः, तथा च भाष्यम्—“प्रवर्तना = प्रवृत्तिहेतुत्वम्”

(न्या० भा० १।१।१८) ।

❀ (६) प्रेत्यभावः ❀

“पुनरुत्पत्तिः प्रेत्यभावः” (न्या० सू० १।१।१६) । पूर्वोपात्तं शरीरादिकं हित्वा पुनः शरीराद्यन्तरप्राप्तिरात्मनः प्रेत्यभावः, मृत्वा पुनर्जन्मेत्यर्थः । “पुनरित्यनाद्या न कदाचिदाद्या याऽऽत्मन उत्पत्तिः शरीरादिसम्बन्धविशेष-लक्षणा । सा सर्वा पुनर्भवति, न कदाचित्प्रथमेत्यर्थः, तस्मादनादिरयं प्रेत्यभावः । पर्यवसानमप्यपवर्गं विनास्य नास्तीत्येतज्ज्ञापनार्थं जन्ममरण-दुःखातिशयभावनार्थं च देहाक्षाभ्यां प्रेत्यभावः पृथगुपदिष्टः ।

❀ (१०) फलम् ❀

“प्रवृत्तिदोषजनितोऽर्थः फलम्” (न्या० सू० १।१।२१) । प्रवृत्तिदोषाश्च पूर्वोक्तास्तैः किञ्चिद् व्यवधानेन जनितोऽर्थः प्रयोजनं फलम् । द्विविधं हि प्रयोजनम्—हेयमुपादेयं च । तत्र हेयं मुख्यगौणभेदभिन्नमनेकप्रकारं दुःखम् । उपादेयं त्वविदुषां मुख्यगौणभेदभिन्नं सुखं, विदुषां तु सर्वं हेयं, सुखस्यापि दुःखहेतुत्वेन प्रतिपादनात् । तथा च “सर्वदुःखं विवेकिनः” (यो० सू० २) इत्यध्यात्मविदः । तत्र सुखदुःखयोः स्वकर्मापार्जितत्वेन समताभावनार्थं फलं दुःखात् पृथगुपदिष्टम् ।

❀ (११) दुःखम् ❀

“बाधनालक्षणं दुःखम्” (न्या० सू० १।१।२०) । बाधनालक्षणं = बाधनास्वभावं मुख्यं दुःखं, गौणापेक्षया तु—बाधनालक्षणं यस्य शरीरा-देस्तत्तथोक्तम् । बाधना पीडा सन्ताप इत्यर्थः ।

❀ (१२) अपवर्गः ❀

“तदत्यन्तविमोक्षोऽपवर्गः” (न्या० सू० १।१।२२) । तस्मान्मुख्यगौण-भेदभिन्नाद् दुःखादत्यन्तविमोक्षः = सततं विच्छिन्नता, आत्मनोऽपवर्ग इति । तदेवं लक्षणभेदादपि द्वादशविधं प्रमेयमुक्तम्, न तु चतुर्विधमिति ।

❀ द्वादशविधप्रमेयाशङ्कानिरसनम् ❀

सत्यम्, द्वादशविधमुक्तं, किं तु तद्द्वादशविधमपि हेयादिरूपेण चतुर्धा भाव्यमानं निःश्रेयसनिमित्तं भवतीत्यतश्चतुर्विधमुक्तम् । सूत्रकारस्तु न्याय-

१. वार्तिकेऽप्येवम्—“पुनर्ग्रहणं संसारानादित्वज्ञापनार्थम्” (न्या० वा० पृ० ८२) ।

प्राप्तं चातुर्विध्यमिति मन्यमानः साक्षान्नोक्तवान् । न हि हेयादिरूपानिश्चये शरीरादिष्वहंकारनिवृत्तिर्वैराग्योत्पादनद्वारेण तदत्यन्तविमोक्षोऽपवर्गः सम्भवति चतुर्वर्गान्तर्भूतत्वाच्च द्वादशविधस्यापि ।

❀ सूत्रे चातुर्विध्यानभिधानरहस्यम् ❀

यद्येवं, चातुर्विध्यमेव सूत्रकृता कस्मान्नोक्तम् ? न; परमतनिषेधार्थत्वात् ।

तत्र सांख्यानां मतम्—हेयं दुःखं रजोवृत्त्यात्मकम्—“द्रष्टृदृश्ययोः संयोगो हेयहेतुः” (यो० सू० २।२७), “तस्य हेतुरविद्या” (यो० सू० २।२४), “तदभावात् संयोगाभावो हानं तद्दृशेः कैवल्यम्” (यो० सू० २।२५), “विवेकख्यातिरविप्लवा हानोपायः” (यो० सू० २।२६) इति ।

‘शाक्यानां च—१. दुःखम्, २. समुदयः, ३. निरोधः, ४. मार्गख्यं चतुरार्यसत्यं ज्ञानं मुक्त्यर्थमिष्टम् । तत्र १. दुःखं संसारिणः स्कन्धा—रूपम्, संज्ञा, वेदना, विज्ञानं, संस्कार इति पञ्चस्कन्धाः । तत्र “भूतभौतिकसमुदायो रूपम्” इति वचनाद्रसादिरपि रूपस्कन्ध उच्यते । येनार्थोऽभिलष्यते सोऽभिलाषः, सुखदुःखादिवेदना, बोधाकारो विज्ञानं, शुभादिवासना संस्कार इति । एषां संसारित्वं दुःखस्वभावत्वं च प्रपञ्चेन शाक्यैः समर्थितं ग्रन्थातिगौरवभयान्नेहोच्यते । २. तस्य हेतुः समुदयः—शरीरेन्द्रियस्थानादिष्वात्मात्मीयाभिवेशजाऽऽग्रहलक्षणा वृष्णा प्रधानं निमित्तं समुदयः । ३. वितृष्णस्य हि अविद्याकर्माद्युपनीतेष्वपि रजतराज्यादिष्वप्रवृत्तेः सर्वदुःखहानं निरोधः । ४. तस्योपायो नैरात्म्यज्ञानं मार्ग इति । तदेवं परमतेऽपि हेयादिचतुष्टयज्ञानं मुक्तिनिमित्तमिष्टम् । तन्मतनिषेधार्थमात्मादिभेदोपन्यासः कृतः ।

❀ आत्मादिज्ञानक्रमोपकारः ❀

तत्रात्मज्ञाने सति परलोकाकांक्षा भवति, नान्यथेति—वक्ष्यामः । तद्व्यतिरिक्तदेहज्ञाने च तत्रात्मबुद्धिनिवर्त्तते, ततस्तदर्थं हिंसादिकं न करोति । दुःखायतनं च प्रतिपद्य तत्राग्रहो निवर्त्तते । सत्स्वपि दोषनिमित्तेषु इन्द्रियाणामप्रवृत्तौ न दोषोत्पत्तिस्तत्प्रवृत्तौ वावश्यं दोषोत्पत्तिरित्येवमिन्द्रियस्वरूपं ज्ञात्वा तत्प्रत्याहारार्थं यतते । यतमानस्तदर्थेषु विपाकफलवत्परिणामदुःखहेतुत्वेनावगतेषूपदेय-

१. तदुक्तं शाक्यमुनिना—“इमे खो पन भिक्खवे दुक्खं अरियसच्चं, दुक्खसमुदयं अरियसच्चं, दुक्खनिरोधं अरियसच्चं, दुक्खनिरोधगामिनी पटिपदा अरियसच्चं” (वि० महावग्गो पृ० १५-१६) ।

तत्र “हेयम्—दुःखमनागतम्” (यो० सू० २।१६) ।

एकविंशतिप्रकारम्—शरीरं, पडिन्द्रियाणि, षड् विषयाः, षड् बुद्ध्यः, सुखं, दुःखं चेति । तत्र शरीरं दुःखायतनत्वाद् दुःखं, इन्द्रियाणि विषया बुद्ध्यश्च तत्साधनभावात्, सुखं तु दुःखानुपन्नाद् दुःखम् । दुःखं तु बाधापीडासन्तापात्मकं मुख्यतयैवेति ।

बुद्धिं त्यक्त्वा वैराग्यं भावयति । मिथ्यातत्त्वबुद्धीनां च संसारापवर्ग-हेतुत्वं ज्ञात्वा मिथ्याबुद्धीः परिसंख्यानेन तिरोभाव्य तत्त्वबुद्धिमभ्यासेन पुष्पाति । मनसस्तु पृथक् परिग्रहे प्रयोजनं प्रागेवोक्तम् । प्रवृत्तीश्च धर्मा-धर्मादिजननद्वारेण दुःखमूलं ज्ञात्वा परिहरति । “न प्रवृत्तिः प्रतिसन्धानाय क्षीणकलेशस्य” (न्या० सू० ४।१।६४) इत्येवं दोषस्वरूपं ज्ञात्वा तत्क्षयेऽ-तियत्नं करोति । प्रेत्यभावफलयोः परिशाने प्रयोजनमुक्तम् । दुःखं च भाव-नार्थं ज्ञातव्यम् । ब्रह्मादिस्तम्बान्तं विश्वं सर्वं दुःखानुबिद्धं ज्ञात्वा तत्र विरज्यते, विषानुबिद्धमध्वादिष्विव । अपवर्गं चानुत्तममनन्तमतिनिर्मलं सर्वदुःखोपरमं ज्ञात्वा तदर्थमेव यतते । तदेवं द्वादशप्रकारेष्वपि तत्त्वज्ञानभावना चोपयुज्यत इत्यतोऽपि द्वादशधा प्रमेयमुक्तम् । संज्ञेपभावनार्थं च तस्य चानुर्विध्यमुच्यते—

❀ दुःखनिरूपणम् ❀

तत्र “हेयं दुःखमनागतम्” (यो० सू० २।१६) । अतीतं हि प्रहीणत्वाच्च हेयम्, वर्तमानमप्युपभोगप्राप्तत्वादशक्यहानमुपभोगेन तु हीयते । अत एव तत्त्वविदोऽनागतमेव दुःखं मन्यन्ते, न वर्तमानम् । न हि वर्तमानमाध्या-त्मिकादि दुःखं हिंसादिरहितेन शुद्धेन मार्गेण परिहर्तुं शक्यते, अहिंसादिक्रमेण च परिहरतोऽनन्तमेवागामिदुःखं परिहरन्ति । अनागतदुःखपरिहारे च विशिष्ट एवोपायोऽस्ति, स च दुःखसूत्रे प्रदर्शितः, प्रदर्शयिष्यते चाग्रतः । तस्मादनागतमेव दुःखं हातव्यम् ।

❀ दुःखस्यैकविंशतिभेदाः ❀

तच्च दुःखं एकविंशतिप्रकारम्—शरीरं, पडिन्द्रियाणि, षड् विषयाः, षड् बुद्ध्यः, सुखं दुःखं चेति । विषया कथं पडिति चेत्, उच्यते—प्राणादीनां पञ्चानां गन्धादयः पञ्चविषयाः प्राधान्येनोक्ताः । पष्ठमिन्द्रियं मनस्तेन संबन्ध-मानो यः सुखस्य दुःखस्य च हेतुर्भवति, स षष्ठो विषयः । कोऽसौ सुखदुःख-षड्बुद्धिव्यतिरिक्त इति चेत्, स्मृतिसंकल्पौ—इत्येके, निद्रालस्यादिरित्यन्ये । कामादेः स्वावच्छिन्नात्मप्रदेशे सुखदुःखादिजनकत्वं वा चेष्टेन्द्रियार्थाश्रयत्वं वेति । इन्द्रियाणि विषयास्तद्बुद्ध्यश्च दुःखसाधनत्वेनैव दुःखमित्युच्यन्ते ।

तस्य निर्वर्तकमसाधारणकारणम्—अविद्यातृष्णे धर्माधर्मां चेति सम्यग्ध्यात्मविद्भिः प्रदर्शितार्थविपरीतज्ञानमविद्या सह संस्कारेणेति । पुनर्भवप्रार्थना तृष्णा ।

❀ सुखस्य दुःखरूपताप्रकारनिरूपणम् ❀

सुखं तु दुःखानुषंगद् दुःखम् । अविनाभावत्वमनुषङ्गार्थः—सुखं भोक्तु-
कामिनाऽवश्यं दुःखं भोक्तव्यम् । दुःखं वा जिहासताऽवश्यं सुखं हातव्यम्,
विवेकहानस्याऽशक्यत्वादिति ।

अन्ये त्वाहुः—सुखदुःखयोः परस्परं जन्यजनकभावोऽस्ति, यथा हि
क्षुत्पिपासादिदुःखं विना अन्नपानादितः सुखं न भवतीति क्षुदादिदुःखस्यापि
सुखहेतुत्वं, तथा शरीरेन्द्रियविषयविशेषेषु स्नेहसुखं विना तद्वियोगतः तद्विरोधि-
संसर्गतौ वा दुःखं न भवतीति सुखस्यापि दुःखसाधनत्वं, ततो विषयादर्धान्तरं
न वाच्यम् ।

नैतदस्ति, खङ्गप्रहारादिभ्यः सुखाभावेऽपि दुःखोत्पत्तेः । किं च यथा
विषयोऽनुभूयमान एव दुःखहेतुः, न तथा सुखं, किं तु सुखापगमात् दुःखमनु-
भूयते । अत एव सुखप्राप्तौ दुःखं न भविष्यतीति सर्वसंसारिणां भ्रान्तिः ।
विपाकफलोपभोगसुखवत् सर्वस्यापि विषयोपभोगसुखस्य परिणामेऽतितीव्रदुःख-
हेतुत्वात् । अतः सर्वेषु सुखतत्साधनेषु आसक्तिप्रतिषेधार्थं, दुःखतत्साधनेषु
द्वेषप्रतिषेधार्थं चोभयोः समताभावनार्थं, सुखमपि दुःखमेवेत्सुक्तम् । दुःखं
तु वाधनापीडासन्तापात्मकं मुख्यत एव दुःखमिति ।

❀ दुःखकारणनिरूपणम् ❀

तस्यैकविंशतिप्रकारस्यापि दुःखस्य निर्वर्तकमसाधारणं कारणम्—अविद्या-
तृष्णे, धर्माधर्माविति ।

❀ अविद्या ❀

तत्र सम्यग्ध्यात्मविद्भिः प्रदर्शितस्यार्थस्य विपरीतज्ञानमविद्या,
तत्संस्कारोऽपि अविद्यैवोच्यते । आत्मानमधिकृत्य यद्वर्तते शरीरादि अपवर्ग-
पर्यन्तं तदध्यात्मम्, तद् ये तत्त्वतो विवेचयन्ति, ते सम्यग्ध्यात्मविद्भ्यः
प्रदर्शितम्—

“अस्थिस्थूणं स्नायुयुतं मांसशोणितलेपनम् ।

चर्मावनद्धं दुर्गन्धिपूर्णं मूत्रपुरीषयोः ॥

जराशोकसमाविष्टं रोगायतनमातुरम् ।

रजस्वलमनित्यं च भूतावासमिमं त्यजेत् ॥”

सुखदुःखयोरसाधारणौ हेतू धर्माधर्माविति । हानं दुःखविच्छेदः ।
आत्यन्तिकमिति न कदाचित् कथञ्चिद् दुःखसम्बन्ध इत्यर्थः ।

इत्येवमादि । रागान्धानां तु तद्विपरीतज्ञानम्--

अमृतस्यैव कुण्डानि सुखानामिव राशयः ।

रतेरिव निधानानि योषितः केन निर्मिताः ॥

इत्येवमादि । एवमात्मादिष्वपवर्गान्तेषु रागद्वेषमोहैरन्वीकृतानां विपरीतज्ञानं
द्रष्टव्यम् । दुःखसूत्रे च किञ्चिदुदाहृतं तदिहाविद्येत्युक्तम् ।

❀ तृष्णा ❀

“पुनर्भवप्रार्थना तृष्णा” यथा विषसंपृक्तेष्वन्नपानविशेषेणसंपृक्ताध्यव-
सायेऽपि परस्वेष्वपरस्वाध्यवसायेऽपि वितृष्णो न प्रवर्तते । सोऽप्रवर्तमानो
नाऽनर्थेन युज्यते । तृष्णाग्रस्तस्तु जानन्नपि प्रवर्तते । सोऽनर्थेनापि युज्यते ।
तथा शरीरेन्द्रियादिषु यस्याग्रहोऽस्ति, स जन्मान्तरमपि प्रार्थयमानः तथा
प्रवर्तते । यथाऽसौ पुनर्भवितुं कैरिष्टानिष्टस्थानशरीरेन्द्रियादिभिर्बुज्यते ।
वितृष्णस्य तु यदि क्वचित्कथञ्चिन्मोहोऽपि भवति, तथाप्यसौ वैतृष्ण्याद-
प्रवर्तमानः संसारं नाधिगच्छतीत्यतः तृष्णापि दुःखकारणम् ।

अविद्या तर्हि असमर्थेति चेत्, न; वितृष्णस्यापि अविद्युषो प्रवर्तमानस्यापि
सर्पादिदुःखपरिहारासामर्थ्यवदन्यत्राप्यसामर्थ्यात् । न वितृष्णोपि निश्चली
स्थातुं शक्तः, प्राणिधर्मत्वादावश्यकोऽपि कर्मणि विद्वान् विवेच्य हिंसादिपरिहार-
द्वारेण प्रवर्तमानोऽनागतं दुःखं न प्राप्नोति ।

❀ धर्माधर्मयोः दुःखहेतुत्वम् ❀

किं च दुःखसूत्रोक्तन्यायात् “तेषां मोहः पापीयान्नामूढस्येतरोत्पत्तेः”
(न्या० सू० ४।१।६) इति सूत्राच्च निश्चितं प्रधानं दुःखनिमित्तमविद्येति ।
अविद्यातृष्णयोर्निवृत्तावपि शीतवातधर्मसन्निपातादिभ्यो दुःखोत्पत्तिर्दृष्टेत्यतो
धर्माधर्मयोरपि दुःखकारणत्वं निश्चीयते । ननु च धर्मः सुखस्यासाधारणो हेतुः,
कथं दुःखस्य कारणमिति ? न, सुखस्यापि दुःखत्वेनोक्तत्वात् । यश्चार्यं
शरीरेन्द्रियविषयादिसम्पादनद्वारेण सुखहेतुधर्मः सोऽत्र दुःखकारणत्वेनोक्तस्तस्य
किञ्चिद्व्यवधानेन महतो दुःखस्य हेतुत्वात् । यस्तु शुद्धैरीश्वरभक्तियोगाङ्गा-
दिसाधनैरकामितफलैर्जनितः तत्त्वज्ञानशमसन्तोषसुखहेतुः, स न दुःखस्य
व्यवधानेनापि हेतुर्निःश्रेयसहेतुरेवास्तौ । तथा च तदर्थम्—“यमनियमाभ्या-
मात्मसंस्कारो योगाच्चाध्यात्मविद्युपायैः” (न्या० सू० ४।१।४६) इत्युक्तम् ।

तस्योपायस्तत्त्वज्ञानमात्मविषयम् । तथा चोक्तम्—“आत्मा वारे !
द्रष्टव्यः, श्रोतव्यो, मन्तव्यो, निदिध्यासितव्यश्च” (बृह० उ० ४।५।६) ।
“श्रोतव्यः श्रुतिवाक्येभ्यो मन्तव्यश्चोपपत्तिभिः । मत्वा च सततं ध्येय
एते दर्शनहेतवः” “तरति शोकमात्मवित्” (छां० उ० ७।१।३) इति ।
स च द्विविधः—परश्चापरश्चेति । तथा चोक्तम्—“द्वे ब्रह्मणी वेदितव्ये

❀ हाननिरूपणम् ❀

हानं दुःखविच्छेदः । धर्माधर्मार्थकामवैद्यशास्त्रैरुक्तानामुपायानामनुष्ठानेऽप्या-
ध्यात्मिकादिदुःखविच्छेदाख्यं हानं भवतीति तद्व्यवच्छेदार्थमात्यन्तिकग्रहणम्,
न हि ब्रह्मलोकादिप्राप्तस्याप्यात्यन्तिकं दुःखहानमस्ति, धर्मज्ञयादावृत्तिश्रवणात्,
अन्योऽन्याभिभवव्याघातादिश्रवणाच्च । अपवर्गप्राप्तस्य तु दुःखहेतोरविद्या-
वृष्णादेरत्यन्तोच्छेदान्न कदाचित् कथंचिद् दुःखसम्बन्ध इति ।

❀ हानस्योपायः ❀

तस्यात्यन्तिकदुःखहानस्योपायः तत्त्वज्ञानम् । तदुपायत्वे चोक्त एव न्यायो
दुःखसूत्रे । किंविषयं तत्त्वज्ञानमपवर्गनिमित्तम् ? आत्मविषयम् । ननु द्वा-
शप्रमेयविषयमुक्तम्, सत्यम्; किं त्वात्मनः प्राधान्यज्ञापनार्थमात्मविषयमि-
त्युक्तम् । अत एवादौ स निर्दिष्टः ?

❀ आत्मनिरूपणम् ❀

स च नित्यव्यापकाचलनिर्मलस्वभावोऽपि शरीरादिभिर्दशभिर्योगात् जायते,
म्रियते, प्रदेशस्थः प्रवर्तते, निर्वर्तते, रागी, द्विष्टो, मूढो, दुःखीत्येवं निकृष्ट-
रूपेणाभाति । यदा त्वेवं दोषयुक्तानि शरीरादीनि दुःखान्तानि भावनयैव
सन्त्यज्यात्मज्ञानैरतिर्भवति, तदा स्वेनैव नित्यत्वादिरूपेण प्रकाशमानोऽपवर्ग
प्राप्यात्यन्तनिर्मलः स्वात्मन्येव तिष्ठतीत्यतोऽपवर्गोऽन्तेऽभिहितस्ततः परं
हातव्यप्राप्तव्याभावात्, सर्वव्यापारनिवृत्तेरिति । वेदेऽप्यात्मैवाऽतिप्रयत्नेन
ज्ञातव्य इत्युपदिश्यते, तथा चोक्तम्—“आत्मा वारे द्रष्टव्यः श्रोतव्यो मन्तव्यो
निदिध्यासितव्यः” (बृ० उ० ४।५।६) ।

श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च सततं ध्येय एते दर्शनहेतवः ॥ इति ।

तथा “तरति शोकमात्मवित्” (छां० उ० ७।१।३) इति ।

परं चापरं च" (त्रि० उ० ४।१७) इत्यादि । तत्रैश्वर्यादिविशिष्टः संसारधर्मैरीषद्वेष्यसंस्पृष्टः परो भगवान् महेश्वरः सर्वज्ञः सकलजगद्विधाता । स कथं ज्ञातव्यः ? अनुमानादागमाच्च । तथा हि— विवादाध्यासितमुपलब्धिमत्कारणकं, अभूत्वा भावित्वात्, वस्त्रादिवदिति ।

* आत्मभेदौ *

स द्विविधः—परश्चाऽपरश्च । उभावप्येतौ मुमुक्षुणा ज्ञातव्यौ । तथा चोक्तम्—“द्वे ब्रह्मणी वेदितव्ये परं चापरं च” (त्रि० उ० ४।१७) इत्यादि ।

* परमेश्वरस्य निरूपणम् *

तत्र परमात्मा भगवान् महेश्वरः । तस्य लक्षणम्—परमैश्वर्यविशिष्टत्वं, संसारधर्मैरीषद्वेषमोहदुःखादिभिरनाद्यसंस्पृष्टत्वम्, अनादिसर्वज्ञत्वं, सकलजगद्विधातृत्वं चेति । कथमेवंलक्षणोऽसौ ज्ञातव्य इति ? अनुमानादागमाच्च ।

* ईश्वरेऽनुमानप्रमाणम् *

तत्रानुमानं तावदुच्यते—विवादाध्यासितम्, उपलब्धिमत्कारणम्, अभूत्वा भावित्वाद्, वस्त्रादिवदिति । धर्मविशेषानभिधानात् सन्दिग्धः पक्ष इति चेत्, न; विवादविषयाभिधानेन धर्मविशेषसिद्धेर्यत्र धर्मिणि विवादः स एव पक्ष इति । विवादस्यानेकरूपत्वादनिश्चय एवेति चेत्, न; साध्यविशेषाभिधानेन तद्विशेषसिद्धेर्भाजनादिक्रियाविशेषवचनेन ब्राह्मणादिविशेषनिश्चयवदिति । यत्रैव बुद्धिमत्पूर्वकत्वं वादिनाऽभ्युपगतं परेण नाभ्युपगम्यते, तस्यैव विवादाध्यासितशब्देनाऽभिधानं, नाकाशादेः वस्त्रादेर्वा । तत्राभ्युपगमविरोधेनापि दृष्टान्तासिद्धिरिति चेतनपूर्वकत्वं वस्त्रादेरप्यसिद्धं चेतनस्याकर्तृत्वादिति चेत्, न; चेतनप्रेरितशरीरादेः प्रवृत्तेश्चेतनस्यैव हि कर्तृत्वम् । स्वतन्त्रो हि कर्तेति उच्यते । शरीरादेश्च स्वातन्त्र्यं नास्ति, पुरुषाभिप्रायानुविधायित्वात्, मृतशरीरादेः कर्तृत्वानुपलम्भाच्च ।

* सांख्याच्चेपस्तन्निरासश्च *

वत्सादिविबुद्धयर्थमचेतनस्य क्षीरादेः स्वातन्त्र्येण प्रवृत्त्युपलम्भादिति चेत्, न; साध्येनाव्यभिचाराभावात् । एवं हि सर्वोऽपि हेतुर्व्यभिचारी स्यात् ।

चेतनस्याऽकर्तृत्वेऽनुमानेनागमेन च विरोधस्तथा हि—लोकेऽपि शास्त्रशिल्पादिकार्यविशेषं दृष्ट्वा ज्ञानविशेषं तत्कर्तुरनुमिनोति । तज्ज्ञानरहितानां चाकर्तृत्वमेवेति । आगमेष्वपि वेदस्मृतिपुराणादिषु ज्ञानिन एव कर्तृत्वं श्रूयते । “विद्वान् यजेत”—इत्यादिवचनाद्ब्रह्मादिकर्तृत्वमपि चेतनस्यैवेति । ननु च शास्त्रशिल्पादिकर्तृत्वं ज्ञानेच्छाप्रयत्नवतोऽचेतनस्यैव बुद्धितत्त्वस्य, न तु चेतनस्येति । तदिदं महामोहविजृम्भितं यज्ज्ञानवान् अचेतन इति । योऽसौ ज्ञानेच्छादीनामाश्रयः, स एव ह्यात्मा, न ततोऽन्यश्चेतनोऽस्तीति वक्ष्यामः । प्रतिपादितं च बुद्धिः, उपलब्धिः, ज्ञानम्—इत्यादिशब्दानां पर्यायत्वमिति ।

* मीमांसकाच्चेपस्तत्समाधानं च *

अपरत्त्वाह—कस्यचिद् हेतुमात्रस्य यद्यधिष्ठातृतोच्यते, कर्मभिः सर्वजीवानां तत्सिद्धेः सिद्धसाधनमिति, इदं तावदसम्बद्धाभिधानं निग्रहस्थानम्—बुद्धिमत्पूर्वकत्वे साध्ये कः प्रस्तावोऽचेतनैः कर्मभिः सिद्धसाध्यतोद्भावनस्य ? बुद्धिमत्कृतैः कर्मभिः कृतं स्थावरादिकार्यं कथं न बुद्धिमत्पूर्वकमिति चेत्, न; विवक्षितापरिज्ञानात् । बुद्धिमता हि साक्षात्कृतं बुद्धिमत्पूर्वकं विवक्षितं, न तु पारम्पर्येणापि कृतम् । बुद्धिमत्पूर्वकमपि हि कर्म यावन्न तच्छक्तिं ज्ञात्वा विज्ञानवताऽधिष्ठितं भवति, तावन्न स्वकार्यं करोति । न हि बुद्धिमत्कृतं स्थाल्यादि बुद्धिमदधिष्ठातृनिरपेक्षमेव स्वकार्यं कर्तुं शक्नोति । तच्छरीरेणैवाऽनैकान्तिकत्वात् । तच्छरीरस्यापि अन्यबुद्धिमत्कारणत्वे वाऽनवस्थाप्रसंग इति चेत्, न; ईश्वरस्य शरीरास्तित्वे प्रमाणाभावात् । न चाप्रमाणकस्य शरीरस्यासिद्धौ तस्याप्यसिद्धिः, अतिप्रसंगात् । कर्तृत्वेनैव शरीरयोगं साधयतोऽपसिद्धान्तप्रसङ्गः, कर्तृत्वस्य त्वयाऽनिष्टत्वात् । प्रसङ्गसाधनमप्युक्तम्, प्रसङ्गस्य मूलानुमानवाधितत्वादाश्रयासिद्धत्वाच्च ।

* ईश्वरस्य व्यापाराच्चेपः तत्समाधानं च *

नन्वशरीरस्य मुक्तात्मवद् व्यापार एव नास्ति, निर्व्यापारस्य च कर्तृत्वमयुक्तं, मुक्तात्मनो वा कर्तृत्वप्रसङ्गः । कोऽयं व्यापारः ? यद्युत्क्षेपणादिलक्षणः, सोऽमूर्तत्वान्न कस्यचिदात्मनोऽस्तीति सर्वस्यात्मनोऽकर्तृत्वप्रसङ्गः । शरीरस्यैव हि मुख्यमुत्क्षेपणादि कर्म, तथा च कर्तृत्वमपि शरीरस्यैव मुख्यं स्यान्नात्मनः । ततश्चान्यकृतं कर्मन्येनोपलभ्य भुज्यते इति स्यात्ततः सांख्यशास्त्रादिमतानुप्रवेशः स्यात् ।

सामान्यव्याप्टेरनवद्यत्वेन निराकर्तुमशक्यत्वात् । ततः सामान्य-
सिद्धौ परिशेषात् कार्यविशेषाच्च कर्तृविशेषसिद्धिः, चित्रादिकार्य-
विशेषात्कर्तृविशेषसिद्धिवत् ।

धात्वर्थलक्षणाश्चेद् व्यापारः, सोऽशरीरस्याप्याकाशादेरस्तीति । मुक्ता-
त्मनां तु न कर्मादिकृतास्ति शक्तिर्नापि स्वाभाविकीत्यकर्तृत्वम् । परमेश्वरस्य
तु स्वाभाविकी शक्तिरुत्तमैश्वर्यलक्षणास्ति, तेन तस्य कर्तृत्वम् । तथाभूता
च शक्तिः कार्यविशेषैर्वाऽनुमीयते ।

❀ ईश्वरानुमाने दृष्टान्तस्य साध्यविकलता हेतोश्चासिद्धता ❀

नन्वेवं विशिष्टकर्त्रनुमाने दृष्टान्तस्य साध्यविकलता हेतुश्च विरुद्धः
प्रसज्यत इति । तदुक्तम्—

कुम्भकाराद्यधिष्ठानं घटादौ यदि चेष्यते ।
नेश्वराधिष्ठितत्वं स्यादस्ति चेत् साध्यहीनता ॥
यथासिद्धे च दृष्टान्ते भवेद्देतोर्विरुद्धता ।

अस्यार्थः—कुम्भकाराधिष्ठितत्वं दृष्टान्ते यद्यभ्युगम्यते, तदेश्वराधिष्ठितत्वं
न स्यात्ततश्च साध्यविकलता, अथेश्वराधिष्ठितत्वमप्यस्तीत्यभ्युपगम्यते, तथापि
साध्यविकलता; यस्मादुभयसम्प्रतिपत्तौ दृष्टान्तत्वं युक्तम् । न चेश्वराधिष्ठितत्वं
क्वचिदुभयोः सम्प्रतिपन्नं, येन साध्यहीनता न स्यात् । यथासिद्धे च दृष्टान्ते
न केवलं साध्यहीनत्वं दृष्टान्तस्य, हेतोरपि विरुद्धता स्यात् । येन येन दृष्टान्ते
हेतुर्व्याप्तः, तं तमर्थं व्याप्तिबलेन साधयति । घटादौ च दृष्टान्तेऽनीश्वरः,
शरीरी, विनाशी, रागादियोगी च कर्त्ता दृष्टस्तेन साध्येऽपि तथाभूत एव कर्त्ता
प्राप्नोतीति ।

❀ तन्निरासः ❀

तदेतदविदितहेतुदृष्टान्तस्वरूपस्याभिधानं, तथा हि—किं शब्दोपात्तसा-
ध्याऽपेक्षया साध्यहीनत्वादिदोष उच्यते ? किं वाभिप्रायव्याप्तसाध्यापेक्षयेति ?
प्राचीनपक्षे तावन्न साध्यहीनत्वादिदूषणम्—न हीश्वरपूर्वकत्वं साध्यं शब्देनो-
पात्तम्, किं तर्हि ? बुद्धिमन्मात्रपूर्वकत्वं सामान्यम् । तादृशा च साध्यसामान्येन
व्याप्तिः प्रसिद्धैवेति कथं साध्यहीनत्वाद्यवकाशः ? अथाभिप्रायव्याप्तसाध्या-
पेक्षोच्यते, तदा सर्वानुमानानां साध्यहीनत्वादिप्रसङ्गः—सर्वानुमानेष्वपि हि
प्रतिपत्तिविषयस्यार्थविशेषस्यानुमानाभिप्रायेण व्याप्तत्वान्न हि निर्विशेषं

सामान्यं प्रतिपत्तिप्रवृत्त्योर्विषयस्तस्य प्रागेव सिद्धत्वाद् दाहाद्यसमर्थत्वाच्च । नाप्यग्निमात्रेण तद्वत्ता साध्यते, देशकालव्यवहितेनाग्निना तद्वत्तायाः साध्यितुमशक्यत्वात्, नापि प्रदेशमात्रस्य वैफल्यात्तस्मादयं प्रदेशः तेनाग्निनाग्निमानित्ययमभिप्रायो वादिनः । तथा च तादृशा साध्यविशेषेण साधनस्य व्याप्तेरसम्भवादप्रवृत्तिरनुमानस्य ततोऽनुमानादन्यर्थिनां देशादिविशेषाभिमुख्येन प्रतिपत्तिः प्रवृत्तिश्च न स्यादिति । किंचापूर्वविशेषाऽप्रतिपादकत्वेनानुमानस्य गृहीतग्राहित्वेन स्मृतिवदप्रामाण्यप्रसङ्गः । यश्चापूर्वोऽशः साध्यते, न तेन दृष्टान्तेऽन्वयः प्रतीयत इति साध्यहीनत्वादिदोषप्रसङ्गस्तस्मादभिप्रायव्याप्तविशेषविरुद्धत्वेन सर्वानुमानानामप्रामाण्यप्रसङ्गादनुमानप्रमाणत्वादित्वं निवर्तते । अप्रामाण्यवादिनोऽपि विरोधः प्रपञ्चेन प्रागेवोक्तः, प्रमाणस्यागौरवत्वादीत्यादिपूर्वपक्षदूषणावसरे । यदप्युक्तम्—दृष्टान्ते हेतुर्नेन येन व्याप्तो दृष्टस्तं प्रतिपादयतीति, तदप्युक्तम्; न हि महानसादौ स्थाल्यादीनां सम्बन्धी दृष्टो धूमः स्थाल्यादिकमपि प्रतिपादयतीति । स्थाल्यादिना न नियतो धूमस्तेन तन्न प्रतिपादयतीति चेत्, कोयं नियमः ? यदपि नाभावदन्यः, तन्न विद्मः । अथाविनाभाव एव, तदाऽनीश्वरत्वादिभिरपि कार्यत्वस्य नियमो नास्ति । तत्प्रतिपत्तिरपि माभूद्, ईश्वरानीश्वरत्वादयो हि कर्तृविशेषाः, सामान्येन च व्याप्तिर्न विशेषेण । न हि कारणत्वादिभिर्विशेषणैरग्निधूमस्य व्यापक इति । ननु च धूमविशेषात्तारणादिविशेषोऽपि तद्विदा प्रतीयते, सत्यम्; अत्रापि कार्यविशेषेण कर्तृविशेषं विशेष्यव्याप्तिज्ञः प्रतिपद्यत एव । विशेषव्याप्यनभिज्ञस्तु धूमादपि न तारणादिविशेषं प्रत्येति, तथाप्यग्निमात्रमनुमिनोति ।

स्यादेतत्—तारणादिविशेषेण धूममात्रं न व्याप्तम्, धूममात्रात्तारणादिविशेषाननुमानेऽप्यग्न्यनुमानं युक्तम् । अनीश्वरशरीरित्वादिविशेषेण तु कार्यमात्रं व्याप्तम्, तेन कार्यमात्रादप्यनीश्वरत्वादिविशेषाप्रतीतौ कर्तुरनुमानं न युक्तमिति, नैतदस्ति; यदि ह्यनीश्वरत्वादिविशेषेणापि कार्यमात्रं व्याप्तं स्यात्, तदा यत्र यत्र कार्यं दृश्यते, तत्र तत्राऽनीश्वरत्वादिविशेषयुक्तकर्तृसिद्धिकस्य धूमाग्निसिद्धिवत्, न चैतदस्ति; न हि क्षित्यादि कार्यमस्मद्विधः कर्त्ता जनयितुं शक्नोति, तदशक्तश्च कथं तत्कर्त्ता वा तेनाऽनुमीयते ? न च दृष्टान्ते सम्बन्धदर्शनमात्रेण व्याप्तिः सिध्यति, कार्यत्वाऽनुष्णत्वादीनामपि तथात्वप्रसङ्गात् । न चाऽनीश्वरत्वादिविशेषासिद्धौ कर्तृत्वस्याप्यसिद्धिर्बुद्ध्या, न हि तेजसः कार्यत्वेनानुष्णत्वासिद्धौ अनित्यत्वस्याप्यसिद्धिः, परमाणूनां वा रूपादिसंस्कारसमवायिकारणत्वेनानित्यत्वादिविशेषासिद्धौ रूपादिमत्त्व-

स्याप्यसिद्धिरुक्तेति । शरीरिःत्वादिविशेषसिद्धौ ह्यबाधितविषयत्वाद्भक्तिकल-
त्वादसमर्थो हेतुर्नैव कर्तृमात्रसाधने हेतोः केनचिदङ्गेन वैकल्यमस्ति, येन
तत्राप्यसमर्थो हेतुः स्यात् । कथं तर्हाश्वरःत्वादिविशेषसिद्धिः ? व्यतिरेकबलेन
स एव हेतुः प्रतिपक्षप्रतिषेधप्रमाणैरुपकृतः सर्वज्ञत्वादिविशेषविषयत्वेन व्यवति-
ष्ठमानः केवलव्यतिरेकी भवतीत्युक्तम् । न ह्यन्यथा क्षित्यादेः कर्तृसामान्यं
सिध्यति ।

❀ क्षित्यादिकर्तुरीश्वरसंज्ञा ❀

कथं पुनरीश्वरकृतकार्यविशेषापरिज्ञानेपि तत्सिद्धिः ? कार्यवैलक्षण्यात् ।
यथाऽगुरुकृतधूमविशेषापरिज्ञानेऽपि तृणादिकृतधूमविशेषेभ्यो विलक्षणं
धूममुपलभमानस्तृणादिभ्यो विलक्षणमिवेन्धनमनुमाय तत्रासादागरुसंज्ञां
प्रत्येति स्वयं वा संज्ञान्तरं करोति । तथाऽस्मदादिकृतकार्यविशेषेभ्यो विल-
क्षणं क्षित्यादिकार्यमुपलभमानोऽस्मदादिभ्यो विलक्षणं कर्तारमनुमाय तत्रा-
सादीश्वरसंज्ञां प्रत्येति, स्वयं वा संज्ञान्तरं करोतीति ।

यद्यप्यनुमानागरुद्रव्यं न दृष्टं, तथाप्यन्येन दृष्टमीश्वरस्तु केनापि न दृष्ट
इति चेत्, केनापि न दृष्ट इति कथं जानीषे ? न हि त्वं सर्वप्राणिनां दर्शनं
वेत्सि । किञ्चादृष्टेन्द्रियादिकेनापि न दृष्टमिति तदनुमानमपि न स्यात् । न च
क्रियात् एव स्वर्गनरकादिफलं, तस्याः क्षणिकत्वेन जन्मान्तरे फलारम्भेऽसाम-
र्थ्यात् । सूक्ष्मीभूत्वावतिष्ठते इत्येतदपि न केनचिद् दृष्टमिति कथं गम्यते ?
अर्थापत्तेर्चेत्, न; अर्थापत्तेरनुमानान्तर्भावित्वात् । तथा नाधिष्ठानमेवेन्द्रियं,
गोलकेनाऽप्राप्तस्य चन्द्रादेर्ग्रहणात् । अप्राप्तस्य च ग्राहकत्वं नास्तीत्युक्तम् ।
चन्द्रदृष्टान्तेनाऽन्येन्द्रियाणामप्यधिष्ठानव्यतिरेकित्वं द्रष्टव्यम् । पार्थिवाप्यादि-
रूपत्वं चेन्द्रियाणां साधितमतोपि नाधिष्ठानमिन्द्रियम् । तस्माद्यथा सुखादि-
लिङ्गेन रूपाद्युपलब्ध्या चात्यन्तपरोक्षस्य कर्माक्षादेरनुमानं, तथा क्षित्यादि-
कार्येश्वरस्येति ।

यथा च कर्माक्षादौ व्यञ्जकत्वादिदृष्टान्तधर्मो नापाद्यते, तथेश्वरेपि दृष्टान्त-
धर्मोऽनीश्वरत्वादिर्नापादनीयः । उत्कर्षादिप्रसङ्गस्य विशेषविरुद्धानां च सर्वानु-
मानेषु समानत्वान्न तैरनुमानस्य विघातः सर्वानुमानाप्रामाण्यप्रसङ्गात् ।
स्यादेतत्—यदि सर्वानुमानेषूत्कर्षापकर्षाभ्यां विशेषविरुद्धैश्च साध्यविशेषः
प्रतिक्षिप्यते, तदा कर्मेन्द्रियान्यादिविशेषाभावे सति सुखदुःखरूपाद्युपलब्धि-
धूमादिविशेषो नोपपद्यते । अत्र तु सर्वज्ञत्वादिविशेषनिराकरणे किं नोपपद्यते
येन तत्प्रतिषेधोऽप्रतिषेधः स्यात् ।

क्षित्यादिकार्यमेवात्र नोपपद्यते । न ह्याकस्मिकं कार्यं सम्भवति, “नित्यं सत्त्वमसत्त्वं च” इत्याद्युक्तत्वात् । नाप्यचेतनेभ्य एव हेतुभ्यः कार्योत्पादः अचेतनानां स्वतः प्रवृत्त्यसम्भवात्, स्वभावेन हि प्रवृत्तावनुपरमप्रसङ्गस्तन्वादीनामपि स्वतःप्रवृत्तिप्रसङ्गश्च, विशेषाभावात् ।

❀ चेतनस्यैवाचेतनाधिष्ठातृत्वम् ❀

कर्मणोऽप्यचेतनत्वात् स्वतःप्रवृत्तिर्नापि प्रवर्तकत्वं, न ह्यचेतनो हेतुश्चेतनानामधिष्ठाता कश्चिदविशेषाददृष्टत्वाच्च । अधिष्ठातुरचेतनत्वे च निरभिप्रायव्यापारत्वात्तदधिष्ठितेभ्यो घुणादिपदविन्यासवन्न देशादिनियतस्वभावं कार्यमुपपद्यते । न हि स्थावरजंगमेष्ववयवविशेषाणां बाह्यानामाभ्यन्तराणां च नियतानियतजातीयेषु नियतानियतामेव रचनां बुद्धिविशेषेण नियमितो चेतनो हेतुः कर्तुं शक्नोति । बुद्धिमदधिष्ठितेभ्य एव हि चित्रलेखाद्युपादानोपकरणेभ्यः स्थावरजंगमजातिविशेषाकृतिष्ववयवरचनाविशेषनियमोपलब्धिः । तथा च विवादाध्यासितानि, उपादानोपकरणानि बुद्धिमदधिष्ठितान्येव कार्यं कुर्वन्ति, अचेतनत्वात् चित्राद्युपादानोपकरणवदिति ।

❀ जीवानां क्षित्याद्यधिष्ठातृत्वं न सम्भवति ❀

भोक्त्रैवाधिष्ठितत्वात्सिद्धः साध्यते इति चेत्, न; शरीरोत्पत्तेः प्राक्तस्याचेतनत्वादस्वतन्त्रत्वाच्च । न हि गर्भादिदुःखप्राप्त्यर्थं क्वचिदात्मनः शरीरादिकं करोति । यदापि तस्य चैतन्यं स्वातन्त्र्यं च भवति । तदापि न तद्रसमलघात्वदृष्टादिविषयं ज्ञानम् । अदृष्टादिशक्तिमपि हि ज्ञात्वा प्रवर्तमानस्येच्छाविधातः क्वचिदपि न स्यात् ।

न चायं स्वशरीरेपि अस्थिमज्जाशुक्रशोणितादीनां तत्संचारणाय नाडीविशेषाणां च यथा हि सन्निवेशं कर्तुं जानाति । नापि प्रतिदिनं शरीरोपचयार्थं रसमलघातुभावेनाहारं पाचयित्वा रसादीन् पृथक्पृथक् कृत्वा नाडीविशेषैर्यथास्थानं संचारयितुं शक्नोति । एतेन पित्रोरपि कर्तृत्वं निषिद्धं, न हि तद्विषयज्ञानेच्छाप्रयत्नाभावेऽपि तत्कर्तृत्वं युक्तं, सर्वस्य सर्वकर्तृत्वप्रसंगात् । सति भावमात्रेणापि कर्तृत्वे व्योमादेरपि कर्तृत्वप्रसंगात् । यो हि ज्ञात्वा स्वेच्छयोपादानोपकरणानि प्रयुंक्ते, स एव लोके शास्त्रे च स्वतन्त्रः कर्तेति प्रसिद्धस्तद्बुद्धीच्छाप्रयत्ननियमितानामेवोपादानादीनां स्वयमचेतनानामप्रतिनियतसन्निवेशादिहेतुत्वं युज्यते, नान्यथा मृत्पिण्डादीनामिव ।

तद्योसौ स्थावरजंगमेष्वन्तर्बहिर्वर्तिनां सूक्ष्माणामप्युपादानादीनां ज्ञानेच्छा-
प्रयत्नैर्नियमयिता स भगवानीश्वरः ।

❀ ईश्वरस्य शरीराभावः ❀

शरीरादिरहितोऽप्यत एवाऽयम् । शरीरी हि हस्तादिना स्थावरादिपु
व्यापारं कुर्वन् कुलालादिवत् प्रत्यक्ष एव स्यात् । अन्तःशुषिरेषु चातिसूक्ष्मेषु
हस्तादेरनवकाशाद्रादिसंचारणं न स्यात्ततश्च रूपपरिवर्त्तव्यवृद्धिपुञ्ज्यादिकं
न स्यात् । दुःखादियोगेऽपि तदभिभवेन शक्तिव्याघातात् सातत्येन च स्थावरा-
दीनां यथार्हमुत्पत्तिवृद्ध्यादिकं न स्यादिति । एवं च शरीरवृद्धादिकार्यमप्य-
नीश्वरः शरीरादियोगी च कर्तुं न शक्नोति, किमुत भूभूषादिकार्यमिति ।

❀ क्षित्यादेः कार्यत्वसाधनम् ❀

भूभूषादेश्च कार्यत्वं सावयवत्वेन प्रतीयते । सावयवस्य नित्यत्वविरोधान् ।
खननादिना चैकदेशविनाशदर्शनात् । अवयवविनाशेऽपि अवयवविनाश
इत्ययुक्तं सर्वावयवानाशेष्यविनाशप्रसंगादिति । यच्चोक्तम्—

कुलालवच्च नैतस्य व्यापारो यदि कल्प्यते ।
अचेतनः कथं भावस्तदिच्छामनुरुध्यते ॥

❀ परमाण्वादीनां प्रवृत्तिप्रकारः ❀

यद्यस्य भवतः कुलालादिवद् हस्ताद्युत्क्षेपणादिरूपो व्यापारो नास्तीति
कल्प्यते । कथं तर्हि परमाण्वादीनां तद्व्यापारात् प्रवृत्तिः । तदिच्छामान्नात्
न युक्ता । न हि कुलालेच्छात एव दण्डादीनां प्रवृत्तिरुपलभ्यते । राजेच्छातो
मन्त्रिप्रभृतिवदित्ययुक्तम् । मन्त्रिप्रभृतयो हि राज्ञामिप्रायं कुतश्चिदवगम्य
प्रवर्त्तन्ते । परमाण्वादिभावस्त्वचेतनः, स कथं तदिच्छां वेत्ति ? अज्ञानानश्च
कथं तदिच्छानुविधानेन प्रवर्त्तत इति ?

अत्रोच्यते—किमनेनाकस्मिन्की परमाण्वादीनां प्रवृत्तिः प्रतिपादयितुमिष्टा ?
किं वा चेतनानधिष्ठितकर्मादिनिमित्ता ? उत देहादिमत्पुरुषव्यापारनिमित्तेति ?
न तावदाकस्मिन्की कस्यचित् प्रवृत्तिः देशकालादिनियमाभावप्रसंगात् । नापि
चेतनानधिष्ठितकर्मादिनिमित्ता, मृत्पिण्डादिष्वनुपलम्भादचेतनस्य च कर्मादेः
स्वतः प्रवृत्तिरन्यप्रवृत्तिहेतुता च प्राक्प्रतिषिद्धेति । शरीरादिमत्पुरुषव्यापार-
निमित्तापि स्थावराद्युपादानादीनां प्रवृत्तिरनन्तरमेव प्रतिषिद्धा । तदेवं परिशेषात्
मूलानुमानस्य सिद्धत्वादिदोषाभावाच्चेश्वरेच्छात एव परमाण्वादीनां प्रवृत्तिः

सिद्धा, कुलालस्य तु व्याहृतशक्तित्वान्न तदिच्छामात्रात् दण्डादीनां प्रवृत्तिः । यच्चोक्तमचेतनः कथं भावः तदिच्छामनुरुध्यते इति, तन्न; शरीरतदवयवानामचेतनत्वेऽप्यात्मेच्छानुविधानेन प्रवृत्तेरुपलम्भात् । नह्ययं स्वशरीरं प्रेरयन्नात्मा शरीरान्तरेण प्रेरयति । कर्मणा पुरुषस्योपभोग्यत्वेन समर्पितं शरीरं, तेन तदिच्छावशेन प्रवर्तत इति चेत्, भवतु नामैवं तथा याऽचेतनत्वादिच्छामात्रान्न परमाण्वादेः प्रवृत्तिरित्यस्यानैकान्तिकत्वं परिहृतम् । यथा च भवतामयं विशेष उक्तस्तथास्माभिरपीश्वरेच्छालक्षणे विशेष उक्त इति ।

अपि च विषयोऽपि कर्मणैवोपभोग्यत्वेन समर्पितः । स किं न शरीरवदिच्छामात्रेण प्रवर्तते ? यथाभूतेन कर्मणा शरीरं समर्पितं न तथाभूतेन विषय इति चेत्, एवं तर्हि यथाभूतेश्वरस्येच्छा न तथाभूता कुलालादेस्ते-
नेश्वरेच्छात एव परमाण्वादेः प्रवृत्तिर्न दण्डादेः कुलालेच्छामात्रेणेति किमत्र विरुद्धम् ?

किं च ध्यानविदः केचिदभिध्यानमात्रेण दृष्टकवद् दण्डादिकमपि प्रेरयन्तो दृश्यन्ते । ततोऽपि परमाण्वादेरीश्वरेच्छातः प्रवृत्तिर्नाऽसम्भाव्या । शक्तितारतम्यं च पुरुषेषु दृष्टं, तेन कस्यचिदीदृशं सामर्थ्यं यदिच्छामात्रेण सर्वप्रेरकत्वमिति ।

❀ कर्मवदीश्वरस्यापि स्वातन्त्र्यम् ❀

कश्चायं वादिनां मोहो येनादृष्टपूर्वकत्वाविशेषेऽपि कर्मणः स्वातन्त्र्येण हेतुत्वं विरुद्धमप्यभ्युपगम्यते, भगवत्स्वनेकागमयुक्तिप्रतिपादितमपि नेष्यते । न च कर्मापि चिद्रूपं, यतो 'अनेनाहं कृतम्'—इति ज्ञात्वा तस्यैव शरीरादि भोगयोग्यं कृत्वा समर्पयेत् । नापि शरीरं चिद्रूपं, येन 'अस्यैव कर्मणाहं समर्पितम्'—इति ज्ञात्वा भृत्यवदिच्छानुरोधेन प्रवर्तते ।

❀ कर्मपरमात्मनोर्वैषम्यकारणम् ❀

ननु च "स्वर्गकामो यजेत"—इत्यनेनागमेन पुरुषस्य भोक्तृत्वं प्रतिपादितं, तच्च सर्वकर्मणां भोगसम्पादकत्वं शरीरानपेक्षं न सम्भवति । भोग्यत्वं च तदिच्छानुरोधित्वे सति भवति । तस्मात् श्रुतार्थापत्त्या सर्वस्यैवाऽस्य प्रतिपादको वेदः कल्प्यते । न च परमाण्वात्मीश्वरेच्छानुरोधित्व-
प्रतिपादकं प्रमाणं किञ्चिदस्तीति ।

१. श्रुतार्थापत्तिः—आगमपूर्विका अर्थापत्तिः । सा द्विविधा "प्रमाणग्राहिणीत्वेन तस्मात् पूर्वविलक्षणा" (श्लो० वा० अर्था० २) ।

❁ तस्य भङ्गः ❁

तदेतदयुक्तम्, यतः “स्वर्गकामो यजेत” — इति येनार्यं नियोगो दत्तः, स एव तत्कर्मकारिणं फलं दास्यति, राजादिवत् । अतः क्षीणार्थापत्तिर्न कर्मणः कारणत्वं प्रतिपादयति । समर्थितं च वेदस्य पौरुषेयत्वम् ।

किं च यथा कर्मणां सूक्ष्मरूपेणाऽवस्थानमपूर्वोत्पादकत्वं वाऽर्थापत्तितः शरीरादिहेतुत्वं च कल्प्यते, तथा बुद्धिमदधिष्ठितत्वमपि श्रुतार्थापत्तितः किं न कल्प्यते ? अन्यथा ह्यचेतनं कर्म स्वकर्तारमजानत् कथं तस्यैव फलं समर्पयेत् ? तत्स्वभावत्वेऽप्यात्मलाभानन्तरमेव फलं सम्पादयेत् प्रदीपप्रकाशवत् । चेतने-च्छापेक्षित्वे तु नायं प्रसंगः, तदिच्छाया राजादिवत्कालनियमाभावात् ।

परमाणुनामीश्वरेच्छानुरोधित्वप्रतिपादकं प्रमाणं नास्तीत्येतदप्यन्वचेष्टितं, अनुमानस्योक्तत्वात्, आगमस्य वक्ष्यमाणत्वाच्च । किं च विवादासदीभूताः परमाणवादयः, कस्यचिदिच्छानुरोधिनः, प्रवृत्तिमत्त्वाद्ब्रह्मादिवत् । यस्येच्छानुरोधिनः, स भगवानोश्वरः । तस्य हि स्वभावेन परमैश्वर्यसामर्थ्यात् स्वशरीर-कल्पाः सर्वे भावास्तदिच्छानुविधानेन प्रवर्तन्ते । अस्मदादेश्वर्याभावात् तदधिष्ठितकर्मवशात् स्वशरीरमेवेच्छानुरोधि सञ्जातमिति कोऽत्र विरोधः ?

❁ चित्यादिकर्तृत्वाभावसाधनस्य प्रमेयत्वस्य हेतोर्निरासः ❁

यदप्याह—

प्रत्यक्षाद्यविसंवादि प्रमेयत्वादि यस्य तु ।

सद्भाववारणे शक्तं को नु तं कल्पयिष्यति ॥ इति । ५५

तदप्ययुक्तम्; प्रमेयत्वादेः सदसदुभयधर्मत्वेऽपि प्रतिबन्धासिद्धेः । सद्धर्मो ह्यसत्त्वे साध्ये विरुद्ध एव स्यात् । अभावधर्मत्वेऽपि धर्मिण्यसिद्धेः स्यात् । धर्मिण्यसत्त्वेन सिद्धौ बाधितविषयोऽसत्त्वेन सिद्धौ तु व्यर्थः प्रमेयत्वादिहेतुः । उभयधर्मत्वनैकान्तिक एवेति । तस्मान्न प्रमेयत्वादिधर्मोऽसत्त्वं साधयति ।

अथ जगत्कर्तृत्वादिधर्मः प्रमेयत्वादिना प्रतिषिध्यते, न तर्हि धर्मिसद्भाव-वारणं, न ह्यग्नेः शैत्यादिधर्मप्रतिषेधात्सद्भावः प्रतिषिद्धो भवति । सामर्थ्यादत्र धर्मिसद्भावः प्रतिषिध्यते इति चेत्, न; आश्रयासिद्धत्वदोषात् । न ह्यसति धर्मिणि प्रमेयत्वादेः पक्षधर्मत्वसिद्धिस्तदसिद्धौ च कथं गमकत्वम् ? स्वरूपेणा-

१. तदधिष्ठितकर्मवशात् = ईश्वराधिष्ठितकर्मवशात् ।

प्यसिद्धं प्रमेयत्वम्, न हि प्रमाणेनाप्रतीयमानस्येश्वरस्य प्रमेयत्वं युक्तम् । प्रमाणेन प्रतीतौ च कथं कर्तृत्वादिनिषेधः ? कर्तृत्वादिसाधनादेव तत्स्वरूपासिद्धेः । अकर्तृत्वादिरूपेण प्रसिद्धस्य तु कर्तृत्वादिप्रतिषेधोऽनर्थक इति पराभ्युपगतस्य धर्मित्वम् । तस्य पराभ्युपगमादेव प्रमेयत्वं नासिद्धमिति चेत्, स पराभ्युपगमः प्रमाणम् ? अप्रमाणं वा ? प्रमाणं चेत्, तेनैव कर्तृत्वादिप्रतिषेधो बाध्यते, कर्तृत्वादिविशिष्टस्यैव परेणाभ्युपगतत्वात् । अथाप्रमाणं, ततः कथं नाश्रयासिद्धत्वादिदोषः ? प्रमाणात्प्रमेयत्वाभ्युपगमः परस्याप्रमाणात् कर्तृत्वाभ्युपगम इत्ययं विशेषः कुतस्त्वया निश्चितः ? पराभ्युपगतत्वप्रतीतेरुभयत्राविशेषात् । न मया कर्तृत्वप्रमेयत्वयोरेकस्यापि सिद्धिरिष्यते, किं तर्हि ? प्रमेयत्वस्याजगत्कर्तृत्वेनान्यत्र व्याप्त्युपलब्धेरिहापि प्रमेयत्वमिच्छतो कर्तृत्वप्रसङ्गश्चोद्यत इति चेत्, न; प्रसङ्गस्य कार्यानुमानेन बाधितविषयत्वात् । समानम् बाधितविषयत्वमिति चेत्, न; प्रसङ्गस्य कार्यानुमानानपेक्षस्य पक्षधर्मत्वासिद्धिः कार्यानुमानस्य तु प्रसङ्गस्यानपेक्षस्यैव पक्षधर्मत्वसिद्धिरिति कथं समानताऽनयोः ? समानत्वे चोभयोरीश्वरः कर्ता चाऽकर्ता च प्रसज्यते । न चैतद्गुणपादयितुं शक्यते, कर्तृत्वाकर्तृत्वयोरेकत्र विरोधात् ।

किं चैवंभूतः प्रसङ्गः सर्वानुमानेष्वपि समानस्तथा हि—चक्षुरादेः प्रमेयत्वमिच्छतोऽनिन्द्रियत्वादिप्रसङ्गः, पुरुषस्य प्रमेयत्वमिच्छतोऽपरलोकित्वादिप्रसङ्गः, अग्नेः प्रमेयत्वमिच्छत एतद्धूमाजनकत्वप्रसङ्ग इत्येवं सर्वानुमानोच्छेदः प्रसज्यते ।

❀ जगत्कर्तृत्वप्रमेयत्वयोरविरोधः ❀

न च जगत्कर्तृत्वादिना सह प्रमेयत्वादेर्विरोधः कश्चिदस्ति, येन प्रमेयत्वाद्यभ्युपगमे जगत्कर्तृत्वादिनिवृत्तिः प्रसज्यते । व्यापकत्वाऽणुत्वयोरिवैकत्राऽनुपलब्धेः सहाऽवस्थितिलक्षणोऽस्ति विरोध इति चेत्, न; उभयप्रतिपत्तिमन्तरेण विरोधस्याऽधिगन्तुमशक्यत्वात् । कोटियोजनप्रमाणविषाणित्वप्रमेयत्वयोरिवाऽन्यत्रादर्शनेऽपि विरोधावगतिरिति चेत्, न; अत्रापि विरोधासिद्धेः । कचिदेशे कस्यचित्तादृशमपि अस्तु विषाणं को विरोधः ? स्याद्विरोधो यदि यजातीया विषाणिनो दृष्टास्तजातीयस्य कस्यचित्तादृशं विषाणं द्रूयात् । अत्रापि यजातीयाः कर्तारो शतारश्च दृष्टाः, तजातीयस्यैव यदि कस्यचिजगत्कर्तृत्वाद्यभ्युपगम्यते; तदा स्याद्विरोधः । कुलालादिविलक्षणस्येश्वरस्य जगत्कर्तृत्वाद्यभ्युपगमे त्वविरोध इति ।

❀ ईश्वरप्रतिषेधहेतूनामन्येषामपि निरासः ❀

एतेनेश्वरः क्षित्यादेः कर्ता सर्वस्य ज्ञाता वा न भवति, पुरुषत्वाद् वक्तृत्वा-
दित्येवमादयः कुहेतवोऽयुक्ताः । तथा नेश्वरकर्तृकं क्षित्यादिकार्यं, प्रमेयत्वाद्-
स्मदादिनिर्मितेतरत्वादाकाशादिवदित्याद्यभ्ययुक्तम् । विशेषप्रतिषेधस्य शेषामन्य-
नुज्ञायां सामर्थ्योपपत्तौ कर्त्रन्तरप्रसिद्धावपसिद्धान्तप्रसङ्गात् प्रमेयत्वाऽस्मदादि-
निर्मितेतरत्वादेरीश्वरकर्तृत्वेन विरोधासिद्धेः । सन्दिग्धानैकान्तिकत्वं सन्दिग्धाऽ-
बाधितविषयत्वं वा—बलीयसा च कार्यानुमानेन सर्वस्याऽपीश्वरप्रतिषेधहेतो-
र्बाधितविषयत्वेनाप्रमाणत्वं द्रष्टव्यम् । कार्यस्य हि शरीरादेर्वृद्धिमत्कारणं
विनोत्पत्तौ विरोधः प्रदर्शितस्तेन तस्य सन्दिग्धानैकान्तिकत्वमपि नास्तीति
निरवद्यत्वाद् बलीयस्त्वमिति ।

❀ आसक्तकामस्य जगद्रचनायां कथं प्रवृत्तिरित्याशङ्का ❀

नन्विष्टानिष्टोपादानप्रतिषेधार्थमेव प्रेक्षापूर्वकारिणः प्रवर्तन्ते । तथैवे-
श्वरस्यापि प्रवृत्तावप्राप्तकामत्वादनीश्वरत्वप्रसङ्गोऽस्मदादिवत् । अपुरुषार्थायां
तु प्रवृत्तावप्रेक्षापूर्वकारितैव स्यादपुरुषार्थक्रियानुष्ठानत्वात् । तदाह—

जगच्चासृजतस्तस्य किं नामेष्टं न सिध्यति ।

प्रयोजनमनुद्दिश्य न मन्दोपि प्रवर्तते ॥

एवमेव प्रवृत्तिश्चेच्चैतन्येनास्य किं भवेत् ।

क्रीडार्यायां प्रवृत्तौ न विहन्येत कृतार्थता ।

बहुव्यापारतायां हि क्लेशो बहुतरो भवेत् ॥ इति ।

❀ तन्निरासः ❀

किं पुनरेतदीश्वरानुमानप्रतिषेधार्थमुपन्यस्तम् ? किं वा स्वतन्त्रसाधनमीश्वर-
प्रतिषेधार्थम् ? न तावदनुमानप्रतिषेधार्थं, तस्यासिद्धत्वादिदोषरहितत्वेन प्राक्
समर्थितत्वाच्चिरवद्यस्य धूमानुमानवन्निषेद्धुमशक्यत्वात् । सावद्यतायां वा
सैव वाच्या किमनेनाऽसम्बद्धेन ? न ह्यनेन हेतोः कश्चिद्दोषः प्रतिपाद्यत इति ।

अथेश्वरप्रतिषेधार्थं साधनमनेनोक्तम्—न जगतः स्वप्ना भगवान्, दृष्टा-
दृष्टप्रयोजनविकलत्वान्मुक्तात्मवदिति, अत्रापि यदि धर्मा न प्रतीयते तदा-
श्रयासिद्धो हेतुः । अथ प्रतीयते, तदा तद्ग्राहकप्रमाणेन बाध्यते । परप्रसिद्धि-
मात्रेण च यथा पक्षधर्मत्वादिसिद्धिस्तथा प्रागेव प्रपञ्चितम् ।

किं च स्वनिश्चयवदन्येषां निश्चयोत्तिपादयिषया परार्थानुमानस्य प्रवृत्ति-
मिच्छन्त्यनुमानविदः । तेन स्वयं निश्चितपक्षधर्मत्वादिरेव हेतुः परं प्रत्युपादे-
योऽन्यथा स्वयमप्रतिपन्नः, ततः प्रतिपादकोपि न स्यात् । न ह्यव्युत्पन्नः
प्रतिपादयिता कश्चिदस्ति ।

अपि चायं परेण प्रतिपन्न इति कुतस्तन्निश्चयः ? शास्त्रादिति चेत्, न
विप्रतिपत्तिकाले तस्याप्रमाणत्वात् । प्रमाणत्वे वा हेतुवत्साध्यस्यापि ततः
सिद्धिरविशेषात् । प्रतिवादिबचनाद्धेतुसिद्धिरिति चेत्, तत्किमिदानीं ?
पक्षनिर्देशानन्तरमनेन प्रतिवादी प्रष्टव्यः—को नु भवतः प्रसिद्धो हेतुरिति ?
स चाज्ञानादन्यतो वा निमित्तान्न ब्रवीतीति कथं ततो हेतुसिद्धिरिति ?

❀ ईश्वरप्रवृत्तेः प्रयोजनम् ❀

तथापि विचार्यमेतत्—किमर्थं प्रवर्तते भगवानिति ? परानुग्रहार्थमित्येके ।
न च स्थानशरीरेन्द्रियाद्यनुत्पाद्य परानुग्रहः कर्तुं शक्यत इति स्थानादिकमपि
करोति । स्वात्मनस्तु न किञ्चित्प्रयोजनम् । महानुभावतया हि शक्तः परार्थमेव
प्रवर्तते ।

❀ ईश्वरः सुखमेव जनयेन्न दुःखमित्याशङ्का ❀

नन्वेवं सुखमेव जनयतु, न हि महानुभावः परेषां मोहदुःखाद्युत्पादने
प्रवर्तते, वैद्यवदिति चेत्, न; अप्रवृत्त्यैव तत्सिद्धेः । स्यान्मतम्—यथा
गण्डगुल्मादिव्याधिनिवृत्त्यर्थं दाहच्छेदतीत्रौषधादिना दुःखोत्पादनं महानु-
भावोऽपि वैद्यः करोति, तथैश्वरोप्यधर्मव्याधिनिवृत्त्यर्थं दुःखमप्युत्पादयतीति,
तच्च नैवं; कस्मात् ? अप्रवृत्त्यैव तत्सिद्धेः—अनिष्टस्थानाद्युत्पादावधर्माधिष्ठातृत्वे
च यदा भगवान्न प्रवर्तते, तदा चाधर्मस्य व्याधिदुःखानुत्पादकत्वम् । किं
चाऽधर्मं कस्मात्कारयति ? न हि निवृत्त्यर्थं प्रवृत्तो महानुभावस्तं पुनः
कारयति, एवं हि कुवैद्यः स्यात् । न चेश्वरेणानधिष्ठितस्याऽविहिते प्रवृत्तिर-
धर्मोत्पत्तिश्च सम्भवतीति । तन्निमित्ताऽधर्मज्ञपणार्थमधर्मोपि प्रवर्तयतीति
चेत्, यद्यन्यथा तस्य ज्ञपणं न सम्भवति, तदा तस्याऽज्ञपणमेव न्याय्यम् ।
ज्ञपणे ह्यधर्मवृद्धिस्तत्ज्ञपणे पुनरधर्मवृद्धिस्तत्ज्ञपणे पुनरित्येवं महाननर्थः ।
पश्चाच्छान्तिर्भविष्यतीति चेत्, असंख्यातकोटिजन्मसु शान्तिर्न भूता पश्चाद्
भविष्यतीति का प्रत्याशा ? किं च वैद्योपि विवेकज्ञः संग्रहपरिच्छेदं शक्त्वा
प्रवर्तते । भगवतस्तु सर्वशक्त्वादचिकित्सेषु प्रवृत्तिर्न युक्तेति ।

❁ तन्निरासः ❁

अत्रोच्यते—यस्य यदभिप्रेतं, तस्य तत्सम्पादनार्थं यः प्रवर्तते स परार्थं प्रवृत्त इत्युच्यते । सुखं च सर्वसंसारिणामनादिवासनातोऽभिप्रेतं, तत्सम्पादनार्थं च प्रवर्तमानो भगवानधर्ममप्यनुपङ्गतः कारयति । न ह्यन्यथा विषयोपभोगनिमित्तं सुखं सम्भवति । धर्मप्रतिबन्धकाऽधर्मानुपरमे च न तस्माद्धर्मात्सुखं भवतीति तन्निमित्तसुखसम्पादनार्थं तत्प्रतिबन्धकमधर्ममेव तावत् अघिष्ठाय फलद्वारेण निवर्तयत्यन्यथा तन्निवृत्त्यसम्भवात् । यस्य तु प्रायश्चित्तादिद्वारेण निवृत्तिः सम्भवति, तस्य तथा निवृत्तियोग्यस्योत्पन्नत्वात्तथैव निवृत्तिं कारयति । तदेवं परार्थं प्रवृत्तोऽप्यनुपङ्गतो नरकादिदुःखमपि जनयतीति । एवं संसारचक्रे सुखप्रार्थनातः परिवर्तमानानां यदा कस्यचित् कदाचित् कथंचिन्मुक्तिमार्गप्रवृत्तिबीजोत्पादने सहकारिणं हेतुं प्राप्नोति, तदा तद्वीजं जनयित्वा तत्पुरुषं मुक्तिमार्गोऽपि प्रवर्तयति । ततः प्रतिजन्माम्भासेन प्रवर्तयन् संसारहेतून् संस्कारांस्तनूकारयति । मुक्त्युपायहेतून् संस्कारांश्च प्रतानयति तावद्यावन्मोक्षं प्रापयतीति । तत्र परार्थप्रवृत्त्यभ्युपगमेपि कश्चिद्विरोधः ।

❁ ईश्वरप्रवृत्तौ स्वार्थमपि सम्भवति ❁

अथवा स्वार्थमेव प्रवर्तते । किं तद्भगवतः प्रयोजनमिति चेत्, जगदुत्पत्त्याद्येव । कथमिति चेत्, सुखप्राप्तिदुःखाभावावपि कथं प्रयोजनम् ? यदि तदर्थं पुरुषस्य प्रवृत्तत्वादिष्टत्वाच्च, तदा भगवतोऽपि जगदुत्पत्त्याद्यर्थं प्रवृत्तत्वादिष्टत्वाच्च तदेव प्रयोजनम् । किमर्थं तदिष्टमिति चेत्, सुखं किमर्थं पुरुषस्येष्टमिति ? यत्किञ्चिदेतत् ? तस्माद्यो यमर्थमधिकृत्य प्रवर्तते, तत्तत्त्वेष्टत्वात् प्रयोजनमिति । न च स्वार्थं प्रवर्तमानस्यानाप्तकामत्वाद्दीनैश्वरत्वं प्रसज्यते, यस्य हि यथाऽभिप्रेतं न सिध्यति, सोऽनाप्तकाम इत्युच्यते । भगवतस्तु तत्तथैव सिध्यतीति कथमनाप्तकामत्वम् ?

❁ अथवा स्वाभाविकी प्रवृत्तिरीश्वरस्य ❁

अथवा आदित्यवत्स्वभावेनैव प्रवर्तते—यथादित्यः स्वभावेन जगत्प्रकाशयति, प्रकाशिते च जगति स्वकर्मानुविधानेन सुखदुःखादिवैचित्र्यं प्राणिनोऽनुभवन्ति; तथा भगवानपि स्वभावेनैव जगतामुत्पत्तिस्थितिविनाशान् करोति । प्राणिनश्च तत्कर्मानुरूपैः सुखदुःखज्ञानाऽज्ञानादिभिः संयोजयतीति । न च

एको रुद्रो न द्वितीयाय तस्थे, य इमान् लोकानीशत ईशानीभिरिति ।
स्वभावतः प्रवृत्तौ चैतन्यविरोधः, चेतनानामपि स्वभावनियमोपलब्धेः ।
विदुषोऽपि कस्यचिदनर्थकेषु तृणखण्डनादिषु प्रवृत्तिनियमोपलम्बेन स्वभाव-
नियमव्यवस्थानात् । व्यसनं तदिति चेत्, भगवतोऽपि व्यसनमेवैतत्—
यन्निरतिशयज्ञानैश्वर्योऽपि सन् येषां भावानां यदोत्पत्तिहेतवः सन्ति, तदा
तद्धेतुनविधाय तानुत्पादयतीति । तच्च व्यसनं भगवतः कुतश्चिन्नोत्पन्नमिति
स्वभाव इत्युच्यते ।

न चादृष्टोपादानादिहेत्वनुरूपं कार्यं कुर्वतः स्वातन्त्र्यविरोधः, स्वतन्त्रा-
णामप्युपादानाद्यनुरूपकार्यकर्तृत्वोपलम्भात् । परिदृष्टसामर्थ्यकारणकप्रयो-
क्तृत्वं हि स्वातन्त्र्यमुच्यते, तच्चास्ति महेश्वरस्येति । यथा यथा भगवतः
क्षित्यादिकार्यकर्तृत्वं सम्भवति, तथा तथाभूतो भगवानभ्युपगन्तव्यः, कार्या-
नुमानबलेन तस्य निर्वद्यत्वेन समर्थितत्वात् ।

❀ आगमादप्येकेश्वरासिद्धिः ❀

आगमादप्येको भगवानशेषजगदुत्पादनशक्तिमान्निश्चीयते, यदाह—“एको
रुद्रः न द्वितीयः” (तै० सं० १।८।६) “यः सूर्य इव इमाँल्लोकानीशते
ईशनीभिः” (बृ०को० २२) इति ।

“न तस्य कार्यं करणं च विद्यते ।

न तत्समश्चाभ्यधिकश्च दृश्यते ॥

पराऽस्य शक्तिर्विविधैव श्रूयते ।

स्वाभाविकी ज्ञानबलक्रिया च ॥”

इति श्वेताश्वतरोपनिषत् (३।३) ।

तथा सर्वोपनिषत्स्वपि जगद्विधातृत्वादिधर्मकात्मज्ञानं मुक्तिनिमित्तं निश्चितम् ।
तथा “विश्वतश्चक्षुस्त विश्वतोमुखो विश्वतोबाहुस्त विश्वतस्पात्”
(तै० आ० १०), “सं बाहुभ्यां धमति सं यत्तैः”, “द्यावाभूमी जनयन् देव
एकः” इति । पुनश्चाह—“एतस्य चाक्षरस्य प्रशासने गार्गी ! द्यावापृथिवी
विधृते तिष्ठतः” (बृ० उ० ३।८।६) इति । मन्वादयोऽप्याहुः—

“प्रशासितारं सर्वेषामणीयांसमणोरपि ।

रुक्मार्भं स्वप्नधीगम्यं विद्यात्तं पुरुषं परम् ॥”

(मनु० १२।१२०)

“एष सर्वाणि भूतानि पञ्चभिर्व्याप्य मूर्तिभिः ।
जन्मवृद्धिच्छयैर्नित्यं संभ्रामयति चक्रवत् ॥”

(मनु० १२।१२४)

इत्येवमादि ।

❀ स्वरूपप्रतिपत्तौ नाप्रामाण्यमागमवाक्यानाम् ❀

न स्वरूपप्रतिपत्तावप्रामाण्यमेषां प्रतिपत्तव्यम्, मेध्यामेध्यत्वस्वरूपप्रति-
पादकानां स्वर्गनरकादिस्वरूपतत्साधनाङ्गस्वरूपप्रतिपादकानां च वाक्यानां
प्रामाण्योपपत्तेः । न हि स्वरूपप्रतिपत्तिमन्तरेणोपादानपरिहारावुपपद्येते,
अन्यस्मिन् प्रतीतेऽन्यत्र प्रवृत्तावतिप्रसङ्गात् । विधिप्रतिषेधाङ्गत्वात् प्रवृत्ति-
निवृत्तिपरत्वं, न स्वरूपार्थत्वमिति चेत्, न; स्वरूपप्रतिपत्तिमन्तरेण ततस्त-
न्नियतयोः^१ प्रवृत्तिनिवृत्तोरयोगात् । न हि शशविषाणादिवचसां विध्यङ्ग-
त्वेनापि प्रामाण्यं प्रवृत्तिनिवृत्तिपरत्वं च सन्तोऽनुमन्यन्ते । तस्माद् “आत्मा
वारे द्रष्टव्यः” (बृह० उ० २।४।५) इत्यादिविध्यङ्गत्वेऽपि जगत्क्षण्डृत्व-
सर्वशत्वादिवचनानां^२ घृतयूपादिवचसामिव यथार्थत्वमेव स्वरूपार्थत्वादिति ।

❀ आत्मज्ञानस्य मोक्षार्थता ❀

यच्चोक्तम्—आत्मज्ञानं यागप्रवृत्त्यर्थं विहितं, न तु मोक्षार्थम्; अश्रुत-
त्वादिति, तदयुक्तम्; वेदस्य प्रामाण्यनिश्चयेऽर्थिनामात्मज्ञानं विनाप्यग्नि-
होत्रादिज्ञानादेव प्रवृत्तिर्भवति, अर्थापत्तितो वात्मापि ज्ञायते । अप्रामाण्ये
त्वात्मज्ञानविधानेपि न प्रवृत्तिः । तस्मान्न यागप्रवृत्त्यर्थमात्मज्ञानं विहितं, किन्तु
मोक्षार्थं; वाक्यान्तरेषु श्रुतत्वात्—“विदाहमेतं पुरुषं महान्तामादित्यवर्णं तमसः
परस्तात्” (श्वेता० उ० ३।७), “तमेव विदित्वाऽतिमृत्युमेति । नान्यः
पन्था विद्यतेऽयनाय” (श्वेता० उ० १।८) इत्येवमादिषु । यागार्थत्वं च
वाक्यान्तरेऽपि न श्रुतमित्यप्रमाणकमेव कल्पितम् । तस्माद् “यावज्जीवमग्निहोत्रं
जुहुयात्” (बृहृ० ब्रा० ?) इत्यादेरिव वाक्यान्तरोक्तफलेन सम्बन्धो
वेदितव्यः,^३ “यस्य येनार्थसम्बन्धोः” (भाह० वा० बृहृष्टीका) इत्यादिन्यायेन ।

१. तन्नियतयोः = हेयोपादेयनियतयोरित्यर्थः ।

२. घृतयूपादिवचसाम्—“घृतं देवानामस्तु” (तै० सं० ६।१।१।४), “यूपं
मिनोति” (तै० सं० ६।३।४।७) इत्यादिवाक्यानामिवेत्यर्थः ।

३. यस्य येनार्थसम्बन्धो दूरस्थस्यापि तस्य सः ।

अर्थतो ह्यसमर्थानामानन्तर्यमकारणम् ॥

अन्यथा निष्फलो विधिर्न केनचिदनुष्ठीयत इति अनर्थकः स्यात् । प्रत्यवाय-
परिहारार्थमनुष्ठीयत इति चेत्, न; तस्याप्यश्रुतत्वात् । श्रुतहान्यश्रुतकल्पना-
दोषश्चैवं स्यात् । तस्मान्मुक्त्यर्थमात्मज्ञानं विहितम् ।

स चात्मा किंघर्मको द्रष्टव्य इत्यपेक्षायां पूर्वोक्तानि वाक्यानि “अरूप-
मरसमगन्धवत्” (कठो० ३।१५) एवमादीनि च सम्बन्धन्ते । एवं चागम-
बाधित्वेनाप्यप्रामाण्यमीश्वरप्रतिषेधहेतूनां द्रष्टव्यम् ।

* ईश्वरसर्वज्ञत्वसाधननिरासः *

एतेनासर्वार्थमीश्वरज्ञानत्वादस्मदादिज्ञानवदित्येवमादेरपि धर्मग्राहकप्रमाण-
बाधितत्वमाश्रयासिद्धत्वं वा पूर्वोक्तं द्रष्टव्यम् । न ह्यसर्वज्ञत्वे भगवतोऽनन्त-
कार्योत्पत्तिः सम्भवत्यनधिष्ठितेभ्योऽचेतनहेतुभ्यः कार्योत्पत्त्यसम्भवादिनिश्चित-
कारकशक्तेरधिष्ठातृत्वासम्भवाच्चेत्युक्तं समस्तकार्याणामुपादानाद्यवबोधधृत्वे च
सिद्धं सर्वज्ञत्वमिति ।

* भाट्टाक्षेपस्तदपाकरणं च *

ततश्च यदुक्तम्—

“सर्वज्ञो दृश्यते तावन्नेदानीमस्मदादिभिः ।

“निराकरणवच्छक्या न चासीदिति कल्पना ॥” (श्लो० वा० २।११७)

“सर्वज्ञोयमिति ह्येवं तत्कालैरपि बोद्धुभिः ।

तज्ज्ञानशेषविज्ञानरहितैर्ज्ञायते कथम् ॥” (श्लो० वा० २।१३४)

न ह्यसर्वज्ञः सर्वज्ञं जानातीति, तदपास्तम्; तज्ज्ञानशेषविज्ञानरहितत्वेऽपि
हि लौकिकैः शास्त्रशिल्पाद्यभिज्ञास्तच्छ्रद्धैश्च शायन्ते । अन्यथा ज्ञानोपार्जनार्थं
तेषां शास्त्रध्वणादिषु प्रवृत्तिर्न स्यात् । यथा च शास्त्राद्यनभिज्ञैः शास्त्राद्यभिज्ञ-
स्तत्कार्येणातवचनेन च निश्चीयते, तद्वदसर्वज्ञैरपि सर्वज्ञ इति ।

* प्रथमसर्गापरिज्ञत्वशङ्कापरिहारः *

यच्चोक्तम्—प्रथमसर्गापरिज्ञत्वं, तत्परिज्ञाने च संसारानादित्वविरोध
इति, तदतिजाड्यविजृम्भितम्; न हि खरमस्तके विषाणमपश्यन्नन्वो भवति ।

१. निराकरणवच्छक्येति पाठे—निराकरणवती चासौ शक्तिश्च सा, तयेति
वदन्ति । वस्तुतः निराकरणवत् शक्या—इति पाठः । निराकरणवत्
आसीदिति कल्पना न शक्येत्यन्वयबोधः ।

यदस्ति तत्सर्वं पश्यतीत्यसतः प्रथमसर्गादेरदर्शनेपि सर्वज्ञत्वं न विहन्यते । कुत्सितरसास्वादानादप्ययुक्तम् । यस्य हीन्द्रियेण रसगन्धादिविशेषं गृह्यतः सुखदुःखरागद्वेषादियोगो भवति, तस्यास्वादानादिव्यपदेशस्तत्कृतदोषो वा । भगवतस्तु नेन्द्रियजं ज्ञानं, नापि रागः क्वचिद् द्वेषो वा, नापि किञ्चित्प्रवित्रमपवित्रं वा । किन्तु यद्यथावस्थितं किञ्चित्तथा वेत्ति नित्येनैव ज्ञानेन, “पश्यत्यचक्षुः” (श्वेता० उ० ३।१६) इत्यादिवचनात् ।

❀ ईश्वरज्ञानस्य प्रत्यक्षत्वम् ❀

चक्षुषा विना कथं पश्यतीतिव्यवहार इति चेत्, उपचारात् । तज्ज्ञानस्यापरिस्फुटत्वाशङ्कानिवृत्तिरूपचारस्य प्रयोजनं, निमित्तं पुनश्चालुषेण ज्ञानेन, साधर्म्यमीश्वरज्ञानस्यापरोक्षाकारत्वम् । तस्य हि स्वकरतलवत् सर्वोऽर्थोऽपरोक्ष एवेति । एतेन प्रत्यक्षव्यवहारोऽपि व्याख्यातः—प्रमाजनकत्वाभावान्नेश्वरज्ञानं मुख्यं प्रत्यक्षं, नाप्यज्ञान्यत्वेन प्रत्यक्षं, नित्यत्वात् ।

❀ ईश्वरज्ञानस्य नित्यत्वसाधनम् ❀

नित्यत्वं कुत इति चेत्, अनुमानादागमाच्च । तत्र नित्यं परमेश्वरज्ञानं गन्धाधर्मध्वनिसमवायिकारणार्थान्तरनित्यद्रव्यविशेषगुणत्वात्, तोयादिपरमाणुरूपादिवदित्यनुमानम् । गन्धाधर्मध्वनिनां समवायिकारणानि क्षित्यपरात्माकाशानि, तेभ्योऽर्थान्तरं यन्नित्यं द्रव्यं तद्गुणत्वादित्यर्थः । तत्र कार्यतोयादिगुणैर्व्यभिचारनिवृत्त्यर्थं नित्यद्रव्यगुणग्रहणम्, नित्यद्रव्यगुणैः संयोगादिव्यभिचारनिवृत्त्यर्थं विशेषगुणग्रहणम् । तथापि पाकजैः, अपरात्मविशेषगुणैः, शब्देन च व्यभिचारः, तन्निवृत्त्यर्थं गन्धाधर्मत्वादिविशेषणम् । ननु परमयोगी गन्धादिसमवायिकारणेभ्योऽर्थान्तरं, तस्य विशेषगुणो ज्ञानं, तच्चा-नित्यमित्यनेकान्तः, नैतदस्ति; न हि करोति—इत्येव कारणं, किं तर्हि ? करिष्यत्यकार्षीदित्यपि । यस्माद् “अनिर्दिष्टकालाः प्रत्ययास्त्रिष्वपि” कालेषु भवन्ति—इति शब्दविदः । ततः कारणादिदं कार्यं निष्पन्नमित्यादिव्यवहारो-प्यस्ति, कार्यकारणानुमानयोरतीतानागतविषयत्वप्रसिद्धेश्च ।

तदयमर्थो गन्धाधर्मत्वादिवाक्यस्य—नित्यं परमेश्वरज्ञानं, क्षित्याकाश-

१. न्यायभाष्यकारा अप्याहुः—“समाख्याहेतोः त्रैकाल्ययोगात् तथाभूता समाख्या । प्रमितोऽनेनार्थः, प्रमीयते, प्रमास्यते इति प्रमाणम्” (न्या० भा० पृ० ५३-५४) ।

संसारिपुरुषानाश्रितत्वे सति नित्यद्वयविशेषगुणत्वाच्छ्रिलिलादिपरमाणुरूपादिवदिति । परमेश्वरेच्छाप्रयत्नाभ्यामनेकान्त इति चेत्, न; तयोरप्यत एव हेतोनित्यत्वसिद्धेः, साध्येन व्यभिचाराभावाच्चेति ।

❁ केवलव्यतिरेकितो नित्यज्ञानाश्रयत्वसिद्धिः ❁

केवलव्यतिरेकी वा हेतुस्तथा हि—नित्यज्ञानाश्रयो भगवान्, 'निरतिशयकर्तृत्वात्, वैधर्म्यदृष्टान्तोऽस्मदादिः । अप्रसिद्धविशेषणः पक्ष इति चेत्, न; अप्रसिद्धविशेषणत्वादेव केवलव्यतिरेकित्वं, विशेषणप्रसिद्धौ ह्यन्वयोऽपि स्यात् । अप्रसिद्धविशेषणत्वं च दोषमभ्युपगच्छतः 'सर्वानित्यवादिनं प्रत्याकाशादौ नित्यत्वसिद्धिरनुमानान्न स्यात् । न चास्मदादिप्रत्यक्षेण क्वचिन्न नित्यत्वं गृह्यते, अनाद्यनन्तसत्तायाः प्रत्यक्षेण प्रतिभासनात् । अनित्यत्वं घटादिषु दृष्टं, तदाकाशादौ प्रतिषिध्यत इति, ततः कथं नित्यत्वसिद्धिः ? सामर्थ्यादिति चेत्, किमिदं सामर्थ्यं नाम ? न हि प्रत्यक्षागमव्यतिरिक्तमनुमानादन्यत्प्रतिपत्तिसाधनमस्ति । अथानुमानमेव सामर्थ्यं, ततोऽपि नित्यत्वसिद्धौ कथं नाप्रसिद्धविशेषणत्वम् ? किं चात्राप्यस्मदादौ नित्यज्ञानानाश्रयत्वं दृष्टं, तदोश्वरे प्रतिषिध्यते, तत्प्रतिषेधे च सामर्थ्यान्नित्यज्ञानाश्रयत्वसिद्धिरिति । यद्येवं नित्यज्ञानानाश्रयो भगवान्न भवतीत्येवं साध्यनिर्देशः करणीयः । कोऽत्र विशेषः ? एवं कारणेऽपि स एवार्थः, प्रतिषेधद्वयस्य विध्यर्थत्वात् ।

❁ व्याप्त्यसिद्ध्याशंका तन्निरासश्च ❁

ननु च नित्यज्ञानाश्रयत्वनिरतिशयकर्तृत्वयोः प्रतिबन्धासिद्धेर्नित्यज्ञानाश्रयत्वनिरवृत्तावेव निरतिशयकर्तृत्वनिरवृत्तिरयुक्ता, नित्यदुःखाद्याश्रयत्वनिरवृत्तावपि तन्निरवृत्तिप्रसंगात् । ततश्च निरतिशयकर्तृत्वेन नित्यज्ञानाश्रयत्वसिद्धिवन्नित्यदुःखाश्रयत्वसिद्धिरपि स्यात् । विपक्षदर्शनाव्यभिचारस्योभयत्रविशेषादिति, नैतदस्ति; नित्यज्ञानाश्रयत्वेन हि निरतिशयकर्तृत्वस्य व्याप्तिप्रतिपक्षबाधकप्रमाणैः काकतीरादर्शनन्यायेन पक्ष एव सिद्ध्यति । नत्वेवं नित्यदुःखाद्याश्रयत्वेन तदसिद्धावेव निरतिशयकर्तृत्वोपपत्तेः ? सर्वदानिःशेषकार्योत्पादनसामर्थ्यं हि निरतिशयकर्तृत्वमुच्यते तच्च दुःखादिमात्रेणाप्यभिभूतस्य नोपपद्यते, कुतो

१. सर्वदा निःशेषकार्योत्पादनसामर्थ्यं निरतिशयकर्तृत्वमित्यनुपदं वक्ष्यति ।

२. सर्वानित्यत्ववादी बौद्धः । तस्य नित्यत्वं न क्वचित् प्रसिद्धमिति भावः ।

नित्यैर्दुःखद्वेषादिभिरभिभूतस्येति ? तथा शशविपाणाद्याश्रयत्वसिद्धिरपि न चोदनीया, तदभावेन निरतिशयकर्तृत्वस्य विरोधासिद्धेः ।

❀ नित्यज्ञानाश्रयत्वमन्तरा जगत्कर्तृत्वासम्भवः ❀

न चैवं नित्यज्ञानाश्रयत्वेन विना निरतिशयकर्तृत्वमुपपद्यते, तथा हि—
अचेतनस्यासर्वज्ञस्य वा भुवनाद्यशेषकार्यकर्तृत्वं न सम्भवतीत्युक्तम् । सर्वज्ञत्वं चानाद्यनन्तकालमव्युच्छेदेन भगवतोऽभ्युपगन्तव्यम्, अव्युच्छेदेनात्र— 'त्रस-
स्थावराद्यनन्तकार्योत्पत्तिदर्शनात् । तच्च सातत्येन सर्वार्थविषयत्वं सहेतुकत्वे
ज्ञानस्य न स्यात् । न ह्येकाकारकार्योत्पादकराणसामग्रीणामविगुणानां
पूर्वापरकालावच्छिन्नः सन्तानः सम्भवति, अनित्यानां खलु पराधीनात्मलाभ-
तयोत्कर्षापकर्षादियोगस्य कदाचिदवश्यंभावित्वेन सम्भाव्यत्वात् तत्सामग्र्या-
यत्तज्जन्मनो ज्ञानस्य निरतिशयोऽवधिवर्जितः सन्तान उपपद्यते ।

कारणं चेश्वरज्ञानस्याभ्युपगच्छता परिदृष्टसामर्थ्यमेवाभ्युपगन्तव्यम् ।
धूमान्यादिवत्सामर्थ्यं तु ज्ञानोत्पत्तौ शरीरेन्द्रियादेः सुखाद्युत्पत्तौ इव निश्चितम्,
शरीराद्युत्पत्तावप्यविद्यातृष्णादेः सामर्थ्यं निश्चितं, तेनानित्यं ज्ञानमिच्छतः
सर्वसंसारिधर्माभ्युपगमः प्रसज्यते । ततश्च निरतिशयं कर्तृत्वं सर्वज्ञत्वं च
विरुध्यते, तद्विरोधाच्च जगदुत्पत्तिविरोध इति ।

❀ शरीराद्यभावान्नित्यं ज्ञानम् ❀

नित्यं शरीरमिन्द्रियं च भगवत इति चेत्, न; प्रमाणाभावाद्, युक्ति-
विरोधाच्च । एवमेव नित्यत्वाभ्युपगमे च पत्न्यादयोऽपि नित्या एष्टव्याः ।
परमाण्वाद्येव शरीरमित्यप्युक्तम्, चेष्टेन्द्रियार्थाश्रयत्वाभावात् । भोगायतनं
च शरीरमुच्यते, न च भगवतः किञ्चिद्भोगायतनमस्ति । ह्रित्यादिमूर्तिप्रति-
पादकागमविरोध इति चेत्, न; तस्योपचारेण प्रवृत्तेः शरीरवदिच्छामात्रानु-
विधायित्वात् । अन्यथा यजमानोऽपि शरीरं स्यात् । न च चेतनं शरीरं
युक्तम् । तथेन्द्रियस्यापि नित्यत्वमुक्तम्, आकाशमनसोरप्यदृष्टोपगृहीतत्वेने-
न्द्रियत्वात्, तद्वैकल्ये वाऽनिन्द्रियत्वात् । न चेश्वरस्य धर्मोऽधर्मो वास्ति,
असंसारित्वविरोधात् । केवलधर्मास्तित्वे च प्रमाणाभावात् । नित्यानित्य-
विकल्पासम्भवात्—नित्यत्वे च ज्ञानमेव नित्यमस्तु, कल्पनागौरवपरिहारश्चैवं
भवत्यनित्यत्वे च तत्साधनमनुतिष्ठतः संहारकर्तृत्वादिविरोधः, परदुःखो-

१. त्रसम् = जङ्गमम्, "चरिणुजङ्गमचरं त्रसमिङ्गं चराचरम्"—इति कोशात् ।

२. तत्साधनम् = धर्मसाधनम् ।

त्पादनादेरधर्महेतुत्वात् । यच्चोक्तमज्ञानमेवाधर्महेतुस्तदभावाद्विशेषतोऽपि नाधर्म इति, तदयुक्तम्; जानतः प्रतिषिद्धाचरणेऽस्याभ्यधिकप्रायश्चित्तश्रवणात् । क्षीणदोषस्य नाधर्मोत्पत्तिरिति चेत्, धर्मोत्पादोऽपि तस्य नास्ति तुल्यप्रमाणत्वात् । तदेवं ज्ञानोत्पादकहेतोः शरीरादेरभावान्नित्यमेव ज्ञानं भगवत् इति ।

ननु च ज्ञानमात्रस्यानित्यत्वेनाऽव्यभिचारित्वात्कथं कस्यचिन्नित्यत्वसिद्धिः ? सिद्धौ वा न केनापि कस्यचिदधिनाभावसिद्धिः, सर्वज्ञानाश्वासप्रसंगादिति, नैतदस्ति; सातिशयस्यैव हि ज्ञानस्यानित्यत्वेनाव्यभिचार उपलब्धो, न निरतिशयस्य, महत्वाणुत्वादिवत् । यैश्च प्रतिपन्नबाधकप्रमाणैर्नित्यज्ञानाश्रयत्वनिरतिशयकतृत्वयोः प्रतिबन्धः प्रसाधितः तैरेवानित्यत्वसाधनस्य ज्ञानत्वविभुद्रव्यविशेषगुणत्वादेर्वाधितत्वादप्रामाण्यमेव द्रष्टव्यम् । न हि यथा ज्ञानत्वविभुद्रव्यविशेषगुणत्वादेर्नित्यत्वेन सह विरोधः कश्चिदस्ति येन निरतिशयकतृत्वस्य नित्यज्ञानविपर्ययेण विरोधः प्रदर्शितः, तथा ज्ञानत्वादेरनित्यत्वेन न व्यभिचारः सिध्येत् । न च विपक्षादर्शनमात्रेणाव्यभिचारसिद्धिः, अतिप्रसंगात् । न चाऽन्यत्रादर्शनमेव विरोधो, महत्वाणुत्वादेरपि नित्यत्वेन विरोधप्रसंगात्, न चैवं परिदृष्टसामर्थ्यकारणाभावोऽपि परमेश्वरज्ञानस्य कारणान्तरादुत्पत्तावविरोधः, परिदृष्टसामर्थ्यकारणाभावे कारणान्तरात्कार्योत्पादविरोधस्य दृष्टप्रमाणसिद्धत्वादिभिर्धूमादिषु । अन्यथा क्षित्यादेरप्युपलब्धोपादानादिसामर्थ्यकर्तुरभावेऽपि कारणान्तरेभ्यः कार्योत्पत्तावविरोधप्रसंगात् । ततश्चेश्वरसिद्धिरेव नास्ति कस्य ज्ञानं नित्यमनित्यं वा चिन्त्येत ? तस्मात् क्षित्यादिकार्यानुमानस्य बलीयस्त्वात्कर्तुर्यथा दिग्देशकालानवच्छिन्नानन्तत्कार्योत्पादकत्वान्यथाऽनुपपत्त्याऽस्मदादिधर्मैर्दुःखासर्वशत्वादिभिरसंस्पर्शानुमीयते । तद्वदनित्यज्ञानधर्मशरीराद्यपेक्षकतृत्वाभावोऽपीति । तथा च “सत्यं ज्ञानमनन्तं ब्रह्म” (तै० उ० २।१।१) इति श्रुतिः “न तस्य कार्यं करणं च” (श्वे० उ० ६।८) इत्यादिना “अपाणिपादः” (श्वे० उ० ३।१६) आदिवाक्येन चाकृतकं ज्ञानं, निष्कलस्य कतृत्वं च भगवतः प्रतिपादितम् । इच्छाप्रयत्नयोरप्यत एव नित्यत्वं सिद्धम्, शरीराद्यभावे तयोरप्युत्पत्तेरसम्भवात् । नित्यत्वेनैकत्वेऽपि तयोः कार्यभेदेन भेदस्त्रैकालिकत्वं चोपचर्यते, शेषभेदेन ज्ञानवत् । यदत्रानुक्तं परोक्षचोद्यप्रतिसमाधानं प्रतिपन्नबाधकं च, तत् “नित्यज्ञानविनिश्चये” द्रष्टव्यं स्वयं चान्यदप्युक्तम् ।

१. प्रतिबन्धः = ध्विनाभावो व्याप्तिरिति यावत् ।

२. नित्यज्ञानविनिश्चयाख्ये मदीये ग्रन्थे इति प्राचीनटिप्पणम् ।

❀ सौगताक्षेपः ❀

अपरस्वाह—

नित्यं प्रमाणं नैवास्ति प्रामाण्याद् वस्तुसद्गतेः^१ ।

शैयानित्यतया तस्या^२ अप्रौढ्यात् क्रमजन्मनः ॥ (प्र० वा० २।८)

नित्याद्दुत्पत्तिविश्लेषादपेक्षाया अयोगतः ।

कथंचिन्नोपकार्यत्वादनित्येऽप्यप्रमाणात् ॥ (प्र० वा० २।९)

नैव नित्यं प्रमाणमस्ति, वस्तुसद्गतेः प्रामाण्यात् । यदि नाम वस्तु सतो गतिः प्रमाणं, नित्यत्वं किं नेत्याह—शैयानित्यतया तस्या वस्तुसद्गतेरप्रौढ्यात् । न ह्यनुत्पन्ने नष्टे वा वस्तुनि, तद्गतियुक्ता । शैयानित्यत्वेन ज्ञानस्यास्तु अनित्यत्वं, ज्ञाता तु नित्य एवेत्यत्राह—क्रमजन्मनो ज्ञानस्य नित्याद्दुत्पत्तिविश्लेषात् । नित्यादेकस्वभावात् क्रमोत्पत्तेरसम्भवादित्यर्थः । सहकारिक्रमादपि न क्रमः, अपेक्षाया अयोगात् । नित्यस्यानुपकार्यत्वे परापेक्षा न युक्ता । अनित्येऽपीश्वरज्ञाने न प्रमाणात् कथंचिदनुपकार्यत्वात् । यो हि कथंचित्केनचिद्दुपकृतः, तदन्येषामुपकारार्थं कर्णयोपदिशति, स लोकस्य प्रमाणं भवति । न चेश्वरस्येयं व्युत्पत्तिरस्ति । न ह्यखण्डितः परिणतः भवतीति ।

❀ तस्य परिहारः ❀

अत्रोच्यते—यत्तावदुक्तं नित्यं प्रमाणं नैवास्तीति, तत्र यदि प्रमाणाधनं नित्यं प्रतिषिध्यते, तन्न; अन्तःकरणादेः प्रमाणासाधनस्य नित्यत्वात् । सामग्र्यवस्थं तु न किञ्चिन्नित्यमित्यत्र सिद्धसाधनं, अन्तःकरणादेरप्यनित्यत्वाभ्युपगमे, नित्यं नैवास्ति—एतावद्वाच्यं, प्रमाणग्रहणमनर्थकम् । प्रमाणास्यापि नित्यत्वप्रतिषेधे सिद्धसाधनम् । न चेश्वरज्ञानमञ्जसा प्रमाणं फलं चेत्युक्तम् ।

अथाविसंवादिज्ञानं नित्यं नैवास्तीत्युच्यते, तदुक्तम्; परमेश्वरज्ञानस्य हि तत्सत्त्वग्राहकप्रमाणादेवाऽविसंवादित्वं च सिद्धम् । तथा च व्यतिरेक्यनुमानं प्राक् समर्थितं, तेनैव “शैयाऽनित्यतया”—इत्यादिवाधितत्वादनुपपन्नम् । न चार्थजत्वेनैव ज्ञानस्याऽर्थविषयत्वं येनाऽर्थस्य क्रमभावात् ज्ञानस्यापि क्रमभावः स्यात् । तथा चाऽजनकस्याप्यर्थस्य विषयत्वं समर्थितं प्रत्यक्षलक्षणे । न चाजनकस्य विषयत्वे सर्वेषां सर्वशत्वप्रसंगः, संसारिपुरुषज्ञानानां धर्मादिसामग्रीविशेषनियमितानां नियतार्थविषयत्वेनोत्पादात् । अत एव परमेश्वरज्ञानं

१. वस्तुसद्गतेः—वस्तुसतः = परमार्थसतोऽर्थक्रियाकारिणः गतिः=ज्ञानमित्यर्थः ।

२. तस्याः = वस्तुसद्गतेः ।

सर्वार्थविषयमुपपन्नम्; निहंतुकस्य नियतार्थत्वे नियामकाभावात् । सर्वार्थ-
विषयत्वं हि परमेश्वरज्ञानस्य स्वाभाविको धर्म इत्याकाशाएवादीनां सर्वगताऽ-
सर्वगतत्वादिधर्मवन्न पर्यनुयोगमर्हतीति ।

❀ नित्यैकज्ञानविषयत्वसमानेऽप्यतीतादिव्यवस्था ❀

ननु च नित्यस्यैकज्ञानस्य सर्वार्थविषयत्वेऽतीतानागतार्थानामपि वर्तमान-
त्वप्रसंगः, एकज्ञानालम्बनत्वात्, कृत्तिकादिवदिति, नैतदस्ति; योगिज्ञानं
स्वत्वेकमप्यतीतानागतवर्तमानार्थविषयं समाधिबलाद् भवति, न च सर्वार्थानां
वर्तमानत्वम् । यथा वा सत्ताख्येनैकेन सामान्येन सम्बद्धानामर्थानां नैकदेश-
त्वमेकस्वभावत्वं वा, प्रत्यक्षादिविरोधात् । तत्र केषांचिदर्थानां देशान्तरं
गच्छतां न सत्तया सहगमनं, नापि सत्तावियोगः । तदेकसम्बन्धित्वे तेषां
पूर्वदेशाद्यपरित्यागोऽपि नास्ति—एतच्च सामान्यसमर्थने विस्तरेण प्रसाधितम् ।
तद्वन्मद्देश्वरज्ञानेनैकेन संबद्धानामर्थानां नैककालादियोग इत्यनागतोऽर्थः
परमेश्वरज्ञानविषयः स्वकारणसामर्थ्याद् वर्तमानाभवन्नागममेव स्वभावं
हित्वा भवति, न तु ईश्वरज्ञानसम्बन्धं जहाति । वर्तमानस्वभावं हित्वाऽतीत-
भावमुपगच्छन् नेश्वरज्ञानसम्बन्धं जहाति—इत्येवं च सति यः कश्चिदर्थः
पूर्वधर्मं सद्रूपमसद्रूपं वा परित्यज्य धर्मान्तरमापद्यते, स सर्वः परमेश्वरज्ञान-
सम्बद्ध एवापद्यते, सत्तासम्बन्धवदिति ।

❀ सत्तासम्बन्धेश्वरीयज्ञानसम्बन्धयोर्विशेषः ❀

एतावांस्तु विशेषः—सत्ताया सद्भिः सहाश्रयाश्रयिभावः समवायाख्यः
सम्बन्धः, तेनातीतानागतार्थैः सह सम्बन्धो न भवति । महेश्वरज्ञानस्य तु
सर्वैरप्यर्थैः सह विषयविषयिभावलक्षणः सम्बन्धः, स चातीताद्यर्थैरप्यस्तीति
समर्थितं प्रत्यक्षलक्षणे । तदेवमर्थ एवान्यथाऽन्यथा भवति, नेश्वरज्ञानम् ।
तद्व्यथे कस्वभावमप्यन्यथान्यथाभवद्विरथैरन्यथान्यथोपधीयमानं दर्पणस्फटिका-
दिवदन्यथान्यथा व्यपदिश्यते । तन्न मेयाऽनित्यतयापीश्वरज्ञानस्याभौव्यं,
नाप्यविसंवादित्वं निवर्तते इति ।

❀ ईश्वरज्ञानाजनकत्वेऽर्थस्य दृष्टत्वादिव्यवहारः ❀

यदीश्वरज्ञानं नार्थं व्याप्रियते नाप्यथाद्वित्पन्नं तत्स्वभावं वा, ततः कथं
तेनार्थो दृष्ट इत्युच्यते, न; तेन सम्बद्ध एवार्थस्तेन दृष्ट इत्युच्यते अतीताना-
गतार्थवदित्युक्तम् ।

१. तत्स्वभावम् = अर्थस्वभावम् ।

※ धर्मकीर्तिप्रज्ञाकराक्षेपाः तन्निरासश्च ※

यदप्याह—

“सम्बन्धोऽन्वयपूर्वेण व्यतिरेकेण सिद्ध्यति ।

नित्यस्याव्यतिरेकस्य कुतः सम्बन्धसम्भवः ॥” (प्र० वा० अ० २।२२७)

तदप्यतीतानागतार्थतज्ज्ञानयोः सामान्यतद्भवतोश्च सम्बन्धसमर्थनेन प्रत्युक्तम् ।

यदप्याह—

“सर्वार्थदर्शनाज्जातः शब्दः सर्वस्य वाचकः ।

विवक्षानियमो नाम न नित्यस्योपपत्तिमान् ॥” (प्र० वा० अ० २।२३३)

तदप्ययुक्तम्, न हि यस्य यावत्पर्यं ज्ञानमस्ति, तेनोच्चारितः शब्दस्तावतोऽर्थस्य वाचको भवति । न च ज्ञानमेव विवक्षा, ज्ञानवन्तोऽपि हि मौनव्रताः केचिद्बुधपलभ्यन्ते । नित्यैवेच्छा भगवतः सर्वकृत्येषु यथा देशकालोपादानाद्यपेक्षोत्पादेऽप्यविपर्ययेण स्वभावतो वर्तते, ततः कार्यमपि देशकालाद्यविपर्ययेणैव भवति, तस्माद् “विवक्षानियमो न नित्यस्योपपत्तिमान्”—इत्येतदप्ययुक्तम्; नित्यस्यापि द्रव्यगुणसामान्यादेः प्रतिनियत-स्वभावस्य प्रमाणेनोपलम्भात् ।

यच्चोक्तम्—“न ह्यखण्डितः^१ परिङ्गतो भवति” (प्र० वा० अ० पृ० ३४), तदपि नित्यानित्यत्वानभ्युपगमेनैव निरस्तं, स्वाभाविकं हि भगवतः पाण्डित्यमिति ।

^२ननु रागाद्यननुभवे कथं तत्प्रतिपक्षं जानाति ? अज्ञानानश्च कथमुपदिशन् प्रमाणं भवति ? रागाद्यनुभवे तु रागादियुक्तः प्राप्तस्ततश्च संसार्थैवासाविति, तदयुक्तम्; न हि रागादिज्ञानादेव तद्वान् भवति, किं तु तत्समवायात् । अन्यथा बुद्धावस्थायामपि रागादिमत्त्वप्रसंगोऽसर्वज्ञत्वं वा ।

यच्चोक्तम्—

“हेयोपादेयतत्त्वस्य हान्युपायस्य वेदकः ।

यः प्रमाणमसाविष्टो न तु सर्वस्य वेदकः ॥” (प्र० वा० २।३२)

१. अखण्डितः = अपीडितः, अडुःखितः, अननुभूताभ्ययनादिबाध इति यावत् ।

२. यदुक्तं प्रज्ञाकरेण—“अथ स्वभावसिद्धं तस्य सकलपरिज्ञानम्—अयुक्तमेतत्, रागादीनामननुभवे कथं संसारप्रपञ्चस्वल्पक्षणावबोधः ? अनुभवे संसार्थैवासाविति कथं प्रमाणात्” (प्र० वा० अ० पृ० ३४) इति । तदनुवदति—नन्वि-त्यादिना ।

“दूरं पश्यतु वा मा वा तत्त्वमिष्टं तु पश्यतु ।

प्रमाणं दूरदर्शी चेदेते गृह्णानुपास्महे” ॥ (प्र० वा० २।३४)

तस्मादार्यसत्यचतुष्टयदर्शनमात्रं बुद्धस्य सर्वशत्वमिति । एवमपि रागाद्यननुभवे कथं दुःखसत्यदर्शनं, तदनुभवे वा कथं न रागादिमत्त्वम् ?

* ईश्वरनित्यपक्षोक्तदूषणनिरासः *

किं चार्थसत्यचतुष्टयात्मको बुद्धः प्रातश्चतुष्टयानुभवात्, अननुभवे तु चतुष्टयस्याप्यवेदकः कथं प्रमाणम् ? क्रमेण वेदक इति चेत्, न; एकस्य क्रमवेदकत्वाऽऽसम्भवात् । किं च मार्गवेदनकाले निरोधवेदनं तस्यास्ति वा ? न वा ? यद्यस्ति, तदा विरोधात्मकत्वप्राप्ते मार्गाभ्यासे प्रवृत्तिर्न स्यात् । अथ नास्ति, तथापि न मार्गाभ्यासे प्रवृत्तिः, तत्प्रयोजनाप्रतीतेः । अनुमानादुपदेशाद्वा शक्त्वा प्रवर्तते इति चेत्, अनुमानादितोऽपि तदाकारानापत्तौ कथं तद्वेदनम् ? यदि स्यात्प्रत्यक्षतोऽपि तदाकारानापत्तावेव, तद्वेदनं भविष्यत्यविरोधात् । विस्तरेण चार्थाकारत्वं प्रत्यक्षज्ञानस्याऽपि निरस्तम् । तस्मात्तदस्थ एव भगवानीश्वरः परात्मस्थान् रागादीन् पश्यन्न तद्वा न भवतीति ।

यदप्याह—

“वरप्रदानशक्तिः सा विद्यते तस्य तादृशी ।

ययानुष्ठानहीनोऽपि ददात्यैश्वर्यमर्थिने ॥”

“अथ नास्त्येव सा शक्तिस्तस्यान्यापि कथं भवेत्”

(प्र० वा० अ० २।२४३, ४४)

इति, तदप्युक्तम्; यतोऽन्यस्यापि कारणस्य या यथा शक्तिरस्ति, सा तथा कार्योत्पत्त्यैव निश्चीयते, हुतभुजस्तृणादिदहनतण्डुलविकलेदनादिशक्तिवत् । तस्माद् यत्र यथा कार्यप्रादुर्भावो दृश्यते, तत्र तथा भगवतः शक्तिर्गम्यत इति ।

यदप्याह—

“ईदृशी तस्य सा शक्तिः कारणात् कुत आगता ।

स्वभाव एष तस्येति कुत एतत् प्रतीयताम् ॥” (प्र० वा० अ० २।२४७)

तदप्युक्तम्, यतः स्वाभाविकी तस्य शक्तिः कार्यानुमेयेत्युक्तम् । ननु

१. कथितं ह्यलङ्कारे—“नन्वीदृशी तस्य शक्तिः सर्वदर्शनानुप्राहरूपं कुतः कारणादागता ? अत्र वस्तुस्वभावैश्वरं वाच्यम्—एवं भवतीति । तथा हि—

इदमेवं न चेत्येतत् कस्य पर्यनुयुज्यताम् ।

अग्निर्दहति नाकाशं कोऽत्र पर्यनुयुज्यताम् ॥ २४६ ॥”

(प्र० वा० अ० पृ० ३४)

यदि निहेतुक्श्वरस्य तादृशी शक्तिस्ततोऽस्मदादेरपि किं न तादृशी शक्तिरिति ? अत्र वस्तुस्वभावैरुत्तरं वाच्यम्—य एवं भवति अग्नेर्दाहशक्तिरस्ति, नाकाशादेरिति कस्यात्र पर्यनुयोगः क्रियते ? यच्चोक्तम्—

“स्वभावेऽध्यक्षतः सिद्धे यदि पर्यनुयुज्यते ।

तत्रोत्तरमिदं न्यायं न दृष्टेऽनुपपन्नता ॥” (प्र० वा० अ० २।२४६)

“अन्यथा यत्किञ्चिदभिधाय निरुत्तरस्तत्र कृतः परेण वस्तुस्वभावैरित्याद्युत्तर-मुक्त्वा तिष्ठेत्ततः सर्वोऽपि विजयी स्यादिति” (प्र० वा० अ० पृ० ३५) । तदप्यसत्, प्रत्यक्षसिद्धिवदनुमानादिसिद्धेऽपि स्वभावे पर्यनुयुज्जानं प्रत्येतदुत्तरं न्याय्यमेव, अन्यथा धर्माधर्मापवर्गादौ प्रतिनियतसाधनसाध्यत्वादिस्वभावे पर्यनुयुज्जानं प्रत्येतदुत्तरं न वाच्यं स्यात् । जन्मान्तरसुखदुःखादिजननस्वभावौ धर्माधर्माविष्येते, न च तादृक्स्वभावौ क्वचिदध्यक्षेण सिद्धौ । ततश्च तत्राप्येवं पर्यनुयोगः स्यात्—यावदितः साधनाद् धर्मस्य जन्म, तावदधर्मस्य खपुष्पादेर्वा किं न ? हेतुपरम्परातोऽपि यावदस्यैव शक्तिरायाता, तावदन्यस्य किं न ?—इत्येवं सर्वत्र पर्यनुयोगः कर्तुं शक्यते । तस्मात्कुतः प्रमाणादित्यस्वभावो निश्चीयते इत्येवंविध एव पर्यनुयोगो न्याय्यः । प्रमाणसिद्धे तु स्वभावे पर्यनुयोगोऽनुपपन्न एवेति । परमेश्वरस्य हि तथाविधः स्वभावः कार्यानुमानबलेन सिद्धस्तस्मादयुक्तस्तत्र पर्यनुयोग इति ।

* ईश्वरानुमाने धर्मकीर्तेराक्षेपः *

ननु तदनुमानमेव न युक्तं यदाह—

“स्थित्वाप्रवृत्तिसंस्थानविशेषार्थक्रियादिषु ।

इष्टसिद्धिरसिद्धिर्वा दृष्टान्ते संशयोऽथवा ॥” (प्र० वा० २।१०)

विवक्षितमुपादानादि बुद्धिमदधिष्ठितं, स्थित्वा प्रवर्तमानत्वाद् द्रष्टादिवत् । चित्त्यादिकार्यं बुद्धिमत्कृतं, संस्थानविशेषविशिष्टत्वाद्, गृहादिवत् । धर्मादिनिमित्तं, बुद्धिमदधिष्ठितं प्रवर्तते, अर्थक्रियाकारित्वाद्, घटादिवदित्येवमादिषु कार्यविशेषेषु हेतुषु यदि सामान्यं साध्यं, तदेष्टसिद्धिः सिद्धं साध्यते इत्यर्थः । अश्वराधिष्ठानं साध्यं, ततोऽसिद्धिः दृष्टान्ते साध्यहीनतेत्यर्थः । संशयो वा दृष्टान्ते, द्रष्टादावी-श्वराधिष्ठानस्यानिश्चयात् । अथवा संशयः = अनैकान्तिकत्वं तेनैवेश्वरेण,

१. स्थित्वाप्रवृत्तित्व-संस्थानविशेषत्व-अर्थक्रियाकारित्वादिषु हेतुषु इष्टसिद्धिः (= सिद्धसाधनम्), दृष्टान्तेऽसिद्धिः संशयः (= अनैकान्तिकत्वम्) वा—इत्यन्वयबोधः ।

सोऽपि हि स्थित्वा प्रवर्तते, न च केनचिदधिष्ठितोऽनवस्थाप्रसंगात् । संस्थान-
विशिष्टत्वमपि तेनैव वानैकान्तिकम्—वस्तुव्यतिरेकेण संस्थानविशेषाभावाद्,
वस्तुत्वं चेश्वरेष्यस्तीति । तथार्थक्रियाकारित्वमपि तेनैवानैकान्तिकमिति ।

❀ तन्निराकरणम् ❀

अत्रोच्यते—यत्तावत् तत्सिद्धसाधनमिति, तदयुक्तम् ; न ह्यनीश्वरवादिनां
क्षित्यादेः कर्ता तदुपादानादेरधिष्ठाता च कश्चित्सिद्धः, येन सिद्धसाधनं स्यात् ।

❀ कर्मणश्चैतन्यसन्देहस्तन्निरासश्च ❀

ननु च 'कर्मजलोकवैचित्र्यमिच्छद्भिः सौगतैः न कर्तृमात्रस्याऽधिचेपः
क्रियते । न च कर्मणोऽचेतनत्वात्तेन सिद्धसाध्यतानुपपत्तिः, "चेतना मानसं
कर्म" (अभि० को० ४।१) इति वचनात् तदन्यस्य चेतनत्वासिद्धेः ।
चेतनस्याप्यन्यचेतनाधिष्ठितत्वेऽनवस्थाप्रसंग इति, तदप्यसत् ; न हि कर्मणः
चिद्रूपत्वे किञ्चित्प्रमाणमस्ति । तथा चात्मैव चैतन्ययोगान्चेतन इति वक्ष्या-
मस्ततोऽर्थान्तरं च कर्म न चेतनमिति । अपि च तस्य कर्मणः समस्तो-
पादानादिपरिज्ञानमस्ति वा ? न वा ? यद्यस्ति, ततः संशामात्रं भिद्यते । अथ
नास्ति, ततः कथं तस्य कर्तृत्वम् ? न हि यस्य तन्त्वादिशक्तिपरिज्ञानं नास्ति,
स पटं रचयितुं शक्नोति । चेतनोऽपि हि यो यत्राऽनभिज्ञः, स तत्रान्यबुद्ध्युप-
गृहीतः प्रवर्तमानः कार्यं निष्पादयितुं शक्नोति, नान्यथा । एतेनैतदपि
प्रतिक्षिप्तं, यदाह—

"चेतनाकर्मरूपैव प्रवृत्तेर्यदि कारणम् ।

निरूपणोऽपि न परं तन्निरूपणमिष्यते ॥" (प्र० वा० अ० २।२५।)

१. तथा स्वविरो वसुवन्धुनिवबन्ध—

"कर्मजं लोकवैचित्र्यं चेतना तत्कृतं च तत् ।

चेतना मानसं कर्म तज्जे वाक्कायकर्मणी ॥" (अभि० को० ४।७)

कुशलाकुशलादिकर्मवैचित्र्यात् लोकवैचित्र्यं भवति । तत् = कर्म त्रिविधम्—

चेतना, चेतनाकृतं च द्विविधम् । तत्र चेतना मानसं कर्म, तदुक्तं मध्यम-

कावतारे—“तत्र चेतनेत्युक्तं कर्म तन्मानसं स्मृतम्” । चेतनाजन्यम्—

वाचनिकं कायिकं च । अभिधर्मप्रदीपेऽप्युक्तम्—

कायिकं वाङ्मयं चैव चेतनाख्यं च मानसम् ।

कर्माण्येतानि लोकस्य कारणं नेश्वरादयः ॥ (४।१।१५४)

कार्यं प्रत्युपादानादिशक्तिपरिज्ञानं हि निरूपणमुच्यते । न च कर्मणस्तदस्ति, तस्यैवेश्वरत्वप्रसंगात् । यो हि इदमत्र शक्तं नेदमत्रेत्येवं निरूप्य जगदुत्पत्तौ प्रवर्तते स एवेश्वर इति । कुलालादिर्घटादौ तदुपादानादिशक्तिं निरूप्यैव प्रवर्तते इति न दृष्टान्ताभावः । कुलालादेः स्वातन्त्र्ये 'अज्ञो जन्तुरनीशोऽयमित्यादि-विरोध इति चेत्, न; सर्वत्रस्वातन्त्र्यानभ्युपगमात् । दण्डादिप्रेरकत्वे हि तस्य स्वातन्त्र्यं प्रसिद्धं, तावतांशेन च दृष्टान्तत्वमिति ।

❀ ईश्वरस्यान्यप्रेर्यत्वनिरासः ❀

यद्युक्तम्—^२'कुलालादिवदीश्वरोऽप्यनेन प्रेर्यः स्यात्'—इत्यनवस्येति, तदयुक्तम्, यो हि यत्रानभिज्ञः सन् प्रवर्तते स तत्रान्येन ज्ञानवता प्रेर्यत इति । युक्तम्, न चेश्वरः कचिदनभिज्ञः, सर्वज्ञत्वात् । यद्युक्तम् कर्तृत्वसिद्धौ सर्वज्ञ-त्वसिद्धिः सर्वज्ञत्वे च प्रेरकत्वमित्यन्योन्याश्रय इति, तदयुक्तम्; न हि देवकुला-दिकार्येण तदुपादानाद्यभिज्ञकर्तृनुमानेऽन्योन्याश्रयदोषावकाशोऽस्तीति ।

❀ ईश्वरस्याधर्मे प्रवर्तकत्वानुपपत्तिः ❀

^३ननु यदि सर्वज्ञः शक्तश्चेश्वरः, ततः किमज्ञं जनमसद्व्यवहारे

१. अज्ञो जन्तुरनीशोऽयमात्मनः सुखदुःखयोः ।
ईश्वरप्रेरितो गच्छेत् स्वर्गं वा ह्वभ्रमेव वा ॥ (म० भा० वन० ३।२८)
२. उक्तं हि प्रज्ञाकरेण—
अथ प्रवर्तते सोऽपि कुलालादिः प्रवर्तितः ।
अज्ञानादीश्वरस्तज्ज्ञो न सोऽन्येन प्रवर्तितः ॥ (प्र० वा० अ० २।२५३)
जानानोऽपि कुलालादिः प्रेर्यमाणो यदि क्षमः ।
ईश्वरोऽपि तथात्येन प्रेर्यः स्यादविशेषतः ॥ (प्र० वा० अ० २।२७१)
३. तदुक्तम्—“यद्यसौ सर्वज्ञः, किमज्ञं जनमसद्व्यवहारे प्रवर्तयति ? विवेकवन्तो हि सदुपदेशदायिनो दृष्टाः । स तु विपर्ययप्रवृत्तमपि जन्तं जनयति, तत्कथं प्रमाणम् ? अथोपदेशमसौ सन्तमेव करोति, तेन प्रमाणम् । अवर्त्मकारिणं तु फलमसदनुभावयति, तदुचितफलदायी विवेकवानेव । तदप्यसत्; यस्मात्—
अधर्मकरणोऽप्येष वर्तयत्येव जन्मिनः ।
अयुक्तं कारयित्वासौ कथं युक्ते प्रवर्तयेत् ॥ २५६ ॥
प्रथमं तावत् पाप एव प्रवर्तयति, ततः तद्व्यावर्तनाय धर्म इति केयं प्रेक्षापूर्वकारितेश्वरस्य ? तदिदमायातम्—प्रक्षाल्य परिस्थयामीति ।”
(प्र० वा० अ० पृ० ३६)

प्रवर्तयति ? एवं हि अनुचितकरणादविवेकज्ञः स्यात् । तथाभूतमधर्मफल-
मनुभावयन्नुचितकार्येवातोऽसौ विवेकवान् चेत्, नैतदस्ति; यस्मात्—

“अधर्मकरणोप्येष वर्तयत्येव जन्मिनः ।

अयुक्तं कारयित्वाऽसौ कथं युक्ते प्रवर्तयेत् ॥” (प्र० वा० अ० २।२५६)

पापं कारयित्वा तद्व्यावर्तनाय धर्मं प्रवर्तयतीति । केयं प्रेक्षापूर्वकारिताः
भगवतः ? तदिदमायातम्—प्रक्षाल्य त्यक्त्यामीति (प्र० वा० अ० पृ० ३६) ।

“क्रीडार्थैव प्रवृत्तिश्चेत्प्रेक्षापूर्वक्रिया कुतः ।

एकस्य क्षणिका तृप्तिरन्यः प्राणैर्वियुज्यते ॥”

(प्र० वा० अ० २।२६१) ।

किं च—

“शास्त्रान्तराणि सर्वाणि यदीश्वरविकल्पतः ।

सत्यासत्योपदेशस्य प्रमाणं दानतः कथम् ॥” (प्र० वा० अ० २।२६२)

असत्योपदेशस्यापि दानादसौ प्रमाणमिति महदद्भुतम् (प्र० वा० अ०
पृ० ३७) । अथासत्यानि शास्त्राणि नेश्वरकृतानि तद्वदन्यदपि कार्यं नेश्वर-
कृतमिति ।

* तन्निरासः *

अत्रोच्यते—यत्तावद्दशं जनमसद्व्यवहारे किं प्रवर्तयतीति, तन्न; विचारि-
त्वात् । विचारितमेतत्—यथा भगवानधर्मेऽपि जनं प्रवर्तयन्नाऽयुक्तकारयिता
भवतीति । क्रीडार्थत्वे च यदुक्तं तदभ्युपगमेनैव परिहृतम् । न हि भगवतः
क्रीडा राजादिवत्सुखार्था, किं तु बालक्रीडावत् स्वभावविशेषः । किञ्चित्साधर्म्याद्
बालोदाहरणम् ।

* रागादिरहितस्यौदासीन्यापत्तिः *

ननु रागादिवियुक्तस्यौदासीन्यमेव युक्तम्, अथ लोककर्माधिपत्यादौदासीन्यं
लभते, तदान्यकर्मपरतन्त्रः कथमीश्वरः ?

किं च—

“उपेक्षैव हि साधूनां युक्ताऽसाधौ क्रियाक्रमे ।

न क्षते क्षारनिक्षेपः साधूनां साधुचेष्टितम् ॥” (प्र० वा० अ० २।३५०)

अथैवंभूत एवार्यं क्रमस्तमेवासौ प्रकाशयति चेष्टते च तत्करणाय ।
एवंभूत एव क्रमस्वभावो न मया निवारयितुं शक्यस्तत्र लोकैर्यथायोगं विहर्त-
व्यमिति । नैतत्; तथा हि—

“आत्मन्यपि वशी नासाविति स स्फुटमीश्वरः ।

स्वकर्मोचितचेष्टस्य लोकस्य किमनीशता ॥” (प्र० वा० अ० २।३५।)

❀ तत्स्वगणनम् ❀

तदेतदप्ययुक्तम्; तथा हि—रागादिविद्युक्तस्यौदासीन्यमेव युक्तमिति—
किमिदं प्रसङ्गसाधनम् ? उत स्वतन्त्रमिति । यद्युदासीनो भगवान् रागादिविद्युक्त-
त्वान्मुक्तपुरुषवदिति स्वतन्त्रसाधनमुच्यते, तथा सत्यविनाभावसिद्धयर्थं धर्मो
प्रतिपत्तव्यस्तस्य च कार्यानुमानेनैव प्रतीतेः कथमौदासीन्यसिद्धिः ? तद-
प्रतीतौ वाश्रयासिद्धौ हेतुः ।

अथ रागादिविद्युक्तत्वमभ्युपगच्छत औदासीन्याभ्युपगमार्थं प्रसङ्गः क्रियते,
न; तस्य क्षित्यादिकार्यानुमानेन बाधितत्वात् । न हि रागादियुक्ते उदासीने
वा भगवति त्रसस्थावराधनन्तकार्योत्पत्तिः सम्भवतीत्युक्तम् । यच्चोक्तम्—
“अन्यकर्मतन्त्रः कथमीश्वरः”—इति, तन्न; अत्रमभ्युपगमात् । चैतनतन्त्रं
ह्यचेतनं, नत्वचेतनः, तन्त्रश्चेतनः कुविन्दतन्त्रादिदृष्टान्तात् । न च कर्मानुरूपं
कार्यं कुर्वन्मीश्वरः कर्मतन्त्रो भवति । न हि तन्त्रवाद्यनुरूपपदाधिकारी कुविन्दा-
दिस्तन्त्रादितन्त्र इत्युच्यते ।

नन्वेवं तर्हि यथा तन्त्रवादिषु सत्स्वपि कृतार्थः कुविन्दादिः पदादिकार्य-
न करोत्येव, तथेश्वरः कृतार्थत्वात्कर्मादिषु सत्स्वपि उदासीनः किं नास्ते ?
वयमपि न जानीमः, स एव प्रष्टव्यः—कस्मात्त्वं भगवन् ! नोदासीन इति ?
वयं तु कार्यदर्शनेन तदनुरूपं कर्तारमवगच्छन्तो नोपालम्भमर्हामः । प्रागुक्तं
च परार्थं प्रवर्तते । परार्थं प्रवृत्तस्यापि यथा दुःखादिजनकत्वं, तथोक्तम्,
ततो “न क्षतक्षारनिक्षेपः” (प्र० वा० अ० २।३५०)—इत्याद्यप्ययुक्तम् ।

❀ ईश्वरस्यावशित्वशङ्कानिरासः ❀

स्वभावतः प्रवृत्तिपक्षेऽपि यदुक्तम्—“आत्मन्यपि वशी नासौ” (प्र०
वा० अ० ३५१) इत्यादि, तदप्ययुक्तम्; न हि वशीति कृत्वा नित्यानित्या-
दित्स्वविपर्ययं करोति, अकरणे वा तस्य वशित्वं निवर्तते । क्षित्याद्यनन्त-
कार्यकर्तृत्वमेव हि वशित्वं परमैश्वर्यं चेति ।

❀ ईश्वरस्य शास्त्रकर्तृत्वम् ❀

यदपि “शास्त्रान्तराणि” (प्र० वा० अ० २।२६२) इत्यादि, तदप्ययुक्तम्;
सर्वशास्त्राणां साक्षादीश्वरप्रणीतत्वाऽनभ्युपगमात् । यच्च शास्त्रं साक्षादी-

श्वरेणोक्तं, तत्सत्यमेवातः सत्योपदेशदानात् प्रमाणमेव भगवान् । मिथ्या-
ज्ञानादिनिमित्तादृष्टाधिष्ठातृत्वद्वारेण सर्वस्य हेतुः कर्तृत्यतोऽसौ सर्वशास्त्रकृद-
प्युच्यते । नत्वेवमसत्योपदेशदाता यथा स्वप्नेन्द्रजालादिनिमित्तेनालीकार्या-
नुपदिशन्त एवाऽसत्योपदेशदातारो भयन्ते, न तु तन्निमित्तप्रयोक्तारोपीति ।

❀ सर्वस्य जगत एक एव कर्ता ❀

ननु चैकस्यापि कार्यस्यैकः कर्ता, बहवश्च दृश्यन्ते । तथा बहूनामप्येको
बहवश्चेति । तत्कथमवगम्यते—सर्वस्य जगत एक एवेश्वरः कर्ता, न तु
बहवोऽनीश्वरा इति ? उक्तमत्र यः परिदृष्टानि कारणानि प्रयुङ्क्ते, तैश्च न
प्रयुज्यते; स स्वतन्त्रः कर्तृत्युच्यते । न चानीश्वरस्य परमाखण्डादिषु
भूमध्वरशरीराम्भन्तराऽवयवादिषु च परिदर्शनपूर्वकं प्रयोक्तृत्वं सम्भवति ।
तत्र बहवोऽपि अनीश्वराः क्षित्यादेः कर्तारः प्रासादविशेषस्येवाऽसंख्याता अपि
स्तनन्वया इति ।

अथेश्वरा एव बहवः क्षित्यादेः कर्तार इष्यन्ते । तथा सत्यपसिद्धान्तस्ते
प्राप्नोति । एकनिराकरणे च बह्वभ्युपगमोऽनिष्टपरिहारेऽतिकौशलं ख्यापयति ।
किं च तेषामीश्वराणां किमैश्वर्यं सर्वशत्वमनुत्तमा शक्तिश्चास्ति ? न वा ?
यद्यस्ति, तदानेकेश्वरकल्पनया किम् ? वैयर्थ्यात् । अथ नास्ति, तदा तेषां
नियमयिता कश्चित्प्रभुरस्ति, अन्यथा कथमविरोधेन सदा जगदुत्पत्त्यादिषु
प्रवर्तन्निति ?

❀ नित्यैकेश्वरस्य कर्तृत्वाभावाशङ्का ❀

ननु च गुणतारतम्यदर्शनादभियोगविशेषात् सामर्थ्यसम्भवः प्रागसम-
र्थानामपि पश्चादिति युक्तमेतत्, अत्यन्तविलक्षणस्य तु स्वभावसिद्धसामर्थ्या-
त्मनोऽनुगमरहितस्य साधनासम्भवात् कुतः सिद्धिः ? तदाह—

“संस्थानसङ्गमाद् भावाः कृताः कर्तेति सिध्यतु ।

अहेतुगुणयुक्तस्य कुत एव तु सिद्धता ॥” (प्र० वा० अ० २।३००)

१. तथा चाह—

“तथा बहुभिरैकस्य बहूनां चैकतः क्रिया ।

अथैक एव सर्वस्य कारकः कश्चिदिष्यते ॥” (प्र० वा० अ० २।२६४-६५)

२. तदाक्षिप्तं प्रज्ञाकरेण—“गुणतारतम्यदर्शनादभियोगविशेषात् सामर्थ्यसम्भवः
प्रागसमर्थानामपि पश्चादिति युक्तमेतत् । अत्यन्तविलक्षणस्य तु स्वभावसिद्ध-
सामर्थ्यात्मनोऽनुगमरहितस्य साधनासम्भव एव” (प्र० वा० अ० पृ० ४०) ।

“स्वाभाविकत्वे तत्त्वस्य जगत् स्वाभाविकं भवेत् ।

तस्यैवैकस्य तदिदं व्यक्तमीश्वरचेष्टितम् ॥” (प्र० वा० अ० २।२६६)

किं च—

“ईश्वरादीश्वरत्वस्य प्राप्तस्तस्यापि साऽन्यतः ।

तदन्यस्याऽपि साऽन्यस्मान्न स्वाभाविक ईश्वरः ॥” (प्र० वा० अ० २।२६७)

“उत्कर्षोस्ति गुणानां चेच्छुक्रब्रह्मत्वसम्भवे ।

ईश्वरत्वमपि प्राप्तं नास्ति नित्येश्वरस्थितिः ॥” (प्र० वा० अ० २।२६८)

❀ तस्या निरासः ❀

अत्रोच्यते—यदि क्षित्यादीनामीश्वरः कर्ता नास्त्येव, ततः “संस्थान-
सङ्गमाद् भावाः कृताः कर्ता” (प्र० वा० अ० २।३००) इत्यादिसर्वमयुक्तमेव
स्यात् । अथास्ति, तथापि नेश्वरे विवादः किन्तु तन्नित्यत्वे । न चास्माभिः
प्रथमं नित्येश्वरपूर्वकत्वं क्षित्यादिः साध्यते, किन्तु बुद्धिमत्कर्तृमात्रपूर्वकत्वम् ।
ततोऽधिकरणसिद्धान्तबलेन ईश्वरसिद्धिरनीश्वरस्य क्षित्याद्युत्पत्तावसामर्थ्या-
दित्युक्तम् । सिद्धे तु सामान्येश्वरे, पश्चात्तस्य नित्यत्वं विचार्यते । तच्च
विचारितं प्रागिति । ततश्च “स्वाभाविकत्वेन तत्त्वस्य” (प्र० वा० अ० २।२६६)
इत्याद्यप्युक्तम् ।

अपि च भुवनप्रकाशनतापनस्वभावत्वेऽर्कस्य जगत्तत्त्वभावं भवेदित्यपूर्वेषा
वाचो युक्तिः । स्वाभाविकत्वं नास्त्यर्कस्येति चेत्, ननु विशिष्टहेतुकत्वेऽपि
जगत् तद्हेतुकं भवेदिति समानः प्रसङ्गः । किं च नित्यानामपि गोत्वाश्वत्वा-
दीनां नियतस्वभावत्वं प्रपञ्चेन प्राक् समर्थितमिति ।

“ईश्वरादीश्वरत्वस्य” (प्र० वा० अ० २।२६७) इत्याद्यप्युक्तम्, धर्मि-
ग्राहकेण क्षित्यादिकार्यानुमानेन वाधितत्वादाश्रयासिद्धत्वं वा ।

❀ सातिशयमपि ज्ञानादिकमीश्वरे स्वाभाविकम् ❀

यदपि “उत्कर्षोऽस्ति गुणानाम्” (प्र० वा० अ० २।२६८) इत्यादि,
तदप्युक्तम् ; न ह्यागमादृते शक्राद्युत्कर्षसद्भावेऽस्ति प्रमाणं, न चागमस्ते
प्रमाणम् । तत्प्रामाण्ये वा तत एव नित्यस्येश्वरस्यापि सिद्धिः । बुद्धागमश्चा-
स्माकं न प्रमाणम् । किं च शक्रादिवदनीश्वरस्यापि यदि योगाभ्यासतपश्चरणा-
द्यनुष्ठानाद्बोत्कर्षः, ततः सातत्येनाऽसंख्या त्रसस्थावराद्युत्पत्तिविनाशौ न स्यातां
हिसाद्यधर्मोत्पादनाभिभवदित्युक्तम् ।

ननु ज्ञानादिप्रकर्षत्वाभ्यासप्रभवत्वं सानुगमं यः प्रत्याचक्षीत, तस्य निरनुगमे स्वाभाविकत्वे कथं न प्रतिक्षेपः ? यो हि ग्राममपि मुष्णाति, तस्यारण्ये त्राणासम्भविनि काऽक्षमेति, तदयुक्तम्; न हि वयं ज्ञानादेरभ्यासात्तारम्यभाविनं प्रकर्षं प्रत्याचक्ष्महे, योगिनां तथाभ्युपगमात् । जगत्कर्तुश्च तत्कार्याऽन्यथानुपपत्तिवलेन स्वाभाविकत्वं ज्ञानादेरिष्टम्, परमाणवाकाशादेरगुत्वमहस्वादिवत् । निरनुगमस्य प्रतिक्षेपे तु क्षणिकत्वादेरपि प्रतिक्षेपः स्यात् । तत्र बाधकप्रमाणादनुगमसिद्धावत्रापि तत एव सिद्धः । प्रत्यक्षेण क्षणिकत्वस्य वस्तुनिवृत्त्योत्तादात्म्यस्य च ग्रहणेऽप्यनिश्चयात्तन्मोहनिवृत्तिरेव बाधकप्रमाणात् क्रियत इति चेत्, नन्वेवं क्षित्यादीनां नित्यैश्वर्योपेतकत्वं पूर्वकत्वे प्रत्यक्षेण गृहीतेऽप्यनिश्चयात्तन्मोहनिवृत्तिरेव बाधकप्रमाणेन क्रियत इति ब्रूबाणः कथं वार्यते ? चोद्यपरिहारयोः समानत्वादिति ।

ॐ स्थित्वा प्रवृत्तिमच्चादिहेतुषु दोषपरिहारः ॐ

तदेवं स्थित्वा प्रवृत्तिसंस्थानविशेषार्थक्रियादिषु नेष्टसिद्धिः नाप्यसिद्धि-दृष्टान्ते द्रष्टादौ बुद्धिमदधिष्ठानस्य सिद्धत्वात् । साध्यविशेषापेक्षया तु सर्वानुमानेष्वप्यसिद्धिर्दृष्टान्ते स्याद्, एतेन संशयोऽपि दृष्टान्ते प्रत्युक्तः, साध्य-सामान्यस्य निश्चितत्वादिति ।

यदपि संशयोऽनैकान्तिकत्वमिति, तदप्ययुक्तम्, यस्माद्बुभयसंप्रतिपन्ने विपक्षे व्यभिचारोद्भावनं युक्तं, न चेश्वरस्त्वया प्रतिपन्नः ।

किं चाचेतनस्य कालदेशादेर्विवेकशून्यस्य स्थित्वा प्रवृत्तिर्न सम्भवति, चेतनस्तु स्वयं देशकालादिनिमित्तं तत्प्रयोजनं च ज्ञात्वा स्थित्वापि प्रवर्तते इत्यविरोधः ।

ॐ संस्थानस्येश्वरेऽनैकान्तिकत्वनिरासः ॐ

संस्थानमविशेषोपीश्वरेणानैकान्तिकः इत्येतदपि व्यामोहजृम्भितम्, न हि वस्तुमात्रं संस्थानविशेषत्वेन लोकेऽपि प्रसिद्धं, किं तर्हि ? श्रवणवानां संयोग-विशेषः संस्थानविशेष इत्युच्यते । प्रसाधितश्चावयवानां संयोगविशेषोऽवयवी

१. अलङ्कारानुपूर्वी तु—“यो हि ग्राममेव मुष्णाति साधुजनसमवाये, तस्यारण्ये त्राणासम्भविनि काऽक्षमा ? तथा यस्मात्तारम्यसम्भविन्यामवस्थायां तदनुगमने प्रकर्षसम्भवं प्रत्याचक्षीत । तस्य निरनुगमे वस्तुनि न प्रतिक्षेप इति क एवं प्रत्येति ?” (प्र० वा० घ० पृ० ४०)

चातः परमाणुव्यतिरेकेण^१ संस्थानं नास्वेतदप्ययुक्तम् । किं च परमाणु-
बोऽपि कुतश्चिदतिशयात् त्रिकोणचतुष्कोणवर्तुलाद्याकारेण प्रतिभासन्त
इत्यवश्यमेष्टव्यम् अन्यथा तत्प्रतिभासस्याविसंवादो न स्यात् । यतश्चाति-
शयात् त्रिकोणादिप्रतिभासः, स एव संस्थानविशेषः । स चेश्वरे नास्तीति
कथं भगवानपि संस्थानविशेष इति ? यदप्युक्तमर्थक्रियाकारित्वमपि तेनैवानै-
कान्तिकमिति, तदप्ययुक्तम्, सविशेषणस्यार्थक्रियाकारित्वस्यानैकान्तिकत्वा-
भावात् अचेतनस्य सतः कार्यस्य चार्थ-क्रियाकारित्वं हि न बुद्धिमत्प्रयुक्तत्वं
व्यभिचरति, न हि भगवतोऽचेतनत्वं कार्यत्वं वास्तीति ।

❀ कार्येऽप्रेक्षापूर्वकत्वशङ्का तन्निरासश्च ❀

यदप्याह—

“अप्रेक्षापूर्वकत्वस्य पदार्थेषूपलब्धितः ।

अचेतनत्वं तद्धेतोरिति युक्तिविदां नयः ॥” (प्र० वा० अ० २।२२३)

“अप्रेक्षावत्पदार्थानां कारणं न च युक्तिमत् ।

छागादीनां पुरीषादेर्वर्तुलीकरणेन किम् ॥” (प्र० वा० अ० २।२२४)

तदप्ययुक्तम्, प्रेक्षापूर्वकारिनिमित्ताभावे हि चक्षुरादिष्वपि दन्तोत्थानमपा-
नादिष्वपि जिह्वाऽपि स्यात्, तद्धेतूनां निर्विवेकत्वादिति ।

❀ छागपुरीषादिवर्तुलीकरणमपि सप्रयोजनम् ❀

छागादिपुरीषादेर्वर्तुलीकरणे प्रेक्षावतः किं प्रयोजनमिति चेत्, छागादीनां
तादृशेनैव पुरीषविशेषेणोत्सर्गकाले सुखं दुःखं च भवतीति तन्नमित्तकर्मफल-
सम्पादकत्वमेव प्रयोजनम् । एतेन बदरीकण्टकमयूरचन्द्रिकादिवैचित्र्यकरणेऽपि
प्रयोजनं द्रष्टव्यम् । तत्राप्यवश्यं कस्यचित् सुखं दुःखं वा, दर्शनं स्वर्शनं वा
भवतीत्यतो विचित्रं प्राणिनां कर्माधिष्ठाय तदनु रूपं फलं कुर्वतः कथमप्रेक्षा-
पूर्वकारित्वम् ? भवतु वा निष्प्रयोजनं कार्यं, तथापि नेश्वरस्यासिद्धिस्तदनुमा-
नस्य निरवद्यत्वात् । यथा बालक्रीडाकृतानि हस्त्यश्वरथादीनि निष्प्रयोज-
नान्यपि नाऽचेतनैरेव हेतुभिः कृतानि, तथा ह्रित्यादीन्यपीति । न खलु
असिद्धत्वादिदोषरहितस्य हेतोः साध्य-साधकत्वं न युक्तम् । असिद्धत्वादिदोष-
सद्भावे तु स एव वक्तव्यः, किमन्येन विकल्पेनासाधनाङ्गनेति ?

१. प्रज्ञाकरेणोक्तम्—“न खलु परमाणुभ्यो व्यतिरिच्यमानशरीरं (संस्थानं)
द्रव्याश्रितमस्ति । परमाणुव एव केवलाः ।” (प्र० वा० अ० पृ० ४०)

❀ सन्निवेशादिहेतोरसिद्धत्वाद्याशङ्का ❀

नन्वसिद्धत्वदोषोऽप्यत्रास्ति, बुद्धिमदधिष्ठातृव्याप्तस्य सन्निवेशादेः
क्षित्यादावनुपलम्भात् । तदाह—

[क] “सिद्धं यादृगधिष्ठातृभावाभावानुवृत्तिमत् ।

सन्निवेशादि तद् युक्तं तस्माद् यदनुमीयते ॥” (प्र० वा० २।११)

अक्रियादर्शनेऽपि कृतबुद्धिर्भवति प्रासादादिभेदेष्विव । यदि तादृशं सन्निवेशादि
क्षित्यादिष्वपि स्यात्तदा ततोऽधिष्ठात्रनुमानं युक्तम् । तद्विलक्षणसन्निवेशादि-
दर्शने त्वधिष्ठात्रनुमितिनं युक्तेत्याह—

“वस्तुभेदे प्रसिद्धस्य शब्दसाम्यादभेदिनः ।

न युक्तानुमितिः पाण्डुरव्यादिव हुताशने ॥” (प्र० वा० २।१२)

वस्तुभेदे दृष्टे संस्थानादिविशेषे घटादौ यः प्रसिद्धो विशेषः, पुरुषाधिष्ठानलक्षण-
स्तस्य, क्षित्यादिगतस्यानुमितिः संस्थानादिशब्दसाम्येनाभेदमात्रान्न युक्ता ।

[ख] न हि पाण्डुराब्दसाम्येनाऽभेदवतो वाष्पादितोष्यग्नावनुमिति-
र्भवति ।

प्रत्यक्षावाधातः पाण्डुत्वादग्न्यनुमानं प्रवर्तत, ईश्वरानुमानं तु न बाध्यते,
ततस्तत्प्रवृत्तिर्युक्तेति चेत्, नैतत्, यस्मात् ।

[ग] “न न बाध्यत इत्येवमनुमानं प्रवर्तते ।

सम्बन्धदर्शनात्तस्य प्रवर्तनमितीरितम् ॥” (प्र० वा० अ० २।३२७)

[घ] “अन्यथा कुम्भकारेण मृद्विकारस्य कस्यचित् ।

घटादेः करणात्सिष्येद् बल्मीकस्यापि तत्कृतिः ॥” (प्र० वा० १३)

[ङ] कुलालानुपलम्भ एवत्र बाधेति चेत्, ईश्वरे किं किमुपलम्भोऽस्ति ?
तस्माद् घटबल्मीकादीनामिव वस्तुसादृश्याभावान्नानुमानं युक्तम् । वस्तु-
सामान्याभावेऽपि शब्दानुवृत्तित एवानुमानं भविष्यतीति चेत्, तद-
युक्तम्, यतः—

[च] “जात्यन्तरे प्रसिद्धस्य शब्दसामान्यदर्शनात् ।

न युक्तं साधनं गोत्वाच्छागादीनां विषाणिवत् ॥”

(प्र० वा० २।१४)

१. यादृगित्युभयान्वयि पदम् । यादृशस्याधिष्ठातृभावाभावानुवृत्तिमद् यादृक् सन्न-
वेशादि सिद्धम् । तस्माद् यदनुमीयते, तद् युक्तमित्यन्वयः ।

“विवक्षापरतन्त्रत्वान्न शब्दार्थः सन्ति कुत्र वा ।

तदभावादर्थसिद्धौ तु सर्वे सर्वस्य सिद्धयति ॥ (प्र० वा० २।१६)

[छ] किं च यथा भगवान्नित्यव्यापित्वादिधर्मयुक्तस्तथाकाशमपि, तत्रेश्वर एव कारणम्, नाकाशमिति कुतोऽयं विभागः ? यदि च सद्भावमात्रेण कारणत्वं कल्प्यते, तदा शास्त्रौषधादिसम्बन्धाच्चैत्रस्य त्रणारोहणोऽसम्बद्धस्य, किं स्थाणौ कारणत्वं न कल्प्यते ? अथ स्थाणौ व्यापारानुलम्भादकारणत्वं, यद्येवमीश्वरस्यापि ।

[ज] “स्वभावभेदेन विना व्यापारोऽपि न युज्यते ।

[झ] नित्यस्याऽव्यतिरेकित्वात्सामर्थ्यं च दुरन्वयम् ॥”

(प्र० वा० २।२४)

किं च—

[ञ] “येषु सत्सु भवत्येव यत्तेभ्योऽन्यस्य कल्पने ।

तद्धेतुत्वेन सर्वत्र हेतूनामनवस्थितिः ॥” (प्र० वा० २।२५)

“तस्माद्यतो यतो यद्यत्तत्तदस्तु ततस्ततः ।

किञ्चिच्चेतनतः किञ्चिदन्यतश्चेति निश्चयः ॥”

(प्र० वा० अ० २।३२३)

❀ तस्या अपाकरणम् ❀

[क] अत्रोच्यते—यत्तावदुक्तम्—याहक् सन्निवेशादि प्रासादादिषु दृष्टं, तादृगेव यदि क्षित्यादिषु स्यादिति, तन्न; मठप्रासादघटादिषु तद्भेदेषु च मिथः संस्थानवैलक्षण्येऽप्यधिष्ठातृपूर्वकत्वाव्यभिचारात् । अथ तेषु सर्वत्राक्रियादर्शनेऽपि कृतबुद्धिर्भवति, न क्षित्यादिष्विति; तत्किमिदानीमकार्यत्वमेव क्षित्यादीनाम् ? न हि कृतकत्वेनाप्रतीयमानानां कार्यत्वं वक्तुं शक्यम् । कृतकत्वेन प्रतीतौ च कथं न कृतबुद्धिः ? सर्वेषां तु प्रासादादिष्वपि कृतबुद्धिर्भवति, यथा च चिरन्तनेषु प्रासादादिषु व्याप्त्यभिज्ञस्यैव कृतबुद्धिर्भवति, व्याप्तिमूढानां त्वकृत-बुद्धिरेव भवति तथा क्षित्यादिष्वपि न कश्चिद्विशेषः ।

पुरुषकृतबुद्धिः प्रासादादिष्विव न क्षित्यादिषु भवतीति चेत्, केषां न भवति ? किं प्रसिद्धाविनाभावानामपि ? उत व्याप्तिस्मृतिविकलानाम् ? प्रसिद्धा-विनाभावानामभ्रष्टस्मरणानां तावद् भवत्येव पुरुषकृतबुद्धिः, लोकेऽपि हि वैचित्र्यं जगतः केनचिद्वात्रा निर्मितमित्यस्ति प्रतीतिः । व्याप्तिग्रहणस्मृति-

विमूढानां तु प्रासादादिष्वपि केषुचिन्न पुरुषकृतबुद्धिर्भवति । नैतावता तेषामपुरुषकृतत्वम् । अपि चैवं वेदेष्वपि पुरुषकृतबुद्धिर्लौकिकानां भीमांसकानां च न भवतीत्यतश्च तत्रापि पुरुषकृतत्वसाधनायोक्ता वाक्यत्वादयोऽसिद्धा हेतवः स्युः ।

किं चानित्यत्वसिद्धयर्थमप्युक्तं कृतकत्वादिसाधनमसिद्धं स्यात्, न हि यादृशं कृतकत्वादि घटादिषु दृष्टं, यच्छ्रोत्रग्राह्यं न भवति, तादृशं शब्देऽस्तीति । तस्माद् दृष्टान्तदार्ष्टान्तिकवैधर्म्यमात्रमेतत् सर्वानुमानेषु समानं नेश्वरानुमानस्यैव बाधकमिति ।

[ख] यत् पुनरेतत्—पाण्डुद्रव्यादिवेति, तदयुक्तं; पाण्डुत्वस्य हि दहनसिद्धावनैकान्तिकत्वं बाधितविषयत्वं वा ।

[ग] यत्पुनरेतत्—न न बाध्यत इत्येवमादि, तन्न; अनभ्युपगमात् । न खलु अवाधात् एवानुमानप्रवृत्तिं ब्रूमः, किं तु पक्षधर्मत्वादिरूपाणां पञ्चानां चतुर्णां वा ग्रहणादिति ।

[घ] यच्चोक्तम्—अन्यथा कुम्भकारेण इत्यादि, तत्र कुम्भकारशब्दस्य कोऽर्थोऽभिप्रेतः ? किमविवक्षितविशेषः कश्चिच्चेतनः कर्ता ? किं वा चक्रादिसामग्रीयुक्तः पुरुष इति ? किं चातः ? प्रथमे पक्षे न किञ्चिद् बाधितं, बल्मीकारेदपि चेतनकर्तृपूर्वकत्वाभ्युपगमात् । द्वितीये तु पक्षे प्रत्यक्षबाधापि भवति, चक्रादिसामग्रीयुक्तपुरुषविशेषानुपलम्भेऽपि बल्मीकारूपत्तिदर्शनात् ।

[ङ] यत्पुनरेतत्—ईश्वरस्याप्यनुपलम्भादभाव इति, तदयुक्तं; दृश्याऽनुपलम्भो ह्यभावं साधयति, नानुपलम्भमात्रं, धर्माधर्मादिरप्यनुपलम्भादभावप्रसंगात् ।

[च] यदप्याह—'नन्वेवमदृष्टं कर्मापि न कल्पनीयम्, तत्किमिदानीं शुषिरमित्येव जानुप्रवेशः ? यदि हि कर्मापि परिकल्प्यापर ईशः कल्प्यते, ततस्ततोऽप्यपरमित्यनवस्थेति, तदप्ययुक्तं; कर्मणो हि कारणशक्तिपरिज्ञानपूर्वकप्रयोक्तृत्वाभावात् मृत्पिण्डादिवदधिष्ठात्रपेक्षित्वं युक्तम् । तदधिष्ठानात् कुलालादिवत् परिदृष्टशक्तीनि कारकाणि । स्वेच्छया प्रयुञ्जानस्तुल्यज्ञानशक्तिकमधिष्ठात्रन्तरं नापेक्षत इति कथमनवस्था ? अधिकज्ञानशक्तिकमपेक्षते, ततोऽनवस्थेति चेत्, न; यावत्सु तस्य व्युत्पत्तिस्तावत्स्वनपेक्षित्वात् ।

१. नन्वेवमदृष्टं कर्मापि न कल्पनीयम्, तत्किमिदानीं शुषिरमित्येव जानुप्रवेशः

(प्र० वा० अ० पृ० ४६) ।

न चाधिकोपेक्ष्येऽप्यनवस्था, निरतिशयान्निवृत्तेः । यतो ह्यन्यस्याधिकं ज्ञानं सामर्थ्यं च नास्ति, स निरतिशयेन ज्ञानेन सामर्थ्येन च बुक्तोऽधिष्ठावन्तरं नापेक्षते इत्यतोऽनवस्था निवर्तते । निरतिशयान्भ्युपगमेऽनवस्थां साधयतः प्रमाणं नास्ति, कार्योत्पत्तिविरोधश्च । तस्माद् यो यत्रानभिज्ञः, स तत्रान्यं तज्जमपेक्षते, न तज्जोप्यन्यं तज्जमिति ।

❀ भ्वादिशोभनाशोभनसंस्थाननिमित्तम् ❀

यदि तर्हि भूमूधरादि कार्यं प्रेक्षावता कृतं, तदा तत्संस्थानं किमिति अतिशोभनं न भवति ? एवं तर्हि येषां भूमूधरप्रदेशानां शरीरवृक्षादिविशेषाणां च संस्थानमतिशोभनम्, तेषां कर्ता प्रेक्षावान्भ्युपगन्तव्यः ।

किं च केनापि प्रज्ञाकृतानां चित्रादिकार्यविशेषाणां, न सर्वेषां संस्थान-मतिशोभनं भवति । यथैव हि प्रेक्षावानेव चित्रकारादिः विचित्रं कार्यं कर्तुमिच्छन् किञ्चित् शोभनसंस्थानं, किञ्चिन्मध्यमसंस्थानं करोति; तथा भगवानपि सर्वज्ञ एव विचित्रसंस्थानं जगत् करोतीति । अथवा शरीरेन्द्रियवद् भूम्यादिकमपि प्राणिकर्मानुरूपं भगवान् करोति—तत्र देवानां धर्मबहुल-त्वादतिशोभनं संस्थानमेव तद्भूम्यादिकं करोति, नारकिणां त्वधर्मबहुलत्वात् तद्भूम्यादिकमशोभनसंस्थानमेव करोति, इदं भूमूधराख्यं भुक्तशेषधर्माधर्म-विपाकवतां प्राणिनां स्थानं, तेन तत्सुखदुःखप्रकारनिमित्तं कृतवानिति ।

[च] यत्पुनः “जात्यन्तरे प्रसिद्धस्य” इत्यादिश्लोकद्वयम्; तदप्ययुक्तम् ; न हि यथा वागादिषु नवस्वर्थेष्वभिन्नं निमित्तं विनैव गोशब्दः प्रवृत्तस्तथा न्नित्यादिष्वपीति । यदि हि घटादिषु न्नित्यादिषु चैकं वस्तुगतं कार्यत्वादिलक्षणं सामान्यं नास्ति, ततः कथं संस्थानत्वेन कार्यत्वं साध्यते, कार्यत्वेनानित्यत्वमिति ? नह्यत्र विशेषः कश्चिदस्ति, येनानित्यत्वसाधने न्नित्यादिषु कार्यशब्दसाम्य-मात्रत्वेनासिद्धं न भवति, बुद्धिमदधिष्ठातृपूर्वकत्वसाधने त्वसिद्धम् । उभयत्रापि घटादिरेव दृष्टान्तस्तत्रानित्यत्वेन यथा कार्यत्वस्य व्याप्तिः प्रसिद्धा, तथा बुद्धिमदधिष्ठातृपूर्वकत्वेनेत्युभयोः सिद्धिरसिद्धिर्वाऽस्तु । न चाचेतनानां विशेषः कश्चिदस्ति, येन भटादिहेतव एवाचेतना बुद्धिमदनधिष्ठिता न प्रवर्तन्ते । न्नित्यादिहेतवरूपचेतना अपि बुद्धिमदनधिष्ठिता एव प्रवर्तन्ते इति ।

❀ नित्यत्वादिसामान्येऽपीश्वरस्यैव कर्तृत्वं, नाकाशादेः ❀

यत्पुनरेतत्—“नित्यव्यापित्वाद्यविशेषेऽपीश्वर एव कारणं, नाकाशमिति

१. नवस्वर्थेषु गोशब्दप्रवृत्तिर्दृशिता ३४१ तमे पृष्ठेऽत्रैव ।

कुतोऽयं विभागः” ? इति, तदप्यविचारितार्थम्; कार्यानुमानेनैव विभागस्य प्रदर्शितत्वात् । कुम्भादौ दृष्टान्ते हि बुद्धिमानेव कर्ता लौकिकपरीक्षायां प्रसिद्धः, न त्वाकाशम्, तेन क्षित्यादौ साध्येऽपि बुद्धिमानेव कर्ता सिध्यति । स एवेश्वरः, अनीश्वरस्य तत्र सामर्थ्याभावादित्युक्तम् । एतेन “शास्त्रौषधादिसंबन्धाद्” इत्याद्यपि निरस्तम् । यदि नाम त्रणरोहणादिषु स्थाणोः कारणत्वं प्रमाणाभावात् कल्प्यते, भगवतः क्षित्यादिषु कारणत्वं किं न कल्प्यते ? न ह्यत्रापि प्रमाणाभावः, नापीश्वरः प्रत्यक्षः, येन स्थाणुवदस्य क्षित्यादिकार्यं प्रत्यसम्बद्धता गृह्यते ।

* निर्व्यापारस्येश्वरस्य कर्तृत्वशङ्कानिरासः *

अथ मतम्—निर्व्यापारस्य कारणत्वं न युक्तम्, व्यापारस्येश्वरस्य स्वभावभेदेन विना न युज्यत इति । स्वभावभेदेन विनेति कोऽर्थः ? किं सहकारिभेदेन विना ? किं वा धर्मभेदेन विना ? आहोस्विदात्मभेदेन विनेति ? तत्र यदि सहकारिभेदेन विनेति अभिप्रेतं, ततोऽसिद्धम्; यस्मादीश्वरस्यापि सहकारिभेदोस्त्येव । तदतद्रूपकारणेऽपि यथा न सहकारिवैयर्थ्यं, तथा वक्ष्यामः । अथ धर्मभेदेन विनेत्यभिप्रेतं, तदप्यसिद्धम्; भगवतोऽपि धर्माणां सर्वज्ञत्वजगत्कर्तृत्वनित्यत्वादीनां परस्परभेदोपपत्तेः । अथ धर्माणां भेदेन विनाशेन विनेत्यभिप्रेतं, तदप्यसिद्धम्; संयोगादिधर्माणां विनाशोपपत्तेः । अथ सर्वधर्मविनाशेन विना व्यापारो न युज्यत इति, तदप्ययुक्तम्; सर्वधर्मविनाशे तु प्रारब्धस्य व्यापारासम्भवात् । अथात्मभेदेन विनेत्यर्थः, तत्रेश्वरात्मा किं परस्मान्न भिद्यते ? किं वा स्वस्मादिति ? परस्मान्न भिद्यत इत्ययुक्तम्, अद्वैतप्रसंगात् ।¹⁰ अद्वैतं च निराकरिष्यामः । अथ स्वस्मान्न भिद्यते, तदान्यस्यापि कारकस्य स्वस्माद् भेदो नास्तीति न व्यापारः स्यात्, ततः सर्वं जगन्निष्कारणं स्यात् । अथ स्वभावभेदः स्वात्मविनाशस्तेन विना व्यापारो न युज्यते, तत्किमिदानीं विनष्टस्य व्यापारः सम्भवतीति ? अथाजनकस्वभावनिवृत्तौ जनकस्वभावस्योत्पत्तौ च व्यापारः सम्भवति, न नित्यस्येति; एतच्च क्षणिकत्वप्रतिषेधे निराकरिष्यामः ।¹⁵

॥ नित्यस्य सामर्थ्यं न दुरन्वयम् ॥

[ॐ] यत्पुनरेतत्—“नित्यस्याऽव्यतिरेकित्वात्सामर्थ्यं दुरन्वयम्” इति, तदयुक्तम्; तत्स्वव्याहकप्रमाणादेव सामर्थ्यसिद्धेः, न ह्यन्यथा क्षित्यादिकार्योत्पत्तिः सम्भवतीत्युक्तम् । गोत्वादेश्च सामान्यस्य नित्यत्वेऽप्यनुगतव्या-

वृत्तगोप्रत्ययादिषु सामर्थ्यं विस्तरेण प्रसाधितम् । अतश्च न नित्यस्य सामर्थ्यं दुरन्वयमिति ।

❁ कार्यस्य चेतनाचेतनपूर्वकत्वशंका निरासः ❁

[ज] यद्यपि “शेषु सत्सु”—इत्यादि, तदप्ययुक्तम्; कर्मादेरप्यकल्पना-प्रसंगात् । न हि पित्रादिषु सत्सु भवतः शरीरादेः कर्मतृष्णादिकं हेतुत्वेनोप-लभ्यते, ततस्तत्कल्पनेपि हेतूनामनवस्थितिः स्यात् । अथ कर्मतृष्णा-देरेकत्रसामर्थ्यं दृष्ट्वाऽन्यत्रानुमानेन गम्यते ? बुद्धिमदधिष्ठातुरप्येकत्र सामर्थ्यं दृष्ट्वाऽन्यत्रानुमानेन किं न गम्यते ? यत्र दृष्टं, तत्र गम्यतां, न क्षित्याद्यु-पादानोपकरणेष्विति चेत्, कर्मतृष्णादेरपि यत्र सामर्थ्यं दृष्टं, तत्र गम्यतां, न गर्भशरीरादिष्विति । शरीरत्वाद्यविशेषाद् गर्भशरीरादिष्वपि गम्यत इति चेत्, अचेतनत्वाद्यविशेषात् क्षित्याद्युपादानोपकरणेष्वपि किं न गम्यते ? बुद्धिमतोऽ-प्यधिष्ठातृमात्रस्य सामर्थ्यं गम्यतां, नेश्वरस्यादृष्टत्वादिति चेत्, यद्येवं कर्मतृष्णा-दिमात्रस्य साधर्म्यं गम्यतां न जन्मान्तरोत्पन्नस्यादृष्टत्वात् । गर्भशरीरादिहेतोः सामर्थ्यात् जन्मान्तरोत्पादसिद्धिरिति चेत्, यद्येवं क्षित्याद्युपादानाधिष्ठातृबुद्धिमतः सामर्थ्यादीश्वरत्वसिद्धिरिति न कश्चिद् विशेषः । तदेवं सर्वकार्याणां बुद्धि-मत्पूर्वकत्वसिद्धेः, किञ्चिच्चेतनतः, किञ्चिदन्यतश्चेत्येतदप्ययुक्तम् ।

❁ ईश्वरस्य कारणत्वे कर्मवैयर्थ्याशङ्का तन्निरासश्च ❁

नन्वीश्वरस्य कारणत्वे व्यर्थं कर्म स्यात् । कर्मणः कारणत्वे वा नेश्वरोऽ-भ्युपगन्तव्यः, तथा हि—

“यदि कर्मादि निर्भर्त्स्य कारणं कारणं भवेत् ।

अन्यथा कारणं सर्वं सर्वस्यापि प्रसज्यते ॥” (प्र० वा० अ० २।३७)

तदेतदयुक्तम्; न हि कुलालस्य कारणत्वे चक्रदण्डादेवैयर्थ्यं चक्रादि निर्भर्त्स्य वा घटादीनां कुलालः कारणं, तदनिर्भर्त्सने वा नैव कारणमिति । भिन्नप्रमाणग्राह्यत्वाच्च । तथा हि—बुद्धिमत्पूर्वकत्वानुमानेनेश्वरः प्रतीयते, जन्मादिवैचित्र्येण तु कर्मेति । विचित्रं हि कार्यं विचित्रकारणप्रभवं दृष्टं, यथा चित्रादि, तथा च जन्मादिकार्यं विचित्रं दृश्यते ।

❁ जन्मनो वैचित्र्यम् ❁

जन्म तावद्विचित्रम्—कस्यचित्प्रशस्ते कुले जन्म कस्यचिदप्रशस्ते, कस्यचित्सधने, कस्यचिन्निर्धने । तरतमयोगेनापि द्रष्टव्यं जातिप्रशाशीलरूप-वैरूप्यव्याधिवैचित्र्येण चेति ।

❀ मरणस्य वैचित्र्यम् ❀

तथा मरणं विचित्रम्—कस्यचिद् गर्भे, कस्यचिज्जातमात्रस्य, मासवर्षा-
दिकालविकल्पेन, दीर्घदीर्घतरादिदुःखविकल्पेन च, प्रशस्ताप्रशस्तनिमित्त-
विकल्पेन चेति । न चैतज्जन्ममरणवैचित्र्यं भूतवैचित्र्याद्युक्तम्, आहारा-
दिनिमित्ताविशेषेऽपि वैचित्र्योपलब्धेः । पुरुषाणां स्वभावेन विचित्रत्वात्तत्कृत-
कर्मवैचित्र्यादेव जन्मादिवैचित्र्यमिति गम्यते, तदधिष्ठानाच्चेश्वरश्चित्राद्युप-
करणानामधिष्ठाने वास्तीति कथमितरस्यावैयर्थ्यमिति ?

❀ अपरिणामिनोऽहेतुत्वाशङ्का तन्निरासश्च ❀

यदप्याह—

“स्वभावपरिणामेन हेतुरंकुरजन्मनि ।

भूम्यादिस्तस्य संस्कारे तद्विशेषस्य दर्शनात् ॥” (प्र० वा० २।२६)

ईश्वरस्य तु स्वभावपरिणामेऽपि नास्ति संस्कार्यताऽतो न भूम्यादिवदपि
कारणम् ।

“तस्मात्पृथगशक्तेषु येषु सम्भाव्यते गुणः ।

संहतौ हेतुता तेषां नेश्वरादेरभेदतः ॥” (प्र० वा० २।२६)

तदप्युक्तम्, न हि परिणामादेव हेतुस्तथा हि—स्थितोपविष्टगच्छतां
प्राणिनां धारणे स्वात्मनि शानोत्पादने च भूम्यादिरविकृतोऽपि हेतुरुपलभ्यते ।
मणिविशेषश्च निश्चलोऽपि शानसुखादिहेतुर्दृष्टः । केषुचित्कार्येषु स्वभाव-
परिणामेन हेतुत्वसिद्धौ सर्वस्य तथैव हेतुत्वं विशेषाभावादिति चेत्, न; क्षण-
कत्वप्रसंगात् । क्षणिकत्वं च निषेत्स्यामः ।

❀ अचेतनानां चेतनाधिष्ठितत्वसिद्धिः ❀

किं केषांचिदचेतनानां चेतनाधिष्ठितत्वेन हेतुत्वसिद्धौ सर्वेषामचेतनत्वा-
विशेषात् तथात्वं किं नानुमीयते ? भूमिस्फटिकादिविकारस्य ह्यनुपलम्भाद-
भावः सिध्यत्यनुपलब्धिलक्षणाप्राप्तित्वात्, न त्वधिष्ठानुत्तस्यातीन्द्रियत्वात् ।
कुलालादेरैन्द्रियकत्वात्तस्य कथं नानुपलम्भादभावसिद्धिरिति चेत्, न; स्व-
व्यतिरिक्तस्य चेतनस्याप्रत्यक्षत्वात् । शरीरमात्रं तु कुलालादेः प्रत्यक्षं, तस्य
चानुपलम्भादभावः सिध्यतु, न ततोऽन्यस्य बुद्धिमत् इति । देहाभावसिद्धावे-
तस्याभावसिद्धिरदेहस्य कर्तृत्वानुपलम्भादिति चेत्, एवं तर्हि मृतस्याशरीरत्वा-
ज्जन्मान्तरारम्भकत्वं न स्यात्, तथोपलम्भाभावात् । नापि सदेह एव जन्मान्तर-

संसारफलोपभोक्ताऽनन्तोऽपरः । स खलु बुद्ध्यादिकार्याणामाश्रयभूतोऽनुमातव्यः । न हि कार्यमनाधारं किञ्चिदुपलभ्यत इति । न चेन्द्रियाणामाश्रयत्वम्, उपहृतेन्द्रियविषयस्मरणायोगात्, अन्यानुभूतेऽ-

मारभते, तथोपलम्भाभावादेव न ह्येकं देहसन्तानं त्यक्त्वान्यत्र बुद्धेरनुप्रवेशः कदाचिद् दृष्टः । बालकौमारादिभेदेषु संक्रमणवदिति चेत्, न; श्रवस्थाभेदेऽप्येकसन्तानत्वात् । स एव जीवतीति दर्शनात् । विपर्ययस्तु जन्मान्तरेण च बुद्धशरीरं त्यक्त्वा गर्भशरीरानुप्रवेशः क्वचिद् दृष्टः । स्वप्ने शरीरान्तरानुप्रवेशो दृष्टः इति चेत्, न; तस्य हि मिथ्यात्वात् । सत्यत्वे हि सुप्तस्य प्राणादिनिरोधोऽप्यन्यैरुपलभ्येत । न चोपादानकारणाद्विप्रकृष्टदेशे कार्योत्पत्तिर्दृष्टा तस्माद्यथादृष्टमात्रानुवादिनां परलोकसिद्धिः दुर्लभेति । तस्मात्कार्यसामान्येन कारणसामान्यानुमितौ तत्कार्यविशेषानुरूपस्तत्कारणविशेषोऽपि प्रतिपत्तव्योऽन्यथा तत्सामान्यानुमितेरेव स्यादिति । यदप्युक्तम्—“तस्मात्पृथगशक्तैष्वित्यादि;” तदप्युक्तम्, यस्मादत्रापि दृष्टान्तधर्मिणि घटादौ चेतनानां कर्तृकर्मादीनां पृथगसामर्थ्यं च दृष्टं, तेन क्षित्यादिष्वपि संहतानामेव कर्तृकर्मादीनां सामर्थ्यमनुभीयते । तेषां कर्तृकर्मादीनां नित्यत्वं भवत्वनित्यत्वं वा, व्यापकत्वमन्वयकत्वं वा । यथाभूतानां तत्कार्योत्पादकत्वं सम्भवति, तथाभूतानामेव सिद्धिरभ्युपगन्तव्येत्यलमसद्ग्रहभिनिवेशेनेति ।

❀ अपरात्मविचारः ❀

एवं तावत्परमात्मा निर्णीतः, साम्प्रतमपरमात्मा विचार्यते संसारफलोपभोक्ता नामानन्तोऽपरः । स खलु बुद्ध्यादिकार्यविशेषाणामाश्रयभूतोऽनुमातव्यः ।

बुद्धेरादयो बुद्ध्यादयो शानन्ता इच्छादय इत्यर्थः । तथा च सूत्रम्—“इच्छाद्वेषप्रयत्नसुखदुःखज्ञानान्यात्मनो लिङ्गम् ।” (न्या० सू० १।१।१०) वैशेषिकपाठप्रसिद्ध्या तु बुद्धिरादिर्येषामिति द्रष्टव्यम् । कथं पुनर्बुद्ध्यादिभिरात्मानुमीयते ? तदुच्यते—बुद्ध्यादयः क्वचित् समवेताः, कार्यत्वात्, गुणत्वाद्वा, रूपादिवत् । नन्वत्र साध्यविकलो दृष्टान्तः, रूपादेरात्माश्रितत्वाऽप्रसिद्धेः । विरुद्धश्च हेतुः साध्यविपर्ययेण व्याप्तत्वादिति, नैव दोषः; सामान्येनाश्रयमात्रश्रितत्वसाधनात् ।

१. वैशेषिकः पाठस्तु—“बुद्ध्यादयः सुखदुःखे इच्छाद्वेषौ प्रयत्नाश्च गुणाः” (वै० सू० १।१।६) ।

र्थेऽन्यस्य स्मरणादर्शनात् । अत एव शरीरस्य बाल्यकौमारादिभेदभिन्न-
त्वाद्स्मरणम् ।

❀ शरीरादीनां बुद्ध्याश्रयत्वप्रतिषेधः ❀

एवं तर्हि सिद्धसाध्यता, बुद्ध्यादीनां शरीरेन्द्रियाश्रितत्वाभ्युपगमात्,
नैतदस्ति, यो हि बुद्ध्यादीनां नैवाश्रितत्वं मन्यते तं प्रति तावदाश्रितत्वमेव
साध्यते, तत्सिद्धौ च, शरीराद्याश्रयप्रतिषेधादात्मसिद्धिर्भवति । तथा हि—
शरीरं बुद्ध्याद्यधिकरणं न भवति, भूतकार्यत्वाद्, घटादिवत् ।

❀ न साध्यहीनं निदर्शनम् ❀

ननु साध्यहीनं निदर्शनं, बुद्ध्यादिशून्यत्वेन घटादेः प्रत्यक्षतोऽधिगन्तु-
मशक्यत्वादानुमानेनैवाधिगमे चानवस्थाप्रसंगादिति, न; घटाद्याश्रयत्वे तद्-
शिभिर्बहुभिर्बुद्ध्यादेर्ग्रहणं प्रसज्येत, बाह्येन्द्रियग्रहणप्रसंगाच्च । न हि
भूताश्रयिणां गुणानां नियतैकपुरुषग्राह्यत्वमन्तःकरणैकग्राह्यत्वं च दृष्टम् । किं
च यावदाश्रयोपलम्भप्रसंगाद्रूपादिवन्न हि भूतकार्यविशेषाणामाश्रये सत्यप्य-
त्यन्तोच्छेदो दृश्यते । लावण्यादिवदिति चेत्, न; लावण्यादीनां रूपसंयोग-
स्पर्शानामन्यतमस्वभावत्वात् । न च रूपादिमात्रं मृतशरीरेप्यत्यन्तमुच्छिद्यते ।

किं च जीवच्छरीरवद्वटादावपि बुद्ध्यादिसूचकस्य प्रवृत्त्यादेरुपलम्भप्रसं-
गात्, द्वयोर्बुद्ध्याद्याश्रयत्वाऽविशेषात् । जीवच्छरीरेष्वेव प्रवृत्त्यादिजननसमर्थं
बुद्ध्यादि, न घटादौ । तेन तत्र सत्यपि बुद्ध्यादौ तत्सूचकस्य प्रवृत्त्यादेरुपलम्भ
इति चेत्, न; तदनुपलम्भे बुद्ध्यादिमात्रस्यापि सत्त्वे प्रमाणाभावात् । असत्त्वेऽपि
प्रमाणं नास्तीति चेत्, न; तथाविधस्याप्रसिद्धत्वात् । न हि यत्र कदाचिदपि
प्रवृत्त्यादिलिङ्गं नोपलभ्यते, तत्र बुद्ध्यादिप्रसिद्धिरस्ति । तथा भूतं वाऽस्तु मा
वा भूत, यत्तावत्प्रसिद्धं बुद्ध्यादि तस्याभावस्तावद् घटादौ निश्चिततल्लिङ्गस्य
तत्र प्रवृत्त्याद्यन्यतमस्य कदाचिदप्यनुपलम्भात् । ततो न साध्यहीनं निद-
र्शनमिति ।

एतेनेन्द्रियमनसां करणत्वेन बुद्ध्याद्याश्रयत्वं प्रतिषिद्धमेव स्यात् । निद-
र्शनस्य साध्यहीनत्वं परिहृतं द्रष्टव्यम् । एवं च शरीरेन्द्रियादिगुणत्वे प्रतिषिद्धे,
परिशेषाद्यत्रैते गुणा वर्तन्ते, स आत्मेति गम्यते ।

❀ इच्छादीनां क्रमविशेषादात्माश्रितत्वमेव ❀

किं च येन क्रमेणैच्छादयो गुणा उत्पद्यमाना दृश्यन्ते, तेन क्रमेणैषां
शरीराश्रयत्वे सत्पुत्पत्तिर्न स्यात् । तथा हि—यज्जातीयस्यार्थस्य सन्निकर्षात्

सुखमात्मोपलब्धत्वात्, तज्जातीयमर्थं पश्यन् आदातुमिच्छति, सेयमादातु-
मिच्छा एकस्यानेकार्थदर्शिनो दर्शनप्रतिसंधानाद् भवन्ती लिंगमात्मतत्त्वस्य ।
न ह्यन्येनानुभूते सुखहेतावन्यस्य प्रतिसंधानादिच्छा भवतीति ।

तथा यज्जातीयस्यार्थस्य सन्निपाते दुःखमनुभूतवानात्मा, तज्जातीयमर्थं
दृष्ट्वा द्वेष्टि, सोऽयं द्वेष एकस्यानेकार्थदर्शिनो दर्शनप्रतिसंधानाद् भवन्
आत्मलिंगम् । न ह्यन्यथास्य दर्शनप्रतिसंधानादुत्पादः सम्भवत्यन्यदृष्टेन्यस्य
प्रतिसंधानासम्भवात् । नाप्यन्यदीयाद् दुःखहेतुदर्शनप्रतिसंधानादन्यस्य द्वेषः
सम्भवतीति ।

यज्जातीयस्यार्थस्य सन्निपाते सुखहेतुः दुःखहेतुर्वावधारितस्तज्जातीयमर्थं
पश्यन्नीप्सन् जिहासन्वाप्तिपरिहारार्थं प्रयतते, सोऽयं प्रयत्नः एकस्यानेकार्थ-
दर्शिनो दर्शनप्रतिसंधानाद्भवन्नात्मलिंगम्, पूर्वोक्तान्यायात् ।

यज्जातीयस्यार्थस्य सन्निधाने सुखमुपलब्धत्वास्तज्जातीयेऽर्थे प्रतिसंधाना-
दुक्तस्य सुखमुत्पद्यते, तदिदं सुखदर्शनप्रतिसंधानजाद्रागादुत्पन्नमात्मलिंगम्,
नियतविषये हि बुद्धिभेदमात्रे न स्याद्देहान्तरवत् ।

तथा यज्जातीयार्थसन्निपाते दुःखमुपलब्धत्वास्तज्जातीयमर्थं चिरेणापि
दृष्ट्वा तत्प्रतिसंधानाद् द्विषतो दुःखमुत्पद्यते, तदिदं दुःखं तद्वेतुदर्शनप्रतिसंधान-
भाविनो द्वेषादुत्पन्नं लिंगमात्मनः, न ह्यन्यथाप्रतिसंधानादिक्रमः सम्भवतीति ।

किं चान्यदूर्द्धत्वादिधर्मकमर्थं दृष्ट्वा तद्विशेषापेक्षायां विमृशन् बुभुत्सते,
ततोऽस्य विशेषदर्शान्निर्णयज्ञानं भवति, तदिदं ज्ञानं विमर्शबुभुत्साभ्यां
सहैककर्तृकं गृह्यमाणमात्मनो लिंगमिति । न ह्यदृष्टेन्यदृष्टे वा स्मृतिः प्रति-
संधानं च भवति, तदभावे तदेककर्तृकाणामिच्छादीनामप्युत्पादो न स्यादिति ।

❀ इन्द्रियाणां चैतन्याभावोपपादनम् ❀

इन्द्रियाणां कर्तृत्वेऽप्येककर्तृकत्वसम्भवात् नात्मसिद्धिरिति चेत्, न;
इन्द्रियाणां नानात्वादेकत्वानुपपत्तेस्तत्तच्चैकेन्द्रियविषयोपलब्धाविन्द्रियान्तर्विषये
स्मृतिप्रतिसंधानादिकं न स्यात्, दृश्यते च तत्; तस्मान्नेन्द्रियवृत्तय
इच्छादय इति ।

किं चेन्द्रियोपघातेऽपि तद्विषये स्मृतिदर्शनात्, न चानुभवितुरुपघाते
स्मृतिः सम्भवति, साधारणविग्रहप्रसंगान्ततश्च भिन्नाभिप्रायेण प्रवृत्तेः कदाचिद्देहः
खण्डशो भवेत् ।

किं च नानादेहेषु इव नानाचेतनानुमापिका सुखादिव्यवस्थैकस्मिन्नपि देहे
रुह्यते, विप्रतिपत्तिश्च स्यादेकग्रहावस्थितानेकचेतनानामिव कदाचिद्विवादादयश्च
प्रवर्तेरन् । शिष्याचार्यादिसम्बन्धोऽपि क्वचिच्छरीरे रूह्येत ।

चेतनानीन्द्रियाणि, ^१व्यवस्थितविषयत्वात्, सदग्रहस्थवदिति चेत्, न;
^२व्यवस्थितविषयत्वादेव हि प्रदीपादिवदचेतनानि । न च रूपादिषु
व्यवस्थितविषयः कश्चिच्चेतनोऽस्ति योऽत्र दृष्टान्तः स्यात् ।

❀ इन्द्रियाणां चैतन्ये प्रवृत्तिनिवृत्त्यभावप्रसङ्गः ❀

प्रवृत्तिनिवृत्त्याभावप्रसंगश्च—यस्मादोदनादौ दृष्टे तद्रसाद्यनुमानात् पुरुषः
प्रवर्तते, निवर्तते वा । तच्चानुमानं न चक्षुषो, नापि रसनादेः, सम्भवति,
रूपरसादीनामन्योन्यादृष्टत्वेन तत्सम्बन्धस्य केनचिदप्यग्रहीतत्वात् । स्वार्थ-
परार्थासम्भवाच्च—न स्वार्थं चक्षुः प्रवर्तते, स्वार्थस्य तेनाननुभूतत्वात् ।
रसादिकं च प्रवर्तमानमप्यनुभवितुं न शक्नोति । नापि रसनाद्यर्थं प्रवर्तते,
सह तदर्थेन रसनादिवरूपापरिशानात् । नापि रसनादेरेव प्रवृत्तिः, तस्य हि
देशाद्यज्ञाने क्व प्रवृत्तिः स्यात् ? तस्मादेको रूपरसादीनामिन्द्रियव्यतिरिक्तोऽ-
नुभविता स्मर्ता वास्ति, यो रूपं दृष्ट्वा रसादिकमनुमाय प्रवर्तत इति ।

❀ देहस्यात्मत्वशङ्का तन्निरासश्च ❀

देह एव तर्हि अस्तु, तथा चोक्तम्—“चैतन्यविशिष्टः कायः पुरुषः”
इति । कोऽयं कायः ? किमवयवाः ? आहोस्विदवयवोति ? यद्यवयवाः, ततस्तेषां
बहुत्वाद् भिन्नाभिप्रायेण प्रवृत्त्यादयो दोषाः पूर्वोक्ता भवेयुः । खण्डखण्डी-
कृतानां चावयवानां ज्ञानादयः स्वलिङ्गैरुपलभ्येरन्, रूपादिवत् । न हि
रूपरसादयः खण्डखण्डीकृतानामवयवानां नोपलभ्यन्त इति ।

❀ अवयवसङ्घातस्य चैतन्यनिषेधः ❀

अथ तत्सङ्घातः काय उक्तः, स किमव्यतिरिक्तः ? व्यतिरिक्तो वा ?
यद्यव्यतिरिक्तः, तदावयवा एव नामान्तरेणोक्ताः, तत्र चोक्तं दोषजातम् ।
केनचिद् धर्मेण विशिष्टा अवयवाः संघातः—इत्यत्रापि चेतनबहुत्वादिदोषा-

१. एतेन “न, विषयव्यवस्थानात्” (न्या० सू० २।१।२) इति सूत्रं समनुक्रान्तं
भवति ।
२. तथा च सूत्रम्—“तदव्यवस्थानादेवात्मसङ्घातवादप्रतिषेधः” (न्या० सू०
२।१।३) ।

निवृत्तिः । अथ व्यतिरिक्तः संघातः, स सन्निवेशरूपः ? अवयवी वा स्यात् ? उभययापि प्रतिदिनं विनाशित्वात्कालान्तरानुभूतेष्वर्थेषु स्मृतिप्रतिसन्धानाद्यनुपपत्तिः । संयोगविशेषो हि संयोगस्य निवेशसंचयसंस्थानादिशब्दैरभिधीयते, तस्य च प्रतिमुहूर्तं विनाशोऽन्यथा ह्यन्नपानोपभोगानुपभोगाभ्यां देहस्य पुष्टिदौर्बल्यादयो न स्युः । संयोगविनाशाच्चावयविनोऽपि विनाशः ।

❀ क्षणभङ्गुरस्य देहस्य सन्तानः ❀

किं च यत्प्रतिक्षणं क्षीयमाणं हेतुमाश्रित्वावतिष्ठते, तत्सदृशपरपरोत्पत्तिः सन्तानेनैवावतिष्ठते, यथा तैलमाश्रित्य प्रदीपः, तथा चाहारमाश्रित्य देहस्तिष्ठति । तस्मात् प्रतिक्षणविनाशी सन्तानेनोत्पद्यमानः प्रदीपवदुपलभ्यते, प्रत्यभिज्ञायते चेति ।

❀ अवस्थाभेदाद् देहस्यापि भेदः ❀

तथा च यत्कैश्चिदुक्तम्—“बालकौमाराद्यवस्था एव भिद्यन्ते न त्ववस्थानिति”, तन्निरस्तम्, एवं हि प्रदीपादेरपि विनाशसिद्धिर्न स्यात्, तत्राप्यवस्था एव भिद्यन्त इति पादप्रसारिकोपपत्तेः ।

सत्कार्यसिद्धिश्च प्रसज्यते—मृत्पिण्डघटकपालाद्यवस्था एव व्यक्ताव्यक्तस्थूलसूक्ष्मदृश्यादृश्याद्यवस्था एव भिद्यन्ते । तथा च प्रधानब्रह्मद्वैतादिसिद्धः—एकस्यैव हि पृथिव्युदकज्योतिरनिलाद्यवस्था एवेति । अवस्थाश्चावस्थावतोऽन्यत्वानन्यत्वाभ्यामनिर्वचनीयाः—इत्येवं पादौ प्रसार्य तिष्ठन्नद्वैतवादी सांख्यश्च कथं प्रत्याख्यातुं शक्यते ? तस्माद् भेदवादभिच्छङ्कद्भिर्विरुद्धवर्माध्यासाद् भेदोऽभ्युपगन्तव्यः । स च देहेऽस्ति, बालकौमारादिधर्माणां परिणामभेदस्य च विरुद्धत्वादिति । तदेवं देहस्याप्यनवस्थित्वान्न स्मृतिप्रतिसन्धानाद्याश्रयत्वं सम्भवति ।

❀ शरीरसन्ताने कार्यकारणभावानुपपत्तिः ❀

कार्यकारणभावादुत्तरदेहस्य पूर्वदेहानुभूतेऽर्थे स्मृत्याद्युत्पत्तिरिति चेत्, किं पुनः पूर्वदेह उत्तरदेहं प्रति समवायिकारणम् ? उतासमवायिकारणम् ? आहोस्विन्नमित्तकारणमिति ? किं चातः ? समवायिकारणत्वे, वृद्धशरीरकालेऽपि तदाश्रयत्वेन पूर्वशरीराणां सर्वेषां ग्रहणप्रसंगः, समवायिकारणस्य कार्येण विरोधाभावात् । न च समवायिकारणनिवृत्तौ कार्यस्यावस्थानं क्वचिदस्ति ।

किं च द्वयोर्वहूनां वा द्रव्याणां द्रव्यं प्रति समवायिकरणत्वं न त्वेकस्य,

१. तथा च कणादसूत्रम्—“अनेकद्रव्यवत्त्वेन द्रव्यत्वमुक्तम्” (वै० सू०

१।२।११) ।

न ह्येकद्रव्याश्रितं द्रव्यं क्वचिदुपलभ्यत इति । किं चातः ? समवायिकारणत्वं द्रव्यस्यासमवायिकरणत्वासम्भवात् । कार्यानाधारत्वे सत्यन्यतरया प्रत्यासत्त्या प्रत्यासन्नं यत्कारणं, तदसमवायिकारणमुच्यते ।

❀ असमवायिकारणप्रत्यासत्तिः ❀

प्रत्यासत्तिस्तु—कार्यकारणैकार्यसमवायिलक्षणा । यथा—अवयवरूपादीनामवयविरूपादिभिः सह कार्यकार्यसमवायिलक्षणा च लक्ष्मी, यथाऽन्तःकरणसंयोगादेर्बुद्ध्यादिभिः सहेति ।

❀ इच्छादीनां समवायिकारणत्वस्थापनम् ❀

एवं चेच्छादीनां प्रयत्नाधारभे निमित्तकारणत्वमयुक्तम्, असमवायिकारणलक्षणोपपत्तेः । अवधृतसामर्थ्यत्वाभावान्नेति चेत्, सामर्थ्यानवधारणे तर्हि कारणत्वमेव नास्ति ।

अथाऽन्तःकरणस्य यथा सर्वात्मविशेषगुणोत्पत्तौ सामर्थ्यम्, न तथेच्छादीनां, तेन तेषामसमवायिकारणत्वं नेष्टम्, मनःसंयोगस्यैव समर्थत्वादिति, न; अदृष्टाभावे मनःसंयोगस्य सामर्थ्यानवधारणात् । अदृष्टस्यापि वा असमवायिकारणत्वमस्तु ।

किञ्च गुरुत्वद्रवत्वादीनां कर्मोत्पत्तावसमवायिकारणत्वं नाऽभ्युपगन्तव्यम्, मूर्त्तरेव समर्थत्वात् । न हि मूर्त्यभावे क्वचित्क्रिया भवति, तस्या उभयोरथ समवायिकारणत्वम् । न चायं नियमोऽस्ति एकस्यैव वा समवायिकारणत्वमित्यास्तां तावदयं विचारः ।

तत्र देहोऽसमवायिकारणम्, निमित्तकारणत्वे तु न स्मरणाद्युपपत्तिः । पितृप्रपितामहाद्यनुभूतार्थेष्वपि स्मरणादिप्रसंगात् ।

❀ देहावयवसंस्कारसन्तानशङ्का ❀

स्यादेतत्—नास्माकं बौद्धानामिव निरन्वयो विनाशः, किन्त्ववयववि-

१. “असमवायिकारणत्वं च—कार्यकारणभावसम्बन्धेकार्यसमवेतकारणत्वम् । तच्च कार्यकार्यसमवायात् कारणैकार्यसमवायाद्वा । तत्राद्या लक्ष्मी, द्वितीया महतीति वैशेषिकपरिभाषा” (वै० सू० उप० १०।२।३) ।

२. एतेन “बुद्धिसुलुदुःखेच्छाद्वेषप्रयत्नधर्माधर्मभावानां निमित्तकारणत्वम्” (प्र० भा० पृ० २४६) इति वैशेषिककृतान्तः कृतान्तो भवति ।

विनाशानन्तरमवस्थितसंयोगैरवयवैरन्यद् द्रव्यान्तरमारभ्यते । तत्र यथा पूर्व-
देहाश्रितरूपादिविनाशोऽपि तत्सदृश एव रूपादयस्तदवयवरूपादिमिरारभ्यन्ते,
तथा पूर्वदेहसंस्कारानिवृत्तावपि तत्सदृश एव संस्कारस्तदवयवसंस्कारैरारभ्यन्ते,
ततः पूर्वदेहानुभूतेष्वपि अर्थपूर्त्तरदेहे स्मरणाद्युपपत्तिरिति ।

❀ तन्निरासः ❀

नैतदस्ति, रूपादीनां हि सर्वत्र कार्यद्रव्ये कारणगुणपूर्वकः प्रादुर्भावस्तेन
यावत्परमाणुषु गुणान्तरप्रादुर्भावो न भवति, तावद्योऽवयवी, तैः परमाणुभिः
पारम्पर्येणाप्यारभ्यते, तत्र तत्र तत्सदृशा एव रूपादय उत्पद्यन्ते इति युक्तम् ।
नत्वेवं परमाणुषु संस्काराः सन्ति, अननुभवितृत्वात् । अननुभवितृत्वे तु चेतन-
बहुत्वादयो दोषा उक्ताः । शरीरस्य चानुभवितृत्वे, तस्यैव संस्कारोऽस्तु, न,
तदवयवानां ततोऽन्यत्वात् ।

किंच मांसाशिनां शरीरं शशमहिषकराहादिशरीरावयवैरप्यारभ्यते ।
ततस्तदानुभवसंस्काराणामपि उत्पत्तौ तदनुभूतार्थेष्वपि स्मृत्यादिप्रसंगः
स्यात् । अथवा शशमहिषादिदेहावयवानां चर्वणाद्यभिघातादापरमाणवन्तो
विनाशः, तेन संस्कारो नाऽनुवर्त्तते इति । एवं तर्हि बालादिशरीरावयवाना-
मप्यापरमाणवन्तो विनाशः सर्वत्र संचरद्भिर्वाग्निरसादिभिः क्रियते, ततस्त-
त्संस्कारानुवृत्तिरप्युक्ता । अविनाशो वा बालादिदेहावयवानामंगुल्यादीनां तथा-
भूतानामेव सर्वदैव ग्रहणं स्यात्, पथ्यौषधादिकृतविशेषोपलब्धिश्च न स्यादिति ।
तस्माच्छरीरस्यापि प्रतिक्षणविनाशित्वात् नेच्छाद्याश्रयत्वं युक्तम् ।

किञ्च पूर्वाभ्यस्तस्मृत्यनुबन्धादित्यादिनाऽनादिरिच्छादीनामाश्रय इति
वक्ष्यामः । तत्र देह इन्द्रियाणि वा प्राणादिर्वा विषयो वेच्छादीनामाश्रयः
सम्भवति, देहवदिन्द्रियादीनामप्यनादित्वासम्भवादिति ।

❀ मनसोऽपि नेच्छाद्याश्रयत्वम् ❀

मनसस्तर्हि नित्यत्वादिच्छाद्याश्रयत्वमस्तु, न; तस्यापि करणत्वाद्वात्या-
स्यादिवत् । असिद्धिमिति चेत्, न; तत्सत्त्वग्राहकप्रमाणैरेव करणत्वसिद्धेः ।
किञ्चेच्छाद्याधारस्य विशुत्वप्रतिपादनात्, मनसस्तु युगपज्जानानुपपत्त्याऽणुत्वं
प्रसाधितम् । मनसः खलु विशुत्वेच्छाद्याधारत्वाभ्युपगमे, संशमात्रे विवाद इति ।

❀ ज्ञानस्य वासनाश्रयत्वानुपपत्तिः ❀

ज्ञानमेव वासनाभिर्वासितं मन इत्युच्यते, तदाश्रय एवेच्छाद्य इति चेत्,
न; अस्थिरत्वेन ज्ञानस्य वासनाद्याश्रयत्वानुपपत्तेः । स्थिरं हि वासकैः

वास्थ्यमानं दृष्टम् । सम्बद्धं च यथा—पुष्पादिना वस्त्रादिकम् । आश्रयत्व-
मपि स्थिरस्य सम्बद्धस्य च दृष्टम्, यथा—कुड्यादेरिति । नच शानस्य
स्थैर्यमस्ति, ज्ञानान्तरेणैच्छादिना वा विनष्टत्वात् । तस्मान्न ज्ञानं केनचिद्वा-
सितम्, नापि कस्यचिदाश्रय इति ।

❀ क्षणिकवादे वास्यवासकभावानुपपत्तिः ❀

नन्विदमसिद्धं निदर्शनं न हि क्षणिकवादिनां स्थिरं किञ्चिदस्ति । नापि
सम्बन्धः कस्यचित् । ब्रह्मादेरपि हि वासना पुष्पादिसहितात् पूर्वक्षणाद्विशिष्टो-
त्पाद एव । आश्रयभावस्तु कुड्यादेरपि । जनकत्वविशेष एवेति । न,
अत्रापि दृष्टान्ताभावात् । नह्यक्षणिकवादिनां किञ्चिदसम्बद्धं भिन्नकालं च
वास्यमानं दृष्टं, नापि भिन्नकालस्यासम्बद्धस्य च कस्यचिदाश्रयत्वं दृष्टमिति ।

❀ बीजाङ्कुरवन्निरन्वयसन्तानशङ्का ❀

बीजादिवदिति चेत्=अथ मन्यसे—यथा शालिवीजादङ्कुरस्तच्छक्तिविशिष्ट
उत्पद्यते, ततोऽपि पत्रनालादिकं तच्छक्त्यनुविधानेनोत्पद्यमानं शालिवीजमेव
जनयति, न यवादिबीजम्; अतत्पूर्वकत्वात् । तथा पूर्वबुद्धिविशेषादुत्तरोत्तरं
बुद्ध्यन्तरं पूर्वबुद्धिशक्त्यनुविधानेन सकलाहितशक्तिकलापमुत्पद्यते । यच्च
तदुत्तरबुद्धिषु पूर्वबुद्धिशक्तीनामाधानम्, सा वासनेति ।

❀ तत्खण्डनम् ❀

न; असिद्धत्वात्—न तावद् बीजादीनां निरन्वयौ विनाशोत्पादौ सिद्धौ,
नाप्युत्तरबुद्धिषु पूर्वबुद्धिशक्तीनामाधानं सिद्धम् । बीजादीनां तावत्सद्भाववय-
वानुवृत्तिरस्ति, शुक्रशोणिताद्यवयवानुवृत्तिवत् । यथा मातृरुदरे शुक्रशोणि-
ताद्यवयविनिवृत्तौ तदवयवैरवस्थितैरेव रसावयवसहितैरवयव्यन्तरमारभ्यते ।
गर्भाभिष्क्रान्तस्याप्यवयविनिवृत्तावयवानुवृत्तिर्द्रष्टव्या । तथा बीजादिनिवृत्तावपि
तदवयवैरवस्थितैरेव भूम्यवयवसहितैः पत्रनालादिकमारभ्यते । तत्र शुक्र-
शोणिताद्यवयवैः स्थिराः संबद्धाश्च रसावयवा बीजाद्यवयवैर्भूम्यवयवाश्च
भाव्यन्ते । ते तथा भावितास्तदविपरीतं कार्यमारभन्ते, तथा पूर्वबुद्धिभिः
स्थिरः संबद्धश्चात्मा भाव्यते । किमुक्तं भवति ? तत्र संस्कारविशेषः क्रियते,
स च तथा भावितस्तद्बुद्ध्यनुकारेण स्मृतिं प्रतिबंधानं च स्वात्मसमवेतं
करोतीत्येवं च सांख्योक्ता प्रक्रिया, न नैयायिकानां सिद्धा, नापि नैयायिकोक्ता
प्रक्रिया सांख्यानं सिद्धा । ततश्च पक्षद्वयेऽपि उभयप्रसिद्धो दृष्टान्तो नास्ति ।

ततः कस्यात्र सिद्धिः स्यात् ? यत्र पक्षे स्मृतिप्रतिसन्धाने चोपपद्येते, तस्य सिद्धिः । न चानात्मवादिनां स्मृतिः सम्भवति, अन्यदृष्टस्यान्येन स्मरणाऽ-सम्भवात् । अन्यथैकेन दृष्टोऽर्थः सर्वैः स्मर्येत । यथा चास्माकमन्यानुभूतोऽर्थो नान्येन स्मर्येत इत्यत्रोभयप्रसिद्धोऽस्ति दृष्टान्तः—सन्तानान्तरम्, न तथा भवतः किञ्चिदुभयप्रसिद्धमुदाहरणमस्ति । स एवानुभवः स्मर्ता न दृष्ट इत्यस्ति दृष्टान्त इति चेत्, मा भूदनुभवः स्मर्ता । अनुभविता हि स्मर्तव्यते, न चानुभव एवानुभविता, तयोः क्रियाकर्तृरूपयोरेकत्वायोगात् । न हि च्छेद एवच्छेत्तेति युक्तम् । यश्चानुभविता स यदि तथैव स्मर्ता न भवति, मा भूत् कालान्तरेण भविष्यतीति कोऽत्र विरोधः ? ततोऽन्यस्य च कालान्तरेणापि स्मर्तृत्वे सन्तानान्तराणामपि स्मर्तृत्वप्रसङ्ग इत्युक्तम् ।

कार्यकारणभावादप्रसङ्ग इति चेत्—अथ मनुषे—स्यादयं प्रसङ्गो यद्यविशेषेणान्यदृष्टमन्यः स्मरतीत्युच्यते, किन्तु कार्यकारणभावादन्यत्वेपि स्मृतिरिति । भिन्नसन्तानबुद्धीनां तु कार्यकारणभावो नास्ति, तेन सन्तानान्तराणां स्मृतिर्न भवति । न पुनरेकसान्तानिकीनां बुद्धीनां कार्यकारणभावो नास्ति, येन पूर्वबुद्धयनुभूतेऽर्थे तदुत्तरबुद्धीनां स्मृतिर्न स्यादिति ।

न, नानात्वस्यावञ्चनात् । नानात्वं हि स्मृत्यसम्भवे साधनमुक्तम्, तच्च कार्यकारणाभिधानेऽपि न वञ्चितम् । न हि कार्यकारणभावाभिधानेन तस्याऽ-सिद्धत्वादीनामन्यतमो दोषः प्रतिपाद्यते, नापि स्वपक्षसिद्धिरनेन क्रियते । न हि कार्यकारणभावात् स्मृतिरिति—अत्रोभयप्रसिद्धोऽस्ति दृष्टान्तः ।

कर्पासैरक्ततावदिति चेत्, अथापि स्यात्—

“यस्मिन्नेव हि सन्ताने अहिता कर्मवासना ।

फलं तत्रैव बध्नाति कर्पासे रक्तता यथा ॥” इति,

न; ^१साधनदूषणासम्भवात्—अन्वयाद्यभावात् साधनम् । न हि कार्य-कारणाभावात् स्मृतिः कर्पासे रक्ततावदित्यन्वयः संभवति । नापि यत्र न स्मृतिः, तत्र न कार्यकारणभाव इति व्यतिरेकोऽस्ति । असिद्धत्वाद्यनुद्भावनात् दूषणम् । न हि पूर्वबुद्धयनुभूतेऽर्थे उत्तरबुद्धीनां स्मृतिर्न सम्भवतीति, ततोऽन्यत्वात् सन्तानान्तरबुद्धिवदित्यस्य हेतोः कर्पासे रक्ततावदित्यनेन कश्चिद्दोषः प्रतिपाद्यते ।

१. अत्रत्यं ज्ञानश्री प्रोक्तं (ज्ञान० नि० पृ० ७२) दूषणजातम् अपराकदेवेन (न्या० मु० परि० ३ पृ० ६७) सम्यक् समाहितम् ।

❀ स्मृत्यनुभवयोरेकाधाराभावशङ्का ❀

परिशेषासिद्धत्वप्रतिपादनादिति चेत् = स्यादेतत्—न खलु प्रत्यक्षेणानुभवस्मृत्योः क्वचिदेकाधारत्वं दृष्टम्, येन तयोरात्माश्रितत्वं प्रतिपद्येमहि । परिशेषासिद्धः । कार्यकारणभावेन स्मरणोऽप्यविरोधात् । अथान्यत्वे स्मरणं न दृष्टम्, नन्वेकत्वेऽपि न दृष्टमिति समानम् । किञ्चान्यस्मिन् रक्तेऽन्यद्रक्तं न दृश्यत इति । कर्पासबीजे रक्ते तत्सन्तानभाविनोऽपि कर्पासस्य रक्तता मा भूत्, तत्राप्यात्माश्रिता रक्ततेत्यभ्युपगन्तव्यम्, तुल्यन्यायत्वात् ।

किञ्च त्वत्पक्षेऽपि “कर्मानवस्थायिग्रहणात्” (न्या० सू० ३।२।४२) इत्यनेन सूत्रेण बुद्धीनामाशुतरविनाशित्वं प्रतिपादितम् । ततश्च येनानुभवेनानुभूतोऽर्थः, स नष्टः । कालान्तरे स्मृतिः कुतः स्यात् ? संस्कारादिति चेत्, न; तस्यानुभवादर्थान्तरत्वात् । तदर्थान्तरस्य च तदर्थस्मृतिहेतुत्वे ह्यतिप्रसङ्ग स्यात् । अथार्थान्तरत्वाऽविशेषेऽपि यः संस्कारो येनानुभवेन जनितः, स एव तदर्थस्मृतिं जनयतीति नातिप्रसङ्गः, यद्येवम्; त्वयापि कार्यकारणभाव एव नियामकोऽभ्युपगन्तव्यः, ततः स एव नियामकोऽस्तु, किं तत्रान्तर्गडुनात्मना कल्पितेन ?

❀ तन्निरासः ❀

अत्रोच्यते—यत्तावदुक्तम्—प्रत्यक्षेणानुभवस्मृत्योः क्वचिदेकाधारत्वं न दृष्टमिति, तन्न; दृष्टत्वात् । तथा हि—पूर्वं यमर्थमनुभूतवानहम्, तमेतर्हि स्मरामीति । योऽहमनुभविता, सोऽहं स्मर्तेत्यनुभवस्मरणयोरभिन्नात्माधारत्वं लिङ्गलिङ्गसम्बन्धस्मृत्यनपेक्षमातोपदेशानपेक्षं च निश्चिनोति । न चेयं भ्रान्तिः, विस्वादाभावात् । सुखादेरपि प्रत्यक्षत्वमपह्नुवानोऽनेनैव न्यायेन प्रतिबोधयितव्यः । तथाप्यनुभवानेच्छाद्वेषादीनामप्येककारणत्वं प्रत्यक्षतो गृह्यते—यमहमस्म्राक्षम्, तमेतर्हि पश्यामीति तं दृष्ट्वाऽहमेवेच्छामि वा द्वेषमि वा । तमिच्छिन् द्विषन् वा प्रयते, प्रयतमानोऽहं तमर्थं प्राप्य सुखी दुःखी वा संवृत्तोऽस्मीति । तदेवमहमित्येतस्मिन् विज्ञाने योऽर्थश्चकास्ति, तदधिकरणाः स्मृत्यनुभवानेच्छादयः प्रत्यक्षतः प्रतिभान्तीत्यतः प्रत्यक्षेणाप्यात्मा गृह्यते । न ह्यहमिति शानं सन्दिग्धं भ्रान्तं वा, नापि लैङ्गिकं शाब्दं वा ।

❀ नापि शरीरालम्बनाऽहमप्रतीतिः ❀

नापि शरीरालम्बनम्, तदालम्बनत्वे हि बाल्यावस्थायां मूर्खोऽहं सुखी

दुःखी वाऽऽसम्, इदानीं तु विद्वान् निरुजो रोगी वाभूत् इत्यवगमो न स्यात्, बाल्यादिशरीराणां भिन्नत्वात् । न हि योऽहं गौरः, सोऽहं कृष्ण इति ।

नन्वस्ति—पीनोऽहं गौरोऽहमित्येवमादिप्रत्ययः, स कथमात्मालम्बनः स्यात्, तस्य पीनत्वादिधर्मासम्भवात् ? तत्किमिदानीमाख्यः सन्तीति ग्रहमादीप्यते । न हि नीलः स्फटिक इत्येवमादि ज्ञानं यथार्थं न सम्भवतीत्येतावता शुक्लः स्फटिक इत्यपि मा भूत् । पीनोऽहमित्याद्यपि ज्ञानं शरीरोपाधिकमात्मालम्बनमेव । तत्र यदि भेदं तिरस्कुर्वदुपजा तदा तद् भ्रान्तमेव नीलः स्फटिक इत्यादिकज्ञानवत् । अथ पीनोऽहं पीनशरीरवानहमित्येवं प्रत्येति, ततः सत्यमेवेति ।

❀ शरीरादिषु भेदप्रतीतिः ❀

अस्ति च भेदेनापि प्रतिपत्तिः—स्थूलं कृशं वा मम शरीरमिति, गौरं कृष्णं वा मदीयं शरीरमिति । तथा—ममात्रेच्छा द्वेषो वेति, अस्ति मे प्रयत्नः, सुखं ममोत्पन्नं दुःखं वेति, गुरुप्रसादान्मया विशिष्टं ज्ञानं प्राप्तमित्येवमिच्छादयोऽपि भेदेनैव प्रतीयन्ते । तथा—मदीयं चक्षुरित्येवमादि ज्ञानमात्मेन्द्रियभेदग्राहकं द्रष्टव्यम् ।

❀ मदीय आत्मेत्यात्मभेदनिर्देशस्य सामञ्जस्यम् ❀

ननु मदीय आत्मेत्येषापि प्रतिपत्तिरस्ति, यद्येवं प्रतिपन्न आत्मा, प्रतिपन्ने च विवादो न युक्तः, स्ववचनविरोधात् । अनिष्टापादनार्थत्वादिति चेत्—स्यादेतत्—मम शरीरं ममेन्द्रियं ममेच्छादय इत्यत्र शरीरादिव्यतिरिक्तमालम्बनमहमिति ज्ञानस्याभ्युपगच्छतो ममात्मेत्यत्रात्मव्यतिरिक्तमालम्बनं प्रसज्यत इति ? न; अप्रतिभासनात् । न हि ममायमात्मेति शरीरच्छादिवत् प्रत्यक्षतः प्रतिभाति, नापीन्द्रियवदनुमानेन मत्प्रत्ययविषयादन्य आत्मा प्रतिभाति, किंत्वहमित्यात्मानं प्रत्यक्षयतः प्रतिपद्यात्मान्तरव्यवच्छेदेन परप्रतीत्यर्थमात्मेति निर्दिशति—ममात्माऽहमेवेत्यर्थः । यदा पुनः शरीरमिन्द्रियं वाऽऽमशब्देन निर्देष्टुमिच्छति, तदा ममात्मेति भेदाभिधानमेवेदम्, शरीरादेरप्यात्मोपकारकत्वेन भृत्यवदात्मत्वेनोपचारात् ।

❀ आत्मभेदप्रतीतभ्रान्तत्वेऽपि शरीरभेदप्रतीतेरभ्रान्तत्वम् ❀

किंच मत्प्रत्ययविषयाद्भेदेनात्मज्ञानं यदि बाध्यमानत्वाद्भ्रान्तं भवति, शरीरादिभेदज्ञानं तु कस्माद् भ्रान्तम् ? न ह्येकत्र केशादिज्ञानस्य भ्रान्तत्वे सर्वत्र

एतेन पूर्वबुद्धयनुभूतेऽर्थे उत्तरबुद्धेः कार्यकारणभावात् स्मरणमपास्तम्
अन्यत्वावञ्चनात् (विशेषात्) इति ।

भ्रान्तत्वं युक्तम्, भ्रान्ताभ्रान्तविशेषणाभावप्रसंगात् । तस्माद्यथातीतानागत-
वर्तमानानां शरीरभेदानां ममेत्येकाधिष्ठातृत्वेन प्रतिसन्धीयमानत्वान्मत्प्रत्यया-
लम्बनादर्थान्तरत्वम्, तथेच्छाद्वेषप्रयत्नसुखदुःखभेदज्ञानभेदानां त्रैकालिकानां
ममेत्येकसम्बन्धित्वेन प्रतिसन्धानात्तदेकस्मादर्थान्तरत्वं तदेककर्तृकत्वं चेति ।

किं चाभिन्नसम्बन्धिन इच्छादिभेदाः, ममेत्येकप्रतिसन्धानविषयत्वाद्,
एकनर्तकीप्रतिसन्धानविषय इव प्रेक्षकाः—इत्यनुमानेनाप्येकाधारत्वं स्मृत्य-
नुभवेच्छादिभेदानां निश्चितम् । तस्माद्यदुक्तम्—“नानुभवस्मृतयोः क्वचिदेका-
धारत्वं दृष्टम्” इत्येतदयुक्तम् ।

❀ परिशेषासिद्धिनिरासः ❀

यदप्युक्तम्—“परिशेषश्चासिद्धः कार्यकारणभावेन स्मरणोऽप्यविरोधादिति”
तदप्ययुक्तम् ; शिष्याचार्यादिबुद्धीनां कारणभावेऽपि स्मृत्यादिदर्शनात् ।
एकसन्तानत्वे सतीति चेत् ; कार्यकारणभावं मुक्त्वा कोऽन्यः संतानः
तदभ्युपगमे वाऽऽत्मैव नामान्तरेणाभ्युपगतः स्यात् ।

❀ सन्तानस्य लोकप्रसिद्धोऽर्थः ❀

उपादानकारणकृतः कार्यकारणभाव एव सन्तान इति चेत्, न; सम्बन्ध-
विशेषाभावकारणत्वमात्राऽविशेषादुपादानेतरविभागानुपपत्तेः । यथास्माकं
जनकत्वाविशेषेऽपि समवाय्यसमवायिनिमित्तकारणविभागः सम्बन्धविशेषात्,
न तथा तत्र कारणानाद्युपादानेतरविभागे निमित्तं पश्यामः । सन्तानजनकं
यत्तदुपादानकारणमिति चेत्, न; इतरेतराश्रयत्वप्रसंगात्—सन्तानजनकत्वे-
नोपादानकारणत्वम्, उपादानकारणजन्यत्वेन च तत्सन्तानत्वमिति । लोके
तु समानजातीयानां कार्यकारणभावे सन्तानव्यवहारस्तद्यथा—ब्राह्मणसन्तानः
शूद्रसन्तान इति । तत्प्रसिद्ध्या चास्माभिरपि शब्दप्रदीपादिषु सन्तान-
व्यवहारः क्रियते ।

❀ तस्य सौगताभ्युपगमे दोषः ❀

तवापि यद्येवमभिप्रेतः सन्तानः, ततः कथं न शिष्याचार्यबुद्धीनामेक-
सन्तानत्वम् ? न ह्यासां समानजातीयत्वं, कार्यकारणभावो वा नास्ति ।
ततः शिष्यस्य यथा चिरव्यवहिता अपि बुद्ध्यः पारम्पर्येण कारणमिति

कर्पासे रक्ततावत्स्यादिति चेत्, न; साधनदूषणसम्भवात्--

तदनुभूतेऽप्यर्थे स्मृतिर्भवति, तथोपाध्यायबुद्धयोऽव्याजन्मप्रभृत्युत्पन्नाः पारम्पर्येण कारणमिति । तदनुभूतेऽप्यर्थे स्मृतिर्भवेत् ।

किं च धूमशब्दादीनामुपादानकारणं विनैवोत्पत्तिः स्यात् । न हि तेषामप्यनादिप्रवन्धेन समानजातीयं कारणमस्तीति शक्यते वक्तुम् । तथा च ज्ञानस्यापि गर्भादावनुपादानैवोत्पत्तिः स्यादिति परलोकाभावः ।

अथ धूमशब्दानां विजातीयमप्युपादानमिष्यते, एवं तर्हि ज्ञानस्यापि गर्भशरीरमेवास्तु न जन्मान्तरज्ञानं कल्पनीयम् । यथादर्शनं ह्युपादानमिष्टमन्यथा धूमशब्दादीनामप्यनादिसन्तानः कल्पनीयः स्यात् ।

❀ अविशेषाद्विशेषानुत्पत्तिशङ्का तत्समाधानं च ❀

ननु शरीरस्योपादानत्वे तस्याविशेषादनेकविकल्पशानोत्पत्तिर्न स्यात्, न हि धूमशब्दादीनां तदुपादानादविशिष्टात् विशेषः सम्भवतीति, न; वीणाद्युपादानाविशेषेपि शब्दवैलक्षण्योपलब्धेः । प्रयत्नादिवैलक्ष्यादात्र वैलक्षण्यमिति चेत्, एवं तर्हि प्रतिक्षणं रसघात्वादिपरिणामवैलक्ष्याज्ज्ञानवैलक्षण्यं भविष्यति । न च शरीरान्तवर्तिनोऽवयवाः पित्तवातादयः प्रत्यक्षाः, यतस्तेषां विशेषाविशेषो प्रत्यक्षो स्याताम्; तयोः कार्यैकसमधिगम्यत्वात् ।

❀ मृत्युहेत्वपगमे पुनरुज्जीवनशङ्का तन्निरासश्च ❀

एतेन यदुक्तम्—‘यादृशाद् वातादिवैषम्यान्मरणं, तन्नितृप्तौ पुनरुज्जीवनप्रसंग इति’, तदप्यपास्तम्; मरणहेतोरप्यन्तर्वर्तित्वेन कार्यैकसमधिगम्यत्वान्न तन्नितृचिरप्यप्रत्यक्षा । बाह्यस्यापि हि पदार्थस्य मरणशक्त्यशक्ती न प्रत्यक्षे; मन्त्रादिनापहतशक्तिषु विषद्रव्येषु संक्रामितविषशक्तिषु च दध्यादिष्वप्रतिभासनात् ।

एतेन यदुक्तम्—‘तथाभूतादेव व्याधिविशेषात् कश्चिन्म्रियते, कश्चिन्नेत्यतो न वातादिवैषम्यमपि मरणस्य हेतुरिति’, तदपि निरस्तम्; तथाभूतत्वस्य निश्चेतुमशक्यत्वात् ।

न च कर्मनिमित्तं मरणमपि त्वत्पक्षे सम्भवति, कर्मणोऽनवस्थितत्वेन हेतुत्वासम्भवात् । विनष्टस्यापि हेतुत्वे, मोक्षाभावप्रसंगात् । शक्त्युत्पादपरम्परया नियतकालफलहेतुत्वम्^१; कर्पासे रक्ततावदिति चेत्, न; दृष्टान्त-

१. हेतुत्वम् । कर्मण इति शेषः ।

अन्वयाभावात्न साधनम्, असिद्धत्वाद्यनुद्भावनाच्च न दूषणम् ।

न च कार्पासेऽपि निरन्वयविनाशोत्पाद् रक्ततोत्पद्यते कार्पासान्तरवत् ।

स्याप्यसिद्धत्वात् । न हि कर्पासेपि निरन्वयविनाशोत्पादे रक्तता सम्भवति । किं तर्हि ? बीजाद्यवयवान्वये सतीति । अपि चैवं भूतचैतन्यवादिनोऽपि शक्नुवन्ति वक्तुम्—मातापित्रोरन्वये केनचित्कृतं कर्म शुक्रशोणितादि-शक्युत्पादपरम्परया कियति पुरुषे कदाचित् फलति कर्म, विपाककालस्त्व-नियतः त्वयापीष्टः । अकृताभ्यागमादिदोषोऽप्युभयोः सम इति ।

❀ कार्यकारणभावादपि न स्मृतिनियमः ❀

यदि च कार्यकारणभावात्स्मृत्यादिनियमः, तदा बीजाङ्कुरपत्रनालादिवद-वस्थानियमेनैव कालनियमेन च भवेत्, तथाहि—बीजाद् भूम्युदकादिसम्बन्धा-न्नियतेनैव कालेनाङ्कुर एव भवति, न पर्णनालादीनामन्यतमम् । अङ्कुरात्पत्रमेव भवति, न नालाद्यन्यतमं बीजं वा । पत्रान्नालमेव भवति । यथाऽदृष्टकाल-नियमेन तत्त्वनन्तरमेव द्वित्रादिमासव्यवधानेन वा । न चैवं स्मृत्यनुभवा-दीनामवस्थानियमः, कालनियमो वास्ति, तस्मान्न कार्यकारणभावात् स्मृत्यादिनियम इति ।

किं च सर्वकर्मवासनानामेकज्ञाने तादात्म्येनावस्थानादेकविपाककाले सर्व-विपाकप्रसंगः, तादात्म्यविरोधो वा बीजवदिति चेत्, स्यादेतत्—यथाङ्कुर-नालाद्यनेकवासनात्मकस्यापि बीजस्य न युगपत् सर्वजनकत्वम्, तथा ज्ञानमप्य-नेकसंस्कारात्मकं न यौगपद्येन स्मृतिसुखादीनि च जनयतीति, न; अन्म्युप-गमात् । न मया बीजस्य नालादिजनिका अपि शक्तयः इष्यन्ते, किन्तु विशिष्टं बीजं विशिष्टाङ्कुरोत्पत्तावेव शक्नुम्, विशिष्टोऽङ्कुरस्तु विशिष्टपर्णो-त्पत्तावेवेति । युगपद्विचित्रशक्तियुक्तं ज्ञानं न च युगपद्विचित्रं कार्यं जनयती-त्यतियुक्तिम् ।

❀ ज्ञानशक्तिक्रमादपि न स्मृतिक्रमः ❀

अथ क्रमेषोत्पद्यमानानां ज्ञानानां क्रमेणैव शक्तियोगः, ततः क्रमेश्च स्मृत्याद्युत्पत्तिरपि । क्रमेषापि शक्तिर्भवन्ती किमनन्तरक्षणादेव भवति ? उत व्यवहितक्षणादपीति ? यद्यनन्तरक्षणादेव भवति, ततः परलोकवादस्य इत्थो जलाङ्गलिः स्यात्—अर्द्धमुहूर्तान्तरितानुभवादेरपि स्मृत्यादिजनननिमित्त-वासनाघायकत्वं नास्ति, कुतो जन्मान्तरकृतस्य कर्मादेः ? त्वन्मते हि न सुख-

दुःखमरणादिजननशक्तिव्यतिरेकेण पुण्यापुण्यसंस्कारादिशब्दानामन्योऽर्थोऽस्ति । शक्तिश्चानन्तरत्वादेवेष्टा ।

अथ व्यवहितादपि क्षणात् शक्तिर्भवतीति, न; कालव्यवहितस्याकारणत्वात् । पारम्पर्येण तु सर्वेषामप्यनुभवकर्मणां कारणत्वादेकस्यापि सर्वशक्त्युत्पादप्रसंगः, तत्कार्ययौगपद्यप्रसंग इति । तदेव दूषणम् ।

❀ व्यवहितस्यापि कारणत्वाशङ्का ❀

ननु च कालव्यवहितमपि साक्षात्कारणं दृष्टम्, यदाह—

“गाढमुत्तस्य विज्ञानं प्रबोधे पूर्ववेदनात् ।

जायते व्यवधानेऽपि कालेनेति विनिश्चितम् ॥” (प्र० वा० अ० ४३६)

न हि पूर्वाभ्यासमन्तरेण स्मृत्यादिपाठवं सम्भवति । तेन स्मृतिरागद्वेषादिपाठवोपलम्भात् तदभ्यासस्य व्यवहितस्यापि कारणत्वम् ।

व्यवहितस्याविद्यमानत्वात् कथं कारणत्वमिति चेत्, अविद्यमानत्वमनन्तरस्यापि तुल्यं स्वकाले तु व्यवहितस्यापि विद्यमानत्वम् । कार्योत्पादकाले यदस्ति, तदेव कारणमिति चेत्, कोऽयमुत्पत्तिकालः ? किं कार्यकाल एव ? अथ ततः प्रागिति ? कार्यकालत्वे द्वयोरैककालत्वात्, कार्यकारणविवेकानुपपत्तिः । अर्थकार्यात्प्राक्, तदा कार्याभावे कथं तदुत्पादः ? न ह्यसति धर्मिणि धर्मः । किं च तदुत्पादस्यापि तत्कारणत्वप्रसंगात्, तत्प्राक्कालभावित्वाविशेषात् ।

एतेनोत्पद्यमानतापि प्रत्युक्ता, पर्यायत्वाच्चोत्पादोत्पत्युत्पद्यमानतादिशब्दानाम्; तस्मान्न कार्यकाले कारणम्, न कारणकाले कार्यमतो न परस्परतः सम्बन्धोऽपि । पारतन्त्र्यं हि सम्बन्धः, सिद्धस्य च किं पारतन्त्र्यम् ? असिद्धस्यापि स्वयमसतः किं पारतन्त्र्यमिति ? तस्मात्तद्भावभावित्वमात्रे कार्यकारणभावव्यवहारः । तद्भावभावित्वं वाऽन्वयव्यतिरेकत्वमेव । न च कालव्यवधानेऽप्यस्तीति चिरनिवृत्तमपि कारणमिति ।

❀ तन्निरासः ❀

तदेतदयुक्तम्, निवृत्तस्यासत्त्वादसतश्च जनकत्वे शशविषाणादेरपि जनकत्वं स्यादसत्त्वाविशेषात् ।

अथ विनष्टं प्रागासीत्तेन तजनकम्, यदा तदस्ति तदा न जनयति यदा नास्ति तदा जनयतीति साध्वी व्यवस्थितिः । तदिदमायातम्—जीवन्नशक्तोऽहं मृतस्ते पुत्रं जनयिष्यामीति ।

किं च निवृत्तस्यापि कारणत्वे, कार्योत्पादानुपरमप्रसंगः । कारणव्यावृत्तौ हि कार्योत्पत्त्युपरमः—इति प्रमाणसिद्धमेतदग्निधूमाद्यनेकोदाहरणात्, यदा तु व्यावृत्तादपि कार्योत्पत्तिः, तदा सातत्येन तत्कार्योत्पादप्रसंगः, तद्धेतोस्तजनन-शक्तिव्याघाताभावात्, नहि व्यावृत्तस्य पुनर्व्यावृत्तिरस्ति । न च तदवस्थे हेतौ कार्यानुत्पादः, ^१तदाप्यनुत्पादप्रसंगात् । तत्सहकारिव्यावृत्तौ तत्कार्योत्पत्त्युपरम इति चेत्, न; सहकारिणोऽपि व्यावृत्तस्यैव हेतुत्वानुल्यन्यायत्वात् व्यावृत्तस्य च पुनर्व्यावृत्तिर्नास्तीत्युक्तम् । यदि च सहकारिव्यावृत्तावेव कार्यव्यावृत्तिः, तदा व्यावृत्तौ च कार्योत्पत्तिः, ततस्तस्यैव हेतुत्वम्, न नष्टस्य; तत्र हेतुधर्मानुवृत्तेः । नित्यहेतुवादिबन्ममापि परिहार इति चेत्, न; अव्यतिरिक्तशक्त्यभ्युपगमविरोधान्निवृत्तस्य सहकारिप्रतिक्षेपे चासम्बद्धत्वप्रसंगादिति ।

❀ अनागतस्यापि कारणत्वनिरासः ❀

^२एतेनानागतस्यापि कारणत्वं प्रतिक्षिप्तम् । किं चानागतस्य कारणत्वे, कारणनिष्पत्त्यर्थं कार्यमुपादत्ते—इति स्यादेतच्च विरुद्धम् । ननु कारणत्वमपि तस्यास्त्येव, न हि प्राग्भाविनः कारणत्वं निषिध्यते, किं तर्हि ? भाव्यव्यभिचारापेक्षया तस्य कार्यत्वमप्यस्तीति भ्रमयते ।

यच्च कारणत्वे सत्युपादानं, तत्कार्यत्वे भविष्यति; को ह्युपादाने विशेषः ? अव्यभिचारमात्रेणोपादानमियता किन्त पर्याप्तमिति ? तदेतदप्युक्तम्; परस्परं कार्यकारणभावः प्रागेव निरस्तः । कारणानुमानं च समर्थितं, ततः परलोकानुमानं भविष्यति । न तदुपरोधेन समस्तमर्यादामतिक्रम्य कारणेपि कार्यत्वमभ्युपगन्तव्यम् ।

❀ भूतस्यैव कारणत्वम् ❀

सर्वलोकशास्त्रेषु हि यन्निष्पत्त्यर्थं यदुपादीयते, तत्तस्य कारणम्—इति प्रसिद्धम्, न चैतद्रूपं भाविनोऽस्ति, तस्माद् ^३भूतमेव कारणं भावीति ।

❀ भूतमात्रस्य कारणत्वप्रसङ्गनम् ❀

नन्वेवं तर्हि सर्वस्य भूतस्य कारणत्वप्रसङ्गः । अव्यभिचारविषयत्वे ^४तदेष कारणत्वम् । अथाव्यभिचारविषयत्वे पूर्वभावः ? तदपि यत्किञ्चित्, तथा हि—

१. तदापि = कारणकालेऽपि ।

२. एतेन = अतीतस्य कारणत्वनिरासेनेत्यर्थः ।

३. भूतमेव = निःशक्यमेव ।

४. तदेव = अव्यभिचारविषयत्वमेव ।

“तदभावमावितामात्राद्यदि कारणकार्यता ।

को विरोध, स्तदा पूर्वपरभावः किमर्थकः ।” (प्र० वा० अ० २।४४०)

❀ तन्निरासः ❀

तदयुक्तम् ; अकृतकत्वनित्यत्वादीनामपि कार्यकारणत्वप्रसंगात् । अर्थान्तरत्वाभावान्नेति चेत्, तदयुक्तम् ;

यतस्तद्भावमावितामात्राद्यदि कारणकार्यता ।

तदाऽनर्थान्तरत्वेपि तद्भावे का विरोधिता ॥

न हि यहच्छातः संज्ञाकरणे क्वचिद्विरोधोऽस्ति, येनार्थान्तर एव व्यापके कारणासंज्ञा क्रियते, नाऽनर्थान्तरे । जनकत्वं च न यथा स्वात्मनः सम्भवति, तथाऽतीतानागतयोरपि जनकत्वं न सम्भवतीत्युक्तम् ।

यच्चोक्तम्—न कार्यकाले कारणं, न कारणकाले कार्यमित्यतो न तयोः सम्बन्धोऽपीति, तन्न; क्षणिकत्वानभ्युपगमात् ।

यदप्युक्तम्—पारतन्त्र्यं हि सम्बन्धस्तच्च सिद्धस्यासिद्धस्य वा नोपपद्यते इति । तदप्ययुक्तम् ; हेत्वनायत्तत्वे हि कार्यस्य निर्हेतुकत्वाभित्यं सत्त्वमसत्त्वं वा स्यादन्यानपेक्षत्वात् । हेत्वपेक्षित्वे वा कथं न पारतन्त्र्यम् ?

❀ सिद्धासिद्धयोरुभयोः पारतन्त्र्यम् ❀

तस्मात्सिद्धस्यासिद्धस्य वाऽवस्थाद्वयेऽपि पारतन्त्र्यम् । तथाहि—यद्यसिद्धं परतंत्रं न स्यात्, ततोऽसिद्धमेव सदा तिष्ठेत्, स्वयं वा सिद्धयान्नियतदेशकालादियोगं नापेक्षेत्, तस्मात्स्वभावतोऽसिद्धमेव हेतुभिर्बलात्साध्यत इति परतंत्रम् । अत एवासत्कार्यमुच्यते । खपुष्पाद्यपि हेतुभिः किं न साध्यत, इति चेत्, एतदुत्तरत्र विचारयिष्यामः ।

सिद्धस्यापि पारतन्त्र्यम्, समवायिकारणेष्ववस्थानात् । इष्टं च लोकेपि—सिद्धस्य भृत्यपुत्रादेः पारतन्त्र्यम् । स्वातन्त्र्यं चेत्सिद्धं कदाचिदपि न विनश्येत्, तस्मादस्ति सम्बन्धो यदि नाम क्षणिकवादिना सम्भवति ।

❀ अक्षणिकवादे एव कार्यकारणभावाञ्जस्यम् ❀

नन्वक्षणिकवादिनामपि सामग्र्यवस्थं जनकम्, तच्च कार्यकाले नास्ति तत्कथं जन्यजनकसम्बन्ध इति ? न; नियमानभ्युपगमात् । नार्थं नियमः—समानकालयोरेव सम्बन्ध इति, किन्तु यथादर्शनमभ्युपगम्यते । जन्यजनक-

सम्बन्धस्त्वेवमेव दृश्यते यत् कारणसामग्र्यनन्तरं कार्यमिति । क्षणिकवादिनां त्वस्यैव ग्रहणं न सम्भवतीति वक्ष्यामः । तेन तन्मते सम्बन्धासम्भव उच्यते ।

न चानन्तरभाविवत्कालव्यवधानेऽपि जन्यजनकभावः कश्चिदञ्जसा प्रतीयते । तन्न; नष्टानुत्पन्नयोरञ्जसा कारणत्वम् । यदा खलु सामग्र्यवस्थं कारणं भवति, तदैवाञ्जसा कार्यकारणसम्बन्धस्तेन विद्यमानस्यैव जनकत्वमसत्कार्यत्वं च प्रमाणसिद्धं न विरुध्यते । कार्यसत्त्वकाले तु जनकत्वकल्पने किं स्याद् ? अविद्यमानेन विद्यमानं जन्यत इति स्यात्—एतच्च लोकशास्त्रयोर्विरुद्धम् । तस्मान्न नष्टस्यानुभवादेः स्मरणादिजनकत्वम् । न च पूर्वाभ्यासमन्तरेण स्मृत्यादेरुत्पत्तिः सम्भवति, तस्मात् पूर्वाभ्यासादुत्पन्नः संस्कारः कश्चिद्विनश्यन्नेवावस्थितः सहकारिविशेषप्राप्तौ स्मृत्यनुसन्धानरागद्वेषादिकं जनयति । तन्नितृत्तौ चान्यनिमित्तसद्भावेऽपि स्मृत्यादिकं नोत्पद्येत इति युक्तम् ।

* अनात्मवादिनां संस्कारानुपपत्तिः *

अनात्मवादिनां तु पूर्वाभ्यासस्य सह संस्कारेण निवृत्तत्वात् कुतः स्मृत्यादिकं स्यात् ? सन्तानेनावस्थितौ च ज्ञानसन्तानोच्छेदाद् यदि तस्योच्छेदः, तादात्म्यविरोधो वा । निरंशस्यांशोच्छेदाभावात् ।

एतेन कर्मजस्यापि संस्कारस्यानात्मवादिनां जन्मान्तरफलहेतुत्वं प्रत्युक्तम् । तस्यापि ज्ञानादव्यतिरेके ज्ञानाकारवन्नोपभोगादपि निवृत्तिर्नाऽपि कुतश्चिद्वेतोः । संस्कारविविक्तस्य ज्ञानस्योत्पत्तौ संस्कारनिवृत्तिव्यवहारः संस्कारस्य ज्ञानोत्पादनत्वात्तदुत्तरं च ज्ञानं यद्युपादानाकारं ततः संस्काराकारमेव भवेन्नो चेत् तदा ज्ञानाकारमपि न भवेन्निरंशस्यांशोनाकारार्पणाऽसम्भवात् ।

* घृतद्रवादिवन्न ज्ञानस्य संस्काराकारितशङ्का *

घृतादिवदिति चेत्, अथ मन्यसे—यथाग्निसम्बन्धाद् घृतजतुसुवर्णादिकं द्रुतं भवति, शैत्यसम्बन्धात् पुनः कठिनमिति न सुवर्णाद्याकारवत्सर्वदा द्रुताद्याकारानुवृत्तिः, तथा ज्ञानाकारानुवृत्तावपि न सर्वदा संस्कारानुवृत्तिरिति ।

* तन्निरासः *

न; अनभ्युपगमात्—न मया काठिन्यद्रवत्वाद्रेस्तादात्म्यमिष्यते येन दृष्टान्तसिद्धिः स्यात् । धर्माधर्मिणोर्धर्मान्तरभावः प्रसाधितः, तेन धर्मनिवृत्तावपि धर्मिणोऽनुवृत्तिर्शुक्ला, तादात्म्ये त्वनुवृत्त्यननुवृत्ती दुर्घटे एवेति ।

❀ ज्ञानभिन्नस्य संस्कारस्याश्रितत्वानाश्रितत्वानुपपत्तिः ❀

अथ ज्ञानादर्थान्तरं संस्कारः, स किमाश्रितः ? अनाश्रितो वा ! यद्यनाश्रितः, तदान्यत्रापि स्वकार्यारम्भकः स्यात्, वृक्षफलादिवत्—यथा वृक्षात् पतितानि फलादीनि पृथगेव सन्तानान्तराणि कुर्वन्ति, तथा संस्कारा अपि ज्ञानसन्तानं परित्यज्य स्वं स्वं सन्तानं कुर्युः, सन्तानान्तरोद्भूतैर्वा सह कार्यजनकाः, स्फुरन् दुहितर इवान्यपुत्रैः सहेति ।

अथाश्रितः संस्कारः, तदाश्रयाश्रयिसम्बन्धो वाच्यः—संयोगः, समवायो वा न त्वयेष्यते । तादात्म्यसम्बन्धे त्वाश्रयाश्रयिभावानुपपत्तिः, न हि स्वात्मापेक्षयाश्रयाश्रयिभावः क्वचिद् दृष्टः । प्रतिषिद्धश्च पूर्वं तादात्म्यसम्बन्धः । कार्यकारणभाव एवाश्रयाश्रयिभाव इति चेत्, न; कार्यकारणभावेपि वृक्ष-फलादिवत् पृथग् गमनप्रसंगात् ।

❀ कार्यकारणभावादात्मनो मतार्थत्वाशंका निरासः ❀

यत्पुनरेतन्नैयायिकैरपि कार्यकारणभाव एव नियामक इष्टततः स एवास्तु किमात्मनेति, तन्न; अस्माकं जात्याश्रयविशेषनियमेन कार्यकारण-भावस्य नियामकत्वात् ।

❀ जातिनियमः ❀

तत्र जातिविशेषनियमाद्यथा—शालित्वबीजत्वविशिष्टादङ्कुरत्वशालित्व-विशिष्टमेव कार्यं भवति, ततः शालित्वपत्रत्वविशिष्टमेव भवति, ततः शालि-त्वनालत्वविशिष्टमित्येवमुत्तरोत्तरं द्रष्टव्यम् । बीजाऽवयवानुवृत्तेराश्रयनियमोऽ-प्यस्ति । तथा पूर्वाभ्यासविशेषात् संस्कारविशेषः, ततः स्मृतिविशेषः, ततोऽनु-सन्धानादिविशेष इति ।

❀ आश्रयनियमात्कार्यकारणभानः ❀

तथाश्रयनियमोऽपि—यत्रैवाभ्यासः तत्रैव संस्कारः, यत्रैव संस्कारः तत्रैव स्मृत्यनुसन्धानादय इत्येवं नियम उपपद्यते ।

❀ रक्तज्ञानसंस्कारयोराश्रयवैचित्र्यम् ❀

यच्चोक्तम्—रक्ताप्यात्माश्रिताम्बुपगन्तव्येति, तन्न; अन्यथापि रक्ततो-पपत्तेः । तथा च बीजावयववासनाक्रमेण रक्तोपपत्तिः प्रागुक्तेति । यथा तर्हि बीजावयवैर्वासितैः तत्सहकारित्वेन सम्बद्धेषु भूम्यवयवेषु तत्संस्कारः क्रियते,

तथानुभवजनितसंस्काराश्रयोऽन्यत्राऽपि तत्संस्कारं करिष्यति, न; तत्संस्कारा-
श्रयबाहुल्याग्रहणात्—नहि यथा रक्ततासंस्कारो बह्वाश्रयः, तत्फलानां युगपदु-
पलम्बेन गृह्यते, तथानुभवसंस्कारोपीति । तथाभावे हि कर्पासवदेकसन्ताना-
दपरिमितसन्तानोत्पादोऽपि स्यात् । यथा चैकस्मात् प्रदीपसन्तानाद् बहवोऽपि
प्रदीपसन्ताना भवन्ति । सर्वेषामत्यन्तोच्छेदोपि कदाचिद् भवति । तद्वदत्रापि
स्यात् । तस्मादेकाश्रयनियतत्वेनैवेच्छादीनामेकसन्ताननियमः क्रमोत्पादन-
ियमश्चेति ।

❀ सदसदानाधारत्वाशङ्का ❀

नन्वाश्रयोऽसतः ? सतो वा स्यात् ? असतस्तावदाश्रयो नास्ति, न हि खर-
विपाणस्य कश्चिदाश्रयः । केवलमसत्कारणादुत्पत्तिमीहते, ततोऽसतः कारणमेव
सम्भवति, नाश्रयता सतोऽपि नाश्रयः, अकिञ्चित्करत्वात्—नहि सतः किञ्चिदा-
श्रयेण क्रियते । स्थितिः क्रियत इति चेत्, न; व्यतिरेकाऽव्यतिरेकासम्भवात्—
अव्यतिरेके, स एव कृतः स्यात् । न च स्वरूपमेव स्थितिः, सत्यपि स्वरूपे
गतिदर्शनात् । नापि व्यतिरिक्ता, स्थितेरपि व्यतिरिक्ता स्थितिरित्यनवस्था
स्यात् । स्थितिहेतुश्च कथं भविष्यत्याश्रयः, ? नहि घटस्य हेतुः पटस्याधारो
युक्तः । तस्मान्न कश्चित्कस्यचिदाधार इति ।

❀ तत्समाधानम् ❀

तदेतदप्यसत्, यत्तावदसतो नास्त्याश्रयः—इत्यत्राविवादः । सतोऽपि
नास्ति—एतन्न क्षम्यते, दृष्टत्वात्—दृष्टो हि सत आश्रयः समवायी संयोगी
च । तत्र रूपादीनां घटादिः समवायी, जलादीनां तु संयोगीति । न च दृष्टं
विकल्पशतेनाप्यपाकर्तुं शक्यते ।

❀ कल्पानामात्रादाधाराधेयभावानुपपत्तिः ❀

कल्पनयैवाधाराधेयभावप्रतीतिरिति चेत्, न; दृष्टादृष्टकल्पनानुपपत्तेः ।
यदि स्थायवादी पुरुषादिककल्पनावदन्यत्र दृष्टस्यान्यत्र कल्पना, तदा नाधारा-
धेयभावस्याऽत्यन्तासत्त्वम् । अथ 'प्रधानादिशब्दवासनातः कल्पनेति, तदप्यसत्,
निरर्थिका हि कल्पना कथमर्थविशेषेष्वेव भवेत् ? विशिष्टार्थदर्शनात्
प्रतिबुद्धा वासना कल्पनां जनयतीति चेत्, कोऽसावर्थस्य विशेषः ? स
एव ह्याधाराधेयभावो यदभावादन्यत्रार्थदर्शनेऽप्याधाराधेयत्वप्रतीतिर्न भवति,

१. प्रधानेति सांख्यसम्मता प्रकृतिरभिप्रेताऽत्र ।

तथोत्पत्तिहेतुरेवाधार इति चेत्, स्यादेतत्—प्रतिक्षणविनाशनामपरापरदेशो-
त्पादवतामुपादानदेशोत्पत्तिराधारसमागमकृता तेन भूम्यादिर्जलादीनां विशिष्टा-
वस्थां कुर्वन्नाधार इत्युच्यते । तस्माद्विशिष्टहेतुरेवाधार इति । न; क्षणिकत्वा-
सिद्धेः । स्यादेतदेव, यदि क्षणिकत्वं स्यात्, तच्चासिद्धमिति वक्ष्यामः ।

✽ अक्षणिकवादे एवाधाराधेयव्यवस्था ✽

अक्षणिकत्वे तु सिद्धे धर्मधर्मिभेदे च सति भूजलादीनामवश्यमाधाराधे-
याभावोऽभ्युपगन्तव्यः, तत्प्रतीतेर्नीलस्फटिकादिप्रतीतिवदप्रामाण्याभावात् ।

यत्पुनरेतत्—न हि सतः किञ्चिदाश्रयेण क्रियत इति, तदुक्तम्; न हि
हेतुरेवाश्रयोऽभ्युपगम्यते, येनाकिञ्चित्करत्वे चाश्रयो न स्यात् । किं तर्हि ?
आश्रयधर्मयोगात्, आश्रयपरत्वापरत्वादिधर्मयोगात् परापरादिवत् ।

✽ यस्य येन स्थितिः स आधारः ✽

इहेदम्—इति प्रतिपत्तिश्चाऽविसंवादिनी नाधाराधेयभावमन्तरेण युक्ता ।
यस्य वा येन स्थितिः क्रियते, स तस्याधारः । क्रमेणानेककार्यकर्तृत्वं स्थितिः,
सा चावयवविगुणकर्मादीनामाश्रयसामर्थ्याद्भवतीत्युक्तम् ।

ननु गतिनिवृत्तिः स्थितिः प्रसिद्धा, सत्यम्, अस्माभिरप्येवं व्याख्याता
तदाधाराभावे ह्यनित्यानां विनाश एव गतिरित्यादिना ।

यथाधारः स्थितिः, तदा शब्दबुद्ध्यादीनां नित्याधारत्वादस्थितिः
कदाचिन्न स्यादिति चेत्, न; तन्नाशहेत्वभावसहितस्याधारस्य स्थितिहेतुत्वात् ।
नाशहेतुसम्बन्धात् सत्यप्याधारे न स्थितिरिति ।

✽ स्थित्यनवस्थापरिहारः ✽

यच्चोक्तम्—यदि व्यतिरिक्ता स्थितिः, ततः स्थितेरप्यन्या स्थितिरित्य-
नवस्था स्यादिति, तदप्यसत् ; प्रकाशसत्तादिवत्तत्त्वभावस्य तत्त्वभावान्तरान-
पेक्षित्वात् । न हि यथा घटादयः प्रदीपेन प्रकाश्यन्ते, तथा प्रदीपोऽपि
प्रदीपान्तरेण । यथा वा द्रव्यादिषु सत्तातः सदिति प्रत्ययः; तथा सत्तायामपि
सत्तान्तरादिति ।

यत्पुनरेतत् स्थितिहेतुस्तदन्यस्य स्थातुः कथमाधार इति, न; स्थितेस्त-
द्धर्मत्वात् । स्थातुर्धर्मो हि स्थितिः तेन तद्धेतुः स्थातुराधारः, पदस्य तु घटो
न धर्म इति ।

ऐतेनैव क्षणिकत्वमपि निरस्तम् ।

❀ सर्वासाधारत्त्वानभ्युपगमः ❀

शब्दादिहेतुस्तर्हि आकाशादेराधारः प्राप्तः, शब्दादेराकाशधर्मत्वात्, न; अनभ्युपगमात्—न ब्रूमो धर्ममात्रस्य हेतुधर्मिण आधारः, किं तु यस्य स्थितिं प्रति योऽसाधारणो हेतुः स तस्याधार इति । आत्माकाशादेस्तर्हि स्थितिं प्रति कोऽसाधारणो हेतुः ? न कश्चिदत एव तेषां निराधारत्वम्—न ह्यात्माकाशादेः संयोगी समवायी वा कश्चिदाधारः सम्भवति । सहकारिमात्रे वाधारव्यवहारो नास्ति यथा त्वत्पक्षे न हेतुमात्रमुपादानमाधारो वा, किं तु विशिष्ट एव हेतुर्यथा—दध्नः क्षीरमेवोपादानम्, कुण्डमेवाधार इति । तद्वदस्माकं हेतुविशेषः सहकारिविशेषो वाधारः, स च संयोगी समवायी वा । यथाभूते ह्याधारव्यवहारो दृष्टः, तथाभूत एव हेतुः सम्बन्धी वाधारः प्रतिपत्तव्यः, न त्वदृष्टेश्वरादेरपीति ।

❀ उत्पत्तेः प्राक् स्थित्यभावाशङ्का तन्निरासश्च ❀

ननु यथाधारेण भावस्य स्थितिः पश्चात्क्रियते, तदा स्थित्युत्पत्तेः प्रागस्थितो भावः स्यात्, व्यतिरिक्तोत्पन्ना च कथं भावस्य ? तादात्म्यतदुत्पत्तिः सम्बन्धाभावादिति । अत्रोच्यते—यस्य पश्चादचलनलक्षणा, क्रमेणाऽनेकसहकारिभालक्षणा वा स्थितिर्भवति, स तदपेक्षया भवत्वस्थितः, को दोषः ? सद्भावलक्षणा तु स्थितिः पश्चात्क्रियत इत्येतन्नेष्यते, तदुत्पादकहेतुभिरेव तत्सद्भावकरणात् । तादात्म्यतदुत्पत्तिसम्बन्धाभावेऽपि कथम् ? भावस्य स्थितिरित्येतदप्ययुक्तम्, सम्बन्धद्वयनियमस्याप्रमाणकत्वात्, तादात्म्यसम्बन्धस्य च निषिद्धत्वात् । ततः सामान्यादेरिव स्थितेरप्यस्ति सम्बन्धः कश्चिदिति ।

स्थितिहेतुराधार इत्येतस्मिन्नपि पक्षे न दोषः कश्चिदिति ।

❀ इच्छाद्याधारता न शरीरादेः ❀

प्रसाधितं च रूपादीनां द्रव्याश्रितत्वम्, तद्वदिच्छादीनामप्याश्रयः कश्चिदस्ति, यः स्वयमनुभूय स्मरति, स्मृत्वा चानुसन्धत्ते, अनुसन्धाय चेच्छति, द्वेषि वा, ततः प्रयतमानः सुखं दुःखं वाऽनुभवति । यश्च परलोकार्थं प्रवर्तते स्वकृतकर्मविपाकं च योऽनुभवति, स कथमस्थिरः शरीरादिलक्षणा वा स्यादिति ?

ऐतेनैव क्षणिकत्वं निरस्तम्—न हि सर्वस्य क्षणिकत्वे स्वयमनुभूतस्यैव स्मृतिरित्याद्युपपादयितुं शक्यते ।

प्रत्यभिज्ञाख्येन च प्रत्यक्षेण स्फटिकादिष्वक्षणिकत्वं गृह्यते । प्रदीपादिष्विव भ्रान्तिमिति चेन्न, एकताबाध्यत्वेन भ्रान्तत्वे सर्वत्र भ्रान्तत्वकल्पनायामतिप्रसङ्गात्, अनन्युपगमाच्च, सादृश्यस्य क्षणिकत्वे भ्रान्तिबीजाभावः ।

● प्रत्यभिज्ञयाऽक्षणिकत्वसिद्धिः ●

प्रत्यभिज्ञाख्येन च प्रत्यक्षेण स्फटिकादिष्वक्षणिकत्वं गृह्यते । यस्मादक्ष-
व्यापारानन्तरमेव 'स एवायं स्फटिकः'—इति पूर्वापरकालावच्छिन्नार्थग्राहि
विज्ञानमुत्पद्यते, तथानेककालावच्छिन्नप्रमातृस्वरूपग्राहि प्रत्यभिज्ञानं भवति ।
तद्यथा—यस्यांकुरमहमद्राक्षं, तस्याहमेवेदानीं फलं पश्यामीति ।

प्रदीपादिष्विव भ्रान्तमिति चेत्, न; अत्र बाधकाभावात् । न चैकत्र
बाध्यत्वेन भ्रान्तत्वे सिद्धे, प्रत्यभिज्ञासाधर्म्यमात्रात् सर्वत्र भ्रान्तत्वकल्पना
युक्ता, अतिप्रसंगात् । तथाहि—जलकेशादिज्ञानस्यैकत्र भ्रान्तत्वदर्शनात्
सर्वत्र भ्रान्तत्वं स्यात् । तस्माद्यदेव प्रत्यभिज्ञानं बाध्यते, तदेव भ्रान्तं
युक्तं, केशादिज्ञानवन्न सर्वमिति ।

● सौगतानां क्षणिकवादः ●

ननु च सर्वे प्रत्यभिज्ञानं भ्रान्तमेवाक्षणिकाकारावभासित्वात् । न चाक्ष-
णिकोऽर्थः कश्चिदस्ति, तदाह—

“यदेवार्थक्रियाकारि तदत्र परमार्थसत् ।

असन्तोऽक्षणिकास्तेषां क्रमाक्रमविरोधतः ॥” (प्र० वा० ३।३)

तथा हि—न तावदनेकोऽर्थः क्रमेण कार्याणि करोति एकस्वभावत्वात् । स
ह्येकस्वभावो यावता कार्याणामुत्पादने समर्थस्तावन्ति सकृदेव कुर्यात्, सम-
र्थस्य क्षेपायोगात् । क्षेपे वा प्रथमकार्योत्पादकोपि न स्यात् । प्रथमकार्यो-
त्पादनकाले तस्यागामिऽकार्योत्पत्तावसामर्थ्यमिति चेत्, एवं तर्हि न ततः
कदाचिदागामिकार्योत्पत्तिः, तदशक्तस्वरूपापरित्यागात् । परित्यागे वा न
पूर्वोत्तरक्रियाहेतोरिकत्वं तद्भेदे च प्राप्तं क्षणिकत्वम् । नापि युगपदेव करोति,
तथा निर्वर्तनस्वभावस्यापरिभ्रंशात् । सततमेवार्थक्रियायौगपद्यं कुर्यात्तत्त्व-
भावात्तद्वृत्तौ चोक्तं क्षणिकत्वमिति । नापि सहकारिक्रममपेक्ष्य क्रमेणैकः
कार्यं करोति, अनुपकारिव्यपेक्षायोगात्तदुक्तम्—

“अपेक्ष्येत परः कार्यं यदि विद्येत किञ्च न ।

यदि किञ्चित्करं वास्तु किं केनचिदपेक्ष्यते ॥” (प्र० वा० ३।५७६)

※ व्यतिरिक्ताव्यतिरिक्तोपकारासम्भवः ※

अनुपकारित्वं च व्यतिरिक्ताऽव्यतिरिक्तोपकारासम्भवात्—यदि हेतोरव्यतिरिक्तः सहकारिभिरुपकारः क्रियते, तदा स एव क्रियते इत्यापद्यते, तथा च व्यर्थाः सहकारिणस्तद्रूपस्य प्रागेव सिद्धत्वात्। व्यतिरिक्तश्चेदुपकारः, स तस्येति कः सम्बन्धः? तादात्म्यपक्षे न व्यतिरेकः। तद्बुत्पत्तिपक्षेऽपि यदि सहकारिनिरपेक्षात् उत्पत्तिः, तदा कथं न व्यर्थाः सहकारिणः? तदपेक्षित्वे वा पुनस्ततः उपकार एष्टव्यस्ततः पूर्ववदव्यतिरिक्ताव्यतिरिक्तपक्षयोः प्रसंगस्ततोऽनवस्था स्यात्। तस्मान्न सहकारिष्वपेक्षणं युक्तम्।

※ शक्ताशक्तविकल्पासम्भवः ※

शक्ताशक्तविकल्पासम्भवाच्च—यदि शक्तो हेतुस्ततः स्वयं शक्तत्वादेव कार्यं करोति, न सहकारिभिः किञ्चित्। अशक्तश्च सहकारिसद्भावेऽपि न करोति, पाषाण इव तैलं सहकारिषु सत्सु शक्तो भवतीति चेत्, एवं तर्हि अशक्तस्वभावनिवृत्तौ सहकारितः शक्तं रूपमुत्पन्नमित्यापन्नम्, तथा चानित्यत्वमिति। तदेवं क्रमेणोत्पद्यमान एव हेतुः क्रमेण कार्यकारी बीजादिवन्न त्वेकोऽक्रमः क्रमकारी कश्चिदस्तीति।

※ क्षणिकत्वेऽनुमानप्रयोगः ※

प्रयोगोऽप्यत्र—यदक्षणिकं तत्सन्न भवति, यथा शशविषाणादि, सञ्च सर्वं तस्मात् क्षणिकमिति। सत्त्वस्याक्षणिकात् व्यतिरेकसिद्धयर्थं क्रमयोगपद्याभ्यामर्थक्रियायोगादिति बाधकमुक्तम्। शक्तिः खलु भावलक्षणं, सर्वशक्तिविरहस्त्वभावलक्षणम्। तच्च शकिलक्षणं सत्त्वं क्रमाक्रमकार्योत्पादेन व्याप्तं तेन तथोत्पादोऽक्षणिकान्निर्वर्तमानः स्वव्याप्यं सत्त्वं गृहीत्वा निवर्तते, तस्मान्न सतोऽक्षणिकत्वमिति।

※ क्षणिकवादनिरासः ※

अत्र प्रतिविधीयते—यदि तावदक्षणिकानामसत्त्वं प्रसाधयितुमभिप्रेतम्, तदा कस्यात्र धर्मित्वम्? तस्यैव धर्मित्वे, तस्यैवासत्त्वासाधनमयुक्तम्। न ह्यसति धर्मिणि हेतोः पक्षधर्मत्वम्, न चाऽसति पक्षधर्मत्वे गमकत्वम्; तस्मादसन्तोऽक्षणिका इत्युक्ता प्रतिज्ञा। अथ सन्तोऽर्था अक्षणिका न भवन्तीति प्रतिज्ञार्थः, तथापि तस्यां 'क्रमाक्रमविरोधाद्'—इत्यस्य कथं पक्ष-

धर्मत्वम् ? अथ सत्त्वमेव हेतुः क्षणिकत्वं साधयदक्षणिकत्वभावं साधयतीति, तथापि नाऽन्वयो न व्यतिरेक इत्यसाधारणः कथं हेतुः, प्रतिपक्षेऽपि समानत्वात् ? प्रदीपादावस्त्यन्वय इति चेत्, न; असिद्धत्वात्—न हि प्रदीपादेरेपि क्षणिकत्वं सिद्धम्; जातस्य नाशहेतुप्रतीक्षणदिति वक्ष्यामः । व्यतिरेकबलेनैवास्य गमकत्वमिति चेत्, न; वैधर्म्यदृष्टान्तस्याप्यभावात् । शशविषाणादिरेव दृष्टान्त इति चेत्, न; तस्य प्रतिपक्ष्यविषयत्वात्—न हि स्वरूपेणापि यन्न प्रदीयते, तत्साध्यसाधनधर्मरहितं प्रतिपत्तुं शक्यते, न चाऽप्रतिपक्षस्य दृष्टान्तत्वं युक्तम् । शब्दात् तत्प्रतिपत्तिरूपेवेति चेत्, सा किं प्रमाणम् ? अप्रमाणं वा ? प्रमाणं चेत्, न; तादात्म्यतद्गुत्पत्तिप्रतिबन्धाभावात् । प्रतिबन्धे हि वस्तुत्वप्रसंगस्ततोऽक्षणिकमपि वस्त्वस्तीति । प्रतिबन्धाभावेऽपि प्रमाणात्वाभ्युपगमे “नान्तरीयकताभावात्” (प्र० वा० १।२।४) इत्यादिविरोधः ?

अथाप्रमाणम्, ततः कथमदृष्टो दृष्टान्तः सिध्यति ? अप्रमाणाप्रतीतेः प्रतिदृष्टान्तेऽपि सम्भवात् व्यतिरेकदृष्टान्तस्यापि सिद्धिः ।

❀ क्रमाक्रमविरोधात् क्षणिकत्वाशङ्का ❀

स्यादेतत्—पक्ष एव बाधकसामर्थ्यादन्वयव्यतिरेकसिद्धिस्तथा हि—क्षणिकस्यार्थक्रियायां क्रमाक्रमविरोधत इत्युक्तम् । तेनार्थक्रियालक्षणं सत्त्वमक्षणिकाद् व्यावृत्तं क्षणिकेऽर्थक्रियाविरोधाभावादन्वितमिति ।

❀ तन्निरासः ❀

तदयुक्तम्; ^१विरोध्यप्रतीतौ विरोधस्य प्रत्येतुमशक्यत्वात्—न हि दहननुहिनयोरन्यतराप्रतीतौ विरोधप्रतीतिरस्ति । क्रमाक्रमविरोधि चाक्षणिकं यदि प्रतीयते, ततः कथमसत्, प्रतिपत्तिरूपार्थक्रियाकारित्वात् ? अतत्कारित्वे च कथं प्रतीयते ? न हि त्वयाऽर्थान्तरमजनकं प्रतीतिविषयत्वेनेष्टम् । अथाक्षणिकं नैव प्रतीयते, ततः कथं तस्य क्रमाक्रमार्थ्यां विरोधोऽवगम्यते ? न हि तयोः स्वरूपेणैव विरोधः, स्वरूपेण विरोधे हि सर्वस्य प्रलयप्रसंगात् ।

❀ सांवृतिकाक्षणिकेनापि विरोधाभावः ❀

संवृतिसिद्धेनाक्षणिकेन विरोधसिद्धिरिति चेत्, संवृतिसिद्धमपि वास्तवम् ? काल्पनिकं वा स्यात् ? यदि वास्तवं, ततः कथं तस्यासत्त्वम् ? कथं वाऽर्थ-

१. अस्यालोचना ज्ञानश्रीनिबन्धे (पृ० १०६) कृता ।

क्रियाविरोधः ? अर्थक्रियां कुर्वद्भि वास्तवमुच्यते । अथ काल्पनिकम्, तद्विरोधः किं वास्तवः ? काल्पनिको वा ? न तावद्वास्तवः, कल्पितविरोधि-
विरोधत्वात्, वन्ध्यापुत्रविरोधवत् । अथ विरोधोऽपि काल्पनिक एव, न तर्हि
परमार्थतोऽक्षयिकस्यार्थक्रियायां क्रमाक्रमाभ्यां विरोध इत्यतोऽक्षयिकात्
सत्त्वस्य व्यतिरेकसिद्धिरप्यपारमार्थिकीत्यवास्तवव्यतिरेकत्वात् सत्तायाः, तदायत्तं
क्षयिकत्वमप्यवास्तवमेवेति । तथा चैतदशक्यमिवाच्छुद्रपिधानायासवहुलं
क्षयभंगवादव्यसनमेकप्रहारेण निहतम् ।

• अक्रमात् क्रमिणामभावसाधनं तन्निरासश्च •

स्यादेतत्—बीजादिकारणक्रमादंक्रुरादिकार्यक्रमस्योपलम्भादेव न क्रमात्
क्रमिणां भाव इति व्यतिरेकोऽपि सिध्यतीति चेत्, कथमुपलम्भः ? किं क्रमवत
एव कारणादयं कार्यक्रमः ? किं वाऽनवधारणेनैवोपलम्भ इति ? यदि
क्रमवत एवायं कार्यक्रम इत्युपलम्भः, सोऽक्षयिकाभावनिश्चये कथम् ? न
ह्यन्याभावनिश्चयेऽत्रेदमेवेत्युपलम्भः प्रमाणं भवति । अभावश्चानुपलब्ध्या-
ऽपि दृश्यस्यैव निश्चीयते । दृश्यत्वे चाक्षयिकस्य क्वचिदस्ति दर्शन-
हेतुत्वम् ।

अथ क्रमवतः कारणात्कार्यक्रम इत्यनवधारणेनैवोपलम्भः, तदा नाक्रमात्
क्रमिणो भाव इति कथं निश्चयः ? न हि पित्रादितः पुत्रादिजन्मदर्शनादेव
कर्मादितो न तज्जन्मेति निश्चयः सम्भवति ।

• अर्थाद् व्यतिरेकसिद्धिशङ्का तन्निरासश्च •

स्यादेतत्—यथा दहनाद्धूम इत्युपलम्भादेव नाऽदहनाद्धूम इति
निश्चयो भवति, तथा क्रमवतः क्रमिणां भाव इत्युपलम्भादेव नाऽक्रमात्
क्रमिणां भाव इति निश्चयो भवति । विषमोऽयमुपन्यासः । तत्र हि सत्त्व-
प्यन्येषु दहनाभावाद्दूमो नोपलभ्यतेऽग्निसद्भावात्तूपलभ्यत इत्यन्वयव्यतिरेक-
सिद्धौ कार्यकारणनियमः सिध्यति, न पुनरत्र सत्स्वपि क्रमेषु क्रमवतोऽभावात्
क्रमिणां भाव इत्युपलम्भोऽस्ति, येन व्यतिरेकसिद्धिः स्यात् ।

• अक्रमस्य नासत्त्वम् •

उपलम्भे चोपलम्भलक्षणार्थक्रियाकारित्वादक्रमस्य नासत्त्वं यथादर्शनं च
कार्यकारणत्वभावाभ्यनुशातं युक्तम्, न सर्वाविशेषप्रसंगः साधीयस्तथा हि-
धूमकारणत्वाऽविशेषेऽपि न काष्ठादीनामप्यग्निस्वभावता, दहनजन्यत्वाऽविशेषे-

ऽपि न भस्मविस्फोटादीनामपि धूमस्वभावता, तस्मादेकुरादिजनकत्वाविशेषेऽपि बीजादीन्येव क्रमवन्ति, न ईश्वरशालित्वादीनि । तथा क्रमभाक्तित्वाविशेषेऽप्यङ्कुरादीन्येवैकस्माद् बीजान्नोत्पद्यन्ते, ज्ञानादीनि तु कानिचिदुत्पद्यन्ते । तथा बीजं क्रमेणापि किञ्चित्करोति, कारणत्वात्, चक्रादिवत् । एवमङ्कुरादेरप्येकैकात्मनः क्रमकर्तृत्वं साधनीयं चक्रादिवदिति । यथैकस्माच्चक्राद् घटादीनि क्रमेणैव भवन्ति, कुठाराद् वृक्षच्छेदादीनि, एवमन्यदपि मणिप्रभृतिभिन्नस्वभावं क्रमेण कार्याणि कुर्वदुपलब्धमिति । साध्यसमत्वाद्नुदाहरणमिति चेत्, प्रत्यक्षसिद्धस्य साध्यसमत्वायोगात् । एवं हि न किञ्चिदुदाहरणं सिद्ध्येत् । सर्वत्र साध्यसमत्वदूषणस्याप्रतीघातात् ।

❀ वर्तमानत्वात् क्षणिकत्वमेव प्रत्यक्षग्राह्यमित्याशंका ❀

ननु च वर्तमानमात्रग्राहकं प्रत्यक्षं न तत्पूर्वोत्तरकालव्यापित्वं परिच्छिनस्यप्रतिभासनात् । न हि प्रत्यक्षज्ञाने पूर्वोत्तरकालावस्थितरूपेण वस्तु प्रतिभाति, अपूर्वदर्शिनोऽपि प्रतिभासप्रसंगात् । तस्मान्नाक्षणिकत्वं प्रत्यक्षग्राह्यं किं तु क्षणिकत्वमेव प्रत्यक्षेणापि गृह्यते ज्ञांतरासंसृष्टं हि वस्तु क्षणिकमुच्यते । तच्च तथा प्रतिभात्येवेति ।

❀ तन्निरासः ❀

तदप्युक्तम्, क्षणमात्रप्रतिभासित्वे हि कार्यकारणभावप्रतिपत्तिरपि न स्यात्, कुत एव क्रमवत्कारणात् । क्रमवत्कार्योत्पादसिद्धिः ? तथा हि— कार्यकारणभावप्रतीतिरर्थयोः स्यात् ? अर्थज्ञानयोर्वा ? किं वा ज्ञानयोरेवेति ?

* सौगतनयेऽर्थयोः कार्यकारणभावप्रतीतिनिरासः *

न तावदर्थयोः, करणकाले कार्यस्य, कार्यकाले कारणस्य चाप्रतिभासनात् । न चैकस्यैव ग्रहणे कार्यत्वं कारणत्वं वा सिध्यति तयोरितरेतरसम्बन्धग्रहणात् । तत्त्वव्यवस्थितेः ।

स्वरूपमेव कार्यत्वं कारणत्वमिति चेत्, तथाप्येकस्वरूपग्रहणे अस्येदं कार्यकारणं वा इति प्रतिपत्तिः कुतः ? परस्परसम्बन्धित्वेनाऽप्रतिपत्तौ च कार्येण कारणानुमानं, कारणेन कार्यानुमानं च न स्यात्तथा चेष्टानिष्ठप्रातिपरिहारार्थिनां तत्साधनेषु प्रवृत्तिनिवृत्ती न प्राप्नुत इत्यपुरुषार्थं शास्त्रमपि स्यात् ।

१. तत्त्वव्यवस्थितेः = कार्यकारणभावव्यवस्थितेः ।

❀ अन्वयव्यतिरेकतोऽपि नार्थयोः कार्यकारणत्वग्रहः ❀

तद्भावे भावात्तदभावे चाभावात् कार्यकारणभावव्यवस्थेति चेत्, न; एकक्षणमात्रवेदिना तद्भावे भावस्याधिगन्तुमशक्यत्वात् । क्रमेण द्वयोरपि वेदनमिति चेत्, कस्य क्रमेण वेदनम् ? न हि क्षणद्वयानुगामित्वमेकस्य कस्यचिदस्ति, यस्य क्रमेण वेदनं स्यात् । द्वयोस्तु क्रमोत्पन्नयोरपीतरेतरस्वरूपासंवेदानान् सम्बन्धग्रहणम् । विकल्पात् सम्बन्धाप्रतीतिरिति चेत्, विकल्पः खलु कतरत् प्रमाणम् ? न हि प्रत्यक्षानुमानं व्यतिरिक्तं प्रमाणं तवास्ति । न चार्थं विकल्पोऽनुमानम्, त्रिरूपलिङ्गापूर्वकत्वाभावात् । नापि प्रत्यक्षम्, कल्पनापोढत्वाभावात् । प्रत्यक्षग्रहीतानुसन्धानवृत्तमप्यस्य नास्ति, प्रत्यक्षेण ग्रहणासम्भवात् ।

अपि च तद्भावभावित्वमात्रेण कार्यकारणत्वे गर्दभादिभावेऽपि धूमादेर्भावदर्शनात् तस्यापि तत्कारणत्वप्रसंगः । तदभावेऽपि तद्भावादप्रसंग इति चेत्, नैतदस्ति; यो हि धूमादिक्षणं तद्भावे भवति, स कथं तदभावेऽपि भवति, उत्पन्नस्य पुनरुत्पादायोगात् ? अन्य एव हि क्षणा गर्दभाद्यभावेऽपि सम्भवन्ति तान् प्रति गर्दभादेस्त्वकारणत्वम् ।

❀ सन्तानेऽप्यन्वयव्यतिरेकासम्भवः ❀

अथ सन्तानस्यान्वयव्यतिरेकाभ्यां कार्यकारणभाव इष्यते, न; सन्तानस्य क्षणव्यतिरेकेणासम्भवात् । भावे वा तस्यैव कार्यकारणभावः । क्षणानां च सामर्थ्यानिवधारणादसत्त्वप्रसंगोऽर्थक्रियालक्षणत्वाद् वस्तुन इति ।

सन्तानश्चाक्षिणिक इत्यक्षिणिकस्यैव सामर्थ्यमिष्टं स्यात् । सन्तानोऽपि क्षिणिक एवेति चेत्, न; तस्याप्यन्वयव्यतिरेकासिद्धेः सामर्थ्यासिद्धिः । न हि क्षणमात्रस्थायिनामन्वयः सम्भवति, तदभावाद् व्यतिरेकस्याप्यसिद्धिः; अनन्वयो न व्यतिरेक इति हि त्वयैवाभ्युपगतम् ।

तत्रापि सन्तानापेक्षयाऽन्वयव्यतिरेकग्रहणमिति चेत्, नन्वेवं सत्यनवस्था स्यात्, तत्सन्तानस्यापि क्षिणिकत्वेन सन्तानान्तरापेक्षित्वात् ।

अथ सामान्येनाग्निभावे धूमभावः, तदभावान्न धूमभाव इत्यन्वयव्यतिरेकग्रहणमिति, न; अत्रापि प्रमाणाभावात् । न तावत्प्रत्यक्षेणान्वयो गृह्यते, प्रत्यक्षं हि द्वयोः क्रमेण स्वरूपमात्रग्राहकम्, न जन्यजनकसम्बन्धवेदकम् न ह्यग्नि-संचित्त्यैवेतत्सम्बन्धप्रतीतिः, अदृष्टान्वयव्यतिरेकस्याप्यसिद्धिदर्शनादेव धूमजनक-

त्वविनिश्चयप्रसंगात् । नापि धूमविचर्यैव तत्सम्बन्धप्रतीतिः, अदृष्टान्वयव्यतिरेकस्यापि धूमदर्शनादेवाग्निजन्यविनिश्चयप्रसंगात् ।

नन्वग्निभावदर्शनादनन्तरमेव धूमभावो दृश्यते, तेनाग्निः कारणं, धूमः कार्यमिति, नः अत्रापि समानत्वात् । तदानन्तर्यमपि नाग्निसंविच्या नापि धूमसंविच्या गृह्यते । न ह्येकार्यसंवेदनमपरेणादृष्टं स्वरूपेणानन्तर्यमपि ग्रहोतुं शक्नोति ।

❀ कार्यकारणभावग्राहकशब्दप्रकारनिरासः ❀

अपि च कारणभावात् कार्यभावः कथं गृह्यते ? किमत एव भवति ? आहोस्विदतो भवत्येव ? किंवाऽतोपि भवतीति ? नात्र पक्षान्तरं पश्यामः । तत्र यद्यत् एव भवति, सामर्थ्यादन्यतो भवतीति गम्यते । तत्रापि विकल्पद्वयम्—इदानीम् ? अन्यदा वेति ? यदीदानीमत एवेति मतिः, अन्यदा न हि भवत्यन्यत् इति स्यात् । अन्यदाप्यत् एवेति । नात्र प्रत्यक्षस्य व्यापारः इदानीमपि देशान्तरेण भवत्यन्यत् इति कुतः प्रतीतिः ? न चैवं कार्यकारणभावे नियमाभावात् ।

नाप्यतो भवत्येवेत्यवधारणम्, देशान्तरे कालान्तरे कदाचिन्न भवत्येवेत्यतो नान्वयव्यतिरेकगतिरध्यक्षात् ।

अथातोऽपि भवतीति पक्षः, तत्रापि सामर्थ्यादन्यतोपि भवतीति स्वयमेव व्यभिचारावगमान्न कार्यकारणभावः, अन्वयव्यतिरेकासिद्धेः ।

❀ अनुपलम्भतो व्यतिरेकप्रतीत्यसम्भवः ❀

अथैतदभावे न भवतीति अनुपलम्भतः प्रतीयते, कोऽयमनुपलम्भः ? प्रत्यक्षम् ? अनुमानं वा ? न तावत्प्रत्यक्षम्, तस्य क्षणान्तरासंस्पृष्टवस्तुविषयत्वात् । तेन च यथा नान्वयव्यतिरेकग्रहणं तथोक्तम् । नाप्यनुमानमेवाऽनुपलम्भः, कस्मात् ? अनुमानस्यान्वयव्यतिरेकग्रहणपूर्वकत्वात् । तद्यदि तेनैवान्वयव्यतिरेकग्रहणम्, तदेतरेतराश्रयदोषः स्यात् । अथानुपलम्भान्तरेण, तत्राप्यन्वयव्यतिरेकग्रहणमन्येनानुपलम्भान्तरेणेत्यनवस्था स्यात् ।

❀ प्रत्यक्षानुपलम्भान्न कार्यकारणभावग्रहः ❀

एतेन प्रत्यक्षानुपलम्भसाधनः कार्यकारणभाव इत्यपि प्रत्युक्तम्, तथा हि—प्रत्यक्षानुपलम्भशब्देन यद्यन्वयव्यतिरेकावेवोच्येते, तदा तयोर्गृहीतयोः साधकत्वं नास्ति, ग्रहणं च प्रत्यक्षेणानुमानेन वा यथा न सम्भवति, तथोक्तम् ।

अथ विधिप्रतिषेधग्राहि प्रत्यक्षमेव तथोच्यते, तदप्युक्तम् । न प्रत्यक्षेण तद्भावे भावो गृह्यते, नापि तदभावेऽभाव इत्युक्तम् । अव्यभिचारेण कार्यकारणभावः प्रतिपत्तव्योऽन्यथा कार्यात्कारणानुमानं न स्यात् । प्रत्यक्षं तु क्षणान्तरेऽपि न व्यापृतम्, कुतो देशकालानन्तभेदेषु ?

नापि प्रत्यक्षपृष्ठभाविनौ विधिप्रतिषेधविकल्पौ प्रत्यक्षानुपलम्भशब्दवाच्यौ, तयोरप्रमाणत्वात् । न ह्यनुमानादन्योपि विकल्पः प्रमाणं त्वयेष्यते । नापि प्रमाणपृष्ठभावित्वेन प्रमाणोपचारः, तद्धेतोः प्रत्यक्षस्य कार्यकारणभावग्राहकत्वेन प्रतिषिद्धत्वात् । नापि प्रत्यक्षमनुपलम्भाख्यौ हेतुश्च प्रत्यक्षानुपलम्भशब्दवाच्यौ, प्रत्यक्षानुमानयोरैकत्र व्यापारासम्भवात् । अन्वयव्यतिरेकग्रहणमन्तरेणानुपलम्भाख्यस्याप्यनुमानस्यावतारो नास्ति, तेनैव चान्वयव्यतिरेकग्रहणे त्वितरेतराश्रयादिदोष उक्त इति । तस्मान्नाश्रयोः कार्यकारणभावावगमः सम्भवति ।

✽ अर्थज्ञानयोः कार्यकारणभावनिरासः ✽

नाप्यर्थज्ञानयोः कार्यकारणभावो गृह्यते, समानत्वात् । न ह्यत्र विशेषः कश्चिदस्ति । येनार्थयोरेव कार्यकारणभावः प्रतिपत्तुं न शक्यते, शानार्थयोस्तु शक्यत इति । किं च योऽयं प्रतिभात्यर्थः, स ज्ञानस्यैवाकारः—इत्यभिमतम्, न च स्वात्मभूतेनार्थकारेण जन्यजनकभावः सम्भवति । स्वात्मनि क्रियाविरोधात् । ततोऽन्यश्चार्थः कदाचिन्न गृह्यते, ज्ञानसंश्लिष्टासंश्लिष्टार्थाकारद्वयाप्रतिभासनात् । प्रत्यक्षेण सम्बन्धाग्रहणमदनुमानस्याप्यप्रवृत्तिः । न चार्थाकारदर्शनेनार्थस्य कारणत्वव्यवस्थापनम्, भ्रान्तिज्ञानेऽप्यर्थाकारदर्शनात् ।

✽ संवाद्याकारस्यार्थादुत्पत्तिरिति निरासः ✽

संवादिन एवाकारस्यार्थादुत्पत्तिरिति चेत्, कुतोऽयमविनाभावः सिद्धः ? किं च संवादोऽप्यर्थक्रिया ? अर्थप्राप्तिर्वा ? तदुभयं ज्ञानाव्यतिरिक्तम् ? अव्यतिरिक्तं वा ? व्यतिरिक्तं चेत्, साधनेऽपरोऽनर्थः स्यात् । अथाव्यतिरिक्तम्, तत्रापि द्वयी गतिः—तदेष ज्ञानम् ? अपरं वा ? यदि तदेव ज्ञानं पुनरुत्पद्यमानसंवादः, तदाभ्रान्तिज्ञानेऽपि स्यात्, भ्रान्तिज्ञानमपि पुनः पुनरुत्पद्यत एव । न ह्येक एव भ्रान्तिज्ञानम् ।

✽ सौगतनये संवादनिराकरणम् ✽

अथापरं स्वर्शादिविज्ञानम्, तदप्यसत्; न ह्यर्थान्तरविज्ञानेऽर्थान्तरविज्ञानस्य संवादः अतिप्रसंगात् । केन वा विशेषेण चक्षुरादिविज्ञानस्य

स्पर्शादिविज्ञानात् संवाद उच्यते ? न हि नैयायिकवत् त्वया दर्शनस्पर्श-
नाभ्यामेकार्थस्य ग्रहणमिष्टम्, नापि पूर्वोत्तरकालविज्ञानानामेकविषयत्वम् ।
तत्कथं ज्ञानान्तरोत्पत्तौ पूर्वज्ञानस्य संवादः ।

❀ परितोषशंका तन्निरासश्च ❀

परितोषादिति चेत्—स्यादेतत्—जलाद्यर्थस्य चक्षुर्विज्ञाने जातेऽप्य-
नाशवासः तावद् यावन्न स्पर्शादिज्ञानं भवति । स्पर्शादिज्ञाने च परितोषो
भवति, ततोऽनाशवासनिवृत्तेः प्रामाण्यव्यवहार इति, नैतदस्ति; परितोषस्य
पूर्वज्ञानार्थप्रतिबन्धासिद्धेः—न हि प्रत्यक्षेण स्पर्शादिज्ञानाद्बुद्धत्वं; परितोषश्च-
क्षुर्विज्ञानसत्यत्वप्रतिबन्धः कच्चिदुपलब्धः, नाप्यनुमानेन, तत्प्रतिबन्धासिद्धा-
वनुमानप्रवृत्तेरयोगात् । न चाप्रतिबन्धादेव परितोषात् प्रामाण्यसिद्धिः,
अतिप्रसंगात् । किं च स्वप्नादिष्वपि परितोषसम्भवात् । अपि च—

“संवेदनं प्रमाणं चेत् परितोषः किमर्थकः” । यदि संवेदनं प्रमाणम्, तत
एवार्थसिद्धिः, किमपरं परितोषः कश्चिदिति ? संवेदानान्न सिद्धं यत्परितोष-
शतैरपि कथं तत्साध्यं संवेदनादपरस्य हि परितोषस्य क उपयोगः ? अर्थसाध-
नमिति चेत्, कथमन्येनान्यस्य सिद्धिः ? सम्बन्धाच्चेत्, सम्बन्धः केन सिद्धः ?
परितोषत एवेति चेत्, तत्रापि सम्बन्धसिद्धिरपेक्षणीयेत्यनवस्था । संवेदना-
च्चेत्, तत एवार्थसिद्धिरिति व्यर्थः परितोषः । संवेदनादर्थसिद्धिपक्षेऽप्युक्त
एव दोषः ।

एतेनार्थाविमुक्तिरपि प्रत्युक्ता—तस्याः अपि संवेदनादर्थान्तरत्वे परितोष-
वन्नार्थसाधकत्वम् । तदनर्थान्तरत्वेऽपि स्वाकारमात्रवेदनात् भ्रान्तिज्ञानवन्नार्थ-
साधकत्वमित्युक्तम् । एतेन स्मृत्यभिलाषद्वेषादयः प्रत्युक्ता इति । तस्मान्न
ज्ञानार्थयोरपि कार्यकारणभावः सिध्यति ।

❀ ज्ञानयोः कार्यकारणभावनिरासः ❀

नापि ज्ञानयोः स्वात्मसंविन्मात्रत्वात्—न हि त्वग्मते ज्ञानं ज्ञानान्तरं वेत्ति ।
न च कारणकाले कार्यसंवित्तिः, अनुत्पन्नत्वादेव, नापि कार्यकाले कारण-
संवित्तिः विनष्टत्वादेव । न चैकरूपसंवित्तावेव कार्यकारणभावप्रतिपत्तिरित्युक्तम् ।
परितोषाविमुक्तिस्मृत्यादीनां तु पूर्वोक्तैर्नैव न्यायेनात्रापि प्रतिक्षेपो द्रष्टव्यः,
ततश्चान्वयव्यतिरेकाधिगमोऽप्यसम्भवी तेनानुमानादपि ज्ञानयोः कार्यकारणभा-
वोऽशक्यनिश्चयः । तदेवं बलमानैकक्षणमात्रग्रहणवादिनां न कथंचित्कार्यकार-
णभावः प्रतीयते, तदप्रतीतौ चार्थक्रियालक्षणं सत्त्वमसिद्धत्वात्न साधनम् ।

तथा 'क्रमाक्रमाभ्यां कार्योत्पत्तिर्व्याप्तेत्येतदध्यसिद्धम् ।

* संवृत्या कार्यकारणभावोपपत्तिशंका *

ननु यद्यपि परमार्थतः कार्यकारणभावप्रतिपत्तिर्नास्ति संवृत्या त्वस्यैव तावतैवानुमानं प्रवर्तते । परमार्थतो हि शून्यतैवाऽवशिष्यते । न तत्र व्यवहारहेतुः प्रमाणावृत्तिस्तस्मात्संवृत्यैव कार्यकारणभावप्रतिपत्तिः ।

का पुनरियं संवृत्तिः ? प्रमाणात्तरेण प्रतीत्यभिमानमात्रं संवृत्तिरनादिव्यवहारवासनातोऽर्थाधिमुक्तिरेव संवृत्तिरित्यर्थः । अविचारप्रतीत्यर्थो हि संवृत्यर्थः । यथा क्वचिद्देवदत्तादावदृष्टेऽपि दृष्टाभिमानः, स परामर्शाग्निवर्तते तथा चासौ न परमार्थः तथा सकलोऽपि लोकव्यवहार एवमेवेति संवृत्तिमात्रं सकलं जगत्, तथा हि—अन्वयव्यतिरेकाभ्यां कार्यकारणतागतिः प्रमाणं च न तत्रास्ति प्रत्यक्षमनुमानमपि वा ।

* तर्कतः कार्यकारणभावग्रहाशङ्का *

अथ तर्कप्रमाणगम्यः कार्यकारणभावः । अदृष्टसम्बन्धात् परीक्षार्थप्रतिपत्तिरिति तर्कलक्षणम् । तथा हि—तद्भावेऽभाव उपलभ्यते न कार्यकारणभावोऽग्निधूमयोर्नियमलक्षणम् । सम्बन्धोऽपि न तद्भावभावेन सह कार्यकारणभावस्योपलभ्यते । प्रतीयन्ति च लौकिकाः—यस्मादत् इदं भवति, तस्मादत्येदं कार्यमित्यत इयं प्रतीतिस्तर्कतः अर्थापत्तितो वा—यद्येतत्कार्यं न स्यादतोऽस्य भवनमेव न घटत इत्यदृष्टार्थपरिकल्पनार्थापत्तिः ।

* तन्निरासः *

तद्युक्तम्, यदि हि कार्यकारणभावः प्रतीतिविषयो भवेत्, ततः तस्य प्रतीतिस्तर्कतोऽन्यतो वा स्यात् । न चायं ततो भावादपरेण रूपेण निरूप्यते प्रयत्नवतापि । न च नियमेन ततो भाव इति कुतश्चित्प्रतीतिः । तावत्कालस्यैव तद्भावस्य ग्रहणान्न वाऽसौ कार्यकारणभावः ।

अथ तर्कादर्थापत्तेर्वा नियमः प्रतीयते, यत् इदानीमेतदनन्तरमुपलभ्यते । ततोऽन्यदाप्यत एवैतदित्यन्यथैतदेव न भवेत् । तद्युक्तम्, यदि नामेदानीमत उपलभ्यतेऽन्यदापोति कुतः प्रतीतिः ? एवमेवेति चेत्, घटोपि पदानन्तरमुपलभ्यते, तत्राप्येवं भवेत् । दृश्यतेऽत्र व्यभिचार इति चेत्, अनेनैव तर्हि तत्राप्यनाश्वासः । अनाश्वासप्रतीतिर्नास्त्येवेति चेत्, अदीर्घदर्शनां भूयोदर्शनादेतत् । लोकव्यवहार एवमेवेति चेत्, यद्येवं कथं न संवृत्या कार्यता-

दिगतिः ? अनिरूपिततत्त्वा हि प्रतीतिः संवृतिर्मता । तथाचैवमेव व्यवहारो न कुतः ? न लोकव्यवहारे परमार्थ उपयुज्यते, अधिमुक्तिविभागमात्रेण सिद्धेः, स्वप्ननियतव्यवहारवत् । परमार्थविचारेण हि लोकव्यवहारप्रलोपप्रसंगः, तस्मात् क्षणिकपक्षेऽपि संवृतिसिद्धः कार्यकारणभाव इति ।

❀ संवृत्या कार्यकारणभावोपपादनशंकानिरासः ❀

तदेतदप्ययुक्तम्—यदि हि संवृत्यैव कार्यकारणभावस्ततः सर्वेषां संवृत्तिसत्त्वं स्यान्न किंचित्परमार्थसत् सिध्येत् । परमार्थतः कस्याप्यर्थक्रियासामर्थ्यासिद्धेः । सत्यमेवेतदिष्टमिति चेत्, सामान्याऽव्यवसंयोगादेः किं न तथा सत्त्वमिष्टम् ? तस्य संवृत्याप्यसामर्थ्यमिति चेत्, न अन्वयव्यतिरेकप्रतिभासस्योभयत्र तुल्यत्वात् । तथा हि—यत्र यत्र चक्षुः प्रवर्तते, तत्र तत्र तैमिरिक-केशादिप्रतिभासवन्न स्तम्भादिप्रतिभासो भवतीति । स्तम्भादेः सामर्थ्यगतिस्तथा महिषादिषु गवान्वयबुद्धिर्न भवति । परमाणुमात्रेषु संयोगादिरहितेषु चावयविसंयोगादिबुद्धिर्न भवतीति सामान्यादेरपि सामर्थ्यगतिः । किं च यद्यनिरूपिततत्त्वाप्रतीतिः संवृतिः, तत एव कार्यकारणभावव्यस्थितिरिष्टा, तथा सत्यक्षणिकानामेव कार्यकारणभावः सर्वव्यवहारिप्रसिद्धोऽभ्यनुज्ञेयः, किं तत्र सूक्ष्मविचारेण ? सूक्ष्मेक्षिकया हि कार्यकारणभावोच्छेद एव स्यादुक्तात् न्यायात् । तथाप्यसिद्धत्वात् सत्त्वेन क्षणिकत्वसिद्धिर्नाप्यर्थक्रियायाः क्रमाक्रमाभ्यां व्याप्तिसिद्धिः । ^१सूक्ष्मेक्षिकयापि त्वन्मत एव कार्यकारणभावग्रहणं न सम्भवत्यन्येनान्यस्याप्रतिबद्धस्य ग्रहणानभ्युपगमात् । प्रतिबन्धश्च द्विष्टः प्रत्यक्षेणाऽन्वयग्राहिणा न गृह्यत इत्यनुमानस्यापि तत्राप्रावृत्तिः । अस्मन्मते तु कार्यकारणभावस्यापि न ग्रहणाऽनुपपत्तिः । प्रत्यक्षस्यैकक्षणिकविषयत्वनियमानभ्युपगमात् । तथा च व्याप्तिग्रहणसमर्थनप्रस्तावेऽस्मदादिप्रत्यक्षमपि अतीतानागतादिविषये कदाचिददृष्टादिहेतुविशेषात् प्रवर्तत इति समर्थितम् । नह्यन्यथा कार्यकारणभावादिप्रतीतिः सम्भवति । ^२अनादिव्यवहाराम्बासवासनात एवेयं प्रतीतिरिति चेत्, न; अत्रापि प्रमाणाभावात् । असंसृष्टैकक्षणमात्रवेदनवादिनो हि व्यवहारस्थानादिरभ्यासः, ततो वासना, ततो मिथ्याप्रतीतिरित्येतत् सर्वमन्वपरम्परावद्प्रमाणकमिति ।

❀ कार्यकारणभावप्रतीतिवदेव प्रत्यभिज्ञादिप्रतीतिः प्रमाणम् ❀

यथा चेदमस्य कार्यमित्यस्याः प्रतीतेर्विस्वादाभावादेव प्रामाण्यम्,

१. अयं खण्डलकोऽप्यालोचितो ज्ञानश्रिया (ज्ञान० नि० पृ० ८) ।

२. अस्यालोचना ज्ञानश्रीनिबन्धे (ज्ञान० नि० पृ० ११) द्रष्टव्या ।

तथानेनैतानि क्रमेण कृतान्येतानि युगपदिति प्रतीतेः । 'स एवायं स्फटिकः' 'स एवाहम्' इत्येवमादिप्रत्यभिज्ञायाश्च विसंवादाभावादेव प्रामाण्यमेष्टव्यम्, तुल्ययोगक्षेमत्वात् ।

अथ विसंवादिन्यपि प्रत्यभिज्ञा इश्यते, कार्यकारणभावप्रतीतिः किं न विसंवादिन्यपि इश्यते ? या विसंवादिनी, सा कार्यकारणभावप्रतीतिरेव न भवत्यप्रमाणत्वादिति चेत् । समानमत्रापि विसंवादिनी या, सा प्रत्यभिज्ञैव न भवतीति । तदाभासत्वादिति भ्रान्तापि प्रत्यभिज्ञावश्यं सादृश्यनिमित्ताऽभ्युपगन्तव्याऽन्यथा सर्वत्र भवेत् । सादृश्यं त्वनुगतैकवस्तु अनभ्युपगमान्न सम्भवतीति विचारितम् । तदभ्युपगमे च कथं सर्वं क्षणिकम् ?

❀ कार्य क्रमेण ? युगपद्वा ? इत्यस्योत्तरम् ❀

यद्योक्तम्—अक्षणिकोऽर्थः किं क्रमेण करोति ? युगपदेति । यथादर्शन-मुभयथापि करोति—येषु कार्येषु युगपत्सहकारिप्राप्तिः तानि युगपत्करोति । येषु क्रमेण सहकारिप्राप्तिः तानि क्रमेणैव करोतीति । तदतद्रूपाकारण्ये सहकारिवैयर्थ्यमिति चेत्, न; तत्साहित्ये कार्यस्यैव निष्पत्तेः । तैर्विनाऽपि यदि अक्षणिकः कार्यं कुर्यात्स्यात्तेषां वैयर्थ्यम् । 'सहकारिणस्तस्य कमुपकारं कुर्वन्ति, येन तैर्विना न करोतीति चेत्, कार्यमेव कुर्वन्त्यन्योपकारकरणे हि सहकारित्वमेव न स्यात्, तथा हि—यदि तमेव कुर्वन्ति, तदा तत्कारिण एव स्युर्न तत्सहकारिणः । अथ तदन्यत्तदकार्यं कुर्वन्ति, तथापि कथं तत्सहकारिणः तेन सहैकं कार्यं कुर्वतो हि तत्सहकारिणोऽभिधीयन्ते । न हि भवत्यक्षेऽपि येषां रूपालोकमनस्कारादीनां सहकारित्वम्, तेषामेककार्यकारणव्यतिरेकेणान्यः परस्पोषकारोऽस्ति । नाप्येकसामग्र्यधीनानामिव सहकारिणियमः, आलोकेन जनितस्यापि विज्ञानस्य विशिष्टज्ञानोत्पत्तिं प्रत्यालोकसहकारित्वात् । तदप्यालोकासहकारिविज्ञानमालोकेन जनितमिति चेत्, न; किं केवलेन ? विज्ञानसहितेन वा ? केवलेनेति चेत्, कथं विज्ञानोपादानं विना विज्ञानोत्पत्तिः । उत्पत्तौ वा परलोकसिद्धिर्न स्यात् । अथ विज्ञानसहितेन, तदपि विज्ञानं यथालोकेन जनितम्, तदालोकसन्तानोप्यनादिरेष्टव्यस्तत्र च प्रत्यक्षबाधापि स्यात् । अथ न जनितम्, तदा तस्य विज्ञानस्याऽनुपकारक एवालोकः सहकारी कथम् अनुपकारिणः सहकारित्वं नास्ति ।

❀ शक्ताशक्तत्वव्यवस्था ❀

भवतु नामानुपकारकोऽपि सहकारी, तथापि यदि तस्य प्रागेव शक्तिरस्ति,

१. समालोचनाऽस्य ज्ञानधीग्रन्थे (ज्ञान० वि० पृ० १६) ।

किं न करोति ? नास्ति चेत् पश्चादप्यशक्तः कथं करोति ? पश्चाच्छ-
क्तश्चेत्, शक्ताशक्तयोः कथं नान्यत्वम्, विरुद्धधर्माध्यासस्य भेदलक्षणत्वा-
दिति ? नैतदस्ति; सहकारिसाकल्यं हि तस्य शक्तिः, तद्वैकल्यं चाशक्तिः ।
तेन सहकारिवैकल्ये प्रागशक्त उच्यते; पश्चात्तत्साकल्ये च शक्त इति ।
धर्मधर्मिणोर्भेदः प्रसाधितः, तेन शक्युत्पादेऽपि नावश्यं तद्वत् उत्पादो,
शक्तेर्निवृत्तावपि नावश्यं तद्वतो निवृत्तिः प्रतिबन्धाभावात् । कथमर्थान्तर-
मर्थान्तरस्य शक्तिरिति चेत् । आत्मैवात्मनः कथं शक्तिः ? तादात्म्यादिति
चेत्, अतादात्म्यात्किं नेष्यते ? सर्वं सर्वस्य शक्तिः प्रसज्येत इति चेत् ।
न; आलोको विज्ञानाद्भिन्नोऽपि न सर्वस्य सहकारी तस्य स्वहेतुनियमात्तयो-
त्पत्तिरिति चेत्, सहकारिसाकल्यमपि स्वहेतुनियमात्तयोत्पन्नं, येन कस्यचिदेव
शक्तिर्न सर्वस्येति ।

किं च कारणमपि नार्थान्तरस्य कार्यस्य युक्तम्, सर्वं सर्वस्य प्रसज्येत ।
सर्वस्य ततोऽनुत्पादात्तेन न सर्वस्य तत्कारणमिति चेत्, एतदेव कुतः,
यदर्थान्तरत्वाविशेषेऽपि कस्यचिदेव तत् उत्पत्तिः, न सर्वस्येति ? वस्तुस्वभाव
एष इति चेत्, तत्किमसद्ग्रहाभिनिवेशेनात्रापि वस्तुस्वभाव एवैष यदर्थान्तर-
त्वविशेषेऽपि किञ्चिदेव कस्यचिदेव शक्तिर्न सर्वं सर्वस्येति ।

❀ कार्यकारणभाववच्छक्तिव्यवस्था ❀

यथैवार्थान्तरत्वाविशेषेऽप्यन्वयव्यतिरेकाभ्यां प्रतिनियतस्वभावयोरेव कार्य-
कारणभावः प्रतीयते, तथाऽर्थान्तरत्वाविशेषेऽप्यन्वयव्यतिरेकाभ्यां प्रतिनियत-
स्वभावयोरेव साहकारिसाकल्यहेत्वोः शक्तिशक्तिमद्भावः प्रतीयते । यथाऽऽलो-
कादिसहकारिसाकल्यं चक्षुष एव शक्तिर्न प्राणादेः, स्वविषयविज्ञानोत्पादने
तु रूपस्यैव सा शक्तिर्न गन्धादेः, तथाहि—रूपमेव नयनालोकादिसाकल्ये सति
स्वात्मनि शानमुत्पादयदुपलभ्यते नासति तत्साकल्ये । अत एव न शक्तिरेव
हेतुः, शक्तिमतोऽप्यन्वयव्यतिरेकाभ्यां हेतुत्वावधारणादिति ।

❀ कालभेदेन शक्ताशक्तत्वव्यवस्था ❀

यच्चोक्तम्—शक्ताशक्तयोर्विरुद्धधर्माध्यासाद् भेद इति, 'तन्न; कालभेदे-
नाविरोधात् । यथा कियोत्पत्तेः पूर्वं निष्क्रियः स्फटिकः, स एव पश्चात्सक्रिय
इति । साध्यत्वाददृष्टान्त इति चेत्, न; प्रमाणसिद्धस्य साध्यत्वाऽयोगात् । एवं
हि विरुद्धधर्माध्यासाद्भेदोऽसिद्ध इत्यपि श्रुवाणः कथं वार्यते ? तस्माद् ययो-

१. अयं परिहारो ज्ञानधिया परिहृतः (ज्ञा० वि० पृ० २२) ।

धर्मयोर्थथाविरोधो दृष्टः; तयोस्तथैवाभ्युपगन्तव्यः । यथा स एव हेतुः स्वकार्ये प्रति शक्तः; कार्यान्तरं प्रत्यशक्त इत्येकस्यैव विषयभेदेन शक्यशक्ती न विरुद्धे, तथा कालभेदेनापि शक्तिभेदेपि शक्तिभेदभेदस्य प्रमाणसिद्धेरुभयत्रा- विशेषादिति ।

❀ शक्तिभेदेऽपि शक्ताशक्तयोर्भेदः ❀

यद्यपि भिन्ना शक्तिः शक्तिमतोऽभ्युपगम्यते, तथापि नावश्यं शक्ताशक्तयो- र्भेदः । कस्मात् ? त्वन्मतेऽपि धर्मभेदाद्धर्मभेदनियमासिद्धेः, तथा चाभिन्नेऽपि कार्ये सहकारिणां पृथगुपयोगं दर्शयताऽभिहितम्—“यथा मृत्पिण्डकुलालसूत्रा- दिभ्यो भवतो घटस्य मृत्पिण्डादमृत्स्वभावेभ्यो भेदः कुलालात्तस्यैव संस्थान- विशिष्टः सूत्रात्तस्यैव चक्राद् विभक्तः स्वभावः । तदेवं न कुलालान्मृत्स्वभावता, न मृदः संस्थानविशेषः । तथा चक्षुर्विज्ञानेपि पूर्वज्ञानक्षणादुपलम्भात्मता, नयनाद्रूपग्रहणयोग्यता, विषयात्तत्तुल्यरूपतेत्येवं सर्वत्र सहकारिणां पृथगुपयोगो द्रष्टव्य इत्यभिप्रायः । यथा चात्र मृदात्मतादिस्वभावभेदेऽपि न कार्यस्य भेदः, तथा शक्ताशक्तादिस्वभावभेदेऽप्यभेदो भविष्यति, अत्राधितैकत्वाध्यवसायस्य समानत्वात्, स्वभावभेदबाधकस्य च व्यभिचारित्वात् । अथ नैवाऽभिन्नात्मनः कस्यचित्स्वभावभेद इष्यते, एवं तर्हि सहकारिणां पृथगुपयोगकथनं बालोन्मत्तप्रलपितं स्यात् । न च पृथगुपयोगमन्तरेण कार्यविशेषस्य प्रतिनियत- कारणपूर्वकत्वं सिध्यति, सर्वकालभाविनस्त्रैलोक्यस्यापि कारणत्वप्रसंगात् । ततश्च कार्यविशेषात् कारणविशेषानुमानं न स्यात् ।

१. ज्ञानधिया समानोचितोऽयमंशः (ज्ञान० वि० पृ० २५) ।

२. हेतुविन्दुप्रकरणस्यायमंशस्तदानुपूर्वी तु—“यथा मृत्पिण्डकुलालसूत्रादिभ्यो भवतो घटस्य मृत्पिण्डाद् अमृत्स्वभावेभ्यो वृक्षादिभ्यो भिन्नः स्वभावः, कुलालात् तस्यैव मृदात्मनः सतः संस्थानविशेषात्मतया [तदन्येभ्यो भिन्नः, सूत्रात् तस्यैव मृत्संस्थानविशेषात्मनः चक्रादिभिर्विभक्तः स्वभावो भवति । तदेवं न कुलालात् मृत्स्वभावता, न मृदः संस्थानविशेषः ।” (हे० वि० पृ० ५८) । “तथा चक्षुरादिभ्यो विज्ञानोत्पत्तौ उन्नेयः, तथा हि— समनन्तरप्रत्ययाद्विज्ञानात् चक्षुर्विज्ञानस्योपलम्भात्मनः सतः चक्षुरिन्द्रियाद् रूपग्रहणयोग्यताप्रतिनियमः, विषयात् तत्तुल्यरूपतेति अभिन्नत्वेऽपि वस्तुतः कार्यस्य कारणानां भिन्नेभ्यः स्वभावेभ्यो भिन्ना एव विशेषा भवन्ति ।” (हे० वि० पृ० ५९) ।

✽ अतद्व्यावृत्तिशक्तिधर्मादिशब्दानामेकार्थत्वम् ✽

अथातद्व्यावृत्तिभेदेन स्वभावभेदः कल्प्यते, तत्किमुक्तिभेदमात्रेणैव वयं प्रतारयितव्याः ? न ह्यतद्व्यावृत्तिशक्तिधर्माकारशब्दैः स्वभावशब्दार्थादन्योऽर्थोऽभिधीयते, त्वच्छास्त्रेऽपि एकार्थत्वेन व्यवहारदर्शनात् ।

अथातद्व्यावृत्तिभेदोऽपि कल्पनात् एवोच्यते, असन्नेव तर्हि व्यावृत्तिभेदः, कल्पितस्वभावत्वाद्, रज्ज्वादिषु सर्पाद्याकारवत् । ततश्च व्यावृत्तिभेदेन लिंग-लिंगिस्वभावो मिथ्यैव स्यात्—^१तस्मान्न धर्मभेदादेव धर्मिभेद इति ।

✽ कालभेदात्स्वभावभेदः ✽

यत्पुनरिदमुक्तम्—प्रथमकार्योत्पादनकालेऽप्युत्तरकार्योत्पादनस्वभावोऽक्ष-णिकस्यास्त्यभिन्नात्मकत्वात्, अतः प्रथमकार्यक्रियाकाल एवाशेषाणि कार्याणि कुर्यादिति, तदिदं माता वन्ध्येत्यादिवत् स्ववचनविरोधादयुक्तम् । यो हि उत्तरकार्यकरणस्वभावः, स कथमादौ तत्कार्यं कुर्यात् ? अथ कुर्यात्, न तर्हि असावुत्तरकार्यकरणस्वभावः । न हि नीलोत्पादनस्वभावः पीतादिकमपि करोति । न च प्रथमोत्तरकार्योत्पादनस्वभावभेदात्तद्वतोपि भेदः, स्वभावभेदस्य व्यभिचारित्वेनोक्तत्वात् ।

^२अपि च येन स्वभावेन रूपं रूपान्तरं करोति, न तेनैव रसादिकम्, रसादेरपि रूपस्वभावत्वप्रसंगात् । ततः सर्वं रूपकार्यं चक्षुषा गृह्येत । न चैतदिष्टम्, तस्माद्यथा रूपं रूपान्तरोत्पादनस्वभावेन तदेव करोति, ज्ञानोत्पादन-स्वभावेन ज्ञानमेव करोति, न रूपादिकम् । रसोत्पादनस्वभावेन च रसमेव, गन्धस्पर्शजननस्वभावाभ्यां तावेव जनयतीति । तद्वदक्षणिकोऽप्याद्यकार्योत्पादन-स्वभावेनाद्यमेवोत्पादयति न तदुत्तरम् । तदुत्तरकार्योत्पादनस्वभावेन तदुत्तरमेव जनयति, नाद्यमुत्तरोत्तरं वा । एवमुत्तरोत्तरकार्येष्वनन्तकालभाविष्वपि प्रतिनियताः स्वभावा द्रष्टव्याः ।

स्वभावा एव हेतवः, न स्वभावीत्यप्ययुक्तम्, रूपस्याप्यहेतुत्वप्रसंगात्, स्वभावानामेव हेतुत्वात् ।

✽ रूपादेरेकस्वभावत्वाशङ्का ✽

अथ न रूपस्य स्वभावभेद इष्यते, किं त्वेक एव तथाभूतः स्वभावः, येन

१. ज्ञानश्रीनिवन्धेऽस्यालोचनास्ति (ज्ञान० नि० पृ० २७) ।

२. अस्यालोचनं द्रष्टव्यम्—(ज्ञा० नि० पृ० ३२) ।

भिन्नाकारं भिन्नदेशं च कार्यत्मुपादयति । तस्याभिन्नस्वभावस्यैव भिन्नस्वभाव-
कार्योत्पादनानुरोधेन स्वभावभेदः कल्पित इति ।

❀ तन्निरासः ❀

नन्वेवं परोप्यभिन्नस्वभावस्यैवाक्षणिकस्य क्रमभाव्यनेकस्वभावकार्योत्पाद-
नानुरोधेन स्वभावभेदं कल्पयन् नोपालम्भमर्हति इति । न चानन्तरभावित्वेनैव
कारणत्वम्, त्रैलोक्यस्याप्यनन्तरभाविनः कारणत्वप्रसंगात् । तस्माद्यदेव
कार्योत्पत्तौ व्याप्प्रियते, तदेव कारणम् । ततश्च नित्यमपि क्रमव्यापारणस्वभाव-
त्वात् क्रमेण व्याप्प्रियमाणं क्रमभाविकार्याणां कारणम् । क्रमव्यापारणस्वभावत्वं
चाक्षणिकस्य क्रमभाविकार्योपलम्भादेवावगम्यते । यथा युगपत्कार्योपलम्भा-
द्युपगद्व्यापारणस्वभावत्वम् ।

निरंशस्य युगपद्व्यापारकल्पनापि न युक्तेति चेत्, यदि युगपद्व्यापारं
विनैव रूपादिहेतुर्युगपदनेकं कार्यं करोति, तदाऽस्माकमपि क्रमव्यापारकल्पनया
न किञ्चित्प्रयोजनम् । तत्स्वाभाव्यादेवाऽक्षणिकः क्रमेण कार्यं करिष्यतीति ।

❀ शक्तिस्वभावादीनामप्रत्यक्षत्वे नाप्रामाणिकत्वम् ❀

ननु यद्यक्षणिकः क्रमकरणस्वभावः, तदा किं न तत्स्वभाव एव प्रतिभाति ?
क एवमाह—न प्रतिभाति ? तत्कार्याप्रतिभासनेऽपि कथं तज्जननस्वभावः
प्रतिभातीति चेत्, न; तत्कार्याणां ततोऽर्थान्तरत्वात्तदप्रतिभासने तेषां
जनकोऽप्यमित्येवं प्रतिभासो मा भूद्विशेषणग्रहणे विशेष्यबुद्धेरनुत्पत्तेः स्वरूपतश्च
गृह्यते एव । यथा त्वन्मते रसाद्यग्रहणेऽपि तज्जननस्वभावं रूपं गृहीतमेव
निरंशस्याशेन ग्रहणयोगात् । न च रसादयोऽपि चक्षुषा गृह्यन्ते । अपि च
पापाणादीनां गुरुत्वं दर्शनमात्रेणैव न गृह्यते । न च तद्भिन्नं त्वयेष्टम् ।
नापि तन्नास्त्येव । किं च क्षणिकताद्याकारोऽपि रूपादिषु गृह्यमाणेषु न
प्रतिभाति, अनुमानवैफल्यप्रसंगात् ।

❀ क्षणिकत्वाक्षणिकत्वयोर्न्यायसाम्यम् ❀

गृहीत एव क्षणिकताद्याकारः, किं तु तद्ग्रहणस्यापटुत्वात्तन्निश्चयो न
भवतीति चेत्, यद्येवं नित्यव्यापिताद्याकारग्रहणेऽपि पाटवाभावात्निश्चयो न
भवति—इत्येवं कस्मान्न कल्प्यते ? न च सर्वत्र ग्रहणास्यापटुत्वं सम्भाव्यते । न
हि खपुष्पादयोपि अर्था गृहीता एव तद्ग्रहणस्यापटुत्वान्न निश्चीयन्त इति
युक्तम् । क्रमकरणस्वभावे तु क्वचिन्निश्चयोऽप्यस्ति तेन तद्ग्रहणस्य क्वचिद-
पाटवकल्पनापि युक्ता तृणादिग्रहणानां निश्चयाभ्यां पाटवात् ।

क्रमकरणस्वभावत्वान्न कदाचित्ततो युगपत्कार्यात्पत्तिरिति चेत्, न; तत्कार्यापेक्षया युगपत्करणस्वभावत्वात् ।

❀ विषयभेदाद्विरोधपरिहारः ❀

क्रमयुगपत्करणस्वभावयोर्विरोध इति चेत्, न; भिन्नविषयत्वेनाविरोधात् कारणाकारणस्वभाववत् । यथा स्वकार्यापेक्षयाऽन्यादिः कारणस्वभावोऽतत्कार्यापेक्षया त्वकारणस्वभावः, तद्वन्नित्योपि हेतुः केषांचित्क्रमेण, केषांचियुगपदुत्पत्तिं करोतीत्येवंस्वभावः । स्वभाववस्तथाभूतत्वे नित्यस्य सहकार्यनपेक्षत्वप्रसंग इति चेत्, न; ईदृशस्वभावत्वात्तस्य, यदन्यसहित एव युगपच्च कार्यविशेषं करोतीति । नित्यस्यैवं स्वभावः कुतोऽभूदिति चेत्, नित्यत्वादेव, न कुतश्चित् । नित्यस्यानादेर्निर्हेतुकस्य हेतुं पृच्छतीति श्रहो पाण्डित्यम् ^१प्रभातभोजिनः !

❀ नित्यत्वे प्रमाणं प्रत्यभिज्ञानम् ❀

यदि चावश्यं वयं प्रष्टव्यास्तत एवं पृच्छ—नित्यसद्भावे किं प्रमाणमिति ? तत्र विपक्षबाधकसाधनं व्यतिरेक्यनुमानमित्युक्तमिति । निर्हेतुकत्वे नित्यस्य सर्वत्र स स्वभावः प्रसज्येत नियामकहेतोरभावादिति चेत्, न; नित्यस्वभावत्वे नैवानादित्वात् । यो हि स्वभावः कदाचिद्भवति, स हेतुनियमान्नियतो युज्यते, न त्वनादिः । हेतुनियमादेव नियतस्वभावोऽर्थ इति नायमृषिसमभिव्याहारः, प्रमाणसिद्धत्वं चेतर्त्रापि समानम् । तथा च निर्हेतुकानामपि गोत्वाश्वत्वादीनां प्रतिनियतस्वभावत्वं प्रत्यक्षेणापि गृह्यत इति समर्थितम् । प्रत्यभिज्ञायाश्चाप्रामाण्येऽन्वयव्यतिरेकग्रहणमपि न प्राप्नोति । एकजात्येकसन्तानत्वस्याप्यसिद्धेः, क्षणानां चान्वयग्रहणं न सम्भवतीत्युक्तम् । तस्मादबाधितप्रत्यभिज्ञानस्य प्रामाण्यमेष्टव्यम्, तदन्यप्रत्यक्षानुमानज्ञानवत् । स्फटिकादिषु च प्रत्यभिज्ञानं न बाध्यते । क्रमयौगपद्यादिबाधकस्य परिहृतत्वात् ।

❀ शरीरादिवत्स्फटिकादौ न प्रत्यभिज्ञाया गौणता ❀

शरीरादिष्विव स्फटिकादिष्वपि प्रत्यभिज्ञानं सदृशापरापरोत्वत्तेर्विवेका-

१. प्रभातभोजी = बौद्धभिक्षुः । यतो हि “विकालभोजना वेरमणी” (विनय० म० वग० पृ० १२७) इति शिक्षापदमाददानस्य भदन्तस्य मध्याह्नोत्तरभोजने दोषः प्रकीर्तितः—“यो पत्न भिक्षुः विकाले खादनियं वा भोजनियं वा खोदथ्य वा भुञ्जेथ्य वा पाचित्तियं” (पाति० ५।३७) । एवं क्षपान्तं यावत् क्षुत्क्षामकण्ठो भिक्षुवरो वराकः प्रभात एव भोक्तुमारभते ।

ग्रहणादधितथमिव प्रतिभातीति चेत्, न; उत्पत्तिविनाशकारणानुपलब्धेः । नहि यथा शरीरस्य प्रतिदिनमुत्पत्तिकारणमन्नपानादि, विनाशकारणं चावयव-
क्रियादि, प्रमाणेनोपलभ्यते, तथा स्फटिकादेः प्रतिक्षणमुत्पत्तिविनाशकारणं
किञ्चिदुपलभ्यते । न चाकस्मिकः कस्यचिद्विनाशः सम्भवत्युत्पत्तिवद्विनाश-
स्याप्यन्वयव्यतिरेकाभ्यां हेतुत एवोपलम्भादिति ।

❀ विनाशस्याहेतुकत्वाद्भावक्षणिकत्वाशङ्का ❀

ननु च विनाशहेतुरसामर्थ्यवैयर्थ्याभ्यामपास्तः, तथा हि—यद्ययं भावः
स्वहेतोरेवानश्वरस्वभाव उत्पन्नः, ततोऽसौ नाशयितुमशक्य इत्यसामर्थ्यं
नाशहेतोः । न ह्यशुक्लस्वभावः स्वहेतोर्दुष्पन्नो हेत्वन्तरेण शुक्लस्वभावः
कर्तुं शक्यते । तदन्यो नाशश्चेत्क्रियते, तदा नाशोत्पादेऽपि किं तस्येति ?
न हि नाशेनाप्यसौ नाश्यते । नाप्यात्रियते, अनावृतस्वभावो ह्युत्पन्नः
कथमावृतस्वभावः कर्तुं शक्यते ? न खलु कृष्णस्वभावः केनचिच्छुक्लः
क्रियमाण उपलभ्यते ।

अथ नश्वरस्वभावः स्वहेतोरेवोत्पन्नः, तदा तत्स्वभावतयैव नाशाद् व्यर्थो
नाशहेतुः । २यो हि यत्स्वभावः स्वहेतुत उत्पन्नः, स पुनस्तद्भावे हेत्वन्तरं
नापेक्षते, प्रकाशोष्णकठिनत्वादिवत्—न हि प्रकाशादिस्वभावाः प्रदीपादयः
स्वकारणादुत्पन्नाः पुनः प्रकाशादिभावे हेत्वन्तरमपेक्षन्ते । तस्माद्विनाशं
प्रति निरपेक्षो भावः । सापेक्षत्वे चावश्यंभावनियमो न स्याद् वस्त्रे रागादिवत् ।
अतः कृतकानां घटादीनां केषाञ्चिन्नित्यतापि स्यात् । यद्यपि बहुलं विनाश-
कारणानि सन्ति, तेषामपि स्वप्रत्ययभावाधीनं सन्निधित्वान्नावश्यं सन्निधान-
मिति कश्चिन्न विनश्येदपि । न ह्यवश्यं हेतवः फलवन्तः, वैकल्यप्रतिबन्ध-
सम्भवादिति । तदुक्तम्—

“अहेतुत्वाद्विनाशस्य स्वभावादनुबन्धिता ।

सापेक्षाणां हि धर्माणां नावश्यंभावितेक्षते ॥” (प्र० वा० १।१६५)

“बाहुल्येपि हि तद्वेतोर्भवेत्कचिदसम्भवः ॥” (प्र० वा० १।१६६) इति ।

१. तथा चाह कीर्तिः—

सर्वेषां नाशहेतूनां हेतुमन्नाशवादिनाम् ।

असामर्थ्याच्च तद्वेतोर्भवत्येव स्वभावतः ॥ (प्र० वा० १।१६७)

२. कीर्तिनैव कीर्तितम्—“यो हि यत्स्वभावः, स स्वहेतोरेवोत्पद्यमानः तादृशो
भवति, न पुनस्तद्भावे हेत्वन्तरमपेक्षते, प्रकाशद्रवोष्णकठिनद्रव्यादिवत् ।”
(हेतु० वि० पृ० ५६) ।

❀ तन्निरासः ❀

अत्रोच्यते—यत्तावन्नश्वरस्वभावस्याऽनश्वरस्वभावस्येति, तन्न; हेतुवा-
दोच्छेदप्रसङ्गादित्यं विकल्पस्य सर्वत्र सम्भवात्, तथा हि—हेतुः किं भवन-
स्वभावो भवति ? आहोस्विदभवनस्वभाव इति ? यथाद्यः पक्षः, तदा स्वयमेव
भवति, तत्स्वभावत्वादिति व्यर्थो हेतुः । द्वितीयपक्षे त्वसमर्थः, न ह्यभवनस्वभावः
शशशृङ्गादिः केनचिदुत्पादयितुं शक्यते । तथा छेददाहादिहेतवोऽपि ।
तत्स्वभावाऽतत्स्वभावपक्षयोर्वैयर्थ्यासामर्थ्याभ्यामनुपपन्ना द्रष्टव्याः । तथा चैवं
सर्वहेतुप्रतिक्षेपसम्भवान्मोक्षार्थोऽपि प्रयासः शास्त्रश्रवणादौ व्यर्थ इति ।

❀ अग्निधूमकार्यकारणभावस्याकाव्यताशङ्का ❀

अथाग्निभावे धूमभावः, तदभावे वाऽभाव इत्यन्वयव्यतिरेकाभ्यामग्नि-
धूमयोर्हेतुहेतुमद्भावः सर्वलोकप्रतिपन्नः स विकल्पशतेनाप्यपाकर्तुं न शक्यते ।
न च भावस्य निर्हेतुकत्वे प्रतिनियतदेशकालादियोगः सम्भवति । यद्येवं
विनाशोपि प्रतिनियतदेशकालादिमान्नेव निर्हेतुकः सम्भवति, अन्वयव्यतिरे-
काभ्यां च नाशहेतवोपि दृश्यन्ते—वटादेसुदगरादयः, काष्ठादेरग्न्यादयश्चेति ।
नन्वत्रोक्तम्—

“सत्तामात्रानुबन्धित्वान्नाशस्यानित्यता ध्वनेः ।

अग्नेरर्थान्तरोत्पत्तौ भवेत् काष्ठस्य दर्शनम् ॥” (प्र० वा० ३।२६६)

अस्यार्थः—सत्तामात्रानुबन्धी नाशः सत्तास्वभाव एवेत्यर्थः । तेन ध्वने-
रन्यस्य वा सत्ताहेतुत एवानित्यतोत्पन्ना न निर्हेतुकी । जातस्वभावो हेत्वन्तरं
नापेक्षत इत्यहेतुको नाश उक्तः । काष्ठस्यापि नाग्निना विनाशः क्रियते, किं
तर्हि ? पूर्वस्य स्वरसनरोधेऽन्यस्याग्निनाधिकृतस्योत्पत्तिः, अन्यथाग्नेरर्थान्त-
रोत्पत्तौ भवेत्काष्ठस्य दर्शनम् । न ह्यर्थान्तरादर्थान्तरजन्मनि काष्ठं नाम न
दृश्यते, अतिप्रसङ्गो ह्येवं स्यादिति ।

❀ तत्त्वएडनम् ❀

तदप्ययुक्तम् ; सत्तानाशयोस्तादात्म्ये हि सर्वदैवोपलब्धिः स्यात् स्वभावेन
विरोधाभावाद्बिरोधे चैकक्षणोपलम्भोऽपि न स्यात्तद्विरोधिनस्तदात्मत्वेन
तत्सहभावित्वात् । अथ नास्य स्वभावेन विरोधः, किं तर्हि ? स्वहेतोरेवायमेक-
क्षणस्थायी जातः क्षणान्तरे नोपलभ्यते । तथा चाह—‘भाव एव

१. कीर्तकीर्तितम् — “न च विनाशानामपरः स्वभावः, भावच्युतिरेव विनाशः ।”

(हेतु० वि० पृ० ६२) ।

क्षणस्थितिधर्मा नाश इत्युच्यते । यद्येवं क्षणस्थितिरित्यभिधाना क्षणादूर्ध्व-
मस्यास्थितिः । तथा कथं तादात्म्यं क्रमोत्पन्नयोरेकत्वायोगाद् बीजाङ्कुरवत् ,
अत एव भिन्नहेतुकत्वमेकसामग्र्यापन्नजन्मनोः क्रमासम्भवादिति ।

ननु यद्यं भावो नष्टा, तदा स्वयमेव नञ्च्यति । को हि नाशविघ्नस्तस्य ?
न चेन्नष्टा, ततो नैव नञ्च्यतीति । नष्टेति कोर्यः ? किं नाशात्मक एव ? आ-
होस्विन्नाशकृदिति ? यदि तावन्नाशात्मक एव तदैकक्षणोपलम्भोपि न स्यान्नाशा-
विघ्नस्योपलम्भसम्भवात् । उपलम्भे वा, सर्वदैवोपलम्भः स्यात्, तत्स्वरूपाप-
रित्यागात् । परित्यागो वा स एव नाशोत्पादस्तस्य वस्तुस्वरूपपरित्यागलक्षणत्वा-
त्तस्य च तादात्म्यानुपपत्तिविधिप्रतिषेधयोरेकत्वविरोधात् । न हि तदेव तदस्ति,
तदेव तन्नास्ति; यदेव स्थितिः, तदेवास्थितिरिति युक्तम् । अथ नष्टा नाशकृ-
दित्युच्यते, तथापि न तादात्म्यम्, कार्यकारणाभावादभिधूमयोरिव । नाशस्याऽ-
कार्यत्वाऽभ्युपगमविरोधः । तदतद्रपाकारणाच्चाकिञ्चित्कर इत्यस्य विरोधश्च ।
अथ नष्टा नश्वर इत्युच्यते, नश्वर इत्यस्यापि कोऽर्थो नाशस्वभावः ? नाश-
कृद्वा ? इत्युभयत्राप्युक्तो दोषः ।

❀ प्रकाशादिदृष्टस्यायुक्तता ❀

प्रकाशादिदृष्टान्तोऽप्युक्तः, तथा हि—न तावदस्मन्मते प्रदीपप्रकाशा-
दीनामेकत्वं सिद्धं नाप्येकहेतुकत्वम् । द्रव्योत्पत्त्यन्तरं हि सामग्र्यन्तरतः
प्रकाशादयो गुणा उत्पद्यन्त इति नः सिद्धान्तः । त्वन्मते तु प्रदीपादिवस्तु
रूपाद्यात्मकमेवेत्यस्ति प्रसिद्धिर्न तु तद्विनाशकत्वं युक्तम् । नाशो ह्यभाव
उच्यते । न च भाव एवाभावः, तयोर्भेदस्याविसंवादेन सर्वजनप्रसिद्धत्वात् ।
त्वयाऽपि लक्षणभेदाभिधानात् । न च भावस्योत्पत्तिकालेऽपि सत्त्वविच्छेदः,
पश्चादिव प्रागप्यर्थक्रियासामर्थ्यविरहप्रसंगात् । अविनाशे वा प्रागिव
पश्चादप्यवस्थानप्रसंगः स्थितेरप्रतिषेधात् । पश्चादस्य सर्वसामर्थ्यविरह इति
चेत्, ननु स एव नाशः सर्वलोकप्रसिद्धः स च पश्चान्नवतीति कथं भावनाशः,
क्रमभाविनोरेकत्वायोगादित्युक्तम् । न चाहेतुकत्वेऽपि पश्चान्नावनियमः
सम्भवतीति ।

❀ सापेक्षस्याप्यवश्यम्भावितासमर्थनम् ❀

यच्चोक्तम्—हेत्वपेक्षत्वे नाशस्यावश्यम्भावनियमो न स्याद्वस्त्रे रागवदिति
तन्न; अनेकान्तात्—सापेक्षस्यापि मरणादेरवश्यंभावदर्शनात् । प्राणादिनि-
रोधलक्षणं हि मरणमुच्यते, न तत्स्वभावत एव भवत्यदृष्टादिनिमित्ता-

क्षित्वात् । प्रदीपादेः सन्तानोच्छ्रित्तिः, घटादेरसभाग्घणोत्पत्तिः, चन्द्रादेरुदितस्यास्तमय—इत्येवमादिकं निमित्तविशेषापेक्षं कालान्तरेणावश्यं भवतीत्यतः सापेक्षत्वेऽप्यभिचारः ।

❀ हेतूनां साफलयोपपादनम् ❀

समर्थितं च कारणानुमानम्, ततो न ह्यवश्यं हेतवः फलवन्त इत्येतदप्युक्तम् । न चात्र नाशस्य हेतुः कालो वा नियम्यते, किंतु कृतकं वस्तु कदाचित्कृतश्चिन्नश्यतीति । तेनैकदा घटादिनिवर्तकस्य मुद्गरादेः प्रतिबन्धवैकस्यसम्भवेऽप्यन्यदाऽन्यतश्च घटादिनिवृत्तिर्भविष्यतीति । भवताप्येतदवश्यमभ्युपगन्तव्यम्, अन्यथा मृत्योः प्रत्ययान्तरापेक्षित्वादव्यभिचारो न स्यात् । प्रत्ययान्तरानपेक्षित्वे च सर्वप्राणिनां जन्मान्तरमेव मरणं स्यात् । न च जातोऽपि कश्चिदमरः सम्भवति, सर्वप्राणिनां मरणधर्मित्वोपलम्भात् । तस्माद् बाहुल्येऽपि हि तद्धेतोरित्याद्यप्युक्तम् ।

❀ कार्यत्वेन समानयोरपि भावाभावयोरनैकत्वम् ❀

यत्पुनरेतत्—अग्नेरर्थान्तरोत्पावित्यादि, तदुक्तम्, भावाभावयोः परस्परविरुद्धयोरैकात्मत्वाभावलक्षणत्वादितरात्महानेः कथं नष्टात्मनः काष्ठस्य दर्शनं भवेत्तदभावोपलम्भादेव तन्नोपलभ्यते तन्नास्तीति च भवति । तादात्म्यवादिनस्तु दृश्यमानमेव काष्ठमदृष्टं नष्टं चेति स्यात् । अर्थान्तरत्वाविशेषेऽपि कथं कश्चिदेव कस्यचिन्नाश इति ? स एव प्रष्टव्यः, य एवं वदति । दृश्यते हि दहनादुत्पन्नः काष्ठस्यैव नाशो, नाकाशादेः । न चासौ नाशः काष्ठमेव, प्रत्यक्षविरोधादन्यत एवोत्पन्नत्वाच्च । न चोत्पन्नस्य पुनरुत्पत्तिः सम्भवति ।

❀ अर्थान्तरत्वमात्रसाम्येन नैकस्वभावता ❀

न चार्थान्तरत्वमात्रसाम्याद् दृष्टस्य स्वभावविशेषस्य प्रत्याख्यानं युक्तम् । न हि यथा घटः पटादेरप्रकाशकः, तथा प्रदीपोऽप्यर्थान्तरत्वाविशेषादिति युक्तम् । यथा चान्येषामहेतुरग्निः, तथा धूमादेरपि मा भूदर्थान्तरत्वाविशेषादित्येवंविधमेतद्धृद्यम्, तस्योत्तरम् स्वभावपर्यनुयोगस्योभयत्राविशेषादिति ।

ननु भावेन स्वरसनरोधिना नैव नाशहेतुरपेक्ष्यते, तस्याऽसामर्थ्यात्क्रियाप्रतिषेधाच्च । असमर्थस्तावन्नाशहेतुः सिद्धे हि भावे न तं करोति । नाप्यन्यकरणे तस्य किञ्चिदिति । तदतद्रूपाकरणाच्चाकिञ्चित्करो नापेक्ष्यते । क्रियाप्रति-

पेधाच्च कथं विनाश इति हि भावाभावं मन्यन्ते । तदयं विनाशहेतुरभावं करोतीति प्राप्तम् । तत्र यद्यभावो नाम कश्चित्कार्यः स्यात्स्वभावः ततः स एव भाव इति नाऽभावः स्यात् । तस्मादभावं करोति भावं न करोतीति ।

क्रियाप्रतिषेधोऽस्य कृतः स्यात्तथाप्यकिञ्चित्करः किमित्यपेक्ष्यत इति ? तदेतदप्ययुक्तम्, तथा हि—भावस्य विनाशः किमस्ति वा ? न वा ? नास्ति चेत्, सर्वदेव भावोपलम्भः स्यात्तत्त्वरूपस्य तदवस्थत्वात् । अतादवस्थे च कथं नास्ति विनाशः, अतादवस्थस्यैव विनाशत्वात् । अथास्ति विनाशः, स यद्यन्यतिरिक्तः तदा पश्चादिव भावस्य प्रागप्यनुपलम्भप्रसंगः, पश्चादपि वा प्रागिवोपलम्भः स्यात्, तदुपलम्भविधातानुत्पत्तेः, उत्पत्तौ च पश्चाद्भावी विनाशः कथं न हेत्वन्तरापेक्षी ?

यत्पुनरेतत्—यद्यभावः कार्यः स्यात्, तदा भवतीति भाव एव स्यादिति, तदुक्तम् ; निमित्तान्तरात् संज्ञान्तरसंयोजनेऽपि अर्थतथाभावस्य प्रतिषेद्धुमशक्यत्वात् । 'विप्रतिपत्त्यव्यवस्थादिषु सम्प्रतिपत्तिव्यवस्थादिसंज्ञासंयोजनवत् ।

यदप्यकिञ्चित्करो नापेक्ष्यत इति । तदप्ययुक्तम् ; भावस्य सामर्थ्यविधातं कुर्वत्कथमकिञ्चित्करः ? सामर्थ्याविधाते च प्रागिव पश्चादपि कर्तृत्वप्रसंगो दुर्निवार इति ।

❀ नाशस्य सम्बन्धाभावाद्याशङ्का ❀

नन्वग्निजनितेन विनाशेन सह कः सम्बन्धः काष्ठस्य ? न तावदाश्रयाश्रयिभावः, कुण्डदध्यादिवदिव तयोरुपलम्भप्रसंगात् । नापि तदुत्पत्तिः, काष्ठादनुत्पत्तेः । न वा दहनादुत्पत्तिः । तदपेक्षात् काष्ठात्तदुत्पत्तिरिति चेत्, अनतिशयलाभिनः काऽपेक्षा ? न च कार्यात्पत्तौ कारणं तदवस्थमेव नष्टं नाम । भवत्यर्थान्तरं नाशः । काष्ठं कस्माल दृश्यते ? कोयमर्थान्तरौत्पत्ति-काष्ठदर्शनयोर्विरोधस्तेनार्थान्तरेण परिग्रहीतत्वादेव काष्ठं न दृश्यत इत्येवमप्यावरणं तत्काष्ठस्य प्राप्तम् । न चैतद्युक्तम् ; आवरणं हि दर्शनं विवध्नीयान्नाभिधातादीनि ब्रह्मसामर्थ्यानीति ।

❀ तन्निरासः ❀

तदेतदप्यसत्, यत्तावन्नाशेन सह कः सम्बन्ध इति । तन्न, आश्रयाश्रयि-भावादयः सम्बन्धा नैवाभ्युपगम्यन्ते, किं तु भावाभावयोः प्रतिषेध्यप्रतिषेधन-

१. तथा च न्यायसूत्रम्—“विप्रतिपत्तौ च सम्प्रतिपत्तेः” (न्या० सू० २।१।३) ।

“अव्यवस्थास्मिन् व्यवस्थितत्वाच्चाव्यवस्थायाः” (न्या० सू० २।१।३) ।

लक्षणयोः एव सम्बन्धः । त एव नावरणकल्पो नाशः, आवरणेन हि दर्शन-
शक्तिः प्रतिबध्यते प्रच्याव्यते वा । न तु नाशेन कस्यचित्प्रतिबन्धः प्रच्यावो
वा क्रियते, नाश एव हि काष्ठस्य सर्वशक्तिप्रच्यावः । स चाग्न्यादिना
कृत इति ।

❀ नाशस्य नाशाशंका ❀

ननु यदि नाशोपि क्रियते, तदा तस्यापि नाशित्वं स्यात्, कृतकत्वात् ।
ततः पुनः काष्ठादेरुन्मज्जनं स्यात् । हन्तृघाते चैत्रस्यानुन्मज्जनवदिति चेत्, न;
हन्तुर्नाशहेतुत्वात् । न हि हन्तैव चैत्रस्य नाशः, तयोः सहभावस्यापि दर्शनात् ।
नाशहेतोश्चाग्न्यादेर्निवृत्तौ काष्ठस्योन्मज्जनं मा भूत्, नाशस्तु भावस्याभावः,
तदभावनिवृत्तौ च भावस्य काऽन्या गतिः, प्रतिषेधद्वये विधेः सम्भवादिति ?

❀ तन्निरासः ❀

न; असिद्धत्वात्—नैव नाशस्य नाशित्वं सिद्धम् । ननृत्पस्याभ्युपगमः
कथमसिद्धः ? न; निमित्तकारणमात्रादुत्पत्तेः । यस्य हि समवाय्यसमवायि-
निमित्तकारणेभ्य उत्पत्तिः, तस्यैवोत्पन्नस्य निवृत्तिरिति । भावधर्मविपरीतो
ह्यभावधर्मः, तेन भावेऽयं नियमः—कृतकस्यैव नाशः, नाश एव च
कृतकस्येति । अभावे त्वयं नास्ति नियमः, तथा हि—प्रागभावोऽकृतक एव
नश्यति । प्रध्वंसाभावः पुनः कृतकोऽप्यविनाशयेवेति । न चायं सहेतुक-
नाशवादिनां प्रसंग उपपद्यते, सहेतुकस्यावश्यम्भावनियमाभावात् । न हि
सर्वत्र हेतवः सम्भवन्ति ।

❀ नाशस्यापि नाशोक्तिः ❀

नन्वेवं सर्वत्र विनाशनिवृत्तिहेतवो न सन्तीत्येतदप्यनिश्चयम् । यद्येवं
नाशस्यापि क्वचिन्निवृत्तिर्भवतु । श्रूयतेऽपि—काष्ठकूटपित्रोऽर्धमायर्ववशिष्टा-
दीनां च शरीरं नष्टं भस्मीभूतं पुनर्भक्षरानुग्रहात् प्रत्युपस्थितम् । मृताश्च
पुनरुज्जीविता इति । द्वीपालोकादयोऽपि कार्यविशेषाः केचिन्नष्टाः पुनर्भवन्तो
दृश्यन्ते । तत्र न शायते—किं तन्नाशापगमे पुनस्त एव भवन्ति ? किं वाऽन्ये
तत्सदृशा इति ? न चान्यतरपक्षेऽपि बाधकमस्ति ।

❀ दुःखाभावनिवृत्तावपि न मुक्तस्य दुःखित्वम् ❀

मुक्तस्य दुःखनिवृत्तिनिवृत्तौ पुनर्दुःखित्वप्रसंग इति चेत्, न; हेत्व-
भावात् । भावोत्पादको हि हेतुरभावस्य निवर्तकः, मुक्तस्य तु दुःखोत्पादको

नास्ति हेतुः, तेन दुःखाभावो न निवर्तते । यथा शशविषाणाद्युत्पादकहेत्व-
भावात्तत्प्रागभावो न निवर्तते । शशविषाणादेरत्यन्ताभावः, न प्रागभाव
इति चेत्, न; अभावद्वैविध्याभ्युपगमात्तथा च सूत्रम्—“प्रागुत्पत्तेरभावोप-
पत्तेश्च” (न्या० सू० २।२।१२) इति, चशब्दोऽवधारणार्थ इतरेतराभावस्यापि
प्रागभावेऽन्तर्भावात् । ये तु चतुर्विधमभावमिच्छन्ति, ते चशब्दं समुच्चये
व्याचक्ष्णन्तौ तन्मतेऽपि नावश्यं प्रागभावस्य निवृत्तिर्मुक्तस्य दुःखादिप्रागभावाऽ-
निवृत्तेः, तन्निवृत्तौ हि मुक्तस्यापि दुःखाद्युदयप्रसंगः स्यात् । न चासावप्यत्यन्ता-
भावः, स्वभावमुक्तत्वप्रसंगात्, ईश्वराकाशादिवत् । ततोऽपवर्गार्थं प्रयासो व्यर्थः
स्यात् । तस्मात् प्रागभावस्य प्रध्वंसस्य वा न सर्वस्य निवृत्तिः, किं तु यस्यैव
तत्प्रतियोग्युत्पादका हेतवः सन्ति, तस्यैव निवृत्तिरिति कोऽत्र विरोधः ?

❀ अकृतकस्यापि नाशाशङ्का ❀

नन्वेवं भावस्यापि कृतकस्य सर्वस्यापि नाशोऽकृतकस्य त्वनाश एवेत्ययं
नियमो न स्यात्, अकृतकोऽपि कश्चित्कृतश्चिद् विनश्यति । कृतकोऽपि
कश्चिद्धेतवभावान्न विनश्यतीति ।

❀ तत्खण्डनम् ❀

स्यादेतदेवं यद्यकृतकस्यापि भावस्य निवर्तको हेतुः कदाचित् केनचि-
दुपलब्धः, कृतकस्य वा यदि निवर्तको हेतुर्नैवोपलभ्यते । तथा हि—द्रव्यस्य
तावदवयविनाशस्तत्संयोगविनाशश्च निवर्तकौ हेतू प्रमाणेन प्रतिपन्नौ, तयोर-
न्यतरोऽपि हेतुराकाशात्मादेर्न सम्भवति, निरवयवत्वात् । कृतकस्य तु द्रव्यस्य
सर्वस्य सावयवत्वादवश्यं कदाचित् कुतश्चिद्रवयववियोगः सम्भवति षटादि-
वदिति । एवं गुणादिषु कृतकाकृतकवर्गयोर्नाशहेतूनां सम्भवासम्भवौ प्रमाणातः
साधयितव्यावेवेति ।

❀ नाशस्य सहेतुकत्वाहेतुकत्वाशङ्का ❀

सहेतुकत्वे तावन्नाशस्य निवर्तकहेत्वसम्भवाद्नाशित्वं युक्तम्, निहेतुकत्वे
तु सर्वनाशानां नाशित्वमपरिहार्यम् । अकृतकत्वान्न नाशित्वम्, खपुष्पाद्य-
भाववदिति चेत्, तद्द्वैव तर्ह्यनादित्वप्रसंगः । ततः खपुष्पादिवन्न कदाचिद्
भाव उपलभ्येत । तद्विरोधिनः सर्वदावस्थानात् । अविरोधित्वे च भाव-
तन्नाशयोः सर्वदा सहभावः स्यादिति ।

❀ तन्निराकरणम् ❀

नन्वेतद्भदन्तेन स्वयमेवाशंक्य परिहृतम्, यस्मादुक्तम्—

“अहेतुत्वेऽपि नाशस्य नित्यत्वान्द्रावनाशयोः ।

सहभावप्रसंगश्चेदसतो नित्यता कुतः ॥” (प्र० वा० १।२७६)

नित्यानित्यविकल्पो हि न नाशे सम्भवति, तयोर्वस्तुधर्मत्वात् । नाशस्य चाकिञ्चित्त्वादिति,^१ तदयुक्तम्; पश्चाद् भवतोऽकिञ्चित्त्वायोगात् । अभवने वा न कदाचिन्नष्टो भावः स्यात्, न ह्यसिद्धनाशो नष्टो नाम, प्रत्युत्पन्नावस्थायामिवेति ।

❀ नाशे नास्तिव्यवहाराभावस्तन्निरासश्च ❀

अत्राह—न वै विनाशो नास्त्येव, स तु नास्ति यो भावस्य भवति । भाव एव क्षणस्थायी नाशः, तमस्यमन्दस्वभावमूर्ध्व व्यवस्यति, न प्राग्दर्शनेऽपि, पाटवाभावात् । तद्वशेन पश्चाद् व्यवस्थाप्यते, विकारदर्शनेनेव विषमशैरिति । तदेतदप्यसंगतम्; यदि हि नाशो नास्ति, तत्किमुच्यते—स तु नास्ति यो भावस्य भवतीति ? भावस्यैव हि विनाशो भवन्नुपलभ्यते, न त्वन्यस्य कस्यचित् । न च भाव एव नाशः, तस्य भावप्रतिषेधलक्षणत्वात् । न हि भावः स्वरूपेण नष्ट इति प्रतीयते ।

❀ नाशस्य पाटवाभावनिरासः ❀

यच्चोक्तम्—दर्शनेऽपि पाटवाभावात् प्राग्व्यवस्यतीति, तन्न; यदि भावस्य दर्शनमेव नाशदर्शनं स्यात्, तस्य पटुत्वं कुतो न ? अपटुत्वे हि भावव्यवसायो न स्यात् । अथ भावेऽस्ति तस्य पाटवम्, ननु किं तस्य भिन्नो विषयो येनैकत्र पाटवमन्यत्रापाटवमिति ? तथा च न भाव एव नाशः स्यात् । न च नाश इति संज्ञाकरणादेव भावो भावस्वरूपं जहाति, अत्यक्तस्वरूपश्च कथं न प्रागिवोपलभ्येत ?

१. कीर्तेर्भणितिरियम्—

“भावे ह्येष विकल्पः स्याद् विधेर्वस्वनुरोधतः ।

न भावो भवतीत्युक्तमभावो भवतीति न ॥” (प्र० वा० १।२८०)

“अपेक्षेत परं कार्यं यदि विद्येत किञ्चन ।

यदकिञ्चित्करं वस्तु किं केनचिदपेक्ष्यते ॥” (प्र० वा० १।२८१)

❀ नाशस्य विकारनिरासः ❀

विकारदर्शनेनैवेत्येतदप्यसम्बद्धम्, नाशस्याकिञ्चिन्वेन विकारासम्भवात् । विकारकारी च कथमकिञ्चिदित्युच्यते ? भावविकार एव नाशविकारः, तयोस्तादात्म्यादिति चेत्, किं सर्व एव भावविकारो नाशव्यवस्थापकः ? किं वा कश्चिदेवेति ? सर्वश्चेत्, न; अदृष्टत्वात् । न हि यतोऽपि विकाराद्भावस्य स्थितिं लौकिका व्यवस्यन्ति, ततोऽपि विनाशमिति । उत्तरविकल्पा तु कश्चिदेव भावविशेषो नाशः स्याद्विषयवत् । क्षणस्थायित्वाच्च क्षणादूर्ध्वं स्थित्यभावोत्पत्तेः कथं स तु नास्ति यो भावस्य भवतीत्युच्यते ?

❀ भावः स्वयमेव न तिष्ठति इत्युक्ते सामञ्जस्यम् ❀

ननु स्थित्यभावोऽपि न तस्य भवत्यर्थान्तरानार्थान्तरविकल्पतोऽसम्भवात् । तस्मादित्यंस्वभावोऽसौ स्वहेतोस्तत्पन्नो येन स्वयमेव न तिष्ठतीति । स्वयं न तिष्ठतीति कोऽर्थः ? किं तदवस्थ एवानुपलभ्यः ? किं च हेत्वन्तरानपेक्षः स्वयं नाशमनुभवतीति ? तदवस्थ एवानुपलभ्यत इति चेत्, कुत इदम-
मन्त्रौषधमिन्द्रजालं भावेन शिञ्चितम्, यद्यमनुत्पन्नविनाशोऽव्यवधानादूर-
स्थानस्तदवस्थेन्द्रियादेरेव पुष्पस्य कदाचिदध्यत्तोऽत्यक्षश्चेति ? ^१को ह्येवं श्रद्धीत प्रत्युत्पन्नावस्थायामेव सन् भावः पश्चात् त्वसन्, न च पश्चान्नश्यतीति ? अथ स्वयं पश्चान्नाशमनुभवति, स नाशोऽर्थान्तरम् ? अनर्थान्तरं वेति ? अहेतुकनाशवादेऽपि समो दोष इति ।

❀ कीर्तेरत्र शङ्कापरिहारः ❀

नन्वेतदप्याशङ्क्य परिहृतम्, यदाह—

“स्वतोपि भावे भावस्य विकल्पश्चेदयं समः ।

न तस्य किञ्चिद्भवति न भवत्येव केवलम् ॥”

निर्हेतुकत्वेऽपि नाशस्य तत्त्वान्यत्वविकल्पः समस्तुल्यो दोषस्तदन्योत्पादे-
भावः किं न दृश्यते ? अनन्यत्वेऽपि स एव भवतीति सुतरां दृश्यते ।
अत्रोत्तरम्—न तस्य किञ्चिद्भवतीत्यादि । न ह्ययं विनाशोऽन्यो वा कश्चि-
द्भावस्य भवतीत्याह, किं तर्हि ? स एव भावो न भवति ।

१. अत्यक्षः = परोक्षः ।

२. अस्यालोचना कृता ज्ञानश्रिया (ज्ञा० ति० पृ० १३९) ।

यदि हि कस्यचिद्भावं ब्रूयात्, भावोऽनेन निवर्तितः स्यात् । तथा च भावनिवृत्तौ प्रस्तुतायामप्रस्तुतमेवोक्तं स्यान्न हि कस्यचिद्भावेन भावो न भूतो नाम तदायमभूतो यदि स्वयं न भवेदिति ।

* तस्यायुक्तत्वोपपादनम् *

सत्यमाशंकितम्, न तु परिहृतम्, तथा हि—यदि न तस्य किञ्चिद् भवति, ततः प्रतिषेधोऽपि तस्य न भवतीत्यप्रतिषेधस्वरूपस्तदवस्थत्वात्प्रागेवोपलभ्येत ।

ननु स एव भवतीत्युक्तम्, सत्यमुक्तमिदमयुक्तं तूक्तम्; प्रमाणपरिदृष्टस्यापह्नवाऽयोगात् । न हि प्रत्यक्षेणोपलभ्यमानो अग्निः अग्निरेवायं न भवतीति युक्तम् । ज्ञणमात्रमेवोपलभ्यत इति चेत्, ज्ञणान्तरे किं तस्य ज्ञानम् ? न किञ्चिदिति चेत्, तत्किं नोपलभ्यते ? स्वयं नोपलभ्यते स्वभाव इति चेत्, प्रागपि तर्हि नोपलभ्येत, शशविषाणादिवत् । पश्चादेव भावोऽनुपलभ्यस्वभाव इति चेत्, नन्वेवं भिन्नकालत्वादुपलभ्यानुपलभ्यस्वभावयोः कथमैक्यम् ?

किं च—

“अभावो यदि पश्चान्न भावस्तस्य किमिष्यते ।

सोऽपि न प्रतिषेधो यमभावः किं निषिध्यते ॥”

यश्च भावस्य पश्चादभावः, स एव नाश इत्युच्यते । कथं भावस्य विनाशोऽन्यो वा कश्चिन्नोच्यते । अथ भावस्य विनाश उच्यते, किं तु स भवतीति नोच्यते । भवतीत्यभिधानेऽपि को दोषः ? भाव एव स्यादिति चेत्, तत्किमिदानीमभिधानादेवार्थस्य रूपपरिवर्तो भवति ? यदि भावोऽत्र जायत इत्येवमुच्यते, जन्माप्यभावस्य कुत इति चेत्, कादाचित्कत्वाद्भाववत् । अकादाचित्कत्वे तु प्रत्युत्पन्नावस्थायामप्यभावः स्यात् ।

यच्चोक्तम्—यदि हि कस्यचिद्भावं ब्रूयान्न भावोऽनेन निवर्तितः स्यादिति, तदप्ययुक्तम्; वचनस्य शपकत्वात् । न हि वचनेन किञ्चिन्निवर्त्यते जन्यते वा, किं त्वभूतपूर्वकः कुलालादिभिर्यथा घटो जन्यते, तद्वदभूतपूर्वः स एव सुदूरादिभिर्निवर्त्यत—इत्यागोपालांगनादि प्रसिद्धमेतदन्वयव्यतिरेकप्रतीतेरुभयत्राप्यविशेषादिति । अथायमभिप्रायः—यदि कस्यचिद्भावं ब्रूयात्, तदा न भावोऽनेन निवृत्तः ख्यापितो भवेदिति । सत्यमेव तद्; यदि कस्यचिद्भावं भावान्तरस्योत्पादं ब्रूयात्, तदा न भावनिवृत्तिरुक्ता भवति । यदा तु तग्नि-

वृत्तेरेव भावं ब्रवीति, तदा कथं भावनिवृत्तौ प्रस्तुतायामप्रस्तुताभिधानं न भवति ? न तस्य किञ्चिद्भवतीति अभिदधतो हि भावनिवृत्तौ प्रस्तुतायामप्रस्तुताभिधानं प्रसक्तम् तन्निवृत्तेरनभिधानात् ।

यत्पुनरेतत्—तदाऽयमभूतो यदि स्वयं न भवेदिति, तदप्ययुक्तम्; स्वयमपि ह्यनुत्पन्नविनाशः कथमभूतः, प्रत्युत्पन्नावस्थायामिव न ह्यनुत्पन्नरागः स्वयमेव रक्तो भवति—इत्येवम्प्रकारकमभिधानं मतिमता केनचित्प्रमाणीक्रियते । तस्माद्यथा प्रागरक्तः कारणान्तराद्रागोत्पत्तावेव रक्तो भवति, तथा प्रागनष्टः कारणान्तरान्नाशोत्पत्तावेव नष्टो भवतीति ।

❀ न भवतीति प्रसज्यप्रतिषेधमात्रोपवर्णनम् ❀

ननु न भवतीत्यर्थं प्रसज्यप्रतिषेधो न कस्यचिद्भावाभिधायी, पर्युदास एवान्यथा स्यात् । न च सोऽपि युक्तः, कस्यचिदप्रतिषेधात् । यदि हि किञ्चिन्नित्येत, तदा तद्व्यतिरेकि संसृश्येत तत्पर्युदासेन, तच्च नास्ति सर्वत्र निवृत्तिर्भवतीत्युक्ते कस्यचिद्भावस्यैव प्रतीतेः । तथा चानेनार्थान्तरभाव एवोक्तः स्यान्न तयोः परस्परं विवेकः । अविवेके च न पर्युदासः । तदेवं व्यतिरेकाभावाद्भवोपि न स्यात्तस्यैकत्वभावस्थितिलक्षणत्वात् । स्थितिश्च तदन्यविवेके सति स्यात्स च नास्तीत्यप्रवृत्तिनिवृत्तिकं जगत् स्यात् । तस्माद्यस्य नाशो भवतीत्युच्यते, स स्वयमेव न भवतीत्युक्तं स्यादिति ।

❀ तत्खण्डनम् ❀

तदेतदप्ययुक्तम्, यो हि अभावं नाऽभ्युपगच्छति, तस्यैव प्रसज्यपर्युदासानुपपत्ताडुक्तन्यायेनाप्रवृत्तिनिवृत्तिकं जगत् प्रसज्यते, नास्माकम् । यदि ह्यभावोऽभ्युपगम्यते ततः सोऽवश्यं भावलक्षणत्वाभ्युपेयोऽन्यथा हि भाव एवाभावः स्यात् । न च पर्यायाभिधानादेव प्रतिषेधसिद्धिः, न हि घटादेः कलशादिशब्दाभिधानेन कश्चिदर्थान्तराद्यः सिध्यति । न चैकात्मनोऽशभेदोऽप्यस्ति येन कश्चिदेवांशः प्रतिषेधविषयः स्यान्ननिर्विषयत्वे च प्रतिषेधस्याऽप्रामाण्यमेव स्यात् । ततश्चानित्यतादिसिद्धिरवास्तवी स्यात् । भेदे तु भावाभावयोस्तच्छब्दावपर्यर्थवन्तौ स्याताम् । प्रसज्यपर्युदासभेदोऽप्यस्ति—प्रसज्यस्याभाव एव विषयः, पर्युदासस्य तु भावान्तरमिति । भावयोः परस्परविवेकोऽपीतरेतराभावस्तत्क्रोडीकृतो हि भावो भावान्तरविवेक इत्युच्यते । यद्यप्यभावोपि भावविवेकः, तथाप्यसौ न पर्युदासविषयः, तद्विवेकस्यापि तस्य तदभावरूपत्वात् ।

❀ अभावानवस्था तत्परिहारश्च ❀

ननु यदीतरेतराभावोपि भावादर्थान्तरम्, ततः तद्व्यावर्तकोऽपर इतरेतराभावोऽभ्युपेयः, पुनस्तद्व्यावर्तकोऽपर इत्यनवस्थेति । प्रदीपप्रकाशवन्नानवस्थेत्येके । वयं तु पश्यामः—तत्रानवस्था नाभ्युपगम्यते, यत्रानवस्थया किञ्चिद् दृष्टं विरुध्येत । न चात्र दृष्टं किञ्चिद्विरुध्यते । यत्तावद् घटस्य पटादिभ्यो व्यावृत्तिः, तथैव घटः पटादिभ्यो व्यावृत्तः सिद्धस्तत्र व्यावृत्त्यन्तरानवस्थया न किञ्चिद्विघटितम् । व्यावृत्तिपरम्पराग्रहणोपक्षीणशक्तित्वाद्वस्तु व्यावृत्तं न सिध्यतीति चेत्, न; विशेषविशेषणानामपि ग्रहणानभ्युपगमात् । अथ चानिर्विकल्पेन ^१मेचकज्ञानेन व्यावृत्तिः, व्यावृत्त्यानन्त्यमपि गृहीतमिति ।

❀ व्यावृत्तिवैयर्थ्याशङ्का तन्निरासश्च ❀

^२ननु स्वरूपेण तद्वस्तु व्यावृत्तम् ? अव्यावृत्तं वा ? यदि व्यावृत्तम्, तदाऽनर्थिकाऽन्या व्यावृत्तिः । न चेद् व्यावृत्तम्, वस्तुसंकरप्रसंग इति । स्वरूपेणेति कोऽर्थः ? किं व्यावृत्तिं विना ? किं वा व्यावृत्तिव्यतिरिक्तेन रूपेण ? व्यावृत्तिं विनेति न युक्तम्, व्यावृत्तेर्नित्यधर्मत्वात् । यो हि धर्मः कश्चिद् भवति, तेन विना अन्यथा धर्मो व्यपदिश्यते, यथा कुण्डलेन विना पुरुषोऽकुण्डलीति, नाशात्प्रागनष्ट इति । न च वस्तुन्तराद् व्यावृत्तिविहीनं वस्तु कदाचिदस्ति, यथा न गोत्वविहीनोऽस्ति गौर्नोऽप्यविहीनोऽग्निरिति । अथ व्यावृत्तिव्यतिरिक्तेन रूपेण स्वरूपेण व्यावृत्तमित्यभिप्रेतम्, तदिष्टमस्माकम्, भेदाभ्युपगमात् । न चैवं व्यावृत्तिरनर्थिका, यदि नाम धनव्यतिरिक्तेन रूपेण धनी पुरुषः किमेतावता धनं व्यर्थं भवेत् ? तस्मादितरेतराभावोऽपि भावादर्थान्तरमेवेति ।

❀ निवृत्तेर्भावरूपताशङ्कायाः परिहारः ❀

यच्चोक्तम्—सर्वत्र निवृत्तिर्भवतीत्युक्ते कस्यचिद्भास्यैव प्रतीतेरिति, तदप्ययुक्तम्; न ह्युत्पत्तिर्भावस्य लक्षणम्, येन निवृत्तिर्भवन्ती भावः स्यात्, अतुत्पत्तिमतामध्याकाशादीनां भावत्वात् । स्वरूपनिवृत्तिलक्षणा चोत्पत्तिः प्रध्वंसस्येव्यते न तु प्रागसतः सत्तासम्बन्धलक्षणा, कारणसमवायलक्षणा वा ।

१. मेचकं ज्ञानम्=प्रनेकविषयं ज्ञानम् ।

२. अस्यालोचनं ज्ञानश्रोत्रिबन्धे (पृ० १४१) ।

❁ निवृत्तेरादिमत्त्वोपपादनम् ❁

स्वरूपनिवृत्तिरपि आदिमत्येवोच्यते । सा च निवृत्तिरभावस्वरूपेणैवादिमती, भावोपलम्भकाले तद्रूपानुपलम्भात् । आदिमत्त्वाच्च सहेतुकत्वम् । सहेतुकत्वादिमत्त्वमात्रसाधर्म्यान्निवृत्तिर्भवतीत्युच्यते, नैतावन्मात्रेण भावान्तरत्व-प्रसक्तिर्नाप्यर्थक्रियाहेतुत्वमात्रेण भावत्वप्रसक्तिः, त्वदुक्तभावलक्षणानभ्युप-गमात् । किं तर्हि ! भावस्य वस्तुत्वं लक्षणम् ? द्रव्यादिष्वनुगतः प्रागभा-वादिभ्यो व्यावृत्तश्च धर्मो वस्तुत्वमुच्यते, तत्संस्क्रिष्टासंस्क्रिष्टत्वेन भावाभावयो-र्भेदः । विधिप्रतिषेधप्रधानप्रतीतिविषयत्वेन वा तयोर्भेदः ।

❁ स्वतन्त्रपरतन्त्रत्वाभ्यां भावाभावयोर्भेदः ❁

स्वतन्त्रपरतन्त्रोपलब्धिभावाद्वा । तथा हि—भावः स्वधर्मैणैव समाना-समानलक्षणयोगिभ्यः प्रत्येकं व्यावृत्तः उपलभ्यमानो विवेच्यते—अयं घटोऽयं पट इति, विलक्षणोऽयं विलक्षणोऽयमिति वा । न त्वेवमभावः, प्रतियोगि-ग्रहणं विनापि स्वधर्मैण प्रत्येकं लक्ष्यते । न खल्वेकत्राप्यानन्त्येनावस्थितानाम-भावभेदानां प्रत्येकं विशेषः प्रतिभासमानोऽपि लक्ष्यितुं शक्यते । अतः प्रतियोगिग्रहणात् एव प्रत्येकं तद्विशेषोपलब्धिव्यवस्थापनात् परतन्त्रोपलब्धि-भावलक्षणमित्यतो न भाव एवाभावः ।

❁ भावाभावयोर्लक्षणभेदः सौगतैरपीष्टः ❁

किं च त्वयापि भावाभावयोर्लक्षणभेदोऽभिहितः, तत्कथमेकत्वम् ? सर्वार्थानां लक्षणभेदादेव भेदव्यवस्था । ततोऽपि चेन्न भेदव्यवस्थितिः, न कस्यचित् कुतश्चिद् भेदसिद्धिरित्यद्वैतप्रसङ्गः । सर्वशक्तिरिहोपि भावस्य । यदि पश्चाद् भवति, ततोऽवश्यं भिन्नहेतुकोऽभ्युपगन्तव्यः । अथ प्रागप्यस्ति, तदा प्रागपि भावः कार्यं न कुर्यादिति दुरुत्तरः प्रसङ्गः । सर्वशक्तिविरहो हि सर्वाकारप्रतिषेधः, तस्य भवनमयुक्तमिति चेत्, तत्किमिदानीं भावस्य सर्व-शक्तिविरहो न भवत्येव तथा च प्रागिव शक्त एव भावः स्यात्, प्रतिषेधद्वये हि प्रकृत एवार्थः स्यात्, अदृच्छो न भवतीति यथा । स्यादेतत्—भावप्रतिषेध एवेत्यते, स तु कारणाद् भवतीति नेष्यते भवता हि वस्तुतस्तत्त्वान्यत्वभाजा भवितव्यम् । तत्रोक्तं दूषणम् । यस्य तु विनश्यतो भावस्य न किञ्चिद् भवति, तस्य न तत्त्वान्यत्वविकल्पावकाशोऽस्ति—भावे ह्येष विकल्पः स्याद्विषैर्वस्तव-नुरोधतः ।

❀ भावस्याभावरूपतासम्भवः ❀

यदपि—अयं भावस्य भावो भवतीत्याह, तदपि भावो न भवतीत्येवोक्तं भवति । एवं हि स निवर्तितो भवति प्रतिषेधे विधेरसम्भवात् । अत एवावस्य विनाशो कश्चिन्न हेतुस्तथा हि—

“अपेक्षयेत् परः कार्यं यदि विद्येत किञ्चन ।

यदकिञ्चित्करं वस्तु किं केनचिदपेक्ष्यते ॥” P. U. I. २२९

सति हि कार्यं कारणं भवति । न च नश्यतः किञ्चित्कार्यमिति ।

तदप्ययुक्तम्; भावप्रतिषेधो हि यदि कदाचित्कः, ततः कथं न सहेतुकः ? सर्वदा चेन्न कदाचिदप्यप्रतिषिद्धं वस्तु स्यादित्युक्तम् ।

❀ तत्त्वान्यत्वविकल्पस्याद्वैपकता ❀

तत्त्वान्यत्वविकल्पश्च तवैष दोषकृन्नास्माकम् । भेदे हि पदार्थवैचित्र्यो-
पलम्भात् कश्चित्कीदृशो धर्मस्तेन घटविनाशो घटस्य विरोधी धर्मः स्वहेतु-
नियमितस्वभाव उत्पन्नः, तस्मिन्नुत्पन्ने कथं घटोऽस्तीत्युच्यते ? नकुलादि-
विरोध्युत्पादेपि सर्पादिषु सद्व्यवहारो दृष्ट इति चेत्, न; नकुलादीनामुपचारेण
विरोधित्वात्, तत्साधनादन्नप्राणवत् । मुख्यस्तु भावाभावयोरेव विरोध इति ।

यत्पुनरेतत्—भावे ह्येष विकल्पः स्यादिति, तदपि स्ववचनविरोधाद-
युक्तम् । त्वया हि भावाभावयोस्तादात्म्यमुक्तम्, तच्च तत्त्वान्भ्युपगमे
विरुध्यते । तत्त्वान्भ्युपगमेऽपि लक्षणभेदो विरुध्यते । यस्य हि लक्षणभेदेन
भेद उच्यते, तस्य कथं तत्त्वं तत्त्वानिर्वचनीयत्वं वा ?

यदप्युक्तम्—अभावो भवतीति श्रुतापि भावो न भवतीत्येवोक्तं
भवतीति, तदपि यत्किञ्चित् । न ह्यभिधाने विप्रतिपत्तिः, किं तर्हि ? अर्थे ।
नअर्थ एव तावद्विचार्यते—किमस्ति ? नास्ति वा ? भावादर्थान्तरमनर्थान्तरं
चेति । निश्चितस्य ह्यर्थस्य क्रियाविशेषणत्वेन ? कारकविशेषणत्वेन वा ?
व्यवहितान्वयेनाप्यभिधानं युक्तम् । न च त्वन्मते नअर्थः कश्चिदस्ति, उत्तर-
पदार्थव्यतिरेकाव्यतिरेकासम्भवात् । भावो न भवतीति कस्यात्र प्रतिषेधः ?
किमाख्यातार्थस्य ? नामार्थस्य वा ? उभयोर्वेति ? यद्याख्यातिकार्यप्रतिषेधः,
तदा भावो न प्रतिषिद्धः स्यात्—न हि देवदत्तो न भुङ्क्ते इति भोजनक्रिया-
प्रतिषेधाद् देवदत्तस्यासत्त्वं गम्यते । अथ नामार्थस्य प्रतिषेधः, तथाप्य-
प्रतिषिद्धा क्रिया कञ्चिदाश्रयमाक्षिपति । तेनाभावाऽभावो नाम कश्चिद्भवतीति
गम्यते । अथोभयोः प्रतिषेधः, स यदि भावकाले, तदा यदैव भावो भवति,

तद्वैव भावो न भवतीति स्यात् । अथोत्तरत्र तदभावाभावयोः क्रमवत्त्वात्सिद्धं भिन्नहेतुकत्वम् ।

यच्चोक्तं सति हि कार्ये कारणमिति, तदप्यसत्; अभावानुत्पत्तौ हि तदवस्थ एव भावः; कथं नष्टो नाम ? नन्वर्थान्तरोत्पत्तावपि तदवस्थो भावः । कथं नष्टो नाम ? न; भावस्य भावतादवस्थलक्षणत्वात्तदवस्थे चोत्पन्ने, कथं भावस्तदवस्थः ? कार्यमप्यत एव न करोति । सर्वशक्तिविरहो ह्यस्याभावो न त्वर्थान्तरमात्रम् । नन्वभावस्य सर्वभावधर्मविवेकलक्षणत्वाद्दुत्पत्तिर्न युक्ता । सा हि भावधर्म एवेति, न; ज्ञेयत्वादेर्भावधर्मस्याऽभावेऽपि सद्भावात्, अन्यथा ह्यसावज्ञात एव स्यात् । प्रतिषेधे विधिः कथमिति चेत्, ननु भावस्यासौ प्रतिषेधानात्मनः सर्वशक्तिविरहोऽप्यसौ भावस्यैव न तु स्वात्मन एव स्वयं, स्वात्मोपलम्भादिकरणसमर्थत्वात् । यथा प्रकाशस्तमस एव विरोधी, नात्मन इति ।

* स्वयं न भवतीति वाक्यार्थविकल्पः *

स्वयं न भवतीति कोऽर्थः ? (१) किं स्वयमेवायमभावः ? (२) किं वा स्वयमभवनं करोति ? (३) उत भवनं न करोति ? (४) किं वा न किञ्चित्करोति ? (५) स्वयं वा न किञ्चित् ? (६) किं वा स्वयमभावी भवतीति ?

(१) न तावद्भाव एव स्वयमभावः सम्भवति, विरोधात् ।

(२) नापि स्वयमभवनं करोति, अभवनस्य तत्त्वान्यत्वाऽसम्भवात् ।

(३) अथ भवनं न करोति, तदापि विशेषप्रतिषेधाच्छेषाम्यनुज्ञोपत्तेरन्यत् किञ्चित् करोतीति प्राप्तम् ।

(४) अथ किञ्चिदपि न करोति, तत्किमुदासीनो भूत्वा तिष्ठति ? नैवेति चेत्, तत्कथं न किञ्चित्करोति ? अकुर्वन्नपि न तिष्ठतीति चेत्, तत्किं देशान्तरं वा कालान्तरं वा, अवस्थान्तरं वा याति ? तथा च देशादिव्यापी भावः स्यात् ।

(५) अथ स्वयं न किञ्चित्, तदयुक्तम्; नीलादिस्वभावोऽर्थः प्रतीयमानः कथं स्वयं न किञ्चिदित्युच्यते ? अथ पश्चादसौ न किञ्चित्, पश्चादप्यसौ तत्स्वभाव एव न किञ्चित् ? उतातत्स्वभाव इति ? तत्स्वभाव एवेति चेत्, प्रागपि न किञ्चित्स्यात्, स्वभावाविशेषात् । अथ पश्चादतत्स्वभावः सन्न किञ्चित्, अतत्स्वभावः पश्चात् कुतोऽसौ जातः ? स्वहेतुतो हि तत्स्वभावोऽ-

तत्स्वभावाद् व्यावृत्त उत्पन्नः, स कथं पश्चादध्यतत्स्वभावः स्यात् ? न हि लघुस्त्वभावाद् व्यावृत्तः पापाणः कदाचिद्वृत्तः स्यादिति ।

(६) एतेन स्वयमभावी भवतीति प्रत्युक्तम्, स्वयं ह्यभावाद् व्यावृत्तोऽसौ स्वहेतुभ्य उत्पन्नः, कथं कदाचिदभावी भवेदिति ? तस्मात्स्वहेतोरयं भाव-
स्वभाव उत्पन्नः करणान्तरादेवाभावी भवति । यथा शुक्लः पट उत्पन्नः
कारणान्तरादेव कृष्णीभवतीति ।

एवं तर्हि भाव एवान्यथान्यथा भवति, नामावोऽन्योऽस्ति । न;
परिणामवादप्रसंगात् । स च सत्कार्यत्वे सति युज्यते । तस्य चानुपपत्ति
वक्ष्यामः । पूर्वस्वरूपापरित्यागे च कथं भावोऽन्यथा भवति ? तद्रूपस्या-
प्युपलम्भप्रसंगात् । तत्परित्यागे वा, स एवाभावः पश्चादुत्पन्नस्तस्य रूप-
परित्यागलक्षणत्वादियुक्तम् । प्रतीयमानश्चाभावः कथं नास्ति ? न चेत्प्रतीयते
किंविषयस्तर्हि प्रतिषेधः ? न ह्यसदित्यनेन तदेव वस्त्वभिधीयते, विविध-
विषयत्वाद्बस्तुनः । सदसच्छब्दयोः पर्यायत्वाप्रसिद्धेश्च । नाप्यर्थान्तरम्,
तस्यापि वस्तुत्वेन विधेर्विषयत्वादवस्तु च वस्तुनोर्यान्तरं प्रतीतिगोचरापन्नं
त्वया नेष्टम् । निर्विषयश्च प्रतिषेधोऽप्रमाणमेव स्यात्ततोप्रतिषिद्धं वस्तु सदा
स्यात्, अप्रमाणतः प्रतिषेधासिद्धेः । सर्वप्रतिषेधप्रसंगो वा, वचनमात्रस्या-
प्रमाणस्य सर्वत्र सम्भवात् । अर्थान्तरविषयोऽपि प्रतिषेधः कथं वस्तुप्रतिषेधक
इति चेत्, तदभावाभिधायी कथं न तत्प्रतिषेधकः ? तयोरेव भावाभावयोरित्यं-
धर्मत्वाद्, यदेकविधानेनेतरत्प्रतिषिद्धं भवति ।

❀ अप्रस्तुताभिधाननिरासः ❀

अत एव च नाप्रस्तुताभिधानप्रसंगः, एवमेव हि भावनिवृत्तिः प्रस्तुता
भवति—यदि तन्निवृत्तिरेवाभिधीयते । अन्यथा हि भावनिवृत्तिप्रस्तावोऽपि
न स्यादित्यप्रयोग एव प्रतिषेधस्य, तदर्थाभावात् ।

विकल्पाकारः प्रतिषेधार्थ इति चेत्, तत्किमिदानीं यत्किञ्चिदसंकितेन
वक्तव्यमित्ययं विधिरनुष्ठानं भवताभिप्रेतः ? स हि विकल्पाकारो वस्तुनोऽर्थान्तरं
कथं तदभिधानाद्बस्तु प्रतिषिद्धं भवति ? न हि वस्तुन्तरेऽभिहिते वस्तु
प्रतिषिद्धं नाम । अबस्तु चेद्विकल्पाकारः, तथापि कः सम्बन्धः ? येन
तदभिधानाद्बस्तु प्रतिषिद्धं स्यात् । प्रतिषेध्यप्रतिषेधनलक्षणः सम्बन्ध इति
चेत्, सिद्धं तर्हि नः समीहितम्, नाममात्रे हि विवादः । अयं वस्तुधर्मः
कश्चित् प्रतिषेधार्थः, स तस्माद्भिन्नः ? अभिज्ञो वा ? यदि भिन्नः, तदात्म-

न्मतानुप्रवेशः, अथाभिन्नः, तदा तदेव वस्तु प्रतिषेधार्थः स्यान्न चैतद्युक्तम्, न हि घटोऽस्तीत्यस्य योऽर्थः, स एव घटो नास्तीत्यस्याप्यर्थ इति । वस्तुनोऽवस्थाविशेषः प्रतिषेधार्थः इति चेत्, न; तस्यापि भिन्नाभिन्नत्वासम्भवात् । अर्थान्तरमिव प्रतिभासमानः, तथाभिधीयत इति चेत्, समारोपितार्थः । तर्हि प्रतिषेधस्तथा चाप्रमाणमेव स्यात् । रज्ज्वादिषु सर्पादिविधानवद् भेदः समारोप्यते, नार्थोपीति चेत्, प्रतिषेधस्य को विषयः ? अर्थः ? भेदो वा ? यद्यर्थ एव, ततः पुनरायातं विधिप्रतिषेधयोरेकविषयत्वम् । अथ भेदः, ततः कथं न समारोपितविषयत्वेन प्रतिषेधस्याप्रामाण्यम् ? समारोपितविषयस्यापि पारम्पर्येणार्थप्रतिबन्धान्नाप्रामाण्यम्, मण्डिप्रभायामिव मण्डिज्ञानस्येति चेत्, किं विधिप्रतिषेधयोरेकस्मिन्नेवार्थे प्रतिबन्धः पटवस्त्रशब्दयोरिव ? किं वा शुक्लकृष्णशब्दयोरिव प्रतिनियतार्थप्रतिबन्ध इति ? प्राचीने पक्षे, कथं न पर्यायत्वम् ? पर्यायाभिधाने च कथं वस्तु प्रतिषिद्धं भवति ? द्वितीये तु पक्षे शुक्लकृष्णयोरिव सिद्धं भावाभावयोरन्यत्वम् । अथापि नीलोत्पलशब्दयोरिव एकस्मिन्नर्थे प्रतिबन्ध इति, न; तत्रापि विशेषणभेदादिति समर्थितम् । यदि च नीलोत्पलशब्दयोरिवैकस्मिन्नर्थे धर्मभेदमाश्रित्य विधिप्रतिषेधौ प्रवर्तयेताम्, तदा देशकालभेदेनैव प्रवृत्तिर्न स्यान्न हि भवति प्रागत्र देशे च यन्नीलम्, तदेव पश्चादन्यत्र चोत्पलमिति । सक्रियनिष्क्रियवदिति चेत्, न; ज्ञयिकत्व-प्रसङ्गात्, न हि ज्ञयिकत्वे क्रमेणानेकधर्मयोग एकात्मनः सम्भवति । भिन्नहेतुकत्वं च सक्रियत्वनिष्क्रियत्वयोरिव स्यात् । अथ योऽन्यदान्यत्र प्रतिषेधः, तस्यानुपलम्भ एव विषयो यस्मादनुपलब्धिवेवार्यानामसत्त्वमिति । कोऽयमनुपलम्भो नाम ? यद्युपलम्भाभावः, स कथं घटादिप्रतिषेधस्य विषयः ? न ह्यन्यस्याभावाभिधानेनान्यत्प्रतिषिद्धं भवति, अतिप्रसङ्गात् । नाप्यनुपलम्भात् कस्यचिद्भावः सिद्धः । व्यवहारस्यैव सिद्धिरिति चेत्, सविषयस्य ? निर्विषयस्य वा ? सविषयस्य चेत्, कोऽसौ विषयः ? स एव विचारयितुं प्रारब्धः । निर्विषयव्यवहारस्य तु साधनं न प्रमाणमित्युक्तम् । किं च यत् तन्नास्तीति ज्ञानं घटाद्यभावव्यवहारसाधनम्, तर्हि सविषयम् ? निर्विषयं वा ? निर्विषयं तावन्न साधनमनैकान्तिकत्वात्—सत्यपि घटादौ कुतश्चिन्नमित्तान्नास्तीति मिथ्याज्ञानं दृष्टम् । अथ सविषयम् ? कोऽस्य विषयः ? न तावद् घटादिरेव, तस्य देशकालान्तरव्यवहितत्वाद्दस्तीति ज्ञान-विषयत्वाच्च । नाप्यर्थान्तरमात्रम्, अतिप्रसङ्गात् । अथ तद्विचिक्रः प्रदेशादिरेव घटाद्यनुपलम्भविषयः, स एव वा घटाद्यनुपलम्भः, तदभावव्यवहारविषयत्वात् । न भूतलादिः वस्त्वन्तरत्वात् वस्त्वन्तरे प्रतिपादिते, प्रतीते वा, घटादिवस्त्वभूत-

तस्मिन्नेतच्छरीरादिव्यतिरिक्त आत्मा नित्यो व्यापक इति ।
नित्यत्वं कुत इति चेत्, (भावत्वे सति) अनादिवात् गगनवदिति । तदेव
मिति प्रतिपादितं प्रतीतं वा भवति । एवं हि वस्त्वन्तरमेव नाश इत्यस्मिन्मते
यद्दूषणमुक्तम्, तत्स्वयमेव परिहृतं स्यात् । न च तद्विवेकाप्रतीतौ तद्विविक्त-
ग्रहणं सम्भवति । तद्विवेकश्च न भूतलादिस्वरूपमेव, विशेषणत्वात्, तत्सं-
सर्गवत् । तत्संसर्गोऽपि भूतलादिस्वरूपमेवेति चेत्, न; विशेषणस्य विशेष्या-
दर्थान्तरत्वाद्, दण्डादिवत् । अभेदे तु न प्रमाणं किञ्चिदस्ति । यदि च
घटोऽत्र नास्तीत्यस्य ज्ञानस्याभिधानस्य च भूतलमेव विषयः, न ततोऽन्यो
घटाभावः, तदाऽत्र घटोऽस्तीत्यस्यापि भूतलमेव विषयः स्याद्, घटोपि
ततोऽन्यो न कल्पनीयस्तथोत्पादेन विशिष्टं भूतलमेवोभयत्राप्यस्तिवति । न
चैतद्युक्तम्, तस्माद् घटसद्भाववद् घटासद्भावोऽपि भूतले ततोऽन्यः प्रतिभाति ।
एवं हि विधिप्रतिषेधयोः प्रयोगोऽप्यर्थवान् भवेत् ।

* तमस आलोकाभावरूपता *

समस्तालोकाभावे, स्वग्रहादिषु तमोऽन्धकार इति प्रतिभाति । न तत्रा-
लोकविविक्तं किञ्चिद्वस्त्वन्तरं गृह्यते । स्वर्शादिस्तु नयनाविषयत्वादिन्द्रियान्तरेण
तद्विविक्तग्रहणेऽपि नाभावसिद्धिः, अन्धादेरप्यालोकाभावपरिच्छेदप्रसंगात् ।
अत एव नालोकविविक्तज्ञानग्रहणादप्यालोकाभावसिद्धिः, तस्यापि नयना-
विषयत्वादान्धादेरपि तथाभूतज्ञानग्रहणात् । ग्रहादिरूपं त्वालोकाभावादेव न
प्रतिभाति । कृष्णं तम इति प्रतिभासनाद्रूपविशेष एव तमः, तस्य लोक-
विविक्तस्य ग्रहणमालोकानुपलम्भ इति चेत्, न; कृष्णरूपस्यालोकेन विना
ग्रहीतुमशक्यत्वात् । तथा प्रतिभासश्च निमीलिताक्षस्याप्यस्ति, न च ताव-
तैवालोकाभावनिश्चयः, सन्देहदर्शनात् । यदा तु चक्षुरन्मील्येक्षते, तदा
निस्सन्दिग्धस्तदभावनिश्चयो भवति । यथा चालोकग्रहणं प्रति चक्षुरालोक-
मन्यन्नापेक्षते, तथा तदभावग्रहणेऽप्यालोकं नापेक्षते^१ । यो हि भावो
यावत्या सामग्र्या गृह्यते तदभावोऽपि तावत्यैवेति । तदेवं भावाभावयो-
स्तादात्म्यानुपपत्तेः सहेतुको नाशस्ततश्च स्फटिकादिषु प्रतिक्षणं विनाशकारणा-
नुपलब्धेर्न क्षणिकत्वमतस्तत्र प्रत्यभिज्ञानं न भ्रान्तम् । तथात्मन्यपि प्रत्यभि-
ज्ञानमिच्छादीनामेकाश्रयत्वग्राहकं न भ्रान्तम्, अवाप्यमानत्वात् । तदेव-
मिच्छादीनामाश्रयः शरीरादिव्यतिरिक्तः सिद्ध इति ।

१. ज्ञानश्रीनिबन्धे (पृ० १५३) अस्वालोकना द्रष्टव्या ।

कथम् ? जातमात्रे जन्मान्तरानुभवसूचकस्मरणलिङ्गस्य हर्षभयशोकस्त-
न्याभिलाषादेरुपलम्भात् ।

धर्मादेराश्रयसंयोगापेक्षस्य गुरुत्वादिवदाश्रयान्तरे वाय्वादौ क्रिया-
कर्तृत्वात् अणिमाद्युपेतस्य योगिनो युगपदसंख्यातशरीराधिष्ठातृत्वाच्च
व्यापकत्वसिद्धिः । तथा चोक्तम्—

* आत्मनः परिमाणविचारः *

स किंपरिमाणक ? इति विचार्यते—

एके तावद् बालाग्रशतसहस्रधाकल्पितभागपरिमाणकं^१ मन्यन्ते । तद्-
युक्तम्, सर्वशरीरेषु सुखदुःखादेरनुपलम्भप्रसङ्गात् । तदाश्रयस्य सर्वत्रासम्भवात्,
क्रमेण सर्वत्र सम्बध्यते इति चेत्, न; युगपदपि सर्वशरीरेषु सुखाद्युत्पाददर्शनात् ।
आशुभावाद्युगपदभिमान इति चेत्, न, नित्याशुसंचारित्वासम्भवात् ।
कदाचिदेकत्र स्थितौ शेषाः शरीरावयवा निर्जीवाः स्युः । किं चाणुत्वे सत्याशु-
संचारित्वं कल्पयितुं युक्तम् । न चात्मनोऽणुत्वसिद्धौ प्रमाणं किंचिदस्ति ।

^२शरीरमात्रपरिमाणत्वमप्ययुक्तम्, देहस्य वृद्धिद्वयान्यामात्मनोऽपि
वृद्धिद्वयधर्मित्वप्रसङ्गात्, ततश्चानित्यत्वं स्यात्; तस्मादाकाशवद् व्यापकः
पुरुषः ।

* जीवस्य व्यापकत्वे प्रमाणम् *

व्यापकत्वेऽपि किं प्रमाणमिति चेत्, उच्यते—मच्छरीरं मुक्त्वाऽन्यानि
मूर्तद्रव्याणि सर्वाणि, मदात्मना संयुक्तानि, मूर्तत्वान्मच्छरीरवत् । धर्मादेः
स्वाश्रयसंयोगापेक्षस्य गुरुत्वादिवदाश्रयान्तरे वाय्वादिक्रियाहेतुत्वात् । तथा योगी
खल्वणिमाद्युद्धौ प्राहुर्भूतायां सेन्द्रियाणि शरीराणि असंख्यातानि निर्माय
युगपद् भोगान् भुञ्ज इति श्रूयते । तच्चैतद् विभौ ज्ञातरि सत्युपपद्यते, नाणौ
देहमात्रे वा । यदि च देहमात्रः स्यादात्मा, तदा सावयवो विनाशी च

१. वैष्णवमतमेतत् तथा च श्रूयते—

“बालाग्रशतभागस्य शतधाकल्पितस्य च ।

भागो जीवः स विज्ञेयः स चानन्त्याय कल्पते ॥” (श्वे० उ० ५।९)

२. आहृतमते शरीरपरिमाणः संकोचविकासशीलो जीवो गीयते—

“जीवो उवयोगमग्नौ अमुक्ति क्ता सदेहपरिमाणो ।

भोक्ता संसारत्यो सिद्धो सो विस्ससोऽड्ढगई ॥” (द्रव्य० २)

“प्रदेशसंहारविसर्गाभ्यां प्रदीपवत्” (तत्त्वा० ५।१६)

आत्मनो वै शरीराणि बहूनि मनुजेश्वर ।
प्राप्य योगबलं कुर्यात्तैश्च सर्वा मही चरेत् ।
भुञ्जीत विषयान् कैश्चित् कैश्चिदुग्रं तपश्चरेत् ।
संहरेच्च पुनस्तानि सूर्यो रश्मिगणानिव ॥

(म० भा० १२।३०।२७-२८) इति ।

स्याद्, व्यापकपरमाणुव्यतिरेकेण सर्वद्रव्याणां सावयवत्वविनाशित्वोपलम्भात् ।
तस्माद्विभुरात्मा, परमाणुपरिमाणानाश्रयत्वे सति नित्यद्रव्यत्वाद्, आकाशवत् ।

जीवस्य नित्यत्वे प्रमाणम्

नित्यत्वं कुत इति चेत्, अनादित्वात् । तदेव कुत इति चेत्, उच्यते—
पूर्वाभ्यस्तस्मृत्यनुबन्धाजातस्य हर्षभयशोकसम्प्रतिपत्तेः प्रेत्याहाराभ्यासकृतात्
स्तन्याभिलाषात् । न हि सुखदुःखसाधनानुस्मृतिमन्तरेण हर्षभयशोकादेरुत्पत्तिः
सम्भवति । दृश्यन्ते च जातमात्रस्यापि हर्षादयः; तैः स्मृतिरनुमीयते, स्मृत्या च
संस्कारः, संस्कारेण पूर्वाभ्यासः । स चेह जन्मनि न सम्भवतीति जन्मान्तर-
भावीति गम्यते, यथा सुप्तप्रतिबुद्धस्य हर्षादयः पूर्वादिनभाविनमभ्यासं
गमयन्ति ।

नन्वेवं तर्हि दिनान्तरानुभूतवज्जन्मान्तरानुभूतस्य स्मृतिप्रसङ्ग इति, न;
तत्संस्कारस्य मरणादिदुःखेनातितीव्रेण विनष्टत्वात् । हर्षभयशोकादिसंस्कारस्य
चातिदृढत्वादविनाश इत्येके । वयं तु ब्रूमः—सत्यपि संस्कारे तत्प्रतिबोधक-
निमित्ताभावादपि स्मरणं न भवति । यत्र सत्सुद्वबोधकनिमित्तेषु स्मरणं न
भवति, तत्रावश्यं संस्कारविनाशः कल्पनीयः ।

संस्कारोद्बोधनिमित्तानि

कानि पुनस्तानि निमित्तानि, येभ्यः संस्कारप्रतिबोधो भवतीत्युच्यते—
प्रणिधानादीनि । तथा च सूत्रम्—“प्रणिधाननिबन्धाभ्याससंलग्नक्षणसादृश्य-
परिग्रहाश्रयाश्रितसम्बन्धानन्तर्यवियोगैककार्यविरोधातिशयप्राप्तिव्यवधानसुखदुःखे-
च्छाद्वेषभयार्थित्वक्रियारागधर्माधर्मनिमित्तेभ्यः” (न्या० सू० ३।२४१) ।
सुसमूर्धया मनसो धारणं प्रणिधानं चित्तसमाधानमेकाग्रतेत्यर्थः । सामान्येनार्थं
स्मृत्वा तद्विशेषाननुस्मर्तुमिच्छन् प्रणिधानं करोति । निबन्धस्त्वेकग्रन्थोपयमोऽ-
र्थानाम् । एकग्रन्थोपयमा ह्यर्थाः परस्परं स्मृतिहेतवो भवन्ति आनुपूर्व्याऽन्यथा
वेति । अथवा स्मर्तव्यानामुपनिक्षेपः कचित्प्रदेशे वस्त्रे ग्रन्थे वाऽन्यत्र वा

निबन्ध इति । अभ्यासः समाने विषये ज्ञानानामभ्यावृत्तिः, ततः पूर्वसंस्कार-
प्रतिबोधः संस्कारातिशयोत्पत्तिश्च स्वल्पाभ्यासेन हि ग्रन्थावधारणे पूर्वसंस्कार-
प्रतिबोधोऽनुमीयते, गृहीतविस्मृताभ्यासवत् । लिङ्गं धूमादि दहनादेः स्मृति-
हेतुः । लक्ष्णम्—पश्चाद्यवयवस्थं चिह्नं शृङ्गादि गोत्वस्य स्मारकम् । सादृश्यं
चित्रादिगतं सिंहादेः । परिग्रहः स्वस्वामिनः । आश्रयो ग्रामणीः, तदधीनस्य
स्मारकः, तद्विपर्ययेणाश्रितो व्याख्यातः । सम्बन्धः शिष्याचार्यादीनामन्योन्य-
स्मारकः । आनन्तर्यादिति करणीधैर्ष्वर्थेषु क्रमेण स्मृतिः । वियोगाद्—यो येन
केन विबुक्तः, स तं स्मरति । एककार्यात् कर्त्रन्तरे स्मृतिः । विरोधाद्विजिगीष-
माणयोरेकदशनादितरत्र स्मृतिः । अतिशयप्राप्तेः—येन यतोऽतिशयः प्राप्तः,
प्राप्तव्यो वा, स तमभीक्ष्णं स्मरति । व्यवधानात्—कोशादिभिरसिप्रभृतीनि ।
सुखात् तद्धेतुं स्मरति, दुःखहेतुं च दुःखात् । इच्छाद्वेषाभ्यां यमिच्छति, यं
द्वेष्टि, तमभीक्ष्णं स्मरति । भयात्—यतो बिभेति, तं स्मरति । अर्थित्वात्—
येनार्थी, तं स्मरति । क्रियया—रथेन रथकारम् । रागात्—यत्र स्यादौ विषये
रक्तः, तं स्मरति । धर्माधर्माभ्यां जन्मान्तरानुभूतेष्वपि स्मृतिः ।

निदर्शनार्थं चेदं सूत्रम्, स्मृतिनिमित्तानां संस्कारप्रतिबोधकानामपरिसंख्या-
तत्वात् । सर्वाणि निमित्तानि धर्माधर्माभ्यामनुगृहीतानि संस्कारप्रतिबोधकानि
भवन्ति । तत्प्रतिबन्धकानि चाप्रतिबोधकानि, अत एव कश्चिदेव जातिस्मरो
भवति, न सर्वः । तथा च जैगीषव्यप्रभृतीनां योगजधर्मणानुगृहीतेभ्यः संस्कारे-
भ्योऽनेकसहस्रेषु पूर्वजन्मसु यथानुभवं स्मृतिर्भूतेति श्रूयते । इतरेषां तु प्राणिनां
जन्मान्तरानुभूतेष्वर्थेषु सामान्यत एव स्मृतिर्भवति, न तु देशकालादिविशेषेणेति,
विशेषस्मृतिहेत्वनुग्राहकस्यादृष्टविशेषस्याभावात्, प्रतिबन्धकस्य सद्भावाच्च ।
तथा चैवमपि स्मृतिरूपलभ्यते यथा—अयं पुरुषः क्वचिन्मया दृष्ट एवेति
स्मरामि, क्व दृष्टः कदेत्येतन्न स्मरामि । तथेदं मया भक्षितं क्व कदेत्येतन्न
स्मरामीति ।

ननु च यदि जन्मान्तरेऽमुकस्मिन् देशे वा काले वाऽमुमर्थमहं दृष्टवानित्येवं
स्मृतिर्न भवति, तदा जन्मान्तरानुभूतेषु सुखसाधनादिषु स्मृतिर्भवतीत्यत्र किं
प्रमाणम् ? उक्तमत्र हर्षादिसम्प्रतिपत्तेरिति । न ह्यननुभूतपूर्वेषु सुखदुःख-
साधनविशेषेषु तद्भावानुसन्धानमन्तरेण हर्षादयः सम्भवन्ति । तथा तिर्यञ्चोऽ-
प्यपत्यादिवियोगाच्छ्लोकापन्नाः तस्मिन्नुपलभ्यन्ते । जातमात्रस्य च बालस्य
रुदितेन शोकोऽनुमीयते । सोऽपि पूर्वाभ्यासं गमयति । स्तन्यम्=दीरम्,
तदभिलाषेण जातमात्रस्यापि बालादेः स्तनदेशोपसर्पणं दृश्यते । न च तेनेह

जन्मनि स्तनपानमभ्यस्तमतोऽवगम्यते पूर्वजन्माभ्यासात् प्रेत्येह भवतीति, यथोत्तरदिनेषु पूर्वदिनाभ्यासादिति । एवं पूर्वपूर्वजन्मसु तदभ्यासस्यानुमिता-
नुमानात् सिद्धावनादित्वमात्मनः सिध्यति ।

न चैवं तर्हि विडालादीनां पूर्वजन्मस्वपि विडालादिभावोऽनुमातव्योऽन्यथा कथं मूषिकादिष्वभिलापादिनियमः स्यादिति । सत्यमेवेतत्, न त्वनन्तर-
जन्मन्येवेति नियमः । यथा विद्याशिल्पादिषु कौशलं पूर्वाभ्यासं सामान्येनैव गमयति, न त्वनन्तरे दिने तृतीये चतुर्थे वाऽभ्यासं गमयति, एवं विडालादीनां मूषिकादिग्रहणे कौशलं पूर्वाभ्यासमन्तरेण न युक्तमित्येतावदनुमीयते । स त्वभ्यासोऽनन्तरे वा जन्मन्यनेकजन्मव्यवहिते वा भवतु, नात्र विशेषहेतुरस्ति ।

❀ पूर्वसंस्कारनाशाशङ्का तन्निरासश्च ❀

ननु ज्ञानमरणदुःखविरोधी संस्कारः, तस्यानेकजन्मव्यवहितस्य कुतोऽ-
वस्थानम्, प्रतिपन्नज्ञानेनानेकप्रकारेण मरणादिदुःखेन च विनाशात् ? न;
प्रमाणाभावात्—प्रतिपन्नज्ञानादिनाऽवश्यं संस्कारस्य विनाश इत्यत्र प्रमाणं
नास्ति । विस्मरणं तु प्रतिपन्नज्ञानादिजनितसंस्कारिणादृष्टविशेषेण वा प्रतिबन्धेऽ-
प्युपपद्यते । यथा ग्रन्थशिल्पादिसंस्कारस्य तत्प्रतिपन्नसंस्कारेणैति । यदि तु
न दृष्ट एव तत्संस्कारः, तदा यावता प्रयासेनापूर्वस्य ग्रन्थादेर्ग्रहणं तावतैव
रहीतविस्मृतस्यापि स्यात् । न चायं नियमोऽस्ति, तस्मान्न ज्ञानमरणदुःखैर्नष्ट
एवेति । यस्तु नाशमेवाभ्युपैति, तन्मते मृगवराहश्चविडालादीनां स्वजातिकर्मसु
कौशलं न स्यात् । न हि तेषामत्र जन्मनि कश्चिदुपाध्यायोऽस्ति । एकोकृत्य
पोषितानामपि तत्कर्मकौशलदर्शनात् । नापि तेषां जन्मनि जन्मनि तज्जातीय-
त्वमेव, विचित्रकर्मवशेनानेकजातिषु क्रमेण जन्मसम्भवादिति ।

❀ सजातीयसंस्काराणामेव वृत्तिलाभः ❀

भवतु संस्कारस्यानेकजन्मावस्थानम्, तथाप्यनन्तरजन्मभाविंसंस्कारानभि-
भूयानेकजन्मव्यवहितसंस्काराणामेव वृत्तिलाभो न युज्यते । न हि यस्यानेक-
संवत्सरव्यवहिताभ्यासजः संस्कारः स्मृतिं जनयति, तस्यानन्तरदिनाभ्यासजो न
जनयतीति, न; उक्तत्वात्—उक्तमत्र शुभाशुभाख्यं कर्म संस्कारप्रतिबोधे
प्रधानं निमित्तम् । तेन यतः कर्मविशेषात् नियतजातियोगित्वम्, तत एव
तज्जातिसंस्काराणां वृत्तिलाभोऽन्यसंस्काराणां प्रतिबोधश्चेति । अन्यथा हि
तत्कर्मानुपभोग्यमेव स्यात् । तथा हि—श्ववराहादिजन्मन्यपि यदि ब्राह्मणादि-
संस्काराणां वृत्तिलाभः स्यात्, ततोऽस्य पुरीषादिभद्राण्ये मैथुने च प्रवृत्तिर्न

तदेवमपरमात्मतत्त्वज्ञानं परलोकिसद्भावेन परलोकप्रवृत्त्युपयोगित्वाद्-
धर्मक्षयहेतुत्वाच्च निःश्रेयसमिति ।

स्यात् । ब्राह्मणादेस्तद्विषये हि विचिकित्सैवास्ति न राग इति । तस्माज्जन्म-
विशेषनिमित्तकर्मसामर्थ्यात् तज्जातिसंस्काराणामेव वृत्तिलाभ इति ।

❀ कर्मणा संस्कारस्यान्यथासिद्धिशंका तन्निरासश्च ❀

कर्मविशेषसामर्थ्यादेव प्राणिनां स्वकर्मसु कौशलं हि संप्रतिपत्तिश्च, किं
संस्कारेणेति चेत्, कर्माभ्युपगमेप्यात्मनोऽनादित्वं न निवर्तते । न हि कर्मणा
विना जन्म, नापि जन्मना विना कर्ममिति ।

न च कर्महेतुकत्वेऽपि दृष्टप्रत्याख्यानं युक्तम् । दृष्टं तावदेतत्—येन
यदभ्यस्तम्, तस्य तत्र कौशलमिति । अननुभूतपूर्वकत्वे च मण्डूकादेर्म-
न्त्रिकादिष्विव भङ्गणाभिलाषेण सर्पादिभ्यः.....इव मन्त्रिकादिभ्योपि भया-
न्निवर्तनमेव स्यात् । न हि मण्डूकादिनात्र जन्मनि सर्पादिभ्यो मरणं
स्वयमनुभूतं येन तस्य सर्पादिदर्शनादेव त्रासः स्यात् । तस्मादनेकजन्मान्तर-
मृत्युदुःखानुभवजनितसंस्कारात् मृत्युहेतुं स्मरत एव भयं भवति । तथैककुल-
सम्भूतानामपि ब्राह्मणादीनां कस्यचित् कस्मिन्नर्थेऽवगमादीनां च तरतमादि-
योगेन पाटवमपाटवं च दृश्यते, तदपि पूर्वजन्मसंस्कारवैचित्र्यादेवोपपद्यत
इति । तदेवं पूर्वपूर्वजन्मानुमानादनादित्वसिद्धिः, ततः कृतकत्वादिविनाश-
हेत्वसम्भवाच्च नित्यात्मेति स्थितम् ।

नन्वित्यमात्मज्ञानेन किं प्रयोजनम् ? येनात्रातियतनः कृतः । परलोक-
सिद्धिरेव प्रयोजनम् । अनिश्चिते हि तस्मिन्परलोकिनोऽसिद्धेः परलोक-
स्याप्यसिद्धिरिति । प्रेक्षावतः स्वर्गार्थापि प्रवृत्तिर्न स्यादतः परलोकिसद्भावेन
परलोकसद्भावे निश्चिते, परलोके प्रवृत्तिः, ततोऽभिप्रेतार्थसिद्धिः, तदेवं
परलोके प्रवृत्त्युपयोगित्वाद्ब्रह्मधर्मक्षयहेतुत्वाच्च निःश्रेयसांगमात्मज्ञानम् । अधर्म-
क्षयहेतुत्वं च तस्य “तरति शोकमात्मवित्” (छां० उ० ७।१) इत्येवमाद्या-
गमादवगन्तव्यम् ।

❀ आत्मनोऽनर्थहेतुत्वाशङ्का ❀

नन्वात्मज्ञानं सुमुञ्ज्या न कर्तव्यम्, तस्य संसारहेतुत्वात्, तथा चाह—

“यः पश्यत्यात्मानं तत्रास्याहमिति शाश्वतः स्नेहः ।

स्नेहात्सुखेषु तृष्यति तृष्यादोषास्तिरस्कुरुते ॥” (प्र० वा० १।२।१६)

दोषान् प्रच्छाद्य तृष्णा गुणान् दर्शयतीत्यर्थः । ततश्च—

“गुणदर्शी परितृप्यन्ममेति तत्साधनान्युपादत्ते ।

तेनात्माभिनिवेशो यावत्तावत् स संसारी ॥” (प्र० वा० १।२२०)

“सत्यात्मनि परसंज्ञा, स्वपरविभागात् परियद्वेषौ ।

अनयोः सम्प्रतिबद्धाः सर्वे दोषाः प्रजायन्ते ॥”

(प्र० वा० १।२२१) इति

❀ तन्त्रिरासः ❀

तदेतदयुक्तम् । तथा हि—किं शरीरादिध्वात्मज्ञानं संसारनिमित्तम् ? किं वा तद्व्यतिरिक्ते ? यद्याद्यः पक्षः, तदा न किञ्चिद् बाधितम्, अनात्मन्यात्मज्ञानस्य संसारहेतुत्वाभ्युपगमात् । द्वितीये तु पक्षे प्रमाणं नास्ति । न हि यथोक्तात्मपरिज्ञाने सति कश्चित्संसारी दृश्यते ।

आत्मज्ञानादात्मनि स्नेह इति, तदप्ययुक्तम्, न हि यत्र यत्र ज्ञानं भवति, तत्र तत्र स्नेह इति, अस्ति व्याप्तिस्तृणपश्चादिदर्शनेऽपि स्नेहानुपलब्धेः । तृणादिध्वात्मोपयोगित्वेन दर्शनाभावान्न स्नेह इति चेत् । एवं तर्ह्यात्मन्यप्यात्मोपयोगित्वेन दर्शनं नास्तीति । तत्रापि स्नेहो माभूत् । यस्यात्मोपयोगिनि स्नेहः तस्य कथं नात्मनीति चेत्, न; आत्मोपयोगिन्यविद्यासामर्थ्यात् स्नेहसम्भवात् । अविद्याच्चेपे त्वात्मोपयोगिष्वपि न स्नेह इति ।

❀ सौगतैरप्यात्मज्ञानमभ्युपगतम् ❀

अपि च परलोकी पदार्थ आत्मेत्युच्यते । तत्परिज्ञानं च त्वयापि यत्नेन कृतं तद्दर्शनेऽप्ययं दोषः प्रसक्तः । क्षणिकत्वज्ञानात् स्नेहनिवृत्तिरिति चेत्, न; क्षणिकपक्ष एवोपकार्योपकारकभावस्य त्वयेष्टत्वात् । ततश्चात्मत्वेन प्रतिपन्नेध्वनन्तसन्तानेष्वपि स्नेहोऽस्त्येव, नान्ययामोक्षे प्रवृत्तिः स्यात्ततश्च मोक्षार्थप्रवृत्त्युपदेशोऽनर्थकः, तस्मादात्मस्नेहादेव सुखसाधनेष्वेव मोक्षसाधनेषु प्रवृत्तिः ।

तेन यदुक्तम्—“यस्य हि यत्र स्नेहः, स तत्सुखेन हर्षवान्, यथा पुत्रादि-सुखेनेति तत् स्वज्ञानसन्तानेषु समानम् ।

❀ अनात्मवादिनां स्नेहानुपपत्तिः ❀

अथानात्मवादिनां स्वज्ञानसन्तानेऽपि नास्ति स्नेहः परसन्तानेषु कथम् ? नहि यस्यात्मन्यपि न स्नेहः, तस्य परत्रेति युक्तम् । महानुभावतया करुणात्

परत्र स्नेह इति चेत् । न; स्वार्थसंमूढस्याबुद्धिपूर्वकत्वप्रसंगात् । परार्थक्रियैव महानुभावस्य स्वार्थ इति चेत्, एवं तर्हि गणिकाङ्गमर्दनाद्यपि कुर्यात् तत्रापि परार्थोपपत्तेः । नरकादिरामनप्रसंगान्न क्रियत इति चेत्, ननु परार्थं नरकादि-गमनांगीकरणे महती महानुभावता स्यात् । तस्मान्नात्मवादिनोऽपि स्वदुःख-परिहारेण प्रवृत्तेः स्वबुद्धिसन्तानेऽस्त्येव स्नेहः पुत्रादिष्विव लोकस्य । ततः तस्नेहात् सुखं तृष्णा, ततो दोषतिरस्कारेण गुणदर्शी शाक्यः परितृष्यन् ममेदमिति, तत्साधनान्युपादत्ते, तेन ममेत्यभिनिवेशाद् बुद्धस्यापि संसारो न निवर्तते ।

“सत्यात्मनि परसंज्ञा”—इत्याद्यप्ययुक्तम्, न हि स्वपरविभागज्ञानमात्रा-देव परिग्रहदोषादयो भवन्ति, बुद्धस्यापि हि परविभागज्ञानमात्रमस्त्येव, अन्य-थोपदेशदानादौ न प्रवर्तते । करुणाभ्यासश्च भवतां सर्वज्ञत्वसाधनमिष्टम् । न च स्वपरविभागज्ञानमन्तरेण करुणा सम्भवति । स्वात्मदुःखानुस्मरणपूर्विका हि परेषु दुःखवियोगेच्छा भवति, सा च कृपेत्युच्यते । तस्मान्न स्वपरवि-भागज्ञानमात्रं तृष्णापरिग्रहादीनां निमित्तं, किं तर्हि ? मिथ्यासंकल्पः, तथा च भगवान् व्यासः—

“इन्द्रियार्था ह्यनर्था यदि स्फुटं विकल्पिताः ।
सर्वोऽनर्थेन युज्येत चरन्निन्द्रियगोचरे ॥”

❀ अहन्ताया दोषरूपतानिरासः ❀

इदं च तावदत्र विचार्यते—किमत्रात्मेति संज्ञैव दुष्टा ? किं वा ममेत्यह-मिति वा ज्ञानं दुष्टम् ? किं वा तद्विषय एव दुष्ट इति ?

यद्यात्मेति संज्ञा दुष्टा, तदा वयमपि संज्ञान्तरं करिष्यामः ।

अथाहङ्कारो दुष्टः, स कथं निवर्तते ? क्षणिकविज्ञानवादिनोऽन्यस्त्येव; इष्टानिष्टप्राप्तिपरिहारेण प्रवृत्तिदर्शनात्, इदमहमनुभूतवानिदमहं जानामीति प्रतीतेश्च । अथ पूर्वसंस्कारादनात्मवादिनोऽहंकारः, स नैरात्म्याभ्यासान्नि-वर्तते, न; अस्मन्धाव । निरहंकाराभ्यासाच्चाहंकारनिवृत्तिर्युक्ता, निर्विकल्पा-भ्यासाद् विकल्पवत्, तत्त्वज्ञानाभ्यासादतत्त्वज्ञानवच्च । आत्मा तु तत्त्वान्तरम्, कथं तदभावाभ्यासादहंकारनिवृत्तिः ? वचनमात्रेण निर्बुद्धत्वाभ्यासादेवाहंकार-निवृत्तिः स्यात् ।

१. विकल्पिताः=मिथ्याज्ञानविजृम्भिताः ।

अथात्माहंकारस्य विषयस्तेनात्मनि सत्यहंकारनिवृत्तिर्न प्राप्नोति, न; स्वपरमतासम्भवात्—त्वन्मते तावन्नित्यस्य जनकत्वमेव नास्ति। अस्मन्मते तु नैकस्यैव जनकत्वमतः सहकारिविरहात् सत्यपि विषयेऽहंकारनिवृत्तिः, सत्यप्यग्नाविन्धनाभावाद्धूमनिवृत्तिवत्। त्वयाप्येतदवश्यमभ्युपगन्तव्यमन्यथा बुद्धिसन्तानानिवृत्तावहंकारनिवृत्तिर्न स्यात्, त्वत्पक्षे बुद्धेरैवात्मत्वात्।

❀ नित्यत्वज्ञानस्य दुष्टतानिरासः ❀

अथ नित्यत्वादिज्ञानं तत्र दुष्टम्, तदप्ययुक्तम् यस्मादनित्यत्वादिज्ञानादात्मरक्षाद्यभिप्रायेणकार्येऽपि प्रवृत्तिः स्याद्, यदा त्वेवं जानाति—

“वासंसि जीर्णानि यथा विहाय नवानि गृह्णाति नरोऽपराणि।

तथा शरीराणि विहाय जीर्णान्यन्यानि संयाति नवानि देही ॥”

(भ० गी० २।२२)

“नैनं छिन्दन्ति शस्त्राणि नैनं दहति पावकः।

न चैनं क्लेदयन्त्यापो न शोषयति मारुतः ॥” (भ० गी० २।३८) इति।

तदा शरीरादिषु निरपेक्ष एव भवति। कुतस्तत्परिग्रहद्वेषादयः? तथा च प्रमेयविभागसूत्रे शरीरादिषु हेयबुद्धिरात्मतत्त्वज्ञानाद् यथा भवति, तथोक्तम्।

❀ नैरात्म्यज्ञानस्य संसारनिमित्तासाधनम् ❀

नैरात्म्यज्ञानं संसारस्यैव निमित्तम्, विपर्ययज्ञानत्वाद्, अनित्येषु नित्यत्वाध्यवसायवत्। असिद्धमिति चेत्—स्यादेतत्—आत्मनोऽसत्त्वमजातत्वादिसाधनैः साधितम्, तन्न नैरात्म्यज्ञानं मिथ्येति। तदयुक्तम्; यस्मात्—

“नासिद्धे भावधर्मोऽस्ति व्यभिचार्यभयाश्रयाः।

धर्मो विरुद्धोऽभावस्य सा सत्ता साध्यते कथम् ॥” (प्र० वा० ३।१६०)

सत्तावदसत्तासाधनेऽपि समानो दोषः।

❀ शब्दानां विकल्पविषयत्वसन्देहस्तन्निरासश्च ❀

नन्वत्रोक्तम्—

“अनादिवासनोद्भूतविकल्पपरिनिष्ठितः।

शब्दार्थेऽस्त्रिविधो धर्मा भावाभावोभयाश्रयः ॥” (प्र० वा० ३।२०४)

१. भावसत्तायाः साधनं भावधर्मः? अभावधर्मः? भावाभावोभयधर्मो वा? आद्ये पक्षासिद्धिः, द्वितीये विरोधः, तृतीयेऽनैकान्तिकतेति कथं सा सत्ता साध्यते? इति भावः।

तस्मिन् भावानुपादाने साध्यस्यानुपलम्भनं तथा हेतुर्न तस्यैवाभावः शब्दप्रयोगः तत्र नीलादिविकल्पस्य भावाश्रयत्वं स्वलक्षणशानाहितवासनापूर्वकत्वात् । शशविषाणादिविकल्पस्य त्वभावाश्रयत्वमभावशानाहितवासनापूर्वकत्वात् । प्रमेयामूर्तादिविकल्पः पुनरुभयाश्रयः सदसतोरपि प्रमेयत्वामूर्तत्वाद्विधर्मसम्भवात् । तदेवं शब्दार्थस्य त्रिप्रकारत्वदर्शनात् तस्मिन्नात्मादिशब्दार्थे संदेहे सति भावानुपादानत्वं साध्यमित्यतो नाश्रयासिद्धत्वादिदोष इति ।

तदेतदप्युक्तम् । शब्दानां हि वस्तुविषयत्वमेव समर्थितम् । विकल्प-प्रतिबन्धविषयत्वं च प्रतिषिद्धं प्रागिति । कुतश्चात्मादिविकल्पस्य भावानुपादानत्वसिद्धिः ? तथानुपलब्धेरिति चेत्, न; साध्यविशिष्टत्वात्, न हि भवत्यन्युपादानो धूमस्तथोपलब्धेरिति ।

किं च मेरुपातालादिविकल्पस्य तद्भावोपादानत्वे नानुपलम्भेऽपि न मेरुपातालादेरभावनिश्चयः

किं च धर्माधर्मदुद्धादिविकल्पस्यापि तदुपादानत्वेनानुपलब्धेस्तेषामप्य-भावः स्यात् । सद्व्यवहारनिषेधो वा । अथ तेषामस्तित्वेऽस्त्यनुमानम्, ततो न सद्व्यवहारनिषेधोऽपि तत्र युक्तः, यद्येवमात्माद्यस्तित्वेऽप्यनुमानं समर्थितम् । तेनात्राप्युक्तः प्रतिषेध इति ।

❀ आत्मनित्यत्वे संसारानुपपत्तिस्तन्निरासश्च ❀

ननु नित्यस्याऽविकारित्वात् सुखदुःखादिसंसर्गानुपपत्तिः, तदुपपत्तौ वा न नित्यत्वं तदाह—“वर्षातपाभ्यां किं व्योम्नश्चर्मण्यस्ति तयोः फलम् । चर्मोप-मश्चेत् सोऽनित्यः खतुल्यश्चेदसत्फलः ॥” तदप्युक्तम् । अनित्यत्वे ह्यकृताभ्यागमादिदोषस्योक्तत्वादेकसन्ताननियमोऽपि न सम्भवतीत्युक्तं प्रागिति ।

❀ आर्हतसिद्धान्तः ❀

अपरस्त्वाह—नित्यत्वे पुरुषस्यैकत्वभावत्वात् सुखदुःखबन्धमोक्षादिक्रमा-नुपपत्तिः, सदैवात्मा सुखी दुःखी च स्यात्, तत्स्वभावाविनाशात् । नाप्यनित्य एवाकृताभ्यागमादिदोषः, तस्मादनेकान्तपक्ष एव निर्दुष्टः, तदुक्तम्—

“एकान्ताग्रहरक्तानां नाथ स्वपरवैरिणाम् ।

कुशलाकुशलं कर्म बन्धमोक्षौ तु न क्वचित् ॥”

१. तस्मिन्=अनादिशब्दार्थे धर्मिणि । भावानुपादाने = भावाकारणके साध्यस्य = आत्मादिशब्दार्थस्य भावोपादानत्वेनानुपलम्भ्यमानत्वात् । तस्यैव = विकल्प-परिनिष्ठितस्यैव ।

प्रमाणसिद्धक्षानेकान्तपक्ष इत्याह —

१ “कटमौलिसुवर्णार्थी नाशोत्पादव्यवेषु च ।

शोकप्रमोदमाध्यस्थं जनो जातित्रयात्मकम्” ॥ (आप्त० ५६)

अनेकान्ततः सप्तपदार्थज्ञानान्मोक्ष इत्याह —

२ “जीवाजीवौ तथान्योन्यमास्त्रवः संवरस्तथा ।

निर्जरा च तथा बन्धो मोक्षः सम्भ्रम इष्यते ॥”

३ “स्याद्वादलाच्छ्रिताश्चैते परिशेषाः समीरिताः ।

तज्ज्ञानादाश्रवापेतो जीवो मोक्ष इहोदितः ॥”

❀ सप्ततत्त्वनिरूपणम् ❀

१—तत्र “चेतनास्वभावत्वात् तद्विकल्पलक्षणो जीवः” (तत्त्व० वा० १।४।१४) । तस्याश्चेतनाया विकल्पाः पर्यायाज्ञानसुखदुःखेच्छादयः, ते लक्षणं यस्यासौ जीवः ।

२—तद्विलक्षणस्त्वजीव इति ।

३—“पुरुषपापागमद्वारलक्षण आलवः” (तत्त्व० वा० १।४।१६) ।

१. प्राप्तमीमांसापाठक्रमस्तु—

“घटमौलिसुवर्णार्थी नाशोत्पादस्थितिष्वयम् ।

शोकप्रमोदमाध्यस्थं जनो याति सहेतुकम् ॥

पयोत्रती न दध्यत्ति न पयोर्गति दधिन्नतः ।

अगोरसत्रतो नोभे तस्माद् वस्तुत्रयात्मकः ॥” (आप्त० ५६।६०)

यद्यप्यत्र मुद्रिते सर्वत्र घटेत्यादिपाठः समुपलभ्यते, तथापि घटस्थाने कटेति भूषणोद्घृतः पाठ एव साधीयान् प्रतिभाति, कटकमुकुटसुवर्णैति दार्शनिकप्रयोगप्रसिद्धेः भूषणो मुहुर्मुहुस्तदैवोल्लेखाच्च । सुवर्णशकले कटस्य (कटकस्य) नाशानन्तरमुत्पन्नं मौलि (मुकुटं) इष्टा कटार्थी सहेतुकं (नाशहेतुकं) शोकम्, मौल्यर्थी तदुत्पादहेतुकं प्रमोदम्, सुवर्णार्थी तत्स्थिति-हेतुकं माध्यस्थ्यं यातीत्यन्वयार्थोऽवगन्तव्यः ।

२. तदुक्तम्—

“जीवाजीवौ तथा पुष्यं पापमास्त्रवसंवरौ ।

बन्धश्च निर्जरा मोक्षौ तत्र तत्त्वानि तन्मते ॥” (षट्० समु० ४७)

“जीवाजीवालवबन्धसंवरनिर्जरामोक्षास्तत्त्वम्” (तत्त्वा० १।४)

आस्रव इव आस्रवः । क उपमार्थः ? यथा महोदधिर्नद्यादिसलिलैरहरहरापूर्वते तथा मिथ्यादर्शनादिद्वारानुप्रविष्टैः कर्मभिरनिशं प्राणी पूर्यत इति मिथ्यादर्शनादिद्वारमास्रवः ।

४—“आस्रवनिरोधलक्षणः संवरः” (तत्त्व० वा० १।४।१८) । संत्रियतेऽनेनेति संवरः । यथा कपाटेन संवृते गृहे दुष्टस्य प्रवेशो नास्ति, तद्वच्छुभानुष्ठानेन संवृते पुंसि पुण्यपापलक्षणस्य बन्धहेतोः कर्मणः प्रवेशो नास्तीति । अभिनवकर्मागमद्वारसंवरणात् संवरः ।

५—“एकदेशकर्मसंक्षेपलक्षणा निर्ज्वरा” (तत्त्व० वा० १।४।१९) । निर्ज्वरेव निर्ज्वरा, यथा मन्त्रौषधवलादिभिर्जीर्णवीर्यं विषं न कोपकरम्, तथोपात्तं कर्म तपोविशेषेण निर्जीर्णरसं न संसारफलप्रदम् ।

६—“आत्मकर्मयोगोन्योन्यप्रवेशानुप्रवेशलक्षणः सम्बन्धो बन्धः” (तत्त्व० वा० १।४।१७) । बन्ध इव बन्धः । यथा निगडादिबन्धेन बद्धः पुरुषोऽस्वतन्त्रः, तथा कर्मबन्धेनापीति ।

७—“कृत्स्नकर्मवियोगलक्षणो मोक्षः” (तत्त्व० वा० १।४।२०) । निगडादिमुक्तवत् स्वातन्त्र्ये सति अभिप्रेतदेशगमनादेव पुमान् सुखी भवतीत्यर्थः ।

❀ स्याद्वादस्वरूपम् ❀

स्याद्वादलाञ्छिता इति । स्यादस्ति, स्यान्नास्ति, स्यादस्ति च नास्ति च, स्यादवक्तव्यम्, स्यादस्ति चावक्तव्यं च, स्यान्नास्ति चावक्तव्यं च, स्यादस्ति च नास्ति चावक्तव्यं च—इत्येषा सप्तभंगी स्याद्वाद इत्युच्यते । तद्विशिष्टा जीवादयाः परिज्ञेयाः । किंलक्षणाऽसौ सप्तभंगीति चेद्, उच्यते “एकस्मिन् वस्तुनि प्रश्नवशाद् दृष्टेनेष्टेन च प्रमाणेनाविरुद्धविधिप्रतिषेधविकल्पना सप्तभंगी” (तत्त्व० वा० १।६।५) । “तद्यथा—स्याद् घटः, स्यादघटः, स्याद् घटश्चाघटश्च, स्यादवक्तव्यः, स्याद्घटश्चावक्तव्यश्च, स्यादघटश्चावक्तव्यश्च, स्याद् घटश्चाघटश्चावक्तव्यश्चेति” ।

“तत्र स्वात्मनास्ति घटः, परात्मना नास्ति । घटबुद्धयभिधानानुवृत्तिलिङ्गः स्वात्मा यत्र तद्बुद्धयभिधानानुवृत्तिः स परात्मा पटादिः । कपालाद्यवस्था च । तत्र स्वात्मनापि यदि नास्ति घटः, तदा घटव्यवहार एव न स्यात् । तथा परात्मनापि यद्यस्ति, तदा पटादिव्यवहारोऽपि तत्र स्यात् । तस्मात् स्वरूपेण सन् घटः पररूपेण त्वसन्निति” (तत्त्व० वा० पृ० ३३) ।

“उक्तैः प्रकारैरिषितं घटत्वमघटत्वं च परस्परतो न भिन्नम् । भेदे हि तद्बुद्धयभिधानानुवृत्तिर्न स्यात् ततश्च सामानाधिकरण्याद्यभावः स्यात् । न चैवमस्ति, तस्मात्तदुभयात्मकोऽसौ क्रमेण तच्छब्दवाच्यतामात्कन्दन् स्याद् घटश्चाघटश्चेत्युच्यते । यदि तदुभयात्मकं वस्तु घट इत्येवोच्यते, तदेतरात्माऽसंग्रहादतत्त्वमेव स्यात् । अथाघट एवेत्युच्येत, तदात्मानुपादानादन्तमेव स्यात् । न वस्तु तावदेवेति । न चान्यः शब्दस्तदुभयात्मावस्थानत्वाभिधायी विद्यते । ततोऽसौ घटो वचनगोचरातीतत्वात् ‘स्यादवक्तव्य’ इत्युच्यते । घटात्मार्षणुखेनोक्ताऽवक्तव्यस्वरूपनिरूपणेन चादिश्यमानः स एवार्थ इति ‘स्याद्घटश्चावक्तव्यश्च’ । निरूपिताऽघटभंग्यासंगेन प्रदर्शिता वक्तव्यवर्त्मना चोपदेश्यः स एवार्थ इति ‘स्यादघटश्चावक्तव्यश्च’ । तदुभयोरभिधानक्रमात्मार्षणवशादाविर्भूततद्व्यपदेशः स एवार्थ इति स्याद्घटश्चाघटश्चावक्तव्यश्चेति ।

“एवं सर्वेष्वर्थेषु सप्तभंगी योज्या” (तत्त्व० वा० पृ० ३४) । न तथाभूतः कश्चिदर्थोऽस्ति यत्र सप्तभंगी नास्ति ।

नन्वेकान्तानभ्युपगमान्नियमेनानेकान्ताभ्युपगमः प्राप्तस्ततः स एवैकान्त इति । कथं सर्वत्र सप्तभंगीति, न; अनेकान्तेष्वेकान्तानभ्युपगमात् । तथा हि स्यादेकान्तः, स्यादनैकान्तः, स्यादेकान्तश्चानेकान्तश्च, स्यादवक्तव्यः, स्यादेकान्तश्चावक्तव्यश्च, स्यादनैकान्तश्चावक्तव्यश्च, स्यादेकान्तश्चानेकान्तश्चावक्तव्यश्च इति (तत्त्व० वा० पृ० ३५) ।

❀ आर्हतसिद्धान्तनिरसनम् ❀

अत्रोच्यते—यत्तावदेकान्तग्रहरक्षानामित्यादि, तदयुक्तम् ; एकान्तपक्ष एव कुशलाकुशलकर्माद्युपपत्तेः, तथा हि—यदि य एव कर्मणः कर्ता, स एव तत्फलोपभोक्तेत्ययमेकान्तः स्यात्, तदेष्टानिष्टप्राप्तिपरिहारार्था तत्कर्मसु प्रेक्षावतः प्रवृत्तिर्घटते । अनेकान्तपक्षे त्वन्यकृतमप्यन्येनोपभुज्यत इति स्यात् । तथा च भोजनादिक्रियास्वपि प्रेक्षावता न प्रवर्तितव्यम् । राजादिकृतेष्वेव भोजनादिकर्मसु नम्रश्रमणकस्यापि तृप्तिर्भविष्यति, अभवने ह्येकान्तग्रहः स्यात् ।

❀ अनेकान्तपक्षे दोषसमुच्चयः ❀

किं च नित्यानित्ययोर्दोषं दृष्टानेकान्तमभ्युपगच्छता पक्षद्वयस्याप्यभ्युपगमः स्यात् । तदभ्युपगमे चोभयपक्षोका अपि दोषाः प्राप्ता इति । क एवं विग्रन्थादन्यो दोषान् परिहर्तुं जानाति ? तस्मान्नित्य एवात्मा,

तत्समवेतसुखोत्पत्तौ सुखी, दुःखोत्पत्तौ दुःखीत्युच्यते । सुखदुःखादीनामेवोत्पत्तिविनाशौ नात्मनः स हि नित्योऽपि तेन तेन धर्मेणोत्पद्यमानेन विनश्यता च तद्वान् व्यपदिश्यते यथा दण्डादिसम्बन्धासम्बन्धाभ्यां दण्डो कुरण्डली छत्री वाऽदण्डोऽकुरण्डलोऽच्छत्रश्चेति चैत्रो व्यपदिश्यते ।

❀ समन्तभद्रस्य कटमौलीत्युक्तिनिरासः ❀

कटमौलिसुवर्णार्थी—इत्याद्यप्युक्तम्, तत्र हि पूर्वावयविनः कटकत्व-सुवर्णत्वजातियुक्तस्य विनाश एव तद्विनाशोऽपि जातिरेकापि न विनष्टा, सुवर्णत्ववत् कटकत्वस्यापि व्यक्त्यन्तरे प्रत्यभिज्ञानात् । उत्तरं च द्रव्यं कटकत्वयुक्तं नोत्पादितमिति तदर्थिनः शोकः, पूर्वद्रव्यं च मौलित्वयुक्तं नासीदिदानीं तु तज्जातियुक्तमुत्पन्नमिति तदर्थिनः प्रमोदः, सुवर्णत्वेनानुयोगः पूर्वोत्तरयोरपि श्रवयविनोरस्तीति तदर्थिनो माध्यस्थ्यम्, यथा केनचित्किराट-रुहे स्थापितं द्रव्यम् । तच्च किराटेनात्मोपयोगं कृत्वा तथाभूतं तस्य दत्तम् । ततोऽसौ माध्यस्थ्यमेव याति ।

सुवर्णत्वजातिस्त्ववयवावयवेष्वप्यस्ति, तेन तदवयविनाशोऽवयवयवेष्व-नन्तरभाष्यवयव्यन्तरे च सुवर्णप्रत्ययसातत्यादविनष्टाभिमानः प्रदीपगोद-कादिवद्वा तत्सदृशनिरन्तरभावात्तदेवेति मन्यमानः तदर्थी माध्यस्थ्यं याति । तस्मान्नैकस्य नित्यत्वमनित्यत्वं चेति । अनित्यत्वं हि नाशित्वं प्रसिद्धं, नित्यत्वं चानाशित्वं तच्चैतदुभयं विरुद्धत्वान्नैकत्र सम्भवति । न हि नष्ट-मनष्टं चेत्येकं किञ्चित् प्रतिभाति ।

यद्यपि कटमुकुटाकारयोर्नाशोत्पादौ सुवर्णकारस्य च ध्रौव्यम्, तथाप्यत्र कस्यचिदेकस्य नित्यानित्यत्वसिद्धिः त्रयाणामाकाराणामन्योन्यधर्मासंसर्गात्, संसर्गं वा कटकार्थिनः शोकवत्प्रमोदमाध्यस्थ्ये अपि स्याताम् । अत एव त्रयाणा-माकाराणां नैक्यम् । भेदेऽपि सामानाधिकरण्यानुपपत्तिरिति चेत्, न; तद्वति सामानाधिकरण्याद्, दण्डकुरण्डलादीनां भेदेपि तदाश्रये पुंसि दण्डो कुरण्डली-त्यादि सामानाधिकरण्यवत् । यदि पुनरभेदः स्यात्, तदा कटककारग्रहणादेव मुकुटाकारादिग्रहोऽपि स्याद्, गृहीताऽगृहीताकारयोरैकत्वायोगाद् एकत्वे वा खरजिनादीनामपि भेदो न स्यात् । पर्यायाणां परस्परं भेदोऽस्त्येव, न तु पर्यायपर्यायिनोरिति चेत्, न; तत्रापि परस्परपरिहारेणोपलम्भाद्भेदसिद्धेः, तथा हि—केशूरादौ सुवर्णकारोपलम्भेऽपि न कटाकारोपलम्भः, तथा राजतकटाकारोप-लम्भेऽपि न सुवर्णकारोपलम्भः, तस्मादुपलम्भानुपलम्भादिविरुद्धधर्माध्यासात् खरोध्वादीनामिव भेद एवेति ।

❀ भेदस्याप्यनेकान्तत्वादेकान्ते दृष्टान्ताभावशङ्का ❀

नन्वस्तु नाम भेदस्तथापि भेद एवेत्युक्तम्; यतः स्याद्भेदः, स्याद्भेदः, स्याद्भेदश्चाभेदश्च, स्यादवक्तव्यः, स्याद्भेदश्चावक्तव्यश्च, स्यादभेदश्चावक्तव्यश्च, स्याद्भेदश्चावक्तव्यश्चेति । तदेवं सर्वं जगत्सप्तभंग्याप्राप्तं न किञ्चिदेकान्तसाधनेऽस्त्युदाहरणमिति ।

❀ तन्निरासः ❀

ननु जिनस्य मुक्तत्वसर्वशतत्वादिसवभावः खरोष्ट्रसूकरादिसवभावोऽति-
निकृष्टेभ्य एकान्तेन भिन्न इति कथं नास्त्युदाहरणम् ? नखेवं भवन्तः
शक्नुवन्ति वक्तुम्—मुक्तावस्थो जिनः स्यान्निकृष्टतमः, स्यादतिकृष्टतमः,
स्यान्निकृष्टतमश्चानिकृष्टतमः, स्यादवक्तव्यः, स्यान्निकृष्टतमश्चावक्तव्यश्च,
स्यादतिकृष्टतमश्चावक्तव्यश्च, स्यान्निकृष्टतमश्चानिकृष्टतमश्चावक्तव्यश्चेति ।
अत्राप्येवं सप्तभंगीभ्यत इति चेत्, तदेतदपेतागमयुक्तिकं परस्यर्द्ध्याभिधीयमानं
न विद्वन्मनः प्रीणाति । यदि खलु भवन्तः खरोष्ट्रसूकरादिकं जिनमिव
कदाचिदुपासते, पाषाणपुरीषादिकं च गुडदधितकादिवद्भक्षयन्ति, तदा न
स्यादेकान्तसिद्धिः । को हि जिनस्यातिशयो यः खरोष्ट्रादौ नास्त्येव ? को वा
खरोष्ट्रादेर्निकृष्टभावो यो नास्त्येव जिने यतः खरोष्ट्रादिपरिहारेण स एवोपास्यते ?
तथा पाषाणपुरीषादीनां को दोषो यो गुडादिषु नास्त्येव, गुडादीनां वा कोऽति-
शयो यः पाषाणादिषु नास्त्येव, यतः पाषाणादिपरिहारेण गुडादीन्येव भक्षयन्ते ?
अथास्त्येव कश्चिदत्रैवातिशयो यद्वशादत्रैव प्रवृत्तिरिति, न तर्हि सर्वत्रानेकान्तः ।
अथ क्वचिदेकान्तः क्वचिदनेकान्त इति पक्षः, एवं तर्हि यत्रैकान्तः स तावद्
दृष्टान्तः तव त्वनेकान्तसिद्धौ न दृष्टान्तः क्वचिदस्ति, तथा हि—यद्यस्माद्
भिन्नं तत्तस्मादेकान्तेन भिन्नं ततोऽर्थान्तरत्वात् खरोष्ट्रादिभ्यो जिनादिवत् ।
सत्त्वाद्याकारोणाभेदोऽप्यत्रास्तीति चेत्, न; यस्याकारस्यैकान्तेन भेद उभयोः
सिद्धः, तस्य दृष्टान्तत्वेनोपादानात् । अथ न कस्याप्येकान्तेन भेदसिद्धिः,
ततः उपायस्यानुपायस्य भक्ष्याभक्ष्यादिविवेकनियमाभावान्न कस्यचित् क्वचित्
प्रवृत्तिनियमः प्राप्नोति—इत्युक्तम् ।

❀ अकलङ्कोक्तिनिरासः ❀

यत्पुनरेतत्—स्वात्मनाऽस्ति घटः परात्मना तु नास्तीति, किमेतेन भवति ?
यदि तावेदकस्य घटस्यानेकधर्मयोगित्वमिति, तदा नास्ति विवादः, एकस्यापि
धर्मिणो विधिप्रतिषेधात्मकानेकधर्मयोगित्वाभ्युपगमात् । अथ भावाभावोभया-

त्मको घट इति, उभयात्मक इति कोऽर्थः ? यद्युभयधर्मकः, तदा नास्ति विवाद इत्युक्तम् । अथ घट एव तदन्याभाव इति, नन्वेवं शाक्यमतं भवताभ्युपगतं भवति, व्यावृत्तादन्या नैव व्यावृत्तिरित्यभिधानात् । तत्र च दूषणं प्रपञ्चेनोक्तम् ।

✽ प्रमाणाद्वस्तुसिद्धिः प्रमाणं चैकान्तवाद एव ✽

नन्वस्मन्मते भावतदन्याभावयोर्भेदोऽव्यस्त्युभयात्मकत्वाभ्युपगमात्, न; अभ्युपगममात्रादर्थसिद्धेरसिद्धेः । प्रमाणतो हि पदार्थसद्भावसिद्धिः, प्रमाणं च त्वया नोक्तं यतस्तदुभयात्मकत्वसिद्धिः स्यात् । अस्माभिस्तूक्तं प्रमाणम्— यद्यतोऽर्थान्तरम्, तदनेकान्तेनैव ततोऽर्थान्तरमिति ।

किं च विवक्षितः पटाद्यभावो न घटात्मकः पटाद्यभावत्वात्, तत्प्रध्वंसवत् । कथं तर्हि घटः पटो न भवतीति प्रतिभासः ? इतरेतराभावनिवन्वनोऽयम् । नन्वितरेतराभावेन सह भावस्य कः सम्बन्धः सम्बन्धेऽपि घटे पटो नास्तीति प्रतीतिः स्यादिति । यत्तावत्कः सम्बन्ध इति, तन्न; उक्तोत्तरत्वात्— उक्तमत्र भावतदन्याभावयोः सन्निधिविशेषः कश्चित्तावदस्ति, यतस्तयोर्विश्लेषेण ग्रहणम् । तत्र यथेष्टं संज्ञापि क्रियताम् ।

✽ भावाभावयोरैक्यनिषेधः ✽

यच्चोक्तम्— सम्बन्धेऽपि घटे पटो नास्तीति प्रतीतिः स्याद् भूतले घटाभावप्रतीतिवत् । तदयुक्तम्; भाववत्सम्बन्धविशेषतः प्रतीतिवैलक्षण्योपपत्तेः । यथा भावसम्बन्धविशेषात् प्रतीतिवैलक्षण्यं दृष्टम्— कुण्डेऽस्ति नीलीद्रव्यमिति, नीलः पट इति मम प्रतीतिः, प्रतीतोऽर्थ इत्येवमादि । एवमभावसम्बन्धविशेषोऽपि प्रतीतिवैलक्षण्ये हेतुरस्तीति गम्यते । सर्वत्र हि कार्यविशेषेण हेतुविशेषसिद्धिरिति ।

अपि चाभावस्य परतन्त्रोपलब्धिरित्युक्तम्, तेन यस्य प्रतियोगी यथाबुद्ध्युपस्थापितस्तदभावस्य तथा प्रतीतिर्भवत्यतो भूतलाधेयत्वेन बुद्ध्युपस्थापितस्य घटस्याभावो भूतलाधेय इव प्रतीयते— नास्त्यत्र घट इति । यदा तु तत्प्रतियोगी तदात्मकत्वेन बुद्ध्युपस्थापितः, तदा तदभावोऽपि तदात्मैव प्रतिभात्य-घटोऽर्थं पट इति । तस्मान्न भावाभावयोरैक्यम् ।

✽ घटत्वाघटत्वयोरभेदसाधननिरासः ✽

यच्चोक्तम्— घटत्वमघटत्वं च परस्परतो न भिन्नमिति, तदतिव्यामूढभाषितं विधिप्रतिषेधयोरभेदस्य सर्वलोकप्रतीतिबाधितत्वात् ।

❁ प्रसज्यपर्युदासपक्षेऽप्यभेदानुपपत्तिः ❁

प्रसज्यपर्युदासपक्षेऽप्यभेदानुपपत्तेश्च—प्रसज्यपक्षे तावद् घटत्वाभाव एवा-
घटत्वम्, न च तदेव तदभावः । सर्पाभावोऽसर्प एव स्यात्ततश्च सर्पवत्तद-
भावादपि भयं स्यात्, तद्विविक्ताविविक्तप्रदेशयोस्तुल्योपलम्भश्च स्यात् ।

पर्युदासपक्षेऽपि घटत्वादन्वदघटत्वं पटत्वादिकमुच्यते, तच्च भिन्नमेव
अभेदे हि घटादिष्वपि पटबुद्धयभिधानानुवृत्तिः स्यात्पटेऽपि घटादिबुद्धिः स्यात् ।

❁ परात्मना परस्यातच्चानुपपत्तिः ❁

पटात्मनाऽवाघट इत्यप्ययुक्तम् । पटात्मना हि किं घटः सन्नघटः क्रियते ?
अथ ज्ञाप्यत इति ? प्रथमपक्षे प्रमाणं नास्ति—न हि यथा मृत्पिण्डः
कुलालादिभिः घटात्मना क्रियमाण उपलभ्यते, तथा स एव तदैवान्यदा वा
केनचिदघटः क्रियमाणो दृश्यते । विनष्टो हि यद्यघटः स्यात्, तदा चासौ न
घटः, तस्मान्न पटात्मना घट एवाघटः क्रियते । नापि ज्ञाप्यते, मिथ्या शक्ति-
प्रसंगादरजते रजतशक्तिवत् । अथ पटात्मना न घटः प्रतिभातीत्यघटोप्य-
साबुच्यते, न; विरुद्धत्वात् । यत एव पटरूपेण न प्रतिभात्यत एवैकात्म-
कोऽसौ घट एवेत्युच्यते ।

अपि च यत्राप्युभयधर्माधिकरणत्वेनोभयात्मकत्वमुच्यते, तत्रापि न
स्वात्मपरात्मापेक्षया तदुभयात्मकं यथा नीलं च तद्दुत्पलं चेति । न हि
परात्मना तन्नीलमुत्पलं चेत्युच्यते, किं तु स्वरूपेणैव तथा सदसदात्मकत्वमपि
स्वरूपेणैव वाच्यम् । नान्यरूपेण सत्त्वमसत्त्वं वा मुख्यम्, न हि सुवर्णादि-
मृदादिरूपेण सत्त्वम्, नापि खपुष्पादेः स्तम्भादिरूपेणाऽसत्त्वम्, स्वरूपेणैवा-
सत्त्वादिति । तद्यदि भावानामुभयात्मकत्वं स्यात्, तदा स्वरूपेणैव घटश्चा-
घटश्च स्यात् । पररूपेणाघटत्वे हि गौणं तदघटत्वं वटुमाणवकादेरग्नित्व-
सिंहत्वादिवदतो गौणं तदुभयात्मकं वस्तु, मुख्यतस्तु स्वरूपेणैव यदात्मकं
यत्तदात्मकमेव तदिति ।

❁ स्वरूपेणोभयात्मत्वासम्भवः ❁

स्वरूपेणैवोभयात्मकं वस्त्विति चेत्, न; इष्टानिष्टस्वभावाभ्यवस्थितेः
प्राणिव्यवहाराभावप्रसंगात् । यथैव हि प्राणिनां सुखादिसत्त्वमिष्टम्, तथा
तदसत्त्वमनिष्टम् । यथा च दुःखादिसत्त्वमनिष्टम्, तथा तदसत्त्वमिष्टम् । ततश्च
स्वरूपेणैव सदसदात्मकत्वं सुखदुःखादिसाधनानामिष्टानिष्टत्वेन व्यवस्थानात्
तत्प्राप्तिपरिवर्जनार्थं प्रवृत्तिनिवृत्ती न स्याताम् । अपि चायं सुखादिहेतुः

सत्त्वात्स्वकार्यकरणप्रवृत्तौऽप्यसत्त्वान्न शक्नोति कर्तुम्, अक्रुर्वतोऽप्यस्य मोक्षो नास्ति सत्त्वात्तदयं सत्त्वासत्त्वाभ्यामाकृष्यमाणः कामवस्थां च तत्प्राप्नोतु ? दुस्तरे हि व्यसने नग्मश्रमणकदुर्बुद्धिनायं वराकः पतित इति ।

❀ तीर्थङ्करवचनादीनामव्यवस्था ❀

अपि च त्वत्तीर्थंकरवचनं किं सत्यम् ? आहोस्विदसत्यमिति ? सत्यमेवेति न युक्तम्, एकान्तवादप्रसंगात् । अथात्रापि सप्तभंगीष्टा—स्यात्, सत्यम्, स्यादसत्यम्, स्यादुभयम्, स्यादवक्तव्यमित्येवमादिका, तदा प्रमाणाप्रमाणव्यवस्थानुपपत्तिः, स्याद्वादस्य सर्वत्राविशेषात् । तथा त्वत्तीर्थंकराणामप्यनुष्ठानं स्यात्कुत्सितम्, स्यादकुत्सितम्, स्यादुभयम् । चौरादीनामपि तथैवेति न कश्चिद्विशेषः । तथा चाश्रवादिव्यवस्थानुपपत्तिः किल, विशिष्टानुष्ठानवतामेव संवरनिर्ज्वरामोक्षा भवन्त्यविशिष्टानुष्ठानवतां त्वास्ववन्धावेवेत्यभ्युपगमः । तच्चोभयमप्यनुष्ठानं यदा स्याद्विशिष्टं स्यादविशिष्टमित्यव्यवस्थितम्, तदा कथमास्ववादिव्यवस्था ?

❀ जीवाद्यव्यवस्था ❀

तथा जीवाजीवव्यवस्थाऽप्ययुक्ता । स्याद्वादे हि जीवोऽप्यजीवः स्यादजीवोऽपि जीवः स्यादिति कुतस्तयोर्व्यवस्था ? अथाव्यवस्थाप्यस्ति; सा किं परमार्थतः ? किं वाऽस्मानेवमेव प्रतारयसि ? न ह्येकान्तपद्धानभ्युपगमे कचिद् व्यवस्थोपपद्यते । येन च प्रकारेणार्थानां व्यवस्थोच्यते । स एव तेषां तात्त्विकः स्वभावः यत्स्वव्यवस्थितस्वभावः, स न तात्त्विकः, स्फटिकादेः पीतादिस्वभाववद्गुणस्तत्त्वात् । तस्मान्न वस्तुता सदसदात्मकं वस्तु ।

❀ वस्तुनो नित्यानित्यात्मकत्वनिरासः ❀

नाऽपि नित्यानित्यात्मकम्, तथा हि—यद्यात्मादि वस्तु स्वेन पर्यायिरूपेण नित्यम्, तदा वस्तुतस्तन्नित्यमेव, तत्र पर्यायानित्यत्वेनानित्यत्वं कल्प्यमानं गौरामेव स्यात् । न च स्वरूपेणैव च तन्नष्टमनष्टं चेत्युपपद्यते । नष्टमेवेति निश्चयपूर्वकः सर्वप्राणिव्यवहारश्च दृश्यते, सोऽपि न स्यात् । अथात्मनः सुखादिरूपेणानित्यत्वमप्यस्ति, न; सुखादेस्ततोऽन्यत्वात्तदन्यत्वं च शाक्यमतदूपणप्रस्तावे समर्थितम् ।

१. अस्य=सुखादिहेतोः ।

२. नग्मश्रमणः=दिगम्बरजैनभिक्षुः ।

अनन्यत्वमप्यस्तीति चेत्, न; अन्यत्वनिश्चयेनैवाऽनन्यत्वस्य बाधितत्वा-
च्चन्द्रादित्ययोरिव । अनन्यत्वस्य वास्तवत्वे चान्यत्वमवास्तवं तैमिरिकोपलब्ध-
चन्द्रान्तरवत् ।

केनचिद्रूपेण नित्यः पुरुषः केनचिदनित्य इति ब्रुवाण इदं च प्रष्टव्यः—
अथ ते रूपे पुरुषात्परस्परं च किं भिन्ने ? उताभिन्ने चेति ? भेदपक्षे तावन्न
तयोर्नित्यानित्यत्वेन पुरुषस्य नित्यानित्यत्वम्, अतिप्रसंगात् । अभेदपक्षे तु
येनैव रूपेण नित्यत्वं तेनैवानित्यत्वमिति प्राप्तम्, तत्रोक्तमेव दूषणम् ।
अथ भिन्नाभिन्ने, तत्रापि किं येनैव रूपेण भेदस्तेनैवाभेदः, अथ रूपान्तरेणोति ?
यदि तेनैव, तदा पुनस्तदेव दूषणमथ रूपान्तरेण, ततोऽनवस्थाप्रसंगः,
ततश्चेदमित्यमेवेति निश्चयः क्वचिन्न स्यात्तन्निश्चयाभावे तु तत्पूर्वकव्यवहार-
साध्यः पुरुषार्थः कस्यचिन्न स्यात् । दृश्यते च बुद्धिमतां निश्चयपूर्वकाद्
व्यवहारात्पुरुषार्थस्तस्मान्न नित्यानित्यभिन्नाभिन्नाद्यव्यवस्थेति ।

* मीमांसकमते भिन्नाभिन्नत्वानुपपत्तिः *

मीमांसकपक्षे तु भिन्नाभिन्नत्वं नितान्तमनुपपन्नम् । तन्मते हि नित्य
एवात्मेष्यते । तस्यानित्यैः सुखादिभिस्तादात्म्यं न युक्तम्, नित्यत्वैकत्व-
विरोधात्, सुखादीनां वा नानात्वमनित्यत्वं च विरुध्यते । न त्वतादात्म्य-
मप्यस्ति, भिन्नाभिन्नत्वाभ्युपगमात् । न चाभेदपक्षः, दोषाभिधानात् ।
भेदाभ्युपगमेऽप्यभेदपक्षस्त्वया अत्यन्तं न त्यक्तस्तेनाभेदपक्षे पुरुषस्यानित्यत्व-
नानात्वप्रसक्तिः । भेदपक्षे त्वप्रसक्तिरिति जिनमतानुप्रवेशः ।

* सामान्यस्य भिन्नाभिन्नत्वनिरासः *

एतेन सामान्यस्य व्यक्तिभ्यो भिन्नाभिन्नत्वमप्यपास्तम् । तत्रापि यावतां-
शेन भेदस्तावतांशेन सामान्यव्यक्तिधर्मानुषंगः, ततश्च नित्यत्वव्यापकत्वादिधर्मकं
सामान्यं न स्यात् । व्यक्तीनां वा सामान्यतादात्म्येन नित्यत्वाद्यनुषंगः
प्राप्तस्तथा चैकान्तेनानित्यत्वाव्यापकत्वादिधर्मकाः प्रदीपाद्योपि नोपलभ्येरन् ।
अथ सामान्यं नित्यत्वादिरूपेण विशेषेभ्य एकांतेन भिद्यते । न तर्हि कथंचित्त-
दभिन्नं, तदेव हि सामान्यस्य रूपं यद्विशेषेभ्योऽर्थान्तरम्, तच्च नित्यत्वादि-
धर्मकं नाभिन्नमिति । भेद एव सामान्यविशेषयोः स्वरूपान्तरेणाभेदेऽपि
नाभेदः स्वरूपान्तरस्यासामान्यात्मकत्वात् ।

* भिन्नयोर्देशभेदानियमः *

ननु यद्येकान्तेन भिन्नं सामान्यं, तदादेशभेदेनापि कदाचिदुपलभ्येत, न; स्वरूपादिभिरनेकान्तात् । यथा वा सुखादयः शरीरान्न देशभेदेनोपलभ्यन्ते । किं च देशभेदो यदि अन्येन देशभेदेनोपलभ्यते, सोऽपि देशभेदोऽन्येन देशभेदेनेत्यनवस्था । परमाद्यवाकाशादीनां तु भेदेपि देशभेदाभावादभेदः प्राप्तः । एतेनेन्द्रियभेदान्द्दः प्रत्युक्तः । स्वरूपभेदस्तु सामान्यविशेषयोरप्युपलभ्यते, नित्यानित्यानुगतव्यावृत्तादिस्वरूपभेदप्रतीतेरित्यलं प्रसंगेन । तदेवं धर्मधर्मिणो-श्चैकान्तभेदसिद्धौ नित्यत्वव्यापकत्वादिधर्मोपपन्नः पुरुषो ज्ञानाद्याश्रय्य सिध्यतीति ।

* सांख्यमताच्चेपस्तन्निरासश्च *

ननु च ज्ञानसुखदुःखाद्याश्रयत्वं पुरुषस्य न युक्तम्, प्रधानकार्यत्वप्रसंगात् । यद्यत्सुखदुःखमोहैरन्वितं तत्सर्वं प्रधानकार्यं, यथा शब्दादयो विषया इति, न; प्रमाणाभावात्—न हि प्रधानास्तित्वे प्रमाणं किञ्चिदस्ति ।

* प्रधाने प्रमाणापन्यासः *

न नास्त्यन्वयपरिमाणशक्तिप्रवृत्तिकार्यकारणभाववैश्वरूप्येभ्योऽस्ति प्रधानम् । प्रघत्ते विकारान् प्रधीयन्ते वाऽस्मिन् विकारा इति प्रधानं मूलभूतं कारणम् । तच्च पञ्चभ्यो वीतेभ्यो निश्चीयते, तथा हि—

❁ (१) अन्वयात् प्रधानसाधनम् ❁

विवादगोचरापन्ना भेदा एककारणपूर्वका, अन्वितत्वाद्, घटशरावादिवत् । यत्तदेकं कारणं तत्प्रधानम् ।

❁ (२) परिमाणात् प्रधानसाधनम् ❁

किं च परिमितत्वान्मूलादिवत् । यथा व्रीहौ संश्लिष्टानां 'मूलाङ्कुर-पर्णनालकाण्डप्रसवशक्तुषुपुष्पक्षीरतण्डुलकणानां परिमाणं दृष्टम् । तथा च

१. तुलना विधेया—“यत् परिमितम्, तस्य सत उत्पत्तिर्दृष्टा । तद्वयया—मूलाङ्कुर-पर्ण-नाल-दण्ड-द्वय-तुष-शूक-पुष्प-क्षीर-तण्डुलकणानाम् । परिमिता महदहङ्कारेन्द्रिय-तन्मात्र-महाभूतलक्षण-भेदाः, तस्मात् कारणपूर्वकाः, यदेषां कारणम्, तदव्यक्तम्” (यु० दी० पृ० ७५) ।

पद्मीकृतानां भेदानामस्ति परिभाषाम्—एकादशेन्द्रियाणि, पञ्चतन्मात्राणि, पञ्च भूतानि, पञ्च विपर्ययभेदा इत्येवमादि* तस्मादेतेऽपि भेदाः क्वचिदेकस्मिन् कारणे संसृष्टाः । यत्र संसृष्टास्तत्प्रधानम् ।

* (३) शक्तितः प्रधानसाधनम् *

किं च शक्तितः प्रवृत्तेः भिष्वपि कालेषु कार्यप्रवृत्तिसमयां शक्तिर्मत्तत्त्वादि-दृष्टान्तेन । मृत्तत्त्वादिशक्तिरपि तत्कारणेष्ववस्थिता गम्यते, तत्कारणशक्तिरपि तत्कारणकारणेष्वित्येवं तावद्यावदकारणम् ।

* प्रवृत्तेः प्रधानसाधनम् *

शक्तिशब्देन चाव्यक्तरूपेणावस्थितं कार्यमेवोच्यते । तस्य व्यक्तभावापत्तिः प्रवृत्तिरित्युच्यते । प्रवृत्तेः प्रागप्यस्ति शक्तिः, लब्धात्मकानां प्रवृत्तिदर्शनात् । प्रवृत्तिकालेऽपि अस्ति, तिरोभावदर्शनात् । तदूर्ध्वमप्यस्ति, पुनःप्रवृत्तिदर्शनात् । तदेवं यतः शक्तेः सर्वं व्यक्तं प्रवर्तते, सा शक्तिः सदावस्थायिनी प्रधानमित्युच्यते ।

॥ (४) कार्यकारणभावात् प्रधानसाधनम् ॥

इतश्चास्ति प्रधानं कार्यकारणभावोपलब्धेरासन्दिकादिवत् । ^२कार्यकारणभावशब्देनोपकार्योपकारकभाव उच्यते । उपकार्योपकारकभावेनावस्थितानां ह्येककारणप्रभवत्वं दृष्टम्, यथासंदिक्तादीनाम् । अस्ति च कार्यकारणानां भूतानां च परस्परमुपकार्योपकारकभावः एवं मनुष्यादीनां चातोऽस्त्येषामेकं कारणमिति ।

१. तुलना—“इदं च महदादि व्यक्तं परिमितं दृष्टम्—एका बुद्धिः, एकोऽहङ्कारः, पञ्च तन्मात्राणि, एकादशेन्द्रियाणि, पञ्च भूतानि” (तत्त्व० सं० पं० पृ० २१) । माठराचार्यव्याख्यानुरूपमेवेदं व्याख्यानमिति मन्ये ।

२. युक्तिदीपिकायामपि—“ग्राह—तदनुपलब्धेरयुक्तम्, न हि शयनादीनां कारणकार्यविभागः कश्चिदनुपलभ्यते, तस्माद्युक्तमेतत् । उच्यते—न, कार्यकारणयोरुपकारकोपकार्यप.....वत्त्वात् कारणं कार्यमिति (नात्र) निर्वर्षनिर्वर्तकभावोऽभिप्रेतः, किं तर्हि ? उपकारकोपकार्यभावः” (यु० दी० पृ० ७६) ।

❀ (५) वैश्वरूप्यात् प्रधानसाधनम् ❀

इतश्चास्ति प्रधानम्, वैश्वरूप्योपलब्धेः, क्षीरादिवत् । तद्यथा—क्षीराद्वि, दध्नस्तक्रम्, घृतं च, तदुपयोगात्पुष्टिस्ततोऽपि पुत्रादयः । कदाचिन्मृतस्य शरीरस्य क्वाथः । कुथितस्य कृमिभावेन परिणामः । कुथितं शरीरं वृक्षायुर्वेदे वृक्षाणां वृद्धयर्थमिति श्रूयते । तेन च वृक्षाणामपि तत्कार्यत्वम्, वृक्षाश्च फलम्, फलाद्रसस्तदुपयोगात्पुष्टिबलमित्येतत्सर्वं क्षीरेऽस्ति कार्यकारणयोरभेदादेवं स्यावराणां जंगमेषु सद्भावो जंगमानां च स्थावरेष्वित्येवं जात्यनुच्छेदेन सर्वं सर्वात्मकं देशकालाकारनिमित्तप्रतिबन्धान्न समानकालाभिव्यक्तिस्तदेतत् स्थावरजंगमवैश्वरूप्यं जलभूम्योः पारिणामिकम् । जलादिपरिणामोप्यन्यस्य कस्यचित् सोऽप्यन्यस्य सोऽप्यन्यस्य सोऽप्यन्यस्य तावद्यावदविभागः क्वचिदभूत् । यत्र चाविभागः, तत्प्रधानमिति ।

❀ प्रधानसाधननिरासः ❀

तदेतत्सर्वमनुक्तम्—यत्तावदन्वितत्वादिति, तन्न; अनैकान्तिकत्वात्—पुरुषा अपि चैतन्यसत्त्वशेषत्वादिभिरन्विता इति । अथ कारणधर्मसंसर्गित्वमन्वितत्वमभिप्रेतम्, तथापि दृष्टान्तस्य साध्यविकलत्वं घटशरावादीनामेककारण-पूर्वकत्वासिद्धेः ।

अथ ये भेदा येनान्विताः, ते तदात्मका एव दृष्टा यथा चन्दनेनान्वितानि चन्दनशकलानि चन्दनान्न व्यतिरिच्यन्ते । मृदा चान्विता घटादयो नामृदात्मकाः तथा सर्वे भावाः सुखदुःखमोहैरन्विताः, तस्मात्सर्वे सुखाद्यात्मका इति, न; असिद्धत्वात्—न हि सर्वभावानां सुखाद्यन्वितत्वे प्रमाणं किञ्चिदस्ति ।

❀ सर्वभावानां सुखाद्यन्वितत्वाभिधानम् ❀

ननुक्तं प्रमाणम्—शब्दस्पर्शरूपरसगन्धाः पञ्चापि त्रयाणां सुखदुःखमोहानां सन्निवेशविशेषाः । कस्मात् ? पञ्चानां पञ्चानामेवकार्यभावात् । सात्त्विकराजसतामसपञ्चकत्रयावरोधार्यं वीप्साभिधानम् । एककार्यभावादित्यत्रापि वीप्सा द्रष्टव्या ।

तत्र सात्त्विकानां पञ्चानामेकं कार्यं दृष्टम्—^१प्रसादलाघवप्रसवाभिष्णं-

१. तुलना—“तथाहि—प्रसादलाघवाभिष्णंद्गोद्वेषंप्रीतयः सत्त्वस्य कार्यम् । सुखमिति च सत्त्वमेवोच्यते । तापशोषभेदस्तम्भोद्वेगापद्वेषा रजसः कार्यम् । रजश्च दुःखम् । दैन्यावरणसादनाध्वंसवीभत्सगौरवाणि तमसः कार्यम् । तमश्च मोहशब्देनोच्यते” (तत्त्व० सं० पं० पृ० २१) ।

गोद्धर्षप्रीतयः, तथा हि—पुत्रस्ते जात इति शब्दं श्रुत्वास्य प्रसादः स्वस्येन्द्रियं भवति । देहस्य लज्जुत्वं लाघवम्, दुष्टसाधनदातृत्वं प्रसवः, तत्रैषा शक्ति-रभिध्वंगः, रोमाञ्जनमुद्धर्षः, प्रीतिः सुखमिति । एवं स्पर्शादिष्वपि योज्यम् ।

तथा राजसानां पञ्चानामेकं कार्यं दृष्टम्—शोषतापभेदस्तम्भोद्वेगापद्वेयाः । तत्र पुत्रस्ते मृत इति शब्दं श्रुत्वाऽस्य शोषो भवत्युदकप्रार्थनपरत्वम्, तापो दुःखम्, भेदोऽश्रुप्रसवेदामेध्याद्युत्सर्गः, स्तम्भः—किं करोमीत्युपायापरिज्ञानम्, अरतिरुद्वेगः, प्रतिकूलकरणेच्छाऽपद्वेपः । एवं स्पर्शादिष्वपि योज्यम् ।

तथा तामसानां पञ्चानामेकं कार्यं दृष्टम्—वरणसादनापध्वंसबीभत्सदैत्य-गौरवाणि । तत्र पुत्रस्ते मृत इति शब्दं श्रुत्वाऽस्य वरणं क्रियाप्रतिबन्धः, सादनं विषण्णता, अपध्वंसनं निस्तेजस्त्वं प्रत्ययलोपो वा, बीभत्सो विद्वत्-रूपत्वम्, दैत्यं यत्किञ्चित्प्रार्थनपरत्वम्, गौरवं स्वहस्तादीनामप्युत्क्षेपणा-द्यसामर्थ्यम् । एवं स्पर्शादिष्वपि योज्यम् । एतैश्च शब्दादिभिरारब्धानि पृथिव्यादीनि पञ्च महाभूतानि, तस्मात्तान्यपि सत्त्वादीनां सन्निवेशविशेषमात्रम् । तथा करणात्मनां सुखदुःखमोहानां त्रयोदशानां तदेव कार्यं प्रसादादि । तथा देवमनुष्यतिर्यग्योन्यात्मकानां प्रकाशप्रवृत्तिनियमानां तदेव कार्यं प्रसादादि । तस्मात्सर्वं जगत्सुखादीनां सन्निवेशमात्रमिति ।

❀ तन्निरासः ❀

तदेतदप्ययुक्तम्—यदि नाम शब्दादीनां प्रसादादिकार्यजनकत्वं सुखादि-स्वभावत्वे किमायाताम् ? न ह्यत्र प्रतिबन्धः कश्चिदस्ति । नन्वत्रोक्तम्—शब्दादयः सुखादिस्वभावाः प्रसादादिजनकत्वात्, सुखादिवदिति, न; काला-त्ययापदिष्टत्वात् । सुखादिस्वभावत्वे हि शब्दादीनामन्तःकरणैकसंबन्धत्व-प्रसंगो बधिराद्यभावप्रसंगश्च । न हि सुखादयः श्रोत्रादिविकलैः न गृह्यन्त इति । शब्दस्पर्शरूपरसगन्धानां प्रतिनियतेन्द्रियग्राह्यत्वं च न स्यादेकस्वभाव-त्वात् । नीलादिबुद्धिवदविशेषेण सुखादिबुद्धिप्रसंगश्च—यथा नीलादिस्वभावे चस्तुनि सर्वेषां तद्द्रष्टृणामविशिष्टो नीलादिप्रतिभासो भवत्येवं यदि सुखादि-स्वभावोऽपि बाह्योर्थः स्यात्तदा तत्र सुखादिप्रतिभासोऽपि सर्वेषां तद्द्रष्टृणा-मविशिष्टः स्यात्, तस्मिन्नेवार्थे कस्यचित्सुखं कस्यचिद् दुःखं कस्यचित्त्रिं कस्यचिन्मन्दमित्येवमादिविशेषो न स्यात् । तस्मान्न सुखादिस्वभावाः शब्दा-दय इति ।

१. प्रत्ययलोपः—संज्ञाशून्यता चेतनाहीनतेति यावत् ।

२. त्रयोदश—दशेन्द्रियाणि मनो बुद्धिरहङ्कारश्चेति ।

❁ आकाशादीनां शब्दाद्यारब्धत्वनिरासः ❁

यद्योक्तम्—एतैश्च शब्दादिभिरारब्धानीत्यादि, तद्विपरीतमेव कल्पितम्, यस्मादाकाशादिभिः शब्दादय आरभ्यन्ते, न तु शब्दादिभिराकाशादीनीति, आकाशस्य परमाणूनां च नित्यत्वात् । न च येन यदारब्धम्, तत्तदात्मकमेव । भेदाभावे हि कार्यकारणभाव एव न स्यात्, सिद्धासिद्धावस्थयोः स्वात्मनि क्रियाविरोधात् । नाप्येकजातित्वं नियमेन कार्यकारणयोः, प्रत्यक्षेणापि कुब्जिन्दुपरीपटादीनां जातिभेदोपलम्भात् । न च जातिजातिमतोस्तादात्म्यं सिद्धं येनैकजातित्वेपि कार्यकारणयोरभेदः स्याज्जातितद्वतोरत्यन्तभेदस्य विस्तरेण प्रसाधितत्वात् । सत्तासम्बन्धित्वेन च पुरुषाणामप्येकत्वप्रसंगात् । ततश्च—

“मूलप्रकृतिरविकृतिर्महदाद्याः प्रकृतिविकृतयः सतः ।

षोडशकश्च विकारो न प्रकृतिर्न विकृतिः पुरुषः ॥” (सां० का० ३)
इत्ययमभ्युपगमो विरुध्यते ।

❁ रूपादिमत्त्वान्न पृथिव्यादेः सुखादिरूपत्वम् ❁

रूपादिवैधर्म्याच्च, न सुखादिस्वभावाः पृथिव्यादयः । सुखादीनां परिणाम-विशेषाः पृथिव्यादय इति चेत्, ते किं सुखादिभ्योऽन्ये ? अनन्ये वा ? अन्यत्वे पुरुषवदत्रिगुणत्वम् । अनन्यत्वे तु रूपादिमत्त्वमैन्द्रियकत्वं च विरुध्येत, प्रधानवत् । धर्मान्तरापत्तौ सत्त्वादिष्वेव पृथिव्यादिव्यवहार इति चेत्, धर्मान्तरस्य ततोऽन्यत्वे पुरुषवदत्रिगुणत्वम् । अनन्यत्वे च प्रधानवन्नियतदेशकालत्वानुपपत्तिः स्वभाववैलक्षण्यभावाप्रसंगश्च । केनचिद्रूपेणान्यत् केनचित्तदेव । नान्यदित्य-त्रायुक्तमेव । पृथिव्यादीनां च दूषणम् । तत्त्वान्यत्वाभ्यामनिर्वचनीयत्वादिति चेत्, न; पञ्चविंशतितत्त्वाम्युपगमविरोधात् । न हि बुद्ध्यादीनां प्रधानाद-न्यत्वेनावचने पञ्चविंशति तत्त्वान्युपपद्यन्ते । विरुद्धधर्माध्यासाच्च मियः शब्दा-दीनामिन्द्रियाणां च पृथिव्यादीनां च भेदसिद्धेः, कथमन्यत्वावचनम् ? पुरुष-स्यापि वाऽन्यत्वाऽवचनं स्यात् । अपि च सुखदुःखमोहानामेकेन्द्रियसंवेद्यारू-पादित्वसाधर्म्येऽप्येकान्तेन भेद इष्यते । शब्दादीनां तु प्रतिनियतेन्द्रियग्राह्य-त्वादिवैधर्म्येपि नैकान्तेन भेद इत्यहो प्रामाणिकत्वम् । प्रत्यक्षादिनोपलभ्य-मानेऽपि सुखादिभ्यः शब्दादीनामत्यन्तभेदे किञ्चित्साधर्म्यादभेदसिद्धावद्वैत-सिद्धिरेव स्यात्, गुणपुरुषाणामपि साधर्म्यसद्भावात् । तस्मान्नान्वयात्प्र-धानसिद्धिः ।

✽ परिमाणाहेतुनिरासः ✽

नापि परिमाणासिद्धिः, परिमितानामेककारणसंसृष्टत्वे दृष्टान्तासिद्धेः । मूलांकुरादीनां तु ब्रीह्यवयवेभ्योऽवयवान्तरसहितेभ्यः पूर्वपूर्वावयवविनाशे सति क्रमेणोत्पत्तिर्नैकत्र संसर्गोऽस्ति । नाप्येकस्मादुत्पत्तिः, सर्वकार्याणां कर्तृक-करणोपादानपूर्वकत्वसिद्धेः । नाप्येकोपादानपूर्वकत्वं कस्यचिद् द्रव्यस्यैकस्याप्यस्ति । अथैकजातीयोपादानपूर्वकत्वम्, तदा सिद्धसाध्यता; द्रव्यैकजातीयस्यैवोपादानत्वाभ्युपगमात् । अवान्तरजातिभेदस्तु क्षित्युदकाद्युपादानानां प्रत्यक्षेणाप्युपलभ्यते । ततस्तदपह्नवे प्रत्यक्षादिबाधापि स्यात् । सुखादीनां तु न कचिदुपादानत्वं सिद्धम्, गुणत्वात् । तन्न परिमाणादपि प्रधानसिद्धिः ।

✽ कार्यकारणभावहेतुनिरासः ✽

एतेनोपकार्योपकारकभावात्प्रधानसिद्धिरित्यपास्तम् ।

✽ शक्तिप्रवृत्तिहेतुनिरासः ✽

नापि शक्तिप्रवृत्तेः प्रधानसिद्धिः । त्रिष्वपि कालेषु कार्ये कारणेष्ववस्थितमस्तीति केनैतच्छूद्रेयम् ? न हि कन्यकोदरे पुत्रपौत्रादयः प्रागप्यवस्थिताः सन्तीत्यत्र प्रमाणं किञ्चिदस्ति ।

✽ वैश्वरूप्यहेतुनिरासः ✽

एतेन वैश्वरूप्यहेतुरपि अपास्तः । सत्कार्यत्वसामर्थ्यादितेषां सिद्धिरिति चेत्, न; तस्यैवासिद्धत्वात् । नहि कार्यस्य प्रागस्तित्वे प्रमाणं किञ्चिदस्ति ।

✽ सत्कार्यवादः ✽

ननूक्तं प्रमाणम्—

“असदकरणादुपादानग्रहणात् सर्वसम्भवाभावात् ।

शक्तस्य शक्यकरणात् कारणभावाच्च सत्कार्यम् ॥” (सां० का० ६)

एते चावीतहेतवः । यद्यसत्क्रियते शशविषाणाद्यपि क्रियेत, न तु क्रियते; तस्मात्सदेव कार्यम् ।

यदि च तन्त्वादिषु पदादिकार्यं नास्ति, तदा पदाद्यर्थिनस्तन्त्वाद्युपादानं न कुर्युः, तत्कार्यशून्यत्वाद्बीरणादिवत् ।

३. यदि चासन्नेव पटस्तन्नुभ्यो भवति, ततः सर्वे कार्ये भवेदसत्त्वाविशेषात्, न तु भवत्यतः सर्वसम्भवाभावान्निश्चीयते—यदेव यत्रास्ति, तदेव ततो भवतीति ।

४. शक्तस्य च कर्तृत्वं सर्वैरेवेष्यते । न च शक्तिविकलं शक्तं युक्तम् । शक्तिं च न कार्यादित्यां पश्यामः । शक्यं च क्रियते तेन नासतः शक्यत्वं युक्तम् ।
५. किं च यद्यस्य कारणम्, तत्ततो भवति । न चासति कार्येऽस्येदं कारणमित्युप-
पद्यते । तस्मात्सदेव कार्यमिति ।

❀ सत्कार्यवादनिरासः ❀

तदेतदप्ययुक्तम्—

यत्तावदसदकरणादिति, तन्न; प्रतिबन्धासिद्धेः । यदि नाम शशविपाणा-
द्यसत् क्रियमाणं न दृष्टम्, पटाद्यप्यसन्न क्रियत इति कुतः ? यथैव हि
शशविपाणादेरसत्त्वमक्रियमाणत्वं च सर्वलोकाविस्वादिना प्रत्यक्षादिना
प्रमाणेन सिद्धम्, तथैव पटादीनां प्रागसत्त्वं क्रियमाणत्वं च सिद्धं किं नेष्यते ?
किं चासदकरणादसत्कार्यं किं नेष्टम् ? तत्राप्येवं शक्यते वक्तुम्—यदि सत्
क्रियते पुरुषाद्यपि क्रियेत ? न तु क्रियते, तस्मादसत्कार्यमिति ।

❀ उपादानग्रहणहेतुनिराकरणम् ❀

यत्तुमुपादानग्रहणादिति, तदप्ययुक्तम् ; विरुद्धत्वात् । यदि हि प्राग-
प्यस्ति कार्यम्, ततस्तदर्थं तत्कारणेषु न कश्चित्प्रवर्तेत, वैयर्थ्यात्—न हि
लोके यस्य यदस्ति, स तदर्थं यतत इति । ननु पृष्ठं मे कुरु, केशान् मे
कुरु इत्यादिव्यवहारदर्शनात् सतोऽपि क्रियमाणत्वं सिद्धम्, न तस्यौपचारि-
कत्वात्—पृष्ठकेशादिष्वन्यदेव किञ्चित्कार्यं क्रियते, पृष्ठकेशादिकं तूपचारेण
क्रियत इत्युच्यते, न त्वज्जसा तस्य प्रागेव निष्पन्नत्वात् । निष्पन्नस्य च
निष्पादनासम्भवः, तत्रानर्थको हेतुः स्यात् । यद्यसन्नेव पटस्तन्नुभिः क्रियते,
वीरणादिभिरपि किं न क्रियते इति चेत्, न; वीरणादीनां तत्रासामर्थ्यात् ।
सामर्थ्यमेव कार्यमिति चेत्, न शक्तेः कारणधर्मत्वात्ततः पश्चाद्भवत्कार्यं कथं
तदात्मकं स्यात् ? योग्यतां विशाय च प्रतिनियतकारणोपादानम्, न तु
कार्यदर्शानान्न ह्यनिष्पन्नः पटो द्रष्टुं शक्यते । किं च सर्वे सर्वात्मकमित्येवं-
वादिनां वीरणादिष्वपि पटोऽस्तीति किं न तैः पटः क्रियते ? कस्मान्च न
तानि पटार्थिभिरुपादीयन्ते ?

❀ सर्वसम्भवाभावहेतुखण्डनम् ❀

एतेन सर्वसम्भवाभावोऽपि प्रत्युक्तः ।

यथोक्तम्—शक्यं च क्रियते न चासत् कर्तुं शक्यमिति, सत् कथं शक्यम् ? न हि प्रधानं पुरुषो वा केनचित्कर्तुं शक्यते ।

❀ कारणभावहेतुनिरासः ❀

यद्योक्तम्—कारणभावादिति, तदपि विरुद्धत्वाप्रयुक्तम् । यदि हि प्रागप्यस्ति कार्यम्, तदा कारणेन किं कर्तव्यम् ? अकिञ्चित्करं च कथं कारणम् ? न हि क्षेत्रज्ञानां परस्परं कार्यकारणभावः सम्भवति । कार्यस्य अभिव्यक्तिः कारणेन क्रियते इति चेत्, सा यद्यसती क्रियते, ततोऽसत्कार्यं स्यात् । सति चेदभिव्यक्तिः तदवस्थं कारकानर्थक्यम् । अभिव्यक्तेरप्यभिव्यक्तिः क्रियत इति चेत्, सापि सती स्यादसती वेत्यपर्यवसानम् । सर्वत्र सत्त्वाभ्युपगमे सर्वे सदैवाभिव्यक्तमित्यानर्थक्यमेव कारकाणाम् । एतेन घर्मान्तराप्रवृत्तिलाभाद्युक्तिभेदः प्रत्युक्तः । यत्किञ्चित्प्रयोजनं कारकाणामुच्यते, तत्सर्वं सर्वाकारेण प्रागेवास्तीत्यानर्थक्यमेव कारकाणाम् । येन वाकारेण प्रागस्ति, स तस्याकारः प्रागसन्नेव पश्चाद्धेतुभ्यो भवतीति कथं नासत्कार्यम् ?

माघवमताभ्युपगमे तु सांख्यनाश एव स्यात् । कथम् ? यदि ह्यभिव्यक्तिरन्यो वा कश्चिद्धर्मोऽसन्नेव क्रियते, ततोऽसदकरणादित्येवमाद्योऽसमर्था हेतवः स्युस्ततः सत्कार्यत्वासिद्धौ वैश्वरूप्याद्यसिद्धेः प्रधानाद्यसिद्धिरिति । न चात्र विशेषः कश्चिदस्ति येन पटादिकार्यस्यैवासतः करणम् । सतश्चात्महानं च न सम्भवति, तद्धर्मस्य तु कस्यचित्सम्भवत्येवेति । न च किञ्चिदप्यसन्नं भवतीति शक्यं वक्तुम् । विस्फूर्जतापि हि कारकाणामवश्यं किञ्चित्फलं वाच्यम्, यदसिद्धं तैः साध्यत इति । यदि किञ्चिन्नासज्जायते न सन्निवर्तते, तदा देशकालाकारनिमित्तप्रतिबन्धान् समानकालाभिव्यक्तिरित्येतदपि व्याहृत्यते । यदि हि सदैव सन्त्यभिव्यक्तयः, कथं न समानकालाः ? न चेत्सन्ति, पश्चादपि कथं न भविष्यन्ति ? तथा देशादिप्रतिबन्धोऽपि संश्लेषेण कदाचिन्ननिवर्तिष्यते इति । सदैवानभिव्यक्तिप्रसंगः । अथासन्नेव प्रतिबन्धः तथापि कुतोऽनभिव्यक्तिरिति ? यत्पुनरेतत्—न वस्तुतः किञ्चिदुत्पद्यते निवर्तते वा, गुणानां हि संयोगवियोगमात्रे प्रवृत्तिनिवृत्तिव्यवहारः, सत्त्वादीनामेवान्यथा सन्निवेशे कार्यभेदोपचारः शिक्याक्षुत्रादिवदिति, तदयुक्तम्,

१. विस्फूर्जता=उच्चैर्गर्जता भवता ।

अवयवेभ्योऽर्थान्तरस्यावयविनः समर्थितत्वात् संयोगस्य चार्थान्तरत्वादुत्पत्ति-
विनाशधर्मकत्वाच्च कथं न किञ्चिदुत्पद्यते ? अपि च रज्ज्वादीनां मूर्तत्वात्
सावयवत्वादवयवक्रियाद्वारेणान्यथाऽन्यथा सन्निवेशः कर्तुं शक्यते, सत्त्वादीनां
विभुत्वनिरवयवत्वात् । पुरुषवन्नान्यथान्यथा सन्निवेशः सम्भवति । वियोगोऽपि
विभूनामयुक्तः । किं चारूपादिमतां सन्निवेशविशेषेऽपि कथं रूपाद्युप-
लब्धिः ? न हि वायूनां सन्निवेशविशेषेऽपि शुक्लादिरूपमुपलभ्यते । येषां
हि यथाभूता रूपादयः, तेषामन्यथा न्यथासन्निवेशेऽपि तथाभूता एव रूपादय
उपलभ्यन्ते, यथा कृष्णतन्तूनाम् । तस्मान्न गुणसन्निवेशमात्रे पृथिव्यादि-
व्यवहारोऽत एव न प्रधानस्योपादानत्वम् । तदुपादानत्वे हि पृथिव्यादीनां
विचित्ररूपादियोगित्वं न स्यात्, कार्यद्रव्यस्योपादानरूपाद्यनुविधानदर्शनात् ।
प्रधानस्यापि विचित्ररूपादियोगित्वाभ्युपगमे परमाणुध्वेव प्रधानसंज्ञा कृता
स्यादेकस्य विचित्ररूपादियोगासम्भवाद् द्रव्योपादानस्य चाल्पपरिमाणत्वनाना-
त्वनियमोपलम्भात् । परमाणूनां च सुखाद्याश्रयत्वं प्रागेव प्रतिपिद्धम् । तस्मान्न
सुखाद्याश्रयत्वे पुरुषस्य प्रधानत्वप्रसंगः । प्रधानस्य च सुखाद्याश्रयत्वे, पुरुषो
निष्प्रामाणिकः स्यात् ।

ननु भोग्येन भोक्तुरनुमानयुक्तम्— सविकारं प्रधानम्, भोक्त्रविनाभूतम्,
भोग्यत्वादोदनादिवत् । तथा परार्थाश्चक्षुरादयः, संहतत्वात्, शयनादिवदिति,
तदयुक्तम्, भोगस्वरूपासिद्धेः । सुखदुःखे तज्ज्ञानं च लोकेपि भोगत्वेन
प्रसिद्धम्, तच्च भवता बुद्धेः करणस्येष्टम् । तदन्यस्तु कः पुरुषस्य भोग
इति ? एतेन परार्थत्वं प्रत्युक्तम्, को हि देहादिभिः पुरुषस्यार्थः सम्पाद्यते ?
धर्मादयोऽपि हि बुद्धेरेवेभ्यन्ते ।

❀ पुरुषार्थद्वैविध्यात्परार्थसिद्धिशंका ❀

ननु द्विविधः पुरुषार्थ उक्तः— शब्दाद्युपलब्धिगुणपुरुषान्तरदर्शनं
च पूर्वेषु भोग उक्तः, उत्तरेण भोक्तृ इति । कथं भोग इति चेत्,
उच्यते— बुद्धेराकृतं विदित्वेन्द्रियाणि विषयाकारेण परिणमन्ते । ततस्तदि-
न्द्रियवृत्त्याकारेण बुद्धेः परिणामः, तस्यां बुद्धिवृत्तौ चैतन्याभिव्यक्तिर्न भवति,
यथा सूर्यकान्तादित्तरश्मिसन्निपाते तलादिष्वग्निज्वालाभिव्यज्यते, तथा
विषयेन्द्रियमनोवृत्तिसन्निपातेऽन्तःकरणवृत्तौ चैतन्यमभिव्यज्यते । सोऽयं
बुद्धेरभिव्यक्तिः परिणामो भोग इत्युच्यते । तत्र यस्य मते त्रयोदशविधं
करणम्, तन्मते महत्तत्त्वं बुद्धिशब्देनोच्यते । ये त्वेकादशविधं करणमिच्छन्ति,
तन्मते तु मन एव बुद्धिः, तदुक्तम्—

“पुरुषोऽविकृतात्मैव स्वनिर्भासमचेतनम् ।
मनः करोति सान्निध्याद्गुणाधिः स्फटिकं यथा ॥”

“विविक्ते हृत्परिणतौ बुद्धौ भोगोऽस्य कथ्यते ।
प्रतिबिम्बोदयः स्वच्छे यथा चन्द्रमसोऽम्भसि ॥”

सोऽयं प्रकृतिपुरुषयोर्भोक्तृभोग्यलक्षणोऽनादिसम्बन्धो बन्ध इत्युच्यते ।
स चादर्शनमूलस्तेनासौ दर्शनान्निवर्तते, तन्निवृत्तौ च निरुपाधिः पुरुषः
स्वभावनिरमलो मुक्त इत्युच्यते । तदुक्तम्—

“पञ्चविंशतितत्त्वशो यत्र तत्राश्रमे रतः ।
जटी मुण्डी शिखी वापि मुच्यते नात्र संशयः ॥”

पुनरप्युक्तम्—

“सम्यग्ज्ञानाधिगमाद्धर्मादीनामकारणप्राप्तौ ।

तिष्ठति संस्कारवशाच्चक्रभ्रमवद्धृतशरीरः ॥” (सां० का० ६७)

“प्राप्ते शरीरभेदे चरितार्थत्वात्प्रधानविनिवृत्तौ ।

ऐकान्तिकमात्यन्तिकमुभयं कैवल्यमाप्नोति ॥” (सां० का० ६८)

“श्रौत्सुच्यनिवृत्त्यर्थं यथा क्रियासु प्रवर्तते लोकः ।

पुरुषस्य विमोक्षार्थं प्रवर्तते तद्वदव्यक्तम् ॥” (सां० का० ५८)

“रंगस्य दर्शयित्वा निवर्तते नर्तकी यथा नृत्यात् ।

पुरुषस्य तथात्मानं प्रकाश्य विनिवर्तते प्रकृतिः ॥” (सां० का० ५९)

“नानाविधैरुपायैरुपकारिण्यनुपकारिणः पुंसः ।

गुणवत्यगुणस्य सतस्तस्यार्थमपार्थकं चरति ॥” (सां० का० ६०)

“प्रकृतेः सुकुमारतरं न किञ्चिदस्तीति मे मतिर्भवति ।

या दृष्टास्मीति पुनर्न दर्शनमुपैति पुरुषस्य ॥” (सां० का० ६१)

तदेवं द्विविधपुरुषार्थोपपत्तेर्न परार्थत्वानुपपत्तिरिति ।

❀ तन्निरासः ❀

तदेतदाकाशचर्चणवदनुपपन्नम्—

यत्तावद्गिन्ज्वालावच्चेतन्यमभिव्यज्यते इति, तन्नः सत्कार्यत्वनिषेधाद्-
गिन्ज्वालाया अप्यभिव्यक्त्यनुपपत्तेः । सत्कार्यपक्षेऽपि तिरोहितस्याभिव्यक्तिः
सम्भवति, न च त्वन्मते चैतन्यस्य तिरोभावोऽस्त्यपरिणामित्वाभ्युपगमात् ।

न हि विशिष्टाकारपरिणतायामपि बुद्धौ चित्तेः पूर्वस्वभावान्यथात्वं भवत्यपरिणामित्वविरोधात् ।

स्वभावविशेषेऽपि भोगाभ्युपगमे तु सदैवाविशेषेण भोगः स्यात्तथा च कः पुंसः प्रधानकृतो भोगः ? चैतन्याकारेणैव बुद्धेः परिणाम एव भोग इति चेत्, स किं पुरुषनिमित्तो वा ? न वा ? पुरुषनिमित्तश्चेत्, न तर्ह्युदासीनः पुरुषः, स्वभोगकर्तृत्वात् । अथ क्रियापरिणामोऽपि तस्य नास्ति सन्निधिमात्रेण कर्तृत्वात्तेन कुर्वन्नप्युदासीन इत्युच्यते, न; अतिप्रसंगात् । यदि निर्व्यापारस्यापि सन्निधिमात्रेण कर्तृत्वं, तदात्मनां व्यापकत्वेन सर्वत्र सान्निध्यात् सर्वात्मानः सर्वेषां कर्तारः स्युः । मुक्तात्मानोपि भोक्तारः स्युः, तत्सन्निधिमात्राविशेषात् । अथ भोगमकुर्वन्नेव भोक्ता, न; अप्रसिद्धत्वात्—नहि भुज्जिक्रियामकुर्वन्नेव कश्चिद्भोक्ता प्रसिद्धः । किं च मुक्तात्मानामपि भोक्तृत्वप्रसंगाद्विशेषाभावात् । एतेन प्रतिबिम्बोदयः प्रत्युक्तः । चित्तिस्वभावाऽविशेषेऽपि सर्वपुंसां व्यापकत्वेन सन्निधानाविशेषेऽपि च कस्यचिदेव पुंसः प्रतिबिम्बोदयः, न सर्वपुंसामिति, किंकृतोऽयं नियमः क्लेशकर्मादिविशेषकृत इति चेत्, न; क्लेशादेर्बुद्धिवृत्तित्वाभ्युपगमात् ।

❀ प्रकृतिपुरुषयोः स्वस्वामिभावासम्भवः ❀

ननु बुद्धिवृत्तित्वेऽपि स्वस्वामिसम्बन्धनियमात्पुरुषवृत्तित्वोपचारः, श्रूयते हि—भृत्यापराधेन स्वामिनो दण्ड इति, न; सर्वयोदासीनस्य स्वामित्वेन दृष्टान्ताप्रसिद्धेः । विपर्यये तु राजादिदृष्टान्तोऽस्ति । स्वत्वमप्युपकारकस्यैव भृत्यादेर्दण्डम् । न च बुद्धिः पुंसः स्वभावनिर्मलस्य कंचिद्रुपकारं कर्तुं शक्नोति ।

नर्तकीवदात्मानं दर्शयन्त्येवोपकारिकेति चेत्, नैतदस्ति; नर्तकी हि रंगस्य स्वात्मदर्शनं जनयन्ती स्वात्मानं दर्शयतीत्युच्यते । न च बुद्धिः पुंसः किञ्चिजनयति सर्वथानुपकार्यत्वात् । न च नर्तक्यपि अदिदृष्टोः कस्यचिदात्मानं दर्शयितुं शक्नोति । दिदृक्ष्वश्च सुखाभिलाषात्पुनः पुनश्चलुर्व्यापारयन्तः पश्यन्तीति कथमुदासीनाः ? तस्मान्नोदासीनस्य भोगः क्वचित्प्रसिद्धः इति ।

❀ पुरुषस्य बन्धमोक्षाभावः ❀

एतेन मोक्षोपि प्रत्युक्तः । किं च यस्य सम्बन्धः, तस्य तदभावान्मोक्ष इत्युच्यते । बन्धश्चाज्ञानमभिमतः, यस्मादुक्तम्—

“धर्मेण गमनमूर्ध्वं गमनमधस्ताद्भवत्यधर्मेण ।

ज्ञानेन चापवर्गो विपर्ययादिष्यते बन्धः ॥” (सां० का० ४४)

“वैराग्यात् प्रकृतिलयः संसारो भवति राजसद्रागात् ।

ऐश्वर्यादविघातो विपर्ययात्तद्विपर्यासः ॥” (सां० का० ४५)

तच्चाज्ञानरागादिकं बुद्धेरेवेष्टं न पुरुषस्येति कथमन्यकृतेनाज्ञानादिना पुरुषस्य बन्धसंसाराद्युपपत्तिः ? न हि तस्करापराधात्साधूनां बन्धो न्याय्यः, साधुकृताद्वा सुकृतात्तस्कराणां मोक्ष इति ।

❀ पुरुषे बन्धाद्युपचारस्तन्निरासश्च ❀

ननुपचारेणैव पुरुषस्य बन्धादिकमुच्यते यस्माद्भुक्तम्—

“रूपैः सप्तभिरेव तु बन्धात्त्यात्मानमात्मना प्रकृतिः ।

सैव च पुरुषस्यार्थं विमोचयत्येकरूपेण ॥” (सां० का० ६३) इति ।

न; निमित्ताभावादुपचारस्याप्यनुपपत्तेः स्वस्वामिभावोऽपि त्वत्पक्षे नोपपद्यत इत्युक्तम् । भिन्नाभिन्नानुपपत्तेश्च—न तावत्स्वस्वामिभावः प्रकृतिपुरुषाभ्यां भिन्नः, स्वयमनभ्युपगमात्, न हि गुणपुरुषव्यतिरिक्तं त्वया किञ्चिदभ्युपगम्यते । अथाभिन्नः, तदा प्रकृतिपुरुषयोरनुच्छेदादनुच्छेद्यः स्वस्वामिभावः, ततो मोक्षानुपपत्तिः ।

❀ प्रकृतेः चरितार्थत्वनिरासः ❀

चरितार्थं प्रधानं न प्रवर्तते इत्येतदप्यनेन प्रत्युक्तम्, प्रवृत्तिनिमित्तस्यानुच्छेदात् । उच्छेदे वा प्रधानस्यापि उच्छेदः, तदभेदात् । एतेनोत्सुक्यनिवृत्तिः प्रत्युक्ता । शब्दाद्युपलब्धिवद्वा—यथा शब्दाद्युपलब्धिं कृत्वा न चरितार्थं भवति, पुनः शब्दाद्युपलब्धिदर्शनात्, तथा कृत्वापि गुणपुरुषान्तरदर्शनं पुनस्तदर्थमेव प्रवर्तते ।

स्यादेतत्—शब्दाद्युपलब्धिं कृत्वा गुणपुरुषान्तरदर्शनार्थं प्रवर्तते, तस्मिन्नपि कृते नापरं प्रवृत्तिनिमित्तमस्तीति कुतः प्रवर्तते ? यद्येवं शब्दाद्युपलम्भं कृत्वा तं प्रति निवृत्तौत्सुक्यत्वाद्गुणपुरुषान्तरदर्शनमेव करोतु, किमर्थं जन्मनि जन्मनि शब्दाद्युपलम्भमेव करोति ? एवं ह्यपुरुषार्थैव प्रकृतेः प्रवृत्तिः स्यात्—यदर्थं प्रवृत्ता न तत्सम्पादयति । शब्दाद्युपलम्भार्थं च न प्रवृत्तिर्घटते, तत्रोत्सुक्याभावाज्जन्मान्तरेषु कृतत्वात् । अप्रेक्षापूर्वकारित्वादन्वार्थं प्रवृत्ताप्यन्यत्सम्पादयतीति चेत्, यद्येवं संसारात्मार्थं प्रवृत्तापि कदाचिन्मुक्तात्मनोऽपि भोगं सम्पादयेद्विवेकविकलत्वात् ।

७. सप्तभिर्भावैः = धर्माधर्माज्ञानवैराग्यावैराग्यैश्वर्यानिश्वर्यैः ।

परमात्मज्ञानं च तदुपासनाङ्गत्वेनापवर्गसाधनम् ।

बुद्धेराकृतं विदित्वेत्याद्युक्तम्, करणत्वादिन्द्रियाणां वास्यादिवचा-
कृतपरिज्ञानम्, नापि स्वतः प्रवृत्तिरिति ।

बुद्धेरपि धर्मशानाद्यधिकरणत्वमयुक्तम्, करणत्वादचेतनत्वाच्च खनित्रा-
दिवत् । पुरुषस्यापि न धर्माद्यधिकरणत्वं चेतनत्वान्मुक्तात्मवदिति चेत्, न; धर्मि-
दृष्टान्तग्राहकप्रमाणवाधितत्वात्, न हि ज्ञानव्यतिरिक्तं चैतन्यं कुतश्चित्सिद्धम् ।
यस्य ज्ञानं तस्यैव सुखदुःखेच्छाद्वेषप्रयत्नधर्माधर्मसंस्काराश्चेति समर्थितम् ।
दुःखतद्देवविबुक्तसु लोकेऽपि मुक्तः प्रसिद्धस्तेनानुक्तात्मनां दुःखं तन्निमित्तम-
धर्माविद्यादिकं चाभ्युपगन्तव्यमिति व्यवस्थितं तावद्यथोक्तम्—अपरमात्मज्ञानं
निःश्रेयसांगमिति ।

* परमात्मज्ञाननिरूपणम् *

अभेदानां परमात्मज्ञानं निःश्रेयसांगत्वेन वक्तव्यम् ।

* अभेदज्ञानस्य निःश्रेयसाङ्गत्वशङ्का *

ननु च परापरभेदेनात्मज्ञानं नैव निःश्रेयसाधनम्, कस्मात् ? अविद्या-
रूपत्वाद् भेदज्ञानस्य चन्द्रादिभेदज्ञानवत्, तथा च श्रुतिः—“एकमेवेदम्”, “न
द्वितीयम्”, (छां० उ० ६।२।१) । “द्वितीयाद्वै भयं भवेत्” (बृह० उ०
१।४।२) । “मृत्योः स मृत्युमाप्नोति य इह नानेव पश्यति”, (कठो० ४।१०) ।
“सर्वे खल्विदं ब्रह्म” (छां० उ० ३।१।४।१) ।

“यस्य सर्वाणि भूतानि आत्मैवाभूद्विजानतः ।

तस्य कः शोकः को मोह एकत्वमनुपश्यतः ॥” (ईशा० उ० ७) ।

“यस्तु सर्वाणि भूतानि आत्मन्येवानुपश्यति ।

सर्वभूतेषु चात्मानं ततो न विजुगुप्सते ॥” (ईशा० उ० ६) ।

“एक एव हि भूतात्मा देहे देहे व्यवस्थितः ।

एकधा बहुधा चैव दृश्यते जलचन्द्रवत् ॥” (ब्र० बिं १२) ।

अनुमानमप्युच्यते—सर्वं जगत् परमात्मनो न भिद्यते, सत्त्वश्रेयत्वादिभ्यः,
तत्स्वरूपवत् । न च प्रत्यक्षविरोधः, तस्य भेदाविषयत्वात् । तदुक्तम्—

“आहुर्विधात् प्रत्यक्षं न निषेद्धं विपश्चितः ।

नैकत्व आगमस्तेन प्रत्यक्षेण विरुध्यते ॥” (ब्र० सि० २।१) ।

किं च सर्वं विवादास्पदीभूतं भेदज्ञानं भ्रान्तम्, भेदज्ञानः शब्दचन्द्रादिभेद-
ज्ञानवत् । अद्वैतज्ञानं भेदज्ञानस्य बाधकमेव तदुत्तरकालभाषित्वात्, शुक्ति-
कादिज्ञानवत् । वेदार्थपर्यालोचनादुत्तरकालमद्वैतज्ञानं भवति, भेदज्ञानं त्व-
नाद्यविद्यावशात् सर्वेषां प्रागेवास्ति, ततस्तन्न बाधकम्, रजतज्ञानादिवत् ।

त्रैलोक्याग्रहणे च ततो भिन्नः कथं घटः प्रतीयते ? न हि येनाश्वो न
दृष्टः, सोऽश्वाद्देनानश्वं प्रतिपत्तुं शक्नोति घटपटयोरपि भेदः कथं गृह्यते ?
यदि लक्षणभेदात्, लक्षणयोरपि कथं भेदः ? तत्रापि लक्षणभेदाश्रयणोऽनवस्था
स्यात् । अथ प्रतिभासभेदाद्भेदः, प्रतिभासयोरपि कथं भेदः ? तत्रापि प्रति-
भासभेदाश्रयणोऽनवस्था प्रसरन्ती केन वार्यते ? इतरेतराश्रयदोषाच्च—यावन्न
घटः पटाद् व्यावृत्तः प्रतीतः, तावन्न घटाद् व्यावृत्तः पटः प्रतिपत्तुं शक्यते,
यावच्च न घटाद् व्यावृत्तः पटः प्रतीतस्तावन्न पटाद् व्यावृत्तो घटः प्रतिपत्तुं
शक्यत इति । सदाकारप्रतीत्यविशेषाच्च । न ह्येकाकारेण प्रतीयमानस्य नानात्वं
युक्तम्, अभेदव्यवहारोच्छेदप्रसंगात् । अथ घटाद्याकारेण नानात्वं प्रतीयते ।
घटाद्याकारः सदाकारादन्योऽनन्यो वा ? यद्यन्यः, ततोऽनन्वेवासौ सतोऽन्यत्वा-
च्छशविषाणवत् । वस्तुनश्चाद्वैतं चिन्त्यते । अथाऽभिन्नः, तदा घटाद्याकारोपि
सदाकार एवेति । कथं भेदः ? तस्मादविद्यानिबन्धनोऽयं भेदप्रतिभासः सा
चाविद्या ब्रह्मणस्तत्त्वान्यत्वाभ्यामनिर्वचनीया । तेनाद्वैतपक्षेऽपि जगद्वैचित्र्यं न
विरुध्यते । स्वप्नोपलब्धार्थवैचित्र्यवदविचारक्षमत्वादिति ।

❀ तन्निरासः ❀

तदेतत्सर्वमयुक्तम् । यत्तावदागमबलेनाद्वैतसाधनम्, तन्न; द्वैतपक्षेऽप्या-
गमसद्भावात् । तत्र श्रुतौ तावदुक्तम्—

“द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥” (श्वेता० उ० ४।६)

तथा—

“द्वे ब्रह्मणी वेदितव्ये परं चापरं च” (मैत्रा० उ० ६।२२) इत्यादि ।

तथा—

“तमीश्वराणां परमं महेश्वरं तं दैवतानां परमं च दैवतम् ।

पतिं पतीनां परमं परस्ताद्विदाम देवं भुवनेशमीड्यम् ॥”

(श्वेता० उ० ६।७)

“कर्ममिमृत्सुमृषयो निषेदुः प्रजावन्तो द्रविणमीहमानाः ।

अथापरे ऋषयो मनीषिणः परं कर्मभ्योऽमृतत्वमानशुः ॥”

इत्येवमादि । स्मृतावप्युक्तम्—

“उत्तमः पुरुषरूढवन्वः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥” (भ० गी० १५।१)

इत्येवमादि ।

❀ अद्वैतबोधकवाक्यानां द्वैते सामञ्जस्यम् ❀

तत्र द्वैतपक्षे यान्यद्वैताभिधायीनि वाक्यानि, तानि परमात्मविषयत्वेनाथ-
वन्ति व्याख्येयानि । एकमेवेदं परं ब्रह्मोति द्रष्टव्यम् । सर्वं च जगद् ब्रह्माधि-
ष्ठितत्वेन ब्रह्मकृतत्वेन वा सर्वं खल्विदं ब्रह्मोत्पुक्तम् । एवमन्यानि वाक्यानि
अविरोधेन व्याख्येयानि । यस्य तु मते द्वितीयं न किञ्चिदस्ति, तस्य द्वैताभि-
धायीनि वाक्यान्प्रमाणान्येव प्राप्तानि न हि तेषामुपचारेणाप्यर्थः सम्भवति,
उपचारानिभित्ताभावात् । न चैकस्मिन्नेवागमे केषाञ्चिद् वाक्यानां प्रामाण्यं
केषाञ्चिदप्रामाण्यमित्यत्र न्यायः कश्चिदस्ति । अथ संसारावस्थायां द्वैतं
मोक्षावस्थायां त्वद्वैतमित्युभयेषां विषयविभागेन प्रामाण्यं वर्यते, तदुक्तम् ;
द्वैतान्भ्युपगमे संसारस्यैवानुपपत्तेः । यो हि तावत्परमात्मा संस्थानशरीराद्याकारो
न भवति, नाप्यसौ रागादियोगाद् देवमनुष्यतिर्यङ्मु संसरति, “न तस्य कार्यं
करणं च विद्यते” (श्वेता० उ० ६।८) इत्यादिवाक्यैस्तस्य सदैव रूपादिरहित-
त्वासंसारित्वप्रतिपादनात् । तद्विकारसंसारोपपत्तिरिति चेत्, न; परिणामपक्षस्य
निषिद्धत्वात् ।

❀ ज्ञानक्रियाशक्तिभ्यां संसारमोक्षण्यवस्था ❀

स्यान्मतिरेषा—द्विविधा तस्य परमात्मनः शक्तिः क्रियाज्ञानलक्षणा ।
तत्र क्रियाशक्तितस्तावत्प्रधानं भवति । प्रधानानु महदादिविकारप्रपञ्चः । कार्य-
कारणयोश्च भेदो नास्ति, तेन प्रधानादेः क्रियाशक्तितो न भेदः । शक्ति-
शक्तिमतोरपि भेदो नास्त्यतः सर्वं विश्वं ब्रह्मात्मकम् । ज्ञानशक्तितस्तु
जीवात्मानो भवन्ति, तेऽपि ततो न भिद्यन्ते । तेषां चाविद्यावशेनोत्पन्नानां
रागादियोगात्संसारः, तत्र ये जीवा अविद्यावन्त एव परे ब्रह्मणि लयं गच्छन्ति,
तेषां मयङ्कचूर्णवदनिर्दग्धबीजभावत्वात् पुनरुत्पत्तिस्ततो रागादियोगात्
पुनः संसार इति । ये तु ज्ञानाग्निनाऽद्वैतभावनास्थिरीभूतलक्षणेन भेदवास-
नाख्यं संसारबीजं दग्ध्वा ब्रह्मणि लीयन्ते, तेषां निर्दग्धबीजत्वात् पुनरावृत्ति-
स्तथा च श्रुतिः—“कामयमानोऽथाकामयमानो योऽकामो निष्काम आत्मकाम

आप्तकामो भवति, न तस्य प्राणा उत्क्रामन्ति, तत्रैव समवलीयन्ते ब्रह्मैव सन् ब्रह्म आप्नोति” (बृह० उ० ४।४।६) इति । तथा “न पश्यतीत्याहुरेकी भवति, न शृणोतीत्याहुरेकी भवति” (बृह० उ० ४।४।२) इत्यादि ।

❀ तन्निरासः ❀

तच्च नैवम् । कस्मात् ? परिणामपक्षस्य निषिद्धत्वात् । न हि रूपादि-विहीनस्य रूपाद्याकारेण परिणतौ किञ्चिःप्रमाणमस्ति । सत्कार्यप्रतिषेवाच्च कार्यकारणयोरभेदोऽपि निषिद्धः । शक्तिशक्तिमतोरपि भेदः प्रसाधितः । उपादानकारणत्वं च मूर्तं प्रत्यमूर्तस्य नास्तीत्युक्तम् । तस्मान्नेश्वरस्योपादानकारणत्वम् । “ब्रह्मैव सन्”—इत्याद्यागमेन योगोत्कर्षः प्रशस्यते । परमोत्कर्षापन्नो हि योगी ब्रह्मवदत्यन्तनिर्मलत्वाद् ब्रह्मैवेत्युक्तः । तथाभूत एव सन् परं ब्रह्म पश्यतीत्यर्थः । एकीभवतीत्यत्राप्युपमा द्रष्टव्या—परब्रह्मनिष्ठो हि योगी न द्वितीयमात्मानमपि पश्यति । तेनैकीभवन्नैवैकीभवतीत्युच्यते । यद्वा मुक्तैकवर्गान्तर्भवन्नेकीभवतीत्युच्यते । न तु वस्तुतोऽर्थान्तरभूतानामेकीभावः कदाचित्सम्भवति ।

ननु तोयादीनामेकीभावो दृश्यते—तोयं तोयान्तरेण संश्लिष्टमेकी भवति । दीपो दीपान्तरेण, मृन्मृदन्तरेण, घृततैलादिकं घृततैलाद्यन्तरेणेति, नैतदस्ति; न हि तोयादीनामपि वस्तुत एकीभावः सिद्धः । किं तर्हि ? तेषां परेण संश्लिष्टानामेकावयव्यारम्भकत्वेनैकत्वमुपचर्यते, विभागादर्शनमात्रेण वा । तोयादिवदेकीभावाभ्युपगमे चात्मानां विनाशोऽपि तद्वदेव स्यात्, तस्मान्न मोक्षावस्थायामप्यद्वैतम् । ये त्वीश्वरस्य परिणामं नेच्छन्ति, तन्मते तु नेश्वरस्य कारणत्वम्, कार्याभावात्—न हि कार्यमकुर्वत् कारणं युक्तम् । न चात्मानमेव करोति, स्वात्मनि क्रियाविरोधात् । संसारमोक्षयोरप्यनुपपत्तिः, ईश्वरस्य सदैव मुक्तत्वात् । तद्व्यतिरिक्तबन्धाभावाच्च । अविद्याप्रयोक्तृत्वमेव भगवतः कर्तृत्वमिति चेत्, न; अद्वैतपक्षे तस्याप्यनुपपत्तेः । नानात्वे हि सत्यविद्याप्रयोक्तृत्वमपि दृष्टम्, यथेन्द्रजालादिकर्ता मन्त्रौषादिप्रयोगद्वारेण लौकिकानां विपर्ययशानाख्यामविद्यां प्रवर्तयति । भेदाभावाच्च केवामविद्या ? किलक्षणा वाऽविद्या ? केन च निमित्तेनेश्वरस्तां प्रयुङ्क्ते ? विद्यापि का ? यदि ब्रह्मस्वभावैव, तदा नित्यं विद्याऽस्तीत्यविद्योत्थानमेव न स्यात् । न हि विद्यायां सत्यामविद्याऽवकाशं लभते, तयोः सहावस्थितिविरोधात्, अविरोधे वा न कदाचिदविद्योच्छित्तिरित्यपवर्गानुपपत्तिः ।

❀ अनिर्वचनीयत्वनिरासः ❀

तत्त्वान्यत्वानिर्वचनीयत्वपरिहारोऽप्ययुक्तः, तत्त्वप्रतिषेधादेवान्यत्वसिद्धेः, अन्यत्वप्रतिषेधाद्दानन्यत्वसिद्धेरिति । कथमुभयथाप्यनिर्वचनीयत्वम् ? केशोण्डुकस्य ज्ञानादन्यत्वेन निर्वचनीयत्वात् । तथा च विपरीतख्यातिः समर्थिता । तत्रैव सदसत्त्वानिर्वचनीयत्वप्रतिषेधोऽपि कृतः, सत एकदेशकालाकारान्यत्वेन प्रतिभासनादित्युक्तम् ।

न च केशोण्डुक एवाविद्या, किं तु तदवभासि ज्ञानम्, तच्चोत्पत्तिविनाशधर्मकत्वात्कथं कूटस्थाद् ब्रह्मणो न भिन्नम् ? अनादित्वं चाविद्यायाः प्रवाहापेक्षया, अन्यथा प्रत्यक्षविरोधोऽपि स्यात् । तस्माद्द्वैते सत्यविद्याऽपि न सम्भवतीत्यतो नाविद्याकृतभेदापेक्षयाऽपि भेदाभिधायिनी वेदवाक्यान्यर्थवन्ति सम्भवन्ति ।

❀ प्रत्यक्षानुमानयोरुपप्लुतत्वोक्तिनिरासः ❀

एतेन यदाहुः—“प्रत्यक्षानुमानयोरुपप्लवदर्शनाद्देवानां त्वनुपप्लवत्वात्, न तत्प्रतिपादितस्याद्वैतस्य प्रत्यक्षानुमानाभ्यां बाधेति”, तदप्यपास्तम्, वेदवाक्यैरेव बाधप्रतिपादनात् । किं च प्रत्यक्षस्योपप्लुतत्वे वेदसिद्धिः कुतः स्यात् ? अग्रहीताच्च वेदान्तार्थप्रतिपत्तिः । पौरुषेयत्वं च वेदानां समर्थितम् । तेन प्रत्यक्षमूलत्वेनैवेषां प्रामाण्यम् । अनुमानस्याप्युपप्लुतत्वे पदवाक्यार्थेषु विप्रतिपत्तौ कथं निर्णयः ? कुतो विरुद्धाविरुद्धव्याख्याननिश्चयः ? स्वपरवाक्यानां च प्रामाण्याप्रामाण्यनिश्चयः कुत इति ? यदप्युक्तम्—“आहुर्विद्वानुप्रत्यक्षम्” (ब्र० सि० २।१) इत्यादि, तदप्ययुक्तम्, निषेद्धृत्वेनापि प्रत्यक्षस्य समर्थितत्वात्प्रमाणान्तर्भावप्रस्तावे । तेन भूतलादिषु घटाद्यभाववदितरेतरभावोऽपि प्रत्यक्षेण गृह्यते । तथा चान्वयापारभावानुविधायिनी घटादीनां सत्तासंवित्त्वत् परस्परभेदसंवित्तिरपि सर्वलोकाविसंवादेन भवन्ती दृश्यते । तस्मात्प्रत्यक्षेणाऽप्यद्वैतज्ञानं बाध्यते, अङ्गुल्याग्रे करिशतमस्तीत्यादि-ज्ञानवत् ।

❀ भेदज्ञानस्य भ्रान्तत्वानुमाननिरासः ❀

यच्चोक्तम्—विवादास्पदीभूतं भेदज्ञानं भ्रान्तं भेदज्ञानत्वाच्चन्द्रादिभेदज्ञानवदिति, तदप्ययुक्तम्; विद्याविद्ययोर्भेदज्ञानेनानैकान्तिकत्वात् । तस्यापि पक्षत्वमेवेति चेत्, तत्किमिदानीमविद्यैवैकास्ति, तत्त्वज्ञानं तु नास्त्येव ? तथा

चाद्वैतसिद्धिरपि कुतः ? भ्रान्तज्ञानेनैवाद्वैतसिद्धी भेदसिद्धिरपि ततः स्याद-
विशेषात् । अथाद्वैतज्ञानं भ्रान्तं न भवति, भ्रान्ताद् भिन्नं तर्हि तत्प्रतिपत्तव्यम् ।
तद्भेदप्रतिपत्तिश्च न भ्रान्तेति कथं नानैकान्तिकत्वम् ?

हेत्वर्थश्च कः ? किं प्रतिशार्थ एव ? किं वा ततोऽर्थान्तरम् ? यदि
प्रतिशार्थ एव, तदाऽर्थपुनरुक्तत्वं साध्याविशिष्टत्वं च स्यात्--न हि भवत्य-
ग्निरत्र वह्नेरिति । अथ भिन्न एव हेत्वर्थः, तदाऽप्यद्वैतविरोधः । तथा
दृष्टान्तोऽपि यदि प्रतिशार्थ एव, तदा न साधकोऽसिद्धत्वात्पुनरुक्तदोषश्च ।
भेदाभ्युपगमे त्वद्वैतविरोधः । प्रतिशार्थश्च कः ? किं प्रमाणाग्रमेयेत्यादिसूत्रस्य
योऽर्थः, स एव ? किं वा ततोऽन्यः ? यदि प्रमाणादिसूत्रार्थ एव साध्यः, ततः
सिद्धसाधनम् । ततोऽन्यश्चेत्, तदाऽप्यद्वैतविरोधः ।

❖ अद्वैतज्ञानस्य भेदज्ञानबाधकत्वानुमानभङ्गः ❖

यदप्युक्तम्--अद्वैतज्ञानं भेदज्ञानस्य बाधकमेव, तदुत्तरकालभाविता-
च्छुक्तिकादिज्ञानवदिति, तदध्यनैकान्तिकम्--नखाग्रे करिशतमस्तीतिज्ञान-
मनासवचनात् पश्चाद्भवन्न पूर्वभाविनस्तदभावज्ञानस्य बाधकमिति । न चाद्वैते
साध्यसाधनप्रतिपाद्यप्रतिपादकादिभाव उपपद्यते इति मौनमेवाद्वैतमिच्छता
कर्तव्यमित्युक्तम् ।

❖ त्रैलोक्याग्रहणेऽपि भेदज्ञानोपपत्तिः ❖

यत्पुनरेतत्--त्रैलोक्याग्रहणे ततोऽन्यः कथं घटः प्रतीयते इति, तन्न;
निर्विकल्पकबुद्धौ प्रतियोगिग्रहणमन्तरेणाप्यभावप्रतिभासनात् । गृहीतेषु
चाभावेषु यथा यथा प्रतियोगिज्ञानं भवति, तथा तथा तद्विकल्पेन स्मृतिरेव
भवतीत्युक्तम्--योऽसावर्थो मया दृष्टः, स एतदात्मको न भवतीत्येवं स्मृतिः
सर्वाविस्वादेन भवन्ती दृश्यते । तस्मान्निर्विकल्पकज्ञानेन त्रैलोक्याग्रहणेऽपि
ततो भिन्न एव घटो गृहीतस्ततो घटस्मृतिसहकारिशेन्द्रियेण घटाद्भिन्नः पट
इति ज्ञानं सविकल्पकमेव जन्यते । ततश्च नेतरेतराश्रयो दोषः । एकदेशा-
वस्थितानां च घटपटादीनामंगुल्योरिव युगपदपि भेदो गृह्यते, ततोऽपि
नेतरेतराश्रयत्वम् ।

❖ लक्षणप्रतिभासभेदाद्भेदग्रहणव्यवस्था ❖

यच्चोक्तम्--किं लक्षणभेदाद् भेदः ? प्रतिभासभेदाद्वा ? इति, तन्न;
उक्तोत्तरत्वात् । उक्तमत्रादावेव संशयविषये लक्षणभेदाद्भेदो गम्यत । सर्वत्र

च संशयनिमित्तं नास्ति, ततो नानवस्था । प्रतिभासभेदाद्भेदोऽपि—नानवस्था—न हि प्रतिभासानां भेदग्रहणे नार्थानां भेदव्यवस्थितिरिष्यते, येनानवस्था स्यात् । किं तर्हि ? अर्थानां भेदप्रतिभासि ज्ञानभेकमपि प्रतिभास-भेद इत्युच्यते । तस्याग्रहणेपि तद्विषयस्य नाग्रहणमिति समर्थितं सहोप-लम्भनिराकरणप्रस्तावे ।

❀ सदाकारोपपादिताद्भेदनिरासः ❀

यत्पुनरेतत्—सदाकारप्रतीत्यविशेषादिति, तन्न; तुल्यप्रमाणात्वात्—यत् एव प्रमाणात् सदाकारप्रतीत्यविशेषोऽवगम्यते, तत् एव प्रमाणाद्देशकालावयव-गुणक्रियाजात्यादिविशेषाकारैः प्रतीतिविशेषोऽपि प्रतिभास्येवेति । विशेषाकाराणां सदाकारादन्यानन्यत्वाभ्यामनुपपत्तेरिति चेत्, कोऽयं सदाकारः ? किं सत्तैव ? किं तद्वानिति ? यदि सत्तासामान्यम्, तदा ततो भिन्ना एव विशेषाकाराः, सामान्यतद्वतोभेदसमर्थनात् । न च शशविषाणवदसत्त्वप्रसंगः, शशविषाणस्य सत्तासम्बन्धाभावाद्विद्वितविशेषाणां तु सत्ता सम्बन्धित्वात् । अथ सत्तावानेव सदाकार उच्यते, ततः सदाकारान्न देशकालादिविशेषा-कारा भिद्यन्ते, तथापि सदाकारविशेषाद्भेदकत्वं सिध्यतु न व्यक्त्यैकत्वम् । व्यक्त्यैकत्वसाधने हि प्रत्यक्षादिविरोध उक्तः । तथा च सूत्रम्—“संख्यैका-न्तासिद्धिः प्रमाणानुपपत्त्युपपत्तिभ्याम्” (न्या० सू० ४।१।४१) इति । प्रमाणा-नुपपत्तौ तावन्न सिद्धिः सर्ववादसिद्धिप्रसंगात् । प्रमाणोपपत्तौ च प्रमात्रादि-भेदसिद्धिस्तथा चोक्तम्—“चतसृषु चेदं विधासु तत्त्वं परिसमाप्यत” (न्या० भा०) इति । अविद्यानिबन्धनः सर्वोऽयं भेदप्रतिभास इत्यत्रापि प्रमाणं वक्तव्यम् । न हि बाह्यमात्रेण कस्यचिदर्थस्य सिद्धिः, सर्ववादसिद्धिप्रसंगा-दित्युक्तम् । प्रमाणाभिधानेन च प्रतिपाद्यप्रतिपादकादिभेदसिद्धिरपरिहार्येति ।

❀ शब्दाद्वैतं तन्निरासश्च ❀

एतेन शब्दाद्वैतं प्रत्युक्तम्, यदाहुः—

“अनाद्यनिधनं ब्रह्म शब्दतत्त्वं यदक्षरम् ।

विवर्ततेऽर्थभावेन प्रक्रिया जगतो यतः ॥” (वाक्य० १।१)

“न सोऽस्ति प्रत्ययो लोके यः शब्दानुगमादते ।

अनुबिद्धमिवाभाति सर्वं शब्दे प्रतिष्ठितम् ॥” (वाक्य० १।१२३)

यद्येनानुविद्धम्, तत्ततो न भिद्यते, यथा मृदानुविद्धा घटादयो नामृदात्मकाः । यो वा यस्य परिवर्तः स ततो न भिद्यते, यथा चन्द्रपरिवर्तौ जलचन्द्रः शब्दपरिवर्तश्च सर्वोऽर्थः, शब्दाकारेण प्रतिभासनात् । तस्मात्सर्वोऽर्थः शब्दात्मक इति । शब्दा अपि सर्वैर्वर्णैरनुविद्धा, वर्णाश्च स्वरैरनुविद्धाः, स्वराश्च नादेनैकेनानुविद्धास्तस्मादेकं शब्दात्मकं सर्वं जगदिति । अद्वैताभिधानादेव विज्ञानाद्वैतब्रह्माद्वैतशब्दाद्वैतादीनां न कश्चिद्विशेषः । प्रतिष्ठापनप्रक्रियाभेदं मुक्त्वा विज्ञानाद्वैतमन्यथा प्रतिष्ठापयन्ति, ब्रह्माद्वैतमन्यथा, शब्दाद्वैतमन्यथेत्येतावन्मात्रेणाद्वैतवादिनां मतभेदः, न त्वद्वैतेऽपि कश्चिद्भेदः तथा च सूत्रकृता-सर्वेषामद्वैतवादिनां प्रतिषेधार्थमेकमेव सूत्रमुक्तम्—“संख्यैकान्तासिद्धिरित्यादि” । सत्कार्यप्रतिषेधात् न स्पर्शाद्याकारेण शब्दतत्त्वस्य परिणाम इति ।

❀ अविद्यातो भेदप्रतीतिनिरासः ❀

नाप्यविद्यावशेन भेदप्रतीतिः, अविद्या हि मिथ्याज्ञानमुच्यते । तच्च देशकालभेदेन निमित्तभेदेन च स्वरूपतश्च भिद्यते । अन्यथा सर्वत्र सर्वदा सर्वेषां च केशादिभ्रान्तिप्रसंगः, तत्त्वज्ञानानुदयप्रसंगश्च; निमित्ताभावात् । निमित्तसद्भावे च निमित्तानैमित्तकयोर्भेदाद्वैतविरोधः । तत्राप्यविद्यात एव भेद इति चेत्, एवं तर्हि न वस्तुतस्तत्त्वज्ञानं कुतश्चित्कदाचिद्दुत्पद्यत इत्यपवर्णानुपपत्तिः । अविद्यानिमित्तत्वे च तत्त्वज्ञानापवर्गयोः केशोऽण्डादिवद-वास्तवत्वप्रसंगः, ततश्चेतरशास्त्रवदद्वैतशास्त्रमप्यपुरुषार्थं वस्तुतः प्राप्तम् ।

❀ ब्रह्मणो मोक्षानुपपत्तिः ❀

अपि च मोक्षः कस्य चिन्त्यते ? तस्यैव ब्रह्मण इत्युक्तम्, तस्य स्वभावमुक्तत्वात् । संसारित्वे वा न कश्चिन्मुक्तोऽस्तीति मोक्षतदुपाययोः केनचिदप्यदृष्टत्वादानुपदेशप्रसंगः । तदनुपदेशे च कुतस्तत्र प्रवृत्तिः ? प्रवर्तमानोऽपि यदैको मुक्तः, तदैव संसारोच्छेदप्रसंगोऽन्यस्य संसारिणोऽसम्भवात् । अविद्यावशान्नात्माभिमान इति चेत्, किमपवर्गोऽपि अविद्या न क्षीणा ? न च मुक्तादन्योप्यात्मास्ति यस्याविद्या स्यात् । जीवात्मानः सन्तीति चेत्, ते किमन्ये ? अनन्ये वा ? यद्यन्ये, तदैकत्वविरोधः । अथ मुक्तादनन्ये, ततः कथं जीवात्मनां संसारः ?

१. स्वभावमुक्तत्वात् — स्वभावतो मुक्तत्वात् नित्यशुद्धबुद्ध मुक्तस्वरूपत्वादित्यर्थः ।

❀ जलचन्द्रवज्जीवरूपभेदानुपपत्तिः ❀

एतेन जलचन्द्रवदित्यपि निरस्तम् । यथैव हि राहुच्छन्ने चन्द्रे न क्वचि-
जलचन्द्र उपलभ्यते, एवं परमात्मनाऽपवर्गप्राप्ते संसारी न क्वचिदुपलभ्यते ।

सुखदुःखादिव्यवस्थानुपपत्तिप्रसंगश्च—यथा यादृशमाकाशस्थस्य चन्द्रस्य
रूपमुपलभ्यते, तादृशमेव सर्वजलचन्द्राणाम्, न प्रतिचन्द्रं रूपव्यवस्थाऽस्ति,
तथा यादृशमेव स्वात्मनः सुखं दुःखं वा शानेच्छादिकं वा, तादृशमेव सर्वस्य
स्यात्प्रतिपुरुषं सुखादिव्यवस्थानुपपत्तिः । शरीरभेदाद् व्यवस्थेति चेत्, न;
अदृष्टत्वात्—बालकौमारयौवनादिशरीरभेदेऽपि व्यवस्था न दृष्टा; पूर्वशरीरेष्वनु-
भूतानि सुखादीनि शास्त्रादीनि च वृद्धशरीरेऽप्यनुसन्धत्ते—मम सुखमासीदिति ।

❀ घटाकाशदृष्टान्तनिरासः ❀

एतेन घटाकाशमटाकाशाद्युदाहरणं प्रत्युक्तम् । किं च यथा घटनिवृ-
त्तावेव घटाकाशं मुक्तं भवत्येवं देहनिवृत्तावेव तदवच्छिन्नः पुमान् मुक्तः
स्यादित्यतनसिद्धो मोक्षः प्रसक्तः ततश्च मोक्षशास्त्रं व्यर्थम् ।

❀ अविद्यासंस्कारनिरासः ❀

देहनिवृत्तावप्यविद्यादिसंस्कारस्तत्कृतोऽस्ति, तदवच्छिन्नस्य पृथग्भूतस्येवा-
त्मप्रदेशस्य संसार इति चेत्, न; विकल्पानुपपत्तेः—स हि देहकृतः संस्कारः
किं देहवत्परिच्छिन्नदेशः ? किं वाकाशसत्तावद् व्यापक इति ? प्राच्ये पक्षे
चित्रकूटदेशस्थेन देहेन स्वावच्छिन्न एवात्मप्रदेशः कृतसंस्कारस्तत्रैव जन्मान्तरं
जनयेत्, सुखदुःखाद्युपभोगोऽपि तत्रैव स्यात्, अन्यप्रदेशस्य तत्संस्कारेणा-
वच्छिन्नत्वात् । अथ गतवरः संस्कारः प्रदेशान्तरमप्यवच्छिन्नन्ति, न; अविद्या-
धर्मादिसंस्कारस्य निष्क्रियत्वेन गमनानुपपत्तिः । किं च मुक्तमपि प्रदेशं गत्वा-
ऽवच्छिन्न्यात् । तदवच्छेदे च मुक्तस्य पुनः संसारित्वप्रसंगः । तत्रैवावस्थितः
प्रदेशान्तरेऽपि स्वकार्यं संस्कारः करोतीति चेत्, एवमपि मुक्तप्रदेशेऽपि
कुर्यादिति स एव प्रसंगः ।

अथाकाशसत्तावद् व्यापकः संस्कारः, तेन तर्हि सर्वेऽप्यात्मप्रदेशा व्याप्ता
इति । न कश्चित्प्रदेशोऽपवृक्तः^१ स्यात् । एतेन मणिसूत्रादिनिदर्शनं प्रत्युक्तम्,
घटाकाशादिध्वान्तेनास्यापि तुल्यदोषत्वात् । तस्मान्न सर्वदेहेष्वेक एवात्मेति ।

१. अपवृक्तः = अपवर्गं प्राप्नो मुक्त इति यावत् ।

❀ अग्निविस्फुलिङ्गदृष्टान्तनिरासः ❀

अथ ततायःपिण्डादग्निकरणा इवात्मतत्त्वाजीवात्मानोऽसंख्याता उत्पद्यन्ते । तेषां संसारमोक्षशानादिव्यवस्येति, न; संसारिणामप्यात्मनामनादिवस्य प्रसाधितत्वात् कृतकानां चानित्यत्वप्रसंगस्ततोऽपरलोकित्वम् ।

❀ समुद्रादुदकदृष्टान्तनिरासः ❀

अथ समुद्रादुदकवत्त एव निःसरन्ति, पुनस्तत्रैव लीयन्ते इति, न; समुद्रवद् ब्रह्मणः सावयवत्वादिदोषप्रसंगात् । प्रतिषिद्धश्च सत्कार्यवादः, तेन परिणामलयपक्षे न दृष्टान्तः कश्चित् सिद्धः ।

❀ अविद्याया जीवत्वशंकातन्निरासश्च ❀

अथाविद्यैव जीवात्मा, तस्य चानादित्वमसंख्यातत्वं संसारित्वं च, तन्निवृत्तिश्च मोक्ष इति । स कस्येति वाच्यम् ? ब्राह्मणस्तावन्न सम्भवतीत्युक्तम् । प्रदीपनिर्वाणवदिति चेत्, तदर्थं कः प्रवर्तते ? जीवात्मैवेति चेत्, न; आत्मनिवृत्तेरपुरुषार्थत्वात् । अविद्यास्वभावो हि जीवात्मा किमर्थमात्मानं निवर्तयति ? न च तस्यात्मनिवृत्तानुपायोऽस्ति । विद्या हि तावन्नाऽविद्यात्मके जीवे प्रादुर्भवति, विरोधात् । नापि ब्रह्मणि तत्र नित्यत्वात् । न चोपायान्तरेणाविद्याया आत्यन्तिकः क्षयः सम्भवति । न च मिथ्याज्ञानादन्या काचिदविद्याऽस्ति । ज्ञानस्य च सर्वस्याश्रितत्वं समर्थितम्, तेनाविद्या कस्येति वाच्यम् । ब्रह्मणस्तत्प्रदेशस्य वा न सम्भवतीत्युक्तम् । न ह्येकाश्रयत्वे सुखदुःखस्मृत्यादीनां व्यवस्था सम्भवति, शरीरभेदेऽप्तनुसन्धानदर्शनात् । गर्भशरीरानुभूतेष्वननुसन्धानवदिति चेत्, न; तत्र स्मृतिहेतोः संस्कारस्यानुत्पन्नत्वाद्दिनष्टत्वाद्वाऽभिभूतत्वाद्वा । शरीरान्तरेष्वप्येवमिति चेत्, न; तत्राप्यस्मृतिप्रसंगात् । दृश्यते चोपाध्यायस्य शास्त्रार्थाद्यनुस्मृतिः । ततस्तत्संस्कारोऽनभिभूत एवास्तीति गम्यते । ततः शिष्यादेरपि स्मृतिप्रसंगस्तदात्मैकत्वात्कौमारादिशरीरेष्विव । तस्मात्प्रतिशरीरं सुखदुःखस्मृत्यादिव्यवस्थोपलम्भान्नास्मेति । ननु भवत्पक्षेऽपि सर्वेऽप्यात्मानो व्यापकत्वात्सर्वस्मिन्नपि शरीरे सन्तीति व्यवस्थानुपपत्तिः एकस्मिन् शरीरे सर्वपुरुषाणां लिंगं गृह्येत, न; अदृष्टनियमाद् व्यवस्थोपपत्तेः—यत्कृतेनादृष्टविशेषेण यच्छरीरमुत्पादितम्, तत्तस्यैव भोगायतनं भवत्यात्मान्तराणां तु तत्र सन्निधिमात्रेण सर्वं न त्वविद्यानुत्पत्तेरेत्यतो नैकस्मिन्नपि शरीरे सर्वेषां लिंगोपलब्धिप्रसंग इति । तदेवं स्थितमेतत्—संसार्यात्मानोऽसंख्याताः, परमात्मा त्वेक एवेत्यतः परमोपासन-

स चोपासनविधिः क्लेशकर्मक्षयसमाधिलाभार्थमनुष्ठानम् । तथा चोक्तम्—“तपःस्वाध्यायेश्वरप्रणिधानानि क्रियायोगः” “क्लेशतनुकरणार्थः समाधिभावनार्थश्चेति ।” तत्रोन्मादकामादिव्यपोहार्थमाध्यात्मिकादिदुःखसहिष्णुत्वं तपः । प्रशान्तमन्त्रस्येश्वरवाचिनोऽभ्यासः स्वाध्यायः । परमेश्वरतत्त्वस्य प्रबन्धेनानुचिन्तनमीश्वरप्रणिधानम् ।

द्वारेण केषांचिनोऽज्ञगमनेऽप्यविरोधः । तस्मात्परमात्मनोपासनांगत्वेनापवर्गसाधनत्वादुक्तं परमात्मनोऽपरमात्मभ्योऽर्थान्तरत्वेन परिज्ञानमिति ।

❀ उपासनाविधिः ❀

कः पुनस्तस्योपासनविधिरित्युच्यते—स चोपासनविधिः क्लेशक्षयसमाधिलाभार्थमनुष्ठानम् । येन केनचिदुपायेन क्लेशा रागद्वेषमोहाख्याः क्षीयन्ते, महेश्वरविषयं चित्तैकाग्र्यं च प्राप्यते, स उपायोऽनुष्ठीयमानः परमेश्वरोपासनविधिरित्युच्यते, तत्र “योगाच्चाध्यात्मविध्युपायैः” (न्या० सू० ४।२।४६) इति वचनात् । पातञ्जलादिशास्त्रेष्वपि उपदिष्टः उपायः स्वशास्त्रविरोधेन प्रतिपत्तव्यः । तत्र युक्तिसामर्थ्याच्च “परमतमप्रतिषिद्धमनुमतम्” इति हि तन्त्रयुक्तिः । तेनाज्ञानात्मकाः सुवर्णदानदीक्षादय उपाया नात्र गृह्यन्ते, तेषां रागादिक्षुपणौ सामर्थ्याभावात् । अक्षपितेषु च संसारनिवृत्तिर्न सम्भवतीति विचारितं दुःखसूत्रे । द्वादशविधप्रमेयतत्त्वज्ञानमन्तरेणान्यथा ज्ञानं नोपाय इत्यपि विचारितम् । द्वादशप्रमेयज्ञानमपि नोत्पन्नमात्रमसहायं रागादिनिवृत्तौ समर्थम् । किं तर्हि ? योगोपायानुष्ठानसहितम् ।

❀ द्विविधयोगनिरूपणम् ❀

योगश्च व्युत्थिताऽव्युत्थितावस्थाभेदेन द्विविधः—तत्र व्युत्थितावस्थायां तपःस्वाध्यायादिलक्षणः क्रियायोगः सेवनीयः । तथा चोक्तम्—“तपःस्वाध्यायेश्वरप्रणिधानानि क्रियायोगः” (यो० सू० २।१), “क्लेशतनुकरणार्थः समाधिभावनार्थश्च” (यो० सू० २।२) । अर्थक्रममाश्रित्येह विषययोगेण पाठः कृतः । पातञ्जले तु सूत्रे समाधिभावनार्थः क्लेशतनुकरणार्थश्चेति पाठः । तत्राध्यात्मिकादिदुःखसहिष्णुत्वं तपः । बाह्यनिमित्तनिरपेक्षं शारीरं मानसं च दुःखमाध्यात्मिकम्, मनुष्यपक्षादीनि भूतान्यधिकृत्योत्पन्नमाधिभौतिकम्, देवप्रयुक्तं शीतातापादिनिमित्तमधिकृत्योत्पन्नमाधिदैविकम्—तदेतत् त्रिविधमपि दुःखं शान्तभावेन नियमं कृत्वा सहमानस्य धर्माधर्मयोः सञ्चयक्षयौ कुर्वन्त प

इत्युच्यते । ततो धर्मसञ्चयाद् योगप्रवृत्तिहेतुः श्रद्धाद्यतिशयो भवति । अधर्म-
न्त्याच्च व्याधिसंस्थानसंशयप्रमादालस्यादीनामन्तरायाणामुपशमः, ततोऽना-
कुलं चित्तं समाधीयते ।

ननु दुःखेभ्यश्चित्तविक्षेप एव भवत्यतो न योगार्थिना तपः कर्तव्यम्,
धर्माधर्मयोः संचयन्नयौ च जपप्रत्याहारादिभ्य एव भवतः, तपःसाधनत्वे तु
प्रमाणं नास्तीति, नैतदस्ति, यो ह्युन्मादकामादिभिरभिमूतः, स कथं जप-
प्रत्याहारादिकं कर्तुं शक्नोति ? अतस्तेन तपः कर्तव्यम् । यथा वल्लभ्य
स्थूलो मलः स्थूलोपायेन निवर्त्यते, सूक्ष्मस्तु सूक्ष्मोपायेनेति । तथात्मनः
स्थूलो मलस्तावत्स्थूलोपायेन निवर्त्यते, सूक्ष्मस्तु पश्चात् सूक्ष्मोपायेन जपप्रत्या-
हारादिना निवर्त्यते इति ।

❀ तपसो धर्मादिसाधनत्वे प्रमाणम् ❀

यच्चोक्तम्—धर्मसञ्चयादेस्तपःसाधनत्वे प्रमाणं नास्तीति, तन्न;
आगमसिद्धत्वात् । तथा च मनुः—

“तपोमूलमिदं सर्वं यद्वैवं मानुषं सुखम् ।

तपोमध्यं बुधैः प्रोक्तं तपोऽन्तं वेददर्शिभिः ॥” (मनु० ११।२३४)

“महापातकिनश्चैव शेषाश्चाकार्यकारिणः ।

तपसैव सुतप्तेन मुच्यन्ते किल्बिषात्ततः ॥” (मनु० ११।२३६)

“यत्किञ्चिदेनः कुर्वन्ति मनोवाङ्मूर्तिभिर्जनाः ।

तत्सर्वं निनुदन्त्याशु तपसैव तपोधनाः ॥” (मनु० ११।२४१)

यद्यपि तपः स्वर्गादिकलकमपि भवति, तथापि विशिष्टशान्तवैराग्यादि-
सहकार्युपकृतं चित्तप्रसादमेवैवद्व्यवधानेन करोति । प्रसन्ने तु चित्ते तपो-
नियमं चान्द्रायणादिकं परिसमाप्य योगांगान्येवानुतिष्ठेत । यस्तु पूर्वजन्मकृत-
तपःसामर्थ्यात्प्रत्याहारादिषु समर्थ एव, तं प्रति तपो नोपदिश्यते, तदर्थस्य
सिद्धत्वादिति ।

❀ क्रियायोगनिरूपणम् ❀

प्रशान्तमन्त्रेश्वरवाचिनोऽभ्यासः स्वाध्यायः । नुद्रसिद्धिहेतुरपीश्वरवाची
मन्त्रोऽस्तीति तत्प्रतिषेधार्थं प्रशान्तग्रहणम् । परमात्मैकनिष्ठेन भवितव्यमिति ।
ज्ञानार्थमीश्वरग्रहणं योगशास्त्रार्थाभ्यासो वा स्वाध्याय इति । परमेश्वरतत्त्वस्य
भक्त्यतिशयात्प्रबन्धेनानुचिन्तनं पर्यालोचनमीश्वरप्रणिवानं स्तुतिजपपुण्या-

समासतो रागद्वेषमोहाः क्लेशाः, समाधिप्रत्यनीकत्वेन संसारापत्ति-
द्वारेण क्लेशहेतुत्वात् ।

दिभिराराधनं वा । सर्वक्रियाणां परमगुरावर्षणं वा । तद्वाचकस्य प्रणवस्य
जपस्तदर्थभावनं चेति । सेयं तपःस्वाध्यायादिलक्षणक्रियायोगहेतुत्वाद् योग
इत्युच्यते । स च क्रियायोगः संसेव्यमानः समाधिं भावयति क्लेशांश्च
तनूकरोति ।

❁ क्लेशाः ❁

के पुनरत्र क्लेशाः कियन्तो वेत्युच्यते । समासतो रागद्वेषमोहाः क्लेशाः,
ते हि समाधिप्रत्यनीकत्वेन संसारापत्तिहेतुत्वेन च पुरुषं क्लेशयन्तीति । तत्रा-
शकिलक्षणो रागः । असहिष्णुत्वलक्षणो द्वेषः मिथ्याप्रत्ययो मोह इति । ननु
“अविद्यास्मितारागद्वेषाभिनिवेशाः क्लेशाः” (यो० सू० २।३) इति पतञ्जलिः ।
ततोऽस्मिताभिनिवेशयोः किं नात्राभिवानम् ? न; असम्भवादत्रैवान्तर्भावाच्च ।
तथा हि—“दृग्दर्शनशक्त्योरेकात्मतेवाऽस्मिता” (यो० सू० २।६) इति
लक्षणमुक्तम् । अस्वार्थः—“पुरुषो दृक्शक्तिर्बुद्धिर्दर्शनशक्तिः, तयोरेक-
स्वरूपापत्तिरिवास्मिता भोक्तृभोग्यशक्त्योरत्यन्तासंकीर्णयोरविभागप्राप्ताविव
सत्यां भोगः प्रकल्प्यते । स्वरूपप्रतिलम्भे हि तयोः कैवल्यमेव भवति”
(यो० भा० २।६) इति । एतच्च प्रधानप्रतिषेधाद्भोगप्रतिषेधाच्च प्रतिषिद्धम् ।
विभक्ते चाऽविभागज्ञानमविद्यैव, न ततोऽन्यास्मिता । तथाऽभिनिवेशल-
क्षणम्—“स्वसावाही विदुषेऽपि तथा रूढोऽभिनिवेशः” (यो० सू० २।९) ।
योऽयमात्माशीर्जातमात्रस्यापि सर्वप्राणिनो भवति—मा न भूवम्, भूयासमिति
मरणत्रासः, सोऽभिनिवेशः । सोऽनादिमरणदुःखानुभवारूढवासनात्मत्वात्स्वरस-
वाहीत्युच्यते । स च यथाऽत्यन्तमूढेषु दृश्यते, तथा विदुषोऽपि ज्ञातपूर्वापरान्त-
स्वारूढः प्रतीयत इति । अस्यापि मोहे द्वेषे वान्तर्भावः, अवश्यम्भाविनि मरणो
जीविताशाऽतस्मिस्तदिति प्रत्ययरूपत्वात् मोहः । विदुषोऽपि अध्यात्मदोष-
वशाद्दिङ्मोहादिवन्मोहः सम्भवतीत्युक्तम् । मरणदुःखासहिष्णुत्वमेव मरण-
त्रासः, तेन द्वेषान्न भिद्यते । किञ्चिद्वैचर्म्याद्भेदे त्वीर्ध्यामन्युमात्सर्यमदमाना-
दीनामपि भेदप्रसङ्गः, ततश्च पञ्चत्वनियमोपि न स्यात्, तस्मात् त्रिविधः
एव क्लेशः । तथा च सूत्रम्—“तत् त्रैराश्यरागद्वेषमोहार्थान्तरभावात्”
(न्या० सू० ४।१।३) इति । ननु दोषाणां त्रैराश्यमुक्तम्, क्लेशाः किं ततोऽन्ये ?
दोषा एव हि “न प्रवृत्तिः प्रतिसन्धानाय हीनक्लेशस्य” (न्या० सू० ४।१।६४) ।
इत्यत्र क्लेशशब्देन उक्ताः सूत्रकृतेति । त एते क्लेशाः क्रियायोगमनुतिष्ठन्दि-

तथा यमनियमासनप्राणायामप्रत्याहारधारणाध्यानसमाधयोऽष्टा-
वङ्गानि । तत्र देशकालावस्थाभिरनियताः पुरुषस्य शुद्धिवृद्धिहेतवो यमाः,
अहिंसाब्रह्मचर्यास्तेयादयः । देशकालावस्थापेक्षिणः पुण्यहेतवः क्रिया-

विद्वद्भिः प्रतिदिनं तनूभवन्तः प्रत्यक्षेणाप्युपलभ्यन्त इति । यथा च क्रियायोगः
क्लेशक्षयहेतुः, तथा योगाङ्गान्यपीत्यतस्तान्यप्यतियत्नेनानुष्ठेयानि ।

❀ योगाङ्गानि ❀

कानि पुनस्तानि योगाङ्गानि कियन्ति चेत्तुच्यन्ते—“यमनियमासन-
प्राणायामप्रत्याहारवारणध्यानसमाधयोऽष्टावङ्गानि” (यो० सू० २।२६) ।
अङ्गानि निर्वर्तकानीत्यर्थः । समाधितः कोऽन्यो योगो यस्य समाधिरङ्गमिति
चेत्, समाधिरेवान्त्यप्रकर्षापन्नो योगः, तस्य पूर्वः समाधिरङ्गम्, अन्यशब्द-
स्याद्यमध्यशब्दवत् । अथवा सर्वोऽपि समाधिप्रकर्षः पूर्वसमाधिजन्यत्वेन योग
उत्तरप्रकर्षजनकत्वेनाङ्गमिति । यदि समाधित एव समाधिर्भवति, नन्वेवमेक-
मेवाङ्गं प्राप्तमतोऽष्टावङ्गानीति न वाच्यम्, न; पूर्वपूर्वसिद्धावुत्तरोत्तरासिद्धेः,
न हि यमासिद्धौ नियमः सिध्यति, नियमासिद्धौ चासनं न सिध्यति, आसना-
सिद्धौ च प्राणायामो न सिध्यति, तदसिद्धौ प्रत्याहारो न सिध्यति, तदसिद्धौ
धारणा न सिध्यति, तदसिद्धौ ध्यानं न सिध्यति, ध्यानासिद्धौ च समाधिर्न
सिध्यति अतोऽष्टाङ्गानामपि योगाङ्गत्वमिति ।

❀ १. यमनिरूपणम् ❀

“तत्र देशकालावस्थाभिरनियताः पुरुषस्य शुद्धि-वृद्धिहेतवो यमाः ।”
शुद्धिधर्मक्षयः, वृद्धिर्धर्मोपचयः । अथवा शुद्धिश्चित्तवैमल्यम्, वृद्धिर्योगोत्कर्षः ।
तद्धेतवो ये देशादिभिरनियताः सर्वस्मिन्देशेऽनुष्ठीयन्ते सर्वस्मिन् काले
सर्वस्यामवस्थायाम्, ते यमा अहिंसादयः ।

नन्वाहिंसादयोऽपि कैश्चिद्देशादिनियमेनानुष्ठीयन्ते, यथा—तीर्थे हिंसां न
करिष्यामि सर्वदिवसेषु वा । अयुद्धावस्थायां वा प्राणिवधं न करिष्यामीति ।
न; देशाद्यपेक्षित्वेऽहिंसादीनामपि नियमत्वात्, अत एव गृहस्थादेः परमार्थतो
नियमाः सन्ति । यैरूपेतो हि यतिरित्युच्यते । यमाभावे कथं गृहस्थादे-
नियमनिष्पत्तिरिति चेत्, न, प्रवर्तकधर्मनिष्पादकनियमनिष्पत्तेरविरोधात् ।
निवर्तको हि यतिधर्मः, तद्धेतवो नियमाब्रह्मयमस्य न निष्पद्यन्त इति ।

विशेषा नियमाः, देवताप्रदक्षिणसन्ध्योपासनजपादयः । योगकर्मविरोधि-
क्लेशजयार्थं करणबन्ध आसनम्, पद्मकस्वस्तिकादि । कौट्ट्यस्य
वायोर्गतिविच्छेदः प्राणायामः रेचकपूरककुम्भकप्रकारेण शनैश्शनैर्जैतव्यो
वनगजेन्द्रवत् । समाधिप्रत्यनीकार्थेभ्यः समन्ताच्चेतसो व्यावर्तनं

❀ २. नियमनिरूपणम् ❀

“देशकालावस्थापेक्षिणः पुरयहेतवः क्रियाविशेषनियमाः ।” तत्रदेशापेक्षि
देवताप्रदक्षिणम् । कालापेक्षि सन्ध्योपासनम् । जपक्रिया तु शुध्यवस्थामात्रम्
पेक्षते । पुरयातिशयं प्रतिदेशाद्यपेक्षितत्वमस्त्यनन्तं, शिवसन्निधावित्यादि-
श्रवणात् । एवमन्येपि क्रियाविशेषा देशाद्यपेक्षत्वेन नियमा इति ।
पातञ्जलाभिप्रायेण तु निवृत्तिलक्षणा यमाः, प्रवृत्तिलक्षणा नियमा इति
यमनियमलक्षणं द्रष्टव्यम् । तथा चोक्तम्—“अहिंसासत्यास्तेयब्रह्मचर्याऽपरिग्रहा
यमाः” (यो० सू० २।३०) । “शौचसंतोषतपःस्वायाध्येश्वरप्रणिधानानि
नियमाः” (यो० सू० २।३२) इति ।

❀ ३. आसननिरूपणम् ❀

“योगकर्मविरोधि क्लेशजयार्थं करणबन्ध आसनम् ।” योगक्रियाया
विरोधिनः क्लेशा व्याध्यादयः, तेषां ह्यासनजयाजयः श्रूयते । करणान्यत्र
शरीरावयवाः पादादयः, तेषां बन्धः संयमः प्राणायामादिसिध्यर्थः । तदासनं
स्थिरं सुखेनोपवेशनमित्यर्थः । तच्च पद्मकस्वस्तिकाद्यनेकप्रकारम् ।

❀ ४. प्राणायामनिरूपणम् ❀

कोष्ठस्थवायोः श्वासप्रश्वासलक्षणस्य गतिच्छेदः प्राणायामः । प्रच्छन्ने
निवाते निर्जने निःशब्दे च प्रदेशे यथासुखमासनं बद्ध्वा रेचकपूरककुम्भक-
प्रकारः कर्तव्यः । स च शनैः शनैर्जैतव्यो वनगजेन्द्रवत् । यथा वनगजेन्द्रः
प्रयोगेण शनैर्जायमानो महान्तमुपकारं करोति, हठादप्रयोगेण गृहीतस्तु
विनाशमेव करोति तथा वायुः प्रयोगेण शनैर्जायमानोऽशेषमधर्मं रागादिमलं
च निर्नाश्य योगं प्रापयति, अप्रयोगेणातिक्रम्यावगृहीतस्तु वातगुल्माद्यनर्थमेव
करोतीति ।

❀ ५. प्रत्याहारनिरूपणम् ❀

समाधिप्रत्यनीकार्थेभ्यः समन्ताच्चेतसो व्यावर्तनं प्रत्याहारः । प्रत्याहृते
हि चेतसीन्द्रियाण्यपि प्रत्याहृतानि भवन्ति । कस्मात् ? तन्मूलनत्वादिन्द्रि-

प्रत्याहारः । देशबन्धश्चित्तस्य धारणा । तत्र प्रत्ययैकतानता ध्यानम् । तदेवार्थमात्रनिर्भासं स्वरूपशून्यमिव समाधिः । एतदेव ध्यानोत्कर्षाग्नि-
वाताचलप्रदीपावस्थानवदेकत्रैव चेतसोऽवस्थानं समाधिरभिधीयते ।

एवमेतानि योगाङ्गानि मुमुक्षुणा सर्वेषु ब्रह्मादिस्थानेष्वनेकप्रकार-
दुःखभावनयाऽनभिरतिसंज्ञितं परं वैराग्यं महेश्वरे च परां भक्तिमाश्रित्य
अत्यन्ताभियोगेन सेवितव्यानि । ततोऽचिरेणैव कालेन भगवन्तमनौ-

याणां प्रवृत्तः । प्रत्याहाराभियुक्तस्येन्द्रियजयः समाचिलाभश्च भवति,
नान्यथेति ।

* ६. धारणानिरूपणम् *

देशबन्धश्चित्तस्य धारणा । कोऽत्र देशः ? कश्च देशो चित्तस्य बन्ध इति ?
शरीराद्यवयवः पादादिः, बाह्यो वा सूर्यमण्डलादिदेश इत्येके । वयन्तु ब्रूमः—
परमात्मैवात्र देशोऽभिप्रेतः, तदाराधनप्रवृत्तवान्मोक्षार्थिनः । पादादिषु धार-
णानां हि विष्णुलोकादिप्राप्तिः फलं श्रूयते । चित्तस्य मनसः प्रयत्नेन धारणं
निश्चलीकरणं बन्ध इत्युच्यते, साधारणेति ।

* ७. ध्याननिरूपणम् *

तत्रैकतानता ध्यानम् । तस्मिन्धारणादेशे ध्येयालम्बनस्य प्रत्ययस्य
सदृशः प्रवाहः प्रत्ययान्तरेणापरामृष्टो ध्यानम् । तत्रैकतानतेत्युक्तेऽपि चित्त-
स्येत्यनुवृत्तेश्चित्तस्यैकतानतेति गम्यते । मनसश्च सदृशप्रत्ययप्रवाहकर्तृत्वमेवैक-
तानतेति ।

* ८. समाधिनिरूपणम् *

तदेवार्थमात्रनिर्भासस्वरूपेण शून्यमिव समाधिः । ध्यानमेव ध्येयाकार-
मात्रनिर्भासप्रत्ययात्मकेन स्वरूपेण शून्यमिव यदा भवति उपाधिसंसारत्स्फटि-
कवत्तदा समाधिरित्युच्यते । यद्वा ध्यानोत्कर्षाग्निवाताचलप्रदीपावस्थानमिवैक-
त्रैव चेतसोऽवस्थानं समाधिरभिधीयते । स च प्रशालोक्तचिह्नः समाध्युत्कर्ष-
तारतम्याद्विप्रशालोकोत्कर्षतारतम्यं भवति ।

तदेवमेतानि योगाङ्गानि मुमुक्षुणा सर्वेषु ब्रह्मादिस्थानेष्वनेकप्रकाराणि
सातिशयज्ञयवध्वन्धपरिक्लेशादीनि दुःखानि भावयता सर्वानभिरतिसंज्ञितं
परं वैराग्यमाश्रित्य महेश्वरे तु अत्यन्तोत्कृष्टगुणदर्शनात्परमां भक्तिमाश्रित्य

पम्यस्वभावं शिवमवितथं प्रत्यक्षतः पश्यति । तं दृष्ट्वा निरतिशयं श्रेयः प्राप्नोति । तथा चोक्तम्—

“यदा चर्मवदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति ॥” (श्वेता० उ० ६।२०)

“तमेव विदित्वाऽतिमृत्युमेति” (श्वेता० उ० ३।८) इत्यादि च । तस्माच्छिवदर्शनादेव मोक्ष इति ।

तद्दर्शनार्थमत्यन्ताभियोगेन सेवितव्यानि । ततः समाधिप्रकर्षातिशयं प्राप्ता-
वचिरेणैव कालेन भगवन्तमनौपम्यस्वभावं शिवमवितथं प्रत्यक्षतः पश्यति ।
दृष्ट्वा निरतिशयं श्रेयोऽपवर्गाख्यं प्राप्नोति । तथा चोक्तम्—

“यदा चर्मवदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति ॥” (श्वेता० उ० ६।२०)

“तमेव विदित्वाऽतिमृत्युमेति” (श्वेता० उ० ३।८) इत्यादि च ।

आत्मत्वाविशेषेति कस्मान्नान्यदर्शनान्मोक्ष इति चेत्, न; अन्यस्य सर्वा-
निमित्तत्वात्—न ह्यन्योप्यात्मा सर्वोत्पत्तिमतां निमित्तमिति । दिक्कालयोरपि
सर्वोत्पत्तिमतां निमित्तकारणत्वादविशेष इति चेत्, न; अप्रमाणकत्वात् ।

✽ कालस्य दिशश्च सप्रमाणत्वाशङ्का ✽

नन्वप्रमाणकत्वमसिद्धम्, यतः कालः परापरव्यतिकरयौगपद्यायौगपद्य-
चिरक्षिप्रप्रत्ययलिङ्गः, तेषां विषयेषु पूर्वप्रत्ययविलक्षणानामुत्पत्तावन्यनिमित्ता-
सम्भवात् । यदत्र निमित्तम्, स कालः । क्षणलवनिमेषकाष्ठाकलामुहूर्त्तया-
माहोरात्रार्द्धमासमासत्वर्यनसंवत्सरयुगकल्पमन्वन्तरप्रलयमहाप्रलयव्यवहारहेतुश्च
सर्वक्रियाणां चोत्पत्तिस्थितिविनाशहेतुः, तद्व्यपदेशात् । स च तल्लिङ्गविशेषादेक
एव क्रियाभेदान्मतिवत्पाचकवद्वा नानोपचर्यते । गुणवत्त्वादानाश्रितत्वाच्च
द्रव्यमिति ।

तथा दिक् पूर्वापरादिप्रत्ययलिङ्गा, मूर्त्तद्रव्यमवधिं कृत्वा मूर्तेषु एवैत-
स्मादिदं पूर्वोद्देदं पश्चिमेनेदं दक्षिणेनेत्येवमादयो दश प्रत्यया यतो भवन्ति, सा
दिगिति । निमित्तासम्भवात् । द्रव्यं च दिक्, गुणवत्त्वादानाश्रितत्वाच्च । दिग्लि-
गाविशेषादेकत्वेऽपि सूर्यसंयोगोपाधिवशात् प्राचीत्यादिभेदेन दश दिश इत्यु-
पचारः । तथा लोकपालपरिग्रहवशान्माहेन्द्रीयादिभेदेन तद्दृशत्वोपचारः ।
सर्वकार्योत्पत्त्यादिहेतुत्वं च दिशोऽपि, तद्व्यपदेशाद् गम्यत इति ।

❀ तन्निरासः ❀

अत्रोच्यते—सामान्येन निमित्तमात्रपूर्वकत्वे साध्ये सिद्धसाधनम्, ईश्वरादि-निमित्तत्वात् । भूतात्मान्तःकरणतद्गुणादिव्यतिरिक्तनिमित्तपूर्वकत्वे साध्ये तु दृष्टान्तो नास्ति । ननु परिशेषसिद्धिरिष्टा, यस्माद्भुक्तं तेषामित्यादिः । तेषां युगपदादिप्रत्ययानां विषयेषु पटादिषु पूर्वप्रत्ययः क्रियागुणसामान्यादिविशेषणाः पटादिप्रत्ययाः तद्विलक्षणस्तु युगपदादिप्रत्यय एव तेषामुत्पत्तौ कालादन्य-निमित्तं न सम्भवतीत्यर्थः, न; परिशेषस्यासिद्धत्वात् ।

❀ दिक्कालयोरीश्वरेण गतार्थत्वम् ❀

तथा हि—भगवान् ईश्वरस्तावत्सर्वेषां ज्ञानाज्ञानात्मकानां कार्याणां निमित्तमस्ति । कर्मेन्द्रियादिकं च यथासम्भवमस्ति । नवीश्वरादिनिमित्तं पटादि-प्रत्ययेष्वपि साधारणं ततस्तन्निमित्तत्वे पटादिप्रत्ययैरविशेषप्रसङ्ग इति, न; समानत्वात्—दिक्कालयोरपि सर्वोत्पत्तिमतां निमित्तकारणत्वं भवन्निरिष्टम् । ततस्तन्निमित्त्वेऽप्यविशेषप्रसङ्ग इति ।

ननु युगपदादिप्रत्ययेष्वेव कालस्यासाधारणनिमित्तत्वम्, पूर्वापरादिष्वेव दिशोऽसाधारणनिमित्तत्वम्, कार्यान्तरेषु च सर्वेषु साधारणं ततो नाविशेष-प्रसङ्ग इति, न; तदात्मभेदात् । न हि कालस्य दिशो वा कार्यविशेषं प्रत्यात्मभेदोऽस्ति, अग्निन्ने चात्मना सर्वकार्यनिमित्तत्वे महेश्वरवत्कथं कचिदसाधारणत्वम् ।

अथैकस्येवेत्थं स्वभावोऽभ्युपगम्यते—येन केषांचिदुत्पत्तौ साधारणं निमित्तं भवति, केषांचिदसाधारणमिति । तथापि न किञ्चित्कालकल्पनया, महेश्वरस्यैव तथा स्वभावः कल्प्यताम् । तस्य हि जगन्निमित्तत्वं साधितम् । दिक्कालयोस्तु न सर्वकार्यनिमित्तत्वेऽस्ति प्रमाणम् ।

❀ तद्व्यपदेशानिराकरणम् ❀

ननु तद्व्यपदेशादित्युक्तम्, सत्यमुक्तमिदमुक्तं तूक्तम्; न हि येन यद् व्यपदिश्यते, तत्तस्य निमित्तमित्यस्ति व्याप्तिः, काकदण्डादीनां ग्रहपुरुषाद्य-निमित्तत्वेऽपि तद्व्यपदेशकत्वात् । उत्पत्त्याद्यपि रूपादिना व्यपदिश्यमानं दृष्टम्—शुक्लमुत्पन्नम्, शुक्लं तिष्ठति, शुक्लं विनष्टमिति ।

तृतीयासप्तम्यन्तेनाप्यजनकेन व्यपदेशो दृश्यते, यथा देवदत्तस्य सुतः कृष्णेन रूपेण विशालेनाक्षणा चोत्पन्नः, शिखया परिव्राजकस्तिष्ठति, रक्तेन

वान्तेन मृतः पुरुष इति । सभायां मे शूलमुत्पन्नम्, सभायां चैत्रस्तिष्ठति, मृतश्चेति । मम भ्रातर्यागते सुत उत्पन्नः त्वय्यागते वृष्टिरुत्पन्नेत्येवमादि ।

अथ युगपदादिप्रत्ययविशेषाणामेव निमित्तं काल इष्यते, न; युगपत्प्रत्ययाभावप्रसङ्गात्, तथा हि—यत्कार्यजातमेकस्मिन्काले कृतम्, तद्युगपत् कृतमित्युच्यते, तद्यद्येक एव कालस्ततः सर्वक्रियाणामेककालोत्पादान्न किञ्चिदयुगपत्कृतं स्याच्चिरक्षिप्रव्यवहाराभावप्रसङ्गश्च । यत्खलु बहुना कालेन कृतं तच्चिरक्षिप्रं कृतमित्युच्यते । यच्च स्वरूपेन कालेन कृतं तत्क्षिप्रं कृतमित्युच्यते । तच्चैतद्बुभयं कालैकत्वे दुर्घटम् ।

* उपाधिभेदात्कालभेदासम्भवः *

ननु मणिवदु(स्याचकवद्धो)पाधिभेदात्कालभेदं इत्युक्तम् कः पुनरत्रोपाधिभेदः ? क्रियाभेद एवेति चेत्, ननु युगपत्कृतमित्यत्रापि क्रियाभेदोऽस्त्येव, किमित्ययुगपत्प्रत्ययो न भवति ?

क्रमभाक्क्रियाभेदः कालभेदव्यवहारहेतुरिति चेत्, क्रमभाव इति कोऽर्थः ? युगपदनुत्पादः । युगपदनुत्पाद इति कोऽर्थः ? एकस्मिन् कालेऽनुत्पादः । नन्वेवमितरेतराश्रयत्वप्रसङ्गः—यावन्न कालस्य भेदः सिध्यति, तावन्न क्रियाणां भिन्नकालोत्पादलक्षणः क्रमः सिध्यति । यावच्च क्रियाणां न क्रमभावः सिध्यति, तावन्न कालस्योपाधिभेदाद् भेदः सिध्यतीति । तस्मात्क्रियाधर्म एव कश्चित्क्षणपर्यायः कालशब्दस्यार्थः । तत्समाहारेषु लवनिमेषादिव्यवहारोऽपि द्रष्टव्यः, एकसमाहारेषु द्वित्र्यादिव्यवहारवद्, गुरुत्वसमाहारेषु कर्षपलादिव्यवहारवच्च । एवं चैककालमिदम्, त्रिरोत्पन्नम्, क्षिप्रमुत्पन्नम् अनन्तरोत्पन्नमित्येवमादिव्यवहार उपपद्यते ।

* परापरव्यतिकरस्य निरासः *

एतेन परापरव्यतिकरः प्रत्युक्तः । कथम् ? दिक्कृतापरत्वाधारे यून्यपरत्वम्, दिक्कृतपरत्वाधारे तु स्थविरे परत्वमित्ययं परापरयोर्व्यतिकरः, सोऽपि कालैकत्वे दुर्घटः । यथा हि भूम्यवयवैरालोकावयवैर्वा बहुभिरन्तरितं वस्तु विप्रकृष्टं परमिति चोच्यते । स्वल्पैस्त्वन्तरितं सन्निकृष्टमपरमिति चोच्यते । तथा बहुभिः क्षणैरहोरात्रादिभिर्नान्तरितं विप्रकृष्टं परमिति चोच्यते । स्वल्पैस्त्वन्तरितं सन्निकृष्टमपरमिति चोच्यत इति । बह्वल्पभावश्च गुरुत्वपरिमाणादिवदपेक्षा-निबन्धनः कालैकत्वे दुर्घट इति ।

❁ कालस्य क्रियारूपतानिरासः ❁

नापि क्रियैव कालः, तद्विशेषणत्वात्, परिमाणादिवत् । यथैषामेकं परिमाणम्; एतेषां भिन्नं परिमाणत्वम्, तथैषामेकः कालः, एतेषां भिन्न-कालत्वमिति प्रतीतिः । तत्र यथाऽगुत्वमहत्त्वादयः परिमाणविशेषाः, तथा क्षणलवादयः कालविशेषास्तथा हि—यतो नान्यतरं परिमाणम्, तत्परमाणु-त्वम्, तथा यतो नान्यतरः कालः, स क्षण इति । एवं च तस्मिन्नाविशेषा-देकत्वमित्ययुक्तम्, गुणत्वपरिमाणादेरप्येकत्वप्रसङ्गः, तुल्यचोद्यपरिहारत्वात् ।

❁ कालस्य द्रव्यत्वनिरासः ❁

द्रव्यत्वमप्यनेनैव प्रत्युक्तम् । कालस्य क्रियाविशेषणत्वेन परिमाणादिवत्प्र-तिभासमानादनाश्रितत्वमसिद्धम् । परिमाणादेरपि वानाश्रितस्यैव विशेषणत्व-मस्तु । न च विशेषणविशेषणत्वेऽपि दण्डादेरिव.....मत्त्वमुपलभ्यते । तन्न, गुणत्वमप्यस्ति । संख्यादिमात्रेण च सामान्यादेरपि गुणत्वप्रसंगः, तस्मात् द्रव्यं कालः ।

❁ दिशो द्रव्यत्वनिरासः ❁

एतेन दिशोपि द्रव्यत्वं प्रत्युक्तम् । मूर्तद्रव्यधर्मत्वादिशां दीर्घत्वह्रस्वत्व-दिवत्तद्विशिष्टप्रत्ययानां मूर्तत्वेव भावात् । दशधामेदस्तु दिशां वास्तवोऽप्यस्तु को विरोधः ?

ननु वास्तवत्वे यथा वाराणस्याः पश्चिमेन प्रयागः, तथा कान्यकुब्जादपि स्यात्, न; अनेकान्तात्सन्निकर्षविप्रकर्षादयो हि धर्मा वास्तवा इष्यन्ते । न च यथा प्रतिष्ठानापेक्षया सन्निकृष्टः प्रयागः, तथा कान्यकुब्जापेक्षयापीति । तस्मात् प्रतिनियतनिमित्तापेक्षया प्राच्यादिधर्माणामप्यभिव्यक्तिरित्यलं प्रसंगेन । तन्न दिक्कालयोः सर्वोत्पत्तिमतां निमित्तकारणत्वम् ।

अपि च यद्युपादानाद्यभिज्ञस्य कालस्य दिशो वा जगन्निमित्तत्वमिष्टम्, तदा महेश्वर एव नामान्तरेणोक्तः स्यात् । अचेतनत्वे त्वनुपास्यत्वात्, न तद्दर्शनं श्रेयःसाधनं स्यात् । चेतनो हि राजर्षिप्रभृतिभिः प्रतिदिनं विनयेन दृश्यमानः कदाचित्प्रसन्नो भूत्वाऽनुग्रहं यथासामर्थ्येन कुर्वन्नुपलभ्यते । नाचेतनोऽसमर्थो वा तस्माच्छिवदर्शनादेव मोक्ष इति ।

कः पुनरयं मोक्ष इति ? एके तावद्वर्णयन्ति—समस्तात्मविशेष-
गुणोच्छेदे संहारावस्थायामाकाशवदात्मनोऽत्यन्तावस्थानं मोक्ष इति ।
कस्मात् ? सुखदुःखयोरविनाभावित्वाद् विवेकहानानुपपत्तेः । न च
सुखार्थैव प्रेक्षावतां प्रवृत्तिः, कण्टकादिदुःखपरिहारार्थत्वेनापि प्रवृत्ते-
रुपलम्भादिति ।

मोहाद्यवस्थात्वान्मूर्च्छाद्यवस्थावदत्र विवेकिनां प्रवृत्तिर्न युक्तेत्याहुर्न्ये

❀ मोक्षस्वरूपनिरूपणम् ❀

कः पुनरयं मोक्ष इति ? एके तावद्वर्णयन्ति—समस्तात्मविशेषगुणोच्छेत्तौ
संहारावस्थायामाकाशवदात्मनः सर्वदावस्थानं मोक्षः । कस्मात् ? सुखदुःख-
योरविनाभावित्वेन विवेकहानानुत्पत्तेः । न च सुखार्थैव प्रेक्षावतां प्रवृत्तिः,
कण्टकादिदुःखपरिहारार्थत्वेनापि प्रवृत्तेरुपलम्भात् । न चैतच्छास्त्रं विषयिणः^१
प्रत्यारब्धं येन निर्विषये मोक्षे प्रवृत्तिर्न स्यात्, किं तु येऽत्यन्तं दुःखान्निर्विण्णाः,
तान् प्रति दुःखोच्छेदार्थं
मोक्षे प्रवर्तते । तेषां दुःखत्रयाभिघातात्तदुच्छेदमात्रार्थित्वादिति ।

❀ मोक्षे सुखाभिव्यक्तिरितिन्यायमतम् ❀

मोहाद्यवस्थात्वान्मूर्च्छाद्यवस्थावदत्र विवेकिनां प्रवृत्तिर्न युक्तेत्याहुर्न्ये^२
तदुक्तम्—

“दुःखहानाय नो युक्तं सुखं दुःखात्मकं वरम् ।

न हि कश्चित्पदार्थशो मोहसिद्धयै प्रवर्तते ॥”

“वरं वृन्दावने रम्ये शृगालत्वं वृणोम्यहम् ।

न तु निर्विषयं मोक्षं गौतमो गन्तुमिच्छति ॥”

किं च यथा संहारावस्थायां सुखमिष्टं दुःखं वाऽनिष्टम्, तथा मोक्षावस्थायां
दुःखनिवृत्तिरिष्टा सुखनिवृत्तिरूवनिष्टेति । समव्ययफलत्वात्तत्र प्रवृत्तिरयुक्ता ।
तदुक्तम्—

“अनन्तानि दुरन्तानि समव्ययफलानि च ।

अशक्यानि च वस्तूनि नारभेत विचक्षणः ॥”

तस्मात्प्रेक्षावतां प्रवृत्त्यन्यथानुपपत्तेः सुखसंवित्तिर्मुक्तस्याभ्युपगन्तव्या ।

१. विषयिणः = विषयकामान् पुरुषान् ।

२. अन्ये = नैयायिकैकदेशिनः ।

दुःखे सति सुखस्यासम्भवात्कण्टकादिपरिहारोऽपि सुखोपभोगार्थं एवेत्यसमो दृष्टान्तः । कुतो मुक्तस्य सुखोपभोगसिद्धिरिति चेत्, आगमात् । उक्तं हि—

“सुखमात्यन्तिकं यत्र बुद्धिप्राह्यमतीन्द्रियम् ।

तं वै मोक्षं विजानीयाद् दुष्प्रापमकृतात्मभिः ॥” इति ।

तथा “आनन्दं ब्रह्मणो विद्वान्न बिभेति”, (तै० उ० २।४) “आनन्दं ब्रह्मणो रूपं तच्च मोक्षेऽभिव्यज्यते ।” “विज्ञानमानन्दं ब्रह्म” (बृह० उ० ३।६।३४) इति च । मुख्यार्थे बाधकाभावान्नोपचारप्रकल्पना । किं च भाराकान्तस्य तदपाये वाय्वादिस्पर्कवशात्सुखोत्पादे सत्येव सुखशब्दप्रयोगः, न दुःखभावे ।

यत्पुनरेतत्—दुःखपरिहारार्थापि प्रवृत्तिर्दृष्टेति, तन्न; दुःखपरिहारमात्रार्थायां प्रवृत्तौ दृष्टान्तासिद्धेः । तथा हि—दुःखे सति सुखोपभोगस्यासम्भवात् । कण्टकादिदुःखपरिहारोऽपि सुखोपभोगार्थं एवेत्यसमो दृष्टान्तः । दुःखाविनाभावित्वं तु वैषयिकस्यैव सुखस्य, न तु नित्यस्येति ।

❀ मोक्षे सुखसत्त्वे प्रमाणम् ❀

‘कुतो मुक्तस्य सुखोपभोगसिद्धिरिति चेत्, नन्वर्यापत्तेरित्युक्तम् । किं चागमात् । उक्तं हि—

“सुखमात्यन्तिकं यत्तद् बुद्धिप्राह्यमतीन्द्रियम् ।

तं वै मोक्षं विजानीयाद् दुष्प्रप्यमकृतात्मभिः ॥”

“आनन्दं ब्रह्मणो रूपं तच्च मोक्षेऽभिव्यज्यते ।”

“विज्ञानमानन्दं ब्रह्म ।” (बृह० उ० ३।६।३४) इति च ।

❀ दुःखाभावमात्रे न सुखव्यवहारः ❀

दुःखाभावमात्रेऽयं सुखशब्द इति चेत्, न; मुख्यगौणासम्भवात् । न तावदञ्जसा दुःखाभाव एव सुखम् । येन केनचिदाहारेण नुद्दुःखनिवृत्तेर्विशेषादानन्दविशेषो न स्यात्, तथा युवतिमात्रेण कामदुःखनिवृत्तेर्युवतिविशेषादानन्दविशेषो न स्यात् । गन्धरूपशब्दविशेषेभ्यस्तु सुखविशेष एव भवन्नुपलभ्यते । तत्राप्यौत्सुक्यदुःखं निवर्तते इति चेत्, न; औत्सुक्याभावेऽपि शब्दादिविशेषोपनिपाते सुखविशेषोपलब्धेः ।

तत्र; दुःखाभाव एव सुखम् ।

अथोपचारेण दुःखाभावे सुखशब्दः प्रवर्तते, यथा भारापगमे सुखी संवृत्तोऽस्मीति, न मोक्षस्यापुरुषार्थत्वप्रसक्तौ प्रेक्षावतां तत्राप्रावृत्तिप्रसंगात्, तथा हि—

“दुःखाभावोऽपि नावेद्यः पुरुषार्थतयेष्यते ।

न हि मूर्च्छाद्यवस्थार्थं प्रवृत्तो दृश्यते सुधीः ॥”

किं च भारोद्धहनादिदुःखापगमे प्रतिबन्धकाभावादिष्टमारुतादिसमागमादपि सुखं भविष्यतीति मन्यमानः सुखी संवृत्तोऽस्मीत्युपचरति । नैतदुपचारनिमित्तं मोक्षेऽस्ति । न चासंवेद्यमानेऽपि दुःखाभावे भाक्तोऽपि सुखशब्दः प्रवर्तते ।

❀ मूर्च्छाविस्थायामपि संवेदनम् ❀

मूर्च्छाविस्थायामपि प्रवर्तते सुषुप्तावस्थायां सुखशब्दप्रवृत्तिवदिति चेत्, न; तत्र संवेदनाभावसिद्धौ प्रमाणाभावात् । अन्यस्य खल्वभावः संवेदनेन गृह्यते, संवेदनस्य चाभावः केन गृह्यते ? यदि संवेदनेनैव ततः कथं संवेदनं नास्ति ? तथा च सर्वसंवेदनाभावेन संबन्धोऽपि लिगस्य प्रतिपत्तुं न शक्यत इति । लिगतोऽपि न सुषुप्तस्य सर्वज्ञानाभावगतिः ।

❀ सुषुप्तौ सुखं तत्संवेदनं च ❀

किं च सुखेनाहमस्वाप्समित्यनुस्मृतेः सुखं तत्संवेदनं च सुषुप्तस्याभ्युपगन्तव्यम् । पूर्वदिनेष्वपि तदभ्युपगमेऽयमेव न्यायः, दुःखस्मृत्यनुपलम्भमात्रादनुभावाभावमनुमाय निर्दुःखोऽहमस्वाप्समित्येनमर्थं सुखेनाहमस्वाप्समित्युपचरतीति चेत्, न; स्मृत्यनुपलम्भस्यानुभावाभावसिद्धावनैकान्तिकत्वात् । सुखानुभवस्मृतौ बाधकाभावाच्च ।

ननु यदि सुषुप्तावस्थायां ज्ञानमस्ति, तदा सुप्तावस्थातो मोक्षस्य को विशेषः ? सर्वज्ञानविरहोपलक्षिता सुषुप्तावस्थेत्युच्यते, नान्यथा विशेषोपपत्तेः । तथा हि—बाह्येन्द्रियजज्ञानोपलक्षिता तावत् जाग्रदवस्था, बाह्येन्द्रियेषु निर्व्यापारेषु सत्सु यत्र बाह्येन्द्रियजमिव ज्ञानं बाह्यार्थं स्मरणं भवति, सा सुप्तावस्था, यत्रोपरतेन्द्रियग्रामस्याशेषविकल्पशून्यस्य सुखमात्रावभासि ज्ञानम्, सा सुषुप्तावस्था । तत्र च सुखं नित्यं वा प्रतिभातु, निद्रासहकारिधर्मविशेषजनितं वेति । तस्मान्नासंवेद्ये दुःखाभावे सुखोपचारः क्वचित्प्रसिद्धः, मुख्यार्थे

सुखसंवेदनयोर्नित्यत्वात् मुक्तिसंसारावस्थयोरविशेषप्रसङ्ग इति चेत्, न; चक्षुर्घटयोः कुड्यादेरिव सुखसंवेदनयोः विषयविषयिभावसम्बन्धप्रत्यनीकस्य दुःखादेः संसारावस्थायां सद्भावात् तन्नाशे च मुक्तावस्थायां भवति सुखसंवेदनयोः सम्बन्धः इत्यतो नाविशेषः । तस्य सम्बन्धस्य कृतकत्वेन कदाचिन्नाशप्रसङ्ग इति चेत्, न; प्रध्वंसेनानैकान्तात् । वस्तुत्वे सतीति चेत्, न; द्रव्यादिष्वनन्तभावेन तदसिद्धत्वात् । अन्तर्भावे वा समवायादिभिः सह तत्संवेदनस्य सम्बन्धो न स्यात् ।

बाधकाभावाच्च न खलु मोक्षे सुखास्तित्वाभिधायिनामागमानां मुख्यार्थे वाचकं किञ्चित्प्रश्यामो येन भाक्तमर्थं प्रतिपद्येमहि ।

* संसारावस्थाया नित्यसुखाभिव्यक्तैरभावः *

सुखतत्संवेदनयोर्नित्यत्वान्मुक्तिसंसारावस्थयोरविशेषप्रसङ्ग इति चेत्, न; चक्षुर्घटयोः कुड्यादेरिव सुखसंवेदनयोर्विषयविषयिसम्बन्धप्रत्यनीकस्याऽवर्मदुःखादेः संसारावस्थायां सद्भावात् । तन्नाशे च मुक्तावस्थायां भवति सुखसंवेदनयोः सम्बन्धः कुड्यादिनाशे चक्षुर्घटसम्बन्धवत् । सम्बन्धविरोधित्वमात्रेण कुड्याद्युदाहृतं, न कुड्यादिवदधर्मादेर्व्यवधायकत्वमस्ति, अमूर्तत्वादेकदेशयोर्व्यवधानासम्भवाच्च । किं तु “तच्च मोक्षेऽभिव्यज्यत” इति वचनात्समस्ताधर्मादिनिवृत्तौ सुखसंवेदनयोः सम्बन्धविशेषलक्षणभिव्यक्तिर्भवतीति गम्यते । तेनोपचारेणाधर्मादेर्व्यवधायकत्वाभिधानेऽप्यदोषः । तस्मादभिव्यक्तिविशेषात्तन्मोक्षसंसारयोरविशेषः ।

✽ नित्यसुखतत्संवेदनयोः सम्बन्धोऽनित्योऽपि मोक्षे न नश्यति ✽


तस्य सम्बन्धस्य कृतकत्वेन कदाचिन्नाशप्रसङ्ग इति चेत्, न; प्रध्वंसेनानैकान्तात् । वस्तुत्वे सतीति चेत्, न; द्रव्यादिष्वनन्तरभावेन तदसिद्धत्वात् । तदन्तर्भावे वा सामान्यसमवायाभावैः सह तत्संवेदनस्य सम्बन्धो न स्यात् । अदृष्टादिवशात् कर्मकारकं विषयः, तज्जनितं ज्ञानं विषयीति चेत्, न; ईश्वरज्ञानस्य नित्यस्यार्थैः सह सम्बन्धाभावप्रसङ्गात्, अस्मदादिज्ञानस्याप्यतीतानागतार्थैः सह सम्बन्धाभावप्रसङ्गाच्च । तस्मान्नित्यसुखसंवेदनयोः सम्बन्धस्य कृतकत्वेऽपि विनाशकारणाभावान्नित्यत्वमेवेति ।

अदृष्टादिवशान् कर्मकारकं विषयः । तज्जनितज्ञानं विषयीति चेत्, न;
ईश्वरज्ञानस्य नित्यस्यार्थः सह सम्बन्धाभावप्रसङ्गादिति । तस्मात्कृतकत्वे-
ऽपि नित्यसुखसंबेदनसम्बन्धस्य विनाशकारणाभावात् नित्यत्वं स्थितम् ।
तत्सिद्धमेतत् नित्यसंबेद्यमानेन सुखेन विशिष्टा आत्यन्तिकी दुःख-
निवृत्तिः पुरुषस्य मोक्ष इति ॥

॥ इति श्रीमदाचार्यभासर्वज्ञविरचिते न्यायसारे

तृतीयः परिच्छेदः ॥

॥ सम्पूर्णोऽयं न्यायसारः ॥



❀ नित्यसुखरागस्य बन्धानात्मकत्वम् ❀

ननु रागस्य सम्बन्धनात्मकत्वान्नित्यसुखरागेण प्रवृत्तो न मुच्यते, न;
रागस्य विषयशक्तिलक्षणत्वात् । यो हि सुखसाधनेषु शब्दादिविषयेष्वभिष्वङ्गः,
स राग इत्युच्यते । स हि बन्धनात्मकः, तस्य विषयार्जनरक्षणप्रवृत्तिद्वारेण
संसारहेतुत्वात् । नित्ये तु सुखे यद्यपि रागः, तथाप्यसौ सर्वविषयार्जनादि-
निवृत्तिमोक्षोपायप्रवृत्तेरेव हेतुः, अन्यथा तस्य सुखस्य प्राप्तुमशक्यत्वात् । न हि
तद्विषयसाध्यं, नापि तत्क्षीयते, येन विषयसुखार्थमिव पुनः पुनस्तदर्थं ।
हिंसादिष्वपि प्रवर्तेत । तन्न बन्धप्रसङ्गः ।

किं चैवं द्वेषस्यापि बन्धात्मकत्वात् संसारदुःखद्वेषेण प्रवृत्तो न मुच्येत ।
अथ नास्त्येवास्य तत्रापि द्वेषः, ततः कथं संसारहेतुं परिहरति ?

किं चात्यन्तिकदुःखाभावरोगेणापि प्रवृत्तस्य मोक्षो न स्यात् । दुःखाभावे
न मानमस्तीति चेत्, कुतस्तं प्रार्थयते ? रागं विनैवमेवेति चेत्, नित्यसुखेऽपि
तर्ह्यस्य रागो नास्ति तदपि रागं विनैवमेव प्रार्थयति इति यत्किंचिदेतत् ।
तस्माद्विषयरजतेच्छालक्षणः रागः पुण्यः, पुण्यप्रवृत्तिहेतुत्वाद् बन्धहेतुर्न त्वर्थि-
त्वमात्रं, द्वेषोपि न जिहासामात्रम् किन्तु

श्रीमदाचार्यभासर्वज्ञविरचिते न्यायभूषणे संग्रहवार्तिके

तृतीयः परिच्छेदः समाप्तः ।

सम्पूर्णोऽयं ग्रन्थः ॥



१. एतत्पर्यन्तैव मातृका समुपलब्धा ।

सम्यक् सम्पादितं योगैर्भासर्वज्ञस्य भूषणम् ।

सम्पश्यन्त्वमलप्रज्ञा नः दिवमिव योगिनः ॥

[अनुबन्धः]

[१]

विशिष्टशब्दावलिः

पृष्ठाङ्काः

पृष्ठाङ्काः

— अ —

अकामितफल	४४५
अकिञ्चित्कर	५३०
अकृतबुद्धि	३३६
अखण्डात्मत्व	२४८
अक्ष ८४, २१०, २८५, ३८३, ५३४	
अक्षज	८७, १८३
अक्षज्ञान	३४३
अक्षजत्व	४४०
अक्षजादिज्ञान	३८४
अक्षजानुभव	४३२
अक्षणिक	५१६, ५२४
अक्षणिकत्व	२६८
अक्षदर्शन	१३
अक्षविषयत्व	११४
अक्षव्यापार	४३१, ५०९
अक्षव्यापाराभाव	५७८
अक्षलिंग	२१६
अक्षादिव्यञ्जक	४१७
अखण्डित	४६७
अख्याति	३३
अगरसंज्ञा	४५१
अगृहीतसमय	१८३
अग्नि	४२८, ४७१
अग्निज्वाला	३१६
अग्निधूमवर्ग	२१६

अग्निपाषाण	२६१
अग्निप्रतीति	२४२
अग्निसंयोग	४२६
अग्निसहकारित्व	२६२
अग्निहोत्र २७६, २८२, २६२, ३७५, ३६१, ४६१	
अग्निहोत्राचरण	३६२
अग्निहोत्रहवन	४०४
अतिव्यापक	७
अङ्कुर	४०६, ४६४, ५६२
अङ्कुरज	४०६
अङ्गारमर्म	१८२
अङ्गुल्यादि	६८, ३४६
अङ्गुलिचेष्टा	३८०
अङ्गुष्ठमात्र	३१८, ३६१, ३६४
अजा	३६४
अजाजिन	३६६
अजिज्ञासित	३७६
अज्ञा	४७३
अज्ञानरागादि	५७३
अज्ञापकत्व	२०५, २०६
अट	२१
अटवी	४१७
अणिमा	५४४
अणुतर	१३१
अणुत्व	४७८, ५६३
अणुसंघात	१२७

पृष्ठाङ्काः	पृष्ठाङ्काः
अतद्ब्यावृत्ति	५२३
अत्यन्ताविमोक्ष	३०१
अतिक्रम	४०
अतिबिलम्बित	२७३
अतिशय्यमान	४११
अतीत	३३
अतीतज्ञापक	२६४
अतीतभाव	४६८
अदर्शनमूल	५७१
अदृढमति	३२६
अद्ध्यमान	१०९
अद्वैतज्ञान	५७६
अद्वैत	३१, ५७६
अद्वैतप्रसङ्ग	४८६
अधर्मफल	४७४
अध्यवसाय	११
अध्यात्मविद्	४४१
अध्यात्मविधि	१०
अध्यात्मविध्युपाय	५८४
अध्याहार्य	३५५
अधिकरणसिद्धान्त	६७
अधिभोक्ष	३८०
अधिष्ठितत्व	४४६
अधिष्ठातृ	४४८, ४८०, ४८३
अध्युषित	३९३
अध्येतृविशेषानुमान	४०७
अद्भ्य	४६८, ५६७
अधिष्ठित	१६७
अनक्षज	४३२
अनङ्गान	४२४
अनधिकारिन्	४०३
अनन्तत्व	३५६
अननुभवितृत्व	४९३
अननुभाषण	३७१
अनन्तसत्ता	४६४
अनर्थक	७१, १०८
अनश्वर	५२७
अनागत	७४
अनात्मभूत	४७
अनादित्व	४०४
अनादित्वसिद्धि	५४८
अनादिवासना	२५४
अनाप्तवचन	२८२
अनावृतस्वभाव	५२६
अनाश्रितत्व	५६६
अनाश्वास	२६५, ५१७, ४६६
अनिदिष्टकाल	४६३
अनिष्टधर्मप्रसङ्ग	३४४
अनुगतबुद्धि	२५६
अनुच्छेदप्रसङ्ग	१५
अनुदित	३९३
अनुपपत्ति	३१
अनुपयोगित्व	१५
अनुपाख्य	२६
अनुपलब्धि	२३९
अनुपलम्भ	४८२, ५१५, ५१६, ५४२
अनुभवबुद्धि	२९
अनुमातृ	२१७, २६४
अनुमानविरोध	२१२
अनुमानाख्य	२७३
अनुमापकत्व	३८५
अनुमापिका	८६
अनुविद्ध	५८०
अनुविधायिनी	४३१

पृष्ठाङ्काः

पृष्ठाङ्काः

अनुषङ्गार्थ	४४४
अनुष्ठान	४०६
अनुष्ठीयमान	५८४
अनुसन्धातृत्व	२४४, ३०६
अनुसन्धान	३२, ३६६
अनुस्मरणपूर्विका	५१०
अनेक	२३६, ६६१, ५४७
अनेकान्तपक्ष	५५२
अनेकान्ताम्युपगम	५५५
अनैकागतिक	२०, ५५४
अन्तर्गङ्गुना	२६१, ४९६
अन्तरालस्थ	२३८
अन्तर्ध्याप्ति	२८५
अन्तःशुषिर	४५३
अन्तभक्षण	३९२
अन्धमूक	३५०
अन्धोक्त	४४५
अन्धः	३२
अन्यतरवादि	३३४
अन्यथात्व	४१, ३६७
अन्यापोह	२५५
अन्वयग्रहण	५२५
अन्वयव्यतिरेक	५१५, ५२७, ५३५
अन्वयिज्ञान	२६३
अन्वेषण	२०४
अपटुत्व	५२४
अपदिष्ट	१००, ३६६
अपध्वंसन	५६५
अपरकाल	४६५
अपरलोकित्व	५८३
अपरिमित	६६

अपरोक्षित	६७
अपरोक्षाकारत्व	४६३
अपवर्ग	१०, ४३५, ४३६, ५३२, ५८१, ५६०
अपहारलक्षण	३७
अपह्व	३६, ५३५
अपह्वुति	२१६
अपाकजरूपादि	३१८
अपाणिपाद	४६६
अपूप	३३६
अपूर्वदर्शन	५१३
अपेक्षा	२६२
अपेक्षानिबन्धन	२०९
अपोह, ११, २४१, २४२, २७१, २८६	
अप्रतिपत्ति	३३६
अप्रमाण	५११
अप्रवृत्ति	२२
अप्राप्तकामत्व	४५७
अप्रामाणिकी	१०८
अप्रेक्षापूर्वकारित्व	५७३
अबुद्धिपूर्वकत्व	५५०
अभ्र	७७, ८६
अत्रान्तज्ञानजनक	३३८
अभिचारादिफल	३६२
अभिधात्री	३९६
अभिधायक	६६
अभिनिवेश	१, ४४२, ५८६
अभिन्न	४६८, ५२२
अभिप्रायसूचक	३८३
अभिप्रेतार्थसिद्धि	५४८
अभिलाष	५१७

	पृष्ठाङ्काः		पृष्ठाङ्काः
अभिहितान्वय	२८०	अधित्व	५६८
अभेदिन्	१८५	अर्द्धमास	३०६
अमूढत्व	३७०	अर्पकत्व	११४
अम्बुधि	१	अर्यमन्	५३१
अमूर्तत्व	५६७	अलातचक्र	३१७
अमृत	४४५	अलोक	८३
अमेध्य	४६१	अलोकनिर्वन्ध	३६७
अमेध्यभक्षणानि	१५२	अलीकार्यविषयत्व	१६२
अयस्कान्त	६६	अल्पपरिमाण	५७०
अयोगोलकांगार	२६३	अवगति	११९
अरक्त	५३६	अवञ्चकत्व	१९५
अरणिनिर्मन्थन	२६१	अवभासित्व	१८
अर्कचन्द्रादि	२७२	अवमर्श	१५७
अर्कादि	२६५, ३५०	अवयव	१२२
अर्कोदय	७६	अवयवी	४२७
अर्य	४८३	अवस्थानियम	५००
अर्यकल्पन	३३५	अव्यभिचारसिद्धि	४६६
अर्यक्रिया	२६१, ५११, ५३८	अव्यापकत्व	४३७
अर्यक्रियाकारित्व	४७६	अविज्ञेय	६
अर्यकृत	४७	अविद्या	४६५, ५८०
अर्यजत्व	८७	अविधान	३८
अर्यप्रकाशकत्व	६५	अविनष्टधि	१६६
अर्यप्रतिपत्ति	४०८	अविनाभाव	२६१, ३६३, ४३१
अर्यवादत्व	४०३	अविनाभावित्व	५९५
अर्यविशेष	४३५	अविनाभाविन	३४४
अर्यव्यञ्जकत्व	२७४	अविशेषोक्त	६६०
अर्द्धसम्बन्ध	१२१	अविसंवादिज्ञान	४६७
अर्यान्तर	६, ३६४, ५२७	अवोतहेतु	५६७
अर्यापत्ति	३५१, ४०९, ४५५	अशक्यपरिच्छेद	३६२
अर्यात्रिमुक्ति	५१७	अशक्यहान	४४३
अर्याश्रयत्व	४३७	अश्वमेध	७८

पृष्ठाङ्काः

पृष्ठाङ्काः

अद्वयबच्छेद	२५२
असत्त्व	५०६
असम्भाव्य	११
असर्वज्ञत्व	३८६
असंख्यात	४५८, ५८३
असाधनत्व	४०७
असाधनाङ्ग	२८४
असाधनाङ्गवचन	३२३, ३७५, ३७६,
अस्थि	४५२
अस्थिस्यूणा	४४४
अस्यूल	१०४
अहंकार	४३८
अहंकारनिवृत्ति	५५०
अहेतुकनाशवाद	५३४

—आ—

आढक	३४०
आढकपूर्णक्षम	४३१
आकस्मिक	४५२
आकाश	३२३
आकुलितबुद्धि	३३३
आकुलीकृत	३५८, ३६३
आगम ६८, २०१, ३१८, ३७९, ४३१	
आगमकत्व	३०३
आगमवाक्य	३६४
आगमविशेष	४२६
आगमयुक्ति	५५७
आगमविरोध	४६५
आगमसंवाद	३६६
आगमोक्तत्व	१८२
आगोपालांगनादि	५३६
आत्मतत्व	५, ४३७, ५५१, ५८३

आत्मलिङ्ग	४८६
आत्मसंस्कार	७६
आत्लाघिष्ठितत्व	३०६
आत्मलम्बन	४६७
आत्मोपयोगिन्	५४६
आथर्व	५३१
आदित्यरश्मि	५७०
आदित्यवर्ण	३१८, ३६१, ७६४, ४६१
आध्यात्मिक	५८४
आधिदैविक	५८४
आनुपूर्वी	४०५
आनुमानिकी	६६, ४२६
आप्त	८२, ३७६, ३६१, ४२५
आप्तोपदेश	२७६, ३७६, ४६६
आभरण	१२१
आर्य	३६५, ३७०, ४०४
आरोचण	१२०
आर्द्र	३६१
आवरण	४११, ५३१
अलोक	४१५, ४१६, ५२०, ५४२ ५४३
अलोकचक्षु	२६६
अलीकरज्जु	२६६
आवापोद्वाप	३६६
आशुभाव	२७, ५४४
आश्रय	७१, १२४
आश्रयनियम	५०५
आश्रयाश्रयिभाव	५३०
आश्रयासिद्धत्व	४७७
आश्रितत्व	४१२, ४२३, ५०८
आर्ष	३३१

	पृष्ठाङ्काः		पृष्ठाङ्काः
आत्मनिरोध	५५४	उत्तरकाल	१३५
आस्वादना	४६३	उत्तरवेह	४६१
आहंकारिक	३११	उत्तरोत्तर	२७५
आहारविशेष	२६१	उत्पादकहेतु	४१२
आहितसंस्कार	४१६	उत्पादविनाश	४०७
—इ—			
इतरेतराभाव	५३७	उदगज्योति	४६१
इतरेतराश्रयत्व	२६१	उदयप्रसंग	५३२
इन्द्रजाल	२५०, ५३४	उद्भावन	३३१
इच्छा	४११, ४३२, ४६३	उद्दिष्टत्व	२०
इच्छादिकर्म	४१३	उद्देशलक्षण	११
इन्द्रियग्राह्यत्व	५६५	उन्मज्जन	५३१
इन्द्रियज	१२६, ५८६	उन्मत्त	८
इन्द्रियज्ञेय	२४३	उन्मादक	५८५
इन्द्रियत्व	११४	उपकाराङ्गशक्ति	२४५
इन्द्रियप्राप्ति	४१२	उपकार्योपकरणभाव	५६३
इन्द्रियभेद	४६७	उपाचारनिमित्त	५६६
इन्द्रियार्थद्रष्टृत्व	३६२	उपदेशकर्तृत्व	३६१
इन्द्रियाश्रयत्व	४३७	उपनयवचन	३२५, ३२७
इक्षु	४६	उपनिक्षेप	५४५
—ई—			
ईश्वरकर्तृक	४५७	उपन्यास	३७१
ईश्वरप्रणिधान	५८५	उपप्लव	४२०
ईश्वरभक्ति	४४५	उपप्लवज्ञान	१८५
ईर्ष्याशाल्य	१०७	उभयज	६७
—उ—			
उचितमात्रभेद	३५२	उभयात्कत्व	५५६
उच्छ्वास	१३०	उपमानाख्या	४२४
उच्छेदप्रसङ्ग	५२७	उपसंहारवचन	३६१
उत्कर्षतारतम्य	५८६	उपहत	३६०
उत्तर	३७०	उपादानकारण	४६८, ४६६, ५७७
		उपादानपूर्वकत्व	५६७
		उपाध्याय	४०२, ४६६
		उपान्त्यपद	२७६

	पृष्ठाङ्काः		पृष्ठाङ्काः
उपांशु	४०४	—क—	
उपासनाविधि	५८४	कक्षपिट्टन	३६१
उपेयायिता	२०४	कट	५५३, ५५६
उमापति	१	कण्टकादिदुःख	५६४
उल्लाप	३६३	कण्ठोक्त	३२६, ४२५
उष्ट्र	१०४, ४२०	कदल्यादि	२६१
—ऊ—		कन्द	७४
ऊर्ध्वत्व	१५	कन्दोद्भव	२९१
ऊर्ध्ववस्तुमात्र	३८७	कपालाद्यवस्था	५५४
ऊह	१६	कपोत	२६९
—श्रु—		कपोतवाहित	३६५
कठनु	४०६	करणपूर्वकत्व	४४०
कृत्विक्	३६०	करणबन्ध	५८८
कृपिनामांकिता	४०१	कर्णशङ्कुली	४१०, ४३८
—ए—		करुणा	५४६
एककारणप्रभवत्व	५६३	करतलादि	२७, ४३१
एककार्यकर्तृत्व	२५८	करतलामलक	२२०, ३०२
एककार्यन्वय	२५८	कर्त्रन्तर	५४६
एककुलसम्भूत	५४८	कर्तृ	४४, ४०१, ४८७, ४८६
एकद्रव्याश्रित	४६२	कर्पास	४६५
एकदेशसंवाद	३६२	कर्मज	४७२
एकान्तग्रह	५५५	कर्म	५०, ४६५
एकान्तवाद	५६०	कर्मतन्त्र	४७५
एकाश्रयत्व	५४३	कर्मवैगुण्य	३६०
—ऐ—		कर्महेतुकत्व	५४८
ऐतिह्य	४२७, ४३५	कर्मेन्द्रिय	५६१
ऐन्द्रियकत्व	३४८	कल्पनापोढ	३८२, ५१४
—औ—		कर्णपलादिभ्रमहार	५६२
औत्पुत्र्य	५१७	काकदण्डादि	५६१
औदासीन्य	४७४	काकरूत	२८१
औपद्य	१६६, ४६३	काकादि	२६५

	पृष्ठाङ्काः		पृष्ठाङ्काः
काच	८६	कुबुद्धि	३६४
कारड	५६२	कुमुदादि	६०
कामिन्यादि	१८५	कुम्भकार	३०७, ४४६, ४८०
कायपीडा	३८६	कुम्भशतोदक	२
कारकजन्य	४४	कुलाल	४६, २५७, ३०७, ४१७, ४५३, ४७३ ५२२
कारकनिकर	४१७	कूपकण्टकादि	२२३
कारकसाकल्य	४३०	कृत्तिका	१२३
कारणधर्म	५६४	कृतबुद्धि	४८१
कारणविशेष	५२२	कृतसंकेत	२३८
कारणाख्या	१६०	कृषीवल	२०४
कारीरी	३६०	केयूर	५५६
कार्यकारण	५१२, ५१८	केश	३८१, ३८४, ४६७
कार्यकर्तृत्व	५०७	केशनखादि	४०७
कार्यता	५१६	केशपुञ्ज	१२७
कार्यघमानुवृत्ति	२६२	केशादिज्ञान	१८५
कार्यारम्भक	५०५	केशादिभ्रान्ति	१६७, ५८१
काल	३१, २५४, ५००	केशीण्डुक	२६, १६२, २६३, ४०३, ५७८
कालातीत	३६२	कोट्यन्तर	२०
कालात्पयापदिष्ट	४०६	कोद्रवादि	२९१
काव्यशास्त्र	२८०, २६४	कोप	५५४
काष्ठादि	२६३	कोशादि	५४३
किराटगृह	५५६	कोष्ठ	५८८
किरातादि	२९३	कौपीन	३७५
कीर्ति	२८३, ३७७	कौरवादि	४३१
कीटसंख्या	४३६	क्रम	५१२
कुञ्चिकाविवर	१६७	क्रमकरण	५२४
कुडप	६१, ४६४, ५६७	क्रमजन्म	४६७
कुणप	२४६	क्रमभाविन्	५२८, ५६२
कुण्ड	२३७, ३६६, ५०८	क्रमविपर्यय	४०६
कुण्डलिन्	२७१		
कुविन्द	५६६		

	पृष्ठाङ्काः		पृष्ठाङ्काः
क्रमविपाक	३०	खड्गादिधर्म	४०८
क्रियापरिणाम	५७२	खण्डखण्डीकृत	४६०
क्लेशक्षय	५८४, ५८७	खतुल्य	५५२
क्लेशजय	५८८	खपुष्प	२७, २३८, २७१, ३०२, ३०३, ३०६, ३२२, ३८७, ४७१, ५०३
क्लेशभूयः	३६३	खगुष्पापत्रत्व	२१२, २२७
क्लेशमूल	७८	खरविषाण	३२२
क्रोडीकृत	५३६	खरशृङ्ग	२१२, २६०, ३२२
क्रौर्य	३६५	खरारोहण	३३१
—क—			
क्षण	५१४	खरोष्ट्रादि	२३७, ५५६, ५५७
क्षणभंग	६४, २६४, ३१७	खेदज	७६
क्षणमात्र	५१४, ५१६	—ग—	
क्षणलवादि	५६३	गज	४२०
क्षणस्थायित्व	५३४	गङ्गा	२४४
क्षणान्तरासंसृष्ट	५१३	गण्डगुल्म	४५८
क्षणिकत्व	५०७, ५०८, ५४३, ५४६	गतिनिवृत्ति	५०७
क्षणिकत्वाभ्युपगम	२६८	गत्वर	५८२
क्षणिकत्वासिद्धि	२६७	गन्धविशेष	१६०
क्षणिकवादिन	२६५, २६३, ४६४	गन्धोपकृत	४३६
क्षणिकाभाव	५१२	गमकाङ्ग	३६६
क्षार	३८३	गमिक	३४
क्षारनिक्षेप	४७४	गम्भगमकभाव	२१७, २४२, २६८
क्षित्पादि	४५१, ४७१, ४८६	गर्दभ	२१८, २६०, ५१४
क्षीर	१८३, २६२, ५०८, ५६५	गर्भ	७३, ४६८
क्षीरगुडादि	२२३	गर्भक्षरीरादि	४८५
क्षीरपान	३१७	गर्भादिबुःख	४५२
क्षुन्निष्टीवनादि	२७६	गवान्वय	५१६
क्षेत्रिन्	२०	गार्गि	४६०
—ख—			
खचित	११३	गरुडादि	६०, ३६१
खड्गप्रहार	४४४	गुडूचोत्वादि	२५८
		गुणतारतम्य	२५८

	पृष्ठाङ्काः		पृष्ठाङ्काः
गृध्र	४७०	वर्मावतद्ध	४४४
गृहादिप्रदेश	४१०	वर्षण	११८
गोक्षेत्रादि	४१०	वाचुष	१२६, ३११
गोत्व	२३७, ४८४	चातुर्यिक	३७२
गोत्र	३४०	चातुर्लक्ष्य	३६२
गोपङ्कजादि	८५	चान्द्रायण	५८५
गोपालघटिका	२६३	चित्तविक्षेप	५८५
गोपिण्ड	४१८	चित्रेलखा	४२०, ४५२
गोमत्	४३२	चित्रादिकार्य	४८३
गौणत्वज्ञापन	३२१	चित्रोत्पादक	४४०
ग्रन्थशिल्पादि	५४७	चिरक्षिप्रव्यवहार	५६२
ग्रह	४१०	चिरनिवृत्ति	४११
—घ—		चुलिकमासाविज्ञान	३६२
घटशारावादि	२५३	चेष्टा	४३५
घटादिभ्यंभ्य	४११	चैतन्यविशिष्ट	४६०
घृत	५०४	चैतन्यादि	१८
घृतनारिकेल	२६३	चैत्यवन्दन	४०३
घृतयूपादि	४६१	चौरादिगणित	३६२
घृतान्न	२६२	चौर्यादिकर्म	३६५
घ्राणादिसूत्र	४२२, ४३७	—छ—	
—च—		छल	३३५, ३३६, ३३७, ३३८
चक्रक	६७, ३६६	छेददाहादि	५२७
चक्षु	६४, ४३२	—ज—	
चक्षुष्मान्	२२४	जगत्प्रवृत्तत्व	४६१
चक्षुर्विज्ञान	५२२	जटी	५७१
चतुर्विषय	४३२	जड	३६८
चतुरूपात्व	३२६	जडबुद्धि	२३
चतुर्वेदाभिज्ञत्व	३३७	जन	४७४
चतुष्टयम्	८१, ४४२	जनकत्व	४६४, ५५१
चन्द्रभू	२४४	जन्तु	४७३
चन्द्रमस्	५७१	जन्म	४८६

	पृष्ठाङ्काः		पृष्ठाङ्काः
जन्मान्तर	५०४	ज्योतिःशास्त्र	२६५
जन्यजनक	३६८	ज्योतिर्ज्ञान	३९२
जप्यमान	४०३	ज्वर	२४७, ३०२
जय	५६५	—ञ—	
जयपराजय	३३१	ज्ञप्ति	४०
जयाकाक्षित्व	३५६	ज्ञातृ	३३
जयावधारण	३७४	ज्ञातृसंबन्ध	१४३
जरा	४४४	ज्ञातृस्थ	१८
जलफल	४३१	ज्ञान	४६७, ५०५
जलमरीचिका	२६०	ज्ञानज	७४
जलादिज्ञान	४०७	ज्ञानद्वय	१३६
जल्प	२३	ज्ञानवान्	७७
जल्पाक	३२०	ज्ञानव्यतिरिक्त	५७४
जाडघात्	३६६	ज्ञानस्वरूप	२००
जातित्रयात्मक	५५३	ज्ञानांकुर	३३२
जातिविशेष	२१०	ज्ञानाग्नि	७७
जात्याश्रय	५०५	ज्ञानात्मकत्व	१३८
ज्याय	११६	ज्ञानार्थक्रिया	२५६
जिज्ञासा	३	ज्ञानेच्छादि	५८२
जिज्ञासु	२०७	ज्ञेयत्व	४१०
जिन	३६२, ४०३	ज्ञेयस्थ	१८
जिनमत	५६१	—ठ—	
जिनबुद्धाद्यागम	३६१	ठक्शास्त्र	३६२
जिनाद्यागम	३६३	—ड—	
जिहासा	५६८	डित्यशब्द	२३८
जिह्वाछेदनादि	२२६	डिस्थिति	३०७, ३१६
जीवाजीव	५५३, ५६०	—त—	
जीवितार्थिन्	२०६	तज्ज्ञ	४६३
जीर्णकूपादि	३६३	तडाग	३३६
जीर्णवीर्य	५५४	तण्डुल	४७०
जीर्णराम	४०१	तत्त्वज्ञान	३३

	पृष्ठाङ्काः		पृष्ठाङ्काः
तत्त्वव्यवस्थिति	५१३	तादृक्त्व	१२६
तत्त्वार्थविद्	१	तापनस्वभाव	४७७
तत्परिग्रह	५५१	तारतम्य	४७८
तत्समभिग्राह्यार	४०४	तार्ण	२२१
तत्साधन	४६५	तीर्थङ्करवचन	५६०
तदपह्नव	३६२	तीर्थङ्करादि	३६५
तदभिप्रेत	४१७	तीव्रमन्दादिभाव	३५१, ४१४
तदाश्रय	६३	तीव्रवस्व	४१०
तदुपघात	४३७	तीव्रादिभाव	३११
तद्देशज	२६६	तुरी	५६६
तद्देशस्थ	३२, ४१६	तुलाद्रव्य	३१४
तद्धर्मारोप	४०८	तुल्यघर्म	२६३
तद्घ्नंस	३७	तुल्ययोगक्षेमत्व	३७३, ४०६, ४१८
तद्वंशज	३४	५२०	
तद्विपरीत	३१	तुष्टसाधन	५६५
तद्विषयत्व	१२८	तूष्णीं	३७१
तन्तु	७६, २०५, २६०	तृणकाष्ठादि	२६२
तन्त्र	६५	तृणकोटादि	२०७
तन्त्रयुक्ति	५८४	तृणकेशादि	४१५
तपःप्रभृति	४०३	तृणखण्डन	४६०
तपश्चरण	३६४	तृणहेतुत्व	२६०
तपोमूल	५८५	तृणाग्नि	७७
तप्ततैलादि	४१६	तृष्णादि	४३५
तप्तानयःपिण्ड	५८३	तैमिरिक	१२६, २०५, ५१६, ५६१
तम	५३३	तैल	२६६, ४६१
तरतमादिभाव	४१३	तोयपूर्व	३३६
तर्क	५१८	तोयादि	५७७
तर्कविविक्त	२१	तोयार्थी	२०३
तल्लक्षणयोगित्व	४३५	त्वग्निन्द्रिय	४०८
तादात्म्यवादिन्	२४५	त्रयी	३१४

	पृष्ठाङ्क :		पृष्ठाङ्काः
त्रयोदशविध	५७०	दारिद्र्य	३६३
त्रस	४६५	दारुपरश्वादि	४११
त्रिकालविषय	६१	दाष्टान्तिक	४८२
त्रिकोणादि	४७६	दाहार्थ	३८५, ४३०, ५२७
त्रिगुणस्व	३६४	दिक्	३१५
त्रिचतुरज्ञान	४१	दिङ्मोह	१७
त्रिः	३७०	दिग्ब्यप्यप्ति	३६
त्रिरूपलिङ्ग	२४६, ३८२	दोषतादि	४०८
त्रिरूपहेतुवचन	३७६	दोषदर्शि	५१८
त्रिविध	८३	दोषदोषन्तरादि	४८६
त्रुटिपूर्वतादि	१३०, ३१७	दीपालोक	५३१
त्रैकालिकत्वम्	४६६, ४६७	दीपोपादान	४१२
त्रैलोक्य	१२१, ५२२, ५७५	दुःखसहिष्णुत्व	५८४
—द—		दुःखार्त	२२
दण्ड	४७३	दुःखित्व	३८६
दण्डी	२५१	दुःखोच्छेद	५६४
दण्डकसूत्र	६३, ३२६, ४२२, ४३६	दुग्धा	३४१
दण्डकतोटादि	३३३	दुरन्वय	४८१, ४८४
दण्डकुण्डलादि	२४५, ५५६	दुरागता	३६०
दण्डच्छत्रादि	४०७	दुर्गन्धि	४४४
दण्डनीति	७२	दुर्ज्ञान	३६७
दण्डसूत्रादि	२६१	दुर्निवार	२४०
दण्डिन्	२७१	दुर्वचन	३७५
दधि	५०८, ५१४	दूरस्थ	६०
दन्तोत्थान	४७६	दूषणत्रय	३१३
दर्पण	४६८	दूषणवादी	२११
दर्शनशक्ति	५३१	दूकशक्ति	५८६
दशदाडिमादि	२७७, २७३, ३६६, ३८५	दृष्टप्रत्याख्यान	५४८
दशघा	५६३	दृष्टसंकलन	१८०
दशम	३६५	दृष्टानुमित	४१६
दहन	२७१	दृष्टान्तर्धामिन्	४८७

	पृष्ठ क्रमाः		पृष्ठाङ्काः
नरसिंहादि	४००	निरपेक्षत्व	३८
नर्तकी	४६७	निर्जीर्णरस	५५४
नव	४८३	निर्गन्धबीज	५७६
नवकम्बल	३३५	निर्दुष्ट	५५२
नष्टधी	३८३	निर्बन्ध	११३
नाग	१	निर्मास	३८४
नाडी	४१२	निर्हेतुकत्व	३०७
नाल	४१४, ५००, ५६२	निर्वृत्तम्	५०१
नालत्व	५०५	निश्चायक	२०५
नाशविकार	५३४	निःश्रेयस्	१
नाशविघ्न	५२८	निःश्रेयसांग	५४८
नाशात्मक	५२८	निःश्रेयसाख्या	५
नास्तिकवचन	४०६	निष्क्रिय	८
निगडादिबन्ध	५५४	निष्ठादित	११२
निगमनत्व	११७, ३२७, ३५७	निष्प्रामाणिक	५७०
निग्रहनिमित्त	३५७	निष्क्रान्त	४६८
निग्रहस्थान	२८४, ३५७, ३६३, ३७५	निष्क्रिय	५२१
निग्रहाधिकरण	३७३	नीलस्फटिक	२५५
निग्रहार्ह	३६६	नील	२८३
नित्यज्ञान	४६४	नीलोपलम्भ	१०८
नित्य	४८१	नीलोत्पलादि	२७६
निबन्धन	१०८	नृत्यगीतादि	३७६
निमित्तकारणत्व	५९१	नेत्रधी	१७६
निमित्तपञ्चमी	४३८	नेरात्म्यज्ञान	५५१
निमित्तविशेष	५२६	नैर्मल्य	३६
नियतदेश	३१	न्यायकारिण्	११
नियतजाति	५४७	न्यायसमाख्यात	४२७
नियम	५०५	न्यायार्थसंग्रह	१
नियामकहेतु	५२५		
निरतिशयकर्तृत्व	४६४	पक्षत्रय	३०९, ३१५
निरन्धव	२७	पक्षघर्मत्व	२१५

	पृष्ठाङ्काः		पृष्ठाङ्काः
पञ्चव्यापक	१६१	परलोकिन्	७६
पक्षादिवचन	३७२	पर्ण	५००, ५६२
पक्षोक्ति	२८६	पर्यनुयोक्तव्य	३३६
पञ्चत्वपरीक्षा	४२६	पललपिण्ड	३६६
पञ्चमहायज्ञ	३६५	पशुकाम	३६०
पञ्चरूपलिङ्ग	१९१	परानुग्रह	३३२
पञ्चविंशति	२२८, ५७१	परानुजिघृक्षा	४०१
पञ्चसूत्र	४३७	पराभिप्राय	३६६
पञ्चसूत्री	१८	परामर्श	३२६
पञ्चस्कन्धा	४४२	परिच्छेदकत्व	४३३
पञ्चावयव	२८७	परिच्छेदशक्ति	२०५
पटबुद्धि	२७४	परिणाम	४१२
पटसत्त्वघट	३६५	परिणामित्व	११८
पटादि	२०५, २१४, ५५४	परिनिग्रह	६३
पत्न्यादि	४६५	परिपाक	७०
पत्र	४९४	परिभाषा	४३७
पथ्य	४६३	परिशेष	४०२, ५६१
पदपदार्थ	३६६	परिपत्	३६५
पदवाक्य	२७३	परीक्षक	६४
पदविशिष्ट	२७५	परीक्षा	४२५
पदार्थज्ञान	२७५	परीक्षित	८१
पद्मक	५८८	परेष्ट	३७
पद्मपत्र	२१२	परोक्षानुभव	२८१
परप्रत्याख्यान	१८४	पाकज	४६३
परमाणु	१०६, ३६४, ४५३, ४६३	पाचक	२६२, ४०६
परमाणुत्व	३१७	पाटव	५०१
परमात्मादि	३१२	पाटवाभाव	५३३
परमार्थतः	२०१, ५१८	पाण्डुद्रव्य	४८०, ४८२
परविभागज्ञान	५५०	पातञ्जलाभिप्राय	५८८
परलोकसिद्धि	५४६	पातप्रतिबन्ध	२३७
परलोकाकाशा	४४२	पारतन्त्र्य	५०३

	पृष्ठाङ्काः		पृष्ठाङ्काः
पारमार्थिक	२०३	पौरुषेयत्व	४०२
पार्थ	२८३	पौर्वापर्य	२५०, ३६६, ४०६
पावक	५५१	पञ्चरूपत्व	१२४
पाषाण	२६१, ५२४, ५४१, ५५७	पञ्चावयव	३२८
पिण्डान्तर	४३४	पञ्चोपकृत	४३९
पित्तवातादि	४९९	प्रकरणसम	३१०, ३२७
पीतादिक	५२३	प्रकर्षज	३८४
पितृप्रपितामह	४९२	प्रकाश	४७७
पिपीलिका	३००	प्रकाशस्वभाव	४१६
पिपीलिकोत्सरण	२६४	प्रतिवादी	३६५
पिशाचादि	२६५, ४०८, ४२६	प्रक्षय	७६
पुत्रपौत्रादिक	२६४	प्रक्षेप	३७६
पुण्यप्रवृत्ति	५९८	प्रच्याव	५३१
पुरीक्षादिक	४०६, ५५७	प्रज्ञा	३६७
पुरीक्षादिभक्षण	४०३	प्रज्ञादारिद्र्य	३६४
पुरुष	४८२	प्रज्ञालोक	५८६
पुरुषज्ञान	१६८	प्रणिधानादि	२८६
पुष्टिदोर्वल्यादि	४६१	प्रतिक्षण	४९३, ५२६
पुष्टिबल	५६४	प्रतिगत	३०२
पुष्पवृक्ष	४३९	प्रतिज्ञान्तर	३५७, ३५६
पुष्पित	१२८	प्रतिज्ञाहानि	३५७, ३७७
पूर्वजन्म	५८५	प्रतिज्ञाविरोध	३५७
पूर्वजन्मसंस्कार	५४८	प्रतिज्ञासंन्यास	३६२
पूर्वदिन	५४५	प्रतिज्ञोपनयादिवचन	३७७
पूर्वपक्षसूत्र	४२५	प्रतितन्त्र	६६
पूर्वपरभाव	५०३	प्रतिभासि	३०
पूर्वस्वभाव	५७२	प्रत्यभिज्ञा	४०७
पूर्वावयवित्	५५६	प्रतिमीहशक्ति	३११
पृथिव्यादि	४३८	प्रति	२७९
पृष्ठकेशादि	५६८	प्रतिमन्वन्तर	४०१
पेय	३१७	प्रतिमूर्त	४६१
		प्रतिमोगिग्रहण	५३८, ५७६

	पृष्ठाङ्काः		पृष्ठाङ्क
प्रतिवादिवाक्	३२२	प्रमाणपञ्चक	४३३
प्रतिराष्ट्र	३६३	प्रमाणषट्क	४२७
प्रतिसन्धान	४६७	प्रमाणसंप्लव	३११
प्रतिषेधविधि	३३०	प्रमाणबाधितत्व	४१४
प्रतिषेधविषय	५३६	प्रमाणवादित्व	४५०
प्रतिष्ठापनप्रक्रिया	५८१	प्रमाणान्तर	२७६, ३८३, ४३३
प्रतीति	५४१	प्रमात्रादिभेद	५८०
प्रतीतिवैलक्षण्य	५४८	प्रमाद	७७
प्रत्यक्ष	४६७	प्रमाविषय	४३६
प्रत्यक्षगोचर	५६८	प्रमेय	४४६, ४५६, ५८४
प्रत्यक्षत्व	३३	प्रयोक्तृ	३०९
प्रत्यक्षपरिच्छेद	४३२	प्रलोप	५१६
प्रत्यक्षादिविरोध	५८०	प्रवक्तृक	४३५
प्रत्ययविशेष	२१०	प्रवृत्ति	३६८
प्रत्याहार	५८५	प्रवृत्तिनियम	५५७
प्रदीप ५५, २६२, ३५०, ४११, ५२८, ५५६		प्रवृत्तिनिवृत्ति	५३६
प्रदेशवृत्ति	१११	प्रवृत्तिहेतु	३६४
प्रतिदृष्टान्तसम	३४७	प्रव्रजित	३७६
प्रतिपक्षज्ञान	५४७	प्रसक्तप्रतिषेध	३०६
प्रतिपक्षत्व	३४६	प्रसङ्ग	४६३
प्रतिबन्धकाभाव	५९६	प्रसंगव्याज	३७३
प्रतिबिम्बोदय	४३९, ५७२	प्रसज्यप्रतिषेध	५३६
प्रपञ्चाधिकार	३७१	प्राग्	५०२
प्रपञ्चोपलक्षण	३७५	प्राणादिनिरोध	४८७
प्रपलायित्व	३६३	प्राणादिहेतु	३०६
प्रबुद्ध	५७	प्राणिकर्मानुरूप	४८३
प्रभा	२६५	प्राणिबध	५८७
प्रमाण	५१८	प्रावाद	१७
प्रमाणजनकत्व	४६३	प्रामाणिकत्व	५६६
प्रमाण	१६८, २०१, ३३०	प्रामाणिका	२०४
		प्रामाण्य	२००, ३८३, ५१७

	पृष्ठाङ्काः		पृष्ठाङ्काः
प्रामाण्यनिश्चय	३८६, ३६६	बोजोदभव	२६१
प्रामाण्यप्रसङ्ग	२८९	बुद्धशासन	३७६
प्राश्निक	२८६ ३७१	बुद्धादिज्ञान	२०२
प्रासाद	४०१	बुद्धाध्यागम	४०२
प्रेक्षापूर्वकारिन्	४५७, ४७४	बुद्धावस्था	४६९
प्रेक्षावत	१०, २०५	बुद्धि ३१, ६४, २४६, ३०५, ४०६	
प्रेत्याहार	५४५	५४४, ५७०, ५७४, ५९५	
प्रौढिवादी	६५	बोधांश	२३५
—फ—		ब्रह्महत्या	७८
फलदातृत्व	३६५	ब्राह्मण	३३६, ३६१, ३६५, ४०३
फलनिष्पत्ति	३६१	ब्राह्मादित	४६१
—ब—		ब्राह्मण्य	३११
बदर	२६७	—भ—	
बदरीकण्टक	४७६	भक्तसूप	३६१
बन्धनात्मक	५६८	भगवत्	६४, ४०१, ४५३
बन्दमोक्ष	५५२	भस्म	५१३
बन्धहेतु	५६८	भाक्त्	५६६
बन्ध्यापुत्र	११०, २१३, ५१२	भागसिद्ध	३०७, ३५३
बलिष्ठ	७३	भाजनस्य	३१६
बल्मीक	४८०	भारापगम	५९६
बहुशाख	४२७	भावश्च	५३८
बह्नाश्रय	५०६	भावप्रतिषेध	५३३
बाधक	१६०	भावविशेष	५३४
बाधना	४४१	भावाश्रय	५५२
बाधितविषयत्व	३६६	भावी	३६४
बाध्यबाधक	६	भिन्नहेतु	५६२
बाल	५८२	भुवन	४७७
बालगोपाल	३९८	भुवनेश	५७५
बाहुलेय	४०६	भू	४५३, ४८३
बाह्वक्षुत्य	३६७	भूतकण्ठ	२३१
बाह्याक्ष	२७८	भूतलादि	५४३
बीज	५०५, ५०६		

	पृष्ठाङ्काः		पृष्ठाङ्काः
भूतशब्द	४३८	मत्तमूर्च्छा	४३३
भूतावास	४४४	मनस्कार	५२०
भूषर	३३६, ४५३, ४८३	मनोषिन्	५७५
भूमि	५०७	मनुष्य	५६५
भूयस्त्व	४	मन्त्र	४०३, ४३०
भेदज्ञान	४६७	मन्त्रिन्	४५३
भेदवासना	५७६	मन्त्रोपध	२५०, ४२४
भेदव्यवस्थिति	५८०	मन्दप्रज्ञा	३६३
भेदादि	४०६, ४१२	मयूर	४७६
भेरीदण्डाभिघात	४१२	मरणधर्मित्व	५२६
भेरीप्रत्यासन्न	४१३	मरोचि	२६, २६५
भैषज्य	४१६	मशक	३५६
भोग	४५४	महत्त्व	४६६
भोगायतन	४६५	महदादिविकारप्रपञ्च	५७६
भोजनादि	५५५	महर्षि	४०३
भौतिक	४३८	महापातकिन्	५८५
भ्रष्ट	७५	महाप्रयास	११६
भ्रात्रन्तर	४१८	महाभाग्य	३६३
भ्रान्तरव	३३	महिष	२४५, ४२४, ४६३
भ्रान्ति	१८३, २३८, ३८४	महेश्वर	६२, ४४७, ५३१, ५८४
भ्रान्तिनिवृत्ति	१०	महोदधि	५५४
भ्रान्तोपलम्भ	१०६	माणवक	३३५, ५५९
—म—			
मक्षिका	५४८	मातृ	२६१
मज्जा	४५२	मातृविवाह	४०६
मञ्जुस्थ	३४१	माध्यस्थ्य	५५६
मठ	४८१	मानुषादि	३०२
मणि	५५, १६६, १६७, २६५, ४३३, ४७६, ५४२, ५८२	मानसप्रत्यक्ष	२८१
मण्डूक	५४८, ५७६	मायाधूम	१९२
मज्जानुज्ञा	३५७	मास्त	५५१, ५६६
मतिमान्	५३६	मार्गवेदन	४७०
		माषपर्णा	४१६

पृष्ठाङ्काः		पृष्ठाङ्काः	
माषस्तम्ब	४१६	मेचक	५३७
मांस	२६१, ४४४, ४९३	मेघद्वैविध्य	३८१, ३८२
माहेन्द्री	५६०	मेघ	४२५
मिथ्याभिनवेश	३६६	मेघपातालादि	५५२
मिथ्यासंकल्प	५५०	मेघनिर्जित	४१५
मुकुट	५५६	मैथुन	३६५
मुक्तात्मन्	४४८	मोक्षमार्ग	३३२
मुग्ध	२४६	मोक्षशास्त्र	५८२, ३३२
मुण्डी	५७१	मोक्षसाधन	५४६
मुद्गर	५२७	मोक्षानुपपत्ति	५७३
मुद्रा	४०३	मोक्षभाव	४६६
मुनिप्रदर्शित	३७७	मोक्षार्थ	५४६
मुमुक्षु	६७, ४४०	मोक्षार्थिन्	५१६
मुमूर्षार्थ	२०२	मोहनिवृत्ति	४७८
मूर्च्छाद्यवस्था	५९४	मोहनिवर्तन	१९९
मूर्तद्रव्य	५६३	मौलि	५५३, ५५६
मूल	५६२	मौलिस्व	५५६
मूलप्रकृति	५६६	मौल	२३४, ३०१
मूलवक्त्रक	३६१	म्लेच्छभाषा	३५६
मूलोपदेशा	३९२	म्लेच्छव्यवहार	४०६
मूषिकादि	५४७	म्लेच्छशक	४०४
मृग	५४७	म्लेच्छादिव्यवहार	४००
मृतशरीरादि	४४७		
मृत्पिण्ड	२५८, ५२२	यशविशेष	३६१
मृत्युहेतु	५४८	यज्ञादि	३६४
मृत्स्वभावतः	२५६, ५२२	यथार्थत्व	३९
मृदानुविद्ध	५८१	यम	३४०, ५८७
मृद्विकार	४८०	यमलोक	२६४
मृद्वैलक्षण्य	५१६	यवांकुर	१०३
मृषावादी	३९७	याग	४३, २७४, ४१६
मेघविशेषज्ञा	२६६	युवतवादित्र	३६६
		युवितवाघ	१०५

—य—

FOR CA
d Ballet
DN
and God
(Pain-Ga
for Lucio
EGARDI
New series
In 3.27
to S. S. S.
S KNIP
IS ARR
(Act. 3)
star with
at. P. 10
w and 1
LAR
for K. 10
MMIN
Y R. H.
AND I
TICKI
inc. 1
FIDEL
1. 14
TES
73
BETV
CA
de J. 10
y. M. 10
at. 27
Conte
orchard
mas 5
dope
sterna

	पृष्ठाङ्काः		पृष्ठाङ्काः
युक्तिविद्	४७६	रूपविज्ञान	२६६
युक्तिशास्त्र	३९३	रूपस्वभाव	५२३
योगक्षेम	१२६, २४२	रूपादिज्ञान	४३२
योगक्षेमत्व	१२६	रेवकपूरक	५८८
योगप्रवृत्ति	५८५	रोमाञ्चन	५६५
योगाङ्ग	५८७	रोहक	३६६
योगिज्ञान	५६, १८५, ३८४		
योगोत्कर्ष	५७७	—ल—	
योग्यता	४३०, ४३२	लक्षण	३०६
योग्यदेश	४१२	लघ्वी	४६२
यौवन	५८२	लव	५६२
	—र—	लाभपूजा	३३२
रक्तता	५०६	लिङ्गज	३८३
रक्ताम्बर	३७५	लिङ्गदर्शन	२९
रक्तोत्पल	२६५	लिङ्गलिङ्गिभाव	४०६
रजतादि	२४३, २४४, २६५	लिङ्गान्तर	४४०
रजतार्थिन्	२६६	लिङ्गोपलब्धि	५५३
रजस्वल	४४४	लिप्यक्षर	४३५
रजोवृत्ति	४४२	लुप्तनिर्देश	१६०, ३३०
रज्ज्वादि	५२३	लोक	५२७, ५२८
रत्नादि	३१२	लोककृतसमय	४३५
रस	४५२, ४५३, ४६३	लोकत्रयविनाश	२७०
राक्षसादि	२५४	लोकपाल	५६०
राग ३६७, ४४०, ४७५, ५३६, ५८५		लोकप्रसिद्ध	३६१
राजपत्नी	२०६	लोकविरोध	३४६
राजपुरुष	२५६	लोकवैचित्र्य	४७२
राजर्षि	५६३	लोघादि	२३५
राजाधिक्षेप	२२६	लोहच्छेद्य	२१६
राम	४००	लोहव्यापार	३६६
रावण	४००	लोहलेख्या	३९५
राहुच्छन्न	५८२	लोहित	३६४
		लौकिक २४४, २६५, २९८, ३०५	
		४०७, ४६२, ४८४, ५१८	

	पृष्ठाङ्काः		पृष्ठाङ्काः
		विकल्पित	५५०
		विचारक	३६
वक्त्रभात्र	३६७	विजिगोषु	३६८
वक्तृविशेष	९६,	विजृम्भित	४४८
वचनगौघर	५५५	विज्ञान	५१६
वचनविघात	३३५	विडालादि	५४७
वट	४३३	वितण्डा	२३, ६७, ३३०
वटु	२११, २१४, ५५९	विद्युदादि	२७
वत्स	४४७	विधायक	१०
वनगजेन्द्र	५८८	विधि	६, १४, ४०२, ५४१
वनेचर	४१९	विनाश	५३०, ५३६
वर	४७०	विनाशित्व	४६६
वराह	४९३, ५४७	विनिश्चय	५१५
वरुणादि	३१८	विनिःसृत	४०१
वर्णलावण्य	२६१	विपर्यय	४०५, ५७७
वर्णव्यतिरिक्त	४०५	विपरीतक्याति	२६, ५७८
वर्तुलीकरण	४७९	विपाक	५००
वर्षातपाम्यां	५५२	विप्रमोष	२८
वस्तुसद्गति	४६७	विमर्श	१७
वस्तुसंकर	५३७	विमूढ	१८१
वस्तुपश्चित्त	४४०	विवक्षा	४८१
वाचिक	२	विवाद	३३५, ५६२, ५७७
वाच्यलेश	१११	विवेकक्याति	४४२
वातगुल्म	२८८	विवेकग्रहण	४३४
वात	६७, ७०, ३२६	विवेकशून्य	४७८
वादप्रस्ताव	३७६	विवेकहान	६६४
वादिन्	१८, ४५०	विशिष्टपिण्ड	४१६
वायुप्रतिघात	४१५	विशुष्कताकिंक	३३१
वायुसम्बन्ध	४१२	विशेषणविशेष्यभाव	४१०
वायुसंयोग	४०८	विशेषाधिगम	११७
वाष्पादि	२५४, ४८०		
वासना	२५६, ४५६, ५०६		
वास्तव	१२८		
वाह	२६१, ४२८		

	पृष्ठाङ्काः		पृष्ठाङ्काः
विशेषांक	७	वैद्यशास्त्र	४४६
विशेष्यभ्याप्ति	४५०	वैधर्म्यदृष्टान्त	४६४
विश्वाकार	११६	वैद्योपदेश	३९०
विश्लेष	६५	वैफल्य	२७८
विषमध्वादि	२१६	वैराग्य	५७३
विषयभेद	३८६	वैलक्षण्य	३७६, ४१६
विषयविषयिसम्बन्ध	५६७	व्यक्तभाव	५६३
विषयशक्ति	५६८	व्यञ्जक	२७०, ४०८, ४११
विषयिन्	२५, ५६४	व्यतिरेकित्व	३०७
विषाण	८	व्यतिरेचक	२८३
विषाणित्व	१८४	व्यधिकरणासिद्ध	३६१
विषाणी	२६२	व्यपदेश	९
विषादि	३६३	व्यवसाय	११६
विष्णुलोक	५८६	व्यवस्थिति	१२१
विस्फूर्जत्	५६६	व्यवच्छेद	११, २८३
विस्फीट	३८६, ४२८, ५१३	व्यवधापक	५६७
वीणा	४९९	व्यवहृता	३८, २५५, २६६, २६७
वीतराग	६७, ३३२	व्यवहारिन्	४२०
वृच्चसमान	१५, ३८३	व्यवहित	५
वृत्तकण्ठ	४१६	व्याख्याता	६६, २५५, २६६
वृत्तिलाम	५४७	व्याख्यान	३७३
वृष्टिकाम	३६०	व्याघात	३५२
वेदादि ५, २०२, ३६१, ३६२, ३६८, ४०६, ४४८, ४६६		व्याधिविशेष	२६९
वेदाध्ययन	४०२	व्यापक	१२३, २३६, २६३, ५४५
वेदाद्यभ्यास	२७६	व्यापि	४८१
वैदिकवाक्य	३६१	व्याप्ति	६४, १८६, २१७, ४८१
वैदिकशब्द	४०१	व्याप्यव्यापक	४३०
वैदिकसिद्धान्त	३६	व्यावृत्तत्व	१६
वैचित्र्य	४८६	व्यावृत्ति	११३, २३६
वैतण्डिक	३३४	व्यावर्तक	१५
		व्यामोह	२८६, ३३३
		व्योम	४५२, ५५२

पृष्ठाङ्काः

पृष्ठाङ्काः

व्योमघट	३७०
त्रणरोहणम्	२६२, ४८१, ४८४
—श—	
शक्तत्व	३८१
शक्तज्ञ	२८५
शक्ति	२४६, ३७२, ४५४, ४७०, ४६६, ५०२, ४३७, ५६३
शक्त्यप्राप्ति	२८७
शक्रमूर्धा	२६३
शम्भु	४१०
शमित	४०६
शम्भु	१
शराव	४१७
शरीर	४६७, ५४४
शब्द	५०६
शब्दतत्त्व	५८०
शब्दप्रामाण्य	४२३
शब्दविद्	४४
शब्दव्यञ्जक	४१५
शब्दव्यवहार	३४१
शब्दहेतु	८२
शब्दान्तभूत	४१७
शशशृङ्ग	५२७
शशमहिष	४६३
शशविषाण	८६, २१७, ३६५, ५११
शान्ति	३६२
शारीरक	११६
शालि	२६१, ४६४, ५०५
शाबलेय	१८३, २५४, २५५, २५८, ४०६
शाब्द	६
शाश्वत	५४८

शास्त्र	११, ६७, ४४६, ४६२
शास्त्रज्ञ	६३
शास्त्रप्रणयन	२६५
शास्त्रविरोध	३४६
शास्त्रश्रवण	५२७
शास्त्रसिद्धान्त	४१७
शास्त्रमिज्ञ	३२४
शास्त्रौषध	२६२, ४८४
शिक्य	५६६
शिखी	५७१
शिर	३४६
शिल्प	४६२
शिशु	१
शिशिप	४२, २०७, २६८
शिष्टप्रयोग	३६७
शिष्याचार्य	४६०
शीत	२७१
शीतातप	५८४
शील	४२७
शुक	३८५
शक्ति	३७, ६६६, ५७१, ५७६
शुक्र	४५२
शुभाशुभ	५४७
शुषिर	३६१
शुष्कतर्कभ्यास	३६३
शूद्रा	३६३, ४०३
शूल	५६२
शृगालत्व	५६४
शैषिकी	६
शोक	४४४, ५५३

	पृष्ठाङ्काः		पृष्ठाङ्काः
शोणित	४५२	सद्भाव	३५१
शोषतापभेद	५६५	सद्भाव	३५१
शंखादिक	६३	सद्भव्यवहार	५५२
शंखपीत	२५६	सन्तान	४६८, ५०५, ५२६
श्रद्धोपगृहीत	३६५	सन्तोषज	७६
श्रमणा	३१०	सन्धोपासन	५८८
श्रवणाधिकारी	५	सन्निवेशमात्र	५६५
श्रावणत्व	१६	रसचैकदेशवृत्तित्व	३५३
श्रेयःसाधन	५६३	सप्तद्वीपादि	३६१
श्रुतार्थापत्ति	४५४	सप्तभंगी	५५४, ५५५, ५५७
श्रोत्र	६४, २७८, ४१३, ५१५	सप्तलोकादि	३६६
श्रोत्रग्राह्यत्व	४०८	समभिव्याहार	५२५
श्वमास	४०४, ४०६	समयकार	४०१
श्वन्	५४७	समवाय	४६८
शवासप्रश्वास	५८८	समाधिलाभ	५८६
—घ—		समानकाल	५६४
षट्	३६६	समारोप	२८६, ५४२
षट्सूत्री	४३७	समास	१५
षष्ठीविवक्षायाम्	३५६	समुच्चय	३११
षण्णगरी	२५२	समुदायिन्	१२७
—स—		समुद्रवृद्धि	३८८
सकलजगत्	४४७	समुद्रोदक	३८३
सत्कार्यवाद	५८३	समूल	७५
सत्तामात्र	५२७	सम्प्रतिबद्ध	५४६
सत्ताविषय	१२८	सम्बन्ध २, १२५, ४०६, ४६८, ४६६,	
सत्तासम्बन्ध	५३७	५६७	
सत्तासामान्य	५८०	सम्बन्धान्तर	४००
सत्त्वविच्छेद	५१८	सम्यग्ग्रहण	११
सत्यत्व	५१७	सम्मृष्ट	१३६
सत्यसंकल्प	४०३	सरोज	२८३
सत्योदक	३३	सर्प	६६, ४११

पृष्ठाङ्काः			पृष्ठाङ्काः
सर्वकालभाविन्	५२२	सापेक्षत्व	४०
सर्वज्ञ	१३८, २०१, २३६, ५५०	सामग्री	५२८
सर्वतन्त्र	६६	सामर्थ्य	५१४
सर्वधर्मशून्य	११८	सामान्यतः	३३
सर्वपुरुष	११	सारिक	३८५
सर्वप्रेरक	४५४	सारूप्यज्ञान	४१६
सर्वव्यापारशून्य	३५०	सालम्बनत्व	१४२
सर्वलोकविसंवाद	५७८	सास्नादि	३४४
सर्ववादसिद्धि	५८०	साहित्यकारित्व	२१७
सर्पपादि	४१६, ४२५	सिद्धमातृकापाठ	३६४
सर्वानित्यवादिन्	४६४	सिद्धमातृकाशाला	२८७
सस्यबाहुल्य	२०	सुकसुकाशब्द	४१५
सहकारिन्	१५, ४२६, ५२०, ५२१	सुकुमारतर	५७१
सहस्र	२११, २१६	सुख	३६४, ४४०, ५७०
सहोपलम्भ	१०८	सुतुच्छक	१६२
साक्षज	३८३	सुरभिद्रव्य	४१०
साक्षोन्	३७०	सुरादि	३१७
साधक	१०३	सुवर्णादि	३१४, ४११, ५५३
साधन	२१६, ३०८	सुशिक्षित	१३६
साधनव्यपदेश	३५०	सुपुप्तप्रबोध	१३४
साधनसंस्थिति	२८५	सुस्य	२१०
साधनाङ्ग	३७७	सूक्ष्म	६४
साधर्म्य	३४६	सूक्ष्मेक्षिका	३१०, ५९
साध्यत्व	६, २८२, ३५७, ५६४	सूर्यकान्त	५७०, २६१
साध्यव्यपदेश	३५०	सूर्यगत्यादि	२७२
साध्यशून्य	१३८	सूर्यमण्डल	५८९
साध्यसाधनभाव	३६१	सोमग्रहादि	२६५
साध्यहीनत्व	४४६	सोमवंशोद्भूत	३२४
साध्यानुपंगी	६७	सौत्र	१, ३७६
साध्याविशिष्ट	३०६	सौराष्ट्र	१९४
साध्वी	१२१		

	पृष्ठाङ्काः		पृष्ठाङ्काः
संस्कार	२१८, २७६, २७६, ३६७	स्तुति	५८५
	४०६, ५०६, ५४५, ५७४	स्तेय	३६५
संस्कृतबुद्धि	२७९	स्त्री	३६७, ३८४, ३६५
संख्यकान्त	५८०, ५८१	स्थाणु	२०, २६३, ३८७, ४८१
संग्रह	१८, १६४, ३७१, ४५८	स्थापकवैयर्थ्य	२६७
संज्ञान्तर	२९	स्थायित्व	१८
सम्प्रदायविच्छेद	४०१	स्थाल्यादि	४५०
सम्प्लव	८२, १६३, २४५	स्थावरादि	४४८
सम्मोह	३३६, ३६३	स्थूल	१५४, ३१०
संयोगान्तर	४१३	स्नायुत	४४४
संवर	५५४	स्निग्धप्रत्यय	१६४
संबत्सर	४०६, ५४७	स्नेहनिवृत्ति	५४९
संवादिन्	५१३	स्पर्श	५१६
संवृत्ति	५५, ५१६	स्पष्टाभता	१५३
संशय	११, १३, ४०२, ५८०	स्फटिक	८६, ४०६, ४६८, ५०६
संशयहेतु	१५, ३५६	स्फोटव्यञ्जकत्व	२७४
संश्लिष्ट	५३८	स्फोटाख्या	२७३
संश्लेषविशेष	२६	स्मरण	३५, ४८१
संसार	५५४, ५८३	स्मार्त	२४३
संसृष्ट	५१३	स्मृति	४६३, ५०१, ५०४, ५१७
संस्थान	४८०	स्मृतिपुराणादि	४०१
संस्थिति	६५	स्याद्वाद	५५४
संहारावस्था	५६४	स्रग्बिलेपन	१५२
सांख्यदर्शन	४१२	स्वतन्त्रसाधन	१२३
सांख्यनाश	५६६	स्वतः प्रामाण्य	३८
सांख्यव्यवहारिक	२००, २०६	स्वपरवैरिन्	५५२
सांवृत्त	११६	स्वप्नादिज्ञान	३२, २०३
स्खलद्गति	३४०	स्वप्रत्यय	५२६
स्तनदेशोपसर्पण	५४६	स्वभाव	४७७, ५२४
स्तनयित्नु	८२	स्वर	३६०
स्तम्भ	११४, ५१६	स्वर्ग	३६४, ५८५

	पृष्ठाङ्काः		पृष्ठाङ्काः
स्वर्गकाम	८२, ४०३, ४०६	हस्तिन्	१२६
स्वर्गसाधन	३७५	हस्तिशाला	२
स्वलक्षण	२६५	हस्थियूथ	३०३
स्वशास्त्रविरोध	१६६, ३१६	हिरण्यगर्भ	७३
स्वसंवेदक	१३७, २००	द्वुतभुक्	४७०
स्वस्तिक	५८८	द्वुताशन	३८, ४८०
स्वात्मसंवेद्य	२४	हेतु	२०, २९०, ५०८, ५२८
स्वाभाविक	३६६, ४७७	हेयवृद्धि	५५१
स्वार्थसमूह	५५०	हेयादि	७७, २७६
—ह—			
हर्ष	५६५	हेपितादि	२२१
हस्त	६१, ४३२	हिसादिक	३६५

[अनुबन्ध]

२

विशिष्ट नामावलिः

	पृष्ठाङ्काः		पृष्ठाङ्काः
अक्षपाद	७५	चार्वाक	२०३, २२८
अद्वैतवादिन्	१६२, ४६१, ५८१	जैगोषव्य	५४६
अनात्मवादिन्	४६५, ५४६, ५५०	जैमिनि प्रभृति	४०४
अन्य	२७, ५९४	डाकिनीतन्त्र	३६५
अपर २७, ६७, २७७, २६५, ३३२		तमोऽरि	५८, २८२, ३०७, ३५८
अभिहितान्वयवादिन्	२८१	तैत्तिरीय	४०१
अश्वघोष	३७६	तौसल	२७७, २७८
आचार्य	७६, २८४, ३२२	दिङ्नाग	२५४
आम्न	३६८	द्राविड	३६८
आन्वीक्षिकी	१०	धर्मकीर्ति	५७
आर्य	२७६	नन्द	४००
उज्जयिनी	४०७	निघण्टु	४००
उद्योतकर	२५	नैयायिक	४२, ६३३, ३७७, ४९४
एके	४४	नैयायिकोक्तम्	३७७
कणादादि	२७६	नैरात्म्यवादिन्	३७६
कपिल	६६, २२८, ३१२	न्यायभूषण	१, १८७, ३७७, ५९८
कर्णाटादि	३६५, ३६६	न्यायसार	१, १७६, ३७५, ५९८
काञ्ची	४०७	न्यायसंग्रह	१
काण्व	४०१	पतञ्जलिप्रभृति	१८५
कान्यकुब्ज	५६३	पर	५७, १२३
काष्ठकूट	५३१	पाण्डव	६०, २७६
कीर्तिः [धर्मकीर्ति]	२८३	पाण्डुपुत्र	२८४
कुबेर	३४०	पातञ्जल	६६, ५८४
क्षणिकविज्ञानवादिन्	५५०	पाशुपताचार्य	१
गौतम	५६४		

	पृष्ठाङ्काः		पृष्ठाङ्काः
पूर्वपक्षवादिन्	३५३	लौकायतिक	२१३, ३३०
पूर्वाचार्य	२१, ३३०	वशिष्ठ	५३१
पूर्वाचार्यमत	३३०	वाराणसी	५६३
पौराणिक	४०१	विक्रमादित्य	४००
प्रतिष्ठान	५६३	विज्ञानवादिन्	६४
प्रतिवादिन्	३७७	वृन्दावन	५९४
प्रयाग	५६३	वैशेषिक	६६, ४०४
बौद्ध	२८७, ३७७, ४६२	वैशेषिकशास्त्र	६६
भारतादि	४०३	शाक्यमत	५७, ५५८
भाष्य	६४	शाक्यादि	१०, ३३२
भाष्यकार	३३३, ४२७	शाक्यैः १०, ५७, १६०, ३३२, ५५८	
भावसर्वज्ञ	१८७	शैवसिद्धान्त	४०३
भासर्वज्ञ	१, १७६, ३७६, ५९८	श्रीमत्सूत्रकृताङ्ग	१०, २२, ६३
भूतचैतन्यवादिन्	५००	श्रीहर्षादि	४००
भूषण	१	सनत्कुमार	७७
मगधपर्वतादि	२२०	सुरगुरुमत	२१८
माघव	५६९	सूत्र	५२२
माध्यन्दिन	४०१	सूत्रकर्तृ	६३
मीमांसक २३८, ३०२, ३७५, ४०४, ४८२, ५६८		सांख्य १६२, ३१६, ४०४, ४४८ ४६६, ४६४	
युधिष्ठिरादि	२६२, ४००	सांख्यशास्त्र	३१९, ४४८
राम	४२५	स्रुष्ट	२८२
रावण	४२५	संग्रह	१, ६
राष्ट्रपालक	३७६	संग्रहवार्तिक	१८७, ३७७, ५६८
लोकायत	२०२		

[अनुबन्ध]

३

भूषणकृतः कटाक्षोक्तयो लौकिकन्यायाश्च

प्रतिजाह्यविजृम्भितम्	४६२
ग्रहो पाण्डित्यं प्रभातभोजिनः	५२५
ग्राखवः सन्तीति गृहमादीप्यते	४६७
काकतालीयन्यायः	२२, २८१
काकतीराऽदर्शनन्यायः	३०७, ४६४
क्लीबप्रलापचेष्टितैः	३६२
गणिकाङ्गमर्दनाद्यपि	५५०
गर्हभीक्षीरमथनवत्	५३
गोमयपायसीयन्यायः	२४, २६८
घुरादिपदविन्यासः	४५२
घोटारूढस्य विस्मृतो घोटः	२५६
डिण्डिकरागं परित्यज्याक्षिणी निमीत्य चिन्तय (२५६, २५७)	२८५
तृणोलपन्यायः	६१
दत्तो जलाञ्जलिः	५००
दुस्तरेहि व्यसने नग्नश्रमणकटुर्बुद्धिनाऽयं वराकः पातितः	५६०
परे विमूढा विसंवादयन्ति लोकम्	५७
बालोन्मत्तप्रलपितम्	५२२
रिक्ताभिरेव शास्त्राभासं रचयित्वा मन्दमतीन्-	
प्रतारयन् लाभपूजाख्यातिरेव समीहते डिण्डिकवत्	५०
शिवमुष्टिन्यायः	१०
शुपिरमित्येव जानुप्रवेशः	४८२

[अनुबन्ध]

४

न्यायभूषणतट्टिप्पणोद्धृतवाक्यावलिः

—अ—

अक्षव्यापारराहित्ये		१८६
अग्रहीताद्यथा बाह्यात्	भूषणकारस्य ?	१४१
अंगहीनाश्रोत्रियपण्डशुद्धवर्जम्	का० श्री० सू० १-१-५	३६०
अंगानि वेदाश्चत्वारो मीमांसा	वि० पु० ३-६-२८	७१
अंगुष्ठमात्रः पुरुषः	कठो० ४-१३	३१८, ३६१
अजामेकाम्	ना० पू० ता० उ० ५-५	३६१
अज्ञातार्थप्रकाशो वा	प्र० वा० ३-५	१५०
अज्ञानंषु यद्वैराग्यम्		७७
अज्ञो जन्तुरनीशोऽयम्	म० भा० वन० ३-२८	४७३
अत एव न प्रतिज्ञया	वा० न्या० पृ० ८६	३६१
अतिद्रवसारमेयां	ऋ० १०-१६-१०	३६४
अतिशायने तमविष्ठनौ	पा० सू० ५-३-५५	५८
अत्यन्तप्रायैकदेशसाधम्यादि	न्या० सू० २-१-४४	४२४
अत्यन्तसाधम्यादिप्युपमानम्	न्या० वा० २-१-४५	४२५
अत्रापि नैवंब्रुवता प्रतिज्ञान्तरम्	न्या० वा० पृ० ७८	३५६
अत्रापि पूर्वस्यैव	वा० न्या० पृ० ६७	३६३
अत्रैव दृष्टान्तमात्रतया	न्या० वा० ता० पृ० ७१०	३६५
अथ गमनत्वं किं कर्मत्वपर्यायः	प्र० भा० पृ० ७०८	१७
अथ ग्राह्याध्यवसेययोः को भेदः	धर्मो० पृ० ७१	१४०
अथ घटस्य द्वयं प्रकाशकम्	प्र० वा० अ० पृ० ३५३	१३८
अथ नास्त्येव सा शक्तिः	प्र० वा० अ० २-२४४	४७०
अथ पुरुषगतगुणदोषव्यावृत्त	तत्त्व० सि० पृ० ११८	३६८
अथ पुरुषव्यावृत्त्या	तत्त्व० सि० पृ० ११८	३६७

अथ प्रत्ययान्तरेण		१४७
अथ प्रवर्तते सोऽपि	प्र० वा० अ० २-२५३	४७३
अथाऽनित्यत्वं किम्	न्या० वा० पृ० १२२	३१३
अधर्मकरणोऽप्येष	प्र० वा० अ० २-२५६	४७३, ४७४
अध्यात्मविध्युपायैः तदर्थं यमनियमाभ्याम्	न्या० सू० ४-२-४६	१०
अनत्तानुपस्सना	अभि० सं० ६-२७-३७	४३६
अनन्तानि दुरन्तानि		५६२
अनवधारणात्मकः	न्या० वा० पृ० १२	१२
अनवस्थाऽपि नैवम्	प्र० पा० अभि० पृ० ३	४
अनात्मभूतो भेदोऽस्य	प्र० वा० ३-३०४	४७
अनादिवासनोद्भूत	प्र० वा० ३-२०४	५५१
अनाद्यनिघनम्	वाक्य० १-१	५८०
अनिग्रहस्थाने निग्रहस्थानाभियोगो	न्या० सू० ५-२-२३	३७४
अनुक्तस्यार्थापत्तेः पक्षहानेः	न्या० सू० ५-१-२२	३५१
अनुद्भूतरूपश्चायं नायनरश्मिः	न्या० भा० ३-१-३६	६५
अनुलम्भात्मकत्वाद्	न्या० सू० ५-१-३०	३५३
अनेकद्रव्यवत्त्वेन द्रव्यत्वमुक्तम्	वै० सू० १-२-११	४८६
अनैकान्तिकः सव्यभिचारः	न्या० सू० १-२-५	३०६
अनेन दृष्टस्य हेतोः	भा० पृ० १५२	१३
अन्यत्र वर्तमानस्य	प्र० वा० ३-१५२, ५३	२६६
अन्यत्प्रतीत्य यदि	मध्यमकाव० ६-१४	१२२
अन्यथा कुम्भकारेण	प्र० वा २-१३	४८०
अन्यथैकनिवृत्त्या	प्र० वा० १-२५	६६०, २६६
अन्यथैकस्य भावस्य	प्र० वा० ३-३५८	५८
अन्यथैकेन शब्देन	प्र० वा० १-५२	२४३
अन्यथेन्द्रिसम्बन्धाद्	वा० प० २-४१६	३८५
अन्यदन्यस्मादनन्यत्वाद्	न्या० सू० २-२-३१	३५८
अन्यदेवेन्द्रियग्राह्यम्		३८५
अन्यस्य न प्रमाणत्वम्	प्र० वा० अ० पृ० २६	२०१
अन्यस्य विनिवृत्त्या	प्र० वा० ४-२०६	३०४
अन्येन वेदने तेन	प्र० वा० अ० ७१६	१४६
अन्योन्यत्रविनाभावो	प्र० वा० पृ० २८	२६६

अन्वयव्यतिरेकाद्यो यस्य	प्र० वा० १-३६	२६१
अन्वाहार्यो दक्षिणा	श० ब्रा० ११-१३-१५	३६०
अपरे पुनः समानधर्मोपपत्त्यादिभिः	न्या० वा० पृ० ६६	१३
अपरीक्षिताभ्युपगमात्	न्या० सू० १-१-३१	६७
अपि न किमिदं निष्प्रयोजनम्	हे० वि० पृ० २	४
अपि चायं विरुद्धो वा सति	वा० न्या० पृ० ८८	३६१
अपेक्षाशब्दश्च	ता० टी० पृ० २४४	१४
अपेक्षेत परं कार्यम्	प्र० वा० १-२८१	५३३
अपेक्षेत परः कार्यम्	प्र० वा० ३-५७६	५०६, ३५६
अपौरुषेयतापीष्टा	प्र० वा० ३-२३६	११६
अपौरुषेयतापीष्टा	प्र० वा० १-२४१	४०१
अप्रसिद्धोपलम्भस्य	त० सं० २०७४	१०८, १३३
अप्रामाण्यं त्रिधा भिन्तम्	श्लो० वा० २-५४	४०२
अप्रेक्षापूर्वकत्वस्य	प्र० वा० अ० २-२८३	४७६
अप्रेक्षावत्पदार्थानाम्	प्र० वा० अ० २-२८४	४७६
अभावो यदि पश्चान्त		५३५
अभिघातेन हि प्रेरिता	शा० भा० १-१-१३	४१५
अभिलापसंसर्गयोग्यप्रतिभासा प्रतीतिः	न्या० वि० १-५	१७६
अभ्यासात्	न्या० सू० २-२-२६	३५६
अभ्युपेत्य कालभेदम्	न्या० सू० २-१-५६	३६४
अमृतस्येव कुण्डानि		४४५
अयस्कान्तमणोरपि	ता० टी० पृ० १२२	६६
अयोगं योगमपरैः	प्र० वा० ४-१६०	२८३
अरूपमरसमगन्धवत्	कठो० ३-१५	४६२
अर्थक्रियार्थी हि सर्वः	हे० वि० पृ० ५३	२६४
अर्थक्रियास्थितिरविसंवादनम्	प्र० वा० २-१	१६८
अर्थप्रतीत्यधीना तु प्रवृत्तिः	ता० टी० पृ० ११	३
अर्थसंशयोऽपि हि प्रवृत्त्यंगम्	न्या० वि० पृ० १३	३
अर्थस्य दाहृपाकादेः क्रिया निष्पत्तिः	प्र० वा० अ० पृ० ४	१६६
अर्थादर्थगतेः शक्तिः	प्र० वा० ४-१५	२८५
अर्थादापन्वस्य स्वशब्देन पुनर्वचनम्	न्या० सू० ५-२-१५	३६६
अर्थापत्तिः प्रतिपक्षसिद्धेः	न्या० सू० ५-१-२१	३५०

अर्थेन घटयत्येनां	प्र० वा० ३-३०६	४६
अर्थैरभ्युदितैः	वा० प० ३-७-१०३	४६
अर्थोपयोगेऽपि पुनः		१७९
अहं कृत्यतृचश्च	पा० सू० ३-३-१६६	२१५
अवच्छेदकत्वं चोपलक्षणत्वम्	न्या० वा० ता० पृ० २८०	३१३
अवयवविपर्ययवचनम्	न्या० सू० ५-२-११	३६६
अवयवेष्ववयवी सामस्त्येन वा वर्तेत	न्याया० सू० वा० वृ० पृ० ३६	१०५
अवश्यम्भावनियमः	प्र० वा० ३-३१	
अविज्ञातं चाविज्ञानम्	न्या० सू० ५-२-१८	३७१
अविज्ञातत्वेऽर्थे कारणोपपत्तितः	न्या० सू० १-१-४०	६८
अविद्यमानाभेदेऽपि		१५४
अविद्या चतुर्विधा	प्रशस्त० पृ० ४३६	२५
अविद्यास्मितारागद्वेषाभिनिवेशाः क्लेशाः यो० सू० २-३		५८६
अविभागोऽपि बुद्ध्यात्मा	प्र० वा० ३-३५४	५७
अविशेषोक्ते हेतौ	न्या० सू० ५-२-६	३६३
अविशेषाभिहितेऽर्थे वक्तुरभिप्रायाद्	न्या० सू० १-२-१२	३३५
अवृक्षव्यतिरेकेण	प्र० वा० ३-११३	२५७
अवेद्यत्वादभावः कर्मणि स्यात्	जै० सू० ६-१-३७	३६०
अवेद्यवेदकाकारा यथा भ्रान्तैः	द्र० न्या० वि० पृ० ७१	१४२
अवेद्यवेदकाकारा यथा	प्र० वा० ३-३३१	१०६
अव्यवस्थात्मनि व्यवस्थितत्वाच्च	न्या० सू० २-१-४	३५६-५३०
अशक्यसमयो हि	प्र० वा० ३-२५०	१०२
असारं तदिदं कार्यम्	व० सं० ७२१	१६
असदकरणादुपादानग्रहणात्	सां० का० ६	५६७
असस्त्ययमित्यभ्यनुज्ञायमानोऽर्थः सिद्धांतः न्या० भा० पृ० ५		६५
अस्थिस्थूणं स्नायुयुतम्		४४४
अस्मद्विशिष्टानां योगिनाम्	प्र० भा० पृ० ७६७, ६६	२६३
अस्य तत्त्वज्ञादपवर्गो	न्या० भा० १-१-१६	४३६
अहिंसासत्यास्तेय	यो० सू० २-३०	५८८
अहेतुत्वाद्दिनाशस्य	प्र० वा० १-१६५	५२६
अहेतुत्वेऽपि नाशस्य	प्र० वा० १-२७६	५३३
अहं स्थूलः कृषोऽस्मि	जै० सू० १-१-३०	४०१

—आ—

आगमो ह्यातवचनम्	सां० का० माठर० पृ० १३	३८०
आज्ञापकत्वं मानस्य	प्र० वा० पृ० २७	२०५
आत्मकर्मणोरन्योन्यप्रवेशः	तत्त्व० वा० १-४-१७	५५४
आत्मनो वै शरीराणि	म० भा० १२-३००९७, २८	५४५
आत्मन्यपि वशी नासाविति	प० वा० अ० २-३५१	४७५
आत्मशरीरेन्द्रियार्थबुद्धिः	न्या० सू० १-१-६	४३७
आत्मा वारे द्रष्टव्यः	वृह० उ० ४-५-६	४४६, ४६१
आत्मात्मीयग्रहकृतः	प्रवा० २-१३५	४३५
आदित्यवर्णं तमसः परस्तात्	श्वेता० ३०३-८	३१८
आदिमत्त्वादैन्ययकत्वात्	न्या० सू० २-२-१३	४२७
आनन्दं ब्रह्माणो रूपं		५६५
आनन्दं ब्रह्मणो विद्वान्	ते० उ० २-४	५६६
आप्तोपदेशः शब्दः	न्या० सू० १-१-७	३७६
आर्षं धर्मोपदेशम्	मनु० स्मृ० १२-१०६	३३१
आलवनिरोधलक्षणः संवरः	तत्त्व० वा० १-४-१८	५५४
आह—तदनुपलब्धेरयुक्तम्	यु० दी० पृ० ७६	५६३
आहुविधातृप्रत्यक्षम्	ब्र० सि० २-१	५७४, ५७८

—इ—

इक्षुक्षीरगुडादीनां		४६
इच्छाद्वेषप्रयत्नसुखदुःखज्ञानादि	न्या० सू० १-१-१०	४३७
इदमेवं न चेत्येतत्	प्र० वा० अ० पृ० ३४	४७०
इदं च महदादि	तत्त्व० सं० पं० पृ० २१	५६३
इदं वस्तुबलायातम्	प्र० वा० ३-२१०	११७
इन्द्रियार्थसन्निकर्षोत्पन्नम्	न्या० सू० १-१-४	१६
इन्द्रियार्था ह्यनर्थया		५५०
इमे रवो पनभिवल्लवे दुक्खम्	वि० महावग्गो पृ० १५, १६	४४२

—ई—

ईदृशी तस्य सा शक्तिः	प्र० वा० अ० २-२४७	४७०
ईश्वरादीश्वरत्वस्य	प्र० वा० अ० २-२६७	४७७

—उ—

उत्कर्षोऽस्ति गुणानाम्	प्र० वा० अ० २-२६७	४७७
उत्तमः पुरुषस्त्वन्यः	भ० गी० १५-५	५७६
उत्तरार्थक्रियाभावात्	प्र० वा० अ० पृ० ४	१६८
उदाहरणसाधर्म्यात्साध्यसाधनं हेतुः	न्या० सू० १-१-३४	२२६, ३०७
उदाहरणापेक्षस्तथेत्पुपसंहारो न	न्या० सू० १-१-३८	३२५
उदाहरणं यदि स्फुटम्	न्या० मं० पृ० ६४७	३६५
उपपत्तिकारणानुज्ञानादप्रतिषेधः	न्या० सू० ५-१-२६	३५२
उपमानमनुमानं प्रत्यक्षेणाप्रत्यक्षसिद्धेः	न्या० सू० २-१-४६	४२५
उपमानमपि सादृश्यम्	शा० भा० पृ० ३७	४१७
उपलब्ध्योर्द्वैविध्यात् संशयः	न्या० वा० पृ० ६८	१८
उपेक्षैव हि साधूनाम्	प्र० वा० अ० २-३५०	४७४
उपेयाथितया सर्वः	प्र० वा० अ० पृ० २६	२०४
उपेये नाम सन्देहः	प्र० वा० अ० पृ० २६	२०४
उभयकारणोपपत्तेः	न्या० सू० ५-१-२५	३५२
उभयसाधर्म्यात्प्रक्रियासिद्धेः	न्या० सू० ५-१-१६	३४६

—ए—

एक एव हि भूतात्मा	ब्र० वि० १२	५७४
एकत्र दृष्टो भेदो हि	प्र० वा० ३-१२६	१८६
एकादिव्यवहारहेतुः संख्या	प्र० भा० पृ० १६२	१५८
एकदेशकर्मसंक्षयलक्षणा निर्जरा	तत्त्व० वा० १-४-१६	५५४
एकधर्मोपपत्ते रविशेषे	न्या० सू० ५-१-२३	३५१
एकप्रत्यवमर्शस्य हेतुत्वाद्	प्र० वा० ३-१०८	२६०
एकप्रत्यवमर्शार्थज्ञानादि	प्र० वा० ३-७२	२५७
एकमेवेदम् न द्वितीयम्	छा० उ० ६-२-१	५७४
एकमेवेदं न द्वितीयम्	छा० उ० ६-२-१	३६१
एकमेवेदं न द्वितीयम्	छा० उ० ६-२-१	११६
एकवस्तुसहाय।श्चेत्	प्र० वा० ३-१००-१	२६१
एकसामग्न्यधीनस्य	प्र० वा० ३-८	२६४
एकस्य चावृत्तौ	प्र० ब्रा० २-८६	१०४
एकस्यार्थस्वभावस्य	प्र० वा० ३-४२	२४०

अनुबन्धावलिः

६३७

एकस्मिन् वस्तुनि प्रदनवशात्	तत्त्व० वा० १-६-५	५५४
एकान्तसत्त्वे का भ्रान्तिः	विभ्र० वि० ४६	२६
एकान्ताग्रहरक्तानाम्		५५२
एको रुद्रः न द्वितीयः	ते० सं १-८-६	४६०
एकं कस्यचिद् अन्यस्य		१३८
एतस्मात् स्वलक्षणाद् यद् अन्यत्	घर्मोत्तर० पृ० ७७	८३
एतेन प्रतिज्ञाविरोधोऽप्युक्तः	न्या० वा० पृ० ५५३	३६०
एवमेव प्रवृत्तिश्चेत्		४५७
एवं त्रिचतुरज्ञानजन्मनो	हलो० वा० २-६१	४१
एवं द्विलक्षणत्रिलक्षणस्य हेतुः	न्या० वा० पृ० ११६	३०७
एवं सर्वेष्वर्थेषु सप्तभंगी योज्या	तत्त्व० वा० पृ० ३४	५५५
एष सर्वाणि भूतानि	मनु० १२-१२४	४६१

—औ—

औत्पत्तिकस्तु शब्दस्यार्थेन	जै० सू० १-१-५	३६६
औत्सुक्यनिवृत्त्यर्थम्	सां० का० ५८	५७१

—क—

कः स्वस्थात्मा स्वयमेन्द्रियकरवाद्	वा० न्या० पृ० ७७	३५८
कटमौलिसुवर्णार्थी	आप्त० ५६	५५३
कथामभ्युपगम्य तुष्णीभावोऽप्रतिभा	न्या० सू० ५-२-१६	३७२
कथं सम्बन्धा नास्ति	शा० भा० पृ० ५३	४००
कपोलघ्नदितकक्ष्यघट्टितकम्	वा० न्या० पृ० १००	३६५
करणत्वं भवेज्ज्ञाने	हलो० वा० ४-७८	४४
कर्म कर्मसाध्यं न विद्यते	वै० सू० १-१-१०	१६२
कर्मजं लोकवैचित्र्यम्	अभि० को० ४-७	४७२
कर्मभिर्मुं त्युसृपयो निषेदुः		५७५
कर्मनिवस्थायिग्रहणात्	न्या० सू० ३-२-४२	४६६
कामयमानोऽयाकामयमानो	बु० उ० ४-४-६	५७७
कामशोकमयोन्माद	प्र० वा० ३-२८३	१७१
कायिकं बाह्यमयम्	अभि० प्र० ४-१-१५४	४७२
कारणान्तरादपि तद्धर्मोपपत्तेः	न्या० सू० ५-१-२८	३५३
कारीरि निर्वपेत	ते० सं० २-४-६-१	३६०

कार्यकारणभावाद्वा	प्र० वा० ३-३०	२६०, २९६
कार्यव्यासंगात्कथाविच्छेदो विदोषः	न्या० सू० ५-२-२०	३२६, ३७२
कार्याणि विलम्बन्ते	त० सं० का० ३६५	२६७
कार्यान्यत्वे प्रयत्नाहेतुत्वम्	न्या० सू० ५-१-३८	३५५
कालात्यापदिष्टः कालातीतः	न्या० सू० १-२-६	३१०
कालो वर्त्तमानादिः	न्या० ता० द० पृ० ७२	१०२
किञ्चित्साधर्म्यद्विपसंहारसिद्धेः	न्या० सू० ५-१-५	३४५
किं पुनरिदं वनं नाम	न्या० वा० पृ० २२३	१२७
किमिदानीमुत्तरप्रतिज्ञासंन्यासापेक्षया	वा० न्या० पृ० ६७	३६२
कुगतिप्रादयः	पा० सू० २-२-१८	८४
कुम्भकाराद्यधिष्ठानम्		४४६
कुलालवच्च नैतस्य		४५३
कुसुमे बीजपूरादेः	प्र० वा० अ० ६८१	१५३
कृत्स्नकर्मवियोगलक्षणो भोक्षः	तत्त्व० वा० १-४-२०	५५४
कृत्स्नैकदेशावृत्तित्वात्	न्या० सू० ४-२-७	४२७
क्रियायाः परिनिष्पत्तिः	वा० प० ३-७-६०	४६
क्रियासाधनमित्येव	प्र० वा० ३-३०२	४७
क्रीडार्थेव प्रवृत्तिश्चेत्	प्र० वा० अ० २-१६१	४७४
क्वचित्तद्धर्मोपपत्तेः	न्या० सू० ५-१-२४	३५१
क्वचिद् दृष्टेऽपि यज्ज्ञानम्	प्र० वा० १-४६	२४२
क्लेशतनुकरणार्थः	यो० सू० २-२	५८४
क्लेशमूलः कर्माशयः	यो० सू० २-१२	७८

—श—

गन्धरसरूपस्पर्शशब्दाः	न्या० सू० १-११४	४३८
गिरामेकार्थनियमे	प्र० वा० १-२३०	४००
गिरां सत्यत्वहेतूनाम्	प्र० वा० १-२२७	३६७
गुणदर्शी परिवृष्यन्ममेति	प्र० वा० १-२२०	५४६
गुणानां परमं रूपम्		१६२
गृहीत्वा वस्तुसद्भावम्	इयो० वा० अभाव० २७	४३१
गोत्वाद् गोसिद्धिवत्तत्सिद्धिः	न्या० सू० ५-१-३	३४४
गौर्दक्षिणा	श० ब्रा० २-४-३-१३	३६०

—घ—

घटमौलिसुवर्णार्थी	आप्त० ५६	५५३
घटादिनिष्पत्तिदर्शनात्पीडने	न्या० सू० ५-१-८	३४६
घृतं देवानाम्	तै० सं० ६-१-४	४६१
घ्राणरसनचक्षुस्त्वक्श्रोत्राणि	न्या० सू० १-१-१२	४३७

—च—

चतुर्विधा चात्र विप्रतिपत्तिः	न्या० वि० पृ० ३५	७६
चतसृषु चेदम्	न्या० भा०	५८०
चत्वारः प्रत्यया उक्ताः	अभि० को० २-६१	१०१, १२५
चत्वारः प्रत्यक्षाः प्रसिद्धाः	स० द० सं० पृ० ३६	१२५
चत्वारः प्रत्ययाहेतुश्च	मा० का० १-४	१२५
चन्द्रद्वयस्य सहोपलम्भाभिमानः	त० सं० पं० पृ० ५६७	१३२
चित्तं विकल्पो विज्ञप्तिः	लं० सू० १०-४५६	१०१
चेतनाकर्मरूपैव	प्र० वा० अ० २-२५१	४७२
चेतना मानसं कर्म	अभि० को० ४-१	४७२
चेतनास्वभावत्वात्	तत्त्व० वा० १-४-१४	५५३
चेष्टेन्द्रियार्थाश्रयः शरीरम्	न्या० सू० १-१-११	४३७
चोदनेति क्रियायाः प्रवर्तकम्	शा० भा० १-१-२	४०२

—ज—

जगच्चासृजतस्तस्य		४५५
जराशोकसमाविष्टम्		४४४
जाग्रतः प्रत्यो मिथ्या		१४२
जाख्यात्परिषदादयो न	वा० न्या० पृ० १००	३६६
जातेऽपि यदि विज्ञाने	इलो० वा० २-४६	४२
जात्यन्तरे प्रसिद्धस्य	प्र० वा० २-१४	४८०
जानानोऽपि कुलालादिः	प्र० वा० अ० २-२७१	४७३
जिज्ञापयिपुरधान्तरम्	प्र० वा० १-६४	२५१
जीवाजीवास्वबन्धसंवर	तत्त्वा० १-४	५५३
जीवाजीवौ तथा पुण्यम्	षट्० समु० ४७	५५३
जीवो उवयोगमग्नौ	द्रव्य० २	५४४

ज्वरादिशमने काश्चित्	प्र० वा० ३-७३	२५७
ज्ञानघन एवायं पुरुषः	वृ० ज० २-४-१२	११६
ज्ञानस्वरूपं प्रामाण्यम्	प्र० वा० अ० पृ० २६	२००
ज्ञानं मोक्षैककारणम्	कौलो० १	१२
ज्ञानादव्यतिरिक्तं हि		२३०
ज्ञानाद्यर्थक्रियां तास्तान्	प्र० वा० २-६७-६८	२५६
ज्ञेयावरणं पुनः	लं० सू० ७ पृ० २४३	४३६

—ङ—

डिण्डिका नग्नाचार्या	हे० वि० टी० पृ० ७१	५०
----------------------	--------------------	----

—त—

तज्जः संस्कारोज्ज्वलसंस्कारप्रतिबन्धी	यो० सू० १-५०	७४
तत्पूर्वकं त्रिविधमनुमानम्	न्या० सू० २-१-५	१८६
तत्र ज्ञानान्तरोत्पादः	श्लो० वा० २-५०	४२
तत्र प्रत्यक्षतो ज्ञानाद्	श्लो० वा० अर्था० ३	४२८
तत्र प्रमाणसंवादि यत्		१७२
तत्राविद्या चतुर्विधा	प्र० भा० पृ० ४११	१००
तत्र साधर्म्येण प्रत्यवस्थानम्	प्र० मी० पृ० ६०	३४२
तत्र स्वात्मनास्ति घटः	तत्त्व वा० पृ० ३३	५५४
तत्र हेतुप्रतिज्ञयोः	वा० न्या० पृ० ८७	३६१
तत्रात्मविषये माने	प्र० वा० ३-३६५	१८०
तत्रानुभवमात्रेण	प्र० वा० ६-३०३	४७
तत् त्रिविधं बाक्छलं सामान्य- च्छलमुपचारच्छलं चेति	न्या० सू० १-२-११	३३५
तत्रेदमेव निग्रहाधिकरणम्	वा० न्या० पृ० ८३	३६०
तत् त्रैराश्यं रागद्वेषमोहाद्यन्तरभावात्	न्या० सू० ४-१-३	४४०
तत्त्वज्ञानपरिपालनार्थम्	न्या० सू० ४-६-४७	७५
तत्त्वाध्यवसायसंरक्षणार्थम्	न्या० सू० ४-२-५०	११, ३३२
तथाकृतव्यवस्थेयम्	प्र० वा० ३-३३२	१०९
तथा बहुभिरेकस्य	प्र० वा० अ० २-२६४, ६५	४७६
तथाभावादुत्पन्नस्य	न्या० सू० ५-१-१३	३४८

तथा वैधर्म्यात्	न्या० सू० १-१-३५	२२९, ३०७
तथा सति हेतौ धर्मिणि	वा० न्या० पृ० ८६	३६२
तथा हि प्रसादलाघवाभिष्वंग	तत्त्व० सं० पं० पृ० २१	५६४
तथेष्ट्युपसंहारादुपमानसिद्धेः	न्या० सू० २-१-४८	४२६
तदतद्रूपिणो भावाः	प्र० वा० ३-२५२	१५६
तदत्यन्तविमोक्षोऽपवर्गः	न्या० सू० १-१-२२	४४१
तदनुपलब्धेरनुपलम्भाद्	न्या० सू० १-१-२६	३५३
तदभावात् संयोगाभावो हानम्	यो० सू० २-२५	४४२
तदयुक्तत्वं तयोरेव	प्र० वा० अ० पृ० ३६१	१४६
तदर्थं यमनियमाभ्यामात्मसंस्कारः	न्या० सू० ४-२४६	७६
तदवसानो वादः	न्या० भा० पृ० ६	७०
तदसंशयः पूर्वहेतुप्रसिद्धत्वात्	न्या० सू० ४-२-५	४२७
तदाश्रयो अनुमानागमौ	न्या० भा० पृ० ५	६४
तदिदमभिधेयसम्बन्धप्रयोजन-	ता० टी० पृ० ३	५
तदेतद्गुणस्योन्मत्तवर्णनं	वा० न्या० पृ० १०३	३६७
तद्यथोदनं चोरिष्ट्युक्तम्	तं० वा० पृ० २२५	३६६
तद्व्यवस्थानादेवात्मसद्भावात्	न्या० सू० २-१-३	४८८
तद्भावभावितामात्रात्	भूयणस्य ?	५०३
तद्भावभावितामात्राद्	प्र० वा० अ० २-४४०	५०३
तद्विकल्पाज्जातिनिग्रहस्थानबहुत्वम्	न्या० सू० १-२-२०	३४२
तद्विपर्यादा विपरीतमिति	न्या० सू० १-१-३७	६२०
तन्नाधिकरणाभ्युपगमसंस्थितिः		
सिद्धातः	न्या० सू० १-१-२६	६५
तन्निमित्तं त्ववयव्यभिमानः	न्या० सू० ४-२-३	४३६
तपोमूलमिदम्	मनु० ११-२३४	५८५
तपःस्वाध्यायेस्वरप्रणिधानानि	यो० सू० २-१	५८४
तमीश्वराणां परमं	द्वेता० उ० ६-७	५७५
तमेव विदित्वातिमृत्युमेति	द्वेता० उ० ३-८	४६१, ५६०
तयोस्तद्रूपशून्ययोः	प्र० वा० ३-८३	१६५
तरति शोकमात्मवित्	छां० उ० ७-१-३	४४६, ५४८
तस्मात्तन्मात्रसम्बन्धः	प्र० वा० ३-२२	२६०
तस्मादनुष्ठेयगतम्	प्र० वा० २-३२	४३६

तस्मादपि षोडशकात्	सां० का० २२	४३८
तस्मादपोहविषयम्	प्र० वा० १-४८	२४१
तस्मादेव च ते न्यायाद्	त० सं० ३०६६	३६८
तस्माद् दृष्टस्य भावस्य	प्र० वा० १-४६	२४१
तस्मात् पृथगशक्तेषु	प्र० वा० २-२६	४८६
तस्माद् बोधात्मकत्वेन	श्लो० वा० २-५३	४१
तस्माद् भूतमभूतम्		१७२
तस्माद् यतो यतो	प्र० वा० २-३२३	४८१
तस्माद्यतो यतोऽर्णानाम्	प्र० वा० ३-४०	२३६
तस्माद्यतोऽस्यात्मभेदः	प्र० वा० ३-३०५	४७
तस्माद्यो येन धर्मैण	प्र० वा० ३-४१	२३६
तस्माद् वैधर्म्यदृष्टान्तेन	प्र० वा० ४-२२७	३०२
तस्य हेतुरविद्या	यो० सू० २-२४	४४२
तस्या अभिप्रायवशात्	प्र० वा० १-७१	२५४
तस्यापि कारणे शुद्धे	श्लो० वा० २-५०	४२
तस्योपलब्धावगतौ च	प्र० वा० ४-२१०	३०४
तादृशे पौरुषेयत्वे	प्र० वा० १-२४८	४०७
तादृशे पौरुषेयत्वे	प्र० वा० १-२४८	२०७
तासामन्यतमापेक्ष्यम्	प्र० वा० ३-१०४, ५	२६१
तिमिराक्षुभ्रमरणनीयानसंक्षोभादि	न्या० वि० १-६	१७८
तुल्ये भेदे यया जातिः	प्र० वा० ३-१६१-१६२	२६१
तृतीयासप्तम्योर्बहुलम्	पा० सू० २-४-८४	८४
तेनाग्निहोत्रं जुहुयात्	त० सं० ३५२७	११६
तेनाग्निहोत्रं जुहुयात्	प्र० वा० १-३२०	४०३
तेनान्यापोहविषये	प्र० वा० १-८१	२५१
ते विभक्त्यन्ताः पदम्	न्या० सू० २-२-५७ १२८, २७४, २८२	
तेषां मोहः पापीयान्	न्या० सू० ४-१-६	७६, ४४५
तैश्चापदेशो ज्ञानविशेषाणाम्	न्या० सू० २-१-२७	१०३
तं शिष्यगुरुद्वाराचारी	न्या० सू० ४-२-४८	५, ७०
त्रिरूपाणि च त्रीण्येव लिगानि	न्या० वि० २-१०-११	१६०
त्रिविध एवेति	ता० टी० पृ० २४३	१३
त्रिविध एव संशयः	न्या० वा० पृ० ८७	१३

अनुबन्धावलि:

६४३

त्रिविधं कल्पनाज्ञानम्

प्र० वा० ३-२८६

१७७

त्रैकाल्यासिद्धे:

न्या० सू० ५-१-१८

३४६

त्रैरूप्यं पुनर्लिगस्य

न्या० वि० २-५

१६३

—६—

दक्षिणाभिर्मुण्ड्यदेवान्

श० ब्रा० २-२-२-१६

३६०

दधानं तच्च तां

प्र० वा० ३-३०८

४६

दध्वेण विद्या

पंचास्ति० ३

१६

दुष्टतरत्वमितरेतराश्रयत्वम्

ता० परि० पृ० ३६

३

दुर्भंगत्वानुदात्तत्व

त० सं० का० २७८८

११६

दुबे सञ्चानि अक्खासि

दी० नि० पोटेठपाद

५६

दुःखजन्मप्रवृत्तिदोषमिध्याज्ञानानाम्

न्या० सू० १-१-२

७२

दुःखहानाय नो युक्तं

मीमांसाचार्यवचनमिति न्या. १ चं.

५४५

५६४

दुःखाभावोऽपि नावेद्यः

" " "

५६६

दूरं पश्यत् वा मा वा

प्र० वा० २-३४

४७०

दृग्दर्शनशक्त्योरेकात्मतेवास्मिता

यो० सू० २-६

५८६

दृशेद्येति वक्तव्यम्

का० वा० ७२६

३६२

दृष्टान्तदृष्टवहिव्याप्तिः

प्र० मी० पृ० ४८

६४

दृष्टान्तस्य कारणानपदेशात्

न्या० सू० ५-१-६

३४७

दृष्टस्य स्वरूपेण

प्र० वा० अ० २०७

२६६

दृष्टा मयेत्युपेक्षक एक

सां० का० ६६

४३५

दृष्टिश्चातीन्द्रिया राजन्

प्र० वा० ३-४४१

१६३

दृष्ट्या चज्ञातसम्बन्धं

प्र० वा० १-२-६२

४०६

देशकालक्रमाभावः

प्र० वा० १-२-६२

४०६

दोषज्ञाने त्वनुत्पन्ने नाशंका

निष्प्रमाणिका

श्लो० वा० २-६०

४१

दोषनिमित्तं रूपादयो विषयाः

न्या० सू० ४-२-२

४३६

दोषाः सन्ति न सन्तीति

त० सं० का० २६५

३६७

द्रव्यक्रियागुणादीनां

श्लो० वा० २-१३-१४

८२

द्रष्टृदृश्ययोः संयोगो हेयहेतुः

यो० सू० २-२७

४४२

द्वयोरेकामिधानेऽपि

प्र० वा० १-६१

२५१

द्वा सुपर्णा सयुजा	श्वेता० उ० ४-६	५७५
द्वितीयाह्नै भयं भवेत्	वृ० उ० १-४-२	५७५
द्वित्रये यस्य विशेषोऽस्ति		१६३
द्विष्टसम्बन्धसंवित्तिः	प्र० वा० अ० पृ० ६	२०८
द्वे ब्रह्मणी वेदितव्ये परं चापरं च	त्रि० उ० ४-१७	४४७, ५७५
द्वे सत्ये समुपाश्रित्य	म० का० २४	५५

—ध—

धर्मविकल्पनिर्देशोत्सद्भावप्रतिषेधः	न्या० सू० १-२-१४	३३७
धर्मण गमनमूर्ध्वम्	सा० का० ४४	५७२
धर्मोपकारशक्तीनाम्	प्र० वा० १-५५	२४६
धियो नीलादिरूपत्वे	भूषणकारस्य ?	१०८
धियो नीलादिरूपत्वे बाह्योऽर्थः	प्र० वा० ३-४३३	१०६
धूमः कार्यं हुतभुजः	” ” १-३५	२६२

—न—

न कर्मकर्तृसाधनवैगुण्यात्	न्या० सू० २-१-१८	३६०, ४२३
नक्तञ्चरनयवरश्मिः	” ” ३-१-५६	६५
न क्षतक्षारनिक्षेपः	प्र० वा अ० २-३५०	४७५
न खलु विज्ञानाद् भेदेन	” ” ” पृ० ३०६	१०२
न घटाभावसामान्यनित्यत्वाद्	न्या० सू० २-२-१४	४२७
न च घटोऽपि प्रदीपेन प्रकाशयते	प्र० वा० अ० पृ० ३५३	१३८
न चतुष्टयमतिह्यार्थापत्तिसंभवा-		
भावप्रामाण्यात्	न्या० सू० २-२-१	८१, ४२६
न च प्रतिज्ञा प्रतिज्ञासाधनयोच्यमाना	वा० न्या० पृ० ७६	३५६
न च प्रतिज्ञायाः प्रयोगो नापि	वा० न्या० पृ० ८४	३६१
न च वर्णक्रमनिर्देशः	वा० न्या० पृ० १००	३६५
न च व्यापार उत्पादश्च	प्र० वा० अ० पृ० २७	२६५
न च हिमवदादिषु	शा० भा० पृ० ५३	४०१
न तस्य कार्यं कारणं च विद्यते	श्वे० उ० ६-८	६६०, ४६६, ५७६
नन्वेवमदृष्टं कर्मापि न कल्पनीयम्	प्र० वा० अ० पृ० ४६	४८२
न न वाध्यत इत्येवमनुमानम्	प्र० वा० अ० २-३२७	४८०
ननु च करणकारकपरिग्रहाद् वचनम्	न्या० वा० पृ० १३४	३२१

न पश्यतीत्याहुरेकी भवति	बृह० उ० ४-४-२	५७७
न प्रत्यक्षपरोक्षान्याम्	प्र० वा० ३-६३	३८१
न प्रत्यक्षेण यावत्	न्या० सू० २-१-३१	१६४
न प्रदीपप्रकाशवत् सिद्धेः	न्या० सू० २-१-१६	६
न प्रवृत्तिः प्रतिसन्धानाय	न्या० सू० ४-१-६४	७८, ४४३, ५८६
नमस्काराच्च धर्मविशेषः	ब्र० सि० व्या० पृ० १	२
न याति न च तत्रासीद्	प्र० वा० ३-१५१, १५२	२६६
न युक्ता दृष्टिमात्रेण		१४२
न विकल्पानुविद्धस्य	वा० वा० ३-२८४	१७८
न विषयव्यवस्थानात्	न्या० सू० २-१-२	४८८
न सर्वो व्यवहारेण प्रामाण्यम्	वा० अ० पृ० २६	२०१
न साक्षाच्छलादीनां साधनो-		
पाञ्चभूमिभित्त्वम्	न्या० भा० १-२-२	३३३
न सोऽस्ति प्रत्ययो लोके	वाक्य० १-१२३	५८०
न स्वयमप्यस्याध्यवसायात्	न्या० भा० २-१-४७	४०६
न हेतुतः साध्यसिद्धेः	न्या० सू० ५-१-१६	३५०
नादवृद्धिपरा	जै० सू० १-१-१७	४०८
नानाविधैरुपायैः	सां० का० ६०	५७१
नानुपलब्धे न निर्णीतेश्च	न्या० भा० पृ० ४	२१
नानोपाध्युपकारांगशक्ति	प्र० वा० १-५३	२४५
नान्तरीयकताभावात्	प्र० वा० १-२-१४	३८३
नाऽन्यत्वेप्यन्यासोपचारात्	न्या० सू० २-२-३०	३५६
नान्योऽनुभाव्यो बुद्ध्यास्ति	प्र० वि० परि० १	१०७
नापौरुषेयमित्येव	प्र० वा० ३-२८४	११६
नाभुक्तं क्षीयते कर्म	ब्र० वै० पु० उ० ४-८१-५५	
नामाख्यातोपसर्गनिपाताश्च	निरु० १-१	३६४
नाव्ययीभावादतोऽम्	पा० सू० २-४-८३	८४
नासिद्धे भावधर्मोऽस्ति	प्र० वा० ३-१६०	५५१
निग्रहस्थानेभ्यः पृथगुपदिष्टा	न्या० भा० पृ० ७	७०
निग्रहं प्राप्तस्यानिग्रहः	न्या० सू० ५-२-२२	३७३
नित्यमनित्यभावादित्ये	न्या० सू० ५-१-३५	३५४
नित्यं प्रमाणं नैवास्ति	प्र० वा० २-८	४६७

निरयं सत्त्वमसत्त्वं वा	प्र० वा० २-१८०	१३६
नित्यस्तु स्याद् दर्शनस्य परार्थत्वात्	जै० सू० १-१-१८	४०८
नित्यादुत्पत्तिविश्लेषाद्	प्र० वा० २-६	४६७
विराकारा तु नो बुद्धिः	क्षा० भा० पृ० ३२	४२
निदिष्टकारणाभावेऽपि	न्या० सू० ५-१-२७	३१२
निर्विशेषं न सामान्यम्	श्लो० वा० आकृति १०	२१७
निवृत्तिर्यदि तस्मिन्	प्र० वा० ४-२२४	३०२
निवृत्तेतिःस्वभावत्वात्	प्र० वा० ३-१६८	२३८
निष्पत्तिमात्रे कर्तृत्वं	वा० प० ३-७.१८	४५
नीलादिरूपस्तस्यासौ	प्र० वा० ३.३२६	१३६
नेदं निरर्थकाद् भिद्यते	वा० न्या० पृ० १००	३६६
नेष्टो विषच्छेदो	प्र० वा० ३-३१५	५२
नैनं छिन्दन्ति शस्त्राणि	भ० गी० २-३८	५५१
नैवं धात्र्यन्तरक्रोडमध्यास्ते	त० सं० ६०६	१०५
नो चेद् भ्रान्तिनिमित्तोऽन	प्र० वा० ३-४३	२४०
न्याय्यमेतन्निग्रहस्थानम्	वा० न्या० पृ० ६८, ६९	३६४
न्यायभूषणस्यापि योगाचारापेक्षा	२० वि० पृ० १६	५६

—प—

पंचविंशतितत्त्वज्ञो		५७१
पंचसूना गृहस्थस्य	मन० ३-६८, ६९	३६५
पदं त्वभ्यधिकाभावात्	श्लो० वा० शब्द० १०७	३८७
पयोव्रती न दध्यति	ब्राह्म० ६०	५५३
परमार्थविचारेण	प्र० वा० अं० ४-३४६	२६४
परमार्थस्तु प्रत्ययशब्दः	ता० टी० पृ० २४४	१२
पररूपं स्वरूपेण	प्र० वा० १-६६	२५४
परबल्लिगद्वन्द्वतत्पुरुषयोः	पा० सू० २-४-२६	८४
परार्थमुपमानमिति ज्ञेत्	न्या० भा० २-१-४७	४२५
पराऽस्य शक्तिः	द्वै० उ० ६-८	४६०
परिक्षेपात् सन्तानसिद्धिः	न्या० वा० पृ० २८६	४१४
परिषत्प्रतिवादिभ्याम्	न्या० सू० ५-२-६	३६५
परिषदाद्यप्रतिपादनसामर्थ्ये जेता	वा० न्या० पृ० १०१	३६६

पारसीकशास्त्रेण	धर्मो० प्र० पृ० १५	४०६
पुण्यपापागमद्वारलक्षणं आस्रवः	तत्त्व० वा० १-४-१६	५५३
पुनरुत्पत्तिः प्रेत्यभावः	न्या० सू० १-१-१६	४४१
पुनर्विकल्पयत्किंचिद्	प्र० वा० ३-१-२५	१७८
पुरुषस्य दर्शनार्थम्	सां० का० २१	४३५
पुरुषो दृक्शक्तिः	यो० भा० २-६	५८६
पुरुषो विकृतात्मैव		५७१
पूर्वोपचितस्य विपाकप्रतिसंवेदनात्	न्या० भा० ३-२-६७	७८
पृथगभिधानम् उपलक्षणार्थम्	न्य० भा० पृ० ७	७०
पृथिव्यास्तेजोवायुराकाशम्	न्या० सू० १-१-१३	४३८
पृथिव्यादिगुणस्तदर्थः	न्या० सू० १-१-१४	१००
पौर्वापर्ययोगादप्रतिसम्बद्धार्थकम्	न्या० सू० ५-२-१०	६६
प्रकाशमानस्तादात्म्यात्	प्र० वा० ३-३३०	१३७
प्रकृतादर्थादप्रतिसम्बद्धार्थम्	न्या० सू० ५-२-७	३६४
प्रकृतेर्महांस्ततोऽहंकारः	सां० का० २२	४३८
प्रकृतेर्विभुत्वयोगात्	सां० का० ४२	१२३
प्रकृतेः सुकुमारतरम्	सां० का० ६१	५७१
प्रणिधाननिबन्ध	न्या० सू० ३-२-४१	५४५
प्रणिधाननिमित्तोभयः	न्या० सू० ३-२-४१	६३
प्रतिगतमाश्रितम्	धर्मोत्तर० पृ० ३८	८४
प्रतिज्ञातार्थप्रतिषेधे	न्या० सू० ५-२-४	३५६
प्रतिज्ञाहेत्वोविरोधः प्रतिज्ञाविरोधः	न्या० सू० ५-२-४	३६०
प्रतिदृष्टान्तधर्माभ्यनुज्ञा	न्या० सू० ५-२-२	३५७
प्रतिदृष्टान्तहेतुत्वे च न हेतुदृष्टान्तः	न्या० सू० ५-१-११	३४७
प्रतिपक्षहीनमपि वा कुर्यात्	न्या० सू० ४-२-४६	३२६
प्रतिपक्षात्प्रकणसिद्धेः	न्या० सू० ५-१-१७	३४६
प्रतिबन्धो विसामग्री	न्या० कु० का० १-१०	१२४
प्रतिमन्वतरं चैव श्रुतिः	श्वेता० ६-१८	४०१
प्रतियोगिव्यवच्छेदः	प्र० वा० ४-१६३	२८३
प्रतिषेधानुपपत्तेश्च	न्या० सू० ५-१-२०	३५०
प्रतिषेधाविति सूत्रपूर्णेन	न्या० वा० ता० पृ० ६७३	३४२
प्रतिषेधेनित्यमनित्यभावाद्	न्या० सू० ५-१-३६	३५४

प्रत्यक्षतः प्रसिद्धास्तु	त० सं० ७१४	१६
प्रत्यक्षमनुमानम्	न्या० सू० २-१-३०	१६४
प्रत्यक्षविषयोऽर्थो दृष्टान्तः	न्या० भा० पृ० ५	६४
प्रत्यक्षं कल्पनापोढम्	प्र० वा० ३०१२३	१७८
प्रत्यक्षं कल्पनापोढ	त० सं० का० १२१४	१७६
प्रत्यक्षं च परोक्षं च	न्याय० १-१	८०
प्रत्यक्षादिप्रमाणेन	प्र० वा० अ० पृ० २६	२०१
प्रत्यक्षाद्यविसंवादि		४५५
प्रत्यक्षानुमानोपमानशब्दाः प्रमाणानि	न्या० सू० १-१-३	१६४
प्रत्यक्षानुमानोपमानशब्दाः	न्या० सू० १-१-३	४२२
प्रत्यक्षानुमानोपमानशब्दाः प्रमाणानि	न्या० सू० १-१-३	८३
प्रत्यक्षेण गृहीतेऽपि	प्र० वा० १-५६	२६
प्रदीपः सर्वविधानाम्	न्या० भा० पृ० ७	७१
प्रदीपोपादानप्रसंगविनिवृत्तिवत्	न्या० सू० ५-१-१०	३४७
प्रदेशसंहारविसर्गभ्याम्	तत्त्वा० ५-१६	५४४
प्रधानं स्वामी फलयोगात्	का० श्रौ० सू० १-७-१६	३६०
प्रमाणतर्कसाधनोपालम्भः	न्या० सू० १-२-१	३२६
प्रमाणतर्कसाधनोपालम्भः	न्या० सू० १-१-४०	२२
प्रमाणत्वं हितस्यैव	प्र० वा० अ० पृ० ३६१	१४६
प्रमाणपंचकं यत्र	श्लो० वा० अभाव० १	४३३
प्रमाणमविसंवादिज्ञानम्	प्र० वा० २-१	५४
प्रमाणपट्कविज्ञातो	श्लो० वा० अर्थि० १	४२७
प्रमाणस्य फलं साक्षादज्ञाननिवर्तनम्	न्याया० २८	१००
प्रमाणस्यागौणत्वाद्		२१०
प्रमाणदिपदाद्यंतत्वज्ञानात्	न्या० वा० पृ० १	४
प्रमाणान्तरेण द्वित्वम्	प्र० वा० अ० पृ० १७०, १७१	३८२
प्रमेयता च तुलाप्रामाण्यवत्	न्या० सू० २-१-१६	६०
प्रयत्नकायनिकत्वात्कार्यसमः	" " ५-१-३७	३५५
प्रवर्तनालक्षणा दोषाः	न्या० सू० १-१-१८	४४०
प्रवृत्तिदोषजनितोऽर्थः फलम्	न्या० सू० १-१-२१	४४१
प्रवृत्तिवृत्तिद्विशरी रारम्भः	" " १-१-१७	४४०
प्रशासितारं सर्वेषाम्	मनु० १२-१२०	४६०

अनुबन्धावलिः

६५६

प्रसक्तप्रतिषेधेऽन्यत्राप्रसंगात्	न्या० भा० १-१-५	३०६
प्रसिद्धसाधर्म्यत्साध्यसाधनमुपमानम्	" सू० १-१-६	४२४
प्रसिद्धसाधर्म्यादुपमानसिद्धेः	" " २-१-४५	४२४, ४२५
प्रसिद्धानिप्रमाणानि	न्याया० २	६
प्रागुक्तं योगिनाम्	प्र० वा० ३-२-२२	१७१
प्रागुत्पत्तोरभावोपपत्तेश्च	न्या० सू० २-२-१२	५३२
प्रागुत्पत्तेः कारणाभावाद्	न्या० सू० ५-१-१२	३४८
पाण्यादिकम्पे सर्वस्य	प्र० वा० २-८५	१०४
प्राणाद्यभावो नैरात्म्यव्याधीति	प्र० वा० ४-२०८	३०४
प्राप्तापन्नानां गतिसमासेषु	का० वा० १५४५	८४
प्राप्ते शरीरभेदे	सां० का० ६८	५७१
प्राप्यसाध्यमप्राप्य वा हेतोः	न्या० सू० ५-१-७	३४६
प्रामाण्यं विद्यते नेति		३६७
प्रामाण्यं व्यवहारेण	प्र० वा० २-६	१६६

—ब—

बहिर्देशे पिण्डितमपि	ता० टी० पृ० ११६	६५
बहुव्यापारतायां हि		४५७
बाधनालक्षणं दुःखम्	न्या० सू० १-१-२०	४४१
बालाग्रशतभागस्य	श्वे० उ० ५-६	५४४
बाहुल्येऽपि तद्वेतौः	प्र० वा० १-१६६	५२६
वृद्धिरादेव्	पा० सू० १-१-१	३३६
बुद्धिरूपलब्धिज्ञानमिति	न्या० सू० १-१-१५	४३६
बुद्धेर्बुद्धयन्तराभत्वे	भूषणकारस्य ?	१४१
बुद्धेर्विलक्षणकारस्य	भूषणकारस्य ?	१४१
बुद्धयादयः सुखदुःखे इच्छाद्वेषौ		
प्रयत्नाश्च गुणाः	वै० सू० १-१-६	४८७
बाह्यप्रकाशानुग्रहाद्	न्या० सू० ३-१-४४	६५

—भ—

भवत्येवं निग्रहाधिकरणम्	वा० न्या० पृ० ८२	३६०
भावनावलतस्पष्टम्		१७१

भावरूपाप्रतीती न	प्र० वा० अ० पृ० २८	२६६
भावे ह्येष विकल्पः	प्र० वा० १-२८०	५३३
भेदान्तरप्रतिक्षेपाप्रतिक्षेपौ	प्र० वा० १-६२	२५२
भेदोऽयमेव सर्वत्र	प्र० वा० १-६३	२५२
भेदेनापि गृहीतस्य	प्र० वा० अ० पृ० ३६१	१४७
भ्रान्तमेवेत्याहुः शाल्याः	न्या० वि० पृ० ४७	१६५
भ्रान्ति संवृत्तिसंज्ञानम्	प्र० वा० अ० पृ० ३३२	१७७

—म—

मणिप्रदीपप्रभयोः	प्र० वा० ३-५७	१४५
मणिप्रदीपप्रभयोः	प्र० वा० ३-५७	१९६
मनसो युगपद्वृत्तौः	प्र० वा० ३-१३३	१८१
महापातकिनश्चैवम्	मनु० ११-२३६	५८५
मातृविवादक्रमोपदेशवत्	घर्मोत्तर० पृ० १४	४०६
मात्रादिषु प्रविशवासजनित्या		१८६
मानं हि द्विविधम्	प्र० वा० २-१	३८०
मूलप्रकृतिरविकृतिः	सां० का० ३	५६६
मृच्चक्रदण्डसूत्रादि	त० सं० २८६१	४०
मृत्योः स मृत्युमाप्नोति	कठो० ४-१०	५७४
मोक्षे धीर्ज्ञानम्	अमर०	१२
म्लेच्छादिव्यवहारानाम्	प्र० वा० १-२४७	४०२, ४०६

—य—

यत्किञ्चिदेनः कुर्वन्ति	मनु० ११-३४१	५८५
यत्तावन्नैवमपि सिद्धेः	न्या० वा० पृ० ५५५	३६७
यत् परिमितम्, तस्य सत उत्पत्तिर्दृष्टा	यु० दी० पृ० ७५	५६२
यत्र लौकिकपरीक्षकाराणां बुद्धिसाम्यम्	न्या० सू० १-१-२५	६४
यत्रासौ वर्तते भावः	प्र० वा० १-१५३, १५४	२६६
यत्सिद्धावन्यप्रकरणसिद्धिः	न्या० सू० १-१-३०	६७
यथाऽस्मिन् देशेऽज्वा वाह्यन्ते	न्या० वा० पृ० १४२	२०
यथा कालस्य हेतुतां	प्र० वा० ३-३१०	४२
यथा तथा यथार्थस्वेऽपि	प्र० वा० ३-५८	१६६

अनुबन्धावलि:

६५१

यथा नीलादिरूपत्वात्	प्र० वा० ३-४३६	१३५
यथानुदर्शनं चेयं	प्र० वा० ३-३५७	५७
यथा बाह्यस्य संसिद्धिः	भूषणकारस्य ?	१४१
यथा मुद्गस्तथा मुद्गपपर्णी	न्या० भा० १-१-६	४१६
यथासिद्धे च दृष्टान्ते		४४६
यथैव बुद्धिर्भवता	प्र० वा० भा० ३-२०६	११३
यथैव हि स्वयम्	न्या० वि० पृ० १५०	१५०
यथोक्तोपपन्नच्छलजातिनिग्रहस्थानस्य	न्या० सू० १-२-२	३३२
यदर्थं एष प्रारम्भः	प्र० वा० अ० पृ० २७	२०४
यदा चर्मवदाकाशम्	श्वेता० उ० ६-२०	५६०
यदा स्वतः प्रमाणत्वम्	श्लो० वा० २-५२	३८
यदा स्वरूपं तत्स्य तदा		१३८, १३६
यदि कर्मादि निर्भत्स्यं	प्र० वा० अ० २-३४७	४८५
यदि संवेद्यते नीलम्	प्र० वा० अ० ७१८	१४६
यदि हि सामान्यज्वरादिशमनम्	प्र० वा० ३-७४	२५८
यदेवार्थक्रियाकारि	प्र० वा० ३-३	५०६
यद्यथा वाचकत्वेन	प्र० वा० १-६७	२५२
यद्यर्थसंशयं प्रकरणे प्रवृत्त्यंगम्	हे० वि० आ० पृ० २४२	३
यद्येवमेकव्यक्तिनिष्ठत्वम्	प्र० वा० अ० पृ० ४८१	२३३
यद्वत्सम्बन्धसंवादी	भूषणकारस्य ?	१४१
यमनियमाभ्यामात्मसंस्कारो	न्या० सू० ४-२-४६	४४५
यमनियमासनप्राणायाम	यो० सू० २-२६	५८७
यया संवृतनानात्वाः	प्र० वा० १-७०	२५४
यश्चायं सर्वत्र	प्र० वा० १-६८	२५२
यश्चोभयोः समो दोषः	श्लो० वा० छान्य० २५२	१२४, ३७३
यस्तुसर्वाणिभूतानि	ईशा० उ० ६	५७४
यस्मात् प्रकरणाच्चिन्ता	न्या० सू० १-२-७	३१०
यस्य च दुष्टं करणम्	शा० भ० पृ० २८	४१
यस्य येनार्थसम्बन्धः	भाटेट० वा० बृहद्गीका	४६१
यस्य सर्वाणि भूतानि	ईशा० उ० ७	५७४
यस्यादर्शनमात्रेण		१४३
यस्यार्थस्य सन्निधानासन्निधानाभ्याम्	न्या० वि० १-१३	३८१

यस्मिन्नेव हि सन्ताने		४६५
यावज्जीवमग्निहोत्रम्	बह्वृ० ब्रा०	४६१
यावत् प्रयोजनं तोक्तम्	श्लो० वा० १-१२	३
यावत् प्रतिपादिते	ता० प० पृ० २३	५
यावन्तो शसमारोपाः	प्र० वा० १-५१	२४३
युगपद् ग्रहणमसिद्धम्	ता० टी० पृ० १२०	६६
युगपज्ज्ञानानुत्पत्तिः	न्या० सू० १-१-१६	४३६
यूपं मिनोति	तै० सं० ६-३-४-७	४६१
येऽध्याप्तिं दोषक्षयम्	न्या० म० पृ० १५१	३८०
येषां वस्तुवशा वाचा	प्र० वा० १-६६	२५२
येषु सत्सु भवत्येव	प्र० वा० २-२५	४८१
योगधिवशाच्चायम्	न्या० वा० ता० पृ० ८०	७८
योगाच्चाध्यात्मविध्युपायैः	न्या० सू० ४-२-४६	५८४
यो हि जनित्वा प्रध्वंसते	शा० भा० पृ० १५	४१
यः पशत्यात्मानम्	प्र० वा० १-२१६	५४८
यः सूर्यं इव इमांल्लोकानीशते	बटुको० २२	४६०

—२—

रश्म्यर्थसन्निकर्षविशेषाद्	न्या० सू० ३-१-३५	६५
रागाज्ञानदिभिः		३६३
रूपैः सप्तभिरेवतु	सां० का० ६३	५७३
रंगस्य दर्शयित्वा	सां० का० ५६	५७१

—ल—

लक्षणं नाम् व्यतिरेकिहेतुवचनम्	ता० प० टी० पृ० ६८	६
लब्धात्मनां स्वकार्येषु प्रवृत्तिः		
स्वयमेव तु	श्लो० वा० २-४८	४०
लिगलिगिधियोरेव	प्र० वा० ३-८२	१६५
लिगलिग्यनुमानाम्	श्लो० वा० अनु० १५३	१६३
लोकप्रसिद्धिसंवादाद्	भूषणकारस्य ?	१४१
लौकिकपरीक्षकाणां यस्मिन्नर्थे	न्या० सू० १-१-२५	३०५

—व—

वचनविघातोऽर्थविकल्पोपपत्त्या छलम्	न्या० सू० १-२-१०	३३५
वरप्रदानशक्तिः सा विद्यते	प्र० वा० अ० २-२४३	४७०
वर्णाक्रमनिर्देशवन्निरर्थकम्	न्या० सू० ५-२-८	३६४
वर्णाक्रमनिर्देशवदिति	न्या० वा० ता० पृ० ७१०	३६४
वर्तमानयोः पुनः कायविसाक्षात् प्रक्षयः	न्या० वा० पृ० २६	७८
वर्णानुपूर्वी वाक्यम्	प्र० वा० १-२६१	४०५
वरंछ वृन्दावने रभ्ये	भाट्टवनमिति न्या० चं० पृ० ५४६	५९४
वस्तुग्रहेतुमानात्त्व	प्र० वा० १-४७	२४१
वस्तुभेदे प्रसिद्धस्य	प्र० वा० २-१२	४८०
वाक्छलमेवोपचारच्छलम्	न्या० सू० १-२-२५	३३८
वाग्निदग्भूरश्मिवज्जेषु		३४१
वासना पूर्वविज्ञानकृतिका	प्र० वा० अ० पृ० ३५६	१५३
वासांसि जीर्णानि	भ० गी० २-२२	५११
विचारशास्त्रेऽस्मिन् परीक्षेपेक्ष्यते- कुतः	जै० न्या० भा० १-१-३	६६
विज्ञातस्य परिपदा त्रिरभिहितस्य	न्या० सू० ५-२-१७	३७०
विज्ञानमानन्दं ब्रह्म	बृह० उ० ३-६-३४	५६५
विद्यमानोपलम्भनत्वाद्	जै० सू० १-१-४	४०३
विद्याविद्याद्वैविध्यात् संशयः	न्या० सू० ४-२-४	४२७
विद्यां चाविद्यां च	ई० उ० ११	४३
विधातं प्रतिषेधं च	प्र० वा० ४-२२५	३०२
विधूतकल्पवाजालम्	प्र० वा० ३-२८२	
विनिश्चिताप्तभावाश्च मुनेराप्तत्वेन	ता० टी० पृ० ३-४	३
विपर्ययज्ञानं बाधकज्ञानोत्पाद- प्रतिबन्धकत्	ता० उ० पृ० ३	३७
विप्रतिपत्तिरप्रतिपत्तिश्च	न्या० सू० १-२-१६	३४२
विप्रतिपत्तौ च सम्प्रतिपत्तोः	न्या० सू० २-१-३	३५६
विप्रतिपत्तौ च सम्प्रतिपत्तोः	न्या० सू० २-१-३३	५३०
विप्रतिसिद्धसिद्धम्	शा० भा० पृ० १४	४०२
विमृश्य पक्षप्रतिपक्षाभ्याम्	न्या० सू० १-१-४१	८, ६८, ३२८
विवक्षातः कारकाणि भवन्ति	जै० म० १-४-४१	४६, ६१

विवक्षापरतन्त्रत्वात्	प्र० वा० २-१६	४८१
विविक्ते दूकपरिणती		५७१
विवेकख्यातिरविप्लवा	यो० सू० २-२६	४४२
विशेषणविशेष्याभ्याम्	प्र० वा० ४-१६१	२८३
विशेषणं विशेष्यं च	प्र० वा० ३-१४५	१७६
विशेषाकांक्षायां चेति	ता० टी० पृ० २४६	१४
विशेषापेक्षः स्मृत्यपेक्षः	न्या० वा० पृ० ६८	१४
विश्वतश्चक्षुस्तुविश्वतोमुखी	ते० भ्रा० १०	४६०
विषयो गोचरे देशे	भेदिनी	२४४
वृक्षे शाखाः शिलाश्रृंगे	त० सं० ३१-३२	१०५
वृत्यनुपपत्तेश्च	न्या० सू० ४-२-६	१०४
वेदस्याध्ययनं सर्वम्	श्लो० वा० वाक्यधि० ३६६	४०२
वेदाहमेतं पुरुषम्	श्वेता० उ० ३-७	४६१
वैराग्यात् प्रकृतिलयः	सां० का० ४५	५७३
व्यक्तयो नानुयन्त्यन्यद्	प्र० वा० ३-७०	२३०
व्यक्त्याकृतिजः प्रत्ययः	न्या० सू० २-२-६५	१००, १२८
व्यक्तिक्रमोऽपि वाक्यम्	प्र० वा० १-२६३	४०६
व्यंजकस्य च जातीनाम्	प्र० वा० ३-१४८	२६३, २६७
व्यंजकाप्रतिपत्तौ हि	प्र० वा० ३-१५५	२६८
व्यतिरिक्तो यदा धर्मः	प्र० वा० भ्र० पृ० ३६१	१४६
व्यवच्छेदफलं वाक्यम्	प्र० वा० ४-१६२	२८३
व्यवच्छेदोऽस्ति चेदस्य	प्र० वा० १-६८	२५६
व्यवहारत एकत्वात्	प्र० वा० भ्र० पृ० २६	२००
व्यवहारपरामर्शाच्छास्त्रम्	प्र० वा० भ्र० पृ० २६	२०१
व्यापन्नस्याप्सु गतौ	जै० सू० ६-५-४८	३६०
व्यापिताग्रहणं चेत्	प्र० वा० भ्र० पृ० ४८२	२३३

—श—

शक्तयोऽपि च भावानाम्	श्लो० वा० सू० २५४	४२६
शक्रमूर्द्धादिरपि यदि ध्रुमम्	प्र० वा० १-३७	२६३
शब्दार्थयोः पुनर्वचनम्	न्या० सू० ५-२-१४	३६६
शब्दाः संकेतिते प्राहुः	प्र० वा० ३-६१	२६१

अनुबन्धावलिः

शब्दे दोषोद्भवः	श्लो० वा० २-६२	६५५
शब्दे प्रमाणाता तावद्		३६७
शब्दैतिह्यानर्थान्तरभावाद्	न्या० सू० २-२-२	३६७
शास्त्रान्तराणि सर्वाणि	प्र० वा० अ० २-२६२	४२६
शास्त्रं मोहनिवर्तनम्	प्र० वा० २-५	४७४
शीलमिदमस्य भगवतः	न्या० भा० २-२-१७	१०
शौचसन्तोषतपः स्वाध्याय	यो० सू० २-२३	४२७
श्यामोवास्याहुतिम्	शा० ब्रा० २-५-६	५८८
श्रोतव्यः श्रुतिवाक्येभ्यो		३६३
		४४६

—ष—

षट्केन युगपद्योगात्	विज्ञप्ति० १२	१०६
षष्टिकाः षष्टिरात्रेण पच्यन्ते	सा० सू० ५-१-६०	१६१

—स—

सतां च न निषेधोऽस्ति	प्र० वा० ४-२२६	३०२
सत्तामात्रानुबन्धित्वात्	प्र० वा० ३-२६६	५२७
सति मूले तद्विपाकः	यो० स० २-१३	७८
सत्यात्मनि परसंज्ञा	प्र० वा० १-२२१	४५६
सत्यं ज्ञानमनन्तं ब्रह्म	तै० उ० २-१-१	४६६
सन्निधानात्तथैकस्य	प्र० वा० १-२६	२६०
सत्यप्राणाः स्तोकाः	तत्त्व० वा० ३-३८	३६२
स प्रतिपक्षस्थापनाहीनो वितण्डा	न्या० सू० १-२-३	३३४
समाख्यासम्बन्ध प्रतिपत्तिः	न्या० भा० १-१-६	४१६
समानतन्त्रप्रसिद्धः	न्या० सू० १-१-२६	६६
समानतान्त्रिकैः पंचविधः संशयः	न्या० कं० पृ० ४२१	१३
समानत्वान्निमित्तस्य	प्र० वा० अ० पृ० २८	२६६
समानधर्मादिमहर्षानाविति	न्या० वा० पृ० ६८	२५
समानानेकधर्मोपपत्तेः	न्या० सू० १-१-२३	१३
समानोऽनेकश्च धर्मः	न्या० वा० पृ० ६६	१७
समानोधर्मो यस्य	न्या० वा० पृ० ६८	२५
समीकरणार्थः प्रयोगः समः	न्या० वा० पृ० ५३०	३४२

समोगम्यच्छिप्रच्छिस्वरत्यतिविदिम्यः	पा० सू० १-३-२६	३६२
समं तु तत्र दर्शनम्	मी० सू० १-१-१२	१८
सम्बन्धोन्वयपूर्वेषां	प्र० वा० अ० २-२२७	४६६
सम्भवतेऽर्थस्यातिसामान्ययोगाद्	न्या० सू० १-२-१३	३३६
सम्यग्ज्ञावाधिगमाद्	सां० का० ६७	५७१
सर्वं एव षटो दृष्टो		१५६
सर्वकारक।णां चावान्तर क्रियासु	तं० वा० पृ० ३७७	४५
सर्वचित्तचेतानाःमात्मसंबेदवम्	न्या० वि० १-१०	१०१
सर्वज्ञो दृश्यते तावन्न	श्लो० वा० २-११७	४६२
सर्वज्ञोयमिति ह्येवम्	श्लो० वा० २-१३४	४६२
सर्वतन्त्रप्रतितन्त्राधिकरणाभ्युपगम- संस्थिति	न्या० सू० १-१-२७	६६
सर्वतन्त्रविरुद्धस्तम्भेऽधिकृतः	न्या० सू० १-१-२८	६६
सर्वत्र व्याख्यविकल्पानाम्	तं० वा० पृ० १८६	५६
सर्वं दुःखं विवेकिनः	यो० सू० २	४४१
सर्वाग्रहरामवयव्यसिद्धेः	न्या० सू० २-१-३४	१२६
सर्वात्मना शेते इवात्मा	प्र० मी० पृ० ५	१२
सर्वार्थदर्शनाज्जातः शब्दः	प्र० वा० अ० २-२३३	४६६
सर्वे भावा स्वभोवेन	प्र० वा० ३-३६	२३६
सर्वेषां नाशहेतूनाम्	प्र० वा० १-१६७	५२६
सर्वं खल्विदं ब्रह्म	छां० उ० ३-१४-१	११६, ५७४
सव्यभिचारविरुद्धप्रकरणसम	न्या० सू० १-२-४	३०८
स व्याप्तिदर्शनभूमिः	प्र० मी० १-२-२०	६४
सहचरणास्थानतादर्थ्यवृत्तमान	न्या० सू० २-२-६१	३३६
सहशब्दश्च लोकेऽयम्		१३२
सहस्रशीर्षा पुरुषः	कृ० सं० १०-६०-१	४०२
सहोपलम्भनियमात्	प्र० वि० परि० १	१०७
साधनेऽप्यत्र तत्कर्मसम्बन्धः	न्या० भा० पृ० ५	६८, ८८२
साधनं प्रत्यभिज्ञानम्	प्र० वा० ३-३०७	
साधर्म्यदृष्टान्तयोर्द्वैविकल्पात्	प्र० वा० १-२६८	४०७
साधर्म्यवैधर्म्याभ्याम्	न्या० सू० ५-१-४	३४४
	न्या० सू० १-२-१८	३४२

साधर्म्यवैषम्याम्यामुपसंहारे	न्या० सू० ५-१-२	३४३
साधर्म्यवैषम्योत्कर्षापकर्ष	न्या० सू० ५-१-१	३४३
साधर्म्यात् तुल्यधर्मोपपत्तोः	न्या० सू० ५-१-३२	३५४
साधर्म्यादसिद्धेः प्रतिषेधासिद्धिः	न्या० सू० ५-१-३३	३५४
साधर्म्यात्संशये न संशयो	न्या० सू० ५-१-१५	३५८
साधारणत्वे तस्य	प्र० वा० अ० पृ० ४८२	३६३
साध्यत्वात्साध्यसमः	न्या० सू० १-२-७	३०६
साध्यनिर्देशः प्रतिज्ञा	न्या० सू० १-१-३३	२८२
साध्यसाधनाभावः सकृद्भावे	प्र० वा० ३-३१६	४२
साध्यसाधर्म्यात्तद्धर्मभावी दृष्टान्त		
उदाहरणम्	न्या० सू० १-१-३६	३२०
साध्याभिधानात् पक्षोक्तिः	प्र० वा० ४-१७	२८५
साधवादा यतः केचन	श्लो० वा० १-६	१८
सामयिकत्वाच्छब्दाद्	न्या० सू० २-१-५५	२५४, २७७, ३३८
सामान्यदृष्टातयोरैन्द्रियकत्वे	न्या० सू० ५-१-१४	३४८
सामान्यलक्षणाभावे		१८६
सामान्यवान् स्पर्शरहितः	प्र० भा० किर० पृ० १६१	१५८
साऽस्ति चेद् सर्वत्र	प्र० वा० ३-५	१६
सिद्धान्तमभ्युपेत्य तद्विरोधी विरुद्धः	न्या० सू० १-२-६	३०६
सिद्धान्तभेदेषु सत्सु वादजल्पवितण्डाः	न्या० भा० पृ० ५	६७
सिद्धं याद्गधिष्ठानु	प्र० वा० २-११	४८०
सुखमात्यन्तिकं यत्र		५६५
सुखादय एव स्फुटानुभवत्वात्		
स्वसंविदिताः	धर्मो० पृ० ६४	१०१, १०२
सुखादीनामपि स्वसंबेदेनम्	प्र० वा० अ० पृ० ३०७	१०२
सुप्तस्य जाग्रतो वाऽपि	प्र० वा० ३-३००	१७८
सुप्तिञ्जन्तं पदम्	पा० सू० १-४-१४	३७५
सुरभिद्रव्यमित्यादिज्ञानस्य	द्र० न्या० कं पृ० २७६	१७३
सुषुप्तस्य चिरंम	प्र० वा० अ० पृ० २७	२६५
सेवावनवद् ग्रहणम्	न्या० सू० २-१-३६	१२६
सौक्ष्म्यात् तदनुलविधः	सां० का० ८	१६२
स्थित्वा प्रवृत्तिसंस्थानविशेषः	प्र० वा० २-१०	४७१

स्फुटोव्यक्ते नुभवः प्रकाशो यस्य	दुर्वैकं पृ० ६४	१०२
स्परामीतिप्रमोषाद्	वृ० पृ० ६८	२८
स्मृतिरूपः परत्रपूर्वदृष्टावभासः	शां० भा० पृ० १८	१२०
स्यादाधारो जलादीनाम्	प्र० वा० २-६६	१२५
स्याद्वादलाङ्घिताश्चैते		५५३
स्वतोऽपि भावे भाषत्य		५३४
स्वपक्षप्रतिषेधे प्रतिज्ञातार्थापनयनम्	न्या० सू० ५-२-५	३६२
स्वपक्षे दोषाम्युपगमात्	न्या० सू० ५-२-२१	३७३
स्वभावभेदेन बिना	प्र० वा० २-२४	४८१
स्वभावपरिणामेन	प्र० वा० २-२६	४८६
स्वभावेऽप्यक्षतः सिद्धे	प्र० वा० अ० २४६	४७१
स्वमस्यधारणं लक्षणम्	धर्मोत्तर० पृ० ७०	८३
स्वरसावाही विदुषऽपि	यो० सू० २-६	५८६
स्वरूपमात्रं दृष्ट्वाऽपि	श्लो० वा० अभाव० २८	४३३
स्वरूपसङ्ख्यायार्थफलेषु	प्र० पं० पृ० ११२	७६
स्वविषयानन्तरविषयसकारिणा	न्या० वि० १-६	१०१
स्वविषयानन्तरविषयसहकारिणा	न्या० वि० १-६७	१-१
स्वसिद्धान्तमभ्युपेत्यानियमात्	न्या० सू० ५-२-२४	३७४
स्वाध्यायोऽध्येतव्यः	तै० ब्रा० २-१६	६
स्वाभाविकत्वे तत्त्वस्य	प्र० वा० अ० २-२६६	४७७
संकेतस्मरणोपायम्	प्र० वा० ३-१७४	१८०
संख्यैकान्तासिद्धिः	न्या० सू० ४-१-४१	११६-५८०
संघातपरार्थत्वात् त्रिगुणादि	सा० का० १७	१६२
सं बाह्यम्यां घमति सं यत्तैः	बृह० उ० ३-८-६	४६०
संवित्परामर्शकुशलस्त्वाह	श्लो० वा० ता० पृ० ५२	२८
संवृत्या जायते सर्वम्	गौ० का० ४-५७	५५
संवेदनेन बाह्यत्वम्	प्र० वा० अ० ७१७	१४६
संनियते परमार्थश्च	बो० अ० ६-२	५६
संशयनापि प्रवृत्तिदर्शनात्	त० सं पृ० ३	३
संशीति संशय इति भावसाधनम्	न्या० वा० पृ० ६१	१२
संशेरते मुह्यन्तीन्द्रियाणि	ता० टी० पृ० ५७	१२
संस्थानसंगयात्	प्र० वा० अ० २-३००	४७६

संकेतपञ्चिका

अभि. को.	अभिघर्मकोशः	ज्ञानमण्डल प्रेस, काशी
अभि. प्र.	अभिघर्मप्रदीपः	जायसवाल रि. इन्स्टीच्यूट, पटना
अभि. स.	अभिघर्मसमुच्चयः	
अमर.	अमरकोशः	निर्णयसागर प्रेस, बम्बई
आप्त.	आप्तमीमांसा	सनातनजैन ग्रन्थमाला, काशी
ई. उ.	ईशावास्योपनिषत्	आनन्दाश्रम, पूना
ऋ. वे.	ऋग्वेदः	पूना प्रकाशन
कठो.	कठोपनिषत्	" "
का. वा.	कात्यायनवार्तिकम्	निर्णयसागर, बम्बई
का. श्रौ. सू.	कात्यायनश्रौतसूत्रम्	अच्युतग्रन्थमाला, काशी
कैवल्यो.	कैवल्योपनिषत्	सर्वहितधी कम्पनी, काशी १९३८ ई.
कोलो.	कोलोपनिषत्	
गौ. का.	गौड़पादकारिका	कलिकाता विश्वविद्यालय, १९५० ई०
ज. मं.	जयमङ्गला (साङ्ख्य- कारिकाव्याख्या)	कलकत्ता ओरियण्टल सिरीज
जैने. म.	जैनेन्द्रमहावृत्तिः	भारतीय ज्ञानपीठ, काशी
जैने. म.		
जै. न्या. मा.	जैमिनीन्यायमाला	आनन्दाश्रम, पूना
जै. सू.	जैमिनीय सूत्रम्	" "
ज्ञान. नि.	ज्ञानन्दी निबन्धावलिः	जायसवाल रिसर्च इन्स्टीच्यूट पटना १९५६ ई०
त. उ., तत्त्वो.	तत्त्वोपप्लवसिंहः	गायकवाड़ सिरीज बड़ीदा
तत्त्व. सू.	तत्त्वार्थ सूत्रम्	जैन संस्कृत संशोधन मण्डल बनारस १९५२ ई०

तत्त्व. वा.	तत्त्वार्थवार्तिकम्	भारतीय ज्ञानपीठ, काशी १९४४ ई.
त. सं. पं.	तत्त्वसंग्रह पञ्जिका	गायकवाड़ सिरीज बड़ौदा १९२६ ई.
ता. टी.	न्यायवार्तिकतात्पर्यटीका	चौखम्बा संस्कृत सिरीज वाराणसी
त. सं.	तत्त्वसंग्रहः	गायकवाड़ सिरीज बड़ौदा
ता. दी. न्याय.	तात्पर्य दीपिका व्याख्या- न्याय सारस्य	एशियाटिक सोसाइटी, कलकत्ता
ता. परि.	तात्पर्यपरिशुद्धिः	एशियाटिक सोसाइटी कलकत्ता
तै. भा.	तैत्तिरीयारण्यकम्	आनन्दाश्रम, पूना
तै. सं.	तैत्तिरीय संहिता	„ „
तं. वा.	तन्त्रवार्तिकम्	आनन्दाश्रम मुद्रणालय पूना १९२९ ई०
दुर्वेक	दुर्वेकमिश्रस्य धर्मोत्तर- प्रदीपः	जायसवाल रिसर्चइन्स्ट्रीच्यूट पटना १९५५ ई०
द्रव्य.	द्रव्यसंग्रहः	
धर्मो	धर्मोत्तर प्रदीपः	जायसवाल रिसर्च इन्स्ट्री- च्यूट, पटना,
न्या. कं.	न्यायकन्दली	वाराणसेय संस्कृतविश्व- विद्यालय, वाराणसी १९६३ ई०
न्या. कु.	न्यायकुसुमाञ्चलिः	चौखम्बा संस्कृत सिरीज वाराणसी
न्या. चं.	न्यायचन्द्रिका	मद्रास गवर्नमेण्ट ओरियण्टल सिरीज १९५९ ई०
न्या. वि.	न्यायविन्दु	जायसवाल रिसर्च इन्स्ट्री- च्यूट, पटना
न्या. भा., भा.	न्यायभाष्यम्	चौखम्बा संस्कृत सिरीज वाराणसी
न्या. मं.	न्यायमञ्जरी	मेडिकलहाल प्रेस १८९५ ई.

न्याया. वा. वृत्ति.	न्यायावतार वार्तिकवृत्तिः	भारतीय विद्या भवन बम्बई १९४६ ई०
न्याया.	न्यायावतारः	" " "
न्या. वा.	न्यायवार्तिकम्	चौखम्बा संस्कृत सिरीज वाराणसी १९१५ ई०
न्या. वि.	न्यायविनिश्चयः	भारतीय ज्ञानपीठ, काशी
न्या. सू.	न्याय सूत्रम्	चौखम्बा संस्कृत सिरीज वाराणसी १९४२ ई०
पश्चास्ति.	पश्चास्तिकायः	रायचन्द्र शास्त्रमाला बम्बई
पा. भा.	पातञ्जलमहाभाष्यम्	चौखम्बा संस्कृत सिरीज वाराणसी
पा. सू.	पाणिनिसूत्रम्	
प्र. पं.	प्रकरणपञ्चिका	बनारस हिन्दु विश्वविद्यालय १९६१ ई०
प्र. पं.	प्रकरण पञ्चिका	" " "
प्र. पा. अभि.	प्रज्ञापरिमिता अभिसमया- लङ्कारालोकः	ओरियण्टल इन्स्टीच्यूट बङ्गोदा १९३२ ई०
प्र. भा.	प्रशस्त्रपादभाष्यम्	चौखम्बा संस्कृत सिरीज वाराणसी
प्र. भा. किर.	प्रशस्त्रपादभाष्यकिरणावली	विद्याविलासप्रेस काशी १९१९ ई०
प्र. मी. का.	प्रमाण मीमांसा	भारतीय विद्या भवन, बम्बई १९३९ ई०
प्र. मी.	प्रमाण मीमांसा	
प्र. वा.	प्रमाणवार्तिकम्	विहारएण्ड उड़ीसा रिसर्च सोसाइटी पटना
प्र. वा. भ.	प्रमाणवार्तिकालङ्कार	जायसवाल रिसर्च इन्स्टी च्यूट, पटना १९५३ ई०
प्र. वि.	प्रमाणविनिश्चय]	मैसूर युनिवर्सिटी सिरीज
वृ.	बृहती (शाबरभाष्यव्याख्या)	भद्रपुरी विश्वविद्यालय १९३४ ई०
बो. भ.	बोधिचर्यावतारपञ्चिका	

ब्र. वि. व्या.	ब्रह्मसिद्धव्याख्या	मद्रास गवर्नमेण्ट प्रेस, १९३७ ई०
भ. गी.	भगवद्गीता	गीता प्रेस, गोरखपुर
मध्यमका.	मध्यमकावतार	
मा. का.	माध्यमिक कारिका	मिथिला विद्यापीठ, दरभङ्गा १९६० ई०
मनु.	मनुस्मृतिः	चौखम्बा संस्कृत सिरीज वाराणसी
म. भा.	महाभारतम्	
मी. सू.	मीमांसासूत्रम्	आनन्दाश्रम मुद्रणालय, पूना १९२९ ई०
यु. दी.	युक्ति दीपिका	कलिकाता संस्कृत ग्रन्थ- माला १९२८ ई०
यो. सू.	योगसूत्रम्	चौखम्बा संस्कृत सिरीज, वाराणसी
र. नि.	रत्नकीर्ति निबन्धावली	जायसवाल रिसर्च इन्स्टी- च्यूट, पटना, १९१७ ई०
लं. सू.	लंकावतारसूत्रम्	
वा. न्या.	वादन्यायः	महाबोधि सोसाइटी बनारस १९३६ ई०
वा. प.	वाक्य पदीय	विद्यापीठ पूना १९६५ ई.
विज्ञसिः	विज्ञसिमात्रता सिद्धिःविशिका	पेरिस
वि. पु.	विष्णु पुराणम्	गीताप्रेस गोरखपुर सं. १९६०
विभ्र. वि.	विभ्रम विवेकः	ओरियण्टल सिरीज मद्रास १९३२ ई.
वि. महावग्ग	विनयपिटकस्स महावग्गो	बम्बई युनिवर्सिटी
वै. सू.	वैशेषिक सूत्रम्	चौखम्बा संस्कृत सिरीज वाराणसी
श. ब्रा.	शतपथब्राह्मणम्	
शां. भा.	ब्रह्मसूत्र शांकरभाष्यम्	निर्णयसागर, बम्बई
श्लो. वा.	मीमांसा श्लोक वर्तिकम्	चौखम्बा संस्कृत सिरीज वाराणसी

श्लो. वा. ता.	श्लोकवार्तिक तात्पर्य टीका	मद्रास युनिवर्सिटी १९४० ई०
सां. का. माठर.	सांख्यकारिकामाठरवृत्तिः	चौखम्बा संस्कृत सीरीज वाराणसी १९२२ ई०
सां. कां.	सांख्यकारिका	चौखम्बा संस्कृत सिरीज वाराणसी
सर्वद.	सर्वदशंन	प्राच्यविद्या संशोधन मन्दिर पूना
हे. वि.	हेतुबिन्दु	गायकवाड़ सिरीज, बड़ौदा
हे. वि. टी. भ्रा.	हेतुबिन्दुटीकालोक	गायकवाड़ सिरीज, बड़ौदा, १९४९ ई०





FOR C
d B...

ON

and G

Place

de L...

EGURD

tra 2.2

on Sc...

'S KNIF

RS ARR

D (Ar. A

ular sol

Ar. Paco

er and C

JLAR (T

Tom Wla

LUMMIN

NY REH

E AND P

STICKS

tra 2.2

INFIDEL

tra 1-41

ONTES (

2.23

IN BETW

ria). CAN

ez de Jers

o del Mon

tra 2.2

ght Control

Norman

Thomas Sch

est appear

de Internat

H-